

पवित्र बाइबल The Holy Bible, Easy Reading Version, in Hindi

copyright © 1992-2010 World Bible Translation Center

Language: हिंदी (Hindi)

Translation by: World Bible Translation Center

License Agreement for Bible Texts World Bible Translation Center Last Updated: September 21, 2006 Copyright © 2006 by World Bible Translation Center All rights reserved. These Scriptures: • Are copyrighted by World Bible Translation Center. • Are not public domain. • May not be altered or modified in any form. • May not be sold or offered for sale in any form. • May not be used for commercial purposes (including, but not limited to, use in advertising or Web banners used for the purpose of selling online add space). • May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included. • May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSIONTM © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSIONTM." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read VersionTM in English) must appear at the end of each quotation. Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com. World Bible Translation Center P.O. Box 820648 Fort Worth, Texas 76182, USA Telephone: 1-817-595-1664 Toll-Free in US: 1-888-54-BIBLE E-mail: info@wbtc.com WBTC's web site - World Bible Translation Center's web site: http://www.wbtc.org

2019-11-15

PDF generated using Haiola and XeLaTeX on 18 Apr 2025 from source files dated 13 Dec 2023 7f0fcd5b-bc85-55f6-933a-0de82e7ef275

Contents

मती	1
मरकुस	51
लूका	82
यूहेन्ना	135
प्रेरितों के काम	171
रोमियों	217
1 कुरिन्थियों	238
2 कुरिन्थियों	258
गलातियों	271
इफिसियों	278
	285
फिलिपियों	290
कुलुस्सियों	
1 थिस्सल्नीकियों	295
2 थिस्सल्नीकियों	299
1 तीमुथियुस	302
2 तीमुँथियुँस	308
तीतुस	312
	315
••	316 332
याकूब	337
२ पतरस	343
<u> </u>	346
= %	352
2 यहन्ता	352 353
3 यूहन्ना	354
	-
प्रकाशित वाक्य	356
भजन संहिता	379

मत्ती

यीशु की वंशावली (लुका 3:23-38)

1 इब्राहीम के वंशज दाऊद के पुत्र यीश मसीह की वंशावली इस प्रकार है:

2 इब्राहीम का पुत्र था इसहाक और इसहाक का पुत्र हुआ याकूब। फिर याकूब से यहदा और उसके भाई उत्पन्न हुए। 3 यहदा के बेटे थे फिरिस और जोरह। (उनकी माँ का नाम तामार था।) फिरिस, हिस्रोन का पिता था। हिस्रोन राम का पिता था। 4 राम अम्मीनादाब का पिता था। अम्मीनादाब से नहशोन और नहशोन से सलमोन का जन्म हुआ। 5 सलमोन से बोअज का जन्म हुआ। (बोअज की माँ का नाम राहब था।) बोअज और स्थ से ओबेद पैदा हुआ,

6 और यिशै से राजा दाऊद पैदा हुआ।

सलैमान दाऊद का पुत्र था (जो उस स्त्री से जन्मा जो पहले उरिय्याह की पूर्वी थी।)

7 सुलैमान रहबाम का पिता था।
और रहबाम अबिय्याह का पिता था।
अबिय्याह से आसा का जन्म हुआ।
8 और आसा यहोशाफात का पिता बना।
फिर यहोशाफात से योराम
और योराम से उज्जिय्याह का जन्म हुआ।
9 उज्जिय्याह योताम का पिता था
और योताम, आहाज का।
फिर आहाज से हिजिकय्याह।
10 और हिजिकय्याह से मनश्शिह का जन्म हुआ।
मनश्शिह आमोन का पिता बना
और आमोन योशिय्याह का।

¹¹ फिर इस्राएल के लोगों को बंदी बना कर बेबिलोन ले जाते समय योशिय्याह से यकुन्याह और उसके भाईयों ने जन्म लिया।

12 बेबिलोन में ले जाये जाने के बाद यकुन्याह शालतिएल का पिता बना। और फिर शालतिएल से जरूबाबिल। 13 तथा जरूबाबिल से अबीह्द पैदा हुए। अबीह्द इल्याकीम का और इल्याकीम अजोर का पिता बना। 14 अजोर सदोक का पिता था। सदोक से अखीम और अखीम से इलीह्द पैदा हुए। 15 इलीह्द इलियाजार का पिता था

और इलियाजार मत्तान का।

मत्तान याकुब का पिता बना।

16 और याकब से यसफ पैदा हुआ।

जो मरियम का पति था।

मरियम से यीश का जन्म हुआ जो मसीह कहलाया।

¹⁷ इस प्रकार इब्राहीम से दाऊद तक चौदह पीढ़ियाँ हुईं। और दाऊद से लेकर बंदी बना कर बाबुल पहुँचाये जाने तक की चौदह पीढ़ियाँ, तथा बंदी बना कर बाबुल पहुँचाये जाने से मसीह के जन्म तक चौदह पीढ़ियाँ और हुईं।

यीश मसीह का जन्म

(लंका 2:1-7)

¹⁸ यीशु मसीह का जन्म इस प्रकार हुआ: जब उसकी माता मरियम की यूसुफ के साथ सगाई हुई तो विवाह होने से पहले ही पता चला कि (वह पवित्र आत्मा की शक्ति से गर्भवती है।)

¹⁹ किन्तु उसका भावी पति यूसुफ एक अच्छा व्यक्ति था और इसे प्रकट करके लोगों में उसे बदनाम करना नहीं चाहता था। इसलिये उसने निश्चय किया कि चुपके से वह सगाई तोड़ दे।

²⁰ किन्तु जब वह इस बारे में सोच ही रहा था, सपने में उसके सामने प्रभु के दूत ने प्रकट होकर उससे कहा, "ओ! दाऊद के पुत्र यूसुफ, मरियम को पद्री बनाने से मत डर क्योंकि जो बच्चा उसके गर्भ में है, वह पवित्र आत्मा की ओर से है।

²¹ वह एक पुत्र को जन्म देगी। तू उसका नाम यीश रखना क्यों कि वह अपने लोगों को उनके पापों से उद्घार करेगा।"

22 यह सब कुछ इसलिये हुआ है कि प्रभु ने भविष्यवक्ता द्वारा जो कुछ कहा था, पूरा हो:

²³ "सुनो, एक कुँवारी कन्या गर्भवती होकर एक पुत्र को जन्म देगी। उसका नाम इम्मानुएल रखा जायेगा।" (जिसका अर्थ है "परमेश्वर हमारे साथ है।")

²⁴ जब यूसुफ नींद से जागा तो उसने वहीं किया जिसे करने की प्रभु के दूत ने उसे आज्ञा दी थी। वह मरियम को ब्याह कर अपने घर ले आया।

2

पूर्व से विद्वानों का आना

- ¹ हेरोदेस जब राज कर रहा था, उन्हीं दिनों यह्दिया के बैतलहम में यीशु का जन्म हुआ। कुछ ही समय बाद कुछ विदान जो सितारों का अध्ययन करते थे, पूर्व से यस्त्रालेम आये।
- ² उन्होंने पूछा, ''यह्दियों का नवजात राजा कहाँ है? हमने उसके सितारे को, आकाश में देखा है। इसलिए हम पूछ रहे हैं। हम उसकी आराधना करने आये हैं।''
- ³ जब राजा हेरोदेस ने यह सुना तो वह बहुत बेचैन हुआ और उसके साथ यस्श्रलेम के दूसरे सभी लोग भी चिंता करने लगे।

4 सो उसने यह्दी समाज के सभी प्रमुख याजकों और धर्मशाम्नियों को इकट्टा करके उनसे पूछा कि मसीह का जन्म कहाँ होना है।

⁵ उन्होंने उसे बताया, ''यह्दिया के बैतलहम में। क्योंकि भविष्यवक्ता द्वारा लिखा गया है कि:

6 'ओ, यह्दा की धरती पर स्थित बैतलहम,

तु यहदा के अधिकारियों में किसी प्रकार भी सबसे छोटा नहीं।

क्योंकि तुझ में से एक शासक प्रकट होगा

जो मेरे लोगों इस्राएल की देखभाल करेगा।' "

मीका 5:2

⁷ तब हेरोदेस ने सितारों का अध्ययन करने वाले उन विद्वानों को बुलाया और पूछा कि वह सितारा किस समय प्रकट हुआ था। 8 फिर उसने उन्हें बैतलहम भेजा और कहा, ''जाओ उस शिशु के बारे में अच्छी तरह से पता लगाओ और जब वह तम्हें मिल जाये तो मुझे बताओ ताकि मैं भी आकर उसकी उपासना कर सकुँ।''

⁹ फिर वे राजा की बात सुनकर चल दिये। वह सितारा भी जिसे आकाश में उन्होंने देखा था उनके आगे आगे जा रहा था। फिर जब वह स्थान आया जहाँ वह बालक था, तो सितारा उसके ऊपर स्क गया।

10 जब उन्होंने यह देखा तो वे बहुत आनन्दित हुए।

¹¹ वे घर के भीतर गये और उन्होंने उसकी माता मरियम के साथ बालक के दर्शन किये। उन्होंने साष्टांग प्रणाम करके उसकी उपासना की। फिर उन्होंने बहुमूल्य वस्तुओं की अपनी पिटारी खोली और सोना, लोबान और गन्धरस के उपहार उसे अर्पित किये।

¹² किन्तु परमेश्वर ने एक स्वप्न में उन्हें सावधान कर दिया, कि वे वापस हेरोदेस के पास न जायें। सो वे एक दूसरे मार्ग से अपने देश को लौट गये।

यीश् को लेकर माता-पिता का मिस्र जाना

13 जब वे चले गये तो यूसुफ को सपने में प्रभु के एक दूत ने प्रकट होकर कहा, "उठ, बालक और उसकी माँ को लेकर चुपके से मिम्र चला जा और मैं जब तक तुझ से न कहूँ, वहीं ठहरना। क्योंकि हेरोदेस इस बालक को मरवा डालने के लिए ढूँढेगा।"

 14 सो यूसुफ खड़ा हुआ तथा बालक और उसकी माता को लेकर रात में ही मिम्र के लिए चल पड़ा।

¹⁵ फिर हेरोदेस के मरने तक वह वहीं ठहरा रहा। यह इसलिये हुआ कि प्रभु ने भविष्यवक्ता के द्वारा जो कहा था, पूरा हो सके: ''मैंने अपने पुत्र को मिस्र से बाहर आने को कहा।''[∞]

बैतलहम के सभी बालकों का हेरोदेस के द्वारा मरवाया जाना

¹⁶ हेरोदेस ने जब यह देखा कि सितारों का अध्ययन करने वाले विद्वानों ने उसके साथ चाल चली है, तो वह आग बब्ला हो उठा। उसने आज्ञा दी कि बैतलहम और उसके आसपास में दो वर्ष के या उससे छोटे सभी बालकों की हत्या कर दी जाये। (सितारों का अध्ययन करने वाले विद्वानों के बताये समय को आधार बना कर)

17 तब भविष्यवक्ता यिर्मयाह द्वारा कहा गया यह वचन पूरा हुआ:

¹⁸ ''रामाह में दुःख भरा एक शब्द सुना गया,

शब्द रोने का, गहरे विलाप का था।

राहेल अपने शिशुओं के लिए रोती थी

चाहती नहीं थी कोई उसे धीरज बँधाए, क्योंकि उसके तो सभी बालक मर चुके थे।" यर्मयाह 31:15

यीश को लेकर यूसफ और मरियम का मिस्र लौटना

19 फिर हेरोदेस की मृत्यु के बाद मिस्र में यूसुफ के सपने में प्रभु का एक स्वर्गद्त प्रकट हुआ

²⁰ और उससे बोला, "उठ, बालक और उसकी माँ को लेकर इस्राएल की धरती पर चला जा क्योंकि वे जो बालक को मार डालना चाहते थे, मर चुके हैं।"

 21 तब यूसुफ खड़ा हुआ और बालक तथा उसकी माता को लेकर इस्राएल जा पहुँचा।

²² किन्तु जब यूसुफ ने यह सुना कि यह्दिया पर अपने पिता हेरोदेस के स्थान पर अरखिलाउस राज कर रहा है तो वह वहाँ जाने से डर गया किन्तु सपने में परमेश्वर से आदेश पाकर वह गलील प्रदेश के लिए

²³ चल पड़ा और वहाँ नासरत नाम के नगर में घर बना कर रहने लगा ताकि भविष्यवक्ताओं द्वारा कहा गया वचन पूरा हो: वह नासरी^{*} कहलायेगा।

3

बपतिस्मा देने वाले यूहन्ना का कार्य (मरकुस 1:1-8; लूका 3:1-9; 15-17; यूहन्ना 1:19-28)

- 1 उन्ही दिनों यह्दिया के बियाबान मस्स्थल में उपदेश देता हुआ बपतिस्मा देने वाला यूहन्ना वहाँ आया।
- ² वह प्रचार करने लगा, "मन फिराओ! क्योंकि स्वर्ग का राज्य आने को है।"
- ³ यह यूहन्ना वही है जिसके बारे में भविष्यवक्ता यशायाह ने चर्चा करते हुए कहा था:

"जंगल में एक पुकारने वाले की आवाज है:

'प्रभु के लिए मार्ग तैयार करो

और उसके लिए राहें सीधी करो।' "

यशायाह 40:3

- ्र⁴ यूहन्ना के वस्न ऊँट की ऊन के बने थे और वह कमर पर चमड़े की पेटी बाँधे था। टिड्डियाँ और जँगली शहद उसका भोजन था।
 - ⁵ उस समय यस्त्रालेम, समुचे यहदिया क्षेत्र और यर्दन नदी के आसपास के लोग उसके पास आ इकट्टे हुए।
 - ⁶ उन्होंने अपने पापों को स्वीकार किया और यर्दन नदी में उन्हें उसके द्वारा बपतिस्मा दिया गया।
- ⁷ जब उसने देखा कि बहुत से फ़रीसी^{*} और सद्की[†] उसके पास बपतिस्मा लेने आ रहे हैं तो वह उनसे बोला, "ओ, साँप के बच्चों! तुम्हें किसने चेता दिया है कि तुम प्रभु के भावी क्रोध से बच निकलो?
 - 8 तुम्हें प्रमाण देना होगा कि तुममें वास्तव में मन फिराव हुआ है।
- ⁹ और मत सोचो कि अपने आप से यह कहना ही काफी होगा कि 'हम इब्राहीम की संतान हैं।' मैं तुमसे कहता हूँ कि परमेश्वर इब्राहीम के लिये इन पत्थरों से भी बच्चे पैदा करा सकता है।
- ¹⁰ पेड़ों की जड़ों पर कुल्हाड़ा रखा जा चुका है। और हर वह पेड़ जो उत्तम फल नहीं देता काट गिराया जायेगा और फिर उसे आग में झोंक दिया जायेगा।
- 11 "मैं तो तुम्हें तुम्हारे मन फिराव के लिये जल से बपतिस्मा देता हूँ किन्तु वह जो मेरे बाद आने वाला है, मुझ से महान है। मैं तो उसके जुतों के तस्मे खोलने योग्य भी नहीं हूँ। वह तुम्हें पवित्र आत्मा और अग्नि से बपतिस्मा देगा।
- 12 उसके हाथों में उसका छाज है जिस से वह अनाज को भूसे से अलग करता है। अपने खलिहान से वह साफ किये समस्त अनाज को उठा, इकृष्टा कर, कोठियों में भरेगा और भूसे को ऐसी आग में झोंक देगा जो कभी बुझाए नहीं बुझेगी।"

यीशु का यूहन्ना से बपतिस्मा लेना (मरकुस 1:9-11; लूका 3:21-22)

- ¹³ उस समय यीश गंलील से चल कर यर्दन के किनारे यहन्ना के पास उससे बपतिस्मा लेने आया।
- ¹⁴ किन्तु यूहन्ना ने यीशु को रोकने का यून करते हुए कहा, "मुझे तो स्वयं तुझ से बपतिस्मा लेने की आवश्यकता है। फिर तु मेरे पास क्यों आया है?"
- ¹⁵ उत्तर में यीशु ने उससे कहा, "अभी तो इसे इसी प्रकार होने दो। हमें, जो परमेश्वर चाहता है उसे पूरा करने के लिए यही करना उचित है।" फिर उसने वैसा ही होने दिया।
- ¹⁶ और तब यीशु ने बपतिस्मा ले लिया। जैसे ही वह जल से बाहर निकला, आकाश खुल गया। उसने परमेश्वर की आत्मा को एक कब्तर की तरह नीचे उतरते और अपने ऊपर आते देखा।
 - ¹⁷ तभी यह आकाशवाणी हुई: "यह मेरा प्रिय पुत्र है। जिससे मैं अति प्रसन्न हूँ।"

4

यीश् की परीक्षा

(मरकुस 1:12-13; लुका 4:1-13)

- 1 फिर आत्मा यीशु को जंगल में ले गई ताकि शैतान के द्वारा उसे परखा जा सके।
- ² चालीस दिन और चालीस रात भूखा रहने के बाद जब उसे भूख बहुत सताने लगी
- ³ तो उसे परखने वाला उसके पास आया और बोला, "यदि तूँ परमेश्वर का पुत्र है तो इन पत्थरों से कहो कि ये रोटियाँ बन जायें।"

4 यीशु ने उत्तर दिया, "शास्त्र में लिखा है,

'मनुष्य केवल रोटी से ही नहीं जीता

बल्कि वह प्रत्येक उस शब्द से जीता है जो परमेश्वर के मुख से निकालता है।' " व्यवस्थाविवरण 8:3

⁵ फिर शैतान उसे यस्त्रालेम के पवित्र नगर में ले गया। वहाँ मन्दिर की सबसे ऊँची बुर्ज पर खड़ा करके

⁶ उसने उससे कहा, "यदि तू परमेश्वर का पुत्र है तो नीचे कूद पड़ क्योंकि शास्त्र में लिखा है:

'वह तेरी देखभाल के लिये अपने दूतों को आज्ञा देगा और वे तुझे हाथों हाथ उठा लेंगे ताकि तेरे पैरों में कोई पत्थर तक न लगे।' "

भजन संहिता *91:11-12*

⁷ यीशु ने उत्तर दिया, "किन्तु शास्त्र यह भी कहता है,

'अपने प्रभ् परमेश्वर को परीक्षा में मत डाल।' "

व्यवस्थाविवरण 6:16

8 फिर शैतान यीशु को एक बहुत ऊँचे पहाड़ पर ले गया। और उसे संसार के सभी राज्य और उनका वैभव दिखाया। 9 शैतान ने तब उससे कहा. "ये सभी वस्तुएँ मैं तझे दे दँगा यदि तु मेरे आगे झके और मेरी उपासना करे।"

ું શતાન ન તેલ उससे कहा, "ય सभा वस्तुए म तुझ द दूगा याद तू मर आग झुक आर मरा उपासना कर

 $^{10}\,$ फिर यीशु ने उससे कहा, ''शैतान, दूर हो! शास्त्र कहता है:

'अपने प्रभु परमेश्वर की उपासना कर और केवल उसी की सेवा कर!' "

व्यवस्थाविवरण 6:13

¹¹ फिर शैतान उसे छोड़ कर चला गया और स्वर्गदत आकर उसकी देखभाल करने लगे।

यीशु के कार्य का आरम्भ (मरकुस 1:14-15; लूका 4:14-15)

12 यीशु ने जब सुना कि यहन्ना पकड़ा जा चुका है तो वह गलील लौट आया।

¹³ परन्तु वह नासरत में नहीं ठहरा और जाकर कफरनह्म में, जो जबूलून और ली के क्षेत्र में गलील की झील के पास था, रहने लगा।

14 यह इसलिए हुआ कि परमेश्वर ने भविष्यवक्ता यशायाह के द्वारा जो कहा, वह पूरा हो:

15 "जबूलून और नपताली के देश सागर के रास्ते पर, यर्दन नदी के पश्चिम में, ग़ैर यह्दियों के देश गलील में। 16 जो लोग अँधेरे में जी रहे थे उन्होंने एक महान ज्योति देखी

और जो मृत्यु की छाया के देश में रहते थे उन पर,

ज्योति के प्रभात का एक प्रकाश फैला।"

यशायाह *9:1-2*

¹⁷ उस समय से यीश ने सुसंदेश का प्रचार शुरू कर दिया: "मन फिराओ! क्योंकि स्वर्ग का राज्य निकट है।"

यीशु द्वारा शिष्यों का चुना जाना (मरकुस 1:16-20; लूका 5:1-11)

¹⁸ जब यीशु गलील की झील के पास से जा रहा था उसने दो भाईयों को देखा शमौन (जो पतरस कहलाया) और उसका भाई अंदियास। वे झील में अपने जाल डाल रहे थे। वे मछओरे थे।

¹⁹ यीशु ने उनसे कहा, "मेरे पीछे चले आओ, मैं तुम्हें सिखाऊँगा कि लोगों के लिये मछलियाँ पकड़ने के बजाय मनुष्य रूपी मछलियाँ कैसे पकड़ी जाती हैं।"

²⁰ उन्होंने तुरंत अपने जाल छोड़ दिये और उसके पीछे हो लिये।

21 फिर वह वहाँ से आगे चल पड़ा और उसने देखा कि जब्दी का बेटा याकूब और उसका भाई यूहन्ना अपने पिता के साथ नाव में बैठे अपने जालों की मरम्मत कर रहे हैं। यीश ने उन्हें बुलाया।

22 और वे तत्काल नाव और अपने पिता को छोड़ कर उसके पीछे चल दिये।

यीश का लोगों को उपदेश और उन्हें चंगा करना (ल्का 6:17-19)

²³ यीश् समूचे गलील क्षेत्र में यहूदी आराधनालयों में स्वर्ग के राज्य के सुसमाचार का उपदेश देता और हर प्रकार के रोगों और संतापों को दर करता घूमने लगा।

²⁴ समस्त सीरिया देश में उसका समाचार फैल गया। इसलिये लोग ऐसे सभी व्यक्तियों को जो संतापी थे, या तरह तरह की बीमारियों और वेदनाओं से पीड़ित थे, जिन पर दृष्टात्माएँ सवार थीं, जिन्हें मिर्गी आती थी और जो लकवे के मारे थे. उसके पास लाने लगे। यीश ने उन्हें चंगा किया।

²⁵ इसलिये गलील, दस नगर, यस्शलेम, यहदिया और यर्दन नदी पार के लोगों की बड़ी बड़ी भीड़ उसका अनुसरण करने लगी।

5

यीश का उपदेश *(*लुका *6:20-23)*

1 यीश ने जब यह बड़ी भीड़ देखी, तो वह एक पहाड़ पर चला गया। वहाँ वह बैठ गया और उसके अनुयायी उसके पास आ गये। ² तब यीशु ने उन्हें उपदेश देते हुए कहा:

3 "धन्य हैं वे जो हृदय से टीन हैं. स्वर्ग का राज्य उनके लिए है।

4 धन्य हैं वे जो शोक करते हैं.

क्योंकि परमेश्वर उन्हें सांतवन देता है

5 धन्य हैं वे जो नम्र हैं

क्योंकि यह पृथ्वी उन्हीं की है।

6 धन्य हैं वे जो नीति के प्रति भखे और प्यासे रहते हैं!

क्योंकि परमेश्वर उन्हें संतोष देगा. तप्ति देगा।

⁷ धन्य हैं वे जो दयाल हैं

क्योंकि उन पर दया गगन से बरसेगी।

8 धन्य हैं वे जो हृदय के शृद्ध हैं

क्योंकि वे परमेश्वर के दर्शन करेंगे।

⁹ धन्य हैं वे जो शान्ति के काम करते हैं।

क्योंकि वे परमेश्वर के पुत्र कहलायेंगे।

10 धन्य हैं वे जो नीति के हित में यातनाएँ भोगते हैं।

स्वर्ग का राज्य उनके लिये ही है।

11 "और तुम भी धन्य हो क्योंकि जब लोग तुम्हारा अपमान करें, तुम्हें यातनाएँ दें, और मेरे लिये तुम्हारे विरोध में तरह तरह की झूठी बातें कहें, बस इसलिये कि तुम मेरे अनुयायी हो,

¹² तब तम प्रसन्न रहना, आनन्द से रहना, क्योंकि स्वर्ग में तुम्हें इसका प्रतिफल मिलेगा। यह वैसा ही है जैसे तुमसे पहले के भविष्यवक्ताओं को लोगों ने सताया था।

तुम नमक के समान हो: तुम प्रकाश के समान हो (मरकुस 9:50; 4:21; लुका 14:34-35; 8:16)

- 13 "तुम समूची मानवता के लिये नमक हो। किन्तु यदि नमक ही बेस्वाद हो जाये तो उसे फिर नमकीन नहीं बनाया जा सकता है। वह फिर किसी काम का नहीं रहेगा। केवल इसके, कि उसे बाहर लोगों की ठोकरों में फेंक दिया जाये।
 - ¹⁴ "तुम जगत के लिये प्रकाश हो। एक ऐसा नगर जो पहाड़ की चोटी पर बसा है, छिपाये नहीं छिपाया जा सकता।
- ¹⁵ लोग दीया जलाकर किसी बाल्टी के नीचे उसे नहीं रखते बल्कि उसे दीवट पर रखा जाता है और वह घर के सब लोगों को प्रकाश देता है।
- ¹⁶ लोगों के सामने तुम्हारा प्रकाश ऐसे चमके कि वे तुम्हारे अच्छे कामों को देखें और स्वर्ग में स्थित तुम्हारे परम पिता की महिमा का बखान करें।

यीश और यहदी धर्म-नियम

¹⁷ "यह मत सोचो कि मैं मूसा के धर्म-नियम या भविष्यवक्ताओं के लिखे को नष्ट करने आया हूँ। मैं उन्हें नष्ट करने नहीं बल्कि उन्हें पूर्ण करने आया हूँ।

¹⁸ मैं तुम से सत्य कहता हूँ कि जब तक धरती और आकाश समाप्त नहीं हो जाते, मूसा की व्यवस्था का एक एक शब्द और एक एक अक्षर बना रहेगा, वह तब तक बना रहेगा जब तक वह पूरा नहीं हो लेता।

19 ''इसलियें जो इन आदेशों में से किसी छोटे से छोटे को भी तोड़ता है और लोगों को भी वैसा ही करना सिखाता है, वह स्वर्ग के राज्य में कोई महत्व नहीं पायेगा। किन्तु जो उन पर चलता है और दूसरों को उन पर चलने का उपदेश देता है. वह स्वर्ग के राज्य में महान समझा जायेगा।

²⁰ मैं तुमसे सत्य कहता हूँ कि जब तक तुम व्यवस्था के उपदेशकों और फरीसियों से धर्म के आचरण में आगे न निकल जाओ, तुम स्वर्ग के राज्य में प्रवेश नहीं पाओगे।

क्रोध

²¹ ''तुम जानते हो कि हमारे पूर्वजों से कहा गया था 'हत्या मत करो[ं] और यदि कोई हत्या करता है तो उसे अदालत में उसका जवाब देना होगा।'

²² किन्तु मैं तुमसे कहता हूँ कि जो व्यक्ति अपने भाई पर क्रोध करता है, उसे भी अदालत में इसके लिये उत्तर देना होगा और जो कोई अपने भाई का अपमान करेगा उसे सर्वोच्च संघ के सामने जवाब देना होगा और यदि कोई अपने किसी बन्धु से कहे 'अरे असभ्य, मूर्खी' तो नरक की आग के बीच उस पर इसकी जवाब देही होगी।

²³ "इंसलिये यदि त् वेदी पर अपनी भेंट चढ़ा रहा है और वहाँ तुझे याद आये कि तेरे भाई के मन में तेरे लिए कोई विरोध है

 2^4 तो तू उपासना की भेंट को वहीं छोड़ दे और पहले जा कर अपने उस बन्धु से सुलह कर। और फिर आकर भेंट चढ़ा।

²⁵ "तेरा शत्रु तुझे न्यायालय में ले जाता हुआ जब रास्ते में ही हो, तू झटपट उसे अपना मित्र बना ले कहीं वह तुझे न्यायी को न सौंप दे और फिर न्यायी सिपाही को, जो तुझे जेल में डाल देगा।

²⁶ मैं तुझे सत्य बताता हूँ तू जेल से तब तक नहीं छूट पायेगा जब तक तू पाई-पाई न चुका दे।

व्यभिचार

27 "तुम जानते हो कि यह कहा गया है, 'व्यभिचार मत करो।'�

²⁸ किन्तु मैं तुमसे कहता हूँ कि यदि कोई किसी स्त्री को वासना की आँख से देखता है, तो वह अपने मन में पहले ही उसके साथ व्यभिचार कर चका है।

²⁹ इसलिये यदि तेरी दाहिनी आँख तुझ से पाप करवाये तो उसे निकाल कर फेंक दे। क्योंकि तेरे लिये यह अच्छा है कि तेरे शरीर का कोई एक अंग नष्ट हो जाये बजाय इसके कि तेरा सारा शरीर ही नरक में डाल दिया जाये।

³⁰ और यदि तेरा दाहिना हाथ तुझ से पाप करवाये तो उसे काट कर फेंक दे। क्योंकि तेरे लिये यह अच्छा है कि तेरे शरीर का एक अंग नष्ट हो जाये बजाय इसके कि तेरा सम्पूर्ण शरीर ही नरक में चला जाये।

तलाक

(मत्ती 19:9; मरकुस 10:11-12; लूका 16:18)

- ³¹ "कहा गया है, 'जब कोई अपनी प्रत्नी को तलाक देता है तो उसे अपनी प्रत्नी को लिखित रूप में तलाक देना चाहिये।'≄
- ³² किन्तु मैं तुमसे कहता हूँ कि हर वह व्यक्ति जो अपनी पृत्री को तलाक देता है, यदि उसने यह तलाक उसके व्यभिचारी आचरण के कारण नहीं दिया है तो जब वह दूसरा विवाह करती है, तो मानो वह व्यक्ति ही उससे व्यभिचार करवाता है। और जो कोई उस छोड़ी हुई स्नी से विवाह रचाता है तो वह भी व्यभिचार करता है।

ग्रापश

- ³³ "तुमने यह भी सुना है कि हमारे पूर्वजों से कहा गया था, 'तू शपथ मत तोड़ बल्कि प्रभु से की गयी प्रतिज्ञाओं को पूरा कर।'^{*}
 - ³⁴ किन्तु मैं तुझसे कहता हूँ कि शपथ ले ही मत। स्वर्ग की शपथ मत ले क्योंकि वह परमेश्वर का सिंहासन है।
- ³⁵ धरती की शपथ मत ले क्योंकि यह उसकी पाँव की चौकी है। यस्शलेम की शपथ मत ले क्योंकि यह महा सम्राट का नगर हैं।

 \$\psi\$ 5:21: 00000 000000 20:13; व्यवस्था 5:17
 \$\psi\$ 5:27: 00000 000000 20:14; व्यवस्था 5:18
 \$\psi\$ 5:31:

 \$\psi\$ 5:21: 00000 000000 20:14; व्यवस्था 5:18
 \$\psi\$ 5:31: 00000 00000 19:12; गिनती 30:2; व्यवस्था 23:21

³⁶ अपने सिर की शपथ भी मत ले क्योंकि तू किसी एक बाल तक को सफेद या काला नहीं कर सकता है।

³⁷ यदि तू 'हाँ' चाहता है तो केवल 'हाँ' कह और 'ना' चाहता है तो केवल 'ना' क्योंकि इससे अधिक जो कुछ है वह शैतान से है।

बदले की भावना मत रख (लूका 6:29-30)

³⁸ "तुमने सुना है: कहा गया है, 'आँख के बदले आँख और दाँत के बदले दाँत।'

³⁹ किन्तु मैं तुझ से कहता हूँ कि किसी बुरे व्यक्ति का भी विरोध मत कर। बल्कि यदि कोई तेरे दाहिने गाल पर थप्पड़ मारे तो दसरा गाल भी उसकी तरफ़ कर दे।

⁴⁰ यदि कोई तुझ पर मुकदमा चला कर तेरा कुर्ता भी उतरवाना चाहे तो तू उसे अपना चोगा तक दे दे।

⁴¹ यदि कोई तुझे एक मील चलाए तो तु उसके साथ दो मील चला जा।

⁴² यदि कोई तुझसे कुछ माँगे तो उसे वह दे दे। जो तुझसे उधार लेना चाहे, उसे मना मत कर।

सबसे प्रेम रखो

(लूका 6:27-28, 32-36)

43 ''तमने सना है: कहा गया है 'त अपने पड़ौसी से प्रेम कर¢ और शब से घणा कर।'

44 किन्तु मैं कहता हूँ अपने शत्रुओं से भी प्यार करो। जो तुम्हें यातनाएँ देते हैं, उनके लिये भी प्रार्थना करो।

⁴⁵ ताकि तुम स्वर्ग में रहने वाले अपने पिता की सिद्ध संतान बन सको। क्योंकि वह बुरों और भलों सब पर सूर्य का प्रकाश चमकाता है। पापियों और धर्मियों, सब पर वर्षा कराता है।

⁴⁶ यह मैं इसलिये कहता हूँ कि यदि तू उन्हीं से प्रेम करेगा जो तुझसे प्रेम करते हैं तो तुझे क्या फल मिलेगा। क्या ऐसा तो कर वसूल करने वाले भी नहीं करते?

⁴⁷ यदि तू अपने भाई बंदों का ही स्वागत करेगा तो तू औरों से अधिक क्या कर रहा है? क्या ऐसा तो विधर्मी भी नहीं करते?

⁴⁸ इसलिये परिपूर्ण बनो, वैसे ही जैसे तुम्हारा स्वर्ग-पिता परिपूर्ण है।

6

दान की शिक्षा

- ¹ "सावधान रहो! परमेश्वर चाहता है, उन कामों का लोगों के सामने दिखावा मत करो नहीं तो तुम अपने परम-पिता से, जो स्वर्ग में है, उसका प्रतिफल नहीं पाओगे।
- ² "इसलिये जब तुम किसी दीन-दुःखी को दान देते हो तो उसका ढोल मत पीटो, जैसा कि आराधनालयों और गलियों में कपटी लोग औरों से प्रशंसा पाने के लिए करते हैं। मैं तुमसे सत्य कहता हूँ कि उन्हें तो इसका पूरा फल पहले ही दिया जा चुका है।
 - ³ किन्तु जब तू किसी दीन दुःखी को देता है तो तेरा बायाँ हाथ न जान पाये कि तेरा दाहिना हाथ क्या कर रहा है।
- ⁴ ताकि तेरा दान छिपा रहे। तेरा वह परम पिता जो तू छिपाकर करता है उसे भी देखता है, वह तुझे उसका प्रतिफल देगा।

प्रार्थना का महत्व (लूका 11:2-4)

- ⁵ "जब तुम प्रार्थना करो तो कपटियों की तरह मत करो। क्योंकि वे यह्दी आराधनालयों और गली के नुक्कड़ों पर खड़े होकर प्रार्थना करना चाहते हैं ताकि लोग उन्हें देख सकें। मैं तुमसे सत्य कहता हूँ कि उन्हें तो उसका फल पहले ही मिल चुका है।
- ⁶ किन्तु जब तू प्रार्थना करे, अपनी कोठरी में चला जा और द्वार बन्द करके गुप्त रूप से अपने परम-पिता से प्रार्थना कर। फिर तेरा परम-पिता जो तेरे छिपकर किए गए कर्मों को देखता है, तुझे उन का प्रतिफल देगा।
- 7 ''जब तुम प्रार्थना करते हो तो विधर्मियों की तरह यूँ ही निरर्थक बातों को बार-बार मत दुहराते रहो। वे तो यह सोचते हैं कि उनके बहुत बोलने से उनकी सुन ली जायेगी।
- ⁸ इसलिये उनके जैसे मत बनो क्यों कि तुम्हारा परम-पिता तुम्हारे माँगने से पहले ही जानता है कि तुम्हारी आवश्यकता क्या है।

9 इसलिए इस प्रकार प्रार्थना करो:

'स्वर्ग धाम में हमारे पिता.

तेरा नाम पवित्र रहे।

¹⁰ जगत में तेरा राज्य आए।

तेरी इच्छा जैसे स्वर्ग में पूरी होती है वैसे ही पृथ्वी पर भी पूरी हो।

¹¹ दिन प्रतिदिन का आहार त आज हमें दे।

12 अपराधों को क्षमा दान कर

जैसे हमने अपने अपराधी क्षमा किये।

13 हमें परीक्षा में न ला

परन्तु बुराई से बचा।'*

¹⁴ यदि तुम लोगों के अपराधों को क्षमा करोगे तो तुम्हारा स्वर्ग-पिता भी तुम्हें क्षमा करेगा।

¹⁵ किन्तु यदि तुम लोगों को क्षमा नहीं करोगे तो तुम्हारा परम-पिता भी तुम्हारे पापों के लिए क्षमा नहीं देगा।

उपवास की व्याख्या

¹⁶ "जब तुम उपवास करो तो मुँह लटकाये कपटियों जैसे मत दिखो। क्योंकि वे तरह तरह से मुँह बनाते हैं ताकि वे लोगों को जतायें कि वे उपवास कर रहे हैं। मैं तुमसे सत्य कहता हूँ उन्हें तो पहले ही उनका प्रतिफल मिल चुका है। ¹⁷ किन्त जब त उपवास रखे तो अपने सिर पर सगंध मल और अपना मह धो।

¹⁸ ताकि लोग यह न जानें कि तू उपवास कर रहा है। बल्कि तेरा परम-पिता जिसे तू देख नहीं सकता, देखे कि तू उपवास कर रहा है। तब तेरा परम पिता जो तेरे छिपकर किए गए सब कर्मों को देखता है, तुझे उनका प्रतिफल देगा।

परमेश्वर धन से बड़ा है (लूका 12:33-34; 11:34-36; 16:13)

¹⁹ "अपने लिये धरती पर भंडार मत भरो। क्योंकि उसे कीड़े और जंग नष्ट कर देंगे। चोर सेंध लगाकर उसे चुरा सकते हैं।

²⁰ बल्कि अपने लिये स्वर्ग में भण्डार भरो जहाँ उसे कीड़े या जंग नष्ट नहीं कर पाते। और चोर भी वहाँ सेंध लगा कर उसे चुरा नहीं पाते।

²¹ याद रखो जहाँ तुम्हारा भंडार होगा वहीं तुम्हारा मन भी रहेगा।

22 ''शरीर के लिये प्रकाश का स्रोत आँख है। इसलिये यदि तेरी आँख ठीक है तो तेरा सारा शरीर प्रकाशवान रहेगा।

²³ किन्तु यदि तेरी आँख बुरी हो जाए तो तेरा सारा शरीर अंधेरे से भर जायेगा। इसलिये वह एकमात्र प्रकाश जो तेरे भीतर है यदि अंधकारमय हो जाये तो वह अंधेरा कितना गहरा होगा।

²⁴ "कोई भी एक साथ दो स्वामियों का सेवक नहीं हो सकता क्योंकि वह एक से घृणा करेगा और दूसरे से प्रेम। या एक के प्रति समर्पित रहेगा और दूसरे का तिरस्कार करेगा। तुम धन और परमेश्वर दोनों की एक साथ सेवा नहीं कर सकते।

चिंता छोड़ो (लूका 12:22-34)

²⁵ ''मैं तुमसे कहता हूँ अपने जीने के लिये खाने-पीने की चिंता छोड़ दो। अपने शरीर के लिये वस्नों की चिंता छोड़ दो। निश्चय ही जीवन भोजन से और शरीर कपड़ों से अधिक महत्वपर्ण हैं।

²⁶ देखो! आकाश के पक्षी न तो बुआई करते हैं और न कटाई, न ही वे कोठारों में अनाज भरते हैं किन्तु तुम्हारा स्वर्गीय पिता उनका भी पेट भरता है। क्या तुम उनसे कहीं अधिक महत्वपूर्ण नहीं हो?

27 तुम में से क्या कोई ऐसा है जो चिंता करके अपने जीवन काल में एक घड़ी भी और बढ़ा सकता है?

²⁸ "और तुम अपने वस्त्रों की क्यों सोचते हो? सोचो जंगल के फूलों की वे कैसे खिलते हैं। वे न कोई काम करते हैं और न अपने लिए कपड़े बनाते हैं।

²⁹ मैं तुमसे कहता हूँ कि सुलेमान भी अपने सारे वैभव के साथ उनमें से किसी एक के समान भी नहीं सज सका।

³⁰ इसलिये जब जंगली पौधों को जो आज जीवित हैं पर जिन्हें कल ही भाड़ में झोंक दिया जाना है, परमेश्वर ऐसे वम्र पहनाता है तो अरे ओ कम विश्वास रखने वालों, क्या वह तुम्हें और अधिक वम्र नहीं पहनायेगा?

- 31 "इसलिये चिंता करते हुए यह मत कहो कि 'हम क्या खायेंगे या हम क्या पीयेंगे या क्या पहनेंगे?"
- ³² विधर्मी लोग इन सब वस्तुओं के पीछे दौड़ते रहते हैं किन्तु स्वर्ग धाम में रहने वाला तुम्हारा पिता जानता है कि तुम्हें इन सब वस्तुओं की आवश्यकता है।
- ³³ इसलिये सबसे पहले परमेश्वर के राज्य और तुमसे जो धर्म भावना वह चाहता है, उसकी चिंता करो। तो ये सब वस्तुएँ तुम्हें दे दी जायेंगी।
- ³⁴ कल की चिंता मत करो, क्योंकि कल की तो अपनी और चिंताएँ होंगी। हर दिन की अपनी ही परेशानियाँ होती हैं।

7

यीशु का वचन: दूसरों को दोषी ठहराने के प्रति (लूका 6:37-38, 41-42)

- 1 ''द्सरों पर दोष लगाने की आदत मत डालो ताकि तुम पर भी दोष न लगाया जाये।
- ² क्योंकि तुम्हारा न्याय उसी फैसले के आधार पर होगा, जो फैसला तुमने दूसरों का न्याय करते हुए दिया था। और परमेश्वर तम्हें उसी नाप से नापेगा जिससे तमने दसरों को नापा है।
- ³ "त् अपने भाई बंदों की आँख का तिनका तक क्यों देखता है? जबिक तुझे अपनी आँख का लग्न भी दिखाई नहीं देता।
- 4 जब तेरी अपनी आँख में लश समाया है तो त् अपने भाई से कैसे कह सकता है कि त् मुझे तेरी आँख का तिनका निकालने दे।
- ⁵ ओ कपटी! पहले त् अपनी आँख से लग्ना निकाल, फिर त् ठीक तरह से देख पायेगा और अपने भाई की आँख का तिनका निकाल पायेगा।
- 6 "कुत्तों को पवित्र वस्तु मत दो। और सुअरों के आगे अपने मोती मत बिखेरो। नहीं तो वे सुअर उन्हें पैरों तले रौंद डालेंगे। और कुत्ते पलट कर तुम्हारी भी धज्जियाँ उड़ा देंगे।

जो कुछ चाहते हो, उसके लिये परमेश्वर से प्रार्थना करते रहो (लका 11:9-13)

- ⁷ "परमेश्वर से माँगते रहो, तुम्हें दिया जायेगा। खोजते रहो तुम्हें प्राप्त होगा खटखटाते रहो तुम्हारे लिए द्वार खोल दिया जायेगा।
- 8 क्योंकि हर कोई जो माँगता ही रहता है, प्राप्त करता है। जो खोजता है पा जाता है और जो खटखटाता ही रहता है उसके लिए द्वार खोल दिया जाएगा।
 - 9 "तुम में से ऐसा पिता कौन सा है जिसका पुत्र उससे रोटी माँगे और वह उसे पत्थर दे?
 - 10 या जब वह उससे मछली माँगे तो वह उसे साँप दे दे। बताओ क्या कोई देगा? ऐसा कोई नहीं करेगा।
- ¹¹ इसलिये यदि चाहे तुम बुरे ही क्यों न हो, जानते हो कि अपने बच्चों को अच्छे उपहार कैसे दिये जाते हैं। सो निश्चय ही स्वर्ग में स्थित तुम्हारा परम-पिता माँगने वालों को अच्छी वस्तुएँ देगा।

व्यवस्था की सबसे बड़ी शिक्षा

¹² ''इसलिये जैसा व्यवहार अपने लिये तुम दूसरे लोगों से चाहते हो, वैसा ही व्यवहार तुम भी उनके साथ करो। व्यवस्था के विधि और भविष्यवक्ताओं के लिखे का यही सार है।

स्वर्ग और नरक का मार्ग (लुका 13:24)

- 13 ''सूक्ष्म मार्ग से प्रवेश करो। यह मैं तुम्हें इसलिये बता रहा हूँ क्योंकि चौड़ा द्वार और बड़ा मार्ग तो विनाश की ओर ले जाता है। बहत से लोग हैं जो उस पर चल रहे हैं।
- ¹⁴ किन्तु कितना सँकरा है वह द्वार और कितनी सीमित है वह राह जो जीवन की ओर जाती है। बहुत थोड़े से हैं वे लोग जो उसे पा रहे हैं।

कर्म ही बताते हैं कि कौन कैसा है (ल्का 6:43-44; 13:25-27)

15 "झूठे भविष्यवक्ताओं से बचो! वे तुम्हारे पास सरल भेड़ों के रूप में आते हैं किन्तु भीतर से वे खूँखार भेड़िये होते हैं। 16 तुम उन्हें उन के कर्मो के परिणामों से पहचानोंगे। कोई कॅटीली झाड़ी से न तो अंग्र इकट्टे कर पाता है और न ही गोखर से अंजीर।

17 ऐसे ही अच्छे पेड़ पर अच्छे फल लगते हैं किन्त बुरे पेड़ पर तो बुरे फल ही लगते हैं।

¹⁸ एक उत्तम वृक्ष बुरे फल नहीं उपजाता और न ही कोई बुरा पेड़ उत्तम फल पैदा कर सकता है।

¹⁹ हर वह पेड़ जिस पर अच्छे फल नहीं लगते हैं, काट कर आग में झोंक दिया जाता है।

²⁰ इसलिए मैं तुम लोगों से फिर दोहरा कर कहता हूँ कि उन लोगों को तुम उनके कर्मों के परिणामों से पहचानोगे।

²¹ "प्रभु-प्रभु कहने वाला हर व्यक्ति स्वर्ग के राज्य में नहीं जा पायेगा बल्कि वह जो स्वर्ग में स्थित मेरे परम पिता की इच्छा पर चलता है, वही उसमें प्रवेश पायेगा।

²² उस महान दिन बहुत से मुझसे पूछेंगे 'प्रभु! हे प्रभु! क्या हमने तेरे नाम से भविष्यवाणी नहीं की? क्या तेरे नाम से हमने दृष्टात्माएँ नहीं निकाली और क्या हमने तेरे नाम से बहुत से आध्वर्य कर्म नहीं किये?'

²³ तब मैं उनसे खुल कर कहँगा कि मैं तम्हें नहीं जानता. 'अरे कुकर्मियों, यहाँ से भाग जाओ।'

एक बुद्धिमान और एक मूर्ख (लका 6:47-49)

²⁴ "इसलिये जो कोई भी मेरे इन शब्दों को सुनता है और इन पर चलता है उसकी तुलना उस बुद्धिमान मनुष्य से होगी जिसने अपना मकान चट्टान पर बनाया,

²⁵ वर्षा हुई, बाढ़ आयी, ऑधियाँ चर्ली और यह सब उस मकान से टकराये पर वह गिरा नहीं। क्योंकि उसकी नींव चट्टान पर रखी गयी थी।

²⁶ "किन्तु वह जो मेरे शब्दों को सुनता है पर उन पर आचरण नहीं करता, उस मूर्ख मनुष्य के समान है जिसने अपना घर रेत पर बनाया।

²⁷ वर्षा हुई, बाढ़ आयी, ऑधियाँ चलीं और उस मकान से टकराईं, जिससे वह मकान पूरी तरह ढह गया।"

28 परिणाम यह हुआ कि जब यीशु ने ये बातें कह कर पूरी कीं, तो उसके उपदेशों पर लोगों की भीड़ को बड़ा अचरज हुआ।

²⁹ क्योंकि वह उन्हें यहूदी धर्म नेताओं के समान नहीं बल्कि एक अधिकारी के समान शिक्षा दे रहा था।

8

यीशु का कोढ़ी को ठीक करना (मरकुस 1:40-45; लूका 5:12-16)

1 यीशु जब पहाड़ से नीचे उतरा तो बहुत बड़ा जन समूह उसके पीछे हो लिया।

² वहीं एक कोढ़ी भी था। वह यीशु के पास आया और उसके सामने झुक कर बोला, "प्रभु, यदि त् चाहे तो मुझे ठीक कर सकता है।"

³ इस पर यीशु ने अपना हाथ बढ़ा कर कोढ़ी को छुआ और कहा, "निश्चय ही मैं चाहता हूँ ठीक हो जा!" और तत्काल कोढ़ी का कोढ़ जाता रहा।

⁴ फिर यीशु ने उससे कहा, "देख इस बारे में किसी से कुछ मत कहना। पर याजक के पास जा कर उसे अपने आप को दिखा। फिर मुसा के आदेश के अनुसार भेंट चढ़ा ताकि लोगों को तेरे ठीक होने की साक्षी मिले।"

उससे सहायता के लिये विनती (लूका 7:1-10; यूहन्ना 4:43-54)

- ⁵ फिर यीशु जब कफरनह्म पहुँचा, एक रोमी सेनानायक उसके पास आया और उससे सहायता के लिये विनती करता हुआ बोला,
 - 6 ''प्रभु, मेरा एक दास घर में बीमार पड़ा है। उसे लकवा मार दिया है। उसे बहुत पीड़ा हो रही है।''

7 तब यीशु ने सेना नायक से कहा, "मैं आकर उसे अच्छा करूँगा।"

⁸ सेना नायक ने उत्तर दिया, ''प्रभ् मैं इस योग्य नहीं हूँ कि तू मेरे घर में आये। इसलिये केवल आज्ञा दे दे, बस मेरा दास ठीक हो जायेगा।

⁹ यह मैं जानता हूँ क्योंकि मैं भी एक ऐसा व्यक्ति हूँ जो किसी बड़े अधिकारी के नीचे काम करता हूँ और मेरे नीचे भी दूसरे सिपाही हैं। जब मैं एक सिपाही से कहता हूँ 'जा' तो वह चला जाता है और दूसरे से कहता हूँ 'आ' तो वह आ जाता है। मैं अपने दास से कहता हूँ कि 'यह कर' तो वह उसे करता है।"

¹⁰ जब यीशु ने यह सुना तो चिकत होते हुए उसने जो लोग उसके पीछे आ रहे थे, उनसे कहा, ''मैं तुमसे सत्य कहता हूँ मैंने इतना गहरा विश्वास इस्राएल में भी किसी में नहीं पाया। 11 में तुम्हें यह और बताता हूँ कि, बहुत से पूर्व और पश्चिम से आयेंगे और वे भोज में इब्राहीम, इसहाक और याकूब के साथ स्वर्ग के राज्य में अपना-अपना स्थान ग्रहण करेंगे।

12 किन्तु राज्य की मूलभूत प्रजा बाहर अंधेरे में धकेल दी जायेगी जहाँ वे लोग चीख-पुकार करते हुए दाँत पीसते रहेंगे।"

¹³ तब यीशु ने उस सेनानायक से कहा, "जा वैसा ही तेरे लिए हो, जैसा तेरा विश्वास है।" और तत्काल उस सेनानायक का दास अच्छा हो गया।

यीशु का बहुतों को ठीक करना

(मरकुस 1:29-34; लूका 4:38-41)

- 14 यीशु जब पतरस के घर पहुँचा उसने पतरस की सास को बुखार से पीड़ित बिस्तर में लेटे देखा।
- 15 सो यीशु ने उसे अपने हाथ से छुआ और उसका बुखार उतर गया। फिर वह उठी और यीशु की सेवा करने लगी।
- ¹⁶ जब साँझ हुई, तो लोग उसके पास बहुत से ऐसे लोगों को लेकर आये जिनमें दुष्टात्माएँ थीं। अपनी एक ही आज्ञा से उसने दुष्टात्माओं को निकाल दिया। इस तरह उसने सभी रोगियों को चंगा कर दिया।

¹⁷ यह इसलिये हुआ ताकि परमेश्वर ने भविष्यवक्ता यशायाह द्वारा जो कुछ कहा था, पूरा हो:

"उसने हमारे रोगों को ले लिया और हमारे संतापों को ओढ़ लिया।"

यशायाह 53:4

यीशु का अनुयायी बनने की चाह

(लुका 9:57-62)

¹⁸ यीशु ने जब अपने चारों ओर भीड़ देखी तो उसने अपने अनुयायियों को आज्ञा दी कि वे झील के परले किनारे चले जायें।

¹⁹ तब एक यहूदी धर्मशास्त्री उसके पास आया और बोला, "गुरू, जहाँ कहीं तू जायेगा, मैं तेरे पीछे चलुँगा।"

²⁰ इस पर यीशु ने उससे कहा, "लोमड़ियों की खोह और आकाश के पक्षियों के घोंसले होते हैं किन्तु मनुष्य के पुत्र के पास सिर टिकाने को भी कोई स्थान नहीं है।"

²¹ और उसके एक शिष्य ने उससे कहा, "प्रभु, पहले मुझे जाकर अपने पिता को गाड़ने की अनुमित दे।"

²² किन्तु यीशु ने उससे कहा, "मेरे पीछे चला आ और मरे हुवों को अपने मुर्दे आप गाड़ने दे।"

यीशु का तूफान को शांत करना (मरकुस 4:35-41; लूका 8:22-25)

- ²³ तब यीशु एक नाव पर जा बैठा। उसके अनुयायी भी उसके साथ थे।
- ²⁴ उसी समय झील में इतना भयंकर तूफान उठा कि नाव लहरों से दबी जा रही थी। किन्तु यीशु सो रहा था।
- ²⁵ तब उसके अनुयायी उसके पास पहुँचे और उसे जगाकर बोले, "प्रभु हमारी रक्षा कर। हम मरने को हैं!"
- ²⁶ तब यीशु ने उनसे कहा, "अरे अल्प विश्वासियों! तुम इतने डरे हुए क्यों हो?" तब उसने खड़े होकर त्फान और झील को डाँटा और चारों तरफ़ शांति छा गयी।
 - ²⁷ लोग चिकत थे। उन्होंने कहा, "यह कैसा व्यक्ति है? आँधी तूफान और सागर तक इसकी बात मानते हैं!"

दो व्यक्तियों का दुष्टात्माओं से छुटकारा (मरकुस 5:1-20; लूका 8:26-39)

- ²⁸ जब यीशु झील के उस पार, गदरेनियों के देश पहुँचा, तो उसे कब्रों से निकल कर आते दो व्यक्ति मिले, जिनमें दृष्टात्माएँ थीं। वे इतने भयानक थे कि उस राह से कोई निकल तक नहीं सकता था।
- ²⁹ वे चिल्लाये, "हे परमेश्वर के पुत्र, त् हमसे क्या चाहता है? क्या त् यहाँ निश्चित समय से पहले ही हमें दंड देने आया है?"
- ³¹ सो उन दुष्टात्माओं ने उससे विनती करते हुए कहा, "यदि तुझे हमें बाहर निकालना ही है, तो हमें सुअरों के उस झुंड में भेज दे।"
- ³² सो यीशु ने उनसे कहा, "चले जाओ।" तब वे उन व्यक्तियों में से बाहर निकल आए और सुअरों में जा घुसे। फिर वह सम्चा रेवड़ ढलान से लुढ़कते, पुढ़कते दौड़ता हुआ झील में जा गिरा। सभी सुअर पानी में डूब कर मर गये।
- ³³ सुअर के रेवड़ों के रखवाले तब वहाँ से दौड़ते हुए नगर में आये और सुअरों के साथ तथा दुष्ट आत्माओं से ग्रस्त उन व्यक्तियों के साथ जो कुछ हुआ था, कह सुनाया।

³⁴ फिर तो नगर के सभी लोग यीशु से मिलने बाहर निकल पड़े। जब उन्होंने यीशु को देखा तो उससे विनती की कि वह उनके यहाँ से कहीं और चला जाये।

9

लकवे के रोगी को अच्छा करना (मरकुस 2:1-12; लुका 5:17-26)

- 1 फिर यीश् एक नाव पर जा चढ़ा और झील के पार अपने नगर आ गया।
- ² लोग लकवे के एक रोगी को खाट पर लिटा कर उसके पास लाये। यीशु ने जब उनके विश्वास को देखा तो उसने लकवे के रोगी से कहा, "हिम्मत रख हे बालक, तेरे पाप को क्षमा किया गया!"
- ³ तभी कुछ यह्दी धर्मशास्त्री आपस में कहने लगे, "यह व्यक्ति (यीश्) अपने शब्दों से परमेश्वर का अपमान करता है।"
 - 4 यीशु, क्योंकि जानता था कि वे क्या सोच रहे हैं, उनसे बोला, "तुम अपने मन में बुरे विचार क्यों आने देते हो?
- 5-6 अधिक सहज क्या है? यह कहना कि 'तेरे पाप क्षमा हुए' या यह कहना 'खड़ा हो और चल पड़?' ताकि तुम यह जान सको कि पृथ्वी पर पापों को क्षमा करने की शक्ति मनुष्य के पुत्र में हैं।" यीशु ने लकवे के मारे से कहा, "खड़ा हो, अपना बिस्तर उठा और घर चला जा।"

⁷ वह लकवे का रोगी खड़ा हो कर अपने घर चला गया।

8 जब भीड़ में लोगों ने यह देखा तो वे श्रद्धामय विस्मय से भर उठे और परमेश्वर की स्तुति करने लगे जिसने मनुष्य को ऐसी शक्ति दी।

मती (लेवी) यीशु के पीछे चलने लगा (मरकुस 2:13-17; लुका 5:27-32)

- ⁹ यीशु जब वहाँ से जा रहा था तो उसने चुंगी की चौकी पर बैठे एक व्यक्ति को देखा। उसका नाम मत्ती था। यीशु ने उससे कहा, "मेरे पीछे चला आ।" इस पर मत्ती खड़ा हुआ और उसके पीछे हो लिया।
- ¹⁰ ऐसा हुआ कि जब यीशु मत्ती के घर बहुत से चुंगी वस्लिने वालों और पापियों के साथ अपने अनुयायियों समेत भोजन कर रहा था
- ¹¹ तो उसे फरीसियों ने देखा। वे यीशु के अनुयायियों से पूछने लगे, "तुम्हारा गुरू चुंगी वसूलने वालों और दुष्टों के साथ खाना क्यों खा रहा है?"
- ¹² यह सुनकर यीश उनसे बोला, "स्वस्थ लोगों को नहीं बल्कि रोगियों को एक चिकित्सक की आवश्यकता होती है।
- 13 इसलिये तुम लोग जाओ और समझो कि शास्त्र के इस वचन का अर्थ क्या है, 'मैं बलिदान नहीं चाहता बल्कि दया चाहता हूँ।'² मैं धर्मियों को नहीं, बल्कि पापियों को बुलाने आया हूँ।''

यीशु दूसरे यह्दी धर्म-नेताओं से भिन्न है (मरकुस 2:18-22; लूका 5:33-39)

- ¹⁴ फिर बपतिस्मा देने वाले यूहन्ना के शिष्य यीशु के पास गये और उससे पूछा, "हम और फरीसी बार-बार उपवास क्यों करते हैं और तेरे अनुयायी क्यों नहीं करते?"
- ¹⁵ फिर यीशु ने उन्हें बताया, "क्या दूल्हे के साथी, जब तक दूल्हा उनके साथ है, शोक मना सकते हैं? किन्तु वे दिन आयेंगे जब दूल्हा उन से छीन लिया जायेगा। फिर उस समय वे दुःखी होंगे और उपवास करेंगे।
- ¹⁶ ''बिना सिकुड़े नये कपड़े का पैबंद पुरानी पोशाक पर कोई नहीं लगाता क्योंकि यह पैबंद पोशाक को और अधिक फाड़ देगा और कपड़े की खींच और बढ़ जायेगी।

¹⁷ नया दाखरस पुरानी मशकों में नहीं भरा जाता नहीं तो मशकें फट जाती हैं और दाखरस बहकर बिखर जाता है। और मशकें भी नष्ट हो जाती हैं। इसलिये लोग नया दाखरस, नयी मशकों में भरते हैं जिससे दाखरस और मशक दोनों ही सुरक्षित रहते हैं।"

मृत लड़की को जीवन दान और रोगी म्नी को चंगा करना (मरकुस 5:21-43; लूका 8:40-56) ¹⁸ यीशु उन लोगों को जब ये बातें बता ही रहा था, तभी यह्दी आराधनालय का एक मुखिया उसके पास आया और उसके सामने झुक कर विनती करते हुए बोला, "अभी-अभी मेरी बेटी मर गयी है। तू चल कर यदि उस पर अपना हाथ रख दे तो वह फिर से जी उठेगी।"

19 इस पर यीश खड़ा हो कर अपने शिष्यों समेत उसके साथ चल दिया।

- ²⁰ वहीं एक ऐसी म्री थी जिसे बारह साल से बहुत अधिक रक्त बह रहा था। वह पीछे से यीशु के निकट आयी और उसके वम्न की कन्नी छ ली।
 - 21 वह मन में सोच रही थी. "यदि मैं तनिक भी इसका वम्न छ पाऊँ. तो ठीक हो जाऊँगी।"
- ²² मुड़कर उसे देखते हुए यीशु ने कहा, "बेटी, हिम्मत रख। तेरे विश्वास ने तुझे अच्छा कर दिया है।" और वह स्त्री तुरंत उसी क्षण ठीक हो गयी।
- ²³ उधर यीशु जब यह्दी धर्म-सभा के मुखिया के घर पहुँचा तो उसने देखा कि शोक धुन बजाते हुए बाँसुरी वादक और वहाँ इकट्टे हुए लोग लड़की को मृत्य पर शोक कर रहे हैं।
- ²⁴ तब यीशु ने लोगों से कहा, "यहाँ से बाहर जाओ। लड़की मरी नहीं है, वह तो सो रही है।" इस पर लोग उसकी हँसी उड़ाने लगे।
- ²⁵ फिर जब भीड़ के लोगों को बाहर भेज दिया गया तो यीशु ने लड़की के कमरे में जा कर उसका हाथ पकड़ा और वह उठ बैठी।

²⁶ इसका समाचार उस सारे क्षेत्र में फैल गया।

यीश द्वारा बहुतों का उपचार

- ²⁷ यीशु जब वहाँ से जाने लगा तो दो अन्धे व्यक्ति उसके पीछे हो लिये। वे पुकार रहे थे, "हे दाऊद के पुत्र, हम पर दया कर।"
- ²⁸ यीशु जब घर के भीतर पहुँचा तो वे अन्धे उसके पास आये। तब यीशु ने उनसे कहा, "क्या तुम्हें विश्वास है कि मैं, तुम्हें फिर से आँखें दे सकता हूँ?" उन्होंने उत्तर दिया, "हाँ प्रभृ!"
 - ²⁹ इस पर यीशु ने उन की आँखों को छूते हुए कहा, "तुम्हारे लिए वैसा ही हो जैसा तुम्हारा विश्वास है।"
- ³⁰ और अंधों को दृष्टि मिल गयी। फिर यीशुँ ने उन्हें चेतावनी देते हुए कहा, "इसके विषय में किसी को पता नहीं चलना चाहिये।"
 - ... ³¹ किन्तु उन्होंने वहाँ से जाकर इस समाचार को उस क्षेत्र में चारों ओर फैला दिया।
- ³² जब वे दोनों वहाँ से जा रहे थे तो कुछ लोग यीशु के पास एक गूँगे को लेकर आये। गूँगे में दुष्ट आत्मा समाई हुई थी और इसीलिए वह कुछ बोल नहीं पाता था।
- ³³ जब दुष्ट आत्मा को निकाल दिया गया तो वह गूँगा, जो पहले कुछ भी नहीं बोल सकता था, बोलने लगा। तब भीड़ के लोगों ने अचरज से भर कहा, "इस्राएल में ऐसी बात पहले कभी नहीं देखी गयी।"
 - ³⁴ किन्तु फ़रीसी कह रहे थे, "वह दुष्टात्माओं को शैतान की सहायता से बाहर निकालता है।"

यीशु को लोगों पर खेद

- ³⁵ यीशु यह्दी आराधनालयों में उपदेश देता, परमेश्वर के राज्य के सुसमाचार का प्रचार करता, लोगों के रोगों और हर प्रकार के संतापों को दर करता उस सारे क्षेत्र में गाँव-गाँव और नगर-नगर घुमता रहा था।
- ³⁶ यीशु जब किसी भीड़ को देखता तो उसके प्रति कस्णा से भर जाता था क्योंकि वे लोग वैसे ही सताये हुए और असहाय थे, जैसे वे भेड़ें होती हैं जिनका कोई चरवाहा नहीं होता।
 - ³⁷ तब यीशु ने अपने अनुयायियों से कहा, "तैयार खेत तो बहुत हैं किन्तु मज़दूर कम हैं।
 - ³⁸ इसलिए फसल के प्रभु से प्रार्थना करो कि, वह अपनी फसल को काटने के लिये मज़दूर भेजे।"

10

सुसमाचार के प्रचार के लिए प्रेरितों को भेजना

(मरकुस 3:13-19; 6:7-13; लूका 6:12-16; 9:1-6)

- ¹ सो यीशु ने अपने बारह शिष्यों को पास बुलाकर उन्हें दुष्टात्माओं को बाहर निकालने और हर तरह के रोगों और संतापों को दर करने की शक्ति प्रदान की।
 - 2 उन बारह प्रेरितों के नाम ये हैं:

सबसे पहला शमौन, (जो पतरस कहलाया),

और उसका भाई अंद्रियास, जब्दी का बेटा याकूब और उसका भाई यहन्ना, ³ फिलिप्पुस, बरतुल्मे, थोमा, कर वसूलने वाला मत्ती, हलफे का बेटा याकूब और तहै, ⁴ शमीन जिलीत* और यहदा इस्करियोती (जिसने उसे धोखे से पकडवाया था)।

- ⁵ यीशु ने इन बारहों को बाहर भेजते हुए आज्ञा दी, "ग़ैर यह्दियों के क्षेत्र में मत जाओ तथा किसी भी सामरी नगर में प्रवेश मत करो।
 - 6 बल्कि इस्राएल के परिवार की खोई हुई भेड़ों के पास ही जाओ
 - 7 और उन्हें उपदेश दो, 'स्वर्ग का राज्य निकट है।'
- 8 बीमारों को ठीक करो, मरे हुओं को जीवन दो, कोढ़ियों को चंगा करो और दुष्टात्माओं को निकालो। तुमने बिना कुछ दिये प्रभु की आशीष और शक्तियाँ पाई हैं, इसलिये उन्हें दूसरों को बिना कुछ लिये मुक्त भाव से बाँटो।
 - ⁹ अपने पटुके में सोना, चाँदी या ताँबा मत रखो।
- ¹⁰ यात्रा के लिए कोई झोला तक मत लो। कोई फालतू कुर्ता, चप्पल और छड़ी मत रखो क्योंकि मज़दूर का उसके खाने पर अधिकार है।
- 11 "तुम लोग जब कभी किसी नगर या गाँव में जाओ तो पता करो कि वहाँ विश्वासयोग्य कौन है। फिर तब तक वहीं ठहरे रहो जब तक वहाँ से चल न दो।
 - 12 जब तुम किसी घर-बार में जाओ तो परिवार के लोगों का सत्कार करते हुए कहो, 'तुम्हें शांति मिले।'
- ¹³ यदि घर-बार के लोग योग्य होंगे तो तुम्हारा आशीर्वाद उनके साथ साथ रहेगा और यदि वे इस योग्य न होंगे तो तुम्हारा आशीर्वाद तुम्हारे पास वापस आ जाएगा।
- ¹⁴ यदि कोई तुम्हारा स्वागत न करे या तुम्हारी बात न सुने तो उस घर या उस नगर को छोड़ दो। और अपने पाँव में लगी वहाँ की धल वहीं झाड़ दो।
- ¹⁵ मैं तुमसे सत्य कहता हूँ कि जब न्याय होगा, उस दिन उस नगर की स्थिति से सदोम और अमोरा[†] नगरों की स्थिति कहीं अच्छी होगी।

अपने प्रेरितों को यीशु की चेतावनी (मरकुस 13:9-13; लूका 21:12-17)

- 16 ''सावधान! मैं तुम्हें ऐसे ही बाहर भेज रहा हूँ जैसे भेड़ों को भेड़ियों के बीच में भेजा जाये। सो साँपों की तरह चतर और कबतरों के समान भोले बनो।
- ¹⁷ लोगों से सावधान रहना क्योंकि वे तुम्हें बंदी बनाकर यह्दी पंचायतों को सौंप देंगे और वे तुम्हें अपने आराधनालयों में कोड़ों से पिटवायेंगे।
- ¹⁸ तुम्हें शासकों और राजाओं के सामने पेश किया जायेगा, क्योंकि तुम मेरे अनुयायी हो। तुम्हें अवसर दिया जायेगा कि तुम उनकी और गैर यहदियों को मेरे बारे में गवाही दो।
- ¹⁹ जब वे तुम्हें पकड़े तो चिंता मत करना कि, तुम्हें क्या कहना है और कैसे कहना है। क्योंकि उस समय तुम्हें बता दिया जायेगा कि तुम्हें क्या बोलना है।
 - ²⁰ याद रखो बोलने वाले तुम नहीं हो, बल्कि तुम्हारे परम पिता की आत्मा तुम्हारे भीतर बोलेगी।
- ²¹ ''भाई अपने भाईयों को पकड़वा कर मरवा डालेंगे, माता-पिता अपने बच्चों को पकड़वायेंगे और बच्चे अपने माँ-बाप के विस्तु हो जायेंगे। वे उन्हें मरवा डालेंगे।
 - 22 मेरे नाम के कारण लोग तुमसे घृणा करेंगे किन्तु जो अंत तक टिका रहेगा उसी का उद्घार होगा।

²³ वे जब तुम्हें एक नगर में सताएँ तो तुम दूसरे में भाग जाना। मैं तुमसे सत्य कहता हूँ कि इससे पहले कि तुम इस्राएल के सभी नगरों का चक्कर पूरा करो, मनुष्य का पुत्र दुबारा आ जाएगा।

- ²⁴ "शिष्य अपने गुरू से बड़ा नहीं होता और न ही कोई दास अपने स्वामी से बड़ा होता है।
- ²⁵ शिष्य को गुम्न के बराबर होने में और दास को स्वामी के बराबर होने में ही संतोष करना चाहिये। जब वे घर के स्वामी को ही बैल्जाबुल कहते हैं, तो उसके घर के दूसरे लोगों के साथ तो और भी बुरा व्यवहार करेंगे!

प्रभु से डरो, लोगों से नहीं (लुका 12:2-7)

²⁶ "इसलिये उनसे डरना मत क्योंकि जो कुछ छिपा है, सब उजागर होगा। और हर वह वस्तु जो गुप्त है, प्रकट की जायेगी।

²⁷ में अँधेरे में जो कुछ तुमसे कहता हूँ, मैं चाहता हूँ, उसे तुम उजाले में कहो। मैंने जो कुछ तुम्हारे कानों में कहा है, तुम उसकी मकान की छतों पर चढ़कर, घोषणा करो।

²⁸ "उनसे मत डरो जो तुम्हारे शरीर को नष्ट कर सकते हैं किन्तु तुम्हारी आत्मा को नहीं मार सकते। बस उस परमेश्वर से डरो जो तुम्हारे शरीर और तुम्हारी आत्मा को नरक में डालकर नष्ट कर सकता है।

²⁹ एक पैसे की दो चिड़ियाओं में से भी एक तुम्हारे परम पिता के जाने बिना और उसकी इच्छा के बिना धरती पर नहीं गिर सकती।

³⁰ अरे तुम्हारे तो सिर का एक एक बाल तक गिना हुआ है।

³¹ इसलिये डरो मत तुम्हारा मूल्य तो वैसी अनेक चिड़ियाओं से कहीं अधिक है।

यीशु में विश्वास (लुका 12:8-9)

32 "जो कोई मुझे सब लोगों के सामने अपनायेगा, मैं भी उसे स्वर्ग में स्थित अपने परम-पिता के सामने अपनाऊँगा।

³³ किन्तु जो कोई मुझे सब लोगों के सामने नकारेगा, मैं भी उसे स्वर्ग में स्थित परम-पिता के सामने नकारुँगा।

यीशु के पीछे चलने से परेशानियाँ आ सकती हैं (लूका 12:51-53; 14:26-27)

34 "यह मत सोचो कि मैं धरती पर शांति लाने आया हूँ। शांति नहीं बल्कि मैं तलवार का आवाहन करने आया हूँ। 35 मैं यह करने आया हूँ:

'पुन्न, पिता के विरोध में, पुन्नी, माँ के विरोध में, बह्, सास के विरोध में होंगे। ³⁶ मनुष्य के शन्नु, उसके अपने घर के ही लोग होंगे।'

मीका 7:6

- ³⁷ "जो अपने माता-पिता को मुझसे अधिक प्रेम करता है, वह मेरा होने के योग्य नहीं है। जो अपने बेटे बेटी को मुझसे ज्यादा प्यार करता है, वह मेरा होने के योग्य नहीं है।
 - ³⁸ वह जो यातनाओं का अपना कूस स्वयं उठाकर मेरे पीछे नहीं हो लेता, मेरा होने के योग्य नहीं है।
- ³⁹ वह जो अपनी जान बचाने की चेष्टा करता है, अपने प्राण खो देगा। किन्तु जो मेरे लिये अपनी जान देगा, वह जीवन पायेगा।

जो आपका स्वागत करेगा परमेश्वर उन्हें आशीष देगा (मरकुस 9:41)

- ⁴⁰ ''जो तुम्हें अपनाता है, वह मुझे अपनाता है और जो मुझे अपनाता है, वह उस परमेश्वर को अपनाता है, जिसने मुझे भेजा है।
- 41 जो किसी नबी को इसलिये अपनाता है कि वह नबी है, उसे वही प्रतिफल मिलेगा जो कि नबी को मिलता है। और यदि तुम किसी भले आदमी का इसलिये स्वागत करते हो कि वह भला आदमी है, उसे सचमुच वही प्रतिफल मिलेगा जो किसी भले आदमी को मिलना चाहिए।
- ⁴² और यदि कोई मेरे इन भोले-भाले शिष्यों में से किसी एक को भी इसलिये एक गिलास ठंडा पानी तक दे कि वह मेरा अनुयायी है, तो मैं तुमसे सत्य कहता हूँ कि उसे इसका प्रतिफल, निश्चय ही, बिना मिले नहीं रहेगा।"

11

यीशु और बपतिस्मा देने वाला यूहन्ना (लुका 7:18-35)

- ¹ अपने बारह शिष्यों को इस प्रकार समझा चुकने के बाद यीशु वहाँ से चल पड़ा और गलील प्रदेश के नगरों मे उपदेश देता घूमने लगा।
 - 2 यहन्ना ने जब जेल में यीश् के कामों के बारे में सुना तो उसने अपने शिष्यों के द्वारा संदेश भेजकर
 - 3 पूछा कि "क्या तू वहीं है 'जो आने वाला था' या हम किसी और आने वाले की बाट जोहें?"
 - 4 उत्तर देते हुए यीश ने कहा, "जो कुछ तम सन रहे हो, और देख रहे हो, जाकर यहन्ना को बताओ कि,
- ⁵ अंधों को आँखें मिल रही हैं, लूले-लंगड़े चल पा रहे हैं, कोढ़ी चंगे हो रहे हैं, बहरे सुन रहे हैं और मरे हुए जिलाये जा रहे हैं। और दीन दुःखियों में सुसमाचार का प्रचार किया जा रहा है।

6 वह धन्य हैं जो मुझे अपना सकता है।"

⁷ जब यूहन्ना के शिष्य वहाँ से जा रहे थे तो यीशु भीड़ में लोगों से यूहन्ना के बारे में कहने लगा, "तुम लोग इस बियाबान में क्या देखने आये हो? क्या कोई सरकंडा? जो हवा में थरथरा रहा है। नहीं!

⁸ तो फिर तुम क्या देखने आये हो? क्या एक पुस्व जिसने बहुत अच्छे वस्र पहने हैं? देखो जो उत्तम वस्र पहनते हैं, वो तो राज भवनों में ही पाये जाते हैं।

⁹ तो तुम क्या देखने आये हो? क्या कोई नबी? हाँ मैं तुम्हें बताता हूँ कि जिसे तुमने देखा है वह किसी नबी से कहीं ज्यादा है।

10 यह वही है जिसके बारे में शास्त्रों में लिखा है:

'देख, मैं तुझसे पहले ही अपना दूत भेज रहा हूँ। वह तेरे लिये राह बनायेगा।'

मलाकी 3:1

मत्ती 11:19

- ¹¹ ''मैं तुझसे सत्य कहता हूँ बपतिस्मा देने वाले यूहन्ना से बड़ा कोई मनुष्य पैदा नहीं हुआ। फिर भी स्वर्ग के राज्य में छोटे से छोटा व्यक्ति भी यहन्ना से बड़ा है।
- ¹² बपतिस्मा देने वाले यूहन्ना के समय से आज तक स्वर्ग का राज्य भयानक आघातों को झेलता रहा है और हिंसा के बल पर इसे छीनने का प्रयत्न किया जाता रहा है।
 - 13 यहन्ना के आने तक सभी भविष्यवक्ताओं और मुसा की व्यवस्था ने भविष्यवाणी की थी,
- ¹⁴ और यदि तुम व्यवस्था और भविष्यवक्ताओं ने जो कुछ कहा, उसे स्वीकार करने को तैयार हो तो जिसके आने की भविष्यवाणी की गयी थी, यह यूहन्ना वही एलिय्याह है।

¹⁵ जो सुन सकता है, सुने!

16 "आज की पीढ़ी के लोगों की तुलना मैं किन से कहँ? वे बाज़ारों में बैठे उन बच्चों के समान हैं जो एक दूसरे से पुकार कर कह रहे हैं,

17 'हमने तुम्हारे लिए बॉसुरी बजायी, पर तुम नहीं नाचे। हमने शोकगीत गाये, किन्तु तम नहीं रोये।'

- ¹⁸ बपतिस्मा देने वाला यूहन्ना आया। जो न औरों की तरह खाता था और न ही पीता था। पर लोगों ने कहा था कि उस में दुष्टात्मा है।
- ¹⁹ फिर मनुष्य का पुत्र आया। जो औरों के समान ही खाता-पीता है, पर लोग कहते हैं, 'इस आदमी को देखो, यह पेटू है, पियक्कड़ है। यह चुंगी वस्लने वालों और पापियों का मित्र है।' किन्तु बुद्धि की उत्तमता उसके कामों से सिद्ध होती है।"

अविश्वासियों को यीशु की चेतावनी (लूका 10:13-15)

- ²⁰ फिर यीशु ने उन नगरों को धिक्कारा जिनमें उसने बहुत से आध्वर्यकर्म किये थे। क्योंकि वहाँ के लोगों ने पाप करना नहीं छोड़ा और अपना मन नहीं फिराया था।
- 21 अरे अभागे खुराजीन, अरे अभागे बैतसैदा^{*} तुम में जो आष्ट्यर्यकर्म किये गये, यदि वे सूर और सैदा में किये जाते तो वहाँ के लोग बहुत पहले से ही टाट के शोक वम्न ओढ़ कर और अपने शरीर पर राख मल† कर खेद व्यक्त करते हुए मन फिरा चुके होते।
 - 22 किन्तु मैं तुम लोगों से कहता हूँ न्याय के दिन सूर और सैदा की स्थिति तुमसे अधिक सहने योग्य होगी।‡
- ²³ "और अरे कफरनह्म, क्या त् सोचता है कि तुझे स्वर्ग की महिमा तक ऊँचा उठाया जायेगा? त् तो अधोलोक में नरक को जायेगा। क्योंकि जो आध्वर्यकर्म तुझमें किये गये, यदि वे सदोम में किये जाते तो वह नगर आज तक टिका रहता।
 - ²⁴ पर मैं तुम्हें बताता हूँ कि न्याय के दिन तेरे लोगों की हालत से सदोम की हालत कहीं अच्छी होगी।"

यीशु को अपनाने वालों को सुख चैन का वचन (लुका 10:21-22)

- 25 उस अवसर पर यीशु बोला, "परम पिता, तू स्वर्ग और धरती का स्वामी है, मैं तेरी स्तुति करता हूँ क्योंकि तूने इन बातों को, उनसे जो ज्ञानी हैं और समझदार हैं, छिपा कर रखा है। और जो भोले भाले हैं उनके लिए प्रकट किया है। ²⁶ हाँ परम पिता यह इसलिये हुआ, क्योंकि तुने इसे ही ठीक जाना।
- 27 "मेरे परम पिता ने सब कुछ मुझे सौंप दिया और वास्तव में परम पिता के अलावा कोई भी पुत्र को नहीं जानता। और कोई भी पुत्र के अलावा परम पिता को नहीं जानता। और हर वह व्यक्ति परम पिता को जानता है, जिसके लिये पुत्र ने उसे पुकट करना चाहा है।
 - ²⁸ ''हे थके-माँदे, बोझ से दबे लोगो, मेरे पास आओ; मैं तुम्हें सुख चैन द्ँगा।
- ²⁹ मेरा जुआ लो और उसे अपने ऊपर सँभालो। फिर मुझसे सीखो क्योंकि मैं सरल हूँ और मेरा मन कोमल है। तुम्हें भी अपने लिये सुख-चैन मिलेगा।
 - ³⁰ क्योंकि वह जुआ जो मैं तुम्हें दे रहा हूँ बहुत सरल है। और वह बोझ जो मैं तुम पर डाल रहा हूँ, हल्का है।"

12

यह्दियों द्वारा यीशु और उसके शिष्यों की आलोचना (मरकस 2:23-28; लुका 6:1-5)

- ्री लगभग उसी समय यीशु सब्त के दिन अनाज के खेतों से होकर जा रहा था। उसके शिष्यों को भूख लगी और वे गेहँ की कुछ बालें तोड़ कर खाने लगे।
- ² फरीसियों ने ऐसा होते देख कर कहा, "देख, तेरे शिष्य वह कर रहे हैं जिसका सब्त के दिन किया जाना मूसा की व्यवस्था के अनुसार उचित नहीं है।"
- ³ इस पर यीशु ने उनसे पूछा, "क्या तुमने नहीं पढ़ा कि दाऊद और उसके साथियों ने, जब उन्हें भूख लगी, क्या किया था?
- 4 उसने परमेश्वर के घर में घुसकर परमेश्वर को चढ़ाई पवित्र रोटियाँ कैसे खाई थीं? यघपि उसको और उसके साथियों को उनका खाना मुसा की व्यवस्था के विस्दु था। उनको केवल याजक ही खा सकते थे।
- ⁵ या मूसा की व्यवस्था में तुमने यह नहीं पढ़ा कि सब्त के दिन मन्दिर के याजक ही वास्तव में सब्त को बिगाड़ते हैं। और फिर भी उन्हें कोई कुछ नहीं कहता।
 - 6 किन्तु मैं तुमसे कहता हूँ, यहाँ कोई है जो मन्दिर से भी बड़ा है।
- ⁷ यदि तुम शास्त्रों में जो लिखा है, उसे जानते कि, 'मैं लोगों में दया चाहता हूँ, पशु बलि नहीं' तो तुम उन्हें दोषी नहीं ठहराते. जो निर्दोष हैं।
 - 8 "हाँ, मनुष्य का पुत्र सब्त के दिन का भी स्वामी है।"

यीशु द्वारा सूखे हाथ का अच्छा किया जाना (मरकुस 3:1-6; लुका 6:6-11)

⁹ फिर वह वहाँ से चल दिया और यह्दी आराधनालय में पहुँचा।

10 वहाँ एक व्यक्ति था, जिसका हाथ सूख चुका था। सो लोगों ने यीशु से पूछा, "मूसा के विधि के अनुसार सब्त के दिन किसी को चंगा करना, क्या उचित हैं?" उन्होंने उससे यह इसलिये पूछा था कि, वे उस पर दोष लगा सकें।

- ¹¹ किन्तु उसने उन्हें उत्तर दिया, "मानो, तुममें से किसी के पास एक ही भेड़ है, और वह भेड़ सब्त के दिन किसी गढ़े में गिर जाती है, तो क्या तुम उसे पकड़ कर बाहर नहीं निकालोगे?
- ¹² फिर आदमी तो एक भेड़ से कहीं अधिक महत्त्वपूर्ण है। सो सब्त के दिन 'मूसा की व्यवस्था' भलाई करने की अनुमति देती है।"
- ¹³ तब यीशु ने उस सूखे हाथ वाले आदमी से कहा, "अपना हाथ आगे बढ़ा" और उसने अपना हाथ आगे बढ़ा दिया। वह पूरी तरह अच्छा हो गया था। ठीक वैसे ही जैसा उसका दसरा हाथ था।
 - ¹⁴ फिर फरीसी वहाँ से चले गये और उसे मारने के लिए कोई रास्ता ढ़ँढने की तरकीब सोचने लगे।

यीश वहीं करता है जिसके लिए परमेश्वर ने उसे चुना

- ¹⁵ यीश् यह जान गया और वहाँ से चल पड़ा। बड़ी भीड़ उसके पीछे हो ली। उसने उन्हें चंगा करते हुए
- ¹⁶ चेतावनी दी कि वे उसके बारे में लोगों को कुछ न बतायें।
- ¹⁷ यह इसलिये हुआ कि भविष्यवक्ता यशायाह द्वारा प्रभु ने जो कहा था, वह पूरा हो:

¹⁸ "यह मेरा सेवक है, जिसे मैने चुना है। यह मेरा प्यारा है.

में इससे आनन्दित हाँ।

अपनी 'आत्मा' इस पर मैं रखुँगा

सब देशों के सब लोगों को यही न्याय घोषणा करेगा।

19 यह कभी नहीं चीखेगा या झगड़ेगा

लोग इसे गलियों कूचों में नहीं सुनेंगे।

20 यह झुके सरकंडे तक को नहीं तोड़ेगा,

यह बुझते दीपक तक को नहीं बुझाएगा, डटा रहेगा,

तब तक जब तक कि न्याय विजय न हो।

 21 तब फिर सभी लोग अपनी आशाएँ उसमें बाँधेंगे बस केवल उसी नाम में।"

यशायाह 42:1-4

यीशु में परमेश्वर की शक्ति है (मरकुस 3:20-30; लूका 11:14-23; 12:10)

- ²² फिर यीशु के पास लोग एक ऐसे अन्धे को लाये जो गूँगा भी था क्योंकि उस पर दुष्ट आत्मा सवार थी। यीशु ने उसे चंगा कर दिया और इसीलिये वह गूँगा अंधा बोलने और देखने लगा।
 - ²³ इस पर सभी लोगों को बहुत अचरज हुआ और वे कहने लगे, "क्या यह व्यक्ति दाऊद का पुत्र हो सकता है?"
 - 24 जब फरीसियों ने यह सुना तो वे बोले, "यह दुष्टात्माओं को उनके शासक बैल्ज़ाबुल * के सहारे निकालता है।"
- ²⁵ यीशु को उनके विचारों का पता चल गया। वह उनसे बोला, "हर वह राज्य जिसमें फूट पड़ जाती है, नष्ट हो जाता है। वैसे ही हर नगर या परिवार जिसमें फूट पड़ जाये टिका नहीं रहेगा।

²⁶ तो यदि शैतान ही अपने आप को बाहर निकाले फिर तो उसमें अपने ही विस्द्ध फूट पड़ गयी है। सो उसका राज्य कैसे बना रहेगा?

- ²⁷ और फिर यदि यह सच है कि मैं बैल्ज़ाबुल के सहारे दुष्ट आत्माओं को निकालता हूँ तो तुम्हारे अनुयायी किसके सहारे उन्हें बाहर निकालते हैं? सो तुम्हारे अपने अनुयायी ही सिद्ध करेंगे कि तुम अनुचित हो।
- ²⁸ में दुशत्माओं को परमेश्वर की आत्मा की शक्ति से निकालता हूँ। इससे यह सिद्ध है कि परमेश्वर का राज्य तुम्हारे निकट ही आ पहुँचा है।
- ²⁹ फिर कोई किसी बलवान के घर में घुस कर उसका माल कैसे चुरा सकता है, जब तक कि पहले वह उस बलवान को बाँध न दे। तभी वह उसके घर को लट सकता है।
- ³⁰ जो मेरा साथ नहीं है, मेरा विरोधी हैं। और जो बिखरी हुई भेड़ों को इकट्टा करने में मेरी मदद नहीं करता है, वह उन्हें बिखरा रहा है।

³¹ "इसलिए मैं तुमसे कहता हूँ कि सभी की हर निन्दा और पाप क्षमा कर दिये जायेंगे किन्तु आत्मा की निन्दा करने वाले को क्षमा नहीं किया जायेगा।

³² कोइ मनुष्य के पुत्र के विरोध में यदि कुछ कहता है, तो उसे क्षमा किया जा सकता है, किन्तु पवित्र आत्मा के विरोध में कोई कुछ कहे तो उसे क्षमा नहीं किया जायेगा न इस युग में और न आने वाले युग में।

व्यक्ति अपने कर्मों से जाना जाता है (ल्का 6:43-45)

³³ "तुम लोग जानते हो कि अच्छा फल लेने के लिए तुम्हें अच्छा पेड़ ही लगाना चाहिये। और बुरे पेड़ से बुरा ही फल मिलता है। क्योंकि पेड़ अपने फल से ही जाना जाता है।

³⁴ अरे ओ साँप के बच्चो! जब तुम बुरे हो तो अच्छी बातें कैसे कह सकते हो? व्यक्ति के शब्द, जो उसके मन में भरा है. उसी से निकलते हैं।

³⁵ एक अच्छा व्यक्ति जो अच्छाई उसके मन में इकट्टी है, उसी में से अच्छी बातें निकालता है। जबकि एक बुरा व्यक्ति जो बुराई उसके मन में है, उसी में से बुरी बातें निकालता है।

³⁶ किन्तु मैं तुम लोगों को बताता हूँ कि न्याय के दिन प्रत्येक व्यक्ति को अपने हर व्यर्थ बोले शब्द का हिसाब देना होगा।

³⁷ तेरी बातों के आधार पर ही तुझे निर्दोष और तेरी बातों के आधार पर ही तुझे दोषी ठहराया जायेगा।"

यीशु से आध्वर्य चिन्ह की माँग (मरकुस 8:11-12; लुका 11:29-32)

³⁸ फिर कुछ यह्दी धर्म शाम्नियों और फरीसियों ने उससे कहा, "गुरू, हम तुझे आध्वर्य चिन्ह प्रकट करते देखना चाहते हैं।"

³⁹ उत्तर देते हुए यीशु ने कहा, "इस युग के बुरे और दुराचारी लोग ही आश्चर्य चिन्ह देखना चाहते हैं। भविष्यवक्ता योना के आश्चर्य चिन्ह को छोड़कर, उन्हें और कोई आश्चर्य चिन्ह नहीं दिया जायेगा।"

40 और जैसे योना तीन दिन और तीन रात उस समुद्री जीव के पेट में रहा था, वैसे ही मनुष्य का पुत्र भी तीन दिन और तीन रात धरती के भीतर रहेगा।

⁴¹ न्याय के दिन नीनेवा के निवासी आज की इस पीढ़ी के लोगों के साथ खड़े होंगे और उन्हें दोषी ठहरायेंगे। क्योंकि नीनेवा के वासियों ने योना के उपदेश से मन फिराया था। और यहाँ तो कोई योना से भी बड़ा मौजद है!

42 "न्याय के दिन दक्षिण की रानी इस पीढ़ी के लोगों के साथ खड़ी होगी और उन्हें अपराधी ठहरायेगी, क्योंकि वह धरती के दसरे छोर से सुलेमान का उपदेश सुनने आयी थी और यहाँ तो कोई सुलेमान से भी बड़ा मौजूद है!

लोगों में शैतान (लुका 11:24-26)

⁴³ "जब कोई दुष्टात्मा किसी व्यक्ति को छोड़ती है तो वह आराम की खोज में सूखी धरती ढूँढती फिरती है, किन्तु वह उसे मिल नहीं पाती।

⁴⁴ तब वह कहती है कि जिस घर को मैंने छोड़ा था, मैं फिर वहीं लौट जाऊँगी। सो वह लौटती है और उसे अब तक खाली, साफ सुथरा तथा सजा-सँवरा पाती है।

⁴⁵ फिर वह लौटती है और अपने साथ सात और दुष्टात्माओं को लाती है जो उससे भी बुरी होती हैं। फिर वे सब आकर वहाँ रहने लगती हैं। और उस व्यक्ति की दशा पहले से भी अधिक भयानक हो जाती है। आज की इस बुरी पीढ़ी के लोगों की दशा भी ऐसी ही होगी।"

यीशु के अनुयायी ही उसका परिवार (मरकुस 3:31-35; लूका 8:19-21)

⁴⁶ वह अभी भीड़ के लोगों से बातें कर ही रहा था कि उसकी माता और भाई-बन्धु वहाँ आकर बाहर खड़े हो गये। वे उससे बातें करने को बाट जोह रहे थे।

⁴⁷ किसी ने यीशु से कहा, ''सुन तेरी माँ और तेरे भाई-बन्धु बाहर खड़े हैं और तुझसे बात करना चाहते हैं।''

⁴⁸ उत्तर में यीश ने बात करने वाले से कहा, "कीन है मेरी माँ? कीन हैं मेरे भाई-बन्ध्?"

⁴⁹ फिर उसने हाथ से अपने अनुयायिओं की तरफ इशारा करते हुए कहा, "ये हैं मेरी माँ और मेरे भाई-बन्धु।

⁵⁰ हाँ स्वर्ग में स्थित मेरे पिता की इच्छा पर जो कोई चलता है, वही मेरा भाई, बहन और माँ है।"

मत्ती 13:18

13

किसान और बीज का दृष्टान्त (मरकुस 4:1-9; लूका 8:4-8)

¹ उसी दिन यीश उस घर को छोड़ कर झील के किनारे उपदेश देने जा बैठा।

² बहुत से लोग उसके चारों तरफ इकट्टे हो गये। सो वह एक नाव पर चढ़ कर बैठ गया। और भीड़ किनारे पर खड़ी रही।

³ उसने उन्हें दृष्टान्तों का सहारा लेते हुए बहुत सी बातें बतायीं।

उसने कहा, "एक किसान बीज बोने निकला।

⁴ जब वह बुवाई कर रहा था तो कुछ बीज राह के किनारे जा पड़े। चिड़ियाएँ आयीं और उन्हें चुग गयीं।

5 थोड़े बीज चट्टानी धरती पर जा गिरे। वहाँ मिट्टी बहुत उथली थी। बीज तुरंत उगे, क्योंकि वहाँ मिट्टी तो गहरी थी नहीं:

⁶ इसलिये जब सूरज चढ़ा तो वे पौधे झुलस गये। और क्योंकि उन्होंने ज्यादा जड़ें तो पकड़ी नहीं थीं इसलिये वे सूख कर गिर गये।

⁷ बीजों का एक हिस्सा कॅटीली झाड़ियों में जा गिरा, झाड़ियाँ बड़ी हुईं, और उन्होंने उन पौधों को दबोच लिया। ⁸ पर थोड़े बीज जो अच्छी धरती पर गिरे थे, अच्छी फसल देने लगे। फसल, जितना बोया गया था, उससे कोई तीस गुना, साठ गुना या सौ गुना से भी ज्यादा हुई।

⁹ जो सुन सकता है, वह सुन ले।"

दष्टान्त-कथाओं का प्रयोजन

(मरकुस 4:10-12; लूका 8:9-10)

¹⁰ फिर यीशु के शिष्यों ने उसके पास जाकर उससे पूछा, "तू उनसे बातें करते हुए दृष्टान्त कथाओं का प्रयोग क्यों करता है?"

¹² क्योंकि जिसके पास थोड़ा बहुत है, उसे और भी दिया जायेगा और उसके पास बहुत अधिक हो जायेगा। किन्तु जिसके पास कुछ भी नहीं है, उससे जितना सा उसके पास है, वह भी छीन लिया जायेगा।

¹³ इसलिये में उनसे दृष्टान्त कथाओं का प्रयोग करते हुए बात करता हूँ। क्योंकि यघिप वे देखते हैं, पर वास्तव में उन्हें कुछ दिखाई नहीं देता, वे यघिप सनते हैं पर वास्तव में न वे सनते हैं, न समझते हैं।

14 इस प्रकार उन पर यशायाह की यह भविष्यवाणी खरी उतरती है:

'तुम सुनोगे और सुनते ही रहोगे

पर तुम्हारी समझ में कुछ भी न आयेगा,

तम बस देखते ही रहोगे

पर तुम्हें कुछ भी न सूझ पायेगा।

¹⁵ क्योंकि इनके हृदय जड़ता से भर गये।

इन्होंने अपने कान बन्द कर रखे हैं और अपनी आखें मॅंद रखी हैं

ताकि वे अपनी आँखों से कुछ भी न देखें

और वे कान से कुछ न सुन पायें या

कि अपने हृदय से कभी न समझें

और कभी मेरी ओर मुड़कर आयें और जिससे मैं उनका उद्धार करूँ।'

यशायाह 6:9-10

¹⁶ किन्तु तुम्हारी आँखें और तुम्हारे कान भाग्यवान् हैं क्योंकि वे देख और सुन सकते हैं।

¹⁷ मैं तुमसे सत्य कहता हूँ, बहुत से भविष्यवक्ता और धर्मात्मा जिन बातों को देखना चाहते थे, उन्हें तुम देख रहे हो। वे उन्हें नहीं देख सके। और जिन बातों को वे सुनना चाहते थे, उन्हें तुम सुन रहे हो। वे उन्हें नहीं सन सके।

बीज बोने की दृष्टान्त-कथा का अर्थ (मरकुस 4:13-20; लूका 8:11-15)

¹⁸ ''तो बीज बोने वाले की दृष्टान्त-कथा का अर्थ सुनो:

- 19 ''वह बीज जो राह के किनारे गिर पड़ा था, उसका अर्थ है कि जब कोई स्वर्ग के राज्य का सुसंदेश सुनता है और उसे समझता नहीं है तो दृष्ट आकर, उसके मन में जो उगा था, उसे उखाड़ ले जाता है।
- ²⁰ "वे बीज जो चट्टानी धरती पर गिरे थे, उनका अर्थ है वह व्यक्ति जो सुसंदेश सुनता है, उसे आनन्द के साथ तत्काल ग्रहण भी करता है।
- ²¹ किन्तु अपने भीतर उसकी जड़ें नहीं जमने देता, वह थोड़ी ही देर ठहर पाता है, जब सुसंदेश के कारण उस पर कष्ट और यातनाएँ आती हैं तो वह जल्दी ही डगमगा जाता है।
- ²² "कॉटों में गिरे बीज का अर्थ है, वह व्यक्ति जो सुसंदेश को सुनता तो है, पर संसार की चिंताएँ और धन का लोभ सुसंदेश को दबा देता है और वह व्यक्ति सफल नहीं हो पाता।
- ²³ "अच्छी धरती पर गिरे बीज से अर्थ है, वह व्यक्ति जो सुसंदेश को सुनता है और समझता है। वह सफल होता है। वह सफलता बोये बीज से तीस गुना, साठ गुना या सौ गुना तक होती है।"

गेहँ और खरपतवार का दृष्टान्त

- ²⁴ यीशु ने उनके सामने एक और दृष्टान्त कथा रखी: "स्वर्ग का राज्य उस व्यक्ति के समान है जिसने अपने खेत में अच्छे बीज बोये थे।
 - ²⁵ पर जब लोग सो रहे थे, उस व्यक्ति का शत्रु आया और गेहूँ के बीच जंगली बीज बोया गया।
 - ²⁶ जब गेहूँ में अंकुर निकले और उस पर बालें आयीं तो खरपतवार भी दिखने लगी।
- ²⁷ तब खेत[े] के मालिक के पास आकर उसके दासों ने उससे कहा, 'मालिक, तूने तो खेत में अच्छा बीज बोया था, बोया था ना? फिर ये खरपतवार कहाँ से आई?'
 - ²⁸ "तब उसने उनसे कहा, 'यह किसी शत्रु का काम है।'
 - "उसके दासों ने उससे पूछा, 'क्या त चाहता है कि हम जाकर खरपतवार उखाड़ दें?'
 - ²⁹ "वह बोला, 'नहीं, क्योंकि जब तुम खरपतवार उखाड़ोगे तो उनके साथ, तुम गेहूँ भी उखाड़ दोगे।
- ³⁰ जब तक फसल पके दोनों को साथ-साथ बढ़ने दो, फिर कटाई के समय में फसल काटने वालों से कह्ँगा कि पहले खरपतवार की पुलियाँ बना कर उन्हें जला दो, और फिर गेहूँ को बटोर कर मेरे खते में रख दो।' "

कई अन्य दृष्टान्त-कथाएँ

(मरकुस 4:30-34; लूका 13:18-21)

- ³¹ यीशु ने उनके सामने और दृष्टान्त-कथाएँ रखीं: "स्वर्ग का राज्य राई के छोटे से बीज के समान होता है, जिसे किसी ने लेकर खेत में बो दिया हो।
- ³² यह बीज छोटे से छोटा होता है किन्तु बड़ा होने पर यह बाग के सभी पौधों से बड़ा हो जाता है। यह पेड़ बनता है और आकाश के पक्षी आकर इसकी शाखाओं पर शरण लेते हैं।"
- ³³ उसने उन्हें एक दृष्टान्त कथा और कही: "स्वर्ग का राज्य खमीर के समान है, जिसे किसी स्त्री ने तीन बार आटे में मिलाया और तब तक उसे रख छोड़ा जब तक वह सब का सब खमीर नहीं हो गया।"
- ³⁴ यीशु ने लोगों से यह सब कुछ दृष्टान्त-कथाओं के द्वारा कहा। वास्तव में वह उनसे दृष्टान्त-कथाओं के बिना कुछ भी नहीं कहता था।
 - ³⁵ ऐसा इसलिये था कि परमेश्वर ने भविष्यवक्ता के द्वारा जो कुछ कहा था वह पूरा हो: परमेश्वर ने कहा,

''मैं दृष्टान्त कथाओं के द्वारा अपना मुँह खोल्ँगा।

सृष्टि के आदिकाल से जो बातें छिपी रही हैं, उन्हें उजागर करूँगा।"

भजन संहिता 78:2

गेहँ और खरपतवार के दृष्टान्त की व्याख्या

- ³⁶ फिर यीशु उस भीड़ को विदा करके घर चला आया। तब उसके शिष्यों ने आकर उससे कहा, "खेत के खरपतवार के दृष्टान्त का अर्थ हमें समझा।"
 - ³⁷ उत्तर में यीशु बोला, "जिसने उत्तम बीज बोया था, वह है मनुष्य का पुत्र।
- ³⁸ और खेत यह संसार है। अच्छे बीज का अर्थ है, स्वर्ग के राज्य के लोग। खरपतवार का अर्थ है, वे व्यक्ति जो शैतान की संतान हैं।
- ³⁹ वह शत्रु जिसने खरपतवार बीजे थे, शैतान है और कटाई का समय है, इस जगत का अंत और कटाई करने वाले हैं स्वर्गदत।
 - ⁴⁰ ''ठीक वैसे ही जैसे खरपतवार को इकट्टा करके आग में जला दिया गया, वैसे ही सृष्टि के अंत में होगा।

⁴¹ मनुष्य का पुत्र अपने दूतों को भेजेगा और वे उसके राज्य से सभी पापियों को और उनको, जो लोगों को पाप के लिये प्रेरित करते हैं.

⁴² इकट्टा करके धधकते भाड़ में झोंक देंगे जहाँ बस दाँत पीसना और रोना ही रोना होगा।

⁴³ तब धर्मी अपने परम पिता के राज्य में सूरज की तरह चमकेंगे। जो सून सकता है, सून ले!

धन का भण्डार और मोती का दष्टान्त

44 "स्वर्ग का राज्य खेत में गड़े धन जैसा है। जिसे किसी मनुष्य ने पाया और फिर उसे वहीं गाड़ दिया। वह इतना प्रसन्न हुआ कि उसने जो कुछ उसके पास था, जाकर बेच दिया और वह खेत मोल ले लिया।

⁴⁵ ''स्वर्ग का राज्य ऐसे व्यापारी के समान है जो अच्छे मोतियों की खोज में हो।

 46 जब उसे एक अनमोल मोती मिला तो जाकर जो कुछ उसके पास था, उसने बेच डाला, और मोती मोल ले लिया।

मछली पकड़ने का जाल

⁴⁷ "स्वर्ग का राज्य मछली पकड़ने के लिए झील में फेंके गए एक जाल के समान भी है। जिसमें तरह तरह की मछलियाँ पकड़ी गयीं।

⁴⁸ जब वह जाल पूरा भर गया तो उसे किनारे पर खींच लिया गया। और वहाँ बैठ कर अच्छी मछलियाँ छाँट कर टोकरियों में भर ली गयीं किन्तु बेकार मछलियाँ फेंक दी गयीं।

⁴⁹ सृष्टि के अन्त में ऐसा ही होगा। स्वर्गद्त आयेंगे और धर्मियों में से पापियों को छाँट कर

50 धधकते भाड़ में झोंक देंगे जहाँ बस रोना और दाँत पीसना होगा।"

51 यीशु ने अपने शिष्यों से पूछा, "तुम ये सब बातें समझते हो?"

उन्होंने उत्तर दिया, "हाँ!"

⁵² यीशु ने अपने शिष्यों से कहा, "देखो, इसीलिये हर धर्मशास्त्री जो परमेश्वर के राज्य को जानता है, एक ऐसे गृहस्वामी के समान है, जो अपने कठोर से नई-पुरानी वस्तुओं को बाहर निकालता है।"

यीशु का अपने देश लौटना (मरकुस 6:1-6; लुका 4:16-30)

⁵³ इन दृष्टान्त कथाओं को समाप्त करके वह वहाँ से चल दिया।

⁵⁴ और अपने देश आ गया। फिर उसने यहूदी आराधनालयों में उपदेश देना आरम्भ कर दिया। इससे हर कोई अचरज में पड़ कर कहने लगा, "इसे ऐसी सझबुझ और चमत्कारी शक्ति कहाँ से मिली?

⁵⁵ क्या यह वहीं बढ़ई का बेटा नहीं है? क्या इसकी माँ का नाम मरियम नहीं है? याकूब, यूसुफ, शमीन और यहूदा इसी के तो भाई हैं न?

56 क्या इसकी सभी बहनें हमारे ही बीच नहीं हैं? तो फिर उसे यह सब कहाँ से मिला?"

⁵⁷ सो उन्होंने उसे स्वीकार नहीं किया।

फिर यीशु ने कहा, "किसी नबी का अपने गाँव और घर को छोड़ कर, सब आदर करते हैं।"

⁵⁸ सो उनके अविश्वास के कारण उसने वहाँ अधिक आश्चर्य कर्म नहीं किये।

14

हेरोदेस का यीशु के बारे में सुनना (मरकुस 6:14-29; लुका 9:7-9)

1 उस समय गलील के शासक हेरोदेस ने जब यीशु के बारे में सुना

² तो उसने अपने सेवकों से कहा, ''यह बपतिस्मा देने वाला यहन्ना है जो मरे हुओं में से जी उठा है। और इसीलिये ये शक्तियाँ उसमें काम कर रही हैं। जिनसे यह इन चमत्कारों को करता है।''

यूहन्ना की हत्या

³ यह वही हेरोदेस था जिसने यूहन्ना को बंदी बना, जंजीरों में बाँध, जेल में डाल दिया था। यह उसने हिरोदियास के कहने पर किया था, जो पहले उसके भाई फिलिप्पुस की प्रती थी।

4 यूहन्ना प्रायः उससे कहा करता था कि "तुझे इसके साथ नहीं रहना चाहिये।"

5 सो हेरोदेस उसे मार डालना चाहता था, पर वह लोगों से डरता था क्योंकि लोग यूहन्ना को नबी मानते थे।

6 पर जब हेरोदेस का जन्म दिन आया तो हिरोदियास की बेटी ने हेरोदेस और उसके मेहमानों के सामने नाच कर हेरोदेस को इतना प्रसन्न किया

- ⁷ कि उसने शपथ लेकर, वह जो कुछ चाहे, उसे देने का वचन दिया।
- 8 अपनी माँ के सिखावे में आकर उसने कहा, "मुझे थाली में रख कर बपतिस्मा देने वाले यूहन्ना का सिर दें।"
- ⁹ यद्यपि राजा बहुत दुःखी था किन्तु अपनी शपथ और अपने मेहमानों के कारण उसने उसकी माँग पूरी करने का आदेश दे दिया।
 - ¹⁰ उसने जेल में यहन्ना का सिर काटने के लिये आदमी भेजे।
- ¹¹ सो यूहन्ना का सिर थाली में रख कर लाया गया और उसे लड़की को दे दिया गया। वह उसे अपनी माँ के पास ले गयी।
- 12 तब यूहन्ना के अनुयायी आये और उन्होंने उसके धड़ को लेकर दफना दिया। और फिर उन्होंने आकर यीशु को बताया।

यीश् का पाँच हजार से अधिक को खाना खिलाना

(मरकुस 6:30-44; लुका 9:10-17; यहन्ना 6:1-14)

- ¹³ जब यीशु ने इसकी चर्चा सुनी तो वह वहाँ से नाव में किसी एकान्त स्थान पर अकेला चला गया। किन्तु जब भीड को इसका पता चला तो वे अपने नगरों से पैटल ही उसके पीछे हो लिये।
- ¹⁴ यीशु जब नाव से बाहर निकल कर किनारे पर आया तो उसने एक बड़ी भीड़ देखी। उसे उन पर दया आयी और उसने उनके बीमारों को अच्छा किया।
- ¹⁵ जब शाम हुई तो उसके शिष्यों ने उसके पास आकर कहा, "यह सुनसान जगह है और बहुत देर भी हो चुकी है, सो भीड़ को विदा कर, ताकि वे गाँव में जाकर अपने लिये खाना मोल ले लें।"
 - ¹⁶ किन्तु यीश ने उनसे कहा, "इन्हें कहीं जाने की आवश्यकता नहीं है। तुम इन्हें कुछ खाने को दो।"
 - ¹⁷ उन्होंने उससे कहा, "हमारे पास पाँच रोटियों और दो मछलियों को छोड़ कर और कुछ नहीं है।"
 - ¹⁸ यीश ने कहा, "उन्हें मेरे पास ले आओ।"
- ¹⁹ उसने भीड़ के लोगों से कहा कि वे घास पर बैठ जायें। फिर उसने वे पाँच रोटियाँ और दो मछलियाँ लेकर स्वर्ग की ओर देखा और भोजन के लिये परमेश्वर का धन्यवाद किया। फिर रोटी के टुकड़े तोड़े और उन्हें अपने शिष्यों को दे दिया। शिष्यों ने वे टुकड़े लोगों में बाँट दिये।
 - . ²⁰ सभी ने छक कर खाया। इसके बाद बचे हए टकड़ों से उसके शिष्यों ने बारह टोकरियाँ भरी।
 - ²¹ म्नियों और बच्चों को छोड़ कर वहाँ खाने वाले कोई पाँच हज़ार पुरूष थे।

यीश का झील पर चलना

(मरकुस 6:45-52; यूहन्ना 6:16-21)

- ²² इसके तुरंत बाद यीशु ने अपने शिष्यों को नाव पर चढ़ाया और जब तक वह भीड़ को विदा करे, उनसे गलील की झील के पार अपने से पहले ही जाने को कहा।
 - ²³ भीड़ को विदा करके वह अकेले में प्रार्थना करने को पहाड़ पर चला गया। साँझ होने पर वह वहाँ अकेला था।
- ²⁴ तब तक नाव किनारे से मीलों दूर जा चुकी थी और लहरों में थपेड़े खाती डगमगा रही थी। सामने की हवा चल रही थी।
 - ²⁵ सुबह कोई तीन और छः बजे के बीच यीश झील पर चलता हुआ उनके पास आया।
- ²⁶ उसके शिष्यों ने जब उसे झील पर चलते हुए देखा तो वह घबराये हुए आपस में कहने लगे "यह तो कोई भूत है!" वे डर के मारे चीख उठे।
 - ²⁷ यीश् ने तत्काल उनसे बात करते हुए कहा, "हिम्मत रखो! यह मैं हूँ! अब और मत डरो।"
 - ²⁸ पतरस ने उत्तर देते हुए उससे कहा, "प्रभु, यदि यह तू है, तो मुझे पानी पर चलकर अपने पास आने को कह।"

²⁹ यीशु ने कहा, "चला आ।"

पतरस नाव से निकल कर पानी पर यीशु की तरफ चल पड़ा।

- ³⁰ उसने जब तेज हवा देखी तो वह घबराया। वह डूबने लगा और चिल्लाया, "प्रभु, मेरी रक्षा कर।"
- ³¹ यीशु ने तत्काल उसके पास पहुँच कर उसे सँभाल लिया और उससे बोला, "ओ अल्पविश्वासी, तूने संदेह क्यों किया?"
 - ³² और वे नाव पर चढ़ आये। हवा थम गयी।
 - ³³ नाव पर के लोगों ने यीशु की उपासना की और कहा, "तू सचमुच परमेश्वर का पुत्र है।"

यीशु का अनेक रोगियों को चंगा करना

(मरकुस 6:53-56)

³⁴ सो झील पार करके वे गन्नेसरत के तट पर उतर गये।

³⁵ जब वहाँ रहने वालों ने यीशु को पहचाना तो उन्होंने उसके आने का समाचार आसपास सब कहीं भिजवा दिया। जिससे लोग-जो रोगी थे, उन सब को वहाँ ले आये

³⁶ और उससे प्रार्थना करने लगे कि वह उन्हें अपने वस्न का बस किनारा ही छू लेने दे। और जिन्होंने छू लिया, वे सब पूरी तरह चंगे हो गये।

15

मनुष्य के बनाये नियमों से परमेश्वर का विधान बड़ा है (मरकुस 7:1-23)

- 1 फिर कुछ फ़रीसी और यहूदी धर्मशास्त्री यस्शलेम से यीश के पास आये और उससे पूछा,
- 2 "तेरे अनुयायी हमारे पुरखों के रीति-रिवाजों का पालन क्यों नहीं करते? वे खाना खाने से पहले अपने हाथ क्यों नहीं धोते?"
 - 3 यीशु ने उत्तर दिया, "अपने रीति-रिवाजों के कारण तुम परमेश्वर के विधि को क्यों तोड़ते हो?
- 4 क्योंकि परमेश्वर ने तो कहा था 'त् अपने माता-पिता का आदर कर' और 'जो कोई अपने पिता या माता का अपमान करता है, उसे अवश्य मार दिया जाना चाहिये।'
- ⁵ किन्तु तुम कहते हो जो कोई अपने पिता या अपनी माता से कहे, 'क्योंकि मैं अपना सब कुछ परमेश्वर को अर्पित कर चुका हूँ, इसलिये तुम्हारी सहायता नहीं कर सकता।'
- ⁶ इस तरह उसे अपने माता पिता का आदर करने की आवश्यकता नहीं। इस प्रकार तुम अपने रीति-रिवाजों के कारण परमेशवर के आदेश को नकारते हो।
 - 7 ओ ढोंगियों, तुम्हारे बारे में यशायाह ने ठीक ही भविष्यवाणी की थी। उसने कहा था:

8 'यह लोग केवल होठों से मेरा आदर करते हैं;

पर इनका मन मुझ से सदा दर रहता है।

⁹ मेरे लिए उनकी उपासना व्यर्थ है.

क्योंकि उनकी शिक्षा केवल लोगों द्वारा बनाए हुए सिद्धान्त हैं।' "

यशायाह *29:13*

- 10 उसने भीड़ को अपने पास बुलाया और उनसे कहा, "सुनो और समझो कि
- ¹¹ मनुष्य के मुख के भीतर जो जाता है वह उसे अपवित्र नहीं करता, बल्कि उसके मुँह से निकला हुआ शब्द उसे अपवित्र करता है।"
- 12 तब यीशु के शिष्य उसके पास आये और बोले, "क्या तुझे पता है कि तेरी बात का फरीसियों ने बहुत बुरा माना है?"
- 13 यीशु ने उत्तर दिया, "हर वह पौधा जिसे मेरे स्वर्ग में स्थित पिता की ओर से नहीं लगाया गया है, उखाड़ दिया जायेगा।
- - ¹⁵ तब पतरस ने उससे कहा, "हमें अपवित्रता सम्बन्धी दृष्टान्त का अर्थ समझा।"
 - ¹⁶ यीशु बोला, "क्या तुम अब भी नहीं समझते?
- ¹⁷ क्या तुम नहीं जानते कि जो कुछ किसी के मुँह में जाता है, वह उसके पेट में पहुँचता है और फिर पखाने में निकल जाता है?
 - ¹⁸ किन्तु जो मनुष्य के मुँह से बाहर आता है, वह उसके मन से निकलता है। यही उसको अपवित्र करता है।
 - ¹⁹ क्योंकि बुरे विचार, हत्या, व्यभिचार, दुराचार, चोरी, झूठ और निन्दा जैसी सभी बुराईयाँ मन से ही आती हैं।
 - ²⁰ ये ही हैं जिनसे कोई अपवित्र बनता है। बिना हाथ धोए खाने से कोई अपवित्र नहीं होता।"

गैर यह्दी स्त्री की सहायता (मरकुस 7:24-30)

²¹ फिर यीशु उस स्थान को छोड़ कर सूर और सैदा की ओर चल पड़ा।

²² वहाँ की एक कनानी स्त्री आयी और चिल्लाने लगी, "हे प्रभु, दाऊद के पुत्र, मुझ पर दया कर। मेरी पुत्री पर दुष्ट आत्मा बरी तरह सवार है।"

²³ यीशु ने उससे एक शब्द भी नहीं कहा, सो उसके शिष्य उसके पास आये और विनती करने लगे, "यह हमारे पीछे चिल्लाती हुई आ रही है, इसे द्र हटा।"

²⁴ यीशु ने उत्तर दिया, ''मुझे केवल इस्राएल के लोगों की खोई हुई भेड़ों के अलावा किसी और के लिये नहीं भेजा गया है।''

²⁵ तब उस स्त्री ने यीश के सामने झुक कर विनती की, "हे प्रभू, मेरी रक्षा कर!"

²⁶ उत्तर में यीशु ने कहा, "यह उचित नहीं है कि बच्चों का खाना लेकर उसे घर के कुत्तों के आगे डाल दिया जाये।"

²⁷ वह बोली, "यह ठीक है प्रभु, किन्तु अपने स्वामी की मेज़ से गिरे हुए चूरे में से थोड़ा बहुत तो घर के कुत्ते ही खा ही लेते हैं।"

²⁸ तब यीशु ने कहा, "ब्री, तेरा विश्वास बहुत बड़ा है। जो तू चाहती है, पूरा हो।" और तत्काल उसकी बेटी अच्छी हो गयी।

यीश् का बहुतों को अच्छा करना

²⁹ फिर यीशु वहाँ से चल पड़ा और झील गलील के किनारे पहुँचा। वह एक पहाड़ पर चढ़ कर उपदेश देने बैठ गया।

³⁰ बड़ी-बड़ी भीड़ लॅगड़े-लूलों, अंधों, अपाहिजों, बहरे-गृंगों और ऐसे ही दूसरे रोगियों को लेकर उसके पास आने लगी। भीड़ ने उन्हें उसके चरणों में धरती पर डाल दिया। और यीश ने उन्हें चंगा कर दिया।

³¹ इससे भीड़ के लोगों को, यह देखकर कि बहरे ग्ंगे बोल रहे हैं, अपाहिज अच्छे हो गये, लँगड़े-लूले चल फिर रहे हैं और अन्धे अब देख पा रहे हैं, बड़ा अचरज हुआ। वे इस्राएल के परमेश्वर की स्तृति करने लगे।

चार हज़ार से अधिक को भोजन (मरकुस 8:1-10)

- ³² तब यीशु ने अपने शिष्यों को पास बुलाया और कहा, "मुझे इस भीड़ पर तरस आ रहा है क्योंकि ये लोग तीन दिन से लगातार मेरे साथ हैं और इनके पास कुछ खाने को भी नहीं है। मैं इन्हें भूखा ही नहीं भेजना चाहता क्योंकि हो सकता है कि कहीं वे रास्ते में ही मुर्छित होकर न गिर पड़ें।"
 - ³³ तब उसके शिष्यों ने कहा, "इतनी बड़ी भीड़ के लिए ऐसी बियाबान जगह में इतना खाना हमें कहाँ से मिलेगा?"

³⁴ तब यीशु ने उनसे पूछा, "तुम्हारे पास कितनी रोटियाँ हैं?"

उन्होंने कहा, "सात रोटियाँ और कुछ छोटी मछलियाँ।"

- ³⁵ यीशु ने भीड़ से धरती पर बैठने को कहा और उन सात रोटियों और मछलियों को लेकर उसने परमेश्वर का धन्यवाद किया
 - ³⁶ और रोटियाँ तोड़ीं और अपने शिष्यों को देने लगा। फिर उसके शिष्यों ने उन्हें आगे लोगों में बाँट दिया।
 - ³⁷ लोग तब तक खाते रहे जब तक थक न गये। फिर उसके शिष्यों ने बचे हुए टुकड़ों से सात टोकरियाँ भरीं।
 - ³⁸ औरतों और बच्चों को छोड़कर वहाँ चार हज़ार पुरुषों ने भोजन किया।
 - ³⁹ भीड़ को विदा करके यीशु नाव में आ गया और मगदन को चला गया।

16

यह्दी नेताओं की चाल

(मरकुस 8:11-13; लूका 12:54-56)

- ¹ फिर फ़रीसी और सद्की यीशु के पास आये। वे उसे परखना चाहते थे सो उन्होंने उससे कोई चमत्कार करने को कहा, ताकि पता लग सके कि उसे परमेश्वर की अनुमित मिली हुई है।
 - ² उसने उत्तर दिया, ''सूरज छुपने पर तुम लोग कहते हो, 'आज मौसम अच्छा रहेगा क्योंकि आसमान लाल है'
- ³ और सूरज उगने पर तुम कहते हो, 'आज अंधड़ आयेगा क्योंकि आसमान धुँधला और लाल है।' तुम आकाश के लक्षणों को पढ़ना जानते हो, पर अपने समय के लक्षणों को नहीं पढ़ सकते।
- 4 अरे दुष्ट और दुराचारी पीढ़ी के लोग कोई चिन्ह देखना चाहते हैं, पर उन्हें सिवाय योना के चिन्ह के कोई और दूसरा चिन्ह नहीं दिखाया जायेगा।" फिर वह उन्हें छोड़कर चला गया।

यीशु की चेतावनी (मरकुस 8:14-21)

5 यीशु के शिष्य झील के पार चले आये, पर वे रोटी लाना भूल गये।

6 इस पर यीश ने उनसे कहा, "चौकन्ने रहो! और फरीसियों और सदकियों के ख़मीर से बचे रहो।"

⁷ वे आपस में सोच विचार करते हुए बोले, "हो सकता है, उसने यह इसलिये कहा क्योंकि हम कोई रोटी साथ नहीं लाये।"

⁸ वे क्या सोच रहे हैं, यीशु यह जानता था, सो वह बोला, "ओ अल्प विश्वासियों, तुम आपस में अपने पास रोटी नहीं होने के बारे में क्यों सोच रहे हो?

⁹ क्या तुम अब भी नहीं समझते या याद करते कि पाँच हज़ार लोगों के लिए वे पाँच रोटियाँ और फिर कितनी टोकरियाँ भर कर तुमने उठाई थीं?

¹⁰ और क्या तुम्हें याद नहीं चार हज़ार के लिए वे सात रोटियाँ और फिर कितनी टोकरियाँ भर कर तुमने उठाई थीं?

¹¹ क्यों नहीं समझते कि मैंने तुमसे रोटियों के बारे में नहीं कहा? मैंने तो तुम्हें फरीसियों और सद्कियों के ख़मीर से बचने को कहा है।"

12 तब वे समझ गये कि रोटी के ख़मीर से नहीं बल्कि उसका मतलब फरीसियों और सद्कियों की शिक्षाओं से बचे रहने से है।

यीशु मसीह है (मरकुस 8:27-30; लुका 9:18-21)

13 जब यीशु कैसरिया फिलिप्पी के प्रदेश में आया तो उसने अपने शिष्यों से पूछा, "लोग क्या कहते हैं, कि मैं कौन हूँ?"*

¹⁴ वे बोले, "कुछ कहते हैं कि तू बपितस्मा देने वाला यूहन्ना है, और दूसरे कहते हैं कि तू एलिय्याह† है और कुछ अन्य कहते हैं कि तू यिर्मयाह‡ या भविष्यवक्ताओं में से कोई एक है।"

¹⁵ यीश ने उनसे कहा, "और तम क्या कहते हो कि मैं कौन हूँ?"

¹⁶ शमीन पतरस ने उत्तर दिया, "तु मसीह है, साक्षात परमेश्वर का पुत्र।"

¹⁷ उत्तर में यीशु ने उससे कहा, "योना के पुत्र शमीन! त् धन्य है क्योंकि तुझे यह बात किसी मनुष्य ने नहीं, बल्कि स्वर्ग में स्थित मेरे परम पिता ने दर्शाई है।

¹⁸ मैं कहता हूँ कि तू पतरस है। और इसी चट्टान पर मैं अपनी कलीसिया बनाऊँगा। मृत्यु की शक्ति§ उस पर प्रबल नहीं होगी।

19 में तुझे स्वर्ग के राज्य की कुंजियाँ दे रहा हूँ। ताकि धरती पर जो कुछ त् बाँधे, वह परमेश्वर के द्वारा स्वर्ग में बाँधा जाये और जो कुछ तु धरती पर छोड़े, वह स्वर्ग में परमेश्वर के द्वारा छोड़ दिया जाये।"

²⁰ फिर उसने अपने शिष्यों को कड़ा आदेश दिया कि वे किसी को यह ना बतायें कि वह मसीह है।

यीशु द्वारा अपनी मृत्यु की भविष्यवाणी (मरकुस 8:31-9:1; लुका 9:22-27)

²¹ उस समय यीशु अपने शिष्यों को बताने लगा कि, उसे यस्शलेम जाना चाहिये। जहाँ उसे यह्दी धर्मशाम्नियों, बुजुर्ग यह्दी नेताओं और प्रमुख याजकों द्वारा यातनाएँ पहुँचा कर मरवा दिया जायेगा। फिर तीसरे दिन वह मरे हुओं में से जी उठेगा।

²² तब पतरस उसे एक तरफ ले गया और उसकी आलोचना करता हुआ उससे बोला, "हे प्रभु! परमेश्वर तुझ पर दया करे। तेरे साथ ऐसा कभी न हो!"

²³ फिर यीशु उसकी तरफ मुड़ा और बोला, "पतरस, मेरे रास्ते से हट जा। अरे शैतान! तू मेरे लिए एक अड़चन है। क्योंकि त परमेश्वर की तरह नहीं लोगों की तरह सोचता है।"

²⁴ फिर यीशु ने अपने शिष्यों से कहा, "यदि कोई मेरे पीछे आना चाहता है, तो वह अपने आपको भुलाकर, अपना क्रस स्वयं उठाये और मेरे पीछे हो ले।

*	16:13: 🗆 🗆	1 000 i	000 0], "मनुष्	य का पुत्र।	ı"	16:	14: □[10 OC	0000	00 00		
				000 00] 00 [Ţ	16:	14:
													100 OC			
ПП		§ 16	3:18: □	חחחחח				ΠΠΠ,	"मृत्यु के	द्वार।'	,,					

²⁵ जो कोई अपना जीवन बचाना चाहता है, उसे वह खोना होगा। किन्तु जो कोई मेरे लिये अपना जीवन खोयेगा, वहीं उसे बचाएगा।

²⁶ यदि कोई अपना जीवन देकर सारा संसार भी पा जाये तो उसे क्या लाभ? अपने जीवन को फिर से पाने के लिए कोई भला क्या दे सकता है?

²⁷ मनुष्य का पुत्र दूतों सहित अपने परमपिता की महिमा के साथ आने वाला है। जो हर किसी को उसके कर्मों का फल देगा।

²⁸ मैं तुम से सत्य कहता हूँ यहाँ कुछ ऐसे हैं जो तब तक नहीं मरेंगे जब तक वे मनुष्य के पुत्र को उसके राज्य में आते न देख लें।"

17

तीन शिष्यों को मूसा और एलिय्याह के साथ यीशु का दर्शन (मरकुस 9:2-13; लुका 9:28-36)

- 1 छः दिन बाद यीश्, पतरस, याकूब और उसके भाई यूहन्ना को साथ लेकर एकान्त में ऊँचे पहाड़ पर गया।
- ² वहाँ उनके सामने उसका रूप बदल गया। उसका मुख सूरज के समान दमक उठा और उसके वस्न ऐसे चमचमाने लगे जैसे प्रकाश।
 - ³ फिर अचानक मूसा और एलिय्याह उनके सामने प्रकट हुए और यीशु से बात करने लगे।
- 4 यह देखकर पतरस यीशु से बोला, "प्रभु, अच्छा है कि हम यहाँ हैं। यदि तू चाहे तो मैं यहाँ तीन मंडप बना दूँ-एक तेरे लिए, एक मुसा के लिए और एक एलिय्याह के लिए।"
- ⁵ पतरस अभी बात कर ही रहा था कि एक चमकते हुए बादल ने आकर उन्हें ढक लिया और बादल से आकाशवाणी हुई, "यह मेरा प्रिय पुत्र है, जिस से मैं बहुत प्रसन्न हूँ। इसकी सुनो!"
 - 6 जब शिष्यों ने यह सना तो वे इतने सहम गये कि धरती पर औंधे मुँह गिर पड़े।
 - ⁷ तब यीश् उनके पास गया और उन्हें छूते हुए बोला, "डरो मत, खड़े होवो।"
 - 8 जब उन्होंने अपनी आँखें उठाई तो वहाँ बस यीश को ही पाया।
- ⁹ जब वे पहाड़ से उतर रहे थे तो यीशु ने उन्हें आदेश दिया, "जो कुछ तुमने देखा है, तब तक किसी को मत बताना जब तक मनुष्य के पुत्र को मरे हुओं में से फिर जिला न दिया जाये।"
 - ¹⁰ फिर उसके शिष्यों ने उससे पूछा, "यहूदी धर्मशास्त्री फिर क्यों कहते हैं, एलिय्याह का पहले आना निश्चित है?"
 - ¹¹ उत्तर देते हुए उसने उनसे कहा, "एलिय्याह आ रहा है, वह हर वस्तु को व्यवस्थित कर देगा।
- ¹² किन्तु मैं तुमसे कहता हूँ कि एलिय्याह तो अब तक आ चुका है। पर लोगों ने उसे पहचाना नहीं। और उसके साथ जैसा चाहा वैसा किया। उनके द्वारा मनुष्य के पुत्र को भी वैसे ही सताया जाने वाला है।"
 - ¹³ तब उसके शिष्य समझे कि उसने उनसे बपतिस्मा देने वाले यूहन्ना के बारे में कहा था।

रोगी लड़के का अच्छा किया जाना (मरकुस 9:14-29; लूका 9:37-43)

- 14 जब यीशु भीड़ में वापस आया तो एक व्यक्ति उसके पास आया और उसे दंडवत प्रणाम करके बोला,
- ¹⁵ "हे प्रभु, मेरे बेटे पर दया कर। उसे मिर्गी आती है। वह बहुत तड़पता है। वह आग में या पानी में अक्सर गिरता पड़ता रहता है।

 16 मैं उसे तेरे शिष्यों के पास लाया, पर वे उसे अच्छा नहीं कर पाये।"

- ¹⁷ उत्तर में यीशु ने कहा, "अरे भटके हुए अविश्वासी लोगों, मैं कितने समय तुम्हारे साथ और रहूँगा? कितने समय मैं यूँ ही तुम्हारे साथ रहूँगा? उसे यहाँ मेरे पास लाओ।"
- ¹⁸ फिर यीशु ने दुष्टात्मा को आदेश दिया और वह उसमें से बाहर निकल आयी। और वह लड़का तत्काल अच्छा हो गया।
- ²⁰ यीशु ने उन्हें बताया, "क्योंकि तुममें विश्वास की कमी है। मैं तुमसे सत्य कहता हूँ, यदि तुममें राई के बीज जितना भी विश्वास हो तो तुम इस पहाड़ से कह सकते हो 'यहाँ से हट कर वहाँ चला जा' और वह चला जायेगा। तुम्हारे लिये असम्भव कुछ भी नहीं होगा।"

21 *

^{* 17:21: 000 00000 000000 000 00 21} जोड़ा गया है: "ऐसी दृष्टात्मा केवल प्रार्थना या उपवास करने से निकलती है।"

यीशु का अपनी मृत्यु के बारे में बताना (मरकुस 9:30-32; लूका 9:43-45)

²² जब यीशु के शिष्य आए और उसके साथ गलील में मिले तो यीशु ने उनसे कहा, "मनुष्य का पुत्र, मनुष्यों के द्वारा ही पकड़वाया जाने वाला है,

²³ जो उसे मार डालेंगे। किन्तु तीसरे दिन वह फिर जी उठेगा!" इस पर यीशु के शिष्य बहुत व्याकुल हुए।

कर का भुगतान

²⁴ जब यीशु और उसके शिष्य कफ़रनहूम में आये तो मन्दिर का दो दरम कर वसूल करने वाले पतरस के पास आये और बोले, "क्या तेरा गुरू मन्दिर का कर नहीं देता?"

²⁵ पतरस ने उत्तर दिया, "हाँ, वह देता है।"

और घर में चला आया। पतरस से बोलने के पहले ही यीशु बोल पड़ा, उसने कहा, "शमौन, तेरा क्या विचार है? धरती के राजा किससे चुंगी और कर लेते हैं? स्वयं अपने बच्चों से या दूसरों के बच्चों से?"

²⁶ पतरस ने उत्तर दिया, "दसरे के बच्चों से।"

तब यीशु ने उससे कहा, "यानी उसके बच्चों को छूट रहती है।

²⁷ पर हम उन लोगों को नाराज़ न करें इसलिये झील पर जा और अपना काँटा फेंक और फिर जो पहली मछली पकड़ में आये उसका मुँह खोलना तुझे चार दरम का सिक्का मिलेगा। उसे लेकर मेरे और अपने लिए उन्हें दे देना।"

18

सबसे बड़ा कौन

(मरकुस 9:33-37; लूका 9:46-48)

- 1 तब यीशु के शिष्यों ने उसके पास आकर पूछा, "स्वर्ग के राज्य में सबसे बड़ा कीन हैं?"
- 2 तब यीश ने एक बच्चे को अपने पास बुलाया और उसे उनके सामने खड़ा करके कहा,
- ³ "मैं तुमसे सत्य कहता हूँ जब तक कि तुम लोग बदलोगे नहीं और बच्चों के समान नहीं बन जाओगे, स्वर्ग के राज्य में प्रवेश नहीं कर सकोगे।
 - ⁴ इसलिये अपने आपको जो कोई इस बच्चे के समान नम्र बनाता है, वही स्वर्ग के राज्य में सबसे बड़ा है।
 - 5 "और जो कोई ऐसे बालक जैसे व्यक्ति को मेरे नाम में स्वीकार करता है वह मुझे स्वीकार करता है।

पापों के परिणाम के बारे में यीश की चेतावनी (मरकुस 9:42-48; लूका 17:1-2)

6 "िकन्तु जो मुझमें विश्वास करने वाले मेरे किसी ऐसे नम्र अनुयायी के रास्ते की बाधा बनता है, अच्छा हो कि उसके गले में एक चक्की का पाट लटका कर उसे समुद की गहराई में डुबो दिया जाये।

⁷ बाधाओं के कारण मुझे संसार के लोगों के लिए खेद है, पर बाधाएँ तो आयेंगी ही किन्तु खेद तो मुझे उस पर है जिसके द्वारा बाधाएँ आती हैं।

8 "इसलिए यदि तेरा हाथ या तेरा पैर तेरे लिए बाधा बने तो उसे काट फेंक, क्योंकि स्वर्ग में बिना हाथ या बिना पैर के अनन्त जीवन में प्रवेश करना तेरे लिए अधिक अच्छा है; बजाये इसके कि दोनों हाथों और दोनों पैरों समेत तुझे नरक की कभी न बुझने वाली आग में डाल दिया जाये।

⁹ यदि तेरी आँख तेरे लिये बाधा बने तो उसे बाहर निकाल कर फेंक दे, क्योंकि स्वर्ग में काना होकर अनन्त जीवन में प्रवेश करना तेरे लिये अधिक अच्छा है; बजाये इसके कि दोनों आँखों समेत तुझे नरक की आग में डाल दिया जाए।

खोई भेड़ की दृष्टान्त कथा (ल्का 15:3-7)

¹⁰ "सो देखो, मेरे इन मास्म अनुयायियों में से किसी को भी तुच्छ मत समझना। मैं तुम्हें बताता हूँ कि उनके रक्षक स्वर्गदतों की पहुँच स्वर्ग में मेरे परम पिता के पास लगातार रहती है।

11*

¹² "बता तू क्या सोचता है? यदि किसी के पास सौ भेड़ें हों और उनमें से एक भटक जाये तो क्या वह दूसरी निन्यानवें भेड़ों को पहाड़ी पर ही छोड़ कर उस एक खोई भेड़ को खोजने नहीं जाएगा?

¹³ वह निश्चय ही जाएगा और जब उसे वह मिल जायेगी, मैं तुमसे सत्य कहता हूँ तो वह दूसरी निन्यानवें की बजाये-जो खोई नहीं थीं, इसे पाकर अधिक प्रसन्न होगा।

¹⁴ इसी तरह स्वर्ग में स्थित तुम्हारा पिता क्या नहीं चाहता कि मेरे इन अबोध अनुयायियों में से कोई एक भी न भटके।

जब कोई तेरा बुरा करे (लुका 17:3)

¹⁵ "यदि तेरा बंधु तेरे साथ कोई बुरा व्यवहार करे तो अकेले में जाकर आपस में ही उसे उसका दोष बता। यदि वह तेरी सुन ले, तो तुने अपने बंधु को फिर जीत लिया।

¹⁶ पर यदि वह तेरी न सुने तो दो एक को अपने साथ ले जा ताकि हर बात की दो तीन गवाही हो सकें।

- ¹⁷ यदि वह उन को भी न सुने तो कलीसिया को बता दे। और यदि वह कलीसिया की भी न माने, तो फिर तू उस से ऐसे व्यवहार कर जैसे वह विधर्मी हो या कर वसुलने वाला हो।
- ¹⁸ ''मैं तुम्हें सत्य बताता हूँ जो कुछ तुम धरती पर बाँधोगे स्वर्ग में प्रभु के द्वारा बाँधा जायेगा और जिस किसी को तुम धरती पर छोड़ोगे स्वर्ग में परमेश्वर के द्वारा छोड़ दिया जायेगा।
- ¹⁹ ''मैं तुझे यह भी बताता हूँ कि इस धरती पर यदि तुम में से कोई दो सहमत हो कर स्वर्ग में स्थित मेरे पिता से कुछ मॉगेंगे तो वह तुम्हारे लिए उसे पूरा करेगा
 - ²⁰ क्योंकि जहाँ मेरे नाम पर दो या तीन लोग मेरे अनुयायी के रूप में इकट्टे होते हैं, वहाँ मैं उनके साथ हूँ।"

क्षमा न करने वाले दास की दृष्टान्त कथा

- ²¹ फिर पतरस यीशु के पास गया और बोला, ''प्रभु, मुझे अपने भाई को कितनी बार अपने प्रति अपराध करने पर भी क्षमा कर देना चाहिए? यदि वह सात बार अपराध करे तो भी?''
- 22 यीशु ने कहा, "न केवल सात बार, बल्कि मैं तुझे बताता हूँ तुझे उसे सात बार के सतत्तर गुना तक क्षमा करते रहना चाहिये।"
- ²³ "सो स्वर्ग के राज्य की तुलना उस राजा से की जा सकती है जिसने अपने दासों से हिसाब चुकता करने की सोची थी।
- ²⁴ जब उसने हिसाब लेना शुरू किया तो उसके सामने एक ऐसे व्यक्ति को लाया गया जिस पर दिसयों लाख रूपया निकलता था।
- ²⁵ पर उसके पास चुकाने का कोई साधन नहीं था। उसके स्वामी ने आज्ञा दी कि उस दास को, उसकी घर वाली, उसके बाल बच्चों और जो कुछ उसका माल असबाब है, सब समेत बेच कर कर्ज़ चुका दिया जाये।
 - ²⁶ ''तब उसका दास उसके पैरों में गिर कर गिड़गिड़ाने लगा, 'धीरज धरो, मैं सब कुछ चुका द्ँगा।'
 - ²⁷ इस पर स्वामी को उस दास पर दया आ गयी। उसने उसका कर्ज़ा माफ करके उसे छोड़ दिया।
- ²⁸ "फिर जब वह दास वहाँ से जा रहा था, तो उसे उसका एक साथी दास मिला जिसे उसे कुछ रूपये देने थे। उसने उसका गिरहबान पकड़ लिया और उसका गला घोटते हुए बोला, 'जो तुझे मेरा देना है, लौटा दे!'
 - ²⁹ "इस पर उसका साथी दास उसके पैरों में गिर पड़ा और गिड़गिड़ाकर कहने लगा, 'धीरज धर, मैं चुका दुँगा।'
- ³⁰ ''पर उसने मना कर दिया। इतना ही नहीं उसने उसे तब तक के लिये, जब तक वह उसका कर्ज़ न चुका दे, जेल भी भिजवा दिया।
- ³¹ दूसरे दास इस सारी घटना को देखकर बहुत दुःखी हुए। और उन्होंने जो कुछ घटा था, सब अपने स्वामी को जाकर बता दिया।
- ³² ''तब उसके स्वामी ने उसे बुलाया और कहा, 'अरे नीच दास, मैंने तेरा वह सारा कर्ज़ माफ कर दिया क्योंकि तूने मुझ से दया की भीख माँगी थी।
 - ³³ क्या तुझे भी अपने साथी दास पर दया नहीं दिखानी चाहिये थी जैसे मैंने तुम पर दया की थी?'
- ³⁴ सो उसका स्वामी बहुत बिगड़ा और उसे तब तक दण्ड भुगताने के लिए सौंप दिया जब तक समूचा कर्ज़ चुकता न हो जाये।
- ³⁵ "सो जब तक तुम अपने भाई-बंदों को अपने मन से क्षमा न कर दो मेरा स्वर्गीय परम पिता भी तुम्हारे साथ वैसा ही व्यवहार करेगा।"

- 1 ये बातें कहने के बाद वह गलील से लौट कर यहदिया के क्षेत्र में यर्दन नदी के पार चला गया।
- ² एक बड़ी भीड़ वहाँ उसके पीछे हो ली, जिसे उसने चंगा किया।
- ³ उसे परखने के जतन में कुछ फ़रीसी उसके पास पहुँचे और बोले, "क्या यह उचित है कि कोई अपनी पद्री को किसी भी कारण से तलाक दे सकता है?"
- ⁴ उत्तर देते हुए यीशु ने कहा, "क्या तुमने शास्त्र में नहीं पढ़ा कि जगत को रचने वाले ने प्रारम्भ में, 'उन्हें एक स्त्री और एक पुस्त्र के रूप में रचा था?'ं
- 5 और कहा था 'इसी कारण अपने माता-पिता को छोड़ कर पुस्ष अपनी पत्नी के साथ दो होते हुए भी एक शरीर होकर रहेगा।'़
- 6 सो वे दो नहीं रहते बल्कि एक रूप हो जाते हैं। इसलिए जिसे परमेश्वर ने जोड़ा है उसे किसी भी मनुष्य को अलग नहीं करना चाहिये।"
- ⁷ वे बोले, "फिर मूसा ने यह क्यों निर्धारित किया है कि कोई पुस्व अपनी पत्नी को तलाक दे सकता है। शर्त यह है कि वह उसे तलाक नामा लिख कर दे।"
- 8 यीशु ने उनसे कहा, "मूसा ने यह विधान तुम लोगों के मन की जड़ता के कारण दिया था। किन्तु प्रारम्भ में ऐसी रीति नहीं थी।
- ⁹ तो मैं तुमसे कहता हूँ कि जो व्यभिचार को छोड़कर अपनी पत्नी को किसी और कारण से त्यागता है और किसी दूसरी ब्री की ब्याहता है तो वह व्यभिचार करता है।"
- ¹⁰ इस पर उसके शिष्यों ने उससे कहा, "यदि एक स्नी और एक पुस्व के बीच ऐसी स्थिति है तो किसी को ब्याह ही नहीं करना चाहिये।"
- ¹¹ फिर यीशु ने उनसे कहा, "हर कोई तो इस उपदेश को ग्रहण नहीं कर सकता। इसे बस वे ही ग्रहण कर सकते हैं जिनको इसकी क्षमता प्रदान की गयी है।
- 12 कुछ ऐसे हैं जो अपनी माँ के गर्भ से ही नपुंसक पैदा हुए हैं। और कुछ ऐसे हैं जो लोगों द्वारा नपुंसक बना दिये गये हैं। और अंत में कुछ ऐसे हैं जिन्होंने स्वर्ग के राज्य के कारण विवाह नहीं करने का निश्चय किया है। जो इस उपदेश को ले सकता है ले।"

यीशु की आशीष: बच्चों को (मरकुस 10:13-16; लुका 18:15-17)

- ¹³ फिर लोग कुछ बालकों को यीशु के पास लाये कि वह उनके सिर पर हाथ रख कर उन्हें आशीर्वाद दे और उनके लिए प्रार्थना करे। किन्तु उसके शिष्यों ने उन्हें डाँटा।
- ¹⁴ इस पर यीशु ने कहा, "बच्चों को रहने दो, उन्हें मत रोको, मेरे पास आने दो क्योंकि स्वर्ग का राज्य ऐसों का ही है।"
 - ¹⁵ फिर उसने बच्चों के सिर पर अपना हाथ रखा और वहाँ से चल दिया।

एक महत्वपूर्ण प्रश्न (मरकुस 10:17-31; लुका 18:18-30)

- ¹⁶ वहीं एक व्यक्ति था। वह यीशु के पास आया और बोला, "गुरू अनन्त जीवन पाने के लिए मुझे क्या अच्छा काम करना चाहिये?"
- 17 यीशु ने उससे कहा, "अच्छा क्या है, इसके बारे में तू मुझसे क्यों पूछ रहा है? क्योंकि अच्छा तो केवल एक ही है! फिर भी यदि तू अनन्त जीवन में प्रवेश करना चाहता है, तो तू आदेशों का पालन कर।"
 - 18 उसने यीशु से पूछा, "कौन से आदेश?"

तब यीशु बोला, "हत्या मत कर। व्यभिचार मत कर। चोरी मत कर। झूठी गवाही मत दे।

- ¹⁹ 'अपने पिता और अपनी माता का आदर कर'[≄] और 'जैसे त् अपने आप को प्यार करता है, 'वैसे ही अपने पड़ोसी से भी प्यार कर।'^{*}"
 - 20 युवक ने यीशु से पूछा, "मैंने इन सब बातों का पालन किया है। अब मुझ में किस बात की कमी है?"
- ²¹ यीशु ने उससे कहा, ''यदि तू संपूर्ण बनना चाहता तो जा और जो कुछ तेरे पास है, उसे बेचकर धन गरीबों में बाँट दे ताकि स्वर्ग में तुझे धन मिल सके। फिर आ और मेरे पीछे हो ले!''
 - 22 किन्तु जब उस नौजवान ने यह सुना तो वह दुःखी होकर चला गया क्योंकि वह बहुत धनवान था।

 \$\phi\$ 19:4: 000000 0000000 1:27, 5:2
 \$\phi\$ 19:5: 00000 0000000 2:24
 \$\phi\$ 19:19: 00000

 \$\phi\$ 19:4: 00000 0000000 2:24
 \$\phi\$ 19:19: 00000 000000 19:18

- ²³ यीशु ने अपने शिष्यों से कहा, ''मैं तुमसे सत्य कहता हूँ कि एक धनवान का स्वर्ग के राज्य में प्रवेश कर पाना कठिन है।
- ²⁴ हाँ, मैं तुमसे कहता हूँ कि किसी धनवान व्यक्ति के स्वर्ग के राज्य में प्रवेश पाने से एक ऊँट का सूई के नकुए से निकल जाना आसान है।"
 - ²⁵ जब उसके शिष्यों ने यह सुना तो अचरज से भरकर पूछा, "फिर किस का उद्धार हो सकता है?"
 - ²⁶ यीश ने उन्हें देखते हुए कहा, "मनुष्यों के लिए यह असम्भव है, किन्तु परमेश्वर के लिए सब कुछ सम्भव है।"
 - 27 उत्तर में तब पतरस ने उससे कहा, "देख, हम सब कुछ त्याग कर तेरे पीछे हो लिये हैं। सो हमें क्या मिलेगा?"
- ²⁸ यीशु ने उनसे कहा, "मैं तुम लोगों से सत्य कहता हूँ कि नये युग में जब मनुष्य का पुत्र अपने प्राप्ती सिंहासन पर विराजेगा तो तुम भी, जो मेरे पीछे हो लिये हो, बाहर सिंहासनों पर बैठकर परमेश्वर के लोगों का न्याय करोगे।
- ²⁹ और मेरे लिए जिसने भी घर-बार या भाईयों या बहनों या पिता या माता या बच्चों या खेतों को त्याग दिया है, वह सौ गुणा अधिक पायेगा और अनन्त जीवन का भी अधिकारी बनेगा।
 - ³⁰ किन्तु बहुत से जो अब पहले हैं, अन्तिम हो जायेंगे और जो अन्तिम हैं, पहले हो जायेंगे।"

20

मजद्रों की दष्टान्त-कथा

- ¹ "स्वर्ग का राज्य एक ज़मींदार के समान है जो सुबह सवेरे अपने अंगूर के बगीचों के लिये मज़दूर लाने को निकला।
 - 2 उसने चाँदी के एक स्पया पर मज़द्र रख कर उन्हें अपने अंगूर के बगीचे में काम करने भेज दिया।
- 3 "नौ बजे के आसपास ज़मींदार फिर घर से निकला और उसने देखा कि कुछ लोग बाजार में इधर उधर यूँ ही बेकार खड़े हैं।
 - 4 तब उसने उनसे कहा, 'तुम भी मेरे अंगूर के बगीचे में जाओ, मैं तुम्हें जो कुछ उचित होगा, दँगा।'
 - 5 सो वे भी बगीचे में काम करने चले गये।
 - "फिर कोई बारह बजे और दुबारा तीन बजे के आसपास, उसने वैसा ही किया।
- ⁶ कोई पाँच बजे वह फिर अपने घर से गया और कुछ लोगों को बाज़ार में इधर उधर खड़े देखा। उसने उनसे पूछा, 'तम यहाँ दिन भर बेकार ही क्यों खड़े रहते हो?'
 - 7 "उन्होंने उससे कहा, 'क्योंकि हमें किसी ने मज़द्री पर नहीं रखा।'
 - "उसने उनसे कहा, 'तुम भी मेरे अंगूर के बगीचे में चले जाओ।'
- 8 "जब साँझ ह्ई तो अंगूर के बगीचे के मालिक ने अपने प्रधान कर्मचारी को कहा, 'मज़दूरों को बुलाकर अंतिम मज़दूर से शुरू करके जो पहले लगाये गये थे उन तक सब की मज़दूरी चुका दो।'
 - ⁹ "सो वे मज़दूर जो पाँच बजे लगाये थे, आये और उनमें से हर किसी को चाँदी का एक स्पया मिला।
- ¹⁰ फिर जो पहले लगाये गये थे, वे आये। उन्होंने सोचा उन्हें कुछ अधिक मिलेगा पर उनमें से भी हर एक को एक ही चाँदी का स्पया मिला।
 - 11 स्पया तो उन्होंने ले लिया पर ज़मींदार से शिकायत करते हुए
- ¹² उन्होंने कहा, 'जो बाद में लगे थे, उन्होंने बस एक घंटा काम किया और तूने हमें भी उतना ही दिया जितना उन्हें। जबकि हमने सारे दिन चमचमाती धूप में मेहनत की।'
- ¹³ "उत्तर में उनमें से किसी एक से जमींदार ने कहा, 'दोस्त, मैंने तेरे साथ कोई अन्याय नहीं किया है। क्या हमने तय नहीं किया था कि मैं तुम्हें चाँदी का एक स्पया द्गा?
- ¹⁴ जो तेरा बनता है, ले और चला जा। मैं सबसे बाद में रखे गये इस को भी उतनी ही मज़दूरी देना चाहता हूँ जितनी तुझे दे रहा हूँ।
 - 15 क्या में अपने धन का जो चाहूँ वह करने का अधिकार नहीं रखता? मैं अच्छा हूँ क्या तू इससे जलता है?'
 - 16 "इस प्रकार अंतिम पहले हो जायेंगे और पहले अंतिम हो जायेंगे।"

यीशु द्वारा अपनी मृत्यु का संकेत (मरकुस 10:32-34; लुका 18:31-34)

¹⁷ जब यीशु अपने बारह शिष्यों के साथ यस्शलेम जा रहा था तो वह उन्हें एक तरफ़ ले गया और चलते चलते उनसे बोला, ¹⁸ ''सुनो, हम यस्श्रालेम पहुँचने को हैं। मनुष्य का पुत्र वहाँ प्रमुख याजकों और यह्दी धर्म शाम्नियों के हाथों सौंप दिया जायेगा। वे उसे मृत्यु दण्ड के योग्य ठहरायेंगे।

¹⁹ फिर उसका उपहास करवाने और कोड़े लगवाने को उसे गैर यह्दियों को सौंप देंगे। फिर उसे क्रूस पर चढ़ा दिया जायेगा किन्तु तीसरे दिन वह फिर जी उठेगा।"

एक माँ का अपने बच्चों के लिए आग्रह (मरकुस 10:35-45)

- 20 फिर जब्दी के बेटों की माँ अपने बेटों समेत यीशु के पास पहुँची और उसने झुक कर प्रार्थना करते हुए उससे कुछ माँगा।
 - 21 यीशु ने उससे पूछा, "तू क्या चाहती है?"

वह बोली, "मुझे वचन दे कि मेरे ये दोनों बेटे तेरे राज्य में एक तेरे दाहिनी ओर और दसरा तेरे बाई ओर बैठे।"

²² यीशु ने उत्तर दिया, "तुम नहीं जानते कि तुम क्या माँग रहे हो। क्या तुम यातनाओं का वह प्याला पी सकते हो, जिसे मैं पीने वाला हुँ?"

उन्होंने उससे कहा, "हाँ, हम पी सकते हैं!"

²³ यीशु उनसे बोला, "निश्चय ही तुम वह प्याला पीयोगे। किन्तु मेरे दाएँ और बायें बैठने का अधिकार देने वाला मैं नहीं हूँ। यहाँ बैठने का अधिकार तो उनका है, जिनके लिए यह मेरे पिता द्वारा सुरक्षित किया जा चुका है।"

²⁴ जब बाकी दस शिष्यों ने यह सना तो वे उन दोनों भाईयों पर बहुत बिगड़े।

²⁵ तब यीशु ने उन्हें अपने पास बुलाकर कहा, "तुम जानते हो कि गैर यह्दी राजा, लोगों पर अपनी शक्ति दिखाना चाहते हैं और उनके महत्वपूर्ण नेता, लोगों पर अपना अधिकार जताना चाहते हैं।

²⁶ किन्तु तुम्हारे बीच ऐसा नहीं होना चाहिये। बल्कि तुम में जो बड़ा बनना चाहे, तुम्हारा सेवक बने।

²⁷ और तुम में से जो कोई पहला बनना चाहे, उसे तुम्हारा दास बनना होगा।

²⁸ तुम्हें मनुष्य के पुत्र जैसा ही होना चाहिये जो सेवा कराने नहीं, बल्कि सेवा करने और बहुतों के छुटकारे के लिये अपने प्राणों की फिरौती देने आया है।"

अंधों को आँखें (मरकुस 10:46-52; ल्का 18:35-43)

²⁹ जब वे यरीहो नगर से जा रहे थे एक बड़ी भीड़ यीश को पीछे हो ली।

³⁰ वहाँ सड़क किनारे दो अंधे बैठे थे। जब उन्होंने सुना कि यीशु वहाँ से जा रहा है, वे चिल्लाये, ''प्रभु, दाऊद के पुत्र, हम पर दया कर!''

³¹ इस पर भीड़ ने उन्हें धमकाते हुए चुप रहने को कहा पर वे और अधिक चिल्लाये, "प्रभु! दाऊद के पुत्र हम पर दया कर!"

32 फिर यीशु स्का और उनसे बोला, "तुम क्या चाहते हो, मैं तुम्हारे लिए क्या करूँ?"

³³ उन्होंने उससे कहा, "प्रभु, हम चाहते हैं कि हम देख सकें।"

³⁴ यीशु को उन पर दया आयी। उसने उनकी आँखों को छुआ, और तुरंत ही वे फिर देखने लगे। वे उसके पीछे हो लिए।

21

यीशु का यस्शलेम में भव्य प्रवेश (मरकुस 11:1-11; लूका 19:28-38; यूहन्ना 12:12-19)

- ¹ यीशु और उसके अनुयायी जब यस्शलेम के पास जैतून पर्वत के निकट बैतफगे पहुँचे तो यीशु ने अपने दो शिष्यों को
- ² यह आदेश देकर भेजा कि अपने ठीक सामने के गाँव में जाओ और वहाँ जाते ही तुम्हें एक गधी बँधी मिलेगी। उसके साथ उसका बच्चा भी होगा। उन्हें बाँध कर मेरे पास ले आओ।
 - 3 यदि कोई तुमसे कुछ कहे तो उससे कहना, 'प्रभु को इनकी आवश्यकता है। वह जल्दी ही इन्हें लौटा देगा।' "
 - 4 ऐसा इसलिये हुआ कि भविष्यवक्ता का यह वचन पूरा हो:

5 "सिओन की नगरी से कहो,

'देख तेरा राजा तेरे पास आ रहा है। वह विनयपूर्ण है, वह गधी पर सवार है, हाँ गधी के बच्चे पर जो एक श्रमिक पश का बच्चा है।' "

जकर्याह 9:9

6 सो उसके शिष्य चले गये और वैसा ही किया जैसा उन्हें यीश ने बताया था।

7 वे गधी और उसके बछेरे को ले आये। और उन पर अपने वर्ष डाल दिये क्योंकि यीश को बैठना था।

⁸ भीड़ में बहुत से लोगों ने अपने वस्न राह में बिछा दिये और दूसरे लोग पेड़ों से टहनियाँ काट लाये और उन्हें मार्ग में बिछा दिया।

⁹ जो लोग उनके आगे चल रहे थे और जो लोग उनके पीछे चल रहे थे सब पुकार कर कह रहे थे:

"होशन्ना! धन्य है दाऊद का वह पुत्र!

'जो आ रहा है प्रभ् के नाम पर धन्य है।'

भजन संहिता 118:25-26

प्रभु जो स्वर्ग में विराजा।"

¹⁰ सो जब उसने यस्त्रालेम में प्रवेश किया तो समूचे नगर में हलचल मच गयी। लोग पूछने लगे, "यह कौन है?"

11 लोग ही जवाब दे रहे थे, "यह गलील के नासरत का नबी यीशु है।"

यीशु मन्दिर में

(मरॅंकुस 11:15-19; ल्का 19:45-48; यूहन्ना 2:13-22)

¹² फिर यीशु मन्दिर के अहाते में आया और उसने मन्दिर के अहाते में जो लोग खरीद-बिकरी कर रहे थे, उन सब को बाहर खदेड़ दिया। उसने पैसों की लेन-देन करने वालों की चौकियों को उलट दिया और कबूतर बेचने वालों के तख्त पलट दिये।

¹³ वह उनसे बोला, "शास्त्र कहते हैं, 'मेरा घर प्रार्थना-गृह कहलायेगा।‡ किन्तु तुम इसे डाकुओं का अड्डा बना रहे हो।' "≄

¹⁴ मन्दिर में कुछ अंधे, लँगड़े लूले उसके पास आये। जिन्हें उसने चंगा कर दिया।

¹⁵ तब प्रमुख याजकों और यहूदी धर्मशाम्नियों ने उन अद्भुत कामों को देखा जो उसने किये थे और मन्दिर में बच्चों को ऊँचे स्वर में कहते सुना: "होशन्ना! दाऊद का वह पुत्र धन्य है।"

 16 तो वे बहुत क्रोधित हुए। और उससे पूछा, "तू सुनता है वे क्या कह रहे हैं?"

यीशु ने उनसे कहा, ''हाँ, सुनता हूँ। क्या धर्मशास्त्र में तुम लोगों ने नहीं पढ़ा, 'तूने बालकों और दूध पीते बच्चों तक से स्तुति करवाई है।' "ं

¹⁷ फिर उन्हें वहीं छोड़ कर वह यस्शलेम नगर से बाहर बैतनिय्याह को चला गया। जहाँ उसने रात बिताई।

विश्वास की शक्ति (मरकुस 11:12-14; 20-24)

18 अगले दिन अलख सुबह जब वह नगर को वापस लौट रहा था तो उसे भूख लगी।

¹⁹ राह किनारे उसने अंजीर का एक पेड़ देखा सो वह उसके पास गया, पर उसे उस पर पत्तों को छोड़ और कुछ नहीं मिला। सो उसने पेड़ से कहा, "तुझ पर आगे कभी फल न लगे!" और वह अंजीर का पेड़ तुरंत सूख गया।

20 जब शिष्यों ने वह देखा तो अचरज के साथ पूछा, "यह अंजीर का पेड़ इतनी जल्दी कैसे सूख गया?"

²¹ यीशु ने उत्तर देते हुए उनसे कहा, ''मैं तुमसे सत्य कहता हूँ। यदि तुम में विश्वास है और तुम संदेह नहीं करते तो तुम न केवल वह कर सकते हो जो मैंने अंजीर के पेड़ का किया। बल्कि यदि तुम इस पहाड़ से कहो, 'उठ और अपने आप को सागर में डुबो दे' तो वही हो जायेगा।

22 और प्रार्थना करते हुए तुम जो कुछ माँगो, यदि तुम्हें विश्वास है तो तुम पाओगे।"

यह्दी नेताओं का यीशु के अधिकार पर संदेह (मरकुस 11:27-33; लूका 20:1-8)

²³ जब यीशु मन्दिर में जाकर उपदेश दे रहा था तो प्रमुख याजकों और यहदी बुज़ुर्गो ने पास जाकर उससे पूछा, "ऐसी बातें तू किस अधिकार से करता है? और यह अधिकार तुझे किसने दिया?" ²⁴ उत्तर में यीशु ने उनसे कहा, "मैं तुमसे एक प्रश्न पूछता हूँ, यदि उसका उत्तर तुम मुझे दे दो तो मैं तुम्हें बता दूँगा कि मैं ये बातें किस अधिकार से करता हूँ।

²⁵ बताओ यहन्ना को बपतिस्मा कहाँ से मिला? परमेश्वर से या मनुष्य से?"

वे आपस में विचार करते हुए कहने लगे, "यदि हम कहते हैं 'परमेश्वर से' तो यह हमसे पूछेगा 'फिर तुम उस पर विश्वास क्यों नहीं करते?'

²⁶ किन्तु यदि हम कहते हैं 'मनुष्य से' तो हमें लोगों का डर है क्योंकि वे यूहन्ना को एक नबी मानते हैं।"

²⁷ सो उत्तर में उन्होंने यीशु से कहा, "हमें नहीं पता।"

इस पर यीशु उनसे बोला, "अच्छा तो फिर मैं भी तुम्हें नहीं बताता कि ये बातें मैं किस अधिकार से करता हूँ!"

यहदियों के लिए एक दष्टातं कथा

²⁸ "अच्छा बताओ तुम लोग इसके बारे में क्या सोचते हो? एक व्यक्ति के दो पुत्र थे। वह बड़े के पास गया और बोला, 'पुत्र आज मेरे अंगुरों के बगीचे में जा और काम कर।'

²⁹ "किन्तु पुत्र ने उत्तर दिया, 'मेरी इच्छा नहीं है' पर बाद में उसका मन बदल गया और वह चला गया।

³⁰ "फिर वह पिता दूसरे बेटे के पास गया और उससे भी वैसे ही कहा। उत्तर में बेटे ने कहा, 'जी हाँ,' मगर वह गया नहीं।

31 ''बताओ इन दोनों में से जो पिता चाहता था, किसने किया?''

उन्होंने कहा, "बड़े ने।"

यीशु ने उनसे कहा, "मैं तुमसे सत्य कहता हूँ कर वसूलने वाले और वेश्याएँ परमेश्वर के राज्य में तुमसे पहले जायेंगे।

³² यह मैं इसलिए कह रहा हूँ क्योंकि बपतिस्मा देने वाला यूहन्ना तुम्हें जीवन का सही रास्ता दिखाने आया और तुमने उसमें विश्वास नहीं किया। किन्तु कर वसूलने वालों और वेश्याओं ने उसमें विश्वास किया। तुमने जब यह देखा तो भी बाद में न मन फिराया और न ही उस पर विश्वास किया।

परमेश्वर का अपने पुत्र को भेजना (मरकस 12:1-12: लका 20:9-19)

³³ "एक और दृष्टान्त सुनो: एक ज़मींदार था। उसने अंगूरों का एक बगीचा लगाया और उसके चारों ओर बाड़ लग दी। फिर अंगूरों का रस निकालने का गरठ लगाने को एक गडढ़ा खोदा और रखवाली के लिए एक मीनार बनायी। फिर उसे बटाई पर देकर वह यात्रा पर चला गया।

³⁴ जब अंगूर उतारने का समय आया तो बगीचे के मालिक ने किसानों के पास अपने दास भेजे ताकि वे अपने हिस्से के अंगूर ले आयें।

³⁵ "किन्तु किसानों ने उसके दासों को पकड़ लिया। किसी की पिटाई की, किसी पर पत्थर फेंके और किसी को तो मार ही डाला।

³⁶ एक बार फिर उसने पहले से और अधिक दास भेजे। उन किसानों ने उनके साथ भी वैसा ही बर्ताव किया।

³⁷ बाद में उसने उनके पास अपने बेटे को भेजा। उसने कहा, 'वे मेरे बेटे का तो मान रखेंगे ही।'

³⁸ "किन्तु उन किसानों ने जब उसके बेटे को देखा तो वे आपस में कहने लगे, 'यह तो उसका उत्तराधिकारी है, आओ इसे मार डालें और उसका उत्तराधिकार हथिया लें।'

³⁹ सो उन्होंने उसे पकड कर बगीचे के बाहर धकेल दिया और मार डाला।

 40 ''तुम क्या सोचते हो जब वहाँ अंगूरों के बगीचे का मालिक आयेगा तो उन किसानों के साथ क्या करेगा?''

41 उन्होंने उससे कहा, "क्योंकि वे निर्दय थे इसलिए वह उन्हें बेरहमी से मार डालेगा और अंगूरों के बगीचे को दूसरे किसानों को बटाई पर दे देगा जो फसल आने पर उसे उसका हिस्सा देंगें।"

42 यीशु ने उनसे कहा, "क्या तुमने शास्त्र का वह वचन नहीं पढ़ा:

'जिस पत्थर को मकान बनाने वालों ने बेकार समझा, वहीं कोने का सबसे अधिक महत्वपूर्ण पत्थर बन गया? ऐसा प्रभु के द्वारा किया गया जो हमारी दृष्टि में अद्भुत है।' भजन संहिता 118:22-23

⁴³ "इसलिये मैं तुमसे कहता हूँ परमेश्वर का राज्य तुमसे छीन लिया जायेगा और वह उन लोगों को दे दिया जायेगा जो उसके राज्य के अनुसार बर्ताव करेंगे।

⁴⁴ जो इस चट्टान पर गिरेगा, टुकड़े टुकड़े हो जायेगा और यदि यह चट्टान किसी पर गिरेगी तो उसे रौंद डालेगी।"

45 जब प्रमुख याजकों और फरीसियों ने यीशु की दृष्टान्त कथाएँ सुनीं तो वे ताड़ गये कि वह उन्हीं के बारे में कह रहा था।

 46 सो उन्होंने उसे पकड़ने का जतन किया किन्तु वे लोगों से डरते थे क्योंकि लोग यीशु को नबी मानते थे।

22

विवाह भोज पर लोगों को राजा के बुलावे की दृष्टान्त कथा (लूका 14:15-24)

- 1 एक बार फिर यीश उनसे दृष्टान्त कथाएँ कहने लगा। वह बोला,
- 2 "स्वर्ग का राज्य उस राजा के जैसा है जिसने अपने बेटे के ब्याह पर दावत दी।
- ³ राजा ने अपने दासों को भेजा कि वे उन लोगों को बुला लायें जिन्हें विवाह भोज पर न्योता दिया गया हे। किन्तु वे लोग नहीं आये।
- 4 "उसने अपने सेवकों को फिर भेजा, उसने कहा कि जिन लोगों को विवाह भोज पर बुलाया गया है उनसे कहो, 'देखो मेरी दावत तैयार है। मेरे साँडों और मोटे ताजे पशुओं को काटा जा चुका है। सब कुछ तैयार है। ब्याह की दावत में आ जाओ।'
- ⁵ ''पर लोगों ने उस पर कोई ध्यान नहीं दिया और वे चले गये। कोई अपने खेतों में काम करने चला गया तो कोई अपने काम धन्धे पर।
 - ⁶ और कुछ लोगों ने तो राजा के सेवकों को पकड़ कर उनके साथ मार-पीट की और उन्हें मार डाला।
- ⁷ सो राजा ने क्रोधित होकर अपने सैनिक भेजे। उन्होंने उन हत्यारों को मौत के घाट उतार दिया और उनके नगर में आग लगा दी।
 - ⁸ ''फिर राजा ने सेवकों से कहा, 'विवाह भोज तैयार है किन्तु जिन्हें बुलाया गया था, वे अयोग्य सिद्ध हुए।
 - ⁹ इसलिये गली के नुक्कड़ों पर जाओ और तुम जिसे भी पाओ ब्याह की दावत पर बुला लाओ।'
- ¹⁰ फिर सेवक गलियों में गये और जो भी भले बुरे लोग उन्हें मिले वे उन्हें बुला लाये। और शादी का महल मेहमानों से भर गया।
- र्वे। "किन्तु जब मेहमानों को देखने राजा आया तो वहाँ उसने एक ऐसा व्यक्ति देखा जिसने विवाह के वस्न नहीं पहने थे।
 - 12 राजा ने उससे कहा, 'हे मित्र, विवाह के वस्न पहने बिना तू यहाँ भीतर कैसे आ गया?' पर वह व्यक्ति चुप रहा।
- ¹³ इस पर राजा ने अपने सेवकों से कहा, 'इसके हाथ-पाँव बाँध कर बाहर अन्धेरे में फेंक दो। जहाँ लोग रोते और दाँत पीसते होंगे।'
 - 14 ''क्योंकि बुलाये तो बहुत गये हैं पर चुने हुए थोड़े से हैं।''

यहदी नेताओं की चाल

(मरकुस 12:13-17; लूका 20:20-26)

- ¹⁵ फिर फरीसियों ने जाकर एक सभा बुलाई, जिससे वे इस बात का आपस में विचार-विमर्श कर सकें कि यीशु को उसकी अपनी ही कही किसी बात में कैसे फँसाया जा सकता है।
- 16 उन्होंने अपने चेलों को हेरोदियों के साथ उसके पास भेजा। उन लोगों ने यीशु से कहा, "गुरू, हम जानते हैं कि तू सच्चा है तू सचमुच परमेश्वर के मार्ग की शिक्षा देता है। और तब, कोई क्या सोचता है, तू इसकी चिंता नहीं करता क्योंकि त किसी व्यक्ति की हैसियत पर नहीं जाता।
 - 17 सो हमें बता तेरा क्या विचार है कि सम्राट कैसर को कर चुकाना उचित है कि नहीं?"
 - ¹⁸ यीशु उनके बुरे इरादे को ताड़ गया, सो वह बोला, "ओ कपटियों! तुम मुझे क्यों परखना चाहते हो?
 - ¹⁹ मुझे कोई दीनार दिखाओ जिससे तुम कर चुकाते हो।" सो वे उसके पास दीनार ले आये।
 - ²⁰ तब उसने उनसे कहा, "इस पर किसकी मूरत और लेख खुदे हैं?"
 - 21 उन्होंने उससे कहा, "महाराजा कैसर के।"

तब उसने उनसे कहा, "अच्छा तो फिर जो महाराजा कैसर का है, उसे महाराजा कैसर को दो, और जो परमेश्वर का है. उसे परमेश्वर को।"

²² यह सनकर वे अचरज से भर गये और उसे छोड़ कर चले गये।

सद्कियों की चाल

(मरकुस 12:18-27; ल्का 20:27-40)

²³ उसी दिन (कुछ सद्की जो पुनस्त्थान को नहीं मानते थे) उसके पास आये। और उससे पूछा,

- ²⁴ "गुरू, मूसा के उपदेश के अनुसार यदि बिना बाल बच्चों के कोई, मर जाये तो उसका भाई, निकट सम्बन्धी होने के नाते उसकी विधवा से ब्याह करें और अपने भाई का वंश बढ़ाने के लिये संतान पैदा करें।
- ²⁵ अब मानो हम सात भाई हैं। पहले का ब्याह हुआ और बाद में उसकी मृत्यु हो गयी। फिर क्योंकि उसके कोई संतान नहीं हुई, इसलिये उसके भाई ने उसकी पद्री को अपना लिया।
 - ²⁶ जब तक कि सातों भाई मर नहीं गये दूसरे, तीसरे भाईयों के साथ भी वैसा ही हुआ
 - ²⁷ और सब के बाद वह स्त्री भी मर गयी।
- ²⁸ अब हमारा पूछना यह है कि अगले जीवन में उन सातों में से वह किसकी पद्री होगी क्योंकि उसे सातों ने ही अपनाया था?"
- ²⁹ उत्तर देते हुए यीशु ने उनसे कहा, "तुम भूल करते हो क्योंकि तुम शास्त्रों को और परमेश्वर की शक्ति को नहीं जानते।
- ³⁰ तुम्हें समझाना चाहिये कि पुर्नजीवन में लोग न तो शादी करेंगे और न ही कोई शादी में दिया जायेगा। बल्कि वे स्वर्ग के दतों के समान होंगे।
- ³¹ इसी सिलसिले में तुम्हारे लाभ के लिए परमेश्वर ने मरे हुओं के पुनस्त्थान के बारे में जो कहा है, क्या तुमने कभी नहीं पढ़ा? उसने कहा था,
- 32 'मैं इब्राहीम का परमेश्वर हूँ, इसहाक का परमेश्वर हूँ, और याकूब का परमेश्वर हूँ।'ं वह मरे हुओं का नहीं बल्कि जीवितों का परमेश्वर है।''
 - ³³ जब लोगों ने यह सुना तो उसके उपदेश पर वे बहुत चकित हो गए।

सबसे बड़ा आदेश

(मरकुस 12:28-34; लूका 10:25-28)

- ³⁴ जब फरीसियों ने सुना कि यीशु ने अपने उत्तर से सद्कियों को चुप करा दिया है तो वे सब इकट्टे हुए
- ³⁵ उनमें से एक यहूदी धर्मशास्त्री ने यीशु को फँसाने के उद्देश्य से उससे पूछा,
- ³⁶ ''गुरू, व्यवस्था में सबसे बड़ा आदेश कौन सा है?''
- ³⁷ यीश ने उससे कहा, "सम्पूर्ण मन से, सम्पूर्ण आत्मा से और सम्पूर्ण बुद्धि से तुझे अपने परमेश्वर प्रभु से प्रेम करना चाहिये।"
 - ³⁸ यह सबसे पहला और सबसे बड़ा आदेश है।
 - ³⁹ फिर ऐसा ही दूसरा आदेश यह है: 'अपने पड़ोसी से वैसे ही प्रेम कर जैसे तू अपने आप से करता है।'*
 - ⁴⁰ सम्पूर्ण व्यवस्था और भविष्यवन्ताओं के ग्रन्थ इन्हीं दो आदेशों पर टिके हैं।"

क्या मसीह दाऊद का पुत्र या दाऊद का प्रभु है? (मरकुस 12:35-37; लुका 20:41-44)

- 41 जब फ़रीसी अभी इकट्टे ही थे, कि यीशु ने उनसे एक प्रश्न पूछा,
- 42 "मसीह के बारे में तुम क्या सोचते हो कि वह किसका बेटा है?"

उन्होंने उससे कहा, "दाऊद का।"

⁴³ यीशु ने उनसे पूछा, "फिर आत्मा से प्रेरित दाऊद ने उसे 'प्रभु' कहते हुए यह क्यों कहा था:

⁴⁴ 'प्रभु ने मेरे प्रभु से कहा:

मेरे दाहिने हाथ बैठ कर शासन कर,

जब तक कि मैं तेरे शत्रुओं को तेरे अधीन न कर दूँ।

भजन संहिता 110:1

⁴⁵ फिर जब दाऊद ने उसे 'प्रभु' कहा तो वह उसका बेटा कैसे हो सकता है?"

⁴⁶ उत्तर में कोई भी उससे कुछ नहीं कह सका। और न ही उस दिन के बाद किसी को उससे कुछ और पूछने का साहस ही हआ।

23

यीशु द्वारा यह्दी धर्म-नेताओं की आलोचना (मरकुस 12:38-40; ल्का 11:37-52, 20:45-47)

- 1 यीश ने फिर अपने शिष्यों और भीड से कहा।
- 2 उसने कहा, "यह्दी धर्म शास्त्री और फ़रीसी मूसा के विधान की व्याख्या के अधिकारी हैं।
- ³ इसलिए जो कुछ वे कहें उस पर चलना और उसका पालन करना। किन्तु जो वे करते हैं वह मत करना। मैं यह इसलिए कहता हूँ क्योंकि वे बस कहते हैं पर करते नहीं हैं।
- ⁴ वे लोगों के कंधों पर इतना बोझ लाद देते हैं कि वे उसे उठा कर चल ही न सकें और लोगों पर दबाव डालते हैं कि वे उसे लेकर चलें। किन्तु वे स्वयं उनमें से किसी पर भी चलने के लिए पाँव तक नहीं हिलाते।
- ⁵ "वे अच्छे कर्म इसलिए करते हैं कि लोग उन्हें देखें। वास्तव में वे अपने ताबीज़ों और पोशाकों की झालरों को इसलिये बडे से बड़ा करते रहते हैं ताकि लोग उन्हें धर्मात्मा समझें।
 - ⁶ वे उत्सवों में सबसे महत्वपूर्ण स्थान पाना चाहते हैं। आराधनालयों में उन्हें प्रमुख आसन चाहिये।
- ⁷ बाज़ारों में वे आदर के साथ नमस्कार कराना चाहते हैं। और चाहते हैं कि लोग उन्हें 'रब्बी' कहकर संबोधित करें।
- ⁸ ''किन्तु तुम लोगों से अपने आप को 'रब्बी' मत कहलवाना क्योंकि तुम्हारा सच्चा गुरू तो बस एक है। और तुम सब केवल भाई बहन हो।
- ⁹ धरती पर लोगों को तुम अपने में से किसी को भी 'पिता' मत कहने देना। क्योंकि तुम्हारा पिता तो बस एक ही है, और वह स्वर्ग में है।
 - ¹⁰ न ही लोगों को तम अपने को स्वामी कहने देना क्योंकि तम्हारा स्वामी तो बस एक ही है और वह मसीह है।
 - 11 तुममें सबसे महत्वपूर्ण व्यक्ति वही होगा जो तुम्हारा सेवक बनेगा।
 - 12 जो अपने आपको उठायेगा, उसे नीचा किया जाएगा और जो अपने आपको नीचा बनाएगा, उसे उठाया जायेगा।
- ¹³ "अरे कपटी धर्मशाम्रियों! और फरीसियों! तुम्हें धिक्कार है। तुम लोगों के लिए स्वर्ग के राज्य का द्वार बंद करते हो। न तो तुम स्वयं उसमें प्रवेश करते हो और न ही उनको जाने देते हो जो प्रवेश के लिए प्रयद्र कर रहे हैं। 14*
- ¹⁵ "अरे कपटी धर्मशाम्नियों और फरीसियों! तुम्हें धिक्कार है। तुम किसी को अपने पंथ में लाने के लिए धरती और समुद्र पार कर जाते हो। और जब वह तुम्हारे पंथ में आ जाता है तो तुम उसे अपने से भी दुगुना नरक का पात्र बना देते हो!
- ¹⁶ "अरे अंधे रहनुमाओं! तुम्हें धिक्कार है जो कहते हो यदि कोई मन्दिर की सौगंध खाता है तो उसे उस शपथ को रखना आवश्यक नहीं है किन्त यदि कोई मन्दिर के सोने की शपथ खाता है तो उसे उस शपथ का पालन आवश्यक है।
 - 17 अरे अंधे मूर्खी! बड़ा कौन है? मन्दिर का सोना या वह मन्दिर जिसने उस सोने को पवित्र बनाया।
- 18 ''तुम यह भी कहते हो 'यदि कोई वेदी की सौगंध खाता है तो कुछ नहीं,' किन्तु यदि कोई वेदी पर रखे चढ़ावे की सौगंध खाता है तो वह अपनी सौगंध से बँधा है।
 - ¹⁹ ओ अंधो! कौन बड़ा है? वेदी पर रखा चढ़ावा या वह वेदी जिससे वह चढ़ावा पवित्र बनता है?
- ²⁰ इसलिये यदि कोई वेदी की शपथ लेता है तो वह वेदी के साथ वेदी पर जो रखा है, उस सब की भी शपथ लेता है।
- ²¹ वह जो मन्दिर है, उसकी भी शपथ लेता है। वह मन्दिर के साथ जो मन्दिर के भीतर है, उसकी भी शपथ लेता है।
- ²² और वह जो स्वर्ग की शपथ लेता है, वह परमेश्वर के सिंहासन के साथ जो उस सिंहासन पर विराजमान हैं उसकी भी शपथ लेता है।
- ²³ "अरे कपटी यह्दी धर्मशाम्नियों और फरीसियों! तुम्हारा जो कुछ है, तुम उसका दसवाँ भाग, यहाँ तक कि अपने पुदीने, सौंफ और जीरे तक के दसवें भाग को परमेश्वर को देते हो। फिर भी तुम व्यवस्था की महत्वपूर्ण बातों यानी न्याय, दया और विश्वास का तिरस्कार करते हो। तुम्हें उन बातों की उपेक्षा किये बिना इनका पालन करना चाहिये था।
 - ²⁴ ओ अंधे रहनुमाओं! तुम अपने पानी से मच्छर तो छानते हो पर ऊँट को निगल जाते हो।
- ²⁵ "अरे कपटी यहूदी धर्मशाम्नियों! और फरीसियों! तुम्हें धिक्कार है। तुम अपनी कटोरियाँ और थालियाँ बाहर से तो धोकर साफ करते हो पर उनके भीतर जो तुमने छल कपट या अपने लिये रियासत में पाया है, भरा है।
- ²⁶ अरे अंधे फरीसियों! पहले अपने प्याले को भीतर से माँजो ताकि भीतर के साथ वह बाहर से भी स्वच्छ हो जाये।

- ²⁷ "ओ कपटी यह्दी धर्मशाम्रियों! और फरीसियों! तुम्हें धिक्कार है। तुम लिपी-पुती समाधि के समान हो जो बाहर से तो सुंदर दिखती हैं किन्तु भीतर से मरे हुओं की हड्डियों और हर तरह की अपवित्रता से भरी होती हैं।
 - ²⁸ ऐसे ही तुम बाहर से तो धर्मात्मा दिखाई देते हो किन्तु भीतर से छलकपट और बुराई से भरे हुए हो।
- ²⁹ "ओ कपटी यह्दी धर्मशाम्नियों! और फरीसियों! तुम निबयों के लिये स्मारक बनाते हो और धर्मात्माओं की कबों को सजाते हो।
 - 30 और कहते हो कि 'यदि तम अपने पूर्वजों के समय में होते तो नबियों को मारने में उनका हाथ नहीं बटाते।'
 - ³¹ मतलब यह कि तम मानते हो कि तम उनकी संतान हो जो नबियों के हत्यारे थे।
 - 32 सो जो तुम्हारे पुरखों ने शुरू किया, उसे पूरा करो।
 - 33 "अरे साँपों और नागों की संतानों! तुम कैसे सोचते हो कि तुम नरक भोगने से बच जाओगे।
- ³⁴ इसलिये में तुम्हें बताता हूँ कि मैं तुम्हारे पास निबयों, बुद्धिमानों और गुस्ओं को भेज रहा हूँ। तुम उनमें से बहुतों को मार डालोगे और बहुतों को कूस पर चढ़ाओगे। कुछ एक को तुम अपनी आराधनालयों में कोड़े लगवाओगे और एक नगर से दसरे नगर उनका पीछा करते फिरोगे।
- ³⁵ "परिणामस्वरूप निर्दोष हाबील से लेकर बिरिक्याह के बेटे जकरयाह तक जिसे तुमने मन्दिर के गर्भ गृह और वेदी के बीच मार डाला था, हर निरपराध व्यक्ति की हत्या का दण्ड तुम पर होगा।
 - ³⁶ मैं तुम्हें सत्य कहता हूँ इस सब कुछ के लिये इस पीढ़ी के लोगों को दंड भोगना होगा।"

यस्शलेम के लोगों पर यीशु को खेद (लुका 13:34-35)

- 37 "ओ यस्त्रालेम, यस्त्रालेम! त् वह है जो निबयों की हत्या करता है और परमेश्वर के भेजे दूतों को पत्थर मारता है। मैंने कितनी बार चाहा है कि जैसे कोई मुर्गी अपने चूज़ों को अपने पंखों के नीचे इकट्टा कर लेती है वैसे ही मैं तेरे बच्चों को एकत्र कर लूँ। किन्तु तुम लोगों ने नहीं चाहा।
 - ³⁸ अब तेरा मन्दिर पूरी तरह उजड़ जायेगा।
- ³⁹ सचमुच मैं तुम्हें बताता हूँ तुम मुझे तब तक फिर नहीं देखोगे जब तक तुम यह नहीं कहोगे: 'धन्य है वह जो प्रभु के नाम पर आ रहा है!'[‡]"

24

यीशु द्वारा मन्दिर के विनाश की भविष्यवाणी (मरकुस 13:1-31; लूका 21:5-33)

- ¹ मन्दिर को छोड़ कर यीशु जब वहाँ से होकर जा रहा था तो उसके शिष्य उसे मन्दिर के भवन दिखाने उसके पास आये।
- ² इस पर यीशु ने उनसे कहा, "तुम इन भवनों को सीधे खड़े देख रहे हो? मैं तुम्हें सच बताता हूँ, यहाँ एक पत्थर पर दसरा पत्थर टिका नहीं रहेगा। एक एक पत्थर गिरा दिया जायेगा।"
- ³ यीशु जब जैतून पर्वत^{*} पर बैठा था तो एकांत में उसके शिष्य उसके पास आये और बोले, "हमें बता यह कब घटेगा? जब तू वापस आयेगा और इस संसार का अंत होने को होगा तो कैसे संकेत प्रकट होंगे?"
 - 4 उत्तर में यीशु ने उनसे कहा, "सावधान! तुम लोगों को कोई छलने न पाये।
- ⁵ मैं यह इसलिए कह रहा हूँ कि ऐसे बहुत से हैं जो मेरे नाम से आयेंगे और कहेंगे 'मैं मसीह हूँ' और वे बहुतों को छलेंगे।
- ⁶ तुम पास के युद्धों की बातें या दूर के युद्धों की अफवाहें सुनोगे पर देखो तुम घबराना मत! ऐसा तो होगा ही किन्तु अभी अंत नहीं आया है।
- ⁷ हर एक जाति दूसरी जाति के विरोध में और एक राज्य दूसरे राज्य के विरोध में खड़ा होगा। अकाल पड़ेंगें। हर कहीं भचाल आयेंगे।
 - . 8 किन्तु ये सब बातें तो केवल पीड़ाओं का आरम्भ ही होगा।
- ⁹ ''उस समय वे तुम्हें दण्ड दिलाने के लिए पकड़वायेंगे, और वे तुम्हें मरवा डालेंगे। क्योंकि तुम मेरे शिष्य हो, सभी जातियों के लोग तुमसे घृणा करेंगे।

- ¹⁰ उस समय बहुत से लोगों का मोह टूट जायेगा और विश्वास डिग जायेगा। वे एक दूसरे को अधिकारियों के हाथों सौंपेंगे और परस्पर घुणा करेंगे।
 - ¹¹ बहुत से झुठे नबी उठ खड़े होंगे और लोगों को ठगेंगे।
 - 12 क्योंकि अधर्मता बढ़ जायेगी सो बहुत से लोगों का प्रेम ठंडा पड़ जायेगा।
 - ¹³ किन्तु जो अंत तक टिका रहेगा उसका उद्घार होगा।
- 14 स्वर्ग के राज्य का यह सुसमाचार समस्त विश्व में सभी जातियों को साक्षी के रूप में सुनाया जाएगा और तभी अन्त आएगा।
- ¹⁵ "इंसलिए जब तुम लोग 'भयानक विनाशकारी वस्तु को,' जिसका उल्लेख दानिय्येल नबी द्वारा किया गया था, मन्दिर के पवित्र स्थान पर खड़े देखो।" (पढ़ने वाला स्वयं समझ ले कि इसका अर्थ क्या है)
 - ¹⁶ "तब जो लोग यहदिया में हों उन्हें पहाड़ों पर भाग जाना चाहिये।
 - 17 जो अपने घर की छत पर हों, वह घर से बाहर कुछ भी ले जाने के लिए नीचे न उतरें।
 - ¹⁸ और जो बाहर खेतों में काम कर रहें हों, वह पीछे मुड कर अपने वस्न तक न लें।
 - ¹⁹ "उन म्नियों के लिये, जो गर्भवती होंगी या जिनके द्ध पीते बच्चे होंगे, वे दिन बहुत कष्ट के होंगे।
 - ²⁰ प्रार्थना करो कि तुम्हें सर्दियों के दिनों या सब्त के दिन भागना न पड़े।
- ²¹ उन दिनों ऐसी विपत्ति आयेगी जैसी जब से परमेश्वर ने यह सृष्टि रची है, आज तक कभी नहीं आयी और न कभी आयेगी।
- ²² ''और यदि परमेश्वर ने उन दिनों को घटाने का निश्चय न कर लिया होता तो कोई भी न बचता किन्तु अपने चुने हुओं के कारण वह उन दिनों को कम करेगा।
 - ²³ "उन दिनों यदि कोई तुम लोगों से कहे, 'देखो, यह रहा मसीह!'
- ²⁴ या 'वह रहा मसीह' तो उसका विश्वास मत करना। मैं यह कहता हूँ क्योंकि कपटी मसीह और कपटी नबी खड़े होंगे और ऐसे ऐसे आद्र्यर्य चिन्ह दिखायेंगे और अदभुत काम करेंगे कि बन पड़े तो वह चुने हुओं को भी चकमा दे दें।
 - ²⁵ देखो मैंने तुम्हें पहले ही बता दिया है।
- ²⁶ "सो यदि वे तुमसे कहें, 'देखो वह जंगल में है' तो वहाँ मत जाना और यदि वे कहें, 'देखो वह उन कमरों के भीतर छुपा है' तो उनका विश्वास मत करना।
- ²⁷ मैं यह कह रहा हूँ क्योंकि जैसे बिजली पूरब में शुरू होकर पश्चिम के आकाश तक कौंध जाती है वैसे ही मनुष्य का पत्र भी प्रकट होगा!
 - 28 जहाँ कहीं लाश होगी वहीं गिद्ध इकट्टे होंगे।
 - 29 "उन दिनों जो मुसीबत पड़ेगी उसके तुरंत बाद:

'सूरज काला पड़ जायेगा,

चाँद से उसकी चाँदनी नहीं छिटकेगी

आसमान से तारे गिरने लगेंगे

और आकाश में महाशक्तियाँ झकझोर दी जायेंगी।'

यशायाह 13:10; 34:4

- ³⁰ "उस समय मनुष्य के पुत्र के आने का संकेत आकाश में प्रकट होगा। तब पृथ्वी पर सभी जातियों के लोग विलाप करेंगे और वे मनुष्य के पुत्र को शक्ति और महिमा के साथ स्वर्ग के बादलों में प्रकट होते देखेंगे।
- ³¹ वह ऊँचे स्वर की तुरही के साथ अपने दूतों को भेजेगा। फिर वे स्वर्ग के एक छोर से दूसरे छोर तक सब कहीं से अपने चुने हुए लोगों को इकट्टा करेगा।
- ³² "अंजीर के पेड़ से शिक्षा लो। जैसे ही उसकी टहनियाँ कोमल हो जाती हैं और कोंपलें फूटने लगती हैं तुम लोग जान जाते हो कि गर्मियाँ आने को हैं।
- ³³ वैसे ही जब तुम यह सब घटित होते हुए देखो तो समझ जाना कि वह समय निकट आ पहुँचा है, बल्कि ठीक द्रार तक।
 - ³⁴ मैं तुम लोगों से सत्य कहता हूँ कि इस पीढ़ी के लोगों के जीते जी ही ये सब बातें घटेंगी।
 - ³⁵ चाहे धरती और आकाश मिट जायें किन्तु मेरा वचन कभी नहीं मिटेगा।"

केवल परमेश्वर जानता है कि वह समय कब आएगा (मरकुस 13:32-37; लुका 17:26-30; 34-36)

- ³⁶ "उस दिन या उस घड़ी के बारे में कोई कुछ नहीं जानता। न स्वर्ग में दूत और न स्वयं पुत्र। केवल परम पिता जानता है।
 - ³⁷ "जैसे नह के दिनों में हुआ, वैसे ही मनुष्य का पुत्र का आना भी होगा।
- ³⁸ वैसे ही जैसे लोग जलप्रलय आने से पहले के दिनों तक खाते-पीते रहे, ब्याह-शादियाँ रचाते रहे जब तक नूह नाव पर नहीं चढ़ा।
 - ³⁹ उन्हें तब तक कुछ पता नहीं चला जब तक जलप्रलय न आ गया और उन सब को बहा नहीं ले गया।
 - "मनुष्य के पुत्र का आना भी ऐसा ही होगा।
- ⁴⁰ उस समय खेत में काम करते दो आदिमयों में से एक को उठा लिया जायेगा और एक को वहीं छोड़ दिया जायेगा।
 - 41 चक्की पीसती दो औरतों में से एक उठा ली जायेगी और एक वहीं पीछे छोड़ दी जायेगी।
 - 42 "सो तुम लोग सावधान रहो क्योंकि तुम नहीं जानते कि तुम्हारा स्वामी कब आ जाये।
- ⁴³ याद रखो यदि घर का स्वामी जानता कि रात को किस घड़ी चोर आ जायेगा तो वह सजग रहता और चोर को अपने घर में सेंध नहीं लगाने देता।
 - ⁴⁴ इसलिए तुम भी तैयार रहो क्योंकि तुम जब उसकी सोच भी नहीं रहे होंगे, मनुष्य का पुत्र आ जायेगा।

अच्छे सेवक और बुरे सेवक (लुका 12:41-48)

- 45 ''तब सोचो वह भरोसेमंद सेवक कौन है, जिसे स्वामी ने अपने घर के सेवकों के ऊपर उचित समय उन्हें उनका भोजन देने के लिए लगाया है।
 - ⁴⁶ धन्य है वह सेवक जिसे उसका स्वामी जब आता है तो कर्तव्य करते पाता है।
 - ⁴⁷ में तुमसे सत्य कहता हूँ वह स्वामी उसे अपनी सम्ची सम्पत्ति का अधिकारी बना देगा।
 - ⁴⁸ ''दूसरी तरफ़ सोचो एक बुरा दास है, जो अपने मन में कहता है मेरा स्वामी बहुत दिनों से वापस नहीं आ रहा है।
 - ⁴⁹ सो वह अपने साथी दासों से मार पीट करने लगता है और शराबियों के साथ खाना पीना शुरू कर देता है।
- ⁵⁰ तो उसका स्वामी ऐसे दिन आ जायेगा जिस दिन वह उसके आने की सोचता तक नहीं और जिसका उसे पता तक नहीं।
- ⁵¹ और उसका स्वामी उसे बुरी तरह दण्ड देगा और कपटियों के बीच उसका स्थान निश्चित करेगा जहाँ बस लोग रोते होंगे और दाँत पीसते होंगे।

25

द्ल्हे की प्रतीक्षा करती दस कन्याओं की दृष्टान्त कथा

- 1 "उस दिन स्वर्ग का राज्य उन दस कन्याओं के समान होगा जो मशालें लेकर दल्हे से मिलने निकलीं।
- 2 उनमें से पाँच लापरवाह थीं और पाँच चौकस।
- ³ पाँचों लापरवाह कन्याओं ने अपनी मशालें तो ले ली पर उनके साथ तेल नहीं लिया।
- 4 उधर चौकस कन्याओं ने अपनी मशालों के साथ कृप्पियों में तेल भी ले लिया।
- 5 क्योंकि दल्हे को आने में देर हो रही थी, सभी कन्याएँ ऊँघने लगीं और पड़ कर सो गयीं।
- 6 ''पर आधी रात धुम मची, 'आ हा! दल्हा आ रहा है। उससे मिलने बाहर चलो।'
- 7 "उसी क्षण वे सभी कन्याएँ उठ खड़ी हुईं और अपनी मशालें तैयार कीं।
- ⁸ लापरवाह कन्याओं ने चौकस कन्याओं से कहा, 'हमें अपना थोड़ा तेल दे दो, हमारी मशालें बुझी जा रही हैं।'
- 9 "उत्तर में उन चौकस कन्याओं ने कहा, 'नहीं! हम नहीं दे सकतीं। क्योंकि फिर न ही यह हमारे लिए काफी होगा और न ही तुम्हारे लिये। सो तुम तेल बेचने वाले के पास जाकर अपने लिये मोल ले लो।'
- ¹⁰ "जब वे मोल लेने जा ही रही थी कि दूल्हा आ पहुँचा। सो वे कन्य़ाएँ जो तैयार थीं, उसके साथ विवाह के उत्सव में भीतर चली गईं और फिर किसी ने द्वार बंद कर दिया।
- 11 "आखिरकार वे बाकी की कन्याएँ भी गईं और उन्होंने कहा, 'स्वामी, हे स्वामी, द्वार खोलो, हमें भीतर आने दो।'
 - 12 "किन्तु उसने उत्तर देते हुए कहा, 'मैं तुमसे सच कह रहा हूँ, मैं तुम्हें नहीं जानता।'
 - ¹³ ''सो सावधान रहो। क्योंकि तुम न उस दिन को जानते हो, न उस घड़ी को, जब मनुष्य का पुत्र लौटेगा।

तीन दासों की दृष्टान्त कथा

(लूका 19:11-27)

- ¹⁴ "स्वर्ग का राज्य उस व्यक्ति के समान होगा जिसने यात्रा पर जाते हुए अपने दासों को बुला कर अपनी सम्पत्ति पर अधिकारी बनाया।
- ¹⁵ उसने एक को चाँदी के सिक्कों से भरी पाँच थैलियाँ दीं। दूसरे को दो और तीसरे को एक। वह हर एक को उसकी योग्यता के अनुसार दे कर यात्रा पर निकल पड़ा।
- ¹⁶ जिसे चाँदी के सिक्कों से भरी पाँच थैलियाँ मिली थीं, उसने तुरन्त उस पैसे को काम में लगा दिया और पाँच थैलियाँ और कमा ली।
 - 17 ऐसे ही जिसे दो थैलियाँ मिली थी, उसने भी दो और कमा लीं।
 - ¹⁸ पर जिसे एक मिली थीं उसने कहीं जाकर धरती में गका खोदा और अपने स्वामी के धन को गाड़ दिया।
 - ¹⁹ "बहुत समय बीत जाने के बाद उन दासों का स्वामी लौटा और हर एक से लेखा जोखा लेने लगा।
- 20 वह व्यक्ति जिसे चाँदी के सिक्कों की पाँच थैलियाँ मिली थीं, अपने स्वामी के पास गया और चाँदी की पाँच और थैलियाँ ले जाकर उससे बोला, 'स्वामी, तुमने मुझे पाँच थैलियाँ सौंपी थीं। चाँदी के सिक्कों की ये पाँच थैलियाँ और हैं जो मैंने कमाई हैं!'
- ²¹ "उसके स्वामी ने उससे कहा, 'शाबाश! तुम भरोसे के लायक अच्छे दास हो। थोड़ी सी रकम के सम्बन्ध में तुम विश्वास पात्र रहे, मैं तुम्हें और अधिक का अधिकार दूँगा। भीतर जा और अपने स्वामी की प्रसन्नता में शामिल हो।'
- ²² "फिर जिसे चाँदी के सिक्कों की दो थैलियाँ मिली थीं, अपने स्वामी के पास आया और बोला, 'स्वामी, त्ने मुझे चाँदी की दो थैलियाँ सौंपी थीं, चाँदी के सिक्कों की ये दो थैलियाँ और हैं जो मैंने कमाई हैं।'
- ²³ "उसके स्वामी ने उससे कहा, 'शाबाश! तुम भरोसे के लायक अच्छे दास हो। थोड़ी सी रकम के सम्बन्ध में तुम विश्वास पात्र रहे। मैं तुम्हें और अधिक का अधिकार दँगा। भीतर जा और अपने स्वामी की प्रसन्नता में शामिल हो।'
- ²⁴ "फिर वह जिसे चाँदी की एक थैली मिली थी, अपने स्वामी के पास आया और बोला, 'स्वामी, मैं जानता हूँ तू बहुत कठोर व्यक्ति है। तू वहाँ काटता हैं जहाँ तूने बोया नहीं है, और जहाँ तूने कोई बीज नहीं डाला वहाँ फसल बटोरता है।
- ^{े 25} सो मैं डर गया था इसलिए मैंने जाकर चाँदी के सिक्कों की थैली को धरती में गाड़ दिया। यह ले जो तेरा है यह रहा, ले लो।'
- ²⁶ ''उत्तर में उसके स्वामी ने उससे कहा, 'त् एक बुरा और आलसी दास है, त् जानता है कि मैं बिन बोये काटता हूँ और जहाँ मैंने बीज नहीं बोये. वहाँ से फसल बटोरता हूँ
- ²⁷ तो तुझे मेरा धन साह्कारों के पास जमा करा देना चाहिये था। फिर जब मैं आता तो जो मेरा था सूद के साथ ले लेता।'
- ²⁸ "इसलिये इससे चाँदी के सिक्कों की यह थैली ले लो और जिसके पास चाँदी के सिक्कों की दस थैलियाँ हैं, इसे उसी को दे दो।
- ²⁹ "क्योंकि हर उस व्यक्ति को, जिसने जो कुछ उसके पास था उसका सही उपयोग किया, और अधिक दिया जायेगा। और जितनी उसे आवश्यकता है, वह उससे अधिक पायेगा। किन्तु उससे, जिसने जो कुछ उसके पास था उसका सही उपयोग नहीं किया, सब कुछ छीन लिया जायेगा।
 - ³⁰ सो उस बेकार के दास को बाहर अन्धेरे में धकेल दो जहाँ लोग रोयेंगे और अपने दाँत पीसेंगे।"

मनुष्य का पुत्र सबका न्याय करेगा

- 31 ''मनुष्य का पुत्र जब अपनी स्वर्गिक महिमा में अपने सभी दूतों समेत अपने शानदार सिंहासन पर बैठेगा
- ³² तो सभी जातियाँ उसके सामने इकष्टी की जायेंगी और वह एक को दूसरे से वैसे ही अलग करेगा, जैसे एक गडरिया अपनी बकरियों से भेडों को अलग करता है।
 - ³³ वह भेंड़ो को अपनी दाहिनी ओर रखेगा और बकरियों को बाँई ओर।
- ³⁴ ''फिर वह राजा, जो उसके दाहिनी ओर है, उनसे कहेगा, 'मेरे पिता से आशीष पाये लोगो, आओ और जो राज्य तुम्हारे लिये जगत की रचना से पहले तैयार किया गया है उसका अधिकार लो।
- ³⁵ यह राज्य तुम्हारा है क्योंकि मैं भूखा था और तुमने मुझे कुछ खाने को दिया, मैं प्यासा था और तुमने मुझे कुछ पीने को दिया। मैं पास से जाता हुआ कोई अनजाना था, और तुम मुझे भीतर ले गये।
 - ³⁶ मैं नंगा था, तुमने मुझे कपड़े पहनाए। मैं बीमार था, और तुमने मेरी सेवा की। मैं बंदी था, और तुम मेरे पास आये।'

- ³⁷ "फिर उत्तर में धर्मी' लोग उससे पूछेंगे, 'प्रभु, हमने तुझे कब भूखा देखा और खिलाया या प्यासा देखा और पीन को दिया?
- ³⁸ तुझे हमने कब पास से जाता हुआ कोई अनजाना देखा और भीतर ले गये या बिना कपड़ों के देखकर तुझे कपड़े पहनाए?
 - ³⁹ और हमने कब तुझे बीमार या बंदी देखा और तेरे पास आये?'
- ⁴⁰ "फिर राजा उत्तर में उनसे कहेगा, 'मैं तुमसे सत्य कह रहा हूँ जब कभी तुमने मेरे भोले-भाले भाईयों में से किसी एक के लिए भी कुछ किया तो वह तुमने मेरे ही लिये किया।'
- 41 "फिर वह राजा अपनी बाँई ओर वालों से कहेगा, 'अरे अभागो! मेरे पास से चले जाओ, और जो आग शैतान और उसके दुतों के लिए तैयार की गयी है, उस अनंत आग में जा गिरो।
 - ⁴² यही तुम्हारा दण्ड है क्योंकि मैं भूखा था पर तुमने मुझे खाने को कुछ नहीं दिया,
- ⁴³ मैं अजनबी था पर तुम मुझे भीतर नहीं ले गये। मैं कपड़ों के बिना नंगा था, पर तुमने मुझे कपड़े नहीं पहनाये। मैं बीमार और बंदी था, पर तुमने मेरा ध्यान नहीं रखा।'
- 44 "फिर वे भी उत्तर में उससे पूछेंगे, 'प्रभु, हमने तुझे भूखा या प्यासा या अनजाना या बिना कपड़ों के नंगा या बीमार या बंदी कब देखा और तेरी सेवा नहीं की।'
- ⁴⁵ "फिर वह उत्तर में उनसे कहेगा, 'मैं तुमसे सच कह रहा हूँ जब कभी तुमने मेरे इन भोले भाले अनुयायियों में से किसी एक के लिए भी कुछ करने में लापरवाही बरती तो वह तुमने मेरे लिए ही कुछ करने में लापरवाही बरती।'

46 "फिर ये बुरे लोग अनंत दण्ड पाएँगे और धर्मी लोग अनंत जीवन में चले जायेंगे।"

26

यह्दी नेताओं द्वारा यीशु की हत्या का षड़यंत्र

(मरकुस 14:1-2; लुका 22:1-2; यहन्ना 11:45-53)

- 1 इन सब बातों के कह चुकने के बाद यीश अपने शिष्यों से बोला,
- 2 "तुम लोग जानते हो कि दो दिन बाद फसह पर्व है। और मनुष्य का पुत्र शत्रुओं के हाथों क्रूस पर चढ़ाये जाने के लिए पकड़वाया जाने वाला है।"
 - . ³ तब प्रमुख याजक और बुजुर्ग यहूदी नेता कैफा नाम के प्रमुख याजक के भवन के आँगन में इकट्टे हुए।
 - 4 और उन्होंने किसी तरकीब से यीशु को पकड़ने और मार डालने की योजना बनायी।
- ⁵ फिर भी वे कह रहे थे, "हमें यह पर्व के दिनों नहीं करना चाहिये नहीं तो हो सकता है लोग कोई दंगा फ़साद करें।"

यीशु पर इत्र का छिड़काव

(मरकुस 14:3-9; यूहन्ना 12:1-8)

- 6 यीशु जब बैतनिय्याह में शमौन कोढ़ी के घर पर था
- ⁷ तभी एक म्री सफेद चिकने, स्फटिक के पात्र में बहुत कीमती इत्र भर कर लायी और उसे उसके सिर पर उँडेल दिया। उस समय वह पटरे पर झुका बैठा था।
 - 8 जब उसके शिष्यों ने यह देखा तो वे क्रोध में भर कर बोले, "इन्न की ऐसी बर्बादी क्यों की गयी?
 - ⁹ यह इत्र अच्छे दामों में बेचा जा सकता था और फिर उस धन को दीन दुखियों में बाँटा जा सकता था।"
- ¹⁰ यीशु जान गया कि वे क्या कह रहे हैं। सो उनसे बोल, "तुम इस म्री को क्यों तंग कर रहे हो? उसने तो मेरे लिए एक सुन्दर काम किया है
 - 11 क्योंकि दीन दुःखी तो सदा तुम्हारे पास रहेंगे पर मैं तुम्हारे साथ सदा नहीं रहूँगा।
 - 12 उसने मेरे शरीर पर यह सगंधित इत्र छिड़क कर मेरे गाड़े जाने की तैयारी की है।
- ¹³ मैं तुमसे सच कहता हूँ समस्त संसार में जहाँ कहीं भी सुसमाचार का प्रचार-प्रसार किया जायेगा, वहीं इसकी याद में, जो कुछ इसने किया है, उसकी चर्चा होगी।"

यह्दा यीशु से शत्रुता ठानता है (मरकुस 14:10-11; लुका 22:3-6)

- ¹⁴ तब यहदा इस्करियोती जो उसके बारह शिष्यों में से एक था, प्रधान याजकों के पास गया और उनसे बोला,
- 15 "यदि मैं यीशु को तुम्हें पकड़वा दूँ तो तुम लोग मुझे क्या दोगे?" तब उन्होंने यहदा को चाँदी के तीस सिक्के देने की इच्छा जाहिर की।

16 उसी समय से यहदा यीश को धोखे से पकड़वाने की ताक में रहने लगा।

यीश का अपने शिष्यों के साथ फ़सह भोज

(मरकुस 14:12-21; लूका 22:7-14; 21-23, यूहन्ना 13:21-30)

¹⁷ बिना ख़मीर की रोटी के उत्सव के पहले दिन यीशु के शिष्यों ने पास आकर पूछा, "तू क्या चाहता है कि हम तेरे खाने के लिये फ़सह भोज की तैयारी कहाँ जाकर करें?"

¹⁸ उसने कहा, ''गाँव में उस व्यक्ति के पास जाओ और उससे कहो, कि गुरू ने कहा है, 'मेरी निश्चित घड़ी निकट है, मैं तेरे घर अपने शिष्यों के साथ फसह पर्व मनाने वाला हूँ।' ''

- ¹⁹ फिर शिष्यों ने वैसा ही किया जैसा यीश ने बताया था और फ़सह पर्व की तैयारी की।
- ²⁰ दिन ढले यीश अपने बारह शिष्यों के साथ पटरे पर झका बैठा था।
- ²¹ तभी उनके भोजन करते वह बोला, ''मैं सच कहता हूँ, तुममें से एक मुझे धोखे से पकड़वायेगा।''
- 22 वे बहुत दुखी हुए और उनमें से प्रत्येक उससे पूछने लगा, "प्रभु, वह मैं तो नहीं हूँ! बता क्या मैं हूँ?"
- ²³ तब यीश ने उत्तर दिया. "वहीं जो मेरे साथ एक थाली में खाता है मुझे धोखे से पकडवायेगा।
- ²⁴ मनुष्य का पुत्र तो जायेगा ही, जैसा कि उसके बारे में शास्त्र में लिखा है। पर उस व्यक्ति को धिक्कार है जिस व्यक्ति के द्वारा मनुष्य का पुत्र पकड़वाया जा रहा है। उस व्यक्ति के लिये कितना अच्छा होता कि उसका जन्म ही न हुआ होता।"
 - ²⁵ तब उसे धोखे से पकड़वानेवाला यहदा बोल उठा, "हे रब्बी, वह मैं नहीं हूँ। क्या मैं हूँ?" यीश ने उससे कहा, "हाँ, ऐसा ही है जैसा तुने कहा है।"

प्रभु का भोज

(मरकुस 14:22-26; लुका 22:15-20; 1 कुरिन्थियों 11:23-25)

- ²⁶ जब वे खाना खा ही रहे थे, यीशु ने रोटी ली, उसे आशीश दी और फिर तोड़ा। फिर उसे शिष्यों को देते हुए वह बोला, "लो, इसे खाओ, यह मेरी देह है।"
 - ²⁷ फिर उसने प्याला उठाया और धन्यवाद देने के बाद उसे उन्हें देते हुए कहा, "तुम सब इसे थोड़ा थोड़ा पिओ।
- ²⁸ क्योंकि यह मेरा लह् है जो एक नये वाचा की स्थापना करता है। यह बहुत लोगों के लिये बहाया जा रहा है। ताकि उनके पापों को क्षमा करना सम्भव हो सके।
- ²⁹ मैं तुमसे कहता हूँ कि मैं उस दिन तक दाखरस को नहीं चखुँगा जब तक अपने परम पिता के राज्य में तुम्हारे साथ नया दाखरस न पी लूँ।"
 - ³⁰ फिर वे फ़सह का भजन गाकर जैतून पर्वत पर चले गये।

यीशु का कथन: सब शिष्य उसे छोड़ देंगे

(मरकुस 14:27-31; लुका 22:31-34; यहन्ना 13:36-38)

³¹ फिर यीशु ने उनसे कहा, "आज रात तुम सब का मुझमें से विश्वास डिग जायेगा। क्योंकि शास्त्र में लिखा है:

'मैं गड़ेरिये को मारूँगा और

रेवड़ की भेड़ें तितर बितर हो जायेंगी।'

जकर्याह *13:7*

- ³² पर फिर से जी उठने के बाद मैं तुमसे पहले ही गलील चला जाऊँगा।"
 - ³³ पतरस ने उत्तर दिया, "चाहे सब तुझ में से विश्वास खो दें किन्तु मैं कभी नहीं खोऊँगा।"
- ³⁴ यीशु ने उससे कहा, "मैं तुझ में सत्य कहता हूँ आज इसी रात मुर्गे के बाँग देने से पहले त् तीन बार मुझे नकार चुकेगा।"
- ³⁵ तब पतरस ने उससे कहा, "यदि मुझे तेरे साथ मरना भी पड़े तो भी तुझे मैं कभी नहीं नकारूँगा।" बाकी सब शिष्यों ने भी वहीं कहा।

यीश की एकान्त प्रार्थना

(मरकुस 14:32-42; ल्का 22:39-46)

³⁶ फिर यीशु उनके साथ उस स्थान पर आया जो गतसमने कहलाता था। और उसने अपने शिष्यों से कहा, "जब तक मैं वहाँ जाऊँ और प्रार्थना करूँ, तुम यहीं बैठो।"

³⁷ फिर यीशु पतरस और जब्दी के दो बेटों को अपने साथ ले गया और द्ःख तथा व्याकुलता अनुभव करने लगा।

³⁸ फिर उसने उनसे कहा, "मेरा मन बहुत दुःखी है, जैसे मेरे प्राण निकल जायेंगे। तुम मेरे साथ यहीं ठहरो और सावधान रहो।"

³⁹ फिर थोड़ा आगे बढ़ने के बाद वह धरती पर झुक कर प्रार्थना करने लगा। उसने कहा, "हे मेरे परम पिता यदि हो सके तो यातना का यह प्याला मुझसे टल जाये। फिर भी जैसा मैं चाहता हूँ वैसा नहीं बल्कि जैसा तू चाहता है वैसा ही कर।"

40 फिर वह अपने शिष्यों के पास गया और उन्हें सोता पाया। वह पतरस से बोला, ''सो तुम लोग मेरे साथ एक घड़ी भी नहीं जाग सके?

⁴¹ जगते रहो और प्रार्थना करो ताकि तुम परीक्षा में न पड़ो। तुम्हारा मन तो वही करना चाहता है जो उचित है किन्तु, तुम्हारा शरीर दर्बल है।"

⁴² एक बार फिर उसने जाकर प्रार्थना की और कहा, "हे मेरे परम पिता, यदि यातना का यह प्याला मेरे पिये बिना टल नहीं सकता तो तेरी इच्छा परी हो।"

⁴³ तब वह आया और उन्हें फिर सोते पाया। वे अपनी आँखें खोले नहीं रख सके।

⁴⁴ सो वह उन्हें छोड़कर फिर गया और तीसरी बार भी पहले की तरह उन ही शब्दों में प्रार्थना की।

⁴⁵ फिर यीशु अपने शिष्यों के पास गया और उनसे पूछा, "क्या तुम अब भी आराम से सो रहे हो? सुनो, समय आ चुका है, जब मनुष्य का पुत्र पापियों के हाथों सौंपा जाने वाला है।

 46 उठो, आओ चलें। देखो, मुझे पकड़वाने वाला यह रहा।"

यीश को बंदी बनाना

(मरकुस 14:43-50; लुका 22:47-53; यूहन्ना 18:3-12)

⁴⁷ यीशु जब बोल ही रहा था, यहदा जो बारह शिष्यों में से एक था, आया। उसके साथ तलवारों और लाठियों से लैस प्रमुख याजकों और यहदी नेताओं की भेजी एक बड़ी भीड़ भी थी।

⁴⁸ यह्दा ने जो उसे पकड़वाने वाला था, उन्हें एक संकेत देते हुए कहा कि जिस किसी को मैं चूमूँ वही यीशु है, उसे पकड़ लो,

⁴⁹ फिर वह यीशु के पास गया और बोला, "हे गुरू!" और बस उसने यीशु को चूम लिया।

⁵⁰ यीशु ने उससे कहा, "मित्र जिस काम के लिए तू आया है, उसे कर।"

फिर भीड़ के लोगों ने पास जा कर यीश को दबोच कर बंदी बना लिया।

- ⁵¹ फिर जो लोग यीशु के साथ थे, उनमें से एक ने तलवार खींच ली और वार करके महायाजक के दास का कान उड़ा दिया।
 - ⁵² तब यीशु ने उससे कहा, "अपनी तलवार को म्यान में रखो। जो तलवार चलाते हैं वे तलवार से ही मारे जायेंगे।
- ⁵³ क्या तुम नहीं सोचते कि मैं अपने परम पिता को बुला सकता हूँ और वह तुरंत स्वर्गद्तों की बारह सेनाओं से भी अधिक मेरे पास भेज देगा?

⁵⁴ किन्तु यदि मैं ऐसा करूँ तो शास्त्रों की लिखी यह कैसे पूरी होगी कि सब कुछ ऐसे ही होना है?"

⁵⁵ उसी समय यीशु ने भीड़ से कहा, "तुम तलवारों, लाठियों समेत मुझे पकड़ने ऐसे क्यों आये हो जैसे किसी चोर को पकड़ने आते हैं? मैं हर दिन मन्दिर में बैठा उपदेश दिया करता था और तुमने मुझे नहीं पकड़ा।

⁵⁶ किन्तु यह सब कुछ घटा ताकि भविष्यवक्ताओं की लिखी पूरी हो।" फिर उसके सभी शिष्य उसे छोड़कर भाग खड़े हुए।

यह्दी नेताओं के सामने यीशु की पेशी

(मरकुस 14:53-65; ल्का 22:54-55, 63-71; यूहन्ना 18:13-14, 19-24)

⁵⁷ जिन्होंने यीशु को पकड़ा था, वे उसे कैफ़ा नामक महायाजक के सामने ले गये। वहाँ यह्दी धर्मशास्त्री और बुजुर्ग यह्दी नेता भी इकट्टे हुए।

⁵⁸ पतरस उससे दूर-दूर रहते उसके पीछे-पीछे महायाजक के आँगन के भीतर तक चला गया। और फिर नतीजा देखने वहाँ पहरेदारों के साथ बैठ गया।

⁵⁹ महायाजक समूची यह्दी महासभा समेत यीशु को मृत्यु दण्ड देने के लिए उसके विरोध में कोई अभियोग ढूँढने का यत कर रहे थे।

61 और बोले, "इसने कहा था कि मैं परमेश्वर के मन्दिर को नष्ट कर सकता हूँ और तीन दिन में उसे फिर बना सकता हूँ।" ⁶² फिर महायाजक ने खड़े होकर यीशु से पूछा, "क्या उत्तर में तुझे कुछ नहीं कहना कि वे लोग तेरे विरोध में यह क्या गवाही दे रहे हैं?"

63 किन्तु यीश् चुप रहा।

फिर महायाजक ने उससे पूछा, "मैं तुझे साक्षात परमेश्वर की शपथ देता हूँ, हमें बता क्या तू परमेश्वर का पुत्र मसीह है?"

⁶⁴ यीशु ने उत्तर दिया, "हाँ, मैं हूँ। किन्तु मैं तुम्हें बताता हूँ कि तुम मनुष्य के पुत्र को उस परम शक्तिशाली की दाहिनी ओर बैठे और स्वर्ग के बादलों पर आते शीघ्र ही देखोंगे।"

65 महायाजक यह सुनकर इतना क्रोधित हुआ कि वह अपने कपड़े फाड़ते हुए बोला, "इसने जो बातें कही हैं वे परमेश्वर की निन्दा में जाती हैं। अब हमें और गवाह नहीं चाहिये। तुम सब ने परमेश्वर के विरोध में कहते, इसे सुना है। 66 तम लोग क्या सोचते हो?"

उत्तर में वे बोले. "यह अपराधी है। इसे मर जाना चाहिये।"

⁶⁷ फिर उन्होंने उसके मुँह पर थूका और उसे घूँसे मारे। कुछ ने थप्पड़ मारे और कहा,

68 "हे मसीह! भविष्यवाणी कर कि वह कौन है जिसने तुझे मारा?"

पतरस का यीश को नकारना

(मरकुस 14:66-72; लुका 22:56-62; यूहन्ना 18:15-18, 25-27)

⁶⁹ पतरस अभी नीचे ऑगन में ही बाहर बैठा था कि एक दासी उसके पास आयी और बोली, "तू भी तो उसी गलीली यीशु के साथ था।"

⁷⁰ किन्तु सब के सामने पतरस मुकर गया। उसने कहा, "मुझे पता नहीं तू क्या कह रही है।"

⁷¹ फिर वह डयोद्धी तक गया ही था कि एक दूसरी म्नी ने उसे देखा और जो लोग वहाँ थे, उनसे बोली, "यह व्यक्ति यीशु नासरी के साथ था।"

72 एक बार फिर पतरस ने इन्कार किया और कसम खाते हुए कहा, "मैं उस व्यक्ति को नहीं जानता।"

⁷³ थोड़ी देर बाद वहाँ खड़े लोग पतरस के पास गये और उससे बोले, "तेरी बोली साफ बता रही है कि तू असल में उन्हीं में से एक है।"

74 तब पतरस अपने को धिक्कारने और कसमें खाने लगा, ''मैं उस व्यक्ति को नहीं जानता।'' तभी मुर्गे ने बाँग दी। 75 तभी पतरस को वह याद हो आया जो यीशु ने उससे कहा था, ''मुर्गे के बाँग देने से पहले तू तीन बार मुझे नकारेगा।'' तब पतरस बाहर चला गया और फूट फूट कर रो पड़ा।

27

यीशु की पिलातुस के आगे पेशगी (मरकुस 15:1; लूका 23:1-2; यूहन्ना 18:28-32)

- 1 अलख सुबह सभी प्रमुख याजकों और यहूदी बुजुर्ग नेताओं ने यीशु को मरवा डालने के लिए षड्यन्त्र रचा।
- ² फिर वे उसे बाँध कर ले गये और राज्यपाल पिलातुस को सौंप दिया।

यह्दा की आत्महत्या

*(*प्रेरितों के काम 1:18-19)

- ³ यीशु को पकड़वाने वाले यह्दा ने जब देखा कि यीशु को दोषी ठहराया गया है, तो वह बहुत पछताया और उसने प्रमुख याजकों और बुजुर्ग यह्दी नेताओं को चाँदी के वे तीस सिक्के लौटा दिये।
 - 4 उसने कहा, ''मैंने एक निरपराध व्यक्ति को मार डालने के लिए पकड़वा कर पाप किया है।''

इस पर उन लोगों ने कहा, "हमें क्या! यह तेरा अपना मामला है।"

- ⁵ इस पर यह्दा चाँदी के उन सिक्कों को मन्दिर के भीतर फेंक कर चला गया और फिर बाहर जाकर अपने को फाँसी लगा दी।
- ⁶ प्रमुख याजकों ने वे सिक्के उठा लिए और कहा, "हमारे नियम के अनुसार इस धन को मन्दिर के कोष में रखना उचित नहीं है क्योंकि इसका इस्तेमाल किसी को मरवाने कि लिए किया गया था।"
- ⁷ इसलिए उन्होंने उस पैसे से कुम्हार का खेत खरीदने का निर्णय किया ताकि बाहर से यस्श्रलेम आने वाले लोगों को मरने के बाद उसमें दफनाया जाये।
 - 8 इसीलिये आज तक वह खेत लह का खेत के नाम से जाना जाता है।
 - ⁹ इस प्रकार परमेश्वर का, भविष्यवक्ता यिर्मयाह के द्वारा कहा यह वचन पूरा हुआ:

"उन्होंने चाँदी के तीस सिक्के लिए. वह रकम जिसे इस्राएल के लोगों ने उसके लिये देना तय किया था। ¹⁰ और प्रभ् द्वारा मुझे दिये गये आदेश के अनुसार उससे कुम्हार का खेत खरीदा।"*

पिलातस का यीश से प्रश्न (मरकुँस 15:2-5; लुका 23:3-5; यहन्ना 18:33-38)

- ¹¹ इसी बीच यीश् राज्यपाल के सामने पेश हुआ। राज्यपाल ने उससे पूछा, "क्या त् यहदियों का राजा है?" यीश् ने कहा, "हाँ, मैं हूँ।"
- 12 दसरी तरफ जब प्रमुख याजक और बुज़ुर्ग यहदी नेता उस पर दोष लगा रहे थे तो उसने कोई उत्तर नहीं दिया।
- 13 तब पिलातुस ने उससे पूछा, "क्या तू नहीं सून रहा है कि वे तुझ पर कितने आरोप लगा रहे हैं?"
- ¹⁴ किन्तु यीश ने पिलातुस को किसी भी आरोप का कोई उत्तर नहीं दिया। पिलातुस को इस पर बहुत अचरज हुआ।

यीश को छोड़ने में पिलातुस असफल

(मरकुस 15:6-15; लुका 23:13-25; यहन्ना 18:39-19:16)

- ¹⁵ फसह पर्व के अवसर पर राज्यपाल का रिवाज़ था कि वह किसी भी एक कैटी को. जिसे भीड चाहती थी. उनके लिए छोड़ दिया करता था।
 - ¹⁶ उसी समय बरअब्बा नाम का एक बटनाम कैटी वहाँ था।
- ¹⁷ सो जब भीड़ आ ज़टी तो पिलातुस ने उनसे पूछा. "तुम क्या चाहते हो. मैं तुम्हारे लिये किसे छोड़ँ. बरअब्बा को या उस यीश को. जो मसीह कहलाता है?"
 - ¹⁸ पिलातुस जानता था कि उन्होंने उसे डाह के कारण पकड़वाया है।
- ¹⁹ पिलातुँस जब न्याय के आसन पर बैठा था तो उसकी पृत्ती ने उसके पास एक संदेश भेजा, "उस सीधे सच्चे मनुष्य के साथ कुछ मत कर बैठना। मैंने उसके बारे में एक सपना देखा है जिससे आज सारे दिन मैं बेचैन रही।"
- ²⁰ किन्तु प्रमुख याजकों और बुजुर्ग यहूदी नेताओं ने भीड़ को बहकाया, फुसलाया कि वह पिलातुस से बरअब्बा को छोड़ने की और यीश को मरवा डालने की माँग करें।
 - ²¹ उत्तर में राज्यपाल ने उनसे पूछा. "मुझ से दोनों कैदियों में से तम अपने लिये किसे छड़वाना चाहते हो?" उन्होंने उत्तर दिया, "बरअब्बा को!"
 - ²² तब पिलातुस ने उनसे पूछा, "तो मैं, जो मसीह कहलाता है उस यीश का क्या करूँ?"
 - वे सब बोले. "उसे क्रस पर चढ़ा दो।"
 - ²³ पिलातस ने पछा. "क्यों. उसने क्या अपराध किया है?"

किन्तु वे तो और अधिक चिल्लाये, "उसे क्रस पर चढ़ा दो।"

- ²⁴ पिलातुस ने देखा कि अब कोई लाभ नहीं। बल्कि दंगा भड़कने को है। सो उसने थोड़ा पानी लिया और भीड़ के सामने अपने हाथ धोये, वह बोला, ''इस व्यक्ति के खुन से मेरा कोई सरोकार नहीं है। यह तुम्हारा मामला है।''
 - ²⁵ उत्तर में सब लोगों ने कहा. "इसकी मौत की जवाबदेही हम और हमारे बच्चे स्वीकार करते हैं।"
- ²⁶ तब पिलातस ने उनके लिए बरअब्बा को छोड़ दिया और यीश को कोड़े लगवा कर क्रस पर चढ़ाने के लिए सौंप दिया।

यीश का उपहास (मरकुस 15:16-20; यूहन्ना 19:2-3)

- 27 फिर पिलातस के सिपाही यीश को राज्यपाल निवास के भीतर ले गये। वहाँ उसके चारों तरफ सिपाहियों की परी पलटन इकट्टी हो गयी।
 - 28 उन्होंने उसके कपड़े उतार दिये और चमकीले लाल रंग के वस्न पहना कर
- ²⁹ कॉंटों से बना एक ताज उसके सिर पर रख दिया। उसके दाहिने हाथ में एक सरकंडा थमा दिया और उसके सामने अपने घुटनों पर झुक कर उसकी हँसी उड़ाते हुए बोले, "यहूदियों का राजा अमर रहे।"
 - ³⁰ फिर उन्होंने उसके मुँह पर थुका, छड़ी छीन ली और उसके सिर पर मारने लगे।
- ³¹ जब वे उसकी हँसी उड़ा चके तो उसकी पोशाक उतार ली और उसे उसके अपने कपड़े पहना कर क्रस पर चढ़ाने के लिये ले चले।

यीश् का क्रूस पर चढ़ाया जाना (मर्कस 15:21-32: लका 23:26-39: यहन्ना 19:17-19)

^{27:10:} "กากกกกก ... กากกก" กากกก กากกก. 11:12-13; यर्म. 32:6-9

- ³² जब वे बाहर जा ही रहे थे तो उन्हें कुरैन का रहने वाला शिमौन नाम का एक व्यक्ति मिला। उन्होंने उस पर दबाव डाला कि वह यीशु का कूस उठा कर चले।
 - ³³ फिर जब वे गुलगुता (जिसका अर्थ है "खोपड़ी का स्थान।") नामक स्थान पर पहुँचे तो
 - ³⁴ उन्होंने यीशु को पित्त मिली दाखरस पीने को दी। किन्तु जब यीशु ने उसे चखा तो पीने से मना कर दिया।
 - ³⁵ सो उन्होंने उसे कूस पर चढ़ा दिया और उसके वस्न पासा फेंक कर आपस में बॉट लिये।
 - ³⁶ इसके बाद वे वहाँ बैठ कर उस पर पहरा देने लगे।
 - ³⁷ उन्होंने उसका अभियोग पत्र लिखकर उसके सिर पर टाँग दिया, "यह यहूदियों का राजा यीशु है।"
 - ³⁸ इसी समय उसके साथ दो डाकू भी कूस पर चढ़ाये जा रहे थे एक उसके दाहिने ओर और दसरा बायीं ओर।
 - ³⁹ पास से जाते हुए लोग अपना सिर मटकाते हुए उसका अपमान कर रहे थे।
- ⁴⁰ वे कह रहे थे, "अरे मन्दिर को गिरा कर तीन दिन में उसे फिर से बनाने वाले, अपने को तो बचा। यदि तू परमेश्वर का पुत्र है तो कूस से नीचे उतर आ।"
 - 41 ऐसे ही महायाजक, धर्मशाम्नियों और बुज़ुर्ग यहदी नेताओं के साथ उसकी यह कहकर हँसी उड़ा रहे थे:
- ⁴² "दूसरों का उद्धार करने वाला यह अपना उद्धार नहीं कर सकता! यह इस्राएल का राजा है। यह कूस से अभी नीचे उतरे तो हम इसे मान लें।
- 43 यह परमेश्वर में विश्वास करता है। सो यदि परमेश्वर चाहे तो अब इसे बचा ले। आखिर यह तो कहता भी था, 'मैं परमेश्वर का पुत्र हूँ।' "
 - ⁴⁴ उन लटेरों ने भी जो उसके साथ क्रस पर चढ़ाये गये थे. उसकी ऐसे ही हँसी उड़ाई।

यीश् की मृत्य

(मरकुस 15:33-41; लूका 23:44-49; यहन्ना 19:28-30)

- ⁴⁵ फिर समुची धरती पर दोपहर से तीन बजे तक अन्धेरा छाया रहा।
- ⁴⁶ कोई तीन बजे के आस-पास यीशु ने ऊँचे स्वर में पुकारा "एली, एली, लमा शबक्तनी।" अर्थात्, "मेरे परमेश्वर, मेरे परमेश्वर, तूने मुझे क्यों छोड़ दिया?"
 - ⁴⁷ वहाँ खड़े लोगों में से कुछ यह सुनकर कहने लगे यह एलिय्याह को पुकार रहा है।
- ⁴⁸ फिर तुरंत उनमें से एक व्यक्ति दौड़ कर सिरके में डुबोया हुआ स्पंज एक छड़ी पर टाँग कर लाया और उसे यीशु को चसने के लिए दिया।
 - 49 किन्तु दूसरे लोग कहते रहे कि छोड़ो देखते हैं कि एलिय्याह इसे बचाने आता है या नहीं?
 - 50 यीशु ने फिर एक बार ऊँचे स्वर में पुकार कर प्राण त्याग दिये।
 - ⁵¹ उसी समय मन्दिर का परदा ऊपर से नीचे तक फट कर दो टुकड़े हो गया। धरती काँप उठी। चट्टानें फट पड़ीं।
 - ⁵² यहाँ तक कि कब्नें खुल गयीं और परमेश्वर के मरे हुए बंदों के बहुत से शरीर जी उठे।
 - ⁵³ वे कब्रों से निकल आये और यीशु के जी उठने के बाद पवित्र नगर में जाकर बहुतों को दिखाई दिये।
- ⁵⁴ रोमी सेना नायक और यीशु पर पहरा दे रहे लोग भूचाल और वैसी ही दूसरी घटनाओं को देख कर डर गये थे। वे बोले, "यीशु वास्तव में परमेश्वर का पुत्र था।"
- ⁵⁵ वहाँ बहुत सी म्रियाँ खड़ी थीं। जो दूर से देख रही थीं। वे यीशु की देखभाल के लिए गलील से उसके पीछे आ रही थीं।
 - ⁵⁶ उनमें मरियम मगदलीनी, याकब और योसेस की माता मरियम तथा जब्दी के बेटों की माता थीं।

यीश् का दफ़न

(मरकुस 15:42-47; लुका 23:50-56; यहन्ना 19:38-42)

- ⁵⁷ साँझ के समय अरिमतियाह नगर से यूसुफ़ नाम का एक धनवान आया। वह खुद भी यीशु का अनुयायी हो गया था।
 - ⁵⁸ यूसुफ पिलातुस के पास गया और उससे यीशु का शव माँगा। तब पिलातुस ने आज्ञा दी कि शव उसे दे दिया जाये।
 - ⁵⁹ यूसुफ ने शव ले लिया और उसे एक नयी चादर में लपेट कर
- ⁶⁰ अपनी निजी नयी कब्र में रख दिया जिसे उसने चट्टान में काट कर बनवाया था। फिर उसने चट्टान के दरवाज़े पर एक बड़ा सा पत्थर लुढ़काया और चला गया।
 - ⁶¹ मरियम मगदलीनी और दूसरी स्त्री मरियम वहाँ कब्र के सामने बैठी थीं।

- ⁶² अगले दिन जब शुक्रवार बीत गया तो प्रमुख याजक और फ़रीसी पिलातुस से मिले।
- 63 उन्होंने कहा, "महोदय हमें याद है कि उस छली ने, जब वह जीवित था, कहा था कि तीसरे दिन मैं फिर जी उठूँगा।
- 64 तो आज्ञा दीजिये कि तीसरे दिन तक कब्र पर चौकसी रखी जाये। जिससे ऐसा न हो कि उसके शिष्य आकर उसका शव चुरा ली जायें और लोगों से कहें वह मरे हुओं में से जी उठा। यह दूसरा छलावा पहले छलावे से भी बुरा होगा।"
 - 65 पिलातुस ने उनसे कहा, "तुम पहरे के लिये सिपाही ले सकते हो। जाओ जैसी चौकसी कर सकते हो, करो।"
 - 66 तब वे चले गये और उस पत्थर पर मुहर लगा कर और पहरेदारों को वहाँ बैठा कर कब्र को सुरक्षित कर दिया।

28

यीशु का फिर से जी उठना

(मरकुस 16:1-8; लूका 24:1-12; यूहन्ना 20:1-10)

- ¹ सब्त के बाद जब रविवार की सुबह पौ फट रही थी, मरियम मगदलीनी और दूसरी स्नी मरियम कब्र की जाँच करने आईं।
- ² क्योंकि स्वर्ग से प्रभु का एक स्वर्गदूत वहाँ उतरा था, इसलिए उस समय एक बहुत बड़ा भूचाल आया। स्वर्गदूत ने वहाँ आकर पत्थर को लुढ़का दिया और उस पर बैठ गया।
 - ³ उसका रूप आकाश की बिजली की तरह चमचमा रहा था और उसके वस्नू बर्फ़ के जैसे उजले थे।
 - 4 वे सिपाही जो कब्र का पहरा दे रहे थे. डर के मारे कॉंपने लगे और ऐसे हो गये जैसे मर गये हों।
- ⁵ तब स्वर्गद्त उन म्नियों से कहा, ''डरो मत, मैं जानता हूँ कि तुम यीशु को खोज रही हो जिसे कूस पर चढ़ा दिया गया था।
- ⁶ वह यहाँ नहीं है। जैसा कि उसने कहा था, वह मौत के बाद फिर जिला दिया गया है। आओ, उस स्थान को देखो, जहाँ वह लेटा था।
- ⁷ और फिर तुरंत जाओ और उसके शिष्यों से कहो, 'वह मरे हुओं में से जिला दिया गया है और अब वह तुमसे पहले गलील को जा रहा है तुम उसे वहीं देखोगे' जो मैंने तुमसे कहा है, उसे याद रखो।"
- ⁸ उन म्नियों ने तुरंत ही कब्र को छोड़ दिया। वे भय और आनन्द से भर उठी थीं। फिर यीशु के शिष्यों को यह बताने के लिये वे दौड़ पड़ीं।
- ⁹ अचानक यीशु उनसे मिला और बोला, "अरे तुम!" वे उसके पास आयी, उन्होंने उसके चरण पकड़ लिये और उसकी उपासना की।
- ¹⁰ तब यीशु ने उनसे कहा, "डरो मत, मेरे बंधुओं के पास जाओ, और उनसे कहो कि वे गलील के लिए रवाना हो जायें, वहीं वे मुझे देखेंगे।"

पहरेदारों द्वारा यहूदी नेताओं को घटना की सूचना

- ¹¹ अभी वे म्नियाँ अपने रास्ते में ही थीं कि कुछ सिपाही जो पहरेदारों में थे, नगर में गए और जो कुछ घटा था, उस सब की सूचना प्रमुख याजकों को जा सुनाई।
 - ¹² सो उन्होंने बुजुर्ग यह्दी नेताओं से मिल कर एक योजना बनायी। उन्होंने सिपाहियों को बहुत सा धन देकर
 - 13 कहा कि वे लोगों से कहें कि यीश के शिष्य रात को आये और जब हम सो रहे थे उसकी लाश को चुरा ले गये।
 - ¹⁴ यदि तुम्हारी यह बात राज्यपाल तक पहुँचती है तो हम उसे समझा लेंगे और तुम पर कोई आँच नहीं आने देंगे।
- ¹⁵ पहरेदारों ने धन लेकर वैसा ही किया, जैसा उन्हें बताया गया था। और यह बात यह्दियों में आज तक इसी रूप में फैली हुई है।

यीश की अपने शिष्यों से बातचीत

(मरकुस 16:14-18; ल्का 24:36-49; यूहन्ना 20:19-23; प्रेरितों के काम 1:6-8)

- ¹⁶ फिर ग्यारह शिष्य गलील में उस पहाड़ी पर पहुँचे जहाँ जाने को उनसे यीशु ने कहा था।
- 17 जब उन्होंने यीश् को देखा तो उसकी उपासना की। यघिप कुछ के मन में संदेह था।
- ¹⁸ फिर यीश् ने उनके पास जाकर कहा, "स्वर्ग और पृथ्वी पर सभी अधिकार मुझे सौंपे गये हैं।
- ¹⁹ सो, जाओ और सभी देशों के लोगों को मेरा अनुयायी बनाओ। तुम्हें यह काम परम पिता के नाम में, पुत्र के नाम में और पवित्र आत्मा के नाम में, उन्हें बपतिस्मा देकर पूरा करना है।

²⁰ वे सभी आदेश जो मैंने तुम्हें दिये हैं, उन्हें उन पर चलना सिखाओ। और याद रखो इस सृष्टि के अंत तक मैं सदा तुम्हारे साथ रह्गा।"

मरक्स

यीशु के आने की तैयारी (मत्ती 3:1-12; लूका 3:1-9, 15-17; यूहन्ना 1:19-28) ¹ यह परमेश्वर के पुत्र यीश मसीह के शुभ संदेश का प्रारम्भ है।*

² भविष्यवक्ता यशायाह की पुस्तक में लिखा है कि:

"सुन! मैं अपने दूत को तुझसे पहले भेज रहा हूँ। वह तेरे लिये मार्ग तैयार करेगा।"

मलाकी 3:1

3 "जंगल में किसी पुकारने वाले का शब्द सुनाई दे रहा है:

'प्रभु के लिये मार्ग तैयार करो।

और उसके लिये राहें सीधी बनाओ।' "

यशायाह 40:3

- 4 यूहन्ना लोगों को जंगल में बपतिस्मा देते आया था। उसने लोगों से पापों की क्षमा के लिए मन फिराव का बपतिस्मा लेने को कहा।
- ⁵ फिर समूचे यह्दिया देश के और यस्शलेम के लोग उसके पास गये और उस ने यर्दन नदी में उन्हें बपतिस्मा दिया। क्योंकि उन्होंने अपने पाप मान लिये थे।
- ⁶ यहन्ना ऊँट के बालों के बने वम्न पहनता था और कमर पर चमड़े की पेटी बाँधे रहता था। वह टिड्डियाँ और जंगली शहद खाया करता था।
- ⁷ वह इस बात का प्रचार करता था: "मेरे बाद मुझसे अधिक शक्तिशाली एक व्यक्ति आ रहा है। मैं इस योग्य भी नहीं हूँ कि झुक कर उसके जूतों के बन्ध तक खोल सकूँ।
 - 8 में तुम्हें जल से बपतिस्मा देता हूँ किन्तु वह पवित्र आत्मा से तुम्हें बपतिस्मा देगा।"

यीशु का बपतिस्मा और उसकी परीक्षा (मत्ती 3:13-17; लूका 3:21-22)

- ⁹ उन दिनों ऐसा हुआ कि यीशु नासरत से गलील आया और यर्दन नदी में उसने यूहन्ना से बपतिस्मा लिया।
- ¹⁰ जैसे ही वह जल से बाहर आया उसने आकाश को खुले हुए देखा। और देखा कि एक कब्तर के रूप में आत्मा उस पर उतर रहा है।
 - 11 फिर आंकाशवाणी हुई: "तू मेरा पुत्र है, जिसे मैं प्यार करता हूँ। मैं तुझ से बहुत प्रसन्न हूँ।"

यीशु की परीक्षा

(मत्ती *4:1-11*; लूका *4:1-13*)

- ¹² फिर आत्मा ने उसे तत्काल बियाबान जंगल में भेज दिया।
- ¹³ जहाँ चालीस दिन तक शैतान उसकी परीक्षा लेता रहा। वह जंगली जानवरों के साथ रहा और स्वर्गदूतों ने उसकी सेवा करते रहे।

यीशु के कार्य का आरम्भ

(मन्ती 4:12-17; लुका 4:14-15)

- ¹⁴ यूहन्ना को बंदीगृह में डाले जाने के बाद यीशु गलील आया। और परमेश्वर के राज्य के सुसमाचार का प्रचार करने लगा।
- 15 उसने कहा, "समय पूरा हो चुका है। परमेश्वर का राज्य आ रहा है। मन फिराओ और सुसमाचार में विश्वास करो।"

यीशु द्वारा कुछ शिष्यों का चयन (मत्ती 4:18-22; लूका 5:1-11)

¹⁶ जब यीश गलील झील के किनारे से हो कर जा रहा था उसने शमीन और शमीन के भाई अन्दियास को देखा। क्योंकि वे मछआरा थे इसलिए झील में जाल डाल रहे थे।

17 यीश ने उनसे कहा, "मेरे पीछे आओ, और मैं तुम्हें मनुष्यों के मछुआरा बनाऊँगा।"

18 उन्होंने तरंत अपने जाल छोड़ दिये और उसके पीछे चल पड़े।

¹⁹ फिर थोडा आगे बड कर यीश ने जब्दी के बेटे याकृब और उसके भाई युहन्ना को देखा। वे अपनी नाव में जालों की मरम्मत कर रहे थे।

²⁰ उसने उन्हें तरंत बुलाया। सो वे अपने पिता जब्दी को मज़दरों के साथ नाव में छोड़ कर उसके पीछे चल पड़े।

दृष्टातमा के चंगुल से छटकारा

(लुका 4:31-37)

- ²¹ और कफरनहम पहुँचे। फिर अगले सब्त के दिन यीश् आराधनालय में गया और लोगों को उपदेश देने लगा।
- ²² उसके उपदेशों पर लोग चिकत हुए। क्योंकि वह उन्हें किसी शाख़ ज्ञाता की तरह नहीं बल्कि एक अधिकारी की तरह उपदेश दे रहा था।
- ²³ उनकी यहूदी आराधनालय में संयोग से एक ऐसा व्यक्ति भी था जिसमें कोई दृष्टात्मा समायी थी। वह चिल्ला कर
- ²⁴ "नासरत के यीश्! तुझे हम से क्या चाहिये? क्या तू हमारा नाश करने आया है? मैं जानता हूँ तू कीन है, तू परमेश्वर का पवित्र जन है।"
 - ²⁵ इस पर यीश ने झिड़कते हुए उससे कहा, "चुप रह! और इसमें से बाहर निकल!"
 - ²⁶ दृष्टात्मा ने उस व्यक्ति को झिंझोड़ा और वह ज़ोर से चिल्लाती हुई उसमें से निकल गयी।
- ²⁷ हर व्यक्ति चिकत हो उठा। इतना चिकत, कि सब आपस में एक दसरे से पूछने लगे, "यह क्या है? अधिकार के साथ दिया गया एक नया उपदेश! यह दृष्टात्माओं को भी आज्ञा देता है और वे उसे मानती हैं।"

²⁸ इस तरह गलील और उसके आसपास हर कहीं यीश का नाम जल्दी ही फैल गया।

यीश दारा अनेक व्यक्तियों का चंगा किया जाना (मत्ती 8:14-17; लुका 4:38-41)

²⁹ फिर वे आराधनालय से निकल कर याकुब और यहन्ना के साथ सीधे शमीन और अन्दियास के घर पहुँचे।

³⁰ शमौन की सास ज्वर से पीड़ित थी इसलिए उन्होंने यीश को तत्काल उसके बारे में बताया।

- ³¹ यीश् उसके पास गया और हाथ पकड़ कर उसे उठाया। तूरंत उसका ज्वर उतर गया और वह उनकी सेवा करने लगी।
- ³² सूरज डूबने के बाद जब शाम हुई तो वहाँ के लोग सभी रोगियों और दृष्टात्माओं से पीड़ित लोगों को उसके पास लाये।

³³ सारा नगर उसके दार पर उमड पडा।

³⁴ उसने तरह तरह के रोगों से पीड़ित बहुत से लोगों को चंगा किया और बहुत से लोगों को दृष्टात्माओं से छटकारा दिलाया। क्योंकि वे उसे जानती थीं इसलिये उसने उन्हें बोलने नहीं दिया।

लोगों को ससमाचार सनाने की तैयारी

(लुका 4:42-44)

- ³⁵ ॲंधेरा रहते, सुबह सवेरे वह घर छोड़ कर किसी एकांत स्थान पर चला गया जहाँ उसने प्रार्थना की।
- ³⁶ किन्तु शमीन और उसके साथी उसे ढँढने निकले
- ³⁷ और उसे पा कर बोले. "हर व्यक्ति तेरी खोज में है।"
- ³⁸ इस पर यीश ने उनसे कहा, "हमें दसरे नगरों में जाना ही चाहिये ताकि वहाँ भी उपदेश दिया जा सके क्योंकि मैं इसी के लिए आया हूँ।"
 - ³⁹ इस तरह वह गलील में सब कहीं उनकी आराधनालयों में उपदेश देता और दृष्टात्माओं को निकालता गया।

कोढ़ से छटकारा

(मत्ती 8:1-4; लुका 5:12-16)

⁴⁰ फिर एक कोढ़ी उसके पास आया। उसने उसके सामने झुक कर उससे विनती की और कहा, ''यदि तू चाहे, तो त मुझे ठीक कर सकता है।"

- 41 उसे उस पर गुस्सा आया और उसने अपना हाथ फैला कर उसे छुआ और कहा, ''मैं चाहता हूँ कि तुम अच्छे हो जाओ!''†
 - ⁴² और उसे तत्काल कोढ़ से छटकारा मिल गया। वह पूरी तरह शुद्ध हो गया।
 - ⁴³ यीश ने उसे कड़ी चेतावनी दी और तरन्त भेज दिया।
- ⁴⁴ यीशु ने उससे कहा, "देख इसके बारे में तू किसी को कुछ नहीं बताना। किन्तु याजक के पास जा और उसे अपने आप को दिखा। और मूसा के नियम के अनुसार अपने ठीक होने की भेंट अर्पित कर ताकि हर किसी को तेरे ठीक होने की साक्षी मिले।"
- ⁴⁵ परन्तु वह बाहर जाकर खुले तौर पर इस बारे में लोगों से बातचीत करके इसका प्रचार करने लगा। इससे यीशु फिर कभी नगर में खुले तौर पर नहीं जा सका। वह एकांत स्थानों में रहने लगा किन्तु लोग हर कहीं से उसके पास आते रहे।

2

लकवे के मारे का चंगा किया जाना (मत्ती 9:1-8; लुका 5:17-26)

- 1 कुछ दिनों बाद यीश वापस कफरनहुम आया तो यह समाचार फैल गया कि वह घर में है।
- ² फिर वहाँ इतने लोग इकट्टे हुए कि दरवाजे के बाहर भी तिल धरने तक को जगह न बची। जब यीशु लोगों को उपदेश दे रहा था
 - 3 तो कुछ लोग लकवे के मारे को चार आदमियों से उठवाकर वहाँ लाये।
- 4 किन्तु भीड़ के कारण वे उसे यीशु के पास नहीं ले जा सके। इसलिये जहाँ यीशु था उसके ऊपर की छत का कुछ भाग उन्होंने हटाया और जब वे खोद कर छत में एक खुला सूराख बना चुके तो उन्होंने जिस बिस्तर पर लकवे का मारा लेटा हुआ था उसे नीचे लटका दिया।
 - 5 उनके इतने गहरे विश्वास को देख कर यीशु ने लकवे के मारे से कहा, "हे पुत्र, तेरे पाप क्षमा हुए।"
 - 6 उस समय वहाँ कुछ धर्मशास्त्री भी बैठे थे। वे अपने अपने मन में सोच रहे थे,
- 7 "यह व्यक्ति इस तरह बात क्यों करता है? यह तो परमेश्वर का अपमान करता है। परमेश्वर के सिवा, और कौन पापों को क्षमा कर सकता है?"
- ⁸ यीशु ने अपनी आत्मा में तुरंत यह जान लिया कि वे मन ही मन क्या सोच रहे हैं। वह उनसे बोला, "तुम अपने मन में ये बातें क्यों सोच रहे हो?
- ⁹ सरल क्या है: इस लकवे के मारे से यह कहना कि तेरे पाप क्षमा हुए या यह कहना कि उठ, अपना बिस्तर उठा और चल दे?
- ¹⁰ किन्तु मैं तुम्हें प्रमाणित करूँगा कि इस पृथ्वी पर मनुष्य के पुत्र को यह अधिकार है कि वह पापों को क्षमा करे।" फिर यीशु ने उस लकवे के मारे से कहा,
 - 11 ''मैं तुझ से कहता हूँ, खड़ा हो, अपना बिस्तर उठा और अपने घर जा।"
- ¹² सो वह खड़ा हुआ, तुरंत अपना बिस्तर उठाया और उन सब के देखते ही देखते बाहर चला गया। यह देखकर वे अचरज में पड़ गये। उन्होंने परमेश्वर की प्रशंसा की और बोले, "हमने ऐसा कभी नहीं देखी!"

लेबी (मत्ती) यीशु के पीछे चलने लगा (मत्ती 9:9-13; ल्का 5:27-32)

- 13 एक बार फिर यीशु झील के किनारे गया तो समूची भीड़ उसके पीछे हो ली। यीशु ने उन्हें उपदेश दिया।
- 14 चलते हुए उसने हलफई के बेटे लेवी को चुंगी की चौकी पर बैठे देख कर उससे कहा, "मेरे पीछे आ" सो लेवी खड़ा हुआ और उसके पीछे हो लिया।
- ¹⁵ इसके बाद जब यीशु अपने शिष्यों समेत उसके घर भोजन कर रहा था तो बहुत से कर वस्लने वाले और पापी लोग भी उसके साथ भोजन कर रहे थे। (इनमें बहुत से वे लोग थे जो उसके पीछे पीछे चले आये थे।)
- ¹⁶ जब फरीसियों के कुछ धर्मशाम्नियों ने यह देखा कि यीशु पापीयों और कर वसूलने वालों के साथ भोजन कर रहा है तो उन्होंने उसके अनुयायिओं से कहा, "यीशु कर वसूलने वालों और पापीयों के साथ भोजन क्यों करता है?"

¹⁷ यीशु ने यह सुनकर उनसे कहा, "चंगे-भले लोगों को वैघ की आवश्यकता नहीं होती, रोगियों को ही वैघ की आवश्यकता होती है। मैं धर्मियों को नहीं बल्कि पापीयों को बुलाने आया हूँ।"

यीशु अन्य धर्मगुस्ओं से भिन्न है (मत्ती 9:14-17; लुका 5:33-39)

¹⁸ यूहन्ना के शिष्य और फरीसियों के शिष्य उपवास किया करते थे। कुछ लोग यीशु के पास आये और उससे पूछने लगे, "यूहन्ना और फरीसियों के चेले उपवास क्यों रखते हैं? और तेरे शिष्य उपवास क्यों नहीं रखते?"

¹⁹ इस पर यीशु ने उनसे कहा, "निश्चय ही बराती जब तक दूल्हे के साथ हैं, उनसे उपवास रखने की उम्मीद नहीं की जाती। जब तक दुल्हा उनके साथ है, वे उपवास नहीं रखते।

²⁰ किन्तु वे दिन आयेंगे जब दुल्हा उनसे अलग कर दिया जायेगा और तब, उस समय, वे उपवास करेंगे।

²¹ "कोई भी किसी पुराने वस्नू में अनसिकुड़े कोरे कपड़े का पैबन्द नहीं लगाता। और यदि लगाता है तो कोरे कपड़े का पैबन्द पुराने कपड़े को भी ले बैठता है और फटा कपड़ा पहले से भी अधिक फट जाएगा।

²² और इसी तरह पुरानी मशक में कोई भी नयी दाखरस नहीं भरता। और यदि कोई ऐसा करे तो नयी दाखरस पुरानी मशक को फाड़ देगी और मशक के साथ साथ दाखरस भी बर्बाद हो जायेगी। इसीलिये नयी दाखरस नयी मशकों में ही भरी जाती है।"

यह्दियों द्वारा यीशु और उसके शिष्यों की आलोचना

(मत्ती 12:1-8; ल्का 6:1-5)

²³ ऐसा हुआ कि सब्ते के दिन यीशु खेतों से होता हुआ जा रहा था। जाते जाते उसके शिष्य खेतों से अनाज की बालें तोड़ने लगे।

²⁴ इस पर फ़रीसी यीश से कहने लगे, "देख सब्त के दिन वे ऐसा क्यों कर रहे हैं जो उचित नहीं है?"

²⁵ इस पर यीशु ने उनसे कहा, "क्या तुमने कभी दाऊद के विषय में नहीं पढ़ा कि उसने क्या किया था जब वह और उसके साथी संकट में थे और उन्हें भुख लगी थी?

²⁶ क्या तुमने नहीं पढ़ा कि, जब अबियातार महायाजक था तब वह परमेश्वर के मन्दिर में कैसे गया और परमेश्वर को भेंट में चढ़ाई रोटियाँ उसने कैसे खाई (जिनका खाना महायाजक को छोड़ कर किसी को भी उचित नहीं है) कुछ रोटियाँ उसने उनको भी दी थीं जो उसके साथ थे?"

²⁷ यीशु ने उनसे कहा, ''सब्त मनुष्य के लिये बनाया गया है, न कि मनुष्य सब्त के लिये।

²⁸ इसलिये मनुष्य का पुत्र सब्त का भी प्रभु है।"

3

सूखे हाथ वाले को चंगा करना (मत्ती 12:9-14; लूका 6:6-11)

- 1 एक बार फिर यशि यहूदी आराधनालय में गया। वहाँ एक व्यक्ति था जिसका एक हाथ सूख चुका था।
- ² कुछ लोग घात लगाये थे कि वह उसे ठीक करता है कि नहीं, ताकि उन्हें उस पर दोष लगाने का कोई कारण मिल जाये।

... ³ यीशु ने सूखे हाथ वाले व्यक्ति से कहा, "लोगों के सामने खड़ा हो जा।"

- 4 और लोगों से पूछा, "सब्त के दिन किसी का भला करना उचित है या किसी को हानि पहुँचाना? किसी का जीवन बचाना ठीक है या किसी को मारना?" किन्तु वे सब चुप रहे।
- ⁵ फिर यीशु ने क्रोध में भर कर चारों ओर देखा और उनके मन की कठोरता से वह बहुत दुखी हुआ। फिर उसने उस मनुष्य से कहा, "अपना हाथ आगे बढ़ा।" उसने हाथ बढ़ाया, उसका हाथ पहले जैसा ठीक हो गया।

⁶ तब फ़रीसी वहाँ से चले गये और हेरोदियों के साथ मिल कर यीशु के विस्द्ध षड़यन्त्र रचने लगे कि वे उसकी हत्या कैसे कर सकते हैं।

बहुतों का यीशु के पीछे हो लेना

⁷ यींशु अपने शिष्यों के साथ झील गलील पर चला गया। उसके पीछे एक बहुत बड़ी भीड़ भी हो ली जिसमें गलील,

8 यह्दिया, यस्त्रालेम, इद्मिया और यर्दन नदी के पार के तथा सूर और सैदा के लोग भी थे। लोगों की यह भीड़ उन कामों के बारे में सनकर उसके पास आयी थी जिन्हें वह करता था। 9 भीड़ के कारण उसने अपने शिष्यों से कहा कि वे उसके लिये एक छोटी नाव तैयार रखें ताकि भीड़ उसे दबा न ले।

¹⁰ यीशु ने बहुत से लोगों को चंगा किया था इसलिये बहुत से वे लोग जो रोगी थे, उसे छूने के लिये भीड़ में ढकेलते रास्ता बनाते उमड़े चले आ रहे थे।

¹¹ जब कभी दुष्टात्माएँ यीशु को देखतीं वे उसके सामने नीचे गिर पड़तीं और चिल्ला कर कहतीं "तू परमेश्वर का पत्र है!"

12 किन्तु वह उन्हें चेतावनी देता कि वे सावधान रहें और इसका प्रचार न करें।

यीशु द्वारा अपने बारह प्रेरितों का चयन (मत्ती 10:1-4: लका 6:12-16)

13 फिर यीशु एक पहाड़ पर चला गया और उसने जिनको वह चाहता था, अपने पास बुलाया। वे उसके पास आये।

¹⁴ जिनमें से उसने बारह को चुना और उन्हें प्रेरित की पदवी दी। उसने उन्हें चुना ताकि वे उसके साथ रहें और वह उन्हें उपदेश प्रचार के लिये भेजे।

¹⁵ और वे दुष्टात्माओं को खदेड़ बाहर निकालने का अधिकार रखें।

¹⁶ इस प्रकार उसने बारह पुस्षों की नियुक्ति की। ये थे:

शमौन (जिसे उसने पतरस नाम दिया),

17 जब्दी का पुत्र याकूब और याकूब का भाई यूहन्ना (जिनका नाम उसने ब्अनर्गिस रखा, जिसका अर्थ है "गर्जन का पुत्र"),

¹⁸ अंद्रियास,

फिलिप्पुस,

बरतुलमै,

मत्ती,

थोमा.

हलफई का पुत्र याकुब,

तद्दी

और शमौन जिलौती या कनानी

 19 तथा यह्दा इस्करियोती (जिसने आगे चल कर यीशु को धोखे से पकड़वाया था)।

यह्दियों का कथन: यीशु में शैतान का वास है

(मत्ती 12:22-32; ल्का 11:14-23; 12:10)

20 तब वे सब घर चले गये। जहाँ एक बार फिर इतनी बड़ी भीड़ इकट्टी हो गयी कि यीशु और उसके शिष्य खाना तक नहीं खा सके।

²¹ जब उसके परिवार के लोगों ने यह सुना तो वे उसे लेने चल दिये क्योंकि लोग कह रहे थे कि उसका चित्त ठिकाने नहीं है।

²² यस्शलेम से आये धर्मशास्त्री कहते थे, "उसमें बालजेबुल यानी शैतान समाया है। वह दुष्टात्माओं के सरदार की शक्ति के कारण ही दुष्टात्माओं को बाहर निकालता है।"

²³ यीशु ने उन्हें अपने पास बुलाया और दृष्टान्तों का प्रयोग करते हुए उनसे कहने लगा, "शैतान, शैतान को कैसे निकाल सकता है?

²⁴ यदि किसी राज्य में अपने ही विस्दु फूट पड़ जाये तो वह राज्य स्थिर नहीं रह सकेगा।

 2^5 और यदि किसी घर में अपने ही भीतर फट पड जाये तो वह घर बच नहीं पायेगा।

²⁶ इसलिए यदि शैतान स्वयं अपना विरोध करता है और फूट डालता है तो वह बना नहीं रह सकेगा और उसका अंत हो जायेगा।

²⁷ "किसी शक्तिशाली के मकान में घुसकर उसके माल-असवाब को लूट कर निश्चय ही कोई तब तक नहीं ले जा सकता जब तक सबसे पहले वह उस शक्तिशाली व्यक्ति को बाँध न दे। ऐसा करके ही वह उसके घर को लूट सकता है।

²⁸ ''मैं तुमसे सत्य कहता हूँ, लोगों को हर बात की क्षमा मिल सकती है, उनके पाप और जो निन्दा बुरा भला कहना उन्होंने किये हैं, वे भी क्षमा किये जा सकते हैं।

²⁹ किन्तु पवित्र आत्मा को जो कोई भी अपमानित करेगा, उसे क्षमा कभी नहीं मिलेगी। वह अनन्त पाप का भागी

³⁰ यीश् ने यह इसलिये कहा था कि कुछ लोग कह रहे थे इसमें कोई दृष्ट आत्मा समाई है।

यीशु के अनुयायी ही उसका सच्चा परिवार (मत्ती 12:46-50; लुका 8:19-21)

³¹ तभी उसकी माँ और भाई वहाँ आये और बाहर खड़े हो कर उसे भीतर से बुलवाया।

³² यीशु के चारों ओर भीड़ बैठी थी। उन्होंने उससे कहा, "देख तेरी माता, तेरे भाई और तेरी बहनें तुझे बाहर बुला रहे हैं।"

33 यीश नें उन्हें उत्तर दिया. "मेरी माँ और मेरे भाई कौन हैं?"

³⁴ उसे घेर कर चारों ओर बैठे लोगों पर उसने दृष्टि डाली और कहा, "ये है मेरी माँ और मेरे भाई!

³⁵ जो कोई परमेश्वर की इच्छा पर चलता है. वहीं मेरा भाई. बहन और माँ है।"

4

बीज बोने का दृष्टान्त

(मत्ती 13:1-9; लूका 8:4-8)

- ¹ उसने झील के किनारे उपदेश देना फिर शुरू कर दिया। वहाँ उसके चारों ओर बड़ी भीड़ इकट्टी हो गयी। इसलिये वह झील में खड़ी एक नाव पर जा बैठा। और सभी लोग झील के किनारे धरती पर खड़े थे।
 - 2 उसने दृष्टान्त देकर उन्हें बहुत सी बातें सिखाईं। अपने उपदेश में उसने कहा,
 - 3 "स्नो! एक बार एक किसान बीज वोने के लिए निकला।
 - ⁴ तब ऐसा हुआ कि जब उसने बीज बोये तो कुछ मार्ग के किनारे गिरे। पक्षी आये और उन्हें चुग गये।
- ⁵ दूसरे कुछ बीज पथरीली धरती पर गिरे जहाँ बहुत मिट्टी नहीं थी। वे गहरी मिट्टी न होने का कारण जल्दी ही उग आये।
 - ⁶ और जब सूरज उगा तो वे झुलस गये और जड़ न पकड़ पाने के कारण मुरझा गये।
 - ⁷ कुछ और बीज कॉटों में जा गिरे। कॉटे बड़े हुए और उन्होंने उन्हें दबा लिया जिससे उनमें दाने नहीं पड़े।
- ⁸ कुछ बीज अच्छी धरती पर गिरे। वे उगे, उनकी बढ़वार हुई और उन्होंने अनाज पैदा किया। तीस गुणी, साठ गुणी और यहाँ तक कि सौ गुणी अधिक फसल उतरी।"
 - ⁹ फिर उसने कहा, "जिसके पास सुनने को कान है, वह सुने!"

यीशु का कथन: वह दृष्टान्तों का प्रयोग क्यों करता है

(मत्ती 13:10-17; ल्का 8:9-10)

- ¹⁰ फिर जब वह अकेला था तो उसके बारह शिष्यों समेत जो लोग उसके आसपास थे, उन्होंने उससे दृष्टान्तों के बारे में पूछा।
- ¹¹ यीशु ने उन्हें बताया, ''तुम्हें तो परमेश्वर के राज्य का भेद दे दिया गया है किन्तु उनके लिये जो बाहर के हैं, सब बातें दृष्टान्तों में होती हैं:

12 'ताकि वे देखें और देखते ही रहें, पर उन्हें कुछ सुझे नहीं,

सुनें और सुनते ही रहें पर कुछ समझें नहीं। ऐसा न हो जाए कि वे फिरें और क्षमा किए जाएँ।' "

यशायाह 6:9-10

बीज बोने के दृष्टान्त की व्याख्या

(मत्ती 13:18-23; ल्का 8:11-15)

- ¹³ उसने उनसे कहा, ''यदि तुम इस दृष्टान्त को नहीं समझते तो किसी भी और दृष्टान्त को कैसे समझोगे?
- 14 किसान जो बोता है, वह वचन है।
- ¹⁵ कुछ लोग किनारे का वह मार्ग हैं जहाँ वचन बोया जाता है। जब वे वचन को सुनते हैं तो तत्काल शैतान आता है और जो वचन रूपी बीज उनमें बोया गया है, उसे उठा ले जाता है।
- ¹⁶ "और कुछ लोग ऐसे हैं जैसे पथरीली धरती में बोया बीज। जब वे वचन को सुनते हैं तो उसे तुरन्त आनन्द के साथ अपना लेते हैं।
- ¹⁷ किन्तु उसके भीतर कोई जड़ नहीं होती, इसलिए वे कुछ ही समय ठहर पाते हैं और बाद में जब वचन के कारण उन पर विपत्ति आती है और उन्हें यातनाएँ दी जाती हैं, तो वे तत्काल अपना विश्वास खो बैठते हैं।

- 18 "और दसरे लोग ऐसे हैं जैसे काँटों में बोये गये बीज। ये वे हैं जो वचन को स्नते हैं।
- ¹⁹ किन्तु इस जीवन की चिंताएँ, धन दौलत का लालच और दूसरी वस्तुओं को पाने की इच्छा उनमें आती है और वचन को दबा लेती है। जिससे उस पर फल नहीं लग पाता।
- ²⁰ "और कुछ लोग उस बीज के समान हैं जो अच्छी धरती पर बोया गया है। ये वे हैं जो वचन को सुनते हैं और ग्रहण करते हैं। इन पर फल लगता है कहीं तीस गुणा, कहीं साठ गुणा तो कहीं सौ गुणे से भी अधिक।"

जो तुम्हारे पास है, उसका उपयोग करो (लुका 8:16-18)

- ²¹ फिर उसने उनसे कहा, "क्या किसी दिये को कभी इसलिए लाया जाता है कि उसे किसी बर्तन के या बिस्तर के नीचे रख दिया जाये? क्या इसे दीवट के ऊपर रखने के लिये नहीं लाया जाता?
 - ²² क्योंकि कुछ भी ऐसा गुप्त नहीं है जो प्रकट नहीं होगा और कोई रहस्य ऐसा नहीं है जो प्रकाश में नहीं आयेगा।

²³ यदि किसी के पास कान हैं तो वह सुने!"

- ²⁴ फिर उसने उनसे कहा, ''जो कुछ तुम सुनते हो उस पर ध्यानपूर्वक विचार करो, जिस नाप से तुम दूसरों को नापते हो, उसी नाप से तम भी नापे जाओगे। बल्कि तम्हारे लिये उसमें कुछ और भी जोड़ दिया जायेगा।
- ²⁵ जिसके पास है उसे और भी दिया जायेगा और जिस किसी के पास नहीं है, उसके पास जो कुछ है, वह भी ले लिया जायेगा।"

बीज का दृष्टान्त

- ²⁶ फिर उसने कहा, "परमेश्वर का राज्य ऐसा है जैसे कोई व्यक्ति खेत में बीज फैलाये।
- ²⁷ रात को सोये और दिन को जागे और फिर बीज में अंकुर निकलें, वे बढ़े और पता नहीं चले कि यह सब कैसे हो रहा है।
 - ²⁸ धरती अपने आप अनाज उपजाती है। पहले अंकुर फिर बालें और फिर बालों में भरपूर अनाज।
 - ²⁹ जब अनाज पक जाता है तो वह तरन्त उसे हंसिये से काटता है क्योंकि फसल काटने का समय आ जाता है।"

राई के दाने का दष्टान्त

(मत्ती 13:31-32, 34-35; लूका 13:18-19)

- ³⁰ फिर उसने कहा, "हम कैसे बतायें कि परमेश्वर का राज्य कैसा है? उसकी व्याख्या करने के लिए हम किस उदाहरण का प्रयोग करें?
 - ³¹ वह राई के दाने जैसा है जो जब धरती में बोया जाता है तो बीजों में सबसे छोटा होता है।
- ³² किन्तु जब वह रोप दिया जाता है तो बढ़ कर भूमि के सभी पौधों से बड़ा हो जाता है। उसकी शाखाएँ इतनी बड़ी हो जाती हैं कि हवा में उड़ती चिड़ियाएँ उसकी छाया में घोंसला बना सकती हैं।"
- ³³ ऐसे ही और बहुत से दृष्टान्त देकर वह उन्हें वचन सुनाया करता था। वह उन्हें, जितना वे समझ सकते थे, बताता था।
- ³¹³4 बिना किसी दृष्टान्त का प्रयोग किये वह उनसे कुछ भी नहीं कहता था। किन्तु जब अपने शिष्यों के साथ वह अकेला होता तो सब कुछ का अर्थ बता कर उन्हें समझाता।

बवंडर को शांत करना

(मत्ती 8:23-27; लुका 8:22-25)

- ³⁵ उस दिन जब शाम हुई, यीशु ने उनसे कहा, "चलो, उस पार चलें।"
- ³⁶ इसलिये, वे भीड़ को छोड़ कर, जैसे वह था वैसा ही उसे नाव पर साथ ले चले। उसके साथ और भी नावें थीं।
- ³⁷ एक तेज बवंडर उठा। लहरें नाव पर पछाड़ें मार रही थीं। नाव पानी से भर जाने को थी।
- ³⁸ किन्तु यीशु नाव के पिछले भाग में तकिया लगाये सो रहा था। उन्होंने उसे जगाया और उससे कहा, "हे गुरू, क्या तुझे ध्यान नहीं है कि हम डूब रहे हैं?"
- ³⁹ यीशु खड़ा हुआ। उसने हवा को डाँटा और लहरों से कहा, "शान्त हो जाओ। थम जाओ।" तभी बवंडर थम गया और चारों तरफ असीम शांति छा गयी।
 - ⁴⁰ फिर यीशु ने उनसे कहा, "तुम डरते क्यों हो? क्या तुम्हें अब तक विश्वास नहीं है?"
- 41 किन्तु वे बहुत डर गये थे। फिर उन्होंने आपस में एक दूसरे से कहा, "आखिर यह है कौन? हवा और पानी भी इसकी आजा मानते हैं!"

5

मरकस 5:25

दुष्टात्माओं से छुटकारे

(मत्ती 8:28-34; ल्का 8:26-39)

- ¹ फिर वे झील के उस पार गिरासेनियों के देश पहुँचे।
- ² यीशु जब नाव से बाहर आया तो कब्रों में से निकल कर तत्काल एक ऐसा व्यक्ति जिस में दुष्टात्मा का प्रवेश था, उससे मिलने आया।
 - ³ वह कब्रों के बीच रहा करता था। उसे कोई नहीं बाँध सकता था, यहाँ तक कि जंजीरों से भी नहीं।
- 4 क्योंकि उसे जब जब हथकड़ी और बेड़ियाँ डाली जातीं, वह उन्हें तोड़ देता। जंजीरों के टुकड़े-टुकड़े कर देता और बेड़ियों को चकनाच्रा कोई भी उसे काबू नहीं कर पाता था।
 - ⁵ कब्रों और पहाड़ियों में रात-दिन लगातार, वह चीखता-पुकारता अपने को पत्थरों से घायल करता रहता था।
 - ⁶ उसने जब दूर से यीशु को देखा, वह उसके पास दौड़ा आया और उसके सामने प्रणाम करता हुआ गिर पड़ा।
- ⁷ और ऊँचे स्वर में पुकारते हुए बोला, "सबसे महान परमेश्वर के पुत्र, हे यीशु! तू मुझसे क्या चाहता है? तुझे परमेश्वर की शपथ, मेरी विनती है तू मुझे यातना मत दे।"
 - ⁸ क्योंकि यीश् उससे कह रहा था, "ओ दृष्टात्मा, इस मनुष्य में से निकल आ।"
 - ⁹ तब यीशु ने उससे पूछा, "तेरा नाम क्या है?"
 - और उसने उसे बताया. "मेरा नाम लीजन अर्थात सेना है क्योंकि हम बहुत से हैं।"
 - 10 उसने यीशु से बार बार विनती की कि वह उन्हें उस क्षेत्र से न निकाले।
 - ¹¹ वहीं पहाड़ी पर उस समय सुअरों का एक बड़ा सा रेवड़ चर रहा था।
 - 12 दुष्टात्माओं ने उससे विनती की, "हमें उन सुअरों में भेज दो ताकि हम उन में समा जायें।"
- ¹³ और उसने उन्हें अनुमति दे दी। फिर दुष्टात्माएँ उस व्यक्ति में से निकल कर सुअरों में समा गयीं, और वह रेवड़, जिसमें कोई दो हजार सुअर थे, ढलवाँ किनारे से नीचे की तरफ लुढ़कते-पुढ़कते दौड़ता हुआ झील में जा गिरा। और फिर वहीं डब मरा।
- ¹⁴ फिर रेवड़ के रखवालों ने जो भाग खड़े हुए थे, शहर और गाँव में जा कर यह समाचार सुनाया। तब जो कुछ हुआ था, उसे देखने लोग वहाँ आये।
- ¹⁵ वे यीशु के पास पहुँचे और देखा कि वह व्यक्ति जिस पर दुष्टात्माएँ सवार थीं, कपड़े पहने पूरी तरह सचेत वहाँ बैठा है, और यह वही था जिस में दुष्टात्माओं की पूरी सेना समाई थी, वे डर गये।
- ¹⁶ जिन्होंने वह घटना देखी थी, लोगों को उसका ब्योरा देते हुए बताया कि जिसमें दुष्टात्माएँ समाई थीं, उसके साथ और सअरों के साथ क्या बीती।
 - 17 तब लोग उससे विनती करने लगे कि वह उनके यहाँ से चला जाये।
- ¹⁸ और फिर जब यीशु नाव पर चढ़ रहा था तभी जिस व्यक्ति में दुष्टात्माएँ थीं, यीशु से विनती करने लगा कि वह उसे भी अपने साथ ले ले।
- ¹⁹ किन्तु यीशु ने उसे अपने साथ चलने की अनुमित नहीं दी। और उससे कहा, "अपने ही लोगों के बीच घर चला जा और उन्हें वह सब बता जो प्रभु ने तेरे लिये किया है। और उन्हें यह भी बता कि प्रभु ने दया कैसे की।"
- ²⁰ फिर वह चला गया और दिकपुलिस के लोगों को बताने लगा कि यीशु ने उसके लिये कितना बड़ा काम किया है। इससे सभी लोग चिकत हुए।

एक मृत लड़की और रोगी स्नी

(मत्ती *9:18-26*; ल्का *8:40-56*)

- 21 यीश जब फिर उस पार गया तो उसके चारों तरफ एक बड़ी भीड़ जमा हो गयी। वह झील के किनारे था। तभी
- ²² यह्दी आराधनालय का एक अधिकारी जिसका नाम याईर था वहाँ आया और जब उसने यीशु को देखा तो वह उसके पैरों पर गिर कर
- ²³ आग्रह के साथ विनती करता हुआ बोला, "मेरी नन्हीं सी बच्ची मरने को पड़ी है, मेरी विनती है कि तू मेरे साथ चल और अपना हाथ उसके सिर पर रख जिससे वह अच्छी हो कर जीवित रहे।"
 - ²⁴ तब यीश उसके साथ चल पड़ा और एक बड़ी भीड़ भी उसके साथ हो ली। जिससे वह दबा जा रहा था।
 - ²⁵ वहीं एक म्री थी जिसे बारह बरस से लगातार खून जा रहा था।

²⁶ वह अनेक चिकित्सकों से इलाज कराते कराते बहुत दुखी हो चुकी थी। उसके पास जो कुछ था, सब खर्च कर चकी थी. पर उसकी हालत में कोई भी सधार नहीं आ रहा था. बल्कि और बिगड़ती जा रही थी।

²⁷ जब उसने यीशु के बारे में सुना तो वह भीड़ में उसके पीछे आयी और उसका वस्न छू लिया।

²⁸ वह मन ही मन कह रही थी, "यदि मैं तनिक भी इसका वस्त्र छ पाऊँ तो ठीक हो जाऊँगी।"

²⁹ और फिर जहाँ से खून जा रहा था, वह स्रोत तुरंत ही सूख गया। उसे अपने शरीर में ऐसी अनुभूति हुई जैसे उसका रोग अच्छा हो गया हो।

³⁰ यीशु ने भी तत्काल अनुभव किया जैसे उसकी शक्ति उसमें से बाहर निकली हो। वह भीड़ में पीछे मुड़ा और पूछा, "मेरे वस्नु किसने छुए?"

31 तब उसके शिष्यों ने उससे कहा, "तू देख रहा है भीड़ तुझे चारों तरफ़ से दबाये जा रही है और तू पूछता है 'मुझे किसने छआ?' "

³² किन्त वह चारों तरफ देखता ही रहा कि ऐसा किसने किया।

³³ फिर वह ब्री, यह जानते हुए कि उसको क्या हुआ है, भय से काँपती हुई सामने आई और उसके चरणों पर गिर कर सब सच सच कह डाला।

³⁴ फिर यीशु ने उससे कहा, "बेटी, तेरे विश्वास ने तुझे बचाया है। चैन से जा और अपनी बीमारी से बची रह।"

³⁵ वह अभी बोल ही रहा था कि यह्दी आराधनालय के अधिकारी के घर से कुछ लोग आये और उससे बोले, "तेरी बेटी मर गयी। अब तू गुरू को नाहक कष्ट क्यों देता है?"

³⁶ किन्तु यीशु ने, उन्होंने जो कहा था सुना और यह्दी आराधनालय के अधिकारी से वह बोला, "डर मत, बस विश्वास कर।"

³⁷ फिर वह सब को छोड़, केवल पतरस, याकूब और याकूब के भाई यूहन्ना को साथ लेकर

³⁸ यहूदी आराधनालय के अधिकारी के घर गया। उसने देखा कि वहाँ खलबली मची है; और लोग ऊँचे स्वर में रोते हुए विलाप कर रहे हैं।

³⁹ वह भीतर गया और उनसे बोला, "यह रोना बिलखना क्यों है? बच्ची मरी नहीं है; वह सो रही है।"

⁴⁰ इस पर उन्होंने उसकी हँसी उड़ाई।

फिर उसने सब लोगों को बाहर भेज दिया और बच्ची के पिता, माता और जो उसके साथ थे, केवल उन्हें साथ रखा। ⁴¹ उसने बच्ची का हाथ पकड़ा और कहा, "तलीता, कूमी।" (अर्थात् "छोटी बच्ची, मैं तुझसे कहता हूँ, खड़ी हो जा।")

42 फिर छोटी बच्ची तत्काल खड़ी हो गयी और इधर उधर चलने फिरने लगी। (वह लड़की बारह साल की थी।) लोग तरन्त आध्वर्य से भर उठे।

⁴³ यीशु ने उन्हें बड़े आदेश दिये कि किसी को भी इसके बारे में पता न चले। फिर उसने उन लोगों से कहा कि वे उस बच्ची को खाने को कुछ दें।

6

यीशु का अपने नगर जाना (मत्ती 13:53-58; लूका 4:16-30)

1 फिर यीशु उस स्थान को छोड़ कर अपने नगर को चल दिया। उसके शिष्य भी उसके साथ थे।

² जब सब्त का दिन आया, उसने आराधनालय में उपदेश देना आरम्भ किया। उसे सुनकर बहुत से लोग आद्ध्यर्यचिकत हुए। वे बोले, "इसको ये बातें कहाँ से मिली हैं? यह कैसी बुद्धिमानी है जो इसको दी गयी है? यह ऐसे आद्ध्यर्य कर्म कैसे करता है?

³ क्या यह वहीं बद्धई नहीं है जो मरियम का बेटा है, और क्या यह याकूब, योसेस, यह्दा और शमीन का भाई नहीं है? क्या ये जो हमारे साथ रहतीं है इसकी बहनें नहीं हैं?" सो उन्हें उसे स्वीकार करने में समस्या हो रही थी।

4 यीशु ने तब उनसे कहा, "िकसी नबी का अपने निजी देश, सम्बंधियों और परिवार को छोड़ और कहीं अनादर नहीं होता।"

⁵ वहाँ वह कोई आध्वर्य कर्म भी नहीं कर सकता। सिवाय इसके कि वह कुछ रोगियों पर हाथ रख कर उन्हें चंगा कर दे।

⁶ यीशु को उनके अविश्वास पर बहुत अचरज हुआ। फिर वह गाँओं में लोगों को उपदेश देता घूमने लगा।

सुसमाचार के प्रचार के लिये शिष्यों को भेजना (मत्ती 10:1, 5-15; लूका 9:1-6)

- ⁷ उसने सभी बारह शिष्यों को अपने पास बुलाया। और दो दो कर के वह उन्हें बाहर भेजने लगा। उसने उन्हें दुष्टात्माओं पर अधिकार दिया।
- ^{ँ 8} और यह निर्देश दिया, "आप अपनी यात्रा के लिए लाठी के सिवा साथ कुछ न लें। न रोटी, न बिस्तर, न पटुके में पैसे।
 - 9 आप चप्पल तो पहन सकते हैं किन्तु कोई अतिरिक्त कुर्ती नहीं।
 - ¹⁰ जिस किसी घर में तुम जाओ, वहाँ उस समय तक ठहरो जब तक उस नगर को छोड़ो।
- ¹¹ और यदि किसी स्थान पर तुम्हारा स्वागत न हो और वहाँ के लोग तुम्हें न सुनें, तो उसे छोड़ दो। और उनके विरोध में साक्षी देने के लिए अपने पैरों से वहाँ की धूल झाड़ दो।"
 - 12 फिर वे वहाँ से चले गये। और उन्होंने उपदेश दिया, "लोगों, मन फिराओ।"
- ¹³ उन्होंने बहुत सी दुष्टात्माओं को बाहर निकाला और बहुत से रोगियों को जैत्न के तेल से अभिषेक करते हुए चंगा किया।

हेरोदेस का विचार: यीशु यूहन्ना है

(मत्ती 14:1-12; लुका 9:7-9)

- ¹⁴ राजा हेरोदेस^{*} ने इस बारे में सुना; क्योंकि यीशु का यश सब कहीं फैल चुका था। कुछ लोग कह रहे थे, "बपतिस्मा[;] देने वाला यूहन्ना मरे हुओं में से जी उठा है और इसीलिये उसमें अद्भुत शक्तियाँ काम कर रही हैं।"
 - 15 दसरे कह रहे थे, "वह एलिय्याह‡ है।"

कुछ और कह रहे थे. "यह नबी है या प्राचीनकाल के नबियों जैसा कोई एक।"

¹⁶ पर जब हेरोदेस ने यह सुना तो वह बोला, "यूहन्ना जिसका सिर मैंने कटवाया था, वही जी उठा है।"

बपतिस्मा देने वाले यहन्ना की हत्या

- ¹⁷ क्योंकि हेरोदेस ने स्वयं ही यूहन्ना को बंदी बनाने और जेल में डालने की आज्ञा दी थी। उसने अपने भाई फिलिप की पूर्ती हेरोदियास के कारण, जिससे उसने विवाह कर लिया था, ऐसा किया।
- ¹⁸ क्योंकि यूहन्ना हेरोदेस से कहा करता था, "यह उचित नहीं है कि तुमने अपने भाई की पद्री से विवाह कर लिया है।"
 - ¹⁹ इस पर हेरोदियास उससे बैर रखने लगी थी। वह चाहती थी कि उसे मार डाला जाये पर मार नहीं पाती थी।
- ²⁰ क्योंकि हेरोदेस यूहन्ना से डरता था। हेरोदेस जानता था कि यूहन्ना एक सच्चा और पवित्र पुस्प है, इसीलिये वह इसकी रक्षा करता था। हेरोदेस जब यूहन्ना की बातें सुनता था तो वह बहुत घबराता था, फिर भी उसे उसकी बातें सुनना बहुत भाता था।
- ²¹ संयोग से फिर वह समय आया जब हेरोदेस ने ऊँचे अधिकारियों, सेना के नायकों और गलील के बड़े लोगों को अपने जन्म दिन पर एक जेवनार दी।
- ²² हेरोदियास की बेटी ने भीतर आकर जो नृत्य किया, उससे उसने जेवनार में आये मेहमानों और हेरोदेस को बहुत प्रसन्न किया।

इस पर राजा हेरोदेस ने लड़की से कहा, "माँग, जो कुछ तुझे चाहिये। मैं तुझे दूँगा।"

- ²³ फिर उसने उससे शपथपूर्वक कहा, "मेरे आधे राज्य तक जो कुछ तू माँगेगी, मैं तुझे दुँगा।"
- 24 इस पर वह बाहर निकल कर अपनी माँ के पास आई और उससे पूछा, "मुझे क्या माँगना चाहिये?"

फिर माँ ने बताया, "बपतिस्मा देने वाले यूहन्ना का सिर।"

- ²⁵ तब वह तत्काल दौड़ कर राजा के पास भीतर आयी और कहा, "मैं चाहती हूँ कि तू मुझे बपतिस्मा देने वाले यूहन्ना का सिर तुरन्त थाली में रख कर दे।"
- ²⁶ इस पर राजा बहुत दुखी हुआ, पर अपनी शपथ और अपनी जेवनार के मेहमानों के कारण वह उस लड़की को मना करना नहीं चाहता था।
- ²⁷ इसलिये राजा ने उसका सिर ले आने की आज्ञा देकर तुरन्त एक जल्लाद भेज दिया। फिर उसने जेल में जाकर उसका सिर काट कर
 - ²⁸ और उसे थाली में रखकर उस लड़की को दिया। और लड़की ने उसे अपनी माँ को दे दिया।
 - ²⁹ जब यूहन्ना के शिष्यों ने इस विषय में सुना तो वे आकर उसका शव ले गये और उसे एक कब्र में रख दिया।

यीशु का पाँच हजार से अधिक को भोजन कराना

(मत्ती 14:13-21; लूका 9:10-17; यूहन्ना 6:1-14)

- ³⁰ फिर दिव्य संदेश का प्रचार करने वाले प्रेरितों ने यीशु के पास इकट्टे होकर जो कुछ उन्होंने किया था और सिखाया था, सब उसे बताया।
- ³¹ फिर यीशु ने उनसे कहा, "तुम लोग मेरे साथ किसी एकांत स्थान पर चलो और थोड़ा आराम करो।" क्योंकि वहाँ बहुत लोगों का आना जाना लगा हुआ था और उन्हें खाने तक का मौका नहीं मिल पाता था।
 - ³² इसलिये वे अकेले ही एक नाव में बैठ कर किसी एकांत स्थान को चले गये।
- ³³ बहुत से लोगों ने उन्हें जाते देखा और पहचान लिया कि वे कौन थे। इसलिये वे सारे नगरों से धरती के रास्ते चल पड़े और उनसे पहले ही वहाँ जा पहुँचे।
- ³⁴ जब यीशु नाव से बाहर निकला तो उसने एक बड़ी भीड़ देखी। वह उनके लिए बहुत दुखी हुआ क्योंकि वे बिना चरवाहे की भेड़ों जैसे थे। सो वह उन्हें बहुत सी बातें सिखाने लगा।
- ³⁵ तब तक बहुत शाम हो चुकी थी। इसलिये उसके शिष्य उसके पास आये और बोले, "यह एक सुनसान जगह है और शाम भी बहुत हो चुकी है।
 - ³⁶ लोगों को आसपास के गाँवों और बस्तियों में जाने दो ताकि वे अपने लिए कुछ खाने को मोल ले सकें।"
 - ³⁷ किन्तु उसने उत्तर दिया, "उन्हें खाने को तुम दो।"

तब उन्होंने उससे कहा. "क्या हम जायें और दो सौ दीनार की रोटियाँ मोल ले कर उन्हें खाने को दें?"

38 उसने उनसे कहा, "जाओ और देखो, तुम्हारे पास कितनी रोटियाँ हैं?"

पता करके उन्होंने कहा, "हमारे पास पाँच रोटियाँ और दो मछलियाँ हैं।"

- ³⁹ फिर उसने आज्ञा दी. "हरी घास पर सब को पंक्ति में बैठा दो।"
- ⁴⁰ तब वे सौ-सौ और पचास-पचास की पंक्तियों में बैठ गये।
- 41 और उसने वे पाँच रोटियाँ और दो मछलियाँ उठा कर स्वर्ग की ओर देखते हुए धन्यवाद दिया और रोटियाँ तोड़ कर लोगों को परोसने के लिए, अपने शिष्यों को दीं। और उसने उन दो मछलियों को भी उन सब लोगों में बाँट दिया।

⁴² सब ने खाया और तृप्त हुए।

- 43 और फिर उन्होंने बची हुई रोटियों और मछलियों से भर कर, बारह टोकरियाँ उठाईं।
- ⁴⁴ जिन लोगों ने रोटियाँ खाईं, उनमे केवल पुस्पों की ही संख्या पांच हज़ार थी।

यीशु का पानी पर चलना

(मन्ती *14:22-23*; यूहन्ना *6:16-21*)

- ⁴⁵ फिर उसने अपने चेलों को तुरंत नाव पर चढ़ाया ताकि जब तक वह भीड़ को बिदा करे, वे उससे पहले ही परले पार बैतसैदा चले जायें।
 - ⁴⁶ उन्हें बिदा करके, प्रार्थना करने के लिये वह पहाड़ी पर चला गया।
 - ⁴⁷ और जब शाम हुई तो नाव झील के बीचों-बीच थी और वह अकेला धरती पर था।
- ⁴⁸ उसने देखा कि उन्हें नाव खेना भारी पड़ रहा था। क्योंकि हवा उनके विस्दु थी। लगभग रात के चौथे पहर वह झील पर चलते हुए उनके पास आया। वह उनके पास से निकलने को ही था।
 - ⁴⁹ उन्होंने उसे झील पर चलते देखा सोचा कि वह कोई भूत है। और उनकी चीख निकल गयी।
- ⁵⁰ क्योंकि सभी ने उसे देखा था और वे सहम गये थे। तुरंत उसने उन्हें संबोधित करते हुए कहा, ''साहस रखो, यह मैं हूँ! डरो मत!''
 - 51 फिर वह उनके साथ नाव पर चड़ गया और हवा थम गयी। इससे वे बहुत चिकत हुए।
 - ⁵² वे रोटियों के अश्चर्य कर्म के विषय में समझ नहीं पाये थे। उनकी बुद्धि जड़ हो गयी थी।

यीशु का अनेक रोगियों को चंगा करना (मत्ती 14:34-36)

- ⁵³ झील पार करके वे गन्नेसरत पहुँचे। उन्होंने नाव बाँध दी।
- ⁵⁴ जब वे नाव से उतर कर बाहर आये तो लोग यीश को पहचान गये।
- ⁵⁵ फिर वे बीमारों को खाटों पर डाले समूचे क्षेत्र में जहाँ कहीं भी, उन्होंने सुना कि वह है, उन्हें लिये दौड़ते फिरे।
- ⁵⁶ वह गावों में, नगरों में या वस्तियों में, जहाँ कहीं भी जाता, लोग अपने बीमारों को बाज़ारों में रख देते और उससे विनती करते कि वह अपने वस्न का बस कोई सिरा ही उन्हें छू लेने दे। और जो भी उसे छू पाये, सब चंगे हो गये।

7

मनुष्य के नियमों से परमेश्वर का विधान महान है (मत्ती 15:1-20)

- 1 तब फ़रीसी और कुछ धर्मशास्त्री जो यस्शलेम से आये थे, यीशु के आसपास एकत्र हुए।
- 2 उन्होंने देखा कि उसके कुछ शिष्य बिना हाथ धोये भोजन कर रहे हैं।
- ³ क्योंकि अपने पुरखों की रीति पर चलते हुए फ़रीसी और दूसरे यह्दी जब तक सावधानी के साथ पूरी तरह अपने हाथ नहीं धो लेते भोजन नहीं करते।
- 4 ऐसे ही बाज़ार से लाये खाने को वे बिना धोये नहीं खाते। ऐसी ही और भी अनेक रुद्धियाँ हैं, जिनका वे पालन करते हैं। जैसे कटोरों, कलसों, ताँबे के बर्तनों को माँजना, धोना आदि।*
- ⁵ इसलिये फरीसियों और धर्मशाम्नियों ने यीशु से पूछा, "तुम्हारे शिष्य पुरखों की परम्परा का पालन क्यों नहीं करते? बल्कि अपना खाना बिना हाथ धोये ही खा लेते हैं।"
 - ⁶ यीश ने उनसे कहा. "यशायाह ने तम जैसे कपटियों के बारे में ठीक ही भविष्यवाणी की थी। जैसा कि लिखा है:

'ये मेरा आदर् केवल होठों से करते है,

पर इनके मन मुझसे सदा दूर हैं।

7 मेरे लिए उनकी उपासना व्यर्थ है,

क्योंकि उनकी शिक्षा केवल लोगों द्वारा बनाए हुए सिद्धान्त हैं।'

यशायाह *29:13*

- ⁸ तुमने परमेश्वर का आदेश उठाकर एक तरफ रख दिया है और तुम मनुष्यों की परम्परा का सहारा ले रहे हो।"
- ⁹ उसने उनसे कहा, "तुम परमेश्वर के आदेशों को टालने में बहुत चतुर हो गये हो ताकि तुम अपनी रूढ़ियों की स्थापना कर सको!
- ¹⁰ उदाहरण के लिये मूसा ने कहा, 'अपने माता-पिता का आदर कर' और 'जो कोई पिता या माता को बुरा कहे, उसे निश्चय ही मार डाला जाये।'
- ¹¹ पर तुम कहते हो कि यदि कोई व्यक्ति अपने माता-पिता से कहता है कि 'मेरी जिस किसी वस्तु से तुम्हें लाभ पहुँच सकता था, मैंने परमेश्वर को समर्पित कर दी है।'
 - 12 तो तुम उसके माता-पिता के लिये कुछ भी करना समाप्त कर देने की अनुमति देते हो।
- ¹³ इस तरह तुम अपने बनाये रीति-रिवाजों से परमेश्वर के वचन को टाल देते हो। ऐसी ही और भी बहुत सी बातें तुम लोग करते हो।"
 - ¹⁴ यीशु ने भीड़ को फिर अपने पास बुलाया और कहा, "हर कोई मेरी बात सुने और समझे।
- ¹⁵ ऐसी कोई वस्तु नहीं है जो बाहर से मनुष्य के भीतर जा कर उसे अशुद्ध करे, बल्कि जो वस्तुएँ मनुष्य के भीतर से निकलतीं हैं, वे ही उसे अशुद्ध कर सकती हैं।"

16 †

- ¹⁷ फिर जब भीड़ को छोड़ कर वह घर के भीतर गया तो उसके शिष्यों ने उससे इस दृष्टान्त के बारे में पूछा।
- ¹⁸ तब उसने उनसे कहा, "क्या तुम भी कुछ नहीं समझे? क्या तुम नहीं देखते कि कोई भी वस्तु जो किसी व्यक्ति में बाहर से भीतर जाती है, वह उसे दिषत नहीं कर सकती।
- ¹⁹ क्योंकि वह उसके हृदय में नहीं, पेट में जाती है और फिर पखाने से होकर बाहर निकल जाती है।" (ऐसा कहकर उसने खाने की सभी वस्तओं को शुद्ध कहा।)
 - ²⁰ फिर उसने कहा, ''मनुष्य के भीतर से जो निकलता है, वही उसे अशुद्ध बनाता है
 - ²¹ क्योंकि मनुष्य के हृदय के भीतर से ही बुरे विचार और अनैतिक कार्य, चोरी, हृत्या,
 - ²² व्यभिचार, लालच, दृष्टता, छल-कपट, अभद्रता, ईर्ष्या, चुगलखोरी, अहंकार और मूर्खता बाहर आते हैं।
 - ²³ ये सब बुरी बातें भीतर से आती हैं और व्यक्ति को अशुद्ध बना देती हैं।"

गैर यह्दी महिला को सहायता (मन्ती 15:21-28)

²⁴ फिर यीशु ने वह स्थान छोड़ दिया और सूर के आस-पास के प्रदेश को चल पड़ा। वहाँ वह एक घर में गया। वह नहीं चाहता था कि किसी को भी उसके आने का पता चले। किन्तु वह अपनी उपस्थिति को छुपा नहीं सका।

²⁵ वास्तव में एक स्नी जिसकी लड़की में दुष्ट आत्मा का निवास था, यीशु के बारे में सुन कर तत्काल उसके पास आयी और उसके पैरों में गिर पड़ी।

²⁶ यह स्त्री यूनानी थी और सीरिया के फिनीकी में पैदा हुई थी। उसने अपनी बेटी में से दुष्टात्मा को निकालने के लिये यीशु से प्रार्थना की।

27 यीशु ने उससे कहा, "पहले बच्चों को तृप्त हो लेने दे क्योंकि बच्चों की रोटी लेकर उसे कुत्तों के आगे फेंक देना ठीक नहीं है।"

²⁹ फिर यीशु ने उससे कहा, "इस उत्तर के कारण, त् चैन से अपने घर जा सकती है। दुष्टात्मा तेरी बेटी को छोड़ बाहर जा चुकी है।"

³⁰ सो वह घर चल दी और अपनी बच्ची को खाट पर सोते पाया। तब तक दृष्टात्मा उससे निकल चुकी थी।

बहरा गूँगा सनने-बोलने लगा

- ³¹ फिर वह सूर के इलाके से वापस आ गया और दिकपुलिस यानी दस-नगर के रास्ते सिदोन होता हुआ झील गलील पहुँचा।
- ³² वहाँ कुछ लोग यीशु के पास एक व्यक्ति को लाये जो बहरा था और ठीक से बोल भी नहीं पाता था। लोगों ने यीशु से प्रार्थना की कि वह उस पर अपना हाथ रख दे।
- ³³ यीशु उसे भीड़ से दूर एक तरफ़ ले गया। यीशु ने अपनी उँगलियाँ उसके कानों में डालीं और फिर उसने थूका और उस व्यक्ति की जीभ छई।
 - ³⁴ फिर स्वर्ग की ओर ऊपर देख कर गहरी साँस भरते हुए उससे कहा, "इप्फतह।" (अर्थात् "खुल जा!")
 - ³⁵ और उसके कान खुल गए, और उसकी जीभ की गांठ भी खुल गई, और वह साफ साफ बोलने लगा।
- ³⁶ फिर यीशु ने उन्हें आज्ञा दी कि वे किसी को कुछ न बतायें। पर उसने लोगों को जितना रोकना चाहा, उन्होंने उसे उतना ही अधिक फैलाया।
- ³⁷ लोग आध्वर्यचिकत होकर कहने लगे, "यीशु जो करता है, भला करता है। यहाँ तक कि वह बहरों को सुनने की शक्ति और गूँगों को बोली देता है।"

8

चार हज़ार को भोजन (मत्ती 15:32-39)

- ¹ उन्हीं दिनों एक दूसरे अवसर पर एक बड़ी भीड़ इकष्टी हुई। उनके पास खाने को कुछ नहीं था। यीशु ने अपने शिष्यों को पास बलाया और उनसे कहा,
- ² "मुझे इन लोगों पर तरस आ रहा है क्योंकि इन लोगों को मेरे साथ तीन दिन हो चुके हैं और उनके पास खाने को कुछ नहीं है।
 - 3 और यदि मैं इन्हें भूखा ही घर भेज देता हूँ तो वे मार्ग में ही ढेर हो जायेंगे। कुछ तो बहुत दूर से आये हैं।"
- 4 उसके शिष्यों ने उत्तर दिया, "इस जंगल में इन्हें खिलाने के लिये किसी की पर्याप्त भोजन कहाँ से मिल सकता है?"
 - 5 फिर् यीशु ने उनसे पूछा, "तुम्हारे पास कितनी रोटियाँ हैं?"

उन्होंने उत्तर दिया, "सात।"

- 6 फिर उसने भीड़ को धरती पर नीचे बैठ जाने की आज्ञा दी। और उसने वे सात रोटियाँ लीं, धन्यवाद किया और उन्हें तोड़ कर बाँटने के लिये अपने शिष्यों को दिया। और फिर उन्होंने भीड़ के लोगों में बाँट दिया।
 - ⁷ उनके पास कुछ छोटी मछलियाँ भी थीं, उसने धन्यवाद करके उन्हें भी बाँट देने को कहा।
 - ⁸ लोगों ने भर पेट भोजन किया और फिर उन्होंने बचे हुए टुकड़ों को इकट्टा करके सात टोकरियाँ भरीं।
 - ⁹ वहाँ कोई चार हज़ार पुरुष रहे होंगे। फिर यीशु ने उन्हें विदा किया।
 - ¹⁰ और वह तत्काल अपने शिष्यों के साथ नाव में बैठ कर दलमनूता प्रदेश को चला गया।

फरीसियों की चाहत: यीशु कुछ अनुचित करे (मत्ती 16:1-4; लूका 11:16, 29) ¹¹ फिर फ़रीसी आये और उससे प्रश्न करने लगे, उन्होंने उससे कोई स्वर्गीय आश्वर्य चिन्ह प्रकट करने को कहा। उन्होंने यह उसकी परीक्षा लेने के लिये कहा था।

¹² तब अपने मन में गहरी आह भरते हुए यीशु ने कहा, "इस पीढ़ी के लोग कोई आध्वर्य चिन्ह क्यों चाहते हैं? इन्हें कोई चिन्ह नहीं दिया जायेगा।"

¹³ फिर वह उन्हें छोड़ कर वापस नाव में आ गया और झील के परले पार चला गया।

यहदी नेताओं के विस्द्व यीशु की चेतावनी

(मत्ती 16:5-12)

- 14 यीशु के शिष्य कुछ खाने को लाना भूल गये थे। एक रोटी के सिवाय उनके पास और कुछ नहीं था।
- ¹⁵ यीशु ने उन्हें चेतावनी देते हुए कहा, "सावधान! फरीसियों और हेरोदेस के ख़मीर से बचे रहो।"
- ¹⁶ "हमारे पास रोटी नहीं है," इस पर, वे आपस में सोच विचार करने लगे।
- ¹⁷ वे क्या कह रहे हैं, यह जानकर यीशु उनसे बोला, "रोटी पास नहीं होने के विषय में तुम क्यों सोच विचार कर रहे हो? क्या तुम अभी भी नहीं समझते बुझते? क्या तुम्हारी बुद्धि इतनी जड़ हो गयी है?
 - ¹⁸ तुम्हारी आँखें हैं, क्या तुम देख नहीं सकते? तुम्हारे कान हैं, क्या तुम सुन नहीं सकते? क्या तुमहें याद नहीं?
- ¹⁹ जब मैंने पाँच हजार लोगों के लिये पाँच रोटियों के टुकड़े किये थे और तुमने उन्हें कितनी टोकरियों में बटोरा था?"

"बारह", उन्होंने कहा।

²⁰ "और जब मैंने चार हज़ार के लिये सात रोटियों के टुकड़े किये थे तो तुमने कितनी टोकरियाँ भर कर उठाई थीं?"

"सात", उन्होंने कहा।

²¹ फिर यीश ने उनसे कहा, "क्या तम अब भी नहीं समझे?"

अंधे को आँखें

- ²² फिर वे बैतसैदा चले आये। वहाँ कुछ लोग यीशु के पास एक अंधे को लाये और उससे प्रार्थना की कि वह उसे छ दे।
- ²³ उसने अंधे व्यक्ति का हाथ पकड़ा और उसे गाँव के बाहर ले गया। उसने उसकी आँखों पर थूका, अपने हाथ उस पर रखे और उससे पूछा, "तुझे कुछ दिखता है?"
 - ²⁴ ऊपर देखते हुए उसने कहा, "मुझे लोग दिख रहे हैं। वे आसपास चलते पेड़ों जैसे लग रहे हैं।"
- ²⁵ तब यीशु ने उसकी आँखों पर जैसे ही फिर अपने हाथ रखे, उसने अपनी आँखें पूरी खोल दीं। उसे ज्योति मिल गयी थी। वह सब कुछ साफ़ साफ़ देख रहा था।

²⁶ फिर यीशु ने उसे घर भेज दिया और कहा, "वह गाँव में न जाये।"

पतरस का कथन: यीशु मसीह है (मत्ती 16:13-20; लूका 9:18-21)

²⁷ और फिर यीशु और उसके शिष्य कैसरिया फिलिप्पी के आसपास के गाँवों को चल दिये। रास्ते में यीशु ने अपने शिष्यों से पूछा, "लोग क्या कहते हैं कि मैं कौन हूँ?"

²⁸ उन्होंने उत्तर दिया, "बपतिस्मा देने वाला यूहन्ना पर कुछ लोग एलिय्याह और दूसरे तुझे भविष्यवक्ताओं में से कोई एक कहते हैं।"

पतरस ने उसे उत्तर दिया, "तू मसीह है।"

³⁰ फिर उसने उन्हें चेतावनी दी कि वे उसके बारे में यह किसी से न कहें।

यीशु द्वारा अपनी मृत्यु की भिबष्यवाणी

(मत्ती 16:21-28; लूका 9:22-27)

³¹ और उसने उन्हें समझाना शुरू किया, "मनुष्य के पुत्र को बहुत सी यातनाएँ उठानी होंगी और बुजुर्ग, प्रमुख याजक तथा धर्मशास्त्रियों द्वारा वह नकारा जायेगा और निश्चय ही वह मार दिया जायेगा। और फिर तीसरे दिन वह मरे हुओं में से जी उठेगा।"

³² उसने उनको यह साफ़ साफ़ बता दिया।

फिर पतरस उसे एक तरफ़ ले गया और झिड़कने लगा।

- ³³ किन्तु यीशु ने पीछे मुड़कर अपने शिष्यों पर दृष्टि डाली और पतरस को फटकारते हुए बोला, "शैतान, मुझसे दूर हो जा! तु परमेश्वर की बातों से सरोकार नहीं रखता, बल्कि मनुष्य की बातों से सरोकार रखता है।"
- ³⁴ फिर अपने शिष्यों के साथ भीड़ को उसने अपने पास बुलाया और उनसे कहा, ''यदि कोई मेरे पीछे आना चाहता है तो वह अपना सब कुछ त्याग करे और अपना क्रूस उठा कर मेरे पीछे हो ले।
- ³⁵ क्योंकि जो कोई अपने जीवन को बचाना चाहता है, उसे इसे खोना होगा। और जो कोई मेरे लिये और सुसमाचार के लिये अपना जीवन देगा, उसका जीवन बचेगा।
 - ³⁶ यदि कोई व्यक्ति अपनी आत्मा खोकर सारे जगत को भी पा लेता है. तो उसका क्या लाभ?
 - ³⁷ क्योंकि कोई भी व्यक्ति किसी वस्तु के बदले में जीवन नहीं पा सकता।
- ³⁸ यदि कोई इस व्यभिचारी और पापी पीढ़ी में मेरे नाम और वचन के कारण लजाता है तो मनुष्य का पुत्र भी जब पवित्र स्वर्गद्तों के साथ अपने परम पिता की महिमा सहित आयेगा, तो वह भी उसके लिए लजायेगा।"

9

¹ और फिर उसने उनसे कहा, "मैं तुमसे सत्य कहता हूँ, यहाँ जो खड़े हैं, उनमें से कुछ ऐसे हैं जो परमेश्वर के राज्य को सामर्थ्य सहित आया देखने से पहले मृत्यु का अनुभव नहीं करेंगे।"

मूसा और एलिय्याह के साथ यीशु का दर्शन देना (मत्ती 17:1-13; लुका 9:28-36)

- ² छः दिन बाद यीशु केवल पतरस, याकूब और यूहन्ना को साथ लेकर, एक ऊँचे पहाड़ पर गया। वहाँ उनके सामने उसने अपना रूप बदल दिया।
- ³ उस के वस्त्र चमचमा रहे थे। एकदम उजले सफेद! धरती पर कोई भी धोबी जितना उजला नहीं धो सकता, उससे भी अधिक उजले सफेद।
 - 4 एलिय्याह और मुसा भी उसके साथ प्रकट हुए। वे यीश से बात कर रहे थे।
- ⁵ तब पतरस बोल उठा और उसने यीशु से कहा, "हे रब्बी, यह बहुत अच्छा हुआ कि हम यहाँ हैं। हमें तीन मण्डप बनाने दे-एक तेरे लिये, एक मुसा के लिए और एक एलिय्याह के लिये।"
 - ⁶ पतरस ने यह इसलिये कहा कि वह नहीं समझ पा रहा था कि वह क्या कहे। वे बहुत डर गये थे।
- ⁷ तभी एक बादल आया और उन पर छा गया। बादल में से यह कहते एक वाणी निकली, "यह मेरा प्रिय पुत्र है, इसकी सुनो!"
 - 8 और तत्काल उन्होंने जब चारों ओर देखा तो यीश को छोड़ कर अपने साथ किसी और को नहीं पाया।
- ⁹ जब वे पहाड़ से नीचे उतर रहे थे तो यीशु ने उन्हें आज्ञा दी कि उन्होंने जो कुछ देखा है, उसे वे तब तक किसी को न बतायें जब तक मनुष्य का पुत्र मरे हुओं में से जी न उठे।
- 10 सो उन्होंने इस बात को अपने भीतर ही रखा। किन्तु वे सोच विचार कर रहे थे कि "मर कर जी उठने" का क्या अर्थ है?
 - 11 फिर उन्होंने यीशु से पूछा, "धर्मशास्त्री क्यों कहते हैं कि एलिय्याह का पहले आना निश्चित है?"
- 12 यीशु ने उनसे कहा, "हाँ, सब बातों को ठीक से व्यवस्थित करने के लिए निश्चय ही एलिय्याह पहले आयेगा। किन्तु मनुष्य के पुत्र के बारे में यह क्यों लिखा गया है कि उसे बहुत सी यातनाएँ झेलनी होंगी और उसे घृणा के साथ नकारा जायेगा?
- ¹³ में तुम्हें कहता हूँ, एलिय्याह आ चुका है, और उन्होंने उसके साथ जो कुछ चाहा, किया। ठीक वैसा ही जैसा उसके विषय में लिखा हुआ है।"

बीमार लड़के को चंगा करना (मत्ती 17:14-20; लूका 9:37-43)

- ¹⁴ जब वे दूसरे शिष्यों के पास आये तो उन्होंने उनके आसपास जमा एक बड़ी भीड़ देखी। उन्होंने देखा कि उनके साथ धर्मशास्त्री विवाद कर रहे हैं।
 - ¹⁵ और जैसे ही सब लोगों ने यीशु को देखा, वे चिकत हुए। और स्वागत करने उसकी तरफ़ दौड़े।
 - ¹⁶ फिर उसने उनसे पूछा, "तुम उनसे किस बात पर विवाद कर रहे हो?"
- ¹⁷ भीड़ में से एक व्यक्ति ने उत्तर दिया, "हे गुरू, मैं अपने बेटे को तेरे पास लाया था। उस पर एक दुष्टात्मा सवार है, जो उसे बोलने नहीं देती।

¹⁸ जब कभी वह दुष्टात्मा इस पर आती है, इसे नीचे पटक देती है और इसके मुँह से झाग निकलने लगते हैं और यह दाँत पीसने लगता है और अकड़ जाता है। मैंने तेरे शिष्यों से इस दुष्ट आत्मा को बाहर निकालने की प्रार्थना की किन्तु वे उसे नहीं निकाल सके।"

¹⁹ फिर यीशु ने उन्हें उत्तर दिया और कहा, "ओ अविश्वासी लोगो, मैं तुम्हारे साथ कब तक रहूँगा? और कब तक तुम्हारी सहँगा? लड़के को मेरे पास ले आओ!"

²⁰ तब वे लड़के को उसके पास ले आये और जब दुशत्मा ने यीशु को देखा तो उसने तत्काल लड़के को मरोड़ दिया। वह धरती पर जा पड़ा और चक्कर खा गया। उसके मुँह से झाग निकल रहे थे।

21 तब यीश ने उसके पिता से पूछा, "यह ऐसा कितने दिनों से है?"

पिता ने उत्तर दिया, "यह बचपन से ही ऐसा है।

- ²² दुष्टात्मा इसे मार डालने के लिए कभी आग में गिरा देती है तो कभी पानी में। क्या तू कुछ कर सकता है? हम पर दया कर, हमारी सहायता कर।"
 - ²³ यीशु ने उससे कहा, "तूने कहा, 'क्या तू कुछ कर सकता है?' विश्वासी व्यक्ति के लिए सब कुछ सम्भव है।"
 - ²⁴ तुरंत बच्चे का पिता चिल्लाया और बोला, "मैं विश्वास करता हूँ। मेरे अविश्वास को हटा!"
- ²⁵ यीशु ने जब देखा कि भीड़ उन पर चड़ी चली आ रही है, उसने दुष्टात्मा को ललकारा और उससे कहा, "ओ बच्चे को बहरा गूँगा कर देने वाली दुष्टात्मा, मैं तुझे आज्ञा देता हूँ इसमें से बाहर निकल आ और फिर इसमें दुबारा प्रवेश मत करना!"
- ²⁶ तब दुष्टात्मा चिल्लाई। बच्चे पर भयानक दौरा पड़ा। और वह बाहर निकल गयी। बच्चा मरा हुआ सा दिखने लगा, बहुत लोगों ने कहा, "वह मर गया!"
 - ²⁷ फिर यीश ने लड़के को हाथ से पकड़ कर उठाया और खड़ा किया। वह खड़ा हो गया।
- ²⁸ इसके बाद यीशु अपने घर चला गया। अकेले में उसके शिष्यों ने उससे पूछा, "हम इस दुष्टात्मा को बाहर क्यों नहीं निकाल सके?"
 - ²⁹ इस पर यीशु ने उनसे कहा, "ऐसी दृष्टात्मा प्रार्थना के बिना बाहर नहीं निकाली जा सकती थी।"*

अपनी मृत्यु के सम्बन्ध में यीशु का कथन (मत्ती 17:22-23; लुका 9:43-45)

³⁰ फिर उन्होंने वह स्थान छोड़ दिया। और जब वे गलील होते हुए जा रहे थे तो वह नहीं चाहता था कि वे कहाँ हैं, इसका किसी को भी पता चले।

³¹ क्योंकि वह अपने शिष्यों को शिक्षा दे रहा था। उसने उनसे कहा, "मनुष्य का पुत्र मनुष्य के ही हाथों धोखे से पकड़वाया जायेगा और वे उसे मार डालेंगे। मारे जाने के तीन दिन बाद वह जी उठेगा।"

³² पर वे इस बात को समझ नहीं सके और यीशु से इसे पूछने में डरते थे।

सबसे बड़ा कौन है

(मत्ती 18:1-5; लुका 9:46-48)

- ³³ फिर वे कफ़रनह्म आये। यीशु जब घर में था, उसने उनसे पूछा, "रास्ते में तूम किस बात पर सोच विचार कर रहे थे?"
 - ³⁴ पर वे चुप रहे। क्योंकि वे राह चलते आपस में विचार कर रहे थे कि सबसे बड़ा कौन है।
- ³⁵ सो वह बैठ गया। उसने बारहों को अपने पास बुलाया और उनसे कहा, "यदि कोई सबसे बड़ा बनना चाहता है तो उसे निश्चय ही सबसे छोटा हो कर सब को सेवक बनना होगा।"
- ³⁶ और फिर एक छोटे बच्चे को लेकर उसने उनके सामने खड़ा किया। बच्चे को अपनी गोद में लेकर वह उनसे बोला,
- 3⁷ "मेरे नाम में जो कोई इनमें से किसी भी एक बच्चे को अपनाता है, वह मुझे अपना रहा हैं; और जो कोई मुझे अपनाता है, न केवल मुझे अपना रहा है, बल्कि उसे भी अपना रहा है, जिसने मुझे भेजा है।"

जो हमारा विरोधी नहीं है, हमारा है (लूका 9:49-50)

³⁸ यूहन्ना ने यीशु से कहा, "हे गुरू, हमने किसी को तेरे नाम से दुष्टात्माएँ बाहर निकालते देखा है। हमने उसे रोकना चाहा क्योंकि वह हममें से कोई नहीं था।"

- ³⁹ किन्तु यीशु ने कहा, "उसे रोको मत। क्योंकि जो कोई मेरे नाम से आध्वर्य कर्म करता है, वह तुरंत बाद मेरे लिए बुरी बातें नहीं कह पायेगा।
 - 40 वह जो हमारे विरोध में नहीं है हमारे पक्ष में है।
- ⁴¹ जो इसलिये तुम्हें एक कटोरा पानी पिलाता है कि तुम मसीह के हो, मैं तुम्हें सत्य कहता हूँ, उसे इसका प्रतिफल मिले बिना नहीं रहेगा।

पापों के परिणाम के बारे में यीशु की चेतावनी

(मत्ती 18:6-9; लुका 17:1-2)

- 42 "और जो कोई इन नन्हे अबोध बच्चों में से किसी को, जो मुझमें विश्वास रखते हैं, पाप के मार्ग पर ले जाता है, तो उसके लिये अच्छा है कि उसकी गर्दन में एक चक्की का पाट बाँध कर उसे समृद में फेंक दिया जाये।
- 43 यदि तेरा हाथ तुझ से पाप करवाये तो उसे काट डाल, टुंडा हो कर जीवन में प्रवेश करना कहीं अच्छा है बजाय इसके कि दो हाथों वाला हो कर नरक में डाला जाये, जहाँ की आग कभी नहीं बुझती। 44 †
- ⁴⁵ यदि तेरा पैर तुझे पाप की राह पर ले जाये उसे काट दे। लँगड़ा हो कर जीवन में प्रवेश करना कहीं अच्छा है, बजाय इसके कि दो पैरों वाला हो कर नरक में डाला जाये।
- ⁴⁷ यदि तेरी आँख तुझ से पाप करवाए तो उसे निकाल दे। काना होकर परमेश्वर के राज्य में प्रवेश करना कहीं अच्छा है बजाय इसके कि दो आँखों वाला हो कर नरक में डाला जाये।
 - ⁴⁸ जहाँ के कीड़े कभी नहीं मरते और जहाँ की आग कभी बुझती नहीं।
 - 49 "हर व्यक्ति को आग पर नमकीन बनाया जायेगा।§
- ⁵⁰ "नमक अच्छा है। किन्तु नमक यदि अपना नमकीनपन ही छोड़ दे तो तुम उसे दोबारा नमकीन कैसे बना सकते हो? अपने में नमक रखो और एक दूसरे के साथ शांति से रहो।"

10

तलाक के बारे में यीशु की शिक्षा (मत्ती 19:1-12)

- ¹ फिर यीशु ने वह स्थान छोड़ दिया और यह्दिया के क्षेत्र में यर्दन नदी के पार आ गया। भीड़ की भीड़ फिर उसके पास आने लगी। और अपनी रीति के अनुसार वह उपदेश देने लगा।
- ² फिर कुछ फ़रीसी उसके पास आये और उससे पूछा, "क्या किसी पुस्म के लिये उचित है कि वह अपनी प्रत्नी को तलाक दे?" उन्होंने उसकी परीक्षा लेने के लिये उससे यह पछा था।
 - 3 उसने उन्हें उत्तर दिया, "मूसा ने तुम्हें क्या नियम दिया है?"
 - 4 उन्होंने कहा, "मूसा ने किसी पुरूष को त्यागपत्र लिखकर पत्नी को त्यागने की अनुमति दी थी।"
 - 5 यीशु ने उनसे कहा, ''मूसा ने तुम्हारे लिए यह आज्ञा इसलिए लिखी थी कि तुम्हें कुछ भी समझ में नहीं आ सकता।
 - ⁶ सृष्टि के प्रारम्भ से ही, 'परमेश्वर ने उन्हें पुस्त और स्त्री के रूप में रचा है।'
 - 7 'इसीलिये एक पुरुष अपने माता-पिता को छोड़ कर अपनी पत्नी के साथ रहेगा।
 - 8 और वे दोनों एक तन हो जायेंगे।' इसलिए वे दो नहीं रहते बल्कि एक तन हो जाते हैं।
 - 9 इसलिये जिसे परमेश्वर ने मिला दिया है, उसे मनुष्य को अलग नहीं करना चाहिए।"
 - 10 फिर वे जब घर लौटे तो शिष्यों ने यीशु से इस विषय में पूछा।
- ¹¹ उसने उनसे कहा, "जो कोई अपनी पृत्री को तलाक दे कर दूसरी स्त्री से ब्याह रचाता है, वह उस पृत्री के प्रति व्यभिचार करता है।
 - 12 और यदि वह स्त्री अपने पति का त्याग करके दूसरे पुस्ष से ब्याह करती है तो वह व्यभिचार करती है।"

बच्चों को यीशु की आशीष (मत्ती 19:13-15; लूका 18:15-17)

Ŧ	9:44: [[[[[] 00 000	000000 01		000 00 44	4 जोड़ा गया है।	∓ 9:46	: 00000 0	000 OC	
	0000000] [] 46 जे	ोड़ा गया है।	§ 9:49: [100 0000		000 "0	0 00 00 0	0 00 00	
	0000 0000 0	0000" 00	1000 000 C		0 0000 0					00 00
	000 00 00 00					000000000] 0000 00		
	0 00 000 00			00000	00 0000 1					

- ¹³ फिर लोग यीशु के पास नन्हें-मुन्ने बच्चों को लाने लगे ताकि वह उन्हें छू कर आशीष दे। किन्तु उसके शिष्यों ने उन्हें झिड़क दिया।
- ¹⁴ जब यीशु ने यह देखा तो उसे बहुत क्रोध आया। फिर उसने उनसे कहा, "नन्हे-मुन्ने बच्चों को मेरे पास आने दो। उन्हें रोको मत क्योंकि परमेश्वर का राज्य ऐसों का ही है।
- ¹⁵ मैं तुमसे सत्य कहता हूँ जो कोई परमेश्वर के राज्य को एक छोटे बच्चे की तरह नहीं अपनायेगा, उसमें कभी प्रवेश नहीं करेगा।"
 - ¹⁶ फिर उन बच्चों को यीश ने गोद में उठा लिया और उनके सिर पर हाथ रख कर उन्हें आशीष दी।

यीशु से एक धनी व्यक्ति का प्रश्न

(मत्ती 19:16-30; लूका 18:18-30)

- ¹⁷ यीशु जैसे ही अपनी यात्रा पर निकला, एक व्यक्ति उसकी ओर दौड़ा और उसके सामने झुक कर उसने पूछा, "उत्तम गुरू, अनन्त जीवन का अधिकार पाने के लिये मुझे क्या करना चाहिये?"
 - ¹⁸ यीशु ने उसे उत्तर दिया, "तु मुझे उत्तम क्यों कहता है? केवल परमेश्वर के सिवा और कोई उत्तम नहीं है।
- ¹⁹ त् व्यवस्था की आज्ञाओं को जानता है: 'हत्या मत कर, व्यभिचार मत कर, चोरी मत कर, झूठी गवाही मत दे, छल मत कर, अपने माता-पिता का आदर कर …'¢"
 - ²⁰ उस व्यक्ति ने यीशु से कहा, "गुरू, मैं अपने लड़कपन से ही इन सब बातों पर चलता रहा हूँ।"
- ²¹ यीशु ने उस पर दृष्टि डाली और उसके प्रति प्रेम का अनुभव किया। फिर उससे कहा, "तुझमें एक कमी है। जा, जो कुछ तेरे पास है, उसे बेच कर गरीबों में बाँट दे। स्वर्ग में तुझे धन का भंडार मिलेगा। फिर आ, और मेरे पीछे हो ले।"
 - 22 यीशु के ऐसा कहने पर वह व्यक्ति बहुत निराश हुआ और दुखी होकर चला गया क्योंकि वह बहुत धनवान था।
- ²³ यीशु ने चारों ओर देख कर अपने शिष्यों से कहा, "उन लोगों के लिये, जिनके पास धन है, परमेश्वर के राज्य में प्रवेश करना कितना कठिन है!"
- ²⁴ उसके शब्दों पर उसके शिष्य अचरज में पड़ गये। पर यीशु ने उनसे फिर कहा, "मेरे बच्चो, परमेश्वर के राज्य में प्रवेश करना कितना कठिन है।
- ²⁵ परमेश्वर के राज्य में किसी धनी के प्रवेश कर पाने से, किसी ऊँट का सुई के नाके में से निकल जाना आसान है!"
 - ²⁶ उन्हें और अधिक अचरज हुआ। वे आपस में कहने लगे, "फिर किसका उद्धार हो सकता है?"
- ²⁷ यीशु ने उन्हें देखते हुए कहा, "यह मनुष्यों के लिये असम्भव है किन्तु परमेश्वर के लिये नहीं। क्योंकि परमेश्वर के लिये सब कुछ सम्भव है।"
 - ²⁸ फिर पतरस उससे कहने लगा, "देख, हम सब कुछ त्याग कर तेरे पीछे हो लिये हैं।"
- ²⁹ यीशु ने कहा, ''मैं तुमसे सत्य कहता हूँ, कोई भी ऐसा नहीं है जो मेरे लिये और सुसमाचार के लिये घर, भाईयों, बहनों, माँ, बाप, बच्चों, खेत, सब कुछ को छोड़ देगा।
- ³⁰ और जो इस युग में घरों, भाईयों, बहनों, माताओं, बच्चों और खेतों को सौ गुना अधिक करके नहीं पायेगा-किन्तु यातना के साथ और आने वाले युग में अनन्त जीवन।
- ³¹ और बहुत से वे जो आज सबसे अन्तिम हैं, सबसे पहले हो जायेंगे, और बहुत से वे जो आज सबसे पहले हैं, सबसे अन्तिम हो जायेंगे।"

यीशु द्वारा अपनी मृत्यु की भविष्यवाणी (मत्ती 20:17-19; लुका 18:31-34)

- ³² फिर यस्शलेम जाते हुए जब वे मार्ग में थे तो यीशु उनसे आगे चल रहा था। वे डरे हुए थे और जो उनके पीछे चल रहे थे, वे भी डरे हुए थे। फिर यीशु बारहों शिष्यों को अलग ले गया और उन्हें बताने लगा कि उसके साथ क्या होने वाला है।
- ³³ ''सुनो, हम यस्त्रालेम जा रहे हैं। मनुष्य के पुत्र को धोखे से पकड़वा कर प्रमुख याजकों और धर्मशाम्नियों को सौंप दिया जायेगा। और वे उसे मृत्य दण्ड दे कर गैर यहदियों को सौंप देंगे।
- ³⁴ जो उसकी हँसी उड़ाएँगे और उस पर थूकेंगे। वे उसे कोड़े लगायेंगे और फिर मार डालेंगे। और फिर तीसरे दिन वह जी उठेगा।"

[🌣] **10:19:** 🔲 🗎 🗎 🖂 🗘 🗘 🖂 🗘 🗘 🗘 🗘 🗘 🗘 चवस्था 5:16-20

याकूब और यूहन्ना का यीशु से आग्रह (मत्ती 20:20-28)

³⁵ फिर जब्दी के पुत्र याकूब और यूहन्ना यीशु के पास आये और उससे बोले, "गुम्न, हम चाहते हैं कि हम जो कुछ तुझ से माँगे, तू हमारे लिये वह कर।"

³⁶ यीश ने उनसे कहा, "तम मुझ से अपने लिये क्या करवाना चाहते हो?"

³⁷ फिर उन्होंने उससे कहा, "हमें अधिकार दे कि तेरी महिमा में हम तेरे साथ बैठें, हममें से एक तेरे दायें और दूसरा बायें।"

³⁸ यीशु ने उनसे कहा, "तुम नहीं जानते तुम क्या माँग रहे हो। जो कटोरा मैं पीने को हूँ, क्या तुम उसे पी सकते हो? या जो बपतिस्मा मैं लेने को हूँ, तुम उसे ले सकते हो?"

³⁹ उन्होंने उससे कहा, "हम वैसा कर सकते हैं!"

फिर यीशु ने उनसे कहा, ''तुम वह प्याला पिओगे, जो मैं पीता हूँ? तुम यह बपतिस्मा लोगे, जो बपतिस्मा मैं लेने को हूँ?

⁴⁰ किन्तु मेरे दायें और बायें बैठने का स्थान देना मेरा अधिकार नहीं है। ये स्थान उन्हीं पुरूषों के लिए हैं जिनके लिये ये तैयार किया गया हैं।"

⁴¹ जब बाकी के दस शिष्यों ने यह सुना तो वे याकुब और युहन्ना पर क्रोधित हुए।

⁴² फिर यीशु ने उन्हें अपने पास बुलाया और उनसे कहा, "तुम जानते हो कि जो ग़ैर यह्दियों के शासक माने जाते हैं, उनका और उनके महत्वपूर्ण नेताओं का उन पर प्रभूत्व है।

⁴³ पर तुम्हारे साथ ऐसा नहीं है। तुममें से जो कोई बड़ा बनना चाहता है, वह तुम सब का दास बने।

⁴⁴ और जो तुम में प्रधान बनना चाहता है, वह सब का सेवक बने

⁴⁵ क्योंकि मनुष्य का पुत्र तक सेवा कराने नहीं आया है, बल्कि सेवा करने आया है। और बहुतों के छुटकारे के लिये अपना जीवन देने आया है।"

अंधे को आँखें (मत्ती 20:29-34; लुका 18:35-43)

46 फिर वे यरीहो आये और जब यीशु अपने शिष्यों और एक बड़ी भीड़ के साथ यरीहो को छोड़ कर जा रहा था, तो बरतिमाई (अर्थ "तिमाई का पुत्र") नाम का एक अंधा भिखारी सड़क के किनारे बैठा था।

⁴⁷ जब उसने सुना कि वह नासरी यीशु है, तो उसने ऊँचे स्वर में पुकार पुकार कर कहना शुरू किया, "दाऊद के पुत्र यीशु, मुझ पर दया कर।"

⁴⁸ बहुत से लोगों ने डाँट कर उसे चुप रहने को कहा। पर वह और भी ऊँचे स्वर में पुकारने लगा, ''दाऊद के पुत्र, मुझ पर दया कर!''

⁴⁹ तब यीशु स्का और बोला, "उसे मेरे पास लाओ।"

सो उन्होंने उस अंधे व्यक्ति को बुलाया और उससे कहा, "हिम्मत रख! खड़ा हो! वह तुझे बुला रहा है।"

⁵⁰ वह अपना कोट फेंक कर उछल पड़ा और यीशु के पास आया।

⁵¹ फिर यीशु ने उससे कहा, "तू मुझ से अपने लिए क्या करवाना चाहता है?"

अंधे ने उससे कहा, "हे रब्बी, मैं फिर से देखना चाहता हूँ।"

⁵² तब यीशु बोला, "जा, तेरे विश्वास से तेरा उद्धार हुआ।" फिर वह तुरंत देखने लगा और मार्ग में यीशु के पीछे हो लिया।

11

यस्श्लेम में विजय प्रवेश

(मत्ती 21:1-11; लूका 19:28-40; यूहन्ना 12:12-19)

- ¹ फिर जब वे यस्श्रालेम के पास जैतून पर्वत पर बैतफो और बैतनिय्याह पहुँचे तो यीशु ने अपने शिष्यों में से दो को ² यह कह कर सामने के गाँव में भेजा, ''जाओ वहाँ जैसे ही तुम गाँव में प्रवेश करोगे एक गधी का बच्चा बँधा हुआ मिलेगा जिस पर पहले कभी कोई नहीं चढ़ा। उसे खोल कर यहाँ ले आओ।
- ³ और यदि कोई तुमसे पूछे कि 'तुम यह क्यों कर रहे हो?' तो तुम कहना, 'प्रभु को इसकी आवश्यकता है। फिर वह इसे तुरंत ही वापस लौटा देगा।'"
- ⁴ तब वे वहाँ से चल पड़े और उन्होंने खुली गली में एक द्वार के पास गधी के बछेरे को बँधा पाया। सो उन्होंने उसे खोल लिया।

- 5 कुछ व्यक्तियों ने, जो वहाँ खड़े थे, उनसे पूछा, "इस गधी के बछेरे को खोल कर तुम क्या कर रहे हो?"
- 6 उन्होंने उनसे वही कहा जो यीश ने बताया था। इस पर उन्होंने उन्हें जाने दिया।
- 7 फिर वे उस गधी के बछेरे को यीशु के पास ले आये। उन्होंने उस पर अपने वस्न डाल दिये। फिर यीशु उस पर बैठ गया।
 - ⁸ बहुत से लोगों ने अपने कपड़े रास्ते में बिछा दिये और बहुतों ने खेतों से टहनियाँ काट कर वहाँ बिछा दीं।
 - ⁹ वे लोग जो आगे थे और वे भी जो पीछे थे. पकार रहे थे.

' "होशन्ना!'

'वह धन्य है जो प्रभु के नाम पर आ रहा है!'

भजन संहिता 118:25-26

10 ''धन्य है हमारे पिता दाऊद का राज्य जो आ रहा है।

होशन्ना स्वर्ग में!"

¹¹ फिर उसने यस्त्रालेम में प्रवेश किया और मन्दिर में गया। उसने चारों ओर की हर वस्तु को देखा क्योंकि शाम को बहुत देर हो चुकी थी, वह बारहों शिष्यों के साथ बैतनिथ्याह को चला गया।

यीशु ने कहा कि अंजीर का पेड़ मर जाएगा (मत्ती 21:18-19)

- 12 अगले दिन जब वे बैतनिय्याह से निकल रहे थे. उसे बहुत भुख लगी थी।
- ¹³ थोड़ी दूर पर उसे अंजीर का एक हरा भरा पेड़ दिखाई दिया। यह देखने के लिये वह पेड़ के पास पहुँचा कि कहीं उसे उसी पर कुछ मिल जाये। किन्तु जब वह वहाँ पहुँचा तो उसे पत्तों के सिवाय कुछ न मिला क्योंकि अंजीरों की ऋत नहीं थी।
 - 14 तब उसने पेड़ से कहा, "अब आगे से कभी कोई तेरा फल न खाये।" उसके शिष्यों ने यह सना।

यीश् का मन्दिर जाना

(मत्ती 21:12-17; लूका 19:45-48; यूहन्ना 2:13-22)

- ¹⁵ फिर वे यस्त्रालेम को चल पड़े। जब उन्होंने मन्दिर में प्रवेश किया तो यीशु ने उन लोगों को जो मन्दिर में ले बेच कर रहे थे, बाहर निकालना शुरू कर दिया। उसने पैसे का लेन देन करने वालों की चौकियाँ उलट दीं और कब्तर बेचने वालों के तस्त्र पलट दिये।
 - ¹⁶ और उसने मन्दिर में से किसी को कुछ भी ले जाने नहीं दिया।
- ¹⁷ फिर उसने शिक्षा देते हुए उनसे कहा, "क्या शास्त्रों में यह नहीं लिखा है, 'मेरा घर सभी जाति के लोगों के लिये प्रार्थना-गृह कहलायेगा?' किन्तु तुमने उसे 'चोरों का अड्डा' बना दिया है।"
- ¹⁸ जब प्रमुख याजकों और धर्मशाम्नियों ने यह सुना तो वे उसे मारने का कोई रास्ता ढूँढने लगे। क्योंकि भीड़ के सभी लोग उसके उपदेश से चिकत थे। इसलिए वे उससे डरते थे।
 - ¹⁹ फिर जब शाम हुई, तो वे नगर से बाहर निकले।

विश्वास की शक्ति (मत्ती 21:20-22)

- ²⁰ अगले दिन सुबह जब यीशु अपने शिष्यों के साथ जा रहा था तो उन्होंने उस अंजीर के पेड़ को जड़ तक से सखा देखा।
- ²¹ तब पतरस ने याद करते हुए यीशु से कहा, "हे रब्बी, देख! जिस अंजीर के पेड़ को तूने शाप दिया था, वह सूख गया है!"
 - 22 यीशु ने उन्हें उत्तर दिया, "परमेश्वर में विश्वास रखो।
- ²³ मैं तुमसे सत्य कहता हूँ: यदि कोई इस पहाड़ से यह कहे, 'तू उखड़ कर समुद्र में जा गिर' और उसके मन में किसी तरह का कोई संदेह न हो बल्कि विश्वास हो कि जैसा उसने कहा है, वैसा ही हो जायेगा तो उसके लिये वैसा ही होगा।
- ²⁴ इसीलिये मैं तुम्हें बताता हूँ कि तुम प्रार्थना में जो कुछ माँगोगे, विश्वास करो वह तुम्हें मिल गया है, वह तुम्हारा हो गया है।

²⁵ और जब कभी तुम प्रार्थना करते खड़े होते हो तो यदि तुम्हें किसी से कोई शिकायत है तो उसे क्षमा कर दो ताकि स्वर्ग में स्थित तुम्हारा परम पिता तुम्हारे पापों के लिए तुम्हें भी क्षमा कर दे।"

26 *

यीशु के अधिकार पर यह्दी नेताओं को संदेह (मत्ती 21:23-27; लुका 20:1-8)

- ²⁷ फिर वे यस्शलेम लौट आये। यीशु जब मन्दिर में टहल रहा था तो प्रमुख याजक, धर्मशास्त्री और बुजुर्ग यह्दी नेता उसके पास आये।
 - ²⁸ और बोले. "त इन कार्यों को किस अधिकार से करता है? इन्हें करने का अधिकार तझे किसने दिया है?"
- ²⁹ यीशु ने उनसे कहा, ''मैं तुमसे एक प्रश्न पूछता हूँ, यदि मुझे उत्तर दे दो तो मैं तुम्हें बता दूँगा कि मैं यह कार्य किस अधिकार से करता हूँ।
 - ³⁰ जो बपतिस्मा यहन्ना दिया करता था, वह उसे स्वर्ग से प्राप्त हुआ था या मनुष्य से? मुझे उत्तर दो!"
- ³¹ वे यीशु के प्रश्न पर यह कहते हुए आपस में विचार करने लगे, "यदि हम यह कहते हैं, 'यह उसे स्वर्ग से प्राप्त हुआ था,' तो यह कहेगा, 'तो तुम उसका विश्वास क्यों नहीं करते?'
- ³² किन्तु यदि हम यह कहते हैं, 'वह मनुष्य से प्राप्त हुआ था,' तो लोग हम पर ही क्रोध करेंगे।'' (वे लोगों से बहुत डरते थे क्योंकि सभी लोग यह मानते थे कि यहन्ना वास्तव में एक भविष्यवक्ता है।)
 - 33 इसलिये उन्होंने यीशु को उत्तर दिया, "हम नहीं जानते।"

इस पर यीशु ने उनसे कहा, "तो फिर मैं भी तुम्हें नहीं बताऊँगा कि मैं ये कार्य किस अधिकार से करता हूँ।"

12

परमेश्वर का अपने पुत्र को भेजना (मत्ती 21:33-46; लूका 20:9-19)

- 1 यीशु दृष्टान्त कथाओं का सहारा लेते हुए उनसे कहने लगा, "एक व्यक्ति ने अगूरों का एक बगीचा लगाया और उसके चारों तरफ़ दीवार खड़ी कर दी। फिर अंगूर के रस के लिए एक कुण्ड बनाया और फिर उसे कुछ किसानों को किराये पर दे कर, यात्रा पर निकल पड़ा।
- 2 "फिर अंगूर पकने की ऋतु में उसने उन किसानों के पास अपना एक दास भेजा ताकि वह किसानों से बगीचे में जो अंगूर हुए हैं, उनमें से उसका हिस्सा ले आये।
 - ³ किन्तु उन्होंने पकड़ कर उस दास की पिटाई की और खाली हाथों वहाँ से भगा दिया।
 - 4 उसने एक और दास उनके पास भेजा। उन्होंने उसके सिर पर वार करते हुए उसका बुरी तरह अपमान किया।
- ⁵ उसने फिर एक और दास भेजा जिसकी उन्होंने हत्या कर डाली। उसने ऐसे ही और भी अनेक दास भेजे जिनमें से उन्होंने कुछ की पिटाई की और कितनों को मार डाला।
- 6 "अब उसके पास भेजने को अपना प्यारा पुत्र ही बचा था। आखिरकार उसने उसे भी उनके पास यह कहते हुए भेज दिया, 'वे मेरे पुत्र का तो सम्मान करेंगे ही।'
- ⁷ "उन किसानों ने एक दूसरे से कहा, 'यह तो उसका उत्तराधिकारी है। आओ इसे मार डालें। इससे उत्तराधिकार हमारा हो जायेगा।'
 - ⁸ इस तरह उन्होंने उसे पकड़ कर मार डाला और अंगूरों के बगीचे से बाहर फेंक दिया।
- ⁹ "इस पर अंगूर के बगीचे का मालिक क्या करेगा? वह आकर उन किसानों को मार डालेगा और बगीचा दूसरों को दे देगा।

10 क्या तुमने शास्त्र का यह वचन नहीं पढ़ा है:

'वह पत्थर जिसे कारीगरों ने बेकार माना,

वही कोने का पत्थर बन गया।'

¹¹ यह प्रभु ने किया,

जो हमारी दृष्टि में अद्भुत है।' "

भजन संहिता *118:22-23*

^{*} **11:26:** DDD DD DDD DDDDDD DDDDDDD DD DD 26 जोड़ा गया है: "किन्तु यदि तुम दूसरों को क्षमा नहीं करोगे तो तुम्हारा स्वर्ग में स्थित पिता तुम्हारो पापों को भी क्षमा नहीं करेगा।"

12 वे यह समझ गये थे कि उसने जो दृष्टान्त कहा है, उनके विरोध में था। सो वे उसे बंदी बनाने का कोई रास्ता ढूँढने लगे, पर लोगों से वे डरते थे इसलिये उसे छोड़ कर चले गये।

यीश को छलने का प्रयत्र

(मत्ती 22:15-22; लूका 20:20-26)

- ¹³ तब उन्होंने कुछ फरीसियों और हेरोदियों को उसे बातों में फसाने के लिये उसके पास भेजा।
- ¹⁴ वे उसके पास आये और बोले, "गुरू, हम जानते हैं कि तू बहुत ईमानदार है और तू इस बात की तनिक भी परवाह नहीं करता कि दूसरे लोग क्या सोचते हैं। क्योंकि तू मनुष्यों की है सियत या स्तवे पर ध्यान दिये बिना प्रभु के मार्ग की सच्ची शिक्षा देता है। सो बता कैसर को कर देना उचित है या नहीं? हम उसे कर चुकायें या न चुकायें?"
- ¹⁵ यीशु उनकी चाल समझ गया। उसने उनसे कहा, "तुम मुझे क्यों परखते हों? एक दीनार लाओ ताकि मैं उसे देख सकँ।"

¹⁶ सो वे दीनार ले आये। फिर यीशु ने उनसे पूछा, "इस पर किस का चेहरा और नाम अंकित है?" उन्होंने कहा, "कैसर का।"

¹⁷ तब यीशु ने उन्हें बताया, "जो कैसर का है, उसे कैसर को दो और जो परमेश्वर का है, उसे परमेश्वर को दो।" तब वे बहुत चिकत हुए।

सद्कियों की चाल

(मत्ती 22:23-33; लुका 20:27-40)

- ¹⁸ फिर कुछ सदकी, (जो पुनर्जी वन को नहीं मानते) उसके पास आये और उन्होंने उससे पूछा,
- ¹⁹ "हे गुरू, मूसा ने हमारे लिये लिखा है कि यदि किसी का भाई मर जाये और उसकी पद्री के कोई बच्चा न हो तो उसके भाई को चाहिये कि वह उसे ब्याह ले और फिर अपने भाई के वंश को बढ़ाये।
 - ²⁰ एक बार की बात है कि सात भाई थे। सबसे बड़े भाई ने ब्याह किया और बिना कोई बच्चा छोड़े वह मर गया।
- ²¹ फिर दूसरे भाई ने उस स्त्री से विवाह किया, पर वह भी बिना किसी संतान के ही मर गया। तीसरे भाई ने भी वैसा ही किया।
 - 22 सातों में से किसी ने भी कोई बच्चा नहीं छोड़ा। आखिरकार वह स्त्री भी मर गयी।
- ²³ मौत के बाद जब वे लोग फिर जी उठेंगे, तो बता वह स्त्री किस की पद्री होगी? क्योंकि वे सातों ही उसे अपनी पद्री के रूप में रख चुके थे।"
- ²⁴ यीशु ने उनसे कहा, "तुम न तो शाख़ों को जानते हो, और न ही परमेश्वर की शक्ति को। निश्चय ही क्या यही कारण नहीं है जिससे तुम भटक गये हो?
- ²⁵ क्योंकि वे लोग जब मरे हुओं में से जी उठेंगे तो उनके विवाह नहीं होंगे, बल्कि वे स्वर्गद्तों के समान स्वर्ग में होंगे।
- ²⁶ मरे हुओं के जी उठने के विषय में क्या तुमने मूसा की पुस्तक में झाड़ी के बारे में जो लिखा गया है, नहीं पढ़ा? वहाँ परमेश्वर ने मूसा से कहा था, 'मैं इब्राहीम का परमेश्वर हूँ, इसहाक का परमेश्वर हूँ और याकूब का परमेश्वर हूँ।' ^क ²⁷ वह मरे हुओं का नहीं. बल्कि जीवितों का परमेश्वर है। तम लोग बहुत बड़ी भुल में पड़े हो!''

सबसे बड़ा आदेश

(मत्ती 22:34-40; लुका 10:25-28)

- ²⁸ फिर एक यहूदी धर्मशास्त्री आया और उसने उन्हें वाद-विवाद करते सुना। यह देख कर कि यीशु ने उन्हें किस अच्छे ढंग से उत्तर दिया है, उसने यीशु से पूछा, "सबसे अधिक महत्त्वपूर्ण आदेश कौन सा है?"
- ²⁹ यीशु ने उत्तर दिया, "सबसे महत्त्वपूर्ण आदेश यह है: 'हे इस्राएल, सुन! केवल हमारा परमेश्वर ही एकमात्र प्रभु है।
- 30 समूचे मन से, समूचे जीवन से, समूची बुद्धि से और अपनी सारी शक्ति से तुझे प्रभु अपने परमेश्वर से प्रेम करना चाहिये।'ं
- ³¹ दूसरा आदेश यह है: 'अपने पड़ोसी से वैसे ही प्रेम कर जैसे तू अपने आप से करता है।'⊅ इन आदेशों से बड़ा और कोई आदेश नहीं है।"
- ³² इस पर यह्दी धर्मशास्त्री ने उससे कहा, "गुरू, तूने ठीक कहा। तेरा यह कहना ठीक है कि परमेश्वर एक है, उसके अलावा और दूसरा कोई नहीं है।

³³ अपने समूचे मन से, सारी समझ-बूझ से, सारी शक्ति से परमेश्वर को प्रेम करना और अपने समान अपने पड़ोसी से प्यार रखना, सारी बलियों और समर्पित भेटों से जिनका विधान किया गया है, अधिक महत्त्वपूर्ण है।"

³⁴ जब यीशु ने देखा कि उस व्यक्ति ने समझदारी के साथ उत्तर दिया है तो वह उससे बोला, "तू परमेश्वर के राज्य से दूर नहीं है।" इसके बाद किसी और ने उससे कोई और प्रश्न पूछने का साहस नहीं किया।

क्या मसीह दाऊद का पुत्र या दाऊद का प्रभु है? (मत्ती 22:41-46; ल्का 20:41-44)

³⁵ फिर यीश ने मन्दिर में उपदेश देते हुए कहा. "धर्मशास्त्री कैसे कहते हैं कि मसीह दाऊद का पुत्र है?

³⁶ दाऊद ने स्वयं पवित्र आत्मा से प्रेरित होकर कहा था:

'प्रभु परमेश्वर ने मेरे प्रभु (मसीह) से कहा:

मेरी दाहिनी ओर बैठ

जब तक मैं तेरे शत्रुओं को तेरे पैरों तले न कर दँ।'

भजन संहिता 110:1

³⁷ दाऊद स्वयं उसे 'प्रभु' कहता है। फिर मसीह दाऊद का पुत्र कैसे हो सकता है?" एक बड़ी भीड़ प्रसन्नता के साथ उसे सुन रही थी।

धर्मशाम्नियों के विरोध में यीशु की चेतावनी (मत्ती 23:1-36; लुका 20:45-47)

³⁸ अपने उपदेश में उसने कहा, ''धर्मशाम्त्रियों से सावधान रहो। वे अपने लम्बे चोगे पहने हुए इधर उधर घूमना पसंद करते हैं। बाजारों में अपने को नमस्कार करवाना उन्हें भाता है।

³⁹ और आराधनालयों में वे महत्वपूर्ण आसनों पर बैठना चाहते हैं। वे जेवनारों में भी अत्यन्त महत्वपूर्ण स्थान पाने की इच्छा रखते हैं।

40 वे विधवाओं की सम्पति हड़प जाते हैं। दिखावे के लिये वे लम्बी-लम्बी प्रार्थनाएँ बोलते हैं। इन लोगों को कड़े से कड़ा दण्ड मिलेगा।"

सच्चा दान **(**लूका 21:1-4)

41 यीशु दान-पात्र के सामने बैठा हुआ देख रहा था कि लोग दान पात्र में किस तरह धन डाल रहे हैं। बहुत से धनी लोगों ने बहत सा धन डाला।

42 फिर वहाँ एक गरीब विधवा आयी और उसने उसमें दो दमड़ियाँ डाली जो एक पैसे के बराबर भी नहीं थी।

⁴³ फिर उसने अपने चेलों को पास बुलाया और उनसे कहा, "मैं तुमसे सत्य कहता हूँ, धनवानों द्वारा दान-पात्र में डाले गये प्रचुर दान से इस निर्धन विधवा का यह दान कहीं महान है।

⁴⁴ क्योंकि उन्होंने जो कुछ उनके पास फालतु था, उसमें से दान दिया, किन्तु इसने अपनी दीनता में जो कुछ इसके पास था सब कुछ दे डाला। इसके पास इतना सा ही था जो इसके जीवन का सहारा था!"

13

यीशु द्वारा विनाश की भविष्यवाणी (मत्ती 24:1-44; लुका 21:5-33)

- र्ग जब वह मन्दिर से जा रहा था, उसके एक शिष्य ने उससे कहा, "गुरू, देख! ये पत्थर और भवन कितने अनोखे हैं।"
- ² इस पर यीशु ने उनसे कहा, "तू इन विशाल भवनों को देख रहा है? यहाँ एक पत्थर पर दूसरा पत्थर टिका नहीं रहेगा। एक-एक पत्थर ढहा दिया जायेगा।"
- ³ जब वह जैतून के पहाड़ पर मन्दिर के सामने बैठा था तो उससे पतरस, याकूब यूहन्न और अन्द्रियास ने अकेले में पूछा,
 - र्व "हमें बता, यह सब कुछ कब घटेगा? जब ये सब कुछ पूरा होने को होगा तो उस समय कैसे संकेत होंगे?"
 - ⁵ इस पर यीश कहने लगा, "सावधान! कोई तुम्हें छलने न पाये।
 - 6 मेरे नाम से बहुत से लोग आयेंगे और दावा करेंगे 'मैं वही हूँ।' वे बहुतों को छलेंगे।
 - ⁷ जब तुम युद्धों या युद्धों की अफवाहों के बारे में सुनो तो घबराना मत। ऐसा तो होगा ही किन्तु अभी अंत नहीं है।

- 8 एक जाति दूसरी जाति के विरोध में और एक राज्य दूसरे राज्य के विरोध में खड़े होंगे। बहुत से स्थानों पर भूचाल आयेंगे और अकाल पड़ेंगे। वे पीडाओं का आरम्भ ही होगा।
- ⁹ "अपने बारे में सचेत रहो। वे लोग तुम्हें न्यायालयों के हवाले कर देंगे और फिर तुम्हें उनके आराधनालयों में पीटा जाएगा और मेरे कारण तुम्हें शासकों और राजाओं के आगे खड़ा होना होगा ताकि उन्हें कोई प्रमाण मिल सके।
 - ¹⁰ किन्तु यह आवश्यक है कि पहले सब किसी को सुसमाचार सुना दिया जाये।
- 11 और जब कभी वे तुम्हें पकड़ कर तुम पर मुक़्स्मा चलायें तो पहले से ही यह चिन्ता मत करने लगना कि तुम्हें क्या कहना है। उस समय जो कुछ तुम्हें बताया जाये, वही बोलना क्योंकि ये तुम नहीं हो जो बोल रहे हो, बल्कि बोलने वाला तो पवित्र आत्मा है।
- 12 ''भाई, भाई को धोखे से पकड़वा कर मरवा डालेगा। पिता, पुत्र को धोखे से पकड़वायेगा और बाल बच्चे अपने माता-पिता के विरोध में खड़े होकर उन्हें मरवायेंगे।
 - ¹³ मेरे कारण सब लोग तुमसे घृणा करेंगे। किन्तु जो अंत तक धीरज रहेगा, उसका उद्घार होगा।
- ¹⁴ "जब तुम 'भयानक विनाशकारी वस्तुओं को,' जहाँ वे नहीं होनी चाहियें, वहाँ खड़े देखों" (पढ़ने वाला स्वयं समझ ले कि इसका अर्थ क्या है।) "तब जो लोग यहूदिया में हों, उन्हें पहाड़ों पर भाग जाना चाहिये और
 - ¹⁵ जो लोग अपने घर की छत पर हों, वे घर में भीतर जा कर कुछ भी लाने के लिये नीचे न उतरें।
 - ¹⁶ और जो बाहर मैदान में हों, वह पीछे मुड़ कर अपना वस्न तक न लें।
 - ¹⁷ "उन म्नियों के लिये जो गर्भवती होंगी या जिनके दध पीते बच्चे होंगे, वे दिन बहुत भयानक होंगे।
 - ¹⁸ प्रार्थना करो कि यह सब कुछ सर्दियों में न हो।
- ¹⁹ उन दिनों ऐसी विपत्ति आयेगी जैसी जब से परमेश्वर ने इस सृष्टि को रचा है, आज तक न कभी आयी है और न कभी आयेगी।
- ²⁰ और यदि परमेश्वर ने उन दिनों को घटा न दिया होता तो कोई भी नहीं बचता। किन्तु उन चुने हुए व्यक्तियों के कारण जिन्हें उसने चुना है, उसने उस समय को कम किया है।
 - 21 "उन दिनों यदि कोई तुमसे कहे, 'देखो, यह रहा मसीह!' या 'वह रहा मसीह' तो उसका विश्वास मत करना।
- ²² क्योंकि झुठे मसीह और झुठे भविष्यवक्ता दिखाई पड़ने लगेंगे और वे ऐसे ऐसे आध्वर्य चिन्ह दर्शाएगे और अद्भुत काम करेंगे कि हो सके तो चुने हुओं को भी चक्कर में डाल दें।
 - ²³ इसीलिए तुम सावधान रहना। मैंने समय से पहले ही तुम्हें सब कुछ बता दिया है।
 - ²⁴ "उन दिनों यातना के उस काल के बाद.

'सूरज काला पड़ जायेगा,

चाँद से उसकी चाँदनी नहीं छिटकेगी।

²⁵ आकाश से तारे गिरने लगेंगे

और आकाश में महाशक्तियाँ झकझोर दी जायेंगी।'

यशायाह 13:10; 34:4

- ²⁶ "तब लोग मनुष्य के पुत्र को महाशक्ति और महिमा के साथ बादलों में प्रकट होते देखेंगे।
- ²⁷ फिर वह अपने दूतों को भेज कर चारों दिशाओं, पृथ्वी के एक छोर से आकाश के दूसरे छोर तक सब कहीं से अपने चुने हुए लोगों को इकृष्टा करेगा।
- ²⁸ "अंजीर के पेड़ से शिक्षा लो कि जब उसकी टहनियाँ कोमल हो जाती हैं और उस पर कोंपलें फूटने लगती हैं तो तुम जान जाते हो कि ग्रीष्म ऋतु आने को है।
- ²⁹ ऐसे ही जब तुम यह सब कुछ घटित होते देखो तो समझ जाना कि वह समय^{*} निकट आ पहुँचा है, बल्कि ठीक द्रार तक।
 - ³⁰ मैं त्मसे सत्य कहता हूँ कि निश्चित रूप से इन लोगों के जीते जी ही ये सब बातें घटेंगी।
 - ³¹ धरती और आकाश नष्ट हो जायेंगे किन्तु मेरा वचन कभी न टलेगा।
- ³² ''उस दिन या उस घड़ी के बारे में किसी को कुछ पता नहीं, न स्वर्ग में दूतों को और न अभी मनुष्य के पुत्र को, केवल परम पिता परमेश्वर जानता है।
 - ³³ सावधान! जागते रहो! क्योंकि तुम नहीं जानते कि वह समय कब आ जायेगा।

^{* 13:29: 🖂 🖂 🖂 🖂 🖂 🖽} वही परमेश्वर के राज्य के आने का समय हैं।

³⁴ ''वह ऐसे ही है जैसे कोई व्यक्ति किसी यात्रा पर जाते हुए सेवकों के ऊपर अपना घर छोड़ जाये और हर एक को उसका अपना अपना काम दे जाये। तथा चौकीदार को यह आज्ञा दे कि वह जागता रहे।

³⁵ इसलिए तुम भी जागते रहो क्योंकि घर का स्वामी न जाने कब आ जाये। साँझ गये, आधी रात, मुर्गे की बाँग देने के समय या फिर दिन निकले।

³⁶ यदि वह अचानक आ जाये तो ऐसा करो जिससे वह तुम्हें सोते न पाये।

³⁷ जो मैं तमसे कहता हूँ. वहीं सबसे कहता हूँ 'जागते रहो!' "

14

यीश की हत्या का षड्यन्त्र

(मत्ती 26:1-5; ल्का 22:1-2; यूहन्ना 11:45-53)

¹ फ़सह पर्व और बिना खमीर की रोटी का उत्सव^{*} आने से दो दिन पहले की बात है कि प्रमुख याजक और यहूदी धर्मशास्त्री कोई ऐसा रास्ता ढूँढ रहे थे जिससे चालाकी के साथ उसे बंदी बनाया जाये और मार डाला जाये।

² वे कह रहे थे, "किन्तु यह हमें पर्व के दिनों में नहीं करना चाहिये, नहीं तो हो सकता है, लोग कोई फसाद खड़ा करें।"

यीशु पर इत्र उँडेलना

(मत्ती 26:6-13; यहन्ना 12:1-8)

³ जब यीशु बैतनिय्याह में शमौन कोढ़ी के घर भोजन करने बैठा था, तभी एक स्नी सफेद चिकने स्फटिक के एक पात्र में शुद्ध बाल छड़ का इत्र लिये आयी। उसने उस पात्र को तोड़ा और इत्र को यीशु के सिर पर उँडेल दिया।

4 इससे वहाँ कुछ लोग बिगड़ कर आपस में कहने लगे, "इन्न की ऐसी बर्बादी क्यों की गयी है?

⁵ यह इत्र तीन सौ दीनारी से भी अधिक में बेचा जा सकता था। और फिर उस धन को कंगालों में बाँटा जा सकता था।" उन्होंने उसकी कड़ी आलोचना की।

⁶ तब यीश ने कहा, "उसे क्यों तंग करते हो? छोड़ो उसे। उसने तो मेरे लिये एक मनोहर काम किया है।

⁷ क्योंकि कंगाल तो सदा तुम्हारे पास रहेंगे सो तुम जब चाहो उनकी सहायता कर सकते हो, पर मैं तुम्हारे साथ सदा नहीं रहुँगा।

8 इस म्री ने वहीं किया जो वह कर सकती थी। उसने समय से पहले ही गाड़े जाने के लिये मेरे शरीर पर सुगन्ध छिडक कर उसे तैयार किया है।

⁹ मैं तुमसे सत्य कहता हूँ: सारे संसार में जहाँ कहीं भी सुसमाचार का प्रचार-प्रसार किया जायेगा, वहीं इसकी याद में जो कुछ इस ने किया है, उसकी चर्चा होगी।"

यहदा यीशु से शत्रुता ठानता है

(मन्ती 26:14-16; लुका 22:3-6)

¹⁰ तब यह्दा इस्करियोती जो उसके बारह शिष्यों में से एक था, प्रधान याजक के पास यीशु को धोखे से पकड़वाने के लिए गया।

¹¹ वे उस की बात सुनकर बहुत प्रसन्न हुए और उन्होंने उसे धन देने का वचन दिया। इसलिए फिर यहदा यीशु को धोखे से पकड़वाने की ताक में रहने लगा।

फ़सह का भोज

(मत्ती 26:17-25; लूका 22:7-14, 21-23; यूहन्ना 13:21-30)

12 बिना खमीर की रोटी के उत्सव से एक दिन पहले, जब फ़सह (मेमने) की बिल दी जाया करती थी उसके शिष्यों ने उससे पूछा, "तू क्या चाहता है कि हम कहाँ जा कर तेरे खाने के लिये फ़सह भोज की तैयारी करें?"

¹³ तब उसने अपने दो शिष्यों को यह कह कर भेजा, "नगर में जाओ, जहाँ तुम्हें एक व्यक्ति जल का घड़ा लिये मिले, उसके पीछे हो लेना।

¹⁴ फिर जहाँ कहीं भी वह भीतर जाये, उस घर के स्वामी से कहना, 'गुरू ने पूछा है भोजन का मेरा वह कमरा कहाँ है जहाँ मैं अपने शिष्यों के साथ फ़सह का खाना खा सकूँ।'

¹⁵ फिर वह तुम्हें ऊपर का एक बड़ा सजा-सजाया तैयार कमरा दिखायेगा, वहीं हमारे लिये तैयारी करो।"

¹⁶ तब उसके शिष्य वहाँ से नगर को चल दिये जहाँ उन्होंने हर बात वैसी ही पायी जैसी उनसे यीशु ने कही थी। तब उन्होंने फ़सह का खाना तैयार किया है।

¹⁷ दिन ढले अपने बारह शिष्यों के साथ यीश वहाँ पहुँचा।

- ¹⁸ जब वे बैठे खाना खा रहे थे, तब यीशु ने कहा, ''मैं सत्य कहता हूँ: तुम में से एक जो मेरे साथ भोजन कर रहा है, वहीं मुझे धोखे से पकड़वायेगा।"
 - 19 इससे वे दखी हो कर एक दसरे से कहने लगे, "निश्चय ही वह मैं नहीं हूँ!"
 - ²⁰ तब यीश ने उनसे कहा, "वह बारहों में से वही एक है, जो मेरे साथ एक ही थाली में खाता है।
- ²¹ मनुष्य के पुत्र को तो जाना ही है, जैसा कि उसके बारे में लिखा है। पर उस व्यक्ति को धिक्कार है जिसके द्वारा मनुष्य का पुत्र पकड़वाया जाएगा। उस व्यक्ति के लिये कितना अच्छा होता कि वह पैदा ही न हुआ होता।"

प्रभ का भोज

(मत्ती 26:26-30; लूका 22:15-20; 1 कुरिन्यियों 11:23-25)

- ²² जब वे खाना खा ही रहे थे, यीशु ने रोटी ली, धन्यवाद दिया, रोटी को तोड़ा और उसे उनको देते हुए कहा, "लो, यह मेरी देह है।"
 - ²³ फिर उसने कटोरा उठाया, धन्यवाद किया और उसे उन्हें दिया और उन सब ने उसमें से पीया।
 - ²⁴ तब यीशु बोला, ''यह मेरा लह् है जो एक नए वाचा का आरम्भ है। यह बहुतों के लिये बहाया जा रहा है।
- ²⁵ मैं तुमसे सत्य कहता हूँ कि अब मैं उस दिन तक दाखमधु को चख्ँगा नहीं जब तक परमेश्वर के राज्य में नया दाखमधु न पीऊँ।"

²⁶ तब एक गीत गा कर वे जैतून के पहाड़ पर चले गये।

यीश् की भविष्यवाणी — सब शिष्य उसे छोड़ जायेंगे

(मत्ती 26:31-35; लुका 22:31-34; यहन्ना 13:36-38)

²⁷ यीश ने उनसे कहा. "तम सब का विश्वास डिंग जायेगा। क्योंकि लिखा है:

'मैं गड़ेरिये को मासँगा और

भेड़ें तितर-बितर हो जायेंगी।'

जकर्याह 13:7

- ²⁸ किन्तु फिर से जी उठने के बाद मैं तुमसे पहले ही गलील चला जाऊँगा।"
 - ²⁹ तब पतरस बोला, "चाहे सब अपना विश्वास खो बैठें, पर मैं नहीं खोऊँगा।"
- ³⁰ इस पर यीशु ने उससे कहा, ''मैं तुझ से सत्य कहता हूँ, आज इसी रात मुर्गे के दो बार बाँग देने से पहले तू तीन बार मुझे नकार चुकेगा।''
- ³¹ इस पर पतरस ने और भी बल देते हुए कहा, "यदि मुझे तेरे साथ मरना भी पड़े तो भी मैं तुझे कभी नकारूँगा नहीं!" तब बाकी सब शिष्यों ने भी ऐसा ही कहा।

यीश की एकांत प्रार्थना

(मत्ती 26:36-46; लुका 22:39-46)

- ³² फिर वे एक ऐसे स्थान पर आये जिसे गर्तसमने कहा जाता था। वहाँ यीशु ने अपने शिष्यों से कहा, "जब तक मैं प्रार्थना करता हूँ, तम यहीं बैठो।"
 - ³³ और पतरस, याकूब और यूहन्ना को वह अपने साथ ले गया। वह बहुत दुखी और व्याकुल हो रहा था।
 - ³⁴ उसने उनसे कहा, ''मेरा मन दुखी है, जैसे मेरे प्राण निकल जायेंगे। तुम यहीं ठहरो और सावधान रहो।''
- ³⁵ फिर थोड़ा और आगे बड़ने के बाद वह धरती पर झुक कर प्रार्थना करने लगा कि यदि हो सके तो यह घड़ी मुझ पर से टल जाये।
- ³⁶ फिर उसने कहा, "हे परम पिता! तेरे लिये सब कुछ सम्भव है। इस कटोरे[†] को मुझ से दूर कर। फिर जो कुछ भी मैं चाहता हूँ, वह नहीं बल्कि जो त चाहता है, वही कर।"
- ³⁷ फिर वह लौटा तो उसने अपने शिष्यों को सोते देख कर पतरस से कहा, "शमौन, क्या तू सो रहा है? क्या तू एक घड़ी भी जाग नहीं सका?

[†] **14:36:** 0000 0000 0000 00 000000 00 00 00000 00 00 00 00 00 00 00 00 00 00 00 00 00 00

- ³⁸ जागते रहो और प्रार्थना करो ताकि तुम किसी परीक्षा में न पड़ो। आत्मा तो चाहती है किन्तु शरीर निर्बल है।"
- ³⁹ वह फिर चला गया और वैसे ही वचन बोलते हुए उसने प्रार्थना की।
- ⁴⁰ जब वह दुबारा लौटा तो उसने उन्हें फिर सोते पाया। उनकी आँखों में नींद भरी थी। उन्हें सूझ नहीं रहा था कि उसे क्या उत्तर दें।
- ⁴¹ वह तीसरी बार फिर लौट कर आया और उनसे बोला, "क्या तुम अब भी आराम से सो रहे हो? अच्छा, तो सोते रहो। वह घड़ी आ पहुँची है जब मनुष्य का पुत्र धोखे से पकड़वाया जा कर पापियों के हाथों सौंपा जा रहा है।

⁴² खड़े हो जाओ! आओ चलें। देखो, यह आ रहा है, मुझे धोखे से पकड़वाने वाला व्यक्ति।"

यीश् का बंदी बनाया जाना

(मती 26:47-56; ल्का 22:47-53; यूहन्ना 18:3-12)

⁴³ यीशु बोल ही रहा था कि उसके बारह शिष्यों में से एक यहदा वहाँ दिखाई पड़ा। उसके साथ लाठियाँ और तलवारें लिए एक भीड़ थी, जिसे याजकों, धर्मशाम्नियों और बुजुर्ग यहदी नेताओं ने भेजा था।

⁴⁴ धोखे से पकड़वाने वाले ने उन्हें यह संकेत बता रखा था, "जिसे मैं चूँमू वही वह है। उसे हिरासत में ले लेना और पकड़ कर सावधानी से ले जाना।"

⁴⁵ सो जैसे ही यहदा वहाँ आया, उसने यीश के पास जाकर कहा, "रब्बी!" और उसे चूम लिया।

⁴⁶ फिर तूरंत उन्होंने उसे पकड़ कर हिरासत में ले लिया।

⁴⁷ उसके एक शिष्य ने जो उसके पास ही खड़ा था अपनी तलवार खींच ली और महायाजक के एक दास पर चला दी जिससे उसका कान कट गया।

⁴⁸ फिर यीश् ने उनसे कहा, "क्या मैं कोई अपराधी हूँ जिसे पकड़ने तुम लाठी-तलवार ले कर आये हो?

⁴⁹ हर दिन मन्दिर में उपदेश देते हुए मैं तुम्हारे साथ ही था किन्तु तुमने मुझे नहीं पकड़ा। अब यह हुआ ताकि शाष्ट्र का वचन पुरा हो।"

50 फिर उसके सभी शिष्य उसे अकेला छोड़ भाग खड़े हुए।

 51 अपनी वम्न रहित देह पर चादर लपेटे एक नौजवान उसके पीछे आ रहा था। उन्होंने उसे पकड़ना चाहा

⁵² किन्तु वह अपनी चादर छोड़ कर नंगा भाग खड़ा हुआ।

यीश् की पेशी

(मन्ती 26:57-68; लूका 22:54-55, 63-71; यूहन्ना 18:13-14, 19-24)

⁵³ वे यीशु को प्रधान याजक के पास ले गये। फिर सभी प्रमुख याजक, बुजुर्ग यहूदी नेता और धर्मशास्त्री इकटठे हुए।

⁵⁴ पतरस उससे दूर-दूर रहते हुए उसके पीछे-पीछे महायाजक के ऑगन के भीतर तक चला गया। और वहाँ पहरेदारों के साथ बैठकर आग तापने लगा।

⁵⁵ सारी यह्दी महासभा और प्रमुख याजक यीशु को मृत्यु दण्ड देने के लिये उसके विरोध में कोई प्रमाण ढूँढने का यद्र कर रहे थे पर ढूँढ नहीं पाये।

⁵⁶ बहुतों ने उसके विरोध में झुठी गवाहियाँ दी, पर वे गवाहियाँ आपस में विरोधी थीं।

⁵⁷ फिर कुछ लोग खड़े हुए और उसके विरोध में झूठी गवाही देते हुए कहने लगे,

⁵⁸ "हमने इसे यह कहते सुना है, 'मनुष्यों के हाथों बने इस मन्दिर को मैं ध्वस्त कर दूँगा और फिर तीन दिन के भीतर दूसरा बना दूँगा जो हाथों से बना नहीं होगा।' "

⁵⁹ किन्तु इसमें भी उनकी गवाहियाँ एक सी नहीं थीं।

⁶⁰ तब उनके सामने महायाजक ने खड़े होकर यीशु से पूछा, "ये लोग तेरे विरोध में ये क्या गवाहियाँ दे रहे हैं? क्या उत्तर में तुझे कुछ नहीं कहना?"

⁶¹ इस पर यीशु चुप रहा। उसने कोई उत्तर नहीं दिया।

महायाजक ने उससे फिर पूछा, "क्या तू पवित्र परमेश्वर का पुत्र मसीह है?"

62 यीशु बोला, ''मैं हूँ। और तुम मनुष्य के पुत्र को उस परम शक्तिशाली की दाहिनी ओर बैठे और स्वर्ग के बादलों में आते देखोगे।''

63 महायाजक ने अपने वस्न फाड़ते हुए कहा, "हमें और गवाहों की क्या आवश्यकता है?

⁶⁴ तुमने ये अपमानपूर्ण बातें कहते हुए इसे सुना, अब तुम्हारा क्या विचार है?"

उन सब ने उसे अपराधी ठहराते हुए कहा, "इसे मृत्यु दण्ड मिलना चाहिये।"

65 तब कुछ लोग उस पर थ्कते, कुछ उसका मुँह ढकते, कुछ घूँसे मारते और कुछ हँसी उड़ाते कहने लगे, "भविष्यवाणी कर!" और फिर पहरेदारों ने पकड़ कर उसे पीटा। पतरस का यीशु को नकारना

(मत्ती 26:69-75; लुका 22:56-62; यहन्ना 18:15-18, 25-27)

⁶⁶ पतरस अभी नीचे आँगन ही में बैठा था कि महायाजक की एक दासी आई।

⁶⁷ जब उसने पतरस को वहाँ आग तापते देखा तो बड़े ध्यान से उसे पहचान कर बोली, "तू भी तो उस यीशु नासरी के ही साथ था।"

⁶⁸ किन्तु पतरस मुकर गया और कहने लगा, ''मैं नहीं जानता या मेरी समझ में नहीं आ रहा है कि तू क्या कह रही है।'' यह कहते हुए वह ड्योढ़ी तक चला गया, और मुर्गे ने बाँग दी।‡

⁶⁹ उस दासी ने जब उसे दुबारा देखा तो वहाँ खड़े लोगों से फिर कहने लगी, "यह व्यक्ति भी उन ही में से एक है।"

⁷⁰ पतरस फिर मुकर गया।

फिर थोड़ी देर बाद वहाँ खड़े लोगों ने पतरस से कहा, "निश्चय ही तू उनमें से एक है क्योंकि तू भी गलील का है।" ⁷¹ तब पतरस अपने को धिक्कारने और कसमें खाने लगा, "जिसके बारे में तुम बात कर रहे हो, उस व्यक्ति को मैं नहीं जानता।"

⁷² तत्काल, मुर्गे ने दूसरी बार बाँग दी। पतरस को उसी समय वे शब्द याद हो आये जो उससे यीशु ने कहे थे: "इससे पहले कि मुर्गा दो बार बाँग दे, तू मुझे तीन बार नकारेगा।" तब पतरस जैसे टूट गया। वह फूट-फूट कर रोने लगा।

15

यीश् पिलातुस के सामने पेश

(मत्ती 27:1-2; 11-14; लूका 23:1-5; यूहन्ना 18:28-38)

- ¹ जैसे ही सुबह हुई महायाजकों, धर्मशाम्नियों, बुजुर्ग यहूदी नेताओं और समूची यहूदी महासभा ने एक योजना बनायी। वे यीशु को बँधवा कर ले गये और उसे राज्यपाल पिलातुस को सौंप दिया।
 - 2 पिलातुस ने उससे पूछा, "क्या तू यहदियों का राजा है?"

यीश ने उत्तर दिया, "ऐसा ही है। त स्वयं कह रहा है।"

- ³ फिर प्रमुख याजकों ने उस पर बहुत से दोष लगाये।
- ⁴ पिलातस ने उससे फिर पछा. ''क्या तझे उत्तर नहीं देना है? देख वे कितनी बातों का दोष तझ पर लगा रहे हैं।''
- 5 किन्तु यीशु ने अब भी कोई उत्तर नहीं दिया। इस पर पिलातुस को बहुत अचरज हुआ।

पिलातुस यीश को छोड़ने में विफल

(मत्ती 27:15-31; लुका 23:13-25; यहन्ना 18:39-19:16)

- 6 फसह पर्व के अवसर पर पिलातुस किसी भी एक बंदी को, जिसे लोग चाहते थे उनके लिये छोड़ दिया करता था।
- ⁷ बरअब्बा नाम का एक बंदी उन बलवाइयों के साथ जेल में था जिन्होंने दंगे में हत्या की थी।
- ⁸ लोग आये और पिलातुस से कहने लगे कि वह जैसा सदा से उनके लिए करता आया है, वैसा ही करे।
- ⁹ पिलातुस ने उनसे पूछा, "क्या तुम चाहते हो कि मैं तुम्हारे लिये यह्दियों के राजा को छोड़ दूँ?"
- 10 पिलातुस ने यह इसलिए कहा कि वह जानता था कि प्रमुख याजकों ने ईर्षा-द्रेष के कारण ही उसे पकड़वाया है।
- 11 किन्तु प्रमुख याजकों ने भीड़ को उकसाया कि वह उसके बजाय उनके लिये बरअब्बा को ही छोड़े।
- ¹² किन्तु पिलातुस ने उनसे बातचीत करके फिर पूछा, "जिसे तुम यह्दियों का राजा कहते हो, उसका मैं क्या करूँ बताओ तुम क्या चाहते हो?"
 - ¹³ उत्तर में ये चिल्लाये, "उसे क्रूस पर चड़ा दो!"
 - 14 तब पिलातुस ने उनसे पूछा, "क्यों, उसने ऐसा क्या अपराध किया है?"
 - पर उन्होंने और अधिक चिल्ला कर कहा, "उसे क्रूस पर चढ़ा दो।"
- ¹⁵ पिलातुस भीड़ को खुश करना चाहता था इसलिये उसने उनके लिए बरअब्बा को छोड़ दिया और यीशु को कोड़े लगवा कर कस पर चढ़ाने के लिए सौंप दिया।
 - 16 फिर सिपाही उसे रोम के राज्यपाल निवास में ले गये। उन्होंने सिपाहियों की पूरी पलटन को बुला लिया।
 - ¹⁷ फिर उन्होंने यीशु को बैंजनी रंग का वस्न पहनाया और काँटों का एक ताज बना कर उसके सिर पर रख दिया।
 - ¹⁸ फिर उसे सलामी देने लगे: "यह्दियों के राजा का स्वागत है!"
- ¹⁹ वे उसके सिर पर सरकंडे मारते जा रहे थे। वे उस पर थूक रहे थे। और घुटनों के बल झुक कर वे उसके आगे नमन करते जाते थे।

²⁰ इस तरह जब वे उसकी खिल्ली उड़ा चुके तो उन्होंने उसका बैंजनी वस्न उतारा और उसे उसके अपने कपड़े पहना दिये। और फिर उसे क्रस पर चढ़ाने, बाहर ले गये।

यीशु का क्रूस पर चढ़ाया जाना

(मत्ती 27:32-44; लुका 23:26-39; यहन्ना 19:17-19)

- ²¹ उन्हें कुरैन का रहने वाला शिमौन नाम का एक व्यक्ति, रास्ते में मिला। वह गाँव से आ रहा था। वह सिकन्दर और स्फ़स का पिता था। सिपाहियों ने उस पर दबाव डाला कि वह यीश का क्रस उठा कर चले।
 - ²² फिर वे यीश् को गुलगुता (जिसका अर्थ है "खोपड़ी-स्थान") नामक स्थान पर ले गये।
 - ²³ तब उन्होंने उसे लोहबान मिला हुआ दाखरस पीने को दिया। किन्तु उसने उसे नहीं लिया।
- ²⁴ फिर उसे क्रूस पर चढ़ा दिया गया। उसके वष्न उन्होंने बाँट लिये और यह देखने के लिए कि कौन क्या ले, उन्होंने पासे फेंके।
 - ²⁵ दिन के नौ बजे थे, जब उन्होंने उसे कूस पर चढ़ाया।
 - ²⁶ उसके विस्दु एक लिखित अभियोग पत्र उस पर अंकित था: "यहदियों का राजा।"
 - ²⁷ उसके साथ दो डाकू भी कूस पर चढ़ाये गये। एक उसके दाहिनी ओर और दूसरा बाँई ओर।

28 *****

- ²⁹ उसके पास से निकलते हुए लोग उसका अपमान कर रहे थे। अपना सिर नचा-नचा कर वे कहते, "ओर, वाह! तू वहीं है जो मन्दिर को ध्वस्त कर तीन दिन में फिर बनाने वाला था।
 - 30 अब क्रूस पर से नीचे उतर और अपने आप को तो बचा ले!"
- ³¹ इसी तरह प्रमुख याजकों और धर्मशाम्नियों ने भी यीशु की खिल्ली उड़ाई। वे आपस में कहने लगे, "यह औरों का उद्घार करता था, पर स्वयं अपने को नहीं बचा सकता है।
- ³² अब इस 'मसीह' और 'इस्राएल के राजा को' कूस पर से नीचे तो उतरने दे ताकि हम यह देख कर उसमें किवास कर सकें।" उन दोनों ने भी, जो उसके साथ कूस पर चढ़ाये गये थे, उसका अपमान किया।

यीश की मृत्य

(मत्ती 27:45-56; लूका 23:44-49; यूहन्ना 19:28-30)

- ³³ फिर समूची धरती पर दोपहर तक अंधकार छाया रहा।
- ³⁴ दिन के तीन बजे ऊँचे स्वर में पुकारते हुए यीशु ने कहा, "इलोई, इलोई, लमा शबकतनी।" अर्थात, "मेरे परमेश्वर, मेरे परमेश्वर, तूने मुझे क्यों भुला दिया?"[¢]
 - ³⁵ जो पास में खड़े थे, उनमें से कुछ ने जब यह सुना तो वे बोले, "सुनो! यह एलिय्याह को पुकार रहा है।"
- ³⁶ तब एक व्यक्ति दौड़ कर सिरके में डुबोया हुआ स्पंज एक छड़ी पर टाँग कर लाया और उसे यीशु को पीने के लिए दिया और कहा, ''ठहरो, देखते हैं कि इसे नीचे उतारने के लिए एलिय्याह आता है कि नहीं।''
 - ³⁷ फिर यीशु ने ऊँचे स्वर में पुकारा और प्राण त्याग दिये।
 - ³⁸ तभी मन्दिर का पट ऊपर से नीचे तक फट कर दो टुकड़े हो गया।
- ³⁹ सेना के एक अधिकारी ने जो यीशु के सामने खड़ा था, उसे पुकारते हुए सुना और देखा कि उसने प्राण कैसे त्यागे। उसने कहा, "यह व्यक्ति वास्तव में परमेश्वर का पुत्र था!"
- ⁴⁰ कुछ म्नियाँ वहाँ दूर से खड़ी देख रही थीं जिनमें मरियम मग्दलीनी, छोटे याकूब और योसेस की माता मरियम और सलौमी थीं।
- 41 जब यीशु गलील में था तो ये म्नियाँ उसकी अनुयायी थीं और उसकी सेवा करती थी। वहीं और भी बहुत सी म्नियाँ थीं जो उसके साथ यस्त्रालेम तक आयी थीं।

यीशु का दफ़नाया जाना

(मनी 27:57-61; लुका 23:50-56; यूहन्ना 19:38-42)

- ⁴² शाम हो चुकी थी और क्योंकि सब्त के पहले का, वह तैयारी का दिन था
- ⁴³ इसलिये अरिमतिया का यूसुफ आया। वह यहूदी महासभा का सम्मानित सदस्य था और परमेश्वर के राज्य के आने की बाट जोहता था। साहस के साथ वह पिलातुस के पास गया और उससे यीशु का शव माँगा।

- ⁴⁴ पिलातुस को बड़ा अचरज हुआ कि वह इतनी जल्दी कैसे मर गया। उसने सेना के अधिकारी को बुलाया और उससे पूछा क्या उसको मरे काफी देर हो चुकी है?
 - ⁴⁵ फिर जब उसने सेनानायक से ब्यौरा सुन लिया तो यूसुफ को शव दे दिया।
- ⁴⁶ फिर यूस्फ ने सन के उत्तम रेशमों का बना थोड़ा कपड़ा खरीदा, यीशु को क्रूस पर से नीचे उतारा, उसके शव को उस वम्न में लपेटा और उसे एक कब्र में रख दिया जिसे शिला को काट कर बनाया गया था। और फिर कब्र के मुँह पर एक बड़ा सा पत्थर लुढ़का कर टिका दिया।
 - ⁴⁷ मरियम मगदलीनी और योसेस की माँ मरियम देख रही थीं कि यीश को कहाँ रखा गया है।

16

यीशु का फिर से जी उठना

(मत्ती 28:1-8; ल्का 24:1-12; यूहन्ना 20:1-10)

- ¹ सब्त का दिन बीत जाने पर मरियम मगदलीनी, सलौमी और याकूब की माँ मरियम ने यीशु के शव का अभिषेक कर पाने के लिये स्गन्ध-सामग्री मोल ली।
 - 2 सप्ताह के पहले दिन बड़ी सुबह सूरज निकलते ही वे कब्र पर गयीं।
 - ³ वे आपस में कह रही थीं, "हमारे लिये कब्र के द्वार पर से पत्थर को कौन सरकाएगा?"
 - ⁴ फिर जब उन्होंने ऑख उठाई तो देखा कि वह बहुत बड़ा पत्थर वहाँ से हटा हुआ है।
- ⁵ फिर जब वे कब्र के भीतर गयीं तो उन्होंने देखा कि श्वेत वस्न पहने हुए एक युवक दाहिनी ओर बैठा है। वे सहम गयीं।
- ^{ं 6} फिर युवक ने उनसे कहा, ''डरो मत, तुम जिस यीशु नासरी को ढूँढ रही हो, जिसे क्रूस पर चढ़ाया गया था, वह जी उठा है! वह यहाँ नहीं है। इस स्थान को देखो जहाँ उन्होंने उसे रखा था।
- ⁷ अब तुम जाओ और उसके शिष्यों तथा पतरस से कहो कि वह तुम से पहले ही गलील जा रहा है जैसा कि उसने तुमसे कहा था, वह तुम्हें नहीं मिलेगा।"
- ⁸ तब भय और अचरज में डूबी वे कब्र से बाहर निकल कर भाग गयीं। उन्होंने किसी को कुछ नहीं बताया क्योंकि वे बहत घबराई हुई थीं। *

कुछ अनुयायियों को यीशु का दर्शन

(मत्ती 28:9-10; यूहन्ना 20:11-18; ल्का 24:13-35)

- ⁹ सप्ताह के पहले दिन प्रभात में जी उठने के बाद वह सबसे पहले मरियम मगदलीनी के सामने प्रकट हुआ जिसे उसने सात दृष्टात्माओं से छटकारा दिलाया था।
 - ¹⁰ उसने यीशु के साथियों को, जो शोक में डुबे, विलाप कर रहे थे, जाकर बताया।
 - 11 जब उन्होंने सुना कि यीशु जीवित है और उसने उसे देखा है तो उन्होंने विश्वास नहीं किया।
 - 12 इसके बाद उनमें से दो के सामने जब वे खेतों को जाते हुए मार्ग में थे, वह एक दूसरे रूप में प्रकट हुआ।
 - 13 उन्होंने लौट कर औरों को भी इसकी सूचना दी पर उन्होंने भी उनका विश्वास नहीं किया।

शिष्यों से यीशु की बातचीत

(मत्ती 28:16-20; लूका 24:36-49; यूहन्ना 20:19-23; प्रेरितों के काम 1:6-8)

- ¹⁴ बाद में, जब उसके ग्यारहों शिष्य भोजन कर रहे थे, वह उनके सामने प्रकट हुआ और उसने उन्हें उनके अविश्वास और मन की जड़ता के लिए डाँटा फटकारा क्योंकि इन्होंने उनका विश्वास ही नहीं किया था जिन्होंने जी उठने के बाद उसे देखा था।
 - ¹⁵ फिर उसने उनसे कहा, "जाओ और सारी दुनिया के लोगों को सुसमाचार का उपदेश दो।
- ¹⁶ जो कोई विश्वास करता है और बपतिस्मा लेता है, उसका उद्धार होगा और जो अविश्वासी है, वह दोषी ठहराया जायेगा।
- 17 जो मुझमें विश्वास करेंगे, उनमें ये चिह्न होंगे: वे मेरे नाम पर दुष्टात्माओं को बाहर निकाल सकेंगे, वे नयी-नयी भाषा बोलेंगे.

¹⁸ वे अपने हाथों से साँप पकड़ लेंगे और वे यदि विष भी पी जायें तो उनको हानि नहीं होगी, वे रोगियों पर अपने हाथ रखेंगे और वे चंगे हो जायेंगे।"

यीशु की स्वर्ग को वापसी (लुका 24:50-53; प्रेरितों के काम 1:9-11)

19 इस प्रकार जब प्रभु यीशु उनसे बात कर चुका तो उसे स्वर्ग पर उठा लिया गया। वह परमेश्वर के दाहिने बैठ गया। 20 उसके शिष्यों ने बाहर जा कर सब कहीं उपदेश दिया, उनके साथ प्रभु काम कर रहा था। प्रभु ने वचन को आश्चर्यकर्म की शक्ति से युक्त करके सत्य सिद्ध किया।

लूका

लुका का यीश के जीवन के बारे में लिखना

- 1 बहुत से लोगों ने हमारे बीच घटी बातों का ब्यौरा लिखने का प्रयत्न किया।
- ² वे ही बातें हमें उन लोगों द्वारा बतायी गयीं, जिन्होंने उन्हें प्रारम्भ से ही घटते देखा था और जो सुसमाचार के प्रचारक रहे थे।
- ³ हे मान्यवर थियुफिलुस! क्योंकि मैंने प्रारम्भ से ही सब कुछ का बड़ी सावधानी से अध्ययन किया है इसलिए मुझे यह उचित जान पड़ा कि मैं भी तुम्हारे लिये इसका एक क्रमानुसार विवरण लिखूँ।
 - 4 जिससे तुम उन बातों की निश्चिंतता को जान लो जो तुम्हें सिखाई गयी हैं।

जकरयाह और इलीशिबा

- ⁵ उन दिनों जब यहदिया पर हेरोदेस का राज था वहाँ जकरयाह नाम का एक यहदी याजक था जो उपासकों के अबिय्याह समुदाय^{*} का था। उसकी पृत्री का नाम इलीशिबा और वह हास्न के परिवार से थी।
 - 6 वे दोनों ही धर्मी थे। वे बिना किसी दोष के प्रभु के सभी आदेशों और नियमों का पालन करते थे।
 - ⁷ किन्तु उनके कोई संतान नहीं थी, क्योंकि इलीशिबा बॉझ थी और वे दोनों ही बहुत बूढ़े हो गए थे।
- ⁸ जब जकरयाह के समुदाय के मन्दिर में याजक के काम की बारी थी, और वह परमेश्वर के सामने उपासना के लिये उपस्थित था।
- ⁹ तो याजकों में चली आ रही परम्परा के अनुसार पर्ची डालकर उसे चुना गया कि वह प्रभु के मन्दिर में जाकर धूप जलाये।
 - ¹⁰ जब धूप जलाने का समय आया तो बाहर इकट्टे हुए लोग प्रार्थना कर रहे थे।
 - ¹¹ उसी समय जकरयाह के सामने प्रभु का एक दत प्रकट हुआ। वह धूप की वेदी के दाहिनी ओर खड़ा था।
 - ¹² जब जकरयाह ने उस द्त को देखा तो वह घबरा गया और भय ने जैसे उसे जकड़ लिया हो।
- ¹³ फिर प्रभु के दूत ने उससे कहा, "जकरयाह डर मत, तेरी प्रार्थना सुन ली गयी है। इसलिये तेरी पद्री इलीशिबा एक पुत्र को जन्म देगी, तू उसका नाम यूहन्ना रखना।
 - ¹⁴ वह तुम्हें तो आनन्द और प्रसन्नता देगा ही, साथ ही उसके जन्म से और भी बहुत से लोग प्रसन्न होंगे।
- ¹⁵ क्योंकि वह प्रभु की दृष्टि में महान होगा। वह कभी भी किसी दाखरस या किसी भी मदिरा का सेवन नहीं करेगा। अपने जन्म काल से ही वह पवित्र आत्मा से परिपूर्ण होगा।
 - 16 "वह इस्राएल के बहुत से लोगों को उनके प्रभु परमेश्वर की ओर लौटने को प्रेरित करेगा।
- ¹⁷ वह एलिय्याह की शक्ति और आत्मा में स्थित हो प्रभु के आगे आगे चलेगा। वह पिताओं का हृदय उनकी संतानों की ओर वापस मोड़ देगा और वह आज्ञा ना मानने वालों को ऐसे विचारों की ओर प्रेरित करेगा जिससे वे धर्मियों के जैसे विचार रखें। यह सब, वह लोगों को प्रभु की खातिर तैयार करने के लिए करेगा।"
- ¹⁸ तब जकरयाह ने प्रभु के दूत से कहा, "मैं यह कैसे जानूँ कि यह सच है? क्योंकि मैं एक बूढ़ा आदमी हूँ और मेरी पत्री भी बढ़ी हो गई है।"
- ¹⁹ तब प्रभ्र[े] के दूत ने उत्तर देते हुए उससे कहा, ''मैं जिब्राईल हूँ। मैं वह हूँ जो परमेश्वर के सामने खड़ा रहता हूँ। मुझे तझ से बात करने और इस ससमाचार को बताने को भेजा गया है।
- ²⁰ किन्तु देख! क्योंकि तूने मेरे शब्दों पर, जो निश्चित समय आने पर सत्य सिद्ध होंगे, विश्वास नहीं किया, इसलिये तु गूँगा हो जायेगा और उस दिन तक नहीं बोल पायेगा जब तक यह पुरा न हो ले।"
- ²¹ उधर बाहर लोग जकरयाह की प्रतीक्षा कर रहे थे। उन्हें अचरज हो रहा था कि वह इतनी देर मन्दिर में क्यों स्का हआ है।
- ²² फिर जब वह बाहर आया तो उनसे बोल नहीं पा रहा था। उन्हें लगा जैसे मन्दिर के भीतर उसे कोई दर्शन हुआ है। वह गूँगा हो गया था और केवल संकेत कर रहा था।
 - ²³ और फिर ऐसा हुआ कि जब उसका उपासना का समय पूरा हो गया तो वह वापस अपने घर लौट गया।
 - ²⁴ थोड़े दिनों बाद उसकी पत्नी इलीशिबा गर्भवती हुई। पाँच महीने तक वह सबसे अलग थलग रही। उसने कहा,

²⁵ "अब अन्त में जाकर इस प्रकार प्रभु ने मेरी सहायता की है। लोगों के बीच मेरी लाज रखने को उसने मेरी सुधि ली।"

कुँवारी मरियम

- ²⁶⁻²⁷ इलीशिबा को जब छठा महीना चल रहा था, गलील के एक नगर नासरत में परमेश्वर द्वारा स्वर्गदूत जिब्राईल को एक कुँवारी के पास भेजा गया जिसकी यूसुफ नाम के एक व्यक्ति से सगाई हो चुकी थी। वह दाऊद का वंशज था। और उस कँवारी का नाम मरियम था।
 - ²⁸ जिब्राईल उसके पास आया और बोला, "तुझ पर अनुग्रह हुआ है, तेरी जय हो। प्रभु तेरे साथ है।"
 - ²⁹ यह वचन सुन कर वह बहुत घबरा गयी, वह सोच में पड़ गयी कि इस अभिवादन का अर्थ क्या हो सकता है?
 - ³⁰ तब स्वर्गदत ने उससे कहा, "मरियम, डर मत, तुझ से परमेश्वर प्रसन्न है।
 - 31 सून! तु गर्भवती होगी और एक पुत्र को जन्म देगी और तु उसका नाम यीश रखेगी।
- ³² वह महान होगा और वह परमप्रधान का पुत्र कहलायेगा। और प्रभु परमेश्वर उसे उसके पिता दाऊद का सिंहासन प्रदान करेगा।
 - ³³ वह अनन्त काल तक याकूब के घराने पर राज करेगा तथा उसके राज्य का अंत कभी नहीं होगा।"
 - ³⁴ इस पर मरियम ने स्वर्गदत से कहा, "यह सत्य कैसे हो सकता है? क्योंकि मैं तो अभी कुँवारी हूँ!"
- ³⁵ उत्तर में स्वर्गदूत ने उससे कहा, ''तेरे पास पवित्र आत्मा आयेगा और परमप्रधान की शक्ति तुझे अपनी छाया में ले लेगी। इस प्रकार वह जन्म लेने वाला पवित्र बालक परमेश्वर का पुत्र कहलायेगा।
- ³⁶ और यह भी सुन कि तेरे ही कुनबे की इलीशिबा के गर्भ में भी बुढापे में एक पुत्र है और उसके गर्भ का यह छठा महीना है। लोग कहते थे कि वह बाँझ है।
 - ³⁷ किन्तु परमेश्वर के लिए कुछ भी असम्भव नहीं।"
- ³⁸ मरियम ने कहा, ''मैं प्रभु की दासी हूँ। जैसा त्ने मेरे लिये कहा है, वैसा ही हो!'' और तब वह स्वर्गदूत उसके पास से चला गया।

जकरयाह और इलीशिबा के पास मरियम का जाना

- ³⁹ उन्हीं दिनों मरियम तैयार होकर तुरन्त यहूदिया के पहाड़ी प्रदेश में स्थित एक नगर को चल दी।
- ⁴⁰ फिर वह जकरयाह के घर पहुँची और उसने इलीशिबा को अभिवादन किया।
- 41 हुआ यह कि जब इलीशिबा ने मरियम का अभिवादन सुना तो जो बच्चा उसके पेट में था, उछल पड़ा और इलीशिबा पवित्र आत्मा से अभिभृत हो उठी।
- 42 ऊँची आवाज में पुकारते हुए वह बोली, "त् सभी ब्रियों में सबसे अधिक भाग्यशाली है और जिस बच्चे को त् जन्म देगी, वह धन्य है।
 - ⁴³ किन्तु यह इतनी बड़ी बात मेरे साथ क्यों घटी कि मेरे प्रभु की माँ मेरे पास आयी!
 - 44 क्योंकि तेरे अभिवादन का शब्द जैसे ही मेरे कानों में पहुँचा, मेरे पेट में बच्चा खुशी से उछल पड़ा।
 - 45 तु धन्य है. जिसने यह विश्वास किया कि प्रभ ने जो कुछ कहा है वह हो कर रहेगा।"

मरियम द्वारा परमेश्वर की स्तुति ⁴⁶ तब मरियम ने कहा.

47 "मेरी आत्मा प्रभु की स्तुति करती है;

मेरी आत्मा मेरे रखवाले परमेश्वर में आनन्दित है।

48 उसने अपनी दीन दासी की सुधि ली,

हाँ आज के बाद

सभी मुझे धन्य कहेंगे।

⁴⁹ क्योंकि उस शक्तिशाली ने मेरे लिये महान कार्य किये।

उसका नाम पवित्र है।

⁵⁰ जो उससे डरते हैं वह उन पर पीढ़ी दर पीढ़ी दया करता है।

⁵¹ उसने अपने हाथों की शक्ति दिखाई।

उसने अहंकारी लोगों को उनके अभिमानपूर्ण विचारों के साथ तितर-बितर कर दिया।

⁵² उसने सम्राटों को उनके सिंहासनों से नीचे उतार दिया।

और उसने विनम्र लोगों को ऊँचा उठाया।

⁵³ उसने भूखे लोगों को अच्छी वस्तुओं से भरपूर कर दिया,

और धनी लोगों को खाली हाथों लौटा दिया।

54 वह अपने दास् इस्राएल की सहायता करने आया

हमारे पुरखों को दिये वचन के अनुसार

55 उसे इब्राहीम और उसके वंशजों पर सदा सदा दया दिखाने की याद रही।"

⁵⁶ मरियम लगभग तीन महीने तक इलीशिबा के साथ ठहरी और फिर अपने घर लौट आयी। यहन्ना का जन्म

⁵⁷ फिर इलीशिबा का बच्चे को जन्म देने का समय आया और उसके घर एक पुत्र पैदा हुआ।

⁵⁸ जब उसके पड़ोसियों और उसके परिवार के लोगों ने सुना कि प्रभु ने उस पर दया दर्शायी है तो सबने उसके साथ मिल कर हर्ष मनाया।

⁵⁹ और फिर ऐसा हुआ कि आठवें दिन बालक का ख़तना करने के लिए लोग वहाँ आये। वे उसके पिता के नाम के अनुसार उसका नाम जकरयाह रखने जा रहे थे,

. ⁶⁰ तभी उसकी माँ बोल उठी, "नहीं, इसका नाम तो यहन्ना रखा जाना है।"

⁶¹ तब वे उससे बोले, "तुम्हारे किसी भी सम्बन्धी का यह नाम नहीं है।"

62 और फिर उन्होंने संकेतों में उसके पिता से पूछा कि वह उसे क्या नाम देना चाहता है?

⁶³ इस पर जकरयाह ने उनसे लिखने के लिये एक तख्ती माँगी और लिखा, "इसका नाम है यूहन्ना।" इस पर वे सब अचरज में पड गये।

64 तभी तत्काल उसका मुँह खुल गया और उसकी वाणी फूट पड़ी। वह बोलने लगा और परमेश्वर की स्तुति करने लगा।

⁶⁵ इससे सभी पड़ोसी डर गये और यहदिया के सारे पहाड़ी क्षेत्र में लोगों में इन सब बातों की चर्चा होने लगी।

⁶⁶ जिस किसी ने भी यह बात सुनी, अंचरज में पड़कर कहने लगा, "यह बालक क्या बनेगा?" क्योंकि प्रभु का हाथ उस पर है।

जकरयाह की स्तुति

67 तब उसका पिता जकरयाह पवित्र आत्मा से अभिभृत हो उठा और उसने भविष्यवाणी की:

⁶⁸ "इस्राएल के प्रभु परमेश्वर की जय हो

क्योंकि वह अपने लोगों की सहायता के लिए आया और उन्हें स्वतन्त्र कराया।

⁶⁹ उसने हमारे लिये अपने सेवक

दाऊंद के परिवार से एक रक्षक प्रदान किया।

⁷⁰ जैसा कि उसने बहुत पहले अपने पवित्र

भविष्यवक्ताओं के द्वारा वचन दिया था।

71 उसने हमें हमारे शब्रुओं से और उन सब के हाथों से, जो हमें घृणा करते थे, हमारे छुटकारे का वचन दिया था।

⁷² हमारे पुरखों पर दया दिखाने का

अपने पवित्र वचन को याद रखने का।

73 उसका वचन था एक वह शपथ जो हमारे पूर्वज इब्राहीम के साथ ली गयी थी

74 कि हमारे शब्रुओं के हाथों से हमारा छुटकारा हो

और बिना किसी डर के प्रभु की सेवा करने की अनुमति मिले।

⁷⁵ और अपने जीवन भर हर दिन उसके सामने हम पवित्र और धर्मी रह सकें।

⁷⁶ ''हे बालक, अब तू परमप्रधान का नबी कहलायेगा,

क्योंकि तू प्रभु के आगे-आगे चल कर उसके लिए राह तैयार करेगा।

77 और उसके लोगों से कहेगा कि उनके पापों की क्षमा द्वारा उनका उद्घार होगा।

⁷⁸ ''हमारे परमेश्वर के कोमल अनुग्रह से

एक नये दिन का प्रभात हम पर ऊपर से उतरेगा।

⁷⁹ उन पर चमकने के लिये जो मौत की गहन छाया में जी रहे हैं

ताकि हमारे चरणों को शांति के मार्ग की दिशा मिले।"

⁸⁰ इस प्रकार वह बालक बढ़ने लगा और उसकी आत्मा दृढ़ से दृढ़तर होने लगी। वह जनता में प्रकट होने से पहले तक निर्जन स्थानों में रहा।

2

यीशु का जन्म (मत्ती 1:18-25)

- 1 उन्हीं दिनों औगुस्तुस कैसर की ओर से एक आज्ञा निकाली कि सारे रोमी जगत की जनगणना की जाये।
- 2 यह पहली जनगणना थी। यह उन दिनों हुई थी जब सीरिया का राज्यपाल क्विरिनियस था।
- ³ सो गणना के लिए हर कोई अपने अपने नगर गया।
- ⁴ यूसुफ भी, क्योंकि वह दाऊद के परिवार एवं वंश से था, इसलिये वह भी गलील के नासरत नगर से यह्दिया में दाऊद के नगर बैतलहम को गया।
 - 5 वह वहाँ अपनी मँगेतर मरियम के साथ, (जो गर्भवती भी थी,) अपना नाम लिखवाने गया था।
 - ⁶ ऐसा हुआ कि अभी जब वे वहीं थे, मरियम का बच्चा जनने का समय आ गया।
- ⁷ और उसने अपने पहले पुत्र को जन्म दिया। क्योंकि वहाँ सराय के भीतर उन लोगों के लिये कोई स्थान नहीं मिल पाया था इसलिए उसने उसे कपड़ों में लपेट कर चरनी में लिटा दिया।

यीश के जन्म की सचना

- ⁸ तभी वहाँ उस क्षेत्र में बाहर खेतों में कछ गड़ रिये थे जो रात के समय अपने रेवड़ों की रखवाली कर रहे थे।
- ⁹ उसी समय प्रभु का एक स्वर्गदूत उनके सामने प्रकट हुआ और उनके चारों ओर प्रभु का तेज प्रकाशित हो उठा। वे सहम गए।
- ¹⁰ तब स्वर्गदूत ने उनसे कहा, "डरो मत, मैं तुम्हारे लिये अच्छा समाचार लाया हूँ, जिससे सभी लोगों को महान आनन्द होगा।
 - 11 क्योंकि आज दाऊद के नगर में तुम्हारे उद्घारकर्ता प्रभु मसीह का जन्म हुआ है।
 - 12 तुम्हें उसे पहचान ने का चिन्ह होगा कि तुम एक बालक को कपड़ों में लिपटा, चरनी में लेटा पाओगे।"
- ¹³ उसी समय अचानक उस स्वर्गद्त के साथ बहुत से और स्वर्गद्त वहाँ उपस्थित हुए। वे यह कहते हुए प्रभु की स्तुति कर रहे थे,

14 "स्वर्ग में परमेश्वर की जय हो

और धरती पर उन लोगों को शांति मिले जिनसे वह प्रसन्न है।"

- ¹⁵ और जब स्वर्गदूत उन्हें छोड़कर स्वर्ग लौट गये तो वे गड़ेरिये आपस में कहने लगे, "आओ हम बैतलहम चलें और जो घटना घटी है और जिसे प्रभु ने हमें बताया है, उसे देखें।"
- ¹⁶ सो वे शीघ्र ही चल दिये और वहाँ जाकर उन्होंने मरियम और यूसुफ को पाया और देखा कि बालक चरनी में लेटा हुआ है।
- ¹⁷ गड़ रियों ने जब उसे देखा तो इस बालक के विषय में जो संदेश उन्हें दिया गया था, उसे उन्होंने सब को बता दिया।
 - ¹⁸ जिस किसी ने भी उन्हें सुना, वे सभी गड़ेरियों की कही बातों पर आध्वर्य करने लगे।
 - 19 किन्तु मरियम ने इन सब बातों को अपने मन में बसा लिया और वह उन पर जब तब विचार करने लगी।
- ²⁰ उधर वे गड़ेरिये जो कुछ उन्होंने सुना था और देखा था, उस सब कुछ के लिए परमेश्वर की महिमा और स्तुति करते हुए अपने अपने घरों को लौट गये।
- ²¹ और जब बालक के ख़तने का आठवाँ दिन आया तो उसका नाम यीशु रखा गया। उसे यह नाम उसके गर्भ में आने से भी पहले स्वर्गद्त द्वारा दे दिया गया था।

यीशु मन्दिर में अर्पित

22 और जब मूसा की व्यवस्था के अनुसार शुद्ध होने के दिन पूरे हुए तो वे यीशु को प्रभु को समर्पित करने के लिये यस्त्रालेम ले गये।

- ²³ प्रभ की व्यवस्था में लिखे अनुसार, "हर पहली नर सन्तान 'प्रभ को समर्पित' मानी जाएगी।"*
- ²⁴ और प्रभु की व्यवस्था कहती है, "एक जोड़ी कपोत या कब्तर के दो बच्चे बलि चढ़ाने चाहिए।" सो वे व्यवस्था के अनुसार बलि चढ़ाने ले गये।¢

शमौन को यीश का दर्शन

²⁵ यस्.शलेम में शमौन नाम का एक धर्मी और भक्त व्यक्ति था। वह इस्राएल के सुख-चैन की बाट जोहता रहता था। पवित्र आत्मा उसके साथ था।

- ²⁷ वह आत्मा से प्रेरणा पाकर मन्दिर में आया और जब व्यवस्था के विधि के अनुसार कार्य के लिये बालक यीशु को उसके माता-पिता मन्दिर में लाये।
 - 28 तो शमीन यीशु को अपनी गोद में उठा कर परमेश्वर की स्तुति करते हुए बोला:
- ²⁹ "प्रभ्, अब तू अपने वचन के अनुसार अपने दास मुझ को शांति के साथ मुक्त कर,
- ³⁰ क्योंकि मैं अपनी आँखों से तेरे उस उद्घार का दर्शन कर चुका हूँ,
 - ³¹ जिसे तने सभी लोगों के सामने तैयार किया है।
- 32 यह बालक ग़ैर यह्दियों के लिए तेरे मार्ग को उजागर करने के हेतु प्रकाश का स्रोत है और तेरे अपने इस्राएल के लोगों के लिये यह महिमा है।"
 - ³³ उसके माता-पिता यीश के लिए कही गयी इन बातों से अचरज में पड़ गये।
- ³⁴ फिर शमौन ने उन्हें आशीर्वाद दिया और उसकी माँ मरियम से कहा, "यह बालक इस्नाएल में बहुतों के पतन या उत्थान के कारण बनने और एक ऐसा चिन्ह ठहराया जाने के लिए निर्धारित किया गया है जिसका विरोध किया जायेगा।
- ³⁵ और तलवार से यहां तक कि तेरा अपना प्राण भी छिद जाएगा जिससे कि बहुतों के हृदयों के विचार प्रकट हो जाएं।"

हन्नाह द्वारा यीशु के दर्शन

- ³⁶ वहीं ह[ँ]न्नाह नाम की एक महिला नबी थी। वह अशेर कबीले के फन्एल की पुत्री थी। वह बहुत बूढ़ी थी। अपने विवाह के बस सात साल बाद तक ही वह पति के साथ रही थी।
- ³⁷ और फिर चौरासी वर्ष तक वह वैसे ही विधवा रही। उसने मन्दिर कभी नहीं छोड़ा। उपवास और प्रार्थना करते हुए वह रात-दिन उपासना करती रहती थी।
- ³⁸ उसी समय वह उस बच्चे और माता-पिता के पास आई। उसने परमेश्वर को धन्यवाद दिया और जो लोग यस्श्रालेम के छुटकारे की बाट जोह रहे थे, उन सब को उस बालक के बारे में बताया।

यूस्फ और मरियम का घर लौटना

- ³⁹ प्रभु की व्यवस्था के अनुसार सारा अपेक्षित विधि-विधान पूरा करके वे गलील में अपने नगर नासरत लौट आये।
- ⁴⁰ उधर वह बालक बढ़ता एवं हष्ट-पुष्ट होता गया। वह बहुत बुद्धिमान था और उस पर परमेश्वर का अनुग्रह था।

बालक यीशु

- ⁴¹ फ़सह पर्व पर हर वर्ष उसके माता-पिता यस्शलेम जाया करते थे।
- ⁴² जब वह बारह साल का हुआ तो सदा की तरह वे पर्व पर गये।
- ⁴³ जब पर्व समाप्त हुआ और वे घर लौट रहे थे तो यीशु वहीं यस्शलेम में रह गया किन्तु माता-पिता को इसका पता नहीं चल पाया।
- ⁴⁴ यह सोचते हुए कि वह दल में कहीं होगा, वे दिन भर यात्रा करते रहे। फिर वे उसे अपने संबन्धियों और मित्रों के बीच खोजने लगे।
 - 45 और जब वह उन्हें नहीं मिला तो उसे ढूँढते ढूँढते वे यस्शलेम लौट आये।
- ⁴⁶ और फिर हुआ यह कि तीन दिन बाद वह उपदेशकों के बीच बैठा, उन्हें सुनता और उनसे प्रश्न पूछता मन्दिर में उन्हें मिला।
 - ⁴⁷ वे सभी जिन्होंने उसे सुना था, उसकी सूझबूझ और उसके प्रश्नोत्तरों से आध्वर्यचिकत थे।

⁴⁸ जब उसके माता-पिता ने उसे देखा तो वे दंग रह गये। उसकी माता ने उससे पूछा, "बेटे, तुमने हमारे साथ ऐसा क्यों किया? तेरे पिता और मैं तुझे ढूँढते हुए बुरी तरह व्याकुल थे।"

⁴⁹ तब यीशु ने उनसे कहा, "आप मुझे क्यों ढूँढ रहे थे? क्या तुम नहीं जानते कि मुझे मेरे पिता के घर में ही होना चाहिये?"

⁵⁰ किन्तु यीशु ने उन्हें जो उत्तर दिया था, वे उसे समझ नहीं पाये।

⁵¹ फिर वह उनके साथ नासरत लौट आया और उनकी आज्ञा का पालन करता रहा। उसकी माता इन सब बातों को अपने मन में रखती जा रही थी।

52 उधर यीश बुद्धि में, डील-डौल में और परमेश्वर तथा मनुष्यों के प्रेम में बढ़ने लगा।

3

यूहन्ना का संदेश (मत्ती 3:1-12; मरकुस 1:1-8; यूहन्ना 1:19-28) ¹ तिबिरियस कैसर के शासन के पन्दहवें साल में जब

यह्दिया का राज्यपाल पुन्तियुस पिलातुस था और उस प्रदेश के चौथाई भाग के राजाओं में हेरोदेस गलील का, उसका भाई फिलिप्पुस इत्रैया और त्रखोनीतिस का, तथा लिसानियास अबिलेने का अधीनस्थ शासक था।

- 2 और हन्ना तथा कैफा महायाजक थे, तभी जकरयाह के पुत्र यूहन्ना के पास जंगल में परमेश्वर का वचन पहुँचा।
- ³ सो यर्दन के आसपास के सम्चे क्षेत्र में घूम घूम कर वह पापों की क्षमा के लिये मन फिराव के हेतु बपतिस्मा का प्रचार करने लगा।

4 भविष्यवक्ता यशायाह के वचनों की पुस्तक में जैसा लिखा है:

"किसी का जंगल में पुकारता हुआ शब्द:

'प्रभु के लिये मार्ग तैयार करो

और उसके लिये राहें सीधी करो।

5 हर घाटी भर दी जायेगी

और हर पहाड़ और पहाड़ी सपाट हो जायेंगे

टेढ़ी-मेढ़ी और ऊबड़-खाबड़ राहें समतल कर दी जायेंगी।

6 और सभी लोग परमेश्वर के उद्घार का दर्शन करेंगे!' "

यशायाह 40:3-5

⁷ यूहन्ना उससे बपतिस्मा लेने आये अपार जन समूह से कहता, "अरे साँप के बच्चो! तुम्हें किसने चेता दिया है कि तम आने वाले क्रोध से बच निकलो?

8 परिणामों द्वारा तुम्हें प्रमाण देना होगा कि वास्तव में तुम्हारा मन फिरा है। और आपस में यह कहना तक आरंभ मत करो कि 'इब्राहीम हमारा पिता है।' मैं तुमसे कहता हूँ कि परमेश्वर इब्राहीम के लिये इन पत्थरों से भी बच्चे पैदा करा सकता है।

⁹ पेड़ों की जड़ों पर कुल्हाड़ा रखा जा चुका है और हर उस पेड़ को जो उत्तम फल नहीं देता, काट गिराया जायेगा और फिर उसे आग में झोंक दिया जायेगा।"

¹⁰ तब भीड़ ने उससे पूछा, "तो हमें क्या करना चाहिये?"

¹¹ उत्तर में उसने उनसे कहा, "जिस किसी के पास दो कुर्ते हों, वह उन्हें, जिसके पास न हों, उनके साथ बाँट ले। और जिसके पास भोजन हो, वह भी ऐसा ही करे।"

12 फिर उन्होंने उससे पूछा, "हे गुरू, हमें क्या करना चाहिये?"

¹³ इस पर उसने उनसे कहा, "जितना चाहिये उससे अधिक एकत्र मत करो।"

¹⁴ कुछ सैनिकों ने उससे पूछा, "और हमें क्या करना चाहिये?"

सो उसने उन्हें बताया, ''बलपूर्वक किसी से धन मत लो। किसी पर झूठा दोष मत लगाओ। अपने वेतन में संतोष करो।" ¹⁵ लोग जब बड़ी आशा के साथ बाट जोह रहे थे और यूहन्ना के बारे में अपने मन में यह सोच रहे थे कि कहीं यही तो मसीह नहीं है,

¹⁶ तभी यूहन्ना ने यह कहते हुए उन सब को उत्तर दिया: ''मैं तो तुम्हें जल से बपतिस्मा देता हूँ किन्तु वह जो मुझ से अधिक सामर्थ्यवान है, आ रहा है, और मैं उसके जूतों की तनी खोलने योग्य भी नहीं हूँ। वह तुम्हें पवित्र आत्मा और अग्नि द्वारा बपतिस्मा देगा।

¹⁷ उसके हाथ में फटकने की डाँगी है, जिससे वह अनाज को भूसे से अलग कर अपने खलिहान में उठा कर रखता है। किन्तु वह भूसे को ऐसी आग में झोंक देगा जो कभी नहीं बुझने वाली।"

¹⁸ इस प्रकार ऐसे ही और बहुत से शब्दों से वह उन्हें समझाते हुए सुसमाचार सुनाया करता था।

यहन्ना के कार्य की समाप्ति

¹⁹ बाद में यूहन्ना ने उस चौथाई प्रदेश के अधीनस्थ राजा हेरोदेस को उसके भाई की पृत्री हिरोदिआस के साथ उसके बुरे सम्बन्धों और उसके दसरे बुरे कर्मो के लिए डाँटा फटकारा।

²⁰ इस पर हेरोदेस ने यहन्ना को बंदी बनाकर, जो कुछ कुकर्म उसने किये थे, उनमें एक कुकर्म और जोड़ लिया।

यहन्ना द्वारा यीश् को बपतिस्मा

(मत्ती 3:13-17; मरकुस 1:9-11)

- ²¹ ऐसा हुआ कि जब सब लोग बपतिस्मा ले रहे थे तो यीशु ने भी बपतिस्मा लिया। और जब यीशु प्रार्थना कर रहा था, तभी आकाश खल गया।
- ²² और पवित्र आत्मा एक कब्तूर का देह धारण कर उस पर नीचे उतरा और आकाशवाणी हुई कि, "तू मेरा प्रिय पुत्र है, मैं तझ से बहुत प्रसन्न हूँ।"

यूसुफ की वंश परम्परा (मत्ती 1:1-17)

²³ यीश ने जब अपना सेवा कार्य आरम्भ किया तो वह लगभग तीस वर्ष का था। ऐसा सोचा गया कि वह

एली के बेटे यसफ का पत्र था। ²⁴ एली जो मत्तात का, मत्तात जो लेवी का, लेवी जो मलकी का. मलकी जो यन्ना का, यन्ना जो यूस्फ का, ²⁵ यूसुफ जो मित्तत्याह का, मितत्याह जो आमोस का, आमोस जो नहम का, नहुम जो असल्याह का, असल्याह जो नोगह का. ²⁶ नोगह जो मात का. मात जो मित्तत्याह का, मितत्याह जो शिमी का. शिमी जो योसेख का. योसेख जो योदाह का, 27 योदाह जो योनान का, योनान जो रेसा का. रेसा जो जस्ब्बाबिल का, जम्ब्बाबिल जो शालतियेल का, शालतियेल जो नेरी का. ²⁸ नेरी जो मलकी का, मलकी जो अही का, अद्दी जो कोसाम का.

कोसाम जो इलमोदाम का. इलमोदाम जो ऐर का, 29 ऐर जो यहोशुआ का, यहोश्आ जो इलाज़ार का, इलाज़ार जो योरीम का, योरीम जो मत्तात का, मत्तात जो लेवी का. ³⁰ लेवी जो शमौन का. शमीन जो यहदा का, यह्दा जो यूसुफ का, युस्फ जो योनान का, योनान जो इलियाकीम का. 31 इलियाकीम जो मेलिया का, मेलिया जो मिन्ना का. मिन्ना जो मत्तात का. मत्तात जो नातान का, नातान जो दाऊद का. 32 दाऊद जो यिशे का, यिशै जो ओबेद का. ओबेद जो बोअज का, बोअज जो सलमोन का. सलमोन जो नहशोन का, ³³ नहशोन जो अम्मीनादाब का. अम्मीनाटाब जो आदमीन का. आदमीन जो अरनी का, अरनी जो हिस्रोन का. हिस्रोन जो फिरिस का, फिरिस जो यहदाह का, ³⁴ यहदाह जो याकूब का, याकूब जो इसहाक का, इसहाक जो इब्राहीम का, इब्राहीम जो तिरह का. तिरह जो नाहोर का, ³⁵ नाहोर जो सस्ग का. सरुग जो रऊ का. रऊ जो फिलिग का, फिलिग जो एबिर का. एबिर जो शिलह का, ³⁶ शिलह जो केनान का, केनान जो अरफक्षद का, अरफक्षद जो शेम का, शेम जो नूह का, नृह जो लिमिक का, ³⁷ लिमिक जो मथूशिलह का, मथुशिलह जो हनोक का, हनोक जो यिरिद का, यिरिद जो महललेल का, महललेल जो केनान का.

38 केनान जो एनोश का, एनोश जो शेत का, शेत जो आदम का, और आदम जो परमेश्वर का पुत्र था।

4

यीशु की परीक्षा

(मत्ती *4:1-11*; मरकुस *1:12-13*)

- ¹ पवित्र आत्मा से भावित होकर यीश यर्दन नदी से लौट आया। आत्मा उसे वीराने में राह दिखाता रहा।
- ² वहाँ शैतान ने चालीस दिन तक उसकी परीक्षा ली। उन दिनों यीशु बिना कुछ खाये रहा। फिर जब वह समय पूरा हुआ तो यीशु को बहुत भूख लगी।
 - 3 सो शैतान ने उससे कहा, "यदि तु परमेश्वर का पुत्र है, तो इस पत्थर से रोटी बन जाने को कह।"
 - 4 इस पर यीश ने उसे उत्तर दिया. "शाम्र में लिखा है:

'मनुष्य केवल रोटी पर नहीं जीता।' "

व्यवस्था विवरण 8:3

- 5 फिर शैतान उसे बहुत ऊँचाई पर ले गया और पल भर में ही सारे संसार के राज्यों को उसे दिखाते हुए,
- ⁶ शैतान ने उससे कहा, ''मैं इन राज्यों का सारा वैभव और अधिकार तुझे दे दूँगा क्योंकि वह मुझे दिया गया है और मैं उसे जिसको चाहुँ दे सकता हूँ।
 - 7 सो यदि तु मेरी उपासना करे तो यह सब तेरा हो जायेगा।"
 - 8 यीश ने उसे उत्तर देते हुए कहा, "शाम्न में लिखा है:

'तुझे बस अपने प्रभु परमेश्वर की ही उपासना करनी चाहिये। तुझे केवल उसी की सेवा करनी चाहिए!' "

व्यवस्था विवरण 6:13

⁹ तब वह उसे यस्शलेम ले गया और वहाँ मन्दिर के सबसे ऊँचे शिखर पर ले जाकर खड़ा कर दिया। और उससे बोला, ''यदि तू परमेश्वर का पुत्र है तो यहाँ से अपने आप को नीचे गिरा दे!

10 क्योंकि शास्त्र में लिखा है:

'वह अपने स्वर्गद्तों को तेरे विषय में आज्ञा देगा कि वे तेरी रक्षा करें।'

भजन संहिता 91:11

¹¹ और लिखा है:

'वे तुझे अपनी बाहों में ऐसे उठा लेंगे कि तेरा पैर तक किसी पत्थर को न छए।' "

भजन संहिता 91:12

12 यीश ने उत्तर देते हुए कहा, "शास्त्र में यह भी लिखा है:

'तुझे अपने प्रभ् परमेश्वर को परीक्षा में नहीं डालना चाहिये।' "

व्यवस्था विवरण 6:16

¹³ सो जब शैतान उसकी सब तरह से परीक्षा ले चुका तो उचित समय तक के लिये उसे छोड़ कर चला गया।

यीश् के कार्य का आरम्भ

(मन्ती *4:12-17*; मरकुस *1:14-15*)

¹⁴ फिर आत्मा की शक्ति से पूर्ण होकर यीशु गलील लौट आया और उस सारे प्रदेश में उसकी चर्चाएं फैलने लगी।

¹⁵ वह उनकी आराधनालयों में उपदेश देने लगा। सभी उसकी प्रशंसा करते थे।

यीशु का अपने देश लौटना (मत्ती 13:53-58; मरकुस 6:1-6) ¹⁶ फिर वह नासरत आया जहाँ वह पला-बढ़ा था। और अपनी आदत के अनुसार सब्त के दिन वह यह्दी आराधनालय में गया। जब वह पढ़ने के लिये खड़ा हुआ

¹⁷ तो यशायाह नबी की पुस्तक उसे दी गयी। उसने जब पुस्तक खोली तो उसे वह स्थान मिला जहाँ लिखा था:

18 "प्रभु की आत्मा मुझमें समाया है उसने मेरा अभिषेक किया है ताकि मैं दीनों को सुसमाचार सुनाऊँ। उसने मुझे बंदियों को यह घोषित करने के लिए कि वे मुक्त हैं,

अन्धों को यह सन्देश सुनाने को कि वे फिर दृष्टि पायेंगे,

दलितो को छुटकारा दिलाने को और

19 प्रभु के अनुग्रह का समय बतलाने को भेजा है।"

यशायाह 61:1-2: 58:6

- ²⁰ फिर उसने पुस्तक बंद करके सेवक को वापस दे दी। और वह नीचे बैठ गया। आराधनालय में सब लोगों की आँखें उसे ही निहार रही थीं।
 - 21 तब उसने उनसे कहने लगा, "आज तुम्हारे सुनते हुए शास्त्र का यह वचन पूरा हुआ!"
- ²² हर कोई उसकी बड़ाई कर रहा था। उसके मुख से जो सुन्दर वचन निकल रहे थे, उन पर सब चिकत थे। वे बोले, "क्या यह यूसुफ का पुत्र नहीं है?"
- ²³ फिर यीशु ने उनसे कहा, "निश्चय ही तुम मुझे यह कहावत सुनाओगे, 'अरे वैद्य, स्वयं अपना इलाज कर। कफ़रनहम में तेरे जिन कमीं के विषय में हमने सुना है, उन कमीं को यहाँ अपने स्वयं के नगर में भी कर!' "
 - ²⁴ यीशु ने तब उनसे कहा, "मैं तुमसे सत्य कहता हूँ कि अपने नगर में किसी नबी की मान्यता नहीं होती।
- ²⁵⁻²⁶ "मैं तुमसे सत्य कहता हूँ इस्राएल में एलिय्याह के काल में जब आकाश जैसे मुँद गया था और साढ़े तीन साल तक सारे देश में भयानक अकाल पड़ा था, तब वहाँ अनिगनत विधवाएँ थीं। किन्तु सैदा प्रदेश के सारपत नगर की एक विधवा को छोड़ कर एलिय्याह को किसी और के पास नहीं भेजा गया था।
- ²⁷ "और नबी एलिशा के काल में इस्राएल में बहुत से कोढ़ी थे किन्तु उनमें से सीरिया के रहने वाले नामान के कोढ़ी को छोड़ कर और किसी को शुद्ध नहीं किया गया था।"
 - ²⁸ सो जब यहूदी आराधनालय में लोगों ने यह सुना तो सभी को बहुत क्रोध आया।
- ²⁹ सो वे खड़े हुए और उन्होंने उसे नगर से बाहर धकेल दिया। वे उसे पहाड़ की उस चोटी पर ले गये जिस पर उनका नगर बसा था ताकि वे वहाँ चट्टान से उसे नीचे फेंक दें।

³⁰ किन्तु वह उनके बीच से निकल कर कहीं अपनी राह चला गया।

दुष्टात्मा से छुटकारा दिलाना (मरकुस 1:21-28)

- 31 फिर वह गलील के एक नगर कफरनहम पहुँचा और सब्त के दिन लोगों को उपदेश देने लगा।
- ³² लोग उसके उपदेश से अश्चर्यचिकत थे क्योंकि उसका संदेश अधिकारपूर्ण होता था।
- ³³ वहीं उस आराधनालय में एक व्यक्ति था जिसमें दुष्टात्मा समायी थी। वह ऊँचे स्वर में चिल्लाया,
- ³⁴ "हे यीशु नासरी! तू हमसे क्या चाहता है? क्या तू हमारा नाश करने आया है? मैं जानता हूँ तू कौन है तू परमेश्वर का पवित्र पुरुष है!"
- ³⁵ यीशु ने झिड़कते हुए उससे कहा, "चुप रह! इसमें से बाहर निकल आ!" इस पर दुष्टात्मा ने उस व्यक्ति को लोगों के सामने एक पटकी दी और उसे बिना कोई हानि पहुँचाए, उसमें से बाहर निकल आयी।
- ³⁶ सभी लोग चिकत थे। वे एक दूसरे से बात करते हुए बोले, "यह कैसा वचन है? अधिकार और शक्ति के साथ यह दृष्टात्माओं को आज्ञा देता है और वे बाहर निकल आती हैं।"
 - ³⁷ उस क्षेत्र में आस-पास हर कहीं उसके बारे में समाचार फैलने लगे।

रोगी स्त्री का ठीक किया जाना

(मन्ती 8:14-17; मरकुस 1:29-34)

- ³⁸ तब यीशु आराधनालय को छोड़ कर शमौन के घर चला गया। शमौन की सास को बहुत ताप चढ़ा था। उन्होंने यीशु को उसकी सहायता करने के लिये विनती की।
- ³⁹ यीशु उसके सिरहाने खड़ा हुआ और उसने ताप को डाँटा। ताप ने उसे छोड़ दिया। वह तत्काल खड़ी हो गयी और उनकी सेवा करने लगी।

यीश दारा बहतों को चंगा किया जाना

⁴⁰ जब सूरज ढल रहा था तो जिन के यहाँ विभिन्न प्रकार के रोगों से ग्रस्त रोगी थे, वे सभी उन्हें उसके पास लाये। और उसने अपना हाथ उनमें से हर एक के सिर पर रखते हुए उन्हें चंगा कर दिया।

41 उनमें बहुतों में से दुष्टात्माएँ चिल्लाती हुई यह कहती बाहर निकल आयीं, "तू परमेश्वर का पुत्र है।" किन्तु उसने उन्हें बोलने नहीं दिया, क्योंकि वे जानती थीं, "वह मसीह है।"

यीशु की अन्य नगरों को यात्रा (मरकुस 1:35-39)

⁴² जब पौ फटी तो वह वहाँ से किसी एकांत स्थान को चला गया। किन्तु भीड़ उसे खोजते खोजते वहीं जा पहुँची जहाँ वह था। उन्होंने प्रयत्न किया कि वह उन्हें छोड़ कर न जाये।

⁴³ किन्तु उसने उनसे कहा, "परमेश्वर के राज्य का सुसमाचार मुझे दूसरे नगरों में भी पहुँचाना है क्योंकि मुझे इसीलिए भेजा गया है।"

⁴⁴ और इस प्रकार वह यहदिया की आराधनालयों में निरन्तर उपदेश करने लगा।

5

यीश के प्रथम शिष्य

(मत्ती *4:18-22*; मरकुस *1:16-20*)

¹ बात यूँ हुई कि भीड़ में लोग यीशु को चारों ओर से घेर कर जब परमेश्वर का वचन सुन रहे थे और वह गन्नेसरत नामक झील के किनारे खड़ा था।

² तभी उसने झील के किनारे दो नाव देखीं। उनमें से मछओरे निकल कर अपने जाल साफ कर रहे थे।

³ यीशु उनमें से एक नाव पर चढ़ गया जो कि शमौन की थी, और उसने नाव को किनारे से कुछ हटा लेने को कहा। फिर वह नाव पर बैठ गया और वहीं नाव पर से जनसमृह को उपदेश देने लगा।

 4 जब वह उपदेश समाप्त कर चुका तो उसने शमौन से कहा, "गहरे पानी की तरफ बढ़ और मछली पकड़ने के लिए अपने जाल डालो।"

⁵ शमौन बोला, ''स्वामी, हमने सारी रात कठिन परिश्नम किया है, पर हमें कुछ नहीं मिल पाया, किन्तु तू कह रहा है इसलिए मैं जाल डाले देता हूँ।''

⁶ जब उन्होंने जाल फेंके तो बड़ी संख्या में मछलियाँ पकड़ी गयी। उनके जाल जैसे फट रहे थे।

⁷ सो उन्होंने दूसरी नावों में बैठे अपने साथियों को संकेत देकर सहायता के लिये बुलाया। वे आ गये और उन्होंने दोनों नावों पर इतनी मछलियाँ लाद दीं कि वे डुबने लगीं।

8-9 जब शमौन पतरस ने यह देखा तो वह यीशु के चरणों में गिर कर बोला, "प्रभु मैं एक पापी मनुष्य हूँ। तू मुझसे दूर रह।" उसने यह इसलिये कहा था कि इतनी मछलियाँ बटोर पाने के कारण उसे और उसके सभी साथियों को बहुत अचरज हो रहा था।

 10 जब्दी के पुत्र याकूब और यूहन्ना को भी, (जो शमौन के साथी थे) बहुत आश्चर्य-चिकत हुए।

सो यीशु ने शमीन से कहा, "डर मत, क्योंकि अब से आगे तू मनुष्यों को बटोरा करेगा!"

¹¹ फिर वे अपनी नावों को किनारे पर लाये और सब कुछ त्याग कर यीशु के पीछे चल पड़े।

कोढ़ी का शुद्ध किया जाना

(मत्ती 8:1-4; मरकुस 1:40-45)

¹² सो ऐसा हुआ कि जब यीशु एक नगर में था तभी वहाँ कोढ़ से पूरी तरह ग्रस्त एक कोढ़ी भी था। जब उसने यीशु को देखा तो दण्डवत प्रणाम करके उससे प्रार्थना की, "प्रभू, यदि तू चाहे तो मुझे ठीक कर सकता है।"

¹³ इस पर यीशु ने अपना हाथ बढ़ा कर कोढ़ी को यह कहते हुए छुआ, ''मैं चाहता हूँ, ठीक हो जा!'' और तत्काल उसका कोढ़ जाता रहा।

¹⁴ फिर यीशु ने उसे आज्ञा दी कि वह इस विषय में किसी से कुछ न कहे। उससे कहा, "याजक के पास जा और उसे अपने आप को दिखा और मुसा के आदेश के अनुसार भेंट चढ़ा ताकि लोगों को तेरे ठीक होने का प्रमाण मिले।"

¹⁵ किन्तु यीशु के विषय में समाचार और अधिक गति से फैल रहे थे। और लोगों के दल इकट्टे होकर उसे सुनने और अपनी बीमारियों से छुटकारा पाने उसके पास आ रहे थे।

¹⁶ किन्तु यीशु प्रायः प्रार्थेना करने कहीं एकान्त वन में चला जाया करता था।

लकवे के रोगी को चंगा करना (मत्ती 9:1-8; मरकुस 2:1-12)

¹⁷ ऐसा हुआ कि एक दिन जब वह उपदेश दे रहा था तो वहाँ फ़रीसी और यहूदी धर्मशास्त्री भी बैठे थे। वे गलील और यहूदिया के हर नगर तथा यस्त्रालेम से आये थे। लोगों को ठीक करने के लिए प्रभु की शक्ति उसके साथ थी।

¹⁸ तभी कुछ लोग खाट पर लकवे के एक रोगी को लिये उसके पास आये। वे उसे भीतर लाकर यीशु के सामने रखने का प्रयत्न कर रहे थे।

¹⁹ किन्तु भीड़ के कारण उसे भीतर लाने का रास्ता न पाते हुए वे ऊपर छत पर जा चढ़े और उन्होंने उसे उसके बिस्तर समेत छत के बीचोबीच से खपरेल हटाकर यीश के सामने उतार दिया।

²⁰ उनके विश्वास को देखते हुए यीशु ने कहा, "हे मित्र, तेरे पाप क्षमा हुए।"

²¹ तब यह्दी धर्मशास्त्री और फ़रीसी आपस में सोचने लगे, "यह कौन है जो परमेश्वर के लिए ऐसे अपमान के शब्द बोलता है? परमेश्वर को छोड़ कर दसरा कौन है जो पाप क्षमा कर सकता है?"

²² किन्तु यीशु उनके सोच-विचार को समझ गया। सो उत्तर में उसने उनसे कहा, "तुम अपने मन में ऐसा क्यों सोच रहे हो?

²³ सरल क्या है? यह कहना कि 'तेरे पाप क्षमा हुए' या यह कहना कि 'उठ और चल दे?'

²⁴ पर इसलिये कि तुम जान सको कि मनुष्य के पुत्र को धरती पर पाप क्षमा करने का अधिकार है।" उसने लकवे के मारे से कहा, "मैं तुझसे कहता हूँ, खड़ा हो, अपना बिस्तर उठा और घर चला जा!"

²⁵ सो वह तुरन्त खड़ा हुआ और उनके देखते देखते जिस बिस्तर पर वह लेटा था, उसे उठा कर परमेश्वर की स्तुति करते हुए अपने घर चला गया।

²⁶ वे सभी जो वहाँ थे आध्वर्यचिकत होकर परमेश्वर का गुणगान करने लगे। वे श्रद्धा और विस्मय से भर उठे और बोले, "आज हमने कुछ अद्भुत देखा है!"

लेवी (मत्ती) यीशु के पीछे चलने लगा (मत्ती 9:9-13; मरकुस 2:13-17)

²⁷ इसके बाद यीशु चल दिया। तभी उसने चुंगी की चौकी पर बैठे लेवी नाम के एक कर वसूलने वाले को देखा। वह उससे बोला, "मेरे पीछे चला आ!"

²⁸ सो वह खड़ा हुआ और सब कुछ छोड़ कर उसके पीछे हो लिया।

²⁹ फिर लेवी ने अपने घर पर यीशु के सम्मान में एक स्वागत समारोह किया। वहाँ कर वस्लने वालों और दूसरे लोगों का एक बड़ा जमघट उनके साथ भोजन कर रहा था।

³⁰ तब फरीसियों और धर्मशाम्नियों ने उसके शिष्यों से यह कहते हुए शिकायत की, "तुम कर वस्लने वालों और पापियों के साथ क्यों खाते-पीते हो?"

³¹ उत्तर में यीशु ने उनसे कहा, "स्वस्थ लोगों को नहीं, बल्कि रोगियों को चिकित्सक की आवश्यकता होती है। ³² मैं धर्मियों को नहीं, बल्कि पापियों को मन फिराने के लिए बुलाने आया हूँ।"

उपवास पर यीशु का मत (मत्ती 9:14-17; मरकुस 2:18-22)

³³ उन्होंने यीशु से कहा, ''यूहन्ना के शिष्य प्राय: उपवास रखते हैं और प्रार्थना करते हैं। और ऐसा ही फरीसियों के अनुयायी भी करते हैं किन्तु तेरे अनुयायी तो हर समय खाते पीते रहते हैं।''

³⁴ यीशु ने उनसे पूछा, ''क्या दूल्हे के अतिथि जब तक दूल्हा उनके साथ है, उपवास करते हैं?

³⁵ किन्तु वे दिन भी आयेंगे जब दूल्हा उनसे छीन लिया जायेगा। फिर उन दिनों में वे भी उपवास करेंगे।"

³⁶ उसने उनसे एक दृष्टांत कथा और कही, "कोई भी किसी नयी पोशाक से कोई टुकड़ा फाड़ कर उसे पुरानी पोशाक पर नहीं लगाता और यदि कोई ऐसा करता है तो उसकी नयी पोशाक तो फटेगी ही, साथ ही वह नया पैबन्द भी पुरानी पोशाक के साथ मेल नहीं खायेगा।

^{ँ 37} कोई भी पुरानी मशकों में नयी दाखरस नहीं भरता और यदि भरता है तो नयी दाखरस पुरानी मशकों को फाड़ देगी। वह बिखर जायेगा और मशकें नष्ट हो जायेंगी।

³⁸ लोग हमेशा नया दाखरस नयी मशकों में भरते है।

³⁹ पुराना दाखरस पी कर कोई भी नये की चाहत नहीं करता क्योंकि वह कहता है, 'पुराना ही उत्तम है।' "

सब्त का प्रभु यीशु (मत्ती 12:1-8: मरकुस 2:23-28)

¹ अब ऐसा हुआ कि सब्त के एक दिन यीशु जब अनाज के कुछ खेतों से जा रहा था तो उसके शिष्य अनाज की बालों को तोड़ते, हथेलियों पर मसलते उन्हें खाते जा रहे थे।

² तभी कुछ फरीसियों ने कहा, "जिसका सब्त के दिन किया जाना उचित नहीं है, उसे तुम लोग क्यों कर रहे हो?"

³ उत्तर देते हुए यीशु ने उनसे पूछा, ''क्या तुमने नहीं पढ़ा जब दाऊद और उसके साथी भूखे थे, तब दाऊद ने क्या किया था?

⁴ क्या तुमने नहीं पढ़ा कि उसने परमेश्वर के घर में घुस कर, परमेश्वर को अर्पित रोटियाँ उठा कर खा ली थीं और उन्हें भी दी थीं, जो उसके साथ थे? जबकि याजकों को छोड़कर उनका खाना किसी के लिये भी उचित नहीं?"

5 उसने आगे कहा, "मनुष्य का पुत्र सब्त के दिन का भी प्रभु है।"

यीशु द्वारा सब्त के दिन रोगी का अच्छा किया जाना

(मत्ती 12:9-14; मरकुस 3:1-6)

⁶ दूसरे सब्त के दिन ऐसा हुआ कि वह यहूदी आराधनालय में जाकर उपदेश देने लगा। वहीं एक ऐसा व्यक्ति था जिसका दाहिना हाथ मुरझाया हुआ था।

⁷ वहीं यह्दी धर्मशास्त्रि और फ़रीसी यह देखने की ताक में थे कि वह सब्त के दिन किसी को चंगा करता है कि नहीं। ताकि वे उस पर दोष लगाने का कोई कारण पा सकें।

⁸ वह उनके विचारों को जानता था, सो उसने उस मुरझाये हाथ वाले व्यक्ति से कहा, ''उठ और सब के सामने खड़ा हो जा।'' वह उठा और वहाँ खड़ा हो गया।

⁹ तब यीशु ने लोगों से कहा, ''मैं तुमसे पूछता हूँ सब्त के दिन किसी का भला करना उचित है या किसी को हानि पहुँचाना, किसी का जीवन बचाना उचित है या किसी का जीवन नष्ट करना?''

¹⁰ यीशु ने चारों ओर उन सब पर दृष्टि डाली और फिर उससे कहा, "अपना हाथ सीधा फैला।" उसने वैसा ही किया और उसका हाथ फिर से अच्छा हो गया।

¹¹ किन्तु इस पर आग बबूला होकर वे आपस में विचार करने लगे कि यीश का क्या किया जाये?

बारह प्रेरितों का चुना जाना (मत्ती 10:1-4: मरकुस 3:13-19)

¹² उन्हीं दिनों ऐसा हुआ कि यीशु प्रार्थना करने के लिये एक पहाड़ पर गया और सारी रात परमेश्वर की प्रार्थना करते हुए बिता दी।

¹³ फिर जब भोर हुई तो उसने अपने अनुयायियों को पास बुलाया। उनमें से उसने बारह को चुना जिन्हें उसने "प्रेरित" नाम दिया:

14 शमीन (जिसे उसने पतरस भी कहा) और उसका भाई अन्द्रियास, याकूब और यहन्ना, फिलिप्पुस, बरतुलमे, 15 मत्ती, थोमा, हलफ़ई का बेटा याकूब, और शमीन जिलौती; 16 याकूब का बेटा यहदा, और यहदा इस्करियोती (जो विश्वासघाती बना।)

यीशु का लोगों को उपदेश देना और चंगा करना (मत्ती 4:23-25; 5:1-12)

- ¹⁷ फिर यीशु उनके साथ पहाड़ी से नीचे उतर कर समतल स्थान पर आ खड़ा हुआ। वहीं उसके शिष्यों की भी एक बड़ी भीड़ थी। साथ ही सम्चे यह्दिया, यस्शलेम, सूर और सैदा के सागर तट से अनगिनत लोग वहाँ आ इकट्टे हए।
- ¹⁸ वे उसे सुनने और रोगों से छुटकारा पाने वहाँ आये थे। जो दुष्टात्माओं से पीडित थे, वे भी वहाँ आकर अच्छे हुए।
- ¹⁹ सम्ची भीड़ उसे छू भर लेने के प्रयत्न में थी क्योंकि उसमें से शक्ति निकल रही थी और उन सब को निरोग बना रही थी!

²⁰ फिर अपने शिष्यों को देखते हुए वह बोला:

"धन्य हो तुम जो दीन हो, स्वर्ग का राज्य तुम्हारा है, ²¹ धन्य हो तुम, जो अभी भ्खे रहे हो, क्योंकि तुम तृप्त होगे। धन्य हो तुम जो आज आँसू बहा रहे हो, क्योंकि तम आगे हँसोगे।

22 ''धन्य हो तुम, जब मनुष्य के पुत्र के कारण लोग तुमसे घृणा करें, और तुमको बहिष्कृत करें, और तुम्हारी निन्दा करें, तुम्हारा नाम बुरा समझकर काट दें।

²³ उस दिन तुम आनन्दित होकर उछलना-कूदना, क्योंकि स्वर्ग में तुम्हारे लिए बड़ा प्रतिफल है, उनके पूर्वजों ने भी भविष्यवक्ताओं के साथ ऐसा ही किया था।

24 "तुमको धिक्कार है, ओ धनिक जन, क्योंकि तुमको पूरा सुख चैन मिल रहा है। 25 तुम्हें धिक्कार है, जो अब भरपेट हो क्योंकि तुम भूखे रहोगे। तुम्हें धिक्कार है, जो अब हँस रहे हो, क्योंकि तुम शोकित होओगे और रोओगे।

²⁶ "तुम्हे धिक्कार है, जब तुम्हारी प्रशंसा हो क्योंकि उनके पूर्वजों ने भी झूठे नबियों के साथ ऐसा व्यवहार किया। अपने बेरी से भी प्रेम करो

(मत्ती 5:38-48; 7:12)

- 27 "ओ सुनने वालों! मैं तुमसे कहता हूँ अपने शत्रु से भी प्रेम करो। जो तुमसे घृणा करते हैं, उनके साथ भी भलाई करो।
- ²⁸ उन्हें भी आशीर्वाद दो, जो तुम्हें शाप देते हैं। उनके लिए भी प्रार्थना करो जो तुम्हारे साथ अच्छा व्यवहार नहीं करते।
- ²⁹ यदि कोई तुम्हारे गाल पर थप्पड़ मारे तो दूसरा गाल भी उसके आगे कर दो। यदि कोई तुम्हारा कोट ले ले तो उसे अपना कुर्ता भी ले लेने दो।
 - ³⁰ जो कोई तुमसे माँगे, उसे दो। यदि कोई तुम्हारा कुछ रख ले तो उससे वापस मत माँगो।
 - ³¹ तुम अपने लिये जैसा व्यवहार दूसरों से चाहते हो, तुम्हें दूसरों के साथ वैसा ही व्यवहार करना चाहिये।
- ³² "यदि तुम बस उन्हीं को प्यार करते हो, जो तुम्हें प्यार करते हैं, तो इसमें तुम्हारी क्या बड़ाई? क्योंकि अपने से प्रेम करने वालों से तो पापी तक भी प्रेम करते हैं।
- ³³ यदि तुम बस उन्हीं का भला करो, जो तुम्हारा भला करते हैं, तो तुम्हारी क्या बड़ाई? ऐसा तो पापी तक करते हैं।
- ³⁴ यदि तुम केवल उन्हीं को उधार देते हो, जिनसे तुम्हें वापस मिल जाने की आशा है, तो तुम्हारी क्या बड़ाई? ऐसे तो पापी भी पापियों को देते हैं कि उन्हें उनकी पूरी रकम वापस मिल जाये।
- 35 "बल्कि अपने शत्रु को भी प्यार करो, उनके साथ भलाई करो। कुछ भी लौट आने की आशा छोड़ कर उधार दो। इस प्रकार तुम्हारा प्रतिफल महान होगा और तुम परम परमेश्वर की संतान बनोगे क्योंकि परमेश्वर अकृतज्ञों और दृष्ट लोगों पर भी दया करता है।

³⁶ जैसे तुम्हारा परम पिता दयाल् है, वैसे ही तुम भी दयाल् बनो।

अपने आप को जानो (मत्ती 7:1-5)

³⁷ "किसी को दोषी मत कहो तो तुम्हें भी दोषी नहीं कहा जायेगा। किसी का खंडन मत करो तो तुम्हारा भी खंडन नहीं किया जायेगा। क्षमा करो, तुम्हें भी क्षमा मिलेगी।

³⁸ दूसरों को दो, तुम्हे भी दिया जायेगा। वे पूरा नाप दबा-दबा कर और हिला-हिला कर बाहर निकलता हुआ तुम्हारी झोली में उडेंलेंगे क्योंकि जिस नाप से तुम दसरों को नापते हो, उसी से तुम्हें भी नापा जायेगा।"

³⁹ उसने उनसे एक दृष्टान्त कहा, "क्या कोई अन्धा किसी दूसरे अन्धे को राह दिखा सकता है? क्या वे दोनों ही किसी गढ़े में नहीं जा गिरेंगे?

40 कोई भी विघार्थी अपने पढ़ाने वाले से बड़ा नहीं हो सकता, किन्तु जब कोई व्यक्ति पूरी तरह कुशल हो जाता है तो वह अपने गुरू के समान बन जाता है।

41 ''त् अपने भाई की आँख में कोई तिनके को क्यों देखता है और अपनी आँख का लट्टा भी तुझे नहीं सुझता?

⁴² सो अपने भाई से तू कैसे कह सकता है: 'बंधु, तू अपनी आँख का तिनका मुझे निकालने दे।' जब तू अपनी आँख के लट्टे तक को नहीं देखता! अरे कपटी, पहले अपनी आँख का लट्टा दूर कर, तब तुझे अपने भाई की आँख का तिनका बाहर निकालने के लिये दिखाई दे पायेगा।

दो प्रकार के फल

(मत्ती 7:17-20; 12:34-35)

⁴³ ''कोई भी ऐसा उत्तम पेड़ नहीं है जिस पर बुरा फल लगता हो। न ही कोई ऐसा बुरा पेड़ है, जिस पर उत्तम फल लगता हो।

⁴⁴ हर पेड़ अपने फल से ही जाना जाता है। लोग कॅटीली झाड़ी से अंजीर नहीं बटोरते। न ही किसी झड़बेरी से लोग अंगुर उतारते हैं।

45 एक अच्छा मनुष्य उसके मन में अच्छाइयों का जो खजाना है, उसी से अच्छी बातें उपजाता है। और एक बुरा मनुष्य, जो उसके मन में बुराई है, उसी से बुराई पैदा करता है। क्योंकि एक मनुष्य मुँह से वही बोलता है, जो उसके हृदय से उफन कर बाहर आता है।

दो प्रकार के लोग (मत्ती 7:24-27)

⁴⁶ "तुम मुझे 'प्रभु, प्रभु' क्यों कहते हो और जो मैं कहता हूँ, उस पर नहीं चलते?

⁴⁷ हर कोई जो मेरे पास आता है और मेरा उपदेश सुनता है और उस का आचरण करता है, वह किस प्रकार का होता है, मैं तुम्हें बताऊँगा।

⁴⁸ वह उस व्यक्ति के समान है जो मकान बना रहा है। उसने गहरी खुदाई की और चट्टान पर नींव डाली। फिर जब बाढ़ आयी और जल की धाराएं उस मकान से टकराईं तो यह उसे हिला तक न सकीं, क्योंकि वह बहुत अच्छी तरह बना हुआ था।

⁴⁹ "किन्तु जो मेरा उपदेश सुनता है और उस पर चलता नहीं, वह उस व्यक्ति के समान है जिसने बिना नींव की धरती पर मकान बनाया। जल की धाराएं उससे टकराईं और वह तुरन्त ढह गया और पूरी तरह तहस-नहस हो गया।"

7

विश्वास की शक्ति (मत्ती 8:5-13; यूहन्ना 4:43-54)

- 1 यीश लोगों को जो स्नाना चाहता था, उसे कह चुकने के बाद वह कफरनहुम चला आया।
- ² वहाँ एक सेनानायक था जिसका दास इतना बीमार था कि मरने को पड़ा था। वह सेवक उसका बहुत प्रिय था।
- ³ सेनानायक ने जब यीशु के विषय में सुना तो उसने कुछ बुजुर्ग यह्दी नेताओं को यह विनती करने के लिये उसके पास भेजा कि वह आकर उसके सेवक के प्राण बचा ले।
- 4 जब वे यिशु के पास पहुँचे तो उन्होंने सच्चे मन से विनती करते हुए कहा, ''वह इस योग्य है कि तू उसके लिये ऐसा करे।
 - ⁵ क्योंकि वह हमारे लोगों से प्रेम करता है। उसने हमारे लिए आराधनालय का निर्माण किया है।"

6 सो यीशु उनके साथ चल दिया। अभी जब वह घर से अधिक दूर नहीं था, उस सेनानायक ने उसके पास अपने मित्रों को यह कहने के लिये भेजा, "हे प्रभ्, अपने को कष्ट मत दे। क्योंकि मैं इतना अच्छा नहीं हूँ कि तू मेरे घर में आये।

⁷ इसीलिये मैंने तेरे पास आने तक की नहीं सोची। किन्तु तू बस कह दे और मेरा सेवक स्वस्थ हो जायेगा।

8 मैं स्वयं किसी अधिकारी के नीचे काम करने वाला व्यक्ति हूँ और मेरे नीचे भी कुछ सैनिक हैं। मैं जब किसी से कहता हूँ 'जा' तो वह चला जाता है और जब दूसरे से कहता हूँ 'आ' तो वह आ जाता है। और जब मैं अपने दास से कहता हूँ, 'यह कर' तो वह उसे ही करता है।"

⁹ यीशु ने जब यह सुना तो उसे उस पर बहुत आश्चर्य हुआ। जो जन समूह उसके पीछे चला आ रहा था, उसकी तरफ़ मुझ कर यीशु ने कहा, ''मैं तुम्हे बताता हूँ ऐसा विश्वास मुझे इस्राएल में भी कहीं नहीं मिला।''

¹⁰ फिर भेजे हुए वे लोग जब वापस घर पहुँचे तो उन्होंने उस सेवक को निरोग पाया।

मृतक को जीवन-दान

- ¹¹ फिर ऐसा हुआ कि यीशु नाइन नाम के एक नगर को चला गया। उसके शिष्य और एक बड़ी भीड़ उसके साथ थी।
- 12 वह जैसे ही नगर-द्वार के निकट आया तो वहाँ से एक मुर्दे को ले जाया जा रहा था। वह अपनी विधवा माँ का एकलौता बेटा था। सो नगर के अनगिनत लोगों की भीड़ उसके साथ थी।
 - 13 जब प्रभु ने उसे देखा तो उसे उस पर बहुत दया आयी। वह बोला, "रो मत।"
- ¹⁴ फिर वह आगे बढ़ा और उसने ताबूत को छुआ वे लोग जो ताबूत को ले जा रहे थे, निश्चल खड़े थे। यीशु ने कहा, "नवयुवक, मैं तुझसे कहता हूँ, खड़ा हो जा!"
 - ¹⁵ सो वह मरा हुआ आदमी उठ बैठा और बोलने लगा। यीश ने उसे उसकी माँ को वापस लौटा दिया।
- ¹⁶ और फिर वे सभी श्रद्धा और विस्मय से भर उठे। और यह कहते हुए परमेश्वर की महिमा करने लगे कि "हमारे बीच एक महान नबी प्रकट हुआ है।" और कहने लगे, "परमेश्वर अपने लोगों की सहायता के लिये आ गया है।"
 - ¹⁷ यीशु का यह समाचार यह्दिया और आसपास के गाँवों में सब कहीं फैल गया।

यूहन्ना का प्रश्न (मत्ती 11:2-19)

¹⁸ इन सब बातों के विषय में यूहन्ना के अनुयायियों ने उसे सब कुछ जा बताया। सो यूहन्ना ने अपने दो शिष्यों को बुलाकर

¹⁹ उन्हें प्रभु से यह पूछने को भेजा: "क्या तू वही है, जो आने वाला है या हम किसी और की बाट जोहें?"

²⁰ फिर वे लोग जब यीशु के पास पहुँचे तो उन्होंने कहा, "बपतिस्मा देने वाले यूहन्ना ने हमें तुझसे यह पूछने भेजा है: 'क्या तू वहीं है जो आने वाला है या हम किसी और की बाट जोहें?'"

²¹ उसी समय उसने बहुत से रोगियों को निरोग किया और उन्हें वेदनाओं तथा दुष्टात्माओं से छुटकारा दिलाया। और बहुत से अंधों को आँखें दीं।

²² फिर उसने उन्हें उत्तर दिया, ''जाओ और जो तुमने देखा है और सुना है, उसे यूहन्ना को बताओ: अंधे लोग फिर देख रहे हैं, लॉगड़े लूले चल फिर रहे हैं और कोढ़ी शुद्ध हो गये हैं। बहरे सुन पा रहे हैं और मुर्दे फिर जिलाये जा रहे हैं। और धनहीन लोगों को सुसमाचार सुनाया जा रहा है।

²³ वह व्यक्ति धन्य है जिसे मुझे स्वीकार करने में कोई समस्या नहीं।"

²⁴ जब यूहन्ना का संदेश लाने वाले चले गये तो यीशु ने भीड़ में लोगों को यूहन्ना के बारे में बताना प्रारम्भ किया: "तुम बियाबान जंगल में क्या देखने गये थे? क्या हवा में झूलता कोई सरकंडा? नहीं?

²⁵ फिर तुम क्या देखने गये थे? क्या कोई पुस्ष जिसने बहुत उत्तम वस्न पहने हों? नहीं, वे लोग जो उत्तम वस्न पहनते हैं और जो विलास का जीवन जीते हैं, वे तो राज-भवनों में ही पाये जाते हैं।

²⁶ किन्तु बताओ तुम क्या देखने गये थे? क्या कोई नबी? हाँ, मैं तुम्हें बताता हूँ कि तुमने जिसे देखा है, वह किसी नबी से कहीं अधिक है।

27 यह वहीं है जिसके विषय में लिखा गया है:

'देख मैं तुझसे पहले ही अपना दूत भेज रहा हूँ, वह तझसे पहले ही राह तैयार करेगा।' ²⁸ मैं तुम्हें बताता हूँ कि किसी स्त्री से पैदा हुओं में यूहन्ना से महान् कोई नहीं है। किन्तु फिर भी परमेश्वर के राज्य का छोटे से छोटा व्यक्ति भी उससे बड़ा है।"

²⁹ (तब हर किसी ने, यहाँ तक कि कर वसूलने वालों ने भी यूहन्ना को सुन कर उसका बपतिस्मा लेकर यह मान लिया कि परमेश्वर का मार्ग सत्य है।

³⁰ किन्तु फरीसियों और व्यवस्था के जानकारों ने उसका बपतिस्मा न लेकर उनके सम्बन्ध में परमेश्वर की इच्छा को नकार दिया।)

31 "तो फिर इस पीढ़ी के लोगों की तुलना मैं किस से करूँ वे कि कैसे हैं?

32 वे बाज़ार में बैठे उन बच्चों के समान हैं जो एक दसरे से पुकार कर कहते है:

'हमने तुम्हारे लिये बाँस्री बजायी पर

तुम नहीं नाचे।

हमने तुम्हारे लिए शोक-गीत

गाया पर तुम नहीं रोये।'

³³ क्योंकि बपतिस्मा देने वाला यूहन्ना आया जो न तो रोटी खाता था और न ही दाखरस पीता था और तुम कहते हो, 'उसमें दुष्टात्मा है।'

³⁴ फिर [ँ]खाते पीते हुए मनुष्य का पुत्र आया, पर तुम कहते हो, 'देखो यह पेटू है, पियक्कड़ है, कर वस्लने वालों और पापियों का मित्र है।'

³⁵ बुद्धि की उत्तमता तो उसके परिणाम से ही सिद्ध होती है।"

शमौन फ़रीसी

³⁶ एक फ़रीसी ने अपने साथ खाने पर उसे निमंत्रित किया। सो वह फ़रीसी के घर गया और उसके यहाँ भोजन करने बैता।

³⁷ वहीं नगर में उन दिनों एक पापी स्त्री थी, उसे जब यह पता लगा कि वह एक फ़रीसी के घर भोजन कर रहा है तो वह संगमरमर के एक पात्र में इत्र लेकर आयी।

³⁸ वह उसके पीछे उसके चरणों में खड़ी थी। वह रो रही थी। अपने आँसुओं से वह उसके पैर भिगोने लगी। फिर उसने पैरों को अपने बालों से पोंछा और चरणों को चूम कर उन पर इत्र उँडेल दिया।

³⁹ उस फ़रीसी ने जिसने यीशु को अपने घर बुलाया था, यह देखकर मन ही मन सोचा, "यदि यह मनुष्य नबी होता तो जान जाता कि उसे छुने वाली यह स्त्री कौन है और कैसी है? वह जान जाता कि यह तो पापिन है।"

⁴⁰ उत्तर में यीशु ने उससे कहा, "शमौन, मुझे तुझ से कुछ कहना है।"

वह बोला, "गुरू, कह।"

41 यीश ने कहा, "किसी साहकार के दो कर्ज़दार थे। एक पर उसके पाँच सौ चाँदी के सिक्के^{*} निकलते थे और दसरे पर पचास।

^{े 42} क्योंकि वे कर्ज़ नहीं लौटा पाये थे इसलिये उसने दया पूर्वक दोनों के कर्ज़ माफ़ कर दिये। अब बता दोनों में से उसे अधिक प्रेम कौन करेगा?"

⁴³ शमीन ने उत्तर दिया, "मेरा विचार है, वही जिसका उसने अधिक कर्ज़ छोड़ दिया।"

यीशु ने कहा, "तूने उचित न्याय किया।"

⁴⁴ फिर उस म्री की तरफ़ मुड़ कर वह शमौन से बोला, "त् इस म्री को देख रहा है? मैं तेरे घर में आया, त्ने मेरे पैर धोने को मुझे जल नहीं दिया किन्तु इसने मेरे पैर आँसुओं से तर कर दिये। और फिर उन्हें अपने बालों से पोंछा।

 45 तूने स्वागत में मुझे नहीं चूमा किन्तु यह जब से मैं भीतर आया हूँ, मेरे पैरों को निरन्तर चूमती रही है।

46 तूने मेरे सिर पर तेल का अभिषेक नहीं किया, किन्तु इसने मेरे पैरों पर इत्र छिड़का।

⁴⁷ इसीलिये में तुझे बताता हूँ कि इसका अगाध प्रेम दर्शाता है कि इसके बहुत से पाप क्षमा कर दिये गये हैं। किन्तु वह जिसे थोड़े पापों की क्षमा मिली, वह थोड़ा प्रेम करता है।"

⁴⁸ तब यीशु ने उस स्त्री से कहा, "तेरे पाप क्षमा कर दिये गये हैं।"

49 फिर जो उसके साथ भोजन कर रहे थे, वे मन ही मन सोचने लगे, "यह कौन है जो पापों को भी क्षमा कर देता है?"

^{* 7:41: 0000 00 00000 00 &}quot;00000," रोमन सिक्के जो कि एक दिन की औसत मज़दूरी थी।

50 तब यीश ने उस स्त्री से कहा, "तेरे विश्वास ने तेरी रक्षा की है। शान्ति के साथ जा।"

8

यीश अपने शिष्यों के साथ

¹ इसके बाद ऐसा हुआ कि यीशु परमेश्वर के राज्य का सुसमाचार लोगों को सुनाते हुए नगर-नगर और गाँव-गाँव घूमने लगा। उसके बारहों शिष्य भी उसके साथ हुआ करते थे।

² उसके साथ कुछ म्नियाँ भी थीं जिन्हें उसने रोगों और दुष्टात्माओं से छुटकारा दिलाया था। इनमें मरियम मग्दलीनी नाम की एक म्नी थी जिसे सात दृष्टात्माओं से छुटकारा मिला था।

³ (हेरोदेस के प्रबन्ध अधिकारी) खुज़ा की पृत्री योअन्ना भी इन्हीं में थी। साथ ही सुसन्नाह तथा और बहुत सी म्नियाँ भी थीं। ये म्नियाँ अपने ही साधनों से यीश और उसके शिष्यों की सेवा का प्रबन्ध करती थीं।

बीज बोने की दृष्टान्त कथा

(मत्ती 13:1-17; मरकुस 4:1-12)

- 4 जब नगर-नगर से आकर लोगों की बड़ी भीड़ उसके यहाँ एकत्र हो रही थी, तो उसने उनसे एक दृष्टान्त कथा कही:
- ⁵ "एक किसान अपने बीज बोने निकला। जब उसने बीज बोये तो कुछ बीज राह किनारे जा पड़े और पैरों तले रूँद गये। और चिड़ियाँए उन्हें चुग गयीं।
 - 6 कुछ बीज चट्टानी धरती पर गिरे, वे जब उगे तो नमी के बिना मुरझा गये।
 - ⁷ कुछ बीज कँटीली झाड़ियों में गिरे। काँटों की बढ़वार भी उनके साथ हुई और काँटों ने उन्हें दबोच लिया।
 - 8 और कुछ बीज अच्छी धरती पर गिरे। वे उगे और उन्होंने सौ गुनी अधिक फसल दी।"
 - ये बातें बताते हुए उसने पुकार कर कहा, "जिसके पास सुनने को कान हैं, वह सुन ले।"
 - ⁹ उसके शिष्यों ने उससे पूछा, "इस दृष्टान्त कथा का क्या अर्थ है?"
- ¹⁰ सो उसने बताया, "परमेश्वर के राज्य के रहस्य जानने की सुविधा तुम्हें दी गयी है किन्तु दूसरों को यह रहस्य दृष्टान्त कथाओं के द्वारा दिये गये हैं ताकि:

'वे देखते हुए भी

न देख पायें

और सनते हुए भी

न समझ पाये।'

यशायाह 6:9

बीज बोने के दृष्टान्त की व्याख्या

(मत्ती 13:18-23; मरकुस 4:13-20)

- 11 "इस दृष्टान्त कथा का अर्थ यह है: बीज परमेश्वर का वचन है।
- 12 वे बीज जो राह किनारे गिरे थे, वे वह व्यक्ति हैं जो जब वचन को सुनते हैं, तो शैतान आता है और वचन को उनके मन से निकाल ले जाता है ताकि वे विश्वास न कर पायें और उनका उदार न हो सके।
- 13 वे बीज जो चट्टानी धरती पर गिरे थे उनका अर्थ है, वह व्यक्ति जो जब वचन को सुनते हैं तो उसे आनन्द के साथ अपनाते हैं। किन्तु उनके भीतर उसकी जड़ नहीं जम पाती। वे कुछ समय के लिये विश्वास करते हैं किन्तु परीक्षा की घड़ी में वे डिग जाते हैं।
- 14 "और जो बीज काँटो में गिरे, उसका अर्थ है, वह व्यक्ति जो वचन को सुनते हैं किन्तु जब वह अपनी राह चलने लगते हैं तो चिन्ताएँ धन-दौलत और जीवन के भोग विलास उसे दबा देते हैं, जिससे उन पर कभी पकी फसल नहीं उतरती।
- 15 और अच्छी धरती पर गिरे बीज से अर्थ है वे व्यक्ति जो अच्छे और सच्चे मन से जब वचन को सुनते हैं तो उसे धारण भी करते हैं। फिर अपने धैर्य के साथ वह उत्तम फल देते हैं।

अपने सत्य का उपयोग करो (मत्ती 4:21-25)

16 "कोई भी किसी दिये को बर्तन के नीचे ढक देने को नहीं जलाता। या उसे बिस्तर के नीचे नहीं रखता। बल्कि वह उसे दीवट पर रखता है ताकि जो भीतर आयें प्रकाश देख सकें।

17 न कोई गुप्त बात है जो जानी नहीं जाएगी और कुछ भी ऐसा छिपा नहीं है जो प्रकाश में नहीं आयेगा।

¹⁸ इसलिये ध्यान से सुनो क्योंकि जिसके पास है उसे और भी दिया जायेगा और जिसके पास नहीं है, उससे जो उसके पास दिखाई देता है, वह भी ले लिया जायेगा।"

यीशु के अनुयायी ही उसका सच्चा परिवार है (मत्ती 12:46-50; मरकुस 3:31-35)

¹⁹ तभी यीश की माँ और उसके भाई उसके पास आये किन्त वे भीड़ के कारण उसके निकट नहीं जा सके।

²⁰ इसलिये यीश् से यह कहा गया, "तेरी माँ और तेरे भाई बाहर खड़े हैं। वे तुझसे मिलना चाहते हैं।"

²¹ किन्तु यीशु ने उन्हें उत्तर दिया, "मेरी माँ और मेरे भाई तो ये हैं जो परमेश्वर का वचन सुनते हैं और उस पर चलते हैं।"

शिष्यों को यीशु की शक्ति का दर्शन

(मत्ती 8:23-27; मरकुस 4:35-41)

²² तभी एक दिन ऐसा हुआ कि वह अपने शिष्यों के साथ एक नाव पर चढ़ा और उनसे बोला, "आओ, झील के उस पार चलें।" सो उन्होंने पाल खोल दी।

²³ जब वे नाव चला रहे थे, यीशु सो गया। झील पर आँधी-तूफान उतर आया। उनकी नाव में पानी भरने लगा। वे खतरे में पड़ गये।

²⁴ सो वे उसके पास आये और उसे जगाकर कहने लगे, "स्वामी! स्वामी! हम डब रहे हैं।"

फिर वह खड़ा हुआ और उसने आँधी तथा लहरों को डाँटा। वे थम गयीं और वहाँ शान्ति छा गयी।

²⁵ फिर उसने उनसे पूछा, "कहाँ गया तुम्हारा विश्वास?"

किन्तु वे डरे हुए थे और अचरज में पड़ें थे। वे आपस में बोले, "आखिर यह है कौन जो हवा और पानी दोनों को आज्ञा देता है और वे उसे मानते हैं?"

दृष्टात्मा से छटकारा

(मत्ती 8:28-34; मरकुस 5:1-20)

²⁶ फिर वे गिरासेनियों के प्रदेश में पहुँचे जो गलील झील के सामने परले पार था।

²⁷ जैसे ही वह किनारे पर उतरा, नगर का एक व्यक्ति उसे मिला। उसमें दुष्टात्माएँ समाई हुई थीं। एक लम्बे समय से उसने न तो कपडे पहने थे और न ही वह घर में रहा था. बल्कि वह कबों में रहता था।

28-29 जब उसने यीशु को देखा तो चिल्लाते हुए उसके सामने गिर कर ऊँचे स्वर में बोला, "हे परम प्रधान (परमेश्वर) के पुत्र यीशु, त् मुझसे क्या चाहता है? मैं विनती करता हूँ मुझे पीड़ा मत पहुँचा।" उसने उस दृष्टात्मा को उस व्यक्ति में से बाहर निकलने का आदेश दिया था, क्योंकि उस दृष्टात्मा ने उस मनुष्य को बहुत बार पकड़ा था। ऐसे अवसरों पर उसे बेडियों से बाँध कर पहरे में रखा जाता था। किन्तु वह सदा जंजीरों को तोड़ देता था और दृष्टात्मा उसे वीराने में भगाए फिरती थी।

30 सो यीश ने उससे पूछा, "तेरा नाम क्या है?"

उसने कहा, "सेना।" (क्योंकि उसमें बहुत सी दृष्टात्माएँ समाई थीं।)

³¹ वे यीश् से तर्क-वितर्क के साथ विनती कर रही थीं कि वह उन्हें गहन गर्त में जाने की आज्ञा न दे।

³² अब देखो, तभी वहाँ पहाड़ी पर सुअरों का एक बड़ा झुण्ड चर रहा था। दुष्टात्माओं ने उससे विनती की कि वह उन्हें सुअरों में जाने दे। सो उसने उन्हें अनुमति दे दी।

³³ इस पर वे दुष्टात्माएँ उस व्यक्ति में से बाहर निकली और उन सुअरों में प्रवेश कर गयीं। और सुअरों का वह झण्ड नीचे उस ढलआ तट से लढ़कते पढ़कते दौड़ता हुआ झील में जा गिरा और डब गया।

³⁴ झुण्ड के रखवाले, जो कुछ हुआ था, उसे देखकर वहाँ से भाग खड़े हुए। और उन्होंने इसका समाचार नगर और गाँव में जा सनाया।

³⁵ फिर वहाँ के लोग जो कुछ घटा था उसे देखने बाहर आये। वे यीशु से मिले। और उन्होंने उस व्यक्ति को जिसमें से दुष्टात्माएँ निकली थीं यीशु के चरणों में बैठे पाया। उस व्यक्ति ने कपड़े पहने हुए थे और उसका दिमाग एकदम सही था। इससे वे सभी डर गये।

³⁶ जिन्होंने देखा, उन्होंने लोगों को बताया कि दुष्टात्मा-ग्रस्त व्यक्ति कैसे ठीक हुआ।

³⁷ इस पर गिरासेन प्रदेश के सभी निवासियों ने उससे प्रार्थना की कि वह वहाँ से चला जाये क्योंकि वे सभी बहुत डर गये थे। सो यीश नाव में आया और लौट पड़ा।

³⁸ किन्तु जिस व्यक्ति में से दुष्टात्माएँ निकली थीं, वह यीशु से अपने को साथ ले चलने की विनती कर रहा था। इस पर यीशु ने उसे यह कहते हुए लौटा दिया कि,

³⁹ "घर जा और जो कुछ परमेश्वर ने तेरे लिये किया है, उसे बता।"

सो वह लौटकर, यीशु ने उसके लिये जो कुछ किया था, उसे सारे नगर में सबसे कहता फिरा।

रोगी स्त्री का अच्छा होना और मृत लड़की को जीवनदान (मत्ती 9:18-26; मरकुस 5:21-43)

⁴⁰ अब देखो जब यीशु लौटा तो जन समूह ने उसका स्वागत किया क्योंकि वे सभी उसकी प्रतीक्षा में थे।

⁴¹ तभी याईर नाम का एक व्यक्ति वहाँ आया। वह वहाँ के यहदी आराधनालय का मुखिया था। वह यीशु के चरणों में गिर पड़ा और उससे अपने घर चलने की विनती करने लगा।

⁴² क्योंकि उसके बारह साल की एक एकलौती बेटी थी, वह मरने वाली थी।

सो यीश् जब जा रहा था तो भीड़ उसे कुचले जा रही थी।

⁴³ वहीं एक स्त्री थी जिसे बारह साल से खून बह रहा था। जो कुछ उसके पास था, उसने चिकित्सकों पर खर्च कर दिया था, पर वह किसी से भी ठीक नहीं हो पायी थी।*

⁴⁴ वह उसके पीछे आयी और उसने उसके चोगे की कन्नी छ ली। और उसका खुन जाना तुरन्त स्क गया।

45 तब यीशु ने पूछा, "वह कौन है जिसने मुझे छुआ है?"

जब सभी मना कर रहे थे, पतरस बोला, "स्वामी, सभी लोगों ने तो तुझे घेर रखा है और वे सभी तो तुझ पर गिर पड़ रहे है।"

 46 किन्त यीश ने कहा, ''किसी ने मुझे छुआ है क्योंकि मुझे लगा है जैसे मुझ में से शक्ति निकली हो।''

⁴⁷ उस स्त्री ने जब देखा कि वह छुप नहीं पायी है, तो वह काँपती हुई आयी और यीशु के सामने गिर पड़ी। वहाँ सभी लोगों के सामने उसने बताया कि उसने उसे क्यों छुआ था। और कैसे तत्काल वह अच्छी हो गयी।

⁴⁸ इस पर यीशु ने उससे कहा, "पुत्री, तेरे विश्वास ने तेरा उद्घार किया है। चैन से जा।"

⁴⁹ वह अभी बोल ही रहा था कि यहूदी आराधनालय के मुखिया के घर से वहाँ कोई आया और बोला, "तेरी बेटी मर चुकी है। सो गुरू को अब और कष्ट मत दे।"

⁵⁰ यीश ने यह सुन लिया। सो वह उससे बोला, "डर मत! विश्वास रख। वह बच जायेगी।"

⁵¹ जब यीशु उस घर में आया तो उसने अपने साथ पतरस, यूहन्ना, याकूब और बच्ची के माता-पिता को छोड़ कर किसी और को अपने साथ भीतर नहीं आने दिया।

⁵² सभी लोग उस लड़की के लिये रो रहे थे और विलाप कर रहे थे। यीशु बोला, "रोना बंद करो। यह मरी नहीं है, बल्कि सो रही है।"

53 इस पर लोगों ने उसकी हँसी उड़ाई। क्योंकि वे जानते थे कि लड़की मर चुकी है।

⁵⁴ किन्तु यीशु ने उसका हाथ पकड़ा और पुकार कर कहा, "बच्ची, खड़ी हो जा!"

⁵⁵ उसकी आत्मा लौट आयी, और वह तुरंत उठ बैठी। यीशु ने आज्ञा दी, "इसे कुछ खाने को दिया जाये।"

⁵⁶ इस पर लड़की के माता पिता को बहुत अचरज हुआ किन्तु यीशु ने उन्हें आदेश दिया कि जो घटना घटी है, उसे वे किसी को न बतायें।

9

यीशु द्वारा बारह शिष्यों का भेजा जाना (मत्ती 10:5-15; मरकुस 6:7-13)

- ¹ फिर यीशु ने बारहों शिष्यों को एक साथ बुलाया और उन्हें दुष्टात्माओं से छुटकारा दिलाने का अधिकार और शक्ति प्रदान की। उसने उन्हें रोग दर करने की शक्ति भी दी।
 - ² फिर उसने उन्हें परमेश्वर के राज्य का सुसमाचार सुनाने और रोगियों को चंगा करने के लिये बाहर भेजा।
- ³ उसने उनसे कहा, "अपनी यात्रा के लिये वे कुछ साथ न लें: न लाठी, न झोला, न रोटी, न चाँदी और न कोई अतिरिक्त वस्र।

4 तुम जिस किसी घर के भीतर जाओ, वहीं ठहरो। और जब तक विदा लो, वहीं ठहरे रहो।

5 और जहाँ कहीं लोग तम्हारा स्वागत न करें तो जब तम उस नगर को छोड़ो तो उनके विम्रद गवाही के रूप में अपने पैरों की धल झाड़ दो।"

⁶ सो वहाँ से चल कर वे हर कहीं ससमाचार का उपदेश देते और लोगों को चंगा करते सभी गाँवों से होते हुए यात्रा करने लगे।

हेरोटेस की भ्रान्ति

(मत्ती 14:1-12; मरकुस 6:14-29)

7 अब जब एक चौथाई देश के राजा हेरोदेस ने, जो कुछ हुआ था, उसके बारे में सुना तो वह चिंता में पड़ गया क्योंकि कुछ लोगों के द्वारा कहा जा रहा था, "यूहन्ना को मरे हुओं में से जिला दिया गया है।"

⁸ दूसरे कह रहे थे, "एलिय्याह प्रकट हुआ है।" कुछ और कह रहे थे, "पुराने युग का कोई नबी जी उठा है।"

9 किन्तु हेरोदेस ने कहा, ''मैंने यहन्ना का तो सिर कटवा दिया था, फिर यह है कौन जिसके बारे में मैं ऐसी बातें सन रहा हँ?" सो हेरोटेस उसे देखने का जतन करने लगा।

पाँच हजार से अधिक का भोज

(मत्ती 14:13-21; मरकुस 6:30-44; यूहन्ना 6:1-14)

- ¹⁰ फिर जब प्रेरित लौट कर आये तो उन्होंने जो कुछ किया था. सब यीश को बताया। सो वह उन्हें वहाँ से अपने साथ लेकर चुपचाप बैतसैदा नामक नगर को चला गया।
- ¹¹ पर भीड़ को पता चल गया सो वह भी उसके पीछे हो ली। यीश ने उनका स्वागत किया और परमेश्वर के राज्य के विषय में उन्हें बताया। और जिन्हें उपचार की आवश्यकता थी, उन्हें चंगा किया।
- 12 जब दिन ढलने लग रहा था तो वे बारहों उसके पास आये और बोले, "भीड़ को विदा कर ताकि वे आसपास के गाँवों और खेतों में जाकर आसरा और भोजन पा सकें क्योंकि हम यहाँ सदर निर्जन स्थान में हैं।"
 - 13 किन्तु उसने उनसे कहा, "तुम ही इन्हें खाने को कुछ दो।"

वे बोले. ''हमारे पास बस पाँच रोटियों और दो मछलियों को छोड़कर और कुछ भी नहीं है। त यह तो नहीं चाहता है कि हम जाएँ और इन सब के लिए भोजन मोल लेकर आएँ।"

¹⁴ (वहाँ लगभग पाँच हजार पुरुष थे।)

किन्त यीश ने अपने शिष्यों से कहा, "उन्हें पचास पचास के समूहों में बैठा दो।"

15 सो उन्होंने वैसा ही किया और हर किसी को बैठा दिया।

¹⁶ फिर यीश ने पाँच रोटियों और दो मछलियों को लेकर स्वर्ग की ओर देखते हुए उनके लिए परमेश्वर को धन्यवाद दिया और फिर उनके टुकड़े करते हुए उन्हें अपने शिष्यों को दिया कि वे लोगों को परोस दें।

¹⁷ तब सब लोग खाकर तप्त हुए और बचे हुए टकड़ों से उसके शिष्यों ने बारह टोकरियाँ भरीं।

यीश ही मसीह है

(मत्ती *16:13-19*; मरकुस *8:27-29*)

¹⁸ हुआ यह कि जब यीश अकेले प्रार्थना कर रहा था तो उसके शिष्य भी उसके साथ थे। सो यीश ने उनसे पूछा. "लोग क्या कहते हैं कि मैं कौन हूँ?"

¹⁹ उन्होंने उत्तर दिया, "बपतिस्मा देने वाला यूहन्ना, कुछ कहते हैं एलिय्याह किन्तु कुछ दसरे कहते हैं प्राचीन युग का कोई नबी उठ खड़ा हुआ है।"

²⁰ यीश ने उनसे कहा, "और तम क्या कहते हो कि मैं कौन हूँ?"

पतरस ने उत्तर दिया, "परमेश्वर का मसीह।"

21 किन्तु इस विषय में किसी को भी न बताने की चेतावनी देते हुए यीश् ने उनसे कहा,

यीश् द्वारा अपनी मृत्यु की भविष्यवाणी

(मन्ती 16:21-28; मरकुस 8:30-9:1)

- 22 "यह निश्चित है कि मनुष्य का पुत्र बहुत सी यातनाएँ झेलेगा और वह बुजुर्ग यहूदी नेताओं, याजकों और धर्मशाम्नियों द्वारा नकारा जाकर मरवा दिया जायेगा। और फिर तीसरे दिन जीवित कर दिया जायेगा।"
- ²³ फिर उसने उन सब से कहा. "यदि कोई मेरे पीछे चलना चाहता है तो उसे अपने आप को नकारना होगा और उसे हर दिन अपना क्रस उठाना होगा। तब वह मेरे पीछे चले।
- ²⁴ क्योंकि जो कोई अपना जीवन बचाना चाहता है, वह उसे खो बैठेगा पर जो कोई मेरे लिये अपने जीवन का त्याग करता है, वही उसे बचा पायेगा।

²⁵ क्योंकि इसमें किसी व्यक्ति का क्या लाभ है कि वह सारे संसार को तो प्राप्त कर ले किन्तु अपने आप को नष्ट कर दे या भटक जाये।

²⁶ जो कोई भी मेरे शब्दों के लिये लज्जित है, उसके लिये परमेश्वर का पुत्र भी जब अपने वैभव, अपने परमपिता और पवित्र स्वर्गद्तों के वैभव में प्रकट होगा तो उसके लिये लज्जित होगा।

²⁷ किन्तु मैं सच्चाई के साथ तुमसे कहता हूँ यहाँ कुछ ऐसे खड़े हैं, जो तब तक मृत्यु का स्वाद नहीं चखेंगे, जब तक परमेश्वर के राज्य को देख न लें।"

मूसा और एलिय्याह के साथ यीशु (मत्ती 17:1-8; मरकुस 9:2-8)

²⁸ इन शब्दों के कहने के लगभग आठ दिन बाद वह पतरस, यूहन्ना और याकूब को साथ लेकर प्रार्थना करने के लिए पहाड़ के ऊपर गया।

²⁹ फिर ऐसा हुआ कि प्रार्थना करते हुए उसके मुख का स्वरूप कुछ भिन्न ही हो गया और उसके वस्न चमचम करते सफेद हो गये।

³⁰ वहीं उससे बात करते हुए दो पुरूष प्रकट हुए। वे मूसा और एलिय्याह थे।

³¹ जो अपनी महिमा के साथ प्रकट हुए थे और यीशु की मृत्यु के विषय में बात कर रहे थे जिसे वह यस्शलेम में पुरा करने पर था।

³² किन्तु पतरस और वे जो उसके साथ थे नींद से घिरे थे। सो जब वे जागे तो उन्होंने यीशु की महिमा को देखा और उन्होंने उन दो जनों को भी देखा जो उसके साथ खड़े थे।

³³ और फिर हुआ यूँ कि जैसे ही वे उससे विदा ले रहे थे, पतरस ने यीशु से कहा, "स्वामी, अच्छा है कि हम यहाँ हैं, हमें तीन मण्डप बनाने हैं — एक तेरे लिए। एक मूसा के लिये और एक एलिय्याह के लिये।" (वह नहीं जानता था, वह क्या कह रहा था।)

³⁴ वह ये बातें कर ही रहा था कि एक बादल उमड़ा और उसने उन्हें अपनी छाया में समेट लिया। जैसे ही उन पर बादल छाया, वे घबरा गये।

³⁵ तभी बादलों से आकाशवाणी हुई, "यह मेरा पुत्र है, इसे मैंने चुना है, इसकी सुनो।"

³⁶ जब आकाशवाणी हो चुकी तो उन्होंने यीशु को अकेले पाया। वे इसके बारे में चुप रहे। उन्होंने जो कुछ देखा था, उस विषय में उस समय किसी से कुछ नहीं कहा।

लड़के को दुष्टात्मा से छुटकारा

(मत्ती 17:14-18; मरकुस 9:14-27)

³⁷ अगले दिन ऐसा हुआ कि जब वे पहाड़ी से नीचे उतरे तो उन्हें एक बड़ी भीड़ मिली।

³⁸ तभी भीड़ में से एक व्यक्ति चिल्ला उठा, "गुरू, मैं प्रार्थना करता हूँ कि मेरे बेटे पर अनुग्रह-दृष्टि कर। वह मेरी एकलौती सन्तान है।

³⁹ अचानक एक दृष्ट आत्मा उसे जकड़ लेती है और वह चीख उठता है। उसे दुष्टात्मा ऐसे मरोड़ डालती है कि उसके मुँह से झाग निकलने लगता है। वह उसे कभी नहीं छोड़ती और सताए जा रही है।

⁴⁰ मैंने तेरे शिष्यों से प्रार्थना की कि वह उसे बाहर निकाल दें किन्तु वे ऐसा नहीं कर सके।"

⁴¹ तब यीशु ने उत्तर दिया, "अरे अविश्वासियों और भटकाये गये लोगों, मैं और कितने दिन तुम्हारे साथ रहूँगा और कब तक तुम्हारे साथ रहूँगा? अपने बेटे को यहाँ ले आ।"

⁴² अभी वह लड़का आ ही रहा था कि दुष्टात्मा ने उसे पटकी दी और मरोड़ दिया। किन्तु यीशु ने दुष्ट आत्मा को फटकारा और लड़के को निरोग करके वापस उसके पिता को सौंप दिया।

43 वे सभी परमेश्वर की इस महानता से चिकत हो उठे।

यीशु द्वारा अपनी मृत्यु की चर्चा

(मत्ती 17:22-23; मरकुस 9:30-32)

यीश जो कुछ कर रहा था उसे देखकर लोग जब आश्चर्य कर रहे थे तभी यीश ने अपने शिष्यों से कहा,

44 "अब जो मैं तुमसे कह रहा हूँ, उन बातों पर ध्यान दो। मनुष्य का पुत्र मनुष्य के हाथों पकड़वाया जाने वाला है।"

⁴⁵ किन्तु वे इस बात को नहीं समझ सके। यह बात उनसे छुपी हुईं थी। सो वे उसे जान नहीं पाये। और वे उस बात के विषय में उससे पछने से डरते थे। सबसे बड़ा कौन?

(मत्ती 18:1-5; मरकुस 9:33-37)

46 एक बार यीश् के शिष्यों के बीच इस बात पर विवाद छिड़ा कि उनमें सबसे बड़ा कौन है?

⁴⁷ यीशु ने जान लिया कि उनके मन में क्या विचार हैं। सो उसने एक बच्चे को लिया और उसे अपने पास खड़ा करके

48 उनसे बोला, "जो कोई इस छोटे बच्चे का मेरे नाम में सत्कार करता है, वह मानों मेरा ही सत्कार कर रहा है। और जो कोई मेरा सत्कार करता है, वह उसका ही सत्कार कर रहा है जिसने मुझे भेजा है। इसीलिए जो तुममें सबसे छोटा है, वही सबसे बड़ा है।"

जो तुम्हारा विरोधी नहीं है, वह तुम्हारा ही है

(मरकुंस *9:38-40*)

⁴⁹ यहन्ना ने प्रतिक्रिया व्यक्त करते हुए कहा, "स्वामी, हमने तेरे नाम पर एक व्यक्ति को दुष्टात्माएँ निकालते देखा है। हमने उसे रोकने का प्रयत्न किया, क्योंकि वह हममें से कोई नहीं है, जो तेरा अनुसरण करते हैं।"

⁵⁰ इस पर यीश ने यहन्ना से कहा, "उसे रोक मत, क्योंकि जो तेरे विरोध में नहीं है, वह तेरे पक्ष में ही है।"

एक सामरी नगर

- 51 अब ऐसा हुआ कि जब उसे ऊपर स्वर्ग में ले जाने का समय आया तो वह यस्शलेम जाने का निश्चय कर चल उड़ा।
- ⁵² उसने अपने दूतों को पहले ही भेज दिया था। वे चल पड़े और उसके लिये तैयारी करने को एक सामरी गाँव में पहुँचे।
 - ⁵³ किन्तु सामरियों ने वहाँ उसका स्वागत सत्कार नहीं किया क्योंकि वह यस्त्रालेम को जा रहा था।
- ⁵⁴ जब उसके शिष्यों याकूब और यूहन्ना ने यह देखा तो वे बोले, "प्रभु क्या त् चाहता है कि हम आदेश दें कि आकाश से अग्नि बरसे और उन्हें भस्म कर दे?" *
 - 55 इस पर वह उनकी तरफ़ मुड़ा और उनको डाँटा फटकारा,†
 - ⁵⁶ फिर वे दसरे गाँव चले गये।

यीशु का अनुसरण

*(*ਸਰੀ 8:19-22)

- ⁵⁷ जब वे राह किर्नार चले जा रहे थे किसी ने उससे कहा, "तू जहाँ कहीं भी जाये, मैं तेरे पीछे चलूँगा।"
- ⁵⁸ यीशु ने उससे कहा, "लोमड़ियों के पास खोह होते हैं। और आकाश की चिड़ियाओं के भी घोंसले होते हैं किन्तु मनुष्य के पुत्र के पास सिर टिकाने तक को कोई स्थान नहीं है।"

⁵⁹ उसने किसी दसरे से कहा, **''**मेरे पीछे हो ले।''

किन्तु वह व्यक्ति बोला, "हे प्रभू, मुझे जाने दे ताकि मैं पहले अपने पिता को दफ़न कर आऊँ।"

- ⁶⁰ तब यीशु ने उससे कहा, ''मरे हुँओं को अपने मुर्दे गाड़ने दे, तू जा और परमेश्वर के राज्य की घोषणा कर।''
- 61 फिर किसी और ने भी कहा, "हैं प्रभु, मैं तेरे पीछैं चलूँगा किन्तु पहले मुझे अपने घर वालों से विदा ले आने दे।"
- 62 इस पर यीशु ने उससे कहा, "ऐसा कोई भी जो हल पर हाथ रखने के बाद पीछे देखता है, परमेश्वर के राज्य के योग्य नहीं है।"

10

यीशु द्वारा बहत्तर शिष्यों का भेजा जाना

- ¹ इन घटनाओं के बाद प्रभु ने बहत्तर^{*} शिष्यों को और नियुक्त किया और फिर जिन-जिन नगरों और स्थानों पर उसे स्वयं जाना था, दो-दो करके उसने उन्हें अपने से आगे भेजा।
- ² वह उनसे बोला, "फसल बहुत व्यापक है किन्तु, काम करने वाले मज़दूर कम है। इसलिए फसल के प्रभु से विनती करो कि वह अपनी फसलों में मज़दूर भेजे।
 - ³ ''जाओ और याद रखो, मैं तुम्हें भेड़ियों के बीच भेड़ के मेमनों के समान भेज रहा हूँ।

* 9:54: 👊 👊 👊 🚾 🚾 🔭 🔭 पलि	ोय्याह ने किया था?"
🛮 🔻 🗠 🗠 🖂 🗓 🖂 🖂 🖂 🖂 🖂 🖂 🖂 🖂 🖂 🖂 🖂 🖂 🖂	नहीं जानते कि तुम कैसी आत्मा से सम्बन्ध
रखते हो? मनुष्य का पुत्र मनुष्य की आत्माओं को नष्ट करने नहीं बल्कि उनका उद्घार करने आया है।' "	10:1:
गावावावात वार्य का प्राप्तावात वार्याचा वार्य वार्य के भी सत्तर है।	

- 4 अपने साथ न कोई बटुआ, न थैला और न ही जुते लेना। रास्ते में किसी से नमस्कार तक मत करो।
- 5 जिस किसी घर में जाओ, सबसे पहले कहो, 'इस घर को शान्ति मिले।'
- ⁶ यदि वहाँ कोई शान्तिपूर्ण व्यक्ति होगा तो तुम्हारी शान्ति उसे प्राप्त होगी। किन्तु यदि वह व्यक्ति शान्तिपूर्ण नहीं होगा तो तुम्हारी शान्ति तुम्हारे पास लौट आयेगी।
- ⁷ जो कुछ वे लोग तुम्हें दें, उसे खाते पीते उसी घर में ठहरो। क्योंकि मज़दूरी पर मज़दूर का हक है। घर-घर मत फिरते रहो।
- 8 "और जब कभी तुम किसी नगर में प्रवेश करो और उस नगर के लोग तुम्हारा स्वागत सत्कार करें तो जो कुछ वे तुम्हारे सामने परोसें बस वही खाओ।
 - ⁹ उस नगर के रोगियों को निरोग करो और उनसे कहो, 'परमेश्वर का राज्य तुम्हारे निकट आ पहुँचा है।'
- 10 "और जब कभी तुम किसी ऐसे नगर में जाओ जहाँ के लोग तुम्हारा सम्मान न करें, तो वहाँ की गलियों में जा कर कहो.
- ¹¹ 'इस नगर की वह धूल तक जो हमारे पैरों में लगी है, हम तुम्हारे विरोध में यहीं पीछे जा रहे है। फिर भी यह ध्यान रहे कि परमेश्वर का राज्य निकट आ पहुँचा है।'
 - 12 मैं तुमसे कहता हूँ कि उस दिन उस नगर के लोगों से सदोम के लोगों की दशा कहीं अच्छी होगी।

अविश्वासियों को यीशु की चेतावनी (मत्ती 11:20-24)

- ¹³ "ओ खुराजीन, ओ बैतसैदा, तुम्हें धिक्कार है, क्योंकि जो आध्वर्यकर्म तुममें किये गए, यदि उन्हें सूर और सैदा में किया जाता, तो न जाने वे कब के टाट के शोक-वन्न धारण कर और राख में बैठ कर मन फिरा लेते।
 - 14 कुछ भी हो न्याय के दिन सूर और सैदा की स्थिति तुमसे कहीं अच्छी होगी।
 - 15 ओर कफ़रनहूम क्या तू स्वर्ग तक ऊँचा उठाया जायेगा? तू तो नीचे नरक में पड़ेगा!
- ¹⁶ "शिष्यों! तो कोई तुम्हें सुनता है, मुझे सुनता है, और जो तुम्हारा निषेध करता है, वह मेरा निषेध करता है। और जो मुझे नकारता है, वह उसे नकारता है जिसने मुझे भेजा है।"

शैतान का पतन

- ¹⁷ फिर वे बहत्तर आनन्द के साथ वापस लौटे और बोले, ''हे प्रभु, दुष्टात्माएँ तक तेरे नाम में हमारी आज्ञा मानती हैं!"
 - ¹⁸ इस पर यीश् ने उनसे कहा, ''मैंने शैतान को आकाश से बिजली के समान गिरते देखा है।
- ¹⁹ सुनो! साँपों और बिच्छुओं को पैरों तले रींदने और शत्रु की समूची शक्ति पर प्रभावी होने का सामर्थ्य मैंने तुम्हें दे दिया है। तुम्हें कोई कुछ हानि नहीं पहुँचा पायेगा।
- ²⁰ किन्तु बस इसी बात पर प्रसन्न मत होओ कि आत्माएँ तुम्हारे बस में हैं, बल्कि इस पर प्रसन्न होओ कि तुम्हारे नाम स्वर्ग में अंकित हैं।"

यीशु की परम पिता से प्रार्थना (मत्ती 11:25-27; 13:16-17)

- 21 उसी क्षण वह पवित्र आत्मा में स्थित होकर आनन्दित हुआ और बोला, "हे परम पिता! हे स्वर्ग और धरती के प्रभु! मैं तेरी स्तुति करता हूँ कि तूमने इन बातों को चतुर और प्रतिभावान लोगों से छुपा कर रखते हुए भी बच्चों के लिये उन्हें प्रकट कर दिया। हे परम पिता! निश्चय ही तू ऐसा ही करना चाहता था।
- ²² ''मुझे मेरे पिता द्वारा सब कुछ दिया गया है और पिता के सिवाय कोई नहीं जानता कि पुत्र कौन है और पुत्र के अतिरिक्त कोई नहीं जानता कि पिता कौन है, या उसके सिवा जिसे पुत्र इसे प्रकट करना चाहता है।''
 - ²³ फिर शिष्यों की तरफ़ मुड़कर उसने चुपके से कहा, "धन्य हैं, वे आँखें जो तुम देख रहे हो, उसे देखती हैं।
- ²⁴ क्योंकि मैं तुम्हें बताता हूँ कि उन बातों को बहुत से नबी और राजा देखना चाहते थे, जिन्हें तुम देख रहे हो, पर देख नहीं सके। जिन बातों को तुम सुन रहे हो, वे उन्हें सुनना चाहते थे, पर वे सुन न पाये।"

अच्छे सामरी की कथा

²⁵ तब एक न्यायशास्री खड़ा हुआ और यीशु की परीक्षा लेने के लिये उससे पूछा, "गुरू, अनन्त जीवन पाने के लिये मैं क्या करूँ?"

²⁶ इस पर यीशु ने उससे कहा, "व्यवस्था के विधि में क्या लिखा है, वहाँ तू क्या पढ़ता है?"

27 उसने उत्तर दिया, " 'त् अपने सम्पूर्ण मन, सम्पूर्ण आत्मा, सम्पूर्ण शक्ति और सम्पूर्ण बुद्धि से अपने प्रभु से प्रेम कर।'* और 'अपने पड़ोसी से वैसे ही प्यार कर, जैसे तृ अपने आप से करता है।'*"

²⁸ तब यीश ने उस से कहा, "तू ने ठीक उत्तर दिया है। तो तू ऐसा ही कर इसी से तू जीवित रहेगा।"

- ²⁹ किन्तु उसने अपने को न्याय संगत ठहराने की इच्छा करते हुए यीश से कहा, "और मेरा पड़ोसी कौन है?"
- ³⁰ यीशु ने उत्तर में कहा, "देखो, एक व्यक्ति यस्त्रालेम से यरीहो जा रहा था कि वह डाकुओं से घिर गया। उन्होंने सब कुछ छीन कर उसे नंगा कर दिया और मार पीट कर उसे अधमरा छोड़ कर वे चले गये।
- ³¹ "अब संयोग से उसी मार्ग से एक याजक जा रहा था। जब उसने इसे देखा तो वह मुँह मोड़कर दूसरी ओर चला गया।

32 उसी रास्ते होता हुआ एक लेवी‡ भी वहीं आया। उसने उसे देखा और वह भी मुँह मोड़कर दूसरी ओर चला गया।

गया। ³³ ''किन्तु एक सामरी भी जाते हुए वहीं आया जहाँ वह पड़ा था। जब उसने उस व्यक्ति को देखा तो उसके लिये उसके मन में करूणा उपजी.

³⁴ सो वह उसके पास आया और उसके घावों पर तेल और दाखरस डाल कर पट्टी बाँध दी। फिर वह उसे अपने पशु पर लाद कर एक सराय में ले गया और उसकी देखभाल करने लगा।

³⁵ अगले दिन उसने दो दीनारी निकाली और उन्हें सराय वाले को देते हुए बोला, 'इसका ध्यान रखना और इससे अधिक जो कुछ तेरा खर्चा होगा, जब मैं लौटूँगा, तुझे चुका दूँगा।' "

³⁶ यीशु ने उससे कहा, ''बता तेरे विचार से डाकुओं के बीच घिरे व्यक्ति का पड़ोसी इन तीनों में से कौन हुआ?'' ³⁷ न्यायशास्त्री ने कहा, ''वही जिसने उस पर दया की।''

इस पर यीश ने उससे कहा. "जा और वैसा ही कर जैसा उसने किया!"

मरियम और मार्था

³⁸ जब यीशु और उसके शिष्य अपनी राह चले जा रहे थे तो यीशु एक गाँव में पहुँचा। एक स्त्री ने, जिसका नाम मार्था था, उदारता के साथ उसका स्वागत सत्कार किया।

³⁹ उसकी मरियम नाम की एक बहन थी जो प्रभु के चरणों में बैठी, जो कुछ वह कह रहा था, उसे सुन रही थी।

⁴⁰ उधर तरह तरह की तैयारियों में लगी मार्था व्याकुल होकर यीशु के पास आयी और बोली, "हे प्रभु, क्या तुझे चिंता नहीं है कि मेरी बहन ने सारा काम बस मुझ ही पर डाल दिया है? इसलिए उससे मेरी सहायता करने को कह।"

 41 प्रभु ने उसे उत्तर दिया, "मार्था, हे मार्था, तू बहुत सी बातों के लिये चिंतित और व्याकुल रहती है।

⁴² किन्तु बस एक ही बात आवश्यक है, और मरियम ने क्योंकि अपने लिये उसी उत्तम अंश को चुन लिया है, सो वह उससे नहीं छीना जायेगा।"

11

प्रार्थना (मन्ती *6:9-15*)

¹ अब ऐसा हुआ कि यीशु कहीं प्रार्थना कर रहा था। जब वह प्रार्थना समाप्त कर चुका तो उसके एक शिष्य ने उससे कहा, ''हे प्रभु, हमें सिखा कि हम प्रार्थना कैसे करें। जैसा कि यहन्ना ने अपने शिष्यों को सिखाया था।''

2 इस पर वह उनसे बोला, "तुम प्रार्थना करो, तो कहो:

'हे पिता, तेरा नाम पिवित्र माना जाए। तेरा राज्य आवे, ³ हमारी दिन भर की रोटी प्रतिदिन दिया कर। ⁴ हमारे अपराध क्षमा कर, क्योंकि हमने भी अपने अपराधी को क्षमा किये, और हमें कठिन परीक्षा में मत पड़ने दे।' " माँगते रहो

मॉगते रही (मत्ती *7:7-11)*

- 5-6 फिर उसने उनसे कहा, "मानो, तुममें से किसी का एक मित्र है, सो तुम आधी रात उसके पास जाकर कहते हो, 'हे मित्र मुझे तीन रोटियाँ दे। क्योंकि मेरा एक मित्र अभी-अभी यात्रा से मेरे पास आया है और मेरे पास उसके सामने परोसने के लिये कछ भी नहीं है।'
- ⁷ और कल्पना करो उस व्यक्ति ने भीतर से उत्तर दिया, 'मुझे तंग मत कर, द्वार बंद हो चुका है, बिस्तर में मेरे साथ मेरे बच्चे हैं, सो तुझे कुछ भी देने मैं खड़ा नहीं हो सकता।'
- ⁸ मैं तुम्हें बताता हूँ वह यद्यपि नहीं उठेगा और तुम्हें कुछ नहीं देगा, किन्तु फिर भी क्योंकि वह तुम्हारा मित्र है, सो तुम्हारे निरन्तर, बिना संकोच माँगते रहने से वह खड़ा होगा और तुम्हारी आवश्यकता भर, तुम्हें देगा।
- 9 और इसीलिये मैं तुमसे कहता हूँ माँगो, तुम्हें दिया जाएगा। खोजो, तुम पाओगे। खटखटाओ, तुम्हारे लिए द्वार खोल दिया जायेगा।
- ¹⁰ क्योंकि हर कोई जो माँगता है, पाता है। जो खोजता है, उसे मिलता है। और जो खटखटाता है, उसके लिए द्वार खोल दिया जाता है।
 - ¹¹ तममें ऐसा पिता कौन होगा जो यदि उसका पुत्र मछली माँगे, तो मछली के स्थान पर उसे साँप थमा दे
 - 12 और यदि वह अण्डा माँगे तो उसे बिच्छ दे दें।
- ¹³ सो बुरे होते हुए भी जब तुम जानते हो कि अपने बच्चों को उत्तम उपहार कैसे दिये जाते हैं, तो स्वर्ग में स्थित परम पिता, जो उससे माँगते हैं, उन्हें पवित्र आत्मा कितना अधिक देगा।"

यीशु में परमेश्वर की शक्ति

(मत्ती 12:22-30; मरकुस 3:20-27)

- ¹⁴ फिर जब यीशु एक गूँगा बना डालने वाली दुष्टात्मा को निकाल रहा था तो ऐसा हुआ कि जैसे ही वह दुष्टात्मा बाहर निकली. तो वह गूँगा. बोलने लगा। भीड़ के लोग इससे बहत चिकत हए।
 - ¹⁵ किन्तु उनमें से कुछ ने कहा, "यह दैत्यों के शासक बैल्ज़ाबुल की सहायता से दृशत्माओं को निकालता है।"
 - ¹⁶ किन्तु औरों ने उसे परखने के लिये किसी स्वर्गीय चिन्ह की माँग की।
- ¹⁷ किन्तु यीशु जान गया कि उनके मनों में क्या है। सो वह उनसे बोला, "वह राज्य जिसमें अपने भीतर ही फूट पड़ जाये, नष्ट हो जाता है और ऐसे ही किसी घर का भी फूट पड़ने पर उसका नाश हो जाता है।
- ¹⁸ यदि शैतान अपने ही विस्दु फूट पड़े तो उसका राज्य कैसे टिक सकता है? यह मैंने तुमसे इसलिये पूछा है कि तुम कहते हो कि मैं बैल्ज़ाबुल की सहायता से दुष्टात्माओं को निकालता हूँ।
- ¹⁹ किन्तु यदि मैं बैल्ज़ाबुल की सहायता से दुष्टात्माओं को निकालता हूँ तो तुम्हारे अनुयायी उन्हें किसकी सहायता से निकालते हैं? सो तुझे तेरे अपने लोग ही अनुचित सिद्ध करेंगे।
- ²⁰ किन्तु यदि मैं दुष्टात्माओं को परमेश्वर की शक्ति से निकालता हूँ तो यह स्पष्ट है कि परमेश्वर का राज्य तुम तक आ पहुँचा है!
- ²¹ "जब एक शक्तिशाली मनुष्य पूरी तरह हथियार कसे अपने घर की रक्षा करता है तो उसकी सम्पत्ति सुरक्षित रहती है।
- ²² किन्तु जब कभी कोई उससे अधिक शक्तिशाली उस पर हमला कर उसे हरा देता है तो वह उसके सभी हथियारों को, जिन पर उसे भरोसा था, उससे छीन लेता है और लूट के माल को वे आपस में बाँट लेते हैं।
 - 23 "जो मेरे साथ नहीं है, मेरे विरोध में है और वह जो मेरे साथ बटोरता नहीं है, बिखेरता है।

खाली व्यक्ति (मत्ती 12:43-45)

- ²⁴ "जब कोई दुष्टात्मा किसी मनुष्य से बाहर निकलती है तो विश्नाम को खोजते हुए सूखे स्थानों से होती हुई जाती हैं और जब उसे आराम नहीं मिलता तो वह कहती हैं, 'मैं अपने उसी घर लौटूंगी जहाँ से गयी हूँ।'
 - ²⁵ और वापस जाकर वह उसे साफ़ स्थरा और व्यवस्थित पाती है।
- ²⁶ फिर वह जाकर अपने से भी अधिक दुष्ट अन्य सात दुष्टात्माओं को वहाँ लाती है। फिर वे उसमें जाकर रहने लगती हैं। इस प्रकार उस व्यक्ति की बाद की यह स्थिति पहली स्थिति से भी अधिक बुरी हो जाती है।"

वे धन्य हैं

- ²⁷ फिर ऐसा हुआ कि जैसे ही यीशु ने ये बातें कहीं, भीड़ में से एक म्नी उठी और ऊँचे स्वर में बोली, "वह गर्भ धन्य है, जिसने तुझे धारण किया। वे स्तन धन्य है, जिनका तूने पान किया है।"
 - ²⁸ इस पर उसने कहा, "धन्य तो बल्कि वे हैं जो परमेश्वर का वचन सुनते हैं और उस पर चलते हैं!"

प्रमाण की माँग

(मत्ती 12:38-42; मरकुस 8:12)

²⁹ जैसे जैसे भीड़ बढ़ रही थी, वह कहने लगा, "यह एक दृष्ट पीढ़ी है। यह कोई चिन्ह देखना चाहती है। किन्तु इसे योना कि चिन्ह के सिवा और कोई चिन्ह नहीं दिया जायेगा।

³⁰ क्योंकि जैसे नीनवे के लोगों के लिए योना चिन्ह बना, वैसे ही इस पीढ़ी के लिये मनुष्य का पुत्र भी चिन्ह बनेगा।

³¹ "दक्षिण की रानी^{*} न्याय के दिन प्रकट होकर इस पीढ़ी के लोगों पर अभियोग लगायेगी और उन्हें दोषी ठहरायेगी क्योंकि वह धरती के दूसरे छोरों से सुलैमान का ज्ञान सुनने को आयी और अब देखो यहाँ तो कोई सुलैमान से भी बड़ा है।

³² ''नीनवे के लोग न्याय के दिन इस पीढ़ी के लोगों के विरोध में खड़े होकर उन पर दोष लगायेंगे क्योंकि उन्होंने योना के उपदेश को सन कर मन फिराया था। और देखो अब तो योना से भी महान कोई यहाँ है!

विश्व का प्रकाश बनो

(मत्ती 5:15; 6:22-23)

³³ "दीपक जलाकर कोई भी उसे किसी छिपे स्थान या किसी बर्तन के भीतर नहीं रखता, बल्कि वह इसे दीवट पर रखता है ताकि जो भीतर आयें प्रकाश देख सकें।

³⁴ तुम्हारी देह का दीपक तुम्हारी आँखें हैं, सो यदि आँखें साफ हैं तो सारी देह प्रकाश से भरी है किन्तु, यदि ये बुरी हैं तो तुम्हारी देह अंधकारमय हो जाती है।

³⁵ सो ध्यान रहे कि तुम्हारे भीतर का प्रकाश अंधकार नहीं है।

³⁶ अतः यदि तुम्हारा सारा शरीर प्रकाश से परिपूर्ण है और इसका कोई भी अंग अंधकारमय नहीं है तो वह पूरी तरह ऐसे चमकेगा मानो कोई दीपक तम पर अपनी किरणों में चमक रहा हो।''

यीश दारा फरीसियों की आलोचना

(मत्ती 23:1-36; मरकुस 12:38-40; लुका 20:45-47)

³⁷ यीशु ने जब अपनी बात समाप्त की तो एक फ़रीसी ने उससे अपने साथ भोजन करने का आग्रह किया। सो वह भीतर जाकर भोजन करने बैठ गया।

³⁸ किन्तु जब उस फ़रीसी ने यह देखा कि भोजन करने से पहले उसने अपने हाथ नहीं धोये तो उसे बड़ा आश्चर्य

हआ।

- ³⁹ इस पर प्रभु ने उनसे कहा, "अब देखो तुम फ़रीसी थाली और कटोरी को बस बाहर से तो माँजते हो पर भीतर से तुम लोग लालच और दृष्टता से भरे हो।
 - 40 अरे मूर्ख लोगों! क्या जिसने बाहरी भाग को बनाया, वही भीतरी भाग को भी नहीं बनाता?
 - ⁴¹ इसलिए जो कुछ भीतर है, उसे दीनों को दे दे। फिर तेरे लिए सब कुछ पवित्र हो जायेगा।
- 42 "ओ फरीसियों! तुम्हें धिक्कार है क्योंकि तुम अपने पुदीने और सुदाब बूटी और हर किसी जड़ी बूटी का दसवाँ हिस्सा तो अर्पित करते हो किन्तु परमेश्वर के लिये प्रेम और न्याय की उपेक्षा करते हो। किन्तु इन बातों को तुम्हें उन बातों की उपेक्षा किये बिना करना चाहिये था।
- 43 "ओ फरीसियों, तुम्हें धिक्कार है! क्योंकि तुम यह्दी आराधनालयों में अत्यन्त महत्त्वपूर्ण आसन चाहते हो और बाज़ारों में सम्मानपूर्ण नमस्कार लेना तुम्हें भाता है।
- 44 तुम्हें धिक्कार है क्योंकि तुम बिना किसी पहचान की उन कब्रों के समान हो जिन पर लोग अनजाने ही चलते हैं।"
 - ⁴⁵ तब एक न्यायशास्त्री ने यीशु से कहा, "गुरू, जब तू ऐसी बातें कहता है तो हमारा भी अपमान करता है।"
- 46 इस पर यीशु ने कहा, "ओ न्यायशास्त्रियों! तुम्हें धिक्कार है। क्योंकि तुम लोगों पर ऐसे बोझ लादते हो जिन्हें उठाना कठिन है। और तम स्वयं उन बोझों को एक उँगली तक से छना भर नहीं चाहते।
- ⁴⁷ तुम्हें धिक्कार है क्योंकि तुम नबियों के लिये कब्रें बनाते हो जबिक वे तुम्हारे पूर्वज ही थे जिन्होंने उनकी हत्या की।

^{ं 48} इससे तुम यह दिखाते हो कि तुम अपने पूर्वजों के उन कामों का समर्थन करते हो। क्योंकि उन्होंने तो उन्हें मारा और तुमने उनकी कब्रें बनाईं।

49 इसलिए परमेश्वर के ज्ञान ने भी कहा, 'मैं नबियों और प्रेरितों को भी उनके पास भेज्ँगा। फिर कुछ को तो वे मार डालेंगे और कुछ को यातनाएँ देंगे।'

- ⁵⁰ "इसलिए संसार के प्रारम्भ से जितने भी नबियों का खून बहाया गया है, उसका हिसाब इस पीढ़ी के लोगों से चुकता किया जायेगा।
- ⁵¹ यानी हाबिल की हत्या से लेकर जकरयाह की हत्या तक का हिसाब, जो परमेश्वर के मन्दिर और वेदी के बीच की गयी थीं। हाँ, मैं तुमसे कहता हूँ इस पीढ़ी के लोगों को इसके लिए लेखा जोखा देना ही होगा।
- ⁵² "हे न्यायशाम्नियों, तुम्हें धिक्कार है, क्योंकि तुमने ज्ञान की कुंजी ले तो ली है। पर उसमें न तो तुमने खुद प्रवेश किया और जो प्रवेश करने का जतन कर रहे थे उनको भी तुमने बाधा पहुँचाई।"
- ⁵³ और फिर जब यीशु वहाँ से चला गया तो वे धर्मशास्त्री और फ़रीसी उससे घोर शत्रुता रखने लगे। बहुत सी बातों के बारे में वे उससे तीखे प्रश्न पछने लगे।

⁵⁴ क्योंकि वे उसे उसकी कही किसी बात से फँसाने की टोह में लगे थे।

12

फरीसियों जैसे मत बनो

- ¹ और फिर जब हजारों की इतनी भीड़ आ जुटी कि लोग एक दूसरे को कुचल रहे थे तब यीशु पहले अपने शिष्यों से कहने लगा, ''फरीसियों के ख़मीर से, जो उनका कपट है, बचे रहो।
- ² कुछ छिपा नहीं है जो प्रकट नहीं कर दिया जायेगा। ऐसा कुछ अनजाना नहीं है जिसे जाना नहीं दिया जायेगा। ³ इसीलिये हर वह बात जिसे तुमने ॲंधेरे में कहा है, उजाले में सुनी जायेगी। और एकांत कमरों में जो कुछ भी तुमने चपचाप किसी के कान में कहा है. मकानों की छतों पर से घोषित किया जायेगा।

बस परमेश्वर से डरो (मत्ती 10:28-31)

- 4 "किन्तु मेरे मित्रों! मैं तुमसे कहता हूँ उनसे मत डरो जो बस तुम्हारे शरीर को मार सकते हैं और उसके बाद ऐसा कुछ नहीं है जो उनके बस में हो।
- ⁵ मैं तुम्हें दिखाऊँगा कि तुम्हें किस से डरना चाहिये। उससे डरो जो तुम्हें मारकर नरक में डालने की शक्ति रखता है। हाँ, मैं तुम्हें बताता हूँ, बस उसी से डरो।
 - 6 ''क्या दो पैसे की पाँच चिड़ियाएँ नहीं बिकतीं? फिर भी परमेश्वर उनमें से एक को भी नहीं भूलता।
- ⁷ और देखो तुम्हारे सिर का एक एक बाल तक गिना हुआ है। डरो मत तुम तो बहुत सी चिड़ियाओं से कहीं अधिक मृल्यवान हो।

यीशु के नाम पर लज्जाओ मत

(मत्ती 10:32-33; 12:32; 10:19-20)

- 8 "किन्तु मैं तुमसे कहता हूँ जो कोई व्यक्ति सभी के सामने मुझे स्वीकार करता है, मनुष्य का पुत्र भी उस व्यक्ति को परमेश्वर के स्वर्गदतों के सामने स्वीकार करेगा।
 - ⁹ किन्तु वह जो मुझे दसरों के सामने नकारेगा, उसे परमेश्वर के स्वर्गदतों के सामने नकार दिया जायेगा।
- ¹⁰ "और हर उस व्यक्ति को तो क्षमा कर दिया जायेगा जो मनुष्य के पुत्र के विरोध में कोई शब्द बोलता है, किन्तु जो पवित्र आत्मा की निन्दा करता है, उसे क्षमा नहीं किया जायेगा।
- ¹¹ "सो जब वे तुम्हें यह्दी आराधनालयों, शासकों और अधिकारियों के सामने ले जायें तो चिंता मत करो कि तुम अपना बचाव कैसे करोगे या तुम्हें क्या कुछ कहना होगा।
 - ¹² चिंता मत करो क्योंकि पवित्र आत्मा तुम्हें सिखायेगा कि उस समय तुम्हें क्या बोलना चाहिये।"

स्वार्थ के विस्द्ध चेतावनी

- 13 फिर भीड़ में से उससे किसी ने कहा, "गुरू, मेरे भाई से पिता की सम्पत्ति का बँटवारा करने को कह दे।"
- 14 इस पर यीशु ने उससे कहा, ''ओ भले मनुष्य, मुझे तुम्हारा न्यायकर्ता या बँटवारा करने वाला किसने बनाया है?''
- ¹⁵ सो यीशु ने उनसे कहा, "सावधानी के साथ सभी प्रकार के लोभ से अपने आप को दूर रखो। क्योंकि आवश्यकता से अधिक सम्पत्ति होने पर भी जीवन का आधार उसका संग्रह नहीं होता।"
 - ¹⁶ फिर उसने उन्हें एक दृष्टान्त कथा सुनाई: "िकसी धनी व्यक्ति की धरती पर भरपूर उपज हुई।
 - ¹⁷ वह अपने मन में सोचते हुए कहने लगा, 'मैं क्या करूँ, मेरे पास फ़सल को रखने के लिये स्थान तो है नहीं।'
- ¹⁸ "फिर उसने कहा, 'ठीक है मैं यह कसँगा कि अपने अनाज के कोठों को गिरा कर बड़े कोठे बनवाऊँगा और अपने समूचे अनाज को और सामान को वहाँ रख छोड़ूँगा।

¹⁹ फिर अपनी आत्मा से कहँगा, अरे मेरी आत्मा अब बहुत सी उत्तम वस्तुएँ, बहुत से बरसों के लिये तेरे पास संचित हैं। घबरा मत, खा, पी और मौज उड़ा।'

- ²⁰ ''किन्तु परमेश्वर उससे बोला, 'अरे मूर्ख, इसी रात तेरी आत्मा तुझसे ले ली जायेगी। जो कुछ तूने तैयार किया है, उसे कौन लेगा?'
- ²¹ "देखो, उस व्यक्ति के साथ भी कुछ ऐसा ही हुआ है, वह अपने लिए भंडार भरता है किन्तु परमेश्वर की दृष्टि में वह धनी नहीं है।"

परमेश्वर से बढ़कर कुछ नहीं है (मत्ती 6:25-34; 19-21)

²² फिर उसने अपने शिष्यों से कहा, "इसीलिये मैं तुमसे कहता हूँ, अपने जीवन की चिंता मत करो कि तुम क्या खाओगे अथवा अपने शरीर की चिंता मत करो कि तम क्या पहनोगे?

²³ क्योंकि जीवन भोजन से और शरीर वस्रों से अधिक महत्त्वपूर्ण है।

²⁴ कौवों को देखो, न वे बोते हैं, न ही वे काटते है। न उनके पास भंडार है और न अनाज के कोठे। फिर भी परमेश्वर उन्हें भोजन देता है। तम तो कौवों से कितने अधिक मुल्यवान हो।

²⁵ चिन्ता करके, तम में से कौन ऐसा हे, जो अपनी आयु में एक घड़ी भी और जोड़ सकता है।

²⁶ क्योंकि यदि तुम इस छोटे से काम को भी नहीं कर सकते तो शेष के लिये चिन्ता क्यों करते हो?

²⁷ ''कुमुदिनियों को देखो, वे कैसे उगती हैं? न वे श्रम करती है, न कताई, फिर भी मैं तुमसे कहता हूँ कि सुलैमान अपने सारे वैभव के साथ उन में से किसी एक के समान भी नहीं सज सका।

²⁸ इसीलिये जब मैदान की घास को, जो आज यहाँ है और जिसे कल ही भाड़ में झोक दिया जायेगा, परमेश्वर ऐसे वम्रों से सजाता है तो ओ अल्प विश्वासियो, तुम्हें तो वह और कितने ही अधिक वम्न पहनायेगा।

²⁹ "और चिन्ता मत करो कि तुम क्या खाओगे और क्या पीओगे। इनके लिये मत सोचो।

³⁰ क्योंकि जगत के और सभी लोग इन वस्तुओं के पीछे दौड़ रहे हैं पर तुम्हारा पिता तो जानता ही है कि तुम्हें इन वस्तुओं की आवश्यकता है।

ु ³¹ बल्कि तुम तो उसके राज्य की ही चिन्ता करो। ये वस्तुएँ तो तुम्हें दे ही दी जायेंगी।

धन पर भरोसा मत करो

³² "मेरी भोली भेड़ो डरो मत. क्योंकि तम्हारा परम पिता तम्हें स्वर्ग का राज्य देने को तत्पर है।

³³ सो अपनी सम्पत्ति बेच कर धन गरीबों में बाँट दो। अपने पास ऐसी थैलियाँ रखो जो पुरानी न पड़ें अर्थात् कभी समाप्त न होने वाला धन स्वर्ग में जुटाओ जहाँ उस तक किसी चोर की पहँच न हो। और न उसे कीड़े मकौड़े नष्ट कर सकें।

³⁴ क्योंकि जहाँ तुम्हारा कोष है, वहीं तुम्हारा मन भी रहेगा।

सदा तैयार रहो (मत्ती 24:42-51)

³⁵ "कर्म करने को सदा तैयार रहो। और अपने दीपक जलाए रखो।

³⁶ और उन लोगों के जैसे बनो जो ब्याह के भोज से लौटकर आते अपने स्वामी की प्रतीज्ञा में रहते है ताकि, जब वह आये और द्वार खटखटाये तो वे तत्काल उसके लिए द्वार खोल सकें।

³⁷ वे सेवक धन्य हैं जिन्हें स्वामी आकर जागते और तैयार पाएगा। मैं तुम्हें सच्चाई के साथ कहता हूँ कि वह भी उनकी सेवा के लिये कमर कस लेगा और उन्हे, खाने की चौकी पर भोजन के लिए बिठायेगा। वह आयेगा और उनहे भोजन करायेगा।

³⁸ वह चाहे आधी रात से पहले आए और चाहे आधी रात के बाद यदि उन्हें तैयार पाता है तो वे धन्य हैं।

³⁹ "इस बात के लिए निश्चित रहो कि यदि घर के स्वामी को यह पता होता कि चोर किस घड़ी आ रहा है, तो वह उसे अपने घर में सेंध नहीं लगाने देता।

⁴⁰ सो तुम भी तैयार रहो क्योंकि मनुष्य का पुत्र ऐसी घड़ी आयेगा जिसे तुम सोच भी नहीं सकते।"

विश्वासपात्र सेवक कौन? (मन्ती 24:45-51)

 41 तब पतरस ने पूछा, "हे प्रभु, यह दृष्टान्त कथा तू हमारे लिये कह रहा है या सब के लिये?"

⁴² इस पर यीशु ने कहा, ''तो फिर ऐसा विश्वास-पात्र, बुद्धिमान प्रबन्ध-अधिकारी कौन होगा जिसे प्रभु अपने सेवकों के ऊपर उचित समय पर, उन्हें भोजन सामग्री देने के लिये नियुक्त करेगा?

⁴³ वह सेवक धन्य है जिसे उसका स्वामी जब आये तो उसे वैसा ही करते पाये।

⁴⁴ मैं सच्चाई के साथ तुमसे कहता हूँ कि वह उसे अपनी सभी सम्पत्तियों का अधिकारी नियुक्त करेगा।

⁴⁵ "किन्तु यदि वह सेवक अपने मन में यह कहे कि मेरा स्वामी तो आने में बहुत देर कर रहा है और वह दूसरे पुस्ष और ब्री सेवकों को मारना पीटना आरम्भ कर दे तथा खाने-पीने और मदमस्त होने लगे

⁴⁶ तो उस सेवक का स्वामी ऐसे दिन आ जायेगा जिसकी वह सोचता तक नहीं। एक ऐसी घड़ी जिसके प्रति वह अचेत है। फिर वह उसके ट्रकड़े-ट्रकड़े कर डालेगा और उसे अविश्वासियों के बीच स्थान देगा।

⁴⁷ "वह सेवक जो अपने स्वामी की इच्छा जानता है और उसके लिए तत्पर नहीं होता या जैसा उसका स्वामी चाहता है, वैसा ही नहीं करता, उस सेवक पर तीखी मार पड़ेगी।

⁴⁸ किन्तु वह जिसे अपने स्वामी की इच्छा का ज्ञान नहीं और कोई ऐसा काम कर बैठे जो मार पड़ने योग्य हो तो उस सेवक पर हल्की मार पड़ेगी। क्योंकि प्रत्येक उस व्यक्ति से जिसे बहुत अधिक दिया गया है, अधिक अपेक्षित किया जायेगा। उस व्यक्ति से जिसे लोगों ने अधिक सौंपा है, उससे लोग अधिक ही माँगेंगे।"

यीशु के साथ असहमति (मन्ती 10:34-36)

⁴⁹ ''मैं धरती पर एक आग भड़काने आया हूँ। मेरी कितनी इच्छा है कि वह कदाचित् अभी तक भड़क उठती।

⁵⁰ मेरे पास एक बपतिस्मा है जो मुझे लेना है जब तक यह पूरा नहीं हो जाता, मैं कितना व्याकुल हूँ।

⁵¹ तुम क्या सोचते हो मैं इस धरती पर शान्ति स्थापित करने के लिये आया हूँ? नहीं, मैं तुम्हें बताता हूँ, मैं तो विभाजन करने आया हूँ।

⁵² क्योंकि अब से आगे एक घर के पाँच आदमी एक दूसरे के विस्तु बट जायेंगे। तीन दो के विरोध में और दो तीन के विरोध में हो जायेंगे।

53 पिता, पुत्र के विरोध में,

और पुत्र, पिता के विरोध में,

माँ, बेटी के विरोध में,

और बेटी, माँ के विरोध में,

सास, बह् के विरोध में,

और बह्, सास के विरोध में हो जायेंगी।"

समय की पहचान *(*मत्ती *16:2-3)*

⁵⁴ फिर वह भीड़ से बोला, "जब तुम पश्चिम की ओर से किसी बादल को उठते देखते हो तो तत्काल कह उठते हो, 'वर्षा आ रही है' और फिर ऐसा ही होता है।

⁵⁵ और फिर जब दक्षिणी हवा चलती है, तम कहते हो, 'गर्मी' पड़ेगी' और ऐसा ही होता है।

⁵⁶ अरे कपटियों तुम धरती और आकाश के स्वरूपों की व्याख्या करना तो जानते हो, फिर ऐसा क्योंकि तुम वर्तमान समय की व्याख्या करना नहीं जानते?

अपनी समस्याएँ सुलझाओ (मन्ती 5:25-26)

57 "जो उचित है, उसके निर्णायक तुम अपने आप क्यों नहीं बनते?

⁵⁸ जब तुम अपने विरोधी के साथ अधिकारियों के पास जा रहे हो तो रास्ते में ही उसके साथ समझौता करने का जतन करो। नहीं तो कहीं ऐसा न हो कि वह तुम्हें न्यायाधीश के सामने खींच ले जाये और न्यायाधीश तुम्हें अधिकारी को सौंप दे। और अधिकारी तुम्हें जेल में बन्द कर दे।

⁵⁹ में तुम्हें बताता हूँ, तुम वहाँ से तब तक नहीं छट पाओगे जब तक अंतिम पाई तक न चुका दो।"

- ¹ उस समय वहाँ उपस्थित कुछ लोगों ने यीशु को उन गलीलियों के बारे में बताया जिनका रक्त पिलातुस ने उनकी बलियों के साथ मिला दिया था।
- ² सो यीशु ने उन से कहा, "तुम क्या सोचते हो कि ये गलीली दूसरे सभी गलीलियों से बुरे पापी थे क्योंकि उन्हें ये बातें भुगतनी पड़ी?
 - ³ नहीं, मैं तुम्हें बताता हूँ, यदि तुम मन नहीं, फिराओगे तो तुम सब भी वैसी ही मौत मरोगे जैसी वे मरे थे।
- ⁴ या उन अष्टारह व्यक्तियों के विषय में तुम क्या सोचते हो जिनके ऊपर शीलोह के बुर्ज ने गिर कर उन्हें मार डाला। क्या सोचते हो, वे यस्त्रालेम में रहने वाले दसरे सभी व्यक्तियों से अधिक अपराधी थे?
 - 5 नहीं. मैं तम्हें बताता हूँ कि यदि तम मन न फिराओगे तो तम सब भी वैसे ही मरोगे।"

निष्फल पेड

⁶ फिर उसने यह दृष्टान्त कथा कही: "किसी व्यक्ति ने अपनी दाख की बारी में अंजीर का एक पेड़ लगाया हुआ था सो वह उस पर फल खोजता आया पर उसे कुछ नहीं मिला।

⁷ इस पर उसने माली से कहा, 'अब देख मैं तीन साल से अंजीर के इस पेड़ पर फल ढूँढ़ता आ रहा हूँ किन्तु मुझे एक भी फल नहीं मिला। सो इसे काट डाल। यह धरती को यूँ ही व्यर्थ क्यों करता रहे?'

⁸ माली ने उसे उत्तर दिया, 'हे स्वामी, इसे इस साल तब तक छोड़ दे, जब तक मैं इसके चारों तरफ गढ़ा खोद कर इसमें खाद लगाऊँ।

⁹ फिर यदि यह अगले साल फल दे तो अच्छा है और यदि नहीं दे तो तु इसे काट सकता है।' "

सब्त के दिन स्त्री को निरोग करना

- ¹⁰ किसी आराधनालय में सब्त के दिन यीश् जब उपदेश दे रहा था
- ¹¹ तो वहीं एक ऐसी स्त्री थी जिसमें दुष्ट आत्मा समाई हुई थी। जिसने उसे अठारह बरसों से पंगु बनाया हुआ था। वह झक कर कुबड़ी हो गयी थी और थोड़ी सी भी सीधी नहीं हो सकती थी।
- ¹² यीशु ने उसे जब देखा तो उसे अपने पास बुलाया और कहा, "हे म्नी, तुझे अपने रोग से छुटकारा मिला!" यह कहते हुए,
 - ¹³ उसके सिर पर अपने हाथ रख दिये। और वह तुरंत सीधी खड़ी हो गयी। वह परमेश्वर की स्तुति करने लगी।
- ¹⁴ यीशु ने क्योंकि सब्त के दिन उसे निरोग किया था, इसलिये यहूदी आराधनालय का नेता क्रोध में भर कर लोगों से कहा, "काम करने के लिए छः दिन होते हैं सो उन्हीं दिनों में आओ और अपने रोग दूर करवाओ पर सब्त के दिन निरोग होने मत आओ।"
- ¹⁵ प्रभु ने उत्तर देते हुए उससे कहा, "ओ कपटियों! क्या तुममें से हर कोई सब्त के दिन अपने बैल या अपने गधे को बाड़े से निकाल कर पानी पिलाने कहीं नहीं ले जाता?
- ¹⁶ अब यह स्नी जो इब्राहीम की बेटी है और जिसे शैतान ने अष्टारह साल से जकड़ रखा था, क्या इसको सब्त के दिन इसके बंधनों से मुक्त नहीं किया जाना चाहिये था?"
- ¹⁷ जब उसने यह कहा तो उसका विरोध करने वाले सभी लोग लज्जा से गढ़ गये। उधर सारी भीड़ उन आध्वर्यपूर्ण कर्मों से जिन्हें उसने किया था. आनन्दित हो रही थी।

स्वर्ग का राज्य कैसा है?

(मत्ती 13:31-33; मरकुस 4:30-32)

- ¹⁸ सो उसने कहा, "परमेश्वर का राज्य कैसा है और मैं उसकी तुलना किससे करूँ?
- ¹⁹ वह सरसों के बीज जैसा है, जिसे किसी ने लेकर अपने बाग़ में बो दिया। वह बड़ा हुआ और एक पेड़ बन गया। फिर आकाश की चिड़ियाओं ने उसकी शाखाओं पर घोंसले बना लिये।"
 - ²⁰ उसने फिर कहा, "परमेश्वर के राज्य की तुलना मैं किससे करूँ?
- ²¹ यह उस ख़मीर के समान है जिसे एक स्नी ने लेकर तीन भाग आटे में मिलाया और वह सम्चा आटा ख़मीर युक्त हो गया।"

सँकरा द्वार

(मत्ती 7:13-14, 21-23)

- 22 यीशु जब नगरों और गाँवों से होता हुआ उपदेश देता यस्शलेम जा रहा था।
- ²³ तभी उससे किसी ने प्छा, "प्रभु, क्या थोड़े से ही व्यक्तियों का उद्घार होगा?" उसने उससे कहा.

²⁴ "सॅकरे द्रार से प्रवेश करने को हर सम्भव प्रयत्न करो, क्योंकि मैं तुम्हें बताता हूँ कि भीतर जाने का प्रयत्न बहुत से करेंगे पर जा नहीं पायेंगे।

²⁵ जब एक बार घर का स्वामी उठ कर द्वार बन्द कर देता है, तो तुम बाहर ही खड़े दरवाजा खटखटाते कहोंगे, 'हे स्वामी, हमारे लिये दरवाजा खोल दे!' किन्तु वह तुम्हें उत्तर देगा, 'मैं नहीं जानता तुम कहाँ से आये हो?'

²⁶ तब तुम कहने लागोगे, 'हमने तेरे साथ खाया, तेरे साथ पिया, तूने हमारी गलियों में हमें शिक्षा दी।'

²⁷ पर वह तुमसे कहेगा, 'मैं नहीं जानता तुम कहाँ से आये हो? अरे कुकर्मियों! मेरे पास से भाग जाओ।'

²⁸ ''तुम इब्राहीम, इसहाक, याकूब तथा अन्य सभी नबियों को परमेश्वर के राज्य में देखोगे किन्तु तुम्हें बाहर धकेल दिया जायेगा तो वहाँ बस रोना और दाँत पीसना ही होगा।

²⁹ फिर पूर्व और पश्चिम, उत्तर और दक्षिण से लोग परमेश्वर के राज्य में आकर भोजन की चौकी पर अपना स्थान ग्रहण करेंगे।

³⁰ ध्यान रहे कि वहाँ जो अंतिम हैं, पहले हो जायेंगे और जो पहले हैं, वे अंतिम हो जायेंगे।"

यीशु की मृत्यु यस्शलेम में (मत्ती 23:37-39)

³¹ उसी समय यीशु के पास कुछ फ़रीसी आये और उससे कहा, "हेरोदेस तुझे मार डालना चाहता है, इसलिये यहाँ से कहीं और चला जा।"

³² तब उसने उनसे कहा, "जाओ और उस लोमड़^{*} से कहो, 'सुन मैं लोगों में से दुष्टात्माओं को निकाल्ँगा, मैं आज भी चंगा कसँगा और कल भी। फिर तीसरे दिन मैं अपना काम पूरा कसँगा।'

³³ फिर भी मुझे आज, कल और परसों चलते ही रहना होगा। क्योंकि किसी नबी के लिये यह उचित नहीं होगा कि वह यस्त्रालेम से बाहर प्राण त्यागे।

³⁴ "हे यस्त्रालेम, हे यस्त्रालेम! तू निबयों की हत्या करता है और परमेश्वर ने जिन्हें तेरे पास भेजा है, उन पर पत्थर बरसाता है। मैंने कितनी ही बार तेरे लोगों को वैसे ही परस्पर इकट्टा करना चाहा है जैसे एक मुर्गी अपने बच्चों को अपने पंखों के नीचे समेट लेती है। पर तुने नहीं चाहा।

³⁵ देख तेरे लिये तेरा घर परमेश्वर द्वारा बिसराया हुआ पड़ा है। मैं तुझे बताता हूँ तू मुझे उस समय तक फिर नहीं देखेगा जब तक वह समय न आ जाये जब तु कहेगा, 'धन्य है वह, जो प्रभु के नाम पर आ रहा है।' "

14

क्या सब्त के दिन उपचार उचित है?

- ¹ एक बार सब्त के दिन प्रमुख फरीसियों में से किसी के घर यीशु भोजन पर गया। उधर वे बड़ी निकटता से उस पर आँख रखे हुए थे।
 - 2 वहाँ उसके सामने जलोदर से पीड़ित एक व्यक्ति था।
 - ³ यीशु ने यहूदी धर्मशाम्नियों और फरीसियों से पूछा, "सब्त के दिन किसी को निरोग करना उचित है या नहीं?"
 - 4 किन्तु वे चुप रहे। सो यीशु ने उस आदमी को लेकर चंगा कर दिया। और फिर उसे कहीं भेज दिया।
- ⁵ फिर उसने उनसे पूछा, "यदि तुममें से किसी के पास अपना बेटा है या बैल है, वह कुँए में गिर जाता है तो क्या सब्त के दिन भी तम उसे तत्काल बाहर नहीं निकालोगे?"
 - 6 वे इस पर उससे तर्क नहीं कर सके।

अपने को महत्त्व मत दो

⁷ क्योंकि यीशु ने यह देखा कि अतिथि जन अपने लिये बैठने को कोई सम्मानपूर्ण स्थान खोज रहे थे, सो उसने उन्हें एक दृष्टान्त कथा सुनाई। वह बोला:

8 "जब तुम्हें कोई विवाह भोज पर बुलाये तो वहाँ किसी आदरपूर्ण स्थान पर मत बैठो। क्योंकि हो सकता है वहाँ कोई तुमसे अधिक बड़ा व्यक्ति उसके द्वारा बुलाया गया हो।

⁹ फिर तुम दोनों को बुलाने वाला तुम्हारे पास आकर तुमसे कहेगा, 'अपना यह स्थान इस व्यक्ति को दे दो।' और फिर लज्जा के साथ तुम्हें सबसे नीचा स्थान ग्रहण करना पड़ेगा।

^{* 13:32: 00000 00000 00000 0000 00,} इसलिए यीशु ने यहाँ हेरोदेस को लोमड़ के रूप में सम्बोधित करके उसे धूर्त कहना चाहा है।

- 10 "सो जब तुम्हे बुलाया जाता है तो जाकर सबसे नीचे का स्थान ग्रहण करो जिससे जब तुम्हें आमंत्रित करने वाला आएगा तो तुमसे कहेगा, 'हे मित्र, उठ ऊपर बैठ।' फिर उन सब के सामने, जो तेरे साथ वहाँ अतिथि होंगे, तेरा मान बढ़ेगा।
- 11 क्योंकि हर कोई जो अपने आपको उठायेगा, उसे नीचा किया जायेगा और जो अपने आपको नीचा बनाएगा, उसे उठाया जायेगा।"

प्रतिफल

- ¹² फिर जिसने उसे आमन्त्रित किया था, वह उससे बोला, "जब कभी तू कोई दिन या रात का भोज दे तो अपने मित्रों, भाई बंधों, संबंधियों या धनी मानी पड़ोसियों को मत बुला क्योंकि बदले में वे तुझे बुलायेंगे और इस प्रकार तुझे उसका फल मिल जायेगा।
 - 13 बल्कि जब तू कोई भोज दे तो दीन दिखयों, अपाहिजों, लँगड़ों और अंधों को बुला।
- ¹⁴ फिर क्योंकि उनके पास तुझे वापस लौटाने को कुछ नहीं है सो यह तेरे लिए आशीर्वाद बन जायेगा। इसका प्रतिफल तुझे धर्मी लोगों के जी उठने पर दिया जायेगा।"

बड़े भोज की दष्टान्त कथा

(मत्ती 22:1-10)

- ¹⁵ फिर उसके साथ भोजन कर रहे लोगों में से एक ने यह सुनकर यीशु से कहा, "हर वह व्यक्ति धन्य है, जो परमेश्वर के राज्य में भोजन करता है!"
- ¹⁶ तब यीशु ने उससे कहा, "एक व्यक्ति किसी बड़े भोज की तैयारी कर रहा था, उसने बहुत से लोगों को न्योता दिया।
- ¹⁷ फिर दावत के समय जिन्हें न्योता दिया गया था, दास को भेजकर यह कहलवाया, 'आओ क्योंकि अब भोजन तैयार है।'
- ¹⁸ वे सभी एक जैसे आनाकानी करने लगे। पहले ने उससे कहा, 'मैंने एक खेत मोल लिया है, मुझे जाकर उसे देखना है, कृपया मुझे क्षमा करें।'
- ¹⁹ फिर दूसरे ने कहा, 'मैंने पाँच जोड़ी बैल मोल लिये हैं, मैं तो बस उन्हें परखने जा ही रहा हूँ, कृपया मुझे क्षमा करें।'
 - ²⁰ एक और भी बोला, 'मैंने पृत्री ब्याही है, इस कारण मैं नहीं आ सकता।'
- ²¹ "सो जब वह सेवक लौटा तो उसने अपने स्वामी को ये बातें बता दीं। इस पर उस घर का स्वामी बहुत क्रोधित हुआ और अपने सेवक से कहा, 'शीघ्र ही नगर के गली कूँचों में जा और दीन-हीनों, अपाहिजों, अंधों और लँगड़ों को यहाँ बुला ला।'
 - ²² "उस दास ने कहा, 'हे स्वामी, तुम्हारी आज्ञा पूरी कर दी गयी है किन्तु अभी भी स्थान बचा है।'
- ²³ फिर स्वामी ने सेवक से कहा, 'सड़कों पर और खेतों की मेढ़ों तक जाओ और वहाँ से लोगों को आग्रह करके यहाँ बुला लाओ ताकि मेरा घर भर जाये।
 - 24 और मैं तमसे कहता हूँ जो पहले बुलाये गये थे उनमें से एक भी मेरे भोज को न चखें!' "

नियोजित बनो (मत्ती 10:37-38)

- ²⁵ यीश के साथ अपार जनसमूह जा रहा था। वह उनकी तरफ मुड़ा और बोला,
- ²⁶ ''यदि मेरे पास कोई भी आता है और अपने पिता, माता, पत्री और बच्चों अपने भाइयों और बहनों और यहाँ तक कि अपने जीवन तक से मुझ से अधिक प्रेम रखता है, वह मेरा शिष्य नहीं हो सकता!
 - ²⁷ जो अपना क्रूस उठाये बिना मेरे पीछे चलता है, वह मेरा शिष्य नहीं हो सकता।
- ²⁸ "यदि तुममें से कोई बुर्ज बनाना चाहे तो क्या वह पहले बैठ कर उसके मूल्य का, यह देखने के लिये कि उसे पूरा करने के लिये उसके पास काफ़ी कुछ है या नहीं, हिसाब-किताब नहीं लगायेगा?
- ²⁹ नहीं तो वह नींव तो डाल देगा और उसे पूरा न कर पाने से, जिन्होंने उसे शुरू करते देखा, सब उसकी हँसी उड़ायेंगे और कहेंगे,
- ³¹ "या कोई राजा ऐसा होगा जो किसी दूसरे राजा के विरोध में युद्ध छेड़ने जाये और पहले बैठ कर यह विचार न करे कि अपने दस हज़ार सैनिकों के साथ क्या वह बीस हज़ार सैनिकों वाले अपने विरोधी का सामना कर भी सकेगा या नहीं।

- ³² और यदि वह समर्थ नहीं होगा तो उसका विरोधी अभी मार्ग में ही होगा तभी वह अपना प्रतिनिधि मंडल भेज कर शांति-संधि का प्रस्ताव करेगा।
- ³³ "तो फिर इसी प्रकार तुममें से कोई भी जो अपनी सभी सम्पत्तियों का त्याग नहीं कर देता, मेरा शिष्य नहीं हो सकता।

अपना प्रभाव मत खोओ (मत्ती 5:13; मरकुस 9:50)

- ³⁴ "नमक उत्तम है पर यदि वह अपना स्वाद खो दे तो उसे किसमें डाला जा सकता है।
- ³⁵ न तो वह मिट्टी के और न ही खाद की काम में आता है, लोग बस उसे यूँ ही फेंक देते हैं।
- "जिसके सुनने के कान हों, वह सुन ले।"

15

खोए हुए को पाने के आनन्द की दृष्टान्त-कथाएँ (मत्ती 18:12-14)

- 1 अब जब कर वसूलने वाले और पापी सभी उसे सुनने उसके पास आने लगे थे।
- ² तो फ़रीसी और यह्दी धर्मशाष्ट्री बड़बड़ाते हुए कहने लगे, "यह व्यक्ति तो पापियों का स्वागत करता है और उनके साथ खाता है।"
 - ³ इस पर यीशु ने उन्हें यह दृष्टान्त कथा सुनाई:
- 4 "मानों तुममें से किसी के पास सौ भेड़ें हैं और उनमें से कोई एक खो जाये तो क्या वह निन्यानबे भेड़ों को खुले में छोड़ कर खोई हुई भेड़ का पीछा तब तक नहीं करेगा, जब तक कि वह उसे पा न ले।
 - 5 फिर जब उसे भेड़ मिल जाती है तो वह उसे प्रसन्नता के साथ अपने कन्धों पर उठा लेता है।
- ⁶ और जब घर लौटता है तो अपने मित्रों और पड़ोसियों को पास बुलाकर उनसे कहता है, 'मेरे साथ आनन्द मनाओ क्योंकि मुझे मेरी खोयी हुई भेड़ मिल गयी है।'
- ⁷ मैं तुमसे कहता हूँ, इसी प्रकार किसी एक मन फिराने वाले पापी के लिये, उन निन्यानबे धर्मी पुस्त्रों से, जिन्हें मन फिराने की आवश्यकता नहीं है, स्वर्ग में कहीं अधिक आनन्द मनाया जाएगा।
- 8 "या सोचो कोई औरत है जिसके पास दस चाँदी के सिक्के हैं और उसका एक सिक्का खो जाता है तो क्या वह दीपक जला कर घर को तब तक नहीं बुहारती रहेगी और सावधानी से नहीं खोजती रहेगी जब तक कि वह उसे मिल न जाये?
- ⁹ और जब वह उसे पा लेती है तो अपने मित्रों और पड़ोसियों को पास बुला कर कहती है, 'मेरे साथ आनन्द मनाओ क्योंकि मेरा सिक्का जो खो गया था, मिल गया है।'
- ¹⁰ मैं तुमसे कहता हूँ कि इसी प्रकार एक मन फिराने वाले पापी के लिये भी परमेश्वर के दूतों की उपस्थिति में वहाँ आनन्द मनाया जायेगा।"

भटके पुत्र को पाने की दृष्टान्त-कथा

- 11 फिर यीश ने कहा: "एक व्यक्ति के दो बेटे थे।
- 12 सो छोटे ने अपने पिता से कहा, 'जो सम्पत्ति मेरे बाँटे में आती है, उसे मुझे दे दे।' तो पिता ने उन दोनों को अपना धन बाँट दिया।
- 13 "अभी कोई अधिक समय नहीं बीता था, कि छोटे बेटे ने अपनी समूची सम्पत्ति समेंटी और किसी दूर देश को चल पड़ा। और वहाँ जँगलियों सा उद्गण्ड जीवन जीते हुए उसने अपना सारा धन बर्बाद कर डाला।
- ¹⁴ जब उसका सारा धन समाप्त हो चुका था तभी उस देश में सभी ओर व्यापक भयानक अकाल पड़ा। सो वह अभाव में रहने लगा।
- ¹⁵ इसलिये वह उस देश के किसी व्यक्ति के यहाँ जाकर मज़दूरी करने लगा उसने उसे अपने खेतों में सुअर चराने भेज दिया।
- ¹⁶ वहाँ उसने सोचा कि उसे वे फलियाँ ही पेट भरने को मिल जायें जिन्हें सुअर खाते थे। पर किसी ने उसे एक फली तक नहीं दी।
- ¹⁷ "फिर जब उसके होश ठिकाने आये तो वह बोला, 'मेरे पिता के पास कितने ही ऐसे मज़दूर हैं जिनके पास खाने के बाद भी बचा रहता है, और मैं यहाँ भूखों मर रहा हूँ।

¹⁸ सो मैं यहाँ से उठकर अपने पिता के पास जाऊँगा और उससे कहँगा: पिताजी, मैंने स्वर्ग के परमेश्वर और तेरे विस्दु पाप किया है।

. ¹⁹ अब आगे मैं तेरा बेटा कहलाने योग्य नहीं रहा हूँ। मुझे अपना एक मज़द्र समझकर रख ले।'

²⁰ सो वह उठकर अपने पिता के पास चल दिया।

छोटे पुत्र का लौटना

- "अभी वह पर्याप्त दूरी पर ही था कि उसके पिता ने उसे देख लिया और उसके पिता को उस पर बहुत दया आयी। सो दौड़ कर उसने उसे अपनी बाहों में समेट लिया और चूमा।
- ²¹ पुत्र ने पिता से कहा, 'पिताजी, मैंने तुम्हारी दृष्टि में और स्वर्ग के विस्द्ध पाप किया है, मैं अब और अधिक तुम्हारा पुत्र कहलाने योग्य नहीं हूँ।'
- ²² "किन्तु पिता ने अपने सेवकों से कहा, 'जल्दी से उत्तम वस्न निकाल लाओ और उन्हें इसे पहनाओ। इसके हाथ में अँगूठी और पैरों में चप्पल पहनाओ।
 - ²³ कोई मोटा ताजा बछड़ा लाकर मारो और आऔ उसे खाकर हम आनन्द मनायें।
- ²⁴ क्योंकि मेरा यह बेटा जो मर गया था अब जैसे फिर जीवित हो गया है। यह खो गया था, पर अब यह मिल गया है।' सो वे आनन्द मनाने लगे।

बडे बेटे की शिकायत

- ²⁵ "अब उसका बड़ा बेटा जो खेत में था, जब आया और घर के पास पहुँचा तो उसने गाने नाचने के स्वर सुने।
- ²⁶ उसने अपने एक सेवक को बुलाकर पूछा, 'यह सब क्या हो रहा है?'
- ²⁷ सेवक ने उससे कहा, 'तेरा भाई आ गया है और तेरे पिता ने उसे सुरक्षित और स्वस्थ पाकर एक मोटा सा बछड़ा कटवाया है!'
- ²⁸ "बड़ा भाई आग बबूला हो उठा, वह भीतर जाना तक नहीं चाहता था। सो उसके पिता ने बाहर आकर उसे समझाया बुझाया।
- ²⁹ पर उसने पिता को उत्तर दिया, 'देख मैं बरसों से तेरी सेवा करता आ रहा हूँ। मैंने तेरी किसी भी आज्ञा का विरोध नहीं किया, पर तूने मुझे तो कभी एक बकरी तक नहीं दी कि मैं अपने मित्रों के साथ कोई आनन्द मना सकता।
 - ³⁰ पर जब तेरा यह बेटा आया जिसने वेश्याओं में तेरा धन उड़ा दिया, उसके लिये तूने मोटा ताजा बछड़ा मरवाया।'
 - 31 "पिता ने उससे कहा, 'मेरे पुत्र, तू सदा ही मेरे पास है और जो कुछ मेरे पास है, सब तेरा है।
- ³² किन्तु हमें प्रसन्न होना चाहिए और उत्सव मनाना चाहिये क्योंकि तेरा यह भाई, जो मर गया था, अब फिर जीवित हो गया है। यह खो गया था, जो फिर अब मिल गया है।' "

16

सच्चा धन

- ¹ फिर यीशु ने अपने शिष्यों से कहा, "एक धनी पुस्ष था। उसका एक प्रबन्धक था उस प्रबन्धक पर लांछन लगाया गया कि वह उसकी सम्पत्ति को नष्ट कर रहा है।
- ² सो उसने उसे बुलाया और कहा, 'तेरे विषय में मैं यह क्या सुन रहा हूँ? अपने प्रबन्ध का लेखा जोखा दे क्योंकि अब आगे तू प्रबन्धक नहीं रह सकता।'
- 3 "इस पर प्रबन्धक ने मन ही मन कहा, 'मेरा स्वामी मुझसे मेरा प्रबन्धक का काम छीन रहा है, सो अब मैं क्या कसँ? मुझमें अब इतनी शक्ति भी नहीं रही कि मैं खेतों में खुदाई-गुडाई का काम तक कर सकूँ और माँगने में मुझे लाज आती है।
- ⁴ ठीक, मुझे समझ आ गया कि मुझे क्या करना चाहिये, जिससे जब मैं प्रबन्धक के पद से हटा दिया जाऊँ तो लोग अपने घरों में मेरा स्वागत सत्कार करें।'
 - 5 ''सो उसने स्वामी के हर देनदार को बुलाया। पहले व्यक्ति से उसने पूछा, 'तुझे मेरे स्वामी का कितना देना है?'
- ⁶ उसने कहा, 'एक सौ माप जैतून का तेल।' इस पर वह उससे बोला, 'यह ले अपनी बही और बैट कर जल्दी से इसे पचास कर दे।'
- 7 "फिर उसने दूसरे से कहा, 'और तुझ पर कितनी देनदारी है?' उसने बताया, 'एक सौ भार गेहूँ।' वह उससे बोला, 'यह ले अपनी बही और सौ का अस्सी कर दे।'
- 8 "इस पर उसके स्वामी ने उस बेईमान प्रबन्धक की प्रशंसा की क्योंकि उसने चतुराई से काम लिया था। सांसारिक व्यक्ति अपने जैसे व्यक्तियों से व्यवहार करने में आध्यात्मिक व्यक्तियों से अधिक चतुर है।

- 9 "मैं तुमसे कहता हूँ सांसारिक धन-सम्पत्ति से अपने लिये 'मित्र' बनाओ। क्योंकि जब धन-सम्पत्ति समाप्त हो जायेगी, वे अनन्त निवास में तुम्हारा स्वागत करेंगे।
- ¹⁰ वे लोग जिन पर थोड़े से के लिये विश्वास किया जायेगा और इसी तरह जो थोड़े से के लिए बेईमान हो सकता है वह अधिक के लिए भी बेईमान होगा।
- ¹¹ इस प्रकार यदि तुम सांसारिक सम्पत्ति के लिये ही भरोसे योग्य नहीं रहे तो सच्चे धन के विषय में तुम पर कौन भरोसा करेगा?
 - 12 जो किसी दूसरे का है, यदि तुम उसके लिये विश्वास के पात्र नहीं रहे, तो जो तुम्हारा है, उसे तुम्हें कौन देगा?
- 13 "कोई भी दास दो स्वामियों की सेवा नहीं कर सकता। वह या तो एक से घृणा करेगा और दूसरे से प्रेम या वह एक के प्रति समर्पित रहेगा और दूसरे को तिरस्कार करेगा। तुम धन और परमेश्वर दोनों की उपासना एक साथ नहीं कर सकते।"

प्रभु की विधि अटल है (मत्ती 11:12-13)

- ¹⁴ अब जब पैसे के पुजारी फरीसियों ने यह सब सुना तो उन्होंने यीश की बहुत खिल्ली उड़ाई।
- ¹⁵ इस पर उसने उनसे कहा, ''तुम वो हो जो लोगों को यह जताना चाहते हो कि तुम बहुत अच्छे हो किन्तु परमेश्वर तुम्हारे मनों को जानता है। लोग जिसे बहुत मूल्यवान समझते हैं, परमेश्वर के लिए वह तुच्छ है।
- ¹⁶ "यूहन्ना तक व्यवस्था की विधि और नबियों की प्रमुखता रही। उसके बाद परमेश्वर के राज्य का सुसमाचार प्रचारित किया जा रहा है और हर कोई बड़ी तीव्रता से इसकी ओर खिंचा चला आ रहा है।
- ¹⁷ फिर भी स्वर्ग और धरती का डिग जाना तो सरल है किन्तु व्यवस्था के विधि के एक-एक बिंदु की शक्ति सदा अटल है।

तलाक और पुर्नविवाह

¹⁸ "वह हर कोई जो अपनी पृत्री को त्यागता है और दूसरी को ब्याहता है, व्यभिचार करता है। ऐसे ही जो अपने पित द्वारा त्यागी गयी, किसी स्त्री से ब्याह करता है, वह भी व्यभिचार करता है।"

धनी पुरुष और लाज़र

- ¹⁹ "अब देखो, एक व्यक्ति था जो बहुत धनी था। वह बैंगनी रंग की उत्तम मलमल के वस्न पहनता था और हर दिन विलामिता के जीवन का आनन्द लेता था।
 - ²⁰ वहीं लाजर नाम का एक दीन दुखी उसके द्वार पर पड़ा रहता था। उसका शरीर घावों से भरा हुआ था।
- ²¹ उस धनी पुस्व की जूठन से ही वह अपना पेट भरने को तरसता रहता था। यहाँ तक कि कुन्ते भी आते और उसके घावों को चाट जाते।
- ²² ''और फिर ऐसा हुआ कि वह दीन-हीन व्यक्ति मर गया। सो स्वर्गदूतों ने ले जाकर उसे इब्राहीम की गोद में बैठा दिया। फिर वह धनी पुस्व भी मर गया और उसे दफ़ना दिया गया।
- ²³ नरक में तड़पतें हुए उसने जब आँखें उठा कर देखा तो इब्राहीम उसे बहुत दूर दिखाई दिया किन्तु उसने लाज़र को उसकी गोद में देखा।
- ²⁴ तब उसने पुकार कर कहा, 'पिता इब्राहीम, मुझ पर दया कर और लाजर को भेज कि वह पानी में अपनी उँगली डुबो कर मेरी जीभ ठंडी कर दे, क्योंकि मैं इस आग में तड़प रहा हूँ।'
- ²⁵ "किन्तु इब्राहीम ने कहा, 'हे मेरे पुत्र, याद रख, तूने तेरे जीवन काल में अपनी अच्छी वस्तुएँ पा लीं जबिक लाज़र को बुरी वस्तुएँ ही मिलीं। सो अब वह यहाँ आनन्द भोग रहा है और तू यातना।
- ²⁶ और इस सब कुछ के अतिरिक्त हमारे और तुम्हारे बीच एक बड़ी खाई डाल दी गयी है ताकि यहाँ से यदि कोई तेरे पास जाना चाहे, वह जा न सके और वहाँ से कोई यहाँ आ न सके।'
 - 27 ''उस सेठ ने कहा, 'तो फिर हे पिता, मैं तुझसे प्रार्थना करता हूँ कि तू लाज़र को मेरे पिता के घर भेज दे
 - ²⁸ क्योंकि मेरे पाँच भाई हैं, वह उन्हें चेतावनी देगा ताकि उन्हें तो इस यातना के स्थान पर न आना पड़े।'
 - ²⁹ "किन्तु इब्राहीम ने कहा, 'उनके पास मुसा है और नबी हैं। उन्हें उनकी सुनने दे।'
 - ³⁰ "सेठ ने कहा, 'नहीं, पिता इब्राहीम, यदि कोई मरे हुओं में से उनके पास जाये तो वे मन फिराएंगे।'
- 31 "इब्राहीम ने उससे कहा, 'यदि वे मूसा और निबयों की नहीं सुनते तो, यदि कोई मरे हुओं में से उठकर उनके पास जाये तो भी वे नहीं मानेंगे।' "

17

पाप और क्षमा

(मत्ती 18:6-7, 21-22; मरकुस 9:42)

- ¹ यीशु ने अपने शिष्यों से कहा, "जिनसे लोग भटकते हैं, ऐसी बातें तो होंगी ही किन्तु धिक्कार है उस व्यक्ति को जिसके द्वारा वे बातें हों।
- ² उसके लिये अधिक अच्छा यह होता कि बजाय इसके कि वह इन छोटों में से किसी को पाप करने को प्रेरित कर सके, उसके गले में चक्की का पाट लटका कर उसे सागर में धकेल दिया जाता।
 - ³ सावधान रहो!
 - "यदि तुम्हारा भाई पाप करे तो उसे डाँटो और यदि वह अपने किये पर पछताये तो उसे क्षमा कर दो।
- 4 यदि हर दिन वह तेरे विस्दु सात बार पाप करे और सातों बार लौटकर तुझसे कहे कि मुझे पछतावा है तो तू उसे क्षमा कर दे।"

तुम्हारा विश्वास कितना बड़ा है?

- 5 इस पर शिष्यों ने प्रभु से कहा, "हमारे विश्वास की बढ़ोतरी करा।"
- 6 प्रभु ने कहा, ''यदि तुममें सरसों के दाने जितना भी विश्वास होता तो तुम इस शहतूत के पेड़ से कह सकते 'उखड़ जा और समुद्र में जा लग।' और वह तुम्हारी बात मान लेता।

उत्तम सेवक बनो

- ⁷ "मान लो तुममें से किसी के पास एक दास है जो हल चलाता या भेड़ों को चराता है। वह जब खेत से लौट कर आये तो क्या उसका स्वामी उससे कहेगा, 'तुरन्त आ और खाना खाने को बैठ जा?'
- 8 किन्तु बजाय इसके क्या वह उससे यह नहीं कहेगा, 'मेरा भोजन तैयार कर, अपने वस्न पहन और जब तक मैं खा-पी न लूँ, मेरी सेवा कर; तब इसके बाद तू भी खा पी सकता है?'
 - ⁹ अपनी आज्ञा पूरी करने पर क्या वह उस सेवक का धन्यवाद करता है।
- 10 तुम्हारे साथ भी ऐसा ही है। जो कुछ तुमसे करने को कहा गया है, उसे कर चुकने के बाद तुम्हें कहना चाहिये, 'हम दास हैं, हम किसी बड़ाई के अधिकारी नहीं हैं। हमने तो बस अपना कर्तव्य किया है।' "

आभारी रहो

- 11 फिर जब यीशु यस्त्रालेम जा रहा था तो वह सामरिया और गलील के बीच की सीमा के पास से निकला।
- 12 जब वह एक गाँव में जा रहा था तभी उसे दस कोढ़ी मिले। वे कुछ द्री पर खड़े थे।
- 13 वे ऊँचे स्वर में पुकार कर बोले. "हे यीश! हे स्वामी! हम पर दया कर!"
- ¹⁴ फिर जब उसने उन्हें देखा तो वह बोला, "जाओ और अपने आप को याजकों को दिखाओ।"
- वे अभी जा ही रहे थे कि वे कोढ़ से मुक्त हो गये।
- ¹⁵ किन्तु उनमें से एक ने जब यह देखा कि वह शुद्ध हो गया है, तो वह वापस लौटा और ऊँचे स्वर में परमेश्वर की स्तुति करने लगा।
 - ¹⁶ वह मुँह के बल यीशु के चरणों में गिर पड़ा और उसका आभार व्यक्त किया। (और देखो, वह एक सामरी था।)
 - ¹⁷ यीशु ने उससे पूछा, "क्या सभी दस के दस कोढ़ से मुक्त नहीं हो गये? फिर वे नौ कहाँ हैं?
 - ¹⁸ क्या इस परदेसी को छोड़ कर उनमें से कोई भी परमेश्वर की स्तृति करने वापस नहीं लौटा।"
 - 19 फिर यीशु ने उससे कहा, "खड़ा हो और चला जा, तेरे विश्वास ने तुझे अच्छा किया है।"

परमेश्वर का राज्य तुम्हारे भीतर ही है (मत्ती 24:23-28, 37-41)

- ²⁰ एक बार जब फरीसियों ने यीश से पूछा, "परमेश्वर का राज्य कब आयेगा?"
- तो उसने उन्हें उत्तर दिया, "परमेश्वर का राज्य ऐसे प्रत्यक्ष रूप में नहीं आता।
- ²¹ लोग यह नहीं कहेंगे, 'वह यहाँ है', या 'वह वहाँ है', क्योंकि परमेश्वर का राज्य तो तुम्हारे भीतर ही है।"
- ²² किन्तु उसने शिष्यों की बताया, "ऐसा समय आयेगा जब तुम मनुष्य के पुत्र के दिनों में से एक दिन को भी देखने को तरसोगे किन्तु. उसे देख नहीं पाओगे।
 - ²³ और लोग तुमसे कहेंगे, 'देखो, यहाँ!' या 'देखो, वहाँ!' तुम वहाँ मत जाना या उनका अनुसरण मत करना।

जब यीशु लौटेगा

- ²⁴ ''वैसे ही जैसे बिजली चमक कर एक छोर से दूसरे छोर तक आकाश को चमका देती है, वैसे ही मनुष्य का पुत्र भी अपने दिन होगा।
 - ²⁵ किन्तु पहले उसे बहुत सी यातनाएँ भोगनी होंगी और इस पीढ़ी द्वारा वह निश्चय ही नकार दिया जायेगा।
 - ²⁶ ''वैसे ही जैसे नृह के दिनों में हुआ था, मनुष्य के पुत्र के दिनों में भी होगा।
- ²⁷ उस दिन तक जब नूह ने नौका में प्रवेश किया, लोग खाते-पीते रहे, ब्याह रचाते और विवाह में दिये जाते रहे। फिर जल प्रलय आया और उसने सबको नष्ट कर दिया।
- ²⁸ "इसी प्रकार लूत के दिनों में भी ठीक ऐसे ही हुआ था। लोग खाते-पीते, मोल लेते, बेचते खेती करते और घर बनाते रहे।
- ²⁹ किन्तु उस दिन जब लूत सदोम से बाहर निकला तो आकाश से अग्नि और गंधक बरसने लगे और वे सब नष्ट हो गये।
 - ³⁰ उस दिन भी जब मनुष्य का पुत्र प्रकट होगा, ठीक ऐसा ही होगा।
- ³¹ "उस दिन यदि कोई व्यक्ति छत पर हो और उसका सामान घर के भीतर हो तो उसे लेने वह नीचे न उतरे। इसी प्रकार यदि कोई व्यक्ति खेत में हो तो वह पीछे न लौटे।
 - 32 लूत की पत्नी को याद करो,
- ³³ "जो कोई अपना जीवन बचाने का प्रयद्र करेगा, वह उसे खो देगा और जो अपना जीवन खोयेगा, वह उसे बचा लेगा।
- ³⁴ मैं तुम्हें बताता हूँ, उस रात एक चारपाई पर जो दो मनुष्य होंगे, उनमें से एक उठा लिया जायेगा और दूसरा छोड़ दिया जायेगा।
 - ³⁵ दो म्नियाँ जो एक साथ चक्की पीसती होंगी, उनमें से एक उठा ली जायेगी और दूसरी छोड़ दी जायेगी।" 36.*
 - ³⁷ फिर यीशु के शिष्यों ने उससे पूछा, "हे प्रभु, ऐसा कहाँ होगा?" उसने उनसे कहा, "जहाँ लाश पड़ी होगी, गिद्ध भी वहीं इकट्टे होंगे।"

18

परमेश्वर अपने भक्त जनों की अवश्य सुनेगा

- 1 फिर उसने उन्हें यह बताने के लिए कि वे निरन्तर प्रार्थना करते रहें और निराश न हों, यह दृष्टान्त कथा सुनाई:
- ² वह बोला: "किसी नगर में एक न्यायाधीश हुआ करता था। वह न तो परमेश्वर से डरता था और न ही मनुष्यों की परवाह करता था।
- ³ उसी नगर में एक विधवा भी रहा करती थी। और वह उसके पास बार बार आती और कहती, 'देख, मुझे मेरे प्रति किए गए अन्याय के विस्दु न्याय मिलना ही चाहिये।'
- ⁴ सो एक लम्बे समय तक तो वह न्यायाधीश आनाकानी करता रहा पर आखिरकार उसने अपने मन में सोचा, 'न तो मैं परमेश्वर से डरता हूँ और न लोगों की परवाह करता हूँ।
- ⁵ तो भी क्योंकि इस विधवा ने मेरे कान खा डाले हैं, सो मैं देखूँगा कि उसे न्याय मिल जाये ताकि यह मेरे पास बार-बार आकर कहीं मुझे ही न थका डाले।'"
 - 6 फिर प्रभु ने कहा, "देखो उस दृष्ट न्यायाधीश ने क्या कहा था।

⁷ सो क्या परमेश्वर अपने चुने हुए लोगों पर ध्यान नहीं देगा कि उन्हें, जो उसे रात दिन पुकारते रहते हैं, न्याय मिले? क्या वह उनकी सहायता करने में देर लगायेगा?

⁸ मैं तुमसे कहता हूँ कि वह देखेगा कि उन्हें न्याय मिल चुका है और शीघ्र ही मिल चुका है। फिर भी जब मनुष्य का पुत्र आयेगा तो क्या वह इस धरती पर विश्वास को पायेगा?"

दीनता के साथ परमेश्वर की उपासना

- ⁹ फिर यीशु ने उन लोगों के लिए भी जो अपने आप को तो नेक मानते थे, और किसी को कुछ नहीं समझते, यह दष्टान्त कथा सनाई:
 - ¹⁰ "मन्दिर में दो व्यक्ति प्रार्थना करने गये, एक फ़रीसी था और दूसरा कर वस्लने वाला।
- ¹¹ वह फ़रीसी अलग खड़ा होकर यह प्रार्थना करने लगा, 'हे परमेश्वर, मैं तेरा धन्यवाद करता हूँ कि मैं दूसरे लोगों जैसा डाक्, ठग और व्यभिचारी नहीं हूँ और न ही इस कर वस्लने वाले जैसा हूँ।

- 12 मैं सप्ताह में दो बार उपवास रखता हूँ और अपनी समूची आय का दसवाँ भाग दान देता हूँ।'
- 13 "िकन्तु वह कर वसूलने वाला जो दूर खड़ा था और यहाँ तक कि स्वर्ग की ओर अपनी आँखें तक नहीं उठा रहा था, अपनी छाती पीटते हुए बोला, 'हे परमेश्वर, मुझ पापी पर दया कर।'
- ¹⁴ मैं तुम्हें बताता हूँ, यही मनुष्य नेक ठहराया जाकर अपने घर लौटा, न कि वह दूसरा। क्योंकि हर वह व्यक्ति जो अपने आप को बड़ा समझेगा, उसे छोटा बना दिया जायेगा और जो अपने आप को दीन मानेगा, उसे बड़ा बना दिया जायेगा।"

बच्चे स्वर्ग के सच्चे अधिकारी हैं (मत्ती 19:13-15; मरकुस 10:13-16)

- ¹⁵ लोग अपने बच्चों तक को यीशु के पास ला रहे थे कि वह उन्हें बस छू भर दे। किन्तु जब उसके शिष्यों ने यह देखा तो उन्हें झिड़क दिया।
- 16 किन्तु यीशु ने बच्चों को अपने पास बुलाया और शिष्यों से कहा, "इन छोटे बच्चों को मेरे पास आने दो, इन्हें रोको मत, क्योंकि परमेश्वर का राज्य ऐसों का ही है।
- ¹⁷ मैं सच्चाई के साथ तुमसे कहता हूँ कि ऐसा कोई भी जो परमेश्वर के राज्य को एक अबोध बच्चे की तरह ग्रहण नहीं करता, उसमें कभी प्रवेश नहीं पायेगा!"

एक धनिक का यीश से प्रश्न

(मत्ती 19:16-30; मरकुस 10:17-31)

- ^{18े} फिर किसी यह्दी नेता ने यीशु से पूछा, "हे उत्तम गुस्, अनन्त जीवन का अधिकार पाने के लिये मुझे क्या करना चाहिये?"
 - ¹⁹ यीशु ने उससे कहा, "तू मुझे उत्तम क्यों कहता है? केवल परमेश्वर को छोड़ कर और कोई भी उत्तम नहीं है।
- ²⁰ तू व्यवस्था के आदेशों को तो जानता है, 'व्यभिचार मत कर, हत्या मत कर, चोरी मत कर, झूठी गवाही मत दे, अपने पिता और माता का आदर कर।'ॐ"
 - ²¹ वह यहूदी नेता बोला, ''मैं इन सब बातों को अपने लड़कपन से ही मानता आया हूँ।''
- 22 यीशु ने जब यह सुना तो वह उससे बोला, "अभी भी एक बात है जिसकी तुझ में कमी है। तेरे पास जो कुछ है, सब कुछ को बेच डाल और फिर जो मिले, उसे गरीबों में बाँट दे। इससे तुझे स्वर्ग में भण्डार मिलेगा। फिर आ और मेरे पीछे हो ले।"
 - ²³ सो जब उस यहदी नेता ने यह सुना तो वह बहुत दुखी हुआ, क्योंकि उसके पास बहुत सारी सम्पत्ति थी।
- ²⁴ यीशु ने जब यह देखा कि वह बहुत दुखी है तो उसने कहा, "उन लोगों के लिये जिनके पास धन है, परमेश्वर के राज्य में प्रवेश कर पाना कितना कठिन है!
- ²⁵ हाँ, किसी ऊँट के लिये सूई के नकुए से निकल जाना तो सम्भव है पर किसी धनिक का परमेश्वर के राज्य में प्रवेश कर पाना असम्भव है।"

उद्धार किसका होगा

- ²⁶ वें लोग जिन्होंने यह सुना, बोले, "फिर भला उद्घार किसका होगा?"
- ²⁷ यीशु ने कहा, "वे बातें जो मनुष्य के लिए असम्भव हैं, परमेश्वर के लिए सम्भव हैं।"
- ²⁸ फिर पतरस ने कहा, "देख, हमारे पास जो कुछ था, तेरे पीछे चलने के लिए हमने वह सब कुछ त्याग दिया है।"
- ²⁹ तब यीशु उनसे बोला, "मैं सच्चाई के साथ तुमसे कहता हूँ, ऐसा कोई नहीं है जिसने परमेश्वर के राज्य के लिये घर-बार या पत्री या भाई-बंध या माता-पिता या संतान का त्याग कर दिया हो,
- ³⁰ और उसे इसी वर्तमान युग में कई गुणा अधिक न मिले और आने वाले काल में वह अनन्त जीवन को न पा जाये।"

यीश मर कर जी उठेगा

(मन्ती 20:17-19; मरकुस 10:32-34)

- ³¹ फिर यीशु उन बारह प्रेरितों को एक ओर ले जाकर उनसे बोला, ''सुनो, हम यस्त्रालेम जा रहे हैं। मनुष्य के पुत्र के विषय में नबियों द्वारा जो कुछ लिखा गया है, वह पूरा होगा।
 - 32 हाँ, वह विधर्मियों को सौंपा जायेगा, उसकी हँसी उड़ाई जायेगी, उसे कोसा जायेगा और उस पर थूका जायेगा।
 - ³³ फिर वे उसे पीटेंगे और मार डालेंगे और तीसरे दिन यह फिर जी उठेगा।"

[🌣] **18:20:** 🖂 🖂 🖂 🖂 🖂 🖂 🖂 🖂 🗘 🖂 व्यवस्था 5:16-20

³⁴ इनमें से कोई भी बात वे नहीं समझ सके। यह कथन उनसे छिपा ही रह गया। वे समझ नहीं सके कि वह किस विषय में बता रहा था।

अंधे को आँखें

(मत्ती 20:29-34; मरकुस 10:46-52)

- ³⁵ यीशु जब यरीहो के पास पहुँच रहा था तो भीख माँगता हुआ एक अंधा, वहीं राह किनारे बैठा था।
- ³⁶ जब अंधे ने पास से लोगों के जाने की आवाज सनी तो उसने पछा. "क्या हो रहा है?"
- ³⁷ सो लोगों ने उससे कहा, "नासरी यीश यहाँ से जा रहा है।"
- ³⁸ सो अंधा यह कहते हुए पुकार उठा, "दाऊद के बेटे यीश्! मुझ पर दया कर।"
- ³⁹ वे जो आगे चल रहे थे उन्होंने उससे चुप रहने को कहा। किन्तु वह और अधिक पुकारने लगा, "दाऊद के पुत्र, मुझ पर दया कर।"
- ⁴⁰ यीशु स्क गया और उसने आज्ञा दी कि नेन्नहीन को उसके पास लाया जाये। सो जब वह पास आया तो यीशु ने उससे पूछा,
 - 41 "तू क्या चाहता है? मैं तेरे लिये क्या करूँ?"

उसने कहा, "हे प्रभु, मैं फिर से देखना चाहता हूँ।"

- ⁴² इस पर यीशु ने कहा, "तुझे ज्योति मिले, तेरे विश्वास ने तेरा उद्घार किया है।"
- ⁴³ और तुरन्त ही उसे आँखें मिल गयीं। वह परमेश्वर की महिमा का बखान करते हुए यीशु के पीछे हो लिया। जब सब लोगों ने यह देखा तो वे परमेश्वर की स्तृति करने लगे।

19

जक्कई

- 1 यीश यरीहो में प्रवेश करके नगर से होकर जा रहा था
- 2 वहाँ जक्कई नाम का एक व्यक्ति भी मौजूद था। वह कर वसूलने वालों का मुखिया था। सो वह बहुत धनी था।
- ³ वह यह देखने का जतन कर रहा था कि यीशु कीन है, पर भीड़ के कारण वह देख नहीं पा रहा था क्योंकि उसका कद छोटा था।
- ⁴ सो वह सब के आगे दौड़ता हुआ एक गूलर के पेड़ पर जा चढ़ा ताकि, वह उसे देख सके क्योंकि यीशु को उसी रास्ते से होकर निकलना था।
- ⁵ फिर जब यीशु उस स्थान पर आया तो उसने ऊपर देखते हुए जक्कई से कहा, "जक्कई, जल्दी से नीचे उतर आ क्योंकि मुझे आज तेरे ही घर ठहरना है।"
 - 6 सो उसने झटपट नीचे उतर प्रसन्नता के साथ उसका स्वागत किया।
 - ⁷ जब सब लोगों ने यह देखा तो वे बड़बड़ाने लगे और कहने लगे, "यह एक पापी के घर अतिथि बनने जा रहा है!"
- 8 किन्तु जक्कई खड़ा हुआ और प्रभु से बोला, "हे प्रभु, देख, मैं अपनी सारी सम्पत्ति का आधा गरीबों को दे द्ँगा और यदि मैंने किसी का छल से कुछ भी लिया है तो उसे चौगुना करके लौटा दुँगा!"
 - ⁹ यीशु ने उससे कहा, "इस घर पर आज उद्धार आया है, क्योंकि यह व्यक्ति भी इब्राहीम की ही एक सन्तान है। ¹⁰ क्योंकि मनुष्य का पुत्र जो कोई खो गया है, उसे ढूँढने और उसकी रक्षा के लिए आया है।"

परमेश्वर जो देता है उसका उपयोग करो (मत्ती 25:14-30)

- ¹¹ वे जब इन बातों को सुन रहे थे तो यीशु ने उन्हें एक और दृष्टान्त-कथा सुनाई क्योंकि यीशु यस्श्रलेम के निकट था और वे सोचते थे कि परमेश्वर का राज्य तुरंत ही प्रकट होने जा रहा है।
 - 12 सो यीशु ने कहा, "एक उच्च कुलीन व्यक्ति राजा का पद प्राप्त करके आने को किसी द्र देश को गया।
- ¹³ सो उसने अपने दस सेवकों को बुलाया और उनमें से हर एक को दस दस थैलियाँ दी और उनसे कहा, 'जब तक मैं लौटूँ, इनसे कोई व्यापार करो।'*
- ¹⁴ किन्तु उसके नगर के दूसरे लोग उससे घृणा करते थे, इसलिये उन्होंने उसके पीछे यह कहने को एक प्रतिनिधि मंडल भेजा, 'हम नहीं चाहते कि यह व्यक्ति हम पर राज करे।'
- ¹⁵ "किन्तु उसने राजा की पदनी पा ली। फिर जब वह वापस घर लौटा तो जिन सेवकों को उसने धन दिया था उनको यह जानने के लिए कि उन्होंने क्या लाभ कमाया है, उसने बुलावा भेजा।

^{*} **19:13:** ______ _ _ _ _ _ _ _ _ _ _ _ _ |

- ¹⁶ पहला आया और बोला, 'हे स्वामी, तेरी थैलियों से मैंने दस थैलियाँ और कमायी है।'
- ¹⁷ इस पर उसके स्वामी ने उससे कहा, 'उत्तम सेवक, त्ने अच्छा किया। क्योंकि त् इस छोटी सी बात पर विश्वास के योग्य रहा। त् दस नगरों का अधिकारी होगा।'
 - ¹⁸ ''फिर दूसरा सेवक आया और उसने कहा, 'हे स्वामी, तेरी थैलियों से पाँच थैलियाँ और कमाई हैं।'
 - ¹⁹ फिर उसने इससे कहा, 'तू पाँच नगरों के ऊपर होगा।'
- ²⁰ "फिर वह अन्य सेवक आया और कहा, 'हे स्वामी, यह रही तेरी थैली जिसे मैंने गमछे में बाँध कर कहीं रख दिया था।
- ²¹ में तुझ से डरता रहा हूँ, क्योंकि तू, एक कठोर व्यक्ति है। तूने जो रखा नहीं है तू उसे भी ले लेता है और जो तूने बोया नहीं त उसे काटता है।'
- ²² "स्वामी ने उससे कहा, 'अरे दुष्ट सेवक, मैं तेरे अपने ही शब्दों के आधार पर तेरा न्याय करूँगा। तू तो जानता ही है कि में जो रखता नहीं हूँ, उसे भी ले लेने वाला और जो बोता नहीं हूँ, उसे भी काटने वाला एक कठोर व्यक्ति हूँ?
 - ²³ तो तुने मेरा धन ब्याज पर क्यों नहीं लगाया, ताकि जब मैं वापस आता तो ब्याज समेत उसे ले लेता।'
 - ²⁴ फिर पास खड़े लोगों से उसने कहा, 'इसकी थेली इससे ले लो और जिसके पास दस थैलियाँ हैं उसे दे दो।'
 - ²⁵ ''इस पर उन्होंने उससे कहा, 'हे स्वामी, उसके पास तो दस थैलियाँ है।'
- ²⁶ ''स्वामी ने कहा, 'में तुमसे कहता हूँ प्रत्येक उस व्यक्ति को जिसके पास है और अधिक दिया जायेगा और जिसके पास नहीं है, उससे जो उसके पास है, वह भी छीन लिया जायेगा।
 - ²⁷ किन्त मेरे वे शत्र जो नहीं चाहते कि मैं उन पर शासन करूँ उनको यहाँ मेरे सामने लाओ और मार डालो।' "

यीश् का यस्शलेम में प्रवेश

(मती 21:1-11; मरकुस 11:1-11; यहन्ना 12:12-19)

- ²⁸ ये बातें कह चुकने के बाद यीश आगे चलता हुआ यर शलेम की ओर बढ़ने लगा।
- ²⁹ और फिर जब वह बैतफगे और बैतनिय्याह में उस पहाड़ी के निकट पहुँचा जो जैत्न की पहाड़ी कहलाती थी तो उसने अपने दो शिष्यों को यह कह कर भेजा,
- ³⁰ "यह जो गाँव तुम्हारे सामने है वहाँ जाओ। जैसे ही तुम वहाँ जाओगे, तुम्हें गधी के बच्चे वहाँ बँधा मिलेगा जिस पर किसी ने कभी सवारी नहीं की होगी, उसे खोलकर यहाँ ले आओ
 - ³¹ और यदि कोई तमसे पूछे तम इसे क्यों खोल रहे हो, तो तम्हें उससे यह कहना है, 'प्रभु को चाहिये।' "
 - ³² फिर जिन्हें भेजा गया था, वे गये और यीश ने उनको जैसा बताया था, उन्हें वैसा ही मिला।
- ³³ सो जब वे उस गधी के बच्चे को खोल ही रहे थे, उसके स्वामी ने उनसे पूछा, "तुम इस गधी के बच्चे को क्यों खोल रहे हो?"
 - ³⁴ उन्होंने कहा, "यह प्रभ् को चाहिये।"
- ³⁵ फिर वे उसे यीशु के पास ले आये। उन्होंने अपने वस्न उस गधी के बच्चे पर डाल दिये और यीशु को उस पर बिठा दिया।
 - ³⁶ जब यीश जा रहा था तो लोग अपने वस्त्र सडक पर बिछोते जा रहे थे!
- ³⁷ और फिर जब वह जैत्न की पहाड़ी से तलहटी के पास आया तो शिष्यों की समूची भीड़ उन सभी अद्भुत कार्यों के लिये, जो उन्होंने देखे थे, ऊँचे स्वर में प्रसन्नता के साथ परमेश्वर की स्तुति करने लगी।

³⁸ वे पकार उठे:

" 'धन्य है वह राजा, जो प्रभु के नाम में आता है।'

भजन संहिता 118:26

स्वर्ग में शान्ति हो, और आकाश में परम परमेश्वर की महिमा हो!"

- ³⁹ भीड़ में खड़े हुए कुछ फरीसियों ने उससे कहा, "गुरू, शिष्यों को मना कर।"
- 40 सो उसने उत्तर दिया, "मैं तुमसे कहता हूँ यदि ये चुप हो भी जायें तो ये पत्थर चिल्ला उठेंगे।"

यीश का यस्शलेम के लिए रोना

- ⁴¹ जब उसने पास आकर नगर को देखा तो वह उस पर रो पडा।
- 4² और बोला, ''यदि तू बस आज यह जानता कि शान्ति तुझे किस से मिलेगी किन्तु वह अभी तेरी आँखों से ओझल

43 वे दिन तुझ पर आयेंगे जब तेरे शत्रु चारों ओर बाधाएँ खड़ी कर देंगे। वे तुझे घेर लेंगे और चारों ओर से तुझ पर दबाव डालेंगे।

44 वे तुझे धूल में मिला देंगे-तुझे और तेरे भीतर रहने वाले तेरे बच्चों को। तेरी चारदीवारी के भीतर वे एक पत्थर पर दूसरा पत्थर नहीं रहने देंगे। क्योंकि जब परमेश्वर तेरे पास आया, तूने उस घड़ी को नहीं पहचाना।"

यीशु मन्दिर में

(मत्ती 21:12-17; मरकुस 11:15-19; यूहन्ना 2:13-22)

⁴⁵ फिर यीशु ने मन्दिर में प्रवेश किया और जो वहाँ दुकानदारी कर रहे थे उन्हें बाहर निकालने लगा।

46 उसने उनसे कहा, "लिखा गया है, 'मेरा घर प्रार्थनागृह होगा।'[‡] किन्तु तुमने इसे 'डाकुओं का अड्डा बना डाला है।'[‡]"

⁴⁷ सो अब तो वह हर दिन मन्दिर में उपदेश देने लगा। प्रमुख याजक, यह्दी धर्मशास्त्री और मुखिया लोग उसे मार डालने की ताक में रहने लगे।

⁴⁸ किन्तु उन्हें ऐसा कर पाने का कोई अवसर न मिल पाया क्योंकि लोग उसके वचनों को बहुत महत्त्व दिया करते थे।

20

यीश से यहदियों का एक प्रश्न

(मत्ती 21:23-27; मरकुस 11:27-33)

- ¹ एक दिन जब यीशु मन्दिर में लोगों को उपदेश देते हुए सुसमाचार सुना रहा था तो प्रमुख याजक और यहूदी धर्मशास्त्री बुजुर्ग यहूदी नेताओं के साथ उसके पास आये।
- ² उन्होंने उससे पूछा, "हमें बता तू यह काम किस अधिकार से कर रहा है? वह कौन है जिसने तुझे यह अधिकार दिया है?"
 - 3 यीश् ने उन्हें उत्तर दिया, "मैं भी तुमसे एक प्रश्न पूछता हूँ, तुम मुझे बताओ
 - 4 यहन्ना को बपतिस्मा देने का अधिकार स्वर्ग से मिला था या मनुष्य से?"
- ⁵ इस पर आपस में विचार विमर्श करते हुए उन्होंने कहा, "यदि हम कहते हैं, 'स्वर्ग से' तो यह कहेगा, 'तो तुम ने उस पर विश्वास क्यों नहीं किया?'
- 6 और यदि हम कहें, 'मनुष्य से' तो सभी लोग हम पर पत्थर बरसायेंगे। क्योंकि वे यह मानते हैं कि यूहन्ना एक नबी था।"

^{.7} सो उन्होंने उत्तर दिया कि वे नहीं जानते कि वह कहाँ से मिला।

8 फिर यीश ने उनसे कहा, "तो मैं भी तुम्हें नहीं बताऊँगा कि यह कार्य मैं किस अधिकार से करता हूँ?"

परमेश्वर अपने पुत्र को भेजता है

(मत्ती 21:33-46; मरकुस 12:1-12)

⁹ फिर यीशु लोगों से यह दृष्टान्त कथा कहने लगा: "किसी व्यक्ति ने अंगूरों का एक बगीचा लगाकर उसे कुछ किसानों को किराये पर चढ़ा दिया और वह एक लम्बे समय के लिये कहीं चला गया।

¹⁰ जब फसल उतारने का समय आया, तो उसने एक सेवक को किसानों के पास भेजा ताकि वे उसे अंगूरों के बगीचे के कुछ फल दे दें। किन्तु किसानों ने उसे मार-पीट कर खाली हाथों लौटा दिया।

¹¹ तो उसने एक दूसरा सेवक वहाँ भेजा। किन्तु उन्होंने उसकी भी पिटाई कर डाली। उन्होंने उसके साथ बहुत बुरा व्यवहार किया और उसे भी खाली हाथों लौटा दिया।

¹² इस पर उसने एक तीसरा सेवक भेजा किन्तु उन्होंने इसको भी घायल करके बाहर धकेल दिया।

13 ''तब बगीचे का स्वामी कहने लगा, 'मुझे क्या करना चाहिये? मैं अपने प्यारे बेटे को भेजूँगा।'

¹⁴ किन्तु किसानों ने जब उसके बेटे को देखा तो आपस में सोच विचार करते हुए वे बोले, 'यह तो उत्तराधिकारी है, आओ हम इसे मार डालें ताकि उत्तराधिकार हमारा हो जाये।'

¹⁵ और उन्होंने उसे बगीचे से बाहर खदेड़ कर मार डाला।

"तो फिर बगीचे का स्वामी उनके साथ क्या करेगा?

¹⁶ वह आयेगा और उन किसानों को मार डालेगा तथा अंगूरों का बगीचा औरों को सौंप देगा।" उन्होंने जब यह सना तो वे बोले. "ऐसा कभी न हो।" 17 तब यीशु ने उनकी ओर देखते हुए कहा, "तो फिर यह जो लिखा है उसका अर्थ क्या है:

'जिस पत्थर को कारीगरों ने बेकार समझ लिया था वही कोने का प्रमुख पत्थर बन गया?' भजन संहिता $118{:}22$

¹⁸ हर कोई जो उस पत्थर पर गिरेगा टुकड़े-टुकड़े हो जायेगा और जिस पर वह गिरेगा चकना चूर हो जायेगा।"

¹⁹ उसी क्षण यहूदी धर्मशाम्नि और प्रमुख याजक कोई रास्ता ढूँढकर उसे पकड़ लेना चाहते थे क्योंकि वे जान गये थे कि उसने यह दष्टान्त कथा उनके विरोध में कहीं है। किन्तु वे लोगों से डरते थे।

यह्दी नेताओं की चाल

(मत्ती 22:15-22; मरकुस 12:13-17)

- ²⁰ सो वे सावधानी से उस पर नज़र रखने लगे। उन्होंने ऐसे गुप्तचर भेजे जो ईमानदार होने का ढोंग रचते थे। (ताकि वे उसे उसकी कही किसी बात में फँसा कर राज्यपाल की शक्ति और अधिकार के अधीन कर दें।)
- ²¹ सो उन्होंने उससे पूछते हुए कहा, "गुरू, हम जानते हैं कि तू जो उचित है वही कहता है और उसी का उपदेश देता है और न ही तू किसी का पक्ष लेता है। बल्कि तू तो सच्चाई से परमेश्वर के मार्ग की शिक्षा देता है।
 - ²² सो बता कैसर को हमारा कर चुकाना उचित है या नहीं चुकाना?"
 - ²³ यीशु उनकी चाल को समझ गया था। सो उसने उनसे कहा,
 - ²⁴ "मुझे एक दीनार दिखाओ, इस पर मूरत और लिखावट किसके हैं?"

उन्होंने कहा, "कैसर के।"

- ²⁵ इस पर उसने उनसे कहा, "तो फिर जो कैसर का है, उसे कैसर को दो और जो परमेश्वर का है उसे परमेश्वर को दो।"
- ²⁶ वे उसके उत्तर पर चिकत हो कर चुप रह गये और उसने लोगों के सामने जो कुछ कहा था, उस पर उसे पकड़ नहीं पाये।

यीशु को पकड़ने के लिये सद्कियों की चाल

(मत्ती 22:23-33; मरकुस 12:18-27)

- ²⁷ अब देखो कुछ सद्की उसके पास आये। (ये सद्की वे थे जो पुनस्त्थान को नहीं मानते।) उन्होंने उससे पूछते हुए कहा,
- ²⁸ ''गुरू, मूसा ने हमारे लिये लिखा है कि यदि किसी का भाई मर जाये और उसके कोई बच्चा न हो और उसकी पद्री हो तो उसका भाई उस विधवा से ब्याह करके अपने भाई के लिये, उससे संतान उत्पन्न करे।
 - ²⁹ अब देखो, सात भाई थे। पहले भाई ने किसी ब्री से विवाह किया और वह बिना किसी संतान के ही मर गया।

³⁰ फिर दूसरे भाई ने उसे ब्याहा,

- ³¹ और ऐसे ही तीसरे भाई ने। सब के साथ एक जैसा ही हुआ। वे बिना कोई संतान छोड़े मर गये।
- 32 बाद में वह स्त्री भी मर गयी।
- ³³ अब बताओ, पुनस्त्थान होने पर वह किसकी पत्नी होगी क्योंकि उससे तो सातों ने ही ब्याह किया था?"
- ³⁴ तब यीशु ने उनसे कहा, "इस युग के लोग ब्याह करते हैं और ब्याह करके विदा होते हैं।
- ³⁵ किन्तु वे लोग जो उस युग के किसी भाग के योग्य और मरे हुओं में से जी उठने के लिए ठहराये गये हैं, वे न तो ब्याह करेंगे और न ही ब्याह करके विदा किये जायेंगे।
- ³⁶ और वे फिर कभी मरेंगे भी नहीं, क्योंकि वे स्वर्गद्तों के समान हैं, वे परमेश्वर की संतान हैं क्योंकि वे पुनस्त्थान के पुत्र हैं।
- ³⁷ किन्तु मूसा तक ने झाड़ी से सम्बन्धित अनुच्छेद में दिखाया है कि मरे हुए जिलाए गये हैं, जबकि उसने कहा था प्रभु, 'इब्राहीम का परमेश्वर है, इसहाक का परमेश्वर है और याकूब का परमेश्वर है।'*
 - ³⁸ वह मरे हुओं का नहीं, बल्कि जीवितों का परमेश्वर है। वे सभी लोग जो उसके हैं जीवित हैं।"
 - ³⁹ कुछ यह्दी धर्मशाम्नियों ने कहा, "गुरू, अच्छा कहा।"
 - 40 क्योंकि फिर उससे कोई और प्रश्न पूछने का साहस नहीं कर सका।

क्या मसीह दाऊद का पुत्र या दाऊद का प्रभु है? (मत्ती 22:41-46; मरकुस 12:35-37)

^{*} **20:37:** '@@@@@@@ ... @@**@**' @@@@@ @@@@@ 3:6

41 यीश ने उनसे कहा, "वे कहते हैं कि मसीह दाऊद का पुत्र है। यह कैसे हो सकता है?

⁴² क्योंकि भजन संहिता की पुस्तक में दाऊद स्वयं कहता है,

'प्रभु परमेश्वर ने मेरे प्रभु से कहा: मेरे दाहिने हाथ बैठ,

⁴³ जब तक कि मैं तेरे विरोधियों को तेरे पैर रखने की चौकी न बना दँ।'

भजन संहिता 110:1

⁴⁴ इस प्रकार जब दाऊद मसीह को 'प्रभु' कहता है तो मसीह दाऊद का पुत्र कैसे हो सकता है?"

यहूदी धर्मशास्त्रियों के विरोध में यीश् की चेतावनी

(मत्ती 23:1-36; मरकुस 12:38-40; लूका 11:37-54)

⁴⁵ सभी लोगों के सुनते उसने अपने अनुयायिओं से कहा,

⁴⁶ "यह्दी धर्मशाम्नियों से सावधान रहो। वे लम्बे चोगे पहन कर यहाँ-वहाँ घूमना चाहते हैं, हाट-बाजारों में वे आदर के साथ स्वागत-सत्कार पाना चाहते हैं। और यह्दी आराधनालयों में उन्हें सबसे अधिक महत्त्वपूर्ण आसन की लालसा रहती है। दावतों में वे आदर-पूर्ण स्थान चाहते हैं।

⁴⁷ वे विधवाओं के घर-बार लूट लेते हैं। दिखावे के लिये वे लम्बी-लम्बी प्रार्थनाएँ करते हैं। इन लोगों को कठिन से कठिन दण्ड भुगतना होगा।"

21

सच्चा दान *(*मरकुस 12:41-44)

- 1 यीश ने आँखें उठा कर देखा कि धनी लोग दान पात्र में अपनी अपनी भेंट डाल रहे हैं।
- 2 तभी उसने एक गरीब विधवा को उसमें ताँबे के दो छोटे सिक्के डालते हुए देखा।
- ³ उसने कहा, "मैं तुमसे सत्य कहता हूँ कि दूसरे सभी लोगों से इस गरीब विधवा ने अधिक दान दिया है।
- 4 यह मैं इसलिये कहता हूँ क्योंकि इन सब ही लोगों ने अपने उस धन में से जिसकी उन्हें आवश्यकता नहीं थी, दान दिया था किन्तु उसने गरीब होते हुए भी जीवित रहने के लिए जो कुछ उसके पास था, सब कुछ दे डाला।"

मन्दिर का विनाश

(मत्ती 24:1-14; मरकुस 13:1-13)

- ⁵ कुछ लोग मन्दिर के विषय में चर्चा कर रहे थे कि वह सुन्दर पत्थरों और परमेश्वर को अर्पित की गयी मनौती की भेंटों से कैसे सजाया गया है।
- ⁶ तभी यीशु ने कहा, "ऐसा समय आयेगा जब, ये जो कुछ तुम देख रहे हो, उसमें एक पत्थर दूसरे पत्थर पर टिका नहीं रह पायेगा। वे सभी ढहा दिये जायेंगे।"
 - ⁷ वे उससे पूछते हुए बोले, "गुरू, ये बातें कब होंगी? और ये बातें जो होने वाली हैं, उसके क्या संकेत होंगे?"
- 8 यीशु ने कहा, ''सावधान रहो, कहीं कोई तुम्हें छल न ले। क्योंकि मेरे नाम से बहुत से लोग आयेंगे और कहेंगे, 'वह मैं हॅ' और 'समय आ पहुँचा है।' उनके पीछे मत जाना।
- ⁹ परन्तु जब तुम युद्धों और दंगों की चर्चा सुनो तो डरना मत क्योंकि ये बातें तो पहले घटेंगी ही। और उनका अन्त तुरंत नहीं होगा।"
- ¹⁰ उसने उनसे फिर कहा, ''एक जाति दूसरी जाति के विरोध में खड़ी होगी और एक राज्य दूसरे राज्य के विरोध में।
- ¹¹ बड़े-बड़े भूचाल आयेंगे और अनेक स्थानों पर अकाल पड़ेंगे और महामारियाँ होंगी। आकाश में भयानक घटनाएँ घटेंगी और महान संकेत प्रकट होंगे।
- 12 "किन्तु इन बातों के घटने से पहले वे तुम्हें बंदी बना लेंगे और तुम्हें यातनाएँ देंगे। वे तुम पर अभियोग चलाने के लिये तुम्हें यहूदी आराधनालयों को सौंप देंगे और फिर तुम्हें बन्दीगृहों में भेज दिया जायेगा। और फिर मेरे नाम के कारण वे तम्हें राजाओं और राज्यपालों के सामने ले जायेंगे।
 - 13 इससे तुम्हें मेरे विषय में साक्षी देने का अवसर मिलेगा।
 - ¹⁴ इसलिये पहले से ही इसकी चिंता न करने का निश्चय कर लो कि अपना बचाव तुम कैसे करोगे।

- ¹⁵ क्योंकि मैं तुम्हें ऐसी बुद्धि और ऐसे शब्द द्ँगा कि तुम्हारा कोई भी विरोधी तुम्हारा सामना और तुम्हारा खण्डन नहीं कर सकेगा।
- ¹⁶ किन्तु तुम्हारे माता-पिता, भाई बन्धु, सम्बन्धी और मित्र ही तुम्हें धोखे से पकड़वायेंगे और तुममें से कुछ को तो मरवा ही डालेंगे।
 - 17 मेरे कारण सब तुमसे बैर करेंगे।
 - ¹⁸ किन्तु तुम्हारे सिर का एक बाल तक बाँका नहीं होगा।
 - ¹⁹ तुम्हारी सहनशीलता, तुम्हारे प्राणों की रक्षा करेगी।

यस्शलेम का नाश (मत्ती 24:15-21; मरकुस 13:14-19)

²⁰ "अब देखो जब यस्शलेम को तुम सेनाओं से घिरा देखो तब समझ लेना कि उसका तहस नहस हो जाना निकट है।

²¹ तब तो जो यह्दिया में हों, उन्हें चाहिये कि वे पहाड़ों पर भाग जायें और वे जो नगर के भीतर हों, बाहर निकल आयें और वे जो गाँवों में हों उन्हें नगर में नहीं जाना चाहिये।

²² क्योंकि वे दिन दण्ड देने के होंगे। ताकि जो लिखी गयी हैं, वे सभी बातें प्री हों।

²³ उन म्नियों के लिये, जो गर्भवती होंगी और उनके लिये जो दूध पिलाती होंगी, वे दिन कितने भयानक होंगे। क्योंकि उन दिनों इस धरती पर बहुत बड़ी विपत्ति आयेगी और इन लोगों पर परमेश्वर का क्रोध होगा।

²⁴ वे तलवार की धार से गिरा दिये जायेंगे। और बंदी बना कर सब देशों में पहुँचा दिये जायेंगे और यस्शलेम गैंर यह्दियों के पैरों तले तब तक रौंदा जायेगा जब तक कि ग़ैर यह्दियों का समय पूरा नहीं हो जाता।

डरो मत (मत्ती 24:29-31; मरकुस 13:24-27)

²⁵ ''सूरज, चाँद और तारों में संकेत प्रकट होंगे और धरती पर की सभी जातियों पर विपत्तियाँ आयेंगी और वे सागर की उथल-पुथल से घबरा उठेंगे।

²⁶ लोग डर और संसार पर आने वाली विपदाओं के डर से मूर्छित हो जायेंगे क्योंकि स्वर्गिक शक्तियाँ हिलाई जायेंगी।

²⁷ और तभी वे मनुष्य के पुत्र को अपनी शक्ति और महान् महिमा के साथ एक बादल में आते हुए देखेंगे।

²⁸ अब देखो, ये बातें जब घटने लगें तो तुम खड़े होकर अपने सिर ऊपर उठा लेना। क्योंकि तुम्हारा छुटकारा निकट आ रहा होगा।"

मेरा वचन अमर है (मत्ती 24:32-35; मरकुस 13:28-31)

- ²⁹ फिर उसने उनसे एक दृष्टान्त-कथा कही: "और सभी पेड़ों तथा अंजीर के पेड़ को देखो।
- ³⁰ उन में जैसे ही कोंपले फूटती हैं, तुम अपने आप जान जाते हो कि गर्मी की ऋतु बस आ ही पहुँची है।
- 31 वैसे ही तुम जब इन बातों को घटते देखो तो जान लेना कि परमेश्वर का राज्य निकट है।
- 32 ''मैं तुमसे सत्य कहता हूँ कि जब तक ये सब बातें घट नहीं लेतीं, इस पीढ़ी का अंत नहीं होगा।
- ³³ धरती और आकाश नष्ट हो जाएँगे, पर मेरा वचन सदा अटल रहेगा।

सदा तैयार रहो

- ³⁴ "अपना ध्यान रखो, ताकि तुम्हारे मन कहीं डट कर पीने पिलाने और सांसारिक चिंताओं से जड़ न हो जायें। और वह दिन एक फंदे की तरह तुम पर अचानक न आ पड़े।
 - ³⁵ निश्चय ही वह इस समूची धरती पर रहने वालों पर ऐसे ही आ गिरेगा।
- ³⁶ हर क्षण सतर्क रहो, और प्रार्थना करो कि तुम्हें उन सभी बातों से, जो घटने वाली हैं, बचने की शक्ति प्राप्त हो। और आत्म-विश्वास के साथ मनुष्य के पुत्र के सामने खड़े हो सको।"
- ³⁷ प्रतिदिन वह मन्दिर में उपदेश दिया करता था किन्तु, रात बिताने के लिए वह हर साँझ जैतून नामक पहाड़ी पर चला जाता था।
 - ³⁸ सभी लोग भोर के तड़के उठते ताकि मन्दिर में उसके पास जाकर. उसे सनें।

22

यीश की हत्या का षड्यन्त्र

(मत्ती 26:1-5, 14-16; मरकुस 14:1-2, 10-11; यूहन्ना 11:45-53)

1 अब फ़सह नाम का बिना ख़मीर की रोटी का पर्व आने को था।

² उधर प्रमुख याजक तथा यहूदी धर्मशास्त्री, क्योंकि लोगों से डरते थे इसलिये किसी ऐसे रास्ते की ताक में थे जिससे वे यीशु को मार डालें।

यहदा का षड़यन्त्र

(मत्ती 26:14-16; मरकुस 14:10-11)

³ फिर इस्करियोती कहलाने वाले उस यहूदा में, जो उन बारहों में से एक था, शैतान आ समाया।

4 वह प्रमुख याजकों और अधिकारियों के पास गया और उनसे यीशु को वह कैसे पकड़वा सकता है, इस बारे में बातचीत की।

5 वे बहुत प्रसन्न हुए और इसके लिये उसे धन देने को सहमत हो गये।

⁶ वह भी राज़ी हो गया और वह ऐसे अवसर की ताक में रहने लगा जब भीड़-भाड़ न हो और वह उसे उनके हाथों सौंप दे।

फ़सह की तैयारी

(मत्ती 26:17-25; मरकुस 14:12-21; यूहन्ना 13:21-30)

⁷ फिर बिना ख़मीर की रोटी का वह दिन आया जब फ़सह के मेमने की बली देनी होती है।

⁸ सो उसने यह कहते हुए पतरस और यह्न्ना को भेजा, "जाओ और हमारे लिये फ़सह का भोज तैयार करो ताकि हम उसे खा सकें।"

⁹ उन्होंने उससे पूछा, "तू हमसे उसकी तैयारी कहाँ चाहता है?"

उसने उनसे कहा,

- ¹⁰ "तुम जैसे ही नगर में प्रवेश करोगे तुम्हें पानी का घड़ा ले जाते हुए एक व्यक्ति मिलेगा, उसके पीछे हो लेना और जिस घर में वह जाये तुम भी चले जाना।
- ¹¹ और घर के स्वामी से कहना, 'गुरू ने तुझसे पूछा है कि वह अतिथि-कक्ष कहाँ है जहाँ मैं अपने शिष्यों के साथ फ़सह पर्व का भोजन कर सकूँ।'
 - 12 फिर वह व्यक्ति तुम्हें सीढ़ियों के ऊपर सजा-सजाया एक बड़ा कमरा दिखायेगा, वहीं तैयारी करना।"
 - 13 वे चल पड़े और वैसा ही पाया जैसा उसने उन्हें बताया था। फिर उन्होंने फ़सह भोज तैयार किया।

प्रभु का अन्तिम भोज

(मत्ती 26:26-30; मरकुस 14:22-26; 1 कुरिन्थियो 11:23-25)

 $^{14}\,$ फिर वह घड़ी आय़ी जब यीशु अपने शिष्यों के साथ भोजन पर बैठा।

- ¹⁵ उसने उनसे कहा, "यातना उठाने से पहले यह फसह का भोजन तुम्हारे साथ करने की मेरी प्रबल इच्छा थी।
- ¹⁶ क्योंकि मैं तुमसे कहता हूँ कि जब तक परमेश्वर के राज्य में यह पूरा नहीं हो लेता तब तक मैं इसे दुबारा नहीं खाऊँगा।"
 - ¹⁷ फिर उसने कटोरा उठाकर धन्यवाद दिया और कहा, "लो इसे आपस में बाँट लो।
- ¹⁸ क्योंकि मैं तुमसे कहता हूँ आज के बाद जब तक प्रमेश्वर का राज्य नहीं आ जाता मैं कोई भी दाखरस कभी नहीं पिऊँगा।"
- ¹⁹ फिर उसने थोड़ी रोटी ली और धन्यवाद दिया। उसने उसे तोड़ा और उन्हें देते हुए कहा, "यह मेरी देह है जो तुम्हारे लिये दी गयी है। मेरी याद में ऐसा ही करना।"
- ²⁰ ऐसे ही जब वे भोजन कर चुके तो उसने कटोरा उठाया और कहा, "यह प्याला मेरे उस रक्त के रूप में एक नयी वाचा का प्रतीक है जिसे तम्हारे लिए उँडेला गया है।"*

यीशु का विरोधी कौन होगा?

- 21 ''किन्तु देखो, मुझे जो धोखे से पकड़वायेगा, उसका हाथ यहीं मेज़ पर मेरे साथ है।
- ²² क्योंकि मनुष्य का पुत्र तो मारा ही जायेगा जैसा कि सुनिश्चित है किन्तु धिक्कार है उस व्यक्ति को जिसके द्वारा वह पकड़वाया जाएगा।"

²³ इस पर वे आपस में एक दसरे से प्रश्न करने लगे, "उनमें से वह कौन हो सकता है जो ऐसा करने जा रहा है?"

सेवक बनों

²⁴ फिर उनमें यह बात भी उठी कि उनमें से सबसे बड़ा किसे समझा जाये।

²⁵ किन्तु यीशु ने उनसे कहा, "गैर यह्दियों के राजा उन पर प्रभुत्व रखते हैं और वे जो उन पर अधिकार का प्रयोग करते हैं, 'स्वयं को लोगों का उपकारक' कहलवाना चाहते हैं।

²⁶ किन्तु तुम वैसे नहीं हो बल्कि तुममें तो सबसे बड़ा सबसे छोटे जैसा होना चाहिये और जो प्रमुख है उसे सेवक के समान होना चाहिए।

²⁷ क्योंकि बड़ा कौन है: वह जो खाने की मेज़ पर बैठा है या वह जो उसे परोसता है? क्या वहीं नहीं जो मेज पर है किन्तु तुम्हारे बीच में वैसा हूँ जो परोसता है।

²⁸ "किन्तु तुम वे हो जिन्होंने मेरी परिक्षाओं में मेरा साथ दिया है।

²⁹ और मैं तुम्हे वैसे ही एक राज्य दे रहा हूँ जैसे मेरे परम पिता ने इसे मुझे दिया था।

³⁰ ताकि मेरे राज्य में तुम मेरी मेज़ पर खाओ और पिओ और इस्राएल की बारहों जनजातियों का न्याय करते हुए सिंहासनों पर बैठो।

विश्वास बनाये रखो

(मत्ती 26:31-35; मरकुस 14:27-31; यहन्ना 13:36-38)

³¹ ''शमीन, हे शमीन, सुन, तुम सब को गेहूँ की तरह फटकने के लिए शैतान ने चुन लिया है।

³² किन्तु मैंने तुम्हारे लिये प्रार्थना की है कि तुम्हारा विश्वास न डगमगाये और जब त् वापस आये तो तेरे बंधुओं की शक्ति बढ़े।"

³³ किन्तु शमीन ने उससे कहा, ''हे प्रभु, मैं तेरे साथ जेल जाने और मरने तक को तैयार हूँ।''

³⁴ फिर यीशु ने कहा, "पतरस, मैं तुझे बताता हूँ कि आज जब तक मुर्गा बाँग नहीं देगा तब तक तू तीन बार मना नहीं कर लेगा कि तू मुझे जानता है।"

यातना झेलने को तैयार रहो

³⁵ फिर यीशु ने अपने शिष्यो से कहा, ''मैंने तुम्हें जब बिना बटुए, बिना थैले या बिना चप्पलों के भेजा था तो क्या तुम्हें किसी वस्तु की कमी रही थी?''

उन्होंने कहा, "किसी वस्तु की नहीं।"

³⁶ उसने उनसे कहा, "किन्तु अब जिस किसी के पास भी कोई बटुआ है, वह उसे ले ले और वह थैला भी ले चले। और जिसके पास भी तलवार न हो, वह अपना चोगा तक बेच कर उसे मोल ले ले।

³⁷ क्योंकि मैं तुम्हें बताता हूँ कि शास्त्र का यह लिखा मुझ पर निश्चय ही पूरा होगा:

'वह एक अपराधी समझा गया था।'

यशायाह *53:12*

हाँ मेरे सम्बन्ध में लिखी गयी यह बात पूरी होने पर आ रही है।"

38 वे बोले, "हे प्रभु, देख, यहाँ दो तलवारें हैं।" इस पर उसने उनसे कहा, "बस बहत है।"

प्रेरितों को प्रार्थना का आदेश

(मत्ती 26:36-46; मरकुस 14:32-42)

39-40 फिर वह वहाँ से उठ कर नित्य प्रति की तरह जैतून — पर्वत चला गया। और उसके शिष्य भी उसके पीछे पीछे हो लिये। वह जब उस स्थान पर पहुँचा तो उसने उनसे कहा, "प्रार्थना करो कि तुम्हें परीक्षा में न पड़ना पड़े।"

⁴¹ फिर वह किसी पत्थर को जितनी दूर तक फेंका जा सकता है, लगभग उनसे उतनी दूर अलग चला गया। फिर वह घुटनों के बल झुका और प्रार्थना करने लगा,

42 ''हे परम पिता, यदि तेरी इच्छा हो तो इस प्याले को मुझसे दूर हटा किन्तु फिर भी मेरी नहीं, बल्कि तेरी इच्छा परी हो।"

⁴³ तभी एक स्वर्गद्त वहाँ प्रकट हुआ और उसे शक्ति प्रदान करने लगा।

⁴⁴ उधर यीशु बड़ी बेचैनी के साथ और अधिक तीव्रता से प्रार्थना करने लगा। उसका पसीना रक्त की बूँदों के समान धरती पर गिर रहा था।†

⁴⁵ और जब वह प्रार्थना से उठकर अपने शिष्यों के पास आया तो उसने उन्हें शोक में थक कर सोते हुए पाया।

⁴⁶ सो उसने उनसे कहा, "तुम सो क्यों रहे हो? उठो और प्रार्थना करो कि तुम किसी परीक्षा में न पड़ो।"

यीश को बंदी बनाना

(मत्ती 26:47-56; मरकुस 14:43-50; यहन्ना 18:3-11)

⁴⁷ वह अभी बोल ही रहा था कि एक भीड़ आ जुटी। यहूदा नाम का एक व्यक्ति जो बारह शिष्यों में से एक था, उनकी अगुवाई कर रहा था। वह यीशु को चूमने के लिये उसके पास आया।

⁴⁸ पर यीश ने उससे कहा, "हे यहदा, क्या त एक चुम्बन के द्वारा मनुष्य के पुत्र को धोखे से पकड़वाने जा रहा है।"

⁴⁹ जो घटने जा रहा था, उसे देखकर उसके आसपास के लोगों ने कहा, "हे प्रभु, क्या हम तलवार से वार करें?"

⁵⁰ और उनमें से एक ने तो प्रमुख याजक के दास पर वार करके उसका दाहिना कान ही काट डाला।

⁵¹ किन्तु यीशु ने तुरंत कहा, "उन्हें यह भी करने दो।" फिर यीशु ने उसके कान को छू कर चंगा कर दिया।

⁵² फिर यीशु ने उस पर चढ़ाई करने आये प्रमुख याजकों, मन्दिर के अधिकारियों और बुजुर्ग यह्दी नेताओं से कहा, "क्या तम तलवारें और लाठियाँ ले कर किसी डाक का सामना करने निकले हो?

⁵³ मन्दिर में मैं हर दिन तुम्हारे ही साथ था, किन्तु तुमने मुझ पर हाथ नहीं डाला। पर यह समय तुम्हारा है। अन्धकार के शासन का काल।"

पतरस का इन्कार

(मत्ती 26:57-58, 69-75; मरकुस 14:53-54, 66-72; यूहन्ना 18:12-18, 25-27)

⁵⁴ उन्होंने उसे बंदी बना लिया और वहाँ से ले गये। फिर वे उसे प्रमुख याजक के घर ले गये। पतरस कुछ दूरी पर उसके पीछे पीछे आ रहा था।

⁵⁵ ऑगन के बीच उन्होंने आग सुलगाई और एक साथ नीचे बैठ गये। पतरस भी वही उन्हीं में बैठा था।

⁵⁶ आग के प्रकाश में एक दासी ने उसे वहाँ बैठे देखा। उसने उस पर दृष्टि गढ़ाते हुए कहा, "यह आदमी भी उसके साथ था।"

⁵⁷ किन्त पतरस ने इन्कार करते हुए कहा, "हे स्त्री, मैं उसे नहीं जानता।"

58 थोड़ी देर बाद एक दूसरे व्यक्ति ने उसे देखा और कहा, "तू भी उन्हीं में से एक है।"

किन्तु पतरस बोला, "भले आदमी, मैं वह नहीं हूँ।"

⁵⁹ कोई लगभग एक घड़ी बीती होगी कि कोई और भी बलपूर्वक कहने लगा, "निश्चय ही यह व्यक्ति उसके साथ भी था। क्योंकि देखो यह गलील वासी भी है।"

60 किन्तु पतरस बोला, "भले आदमी, मैं नहीं जानता तु किसके बारे में बात कर रहा है।"

उसी घड़ी, वह अभी बातें कर ही रहा था कि एक मुर्गे ने बाँग दी।

61 और प्रभु ने मुड़ कर पतरस पर दृष्टि डाली। तभी पतरस को प्रभु का वह वचन याद आया जो उसने उससे कहा था, "आज मुर्गे के बाँग देने से पहले तू मुझे तीन बार नकार चुकेगा।"

⁶² तब वह बाहर चला आया और फूट-फूट कर रो पड़ा।

यीशु का उपहास

(मत्ती 26:67-68; मरकुस 14:65)

63 जिन व्यक्तियों ने यीश को पकड़ रखा था वे उसका उपहास करने और उसे पीटने लगे।

64 उसकी आँखों पर पट्टी बाँध दी और उससे यह कहते हुए पूछने लगे कि, "बता वह कौन है जिसने तुझे मारा?"

⁶⁵ उन्होंने उसका अपमान करने के लिये उससे और भी बहुत सी बातें कहीं।

यीशु यह्दी नेताओं के सामने

(मत्ती 26:59-66; मरकुस 14:55-64; यूहन्ना 18:19-24)

⁶⁶ जब दिन हुआ तो प्रमुख याजकों और धर्मशाम्नियों समेत लोगों के बुजुर्ग नेताओं की एक सभा हुई। फिर वे लोग उसे अपनी महासभा में ले गये।

67 उन्होंने पूछा, "हमें बता क्या तू मसीह है?"

यीशु ने उनसे कहा, "यदि मैं तुमसे कहूँ तो तुम मेरा विश्वास नहीं करोगे।

^{ं 22:44:} חחח חחחחח חחחחחח חחח חח 43 और 44 नहीं है।

- ⁶⁸ और यदि मैं पूछूँ तो तुम उत्तर नहीं दोगे।
- 69 किन्तु अब से मनुष्य का पुत्र सर्वशक्तिमान परमेश्वर की दाहिनी ओर बैठाया जायेगा।"
- ⁷⁰ वे सब बोले, "तो क्या तू परमेश्वर का पुत्र है?" उसने कहा, "हाँ, मैं हूँ।"
- ⁷¹ फिर उन्होंने कहा, "अब हमें किसी और प्रमाण की आवश्यकता क्यों है? हमने स्वयं इसके अपने मुँह से यह सुन तो लिया है।"

23

पिलातुस द्वारा यीशु से पूछताछ

(मत्ती 27:1-2, 11-14; मरकुस 15:1-5; यहन्ना 18:28-38)

- 1 फिर उनकी सारी पंचायत उठ खड़ी हुई और वे उसे पिलातुस के सामने ले गये।
- ² वे उस पर अभियोग लगाने लगे। उन्होंने कहा, "हमने हमारे लोगों को बहकाते हुए इस व्यक्ति को पकड़ा है। यह कैसर को कर चुकाने का विरोध करता है और कहता है यह स्वयं मसीह है, एक राजा।"
 - 3 इस पर पिलातुस ने यीशु से पूछा, "क्या तू यह्दियों का राजा है?"

यीश ने उसे उत्तर दिया, "तू ही तो कह रहा है, मैं वही हूँ।"

- ⁴ इस पर पिलातुस ने प्रमुख याजकों और भीड़ से कहा, "मुझे इस व्यक्ति पर किसी आरोप का कोई आधार दिखाई नहीं देता।"
- ⁵ पर वे यहा कहते हुए दबाव डालते रहे, "इसने समूचे यह्दिया में लोगों को अपने उपदेशों से भड़काया है। यह इसने गलील में आरम्भ किया था और अब समुचा मार्ग पार करके यहाँ तक आ पहुँचा है।"

यीश का हेरोटेस के पास भेजा जाना

- ⁶ पिलातुस ने यह सुनकर पूछा, "क्या यह व्यक्ति गलील का है?"
- ⁷ फिर जब उसको यह पता चला कि वह हेरोदेस के अधिकार क्षेत्र के अधीन है तो उसने उसे हेरोदेस के पास भेज दिया जो उन दिनों यस्शलेम में ही था।
- ⁸ सो हेरोदेस ने जब यीशु को देखा तो वह बहुत प्रसन्न हुआ क्योंकि बरसों से वह उसे देखना चाह रहा था। क्योंकि वह उसके विषय में सुन चुका था और उसे कोई अद्भुत कर्म करते हुए देखने की आशा रखता था।
 - ⁹ उसने यीशु से अनेक प्रश्न पूछे किन्तु यीशु ने उसे कोई उत्तर नहीं दिया।
 - ¹⁰ प्रमुख याजक और यहूदी धर्म शास्त्री वहीं खड़े थे और वे उस पर तीखे ढँग के साथ दोष लगा रहे थे।
- ¹¹ हेरोदेस ने भी अपने सैनिकों समेत उसके साथ अपमानपूर्ण व्यवहार किया और उसकी हँसी उड़ाई। फिर उन्होंने उसे एक उत्तम चोगा पहना कर पिलातुस के पास वापस भेज दिया।
 - 12 उस दिन हेरोदेस और पिलातुस एक दूसरे के मित्र बन गये। इससे पहले तो वे एक दूसरे के शत्रु थे।

यीश को मरना होगा

(मत्ती 27:15-26; मरकुस 15:6-15; यूहन्ना 18:39-19:16)

- ¹³ फिर पिलातुस ने प्रमुख याजकों, यहूदी नेताओं और लोगों को एक साथ बुलाया।
- ¹⁴ उसने उनसे कहा, ''तुम इसे लोगों को भटकाने वाले एक व्यक्ति के रूप में मेरे पास लाये हो। और मैंने यहाँ अब तुम्हारे सामने ही इसकी जाँच पड़ताल की है और तुमने इस पर जो दोष लगाये हैं उनका न तो मुझे कोई आधार मिला है और
- ¹⁵ न ही हेरोदेस को क्योंकि उसने इसे वापस हमारे पास भेज दिया है। जैसा कि तुम देख सकते हो इसने ऐसा कुछ नहीं किया है कि यह मौत का भागी बने।
 - ¹⁶ इसलिये मैं इसे कोड़े मरवा कर छोड़ दुँगा।"

17*

- ¹⁸ किन्तु वे सब एक साथ चिल्लाये, "इस आदमी को ले जाओ। हमारे लिये बरअब्बा को छोड़ दो।"
- ¹⁹ (बरअब्बा को शहर में मार धाड़ और हत्या करने के जुर्म में जेल में डाला हुआ था।)
- ²⁰ पिलातुस यीशु को छोड़ देना चाहता था, सो उसने उन्हें फिर समझाया।
- 21 पर वे नारा लगाते रहे, "इसे क्रूस पर चढ़ा दो, इसे क्रूस पर चढ़ा दो।"

^{* 23:17: 000 00000 0000000 000 00 17} जोड़ा गया है: "पिलातुस को फसह पर्व पर हर साल जनता के लिये कोई एक बंदी को छोड़ना पड़ता था।"

- ²² पिलातुस ने उनसे तीसरी बार प्छा, "किन्तु इस व्यक्ति ने क्या अपराध किया है? मुझे इसके विरोध में कुछ नहीं मिला है जो इसे मृत्यु दण्ड का भागी बनाये। इसलिये मैं कोड़े लगवाकर इसे छोड़ दुँगा।"
- ²³ पर वे ऊँचे स्वर में नारे लगा लगा कर माँग कर रहे थे कि उसे कूस पर चढ़ा दिया जाये। और उनके नारों का कोलाहल इतना बढ़ गया कि
 - ²⁴ पिलातुस ने निर्णय दे दिया कि उनकी माँग मान ली जाये।
- ²⁵ पिलातुस ने उस व्यक्ति को छोड़ दिया जिसे मार धाड़ और हत्या करने के जुर्म में जेल में डाला गया था (यह वही था जिसके छोड़ देने की वे माँग कर रहे थे) और यीशु को उनके हाथों में सौंप दिया कि वे जैसा चाहें, करे।

यीशु का क्रूस पर चढ़ाया जाना

(मत्ती 27:32-44; मरकुस 15:21-32; यूहन्ना 19:17-19)

²⁶ जब वे यीशु को ले जा रहे थे तो उन्होंने कुरैन के रहने वाले शमौन नाम के एक व्यक्ति को, जो अपने खेतों से आ रहा था, पकड़ लिया और उस पर कूस लाद कर उसे यीशु के पीछे पीछे चलने को विवश किया।

²⁷ लोगों की एक बड़ी भीड़ उसके पीछे चल रही थी। इसमें कुछ ऐसी ब्रियाँ भी थीं जो उसके लिये रो रही थीं और विलाप कर रही थीं।

²⁸ यीशु उनकी तरफ़ मुड़ा और बोला, "यस्शलेम की पुत्रियों, मेरे लिये मत बिलखो बल्कि स्वयं अपने लिये और अपनी संतान के लिये विलाप करो।

²⁹ क्योंकि ऐसे दिन आ रहे हैं जब लोग कहेंगे, 'वे म्नियाँ धन्य हैं, जो बाँझ हैं और धन्य हैं, वे कोख जिन्होंने किसी को कभी जन्म ही नहीं दिया। वे स्तन धन्य हैं जिन्होंने कभी दध नहीं पिलाया।'

- ³⁰ फिर वे पर्वतों से कहेंगे. 'हम पर गिर पड़ो' और पहाड़ियों से कहेंगे 'हमें ढक लो।'
- ³¹ क्योंकि लोग जब पेड़ हरा है, उसके साथ तब ऐसा करते है तो जब पेड़ सूख जायेगा तब क्या होगा?"
- ³² दो और व्यक्ति, जो दोनों ही अपराधी थे, उसके साथ मृत्यु दण्ड के लिये बाहर ले जाये जा रहे थे।
- ³³ फिर जब वे उस स्थान पर आये जो "खोपड़ी" कहलता है तो उन्होंने उन दोनों अपराधियों के साथ उसे क्रूस पर चढ़ा दिया, एक अपराधी को उसके दाहिनी ओर दूसरे को बाँई ओर।
 - ³⁴ इस पर यीश बोला, "हे परम पिता, इन्हें क्षमा करना क्योंकि ये नहीं जानते कि ये क्या कर रहे हैं।"

फिर उन्होंने पासा फेंक कर उसके कपड़ों का बटवारा कर लिया।

- ³⁵ वहाँ खड़े लोग देख रहे थे। यहदी नेता उसका उपहास करते हुए बोले, "इसने दूसरों का उद्घार किया है। यदि यह परमेश्वर का चुना हुआ मसीह है तो इसे अपने आप अपनी रक्षा करने दो।"
 - ³⁶ सैनिकों ने भी आकर उसका उपहास किया। उन्होंने उसे सिरका पीने को दिया
 - ³⁷ और कहा, ''यदि तू यह्दियों का राजा है तो अपने आपको बचा ले।''
 - 38 (उसके ऊपर यह सूचना अंकित कर दी गई थी, "यह यह्दियों का राजा है।")
- ³⁹ वहाँ लटकाये गये अपराधियों में से एक ने उसका अपमान करते हुए कहा, "क्या तू मसीह नहीं है? हमें और अपने आप को बचा ले।"
- ⁴⁰ किन्तु दूसरे ने उस पहले अपराधी को फटकारते हुए कहा, "क्या तू परमेश्वर से नहीं डरता? तुझे भी वही दण्ड मिल रहा है।
- ⁴¹ किन्तु हमारा दण्ड तो न्याय पूर्ण है क्योंकि हमने जो कुछ किया, उसके लिये जो हमें मिलना चाहिये था, वहीं मिल रहा है पर इस व्यक्ति ने तो कुछ भी बुरा नहीं किया है।"
 - ⁴² फिर वह बोला, "यीश जब तू अपने राज्य में आये तो मुझे याद रखना।"
 - ⁴³ यीश ने उससे कहा, "मैं तुझ से सत्य कहता हूँ, आज ही तू मेरे साथ स्वर्गलोक में होगा।"

यीश् का देहान्त

(मत्ती 27:45-56; मरकुस 15:33-41; यूहन्ना 19:28-30)

- ⁴⁴ उस समय दिन के बारह बजे होंगे तभी तीन बजे तक सम्ची धरती पर गहरा अंधकार छा गया।
- 45 सूरज भी नहीं चमक रहा था। उधर मन्दिर में परदे फट कर दो टुकड़े हो गये।
- ⁴⁶ यीशु ने ऊँचे स्वर में पुकारा, "हे परम पिता, मैं अपनी आत्मा तेरे हाथों सौंपता हूँ।" यह कहकर उसने प्राण छोड़ दिये।

⁴⁷ जब रोमी सेनानायक ने, जो कुछ घटा था, उसे देखा तो परमेश्वर की प्रशंसा करते हुए उसने कहा, "यह निश्चय ही एक अच्छा मनुष्य था!"

⁴⁸ जब वहाँ देखने आये एकन्न लोगों ने, जो कुछ हुआ था, उसे देखा तो वे अपनी छाती पीटते लौट गये।

⁴⁹ किन्तु वे सभी जो उसे जानते थे, उन म्नियों समेत, जो गलील से उसके पीछे पीछे आ रहीं थीं, इन बातों को देखने कुछ दूरी पर खड़े थे।

अरमतियाह का यूसुफ

(मत्ती 27:57-61; मरकुस 15:42-47; यूहन्ना 19:38-42)

50-51 अब वहीं यूसुफ नाम का एक पुस्ष था जो यहूदी महासभा का एक सदस्य था। वह एक अच्छा धर्मी पुस्ष था। वह उनके निर्णय और उसे काम में लाने के लिये सहमत नहीं था। वह यहूदियों के एक नगर अरमितयाह का निवासी था। वह परमेश्वर के राज्य की बाट जोहा करता था।

⁵² वह व्यक्ति पिलात्स के पास गया और यीश के शव की याचना की।

⁵³ उसने शव को कूस पर से नीचे उतारा और सन के उत्तम रेशमों के बने कपड़े में उसे लपेट दिया। फिर उसने उसे चट्टान में काटी गयी एक कब्र में रख दिया, जिसमें पहले कभी किसी को नहीं रखा गया था।

54 वह शक्रवार का दिन था और सब्त का प्रारम्भ होने को था।

⁵⁵ वे म्नियाँ जो गलील से यीशु के साथ आई थीं, यूसुफ के पीछे हो लीं। उन्होंने वह कब्र देखी, और देखा कि उसका शव कब्र में कैसे रखा गया।

⁵⁶ फिर उन्होंने घर लौट कर सुगंधित सामग्री और लेप तैयार किये। सब्त के दिन व्यवस्था के विधि के अनुसार उन्होंने आराम किया।

24

यीश का फिर से जी उठना

(मती 28:1-10; मरकुस 16:1-8; यूहन्ना 20:1-10)

- ¹ सप्ताह के पहले दिन बहुत सबेरे ही वे ब्रियाँ कब्र पर उस सुगंधित सामग्री को, जिसे उन्होंने तैयार किया था, लेकर आयीं।
 - ² उन्हें कब्र पर से पत्थर लुढ़का हुआ मिला।
 - 3 सो वे भीतर चली गयीं किन्तु उन्हें वहाँ प्रभु यीशु का शव नहीं मिला।
 - 4 जब वे इस पर अभी उलझन में ही पड़ी थीं कि, उनके पास चमचमाते वम्न पहने दो व्यक्ति आ खड़े हुए।
- ⁵ डर के मारे उन्होंने धरती की तरफ अपने मुँह लटकाये हुए थे। उन दो व्यक्तियों ने उनसे कहा, "जो जीवित है, उसे तुम मुर्दों के बीच क्यों ढूँढ रही हो?
 - ⁶ वह यहाँ नहीं है। वह जी उठा है। याद करो जब वह अभी गलील में ही था, उसने तुमसे क्या कहा था।
- ⁷ उसने कहा था कि मनुष्य के पुत्र का पापियों के हाथों सौंपा जाना निश्चित है। फिर वह क्रूस पर चढ़ा दिया जायेगा और तीसरे दिन उसको फिर से जीवित कर देना निश्चित है।"
 - 8 तब उन म्नियों को उसके शब्द याद हो आये।
 - ⁹ वे कब्र से लौट आयीं और उन्होंने ये सब बातें उन ग्यारहों और अन्य सभी को बतायीं।
- ¹⁰ ये म्नियाँ थीं मरियम-मग्दलीनी, योअन्ना और याकूब की माता, मरियम। वे तथा उनके साथ की दूसरी म्नियाँ इन बातों को प्रेरितों से कहीं।
 - 11 पर उनके शब्द प्रेरितों को व्यर्थ से जान पड़े। सो उन्होंने उनका विश्वास नहीं किया।
- ¹² किन्तु पतरस खड़ा हुआ और कब्र की तरफ़ दौड़ आया। उसने नीचे झुक कर देखा पर उसे सन के उत्तम रेशमों से बने कफन के अतिरिक्त कुछ नहीं दिखाई दिया था। फिर अपने मन ही मन जो कुछ हुआ था, उस पर अचरज करता हुआ वह चला गया। ^{*}

इम्माऊस के मार्ग पर (मरकुस 16:12-13)

¹³ उसी दिन उसके शिष्यों में से दो, यस्शलेम से कोई सात मील दूर बसे इम्माऊस नाम के गाँव को जा रहे थे।

14 जो घटनाएँ घटी थीं, उन सब पर वे आपस में बातचीत कर रहे थे।

¹⁵ जब वे उन बातों पर चर्चा और सोच विचार कर रहे थे तभी स्वयं यीशु वहाँ आ उपस्थित हुआ और उनके साथ-साथ चलने लगा।

¹⁶ (किन्तु उन्हें उसे पहचानने नहीं दिया गया।)

17 यीशु ने उनसे कहा, "चलते चलते एक दूसरे से ये तुम किन बातों की चर्चा कर रहे हो?"

वे चलते हुए स्क गये। वे बड़े दखी दिखाई दे रहे थे।

¹⁸ उनमें से किलयुपास नाम के एक व्यक्ति ने उससे कहा, "यस्त्रालेम में रहने वाला तू अकेला ही ऐसा व्यक्ति होगा जो पिछले दिनों जो बातें घटी हैं, उन्हे नहीं जानता।"

19 यीश ने उनसे पूछा, "कौन सी बातें?"

उन्होंनें उससे कहा, ''सब नासरी यीशु के बारे में हैं। यह एक ऐसा व्यक्ति था जिसने जो किया और कहा वह परमेश्वर और सभी लोगों के सामने यह दिखा दिया कि वह एक महान् नबी था।

²⁰ और हम इस बारें में बातें कर रहे थे कि हमारे प्रमुख याजकों और शासकों ने उसे कैसे मृत्यु दण्ड देने के लिए सौंप दिया। और उन्होंने उसे कूस पर चढ़ा दिया।

²¹ हम आशा रखते थे कि यही वह था जो इस्राएल को मुक्त कराता।

"और इस सब कुछ के अतिरिक्त इस घटना को घटे यह तीसरा दिन है।

22 और हमारी टोली की कुछ म्नियों ने हमें अचम्भे में डाल दिया है। आज भोर के तड़के वे कब्र पर गयीं।

²³ किन्तु उन्हें, उसका शव नहीं मिला। वे लौटीं और हमें बताया कि उन्होंने स्वर्गद्तों का दर्शन पाया है जिन्होंने कहा था कि वह जीवित है।

²⁴ फिर हम में से कुछ कब्र पर गये और जैसा म्नियों ने बताया था, उन्होंने वहाँ वैसा ही पाया। उन्होंने उसे नहीं देखा।"

²⁵ तब यीशु ने उनसे कहा, "तुम कितने मूर्ख हो और नबियों ने जो कुछ कहा, उस पर विश्वास करने में कितने मंद हो।

²⁶ क्या मसीह के लिये यह आवश्यक नहीं था कि वह इन यातनाओं को भोगे और इस प्रकार अपनी महिमा में प्रवेश करे?"

²⁷ और इस तरह मूसा से प्रारम्भ करके सब निबयों तक और समूचे शाब्रों में उसके बारे में जो कहा गया था, उसने उसकी व्याख्या करके उन्हें समझाया।

²⁸ वे जब उस गाँव के पास आये, जहाँ जा रहे थे, यीशु ने ऐसे बर्ताव किया, जैसे उसे आगे जाना हो।

²⁹ किन्तु उन्होंने उससे बलपूर्वक आग्रह करते ह्ए कहा, "हमारे साथ स्क जा क्योंकि लगभग साँझ हो चुकी है और अब दिन ढल चुका है।" सो वह उनके साथ ठहरने भीतर आ गया।

³⁰ जब उनके साथ वह खाने की मेज पर था तभी उसने रोटी उठाई और धन्यवाद किया। फिर उसे तोड़ कर जब वह उन्हें दे रहा था

 31 तभी उनकी आँखे खोल दी गयीं और उन्होंने उसे पहचान लिया। किन्तु वह उनके सामने से अदृश्य हो गया।

³² फिर वे आपस में बोले, "राह में जब वह हमसे बातें कर रहा था और हमें शास्रों को समझा रहा था तो क्या हमारे हृदय के भीतर आग सी नहीं भड़क उठी थी?"

³³ फिर वे तुरंत खड़े हुए और वापस यस्शलेम को चल दिये। वहाँ उन्हें ग्यारहों प्रेरित और दूसरे लोग उनके साथ इकट्टे मिले,

³⁴ जो कह रहे थे, "हे प्रभु, वास्तव में जी उठा है। उसने शमौन को दर्शन दिया है।"

³⁵ फिर उन दोनों ने राह में जो घटा था, उसका ब्योरा दिया और बताया कि जब उसने रोटी के टुकड़े लिये थे, तब उन्होंने यीश को कैसे पहचान लिया था।

यीशु का अपने शिष्यों के सामने प्रकट होना

(मत्ती 28:16-20; मरकुस 16:14-18; यूहन्ना 20:19-23; प्रेरितों के काम 1:6-8)

 36 अभी वे उन्हें ये बातें बता ही रहे थे कि वह स्वयं उनके बीच आ खड़ा हुआ और उनसे बोला, "तुम्हें शान्ति मिले।"

... ³⁷ किन्तु वे चौंक कर भयभीत हो उठे। उन्होंने सोचा जैसे वे कोई भूत देख रहे हों।

³⁸ किन्तु वह उनसे बोला, "तम ऐसे घबराये हुए क्यों हो? तम्हारे मनों में संदेह क्यों उठ रहे हैं?

³⁹ मेरे हाथों और मेरे पैरों को देखो। मुझे छुओं, और देखो कि किसी भूत के माँस और हिड्डयाँ नहीं होतीं और जैसा कि तम देख रहे हो कि. मेरे वे हैं।"

- ⁴⁰ यह कहते हुए उसने हाथ और पैर उन्हें दिखाये।
- ⁴¹ किन्तु अपने आनन्द के कारण वे अब भी इस पर विश्वास नहीं कर सके। वे भौंचक्के थे सो यीशु ने उनसे कहा, "क्या तम्हारे पास कुछ खाने को है?"
 - ⁴² उन्होंने पकाई हुई मछली का एक टुकड़ा उसे दिया।
 - 43 और उसने उसे लेकर उनके सामने ही खाया।
- ⁴⁴ फिर उसने उनसे कहा, "ये बातें वे हैं जो मैंने तुमसे तब कही थीं, जब मैं तुम्हारे साथ था। हर वह बात जो मेरे विषय में मूसा की व्यवस्था में नबियों तथा भजनों की पुस्तक में लिखा है, पूरी होनी ही हैं।"
 - ⁴⁵ फिर पवित्र शास्त्रों को समझने केलिये उसने उनकी बुद्धि के द्वार खोल दिये।
- ⁴⁶ और उसने उनसे कहा, "यह वहीं है, जो लिखा है कि मसीह यातना भोगेगा और तीसरे दिन मरे हुओं में से जी उठेगा।
- 47-48 और पापों की क्षमा के लिए मनफिराव का यह संदेश यस्शलेम से आरंभ होकर सब देशों में प्रचारित किया जाएगा। तम इन बातों के साक्षी हो।
- ⁴⁹ और अब मेरे परम पिता ने मुझसे जो प्रतिज्ञा की है, उसे मैं तुम्हारे लिये भेजूँगा। किन्तु तुम्हें इस नगर में उस समय तक ठहरे रहना होगा, जब तक तुम स्वर्ग की शक्ति से युक्त न हो जाओ।"

यीशु की स्वर्ग को वापसी (मरकस 16:19-20: प्रेरितों के काम 1:9-11)

- ⁵⁰ यीश फिर उन्हें बैतनिय्याह तक बाहर ले गया। और उसने हाथ उठा कर उन्हें आशीर्वाद दिया।
- 51 उन्हें आशीर्वाद देते देते ही उसने उन्हें छोड़ दिया और फिर उसे स्वर्ग में उठा लिया गया।
- ⁵² तब उन्होंने उसकी आराधना की और असीम आनन्द के साथ वे यस्शलेम लौट आये।
- 53 और मन्दिर में परमेश्वर की स्तृति करते हुए वे अपना समय बिताने लगे।

यूहन्ना

यीश् का आना

- 1 आदि में शब्द * था। शब्द परमेश्वर के साथ था। शब्द ही परमेश्वर था।
- ² यह शब्द ही आदि में परमेश्वर के साथ था।
- 3 द्निया की हर वस्तु उसी से उपजी। उसके बिना किसी की भी रचना नहीं हुई।
- 4 उसी में जीवन था और वह जीवन ही दिनया के लोगों के लिये प्रकाश (ज्ञान, भलाई) था।
- ⁵ प्रकाश अँधेरे में चमकता है पर अँधेरा उसे समझ नहीं पाया।
- 6 परमेश्वर का भेजा हुआ एक मनुष्य आया जिसका नाम यहन्ना था।
- ⁷ वह एक साक्षी के रूप में आया था ताकि वह लोगों को प्रकाश के बारे में बता सके। जिससे सभी लोग उसके द्वारा उस प्रकाश में विश्वास कर सकें।
 - 8 वह खुद प्रकाश नहीं था बल्कि वह तो लोगों को प्रकाश की साक्षी देने आया था।
 - ⁹ उस प्रकाश की, जो सच्चा था, जो हर मनुष्य को ज्ञान की ज्योति देगा, जो धरती पर आने वाला था।
 - ¹⁰ वह इस जगत में ही था और यह जगत उसी के द्वारा अस्तित्व में आया पर जगत ने उसे पहचाना नहीं।
 - 11 वह अपने घर आया था और उसके अपने ही लोगों ने उसे अपनाया नहीं।
 - 12 पर जिन्होंने उसे अपनाया उन सबको उसने परमेश्वर की संतान बनने का अधिकार दिया।
- ¹³ परमेश्वर की संतान के रूप में वह कुदरती तौर पर न तो लहू से पैदा हुआ था, ना किसी शारीरिक इच्छा से और न ही माता-पिता की योजना से। बल्कि वह परमेश्वर से उत्पन्न हुआ।
- ¹⁴ उस आदि शब्द ने देह धारण कर हमारे बीच निवास किया। हमने परम पिता के एकमात्र पुत्र के रूप में उसकी महिमा का दर्शन किया। वह करणा और सत्य से पूर्ण था।
- ¹⁵ यूहन्ना ने उसकी साक्षी दी और पुकार कर कहा, "यह वही है जिसके बारे में मैंने कहा था, 'वह जो मेरे बाद आने वाला है, मुझसे महान है, मुझसे आगे है क्योंकि वह मुझसे पहले मौजूद था।'"
 - ¹⁶ उसकी करणा और सत्य की पूर्णता से हम सबने अनुग्रह पर अनुग्रह प्राप्त किये।
 - ¹⁷ हमें व्यवस्था का विधान देने वाला मूसा था पर करणा और सत्य हमें यीशु मसीह से मिले।
- ¹⁸ परमेश्वर को कभी किसी ने नहीं देखा किन्तु परमेश्वर के एकमात्र पुत्र ने, जो सदा परम पिता के साथ है उसे हम पर प्रकट किया।

यूहन्ना की यीश् के विषय में साक्षी

(मत्ती 3:1-12; मरकुस 1:1-8; लूका 3:1-9, 15-17)

- 19 जब यस्शलेम के यहुँदियों ने उसके पास लेवियों और याजकों को यह पूछने के लिये भेजा, "तम कौन हो?"
- ²⁰ तो उसने साक्षी दी और बिना झिझक स्वीकार किया, "मैं मसीह नहीं हूँ।"
- 21 उन्होंने यहन्ना से पूछा, "तो तुम कौन हो, क्या तुम एलिय्याह हो?"

यहन्ना ने जवाब दिया, "नहीं मैं वह नहीं हूँ।"

यह्दियों ने पूछा, "क्या तुम भविष्यवक्ता हो?"

उसने उत्तर दिया, "नहीं।"

²² फिर उन्होंने उससे पूछा, "तो तुम कौन हो? हमें बताओ ताकि जिन्होंने हमें भेजा है, उन्हें हम उत्तर दे सकें। तुम अपने विषय में क्या कहते हो?"

²³ यहन्ना ने कहा,

''मैं उसकी आवाज़ हूँ जो जंगल में पुकार रहा है:

'प्रभु के लिये सीधा रास्ता बनाओ।' "

यशायाह *40:3*

ж																				
•••	1:1	l: 🗆["0000][]"									"000		□" □[
] [[[300 C] †	1:18:][]	. 000				1000, '	''एकमाः
पर	मेश्वर,	, जो वि	के पित	ा के ब	हुत नि	कट है	उसने हं	में दिखलाय	ग है वि	के वह कैस	ा है।" कु	छ दुसं	रे यूनार्न	ो प्रतियं	ों में यह	इस त	रह है, "	'एकमात्र	पुत्र पिता	के बहु
D	ਸ਼ੁਸ਼ ਵੈ	.भीग र	ट्यों स	ਹੜੇ ਇਹ	तत्त्वाग्रा	की कि	तर केर	πਵੈ।"												

- 24 इन लोगों को फरीसियों ने भेजा था।
- ²⁵ उन्होंने उससे पूछा, "यदि तुम न मसीह हो, न एलिय्याह हो और न भविष्यवक्ता तो लोगों को बपतिस्मा क्यों देते हो?"
- ²⁶ उन्हें जवाब देते हुए यूहन्ना ने कहा, "मैं उन्हें जल से बपतिस्मा देता हूँ। तुम्हारे ही बीच एक व्यक्ति है जिसे तुम लोग नहीं जानते।
 - ²⁷ यह वहीं है जो मेरे बाद आने वाला है। मैं उसके जतों की तनियाँ खोलने लायक भी नहीं हाँ।"
 - ²⁸ ये घटनाएँ यरदन के पार बैतनिय्याह में घटीं जहाँ यहन्ना बपतिस्मा देता था।

यीश परमेश्वर का मेमना

- ²⁹ अगले दिन यूहन्ना ने यीशु को अपनी तरफ आते देखा और कहा, "परमेश्वर के मेमने को देखो जो जगत के पाप को हर ले जाता है।
- ³⁰ यह वहीं है जिसके बारे में मैंने कहा था, 'एक पुस्प मेरे पीछे आने वाला है जो मुझसे महान है, मुझसे आगे है क्योंकि वह मुझसे पहले विद्यमान था।'
 - 31 मैं खुद उसे नहीं जानता था किन्तु मैं इसलिये बपतिस्मा देता आ रहा हूँ ताकि इस्राएल के लोग उसे जान लें।"
- 32-34 फिर यूहन्ना ने अपनी यह साक्षी दी: "मैनें देखा कि कबूतर के रूप में स्वर्ग से नीचे उतरती हुई आत्मा उस पर आ टिकी। मैं खुद उसे नहीं जान पाया, पर जिसने मुझे जल से बपतिस्मा देने के लिये भेजा था मुझसे कहा, 'तुम आत्मा को उतरते और किसी पर टिकते देखोगे, यह वही पुस्ष है जो पवित्र आत्मा से बपतिस्मा देता है।' मैनें उसे देखा है और मैं प्रमाणित करता हूँ, 'वह परमेश्वर का पुत्र है।' "

यीश के प्रथम अनुयायी

- ³⁵ अगले दिन यहन्ना अपने दो चेलों के साथ वहाँ फिर उपस्थित था।
- ³⁶ जब उसने यीश को पास से गुजरते देखा. उसने कहा. "देखो परमेश्वर का मेमना।"
- ³⁷ जब उन दोनों चेलों ने उसे यह कहते सना तो वे यीश के पीछे चल पड़े।
- 38 जब यीश ने मुझकर देखा कि वे पीछे आ रहे हैं तो उनसे पूछा. "तम्हें क्या चाहिये?"

उन्होंने जवाब दिया, "रब्बी, तेरा निवास कहाँ है?" ("रब्बी" अर्थात् "गुरू।")

- ³⁹ यीशु ने उन्हें उत्तर दिया, "आओ और देखों" और वे उसके साथ हो लिये। उन्होंने देखा कि वह कहाँ रहता है। उस दिन वे उसके साथ ठहरे क्योंकि लगभग शाम के चार बज चके थे।
- 40 जिन दोनों ने यूहन्ना की बात सुनी थी और यीशु के पीछे गये थे उनमें से एक शमौन पतरस का भाई अन्द्रियास था।
 - 41 उसने पहले अपने भाई शमीन को पाकर उससे कहा, "हमें मसीह मिल गया है।" ("मसीह" अर्थात् "ख्रीष्ट्र।"‡)
- ⁴² फिर अन्द्रियास शमौन को यीशु के पास ले आया। यीशु ने उसे देखा और कहा, "तू यूहन्ना का पुत्र शमौन है। तू कैफ़ा ("कैफ़ा" यानी "पतरस") कहलायेगा।"
- 43 अगले दिन यीशु ने गलील जाने का निश्चय किया। फिर फिलिप्पुस को पाकर यीशु ने उससे कहा, "मेरे पीछे चला आ।"
 - ⁴⁴ फिलिप्पुस अन्दियास और पतरस के नगर बैतसैदा से था।
- ⁴⁵ फिलिप्पुस को नतनएल मिला और उसने उससे कहा, "हमें वह मिल गया है जिसके बारे में मूसा ने व्यवस्था के विधान में और भविष्यवक्ताओं ने लिखा है। वह है युसफ का बेटा, नासरत का यीश।"
 - 46 फिर नतनएल ने उससे पछा. "नासरत से भी कोई अच्छी वस्तु पैदा हो सकती है?"

फिलिप्पुस ने जवाब दिया, "जाओ और देखो।"

- ⁴⁷ यीशु ने नतनएल को अपनी तरफ आते हुए देखा और उसके बारे में कहा, "यह है एक सच्चा इस्राएली जिसमें कोई खोट नहीं है।"
 - ⁴⁸ नतनएल ने पूछा, "तू मुझे कैसे जानता है?"

जवाब में यीशु ने कहा, "उससे पहले कि फिलिप्पुस ने तुझे बुलाया था, मैनें देखा था कि तू अंजीर के पेड़ के नीचे था।"

. ⁴⁹ नतनएल ने उत्तर में कहा, "हे रब्बी, तू परमेश्वर का पुत्र है, तू इस्राएल का राजा है।"

^{‡ 1:41: [] [] [] [] [] [] [] [] (}अभिषिक्त" यह शब्द पुराने नियम के समारोह से आया है। इस समारोह में किसी व्यक्ति के सिर पर तेल डाल कर या मल कर उसे उच्च पद के लिये चुना जाता था — सुख्य रूप से नबी, याजक या राजा। यह समारोह दिखलाता था कि वो व्यक्ति परमेश्वर की ओर से इस पद के लिये चुना गया है। ख्रीष्ट के लिए इब्रानी शब्द "मसीह" है। पुराने नियम में इस शब्द का प्रयोग राजाओं, नबियों और याजकों के लिये किया गया था जिन्हें परमेश्वर लोगों के पास अपने और लोगों के बीच संबन्ध स्थापित करने के लिए भेजते थे।

⁵⁰ इसके जवाब में यीशु ने कहा, "तुम इसलिये विश्वास कर रहे हो कि मैंने तुमसे यह कहा कि मैंने तुम्हें अंजीर के पेड़ के नीचे देखा। तुम आगे इससे भी बड़ी बातें देखोगे।"

⁵¹ इसने उससे फिर कहा, ''मैं तुम्हें सत्य बता रहा हूँ तुम स्वर्ग को खुलते और स्वर्गदूतों को मनुष्य के पुत्र पर उत्तरते-चढ़ते देखोगे।''

2

काना में विवाह

- 1 गलील के काना में तीसरे दिन किसी के यहाँ विवाह था। यीश की माँ भी मौजूद थी।
- 2 शादी में यीश और उसके शिष्यों को भी बुलाया गया था।
- ³ वहाँ जब दाखरस खत्म हो गया, तो यीश् की माँ ने कहा, "उनके पास अब और दाखरस नहीं है।"
- ⁴ यीश् ने उससे कहा, "यह तृ मुझसे क्यों कह रही हो? मेरा समय अभी नहीं आया।"
- 5 फिर उसकी माँ ने सेवकों से कहा, "वहीं करो जो तमसे यह कहता है।"
- ⁶ वहाँ पानी भरने के पत्थर के छह मटके रखे थे। ये मटके वैसे ही थे जैसे यह्दी पवित्र सान के लिये काम में लाते थे। हर मटके में कोई बीस से तीस गैलन तक पानी आता था।

⁷ यीशु ने सेवकों से कहा, "मटकों को पानी से भर दो।" और सेवकों ने मटकों को लबालब भर दिया।

- ⁸ फिर उसने उनसे कहा, "अब थोड़ा बाहर निकालो, और दावत का इन्तज़ाम कर रहे प्रधान के पास उसे ले जाओ।" और वे उसे ले गये।
- ⁹ फिर दावत के प्रबन्धकर्ता ने उस पानी को चखा जो दाखरस बन गया था। उसे पता ही नहीं चला कि वह दाखरस कहाँ से आया। पर उन सेवकों को इसका पता था जिन्होंने पानी निकाला था। फिर दावत के प्रबन्धक ने दूल्हे को बुलाया।
- ¹⁰ और उससे कहा, "हर कोई पहले उत्तम दाखरस परोसता है और जब मेहमान काफ़ी तृप्त हो चुकते हैं तो फिर घटिया। पर तुमने तो उत्तम दाखरस अब तक बचा रखा है।"
- ¹¹ यीशु ने गलील के काना में यह पहला आध्वर्यकर्म करके अपनी महिमा प्रकट की। जिससे उसके शिष्यों ने उसमें विश्वास किया।
 - ¹² इसके बाद यीश् अपनी माता, भाईयों और शिष्यों के साथ कफ़रनहुम चला गया जहाँ वे कुछ दिन ठहरे।

यीश मन्दिर में

(मत्ती 21:12-13; मरकुस 11:15-17; लूका 19:45-46)

- ¹³ यहृदियों का फ़सह का पर्व नज़दीक था। इसलिये यीश् यस्शलेम चला गया।
- ¹⁴ वहाँ मन्दिर में यीशु ने देखा कि लोग मवेशियों, भेड़ों और कब्तरों की बिक्री कर रहे हैं और सिक्के बदलने वाले सौदागर अपनी गिईयों पर बैठे हैं।
- ¹⁵ इसलिये उसने रस्सियों का एक कोड़ा बनाया और सबको मवेशियों और भेड़ों समेत बाहर खदेड़ दिया। मुद्रा बदलने वालों के सिक्के उड़ेल दिये और उनकी चौकियाँ पलट दीं।
 - ्रित कबूतर बेचने वालों से उसने कहा, ''इन्हें यहाँ से बाहर ले जाओ। मेरे परम पिता के घर को बाजार मत बनाओ!''

17 इस पर उसके शिष्यों को याद आया कि शास्त्रों में लिखा है:

"तेरे घर के लिये मेरी धुन मुझे खा डालेगी।"

भजन संहिता 69:9

- ¹⁸ जवाब में यहदियों ने यीशु से कहा, "तू हमें कौन सा अद्भुत चिन्ह दिखा सकता है, जिससे तू जो कुछ कर रहा है, उसका तू अधिकारी है यह साबित हो सके?"
 - ¹⁹ यीशु ने उन्हें जवाब में कहा, "इस मन्दिर को गिरा दो और मैं तीन दिन के भीतर इसे फिर बना दुँगा।"
- ²⁰ इस पर यहूदी बोले, "इस मन्दिर को बनाने में छियालीस साल लगे थे, और तू इसे तीन दिन में बनाने जा रहा है?"
 - 21 किन्तु अपनी बात में जिस मन्दिर की चर्चा यीशु ने की थी वह उसका अपना ही शरीर था।
- ²² आगे चलकर जब वह मौत के बाद फिर जी उठा तो उसके अनुयायियों को याद आया कि यीशु ने यह कहा था, और शाम्रों पर और यीशु के शब्दों पर विश्वास किया।
- ²³ फ़सह के पर्व के दिनों जब यीशु यस्त्रालेम में था, बहुत से लोगों ने उसके अद्भुत चिन्हों और कर्मों को देखकर उसमें विश्वास किया।

²⁴ किन्तु यीशु ने अपने आपको उनके भरोसे नहीं छोड़ा, क्योंकि वह सब लोगों को जानता था।

²⁵ उसे इस बात की कोई जरूरत नहीं थी कि कोई आकर उसे लोगों के बारे में बताए, क्योंकि लोगों के मन में क्या है, इसे वह जानता था।

3

यीश और नीकुदेमुस

- 1 वहाँ फरीसियों का एक आदमी था जिसका नाम था नीक़देमस। वह यहदियों का नेता था।
- ² वह यीशु के पास रात में आया और उससे बोला, "हे गुम्न, हम जानते हैं कि तू गुम्न है और परमेश्वर की ओर से आया है, क्योंकि ऐसे आश्चर्यकर्म जिसे तू करता है परमेश्वर की सहायता के बिना कोई नहीं कर सकता।"
- ³ जवाब में यीशु ने उससे कहा, "सत्य सत्य, मैं तुम्हें बताता हूँ, यदि कोई व्यक्ति नये सिरे से जन्म न ले तो वह परमेश्वर के राज्य को नहीं देख सकता।"
- ⁴ नीकुदेमुस ने उससे कहा, "कोई आदमी बूढ़ा हो जाने के बाद फिर जन्म कैसे ले सकता है? निश्चय ही वह अपनी माँ की कोख में प्रवेश करके दुबारा तो जन्म ले नहीं सकता!"
- ⁵ यीशु ने जवाब दिया, ''सच्चाई तुम्हें मैं बताता हूँ। यदि कोई आदमी जल और आत्मा से जन्म नहीं लेता तो वह परमेश्वर के राज्य में प्रवेश नहीं पा सकता।
 - ⁶ मॉस से केवल मॉस ही पैदा होता है; और जो आत्मा से उत्पन्न हो वह आत्मा है।
 - ⁷ मैंने तमसे जो कहा है उस पर आश्चर्य मत करो, 'तुम्हें नये सिरे से जन्म लेना ही होगा।'
- 8 हवा जिधर चाहती है, उधर बहती है। तुम उसकी आवाज़ सुन सकते हो। किन्तु तुम यह नहीं जान सकते कि वह कहाँ से आ रही है. और कहाँ को जा रही है। आत्मा से जन्मा हआ हर व्यक्ति भी ऐसा ही है।"
 - ⁹ जवाब मे नीक़देमुस ने उससे कहा, "यह कैसे हो सकता हैं?"
 - 10 यीशु ने उसे जवाब देते हुए कहा, "तुम इस्राएलियों के गुरू हो फिर भी यह नहीं जानते?
- 11 में तुम्हें सच्चाई बताता हूँ, हम जो जानते हैं, वही बोलते हैं। और वही बताते हैं जो हमने देखा है, पर तुम लोग जो हम कहते हैं उसे स्वीकार नहीं करते।
- 12 मैंने तुम्हें धरती की बातें बतायीं और तुमने उन पर विश्वास नहीं किया इसलिये अगर मैं स्वर्ग की बातें बताऊँ तो तम उन पर कैसे विश्वास करोगे?
 - ¹³ स्वर्ग में ऊपर कोई नहीं गया, सिवाय उसके, जो स्वर्ग से उतर कर आया है यानी मानवपुत्र।
 - 14 "जैसे मुसा ने रेगिस्तान में साँप को ऊपर उठा लिया था, वैसे ही मानवपुत्र भी ऊपर उठा लिया जायेगा।
 - ¹⁵ ताकि वे सब जो उसमें विश्वास करते हैं, अनन्त जीवन पा सकें।"
- ¹⁶ परमेश्वर को जगत से इतना प्रेम था कि उसने अपने एकमात्र पुत्र को दे दिया, ताकि हर वह आदमी जो उसमें विश्वास रखता है, नष्ट न हो जाये बल्कि उसे अनन्त जीवन मिल जाये।
- 17 परमेश्वर ने अपने बेटे को जगत में इसलिये नहीं भेजा कि वह दुनिया को अपराधी ठहराये बल्कि उसे इसलिये भेजा कि उसके द्वारा दिनया का उद्धार हो।
- ¹⁸ जो उसमें विश्वास रखता है उसे दोषी न ठहराया जाय पर जो उसमें विश्वास नहीं रखता, उसे दोषी ठहराया जा चुका है क्योंकि उसने परमेश्वर के एकमात्र पुत्र के नाम में विश्वास नहीं रखा है।
- ¹⁹ इस निर्णय का आधार यह है कि ज्योति इस दुनिया में आ चुकी है पर ज्योति के बजाय लोग अंधेरे को अधिक महत्त्व देते हैं। क्योंकि उनके कार्य बुरे हैं।
- ²⁰ हर वह आदमी जो पाप करता है ज्योति से घृणा रखता है और ज्योति के नज़दीक नहीं आता ताकि उसके पाप उजागर न हो जायें।
- ²¹ पर वह जो सत्य पर चलता है, ज्योति के निकट आता है ताकि यह प्रकट हो जाये कि उसके कर्म परमेश्वर के द्वारा कराये गये हैं।

यूहन्ना द्वारा यीश् का बपतिस्मा

- ²² इसके बाद यीशुँ अपने अनुयायियों के साथ यह्दिया के इलाके में चला गया। वहाँ उनके साथ ठहर कर, वह लोगों को बपतिस्मा देने लगा।
- ²³ वहीं शालेम के पास ऐनोन में यूहन्ना भी बपतिस्मा दिया करता था क्योंकि वहाँ पानी बहुतायत में था। लोग वहाँ आते और बपतिस्मा लेते थे।
 - ²⁴ यूहन्ना को अभी तक बंदी नहीं बनाया गया था।

- ²⁵ अब यहन्ना के कुछ शिष्यों और एक यहूदी के बीच स्वच्छताकरण को लेकर बहस छिड़ गयी।
- ²⁶ इसलिये वे यूहन्ना के पास आये और बोले, "हे रब्बी, जो व्यक्ति यरदन के उस पार तेरे साथ था और जिसके बारे में तुने बताया था, वहीं लोगों को बपतिस्मा दे रहा है, और हर आदमी उसके पास जा रहा है।"
- ²⁷ जवाब में यूहन्ना ने कहा, "किसी आदमी को तब तक कुछ नहीं मिल सकता जब तक वह उसे स्वर्ग से न दिया गया हो।
 - ²⁸ तम सब गवाह हो कि मैंने कहा था, 'मैं मसीह नहीं हूँ बल्कि मैं तो उससे पहले भेजा गया हूँ।'
- ²⁹ दूल्हा वहीं है जिसे दुल्हन मिलती है। पर दूल्हें का मित्र जो खड़ा रहता है और उसकी अगुवाई में जब दूल्हें की आवाज़ को सनता है, तो बहुत खुश होता है। मेरी यही खुशी अब पूरी हुई है।
 - ³⁰ अब निश्चित है कि उसकी महिमा बढ़े और मेरी घटे।

वह जो स्वर्ग से उतरा

- ³¹ "जो ऊपर से आता है वह सबसे महान् है। वह जो धरती से है, धरती से जुड़ा है। इसलिये वह धरती की ही बातें करता है। जो स्वर्ग से उतरा है, सबके ऊपर है;
 - 32 उसने जो कुछ देखा है, और सुना है, वह उसकी साक्षी देता है पर उसकी साक्षी को कोई ग्रहण नहीं करना चाहता।

³³ जो उसकी साक्षी को मानता है वह प्रमाणित करता है कि परमेश्वर सच्चा है।

- ³⁴ क्योंकि वह, जिसे परमेश्वर ने भेजा है, परमेश्वर की ही बातें बोलता है। क्योंकि परमेश्वर ने उसे आत्मा का अनन्त दान दिया है।
 - ³⁵ पिता अपने पुत्र को प्यार करता है। और उसी के हाथों में उसने सब कुछ सौंप दिया है।
- ³⁶ इसलिए वह जो उसके पुत्र में विश्वास करता है अनन्त जीवन पाता है पर वह जो परमेश्वर के पुत्र की बात नहीं मानता उसे वह जीवन नहीं मिलेगा। इसके बजाय उस पर परम पिता परमेश्वर का क्रोध बना रहेगा।"

4

यीश और सामरी स्त्री

- ¹ जब यीशु को पता चला कि फरीसियों ने सुना है कि यीशु यूहन्ना से अधिक लोगों को बपतिस्मा दे रहा है और उन्हें शिष्य बना रहा है।
 - 2 (यघपि यीशु स्वयं बपतिस्मा नहीं दे रहा था बल्कि यह उसके शिष्य कर रहे थे।)
 - 3 तो वह यह्दिया को छोड़कर एक बार फिर वापस गलील चला गया।
 - 4 इस बार उसे सामरिया होकर जाना पड़ा।
- ⁵ इसलिये वह सामरिया के एक नगर स्खार में आया। यह नगर उस भूमि के पास था जिसे याकूब ने अपने बेटे यूसुफ को दिया था।
- ⁶ वहाँ याक्ब का कुआँ था। यीशु इस यात्रा में बहुत थक गया था इसलिये वह कुएँ के पास बैठ गया। समय लगभग दोपहर का था।

⁷ एक सामरी स्त्री जल भरने आई। यीशु ने उससे कहा, "मुझे जल दे।"

- ⁸ शिष्य लोग भोजन खरीदने के लिए नगर में गये हुए थे।
- ⁹ सामरी ह्री ने उससे कहा, "तू यहूदी होकर भी मुझसे पीने के लिए जल क्यों माँग रहा है, मैं तो एक सामरी ह्री हूँ!" (यहूदी तो सामरियों से कोई सम्बन्ध नहीं रखते।)
- 10 उत्तर में यीशु ने उससे कहा, ''यदि तू केवल इतना जानती कि परमेश्वर ने क्या दिया है और वह कौन है जो तुझसे कह रहा है, 'मुझे जल दे' तो तू उससे माँगती और वह तुझे स्वच्छ जीवन-जल प्रदान करता।"
- ¹¹ स्त्री ने उससे कहा, "हे महाशय, तेरे पास तो कोई बर्तन तक नहीं है और कुआँ बहुत गहरा है फिर तेरे पास जीवन-जल कैसे हो सकता है? निश्चय तू हमारे पूर्वज याकुब से बड़ा है!
 - 12 जिसने हमें यह कुआँ दिया और अपने बच्चों और मवेशियों के साथ खुद इसका जल पिया था।"
 - ¹³ उत्तर में यीश ने उससे कहा, "हर एक जो इस कुआँ का पानी पीता है, उसे फिर प्यास लगेगी।
- ¹⁴ किन्तु वह जो उस जल को पियेगा, जिसे मैं दूँगा, फिर कभी प्यासा नहीं रहेगा। बल्कि मेरा दिया हुआ जल उसके अन्तर में एक पानी के झरने का रूप ले लेगा जो उमड़-घुमड़ कर उसे अनन्त जीवन प्रदान करेगा।"
- ¹⁵ तब उस स्त्री ने उससे कहा, ''हे महाशय, मुझे वह जल प्रदान कर ताकि मैं फिर कभी प्यासी न रहूँ और मुझे यहाँ पानी खेंचने न आना पड़े।"
 - ¹⁶ इस पर यीशु ने उससे कहा, "जाओ अपने पति को बुलाकर यहाँ ले आओ।"

17 उत्तर में स्त्री ने कहा, "मेरा कोई पति नहीं है।"

यीशु ने उससे कहा, "जब तुम यह कहती हो कि तुम्हारा कोई पति नहीं है तो तुम ठीक कहती हो।

¹⁸ तुम्हारे पाँच पति थे और तुम अब जिस पुस्ष के साथ रहती हो वह भी तुम्हारा पति नहीं है इसलिये तुमने जो कहा है सच कहा है।"

¹⁹ इस पर स्त्री ने उससे कहा, "महाशय, मुझे तो लगता है कि तू नबी है।

²⁰ हमारे पूर्वजों ने इस पर्वत पर आराधना की है पर तू कहता है कि यस्शलेम ही आराधना की जगह है।"

²¹ यीशु ने उससे कहा, "हे ब्री, मेरा विश्वास कर कि समय आ रहा है जब तुम परम पिता की आराधना न इस पर्वत पर करोगे और न यस्श्रलेम में।

²² तुम सामरी लोग उसे नहीं जानते जिसकी आराधना करते हो। पर हम यह्दी उसे जानते हैं जिसकी आराधना करते हैं। क्योंकि उदार यहदियों में से ही है।

²³ पर समय आ रहा है और आ ही गया है जब सच्चे उपासक पिता की आराधना आत्मा और सच्चाई में करेंगे। परम पिता ऐसा ही उपासक चाहता है।

²⁴ परमेश्वर आत्मा है और इसीलिए जो उसकी आराधना करें उन्हें आत्मा और सच्चाई में ही उसकी आराधना करनी होगी।"

²⁵ फिर म्री ने उससे कहा, "मैं जानती हूँ कि मसीह (यानी "ख्रीष्ट") आने वाला है। जब वह आयेगा तो हमें सब कुछ बताएगा।"

²⁶ यीशु ने उससे कहा, "मैं जो तुझसे बात कर रहा हूँ, वही हूँ।"

²⁷ तभी उसके शिष्य वहाँ लौट आये। और उन्हें यह देखकर सचमुच बड़ा आध्वर्य हुआ कि वह एक ब्री से बातचीत कर रहा है। पर किसी ने भी उससे कुछ कहा नहीं, "तुझे इस ब्री से क्या लेना है या तू इससे बातें क्यों कर रहा है?"

²⁸ वह स्त्री अपने पानी भरने के घड़े को वहीं छोड़कर नगर में वापस चली गयी और लोगों से बोली,

²⁹ "आओ और देखो, एक ऐसा पुस्प है जिसने, मैंने जो कुछ किया है, वह सब कुछ मुझे बता दिया। क्या तुम नहीं सोचते कि वह मसीह हो सकता है?"

³⁰ इस पर लोग नगर छोड़कर यीश के पास जा पहुँचे।

³¹ इसी समय यीशु के शिष्य उससे विनती कर रहे थे, "हे रब्बी, कुछ खा ले।"

³² पर यीशु ने उनसे कहा, "मेरे पास खाने के लिए ऐसा भोजन है जिसके बारे में तुम कुछ भी नहीं जानते।"

³³ इस पर उसके शिष्य आपस में एक दूसरे से पूछने लगे, "क्या कोई उसके खाने के लिए कुछ लाया होगा?"

³⁴ यीशु ने उनसे कहा, ''मेरा भोजन उसकी इच्छा को पूरा करना है जिसने मुझे भेजा है। और उस काम को पूरा करना है जो मुझे सौंपा गया है।

³⁵ तुम अक्सर कहते हो, 'चार महीने और हैं तब फसल आयेगी।' देखो, मैं तुम्हें बताता हूँ अपनी आँखें खोलो और खेतों की तरफ देखो वे कटने के लिए तैयार हो चुके हैं। वह जो कटाई कर रहा है, अपनी मज़दरी पा रहा है।

³⁶ और अनन्त जीवन के लिये फसल इकट्टी कर रहा है। ताकि फसल बोने वाला और काटने वाला दोनों ही साथ-साथ आनन्दित हो सकें।

³⁷ यह कथन वास्तव में सच है: 'एक व्यक्ति बोता है और दूसरा व्यक्ति काटता है।'

³⁸ मैंने तुम्हें उस फ़सल को काटने भेजा है जिस पर तुम्हारी मेहनत नहीं लगी है। जिस पर दूसरों ने मेहनत की है और उनकी मेहनत का फल तुम्हें मिला है।"

³⁹ उस नगर के बहुत से सामरियों ने यीशु में किश्वास किया क्योंकि उस म्री के उस शब्दों को उन्होंने साक्षी माना था. ''मैंने जब कभी जो कछ किया उसने मुझे उसके बारे में सब कुछ बता दिया।''

⁴⁰ जब सामरी उसके पास आये तो उन्होंने उससे उनके साथ ठहरने के लिए विनती की। इस पर वह दो दिन के लिए वहाँ ठहरा।

41 और उसके वचन से प्रभावित होकर बहुत से और लोग भी उसके विश्वासी हो गये।

⁴² उन्होंने उस स्त्री से कहा, "अब हम केवल तुम्हारी साक्षी के कारण ही विश्वास नहीं रखते बल्कि अब हमने स्वयं उसे सुना है। और अब हम यह जान गये हैं कि वास्तव में यही वह व्यक्ति है जो जगत का उद्धारकर्ता है।"

राजकर्मचारी के बेटे को जीवन-दान (मत्ती 8:5-13; लूका 7:1-10)

⁴³ दो दिन बाद वह वहाँ से गलील को चल पड़ा।

⁴⁴ (क्योंकि यीशु ने खुद कहा था कि कोई नबी अपने ही देश में कभी आदर नहीं पाता है।)

- ⁴⁵ इस तरह जब वह गलील आया तो गलीलियों ने उसका स्वागत किया क्योंकि उन्होंने वह सब कुछ देखा था जो उसने यस्त्रालेम में पर्व के दिनों किया था। (क्योंकि वे सब भी इस पर्व में शामिल थे।)
- ⁴⁶ यीशु एक बार फिर गलील में काना गया जहाँ उसने पानी को दाखरस में बदला था। अब की बार कफ़रनह्म में एक राजा का अधिकारी था जिसका बेटा बीमार था।
- ⁴⁷ जब राजाधिकारी ने सुना कि यह्दिया से यीशु गलील आया है तो वह उसके पास आया और विनती की कि वह कफ़रनहम जाकर उसके बेटे को अच्छा कर दे। क्योंकि उसका बेटा मरने को पड़ा था।
 - ⁴⁸ यीशु ने उससे कहा, "अद्भुत संकेत और अश्चर्यकर्म देखे बिना तुम लोग विश्वासी नहीं बनोगे।"
 - ⁴⁹ राजाधिकारी ने उससे कहा. "महोदय, इससे पहले कि मेरा बच्चा मर जाये, मेरे साथ चल।"
 - ⁵⁰ यीश ने उत्तर में कहा, "जा तेरा पुत्र जीवित रहेगा।"
 - यीशु ने जो कुछ कहा था, उसने उस पर विश्वास किया और घर चल दिया।
- ⁵¹ वह घर लौटते हुए अभी रास्ते में ही था कि उसे उसके नौकर मिले और उसे समाचार दिया कि उसका बच्चा ठीक हो गया।
 - 52 उसने पूछा, "सही हालत किस समय से ठीक होना शुरू हुई थी?"
 - उन्होंने जवाब दिया, "कल दोपहर एक बजे उसका बुखार उतर गया था।"
- ⁵³ बच्चे के पिता को ध्यान आया कि यह ठीक वहीं समय था जब यीशु ने उससे कहा था, "तेरा पुत्र जीवित रहेगा।" इस तरह अपने सारे परिवार के साथ वह विश्वासी हो गया।
 - ⁵⁴ यह दसरा अद्भुत चिन्ह था जो यीश ने यहदियों को गलील आने पर दर्शाया।

5

तालाब पर ला-इलाज रोगी का ठीक होना

- 1 इसके बाद यीश यहदियों के एक उत्सव में यस्शलेम गया।
- ² यस्त्रालेम में भेड़-द्वार के पास एक तालाब है, इब्रानी भाषा में इसे "बेतहसदा" कहा जाता है। इसके किनारे पाँच बरामदे बने हैं

4 +

- ⁵ इन रोगियों में एक ऐसा मरीज़ भी था जो अड़तीस वर्ष से बीमार था।
- ⁶ जब यीशु ने उसे वहाँ लेटे देखा और यह जाना कि वह इतने लम्बे समय से बीमार है तो यीशु ने उससे कहा, "क्या तुम नीरोग होना चाहते हो?"
- ⁷ रोगी ने जवाब दिया, "हे प्रभु, मेरे पास कोई नहीं है जो जल के हिलने पर मुझे तालाब में उतार दे। जब मैं तालाब में जाने को होता हूँ, सदा कोई दसरा आदमी मुझसे पहले उसमें उतर जाता है।"
 - ⁸ यीशु ने उससे कहा, "खड़ा हो, अपना बिस्तर उठा और चल पड़।"
 - ⁹ वह आदमी तत्काल अच्छा हो गया। उसने अपना बिस्तर उठाया और चल दिया।

उस दिन सब्त का दिन था।

- ¹⁰ इस पर यह्दियों ने उससे, जो नीरोग हुआ था, कहना शुरू किया, "आज सब्त का दिन है और हमारे नियमों के यह विस्दु है कि तु अपना बिस्तर उठाए।"
 - 11 इस पर उसने जवाब दिया, "जिसने मुझे अच्छा किया है उसने कहा है कि अपना बिस्तर उठा और चल।"
 - ¹² उन लोगों ने उससे पूछा, "वह कौन व्यक्ति है जिसने तुझसे कहा था, अपना बिस्तर उठा और चल?"
- ¹³ पर वह व्यक्ति जो ठीक हुआ था, नहीं जानता था कि वह कौन था क्योंकि उस जगह बहुत भीड़ थी और यीशु वहाँ से चुपचाप चला गया था।
- ¹⁴ इसके बाद यीशु ने उस व्यक्ति को मन्दिर में देखा और उससे कहा, "देखो, अब तुम नीरोग हो, इसलिये पाप करना बन्द कर दो। नहीं तो कोई और बड़ा कष्ट तुम पर आ सकता है।" फिर वह व्यक्ति चला गया।
 - ¹⁵ और यहदियों से आकर उसने कहा कि उसे ठीक करने वाला यीश् था।
 - ¹⁶ क्योंकि यीश् ने ऐसे काम सब्त के दिन किये थे इसलिए यहदियों ने उसे सताना शुरू कर दिया।

¹⁷ यीशु ने उन्हें उत्तर देते हुए कहा, "मेरा पिता कभी काम बंद नहीं करता, इसीलिए मैं भी निरन्तर काम करता हूँ।" इसलिये यहूदी उसे मार डालने का और अधिक प्रयत्न करने लगे।

¹⁸ न केवल इसलिये कि वह सब्त को तोड़ रहा था बल्कि वह परमेश्वर को अपना पिता भी कहता था। और इस तरह अपने आपको परमेश्वर के समान ठहराता था।

यीश् की साक्षी

- ¹⁹ उत्तर में यीशु ने उनसे कहा, ''मैं तुम्हें सच्चाई बताता हूँ, कि पुत्र स्वयं अपने आप कुछ नहीं कर सकता है। वह केवल वहीं करता है जो पिता को करते देखता है। पिता जो कुछ करता है पुत्र भी वैसे ही करता है।
- ²⁰ पिता पुत्र से प्रेम करता है और वह सब कुछ उसे दिखाता है, जो वह करता है। उन कामों से भी और बड़ी-बड़ी बातें वह उसे दिखायेगा। तब तम सब आश्चर्य करोगे।
 - ²¹ जैसे पिता मृतकों को उठाकर उन्हें जीवन देता है। ज
 - ²² "पिता किसी का भी न्याय नहीं करता किन्तु उसने न्याय करने का अधिकार बेटे को दे दिया है।
- ²³ जिससे सभी लोग पुत्र का आदर वैसे ही करें जैसे वे पिता का करते हैं। जो व्यक्ति पुत्र का आदर नहीं करता वह उस पिता का भी आदर नहीं करता जिसने उसे भेजा है।
- ²⁴ ''मैं तुम्हें सत्य बताता हूँ जो मेरे वचन को सुनता है और उस पर विश्वास करता है जिसने मुझे भेजा है, वह अनन्त जीवन पाता है। न्याय का दण्ड उस पर नहीं पड़ेगा। इसके विपरीत वह मृत्यु से जीवन में प्रवेश पा जाता है।
- ²⁵ मैं तुम्हें सत्य बताता हूँ कि वह समय आने वाला है बल्कि आ ही चुका है-जब वे, जो मर चुके हैं, परमेश्वर के पुत्र का वचन सुनेंगे और जो उसे सुनेंगे वे जीवित हो जायेंगे क्योंकि जैसे पिता जीवन का स्रोत है।
 - ²⁶ वैसे ही उसने अपने पुत्र को भी जीवन का स्रोत बनाया है।
 - ²⁷ और उसने उसे न्याय करने का अधिकार दिया है। क्योंकि वह मनुष्य का पुत्र है।
 - ²⁸ ''इस पर अष्ट्यर्य मत करो कि वह समय आ रहा है जब वे सब जो अपनी कब्रों में है, उसका वचन सनेंगे
- ²⁹ और बाहर आ जायेंगे। जिन्होंने अच्छे काम किये हैं वे पुनस्त्थान पर जीवन पाएँगे पर जिन्होंने बुरे काम किये हैं उन्हें पुनस्त्थान पर दण्ड दिया जायेगा।
- ³⁰ ''मैं स्वयं अपने आपसे कुछ नहीं कर सकता। मैं परमेश्वर से जो सुनता हूँ उसी के आधार पर न्याय करता हूँ और मेरा न्याय उचित है क्योंकि मैं अपनी इच्छा से कुछ नहीं करता बल्कि उसकी इच्छा से करता हूँ जिसने मुझे भेजा है।

यीश् का यहदियों से कथन

- ³¹ ''यदि मैं अपनी तरफ से साक्षी दूँ तो मेरी साक्षी सत्य नहीं है।
- ³² मेरी ओर से साक्षी देने वाला एक और है। और मैं जानता हूँ कि मेरी ओर से जो साक्षी वह देता है, सत्य है।
- ³³ "तुमने लोगों को यूहन्ना के पास भेजा और उसने सत्य की साक्षी दी।
- ³⁴ मैं मनुष्य की साक्षी पर निर्भर नहीं करता बल्कि यह मैं इसलिए कहता हूँ जिससे तुम्हारा उद्घार हो सके।
- ³⁵ यूहन्ना उस दीपक की तरह था जो जलता है और प्रकाश देता है। और तुम कुछ समय के लिए उसके प्रकाश का आनन्द लेना चाहते थे।
- ³⁶ "पर मेरी साक्षी यूहन्ना की साक्षी से बड़ी है क्योंकि परम पिता ने जो काम पूरे करने के लिए मुझे सौंपे हैं, मैं उन्हीं कामों को कर रहा हूँ और वे काम ही मेरे साक्षी हैं कि परम पिता ने मुझे भेजा है।
- ³⁷ परम पिता ने जिसने मुझे भेजा है, मेरी साक्षी दी है। तुम लोगों ने उसका वचन कभी नहीं सुना और न तुमने उसका रूप देखा है।
- ³⁸ और न ही तुम अपने भीतर उसका संदेश धारण करते हो। क्योंकि तुम उसमें विश्वास नहीं रखते हो जिसे परम पिता ने भेजा है।
- ³⁹ तुम शास्त्रों का अध्ययन करते हो क्योंकि तुम्हारा विचार है कि तुम्हें उनके द्वारा अनन्त जीवन प्राप्त होगा। किन्तु ये सभी शास्त्र मेरी ही साक्षी देते हैं।
 - ⁴⁰ फिर भी तुम जीवन प्राप्त करने के लिये मेरे पास नहीं आना चाहते।
 - 41 ''मैं मनुष्य द्वारा की गयी प्रशंसा पर निर्भर नहीं करता।
 - 42 किन्तु मैं जानता हूँ कि तुम्हारे भीतर परमेश्वर का प्रेम नहीं है।
- ⁴³ मैं अपने पिता के नाम से आया हूँ फिर भी तुम मुझे स्वीकार नहीं करते किन्तु यदि कोई और अपने ही नाम से आए तो तुम उसे स्वीकार कर लोगे।

⁴⁴ तुम मुझमें विश्वास कैसे कर सकते हो, क्योंकि तुम तो आपस में एक दूसरे से प्रशंसा स्वीकार करते हो। उस प्रशंसा की तरफ देखते तक नहीं जो एकमात्र परमेश्वर से आती है।

⁴⁵ ऐसा मत सोचो कि मैं परम पिता के आगे तुम्हें दोषी ठहराऊँगा। जो तुम्हें दोषी सिद्ध करेगा वह तो मूसा होगा जिस पर तुमने अपनी आशाएँ टिकाई हुई हैं। यदि तुम वास्तव में मूसा में विश्वास करते

⁴⁶ तो तुम मुझमें भी विश्वास करते क्योंकि उसने मेरे बारे में लिखा है।

47 जब तुम, जो उसने लिखा है उसी में विश्वास नहीं करते, तो मेरे वचन में विश्वास कैसे करोगे?"

6

पाँच हजार से अधिक को भोजन

(मत्ती 14:13-21; मरकुस 6:30-44; लुका 9:10-17)

- 1 इसके बाद यीश् गलील की झील (यानी तिबिरियास) के उस पार चला गया।
- ² और उसके पीछे-पीछे एक अपार भीड़ चल दी क्योंकि उन्होंने रोगियों को स्वास्थ्य प्रदान करने में अद्भुत चिन्ह देखे थे।
 - 3 यीशु पहाड़ पर चला गया और वहाँ अपने अनुयायियों के साथ बैठ गया।
 - 4 यहाँदेयों का फ़सह पर्व निकट था।
- ⁵ जब यीशु ने आँख उठाई और देखा कि एक विशाल भीड़ उसकी तरफ़ आ रही है तो उसने फिलिप्पुस से पूछा, "इन सब लोगों को भोजन कराने के लिए रोटी कहाँ से खरीदी जा सकती है?"
 - ⁶ यीशु ने यह बात उसकी परीक्षा लेने के लिए कही थी क्योंकि वह तो जानता ही था कि वह क्या करने जा रहा है।
- ⁷ फिलिप्पुस ने उत्तर दिया, "दो सौ चाँदी के सिक्कों से भी इतनी रोटियाँ नहीं ख़रीदी जा सकती हैं जिनमें से हर आदमी को एक निवाले से थोड़ा भी ज़्यादा मिल सके।"
 - 8 यीशु के एक दूसरे शिष्य शमीन पतरस के भाई अन्द्रियास ने कहा,
- 9 "यहाँ एक छोटे लड़के के पास पाँच जौ की रोटियाँ और दो मछलियाँ हैं पर इतने सारे लोगों में इतने से क्या होगा।"
- ¹⁰ यीशु ने उत्तर दिया, "लोगों को बैठाओ।" उस स्थान पर अच्छी खासी घास थी इसलिये लोग वहाँ बैठ गये। ये लोग लगभग पाँच हजार पुस्म थे।
- ¹¹ फिर यीशु ने रोटियाँ लीं और धन्यवाद देने के बाद जो वहाँ बैठे थे उनको परोस दीं। इसी तरह जितनी वे चाहते थे, उतनी मछलियाँ भी उन्हें दे दीं।
- 12 जब उन के पेट भर गये यीशु ने अपने शिष्यों से कहा, "जो टुकड़े बचे हैं, उन्हें इकटठा कर लो तािक कुछ बेकार न जाये।"
 - ¹³ फिर शिष्यों ने लोगों को परोसी गयी जौ की उन पाँच रोटियों के बचे हुए टुकड़ों से बारह टोकरियाँ भरी।
- ¹⁴ यीशु के इस आश्चर्यकर्म को देखकर लोग कहने लगे, "निश्चय ही यह व्यक्ति वही नबी है जिसे इस जगत में आना है।"
- ¹⁵ यीशु यह जानकर कि वे लोग आने वाले हैं और उसे ले जाकर राजा बनाना चाहते हैं, अकेला ही पर्वत पर चला गया।

यीश का पानी पर चलना

(मत्ती *14:22-27*; मरकुस *6:45-52*)

 16 जब शाम हुई उसके शिष्य झील पर गये

17 और एक नाव में बैठकर वापस झील के पार कफरनह्म की तरफ़ चल पड़े। ॲधेरा काफ़ी हो चला था किन्तु यीशु अभी भी उनके पास नहीं लौटा था।

¹⁸ तुफ़ानी हवा के कारण झील में लहरें तेज़ होने लगी थीं।

- ¹⁹ जब वे कोई पाँच-छः किलोमीटर आगे निकल गये, उन्होंने देखा कि यीशु झील पर चल रहा है और नाव के पास आ रहा है। इससे वे डर गये।
 - ²⁰ किन्तु यीशु ने उनसे कहा, "यह मैं हूँ, डरो मत।"
 - 21 फिर उन्होंने तत्परता से उसे नाव में चढ़ा लिया, और नाव शीघ्र ही वहाँ पहुँच गयी जहाँ उन्हें जाना था।

- ²² अगले दिन लोगों की उस भीड़ ने जो झील के उस पार रह गयी थी, देखा कि वहाँ सिर्फ एक नाव थी और अपने चेलों के साथ यीश उस पर सवार नहीं हुआ था, बल्कि उसके शिष्य ही अकेले रवाना हुए थे।
- ²³ तिबिरियास की कुछ नाव उस स्थान के पास आकर स्की, जहाँ उन्होंने प्रभु को धन्यवाद देने के बाद रोटी खायी थी।
- ²⁴ इस तरह जब उस भीड़ ने देखा कि न तो वहाँ यीशु है और न ही उसके शिष्य, तो वे नावों पर सवार हो गये और यीशु को ढूँढते हुए कफरनहूम की तरफ चल पड़े।

यीश, जीवन की रोटी

- ²⁵ जब उन्होंने यीश को झील के उस पार पाया तो उससे कहा, "हे रब्बी, तू यहाँ कब आया?"
- ²⁶ उत्तर में यीशु ने उनसे कहा, ''मैं तुम्हें सत्य बताता हूँ, तुम मुझे इसलिए नहीं खोज रहे हो कि तुमने आध्वर्यपूर्ण चिन्ह देखे हैं बल्कि इसलिए कि तुमने भर पेट रोटी खायी थी।
- ²⁷ उस खाने के लिये परिश्नम मत करो जो सड़ जाता है बल्कि उसके लिये जतन करो जो सदा उत्तम बना रहता है और अनन्त जीवन देता है, जिसे तुम्हें मानव-पुत्र देगा। क्योंकि परमपिता परमेश्वर ने अपनी मोहर उसी पर लगायी है।"
 - ²⁸ लोगों ने उससे पूछा, "जिन कामों को परमेश्वर चाहता है, उन्हें करने के लिए हम क्या करें?"
 - ²⁹ उत्तर में यीशु ने उनसे कहा, ''परमेश्वर जो चाहता है, वह यह है कि जिसे उसने भेजा है उस पर विश्वास करो।''
- ³⁰ लोगों ने पूछा, "तू कौन से आध्वर्य चिन्ह प्रकट करेगा जिन्हें हम देखें और तुझमें विश्वास करें? तू क्या कार्य करेगा?
- ³¹ हमारे पूर्वजों ने रेगिस्तान में मन्ना खाया था जैसा कि पवित्र शाख्नों में लिखा है। उसने उन्हें खाने के लिए, स्वर्ग से रोटी दी।"
- ³² इस पर यीशु ने उनसे कहा, "मैं तुम्हें सत्य बताता हूँ वह मूसा नहीं था जिसने तुम्हें खाने के लिए स्वर्ग से रोटी दी थी बल्कि यह मेरा पिता है जो तुम्हें स्वर्ग से सच्ची रोटी देता है।
 - ³³ वह रोटी जिसे परम पिता देता है वह स्वर्ग से उतरी है और जगत को जीवन देती है।"
 - ³⁴ लोगों ने उससे कहा, "हे प्रभु, अब हमें वह रोटी दे और सदा देता रह।"
- ³⁵ तब यीशु ने उनसे कहा, ''मैं ही वह रोटी हूँ जो जीवन देती है। जो मेरे पास आता है वह कभी भूखा नहीं रहेगा और जो मुझमें विश्वास करता है कभी भी प्यासा नहीं रहेगा।
- ³⁶ मैं तुम्हें पहले ही बता चुका हूँ कि तुमने मुझे देख लिया है, फिर भी तुम मुझमें विश्वास नहीं करते। हर वह व्यक्ति जिसे परम पिता ने मुझे सौंपा है, मेरे पास आयेगा।
 - ³⁷ जो मेरे पास आता है, मैं उसे कभी नहीं लौटाऊँगा।
- ³⁸ क्योंकि मैं स्वर्ग से अपनी इच्छा के अनुसार काम करने नहीं आया हूँ बल्कि उसकी इच्छा पूरी करने आया हूँ जिसने मझे भेजा है।
- ³⁹ और मुझे भेजने वाले की यही इच्छा है कि मैं जिनको परमेश्वर ने मुझे सौंपा है, उनमें से किसी को भी न खोऊँ और अन्तिम दिन उन सबको जिला दें।
- 40 यहीं मेरे परम पिता की इच्छा है कि हर वह व्यक्ति जो पुत्र को देखता है और उसमें विश्वास करता है, अनन्त जीवन पाये और अंतिम दिन मैं उसे जिला उठाऊँगा।"
- 41 इस पर यह्दियों ने यीशु पर बड़बड़ाना शुरू किया क्योंकि वह कहता था, "वह रोटी मैं हूँ जो स्वर्ग से उतरी है।"
- ⁴² और उन्होंने कहा, "क्या यह यूसुफ का बेटा यीशु नहीं है, क्या हम इसके माता-पिता को नहीं जानते हैं। फिर यह कैसे कह सकता है, 'यह स्वर्ग से उतरा है'?"
 - 43 उत्तर में यीशु ने कहा, "आपस में बड़बड़ाना बंद करो,
- ⁴⁴ मेरे पास तब तक कोई नहीं आ सकता जब तक मुझे भेजने वाला परम पिता उसे मेरे प्रति आकर्षित न करे। मैं अंतिम दिन उसे पुनर्जी वित करूँगा।
- ⁴⁵ नबियों ने लिखा है, 'और वे सब परमेश्वर के द्वारा सिखाए हुए होंगे।' हर वह व्यक्ति जो परम पिता की सुनता है और उससेसिखता है मेरे पास आता है।
- ⁴⁶ किन्तु वास्तव में परम पिता को सिवाय उसके जिसे उसने भेजा है, किसी ने नहीं देखा। परम पिता को बस उसी ने देखा है।
 - ⁴⁷ ''मैं तुम्हें सत्य कहता हूँ, जो विश्वासी है, वह अनन्त जीवन पाता है।
 - ⁴⁸ में वह रोटी हूँ जो जीवन देती है।

- ⁴⁹ तुम्हारे पुरखों ने रेगिस्तान में मन्ना खाया था तो भी वे मर गये।
- 50 जबिक स्वर्ग से आयी इस रोटी को यदि कोई खाए तो मरेगा नहीं।
- ⁵¹ मैं ही वह जीवित रोटी हूँ जो स्वर्ग से उतरी है। यदि कोई इस रोटी को खाता है तो वह अमर हो जायेगा। और वह रोटी जिसे मैं दूँगा, मेरा शरीर है। इसी से संसार जीवित रहेगा।"
 - ⁵² फिर यह्दी लोग आपस में यह कहते हुए बहस करने लगे, "यह अपना शरीर हमें खाने को कैसे दे सकता है?"
- ⁵³ इस पर यीशु ने उनसे कहा, "मैं तुम्हें सत्य बताता हूँ जब तक तुम मनुष्य के पुत्र का शरीर नहीं खाओगे और उसका लह् नहीं पिओगे तब तक तुममें जीवन नहीं होगा।
- ⁵⁴ जो मेरा शरीर खाता रहेगा और मेरा लह् पीता रहेगा, अनन्त जीवन उसी का है। अन्तिम दिन मैं उसे फिर जीवित कसँगा।
 - 55 मेरा शरीर सच्चा भोजन है और मेरा लह ही सच्चा पेय है।
 - ⁵⁶ जो मेरे शरीर को खाता रहता है, और लह को पीता रहता है वह मुझमें ही रहता है, और मैं उसमें।
- ⁵⁷ ''बिल्कुल वैसे ही जैसे जीवित पिता ने मुझे भेजा है और मैं परम पिता के कारण ही जीवित हूँ, उसी तरह वह जो मुझे खाता रहता है मेरे ही कारण जीवित रहेगा।
- ⁵⁸ यही वह रोटी है जो स्वर्ग से उतरी है। यह वैसी नहीं है जैसी हमारे पूर्वजों ने खायी थी। और बाद में वे मर गये थे। जो इस रोटी को खाता रहेगा, सदा के लिये जीवित रहेगा।"
 - ⁵⁹ यीश् ने ये बातें कफरनहूम के आराधनालय में उपदेश देते हुए कहीं।

अनन्त जीवन की शिक्षा

- ⁶⁰ यीशु के बहुत से अनुयायियों ने इन बातों को सुनकर कहा, "यह शिक्षा बहुत कठिन है, इसे कौन सुन सकता है?"
- ⁶¹ यीशु को अपने आप ही पता चल गया था कि उसके अनुयायियों को इसकी शिकायत है। इसलिये वह उनसे बोला, "क्या तुम इस शिक्षा से परेशान हो?
 - 62 यदि तुम मनुष्य के पुत्र को उपर जाते देखो जहाँ वह पहले था तो क्या करोगे?
- 63 आत्माँ ही हैं जो जीवन देता है, देह का कोई उपयोग नहीं है। वचन, जो मैंने तुमसे कहे हैं, आत्मा है और वे ही जीवन देते हैं।
- 64 किन्तु तुममें कुछ ऐसे भी हैं जो विश्वास नहीं करते।" (यीशु शुरू से ही जानता था कि वे कौन हैं जो विश्वासी नहीं हैं और वह कौन हैं जो उसे धोखा देगा।)
- ⁶⁵ यीशु ने आगे कहा, "इसीलिये मैंने तुमसे कहा है कि मेरे पास तब तक कोई नहीं आ सकता जब तक परम पिता उसे मेरे पास आने की अनुमति नहीं दे देता।"
 - ⁶⁶ इसी कारण यीशु के बहुत से अनुयायी वापस चले गये। और फिर कभी उसके पीछे नहीं चले।
 - 67 फिर यीश ने अपने बारह शिष्यों से कहा, "क्या तुम भी चले जाना चाहते हो?"
 - ⁶⁸ शमौन पतरस ने उत्तर दिया, "हे प्रभु, हम किसके पास जायेंगे? वे वचन तो तेरे पास हैं जो अनन्त जीवन देते हैं।
 - 69 अब हमने यह विश्वास कर लिया है और जान लिया है कि तू ही वह पवित्रतम है जिसे परमेश्वर ने भेजा है।"
 - ⁷⁰ यीश ने उन्हें उत्तर दिया, "क्या तुम बारहों को मैंने नहीं चुना है? फिर भी तुममें से एक शैतान है।"
- ⁷¹ वह शमौन इस्करियोती के बेटे यह्दा के बारे में बात कर रहा था क्योंकि वह यीशु के खिलाफ़ होकर उसे धोखा देने वाला था। यद्यपि वह भी उन बारह शिष्यों में से ही एक था।

7

यीश् और उसके भाई

- 1 इसके बाद यीशु ने गलील की यात्रा की। वह यह्दिया जाना चाहता था क्योंकि यह्दी उसे मार डालना चाहते थे।
- ² यह्दियों का खेमों का पर्व^{*} आने वाला था।
- ³ इसलिये यीशु के बंधुओं ने उससे कहा, "तुम्हें यह स्थान छोड़कर यह्दिया चले जाना चाहिये। ताकि तुम्हारे अनुयायी तुम्हारे कामों को देख सकें।
- ⁴ कोई भी वह व्यक्ति जो लोगों में प्रसिद्ध होना चाहता है अपने कामों को छिपा कर नहीं करता। क्योंकि तुम आश्चर्य कर्म करते हो इसलिये सारे जगत के सामने अपने को प्रकट करो।"

- 5 यीश के भाई तक उसमें विश्वास नहीं करते थे।
- ⁶ यीशु ने उनसे कहा, "मेरे लिये अभी ठीक समय नहीं आया है। पर तुम्हारे लिये हर समय ठीक है।
- ⁷ यह जगत तुमसे घृणा नहीं कर सकता पर मुझसे घृणा करता है। क्योंकि मैं यह कहता रहता हूँ कि इसकी करनी बुरी है।
 - ⁸ इस पर्व में तुम लोग जाओ, मैं नहीं जा रहा क्योंकि मेरे लिए अभी ठीक समय नहीं आया है।"
 - ⁹ ऐसा कहने के बाद यीश गलील में स्क गया।
 - 10 जब उसके भाई पर्व में चले गये तो वह भी गया। पर वह खुले तौर पर नहीं; छिप कर गया था।
 - 11 यहूदी नेता उसे पर्व में यह कहते खोज रहे थे, "वह मनुष्य कहाँ है?"
- 12 यीश के बारे में छिपे-छिपे उस भीड़ में तरह-तरह की बातें हो रही थीं। कुछ कह रहे थे, "वह अच्छा व्यक्ति है।" पर दसरों ने कहा, "नहीं, वह लोगों को भटकाता है।"
 - 13 कोई भी उसके बारे में खुलकर बातें नहीं कर पा रहा था क्योंकि वे लोग यहूदी नेताओं से डरते थे।

यस्शलेम में यीश का उपदेश

- ¹⁴ जब वह पर्व लगभग आधा बीत चुका था, यीश मन्दिर में गया और उसने उपदेश देना शुरू किया।
- ¹⁵ यह्दी नेताओं ने अचरज के साथ कहा, "यह मनुष्य जो कभी किसी पाठशाला में नहीं गया फिर इतना कुछ कैसे जानता है?"
- ¹⁶ उत्तर देते हुए यीशु ने उनसे कहा, ''जो उपदेश मैं देता हूँ मेरा अपना नहीं है बल्कि उससे आता है, जिसने मुझे भेजा है।
- ¹⁷ यदि मनुष्य वह करना चाहे, जो परम पिता की इच्छा है तो वह यह जान जायेगा कि जो उपदेश मैं देता हूँ वह उसका है या मैं अपनी ओर से दे रहा हूँ।
- ¹⁸ जो अपनी ओर से बोलता है, वह अपने लिये यश कमाना चाहता है; किन्तु वह जो उसे यश देने का प्रयद्र करता है, जिसने उसे भेजा है, वही व्यक्ति सच्चा है। उसमें कहीं कोई खोट नहीं है।
- ¹⁹ क्या तुम्हें मूसा ने व्यवस्था का विधान नहीं दिया? पर तुममें से कोई भी उसका पालन नहीं करता। तुम मुझे मारने का प्रयत्न क्यों करते हो?"
 - ²⁰ लोगों ने जवाब दिया, "तुझ पर भूत सवार है जो तुझे मारने का यद्र कर रहा है।"
 - ²¹ उत्तर में यीशु ने उनसे कहा, ''मैंने एक अध्चर्यकर्म किया और तुम सब चिकत हो गये।
- ²² इसी कारण मूसा ने तुम्हें ख़तना का नियम दिया था। (यह नियम मूसा का नहीं था बल्कि तुम्हारे पूर्वजों से चला आ रहा था।) और तुम सब्त के दिन लड़कों का ख़तना करते हो।
- ²³ यदि सब्त के दिन किसी का ख़तना इसलिये किया जाता है कि मूसा का विधान न टूटे तो इसके लिये तुम मुझ पर क्रोध क्यों करते हो कि मैंने सब्त के दिन एक व्यक्ति को पूरी तरह चंगा कर दिया।
- ²⁴ बातें जैसी दिखती हैं, उसी आधार पर उनका न्याय मत करो बल्कि जो वास्तव में उचित है उसी के आधार पर न्याय करो।"

क्या यीश ही मसीह है?

- 25 फिर यस्शलेम में रहने वाले लोगों में से कुछ ने कहा, "क्या यही वह व्यक्ति नहीं है जिसे वे लोग मार डालना चाहते हैं?
- ²⁶ मगर देखो वह सब लोगों के बीच में बोल रहा है और वे लोग कुछ भी नहीं कह रहे हैं। क्या यह नहीं हो सकता कि यहूदी नेता वास्तव में जान गये हैं कि वही मसीह है।
- ²⁷ खैर हम जानते हैं कि यह व्यक्ति कहाँ से आया है। जब वास्तविक मसीह आयेगा तो कोई नहीं जान पायेगा कि वह कहाँ से आया।"
- ²⁸ यीशु जब मन्दिर में उपदेश दे रहा था, उसने ऊँचे स्वर में कहा, "तुम मुझे जानते हो और यह भी जानते हो मैं कहाँ से आया हूँ। फिर भी मैं अपनी ओर से नहीं आया। जिसने मुझे भेजा है, वह सत्य है, तुम उसे नहीं जानते।
 - ²⁹ पर मैं उसे जानता हूँ क्योंकि मैं उसी से आया हूँ।"
- ³⁰ फिर वे उसे बंदी बनाने का जतन करने लगे पर कोई भी उस पर हाथ नहीं डाल सका क्योंकि उसका समय अभी नहीं आया था।
- ³¹ तो भी बहुत से लोग उसमें विश्वासी हो गये और कहने लगे, "जब मसीह आयेगा तो वह जितने आध्वर्य चिन्ह इस व्यक्ति ने प्रकट किये हैं उनसे अधिक नहीं करेगा। क्या वह ऐसा करेगा?"

यहदियों का यीश को बंदी बनाने का यत

³² भीड़ में लोग यीशु के बारे में चुपके-चुपके क्या बात कर रहे हैं, फरीसियों ने सुना और प्रमुख धर्माधिकारियों तथा फरीसियों ने उसे बंदी बनाने के लिए मन्दिर के सिपाहियों को भेजा।

³³ फिर यीशु बोला, ''मैं तुम लोगों के साथ कुछ समय और रहँगा और फिर उसके पास वापस चला जाऊँगा जिसने मुझे भेजा है।

³⁴ तम मुझे ढ़ँढोगे पर तम मुझे पाओगे नहीं। क्योंकि तम लोग वहाँ जा नहीं पाओगे जहाँ मैं होऊँगा।"

³⁵ इसके बाद यह्दी नेता आपस में बात करने लगे, "यह कहाँ जाने वाला है जहाँ हम इसे नहीं ढूँढ पायेंगे। शायद यह वहीं तो नहीं जा रहा है जहाँ हमारे लोग यूनानी नगरों में तितर-बितर हो कर रहते हैं। क्या यह यूनानियों में उपदेश देगा?

³⁶ जो इसने कहा है: 'तुम मुझे ढूँढोगे पर मुझे नहीं पाओगे।' और 'जहाँ मैं होऊँगा वहाँ तुम नहीं आ सकते।' इसका अर्थ क्या है?''

यीश् द्वारा पवित्र आत्मा का उपदेश

³⁷ पर्व के अन्तिम और महत्वपूर्ण दिन यीशु खड़ा हुआ और उसने ऊँचे स्वर में कहा, "अगर कोई प्यासा है तो मेरे पास आये और पिये।

³⁸ जो मुझमें विश्वासी है, जैसा कि शाम्र कहते हैं उसके अंतरात्मा से स्वच्छ जीवन जल की नदियाँ फूट पड़ेंगी।"

³⁹ यीशु ने यह आत्मा के विषय में कहा था। जिसे वे लोग पायेंगे उसमें विश्वास करेंगे वह आत्मा अभी तक दी नहीं गयी है क्योंकि यीशु अभी तक महिमावान नहीं हुआ।

यीशु के बारे में लोगों की बातचीत

40 भीड़ के कुछ लोगों ने जब यह सुना वे कहने लगे, "यह आदमी निश्चय ही वहीं नबी है।"

41 कुछ और लोग कह रहे थे, "यहीं व्यक्ति मसीह है।"

कुछ और लोग कह रहे थे, "मसीह गलील से नहीं आयेगा। क्या ऐसा हो सकता है?

42 क्या शास्त्रों में नहीं लिखा है कि मसीह दाऊद की संतान होगा और बैतलहम से आयेगा जिस नगर में दाऊद रहता था।"

 43 इस तरह लोगों में फट पड गयी।

44 कुछ उसे बंदी बनाना चाहते थे पर किसी ने भी उस पर हाथ नहीं डाला।

यह्दी नेताओं का विश्वास करने से इन्कार

⁴⁵ इसलिये मन्दिर के सिपाही प्रमुख धर्माधिकारियों और फरीसियों के पास लौट आये। इस पर उनसे पूछा गया, "तुम उसे पकड़कर क्यों नहीं लाये?"

⁴⁶ सिपाहियों ने जवाब दिया, "कोई भी व्यक्ति आज तक ऐसे नहीं बोला जैसे वह बोलता है।"

⁴⁷ इस पर फरीसियों ने उनसे कहा, ''क्या तुम भी तो भरमा नहीं गये हो?

⁴⁸ किसी भी यहूदी नेता या फरीसियों ने उसमें विश्वास नहीं किया है।

⁴⁹ किन्तु ये लोग जिन्हें व्यवस्था के विधान का ज्ञान नहीं है परमेश्वर के अभिशाप के पात्र हैं।"

⁵⁰ नीकुर्देमुस ने जो पहले यीशु के पास गया था उन फरीसियों में से ही एक था उनसे कहा,

⁵¹ "हमारी व्यवस्था का विधान किसी को तब तक दोषी नहीं ठहराता जब तक उसकी सुन नहीं लेता और यह पता नहीं लगा लेता कि उसने क्या किया है।"

⁵² उत्तर में उन्होंने उससे कहा, "क्या तू भी तो गलील का ही नहीं है? शास्त्रों को पढ़ तो तुझे पता चलेगा कि गलील से कोई नबी कभी नहीं आयेगा।"

दुराचारी स्त्री को क्षमा

⁵³ फिर वे सब वहाँ से अपने-अपने घर चले गये।

8

- ¹ और यीश् जैतृन पर्वत पर चला गया।
- ² अलख संवेरे वह फिर मन्दिर में गया। सभी लोग उसके पास आये। यीशु बैठकर उन्हें उपदेश देने लगा।
- ³ तभी यह्दी धर्मशाम्नि और फ़रीसी लोग व्यभिचार के अपराध में एक म्री को वहाँ पकड़ लाये। और उसे लोगों के सामने खड़ा कर दिया।
 - 4 और यीश से बोले, "हे गुरू, यह म्री व्यभिचार करते रंगे हाथों पकड़ी गयी है।
 - ⁵ मूसा का विधान हमें आज्ञा देता है कि ऐसी स्त्री को पत्थर मारने चाहियें। अब बता तेरा क्या कहना है?"

- ⁶ यीशु को जाँचने के लिये यह पूछ रहे थे ताकि उन्हें कोई ऐसा बहाना मिल जाये जिससे उसके विस्द्व कोई अभियोग लगाया जा सके। किन्तु यीशु नीचे झुका और अपनी उँगली से धरती पर लिखने लगा।
- ⁷ क्योंकि वे पूछते ही जा रहे थे इसलिये यीशु सीधा तन कर खड़ा हो गया और उनसे बोला, "तुम में से जो पापी नहीं है वही सबसे पहले इस औरत को पत्थर मारे।"
 - 8 और वह फिर झककर धरती पर लिखने लगा।
- ⁹ जब लोगों ने यह सुना तो सबसे पहले बूढ़े लोग और फिर और भी एक-एक करके वहाँ से खिसकने लगे और इस तरह वहाँ अकेला यीशु ही रह गया। यीशु के सामने वह स्नी अब भी खड़ी थी।
 - ¹⁰ यीश् खड़ा हुआ और उस स्त्री से बोला, "हे स्त्री, वे सब कहाँ गये? क्या तुम्हें किसी ने दोषी नहीं ठहराया?"
 - 11 स्त्री बोली, "हे, महोदय! किसी ने नहीं।"

यीश ने कहा, ''मैं भी तुम्हें दण्ड नहीं दँगा। जाओ और अब फिर कभी पाप मत करना।''*

जगत का प्रकाश यीश

- 12 फिर वहाँ उपस्थित लोगों से यीशु ने कहा, ''मैं जगत का प्रकाश हूँ। जो मेरे पीछे चलेगा कभी ॲधेरे में नहीं रहेगा। बल्कि उसे उस प्रकाश की प्राप्ति होगी जो जीवन देता है।''
 - ¹³ इस पर फरीसी उससे बोले, "त अपनी साक्षी अपने आप दे रहा है, इसलिये तेरी साक्षी उचित नहीं है।"
- ¹⁴ उत्तर में यीशु ने उनसे कहा, "यदि मैं अपनी साक्षी स्वयं अपनी तरफ से दे रहा हूँ तो भी मेरी साक्षी उचित है क्योंकि मैं यह जानता हूँ कि मैं कहाँ से आया हूँ और कहाँ जा रहा हूँ। किन्तु तुम लोग यह नहीं जानते कि मैं कहाँ से आया हूँ और कहाँ जा रहा हूँ।
 - 15 तुम लोग इंसानी सिद्धान्तों पर न्याय करते हो, मैं किसी का न्याय नहीं करता।
- ¹⁶ किन्तु यदि मैं न्याय करूँ भी तो मेरा न्याय उचित होगा। क्योंकि मैं अकेला नहीं हूँ बल्कि परम पिता, जिसने मुझे भेजा है वह और मैं मिलकर न्याय करते हैं।
 - ¹⁷ तुम्हारे विधान में लिखा है कि दो व्यक्तियों की साक्षी न्याय संगत है।
 - ¹⁸ में अपनी साक्षी स्वयं देता हूँ और परम पिता भी, जिसने मुझे भेजा है, मेरी ओर से साक्षी देता है।"
 - ¹⁹ इस पर लोगों ने उससे कहा, "तेरा पिता कहाँ है?"
- यीशु ने उत्तर दिया, ''न तो तुम मुझे जानते हो, और न मेरे पिता को। यदि तुम मुझे जानते, तो मेरे पिता को भी जान लेते।''
- ²⁰ मन्दिर में उपदेश देते हुए, भेंट-पात्रों के पास से उसने ये शब्द कहे थे। किन्तु किसी ने भी उसे बंदी नहीं बनाया क्योंकि उसका समय अभी नहीं आया था।

यह्दियों का यीशु के विषय में अज्ञान

- ²¹ यीशु ने उनसे एक बार फिर कहा, ''मैं चला जाऊँगा और तुम लोग मुझे ढूँढोगे। पर तुम अपने ही पापों में मर जाओगे। जहाँ मैं जा रहा हूँ तम वहाँ नहीं आ सकते।"
- ²² फिर यह्दी नेता कहने लगे, "क्या तुम सोचते हो कि वह आत्महत्या करने वाला है? क्योंकि उसने कहा है तुम वहाँ नहीं आ सकते जहाँ मैं जा रहा हूँ।"
- ²³ इस पर यीशु ने उनसे कहा, ''तुम नीचे के हो और मैं ऊपर से आया हूँ। तुम सांसारिक हो और मैं इस जगत से नहीं हूँ।
- ²⁴ इसलिये मैंने तुमसे कहा था कि तुम अपने पापों में मरोगे। यदि तुम विश्वास नहीं करते कि वह मैं हूँ, तुम अपने पापों में मरोगे।"
 - ²⁵ फिर उन्होंने यीशु से पूछा, "तू कौन है?"

यीशु ने उन्हें उत्तर दिया, ''मैं वही हूँ जैसा कि प्रारम्भ से ही मैं तुमसे कहता आ रहा हूँ।

- ²⁶ तुमसे कहने को और तुम्हारा न्याय करने को मेरे पास बहुत कुछ है। पर सत्य वहीं है जिसने मुझे भेजा है। मैं वहीं कहता हूँ जो मैंने उससे सुना है।"
 - ²⁷ वे यह नहीं जान पाये कि यीशु उन्हें परम पिता के बारे में बता रहा है।
- ²⁸ फिर यीशु ने उनसे कहा, "जब तुम मनुष्य के पुत्र को ऊँचा उठा लोगे तब तुम जानोगे कि वह मैं हूँ। मैं अपनी ओर से कुछ नहीं करता। मैं यह जो कह रहा हूँ. वही है जो मुझे परम पिता ने सिखाया है।

^{* 8:11: 000 000000 000000 0000000 000 000000 7:53-8:11} तक के पद नहीं हैं। लेकिन कुछ प्रतियों में यह भाग दुसरी जगह पर है।

²⁹ और वह जिसने मुझे भेजा है, मेरे साथ है। उसने मुझे कभी अकेला नहीं छोड़ा क्योंकि मैं सदा वही करता हूँ जो उसे भाता है।"

³⁰ यीशु जब ये बातें कह रहा था, तो बहुत से लोग उसके विश्वासी हो गये।

पाप से छटकारे का उपदेश

- ³¹ सो यीशु उन यह्दी नेताओं से कहने लगा जो उसमें विश्वास करते थे, "यदि तुम लोग मेरे उपदेशों पर चलोगे तो तुम वास्तव में मेरे अनुयायी बनोगे।
 - ³² और सत्य को जान लोगे। और सत्य तुम्हें मुक्त करेगा।"
- ³³ इस पर उन्होंने यीशु से प्रश्न किया, "हम इब्राहीम के वंशज हैं और हमने कभी किसी की दासता नहीं की। फिर तुम कैसे कहते हो कि तुम मुक्त हो जाओगे?"
 - ³⁴ यीशु ने उत्तर देते हुए कहा, "मैं तुमसे सत्य कहता हूँ। हर वह जो पाप करता रहता है, पाप का दास है।
 - ³⁵ और कोई दास सदा परिवार के साथ नहीं रह सकता। केवल पुत्र ही सदा साथ रह सकता है।
 - ³⁶ अतः यदि पुत्र तुम्हें मुक्त करता है तभी तुम वास्तव में मुक्त हो। मैं जानता हूँ तुम इब्राहीम के वंश से हो।
 - ³⁷ पर तुम मुझे मार डालने का यत्र कर रहे हो। क्योंकि मेरे उपदेशों के लिये तुम्हारे मन में कोई स्थान नहीं है।
 - ³⁸ मैं वही कहता हूँ जो मुझे मेरे पिता ने दिखाया है और तुम वह करते हो जो तुम्हारे पिता से तुमने सुना है।"
 - ³⁹ इस पर उन्होंने यीश को उत्तर दिया, "हमारे पिता इब्राहीम हैं।"

यीश ने कहा, "यदि तम इब्राहीम की संतान होते तो तम वही काम करते जो इब्राहीम ने किये थे।

⁴⁰ पर तुम तो अब मुझे यानी एक ऐसे मनुष्य को, जो तुमसे उस सत्य को कहता है जिसे उसने परमेश्वर से सुना है, मार डालना चाहते हो। इब्राहीम ने तो ऐसा नहीं किया।

⁴¹ तुम अपने पिता के कार्य करते हो।"

फिर उन्होंने यीशु से कहा, "हम व्यभिचार के परिणाम स्वरूप पैदा नहीं हुए हैं। हमारा केवल एक पिता है और वह है परमेश्वर।"

⁴² यीशु ने उन्हें उत्तर दिया, ''यदि परमेश्वर तुम्हारा पिता होता तो तुम मुझे प्यार करते क्योंकि मैं परमेश्वर में से ही आया हूँ। और अब मैं यहाँ हूँ। मैं अपने आप से नहीं आया हूँ। बल्कि मुझे उसने भेजा है।

⁴³ मैं जो कह रहा हूँ उसे तुम समझते क्यों नहीं? इसका कारण यही है कि तुम मेरा संदेश नहीं सुनते।

⁴⁴ तुम अपने पिता शैतान की संतान हो। और तुम अपने पिता की इच्छा पर चलना चाहते हो। वह प्रारम्भ से ही एक हत्यारा था। और उसने सत्य का पक्ष कभी नहीं लिया। क्योंकि उसमें सत्य का कोई अंश तक नहीं है। जब वह झूठ बोलता है तो सहज भाव से बोलता है क्योंकि वह झूठा है और सभी झूठों को जन्म देता है।

⁴⁵ ''पर क्योंकि मैं सत्य कह रहा हूँ, तुम लोग मुझमें विश्वास नहीं करोगे।

46 तुममें से कौन मुझ पर पापी होने का लांछन लगा सकता है। यदि मैं सत्य कहता हूँ, तो तुम मेरा विश्वास क्यों नहीं करते?

⁴⁷ वह व्यक्ति जो परमेश्वर का है, परमेश्वर के वचनों को सुनता है। इसी कारण तुम मेरी बात नहीं सुनते कि तुम परमेश्वर के नहीं हो।"

अपने और इब्राहीम के विषय में यीश का कथन

⁴⁸ उत्तर में यह्दियों ने उससे कहा, "यह कहते हुए क्या हम सही नहीं थे कि तू सामरी है और तुझ पर कोई दुष्टात्मा सवार है?"

⁴⁹ यीशु ने उत्तर दिया, ''मुझ पर कोई दुष्टात्मा नहीं है। बल्कि मैं तो अपने परम पिता का आदर करता हूँ और तुम मेरा अपमान करते हो।

- ⁵¹ मैं तुम्हें सत्य कहता हूँ यदि कोई मेरे उपदेशों को धारण करेगा तो वह मौत को कभी नहीं देखेगा।"
- ⁵² इस पर यह्दी नेताओं ने उससे कहा, "अब हम यह जान गये हैं कि तुम में कोई दुष्टात्मा समाया है। यहाँ तक कि इब्राहीम और नबी भी मर गये और तू कहता है यदि कोई मेरे उपदेश पर चले तो उसकी मौत कभी नहीं होगी।
- ⁵³ निश्चय ही त् हमारे पूर्वज इब्राहीम से बड़ा नहीं है जो मर गया। और नबी भी मर गये। फिर त् क्या सोचता है? त् है क्या?"
- ⁵⁴ यीशु ने उत्तर दिया, "यदि मैं अपनी महिमा करूँ तो वह महिमा मेरी कुछ भी नहीं है। जो मुझे महिमा देता है वह मेरा परम पिता है। जिसके बारे में तुम दावा करते हो कि वह तुम्हारा परमेश्वर है।

⁵⁵ तुमने उसे कभी नहीं जाना। पर मैं उसे जानता हूँ, यदि मैं यह कहूँ कि मैं उसे नहीं जानता तो मैं भी तुम लोगों की ही तरह झठा ठहसँगा। मैं उसे अच्छी तरह जानता हूँ, और जो वह कहता है उसका पालन करता हूँ।

- ⁵⁶ तुम्हारा पूर्वज इब्राहीम मेरा दिन को देखने की आशा से आनन्द से भर गया था। उसने देखा और प्रसन्न हुआ।"
- 57 फिर यह्दी नेताओं ने उससे कहा, "तू अभी पचास बरस का भी नहीं है और तूने इब्राहीम को देख लिया।"
- ⁵⁸ यीशु ने इस पर उनसे कहा, "मैं तुम्हें सत्य कहता हूँ। इब्राहीम से पहले भी मैं हूँ।"
- ⁵⁹ इस पर उन्होंने यीशु पर मारने के लिये बड़े-बड़े पत्थर उठा लिये किन्तु यीशु छुपते-छुपाते मन्दिर से चला गया।

9

जन्म से अन्धे को दष्टि-दान

¹ जाते हुए उसने जन्म से अंधे एक व्यक्ति को देखा।

- ² इस पर यीशु के अनुयायियों ने उससे पूछा, ''हे रब्बी, यह व्यक्ति अपने पापों से अंधा जन्मा है या अपने माता-पिता के?''
- ³ यीशु ने उत्तर दिया, ''न तो इसने पाप किए हैं और न इसके माता-पिता ने बल्कि यह इसलिये अंधा जन्मा है ताकि इसे अच्छा करके परमेश्वर की शक्ति दिखायी जा सके।
- ⁴ उसके कामों को जिसने मुझे भेजा है, हमें निश्चित रूप से दिन रहते ही कर लेना चाहिये क्योंकि जब रात हो जायेगी कोई काम नहीं कर सकेगा।
 - 5 जब मैं जगत में हूँ मैं जगत की ज्योति हूँ।"
 - 6 इतना कहकर यीशु ने धरती पर थुका और उससे थोड़ी मिट्टी सानी उसे अंधे की आंखों पर मल दिया।
- ⁷ और उससे कहा, "जा और शीलोह के तालाब में धो आ।" (शीलोह अर्थात् "भेजा हुआ।") और फिर उस अंधे ने जाकर आँखें धो डालीं। जब वह लौटा तो उसे दिखाई दे रहा था।
- ⁸ फिर उसके पड़ोसी और वे लोग जो उसे भीख माँगता देखने के आदी थे बोले, ''क्या यह वही व्यक्ति नहीं है जो बैठा हुआ भीख माँगा करता था?''
 - ⁹ कुछ ने कहा, "यह वही है," दूसरों ने कहा, "नहीं, यह वह नहीं है, उसका जैसा दिखाई देता है।" इस पर अंधा कहने लगा, "मैं वही हूँ।"
 - ¹⁰ इस पर लोगों ने उससे पूछा, "तुझे आँखों की ज्योति कैसे मिली?"
- ¹¹ उसने जवाब दिया, "यीशु नाम के एक व्यक्ति ने मिट्टी सान कर मेरी आँखों पर मली और मुझसे कहा, जा और शीलोह में धो आ और मैं जाकर धो आया। बस मुझे आँखों की ज्योति मिल गयी।"
 - 12 फिर लोगों ने उससे पूछा, "वह कहाँ है?" उसने जवाब दिया, "मुझे पता नहीं।"

दृष्टि-दान पर फरीसियों का विवाद

- ¹³ उस व्यक्ति को जो पहले अंधा था, वे लोग फरीसियों के पास ले गये।
- ¹⁴ यीशु ने जिस दिन मिट्टी सानकर उस अंधे को आँखें दी थी वह सब्त का दिन था।
- 15 इस तरह फ़रीसी उससे एक बार फिर पूछने लगे, "उसने आँखों की ज्योति कैसे पायी?"

उसने बताया, "उसने मेरी आँखों पर गीली मिट्टी लगायी, मैंने उसे धोया और अब मैं देख सकता हूँ।"

- ¹⁶ कुछ फ़रीसी कहने लगे, "यह मनुष्य परमेश्वर की ओर से नहीं है क्योंकि यह सब्त का पालन नहीं करता।" उस पर दूसरे बोले, "कोई पापी आदमी भला ऐसे आश्चर्य कर्म कैसे कर सकता है?" इस तरह उनमें आपस में ही विवाद होने लगा।
- 17 वे एक बार फिर उस अंधे से बोले, ''उसके बारे में तू क्या कहता है? क्योंकि इस तथ्य को तू जानता है कि उसने तझे आँखे दी हैं।''

तब उसने कहा, "वह नबी है।"

- ¹⁸ यहदी नेताओं ने उस समय तक उस पर विश्वास नहीं किया कि वह व्यक्ति अंधा था और उसे आँखों की ज्योति मिल गयी है। जब तक उसके माता-पिता को बुलाकर
- ¹⁹ उन्होंने यह नहीं पूछ लिया, "क्या यही तुम्हारा पुत्र है जिसके बारे में तुम कहते हो कि वह अंधा था। फिर यह कैसे हो सकता है कि वह अब देख सकता है?"
 - ²⁰ इस पर उसके माता पिता ने उत्तर देते हुए कहा, "हम जानते हैं कि यह हमारा पुत्र है और यह अंधा जन्मा था।

- ²¹ पर हम यह नहीं जानते कि यह अब देख कैसे सकता है? और न ही हम यह जानते हैं कि इसे आँखों की ज्योति किसने दी है। इसी से पूछो, यह काफ़ी बड़ा हो चुका है। अपने बारे में यह खुद बता सकता है।"
- ²² उसके माता-पिता ने यह बात इसलिये कही थी कि वे यह्दी नेताओं से डरते थे। क्योंकि वे इस पर पहले ही सहमत हो चुके थे कि यदि कोई यीशु को मसीह माने तो उसे आराधनालय से निकाल दिया जाये।
 - ²³ इसलिये उसके माता-पिता ने कहा था, "वह काफ़ी बड़ा हो चुका है, उससे पूछो।"
- ²⁴ यह्दी नेताओं ने उस व्यक्ति को दूसरी बार फिर बुलाया जो अंधा था, और कहा, "सच कहो, और जो तू ठीक हुआ है उसका सिला परमेश्वर को दे। हमें मालूम है कि यह व्यक्ति पापी है।"
- ²⁵ इस पर उसने जवाब दिया, "मैं नहीं जानता कि वह पापी है या नहीं, मैं तो बस यह जानता हूँ कि मैं अंधा था, और अब देख सकता हूँ।"
 - ²⁶ इस पर उन्होंने उससे पूछा, "उसने क्या किया? तुझे उसने आँखें कैसे दीं?"
- ²⁷ इस पर उसने उन्हें जवाब देते हुए कहा, "मैं तुम्हें बता तो चुका हूँ, पर तुम मेरी बात सुनते ही नहीं। तुम वह सब कुछ दूसरी बार क्यों सुनना चाहते हो? क्या तुम भी उसके अनुयायी बनना चाहते हो?"
 - ²⁸ इस पर उन्होंने उसका अपमान किया और कहा, "तू उसका अनुयायी है पर हम मूसा के अनुयायी हैं।
 - ²⁹ हम जानते हैं कि परमेश्वर ने मुसा से बात की थी पर हम नहीं जानते कि यह आदमी कहाँ से आया है?"
- ³⁰ उत्तर देते हुए उस व्यक्ति ने उनसे कहा, "आष्ट्यर्य है तुम नहीं जानते कि वह कहाँ से आया है? पर मुझे उसने आँखों की ज्योति दी है।
- ³¹ हम जानते हैं कि परमेश्वर पापियों की नहीं सुनता बल्कि वह तो उनकी सुनता है जो समर्पित हैं और वहीं करते हैं जो परमेश्वर की इच्छा है।
 - ³² कभी सुना नहीं गया कि किसी ने किसी जन्म से अंधे व्यक्ति को आँखों की ज्योति दी हो।
 - ³³ यदि यह व्यक्ति परमेश्वर की ओर से नहीं होता तो यह कुछ नहीं कर सकता था।"
- ³⁴ उत्तर में उन्होंने कहा, "तू सदा से पापी रहा है। ठीक तब से जब से तू पैदा हुआ। और अब तू हमें पढ़ाने चला है?" और इस तरह यहदी नेताओं ने उसे वहाँ से बाहर धकेल दिया।

आत्मिक अंधापन

- ³⁵ यीशु ने सुना कि यह्दी नेताओं ने उसे धकेल कर बाहर निकाल दिया है तो उससे मिलकर उसने कहा, "क्या तू मनुष्य के पुत्र में किंवास करता है?"
 - . ³⁶ उत्तर में वह व्यक्ति बोला, "हे प्रभु, बताइये वह कौन है? ताकि मैं उसमें विश्वास करूँ।"
 - ³⁷ यीश ने उससे कहा. "त उसे देख चुका है और वह वहीं है जिससे त इस समय बात कर रहा है।"
 - ³⁸ फिर वह बोला, "प्रभू, मैं विश्वास करता हूँ।" और वह नतमस्तक हो गया।
- ³⁹ यीशु ने कहा, "मैं इस जगत में न्याय करने आया हूँ, ताकि वे जो नहीं देखते वे देखने लगें और वे जो देख रहे हैं, नेत्रहीन हो जायें।"
 - 40 कुछ फ़रीसी जो यीशु के साथ थे, यह सुनकर यीशु से बोले, "निश्चय ही हम अंधे नहीं हैं। क्या हम अंधे हैं?"
- 41 यीशु ने उनसे कहा, "यदि तुम अंधे होते तो तुम पापी नहीं होते पर जैसा कि तुम कहते हो कि तुम देख सकते हो तो वास्तव में तुम पाप-युक्त हो।"

10

चरवाहा और उसकी भेड़ें

- ¹ यीशु ने कहा, "मैं तुमसे सत्य कहता हूँ जो भेड़ों के बाड़े में द्वार से प्रवेश न करके बाड़ा फाँद कर दूसरे प्रकार से घुसता है, वह चोर है, लुटेरा है।
 - ² किन्तु जो दरवाजे से घुसता है, वही भेड़ों का चरवाहा है।
- ³ द्वारपाल उसके लिए द्वार खोलता है। और भेड़ें उसकी आवाज सुनती हैं। वह अपनी भेड़ों को नाम ले लेकर पुकारता है और उन्हें बाड़े से बाहर ले जाता है।
- ⁴ जब वह अपनी सब भेड़ों को बाहर निकाल लेता है तो उनके आगे-आगे चलता है। और भेड़ें उसके पीछे-पीछे चलती हैं क्योंकि वे उसकी आवाज पहचानती हैं।
- ⁵ भेड़ें किसी अनजान का अनुसरण कभी नहीं करतीं। वे तो उससे दूर भागती हैं। क्योंकि वे उस अनजान की आवाज नहीं पहचानतीं।"
 - ⁶ यीशु ने उन्हें यह दृष्टान्त दिया पर वे नहीं समझ पाये कि यीशु उन्हें क्या बता रहा है।

अच्छा चरवाहा-यीश्

- ⁷ इस पर यीशु ने उनस[े] फिर कहा, ''मैं तुम्हें सत्य बताता हूँ, भेड़ों के लिये द्वार मैं हूँ।
- ⁸ वे सब जो मुझसे पहले आये थे, चोर और लुटेरे हैं। किन्तु भेड़ों ने उनकी नहीं सुनी।
- ⁹ मैं द्वार हूँ। यदि कोई मुझमें से होकर प्रवेश करता है तो उसकी रक्षा होगी वह भीतर आयेगा और बाहर जा सकेगा और उसे चरागाह मिलेगी।
- ¹⁰ चोर केवल चोरी, हत्या और विनाश के लिये ही आता है। किन्तु मैं इसलिये आया हूँ कि लोग भरपूर जीवन पा सकें।
 - 11 "अच्छा चरवाहा मैं हँ! अच्छा चरवाहा भेड़ों के लिये अपनी जान दे देता है।
- ¹² किन्तु किराये का मजदूर क्योंकि वह चरवाहा नहीं होता, भेड़ें उसकी अपनी नहीं होतीं, जब भेड़िये को आते देखता है, भेडों को छोड़कर भाग जाता है। और भेड़िया उन पर हमला करके उन्हें तितर-बितर कर देता है।
- ¹³ किराये का मज़द्र, इसलिये भाग जाता है क्योंकि वह दैनिक मज़द्री का आदमी है और इसीलिए भेड़ों की परवाह नहीं करता।
- 14-15 "अच्छा चरवाहा मैं हूँ। अपनी भेड़ों को मैं जानता हूँ और मेरी भेड़ें मुझे वैसे ही जानती हैं जैसे परम पिता मुझे जानता है और मैं परम पिता को जानता हूँ। अपनी भेड़ों के लिए मैं अपना जीवन देता हूँ।
- ¹⁶ मेरी और भेड़ें भी हैं जो इस बाड़े की नहीं हैं। मुझे उन्हें भी लाना होगा। वे भी मेरी आवाज सुनेगी और इसी बाड़े में आकर एक हो जायेंगी। फिर सबका एक ही चरवाहा होगा।
- ¹⁷ परम पिता मुझसे इसीलिये प्रेम करता है कि मैं अपना जीवन देता हूँ। मैं अपना जीवन देता हूँ ताकि मैं उसे फिर वापस ले सकूँ। इसे मुझसे कोई लेता नहीं है।
- ¹⁸ बल्कि मैं अपने आप अपनी इच्छा से इसे देता हूँ। मुझे इसे देने का अधिकार है। यह आदेश मुझे मेरे परम पिता से मिला है।"
 - ¹⁹ इन शब्दों के कारण यहूदी नेताओं में एक और फूट पड़ गयी।
 - ²⁰ बहुत से कहने लगे, "यह पागल हो गया है। इस पर दृष्टात्मा सवार है। तुम इसकी परवाह क्यों करते हो।"
- ²¹ दूसरे कहने लगे, "ये शब्द किसी ऐसे व्यक्ति के नहीं हो सकते जिस पर दुष्टात्मा सवार हो। निश्चय ही कोई दुष्टात्मा किसी अंधे को आँखें नहीं दे सकती।"

यह्दी यीशु के विरोध में

- ²² फिर यस्शलेम में समर्पण का उत्सव^{*} आया। सर्दी के दिन थे।
- ²³ यीश् मन्दिर में सुलैमान के दालान में टहल रहा था।
- ²⁴ तभी यह्दी नेताओं ने उसे घेर लिया और बोले, "तू हमें कब तक तंग करता रहेगा? यदि तू मसीह है, तो साफ-साफ बता।"
- ²⁵ यीशु ने उत्तर दिया, "मैं तुम्हें बता चुका हूँ और तुम विश्वास नहीं करते। वे काम जिन्हें मैं परम पिता के नाम पर कर रहा हूँ, स्वयं मेरी साक्षी हैं।
 - ²⁶ किन्तु तुम लोग विश्वास नहीं करते। क्योंकि तुम मेरी भेड़ों में से नहीं हो।
 - ²⁷ मेरी भेड़ें मेरी आवाज को जानती हैं, और मैं उन्हें जानता हूँ। वे मेरे पीछे चलती हैं और
 - ²⁸ मैं उन्हें अनन्त जीवन देता हूँ। उनका कभी नाश नहीं होगा। और न कोई उन्हें मुझसे छीन पायेगा।
 - ²⁹ मुझे उन्हें सौंपने वाला मेरा परम पिता सबसे महान है। मेरे पिता से उन्हें कोई नहीं छीन सकता।†
 - ³⁰ मेरा पिता और मैं एक हैं।"
 - ³¹ फिर यह्दी नेताओं ने यीशु पर मारने के लिये पत्थर उठा लिये।
- ³² यीशु ने उनसे कहा, "पिता की ओर से मैंने तुम्हें अनेक अच्छे कार्य दिखाये हैं। उनमें से किस काम के लिए तुम मुझ पर पथराव करना चाहते हो?"
- ³³ यह्दी नेताओं ने उसे उत्तर दिया, "हम तुझ पर किसी अच्छे काम के लिए पथराव नहीं कर रहे हैं बल्कि इसलिए कर रहें है कि तूने परमेश्वर का अपमान किया है और तू, जो केवल एक मनुष्य है, अपने को परमेश्वर घोषित कर रहा है।"

- 34 यीश ने उन्हें उत्तर दिया, "क्या यह तुम्हारे विधान में नहीं लिखा है, 'मैंने कहा तुम सभी ईश्वर हो?' Þ
- ³⁵ क्या यहाँ ईश्वर उन्हीं लोगों के लिये नहीं कहा गया जिन्हें परम पिता का संदेश मिल चुका है? और धर्मशाष्ट्र का खंडन नहीं किया जा सकता।
- ³⁶ क्या तुम 'तू परमेश्वर का अपमान कर रहा है' यह उसके लिये कह रहे हो, जिसे परम पिता ने समर्पित कर इस जगत को भेजा है, केवल इसलिये कि मैंने कहा, 'मैं परमेश्वर का पुत्र हूँ'?
 - ³⁷ यदि मैं अपने परम पिता के ही कार्य नहीं कर रहा हूँ तो मेरा विश्वास मत करो
- ³⁸ किन्तु यदि मैं अपने परम पिता के ही कार्य कर रहा हूँ, तो, यदि तुम मुझ में विश्वास नहीं करते तो उन कार्यों में ही विश्वास करो जिससे तुम यह अनुभव कर सको और जान सको कि परम पिता मुझ में है और मैं परम पिता में।"
 - ³⁹ इस पर यह्दियों ने उसे बंदी बनाने का प्रयत्न एक बार फिर किया। पर यीशु उनके हाथों से बच निकला।
- 40 यीशु फिर यर्दन नदी के पार उस स्थान पर चला गया जहाँ पहले यूहन्ना बपितस्मा दिया करता था। यीशु वहाँ ठहरा,
- 41 बहुत से लोग उसके पास आये और कहने लगे, ''यूहन्ना ने कोई आध्वर्यकर्म नहीं किये पर इस व्यक्ति के बारे में यूहन्ना ने जो कुछ कहा था सब सच निकला।''
 - 42 फिर वहाँ बहुत से लोग यीशु में विश्वासी हो गये।

11

लाज़र की मृत्य

- ¹ बैतनिय्याह का लाज़र नाम का एक व्यक्ति बीमार था। यह वह नगर था जहाँ मरियम और उसकी बहन मारथा रहती थीं।
- 2 (मरियम वह स्नी थी जिसने प्रभु पर इत्र डाला था और अपने सिर के बालों से प्रभु के पैर पोंछे थे।) लाज़र नाम का रोगी उसी का भाई था।
 - 3 इन बहनों ने यीशु के पास समाचार भेजा, "हे प्रभ्, जिसे तू प्यार करता है, वह बीमार है।"
- 4 यीशु ने जब यह सुना तो वह बोला, ''यह बीमारी जान लेवा नहीं है। बल्कि परमेश्वर की महिमा को प्रकट करने के लिये है। जिससे परमेश्वर के पुत्र को महिमा प्राप्त होगी।''
 - ⁵ यीश, मारथा, उसकी बहन और लाज़र को प्यार करता था।
 - ⁶ इसलिए जब उसने सुना कि लाज़र बीमार हो गया है तो जहाँ वह ठहरा था, दो दिन और स्का।
 - ⁷ फिर यीशु ने अपने अनुयायियों से कहा, "आओ हम यहदिया लौट चलें।"
- 8 इस पर उसके अनुयायियों ने उससे कहा, "हे रब्बी, कुछ ही दिन पहले यहूदी नेता तुझ पर पथराव करने का यद्र कर रहे थे और तु फिर वहीं जा रहा है।"
- ⁹ यीशु ने उत्तर दिया, "क्या एक दिन में बारह घंटे नहीं होते हैं। यदि कोई व्यक्ति दिन के प्रकाश में चले तो वह ठोकर नहीं खाता क्योंकि वह इस जगत के प्रकाश को देखता है।
 - ¹⁰ पर यदि कोई रात में चले तो वह ठोकर खाता है क्योंकि उसमें प्रकाश नहीं है।"
 - ¹¹ उसने यह कहा और फिर उसने बोला, "हमारा मित्र लाज़र सो गया है पर मैं उसे जगाने जा रहा हूँ।"
 - 12 फिर उसके शिष्यों ने उससे कहा, "हे प्रभू, यदि उसे नींद आ गयी है तो वह अच्छा हो जायेगा।"
 - ¹³ यीशु लाज़र की मौत के बारे में कह रहा था पर शिष्यों ने सोचा कि वह स्वाभाविक नींद की बात कर रहा था। ¹⁴ इसलिये फिर यीश ने उनसे स्पष्ट कहा, "लाज़र मर चुका है।
- ¹⁵ मैं तुम्हारे लिये प्रसन्न हूँ कि मैं वहाँ नहीं था। क्योंकि अब तुम मुझमें विश्वास कर सकोगे। आओ अब हम उसके पास चलें।"
- ¹⁶ फिर थोमा ने जो दिदुमुस कहलाता था, दूसरे शिष्यों से कहा, "आओ हम भी प्रभु के साथ वहाँ चलें ताकि हम भी उसके साथ मर सकें।"

बैतनिय्याह में यीश्

- ¹⁷ इस तरह यीशु चल दिया और वहाँ जाकर उसने पाया कि लाज़र को कब्र में रखे चार दिन हो चुके हैं।
- 18 बैतनिय्याह यस्शलेम से लगभग तीन किलोमीटर दूर था।
- ¹⁹ भाई की मृत्यु पर मारथा और मरियम को सांत्वना देने के लिये बहुत से यहूदी नेता आये थे।
- ²⁰ जब मारथा ने सुना कि यीशु आया है तो वह उससे मिलने गयी। जबकि मरियम घर में ही रही।

- 21 वहाँ जाकर मारथा ने यीश से कहा, "हे प्रभु, यदि त् यहाँ होता तो मेरा भाई मरता नहीं।
- ²² पर मैं जानती हूँ कि अब भी तू परमेश्वर से जो कुछ माँगेगा वह तुझे देगा।"
- ²³ यीशु ने उससे कहा, "तेरा भाई जी उठेगा।"
- ²⁴ मारथा ने उससे कहा, "मैं जानती हूँ कि पुनस्त्थान के अन्तिम दिन वह जी उठेगा।"
- ²⁵ यीशु ने उससे कहा, ''मैं ही पुनस्त्थान हूँ और मैं ही जीवन हूँ। वह जो मुझमें विश्वास करता है जियेगा।
- ²⁶ और हर वह, जो जीवित है और मुझमें विश्वास रखता है, कभी नहीं मरेगा। क्या तू यह विश्वास रखती है।"
- ²⁷ वह यीशु से बोली, "हाँ प्रभु, मैं विश्वास करती हूँ कि तू मसीह है, परमेश्वर का पुत्र जो जगत में आने वाला था।"

यीश रो दिया

- ²⁸ फिर इतना कह कर वह वहाँ से चली गयी और अपनी बहन को अकेले में बुलाकर बोली, "गुरू यहीं है, वह तुझे बुला रहा है।"
 - ²⁹ जब मरियम ने यह सुना तो वह तत्काल उठकर उससे मिलने चल दी।
 - ³⁰ यीशु अभी तक गाँव में नहीं आया था। वह अभी भी उसी स्थान पर था जहाँ उसे मारथा मिली थी।
- ³¹ फिर[ँ] जो यहदी घर पर उसे सांत्वना दे रहे थे, जब उन्होंने देखा कि मरियम उठकर झटपट चल दी तो वे यह सोच कर कि वह कब्र पर विलाप करने जा रही है, उसके पीछे हो लिये।
- ³² मरियम जब वहाँ पहुँची जहाँ यीशु था तो यीशु को देखकर उसके चरणों में गिर पड़ी और बोली, "हे प्रभु, यदि त यहाँ होता तो मेरा भाई मरता नहीं।"
- ^{े 33} यीशु ने जब उसे और उसके साथ आये यह्दियों को रोते बिलखते देखा तो उसकी आत्मा तड़प उठी। वह बहुत व्याकुल हुआ।
 - ³⁴ और बोला, "तुमने उसे कहाँ रखा है?"
 - वे उससे बोले. "प्रभ. आ और देख।"
 - ³⁵ यीश् फूट-फूट कर रोने लगा।
 - ³⁶ इस पर यहूदी कहने लगे, "देखो! यह लाज़र को कितना प्यार करता है।"
- ³⁷ मगर उनमें से कुछ ने कहा, "यह व्यक्ति जिसने अंधे को आँखें दीं, क्या लाजर को भी मरने से नहीं बचा सकता?"

यीश का लाज़र को फिर जीवित करना

- ³⁸ तब यीशु अपने मन में एक बार फिर बहुत अधिक व्याकुल हुआ और कब्र की तरफ गया। यह एक गुफा थी और उसका द्वार एक चट्टान से ढका हुआ था।
 - ³⁹ यीशु ने कहा, "इस चट्टान को हटाओ।"

मृतक की बहन मारथा ने कहा, ''हे प्रभु, अब तक तो वहाँ से दुर्गन्ध आ रही होगी क्योंकि उसे दफनाए चार दिन हो चके हैं।"

- ⁴⁰ यीशु ने उससे कहा, ''क्या मैंने तुझसे नहीं' कहा कि यदि तू विश्वास करेगी तो परमेश्वर की महिमा का दर्शन पायेगी।''
- ⁴¹ तब उन्होंने उस चट्टान को हटा दिया। और यीशु ने अपनी आँखें ऊपर उठाते हुए कहा, "परम पिता मैं तेरा धन्यवाद करता हूँ क्योंकि तुने मेरी सुन ली है।
- ⁴² मैं जानता हूँ कि त् सदा मेरी सुनता है किन्तु चारों ओर इकट्टी भीड़ के लिये मैंने यह कहा है जिससे वे यह मान सकें कि मुझे तूने भेजा है।"
 - ⁴³ यह कहने के बाद उसने ऊँचे स्वर में पुकारा, "लाज़र, बाहर आ!"
- ⁴⁴ वह व्यक्ति जो मर चुका था बाहर निकल आया। उसके हाथ पैर अभी भी कफ़न में बँधे थे। उसका मुँह कपड़े में लिपटा हुआ था।

यीश ने लोगों से कहा, "इसे खोल दो और जाने दो।"

यहूदी नेताओं द्वारा यीश की हत्या का षड़यन्त्र

(मती 26:1-5; मरकुस 14:1-2; लूका 22:1-2)

- ⁴⁵ इसके बाद मरियम के साथ आये यहदियों में से बहुतों ने यीशु के इस कार्य को देखकर उस पर विश्वास किया।
- ⁴⁶ किन्तु उनमें से कुछ फरीसियों के पास गये और जो कुछ यीशुँ ने किया था, उन्हें बताया।
- ⁴⁷ फिर महायाजकों और फरीसियों ने यह्दियों की सबसे ऊँची परिषद बुलाई। और कहा, "हमें क्या करना चाहिये? यह व्यक्ति बहुत से आध्वर्य चिन्ह दिखा रहा है।

- ⁴⁸ यदि हमने उसे ऐसे ही करते रहने दिया तो हर कोई उस पर विश्वास करने लगेगा और इस तरह रोमी लोग यहाँ आ जायेंगे और हमारे मन्दिर व देश को नष्ट कर देंगे।"
 - ⁴⁹ किन्तु उस वर्ष के महायाजक कैफा ने उनसे कहा, "तुम लोग कुछ भी नहीं जानते।
- ⁵⁰ और न ही तुम्हें इस बात की समझ है कि इसी में तुम्हारा लाभ है कि बजाय इसके कि सारी जाति ही नष्ट हो जाये, सबके लिये एक आदमी को मारना होगा।"
- ⁵¹ यह बात उसने अपनी तरफ़ से नहीं कही थी पर क्योंकि वह उस साल का महायाजक था उसने भविष्यवाणी की थी कि यीश् लोगों के लिये मरने जा रहा है।
 - ⁵² न केवल यहूदियों के लिये बल्कि परमेश्वर की संतान जो तितर-बितर है, उन्हें एकत्र करने के लिये।
 - 53 इस तरह उसी दिन से वे यीश को मारने के कुचक्र रचने लगे।
- ⁵⁴ यीशु यह्दियों के बीच फिर कभी प्रकट होकर नहीं गया और यस्शलेम छोड़कर वह निर्जन रेगिस्तान के पास इफ्राईम नगर जा कर अपने शिष्यों के साथ रहने लगा।
- ⁵⁵ यह्दियों का फ़सह पर्व आने को था। बहुत से लोग अपने गाँवों से यस्शलेम चले गये थे ताकि वे फ़सह पर्व से पहले अपने को पवित्र कर लें।
- ⁵⁶ वे यीशु को खोज रहे थे। इसलिये जब वे मन्दिर में खड़े थे तो उन्होंने आपस में एक दूसरे से पूछना शुरू किया, "तुम क्या सोचते हो, क्या निश्चय ही वह इस पर्व में नहीं आयेगा।"
- ⁵⁷ फिर महायाजकों और फरीसियों ने यह आदेश दिया कि यदि किसी को पता चले कि यीशु कहाँ है तो वह इसकी सूचना दे ताकि वे उसे बंदी बना सकें।

12

यीशु बैतनिय्याह में अपने मित्रों के साथ (मत्ती 26:6-13; मरकुस 14:3-9)

- ¹ फ़सह पर्व से छह दिन पहले यीशु बैतनिय्याह को रवाना हो गया। वहीं लाज़र रहता था जिसे यीशु ने मृतकों में से जीवित किया था।
- ्व वहाँ यीशु के लिये उन्होंने भोजन तैयार किया। मारथा ने उसे परोसा। यीशु के साथ भोजन के लिये जो बैठे थे लाज़र भी उनमें एक था।
- ³ मरियम ने जटामाँसी से तैयार किया हुआ कोई आधा लीटर बहुमूल्य इत्र यीशु के पैरों पर लगाया और फिर अपने केशों से उसके चरणों को पोंछा। सारा घर सुगंध से महक उठा।
 - 4 उसके शिष्यों में से एक यह्दा इस्करियोती ने, जो उसे धोखा देने वाला था कहा,
 - 5 "इस इत्र को तीन सौ चाँदी के सिक्कों में बेचकर धन गरीबों को क्यों नहीं दे दिया गया?"
- ⁶ उसने यह बात इसलिये नहीं कही थी कि उसे गरीबों की बहुत चिन्ता थी बल्कि वह तो स्वयं एक चोर था। और रूपयों की थैली उसी के पास रहती थी। उसमें जो डाला जाता उसे वह चुरा लेता था।
 - ⁷ तब यीशु ने कहा, ''रहने दो। उसे रोको मत। उसने मेरे गाड़े जाने की तैयारी में यह सब किया है।
 - 8 गरीब लोग सदा तुम्हारे पास रहेंगे पर मैं सदा तुम्हारे साथ नहीं रह्ँगा।"

लाज़र के विरुद्ध षड़यन्त्र

- ⁹ फ़सह पर्व पर आयी यह्दियों की भारी भीड़ को जब यह पता चला कि यीशु वहीं बैतनिय्याह में है तो वह उससे मिलने आयी। न केवल उससे बल्कि वह उस लाज़र को देखने के लिये भी आयी थी जिसे यीशु ने मरने के बाद फिर जीवित कर दिया था।
 - ¹⁰ इसलिये महायाजकों ने लाज़र को भी मारने की योजना बनायी।
 - 11 क्योंकि उसी के कारण बहुत से यहूदी अपने नेताओं को छोड़कर यीशु में विश्वास करने लगे थे।

यीशु का यस्शलेम में प्रवेश

(मन्ती 21:1-11; मरकुस 11:1-11; लुका 19:28-40)

- ¹² अगले दिन फसह पर्व पर आई भीड़ ने जब यह सुना कि यीशु यस्शलेम में आ रहा है
- ¹³ तो लोग खजूर की टहनियाँ लेकर उससे मिलने चल पड़े। वे पुकार रहे थे,

^{&#}x27; "होशन्ना!'

वह जो इस्राएल का राजा है!"

14 तब यीश को एक गधा मिला और वह उस पर सवार हो गया। जैसा कि धर्मशास्त्र में लिखा है:

¹⁵ "सिय्योन के लोगों,^{*} डरो मत!

देखो! तुम्हारा राजा

गधे के बढ़ेरे पर बैठा आ रहा है।"

जकर्याह 9:9

- ¹⁶ पहले तो उसके अनुयायी इसे समझे ही नहीं किन्तु जब यीशु की महिमा प्रकट हुई तो उन्हें याद आया कि शास्र में ये बातें उसके बारे में लिखी हुई थीं- और लोगों ने उसके साथ ऐसा व्यवहार किया था।
- ¹⁷ उसके साथ जो भीड़ थी उसने यह साक्षी दी कि उसने लाजर की कब्र से पुकार कर मरे हुओं में से पुनर्जीवित किया।
 - ¹⁸ लोग उससे मिलने इसलिए आये थे कि उन्होंने सुना था कि यह वहीं है जिसने वह आश्चर्यकर्म किया है।
- ¹⁹ तब फ़रीसी आपस में कहने लगे, "सोचो तुम लोग कुछ नहीं कर पा रहे हो, देखो सारा जगत उसके पीछे हो लिया है।"

अपनी मृत्यु के बारे में यीश का वचन

- ²⁰ फ़सह पर्व पर जो आराधना करने आये थे उनमें से कुछ यूनानी थे।
- ²¹ वे गलील में बैतसैदा के निवासी फिलिप्पुस के पास गये और उससे विनती करते हुए कहने लगे, "महोदय, हम यीशु के दर्शन करना चाहते हैं।" तब फिलिप्पुस ने अन्द्रियास को आकर बताया।
 - ²² फिर अन्दियास और फिलिप्पुस ने यीश के पास आकर कहा।
 - ²³ यीश् ने उन्हें उत्तर दिया, "मानव-पुत्र के महिमावान होने का समय आ गया है।
- ²⁴ मैं तुमसे सत्य कहता हूँ कि जब तक गेहूँ का एक दाना धरती पर गिर कर मर नहीं जाता, तब तक वह एक ही रहता है। पर जब वह मर जाता है तो अनगिनत दानों को जन्म देता है।
- ²⁵ जिसे अपना जीवन प्रिय है, वह उसे खो देगा किन्तु वह, जिसे इस संसार में अपने जीवन से प्रेम नहीं है, उसे अनन्त जीवन के लिये रखेगा।
- ²⁶ यदि कोई मेरी सेवा करता है तो वह निश्चय ही मेरा अनुसरण करे और जहाँ मैं हूँ, वहीं मेरा सेवक भी रहेगा। यदि कोई मेरी सेवा करता है तो परम पिता उसका आदर करेगा।

यीश् द्वारा अपनी मृत्यु का संकेत

- ²⁷ "अब मेरा जी घबरा रहा है। क्या मैं कहूँ, 'हे पिता, मुझे दुःख की इस घड़ी से बचा' किन्तु इस घड़ी के लिए ही तो मैं आया हूँ।
 - ²⁸ हे पिता, अपने नाम को महिमा प्रदान कर!"

तब आकाशवानी हुई, "मैंने इसकी महिमा की है और मैं इसकी महिमा फिर करूँगा।"

²⁹ तब वहाँ मौजूद भीड़, जिसने यह सुना था, कहने लगी कि कोई बादल गरजा है।

दूसरे कहने लगे, "किसी स्वर्गदूत ने उससे बात की है।"

- ³⁰ उत्तर में यीशु ने कहा, "यह आकाशवाणी मेरे लिए नहीं बल्कि तुम्हारे लिए थी।
- 31 अब इस जगत के न्याय का समय आ गया है। अब इस जगत के शासक को निकाल दिया जायेगा।
- 32 और यदि मैं धरती के ऊपर उठा लिया गया तो सब लोगों को अपनी ओर आकर्षित करूँगा।"
- ³³ वह यह बताने के लिए ऐसा कह रहा था कि वह कैसी मृत्यु मरने जा रहा है।
- ³⁴ इस पर भीड़ ने उसको जवाब दिया, "हमने व्यवस्था की यह बात सुनी है कि मसीह सदा रहेगा इसलिये तुम कैसे कहते हो कि मनुष्य के पुत्र को निश्चय ही ऊपर उठाया जायेगा। यह मनुष्य का पुत्र कौन है?"
- ³⁵ तब यीशु ने उनसे कहा, ''तुम्हारे बीच ज्योति अभी कुछ समय और रहेगी। जब तक ज्योति है चलते रहो। ताकि अँधेरा तुम्हें घेर न ले क्योंकि जो अँधेरे में चलता है, नहीं जानता कि वह कहाँ जा रहा है।
- ³⁶ जब तक ज्योति तुम्हारे पास है उसमें विश्वास बनाये रखो ताकि तुम लोग ज्योतिर्मय हो सको।" यीशु यह कह कर कहीं चला गया और उनसे छप गया।

यह्दियों का यीशु में अविश्वास

^{* 12:15: 000000 00 00000 000000, &}quot;सिय्योन की पुत्री" अर्थात् यस्त्रालेम नगर।

³⁷ यघिप यीशु ने उनके सामने ये सब आश्चर्य चिन्ह प्रकट किये किन्तु उन्होंने विश्वास नहीं किया ³⁸ ताकि भविष्यवक्ता यशायाह ने जो यह कहा था सत्य सिद्ध हो:

"प्रभु हमारे संदेश पर किसने विश्वास किया है? किस पर प्रभु की शक्ति प्रकट की गयी है?"

यशायाह 53:1

³⁹ इसी कारण वे विश्वास नहीं कर सके। क्योंकि यशायाह ने फिर कहा था,

40 "उसने उनकी आँखें अंधी और उनका हृदय कठोर बनाया, ताकि वे अपनी आँखों से देख न सकें और बुद्धि से समझ न पायें और मेरी ओर न मडें जिससे मैं उन्हें चंगा कर सकें।"

यशायाह 6:10

⁴¹ यशायाह ने यह इसलिये कहा था कि उसने उसकी महिमा देखी थी और उसके विषय में बातें भी की थीं।

42 फिर भी बहुत थे यहाँ तक कि यहूदी नेताओं में से भी ऐसे अनेक थे जिन्होंने उसमें विश्वाश किया। किन्तु फरीसियों के कारण अपने विश्वास की खुले तौर पर घोषणा नहीं की, क्योंकि ऐसा करने पर उन्हें आराधनालय से निकाले जाने का भय था।

43 उन्हें मनुष्यों द्वारा दिया गया सम्मान परमेश्वर द्वारा दिये गये सम्मान से अधिक प्यारा था।

यीश के उपदेशों पर ही मनुष्य का न्याय होगा

⁴⁴ यीशु ने पुकार कर कहा, "वह जो मुझ में विश्वास करता है, वह मुझ में नहीं, बल्कि उसमें विश्वास करता है जिसने मुझे भेजा है।

⁴⁵ और जो मुझे देखता है, वह उसे देखता है जिसने मुझे भेजा है।

⁴⁶ मैं जगत में प्रकाश के रूप में आया ताकि हर वह व्यक्ति जो मुझ में विश्वास रखता है, अंधकार में न रहे।

⁴⁷ ''यदि कोई मेरे शब्दों को सुनकर भी उनका पालन नहीं करता तो भी उसे मैं दोषी नहीं ठहराता क्योंकि मैं जगत को दोषी ठहराने नहीं बल्कि उसका उद्धार करने आया हूँ।

⁴⁸ जो मुझे नकारता है और मेरे वचनों को स्वीकार नहीं करता, उसके लिये एक है जो उसका न्याय करेगा। वह है मेरा वचन जिसका उपदेश मैंने दिया है। अन्तिम दिन वही उसका न्याय करेगा।

⁴⁹ क्योंकि मैंने अपनी ओर से कुछ नहीं कहा है बल्कि परम पिता ने, जिसने मुझे भेजा है, आदेश दिया है कि मैं क्या कहूँ और क्या उपदेश दूँ।

⁵⁰ और मैं जानता हूँ कि उसके आदेश का अर्थ है अनन्त जीवन। इसलिये मैं जो बोलता हूँ, वह ठीक वहीं है जो परम पिता ने मुझ से कहा है।"

13

यीश का अपने शिष्यों के पैर धोना

¹ फ़सह पर्व से पहले यीशु ने देखा कि इस जगत को छोड़ने और परम पिता के पास जाने का उसका समय आ पहुँचा है तो इस जगत में जो उसके अपने थे और जिन्हें वह प्रेम करता था, उन पर उसने चरम सीमा का प्रेम दिखाया।

² शाम का खाना चल रहा था। शैतान अब तक शमौन इस्करियोती के पुत्र यहदा के मन में यह डाल चुका था कि वह यीश को धोखे से पकड़वाएगा।

³ यीशु यह जानता था कि परम पिता ने सब कुछ उसके हाथों सौंप दिया है और वह परमेश्वर से आया है, और परमेश्वर के पास ही वापस जा रहा है।

⁴ इसलिये वह खाना छोड़ कर खड़ा हो गया। उसने अपने बाहरी वस्न उतार दिये और एक ॲंगोछा अपने चारों ओर लपेट लिया।

⁵ फिर एक घड़े में जल भरा और अपने शिष्यों के पैर धोने लगा और उस अँगोछे से जो उसने लपेटा हुआ था, उनके पाँव पोंछने लगा।

 6 फिर जब वह शमौन पतरस के पास पहुँचा तो पतरस ने उससे कहा, "प्रभ्, क्या तू मेरे पाँव धो रहा है।"

⁷ उत्तर में यीशु ने उससे कहा, "अभी तू नहीं जानता कि मैं क्या कर रहा हूँ पर बाद में जान जायेगा।"

⁸ पतरस ने उससे कहा, "तू मेरे पाँव कभी भी नहीं धोयेगा।"

यीश ने उत्तर दिया, "यदि मैं न धोऊँ तो तू मेरे पास स्थान नहीं पा सकेगा।"

- ⁹ शमीन पतरस ने उससे कहा, ''प्रभू, केवल मेरे पैर ही नहीं, बल्कि मेरे हाथ और मेरा सिर भी धो दे।''
- ¹⁰ यीशु ने उससे कहा, "जो नहा चुका है उसे अपने पैरों के सिवा कुछ भी और धोने की आवश्यकता नहीं है। बल्कि पूरी तरह शुद्ध होता है। तुम लोग शुद्ध हो पर सबके सब नहीं।"
 - 11 वह उसे जानता था जो उसे धोखे से पकड़वाने वाला है। इसलिए उसने कहा था, "तुम में से सभी शुद्ध नहीं हैं।"
- 12 जब वह उनके पाँव धो चुका तो उसने अपने बाहरी वस्न फिर पहन लिये और वापस अपने स्थान पर आकर बैठ गया। और उनसे बोला, ''क्या तुम जानते हो कि मैंने तुम्हारे लिये क्या किया है?
 - 13 तुम लोग मुझे 'गुरू' और 'प्रभु' कहते हो। और तुम उचित हो। क्योंकि मैं वही हूँ।
- ¹⁴ इसलिये यदि मैंने प्रभु और गुरू होकर भी जब तुम्हारे पैर धोये हैं तो तुम्हें भी एक दूसरे के पैर धोना चाहिये। मैंने तुम्हारे सामने एक उदाहरण रखा है
 - ¹⁵ ताकि तुम दसरों के साथ वहीं कर सको जो मैंने तुम्हारे साथ किया है।
- ¹⁶ मैं तुम्हें सत्य कहता हूँ एक दास स्वामी से बड़ा नहीं है और न ही एक संदेशवाहक उससे बड़ा है जो उसे भेजता है।
 - ¹⁷ यदि तुम लोग इन बातों को जानते हो और उन पर चलते हो तो तुम सुखी होगे।
- 18 "मैं तुम सब के बारे में नहीं कह रहा हूँ। मैं उन्हें जानता हूँ जिन्हें मैंने चुना है (और यह भी कि यह्दा विश्वासघाती है) किन्तु मैंने उसे इसलिये चुना है ताकि शास्त्र का यह वचन सत्य हो, 'वही जिसने मेरी रोटी खायी मेरे विरोध में हो गया।'
- 19 अब यह घटित होने से पहले ही मैं तुम्हें इसलिये बता रहा हूँ कि जब यह घटित हो तब तुम विश्वास करो कि वह मैं हूँ।
- ²⁰ में तुम्हें सत्य कहता हूँ कि वह जो किसी भी मेरे भेजे हुए को ग्रहण करता है, मुझको ग्रहण करता है। और जो मुझे ग्रहण करता है, उसे ग्रहण करता है जिसने मुझे भेजा है।"

यीश का कथन: मरवाने के लिये उसे कौन पकड़वायेगा

(मत्ती 26:20-25; मरकुस 14:17-21; लूका 22:21-23)

- ²¹ यह कहने के बाद यीशु बहुत व्याकुल हुआ और साक्षी दी, ''मैं तुमसे सत्य कहता हूँ, तुम में से एक मुझे धोखा देकर पकड़वायेगा।''
- ²² तब उसके शिष्य एक दूसरे की तरफ़ देखने लगे। वे निश्चय ही नहीं कर पा रहे थे कि वह किसके बारे में कह रहा है।
 - 23 उसका एक शिष्य यीशु के निकट ही बैठा हुआ था। इसे यीशु बहुत प्यार करता था।
 - ²⁴ तब शमौन पतरस ने उसे इशारा किया कि पूछे वह कौन हो सकता है जिस के विषय में यीशु बता रहा था।
 - ²⁵ यीशु के प्रिय शिष्य ने सहज में ही उसकी छाती पर झुक कर उससे पूछा, "हे प्रभू, वह कौन है?"
- ²⁶ यीशु ने उत्तर दिया, ''रोटी का टुकड़ा कटोरे में डुबो कर जिसे मैं दूँगा, वही वह है।" फिर यीशु ने रोटी का टुकड़ा कटोरे में डबोया और उसे उठा कर शमीन इस्करियोती के पत्र यहदा को दिया।
- ²⁷ जैसे ही यहदा ने रोटी का टुकड़ा लिया उसमें शैतान समा गया। फिर यीश ने उससे कहा, "जो तू करने जा रहा है, उसे तरन्त कर।"
 - ²⁸ किन्तु वहाँ बैठे हुओं में से किसी ने भी यह नहीं समझा कि यीशु ने उससे यह बात क्यों कही।
- ²⁹ कुछ ने सोचा कि स्पयों की थैली यह्दा के पास रहती है इसलिए यीशु उससे कह रहा है कि पर्व के लिये आवश्यक सामग्री मोल ले आओ या कह रहा है कि गरीबों को वह कुछ दे दे।
 - ³⁰ इसलिए यहूदा ने रोटी का टुकड़ा लिया। और तत्काल चला गया। यह रात का समय था।

अपनी मृत्यु के विषय में यीशु का वचन

- ³¹ उसके चले जाने के बाद यीशु ने कहा, "मनुष्य का पुत्र अब महिमावान हुआ है। और उसके द्वारा परमेश्वर की महिमा हुई है।
- ³² यदि उसके द्वारा परमेश्वर की महिमा हुई है तो परमेश्वर अपने द्वारा उसे महिमावान करेगा। और वह उसे महिमा शीघ्र ही देगा।"
- ³³ ''हे मेरे प्यारे बच्चों, मैं अब थोड़ी ही देर और तुम्हारे साथ हूँ। तुम मुझे ढूँढोंगे और जैसा कि मैंने यहूदी नेताओं से कहा था, तुम वहाँ नहीं आ सकते, जहाँ मैं जा रहा हूँ, वैसा ही अब मैं तुमसे कहता हूँ।

³⁴ ''मैं तुम्हें एक नयी आज्ञा देता हूँ कि तुम एक दूसरे से प्रेम करो। जैसा मैंने तुमसे प्यार किया है वैसे ही तुम भी एक दसरे से प्रेम करो।

³⁵ यदि तुम एक द्सरे से प्रेम रखोगे तभी हर कोई यह जान पायेगा कि तुम मेरे अनुयायी हो।"

यीशु का वचन-पतरस उसे पहचानने से इन्कार करेगा (मत्ती 26:31-35; मरकुस 14:27-31; ल्का 22:31-34)

³⁶ शमीन पतरस ने उससे पूछा, "हे प्रभू, तू कहाँ जा रहा है?"

यीश ने उसे उत्तर दिया, "तूं अब मेरे पीछे नहीं आ सकता। पर तू बाद में मेरे पीछे आयेगा।"

³⁷ पतरस ने उससे पूछा, "हे प्रभु, अभी भी मैं तेरे पीछे क्यों नहीं आ सकता? मैं तो तेरे लिये अपने प्राण तक त्याग द्गा।"

³⁸ यीशु ने उत्तर दिया, "क्या? तू अपना प्राण त्यागेगा? मैं तुझे सत्य कहता हूँ कि जब तक तू तीन बार इन्कार नहीं कर लेगा तब तक मुर्गा बाँग नहीं देगा।"

14

यीश का शिष्यों को समझाना

- 1 "तुम्हारे हृदय दुःखी नहीं होने चाहिये। परमेश्वर में विश्वास रखो और मुझमें भी विश्वास बनाये रखो।
- ² मेरे परम पिता के घर में बहुत से कमरे हैं। यदि ऐसा नहीं होता तो मैं तुमसे कह देता। मैं तुम्हारे लिए स्थान बनाने जा रहा हूँ।
- ³ और यदि मैं वहाँ जाऊँ और तुम्हारे लिए स्थान तैयार करूँ तो मैं फिर यहाँ आऊँगा और अपने साथ तुम्हें भी वहाँ ले चलूँगा ताकि तुम भी वहीं रहो जहाँ मैं हूँ।
 - 4 और जहाँ मैं जा रहा हूँ तुम वहाँ का रास्ता जानते हो।"
 - 5 थोमा ने उससे कहा, "हे प्रभ्, हम नहीं जानते तु कहाँ जा रहा है। फिर वहाँ का रास्ता कैसे जान सकते हैं?"
 - ⁶ यीशु ने उससे कहा, ''मैं ही मार्ग हूँ, सत्य हूँ और जीवन हूँ। बिना मेरे द्वारा कोई भी परम पिता के पास नहीं आता।
 - 7 यदि तूने मुझे जान लिया होता तो तू परम पिता को भी जानता। अब तू उसे जानता है और उसे देख भी चुका है।"
 - 8 फिलिप्पुस ने उससे कहा, "हे प्रभु, हमे परम पिता का दर्शन करा दे। हमें संतोष हो जायेगा।"
- ⁹ यीशु ने उससे कहा, "फिलिप्पुस मैं इतने लम्बे समय से तेरे साथ हूँ और अब भी तू मुझे नहीं जानता? जिसने मुझे देखा है, उसने परम पिता को देख लिया है। फिर तू कैसे कहता है 'हमें परम पिता का दर्शन करा दे।'
- ¹⁰ क्या तुझे विश्वास नहीं है कि मैं परम पिता में हूँ और परम पिता मुझमें है? वे वचन जो मैं तुम लोगों से कहता हूँ, अपनी ओर से ही नहीं कहता। परम पिता जो मुझमें निवास करता है, अपना काम करता है।
- 11 जब मैं कहता हूँ कि मैं परम पिता में हूँ और परम पिता मुझमें है तो मेरा विश्वास करो और यदि नहीं तो स्वयं कामों के कारण ही विश्वास करो।
- 12 ''मैं तुम्हें सत्य कहता हूँ, जो मुझमें विश्वास करता है, वह भी उन कार्यों को करेगा जिन्हें मैं करता हूँ। वास्तव में वह इन कामों से भी बड़े काम करेगा। क्योंकि मैं परम पिता के पास जा रहा हूँ।
 - ¹³ और मैं वह सब कुछ करूँगा जो तुम लोग मेरे नाम से माँगोगे जिससे पुत्र के द्वारा परम पिता महिमावान हो।
 - ¹⁴ यदि तुम मुझसे मेरे नाम में कुछ माँगोगे तो मैं उसे करूँगा।

पवित्र आत्मा की प्रतिज्ञा

- 15 ''यदि तुम मुझे प्रेम करते हो, तो मेरी आज्ञाओं का पालन करोगे।
- ¹⁶ मैं परम पिता से विनती करूँगा और वह तुम्हें एक दूसरा सहायक^{*} देगा ताकि वह सदा तुम्हारे साथ रह सके।
- 17 यानी सत्य का आत्मा† जिसे जगत ग्रहण नहीं कर सकता क्योंकि वह उसे न तो देखता है और न ही उसे जानता है। तुम लोग उसे जानते हो क्योंकि वह आज तुम्हारे साथ रहता है और भविष्य में तुम में रहेगा।
 - 18 "मैं तुम्हें अनाथ नहीं छोड़ूँगा। मैं तुम्हारे पास आ रहा हूँ।
- ¹⁹ कुछ ही समय बाद जगत मुझे और नहीं देखेगा किन्तु तुम मुझे देखोगे क्योंकि मैं जीवित हूँ और तुम भी जीवित रहोगे।

- ²⁰ उस दिन तुम जानोगे कि मैं परम पिता में हूँ, तुम मुझ में हो और मैं तुझमें।
- ²¹ वह जो मेरे आदेशों को स्वीकार करता है और उनका पालन करता है, मुझसे प्रेम करता है। जो मुझमें प्रेम रखता है उसे मेरा परम पिता प्रेम करेगा। मैं भी उसे प्रेम कसँगा और अपने आप को उस पर प्रकट कसँगा।"
- ²² यह्दा ने (यह्दा इस्करियोती ने नहीं) उससे कहा, "हे प्रभु, ऐसा क्यों है कि त् अपने आपको हम पर प्रकट करना चाहता है और जगत पर नहीं?"
- ²³ उत्तर में यीशु ने उससे कहा, ''यदि कोई मुझमें प्रेम रखता है तो वह मेरे वचन का पालन करेगा। और उससे मेरा परम पिता प्रेम करेगा। और हम उसके पास आयेंगे और उसके साथ निवास करेंगे।
- ²⁴ जो मुझमें प्रेम नहीं रखता, वह मेरे उपदेशों पर नहीं चलता। यह उपदेश जिसे तुम सुन रहे हो, मेरा नहीं है, बल्कि उस परम पिता का है जिसने मुझे भेजा है।
 - ²⁵ "ये बातें मैंने तुमसे तभी कही थीं जब मैं तुम्हारे साथ था।
- ²⁶ किन्तु सहायक अर्थात् पवित्र आत्मा जिसे परम पिता मेरे नाम से भेजेगा, तुम्हें सब कुछ बतायेगा। और जो कुछ मैंने तुमसे कहा है उसे तुम्हें याद दिलायेगा।
- ²⁷ ''मैं तुम्हारे लिये अपनी शांति छोड़ रहा हूँ। मैं तुम्हें स्वयं अपनी शांति दे रहा हूँ पर तुम्हें इसे मैं वैसे नहीं दे रहा हूँ जैसे जगत देता है। तुम्हारा मन व्याकुल नहीं होना चाहिये और न ही उसे डरना चाहिये।
- ²⁸ तुमने मुझे कहते सुना है कि मैं जा रहा हूँ और तुम्हारे पास फिर आऊँगा। यदि तुमने मुझसे प्रेम किया होता तो तुम प्रसन्न होते क्योंकि मैं परम पिता के पास जा रहा हूँ। क्योंकि परम पिता मुझ से महान है।
 - ²⁹ और अब यह घटित होने से पहले ही मैंने तम्हें बता दिया है ताकि जब यह घटित हो तो तम्हें विश्वास हो।
- ³⁰ "और मैं अधिक समय तक तुम्हारे साथ बात नहीं करूँगा क्योंकि इस जगत का शासक आ रहा है। मुझ पर उसका कोई बस नहीं चलता। किन्तु ये बातें इसलिए घट रहीं हैं ताकि जगत जान जाये कि मैं परम पिता से प्रेम करता हूँ।
 - ³¹ और पिता ने जैसी आज्ञा मुझे दी है, मैं वैसा ही करता हूँ।
 - "अब उठो, हम यहाँ से चलें।"

15

यीश-सच्ची दाखलता

- 1 यीश ने कहा, ''सच्ची दाखलता मैं हूँ। और मेरा परम पिता देख-रेख करने वाला माली है।
- ² मेरी हर उस शाखा को जिस पर फल नहीं लगता, वह काट देता है। और हर उस शाखा को जो फलती है, वह छॉटता है ताकि उस पर और अधिक फल लगें।
 - 3 तुम लोग तो जो उपदेश मैंने तुम्हें दिया है, उसके कारण पहले ही शुद्ध हो।
- ⁴ तुम मुझमें रहो और मैं तुममें रहूँगा। वैसे ही जैसे कोई शाखा जब तक दाखलता में बनी नहीं रहती, तब तक अपने आप फल नहीं सकती वैसे ही तुम भी तब तक सफल नहीं हो सकते जब तक मुझमें नहीं रहते।
- ⁵ "वह दाखलता मैं हूँ और तुम उसकी शाखाएँ हो। जो मुझमें रहता है, और मैं जिसमें रहता हूँ वह बहुत फलता है क्योंकि मेरे बिना तुम कुछ भी नहीं कर सकते।
- ⁶ यदि कोई मुझमें नहीं रहता तो वह टूटी शाखा की तरह फेंक दिया जाता है और सूख जाता है। फिर उन्हें बटोर कर आग में झोंक दिया जाता है और उन्हें जला दिया जाता है।
 - 7 यदि तुम मुझमें रहो, और मेरे उपदेश तुम में रहें, तो जो कुछ तुम चाहते हो माँगो, वह तुम्हें मिलेगा।
 - 8 इससे मेरे परम पिता की महिमा होती है कि तुम बहुत सफल होवो और मेरे अनुयायी रहो।
 - 9 "जैसे परम पिता ने मुझे प्रेम किया है, मैंने भी तुम्हें वैसे ही प्रेम किया है। मेरे प्रेम में बने रहो।
- ¹⁰ यदि तुम मेरे आदेशों का पालन करोगे तो तुम मेरे प्रेम में बने रहोगे। वैसे ही जैसे मैं अपने परम पिता के आदेशों को पालते हुए उसके प्रेम में बना रहता हूँ।
- ¹¹ मैंने ये बातें तुमसे इसलिये कहीं हैं कि मेरा आनन्द तुम में रहे और तुम्हारा आनन्द परिपूर्ण हो जाये। यह मेरा आदेश है

 - ¹³ बड़े से बड़ा प्रेम जिसे कोई व्यक्ति कर सकता है, वह है अपने मित्रों के लिए प्राण न्योछावर कर देना।
 - ¹⁴ जो आदेश तुम्हें मैं देता हूँ, यदि तुम उन पर चलते रहो तो तुम मेरे मित्र हो।

¹⁵ अब से मैं तुम्हें दास नहीं कहूँगा क्योंकि कोई दास नहीं जानता कि उसका स्वामी क्या कर रहा है बल्कि मैं तुम्हें मित्र कहता हूँ। क्योंकि मैंने तुम्हें वह हर बात बता दी है, जो मैंने अपने परम पिता से सुनी है।

¹⁶ "तुमने मुझे नहीं चुना, बल्कि मैंने तुम्हें चुना है और नियत किया है कि तुम जाओ और सफल बनो। मैं चाहता हूँ कि तुम्हारी सफलता बनी रहे ताकि मेरे नाम में जो कुछ तुम चाहो, परम पिता तुम्हें दे।

¹⁷ मैं तुम्हें यह आदेश दे रहा हूँ कि तुम एक दूसरे से प्रेम करो।

यीशु की चेतावनी

¹⁸ ''यदि संसार तुमसे बैर करता है तो याद रखो वह तुमसे पहले मुझसे बैर करता है।

¹⁹ यदि तुम जगत के होते तो जगत तुम्हें अपनों की तरह प्यार करता पर तुम जगत के नहीं हो मैंने तुम्हें जगत में से चन लिया है और इसीलिए जगत तुमसे बैर करता है।

²⁰ "मेरा वचन याद रखो एक दास अपने स्वामी से बड़ा नहीं है। इसीलिये यदि उन्होंने मुझे यातनाएँ दी हैं तो वे तुम्हें भी यातनाएँ देंगे। और यदि उन्होंने मेरा वचन माना तो वे तुम्हारा वचन भी मानेंगे।

21 पर वे मेरे कारण तुम्हारे साथ ये सब कुछ करेंगे क्योंकि वे उसे नहीं जानते जिसने मुझे भेजा है।

²² यदि मैं न आता और उनसे बातें न करता तो वे किसी भी पाप के दोषी न होते। पर अब अपने पाप के लिए उनके पास कोई बहाना नहीं है।

²³ "जो मुझसे बैर करता है वह परम पिता से बैर करता है।

²⁴ यदि मैं उनके बीच वे कार्य नहीं करता जो कभी किसी ने नहीं किये तो वे पाप के दोषी न होते पर अब जब वे देख चुके हैं तब भी मुझसे और मेरे परम पिता दोनों से बैर रखते हैं।

²⁵ किन्तु यह इसलिये हुआ कि उनके व्यवस्था-विधान में जो लिखा है वह सच हो सके: 'उन्होंने बेकार ही मुझसे बैर किया है।'

²⁶ "जब वह सहायक (जो सत्य की आत्मा है और परम पिता की ओर से आता है) तुम्हारे पास आयेगा जिसे मैं परम पिता की ओर से भेजूँगा, वह मेरी ओर से साक्षी देगा।

27 और तुम भी साक्षी दोगे क्योंकि तुम आदि से ही मेरे साथ रहे हो।

16

- 1 "ये बातें मैंने इसलिये तुमसे कही हैं कि तुम्हारा विश्वास न डगमगा जाये।
- ² वे तुम्हें आराधनालयों से निकाल देंगे। वास्तव में वह समय आ रहा है जब तुम में से किसी को भी मार कर हर कोई सोचेगा कि वह परमेश्वर की सेवा कर रहा है।
 - ³ वे ऐसा इसलिए करेंगे कि वे न तो परम पिता को जानते हैं और न ही मुझे।
- ⁴ किन्तु मैंने तुमसे यह इसलिये कहा है ताकि जब उनका समय आये तो तुम्हें याद रहे कि मैंने उनके विषय में तुमको बता दिया था।

पवित्र आत्मा के कार्य

- "आरम्भ में ये बातें मैंने तुम्हें नहीं बतायी थीं क्योंकि मैं तुम्हारे साथ था।
- ⁵ किन्तु अब मैं उसके पास जा रहा हूँ जिसने मुझे भेजा है और तुममें से मुझ से कोई नहीं पूछेगा, 'तू कहाँ जा रहा है?'

6 क्योंकि मैंने तुम्हें ये बातें बता दी हैं, तुम्हारे हृदय शोक से भर गये हैं।

⁷ किन्तु मैं तुम्हें सत्य कहता हूँ इसमें तुम्हारा भला है कि मैं जा रहा हूँ। क्योंकि यदि मैं न जाऊँ तो सहायक तुम्हारे पास नहीं आयेगा। किन्तु यदि मैं चला जाता हूँ तो मैं उसे तुम्हारे पास भेज दूँगा।

- 8 "और जब वह आयेगा तो पाप, धार्मिकता और न्याय के विषय में जगत के संदेह द्र करेगा।
- ⁹ पाप के विषय में इसलिये कि वे मुझ में विश्वास नहीं रखते,
- ¹⁰ धार्मिकता के विषय में इसलिये कि अब मैं परम पिता के पास जा रहा हूँ। और तुम मुझे अब और अधिक नहीं देखोंगे।
 - 11 न्याय के विषय में इसलिये कि इस जगत के शासक को दोषी ठहराया जा चुका है।
 - 12 "मुझे अभी तुमसे बहुत सी बातें कहनी हैं किन्तु तुम अभी उन्हें सह नहीं सकते।
- ¹³ किन्तु जब सत्य का आत्मा आयेगा तो वह तुम्हें पूर्ण सत्य की राह दिखायेगा क्योंकि वह अपनी ओर से कुछ नहीं कहेगा। वह जो कुछ सुनेगा वहीं बतायेगा। और जो कुछ होने वाला है उसको प्रकट करेगा।
 - ¹⁴ वह मेरी महिमा करेगा क्योंकि जो मेरा है उसे लेकर वह तुम्हें बतायेगा। हर वस्तु जो पिता की है, वह मेरी है।

15 इसीलिए मैंने कहा है कि जो कुछ मेरा है वह उसे लेगा और तुम्हें बतायेगा।

शोक आनन्द में बदल जायेगा

- 16 "कुछ ही समय बाद तुम मुझे और अधिक नहीं देख पाओगे। और थोड़े समय बाद तुम मुझे फिर देखोगे।"
- ¹⁷ तब उसके कुछ शिष्यों ने आपस में कहा, "यह क्या है जो वह हमें बता रहा है, 'थोड़ी देर बाद तुम मुझे नहीं देख पाओगे' और 'थोड़े समय बाद तुम मुझे फिर देखोगे?' और 'मैं परम पिता के पास जा रहा हूँ।' "
- ¹⁸ फिर वे कहने लगे, "यह 'थोड़ी देर बाद' क्या है? जिसके बारे में वह बता रहा है। वह क्या कह रहा है हम समझ नहीं रहे हैं।"
- ¹⁹ यीशु समझ गया कि वे उससे प्रश्न करना चाहते हैं। इसलिये उसने उनसे कहा, "क्या तुम मैंने यह जो कहा है, उस पर आपस में सोच-विचार कर रहे हो, 'कुछ ही समय बाद तुम मुझे और अधिक नही देख पाओगे।' और 'फिर थोड़े समय बाद तुम मुझे देखोगे?'
- ²⁰ मैं तुम्हें सत्य कहता हूँ, तुम विलाप करोगे और रोओगे किन्तु यह जगत प्रसन्न होगा। तुम्हें शोक होगा किन्तु तुम्हारा शोक आनन्द में बदल जायेगा।
- ²¹ "जब कोई म्री जनने लगती है, तब उसे पीड़ा होती है क्योंकि उसकी पीड़ा की घड़ी आ चुकी होती है। किन्तु जब वह बच्चा जन चुकी होती है तो इस आनन्द से कि एक व्यक्ति इस संसार में पैदा हुआ है वह आनन्दित होती है और अपनी पीड़ा को भूल जाती है।
- ²² सो तुम सब भी इस समय वैसे ही दुःखी हो किन्तु मैं तुमसे फिर मिल्ँगा और तुम्हारे हृदय आनन्दित होंगे। और तुम्हारे आनन्द को तुमसे कोई छीन नहीं सकेगा।
- ²³ उस दिन तुम मुझसे कोई प्रश्न नहीं पूछोगे। मैं तुमसे सत्य कहता हूँ मेरे नाम में परम पिता से तुम जो कुछ भी माँगोगे वह उसे तुम्हें देगा।
 - ²⁴ अब तक मेरे नाम में तुमने कुछ नहीं माँगा है। माँगो, तुम पाओगे। ताकि तुम्हें भरपूर आनन्द हो।

जगत पर विजय

- ²⁵ ''मैंने ये बातें तुम्हें दृष्टान्त देकर बतायी हैं। वह समय आ रहा है जब मैं तुमसे दृष्टान्त दे-देकर और अधिक समय बात नहीं करूँगा। बल्कि परम पिता के विषय में खोल कर तुम्हें बताऊँगा।
- ²⁶ उस दिन तुम मेरे नाम में माँगोगे और मैं तुमसे यह नहीं कहता कि तुम्हारी ओर से मैं परम पिता से प्रार्थना कसँगा। ²⁷ परम पिता स्वयं तुम्हें प्यार करता है क्योंकि तुमने मुझे प्यार किया है। और यह माना है कि मैं परम पिता से आया हाँ।
- ²⁸ मैं परम पिता से प्रकट हुआ और इस जगत में आया। और अब मैं इस जगत को छोड़कर परम पिता के पास जा रहा हूँ।"
 - 29 उसके शिष्यों ने कहा, "देख अब तू बिना किसी दृष्टान्त को खोल कर बता रहा है।
- ³⁰ अब हम समझ गये हैं कि तू सब कुछ जानता है। अब तुझे अपेक्षा नहीं है कि कोई तुझसे प्रश्न पूछे। इससे हमें यह विश्वास होता है कि तू परमेश्वर से प्रकट हुआ है।"
 - ³¹ यीशु ने इस पर उनसे कहा, ''क्या तुम्हें अब विश्वास हुआ है?
- ³² सुनो, समय आ रहा है, बल्कि आ ही गया है जब तुम सब तितर-बितर हो जाओगे और तुम में से हर कोई अपने-अपने घर लौट जायेगा और मुझे अकेला छोड़ देगा किन्तु मैं अकेला नहीं हूँ क्योंकि मेरा परम पिता मेरे साथ है।
- ³³ ''मैंने ये बातें तुमसे इसलिये कहीं कि मेरे द्वारा तुम्हें शांति मिले। जगत में तुम्हें यातना मिली है किन्तु साहस रखो, मैंने जगत को जीत लिया है।''

17

अपने शिष्यों के लिए यीशु की प्रार्थना

- ¹ ये बातें कहकर यीशु ने आकाश की ओर देखा और बोला, "हे परम पिता, वह घड़ी आ पहुँची है अपने पुत्र को महिमा प्रदान कर ताकि तेरा पुत्र तेरी महिमा कर सके।
- ² तूने उसे समूची मनुष्य जाति पर अधिकार दिया है कि वह, हर उसको, जिसको तूने उसे दिया है, अनन्त जीवन दे।
 - ³ अनन्त जीवन यह है कि वे तुझे एकमात्र सच्चे परमेश्वर और यीशु मसीह को, जिसे तूने भेजा है, जानें।
 - ⁴ जो काम तूने मुझे सौंपे थे, उन्हें पूरा करके जगत में मैंने तुझे महिमावान किया है।

- ⁵ इसलिये अब त् अपने साथ मुझे भी महिमावान कर। हे परम पिता! वही महिमा मुझे दे जो जगत से पहले, तेरे साथ मुझे प्राप्त थी।
- 6 "जगत से जिन मनुष्यों को तूने मुझे दिया, मैंने उन्हें तेरे नाम का बोध कराया है। वे लोग तेरे थे किन्तु तूने उन्हें मुझे दिया और उन्होंने तेरे वचन का पालन किया।

7 अब वे जानते हैं कि हर वह वस्तु जो तूने मुझे दी है, वह तुझ ही से आती है।

8 मैंने उन्हें वे ही उपदेश दिये हैं जो तूने मुझे दिये थे और उन्होंने उनको ग्रहण किया। वे निश्चयपूर्वक जानते हैं कि मैं तुझसे ही आया हूँ। और उन्हें विश्वास हो गया है कि तूने मुझे भेजा है।

⁹ मैं उनके लिये प्रार्थना कर रहा हूँ। मैं जगत के लिये प्रार्थना नहीं कर रहा हूँ बल्कि उनके लिए कर रहा हूँ जिन्हें तने मुझे दिया है. क्योंकि वे तेरे हैं।

¹⁰ वह सब कुछ जो मेरा है, वह तेरा है और जो तेरा है, वह मेरा है। और मैंने उनके द्वारा महिमा पायी है।

11 ''मैं अब और अधिक समय जगत में नहीं हूँ किन्तु वे जगत में है अब मैं तेरे पास आ रहा हूँ। हे पवित्र पिता अपने उस नाम की शक्ति से उनकी रक्षा कर जो तने मुझे दिया है ताकि जैसे तु और मैं एक हैं. वे भी एक हो सकें।

¹² जब मैं उनके साथ था, मैंने तेरे उस नाम की शक्ति से उनकी रक्षा की, जो त्ने मुझे दिया था। मैंने रक्षा की और उनमें से कोई भी नष्ट नहीं हुआ सिवाय उसके जो विनाश का पुत्र था ताकि शाब्र का कहना सच हो।

¹³ "अब मैं तेरे पास आ रहा हूँ किन्तु ये बातें मैं जगत में रहते हुए कह रहा हूँ ताकि वे अपने हदयों में मेरे पूर्ण आनन्द को पा सकें।

14 मैंने तेरा वचन उन्हें दिया है पर संसार ने उनसे घृणा की क्योंकि वे सांसारिक नहीं हैं। वैसे ही जैसे मैं संसार का नहीं हूँ।

¹⁵ "मैं यह प्रार्थना नहीं कर रहा हूँ कि तू उन्हें संसार से निकाल ले बल्कि यह कि तू उनकी दृष्ट शैतान से रक्षा कर।

16 वे संसार के नहीं हैं, वैसे ही जैसे मैं संसार का नहीं हूँ।

¹⁷ सत्य के द्वारा तू उन्हें अपनी सेवा के लिये समर्पित कर। तेरा वचन सत्य है।

¹⁸ जैसे तूने मुझे इस जगत में भेजा है, वैसे ही मैंने उन्हें जगत में भेजा है।

- ¹⁹ मैं उनके लिए अपने को तेरी सेवा में अर्पित कर रहा हूँ ताकि वे भी सत्य के द्वारा स्वयं को तेरी सेवा में अर्पित करें।
- ²⁰ "किन्तु मैं केवल उन ही के लिये प्रार्थना नहीं कर रहा हूँ बल्कि उनके लिये भी जो इनके उपदेशों द्वारा मुझ में किंवास करेंगे।
- ²¹ वे सब एक हों। वैसे ही जैसे हे परम पिता त् मुझ में है और मैं तुझ में। वे भी हममें एक हों। ताकि जगत विश्वास करे कि मुझे तूने भेजा है।

22 वह महिमा जो तूने मुझे दी है, मैंने उन्हें दी है; ताकि वे भी वैसे ही एक हो सकें जैसे हम एक हों।

²³ मैं उनमें होऊँगा और तू मुझमें होगा, जिससे वे पूर्ण एकता को प्राप्त हों और जगत जान जाये कि मुझे तूने भेजा है और तुने उन्हें भी वैसे ही प्रेम किया है जैसे तू मुझे प्रेम करता है।

²⁴ "हे परम पिता। जो लोग त्ने मुझे सौंपे हैं, मैं चाहता हूँ कि जहाँ मैं हूँ, वे भी मेरे साथ हों ताकि वे मेरी उस महिमा को देख सकें जो तुने मुझे दी है। क्योंकि सृष्टि की रचना से भी पहले तुने मुझसे प्रेम किया है।

²⁵ हे धार्मिक-पिता, जगत तुझे नहीं जानता किन्तु मैंने तुझे जान लिया है। और मेरे शिष्य जानते हैं कि मुझे तूने भेजा है।

²⁶ न केवल मैंने तेरे नाम का उन्हें बोध कराया है बल्कि मैं इसका बोध कराता भी रह्ँगा ताकि वह प्रेम जो तूने मुझ पर दर्शाया है उनमें भी हो। और मैं भी उनमें रहूँ।"

18

यीशु का बंदी बनाया जाना

(मर्ती 26:47-56; मरकुस 14:43-50; लुका 22:47-53)

- 1 यीश यह कहकर अपने शिष्यों के साथ छोटी नदी किदोन के पार एक बगीचे में चला गया।
- ² धोखे से उसे पकड़वाने वाला यह्दा भी उस जगह को जानता था क्योंकि यीशु वहाँ प्रायः अपने शिष्यों से मिला करता था।
- ³ इसलिये यहदा रोमी सिपाहियों की एक टुकड़ी और महायाजकों और फरीसियों के भेजे लोगों और मन्दिर के पहरेदारों के साथ मशालें दीपक और हथियार लिये वहाँ आ पहुँचा।

4 फिर यीशु जो सब कुछ जानता था कि उसके साथ क्या होने जा रहा है, आगे आया और उनसे बोला, "तुम किसे खोज रहे हो?"

5 उन्होंने उसे उत्तर दिया, "यीश नासरी को।"

यीशु ने उनसे कहा, "वह मैं हूँ।" (तब उसे धोखे से पकड़वाने वाला यह्दा भी वहाँ खड़ा था।)

⁶ जब उसने उनसे कहा, "वह मैं हूँ," तो वे पीछे हटे और धरती पर गिर पड़े।

⁷ इस पर एक बार फिर यीश ने उनसे पूछा, "तम किसे खोज रहे हो?"

वे बोले, "यीश नासरी को।"

8 यीशु ने उत्तर दिया, ''मैंने तुमसे कहा, वह मैं ही हूँ। यदि तुम मुझे खोज रहे हो तो इन लोगों को जाने दो।''

⁹ यह उसने इसलिये कहा कि जो उसने कहा था, वह सच हो, ''मैंने उनमें से किसी को भी नहीं खोया, जिन्हें त्ने मुझे सौंपा था।''

¹⁰ फिर शमौन पतरस ने, जिसके पास तलवार थी, अपनी तलवार निकाली और महायाजक के दास का दाहिना कान काटते हुए उसे घायल कर दिया। (उस दास का नाम मलखुस था।)

¹¹ फिर यीशु ने पतरस से कहा, "अपनी तलवार म्यान में रख! क्या मैं यातना का वह प्याला न पीऊँ जो परम पिता ने मुझे दिया है?"

यीशु का हन्ना के सामने लाया जाना

(मती 26:57-58; मरकुस 14:53-54; लूका 22:54)

¹² फिर रोमी टुकड़ी के सिपाहियों और उनके स्बेदारों तथा यह्दियों के मन्दिर के पहरेदारों ने यीशु को बंदी बना लिया।

¹³ और उसे बाँध कर पहले हन्ना के पास ले गये जो उस साल के महायाजक कैफा का ससुर था।

¹⁴ यह कैफा वहीं व्यक्ति था जिसने यह्दी नेताओं को सलाह दी थी कि सब लोगों के लिए एक का मरना अच्छा है।

पतरस का यीश को पहचानने से इन्कार

(मत्ती 26:69-70; मरकुस 14:66-68; लूका 22:55-57)

¹⁵ शमौन पतरस तथा एक और शिष्य यीशु के पीछे हो लिये। महायाजक इस शिष्य को अच्छी तरह जानता था इसलिए वह यीशु के साथ महायाजक के आँगन में घुस गया।

¹⁶ किन्तु पतरस बाहर द्वार के पास ही ठहर गया। फिर महायाजक की जान पहचान वाला दूसरा शिष्य बाहर गया। और द्वारपालिन से कह कर पतरस को भीतर ले आया।

¹⁷ इस पर उस दासी ने जो द्वारपालिन थी कहा, "हो सकता है कि त् भी यीश का ही शिष्य है?" पतरस ने उत्तर दिया, "नहीं, मैं नहीं हँ।"

¹⁸ क्योंकि ठंड बहुत थी दास और मन्दिर के पहरेदार आग जलाकर वहाँ खड़े ताप रहे थे। पतरस भी उनके साथ वहीं खड़ा था और ताप रहा था।

महायाजक की यीशु से पूछताछ

(मत्ती 26:59-66; मरकुस 14:55-64; ल्का 22:66-71)

¹⁹ फिर महायाजक ने यीश से उसके शिष्यों और उसकी शिक्षा के बारे में पछा।

²⁰ यीशु ने उसे उत्तर दिया, ''मैंने सदा लोगों के बीच हर किसी से खुल कर बात की है। सदा मैंने आराधनालयों में और मन्दिर में, जहाँ सभी यहूदी इकट्टे होते हैं, उपदेश दिया है। मैंने कभी भी छिपा कर कुछ नहीं कहा है।

²¹ फिर तू मुझ से क्यों पूछ रहा है? मैंने क्या कहा है उनसे पूछ जिन्होंने मुझे सुना है। मैंने क्या कहा, निश्चय ही वे जानते हैं।"

22 जब उसने यह कहा तो मन्दिर के एक पहरेदार ने, जो वहीं खड़ा था, यीशु को एक थप्पड़ मारा और बोला, "तूने महायाजक को ऐसे उत्तर देने की हिम्मत कैसे की?"

²³ यीशु ने उसे उत्तर दिया, ''यदि मैंने कुछ बुरा कहा है तो प्रमाणित कर और बता कि उसमें बुरा क्या था, और यदि मैंने ठीक कहा है तो त मुझे क्यों मारता है?''

 24 फिर हन्ना ने उसे बंधे हुए ही महायाजक कैफा के पास भेज दिया।

पतरस का यीशु को पहचानने से फिर इन्कार (मत्ती 26:71-75; मरकुस 14:69-72; लूका 22:58-62) ²⁵ जब शमौन पतरस खड़ा हुआ आग ताप रहा था तो उससे पूछा गया, "क्या यह सम्भव है कि तू भी उसका एक शिष्य है?" उसने इससे इन्कार किया।

वह बोला, "नहीं मैं नहीं हूँ।"

²⁶ महायाजक के एक सेवक ने जो उस व्यक्ति का सम्बन्धी था जिसका पतरस ने कान काटा था, पूछा, ''बता क्या मैंने तुझे उसके साथ बगीचे में नहीं देखा था?''

²⁷ इस पर पतरस ने एक बार फिर इन्कार किया। और तभी मुर्गे ने बाँग दी।

यीशु का पिलातुस के सामने लाया जाना

(मती 27:1-2, 11-31; मरकुस 15:1-20; लूका 23:1-25)

²⁸ फिर वे यीशु को कैफा के घर से रोमी राजभवन में ले गये। सुबह का समय था। यह्दी लोग राजभवन में नहीं जाना चाहते थे कि कहीं अपवित्र^{*} न हो जायें और फ़सह का भोजन न खा सकें।

²⁹ तब पिलातुस उनके पास बाहर आया और बोला, "इस व्यक्ति के ऊपर तुम क्या दोष लगाते हो?"

³⁰ उत्तर में उन्होंने उससे कहा. "यदि यह अपराधी न होता तो हम इसे तुम्हें न सौंपते।"

³¹ इस पर पिलातुस ने उनसे कहा, "इसे तुम ले जाओ और अपनी व्यवस्था के विधान के अनुसार इसका न्याय करो।"

यहदियों ने उससे कहा, "हमें किसी को प्राणदण्ड देने का अधिकार नहीं है।"

³² (यह इसलिए हुआ कि यीश ने जो बात उसे कैसी मृत्य मिलेगी, यह बताते हुए कही थी, सत्य सिद्ध हो।)

³³ तब पिलात्स महल में वापस चला गया। और यीशु को बुला कर उससे पूछा, "क्या तू यहदियों का राजा है?"

³⁴ यीशु ने उत्तर दिया, "यह बात क्या तू अपने आप कह रहा है या मेरे बारे में यह औरों ने तुझसे कही है?"

³⁵ पिलातुस ने उत्तर दिया, ''क्या त् सोचता है कि मैं यहदी हूँ? तेरे लोगों और महायाजकों ने तुझे मेरे हवाले किया है। त्ने क्या किया है?''

³⁶ यीशु ने उत्तर दिया, "मेरा राज्य इस जगत का नहीं है। यदि मेरा राज्य इस जगत का होता तो मेरी प्रजा मुझे यह्दियों को सौंपे जाने से बचाने के लिए युद्ध करती। किन्तु वास्तव में मेरा राज्य यहाँ का नहीं है।"

37 इस पर पिलातुस ने उससे कहा, "तो तू राजा है?"

यीशु ने उत्तर दिया, ''त् कहता है कि मैं राजा हूँ। मैं इसीलिए पैदा हुआ हूँ और इसी प्रयोजन से मैं इस संसार में आया हूँ कि सत्य की साक्षी दूँ। हर वह व्यक्ति जो सत्य के पक्ष में है, मेरा वचन सनता है।''

³⁸ पिलातुस ने उससे पूछा, "सत्य क्या है?" ऐसा कह कर वह फिर यहूदियों के पास बाहर गया और उनसे बोला, "मैं उसमें कोई खोट नहीं पा सका हूँ

³⁹ और तुम्हारी यह रीति है कि फ़सह पर्व के अवसर पर मैं तुम्हारे लिए किसी एक को मुक्त कर दूँ। तो क्या तुम चाहते हो कि मैं इस 'यह्दियों के राजा' को तुम्हारे लिये छोड़ दूँ?"

 40 एक बार वे फिर चिल्लाये, "इसे नहीं, बल्कि बरअब्बा को छोड़ दो।" (बरअब्बा एक बाग़ी था।)

19

- ¹ तब पिलात्स ने यीश् को पकड़वा कर कोड़े लगवाये।
- ² फिर सैनिकों ने कॅटीली टहनियों को मोड़ कर एक मुकुट बनाया और उसके सिर पर रख दिया। और उसे बैंजनी रंग के कपड़े पहनाये।
 - ³ और उसके पास आ-आकर कहने लगे, "यह्दियों का राजा जीता रहे" और फिर उसे थप्पड़ मारने लगे।
- ⁴ पिलातुस एक बार फिर बाहर आया और उनसे बोला, "देखो, मैं तुम्हारे पास उसे फिर बाहर ला रहा हूँ तािक तुम जान सको कि मैं उसमें कोई खोट नहीं पा सका।"
- ⁵ फिर यीशु बाहर आया। वह काँटो का मुकुट और बैंजनी रंग का चोगा पहने हुए था। तब पिलातुस ने कहा, "यह रहा वह पुस्र।"
- 6 जब उन्होंने उसे देखा तो महायाजकों और मन्दिर के पहरेदारों ने चिल्ला कर कहा, "इसे कूस पर चढ़ा दो। इसे कूस पर चढ़ा दो।"

पिलातुस ने उससे कहा, "तुम इसे ले जाओ और क्रूस पर चढ़ा दो, मैं इसमें कोई खोट नहीं पा सक रहा हूँ।"

⁷ यह्दियों ने उसे उत्तर दिया, "हमारी व्यवस्था है जो कहती है, इसे मरना होगा क्योंकि इसने परमेश्वर का पुत्र होने का दावा किया है।"

- 8 अब जब पिलातुस ने उन्हें यह कहते सुना तो वह बहुत डर गया।
- ⁹ और फिर राजभवन के भीतर जाकर यीशु से कहा, "तू कहाँ से आया है?" किन्तु यीशु ने उसे उत्तर नहीं दिया।
- ¹⁰ फिर पिलातुस ने उससे कहा, ''क्या तूँ मुझसे बात नहीं' करना चाहता? क्या तूँ नहीं जानता कि मैं तुझे छोड़ने का अधिकार रखता हूँ और तुझे कूस पर चढ़ाने का भी मुझे अधिकार है।''
- ¹¹ यीशु ने उसे उत्तर दिया, "तुम्हें तब तक मुझ पर कोई अधिकार नहीं हो सकता था जब तक वह तुम्हें परम पिता द्वारा नहीं दिया गया होता। इसलिये जिस व्यक्ति ने मुझे तेरे हवाले किया है, तुझसे भी बड़ा पापी है।"
- ¹² यह सुन कर पिलातुस ने उसे छोड़ने का कोई उपाय ढ़ॅंढने का यद्र किया। किन्तु यह्दी चिल्लाये, "यदि तू इसे छोड़ता है, तो तू कैसर का मित्र नहीं है, कोई भी जो अपने आप को राजा होने का दावा करता है, वह कैसर का विरोधी है।"
- ¹³ जब पिलातुस ने ये शब्द सुने तो वह यीशु को बाहर उस स्थान पर ले गया जो ''पत्थर का चबूतरा'' कहलाता था। (इसे इब्रानी भाषा में गब्बता कहा गया है।) और वहाँ न्याय के आसन पर बैठा।
- ¹⁴ यह फ़सह सप्ताह की तैयारी का दिन था। ^{*} लगभग दोपहर हो रही थी। पिलातुस ने यह्दियों से कहा, "यह रहा तुम्हारा राजा!"

15 वे फिर चिल्लाये, "इसे ले जाओ! इसे ले जाओ। इसे कूस पर चढ़ा दो!"

पिलातुस ने उनसे कहा, "क्या तुम चाहते हो तुम्हारे राजा को मैं क्रूस पर चढाऊँ?"

इस पर महायाजकों ने उत्तर दिया, "कैसर को छोड़कर हमारा कोई द्सरा राजा नहीं है।"

16 फिर पिलातुस ने उसे क्रूस पर चढ़ाने के लिए उन्हें सौंप दिया।

यीशु का क्रूस पर चढ़ाया जाना

(मती 27:32-44; मरकुस 15:21-32; लूका 23:26-39)

इस तरह उन्होंने यीशु को हिरासत में ले लिया।

- ¹⁷ अपना क्रूस उठार्ये हुए वह उस स्थान पर गया जिसे, "खोपड़ी का स्थान" कहा जाता था। (इसे इब्रानी भाषा में "गुलगुता" कहते थे।)
 - . ¹⁸ वहाँ से उन्होंने उसे दो अन्य के साथ कूस पर चढ़ाया। एक इधर, दूसरा उधर और बीच में यीशु।
 - ¹⁹ पिलातुस ने दोषपत्र कूस पर लगा दिया। इसमें लिखा था, "यीश नासरी, यहूदियों का राजा।"
- ²⁰ बहुत से यहदियों ने उस दोषपत्र को पढ़ा क्योंकि जहाँ यीशु को क्रूस पर चढ़ाया गया था, वह स्थान नगर के पास ही था। और वह ऐलान इब्रानी, यूनानी और लातीनी में लिखा था।
- ²¹ तब प्रमुख यह्दी नेता पिलातुस से कहने लगे, " 'यह्दियों का राजा' मत कहो। बल्कि कहो, 'उसने कहा था कि मैं यह्दियों का राजा हूँ।' "
 - ²² पिलात्स ने उत्तर दिया, "मैंने जो लिख दिया, सो लिख दिया।"
- ²³ जब सिपाही यीशु को क्रूस पर चढ़ा चुके तो उन्होंने उसके वस्न लिए और उन्हें चार भागों में बाँट दिया। हर भाग एक सिपाही के लिये। उन्होंने कुर्ता भी उतार लिया। क्योंकि वह कुर्ता बिना सिलाई के ऊपर से नीचे तक बुना हुआ था।
- ²⁴ इसलिये उन्होंने आपस में कहा, "इसे फाड़ें नहीं बल्कि इसे कौन ले, इसके लिए पर्ची डाल लें।" ताकि शास्र का यह वचन पूरा हो:

"उन्होंने मेरे कपड़े आपस में बाँट लिये और मेरे वस्न के लिए पर्ची डाली।"

भजन संहिता 22:18

इसलिए सिपाहियों ने ऐसा ही किया।

- ²⁵ यीशु के कूस के पास उसकी माँ, मौसी क्लोपास की पत्नी मरियम, और मरियम मगदलिनी खड़ी थी।
- ²⁶ यीशु ने जब अपनी माँ और अपने प्रिय शिष्य को पास ही खड़े देखा तो अपनी माँ से कहा, "प्रिय महिला, यह रहा तेरा बेटा।"
 - ²⁷ फिर वह अपने शिष्य से बोला, "यह रही तेरी माँ।" और फिर उसी समय से वह शिष्य उसे अपने घर ले गया।

यीशु की मृत्यु

(मत्ती 27:45-56; मरकुस 15:33-41; लुका 23:44-49)

²⁸ इसके बाद यीशु ने जान लिया कि सब कुछ पूरा हो चुका है। फिर इसलिए कि शाम्न सत्य सिद्ध हो उसने कहा, "मैं प्यासा हूँ।"

²⁹ वहाँ सिरके से भरा एक बर्तन रखा था। इसलिये उन्होंने एक स्पंज को सिरके में पूरी तरह डुबो कर हिस्सप अर्थात् जुफे की टहनी पर रखा और ऊपर उठा कर, उसके मुँह से लगाया।

³⁰ फिर जब यीशु ने सिरका ले लिया तो वह बोला, "पूरा हुआ।" तब उसने अपना सिर झुका दिया और प्राण त्याग टिये।

³¹ यह फ़सह की तैयारी का दिन था। सब्त के दिन उनके शव क्रूस पर न लटके रहें क्योंकि सब्त का वह दिन बहुत महत्त्वपूर्ण था इसके लिए यह्दियों ने पिलातुस से कहा कि वह आज्ञा दे कि उनकी टॉगे तोड़ दी जाएँ और उनके शव वहाँ से हटा दिए जाए।

³² तब सिपाही आये और उनमें से पहले, पहले की और फिर दूसरे व्यक्ति की, जो उसके साथ क्रूस पर चढ़ाये गये थे, टाँगे तोड़ी।

³³ पर जब वे यीशु के पास आये, उन्होंने देखा कि वह पहले ही मर चुका है। इसलिए उन्होंने उसकी टाँगे नहीं तोड़ीं।

³⁴ पर उनमें से एक सिपाही ने यीशु के पंजर में अपना भाला बेधा जिससे तत्काल ही खून और पानी बह निकला।

³⁵ (जिसने यह देखा था उसने साक्षी दी; और उसकी साक्षी सच है, वह जानता है कि वह सच कह रहा है ताकि तुम लोग विश्वास करो।)

³⁶ यह इसलिए हुआ कि शाम्र का वचन पूरा हो, "उसकी कोई भी हड्डी तोड़ी नहीं जायेगी।"

³⁷ और धर्मशास्त्र में लिखा है, "जिसे उन्होंने भाले से बेधा, वे उसकी ओर ताकेंगे।"

यीश की अन्त्येष्टि

(मत्ती 27:57-61; मरकुस 15:42-47; लूका 23:50-56)

- ³⁸ इसके बाद अरमितयाह के यूसुफ़ ने जो यीशु का एक अनुयायी था किन्तु यह्दियों के डर से इसे छिपाये रखता था, पिलातुस से विनती की कि उसे यीशु के शव को वहाँ से ले जाने की अनुमित दी जाये। पिलातुस ने उसे अनुमित दे दी। सो वह आकर उसका शव ले गया।
- ³⁹ निकृदेमुस भी, जो यीशु के पास रात को पहले आया था, वहाँ कोई तीस किलो मिला हुआ गंधरस और एलवा लेकर आया। फिर वे यीशु के शव को ले गये
 - 40 और (यहदियों के शव को गाड़ने की रीति के अनुसार) उसे सुगंधित सामग्री के साथ कफ़न में लपेट दिया।
- 41 जहाँ यीशु को क्रूस पर चढ़ाया गया था, वहाँ एक बंगीचा था। और उस बंगीचे में एक नयी कब्र थी जिसमें अभी तक किसी को रखा नहीं गया था।
- ⁴² क्योंकि वह सब्त की तैयारी का दिन शुक्रवार था और वह कब्र बहुत पास थी, इसलिये उन्होंने यीशु को उसी में रख दिया।

20

यीश् की कब्र खाली

(मत्ती 28:1-10; मरकुस 16:1-8; लुका 24:1-12)

- ¹ सप्ताह के पहले दिन सुबह अन्धेरा रहते मरियम मगदलिनी कब्र पर आयी। और उसने देखा कि कब्र से पत्थर हटा हुआ है।
- ² फिर वह दौड़ कर शमौन पतरस और उस दूसरे शिष्य के पास जो (यीशु का प्रिय था) पहुँची। और उनसे बोली, "वे प्रभु को कब्र से निकाल कर ले गये हैं। और हमें नहीं पता कि उन्होंने उसे कहाँ रखा है।"
 - ³ फिर पतरस और वह दूसरा शिष्य वहाँ से कब्र को चल पड़े।
 - ⁴ वे दोनों साथ-साथ दौड़ रहे थे पर दूसरा शिष्य पतरस से आगे निकल गया और कब्र पर पहले जा पहुँचा।
 - 5 उसने नीचे झुककर देखा कि वहाँ कफ़न के कपड़े पड़े हैं। किन्तु वह भीतर नहीं गया।

^{🌣 19:36: 🖂 🖂 🖂 🗘 🗘} ११:37: 🖂 ११:37: 🖂 ११:37: 🖂 ११:37: 🖂 ११:37: 🖂 🖂 ११:37: 🖂 🖂 ११:37: 🖂 🖂 🗘

- ⁶ तभी शमौन पतरस भी, जो उसके पीछे आ रहा था, आ पहुँचा। और कब्र के भीतर चला गया। उसने देखा कि वहाँ कफ़न के कपड़े पड़े हैं
- ⁷ और वह कपड़ा जो गाड़ते समय उसके सिर पर था कफ़न के साथ नहीं, बल्कि उससे अलग एक स्थान पर तह करके रखा हुआ है।
 - ⁸ फिर दसरा, शिष्य भी जो कब्र पर पहले पहुँचा था, भीतर गया। उसने देखा और विश्वास किया।
 - 9 (वे अब भी शास्त्र के इस वचन को नहीं समझे थे कि उसका मरे हुओं में से जी उठना निश्चित है।)

मरियम मगदलिनी को यीशु ने दर्शन दिये (मरकुस 16:9-11)

10 फिर वे शिष्य अपने घरों को वापस लौट गये।

- 11 मिरयम रोती बिलखती कब्र के बाहर खड़ी थी। रोते-बिलखते वह कब्र में अंदर झाँकने के लिये नीचे झुकी।
- ¹² जहाँ यीशु का शव रखा था वहाँ उसने श्वेत वस्न धारण किये, दो स्वर्गदूत, एक सिरहाने और दूसरा पैताने, बैठे देखे।
 - ¹³ उन्होंने उससे पूछा, "हे स्त्री, तू क्यों विलाप कर रही है?"

उसने उत्तर दिया, "वे मेरे प्रभू को उठा ले गये हैं और मुझे पता नहीं कि उन्होंने उसे कहाँ रखा है?"

14 इतना कह कर वह मुड़ी और उसने देखा कि वहाँ यीश खड़ा है। यघपि वह जान नहीं पायी कि वह यीश था।

¹⁵ यीशु ने उससे कहा, "हे स्नी, तू क्यों रो रही है? तू किसे खोज रही है?"

यह सोचकर कि वह माली है, उसने उससे कहा, "श्रीमान, यदि कहीं तुमने उसे उठाया है तो मुझे बताओ तुमने उसे कहाँ रखा है? मैं उसे ले जाऊँगी।"

¹⁶ यीशु ने उससे कहा, "मरियम।"

वह पीछे मुड़ी और इब्रानी में कहा, "रब्बूनी" (अर्थात् "गुरू।")

¹⁷ यीशु ने उससे कहा, ''मुझे मत छू क्योंकि मैं अभी तक परम पिता के पास ऊपर नहीं गया हूँ। बल्कि मेरे भाईयों के पास जा और उन्हें बता, 'मैं अपने परम पिता और तुम्हारे परम पिता तथा अपने परमेश्वर और तुम्हारे परमेश्वर के पास ऊपर जा रहा हूँ।' ''

¹⁸ मरियम मर्प्टलिनी यह कहती हुई शिष्यों के पास आई, ''मैंने प्रभु को देखा है, और उसने मुझे ये बातें बताई हैं।''

शिष्यों को दर्शन देना

(मत्ती 28:16-20; मरकुस 16:14-18; लूका 24:36-49)

- ¹⁹ उसी दिन शाम को, जो सप्ताह का पहला दिन था, उसके शिष्य यह्दियों के डर के कारण दरवाज़े बंद किये हुए थे। तभी यीशु वहाँ आकर उनके बीच खड़ा हो गया और उनसे बोला, "तुम्हें शांति मिले।"
- 20 इतना कह चुकने के बाद उसने उन्हें अपने हाथ और अपनी बगल दिखाई। शिष्यों ने जब प्रभु को देखा तो वे बहुत प्रसन्न हुए।
 - ²¹ तब यीशु ने उनसे फिर कहा, ''तुम्हें शांति मिले। वैसे ही जैसे परम पिता ने मुझे भेजा है, मैं भी तुम्हें भेज रहा हूँ।''
 - 22 यह कह कर उसने उन पर फूँक मारी और उनसे कहा, ''पवित्र आत्मा को ग्रहण करो।
- ²³ जिस किसी भी व्यक्ति के पापों को तुम क्षमा करते हो, उन्हें क्षमा मिलती है और जिनके पापों को तुम क्षमा नहीं करते, वे बिना क्षमा पाए रहते हैं।"

यीशु का थोमा को दर्शन देना

- 24 थोमा जो बारहों में से एक था और दिदिमस अर्थात् जुड़वाँ कहलाता था, जब यीशु आया था तब उनके साथ न था।
- ²⁵ दूसरे शिष्य उससे कह रहे थे, "हमने प्रभु को देखा है।" किन्तु उसने उनसे कहा, "जब तक मैं उसके हाथों में कीलों के निशान न देख लूँ और उनमें अपनी उँगली न डाल लूँ तथा उसके पंजर में अपना हाथ न डाल लूँ, तब तक मुझे विश्वास नहीं होगा।"
- ²⁶ आठ दिन बाद उसके शिष्य एक बार फिर घर के भीतर थे। और थोमा उनके साथ था। (यघपि दरवाज़े पर ताला पड़ा था।) यीश् आया और उनके बीच खड़ा होकर बोला, "तुम्हें शांति मिले।"
- ²⁷ फिर उसने थोमा से कहा, "हाँ अपनी उँगली डाल और मेरे हाथ देख, अपना हाथ फैला कर मेरे पंजर में डाल। संदेह करना छोड़ और विश्वास कर।"
 - ²⁸ उत्तर देते हुए थोमा बोला, "हे मेरे प्रभु, हे मेरे परमेश्वर।"

²⁹ यीशु ने उससे कहा, "तूने मुझे देखकर, मुझमें विश्वास किया है। किन्तु धन्य वे हैं जो बिना देखे विश्वास रखते हैं।"

यह पुस्तक यूहन्ना ने क्यों लिखी

³⁰ यीश् ने और भी अनेक आश्चर्य चिन्ह अपने अनुयायियों को दर्शाए जो इस पुस्तक में नहीं लिखे हैं।

³¹ और जो बातें यहाँ लिखी हैं, वे इसलिए हैं कि तुम विश्वास करो कि यीशु ही परमेश्वर का पुत्र, मसीह है। और इसलिये कि विश्वास करते हुए उसके नाम से तुम जीवन पाओ।

21

यीश् झील पर प्रकट हुआ

¹ इसके बाद झील तिबिरियास पर यीशु ने शिष्यों के सामने फिर अपने आपको प्रकट किया। उसने अपने आपको इस तरह प्रकट किया।

² शमौन पतरस, थोमा (जो जुड़वाँ कहलाता था) गलील के काना का नतनएल, जब्दी के बेटे और यीशु के दो अन्य शिष्य वहाँ इकट्टे थे।

³ शमौन पतरस ने उनसे कहा, "मैं मछली पकड़ने जा रहा हूँ।"

वे उससे बोले, "हम भी तेरे साथ चल रहे हैं।" तो वे उसके साथ चल दिये और नाव में बैठ गये। पर उस रात वे कुछ नहीं पकड़ पाये।

⁴ अब तक सुबह हो चुकी थी। तभी वहाँ यीशु किनारे पर आ खड़ा हुआ। किन्तु शिष्य जान नहीं सके कि वह यीशु है।

5 फिर यीशु ने उनसे कहा, ''बालकों तुम्हारे पास कोई मछली है?''

उन्होंने उत्तर दिया, "नहीं।"

⁶ फिर उसने कहा, "नाव की दाहिनी तरफ जाल फेंको तो तुम्हें कुछ मिलेगा।" सो उन्होंने जाल फेंका किन्तु बहुत अधिक मछलियों के कारण वे जाल को वापस खेंच नहीं सके।

⁷ फिर यीशु के प्रिय शिष्य ने पतरस से कहा, "यह तो प्रभु है।" जब शमीन ने यह सुना कि वह प्रभु है तो उसने अपना बाहर पहनने का वस्न कस लिया। (क्योंकि वह नंगा था।) और पानी में कृद पड़ा।

⁸ किन्तु दूसरे शिष्य मछलियों से भरा हुआ जाल खेंचते हुए नाव से किनारे पर आये। क्योंकि वे धरती से अधिक दूर नहीं थे, उनकी दूरी कोई सौ मीटर की थी।

⁹ जब वे किनारे आए उन्होंने वहाँ दहकते कोयलों की आग जलती देखी। उस पर मछली और रोटी पकने को रखी थी।

 10 यीशु ने उनसे कहा, "तुमने अभी जो मछलियाँ पकड़ी हैं, उनमें से कुछ ले आओ।"

¹¹ फिर शमौन पतरस नाव पर गया और 153 बड़ी मछिलयों से भरा हुआ जाल किनारे पर खींचा। जाल में यघिप इतनी अधिक मछिलयाँ थी, फिर भी जाल फटा नहीं।

12 यीशु ने उनसे कहा, "यहाँ आओ और भोजन करो।" उसके शिष्यों में से किसी को साहस नहीं हुआ कि वह उससे पुछे, "तु कौन है?" क्योंकि वे जान गये थे कि वह प्रभु है।

¹³ यीशु आगे बढ़ा। उसने रोटी ली और उन्हें दे दी और ऐसे ही मछलियाँ भी दी।

 14 अब यह तीसरी बार थी जब मरे हुओं में से जी उठने के बाद यीशु अपने शिष्यों के सामने प्रकट हुआ था।

यीशु की पतरस से बातचीत

¹⁵ जब वे भोजन कर चुके तो यीशु ने शमौन पतरस से कहा, "यूहन्ना के पुत्र शमौन, जितना प्रेम ये मुझ से करते हैं, तू मुझसे उससे अधिक प्रेम करता है?"

पतरस ने यीशु से कहा, "हाँ प्रभु, तू जानता है कि मैं तुझे प्रेम करता हूँ।"

यीश ने पतरस से कहा, "मेरे मेमनों" की रखवाली कर।"

¹⁶ वह उससे दोबारा बोला, "यहन्ना के पुत्र शमीन, क्या तू मुझे प्रेम करता है?"

पतरस ने यीश से कहा, "हाँ प्रभू, तू जानता है कि मैं तुझे प्रेम करता हूँ।"

यीशु ने पतरस से कहा, "मेरी भेड़ों की रखवाली कर।"

¹⁷ यीशु ने फिर तीसरी बार पतरस से कहा, "यूहन्ना के पुत्र शमीन, क्या तू मुझे प्रेम करता है?"

पतरस बहुत व्यथित हुआ कि यीशु ने उससे तीसरी बार यह पूछा, ''क्या तू मुझसे प्रेम करता है?'' सो पतरस ने यीशु से कहा, ''हे प्रभु, तू सब कुछ जानता है, तू जानता है कि मैं तुझसे प्रेम करता हूँ।''

यीशु ने उससे कहा, "मेरी भेड़ों को चरा।

¹⁸ मैं तुझसे सत्य कहता हूँ, जब तू जवान था, तब तू अपनी कमर पर फेंटा कस कर, जहाँ चाहता था, चला जाता था। पर जब तू बूढ़ा होगा, तो हाथ पसारेगा और कोई दूसरा तुझे बाँधकर जहाँ तू नहीं जाना चाहता, वहाँ ले जायेगा।"

¹⁹ (उसने यह दर्शाने के लिए ऐसा कहा कि वह कैसी मृत्यु से परमेश्वर की महिमा करेगा।) इतना कहकर उसने उससे कहा, "मेरे पीछे चला आ।"

²⁰ पतरस पीछे मुड़ा और देखा कि वह शिष्य जिसे यीशु प्रेम करता था, उनके पीछे आ रहा है। (यह वही था जिसने भोजन करते समय उसकी छाती पर झुककर पूछा था, "हे प्रभु, वह कौन है, जो तुझे धोखे से पकड़वायेगा?")

21 सो जब पतरस ने उसे देखा तो वह यीश से बोला, "हे प्रभ, इसका क्या होगा?"

22 यीशु ने उससे कहा, ''यदि मैं यह चाहूँ कि जब तक मैं आऊँ यह यहीं रहे, तो तुझे क्या? तू मेरे पीछे चला आ।''

²³ इस तरह यह बात भाईयों में यहाँ तक फैल गयी कि वह शिष्य नहीं मरेगा। यीशु ने यह नहीं कहा था कि वह नहीं मरेगा। बल्कि यह कहा था, "यदि मैं यह चाहूँ कि जब तक मैं आऊँ, यह यहीं रहे, तो तुझे क्या?"

²⁴ यही वह शिष्य है जो इन बातों की साक्षी देता है और जिसने ये बातें लिखी हैं। हम जानते हैं कि उसकी साक्षी सच है।

²⁵ यीशु ने और भी बहुत से काम किये। यदि एक-एक करके वे सब लिखे जाते तो मैं सोचता हूँ कि जो पुस्तकें लिखी जातीं वे इतनी अधिक होतीं कि समुची धरती पर नहीं समा पातीं।

प्रेरितों के काम

ल्का द्वारा लिखी गयी द्सरी पुस्तक का परिचय

¹ हे थियुफिलुस,

मैंने अपनी पहली पुस्तक में उन सब कार्यों के बारे में लिखा जिन्हें प्रारंम्भ से ही यीश ने किया और

² उस दिन तक उपदेश दिया जब तक पवित्र आत्मा के द्वारा अपने चुने हुए प्रेरितों को निर्देश दिए जाने के बाद उसे ऊपर स्वर्ग में उठा न लिया गया।

³ अपनी मृत्यु के बाद उसने अपने आपको बहुत से ठोस प्रमाणों के साथ उनके सामने प्रकट किया कि वह जीवित है। वह चालीस दिनों तक उनके समने प्रकट होता रहा तथा परमेश्वर के राज्य के विषय में उन्हें बताता रहा।

4 फिर एक बार जब वह उनके साथ भोजन कर रहा था तो उसने उन्हें आज्ञा दी, ''यस्त्रालेम को मत छोड़ना बल्कि जिसके बारे में तुमने मुझसे सुना है, परम पिता की उस प्रतिज्ञा के पूरा होने की प्रतीक्षा करना।

⁵ क्योंकि यूहन्ना ने तो जल से बपतिस्मा दिया था, किन्तु तुम्हें अब थोड़े ही दिनों बाद पवित्र आत्मा से बपतिस्मा दिया जायेगा।"

यीश का स्वर्ग में ले जाया जाना

⁶ सो जब वे आपस में मिले तो उन्होंने उससे पूछा, "हे प्रभु, क्या तू इसी समय इस्राएल के राज्य की फिर से स्थापना कर देगा?"

⁷ उसने उनसे कहा, "उन अवसरों या तिथियों को जानना तुम्हारा काम नहीं है, जिन्हें परम पिता ने स्वयं अपने अधिकार से निश्चित किया है।

⁸ बल्कि जब पवित्र आत्मा तुम पर आयेगा, तुम्हें शक्ति प्राप्त हो जायेगी, और यस्त्रालेम में, समूचे यह्दिया और सामरिया में और धरती के छोरों तक तुम मेरे साक्षी बनोगे।"

 9 इतना कहने के बाद उनके देखते देखते उसे स्वर्ग में ऊपर उठा लिया गया और फिर एक बादल ने उसे उनकी आँखों से ओझल कर दिया।

¹⁰ जब वह जा रहा था तो वे आकाश में उसके लिये आँखें बिछाये थे। तभी तत्काल श्वेत वस्न धारण किये हुए दो पुरुष उनके बराबर आ खड़े हुए

¹¹ और कहा, "हे गलीली लोगों, तुम वहाँ खड़े-खड़े आकाश में टकटकी क्यों लगाये हो? यह यीशु जिसे तुम्हारे बीच से स्वर्ग में ऊपर उठा लिया गया, जैसे तुमने उसे स्वर्ग में जाते देखा, वैसे ही वह फिर वापस लौटेगा।"

एक नये प्रेरित का चुनाव

12 फिर वे जैतून नाम के पर्वत से, जो यस्शलेम से कोई एक किलोमीटर* की दूरी पर स्थित है, यस्शलेम लौट आये।

¹³ और वहाँ पहुँच कर वे ऊपर के उस कमरे में गये जहाँ वे ठहरे हुए थे। ये लोग थे: पतरस, यूहन्ना, याकूब, अन्द्रियास, फिलिप्पुस, थोमा, बर्तुलमै और मत्ती, हलफई का पुत्र याकूब, उत्साही शमौन और याकूब का पुत्र यहूदा।

¹⁴ इनके साथ कुछ म्नियाँ, यीशु की माता मरियम और यीशु के भाई भी थे। ये सभी अपने आपको एक साथ प्रार्थना में लगाये रखते थे।

16-17 "हे मेरे भाईयों, यीशु को बंदी बनाने वालों के अगुआ यहदा के विषय में, पवित्र शाम्र का वह लेख जिसे दाऊद के मुख से पवित्र आत्मा ने बहुत पहले ही कह दिया था, उसका पूरा होना आवश्यक था। वह हम में ही गिना गया था और इस सेवा में उसका भी भाग था।"

¹⁸ (इस मनुष्य ने जो धन उसे उसके नीचतापूर्ण काम के लिये मिला था, उससे एक खेत मोल लिया किन्तु वह पहले तो सिर के बल गिरा और फिर उसका शरीर फट गया और उसकी ऑतें बाहर निकल आई।

¹⁹ और सभी यस्शलेम वासियों को इसका पता चल गया। इसीलिये उनकी भाषा में उस खेत को हक्लदमा कहा गया जिसका अर्थ है "लह् का खेत।")

²⁰ क्योंकि भजन संहिता में यह लिखा है कि,

^{* 1:12:} DDDDDDDD DDDDDD, सब्त के एक दिन की द्री पर यानी सब्त के दिन विधान के द्वारा कितनी द्र चलना वैध था।

'उसका घर उजड जाये और उसमें रहने को कोई न बचे।'

भजन संहिता 69:25

और

'उसका मुखियापन कोई दसरा व्यक्ति ले ले।'

भजन संहिता 109:8

- ²¹⁻²² "इसलिये यह आवश्यक है कि जब प्रभ् यीश हमारे बीच था तब जो लोग सदा हमारे साथ थे. उनमें से किसी एक को चना जाये। यानी उस समय से लेकर जब से यहन्ना ने लोगों को बपतिस्मा देना प्रारम्भ किया था और जब तक यीश को हमारे बीच से उठा लिया गया था। इन लोगों में से किसी एक को उसके फिर से जी उठने का हमारे साथ साक्षी होना चाहिये।"
- ²³ इसलिये उन्होंने दो व्यक्ति सझाये! एक यसफ़ जिसे बरसब्बा कहा जाता था (यह यसतस नाम से भी जाना जाता था।) और दसरा मन्तियाह।
- 24-25 फिर वे यह कहते हुए प्रार्थना करने लगे, "हे प्रभु, तु सब के मनों को जानता है, हमें दर्शा कि इन दोनों में से तुने किसे चुना है। जो एक प्रेरित के रूप में सेवा के इस पद को ग्रहण करे जिसे अपने स्थान को जानने के लिए यहदा ह्योड गया था।"
- ²⁶ फिर उन्होंने उनके लिये पर्चियाँ डाली और पर्चीं मितयाह के नाम की निकली। इस तरह वह ग्यारह प्रेरितों के दल में सम्मिलित कर लिया गया।

2

- पवित्र आत्मा का आगमन ¹ जब पिन्तेकुस्त का दिन आया तो वे सब एक ही स्थान पर इकट्टे थे।
- ² तभी अचानक वहाँ आकाश से भयंकर आँधी का शब्द आया और जिस घर में वे बैठे थे. उसमें भर गया।
- ³ और आग की फैलती लपटों जैसी जीभें वहाँ सामने दिखायी देने लगीं। वे आग की विभाजित जीभें उनमें से हर एक के ऊपर आ टिकीं।
- 4 वे सभी पवित्र आत्मा से भावित हो उठे। और आत्मा के द्वारा दिये गये सामर्थ्य के अनुसार वे दसरी भाषाओं में बोलने लगे।
 - ⁵ वहाँ यस्शलेम में आकाश के नीचे के सभी देशों से आये यहूदी भक्त रहा करते थे।
- ⁶ जब यह शब्द गरजा तो एक भीड़ एकब हो गयी। वे लोग अचरज में पड़े थे क्योंकि हर किसी ने उन्हें उसकी अपनी भाषा में बोलते सना।
 - 7 वे आष्ट्यर्य में भर कर विस्मय के साथ बोले, "ये बोलने वाले सभी लोग क्या गलीली नहीं हैं?
 - 8 फिर हममें से हर एक उन्हें हमारी अपनी मातुभाषा में बोलते हुए कैसे सून रहा है?
 - ⁹ वहाँ पारथी, मेदी और एलामी, मिसुपुतामिया के निवासी, यहूदिया और कप्पूदकिया, पुन्तुस और एशिया।
- ¹⁰ फ्रिंगिया और पम्फ़लिया, मिसर और साइरीन नगर के निकट लीबिया के कुछ प्रदेशों के लोग, रोम से आये यात्री जिनमें जन्मजात यहदी और यहदी धर्म ग्रहण करने वाले लोग, केती तथा अरब के रहने वाले
 - ¹¹ हम सब परमेश्वर के आश्चर्यपूर्ण कामों को अपनी अपनी भाषाओं में सन रहे हैं।"
 - 12 वे सब विस्मय में पड़ कर भौंचक्के हो आपस में पूछ रहे थे, "यह सब क्या हो रहा है?"
 - ¹³ किन्तु दूसरे लोगों ने प्रेरितों का उपहास करते हुए कहा, "ये सब कुछ ज्यादा ही, नयी दाखरस चढ़ा गये हैं।"

पतरस का संबोधन

- ¹⁴ फिर उन ग्यारहों के साथ पतरस खड़ा हुआ और ऊँचे स्वर में लोगों को सम्बोधित करने लगा, "यहूदी साथियो और यस्त्रालेम के सभी निवासियो! इसका अर्थ मुझे बताने दो। मेरे शब्दों को ध्यान से सुनो।
 - 15 ये लोग पिये हुए नहीं हैं, जैसा कि तुम समझ रहे हो। क्योंकि अभी तो सुबह के नौ बजे हैं।
 - ¹⁶ बल्कि यह वह बात है जिसके बारे में योएल नबी ने कहा था:

17 'परमेश्वर कहता है:

अंतिम दिनों में ऐसा होगा कि मैं सभी मनुष्यों पर अपनी आत्मा उँड़ेल दँगा

फिर तुम्हारे पुत्र और पुत्रियाँ भविष्यवाणी करने लगेंगे।

तथा तुम्हारे युवा लोग दर्शन पायेंगे और तुम्हारे बृढे लोग स्वप्न देखेंगे।

¹⁸ हाँ, उन दिनों मैं अपने सेवकों और सेविकाओं पर अपनी आत्मा उँड़ेल दूँगा

और वे भविष्यवाणी करेंगे।

¹⁹ मैं ऊपर आकाश में अद्भत कर्म

और नीचे धरती पर चिन्ह दिखाऊँगा लह, आग और धुएँ के बादल।

²⁰ सर्य अन्धेरे में और

चाँद रक्त में बदल जायेगा।

तब प्रभु का महान और महिमामय दिन आएगा।

21 और तब हर उस किसी का बचाव होगा जो प्रभु का नाम पुकारेगा।'

योएल 2:28-32

²² "हे इस्राएल के लोगों, इन वचनों को सुनो: नासरी यीशु एक ऐसा पुस्र था जिसे परमेश्वर ने तुम्हारे सामने अद्भुत कर्मों, आश्वर्यों और चिन्हों समेत जिन्हें परमेश्वर ने उसके द्वारा किया था तुम्हारे बीच प्रकट किया। जैसा कि तुम स्वयं जानते ही हो।

²³ इस पुरुष को परमेश्वर की निश्चित योजना और निश्चित पूर्व ज्ञान के अनुसार तुम्हारे हवाले कर दिया गया, और तुमने नीच मनुष्यों की सहायता से उसे कूस पर चढ़ाया और कीलें ठुकवा कर मार डाला।

²⁴ किन्तु परमेश्वर ने उसे मृत्यु की वेदना से मुक्त करते हुए फिर से जिला दिया। क्योंकि उसके लिये यह सम्भव ही नहीं था कि मृत्यु उसे अपने वश में रख पाती।

²⁵ जैसा कि दाऊद ने उसके विषय में कहा है:

'मैंने प्रभु को सदा ही अपने सामने देखा है।

वह मेरी दाहिनी ओर विराजता है, ताकि मैं डिग न जाऊँ।

²⁶ इससे मेरा हृदय प्रसन्न है

और मेरी वाणी हर्षित है;

मेरी देह भी आशा में जियेगी,

²⁷ क्योंकि तू मेरी आत्मा को अधोलोक में नहीं छोड़ देगा।

त् अपने पवित्र जन को क्षय की अनुभूति नहीं होने देगा।

²⁸ तुने मुझे जीवन की राह का ज्ञान कराया है।

अपनी उपस्थिति से तू मुझे आनन्द से पूर्ण कर देगा।'

भजन संहिता 16:8-11

²⁹ ''हे मेरे भाईयों। मैं विश्वास के साथ आदि पुरूष दाऊद के बारे में तुमसे कह सकता हूँ कि उसकी मृत्यु हो गयी और उसे दफ़ना दिया गया। और उसकी कब्र हमारे यहाँ आज तक मौजूद है।

³⁰ किन्तु क्योंकि वह एक नबी था और जानता था कि परमेश्वर ने शपथपूर्वक उसे वचन दिया है कि वह उसके वंश में से किसी एक को उसके सिंहासन पर बैठायेगा।

31 इसलिये आगे जो घटने वाला है, उसे देखते हुए उसने जब यह कहा था:

'उसे अधोलोक में नहीं छोड़ा गया और न ही उसकी देह ने सड़ने गलने का अनुभव किया।'

तो उसने मसीह की फिर से जी उठने के बारे में ही कहा था।

³² इसी यीशु को परमेश्वर ने पुनर्जी वित कर दिया। इस तथ्य के हम सब साक्षी हैं।

³³ परमेश्वर के दाहिने हाथ सब से ऊँचा पद पाकर यीशु ने परम पिता से प्रतिज्ञा के अनुसार पवित्र आत्मा प्राप्त की और फिर उसने इस आत्मा को उँडेल दिया जिसे अब तुम देख रहे हो और सुन रहे हो।

³⁴ टाऊट क्योंकि स्वर्ग में नहीं गया सो वह स्वयं कहता है:

^{&#}x27;प्रभु परमेश्वर ने मेरे प्रभु से कहा:

मेरे दाहिने बैठ.

 35 जब तक मैं तेरे शत्रुओं को तेरे चरणों तले पैर रखने की चौकी की तरह न कर दूँ।' भजन संहिता 110:1

³⁶ "इसलिये सम्चा इस्राएल निश्चयपूर्वक जान ले कि परमेश्वर ने इस यीशु को जिसे तुमने क्रूस पर चढ़ा दिया था प्रभु और मसीह दोनों ही ठहराया था!"

³⁷ लोगों ने जब यह सुना तो वे व्याकुल हो उठे और पतरस तथा अन्य प्रेरितों से कहा, "तो बंधुओ, हमें क्या करना चाहिये?"

³⁸ पतरस ने उनसे कहा, ''मन फिराओ और अपने पापों की क्षमा पाने के लिये तुममें से हर एक को यीशु मसीह के नाम से बपतिस्मा लेना चाहिये। फिर तुम पवित्र आत्मा का उपहार पा जाओगे।

³⁹ क्योंकि यह प्रतिज्ञा तुम्हारे लिये, तुम्हारी संतानों के लिए और उन सबके लिये है जो बहुत दूर स्थित हैं। यह प्रतिज्ञा उन सबके लिए है जिन्हें हमारा प्रभु परमेश्वर को अपने पास बुलाता है।"

⁴⁰ और बहुत से वचनों द्वारा उसने उन्हें चेतावनी दी और आग्रह के साथ उनसे कहा, "इस कुटिल पीढ़ी से अपने आपको बचाये रखो।"

⁴¹ सो जिन्होंने उसके संदेश को ग्रहण किया, उन्हें बपतिस्मा दिया गया। इस प्रकार उस दिन उनके समूह में कोई तीन हज़ार व्यक्ति और ज़ड़ गये।

विश्वासियों का साझा जीवन

⁴² उन्होंने प्रेरितों के उपदेश, संगत, रोटी के तोड़ने और प्रार्थनाओं के प्रति अपने को समर्पित कर दिया।

⁴³ हर व्यक्ति पर भय मिश्रित विस्मय का भाव छाया रहा और प्रेरितों द्वारा आध्वर्य कर्म और चिन्ह प्रकट किये जाते रहे।

44 सभी विश्वासी एक साथ रहते थे और उनके पास जो कुछ था, उसे वे सब आपस में बाँट लेते थे।

⁴⁵ उन्होंने अपनी सभी वस्तुएँ और सम्पत्ति बेच डाली और जिस किसी को आवश्यकता थी, उन सब में उसे बाँट दिया।

⁴⁶ मन्दिर में एक समूह के रूप में वे हर दिन मिलते-जुलते रहे। वे अपने घरों में रोटी को विभाजित करते और उदार मन से आनन्द के साथ, मिल-जुलकर खाते।

⁴⁷ सभी लोगों की सद्भावनाओं का आनन्द लेते हुए वे प्रभु की स्तुति करते, और प्रतिदिन परमेश्वर, जिन्हें उद्घार मिल जाता, उन्हें उनके दल में और जोड़ देता।

3

लॅंगडे भिखारी का अच्छा किया जाना

1 दोपहर बाद तीन बजे प्रार्थना के समय पतरस और यहन्ना मन्दिर जा रहे थे।

² तभी एक ऐसे व्यक्ति को जो जन्म से ही लॅगड़ा था, ले जा रहा था। वे हर दिन उसे मन्दिर के सुन्दर नामक द्वार पर बैठा दिया करते थे। ताकि वह मन्दिर में जाने वाले लोगों से भीख के पैसे माँग लिया करे।

³ इस व्यक्ति ने जब देखा कि यूहन्ना और पतरस मन्दिर में प्रवेश करने ही वाले हैं तो उसने उनसे पैसे माँगे।

⁴ यूहन्ना के साथ पतरस उसकी ओर एकटक देखते हुए बोला, "हमारी तरफ़ देख।"

5 सो उसने उनसे कुछ मिल जाने की आशा करते हुए उनकी ओर देखा।

⁶ किन्तु पतरस ने कहा, "मेरे पास सोना या चाँदी तो है नहीं किन्तु जो कुछ है, मैं तुझे दे रहा हूँ। नासरी यीशु मसीह के नाम में खड़ा हो जा और चल दे।"

⁷ फिर उसका दाहिना हाथ पकड़ कर उसने उसे उठाया। तुरन्त उसके पैरों और टखनों में जान आ गयी।

8 और वह अपने पैरों के बल उछला और चल पड़ा। वह उछलते कूदते चलता और परमेश्वर की स्तुति करता उनके साथ ही मन्दिर में गया।

⁹ सभी लोगों ने उसे चलते और परमेश्वर की स्तुति करते देखा।

¹⁰ लोगों ने पहचान लिया कि यह तो वहीं है जो मन्दिर के सुन्दर द्वार पर बैठ कर भीख माँगता था। उसके साथ जो कुछ घटा था उस पर वे आध्वर्य और विस्मय से भर उठे।

पतरस का प्रवचन

¹¹ वह व्यक्ति अभी पतरस और यूहन्ना के साथ-साथ ही था। सो सभी लोग अचरज में भर कर उस स्थान पर उनके पास दौड़े-दौड़े आये जो सुलैमान की डयोढ़ी कहलाता था। 12 पतरस ने जब यह देखा तो वह लोगों से बोला, "हे इस्राएल के लोगों, तुम इस बात पर चिकत क्यों हो रहे हो? ऐसे घूर घूर कर हमें क्यों देख रहे हो, जैसे मानो हमने ही अपनी शक्ति या भित्त के बल पर इस व्यक्ति को चलने फिरने योग्य बना दिया है।

¹³ इब्राहीम, इसहाक और याकूब के परमेश्वर, हमारे पूर्वजों के परमेश्वर ने अपने सेवक यीशु को महिमा से मण्डित किया। और तुमने उसे मरवा डालने को पकड़वा दिया। और फिर पिलातुस के द्वारा उसे छोड़ दिये जाने का निश्चय करने पर पिलातुस के सामने ही तुमने उसे नकार दिया।

¹⁴ उस पवित्र और नेक बंदे को तुमने अस्वीकार किया और यह माँगा कि एक हत्यारे को तुम्हारे लिये छोड़ दिया जाये।

¹⁵ लोगों को जीवन की राह दिखाने वाले को तुमने मार डाला किन्तु परमेश्वर ने मरे हुओं में से उसे फिर से जिला दिया है। हम इसके साक्षी हैं।

¹⁶ "क्योंकि हम यीशु के नाम में विश्वास करते हैं इसलिये यह उसका नाम ही है जिसने इस व्यक्ति में जान फूँकी है जिसे तुम देख रहे हो और जानते हो। हाँ, उसी विश्वास ने जो यीशु से प्राप्त होता है, तुम सब के सामने इस व्यक्ति को पूरी तरह चंगा किया है।

17 "हे भाईयों, अब मैं जानता हूँ कि जैसे अनजाने में तुमने वैसा किया, वैसे ही तुम्हारे नेताओं ने भी किया।

¹⁸ परमेश्वर ने अपने सब भविष्यवक्ताओं के मुख से पहले ही कहलवा दिया था कि उसके मसीह को यातनाएँ भोगनी होंगी। उसने उसे इस तरह पूरा किया।

¹⁹ इसलिये तम अपना मन फिराओ और परमेश्वर की ओर लौट आओ ताकि तुम्हारे पाप धुल जायें।

²⁰ ताकि प्रभु की उपस्थिति में आत्मिक शांति का समय आ सके और प्रभु तुम्हारे लिये मसीह को भेजे जिसे वह तुम्हारे लिये चुन चुका है, यानी यीशु को।

²¹ "मसीह को उस समय तक स्वर्ग में रहना होगा जब तक सभी बातें पहले जैसी न हो जायें जिनके बारे में बहुत पहले से ही परमेश्वर ने अपने पवित्र नबियों के मुख से बता दिया था।

²² मूसा ने कहा था, 'प्रभु परमेश्वर तुम्हारे लिये, तुम्हारे अपने लोगों में से ही एक मेरे जैसा नबी खड़ा करेगा। वह तुमसे जो कुछ कहे, तुम उसी पर चलना,

23 और जो कोई व्यक्ति उस नबी की बातों को नहीं सुनेगा, उनको पूरी तरह नष्ट कर दिया जायेगा।'*

24 "हाँ! शम्एल और उसके बाद आये सभी निबयों ने जब कभी कुछ कहा तो इन ही दिनों की घोषणा की।

²⁵ और तुम तो उन निबयों और उस करार के उत्तराधिकारी हो जिसे परमेश्वर ने तुम्हारे पूर्वजों के साथ किया था। उसने इब्राहीम से कहा था, 'तेरी संतानों से धरती के सभी लोग आशीर्वाद पायेंगे।'⊅

²⁶ परमेश्वर ने जब अपने सेवक को पुनर्जी वित किया तो पहले-पहले उसे तुम्हारे पास भेजा ताकि तुम्हें तुम्हारे बुरे रास्तों से हटा कर आशीर्वाद दे।"

4

पतरस और यहन्ना: यहदी सभा के सामने

- ¹ अभी पतरस और यूहन्ना लोगों से बात कर रहे थे कि याजक, मन्दिर के सिपाहियों का मुखिया और कुछ सद्की उनके पास आये।
- ² वे उनसे इस बात पर चिड़े हुए थे कि पतरस और यूहन्ना लोगों को उपदेश देते हुए यीशु के मरे हुओं में से जी उठने के द्वारा पुनस्त्थान का प्रचार कर रहे थे।
- ³ सो उन्होंने उन्हें बंदी बना लिया और क्योंकि उस समय साँझ हो चुकी थी, इसलिये अगले दिन तक हिरासत में रख छोड़ा।
- ⁴ किन्तु जिन्होंने वह संदेश सुना उनमें से बहुतों ने उस पर विश्वास किया और इस प्रकार उनकी संख्या लगभग पाँच हजार पुरूषों तक जा पहुँची।
 - ⁵ अगले दिन उनके नेता, बुजुर्ग और यह्दी धर्मशास्त्री यस्त्रालेम में इकट्टे हुए।
 - ⁶ महायाजक हन्ना, कैफ़ा, यहन्ना, सिकन्दर और महायाजक के परिवार के सभी लोग भी वहाँ उपस्थित थे।
 - 7 वे इन प्रेरितों को उनके सामने खड़ा करके पूछने लगे, "तुमने किस शक्ति या अधिकार से यह कार्य किया?"
 - 8 फिर पवित्र आत्मा से भावित होकर पतरस ने उनसे कहा, "हे लोगों के नेताओ और बुजुर्ग नेताओं!

 ^{\$\}phi\$ 3:23: 00000 0000000 18:15, 19
 \$\phi\$ 3:25: 00000 0000000 22:18; 26:24

- ⁹ यदि आज हमसे एक लॅगड़े व्यक्ति के साथ की गयी भलाई के बारे में यह पूछताछ की जा रही है कि वह अच्छा कैसे हो गया
- ¹⁰ तो तुम सब को और इस्राएल के लोगों को यह पता हो जाना चाहिये कि यह काम नासरी यीशु मसीह के नाम से हुआ है जिसे तुमने क्रूस पर चढ़ा दिया और जिसे परमेश्वर ने मरे हुओं में से पुनर्जी वित कर दिया है। उसी के द्वारा प्री तरह से ठीक हुआ यह व्यक्ति तुम्हारे सामने खड़ा है।

11 यह यीशु वही,

'वह पत्थर जिसे तुम राजमिम्नियों ने नाकारा ठहराया था, वही अत्यन्त महत्त्वपूर्ण पत्थर बन गया है।'

भजन संहिता 118:22

- ¹² किसी भी दूसरे में उद्धार निहित नहीं है। क्योंकि इस आकाश के नीचे लोगों को कोई दूसरा ऐसा नाम नहीं दिया गया है जिसके द्वारा हमारा उद्धार हो पाये।"
- ¹³ उन्होंने जब पतरस और यूहन्ना की निर्भी कता को देखा और यह समझा कि वे बिना पढ़े लिखे और साधारण से मनुष्य हैं तो उन्हें बहुत आध्वर्य हुआ। फिर वे जान गये कि ये यीशु के साथ रह चुके लोग हैं।
- ¹⁴ और क्योंकि वे उस व्यक्ति को जो चंगा हुआ था, उन ही के साथ खड़ा देख पा रहे थे सो उनके पास कहने को कुछ नहीं रहा।
- ¹⁵ उन्होंने उनसे यह्दी महासभा से निकल जाने को कहा और फिर वे यह कहते हुए आपस में विचार-विमर्श करने लगे,
- ¹⁶ "इन लोगों के साथ कैसा व्यवहार किया जाये? क्योंकि यस्त्रालेम में रहने वाला हर कोई जानता है कि इनके द्वारा एक उल्लेखनीय आध्वर्यकर्म किया गया है और हम उसे नकार भी नहीं सकते।
- ¹⁷ किन्तु हम इन्हें चेतावनी दे दें कि वे इस नाम की चर्चा किसी और व्यक्ति से न करें ताकि लोगों में इस बात को और फैलने से रोका जा सके।"
- ¹⁸ सो उन्होंने उन्हें अन्दर बुलाया और आज्ञा दी कि यीशु के नाम पर वे न तो किसी से कोई ही चर्चा करें और न ही कोई उपदेश दें।
- ¹⁹ किन्तु पतरस और यूहन्ना ने उन्हें उत्तर दिया, ''तुम ही बताओ, क्या परमेश्वर के सामने हमारे लिये यह उचित होगा कि परमेश्वर की न सुन कर हम तुम्हारी सुनें?
 - ²⁰ हम, जो कुछ हमने देखा है और सुना है, उसे बताने से नहीं चूक सकते।"
- 21-22 फिर उन्होंने उन्हें और धमकाने के बाद छोड़ दिया। उन्हें दण्ड देने का उन्हें कोई रास्ता नहीं मिल सका क्योंकि जो घटना घटी थी, उसके लिये सभी लोग परमेश्वर की स्तुति कर रहे थे। जिस व्यक्ति पर अच्छा करने का यह आध्वर्यकर्म किया गया था, उसकी आयु चालीस साल से ऊपर थी।

पतरस और यहन्ना की वापसी

- ²³ जब उन्हें छोड़ दिया गया तो वे अपने ही लोगों के पास आ गये और उनसे जो कुछ प्रमुख याजकों और बुजुर्ग यहूदी नेताओं ने कहा था, वह सब उन्हें कह सुनाया।
- ²⁴ जब उन्होंने यह सुना तो मिल कर ऊँचे स्वर में वे परमेश्वर को पुकारते हुए बोले, "स्वामी, तूने ही आकाश, धरती, समुद्र और उनके अन्दर जो कुछ है, उसकी रचना की है।
 - ²⁵ त्ने ही पवित्र आत्मा के द्वारा अपने सेवक, हमारे पूर्वज दाऊद के मुख से कहा था:

'इन जातियों ने जाने क्यों अपना अहंकार दिखाया? लोगों ने व्यर्थ ही षडयन्त्र क्यों रच डाले?

26 'धरती के राजाओं ने, उसके विस्टु युद्ध करने को तैयार किया। और शासक प्रभु और उसके मसीह के विरोध में एकत्र हुए।'

भजन संहिता 2:1-2

²⁷ हाँ, हेरोदेस और पुन्तियुस पिलातुस भी इस नगर में ग़ैर यह्दियों और इस्राएलियों के साथ मिल कर तेरे पवित्र सेवक यीशु के विरोध में, जिसे तूने मसीह के रूप में अभिषिक्त किया था, वास्तव में एकजुट हो गये थे।

²⁸ वे इकट्टे हुए ताकि तेरी शक्ति और इच्छा के अनुसार जो कुछ पहले ही निश्चित हो चुका था, वह पूरा हो।

- ²⁹ और अब हे प्रभु, उनकी धमकियों पर ध्यान दे और अपने सेवकों को निर्भयता के साथ तेरे वचन सुनाने की शक्ति दे।
- ³⁰ जबिक चंगा करने के लिये त् अपना हाथ बढ़ाये और चिन्ह तथा अद्भुत कर्म तेरे पवित्र सेवकों द्वारा यीशु के नाम पर किये जा रहे हों।"
- ³¹ जब उन्होंने प्रार्थना पूरी की तो जिस स्थान पर वे एकत्र थे, वह हिल उठा और उन सब में पवित्र आत्मा समा गया, और वे निर्भयता के साथ परमेश्वर के वचन बोलने लगे।

विश्वासियों का सहयोगी जीवन

- ³² विश्वासियों का यह समूचा दल एक मन और एक तन था। कोई भी यह नहीं कहता था कि उसकी कोई भी वस्तु उसकी अपनी है। उनके पास जो कुछ होता, उस सब कुछ को वे बाँट लेते थे।
- ³³ और वे प्रेरित समूची शक्ति के साथ प्रभु यीशु के फिर से जी उठने की साक्षी दिया करते थे। परमेश्वर का महान बरदान उन सब पर बना रहता।
- ³⁴ उस दल में से किसी को भी कोई कमी नहीं थी। क्योंकि जिस किसी के पास खेत या घर होते, वे उन्हें बेच दिया करते थे और उससे जो धन मिलता, उसे लाकर
 - ³⁵ प्रेरितों के चरणों में रख देते और जिसको जितनी आवश्यकता होती, उसे उतना धन दे दिया जाता था।
- ³⁶ उदाहरण के लिये यूसुफ नाम का, साइप्रस में पैदा हुआ, एक लेवी था जिसे प्रेरित बरनाबास (अर्थात चैन का पुत्र) भी कहा करते थे।
 - ³⁷ उसने एक खेत बेच दिया जिसका वह मालिक था और उस धन को लाकर प्रेरितों के चरणों पर रख दिया।

5

हनन्याह और सफ़ीरा

- 1 हनन्याह नाम के एक व्यक्ति और उसकी पृत्री सफ़ीरा ने मिलकर अपनी सम्पत्ति का एक हिस्सा बेच दिया।
- ² और अपनी पृत्री की जानकारी में उसने इसमें से कुछ धन बचा लिया और कुछ धन प्रेरितों के चरणों में रख दिया।
- ³ इस पर पतरस ने कहा, ''हे हनन्याह, शैतान को तूने अपने मन में यह बात क्यों डालने दी कि तूने पवित्र आत्मा से झठ बोला और खेत को बेचने से मिले धन में से थोड़ा बचा कर रख लिया?
- ⁴ उसे बेचने से पहले क्या वह तेरी ही नहीं थी? और जब तूने उसे बेच दिया तो वह धन क्या तेरे ही अधिकार में नहीं था? तूने इस बात की क्यों सोची? तूने मनुष्यों से नहीं, परमेश्वर से झूठ बोला है।"
- ⁵⁻⁶ हनन्याह ने जब ये शब्द सुने तो वह पछाड़ खाकर गिर पड़ा और दम तोड़ दिया। जिस किसी ने भी इस विषय में सुना, सब पर गहरा भय छा गया। फिर जवान लोगों ने उठ कर उसे कफ़न में लपेटा और बाहर ले जाकर गाड़ दिया।

⁷ कोई तीन घण्टे बाद, जो कुछ घटा था, उससे अनजान उसकी पृत्री भीतर आयी।

⁸ पतरस ने उससे कहां, "बतां, तूने तेरे खेत क्या इतनें में ही बेचे थे?"

सो उसने कहा, "हाँ। इतने में ही।"

- ⁹ तब पतरस ने उससे कहा, "तुम दोनों प्रभु की आत्मा की परीक्षा लेने को सहमत क्यों हुए? देख तेरे पित को दफनाने वालों के पैर दरवाज़े तक आ पहुँचे हैं और वे तुझे भी उठा ले जायेंगे।"
- ¹⁰ तब वह उसके चरणों पर गिर पड़ी और मर गयी। फिर जवान लोगों भीतर आये और मरा पा कर उसे उठा ले गये और उसके पति के पास ही उसे दफ़ना दिया।
 - 11 सो समूची कलीसिया और जिस किसी ने भी इन बातों को सुना, उन सब पर गहरा भय छा गया।

प्रमाण

- 12 प्रेरितों द्वारा लोगों के बीच बहुत से चिन्ह प्रकट हो रहे थे और आध्वर्यकर्म किये जा रहे थे। वे सभी सुलैमान के दालान में एकत्र थे।
 - ¹³ उनमें सम्मिलित होने का साहस कोई नहीं करता था। पर लोग उनकी प्रशंसा अवश्य करते थे।
 - 14 उधर प्रभु पर विश्वास करने वाले स्नी और पुरूष अधिक से अधिक बढ़ते जा रहे थे।
- ¹⁵ परिणामस्वरूप लोग अपने बीमारों को लाकर चारपाइयों और बिस्तरों पर गलियों में लिटाने लगे ताकि जब पतरस उधर से निकले तो उनमें से कुछ पर कम से कम उसकी छाया ही पड़ जाये।
- ¹⁶ यस्त्रालेम के आसपास के नगरों से अपने बीमारों और दुष्टात्माओं से पीड़ित लोगों को लेकर ठट के ठट लोग आने लगे, और वे सभी अच्छे हो जाया करते थे।

यह्दियों का प्रेरितों को रोकने का जतन

- ¹⁷ फिर महायाजक और उसके साथी, यानी सद्कियों का दल, उनके विरोध में खड़े हो गये। वे ईर्ष्या से भरे हुए थे।
 - ¹⁸ सो उन्होंने प्रेरितों को बंदी बना लिया और उन्हें सार्वजनिक बंदीगह में डाल दिया।
 - ¹⁹ किन्तु रात के समय प्रभु के एक स्वर्गदूत ने बंदीगृह के द्वार खोल दिये। उसने उन्हें बाहर ले जाकर कहा,
 - ²⁰ ''जाओ, मन्दिर में खड़े हो जाओ और इस नये जीवन के विषय में लोगों को सब कुछ बताओ।"
 - ²¹ जब उन्होंने यह सुना तो भोर के तड़के वे मन्दिर में प्रवेश कर गये और उपदेश देने लगे।

ि फिर जब महायाजक और उसके साथी वहाँ पहुँचे तो उन्होंने यहूदी संघ तथा इस्राएल के बुजुर्गों की पूरी सभा बुलायी। फिर उन्होंने बंदीगृह से प्रेरितों को बुलावा भेजा।

- ²² किन्तु जब अधिकारी बंदीगृह में पहुँचे तो वहाँ उन्हें प्रेरित नहीं मिले। उन्होंने लौट कर इसकी सूचना दी और
- ²³ कहा, "हमें बंदीगृह की सुरक्षा के ताले लगे हुए और द्वारों पर सुरक्षा-कर्मी खड़े मिले थे किन्तु जब हमने द्वार खोले तो हमें भीतर कोई नहीं मिला।"
- ²⁴ मन्दिर के रखवालों के मुखिया ने और महायाजकों ने जब ये शब्द सुने तो वे उनके बारे में चक्कर में पड़ गये और सोचने लगे, "अब क्या होगा।"
- ²⁵ फिर किसी ने भीतर आकर उन्हें बताया, "जिन लोगों को तुमने बंदीगृह में डाल दिया था, वे मन्दिर में खड़े लोगों को उपदेश दे रहे हैं।"
- ²⁶ सो मन्दिर के सुरक्षा-कर्मियों का मुखिया अपने अधिकारियों के साथ वहाँ गया और प्रेरितों को बिना बल प्रयोग किये वापस ले आया क्योंकि उन्हें डर था कि कहीं लोग उन्हें (मन्दिर के सुरक्षाकर्मियों को) पत्थर न मारें।
- ²⁷ वे उन्हें भीतर ले आये और सर्वोच्च यह्दी सभा के सामने खड़ा कर दिया। फिर महायाजक ने उनसे पूछते हुए कहा,
- ²⁸ "हमने इस नाम से उपदेश न देने के लिए तुम्हें कठोर आदेश दिया था और तुमने फिर भी समूचे यस्शलेम को अपने उपदेशों से भर दिया है। और तुम इस व्यक्ति की मृत्यु का अपराध हम पर लादना चाहते हो।"
 - ²⁹ पतरस और दूसरे प्रेरितों ने उत्तर दिया, "हमें मनुष्यों की अपेक्षा परमेश्वर की बात माननी चाहिये।
- ³⁰ उस यीशु को हमारे पूर्वजों के परमेश्वर ने मृत्यु से फिर जिला कर खड़ा कर दिया है जिसे एक पेड़ पर लटका कर तम लोगों ने मार डाला था।
- ³¹ उसे ही प्रमुख और उद्धारकर्ता के रूप में महत्त्व देते हुए परमेश्वर ने अपने दाहिने स्थित किया है ताकि इस्राएलियों को मन फिराव और पापों की क्षमा प्रदान की जा सके।
- ³² इन सब बातों के हम साक्षी हैं और वैसे ही वह पवित्र आत्मा भी है जिसे परमेश्वर ने उन्हें दिया है जो उसकी आज्ञा का पालन करते हैं।"
 - ³³ जब उन्होंने यह सुना तो वे आग बबूला हो उठे और उन्हें मार डालना चाहा।
- ³⁴ किन्तु महासभा में से एक गमलिएल नामक फ़रीसी, जो धर्मशाम्न का शिक्षक भी था, तथा जिसका सब लोग आदर करते थे, खड़ा हुआ और आज्ञा दी कि इन्हें थोड़ी देर के लिये बाहर कर दिया जाये।
- ³⁵ फिर वह उनसे बोला, "इस्राएल के पुरूषो, तुम इन लोगों के साथ जो कुछ करने पर उतारू हो, उसे सोच समझ कर करना।
- ³⁶ कुछ समय पहले अपने आपको बड़ा घोषित करते हुए थिय्दास प्रकट हुआ था। और कोई चार सौ लोग उसके पीछे भी हो लिये थे, पर वह मार डाला गया और उसके सभी अनुयायी तितर-बितर हो गये। परिणाम कुछ नहीं निकला।
- ³⁷ उसके बाद जनगणना के समय गलील का रहने वाला यहदा प्रकट हुआ। उसने भी कुछ लोगों को अपने पीछे आकर्षित कर लिया था। वह भी मारा गया। उसके भी सभी अनुयायी इधर उधर बिखर गये।
- ³⁸ इसीलिए इस वर्तमान विषय में मैं तुमसे कहता हूँ, इन लोगों से अलग रहो, इन्हें ऐसे अकेले छोड़ दो क्योंकि इनकी यह योजना या यह काम मनुष्य की ओर से है तो स्वयं समाप्त हो जायेगा।
- ³⁹ किन्तु यदि यह परमेश्वर की ओर से है तो तुम उन्हें रोक नहीं पाओगे। और तब हो सकता है तुम अपने आपको ही परमेश्वर के विरोध में लड़ते पाओ!"

उन्होंने उसकी सलाह मान ली।

- 40 और प्रेरितों को भीतर बुला कर उन्होंने कोड़े लगवाये और यह आज़ा देकर कि वे यीशु के नाम की कोई चर्चा न करें, उन्हें चले जाने दिया।
- 41 सो वे प्रेरित इस बात का आनन्द मनाते हुए कि उन्हें उसके नाम के लिये अपमान सहने योग्य गिना गया है, यह्दी महासभा से चले गये।

⁴² फिर मन्दिर और घर-घर में हर दिन इस सुसमाचार का कि यीशु मसीह है उपदेश देना और प्रचार करना उन्होंने कभी नहीं छोडा।

6

विशेष कार्य के लिए सात पुरूषों का चुना जाना

- ¹ उन्हीं दिनों जब शिष्यों की संख्या बढ़ रही थी, तो यूनानी बोलने वाले और इब्रानी बोलने वाले यह्दियों में एक विवाद उठ खड़ा हुआ क्योंकि वस्तुओं के दैनिक वितरण में उनकी विधवाओं के साथ उपेक्षा बरती जा रही थी।
- ² सो बारहों प्रेरितों ने शिष्यों की समूची मण्डली को एक साथ बुला कर कहा, "हमारे लिये परमेश्वर के वचन की सेवा को छोड़ कर भोजन का प्रबन्ध करना उचित नहीं है।
- ³ सो बंधुओ अच्छी साख वाले पवित्र आत्मा और सूझबूझ से पूर्ण सात पुरूषों को अपने में से चुन लो। हम उन्हें इस काम का अधिकारी बना देंगे।
 - 4 और अपने आपको प्रार्थना और वचन की सेवा के कामों में समर्पित रखेंगे।"
- ⁵ इस सुझाव से सारी मण्डली बहुत प्रसन्न हुई। (सो उन्होंने विश्वास और पवित्र आत्मा से युक्त) स्तिफनुस नाम के व्यक्ति को और फिलिप्पुस, प्रखुरूप, नीकानोर, तिमोन, परमिनास और (अन्तािकया के निकुलाऊस को, जिसने यहूदी धर्म अपना लिया था,) चुन लिया।
 - ⁶ और इन लोगों को फिर उन्होंने प्रेरितों के सामने उपस्थित कर दिया। प्रेरितों ने प्रार्थना की और उन पर हाथ रखे।
- ⁷ इस प्रकार परमेश्वर का वचन फैलने लगा और यस्त्रालेम में शिष्यों की संख्या बहुत अधिक बढ़ गयी। याजकों का एक बड़ा समूह भी इस मत को मानने लगा था।

यह्दियों द्वारा स्तिफनुस का विरोध

- ⁸ स्तिफनुस एक ऐसा व्यक्ति था जो अनुग्रह और सामर्थ्य से परिपूर्ण था। वह लोगों के बीच बड़े-बड़े आध्वर्य कर्म और अद्भुत चिन्ह प्रकट किया करता था।
- ⁹ किन्तु तथाकथित स्वतन्त्र किये गये लोगों के आराधनालय के कुछ लोग जो कुरेनी और सिकन्दरिया से तथा किलिकिया और एशिया से आये यहदी थे, वे उसके विरोध में वाद-विवाद करने लगे।
 - ¹⁰ किन्तु वह जिस बुद्धिमानी और आत्मा से बोलता था, वे उसके सामने नहीं ठहर सके।
- ¹¹ फिर उन्होंने कुछ लोगों को लालच देकर कहलवाया, "हमने मूसा और परमेश्वर के विरोध में इसे अपमानपूर्ण शब्द कहते सना है।"
- 12 इस तरह उन्होंने जनता को, बुर्जुर्ग यह्दी नेताओं को और यह्दी धर्मशाम्नियों को भड़का दिया। फिर उन्होंने आकर उसे पकड़ लिया और सर्वोच्च यहूदी महासभा के सामने ले आये।
- ¹³ उन्होंने वे झूठे गवाह पेश किये जिन्होंने कहा, "यह व्यक्ति इस पवित्र स्थान और व्यवस्था के विरोध में बोलते कभी स्कता ही नहीं है।
- ¹⁴ हमने इसे कहते सुना है कि यह नासरी यीशु इस स्थान को नष्ट-भ्रष्ट कर देगा और मूसा ने जिन रीति-रिवाजों को हमें दिया है उन्हें बदल देगा।"
- ¹⁵ फिर सर्वोच्च यह्दी महासभा में बैठे हुए सभी लोगों ने जब उसे ध्यान से देखा तो पाया कि उसका मुख किसी स्वर्गद्त के मुख के समान दिखाई दे रहा था।

7

स्तिफनुस का भाषण

- 1 फिर महायाजक ने कहा, "क्या यह बात ऐसे ही है?"
- ² उसने उत्तर दिया, "बंधुओं और पितृतुल्य बुजुर्गी! मेरी बात सुनो। हारान में रहने से पहले अभी जब हमारा पिता इब्राहीम मिसुपुतामिया में ही था, तो महिमामय परमेश्वर ने उसे दर्शन दिये
 - ³ और कहा, 'अपने देश और अपने लोगों को छोड़कर तू उस धरती पर चला जा, जिसे तुझे मैं दिखाऊँगा।'
- 4 "सो वह कसदियों की धरती को छोड़ कर हारान में जा बसा जहाँ से उसके पिता की मृत्यु के बाद परमेश्वर ने उसे इस देश में आने की प्रेरणा दी जहाँ तम अब रह रहे हो।
- ⁵ परमेश्वर ने यहाँ उसे उत्तराधिकार में कुछ नहीं दिया, डग भर धरती तक नहीं। यद्यपि उसके कोई संतान नहीं थी किन्त परमेश्वर ने उससे प्रतिज्ञा की कि यह देश वह उसे और उसके वंशजों को उनकी सम्पत्ति के रूप में देगा।

- ⁶ ''परमेश्वर ने उससे यह भी कहा, 'तेरे वंशज कहीं विदेश में परदेसी होकर रहेंगे और चार सौ साल तक उन्हें दास बनाकर, उनके साथ बहुत बुरा बर्ताव किया जाएगा।'
- ⁷ परमेश्वर ने कहा, 'दास बनाने वाली उस जाति को मैं दण्ड दूँगा और इसके बाद वे उस देश से बाहर आ जायेंगे और इस स्थान पर वे मेरी सेवा करेंगे।'
- 8 "परमेश्वर ने इब्राहीम को ख़तने की मुद्रा से मुद्रित करके करार-प्रदान किया। और इस प्रकार वह इसहाक का पिता बना। उसके जन्म के बाद आठवें दिन उसने उसका ख़तना किया। फिर इसहाक से याकूबऔर याकूब से बारह कुलों के आदि पुस्ष पैदा हुए।
- 9 "वे आदि पुरूष यूसुफ़ से ईर्ष्या रखते थे। सो उन्होंने उसे मिसर में दास बनने के लिए बेच दिया। किन्तु परमेश्वर उसके साथ था।
- ¹⁰ और उसने उसे सभी विपत्तियों से बचाया। परमेश्वर ने यूसुफ़ को विवेक दिया और उसे इस योग्य बनाया जिससे वह मिसर के राजा फिरौन का अनुग्रह पात्र बन सका। फिरौन ने उसे मिसर का राज्यपाल और अपने घर-बार का अधिकारी नियुक्त किया।
- 11 फिर सम्चे मिसर और कनान देश में अकाल पड़ा और बड़ा संकट छा गया। हमारे पूर्वज खाने को कुछ नहीं पा सके।
 - 12 "जब याकब ने सुना कि मिसर में अन्न है, तो उसने हमारे पूर्वजों को वहाँ भेजा-यह पहला अवसर था।
- ¹³ उनकी दूसरी यात्रा के अवसर पर यूसुफ़ ने अपने भाइयों को अपना परिचय दे दिया और तभी फिरौन को भी यूसुफ़ के परिवार की जानकारी मिली।
 - . ¹⁴ सो यूसफ़ ने अपने पिता याकृब और परिवार के सभी लोगों को, जो कुल मिलाकर पिचहत्तर थे, बुलवा भेजा।
 - ¹⁵ तब याकुब मिसर आ गया और उसने वहाँ वैसे ही प्राण त्यागे जैसे हमारे पूर्वजों ने वहाँ प्राण त्यागे थे।
- ¹⁶ उनके श्व वहाँ से वापस सेकेम ले जाये गये जहाँ उन्हें मकबरे में दफना दिया गया। यह वही मकबरा था जिसे इब्राहीम ने हमोर के बेटों से कुछ धन देकर खरीदा था।
- ¹⁷ ''जब परमेश्वर ने इब्राहीम को जो वचन दिया था, उसके पूरा होने का समय निकट आया तो मिसर में हमारे लोगों की संख्या बहुत अधिक बढ़ गयी।
 - ¹⁸ आख़िरकार मिसर पर एक ऐसे राजा का शासन हुआ जो यूसुफ़ को नहीं जानता था।
- ¹⁹ उसने हमारे लोगों के साथ धूर्ततापूर्ण व्यवहार किया। उसने हमारे पूर्वजों को बड़ी निर्दयता के साथ विवश किया कि वे अपने बच्चों को बाहर मरने को छोड़ें ताकि वे जीवित ही न बच पायें।
- 20 "उसी समय मूसा का जन्म हुआ। वह बहुत सुन्दर बालक था। तीन महीने तक वह अपने पिता के घर के भीतर पलता बढ़ता रहा।
- ²¹ फिर जब उसे बाहर छोड़ दिया गया तो फिरौन की पुत्री उसे अपना पुत्र बना कर उठा ले गयी। उसने अपने पुत्र के रूप में उसका लालन-पालन किया।
 - ²² मूसा को मिसरियों के सम्पूर्ण कला-कौशल की शिक्षा दी गयी। वह वाणी और कर्म दोनों में ही समर्थ था।
 - ²³ ''जब वह चालीस साल का हुआ तो उसने इस्राएल की संतान, अपने भाई-बंधुओं के पास जाने का निश्चय किया।
- ²⁴ सो जब एक बार उसने देखा कि उनमें से किसी एक के साथ बुरा व्यवहार किया जा रहा है तो उसने उसे बचाया और मिसरी व्यक्ति को मार कर उस दलित व्यक्ति का बदला ले लिया।
- ²⁵ उसने सोचा था कि उसके अपने भाई बंधु जान जायेंगे कि उन्हें छुटकारा दिलाने के लिए परमेश्वर उसका उपयोग कर रहा है। किन्त वे इसे नहीं समझ पाये।
- ²⁶ "अगले दिन उनमें से (उसके अपने लोगों में से) जब कुछ लोग झगड़ रहे थे तो वह उनके पास पहुँचा और यह कहते हुए उनमें बीच-बचाव का जतन करने लगा, 'कि तुम लोग तो आपस में भाई-भाई हो। एक दूसरे के साथ बुरा बर्ताव क्यों करते हो?'
- ²⁷ किन्तु उस व्यक्ति ने जो अपने पड़ोसी के साथ झगड़ रहा था, मूसा को धक्का मारते हुए कहा, 'तुझे हमारा शासक और न्यायकर्ता किसने बनाया?
- ²⁹ मूसा ने जब यह सुना तो वह वहाँ से चला गया और मिघान में एक परदेसी के रूप में रहने लगा। वहाँ उसके दो पुत्र हुए।
- ³⁰ ''चालीस वर्ष बीत जाने के बाद सिनाई पर्वत के पास मस्भूमि में एक जलती झाड़ी की लपटों के बीच उसके सामने एक स्वर्गदत प्रकट हुआ।

^{☆ 7:28: □□□□□□ □□□□□□□ 2:14}

³¹ मूसा ने जब यह देखा तो इस दृश्य पर वह आध्वर्य चिकत हो उठा। जब और अधिक निकटता से देखने के लिये वह उसके पास गया तो उसे प्रभु की वाणी सुनाई दी:

32 'मैं तेरे पूर्वजों का परमेश्वर हूँ, इब्राहीम का, इसहाक का और याकूब का परमेश्वर हूँ।'🌣 भय से काँपते हुए मूसा कुछ देखने का साहस नहीं कर पा रहा था।

³³ "तभी प्रभु ने उससे कहा, 'अपने पैरों की चप्पलें उतार क्योंकि जिस स्थान पर तू खड़ा है, वह पवित्र भूमि है। ³⁴ मैंने मिस्र में अपने लोगों के साथ हो रहे दुर्व्यवहार को देखा है, परखा है। मैंने उन्हें विलाप करते हुए सुना है। उन्हें मुक्त कराने के लिये मैं नीचे उतरा हूँ। आ, अब मैं तुझे मिस्र भेजूँगा।'[△]

35 "यह वहीं मूसा है जिसे उन्होंने यह कहते हुए नकार दिया था, 'तुझे शासक और न्यायकर्ता किसने बनाया है?' यह वहीं है जिसे परमेश्वर ने उस स्वर्गदूत द्वारा, जो उसके लिए झाड़ी में प्रकट हुआ था, शासक और मुक्तिदाता होने के लिये भेजा।

³⁶ वह उन्हें मिसर की धरती और लाल सागर तथा वनों में से चालीस साल तक आध्वर्य कर्म करते हुए और चिन्ह दिखाते हुए बाहर निकाल लाया।

³⁷ "यह वही मूसा है जिसने इस्राएल की संतानों से कहा था, 'तुम्हारे भाइयों में से ही तुम्हारे लिये परमेश्वर एक मेरे जैसा नबी भेजेगा।'

³⁸ यह वहीं हैं जो वीराने में सभा के बीच हमारे पूर्वजों और उस स्वर्गदूत के साथ मौजूद था जिसने सिनाई पर्वत पर उससे बातें की थी। इसी ने हमें देने के लिये परमेश्वर से सजीव वचन प्राप्त किये थे।

³⁹ "किन्तु हमारे पूर्वजों ने उसका अनुसरण करने को मना कर दिया। इतना ही नहीं, उन्होंने उसे नकार दिया और अपने हृदयों में वे फिर मिस्र की ओर लौट गये।

40 उन्होंने आरों से कहा था, 'हमारे लिये ऐसे देवताओं की रचना करो जो हमें मार्ग दिखायें। इस मूसा के बारे में, जो हमें मिम्र से बाहर निकाल लाया, हम नहीं जानते कि उसके साथ क्या कुछ घटा।'

 41 उन्हीं दिनों उन्होंने बछड़े की एक मूर्ति बनायी। और उस मूर्ति पर बलि चढ़ाई। वे, जिसे उन्होंने अपने हाथों से बनाया था, उस पर आनन्द मनाने लगे।

⁴² किन्तु परमेश्वर ने उनसे मुँह मोड़ लिया था। उन्हें आकाश के ग्रह-नक्षत्रों की उपासना के लिये छोड़ दिया गया था। जैसा कि नबियों की पुस्तक में लिखा है:

'हे इस्राएल के परिवार के लोगो, क्या तुम पशुबलि और अन्य बलियाँ वीराने में मुझे नहीं चढ़ाते रहे चालीस वर्ष तक? ⁴³ तुम मोलेक के तम्बू और अपने देवता

रिफान के तारे को भी अपने साथ ले गये थे।

वे मूर्तियाँ भी तुम ले गये जिन्हें तुमने उपासना के लिये बनाया था।

इसलिए मैं तुम्हें बाबुल से भी परे भेजूँगा।'

आमोस 5:25-27

⁴⁴ "साक्षी का तम्बू भी उस वीराने में हमारे पूर्वजों के साथ था। यह तम्बू उसी नमूने पर बनाया गया था जैसा कि उसने देखा था और जैसा कि मुसा से बात करने वाले ने बनाने को उससे कहा था।

⁴⁵ हमारे पूर्वज उसे प्राप्त करके तभी वहाँ से आये थे जब यहोशू के नेतृत्त्व में उन्होंने उन जातियों से यह धरती ले ली थी जिन्हें हमारे पूर्वजों के सम्मुख परमेश्वर ने निकाल बाहर किया था। दाऊद के समय तक वह वहीं रहा।

 46 दाऊद ने परमेश्वर के अनुग्रह का आनन्द उठाया। उसने चाहा कि वह याकूब के लोगों * के लिए एक मन्दिर बनवा सके

⁴⁷ किन्तु वह सुलैमान ही था जिसने उसके लिए मन्दिर बनवाया।

48 ''कुछ भी हो परम परमेश्वर तो हाथों से बनाये भवनों में नहीं रहता। जैसा कि नबी ने कहा है:

⁴⁹ 'प्रभु ने कहा, स्वर्ग मेरा सिंहासन है,

और धरती चरण की चौकी बनी है। किस तरह का मेरा घर तुम बनाओगे?

\$ 7	7:32	: 🗆			□ 3:6	*	7:34:				3:5-10	✡	7:35:		
2:1	4	Ф 7	:37:	DDC (18:15	*	7:40	: 00000		32	2:1	* 7:46:	
							"0000	00 00			000" 00				

कहीं कोई जगह ऐसी है, जहाँ विश्लाम पाऊँ? ⁵⁰ क्या यह सभी कुछ, मेरे करों की रचना नहीं रही?' "

यशायाह 66:1-2

⁵¹ हे बिना ख़तने के मन और कान वाले हठीले लोगो! तुमने सदा ही पवित्र आत्मा का विरोध किया है। तुम अपने पूर्वजों के जैसे ही हो।

⁵² क्या कोई भी ऐसा नबी था, जिसे तुम्हारे पूर्वजों ने नहीं सताया? उन्होंने तो उन्हें भी मार डाला जिन्होंने बहुत पहले से ही उस धर्मी के आने की घोषणा कर दी थी, जिसे अब तुमने घोखा देकर पकड़वा दिया और मरवा डाला।

⁵³ तम वहीं हो जिन्होंने स्वर्गदतों द्वारा दिये गये व्यवस्था के विधान को पा तो लिया किन्तु उस पर चले नहीं।"

स्तिफन्स की हत्या

⁵⁴ जब उन्होंने यह सुना तो वे क्रोध से आगबब्ला हो उठे और उस पर दाँत पीसने लगे।

⁵⁵ किन्तु पवित्र आत्मा से भावित स्तिफनुस स्वर्ग की ओर देखता रहा। उसने देखा परमेश्वर की महिमा को और परमेश्वर के दाहिने खड़े यीशु को।

⁵⁶ सो उसने कहा, "देखो। मैं देख रहा हूँ कि स्वर्ग खुला हुआ है और मनुष्य का पुत्र परमेश्वर के दाहिने खड़ा है।"

⁵⁷ इस पर उन्होंने चिल्लाते हुए अपने कान बन्द कर लिये और फिर वे सभी उस पर एक साथ झपट पड़े।

⁵⁸ वे उसे घसीटते हुए नगर से बाहर ले गये और उस परपथराव करने लगे। तभी गवाहों ने अपने वस्न उतार कर शाउल नाम के एक युवक के चरणों में रख दिये।

⁵⁹ स्तिफ़नुस पर जब से उन्होंने पत्थर बरसाना प्रारम्भ किया, वह यह कहते हुए प्रार्थना करता रहा, "हे प्रभु यीशु, मेरी आत्मा को स्वीकार कर।"

⁶⁰ फिर वह घुटनों के बल गिर पड़ा और ऊँचे स्वर में चिल्लाया, "प्रभु, इस पाप कोउनके विस्दु मत ले।" इतना कह कर वह चिर निदा में सो गया।

8

1-3 इस तरह शाऊल ने स्तिफन्स की हत्या का समर्थन किया।

विश्वासियों पर अत्याचार

उसी दिन से यस्शलेम की कलीसिया पर घोर अत्याचार होने आरम्भ हो गये। प्रेरितों को छोड़ वे सभी लोग यह्दिया और सामरिया के गाँवों में तितर-बितर हो कर फैल गये। कुछ भक्त जनों ने स्तिफनुस को दफना दिया और उसके लिये गहरा शोक मनाया। शाऊल ने कलीसिया को नष्ट करना आरम्भ कर दिया। वह घर-घर जा कर औरत और पुरूषों को घसीटते हुए जेल में डालने लगा।

⁴ उधर तितर-बितर हुए लोग हर कहीं जा कर सुसमाचार का संदेश देने लगे।

सामरिया में फिलिप्पुस का उपदेश

⁵ फिलिप्पुस सामरिया नगर को चला गया और वहाँ लोगों में मसीह का प्रचार करने लगा।

⁶ फिलिप्पुस के लोगों ने जब सुना और जिन अद्भुत चिन्हों को वह प्रकट किया करता था, देखा, तो जिन बातों को वह बताया करता था, उन पर उन्होंने गम्भीरता के साथ ध्यान दिया।

⁷ बहुत से लोगों में से, जिनमें दुष्टात्माएँ समायी थी, वे ऊँचे स्वर में चिल्लाती हुई बाहर निकल आयीं थी। बहुत से लकवे के रोगी और विकलांग अच्छे हो रहे थे।

⁸ उस नगर में उल्लास छाया हुआ था।

⁹ वहीं शमौन नाम का एक व्यक्ति हुआ करता था। वह काफी समय से उस नगर में जाद्-टोना किया करता था। और सामरिया के लोगों को आश्चर्य में डालता रहता था। वह महापुस्व होने का दावा किया करता था।

¹⁰ छोटे से लेकर बड़े तक सभी लोग उसकी बात पर ध्यान देते और कहते, "यह व्यक्ति परमेश्वर की वहीं शक्ति है जो 'महान शक्ति कहलाती है।' "

¹¹ क्योंकि उसने बहुत दिनों से उन्हें अपने चमत्कारों के चक्कर में डाल रखा था, इसीलिए वे उस पर ध्यान दिया करते थे।

¹² किन्तु उन्होंने जब फिलिप्पुस पर विश्वास किया क्योंकि उसने उन्हें परमेश्वर के राज्य का सुसमाचार और यीशु मसीह का नाम सुनाया था, तो वे स्त्री और पुस्क दोनों ही बपतिस्मा लेने लगे।

¹³ और स्वयं शमौन ने भी उन पर विश्वास किया। और बपतिस्मा लेने के बाद फिलिप्पुस के साथ वह बड़ी निकटता से रहने लगा। उन महान् चिन्हों और किये जा रहे अद्भुत कार्यों को जब उसने देखा, तो वह दंग रह गया। ¹⁴ उधर यस्शलेम में प्रेरितों ने जब यह सुना कि सामरिया के लोगों ने परमेश्वर के वचन को स्वीकार कर लिया है तो उन्होंने पतरस और यूहन्ना को उनके पास भेजा।

¹⁵ सो जब वे पहुँचे तो उन्होंने उनके लिये प्रार्थना की कि उन्हें पवित्र आत्मा प्राप्त हो।

- 16 क्योंकि अभी तक पवित्र आत्मा किसी पर भी नहीं उतरा था, उन्हें बस प्रभु यीशु के नाम का बपतिस्मा ही दिया गया
 - ¹⁷ सो पतरस और यहन्ना ने उन पर अपने हाथ रखे और उन्हें पवित्र आत्मा प्राप्त हो गया।
- ¹⁸ जब शमौन ने देखा कि प्रेरितों के हाथ रखने भर से पवित्र आत्मा दे दिया गया तो उनके सामने धन प्रस्तुत करते हुए वह बोला,
 - ¹⁹ "यह शक्ति मुझे दे दो ताकि जिस किसी पर मैं हाथ रखुँ, उसे पवित्र आत्मा मिल जाये।"
- ²⁰ पतरस ने उससे कहा, "तेरा और तेरे धन का सत्यानाश हो, क्योंकि तूने यह सोचा कि तू धन से परमेश्वर के वरदान को मोल ले सकता है।
 - ²¹ इस विषय में न तेरा कोई हिस्सा है, और न कोई साझा क्योंकि परमेश्वर के सम्मुख तेरा हृदय ठीक नहीं है।
- ²² इसलिए अपनी इस दृष्टता से मन फिराव कर और प्रभु से प्रार्थना कर। हो सकता है तेरे मन में जो विचार था, उस विचार के लिये तु क्षमा कर दिया जाये।
 - ²³ क्योंकि मैं देख रहा हूँ कि तू कटुता से भरा है और पाप के चंगुल में फँसा है।"
- ²⁴ इस पर शमीन ने उत्तर दिया, "तुम प्रभु से मेरे लिये प्रार्थना करो ताकि तुमने जो कुछ कहा है, उसमें से कोई भी बात मुझ पर न घटे!"
- ²⁵ फिर प्रेरित अपनी साक्षी देकर और प्रभु का वचन सुना कर रास्ते के बहुत से सामरी गाँवों में सुसमाचार का उपदेश करते हुए यस्त्रालेम लौट आये।

कश से आये व्यक्ति को फिलिप्पुस का उपदेश

- ²⁶ प्रभु के एक दूत ने फिलिप्पुस को कहते हुए बताया, "तैयार हो, और दक्षिण दिशा में उस राह पर जा, जो यस्श्रलेम से गाजा को जाती है।" (यह एक सुनसान मार्ग है।)
- ²⁷ सो वह तैयार हुआ और चल पड़ा। वहीं एक क्श का खोजा था। वह क्श की रानी कंदाके का एक अधिकारी था जो उसके समुचे कोष का कोषपाल था। वह आराधना के लिये यस्त्रालेम गया था।
 - ²⁸ लौटते हुए वह अपने रथ में बैठा भविष्यवक्ता यशायाह का ग्रंथ पढ़ रहा था।
 - ²⁹ तभी फिलिप्पुस को आत्मा से प्रेरणा मिली, "उस रथ के पास जा और वहीं ठहर।"
- ³⁰ फिलिप्पुस जब उस रथ के पास दौड़ कर गया तो उसने उसे यशायाह को पढ़ते सुना। सो वह बोला, "क्या जिसे तू पढ़ रहा है, उसे समझता है?"
- ³¹ उसने कहा, ''मैं भला तब तक कैसे समझ सकता हूँ, जब तक कोई मुझे इसकी व्याख्या नहीं करे?'' फिर उसने फिलिप्पुस को रथ पर अपने साथ बैठने को बुलाया।
 - 32 शास्त्र के जिस अंश को वह पढ़ रहा था, वह था:

"उसे वध होने वाली भेड़ के समान ले जाया जा रहा था। वह तो उस मेमने के समान चुप था। जो अपनी ऊन काटने वाले के समक्ष चुप रहता है,

ठीक वैसे ही उसने अपना मुँह खोला नहीं!

³³ ऐसी दीन दशा में उसको न्याय से वंचित किया गया। उसकी पीढ़ी का कौन वर्णन करेगा?

क्योंकि धरती से उसका जीवन तो ले लिया था।"

यशायाह 53:7-8

- ³⁴ उस खोजे ने फिलिप्पुस से कहा, "अनुग्रह करके मुझे बता कि भविष्यवक्ता यह किसके बारे में कह रहा है? अपने बारे में या किसी और के?"
 - ³⁵ फिर फिलिप्पुस ने कहना शुरू किया और इस शास्त्र से लेकर यीशु के सुसमाचार तक सब उसे कह सुनाया।
- ³⁶ मार्ग में आगे बढ़ते हुए वे कहीं पानी के पास पहुँचे। फिर उस खोजे ने कहा, "देख! यहाँ जल हैं। अब मुझे बपतिस्मा लेने में क्या बाधा है?"

37 *

³⁸ तब उसने रथ को रोकने की आज्ञा दी। फिर फिलिप्पुस और वह खोजा दोनों ही पानी में उतर गए और फिलिप्पुस ने उसे बपतिस्मा दिया।

³⁹ और फिर जब वे पानी से बाहर निकले तो फिलिप्पुस को प्रभु की आत्मा कहीं उठा ले गई, और उस खोजे ने फिर उसे कभी नहीं देखा। उधर खोजा आनन्द मनाता हुआ अपने मार्ग पर आगे चला गया।

 40 उधर फिलिप्पुस ने अपने आपको अशदोद में पाया और जब तक वह कैसरिया नहीं पहुँचा तब तक, सभी नगरों में सुसमाचार का प्रचार करते हुए यात्रा करता रहा।

9

शाऊल का हृदय परिवर्तन

- 1 शाऊल अभी प्रभु के अनुयायियों को मार डालने की धमकियाँ दिया करता था। वह प्रमुख याजक के पास गया
- ² और उसने दमिश्क के आराधनालयों के नाम माँग कर अधिकार पत्र ले लिया जिससे उसे वहाँ यदि कोई इस पंथ का अनुयायी मिले, फिर चाहे वह स्नी हो, चाहे पुस्ष, तो वह उन्हें बंदी बना सके और फिर वापस यस्शलेम ले आये।
- ³ सो जब चलते चलते वह दिमश्क के निकट पहुँचा, तो अचानक उसके चारों ओर आकाश से एक प्रकाश कौंध गया
- 4 और वह धरती पर जा पड़ा। उसने एक आवाज़ सुनी जो उससे कह रही थी, "शाऊल, अरे ओ शाऊल! तू मुझे क्यों सता रहा है?"
 - 5 शाऊल ने पूछा, "प्रभु, तू कौन है?"

वह बोला, "मैं यीश हूँ जिसे तू सता रहा है।

⁶ पर तू अब खड़ा हो और नगर में जा। वहाँ तुझे बता दिया जायेगा कि तुझे क्या करना चाहिये।"

⁷ जो पुरुष उसके साथ यात्रा कर रहे थे. अवाक खड़े थे। उन्होंने आवाज तो सनी किन्त किसी को भी देखा नहीं।

⁸ फिर शाऊल धरती पर से खड़ा हुआ। किन्तु जब उसने अपनी आँखें खोलीं तो वह कुँछ भी देख नहीं पाया। सो वे उसे हाथ पकड़ कर दमिश्क ले गये।

9 तीन दिन तक वह न तो कुछ देख पाया, और न ही उसने कुछ खाया या पिया।

 10 दिमश्क में हनन्याह नाम का एक शिष्य था। प्रभु ने दर्शन देकर उससे कहा, "हनन्याह।"

सो वह बोला. "प्रभ. मैं यह रहा।"

- ¹¹ प्रभु ने उससे कहा, "खड़ा हो और सीधी कहलाने वाली गली में जा। और वहाँ यहदा के घर में जाकर तरसुस निवासी शाऊल नाम के एक व्यक्ति के बारे में पूछताछ कर क्योंकि वह प्रार्थना कर रहा है।
- 12 उसने एक दर्शन में देखा है कि हनन्याह नाम के एक व्यक्ति ने घर में आकर उस पर हाथ रखे हैं ताकि वह फिर से देख सके।"
- ¹³ हनन्याह ने उत्तर दिया, ''प्रभु मैंने इस व्यक्ति के बारे में बहुत से लोगों से सुना हूँ। यस्शलेम में तेरे संतों के साथ इसने जो बुरी बातें की हैं, वे सब मैंने सुनी हूँ।
- 14 और यहाँ भी यह प्रमुख याजकों से तेरे नाम में सभी विश्वास रखने वालों को बंदी बनाने का अधिकार लेकर आया है।"
- ¹⁵ किन्तु प्रभु ने उससे कहा, "तू जा क्योंकि इस व्यक्ति को विधर्मियों, राजाओं और इस्राएल के लोगों के सामने मेरा नाम लेने के लिये, एक साधन के रूप में मैंने चुना है।
 - 16 मैं स्वयं उसे वह सब कुछ बताऊँगा, जो उसे मेरे नाम के लिए सहना होगा।"
- ¹⁷ सो हनन्याह चल पड़ा और उस घर के भीतर पहुँचा और शाऊल पर उसने अपने हाथ रख दिये और कहा, "भाई शाऊल, प्रभु यीशु ने मुझे भेजा है, जो तेरे मार्ग में तेरे सम्मुख प्रकट हुआ था ताकि तू फिर से देख सके और पवित्र आत्मा से भावित हो जाये।"
- ¹⁸ फिर तुरंत छिलकों जैसी कोई वस्तु उसकी आँखों से ढलकी और उसे फिर दिखाई देने लगा। वह खड़ा हुआ और उसने बपतिस्मा लिया।
 - ¹⁹ फिर थोड़ा भोजन लेने के बाद उसने अपनी शक्ति पुनः प्राप्त कर ली।

शाऊल का दमिश्क में प्रचार कार्य

वह दिमश्क में शिष्यों के साथ कुछ समय ठहरा।

²⁰ फिर वह तुरंत यह्दी आराधनालयों में जाकर यीशु का प्रचार करने लगा। वह बोला, "यह यीशु परमेश्वर का पुत्र है।" ²¹ जिस किसी ने भी उसे सुना, चिकत रह गया और बोला, "क्या यह वही नहीं है, जो यस्श्रलेम में यीशु के नाम में किंवास रखने वालों को नष्ट करने का यद्र किया करता था। और क्या यह उन्हें यहाँ पकड़ने और प्रमुख याजकों के सामने ले जाने नहीं आया था?"

²² किन्तु शाऊल अधिक से अधिक शक्तिशाली होता गया और दिमश्क में रहने वाले यह्दियों को यह प्रमाणित करते हुए कि यह यीशु ही मसीह है, पराजित करने लगा।

शाऊल का यहदियों से बच निकलना

- ²³ बहुत दिन बीत जाने के बाद यहदियों ने उसे मार डालने का षड्यन्त्र रचा।
- ²⁴ किन्तु उनकी योजनाओं का शाऊल को पता चल गया। वे नगर द्वारों पर रात दिन घात लगाये रहते थे ताकि उसे मार डालें।
- ²⁵ किन्तु उसके शिष्य रात में उसे उठा ले गये और टोकरी में बैठा कर नगर की चारदिवारी से लटका कर उसे नीचे उतार दिया।

यस्शलेम में शाऊल का पहुँचना

- ²⁶ फिर जब वह यस्त्रालेम पहुँचा तो वह शिष्यों के साथ मिलने का जतन करने लगा। किन्तु वे तो सभी उससे डरते थे। उन्हें यह विश्वास नहीं था कि वह भी एक शिष्य है।
- ²⁷ किन्तु बरनाबास उसे अपने साथ प्रेरितों के पास ले गया और उसने उन्हें बताया कि शाऊल ने प्रभु को मार्ग में किस प्रकार देखा और प्रभु ने उससे कैसे बातें कीं और दिमश्क में किस प्रकार उसने निर्भयता से यीशु के नाम का प्रचार किया।
- ²⁸ फिर शाऊल उनके साथ यस्शलेम में स्वतन्त्रतापूर्वक आते जाते रहने लगा। वह निर्भी कता के साथ प्रभु के नाम का प्रवचन किया करता था।
 - ²⁹ वह यूनानी भाषा-भाषी यह्दियों के साथ वाद-विवाद और चर्चाएँ करता किन्तु वे तो उसे मार डालना चाहते थे।
 - ³⁰ किन्तु जब बंधुओं को इस बात का पता चला तो वे उसे कैसरिया ले गये और फिर उसे तरसुस पहुँचा दिया।
- ³¹ इस प्रकार सम्चे यह्दिया, गलील और सामरिया के कलीसिया का वह समय शांति से बीता। वह कलीसिया और अधिक शक्तिशाली होने लगी। क्योंकि वह प्रभु से डर कर अपना जीवन व्यतीत करती थी, और पवित्र आत्मा ने उसे और अधिक प्रोत्साहित किया था सो उसकी संख्या बढ़ने लगी।

पतरस लिहा और याफा में

- ³² फिर उस सम्चे क्षेत्र में घूमता फिरता पतरस लिझ के संतों से मिलने पहुँचा।
- ³³ वहाँ उसे अनियास नाम का एक व्यक्ति मिला जो आठ साल से बिस्तर में पड़ा था। उसे लकवा मार गया था।
- ³⁴ पतरस ने उससे कहा, "अनियास, यीशु मसीह तुझे स्वस्थ करता है। खड़ा हो और अपना बिस्तर ठीक कर।" सो वह तुरंत खड़ा हो गया।
 - ³⁵ फिर लिइा और शारोन में रहने वाले सभी लोगों ने उसे देखा और वे प्रभु की ओर मुड़ गये।
- ³⁶ याफा में तबीता नाम की एक शिष्या रहा करती थी। जिसका यूनानी अनुवाद है दोरकास अर्थात् "हिरणी।" वह सदा अच्छे अच्छे काम करती और गरीबों को दान देती।
- ³⁷ उन्हीं दिनों वह बीमार हुई और मर गयी। उन्होंने उसके शव को स्नान करा के सीढ़ियों के ऊपर कमरे में रख दिया।
- ³⁸ लिझ याफा के पास ही था, सो शिष्यों ने जब यह सुना कि पतरस लिझ मैं है तो उन्होंने उसके पास दो व्यक्ति भेजे कि वे उससे विनती करें, "अनुगृह कर के जल्दी से जल्दी हमारे पास आ जा!"
- ³⁹ सो पतरस तैयार होकर उनके साथ चल दिया। जब पतरस वहाँ पहुँचा तो वे उसे सीढ़ियों के ऊपर कमरे में ले गये। वहाँ सभी विधवाएँ विलाप करते हुए और उन कुर्तियों और दूसरे वस्त्रों को जिन्हें दोरकास ने जब वह उनके साथ थी, बनाया था, दिखाते हुए उसके चारों ओर खड़ी हो गयीं।
- ⁴⁰ पतरस ने हर किसी को बाहर भेज दिया और घुटनों के बल झुक कर उसने प्रार्थना की। फिर शव की ओर मुड़ते हुए उसने कहा, "तबीता-खड़ी हो जा!" उसने अपनी आँखें खोल दी और पतरस को देखते हुए वह उठ बैठी।
- ⁴¹ उसे अपना हाथ देकर पतरस ने खड़ा किया और फिर संतों और विधवाओं को बुलाकर उन्हें उसे जीवित सौंप दिया।
 - ⁴² समुचे याफा में हर किसी को इस बात का पता चल गया और बहुत से लोगों ने प्रभु में विश्वास किया।
 - ⁴³ फिर याफा में शमोन नाम के एक चर्मकार के यहाँ पतरस बहुत दिनों तक ठहरा।

10

पतरस और कुरनेलियुस

- ¹ कैसरिया में कुरनेलियुस नाम का एक व्यक्ति था। वह सेना के उस दल का नायक था जिसे इतालवी कहा जाता था।
- ² वह परमेश्वर से डरने वाला भक्त था और उसका परिवार भी वैसा ही था। वह गरीब लोगों की सहायता के लिये उदारतापूर्वक दान दिया करता था और सदा ही परमेश्वर की प्रार्थना करता रहता था।
- ³ दिन के नवें पहर के आसपास उसने एक दर्शन में स्पष्ट रूप से देखा कि परमेश्वर का एक स्वर्गदूत उसके पास आया है और उससे कह रहा है, "कुरनेलियुस।"
 - ⁴ सो कुरनेलियुस डरते हुए स्वर्गद्त की ओर देखते हुए बोला, "हे प्रभु, यह क्या है?"

स्वर्गदूत ने उससे कहा, "तेरी प्रार्थनाएँ और दीन दुखियों को दिया हुआ तेरा दान एक स्मारक के रूप में तुझे याद दिलानेके लिए परमेश्वर के पास पहुंचें हैं।

⁵ सो अब कुछ व्यक्तियोंको याफा भेज और शमौन नाम के एक व्यक्ति को, जो पतरस भी कहलाता है, यहाँ बुलवा ले।

⁶ वह शमौन नाम के एक चर्मकार के साथ रह रहा है। उसका घर सागर के किनारे है।"

⁷ वह स्वर्गदूत जो उससे बात कर रहा था, जब चला गया तो उसने अपने दो सेवकों और अपने निजी सहायकों में से एक भक्त सिपाही को बुलाया

⁸ और जो कुछ घटित हुआ था, उन्हें सब कुछ बताकर याफा भेज दिया।

- ⁹ अगले दिन जब वे चलते चलते नगर के निकट पहुँचने ही वाले थे, पतरस दोपहर के समय प्रार्थना करने को छत पर चढ़ा।
 - ¹⁰ उसे भूख लगी, सो वह कुछ खाना चाहता था। वे जब भोजन तैयार कर ही रहे थे तो उसकी समाधि लग गयी।
- ¹¹ और उसने देखा कि आकाश खुल गया है और एक बड़ी चादर जैसी कोई वस्तु नीचे उतर रही है। उसे चारों कोनों से पकड़ कर धरती पर उतारा जा रहा है।
 - ¹² उस पर हर प्रकार के पश्, धरती के रेंगने वाले जीवजंतु और आकाश के पक्षी थे।
 - ¹³ फिर एक स्वर ने उससे कहा, "पतरस उठ। मार और खा।"
- ¹⁴ पतरस ने कहा, ''प्रभु, निश्चित रूप से नहीं, क्योंकि मैंने कभी भी किसी तुच्छ या समय के अनुसार अपवित्र आहार को नहीं लिया है।''
- 15 इस पर उन्हें दूसरी बार फिर वाणी सुनाई दी, "किसी भी वस्तु को जिसे परमेश्वर ने पवित्र बनाया है, तुच्छ मत कहना!"
 - ¹⁶ तीन बार ऐसा ही हुआ और वह वस्तु फिर तुरंत आकाश में वापस उठा ली गयी।
- ¹⁷ पतरस ने जिस दृश्य को दर्शन में देखा था, उस पर वह अभी चक्कर में ही पड़ा हुआ था कि कुरनेलियुस के भेजे वे लोग दरवाजे पर खड़े पूछ रहे थे कि शमीन का घर कहाँ है?
 - ¹⁸ उन्होंने बाहर बुलाते हुए पूछा, "क्या पतरस कहलाने वाला शमौन अतिथि के रूप में यहीं ठहरा है?"
 - 19 पतरस अभी उस दर्शन के बारे में सोच ही रहा था कि आत्मा ने उससे कहा, ''सुन, तीन व्यक्ति तुझे ढूँढ रहे हैं।
 - ²⁰ सो खड़ा हो, और नीचे उतर बेझिझक उनके साथ चला जा, क्योंकि उन्हें मैंने ही भेजा है।"
- ²¹ इस प्रकार पतरस नीचे उतर आया और उन लोगों से बोला, "मैं वही हूँ, जिसे तुम खोज रहे हो। तुम क्यों आये हो?"
- 22 वे बोले, "हमें सेनानायक कुरनेलियुस ने भेजा है। वह परमेश्वर से डरने वाला नेक पुस्प है। यहूदी लोगों में उसका बहुत सम्मान है। उससे पवित्र स्वर्गदूत ने तुझे अपने घर बुलाने का निमन्त्रण देने को और जो कुछ त् कहे उसे सुनने को कहा है।"
 - . ²³ इस पर पतरस ने उन्हें भीतर बुला लिया और ठहरने को स्थान दिया।

ि फिर अगले दिन तैयार होकर वह उनके साथ चला गया। और याफा के निवासी कुछ अन्य बन्धु भी उसके साथ हो लिये।

- ²⁴ अगले ही दिन वह कैसरिया जा पहुँचा। वहाँ अपने सम्बन्धियों और निकट-मित्रों को बुलाकर कुरनेलियुस उनकी प्रतीक्षा कर रहा था।
- ²⁵ पतरस जब भीतर पहुँचा तो कुरनेलियुस से उसकी भेंट हुई। कुरनेलियुस ने उसके चरणों पर गिरते हुए उसको दण्डवत प्रणाम किया।
 - ²⁶ किन्तु उसे उठाते हुए पतरस बोला, "खड़ा हो। मैं तो स्वयं मात्र एक मनुष्य हूँ।"

²⁷ फिर उसके साथ बात करते करते वह भीतर चला गया। और वहाँ उसने बहुत से लोगों को एकब पाया।

²⁸ उसने उनसे कहा, "तुम जानते हो कि एक यहूदी के लिये किसी दूसरी जाति के व्यक्ति के साथ कोई सम्बन्ध रखना या उसके यहाँ जाना विधान के विस्दु है किन्तु फिर भी परमेश्वर ने मुझे दर्शाया है कि मैं किसी भी व्यक्ति को अशुद्ध या अपवित्र न कहाँ।

²⁹ इसीलिए मुझे जब बुलाया गया तो मैं बिना किसी आपित के आ गया। इसलिए मैं तुमसे पूछता हूँ कि तुमने मुझे किस लिये बुलाया है।"

³⁰ इस पर कुरनेलियुस ने कहा, ''चार दिन पहले इसी समय दिन के नवें पहर (तीन बजे) मैं अपने घर में प्रार्थना कर रहा था। अचानक चमचमाते वस्रों में एक व्यक्ति मेरे सामने आकर खड़ा हुआ।

³¹ और कहा, 'कुरनेलियुस! तेरी विनती सुन ली गयी है और दीन दुखियों को दिये गये तेरे दान परमेश्वर के सामने याद किये गये हैं।

³² इसलिए याफा भेजकर पतरस कहलाने वाले शमीन को बुलवा भेज। वह सागर किनारे चर्मकार शमीन के घर ठहरा हुआ है।'

³³ इसीलिए मैंने तुरंत तुझे बुलवा भेजा और तूने यहाँ आने की कृपा करके बहुत अच्छा किया। सो अब प्रभु ने जो कुछ आदेश तुझे दिये हैं, उस सब कुछ को सुनने के लिये हम सब यहाँ परमेश्वर के सामने उपस्थित हैं।"

कुरनेलियुस के घर पतरस का प्रवचन

34 फिर पतरस ने अपना मुँह खोला। उसने कहा, "अब सचमुच मैं समझ गया हूँ कि परमेश्वर कोई भेद भाव नहीं करता।

³⁵ बल्कि हर जाति का कोई भी ऐसा व्यक्ति जो उससे डरता है और नेक काम करता है, वह उसे स्वीकार करता है। ³⁶ यही है वह संदेश जिसे उसने यीशु मसीह के द्वारा शांति के सुसमाचार का उपदेश देते हुए इस्राएल के लोगों को दिया था। वह सभी का प्रभु है।

³⁷ "तुम उस महान घटना को जानते हो, जो सम्चे यह्दिया में घटी थी। गलील में प्रारम्भ होकर यूहन्ना द्वारा बपतिस्मा दिए जाने के बाद से जिसका प्रचार किया गया था।

³⁸ तुम नासरी यीशु के विषय में जानते हो कि परमेश्वर ने पवित्र आत्मा और शक्ति से उसका अभिषेक कैसे किया था और उत्तम कार्य करते हुए तथा उन सब को जो शैतान के बस में थे, चंगा करते हुए चारों ओर वह कैसे घूमता रहा था। क्योंकि परमेश्वर उसके साथ था।

³⁹ "और हम उन सब बातों के साक्षी हैं जिन्हें उसने यह्दियों के प्रदेश और यस्शलेम में किया था। उन्होंने उसे ही एक पेड़ पर लटका कर मार डाला।

⁴⁰ किन्तु परमेश्वर ने तीसरे दिन उसे फिर से जीवित कर दिया और उसे प्रकट होने को प्रेरित किया।

⁴¹ सब लोगों के सामने नहीं वरन् बस उन साक्षियों के सामने जो परमेश्वर को द्वारा पहले से चुन लिये गये थे। अर्थात् हमारे सामने जिन्होंने उसके मरे हुओं में से जी उठने के बाद उसके साथ खाया और पिया।

⁴² "उसी ने हमें आदेश दिया है कि हम लोगों को उपदेश दें और प्रमाणित करें कि यह वहीं है, जो परमेश्वर के द्वारा जीवितों और मरे हुओं का न्यायकर्ता बनने को नियुक्त किया गया है।

⁴³ सभी भविष्यवक्ताओं ने उसके विषय में साक्षी दी है कि उसमें विश्वास करने वाला हर व्यक्ति उसके नाम के द्वारा पापों की क्षमा पाता है।"

ग़ैर यह्दियों पर पवित्र आत्मा का उतरना

⁴⁴ पतरस अभी ये बातें कह ही रहा था कि उन सब पर पवित्र आत्मा उतर आया जिन्होंने सुसंदेश सुना था।

⁴⁵ क्योंकि पवित्र आत्मा का वरदान ग़ैर यह्दियों पर भी उँडेला जा रहा था, सो पतरस के साँथ आये यह्दी विश्वासी आस्त्रर्य में डूब गये।

 46 वे उन्हें नाना भाषाएँ बोलते और परमेश्वर की स्तुति करते हुए सुन रहे थे। तब पतरस बोला,

47 "क्या कोई इन लोगों को बपतिस्मा देने के लिये, जल सुलभ कराने को मना कर सकता है? इन्हें भी वैसे ही पवित्र आत्मा प्राप्त हुआ हैं, जैसे हमें।"

⁴⁸ इस प्रकार उसने यीशु मसीह के नाम में उन्हें बपतिस्मा देने की आज्ञा दी। फिर उन्होंने पतरस से अनुरोध किया कि वह कुछ दिन उनके साथ ठहरे।

- 1 समचे यहदिया में बंधुओं और प्रेरितों ने सना कि प्रभ का वचन ग़ैर यहदियों ने भी ग्रहण कर लिया है!
- ² सो जब पतरस यरूशलेम पहुँचा तो उन्होंने जो ख़तना के पक्ष में थे, उसकी आलोचना की।
- ³ वे बोले. "तु खतना रहित लोगों के घर में गया है और तुने उनके साथ खाना खाया है।"
- 4 इस पर पतरस वास्तव में जो घटा था, उसे सुनाने समझाने लगा,
- 5 ''मैंने याफा नगर में प्रार्थना करते हुए समाधि में एक दृश्य देखा। मैंने देखा कि एक बड़ी चादर जैसी कोई वस्त् नीचे उतर रही है. उसे चारों कोनों से पकड़ कर आकाश से धरती पर उतारा जा रहा है। फिर वह उतर कर मेरे पास आ
- 6 मैंने उसको ध्यान से देखा। मैंने देखा कि उसमें धरती के चौपाये जीव-जंत, जँगली पशु रेंगने वाले जीव और आकाश के पक्षी थे।
 - ⁷ फिर मैंने एक आवाज़ सुनी, जो मुझसे कह रही थी, 'पतरस उठ, मार और खा।'
- 8 "किन्तु मैंने कहा, 'प्रभु निश्चित रूप से नहीं, क्योंकि मैंने कभी भी किसी तुच्छ या समय के अनुसार किसी अपवित्र आहार को नहीं लिया है।'
 - 9 "आकाश से दूसरी बार उस स्वर ने फिर कहा, 'जिसे परमेश्वर ने पिवत्र बनाया है, उसे तू अपिवत्र मत समझ!'
 - 10 "तीन बार ऐसा ही हुआ। फिर वह सब आकाश में वापस उठा लिया गया।
 - ¹¹ उसी समय जहाँ मैं ठहरा हुआ था. उस घर में तीन व्यक्ति आ पहुचें। उन्हें मेरे पास कैसरिया से भेजा गया था।
- 12 आत्मा ने मुझसे उनके साथ बेझिझक चले जाने को कहा। ये छह: बन्धु भी मेरे साथ गये। और हमने उस व्यक्ति के घर में प्रवेश किया।
- ¹³ उसने हमें बताया कि एक स्वर्गदत को अपने घर में खड़े उसने कैसे देखा था। जो कह रहा था याफा भेज कर पतरस कहलाने वाले शमौन को बलवा ले।
 - ¹⁴ वह तुझे वचन सुनायेगा जिससे तेरा और तेरे परिवार का उद्घार होगा।
- ¹⁵ "जब मैंने प्रवचन आरम्भ किया तो पवित्र आत्मा उन पर उतर आया। ठीक वैसे ही जैसे प्रारम्भ में हम पर उतरा
- था। ¹⁶ फिर मुझे प्रभु का कहा यह वचन याद हो आया, 'यूहन्ना जल से बपतिस्मा देता था किन्तु तुम्हें पवित्र आत्मा से बपतिस्मा दिया जायेगा।'
- 17 इस प्रकार यदि परमेश्वर ने उन्हें भी वहीं वरदान दिया जिसे उसने जब हमने प्रभु यीशु मसीह में विश्वास किया था, तब हमें दिया था, तो विरोध करने वाला में कौन होता था?"
- ¹⁸ विश्वासियों ने जब यह सुना तो उन्होंने प्रश्न करना बन्द कर दिया। वे परमेश्वर की महिमा करते हुए कहने लगे, "अच्छा, तो परमेश्वर ने विधर्मियों तक को मन फिराव का वह अवसर दिया है, जो जीवन की ओर ले जाता है!"

अन्ताकिया में सुसमाचार का आगमन

- ¹⁹ वे लोग जो स्तिफनुस के समय में दी जा रही यातनाओं के कारण तितर-बितर हो गये थे, दर-दर तक फीनिक, साइप्रस और अन्ताकिया तक जा पहुँचे। ये यहदियों को छोड़ किसी भी और को ससमाचार नहीं सनाते थे।
- 20 इन्हीं विश्वासियों में से कुछ साइप्रस और क़ुरैन के थे। सो जब वे अन्ताकिया आये तो युनानियों को भी प्रवचन देते हुए प्रभु यीशु का सुसमाचार सुनाने लगे।
 - ²¹ प्रभु की शक्ति उनके साथ थी। सो एक विशाल जन समुदाय विश्वास धारण करके प्रभु की ओर मुझ गया।
- ²² इसका समाचार जब यस्शलेम में कलीसिया के कानों तक पहुँचा तो उन्होंने बरनाबास को अन्ताकिया जाने को
- ²³ जब बरनाबास ने वहाँ पहुँच कर प्रभु के अनुग्रह को सकारथ होते देखा तो वह बहुत प्रसन्न हुआ और उसने उन सभी को प्रभु के प्रति भक्तिपूर्ण हृदय से विश्वासी बने रहने को उत्साहित किया।
- ²⁴ क्योंकि वह पवित्र आत्मा और विश्वास से पूर्ण एक उत्तम पुस्य था। फिर प्रभु के साथ एक विशाल जनसमूह और जुड़ गया।
 - ²⁵ बरनाबास शाऊल को खोजने तरसस को चला गया।
- ²⁶ फिर वह उसे ढॅढ कर अन्ताकिया ले आया। सारे साल वे कलीसिया से मिलते जलते और विशाल जनसमूह को उपदेश देते रहे। अन्ताकिया में सबसे पहले इन्हीं शिष्यों को "मसीही" कहा गया।
 - ²⁷ इसी समय यस्शलेम से कुछ नबी अन्ताकिया आये।
- ²⁸ उनमें से अगब्स नाम के एक भविष्यवक्ता ने खड़े होकर पवित्र आत्मा के द्वारा यह भविष्यवाणी की सारी दनिया में एक भयानक अकाल पड़ने वाला है (क्लोदियस के काल में यह अकाल पड़ा था।)

²⁹ तब हर शिष्य ने अपनी शक्ति के अनुसार यह्दिया में रहने वाले बन्धुओं की सहायता के लिये कुछ भेजने का निश्चय किया था।

³⁰ सो उन्होंने ऐसा ही किया और उन्होंने बरनाबास और शाऊल के हाथों अपने बुजुर्गों के पास अपने उपहार भेजे।

12

हेरोदेस का कलीसिया पर अत्याचार

- ¹ उसी समय के आसपास राजा हेरोदेस^{*} ने कलीसिया के कुछ सदस्यों को सताना प्रारम्भ कर दिया।
- 2 उसने यूहन्ना के भाई याकूब की तलवार से हत्या करवा दी।
- ³ उसने जब यह देखा कि इस बात से यह्दी प्रसन्न होते हैं तो उसने पतरस को भी बंदी बनाने के लिये हाथ बढ़ाया (यह बिना ख़मीर की रोटी के उत्सव के दिनों की बात है)
- ⁴ हेरोदेस ने पतरस को पकड़ कर जेल में डाल दिया। उसे चार चार सैनिकों की चार पंक्तियों के पहरे के हवाले कर दिया गया। प्रयोजन यह था कि उस पर मुकदमा चलाने के लिये फसह पर्व के बाद उसे लोगों के सामने बाहर लाया जाये।
 - न । 5 सो पतरस को जेल में रोके रखा गया। उधर कलीसिया ह्रटय से उसके लिये परमेश्वर से प्रार्थना करती रही।

जेल से पतरस का छटकारा

- ⁶ जब हेरोदेस मुकदमा चलाने के लिये उसे बाहर लाने को था, उस रात पतरस दो सैनिकों के बीच सोया हुआ था। वह दो जंजीरों से बँधा था और द्वार पर पहरेदार जेल की रखवाली कर रहे थे।
- ⁷ अचानक प्रभु का एक स्वर्गदूत वहाँ आकर खड़ा हुआ, जेल की कोठरी प्रकाश से जगमग हो उठी, उसने पतरस की बगल थपथपाई और उसे जगाते हुए कहा. "जल्दी खड़ा हो।" जंजीरें उसके हाथों से खल कर गिर पड़ी।
- ⁸ तभी स्वर्गद्त ने उसे आदेश दिया, "तैयार हो और अपनी चप्पल पहन ले।" सो पतरस ने वैसा ही किया। स्वर्गद्त ने उससे फिर कहा, "अपना चोगा पहन ले और मेरे पीछे चला आ।"
- ⁹ फिर उसके पीछे-पीछे पतरस बाहर निकल आया। वह समझ नहीं पाया कि स्वर्गदूत जो कुछ कर रहा था, वह यथार्थ था। उसने सोचा कि वह कोई दर्शन देख रहा है।
- ¹⁰ पहले और दूसरे पहरेदार को छोड़ कर आगे बढ़ते हुए वे लोहे के उस फाटक पर आ पहुँचे जो नगर की ओर जाता था। वह उनके लिये आप से आप खुल गया। और वे बाहर निकल गये। वे अभी गली पार ही गये थे कि वह स्वर्गदत अचानक उसे छोड़ गया।
- ¹¹ फिर पतरस को जैसे होश आया, वह बोला, "अब मेरी समझ में आया कि यह वास्तव में सच है कि प्रभु ने अपने स्वर्गद्त को भेज कर हेरोदेस के पंजे से मुझे छुड़ाया है। यह्दी लोग मुझ पर जो कुछ घटने की सोच रहे थे, उससे उसी ने मुझे बचाया है।"
- 12 जब उसने यह समझ लिया तो वह यूहन्ना की माता मरियम के घर चला गया। यूहन्ना जो मरकुस भी कहलाता है। वहाँ बहुत से लोग एक साथ प्रार्थना कर रहे थे।
 - 13 पतरस ने द्वार को बाहर से खटखटाया। उसे देखने रूदे नाम की एक दासी वहाँ आयी।
- ¹⁴ पतरस की अवाज़ को पहचान कर आनन्द के मारे उसके लिये द्वार खोले बिना ही वह उल्टी भीतर दौड़ गयी और उसने बताया कि पतरस द्वार पर खड़ा है।
- ¹⁵ वे उससे बोले, "तू पागल हो गयी है।" किन्तु वह बलपूर्वक कहती रही कि यह ऐसा ही है। इस पर उन्होंने कहा, "वह उसका स्वर्गद्त होगा।"
 - ¹⁶ उधर पतरस द्वार खटखटाता ही रहा। फिर उन्होंने जब द्वार खोला और उसे देखा तो वे अचरज में पड़ गये।
- 17 उन्हें हाथ से चुप रहने का संकेत करते हुए उसने खोलकर बताया कि प्रभु ने उसे जेल से कैसे बाहर निकाला है। उसने कहा, "याकूब तथा अन्य बन्धुओं को इस विषय में बता देना।" और तब वह उस स्थान को छोड़कर किसी दूसरे स्थान को चला गया।
- ¹⁸ जब भोर हुई तो पहरेदारों में बड़ी खलबली फैल गयी। वे अचरज में पड़े सोच रहे थे कि पतरस के साथ क्या हुआ होगा।
- ¹⁹ इसके बाद हेरोदेस जब उसकी खोज बीन कर चुका और वह उसे नहीं मिला तो उसने पहरेदारों से पूछताछ की और उन्हें मार डालने की आज्ञा दी।

हेरोदेस की मत्य

हेरोदेस फिर यहदिया से जा कर कैसरिया में रहने लगा। वहाँ उसने कुछ समय बिताया।

- ²⁰ वह सूर और सैदा के लोगों से बहुत क्रोधित रहता था। वे एक समूह बनाकर उससे मिलने आये। राजा के निजी सेवक बलासतुस को मनाकर उन्होंने हेरोदेस से शांति की प्रार्थना की क्योंकि उनके देश को राजा के देश से ही खाने को मिलता था।
- 21 एक निष्ट्रित दिन हेरोदेस अपनी राजसी वेश-भूषा पहन कर अपने सिंहासन पर बैठा और लोगों को भाषण देने लगा।
 - ²² लोग चिल्लाये. "यह तो किसी देवता की वाणी है. मनुष्य की नहीं।"
- ²³ क्योंकि हेरोदेस ने परमेश्वर को महिमा प्रदान नहीं की थी, इसलिए तत्काल प्रभु के एक स्वर्गद्त ने उसे बीमार कर दिया। और उसमें कीड़े पड़ गये जो उसे खाने लगे और वह मर गया।
 - ²⁴ किन्तु परमेश्वर का वचन प्रचार पाता रहा और फैलाता रहा।
- ²⁵ बरनाबास और शाऊल यस्शलेम में अपना काम पूरा करके मरकुस कहलाने वाले यूहन्ना को भी साथ लेकर अन्ताकिया लौट आये।

13

बरनाबास और शाऊल का चुना जाना

- ¹ अन्ताकिया के कलीसिया में कुछ नबी और बरनाबास, काला कहलाने वाला शमौन, कुरेन का लूकियुस, देश के चौथाई भाग के राजा हेरोदेस के साथ पलितपोषित मनाहेम और शाऊल जैसे कुछ शिक्षक थे।
- ² वे जब उपवास करते हुए प्रभु की उपासना में लगे हुए थे, तभी पवित्र आत्मा ने कहा, "बरनाबास और शाऊल को जिस काम के लिये मैंने बुलाया है, उसे करने के लिये मेरे निमित्त, उन्हें अलग कर दो।"
- ³ सो जब शिक्षक और नबी अपना उपवास और प्रार्थना पूरी कर चुके तो उन्होंने बरनाबास और शाऊल पर अपने हाथ रखे और उन्हें विदा कर दिया।

बरनाबास और शाऊल की साइप्रस यात्रा

- ⁴ पवित्र आत्मा के द्वारा भेजे हुए वे सिल्किया गये जहाँ से जहाज़ में बैठ कर वे साइप्रस पहुँचें।
- ⁵ फिर जब वे सलमीस पहुँचे तो उन्होंने यह्दियों के आराधनालयों में परमेश्वर के वचन का प्रचार किया। यूहन्ना सहायक के रूप में उनके साथ था।
- ⁶ उस सम्चे द्वीप की यात्रा करते हुए वे पाफुस तक जा पहुँचे। वहाँ उन्हें एक जाद्गर मिला, वह झूठा नबी था। उस यहूदी का नाम था बार-यीश्।
- ⁷ वह एक अत्यंत बुद्धिमान पुस्ष था। वह राज्यपाल सिरगियुस पौलुस का सेवक था जिसने परमेश्वर का वचन फिर सुनने के लिये बरनाबास और शाऊल को बुलाया था।
- ⁸ किन्तु इलीमास जाद्गर ने उनका विरोध किया। (यह बार-यीशु का अनुवादित नाम है।) उसने नगर-पति के विश्वास को डिगाने का जतन किया।
- ⁹ फिर शाऊल ने (जिसे पौलुस भी कहा जाता था,) पवित्र आत्मा से अभिभूत होकर इलीमास पर पैनी दृष्टि डालते हुए कहा,
- 10 "सभी प्रकार के छलों और धूर्तताओं से भरे, और शैतान के बेटे, तू हर नेकी का शत्रु है। क्या तू प्रभु के सीधे-सच्चे मार्ग को तोड़ना मरोड़ना नहीं छोड़ेगा?
- ¹¹ अब देख प्रभु का हाथ तुझ पर आ पड़ा है। तू अंधा हो जायेगा और कुछ समय के लिये सूर्य तक को नहीं देख पायेगा।"

तुरन्त एक धुंध और अँधेरा उस पर छा गया और वह इधर-उधर टटोलने लगा कि कोई उसका हाथ पकड़ कर उसे चलाये।

12 सो नगर-पति ने, जो कुछ घटा था, जब उसे देखा तो उसने विश्वास धारण किया। वह प्रभु सम्बन्धी उपदेशों से बहुत चिकत हुआ।

पौल्स और बरनाबास का साइप्रस से प्रस्थान

- ¹³ फिर पौलुस और उसके साथी पाफुस से नाव के द्वारा पम्फूलिया के पिरगा में आ गये। किन्तु यूहन्ना उन्हें वहीं छोड़ कर यस्त्रालेम लौट आया।
 - ¹⁴ उधर वे अपनी यात्रा पर बढ़ते हुए पिरगा से पिसिदिया के अन्ताकिया में आ पहुँचे।

फिर सब्त के दिन यहदी आराधनालय में जा कर बैठ गये।

¹⁵ व्यवस्था के विधान और निबयों के ग्रन्थों का पाठ कर चुकने के बाद यहदी प्रार्थना सभागार के अधिकारियों ने उनके पास यह संदेश कहला भेजा, "हे भाईयों, लोगों को शिक्षा देने के लिये तुम्हारे पास कहने को कोई और वचन है तो उसे सनाओ।"

¹⁶ इस पर पौलुस खड़ा हुआ और अपने हाथ हिलाते हुए बोलने लगा, "हे इस्राएल के लोगों और परमेश्वर से डरने वाले ग़ैर यहदियों सुनो:

¹⁷ इन इस्राएल के लोगों के परमेश्वर ने हमारे पूर्वजों को चुना था और जब हमारे लोग मिसरमें ठहरे हुए थे, उसने उन्हें महान् बनाया था और अपनी महान शक्ति से ही वह उनको उस धरती से बाहर निकाल लाया था।

¹⁸ और लगभग चालीस वर्ष तक वह जंगल में उनकी साथ रहा।

¹⁹ और कनान देश की सात जातियों को नष्ट करके उसने वह धरती इस्राएल के लोगों को उत्तराधिकार के रूप में दे दी।

²⁰ इस सब कुछ में कोई लगभग साढ़े चार सौ वर्ष लगे।

"इसके बाद शम्एल नबी के समय तक उसने उन्हें अनेक न्यायकर्ता दिये।

²¹ फिर उन्होंने एक राजा की माँग की, सो परमेश्वर ने बिन्यामीन के गोत्र के एक व्यक्ति कीश के बेटे शाऊल को चालीस साल के लिये उन्हें दे दिया।

22 फिर शाऊल को हटा कर उसने उनका राजा दाऊद को बनाया जिसके विषय में उसने यह साक्षी दी थी, 'मैंने यिशे के बेटे दाऊद को एक ऐसे व्यक्ति के रूप में पाया है, जो मेरे मन के अनुकूल है। जो कुछ मैं उससे कराना चाहता हूँ, वह उस सब कुछ को करेगा।'

²³ "इस ही मनुष्य के एक वंशज को अपनी प्रतिज्ञा के अनुसार परमेश्वर इस्राएल में उद्धारकर्ता यीशु के रूप में ला चुका है।

²⁴ उसके आने से पहले यहन्ना इस्राएल के सभी लोगों में मन फिराव के बपतिस्मा का प्रचार करता रहा है।

²⁵ यूहन्ना जब अपने काम को पूरा करने को था, तो उसने कहा था, 'तुम मुझे जो समझते हो, मैं वह नहीं हूँ। किन्तु एक ऐसा है जो मेरे बाद आ रहा है। मैं जिसकी जूतियों के बन्ध खोलने के लायक भी नहीं हूँ।'

²⁶ ''भाईयों, इब्राहीम की सन्तानो और परमेश्वर के उपासक ग़ैर यह्दियो! उद्धार का यह सुसंदेश हमारे लिए ही भेजा गया है।

²⁷ यस्त्रालेम में रहने वालों और उनके शासकों ने यीशु को नहीं पहचाना। और उसे दोषी ठहरा दिया। इस तरह उन्होंने नबियों के उन वचनों को ही पूरा किया जिनका हर सब्त के दिन पाठ किया जाता है।

²⁸ और यद्यपि उन्हें उसे मृत्यु दण्ड देने का कोई आधार नहीं मिला, तो भी उन्होंने पिलातुस से उसे मरवा डालने की माँग की।

²⁹ "उसके विषय में जो कुछ लिखा था, जब वे उस सब कुछ को पूरा कर चुके तो उन्होंने उसे कूस पर से नीचे उतार लिया और एक कब्र में रख दिया।

³⁰ किन्तु परमेश्वर ने उसे मरने के बाद फिर से जीवित कर दिया।

³¹ और फिर जो लोग गलील से यस्शलेम तक उसके साथ रहे थे वह उनके सामने कई दिनों तक प्रकट होता रहा। ये अब लोगों के लिये उसकी साक्षी हैं।

32 "हम तुम्हें उस प्रतिज्ञा के विषय में सुसमाचार सुना रहे हैं जो हमारे पूर्वजों के साथ की गयी थी।

³³ यीशु को मर जाने के बाद पुनर्जी वित करके, उनकी संतानों के लिये परमेश्वर ने उसी प्रतिज्ञा को हमारे लिए पूराकिया है। जैसा कि भजन संहिता के दूसरे भजन में लिखा भी गया है:

'तू मेरा पुत्र है,

मैं ने तुझे आज ही जन्म दिया है।'

भजन संहिता 2:7

³⁴ और उसने उसे मरे हुओं में से जिला कर उठाया ताकि क्षय होने के लिये उसे फिर लौटाना न पड़े। उसने इस प्रकार कहा था:

'में तुझे वे पवित्र और अटल आशीश दुँगा जिन्हें देने का वचन मैंने दाऊद को दिया था।'

यशायाह 55:3

³⁵ इसी प्रकार एक अन्य भजन संहिता में वह कहता है:

³⁶ ''फिर दाऊद अपने युग में परमेश्वर के प्रयोजन के अनुसार अपना सेवा-कार्य पूरा करके चिर-निद्रा में सो गया। उसे उसके पूर्वजों के साथ दफना दिया गया और उसका क्षय हुआ।

³⁷ किन्तु जिसे परमेश्वर ने मरे हुओं के बीच से जिला कर उठाया उसका क्षय नहीं हुआ।

³⁸⁻³⁹ सो हे भाईयों, तुम्हें जान लेना चाहिये कि यीशु के द्वारा ही पापों की क्षमा का उपदेश तुम्हें दिया गया है। और इसी के द्वारा हर कोई जो विश्वासी है, उन पापों से छुटकारा पा सकता है, जिनसे तुम्हें मूसा की व्यवस्था छुटकारा नही दिला सकती थी।

⁴⁰ सो सावधान रहो, कहीं निबयों ने जो कुछ कहा है, तुम पर न घट जाये:

⁴¹ 'निन्दा करने वालो, देखो, भोचक्के हो कर मर जाओ; क्योंकि तुम्हारे युग में

एक कार्य ऐसा करता हूँ,

जिसकी चर्चा तक पर तुमको कभी परतीति नहीं होने की।' "

हबक्कूक *1:5*

- ⁴² पौलुस और बरनाबास जब वहाँ से जा रहे थे तो लोगों ने उनसे अगले सब्त के दिन ऐसी ही और बातें बताने की प्रार्थना की।
- ⁴³ जब सभा समाप्त हुई तो बहुत से यह्दियों और ग़ैर यह्दी भक्तों ने पौलुस और बरनाबास का अनुसरण किया। पौलुस और बरनाबास ने उनसे बातचीत करते हुए आग्रह किया कि वे परमेश्वर के अनुग्रह में स्थिति बनाये रखें।

⁴⁴ अगले सब्त के दिन तो लगभग समूचा नगर ही प्रभु का वचन सुनने के लिये उमड़ पड़ा।

- 45 इस विशाल जनसमूह को जब यह्रियों ने देखा तो वे बहुत कुद्ध गये और अपशब्दों का प्रयोग करते हुए पौलुस ने जो कुछ कहा था, उसका विरोध करने लगे।
- ⁴⁶ किन्तु पौलुस और बरनाबास ने निडर होकर कहा, "यह आवश्यक था कि परमेश्वर का वचन पहले तुम्हें सुनाया जाता किन्तु क्योंकि तुम उसे नकारते हो तथा तुम अपने आपको अनन्त जीवन के योग्य नहीं समझते, सो हम अब गैर यहदियों की ओर मुडते हैं।

⁴⁷ क्योंकि प्रभु ने हमें ऐसी आज्ञा दी है:

'मैंने तुमको ग़ैर यह्दियों के लिये ज्योति बनाया, ताकि धरती के छोरों तक सभी के उद्घार का माध्यम हो।' "

यशायाह 49:6

- ⁴⁸ ग़ैर यह्दियों ने जब यह सुना तो वे बहुत प्रसन्न हुए और उन्होंने प्रभु के वचन का सम्मान किया। फिर उन्होंने जिन्हें अनन्त जीवन पाने के लिये निश्चित किया था. विश्वास ग्रहण कर लिया।
 - ⁴⁹ इस प्रकार उस समूचे क्षेत्र में प्रभु के वचन का प्रसार होता रहा।
- ⁵⁰ उधर यह्दियों ने उच्च कुल की भक्त महिलाओं और नगर के प्रमुख व्यक्तियों को भड़काया तथा पौलुस और बरनाबास के विस्टु अत्याचार करने आरम्भ कर दिये और दबाव डाल कर उन्हें अपने क्षेत्र से बाहर निकलवा दिया।
 - 51 फिर पौलुस और बरनाबास उनके विरोध में अपने पैरों की धूल झाड़ कर इकुनियुम को चल दिये।
 - 52 किन्तु उनके शिष्य आनन्द और पवित्र आत्मा से परिपूर्ण होते रहे।

14

इकुनियुम में पौलुस और बरनाबास

- ¹ इसी प्रकार पौलुस और बरनाबास इकुनियुम में यह्दी आराधनालय में गये। वहाँ उन्होंने इस ढंग से व्याख्यान दिया कि यहदियों के एक विशाल जनसमूह ने विश्वास धारण किया।
- ² किन्तु उन यह्दियों ने जो विश्वास नहीं कर सके थे, ग़ैर यह्दियों को भड़काया और बन्धुओं के विस्द्ध उनके मनों में कटता पैदा कर दी।
- ³ सो पौलुस और बरनाबास वहाँ बहुत दिनों तक ठहरे रहे तथा प्रभु के विषय में निर्भयता से प्रवचन करते रहे। उनके द्वारा प्रभु अद्भुत चिन्ह और आध्वर्यकर्मों को करवाता हुआ अपने दया के संदेश की प्रतिष्ठा कराता रहा।
 - 4 उधर नगर के लोगों में फूट पड़ गयी। कुछ प्रेरितों की तरफ और कुछ यह्दियों की तरफ हो गये।

- ⁵ फिर जब ग़ैर यह्दियों और यह्दियों ने अपने नेताओं के साथ मिलकर उनके साथ बुरा व्यवहार करने और उन पर पथराव करने की चाल चली।
- ⁶ जब पौलुस और बरनाबास को इसका पता चल गया और वे लुकाउनिया के लिस्तरा और दिरबे जैसे नगरों तथा आसपास के क्षेत्र में बच भागे।

⁷ वहाँ भी वे सुसमाचार का प्रचार करते रहे।

लिस्तरा और दिरबे में पौलुस

- ⁸ लिस्तरा में एक व्यक्ति बैठा हुआ था। वह अपने पैरों से अपंग था। वह जन्म से ही लॅंगड़ा था, चल फिर तो वह कभी नहीं पाया।
- ⁹ इस व्यक्ति ने पौलुस को बोलते हुए सुना था। पौलुस ने उस पर दृष्टि गड़ाई और देखा कि अच्छा हो जाने का विश्वास उसमें है।
- 10 सो पौलुस ने ऊँचे स्वर में कहा, "अपने पैरों पर सीधा खाड़ा हो जा!" सो वह ऊपर उछला और चलने-फिरने लगा।
- ¹¹ पौलुस ने जो कुछ किया था, जब भीड़ ने उसे देखा तो लोग लुकाउनिया की भाषा में पुकार कर कहने लगे, "हमारे बीच मनुष्यों का रूप धारण करके, देवता उतर आये है!"
- ¹² वे बरनाबास को "ज़ेअस"^{*} और पौलुस को "हिरमेस"[†] कहने लगे। पौलुस को हिरमेस इसलिये कहा गया क्योंकि वह प्रमुख वक्ता था।
- ¹³ नगर के ठीक बाहर बने ज़ेअस के मन्दिर का याजक नगर द्वार पर साँड़ों और मालाओं को लेकर आ पहुँचा। वह भीड़ के साथ पौलुस और बरनाबास के लिये बलि चढ़ाना चाहता था।
- ¹⁴ किन्तु जब प्रेरित बरनाबास और पौलुस ने यह सुना तो उन्होंने अपने कपड़े फाड़ डाले[‡] और वे ऊँचे स्वर में यह कहते हुए भीड़ में घुस गये,
- 15 "हे लोगो, तुम यह क्यों कर रहे हो? हम भी वैसे ही मनुष्य हैं, जैसे तुम हो। यहाँ हम तुम्हें सुसमाचार सुनाने आये हैं ताकि तुम इन व्यर्थ की बातों से मुड़ कर उस सजीव परमेश्वर की ओर लौटो जिसने आकाश, धरती, सागर और इनमें जो कुछ है, उसकी रचना की।
 - ¹⁶ "बीते काल में उसने सभी जातियों को उनकी अपनी-अपनी राहों पर चलने दिया।
- ¹⁷ किन्तु तुम्हें उसने स्वयं अपनी साक्षी दिये बिना नहीं छोड़ा। क्योंकि उसने तुम्हारे साथ भलाइयाँ की। उसने तुम्हें आकाश से वर्षा दी और ऋतु के अनुसार फसलें दी। वही तुम्हें भोजन देता है और तुम्हारे मन को आनन्द से भर देता है।"
 - ¹⁸ इन वचनों के बाद भी वे भीड़ को उनके लिये बलि चढ़ाने से प्रायः नहीं रोक पाये।
- ¹⁹ फिर अन्ताकिया और इकुनियुम से आये यह्दियों ने भीड़ को अपने पक्ष में करके पौलुस पर पथराव किया और उसे मरा जान कर नगर के बाहर घसीट ले गये।
- ²⁰ फिर जब शिष्य उसके चारों ओर इकट्टे हुए, तो वह उठा और नगर में चला आया और फिर अगले दिन बरनाबास के साथ वह दिखे के लिए चल पड़ा।

सीरिया के अन्ताकिया को लौटना

- 21-22 उस नगर में उन्होंने सुसमाचार का प्रचार करके बहुत से शिष्य बनाये। और उनकी आत्माओं को स्थिर करके विश्वास में बने रहने के लिये उन्हें यह कह कर प्रेरित किया "हमें बड़ी यातनाएँ झेल कर परमेश्वर के राज्य में प्रवेश करना है," वे लिस्तरा, इकुनियुम और अन्ताकिया लौट आये।
 - ²³ हर कलीसिया में उन्होंने उन्हें उस प्रभु को सौंप दिया जिसमें उन्होंने विश्वास किया था।
 - ²⁴ इसके पश्चात पिसिदिया से होते हुए वे पम्फूलिया आ पहुँचे।
 - ²⁵ और पिरगा में जब सुसमाचार सुना चुके तो इटली चले गये।
- ²⁶ वहाँ से वे अन्ताकिया को जहाज़ द्वारा गये जहाँ जिस काम को अभी उन्होंने पूरा किया था, उस काम के लिये वे परमेश्वर के अनुग्रह को समर्पित हो गये।

*								
-	14:12:	000000			1000000			
†	14:12:		תחחחח ו	ПППППП		חחחח חו	וח חח	
_		 		 	 			
Ш		100 0000						

²⁷ सो जब वे पहुँचे तो उन्होंने कलीसिया के लोगों को इकट्टा किया और परमेश्वर ने उनके साथ जो कुछ किया था, उसका विवरण कह सुनाया। और उन्होंने घोषणा की कि परमेश्वर ने विधर्मियों के लिये भी विश्वास का द्वार खोल दिया है।

²⁸ फिर अनुयायियों के साथ वे बहुत दिनों तक वहाँ ठहरे रहे।

15

यस्शलेम में एक सभा

- ¹ फिर कुछ लोग यह्दिया से आये और भाइयों को शिक्षा देने लगे: "यदि मूसा की विधि के अनुसार तुम्हारा ख़तना नहीं हुआ है तो तुम्हारा उद्घार नहीं हो सकता।"
- ² पौलुस और बरनाबास उनसे सहमत नहीं थे, सो उनमें एक बड़ा विवाद उठ खड़ा हुआ। सो पौलुस बरनाबास तथा उनके कुछ और साथियों को इस समस्या के समाधान के लिये प्रेरितों और मुखियाओं के पास यस्शलेम भेजने का निश्चय किया गया।
- ³ वे कलीसिया के द्वारा भेजे जाकर फीनीके और सामरिया होते हुए सभी भाइयों को अधर्मियों के हृदय परिवर्तन का विस्तार के साथ समाचार सनाकर उन्हें हर्षित कर रहे थे।
- ⁴ फिर जब वे यस्त्रालेम पहुँचे तो कलीसिया ने, प्रेरितों ने और बुजुर्गों ने उनका स्वागत सत्कार किया। और उन्होंने उनके साथ परमेश्वर ने जो कुछ किया था, वह सब कुछ उन्हें कह सुनाया।
- ⁵ इस पर फरीसियों के दल के कुछ विश्वासी खड़े हुए और बोले, "उनका ख़तना अवश्य किया जाना चाहिये और उन्हें आदेश दिया जाना चाहिए कि वे मूसा की व्यवस्था के विधान का पालन करें।"
 - ⁶ सो इस प्रश्न पर विचार करने के लिये प्रेरित तथा बुजुर्ग लोग परस्पर एकत्र हुए।
- ⁷ एक लम्बे चौड़े वाद-विवाद के बाद पतरस खड़ा हुआ और उनसे बोला, "भाइयो! तुम जानते हो कि बहुत दिनों पहले तुममें से प्रभु ने एक चुनाव किया था कि मेरे द्वारा अधर्मी लोग सुसमाचार का संदेश सुनेंगे और विश्वास करेंगे।
- ⁸ और अन्तर्यामी परमेश्वर ने हमारे ही समान उन्हें भी पवित्र आत्मा का वरदान देकर, उनके सम्बन्ध में अपना समर्थन दर्शाया था।
 - ⁹ विश्वास के द्वारा उनके हृदयों को पवित्र करके हमारे और उनके बीच उसने कोई भेद भाव नहीं किया।
- ¹⁰ सो अब शिष्यों की गर्दन पर एक ऐसा जुआ लाद कर जिसे न हम उठा सकते हैं और न हमारे पूर्वज, तुम परमेश्वर को झमेले में क्यों डालते हो?
- ¹¹ किन्तु हमारा तो यह विश्वास है कि प्रभु यीशु के अनुग्रह से जैसे हमारा उद्धार हुआ है, वैसे ही हमें भरोसा है कि उनका भी उद्धार होगा।"
- ¹² इस पर सम्चा दल चुप हो गया और बरनाबास तथा पौलुस को सुनने लगा। वे, ग़ैर यह्दियों के बीच परमेश्वर ने उनके द्वारा दो अद्भुत चिन्ह प्रकट किए और आश्चर्य कर्म किये थे, उनका विवरण दे रहे थे।
 - ¹³ वे जब बोल चुके तो याकूब कहने लगा, "हे भाइयो, मेरी सुनो।
- ¹⁴ शमौन ने बताया था कि परमेश्वर ने ग़ैर यह्दियों में से कुछ लोगों को अपने नाम के लिये चुनकर सर्वप्रथम कैसे प्रेम प्रकट किया था।
 - 15 निबयों के वचन भी इसका समर्थन करते हैं। जैसा कि लिखा गया है:

¹⁶ 'में इसके बाद आऊँगा।

फिर से मैं खड़ा करूँगा

दाऊद के उस घर को जो गिर चुका।

फिर से सँवासँगा

उसके खण्डहरों को जीर्णोद्धार करूँगा।

17 ताकि जो बचे हैं वे ग़ैर यहदी

सभी जो अब

मेरे कहलाते हैं.

प्रभु की खोज करें।'

आमोस 9:11-12

¹⁸ 'यह बात वही प्रभु कहता है जो युगयुग से इन बातों को प्रकट करता रहा है।'

19 "इस प्रकार मेरा यह निर्णय है कि हमें उन लोगों को, जो गैर यह्दी होते हुए भी परमेश्वर की ओर मुड़े हैं, सताना नहीं चाहिये।

²⁰ बल्कि हमें तो उनके पास लिख भेजना चाहिये कि:

मूर्तियों पर चढ़ाया गया भोजन तुम्हें नहीं लेना चाहिये।

और व्यभिचार से वचे रहे।

गला घोंट कर मारे गये किसी भी पश् का माँस खाने से बचें और लह को कभी न खायें।

²¹ अनादि काल से मूसा की व्यवस्था के विधान का पाठ करने वाले नगर-नगर में पाए जाते रहे हैं। हर सब्त के दिन मूसा की व्यवस्था के विधान का आराधनालयों में पाठ होता रहा है।"

ग़ैर यहटी विश्वासियों के नाम प्रत

²² फिर प्रेरितों और बुजुर्गों ने समूचे कलीसिया के साथ यह निश्चय किया कि उन्हीं में से कुछ लोगों को चुनकर पौलुस और बरनाबास के साथ अन्ताकिया भेजा जाये। सो उन्होंने बरसब्बा कहे जाने वाले यहदा और सिलास को चुन लिया। वे भाइयों में सर्व प्रमुख थे।

²³ उन्होंने उनके हाथों यह प्र भेजा:

तुम्हारे बंधु, बुजुर्गों और प्रेरितों की ओर से अन्ताकिया, सीरिया और किलिकिया के गैर यह्दी भाईयों को नमस्कार पहुँचे।

प्यारे भाईयों:

²⁴ हमने जब से यह सुना है कि हमसे कोई आदेश पाये बिना ही, हममें से कुछ लोगों ने जाकर अपने शब्दों से तुम्हें दुःख पहुँचाया है, और तुम्हारे मन को अस्थिर कर दिया है

²⁵ हम सबने परस्पर सहमत होकर यह निश्चय किया है कि हम अपने में से कुछ लोग चुनें और अपने प्रिय बरनाबास और पौलुस के साथ उन्हें तुम्हारे पास भेजें।

²⁶ ये वे ही लोग हैं जिन्होंने हमारे प्रभु यीशु मसीह के नाम के लिये अपने प्राणों की बाज़ी लगा दी थी।

²⁷ हम यह्दा और सिलास को भेज रहे हैं। वे तुम्हें अपने मुँह से इन सब बातों को बताएँगे।

²⁸ पवित्र आत्मा को और हमें यही उचित जान पड़ा कि तुम पर इन आवश्यक बातों के अतिरिक्त और किसी बात का बोझ न डाला जाये:

²⁹ मूर्तियों पर चढ़ाया गया भोजन तुम्हें नहीं लेना चाहिये। गला घोंट कर मारे गये किसी भी पशु का मांस खाने से बचें और लह् को कभी न खायें। व्यभिचार से बचे रहो।

यदि तुम ने अपने आपको इन बातों से बचाये रखा तो तुम्हारा कल्याण होगा।

अच्छा विदा।

³⁰ इस प्रकार उन्हें विदा कर दिया गया और वे अंताकिया जा पहुँचे। वहाँ उन्होंने धर्म-सभा बुलाई और उन्हें वह पत्र दे दिया।

³¹ पत्र पढ़ कर जो प्रोत्साहन उन्हें मिला, उस पर उन्होंने आनन्द मनाया।

³² यह्दा और सिलास ने, जो स्वयं ही दोनों नबी थे, भाईयों के सामने उन्हें उत्साहित करते हुए और दृढ़ता प्रदान करते हुए, एक लम्बा प्रवचन किया।

33 वहाँ कुछ समय बिताने के बाद, भाईयों ने उन्हें शांतिपूर्वक उन्हीं के पास लौट जाने को विदा किया जिन्होंने उन्हें भेजा था।

34*

³⁵ पौलुस तथा बरनाबास ने अन्ताकिया में कुछ समय बिताया। बहुत से दूसरे लोगों के साथ उन्होंने प्रभु के वचन का उपदेश देते हुए लोगों में सुसमाचार का प्रचार किया।

पौल्स और बरनाबास का अलग होना

- ³⁶ कुळ दिनों बाद बरनाबास से पौलुस ने कहा, "आओ, जिन-जिन नगरों में हमनें प्रभु के वचन का प्रचार किया है, वहाँ अपने भाइयों के पास वापस चल कर यह देखें कि वे क्या कुछ कर रहे हैं।"
 - ³⁷ बरनाबास चाहता था कि मरकुस कहलाने वाले यहन्ना को भी वे अपने साथ ले चलें।
- ³⁸ किन्तु पौलुस ने यही ठीक समझा कि वे उसे अपने साथ न लें जिसने पम्फूलिया में उनका साथ छोड़ दिया था और (प्रभु के) कार्य में जिसने उनका साथ नहीं निभाया।
- ³⁹ इस पर उन दोनों में तीव्र विरोध पैदा हो गया। परिणाम यह हुआ कि वे आपस में एक दूसरे से अलग हो गये। बरनाबास मरकूस को लेकर पानी के जहाज़ से साइप्रस चला गया।
 - ⁴⁰ पौलुस सिलास को चुनकर वहाँ से चला गया और भाइयों ने उसे प्रभु के संरक्षण में सौंप दिया।
 - ⁴¹ सो पौल्स सीरिया और किलिकिया की यात्रा करते हुए वहाँ की कलीसिया को सदृढ़ करता रहा।

16

तिमुथियुस का पौलुस और सिलास के साथ जाना

- ¹ पौलुस दिरबे और लुस्तरा में भी आया। वहीं तिमुथियुस नामक एक शिष्य हुआ करता था। वह किसी विश्वासी यहूदी महिला का पुत्र था किन्तु उसका पिता यूनानी था।
 - ² लिस्तरा और इकुनियुम के बंधुओं के साथ उसकी अच्छी बोलचाल थी।
- ³ पौलुस तिमुथियुस को यात्रा पर अपने साथ ले जाना चाहता था। सो उसे उसने साथ ले लिया और उन स्थानों पर रहने वाले यहदियों के कारण उसका ख़तना किया; क्योंकि वे सभी जानते थे कि उसका पिता एक युनानी था।
- ⁴ नगरों से यात्रा करते हुए उन्होंने वहाँ के लोगों को उन नियमों के बारे में बताया जिन्हें यस्शलेम में प्रेरितों और बुजुर्गों ने निश्चित किया था।
 - . ⁵ इस प्रकार वहाँ की कलीसिया का विश्वास और सुदृढ़ होता गया और दिन प्रतिदिन उनकी संख्या बढ़ने लगी।

पौलुस का एशिया से बाहर बुलाया जाना

- ⁶ सो वें फ़्रिगयां और गलातियाँ के क्षेत्र से होकर निकले क्योंकि पवित्र आत्मा ने उन्हें एशिया में वचन सुनाने को मना कर दिया था।
- 7 फिर वे जब मूसिया की सीमा पर पहुँचे तो उन्होंने बितुनिया जाने का जतन किया। किन्तु यीशु की आत्मा ने उन्हें वहाँ भी नहीं जाने दिया।

8 सो वे मूसिया होते हुए त्रोआस पहुँचे।

- ⁹ रात के समय पौलुस ने दिव्यदर्शन में देखा कि मिकदुनिया का एक पुस्व उस से प्रार्थना करते हुए कह रहा है, "मिकदिनिया में आ और हमारी सहायता कर।"
- ¹⁰ इस दिव्यदर्शन को देखने के बाद तुरन्त ही यह परिणाम निकालते हुए कि परमेश्वर ने उन लोगों के बीच सुसमाचार का प्रचार करने हमें बुलाया है, हमने मिकदुनिया जाने की ठान ली।

लीदिया का ह्रदय परिवर्तन

- ¹¹ इस प्रकार हमने ब्रोआस से जल मार्ग द्वारा जाने के लिये अपनी नावें खोल दीं और सीधे समोथ्रोके जा पहुँचे। फिर अगले दिन नियापुलिस चले गये।
- ¹² वहाँ से हम एक रोमी उपनिवेश फिलिप्पी पहुँचे जो मिकदुनिया के उस क्षेत्र का एक प्रमुख नगर है। इस नगर में हमने कुछ दिन बिताये।
- ¹³ फिर सब्त के दिन यह सोचते हुए कि प्रार्थना करने के लिये वहाँ कोई स्थान होगा हम नगर-द्वार के बाहर नदी पर गये। हम वहाँ बैठ गये और एकत्र म्नियों से बातचीत करने लगे।
- ¹⁴ वहीं लीदिया नाम की एक महिला थी। वह बैंजनी रंग के कपड़े बेचा करती थी। वह परमेश्वर की उपासक थी। वह बड़े ध्यान से हमारी बातें सुन रही थी। प्रभु ने उसके ह्रदय के द्वार खोल दिये थे ताकि, जो कुछ पौलुस कह रहा था, वह उन बातों पर ध्यान दे सके।
- ¹⁵ अपने समूचे परिवार समेत बपतिस्मा लेने के बाद उसने हमसे यह कहते हुए विनती की, "यदि तुम मुझे प्रभु की सच्ची भक्त मानते हो तो आओ और मेरे घर ठहरो।" सो उसने हमें जाने के लिए तैयार कर लिया।

पौल्स और सिलास को बंदी बनाया जाना

¹⁶ फिर ऐसा हुआ कि जब हम प्रार्थना स्थल की ओर जा रहे थे, हमें एक दासी मिली जिसमें एक शकुन बताने वाली आत्मा^{*} समायी थी। वह लोगों का भाग्य बता कर अपने स्वामियों को बहुत सा धन कमा कर देती थी।

¹⁷ वह हमारे और पौलुस के पीछे पीछे यह चिल्लाते हुए हो ली, "ये लोग परम परमेश्वर के सेवक हैं। ये तुम्हें मुक्ति के मार्ग का संदेश सुना रहे हैं।"

¹⁸ वह बहुत दिनों तक ऐसा ही करती रही सो पौलुस परेशान हो उठा। उसने मुड कर उस आत्मा से कहा, "मैं यीशु मसीह के नाम पर तुझे आज्ञा देता हूँ, इस लड़की में से बाहर निकल आए।" सो वह उसमें से तत्काल बाहर निकल गयी।

¹⁹ फिर उसके स्वामियों ने जब देखा कि उनकी कमाई की आशा पर ही पानी फिर गया है तो उन्होंने पौलुस और सिलास को धर दबोचा और उन्हें घसीटते हुए बाजर के बीच अधिकारियों के सामने ले गये।

²⁰ फिर दण्डनायक के पास उन्हें ले जाकर वे बोले, "ये लोग यहूदी हैं और हमारे नगर में गड़बड़ी फैला रहे हैं।

²¹ ये ऐसे रीति रिवाजों की वकालत करते हैं जिन्हें अपनाना या जिन पर चलना हम रोमियों के लिये न्यायपूर्ण नहीं है।"

²² भीड़ भी विरोध में लोगों के साथ हो कर उन पर चढ़ आयी। दण्डाधिकारी ने उनके कपड़े फड़वा कर उतरवा दिये और आज्ञा दी कि उन्हें पीटा जाये।

²³ उन पर बहुत मार पड़ चुकने के बाद उन्होंने उन्हें जेल में डाल दिया और जेल के अधिकारी को आज्ञा दी कि उन पर कड़ा पहरा बैठा दिया जाये।

²⁴ ऐसी आज्ञा पाकर उसने उन्हें जेल की भीतरी कोठरी में डाल दिया। उसने उनके पैर काठ में कस दिये।

²⁵ लगभग आधी रात गये पौलुस और सिलास परमेश्वर के भजन गाते हुए प्रार्थना कर रहे थे और दूसरे क़ैदी उन्हें सन रहे थे।

²⁶ तभी वहाँ अचानक एक ऐसा भयानक भूकम्प हुआ कि जेल की नीवें हिल उठीं। और तुरंत जेल के फाटक खुल गये। हर किसी की बेडियाँ ढीली हो कर गिर पड़ीं।

²⁷ जेल के अधिकारी ने जाग कर जब देखा कि जेल के फाटक खुले पड़े हैं तो उसने अपनी तलवार खींच ली और यह सोचते हुए कि कैदी भाग निकले हैं वह स्वयं को जब मारने ही वाला था तभी

28 पौलुस ने ऊँचे स्वर में पुकारते हुए कहा, "अपने को हानि मत पहुँचा क्योंकि हम सब यहीं हैं!"

²⁹ इस पर जेल के अधिकारी ने मंशाल मँगवाई और जल्दी से भीतर गया। और भय से काँपते हुए पौलुस और सिलास के सामने गिर पड़ा।

30 फिर वह उन्हें बाहर ले जा कर बोला, "महानुभावो, उद्घार पाने के लिये मुझे क्या करना चाहिये?"

³¹ उन्होंने उत्तर दिया, "प्रभु यीश पर विश्वास कर। इससे तेरा उद्घार होगा-तेरा और तेरे परिवार का।"

³² फिर उसके समूचे परिवार के साथ उन्होंने उसे प्रभु का वचन सुनाया।

³³ फिर जेल का वह अधिकारी उसी रात और उसी घड़ी उन्हें वहाँ से ले गया। उसने उनके घाव धोये और अपने सारे परिवार के साथ उनसे बपतिस्मा लिया।

³⁴ फिर वह पौलुस और सिलास को अपने घर ले आया और उन्हें भोजन कराया। परमेश्वर में विश्वास ग्रहण कर लेने के कारण उसने अपने समुचे परिवार के साथ आनन्द मानाया।

³⁵ जब पौ फटी तो दण्डाधिकारियों ने यह कहने अपने सिपाहियों को वहाँ भेजा कि उन लोगों को छोड़ दिया जाये।

³⁶ फिर जेल के अधिकारी ने ये बातें पौलुस को बतायीं कि दण्डाधिकारी ने तुम्हें छोड़ देने के लिये कहलवा भेजा है। इसलिये अब तम बाहर आओ और शांति के साथ चले जाओ।

³⁷ किन्तु पौलुस ने उन सिपाहियों से कहा, "यघपि हम रोमी नागरिक हैं पर उन्होंने हमें अपराधी पाये बिना ही सब के सामने मारा-पीटा और जेल में डाल दिया। और अब चुपके-चुपके वे हमें बाहर भेज देना चाहते हैं, निश्चय ही ऐसा नहीं होगा। होना तो यह चाहिये के वे स्वयं आकार हमें बाहर निकालें!"

³⁸ सिपाहियों ने दण्डाधिकारियों को ये शब्द जा सुनाये। दण्डाधिकारियों को जब यह पता चला कि पौलुस और सिलास रोमी हैं तो वे बहुत डर गये।

³⁹ सो वे वहाँ आये और उनसे क्षमा याचना करके उन्हें बाहर ले गये और उनसे उस नगर को छोड़ जाने को कहा।

⁴⁰ पौलुस और सिलास जेल से बाहर निकल कर लीदिया के घर पहुँचे। धर्म-बंधुओं से मिलते हुए उन्होंने उनका उत्साह बढ़ाया और फिर वहाँ से चल दिये।

17

पौल्स और सिलास थिस्सल्निके में

- ¹ फिर अम्फिपुलिस और अपुल्लोनिया की यात्रा समाप्त करके वे थिस्सुलुनिके जा पहुँचे। वहाँ यह्दियों का एक आराधनालय था।
- ² अपने सामान्य स्वभाव के अनुसार पौलुस उनके पास गया और तीन सब्त तक उनके साथ शास्रों पर विचार-विनिमय करता रहा।
- ³ और शाम्नों से लेकर उन्हें समझाते हुए यह सिद्ध करता रहा कि मसीह को यातनाएँ झेलनी ही थीं और फिर उसे मरे हुओं में से जी उठना था। वह कहता, "यह यीशु ही, जिसका मैं तुम्हारे बीच प्रचार करता हूँ, मसीह है।"
- 4 उनमें से कुछ जो सहमत हो गए थे, पौलुस और सिलास के मत में सम्मिलित हो गये। परमेश्वर से डरने वाले अनिगनत यूनानी भी उनमें मिल गये। इनमें अनेक महत्वपूर्ण म्नियाँ भी सम्मिलित थीं।
- ⁵ पर यहूदी तो डाह में जले जा रहे थे। उन्होंने कुछ बाजारू गुँडों को इकट्टा किया और एक हुजूम बना कर नगर में दंगे करा दिये। उन्होंने यासोन के घर पर धावा बोल दिया। और यह कोशिश करने लगे कि किसी तरह पौलुस और सिलास को लोगों के सामने ले आयें।
- ⁶ किन्तु जब वे उन्हें नहीं पा सके तो यासोन को और कुछ दूसरे बन्धुओं को नगर अधिकारियों के सामने घसीट लाये। वे चिल्लाये, "ये लोग जिन्होंने सारी दुनिया में उथल पुथल मचा रखी है, अब यहाँ आये हैं।
- ⁷ और यासोन सम्मान के साथ उन्हें अपने घर में ठहराये हुए है। और वे सभी कैसर के आदेशों के विरोध में काम करते हैं और कहते हैं, एक राजा और है जिसका नाम है यीशु।"
 - ⁸ जब भीड़ ने और नगर के अधिकारियों ने यह सुना तो वे भड़क उठे।
 - ⁹ और इस प्रकार उन्होंने यासोन तथा दूसरे लोगों को ज़मानती मुचलेका लेकर छोड़ दिया।

पौल्स और सिलास बिरिया में

- ¹⁰ फिर तुरन्त रातों रात भाइयों ने पौलुस और सिलास को बिरिया भेज दिया। वहाँ पहुँच कर वे यहदी, आराधनालय में गये।
- ¹¹ ये लोग थिस्सुलुनिके के लोगों से अधिक अच्छे थे। इन लोगों ने पूरा मन लगाकर वचन को सुना और हर दिन शास्रों को उलटते पलटते यह जाँचते रहे कि पौलुस ने जो बातें बतायी हैं, क्या वे सत्य हैं।
 - 12 परिणामस्वस्प बहुत से यह्दियों और महत्वपूर्ण यूनानी स्त्री-पुस्षों ने भी विश्वास ग्रहण किया।
- ¹³ किन्तु जब थिस्सुलुनिके के यह्दियों को यह पता चला कि पौलुस बिरिया में भी परमेश्वर के वचन का प्रचार कर रहा है तो वे वहाँ भी आ धमके। और वहाँ भी दंगे करना और लोगों को भड़काना शुरू कर दिया।
- ¹⁴ इसलिए तभी भाइयों ने तुरन्त पौलुस को सागर तट पर जाने को भेज दिया। किन्तु सिलास और तिमुथियुस वहीं ठहरे रहे।
- ¹⁵ पौलुस को ले जाने वाले लोगों ने उसे एथेंस पहुँचा दिया और सिलास तथा तिमुथियुस के लिये यह आदेश देकर कि वे जल्दी से जल्दी उसके पास आ जायें, वहीं से चल पड़ें।

पौलुस एथेंस में

- ¹⁶ पौलुस एथेंस में तिमुथियुस और सिलास की प्रतीक्षा करते हुए नगर को मूर्तियों से भरा हुआ देखकर मन ही मन तिलमिला रहा था।
- ¹⁷ इसलिए हर दिन वह यहूदी आराधनालय में यहूदियों और यूनानी भक्तों से वाद-विवाद करता रहता था। वहाँ हाट-बाजार में जो कोई होता वह उससे भी हर दिन बहस करता रहता।

¹⁸ कुछ इपीकुरी और स्तोइकी दार्शनिक भी उससे शास्त्रार्थ करने लगे।

उनमें से कुछ ने कहा, "यह अंटशंट बोलने वाला कहना क्या चाहता है?" दूसरों ने कहा, "यह तो विदेशी देवताओं का प्रचारक मालूम होता है।" उन्होंने यह इसलिए कहा था कि वह यीशु के बारे में उपदेश देता था और उसके फिर से जी उठने का प्रचार करता था।

¹⁹ वे उसे पकड़कर अरियुपगुस^{*} की सभा में अपने साथ ले गये और बोले, "क्या हम जान सकते हैं कि तू जिसे लोगों के सामने रख रहा है, वह नयी शिक्षा क्या है?

²⁰ तू कुछ विचित्र बातें हमारे कानों में डाल रहा है, सो हम जानना चाहते हैं कि इन बातों का अर्थ क्या है?"

- ²¹ (वहाँ रह रहे एथेंस के सभी लोग और परदेसी केवल कुछ नया सुनने या उन्हीं बातों की चर्चा के अतिरिक्त किसी भी और बात में अपना समय नहीं लगाते थे।)
- ²² तब पौलुस ने अरियुपगुस के सामने खड़े होकर कहा, "हे एथेंस के लोगो! मैं देख रहा हूँ तुम हर प्रकार से धार्मिक हो।
- ²³ घूमते फिरते तुम्हारी उपासना की वस्तुओं को देखते हुए मुझे एक ऐसी वेदी भी मिली जिस पर लिखा था, 'अज्ञात परमेश्वर' के लिये सो तुम बिना जाने ही जिस की उपासना करते हो, मैं तुम्हें उसी का वचन सुनाता हूँ।
- ²⁴ ''परमेश्वर, जिसने इस जगत की और इस जगत के भीतर जो कुछ है, उसकी रचना की वही धरती और आकाश का प्रभ है। वह हाथों से बनाये मन्दिरों में नहीं रहता।
- ²⁵ उसे किसी वस्तु का अभाव नहीं है सो मनुष्य के हाथों से उसकी सेवा नहीं हो सकती। वही सब को जीवन, साँसें और अन्य सभी कुछ दिया करता है।
- ²⁶ एक ही मनुष्य से उसने मनुष्य की सभी जातियों का निर्माण किया ताकि वे समूची धरती पर बस जायें और उसी ने लोगों का समय निश्चित कर दिया और उस स्थान की, जहाँ वे रहें सीमाएँ बाँध दीं।
- ²⁷ "उस का प्रयोजन यह था कि लोग परमेश्वर को खोजें। हो सकता है वे उसे उस तक पहुँच कर पा लें। इतना होने पर भी हममें से किसी से भी वह दूर नहीं हैं:
- ²⁸ क्योंकि उसी में हम रहते हैं उसी में हमारी गित है और उसी में है हमारा अस्तित्व। इसी प्रकार स्वयं तुम्हारे ही कुछ लेखकों ने भी कहा है, 'क्योंकि हम उसके ही बच्चे हैं।'
- ²⁹ "और क्योंकि हम परमेश्वर की संतान हैं इसलिए हमें यह कभी नहीं सोचना चाहिए कि वह दिव्य अस्तित्व सोने या चाँदी या पत्थर की बनी मानव कल्पना या कारीगरी से बनी किसी मूर्ति जैसा है।
- ³⁰ ऐसे अज्ञान के युग की परमेश्वर ने उपेक्षा कर दी है और अब हर कहीं के मनुष्यों को वह मन फिराव ने का आदेश दे रहा है।
- ³¹ उसने एक दिन निश्चित किया है जब वह अपने नियुक्त किये गये एक पुस्प के द्वारा न्याय के साथ जगत का निर्णय करेगा। मरे हुओं में से उसे जिलाकर उसने हर किसी को इस बात का प्रमाण दिया है।"
- ³² जब उन्होंने मरे हुओं में से जी उठने की बात सुनी तो उनमें से कुछ तो उसकी हँसी उड़ाने लगे किन्तु कुछ ने कहा, "हम इस विषय पर तेरा प्रवचन फिर कभी सुनेंगे।"
 - ³³ तब पौलुस उन्हें छोड़ कर चल दिया।
- ³⁴ कुछ लोगों ने विश्वास ग्रहण कर लिया और उसके साथ हो लिये। इनमें अरियुपगुस का सदस्य दियुनुसियुस और दमरिस नामक एक महिला तथा उनके साथ के और लोग भी थे।

18

पौल्स कुरिन्थियुस में

- 1 इसके बाद पौलुस एथेंस छोड़ कर कुरिन्थियुस चला गया।
- ² वहाँ वह पुन्तुस के रहने वाले अक्विला नाम के एक यह्दी से मिला। जो हाल में ही अपनी पृत्री प्रिस्किल्ला के साथ इटली से आया था। उन्होंने इटली इसलिए छोड़ी थी कि क्लौदियुस ने सभी यह्दियों को रोम से निकल जाने का आदेश दिया था। सो पौलस उनसे मिलने गया।
- ³ और क्योंकि उनका काम धन्धा एक ही था सो वह उन ही के साथ ठहरा और काम करने लगा। व्यवसाय से वे तम्बु बनाने वाले थे।
- 4 हर सब्त के दिन वह यहूदी आराधनालयों में तर्क-वितर्क करके यहूदियों और यूनानियों को समझाने बुझाने का जतन करता।
- ⁵ जब वे मिकटुनिया से सिलास और तिमुथियुस आये तब पौलुस ने अपना सारा समय वचन के प्रचार में लगा रखा था। वह यह्दियों को यह प्रमाणित किया करता था कि यीशु ही मसीह है।
- 6 सो जब उन्होंने उसका विरोध किया और उससे भला बुरा कहा तो उसने उनके विरोध में अपने कपड़े झाड़ते हुए उनसे कहा, "तुम्हारा खून तुम्हारे ही सिर पड़े। उसका मुझ से कोई सरोकार नहीं है। अब से आगे मैं ग़ैर यह्दियों के पास चला जाऊँगा।"
- ⁷ इस तरह पौलुस वहाँ से चल पड़ा और तीतुस यूसतुस नाम के एक व्यक्ति के घर गया। वह परमेश्वर का उपासक था। उसका घर यहूदी आराधनालय से लगा हुआ था।

- ⁸ क्रिसपुस ने, जो यह्दी आराधनालय का प्रधान था, अपने समूचे घराने के साथ प्रभु में विश्वास ग्रहण किया। साथ ही उन बहुत से कुरिन्थियों ने जिन्होंने पौलुस का प्रवचन सुना था, विश्वास ग्रहण करके बपतिस्मा लिया।
 - ⁹ एक रात सपने में प्रभु ने पौलुस से कहा, ''डर मत, बोलता रह और चुप मत हो।
- ¹⁰ क्योंकि मैं तेरे साथ हूँ। सो तुझ पर हमला करके कोई भी तुझे हानि नहीं पहुँचायेगा क्योंकि इस नगर में मेरे बहुत से लोग हैं।"
 - ¹¹ सो पौलुस, वहाँ डेढ़ साल तक परमेश्वर के वचन की उनके बीच शिक्षा देते हुए, ठहरा।

पौलस का गल्लियों के सामने लाया जाना

- 12 जब अखाया का राज्यपाल गल्लियो था तभी यह्दी एक जुट हो कर पौलुस पर चढ़ आये और उसे पकड़ कर अदालत में ले गये।
- ¹³ और बोले, "यह व्यक्ति लोगों को परमेश्वर की उपासना ऐसे ढंग से करने के लिये बहका रहा है जो व्यवस्था के विधान के विपरीत है।"
- ¹⁴ पौलुस अभी अपना मुँह खोलने को ही था कि गल्लियो ने यह्दियो से कहा, "अरे यह्दियों, यदि यह विषय किसी अन्याय या गम्भीर अपराध का होता तो तुम्हारी बात सुनना मेरे लिये न्यायसंगत होता।
- ¹⁵ किन्तु क्योंकि यह विषय शब्दों नामों और तुम्हारी अपनी व्यवस्था के प्रश्नों से सम्बन्धित है, इसलिए इसे तुम अपने आप ही निपटो। ऐसे विषयों में मैं न्यायाधीश नहीं बनना चाहता।"
 - ¹⁶ और फिर उसने उन्हें अदालत से बाहर निकाल दिया।
- ¹⁷ सो उन्होंने आराधनालय के नेता सोस्थिनेस को धर दबोचा और अदालत के सामने ही उसे पीटने लगे। किन्तु गल्लियो ने इन बातों पर तनिक भी ध्यान नहीं दिया।

पौलुस की वापसी

- ¹⁸ बहुत दिनों बाद तक पौलुस वहाँ ठहरा रहा। फिर भाइयों से विदा लेकर वह नाव के रास्ते सीरिया को चल पड़ा। उसके साथ प्रिसकिल्ला तथा अक्विला भी थे। पौलुस ने किंखिया में अपने केश उतरवाये क्योंकि उसने एक मन्नत मानी थी।
- ¹⁹ फिर वे इफिसुस पहुँचे और पौलुस ने प्रिसिकल्ला और अक्विला को वहीं छोड़ दिया। और आप आराधनालय में जाकर यहदियों के साथ बहस करने लगा।
 - ²⁰ जब वहाँ के लोगों ने उससे कुछ दिन और ठहरने को कहा तो उसने मना कर दिया।
- ²¹ किन्तु जाते समय उसने कहा, "यदि परमेश्वर की इच्छा हुई तो मैं तुम्हारे पास फिर आऊँगा।" फिर उसने इफिसुस से नाव द्वारा यात्रा की।
- ²² फिर कैसरिया पहुँच कर वह यस्शलेम गया और वहाँ कलीसिया के लोगों से भेंट की। फिर वह अन्ताकिया की ओर चला गया।
- ²³ वहाँ कुछ समय बिताने के बाद उसने विदा ली और गलातिया एवम् फ्रूगिया के क्षेत्रों में एक स्थान से दूसरे स्थान की यात्रा करते हुए सभी अनुयायिओं के विश्वास को बढ़ाने लगा।

इफिसुस में अपुल्लोस

- ²⁴ वहीं अपुल्लोस नाम का एक यह्दी था। वह सिकंदरिया का निवासी था। वह विद्वान वक्ता था। वह इफिसुस में आया। शास्त्रों का उसे सम्पूर्ण ज्ञान था।
- ²⁵ उसे प्रभु के मार्ग की दीक्षा भी मिली थी। वह हृदय में उत्साह भर कर प्रवचन करता तथा यीशु के विषय में बड़ी सावधानी में उपदेश देता था। यद्यपि उसे केवल यूहन्ना के बपतिस्मा का ही ज्ञान था।
- ²⁶ यहूदी आराधनालय में वह निर्भय हो कर बोलने लगा। जब प्रिस्किल्ला और अक्विला ने उसे बोलते सुना तो वे उसे एक ओर ले गये और अधिक बारीकी के साथ उसे परमेश्वर के मार्ग की व्याख्या समझाई।
- ²⁷ सो जब उसने अखाया को जाना चाहा तो भाइयों ने उसका साहस बढ़ाया और वहाँ के अनुयायिओं को उसका स्वागत करने को लिख भेजा। जब वह वहाँ पहुँचा तो उनके लिये बड़ा सहायक सिद्ध हुआ जिन्होंने परमेश्वर के अनुग्रह से विश्वास ग्रहण कर लिया था।
- ²⁸ क्योंकि शास्रों से यह प्रमाणित करते हुए कि यीशु ही मसीह है, उसने यह्दियों को जनता के बीच जोरदार शब्दों में बोलते हुए शास्त्रार्थ में पछाड़ा था।

19

पौलुस इफ़िसुस में

- ्री ऐसा हुआ कि जब अपुल्लोस कुरिन्थुस में था तभी पौलुस भीतरी प्रदेशों से यात्रा करता हुआ इफिसुस में आ पहुँचा। वहाँ उसे कुछ शिष्य मिले।
 - 2 और उसने उनसे कहा, ''क्या जब तुमने विश्वास धारण किया था तब पवित्र आत्मा को ग्रहण किया था?''

उन्होंने उत्तर दिया, "हमने तो सुना तक नहीं है कि कोई पवित्र आत्मा है भी।"

³ सो वह बोला, "तो तुमने कैसा बपतिस्मा लिया है?"

उन्होंने कहा, "यूहन्ना का बपतिस्मा।"

- ⁴ फिर पौलुस ने कहा, "यूहन्ना का बपतिस्मा तो मनफिराव का बपतिस्मा था। उसने लोगों से कहा था कि जो मेरे बाद आ रहा है, उस पर अर्थात यीशु पर विश्वास करो।"
 - ⁵ यह सुन कर उन्होंने प्रभु यीशु के नाम का बपतिस्मा ले लिया।
- ⁶ फिर जब पौलुस ने उन पर अपने हाथ रखे तो उन पर पवित्र आत्मा उतर आया और वे अलग अलग भाषाएँ बोलने और भविष्यवाणियाँ करने लगे।

⁷ कुल मिला कर वे कोई बारह व्यक्ति थे।

- 8 फिर पौलुस यहूदी आराधनालय में चला गया और तीन महीने निडर होकर बोलता रहा। वह यहूदियों के साथ बहस करते हुए उन्हें परमेश्वर के राज्य के विषय में समझाया करता था।
- ⁹ किन्तु उनमें से कुछ लोग बहुत हठी थे उन्होंने विश्वास ग्रहण करने को मना कर दिया और लोगों के सामने पंथ को भला बुरा कहते रहे। सो वह अपने शिष्यों को साथ ले उन्हें छोड़ कर चला गया। और तरन्नुस की पाठशाला में हर दिन विचार विमर्श करने लगा।
- ¹⁰ दो साल तक ऐसा ही होता रहा। इसका परिणाम यह हुआ कि सभी एशिया निवासी यह्दियों और ग़ैर यह्दियों ने प्रभु का वचन सुन लिया।

स्कीवा के बेटे

- ¹¹ परमेश्वर पौलस के हाथों अनहोने आश्चर्य कर्म कर रहा था।
- ¹² यहाँ तक कि उसके छुए स्मालों और अँगोछों को रोगियों के पास ले जाया जाता और उन की बीमारियाँ दूर हो जातीं तथा दुष्टात्माएँ उनमें से निकल भागतीं।
- 13-14 कुछ यहूदी लोग, जो दृष्टात्माएँ उतारते इधर-उधर घूमा फिरा करते थे। यह करने लगे कि जिन लोगों में दृष्टात्माएँ समायी थीं, उन पर प्रभु यीशु के नाम का प्रयोग करने का यह करते और कहते, ''मैं तुम्हें उस यीशु के नाम पर जिसका प्रचार पौलुस करता है, आदेश देता हूँ।'' एक स्कीवा नाम के यहूदी महायाजक के सात पुत्र जब ऐसा कर रहे थे।
- ¹⁵ तो दुष्टात्मा ने (एक बार) उनसे कहा, ''मैं यीशु को पहचानती हूँ और पौलुस के बारे में भी जानती हूँ, किन्तु तुम लोग कौन हो?''
- ¹⁶ फिर वह व्यक्ति जिस पर दुष्टात्मा सवार थीं, उन पर झपटा। उसने उन पर काब् पा कर उन दोनों को हरा दिया। इस तरह वे नंगे ही घायल होकर उस घर से निकल कर भाग गये।
- ¹⁷ इफिसुस में रहने वाले सभी यहूदियों और यूनानियों को इस बात का पता चल गया। वे सब लोग बहुत डर गये थे। इस प्रकार प्रभु यीशु के नाम का आदर और अधिक बढ़ गया।
- ¹⁸ उनमें से बहुत से जिन्होंने विश्वास ग्रहण किया था, अपने द्वारा किये गये बुरे कामों को सबके सामने स्वीकार करते हुए वहाँ आये।
- ¹⁹ जाद् टोना करने वालों में से बहुतों ने अपनी अपनी पुस्तकें लाकर वहाँ इकष्टी कर दीं और सब के सामने उन्हें जला दिया। उन पुस्तकों का मूल्य पचास हजार चाँदी के सिक्कों के बराबर था।
 - ²⁰ इस प्रकार प्रभु का वचन अधिक प्रभावशाली होते हुए द्र द्र तक फैलने लगा।

पौल्स की यात्रा योजना

- ²¹ इन घटनाओं के बाद पौलुस ने अपने मन में मिकदुनिया और अखाया होते हुए यस्शलेम जाने का निश्चय किया। उसने कहा, ''वहाँ जाने के बाद मुझे रोम भी देखना चाहिए।''
- ²² सो उसने अपने तिमुथियुस और इरासतुस नामक दो सहायकों को मिकदुनिया भेज दिया और स्वयं एशिया में थोडा समय और बिताया।

इफ़िसस में उपदव

²³ उन्हीं दिनों इस पँथ को लेकर वहाँ बड़ा उपदव हुआ।

²⁴ वहाँ देमेत्रियुस नाम का एक चाँदी का काम करने वाला सुनार हुआ करता था। उसने अरितिमिस के चाँदी के मन्दिर बनवाता था जिससे कारीगरों को बहुत कारोबार मिलता था।

²⁵ उसने उन्हें और इस काम से जुड़े हुए दूसरे कारीगरों को इकृश किया और कहा, "देखो लोगो, तुम जानते हो कि इस काम से हमें एक अच्छी आमदनी होती है।

²⁶ तुम देख सकते हो और सुन सकते हो कि इस पौलुस ने न केवल इफिसुस में बल्कि लगभग एशिया के समूचे क्षेत्र में लोगों को बहका फुसला कर बदल दिया है। वह कहता है कि मनुष्य के हाथों के बनाये देवता सच्चे देवता नहीं है।

²⁷ इससे न केवल इस बात का भय है कि हमारा व्यवसाय बदनाम होगा बल्कि महान देवी अरतिमिस के मन्दिर की प्रतिष्ठा समाप्त हो जाने का भी डर है। और जिस देवी की उपासना समूचे एशिया और संसार द्वारा की जाती है, उसकी गरिमा छिन जाने का भी डर है।"

²⁸ जब उन्होंने यह सुना तो वे बहुत क्रोधित हुए और चिल्ला चिल्ला कर कहने लगे, "इफ़िसियों की देवी अरतिमिस महान है!"

²⁹ उधर सारे नगर में अव्यवस्था फैल गयी। सो लोगों ने मिकदुनिया से आये तथा पौलुस के साथ यात्रा कर रहे गयुस और अरिस्तर्रवुस को धर दबोचा और उन्हें रंगशाला^{*} में ले भागे।

³⁰ पौलुस लोगों के सामने जाना चाहता था किन्तु शिष्यों ने उसे नहीं जाने दिया।

³¹ कुछ प्रांतीय अधिकारियों ने जो उसके मित्र थे, उससे कहलवा भेजा कि वह वहाँ रंगशाला में आने का दुस्साहस न करे।

³² अब देखो कोई कुछ चिल्ला रहा था, और कोई कुछ, क्योंकि सम्ची सभा में हड़बड़ी फैली हुई थी। उनमें से अधिकतर यह नहीं जानते थे कि वे वहाँ एकत्र क्यों हुए हैं।

³³ यह्दियों ने सिकन्दर को जिसका नाम भीड़ में से उन्होंने सुझाया था, आगे खड़ा कर रखा था। सिकन्दर ने अपने हाथों को हिला हिला कर लोगों के सामने बचाव पक्ष प्रस्तुत करना चाहा।

³⁴ किन्तु जब उन्हें यह पता चला कि वह एक यह्दी है तो वे सब कोई दो घण्टे तक एक स्वर में चिल्लाते हुए कहते रहे. ''इफिससियों की देवी अरतिमिस महान है।''

³⁵ फिर नगर लिपिक ने भीड़ को शांत करके कहा, "हे इफिसुस के लोगों क्या संसार में कोई ऐसा व्यक्ति है जो यह नहीं जानता कि इफिसुस नगर महान देवी अतरिमिस और स्वर्ग से गिरी हुई पवित्र शिला का संरक्षक है?

³⁶ क्योंकि इन बातों से इन्कार नहीं किया जा सकता। इसलिए तुम्हें शांत रहना चाहिए और बिना विचारे कुछ नहीं करना चाहिए।

³⁷ "तुम इन लोगों को पकड़ कर यहाँ लाये हो यघिप उन्होंने न तो कोई मन्दिर लूटा है और न ही हमारी देवी का अपमान किया है।

³⁸ फिर भी देमेत्रियुस और उसके साथी कारीगरों को किसी के विस्द्व कोई शिकायत है तो अदालतें खुली हैं और वहाँ राज्यपाल हैं। वहाँ आपस में एक दूसरे पर वे अभियोग चला सकते हैं।

³⁹ "किन्तु यदि तुम इससे कुछ अधिक जानना चाहते हो तो उसका फैसला नियमित सभा में किया जायेगा।

 40 जो कुछ है उसके अनुसार हमें इस बात का डर है कि आज के उपद्रवों का दोष कहीं हमारे सिर न मढ़ दिया जाये। इस दंगे के लिये हमारे पास कोई भी हेतु नहीं है जिससे हम इसे उचित ठहरा सकें।"

⁴¹ इतना कहने के बाद उसने सभा विसर्जित कर दी।

20

पौलुस का मिकदुनिया और यूनान जाना

- ¹ फिर इस उपद्रव के शांत हो जाने के बाद पौलुस ने यीशु के शिष्यों को बुलाया और उनका हौसला बढ़ाने के बाद उनसे विदा ले कर वह मिकटुनिया को चल दिया।
- ² उस प्रदेश से होकर उसने यात्रा की और वहाँ के लोगों की उत्साह के अनेक वचन प्रदान किये। फिर वह यूनान आ गया।
 - ³ वह वहाँ तीन महीने ठहरा और क्योंकि यह्दियों ने उसके विस्द्ध एक षड्यन्त्र रच रखा था।

सो जब वह जल मार्ग से सीरिया जाने को ही था कि उसने निश्चय किया कि वह मकिदुनिया को लौट जाये।

- ⁴ बिरिया के पिरूस का बेटा सोपन्नुस, थिसलुनिकिया के रहने वाले अरिस्तर्खुस और सिकुन्दुस, दिरबे का निवासी गयूस और तिमुथियुस तथा एशियाई क्षेत्र के तुखिकुस और त्रुफिमुस उसके साथ थे।
 - 5 ये लोग पहले चले गये थे और ब्रोआस में हमारी परीक्षा कर रहे थे।
- ⁶ बिना ख़मीर की रोटी के दिनों के बाद हम फिलिप्पी से नाव द्वारा चल पड़े और पाँच दिन बाद ब्रोआस में उनसे जा मिले। वहाँ हम सात दिन तक ठहरे।

त्रोआस को पौल्स की अन्तिम यात्रा

⁷ सप्ताह के पहले दिन जब हम रोटी विभाजित करने के लिये आपस में इकट्टे हुए तो पौलुस उनसे बातचीत करने लगा। उसे अगले ही दिन चले जाना था सो वह आधी रात तक बातचीत करता ही रहा।

8 सीढ़ीयों के ऊपर के कमरे में जहाँ हम इकट्टे हुए थे, वहाँ बहुत से दीपक थे।

⁹ वहीं युतुखुस नामक एक युवक खिड़की पर बैठा था वह गहरी नींद में डूबा था। क्योंकि पौलुस बहुत देर से बोले ही चला जा रहा था सो उसे गहरी नींद आ गयी थी। इससे वह तीसरी मंजिल से नीचे लुढ़क पड़ा और जब उसे उठाया तो वह मर चुका था।

¹⁰ पौलुस नीचे उतरा और उस से लिपट गया। उसे अपनी बाहों में ले कर उसने कहा, "घबराओ मत क्योंकि उसके प्राण अभी उसी में हैं।"

¹¹ फिर वह ऊपर चला गया और उसने रोटी को तोड़ कर विभाजित किया और उसे खाया। वह उनके साथ बहुत देर, पौ-फटे तक बातचीत करता रहा। फिर उसने उनसे विदा ली।

12 उस जीवित युवक को वे घर ले आये। इससे उन्हें बहुत चैन मिला।

त्रोआस से मितलेने की यात्रा

¹³ हम जहाज़ पर पहले ही पहुँच गये और अस्सुस को चल पड़े। वहाँ पौलुस को हमें जहाज़ पर लेना था। उसने ऐसी ही योजना बनायी थी। वह स्वयं पैदल आना चाहता था।

¹⁴ वह जब अस्सूस में हमसे मिला तो हमने उसे जहाज़ पर चढ़ा लिया और हम मितेलेने को चल पड़े।

¹⁵ दूसरे दिन वहाँ से चल कर हम खियुस के सामने जा पहुँचे और अगले दिन उस पार सामोस आ गये। फिर उसके एक दिन बाद हम मिलेतुस आ पहुँचे।

¹⁶ क्योंकि पौलुस जहाँ तक हो सके पिन्तेकुस्त के दिन तक यस्शलेम पहुँचने की जल्दी कर रहा था, सो उसने निश्चय किया कि वह इफ़िसुस में स्के बिना आगे चला जायेगा जिससे उसे एशिया में समय न बिताना पड़े।

पौलुस की इफ़िसुस के बुजुर्गों से बातचीत

¹⁷ उसने मिलेतुस से इफिसुस के बुजुर्गों और कलीसिया को संदेसा भेज कर अपने पास बुलाया।

¹⁸ उनके आने पर पौलुस ने उनसे कहा, "यह तुम जानते हो कि एशिया पहुँचने के बाद पहले दिन से ही हर समय मैं तुम्हारे साथ कैसे रहा हूँ

¹⁹ और दीनतापूर्वक ऑस् बहा-बहा कर यह्दियों के षड्यन्त्रों के कारण मुझ पर पड़ी अनेक परीक्षाओं में भी मैं प्रभु की सेवा करता रहा।

²⁰ तुम जानते हो कि मैं तुम्हें तुम्हारे हित की कोई बात बताने से कभी हिचकिचाया नहीं। और मैं तुम्हें उन बातों का सब लोगों के बीच और घर-घर जा कर उपदेश देने में कभी नहीं झिझका।

²¹ यह्दियों और यूनानियों को मैं समान भाव से मन फिराव के परमेश्वर की तरफ़ मुड़ने को कहता रहा हूँ और हमारे प्रभु यीशु में विश्वास के प्रति उन्हें सचेत करता रहा हूँ।

²² "और अब पवित्र आत्मा के अधीन होकर मैं यस्त्रालेम जा रहा हूँ। मैं नहीं जानता वहाँ मेरे साथ क्या कुछ घटेगा।

²³ मैं तो बस इतना जानता हूँ कि हर नगर में पवित्र आत्मा यह कहते हुए मुझे सचेत करती रहती है कि बंदीगृह और कठिनताएँ मेरी प्रतीक्षा कर रही हैं।

24 िकन्तु मेरे लिये मेरे प्राणों का कोई मूल्य नहीं है। मैं तो बस उस दौड़ धूप और उस सेवा को पूरा करना चाहता हूँ जिसे मैंने प्रभु यीशु से ग्रहण किया है वह है — परमेश्वर के अनुग्रह के सुसमाचार की साक्षी देना।

²⁵ "और अब मैं जानता हूँ कि तुममें से कोई भी, जिनके बीच मैं परमेश्वर के राज्य का प्रचार करता फिरा, मेरा मुँह आगे कभी नहीं देख पायेगा।

²⁶ इसलिये आज मैं तुम्हारे सामने घोषणा करता हूँ कि तुममें से किसी के भी खून का दोषी मैं नहीं हूँ।

²⁷ क्योंकि में परमेश्वर की सम्पूर्ण इच्छा को तुम्हें बताने में कभी नहीं हिचकिचाया हूँ।

²⁸ अपनी और अपने समुदाय की रखवाली करते रहो। पवित्र आत्मा ने उनमें से तुम्हें उन पर दृष्टि रखने वाला बनाया है ताकि तम परमेश्वर की ^{*} उस कलीसिया का ध्यान रखो जिसे उसने अपने रक्त के बदले मोल लिया था।

²⁹ में जानता हूँ कि मेरे विदा होने के बाद हिंसक भेड़िये तुम्हारे बीच आयेंगे और वे इस भोले-भाले समूह को नहीं छोडेंगे।

³⁰ यहाँ तक कि तुम्हारे अपने बीच में से ही ऐसे लोग भी उठ खड़े होंगे, जो शिष्यों को अपने पीछे लगा लेने के लिए बातों को तोड-मरोड कर कहेंगे।

³¹ इसलिये सावधान रहना। याद रखना कि मैंने तीन साल तक एक एक को दिन रात रो रो कर सचेत करना कभी नहीं छोडा था।

³² "अब मैं तुम्हें परमेश्वर और उसके सुसंदेश के अनुग्रह के हाथों सौंपता हूँ। वही तुम्हारा निर्माण कर सकता है और तुम्हें उन लोगों के साथ जिन्हें पवित्र किया जा चुका है, तुम्हारा उत्तराधिकार दिला सकता है।

33 मैंने कभी किसी के सोने-चाँटी या वस्त्रों की अभिलाषा नहीं की।

³⁴ तुम स्वयं जानते हो कि मेरे इन हाथों ने ही मेरी और मेरे साथियों की आवश्यकताओं को पूरा किया है।

35 मैंने अपने हर कर्म से तुम्हें यह दिखाया है कि कठिन परिश्नम करते हुए हमें निर्वलों की सहायता किस प्रकार करनी चाहिये और हमें प्रभु यीशु का वह वचन याद रखना चाहिये जिसे उसने स्वयं कहा था, 'लेने से देने में अधिक सुख है।'"

³⁶ यह कह चुकने के बाद वह उन सब के साथ घुटनों के बल झुका और उसने प्रार्थना की।

³⁷⁻³⁸ हर कोई फूट फूट कर रो रहा था। गले मिलते हुए वे उसे चूम रहे थे। उसने जो यह कहा था कि वे उसका मुँह फिर कभी नहीं देखेंगे, इससे लोग बहुत अधिक दुःखी थे। फिर उन्होंने उसे सुरक्षा पूर्वक जहाज़ तक पहुँचा दिया।

21

पौलुस का यस्शलेम जाना

¹ फिर उनसे विदा हो कर हम ने सागर में अपनी नाव खोल दी और सीधे रास्ते कोस जा पहुँचे और अगले दिन रोदुस। फिर वहाँ से हम पतरा को चले गये।

² वहाँ हमने एक जहाज़ लिया जो फिनीके जा रहा था।

³ जब साइप्रस दिखाई पड़ने लगा तो हम उसे बायीं तरफ़ छोड़ कर सीरिया की ओर मुड़ गये क्योंकि जहाज़ को सूर में माल उतारना था सो हम भी वहीं उतर पड़े।

⁴ वहाँ हमें अनुयायी मिले जिनके साथ हम सात दिन तक ठहरे। उन्होंने आत्मा से प्रेरित होकर पौलुस को यस्शलेम जाने से रोकना चाहा।

⁵ फिर वहाँ ठहरने का अपना समय पूरा करके हमने विदा ली और अपनी यात्रा पर निकल पड़े। अपनी प्रियों और बच्चों समेत वे सभी नगर के बाहर तक हमारे साथ आये। फिर वहाँ सागर तट पर हमने घुटनों के बल झुक कर प्रार्थना की।

⁶ और एक दूसरे से विदा लेकर हम जहाज़ पर चढ़ गये। और वे अपने-अपने घरों को लौट गये।

⁷ सूर से जल मार्ग द्वारा यात्रा करते हुए हम पतुलिमयिस में उतरे। वहाँ भाईयों का स्वागत सत्कार करते हम उनके साथ एक दिन ठहरे।

⁸ अगले दिन उन्हें छोड़ कर हम कैसरिया आ गये। और इंजील के प्रचारक फिलिप्पुस के, जो चुने हुए विशेष सात सेवकों में से एक था, घर जा कर उसके साथ ठहरे।

 9 उसके चार कुवाँरी बेटियाँ थीं जो भविष्यवाणी किया करती थीं।

10 वहाँ हमारे कुछ दिनों ठहरे रहने के बाद यह्दिया से अगबुस नामक एक नबी आया।

¹¹ हमारे निकट आते हुए उसने पौलुस का कमर बंध उठा कर उससे अपने ही पैर और हाथ बाँध लिये और बोला, "यह है जो पवित्र आत्मा कह रहा है-यानी यस्शलेम में यह्दी लोग, जिसका यह कमर बंध है, उसे ऐसे ही बाँध कर विधर्मियों के हाथों सौंप देंगे।"

¹² हमने जब यह सुना तो हमने और वहाँ के लोगों ने उससे यस्शलेम न जाने की प्रार्थना की।

¹³ इस पर पौलुस ने उत्तर दिया, "इस प्रकार रो-रो कर मेरा दिल तोड़ते हुए यह तुम क्या कर रहे हो? मैं तो यस्त्रालेम में न केवल बाँधे जाने के लिये बल्कि प्रभ यीश मसीह के नाम पर मरने तक को तैयार हूँ।"

14 क्योंकि हम उसे मना नहीं पाये। सो बस इतना कह कर चुप हो गये, "जैसी प्रभु की इच्छा।"

^{*} **20:28:** 0000000 00 000 000000 0000000 "00000 00" 0000 0000

¹⁵ इन दिनों के बाद फिर हम तैयारी करके यस्शलेम को चल पड़े।

¹⁶ कैसरिया से कुछ शिष्य भी हमारे साथ हो लिये थे। वे हमें साझ्प्रस के एक व्यक्ति मनासोन के यहाँ ले गये जो एक पुराना शिष्य था। हमें उसी के साथ ठहरना था।

पौल्स की याकूब से भेंट

¹⁷ यस्शलेम पहुँचने पर भाईयों ने बड़े उत्साह के साथ हमारा स्वागत सत्कार किया।

¹⁸ अगले दिन पौलुस हमारे साथ याकुब से मिलने गया। वहाँ सभी अग्रज उपस्थित थे।

¹⁹ पौलुस ने उनका स्वागत सत्कार किया और उन सब कामों के बारे में जो परमेश्वर ने उसके द्वारा विधर्मियों के बीच कराये थे, एक एक करके कह सुनाया।

²⁰ जब उन्होंने यह सुना तो वे परमेश्वर की स्तुति करते हुए उससे बोले, "बंधु तुम तो देख ही रहे हो यहाँ कितने ही हज़ारों यहदी ऐसे हैं जिन्होंने विश्वास ग्रहण कर लिया है। किन्तु वे सभी व्यवस्था के प्रति अत्यधिक उत्साहित हैं।

- ²¹ तेरे विषय में उनसे कहा गया है कि त् विधर्मियों के बीच रहने वाले सभी यह्दियों को मूसा की शिक्षाओं को त्यागने की शिक्षा देता है। और उनसे कहता है कि वे न तो अपने बच्चों का ख़तना करायें और न ही हमारे रीति-रिवाज़ों पर चलें।
 - 22 "सो क्या किया जाये? वे यह तो सुन ही लेंगे कि तू आया हुआ है।
 - ²³ इसलिये त वहीं कर जो तझ से हम कह रहे हैं। हमारे साथ चार ऐसे व्यक्ति हैं जिन्होंने कोई मन्नत मानी है।
- ²⁴ इन लोगों को ले जा और उनके साथ शुद्धीकरण समारोह में सम्मिलित हो जा। और उनका खर्चा दे दे तािक वे अपने सिर मुँडवा लें। इससे सब लोग जान जायेंगे कि उन्होंने तेरे बारे में जो सुना है, उसमें कोई सचाई नहीं है बल्कि तू तो स्वयं ही व्यवस्था के अनुसार जीवन जीता है।
 - 25 "जहाँ तक विश्वास ग्रहण करने वाले ग़ैर यह्दियों का प्रश्न है, हमने उन्हें एक प्रत्न में लिख भेजा है,

'मूर्तियों पर चढ़ाया गया भोजन तुम्हें नहीं लेना चाहिये। गला घोंट कर मारे गये किसी भी पशु का मांस खाने से बचें और लह् को कभी न खायें। व्यभिचार से बचे रहो।' "

पौल्स का बंदी होना

²⁶ इस प्रकार पौलुस ने उन लोगों को अपने साथ लिया और उन लोगों के साथ अपने आप को भी अगले दिन शुद्ध कर लिया। फिर वह मन्दिर में गया जहाँ उसने घोषणा की कि शुद्धीकरण के दिन कब पूरे होंगे और हममें से हर एक के लिये चढावा कब चढाया जायेगा।

²⁷ जब वे सात दिन लगभग पूरे होने वाले थे, कुछ यह्दियों ने उसे मन्दिर में देख लिया। उन्होंने भीड़ में सभी लोगों को भड़का दिया और पौलुस को पकड़ लिया।

²⁸ फिर वे चिल्ला कर बोले, "इम्राएल के लोगो सहायता करो। यह वही व्यक्ति है जो हर कहीं हमारी जनता के, हमारी व्यवस्था के और हमारे इस स्थान के विरोध में लोगों को सिखाता फिरता है। और अब तो यह विधर्मियों को मन्दिर में ले आया है। और इसने इस प्रकार इस पवित्र स्थान को ही भ्रष्ट कर दिया है।"

²⁹ (उन्होंने ऐसा इसलिये कहा था कि त्रुफिमुस नाम के एक इफिसी को नगर में उन्होंने उसके साथ देखकर ऐसा समझा था कि पौलुस उसे मन्दिर में ले गया है।)

³⁰ सो सारा नगर विरोध में उठ खड़ा हुआ। लोग दौड़-दौड़ कर चढ़ आये और पौलुस को पकड़ लिया। फिर वे उसे घसीटते हुए मन्दिर के बाहर ले गये और तत्काल फाटक बंद कर दिये गये।

³¹ वे उसे मारने का जतन कर ही रहे थे कि रोमी टुकड़ी के सेनानायक के पास यह सूचना पहुँची कि समुचे यस्ज्ञालेम में खलबली मची हुई है।

³² उसने तुरंत कुछ सिपाहियों और सेना के अधिकारियों को अपने साथ लिया और पौलुस पर हमला करने वाले यह्दियों की ओर बढ़ा। यह्दियों ने जब उस सेनानायक और सिपाहियों को देखा तो उन्होंने पौलुस को पीटना बंद कर दिया।

³³ तब वह सेनानायक पौलुस के पास आया और उसे बंदी बना लिया। उसने उसे दो ज़ंजीरों में बाँध लेने का आदेश दिया। फिर उसने पूछा कि वह कौन है और उसने क्या किया है?

³⁴ भीड़ में से कुछ लोगों ने एक बात कही तो दूसरों ने दूसरी। इस हो-हुल्लड़ में क्योंकि वह यह नहीं जान पाया कि सच्चाई क्या है. इसलिये उसने आज्ञा दी कि उसे छावनी में ले चला जाये। ³⁵⁻³⁶ पौलुस जब सीढ़ियों के पास पहुँचा तो भीड़ में फैली हिंसा के कारण सिपाहियों को उसे अपनी सुरक्षा में ले जाना पड़ा। क्योंकि उसके पीछे लोगों की एक बड़ी भीड़ यह चिल्लाते हुए चल रही थी कि इसे मार डालो।

³⁷ जब वह छावनी के भीतर ले जाया जाने वाला ही था कि पौलुस ने सेनानायक से कहा, "क्या मैं तुझसे कुछ कह सकता हूँ?"

सेनानायक बोला, "क्या तू यूनानी बोलता है?

³⁸ तो तू वह मिस्री तो नहीं है न जिसने कुछ समय पहले विद्रोह शुरू कराया था और जो यहाँ रेगिस्तान में चार हज़ार आतंकवादियों की अगुवाई कर रहा था?"

³⁹ पौलुस ने कहा, ''मैं सिलिकिया के तरसुस नगर का एक यह्दी व्यक्ति हूँ। और एक प्रसिद्ध नगर का नागरिक हूँ। मैं तुझसे चाहता हूँ कि तु मुझे इन लोगों के बीच बोलने दे।''

⁴⁰ उससे अनुमति पा कर पौलुस ने सीढ़ियों पर खड़े होकर लोगों की तरफ़ हाथ हिलाते हुए संकेत किया। जब सब शांत हो गये तो पौलुस इब्रानी भाषा में लोगों से कहने लगा।

22

पौल्स का भाषण

- 1 पौल्स ने कहा, "हे भाइयो और पितृ तुल्य सज्जनो! मेरे बचाव में अब मुझे जो कुछ कहना है, उसे सुनो।"
- 2 उन्होंने जब उसे इब्रानी भाषा में बोलते हुए सना तो वे और अधिक शांत हो गये। फिर पौलस ने कहा.
- ³ "मैं एक यहूदी व्यक्ति हूँ। किलिकिया के तरसुस में मेरा जन्म हुआ था और मैं इसी नगर में पल-पुस कर बड़ा हुआ। गमलिएल^{*} के चरणों में बैठ कर हमारे परम्परागत विधान के अनुसार बड़ी कड़ाई के साथ मेरी शिक्षा-दीक्षा हुई। परमेश्वर के प्रति मैं बड़ा उत्साही था। ठीक वैसे ही जैसे आज तम सब हो।
- ⁴ इस पंथ के लोगों को मैंने इतना सताया कि उनके प्राण तक निकल गये। मैंने पुरुषों और म्नियों को बंदी बनाया और जेलों में ठूँस दिया।
- ⁵ "स्वयं महायाजक और बुजुर्गों की समूची सभा इसे प्रमाणित कर सकती है। मैंने दिमश्क में इनके भाइयों के नाम इनसे पत्र भी लिया था और इस पंथ के वहाँ रह रहे लोगों को पकड़ कर बंदी के रूप में यस्श्रलेम लाने के लिये मैं गया भी था ताकि उन्हें दण्ड दिलाया जा सके।

पौलुस का मन कैसे बदला

6 "फिर ऐसा हुआ कि मैं जब यात्रा करते-करते दिमश्क के पास पहुँचा तो लगभग दोपहर के समय आकाश से अचानक एक तीव्र प्रकाश मेरे चारों ओर कींध गया।

⁷ मैं धरती पर जा पड़ा। तभी मैंने एक आवाज़ सुनी जो मुझसे कह रही थी, 'शाऊल, ओ शाऊल! तू मुझे क्यों सता रहा है?'

8 "तब मैंने उत्तर में कहा, 'प्रभु, तू कौन है?' वह मुझसे बोला, 'मैं वही नासरी यीशु हूँ जिसे तू सता रहा है।'

⁹ जो मेरे साथ थे, उन्होंने भी वह प्रकाश देखा किन्तु उस ध्विन को जिस ने मुझे सम्बोधित किया था, वे समझ नहीं पाये।

10 ''मैंने पूछा, 'हे प्रभु, मैं क्या करूँ?' इस पर प्रभु ने मुझसे कहा, 'खड़ा हो, और दिमश्क को चला जा। वहाँ तुझे वह सब बता दिया जायेगा, जिसे करने के लिये तुझे नियुक्त किया गया है।'

¹¹ क्योंकि मैं उस तीव्र प्रकाश की चौंध के कारण कुछ देख नहीं पा रहा था, सो मेरे साथी मेरा हाथ पकड़ कर मुझे ले चले और मैं दमिश्क जा पहुँचा।

12 "वहाँ हनन्याह[†] नाम का एक व्यक्ति था। वह व्यवस्था का पालन करने वाला एक भक्त था। वहाँ के निवासी सभी यह्दियों के साथ उसकी अच्छी बोलचाल थी।

¹³ वह मेरे पास आया और मेरे निकट खड़े होकर बोला, 'भाई शाऊल, फिर से देखने लग' और उसी क्षण में उसे देखने योग्य हो गया।

¹⁴ "उसने कहा, 'हमारे पूर्वजों के परमेश्वर ने तुझे चुन लिया है कि तू उसकी इच्छा को जाने, उस धर्म-स्वरूप को देखे और उसकी वाणी को सुने।

¹⁵ क्योंकि तूने जो देखा है और जो सुना है, उसके लिये सभी लोगों के सामने तू उसकी साक्षी होगा।

16 सो अब तू और देर मत कर, खड़ा हो बपतिस्मा ग्रहण कर और उसका नाम पुकारते हुए अपने पापों को धो डाल।'

... ¹⁷ "फिर ऐसा हुआ कि जब मैं यस्त्रालेम लौट कर मन्दिर में प्रार्थना कर रहा था तभी मेरी समाधि लग गयी।

¹⁸ और मैंने देखा वह मुझसे कह रहा है, 'जल्दी कर और तुरंत यस्शलेम से बाहर चला जा क्योंकि मेरे बारे में वे तेरी साक्षी स्वीकार नहीं करेंगे।'

¹⁹ ''सो मैंने कहा, 'प्रभु ये लोग तो जानते हैं कि तुझ पर विश्वास करने वालों को बंदी बनाते हुए और पीटते हुए मैं यहूदी आराधनालयों में घूमता फिरा हूँ।

²⁰ और तो और जब तेरे साक्षी स्तिफनुस का रक्त बहाया जा रहा था, तब भी मैं अपना समर्थन देते हुए वहीं खड़ा था। जिन्होंने उसकी हत्या की थी, मैं उनके कपड़ों की रखवाली कर रहा था।'

21 "फिर वह मुझसे बोला, 'तू जा, क्योंकि मैं तुझे विधर्मियों के बीच द्र-द्र तक भेजूँगा।' "

²² इस बात तक वे उसे सुनते रहे पर फिर ऊँचे स्वर में पुकार कर चिल्ला उठे, "ऐसे मनुष्य से धरती को मुक्त करो। यह जीवित रहने योग्य नहीं है।"

23 वे जब चिल्ला रहे थे और अपने कपड़ों को उतार उतार कर फेंक रहे थे तथा आकाश में धूल उड़ा रहे थे,

²⁴ तभी सेनानायक ने आज्ञा दी कि पौलुस को किले में ले जाया जाये। उसने कहा कि कोड़े लगा लगा कर उससे पूछ-ताछ की जाये ताकि पता चले कि उस पर लोगों के इस प्रकार चिल्लाने का कारण क्या है।

²⁵ किन्तु जब वे उसे कोड़े लगाने के लिये बाँध रहे थे तभी वहाँ खड़े सेनानायक से पौलुस ने कहा, "किसी रोमी नागरिक को, जो अपराधी न पाया गया हो, कोड़े लगाना क्या तुम्हारे लिये उचित है?"

²⁶ यह सुनकर सेनानायक सेनापित के पास गया और बोला, "यह तुम क्या कर रहे हो? क्योंकि यह तो रोमी नागरिक है।"

²⁷ इस पर सेनापति ने उसके पास आकर पूछा, "मुझे बता, क्या तू रोमी नागरिक है?"

पौलुस ने कहा, "हाँ।"

²⁸ इस पर सेनापति ने उत्तर दिया, "इस नागरिकता को पाने में मुझे बहुत सा धन खर्च करना पड़ा है।"

पौलुस ने कहा, "किन्तु मैं तो जन्मजात रोमी नागरिक हूँ।"

²⁹ सो वे लोग जो उससे पूछताछ करने को थे तुरंत पीछे हट गये और वह सेनापित भी यह समझ कर कि वह एक रोमी नागरिक है और उसने उसे बंदी बनाया है, बहुत डर गया।

यह्दी नेताओं के सामने पौलुस का भाषण

³⁰ क्योंकि वह सेनानायक इस बात का ठीक ठीक पता लगाना चाहता था कि यह्दियों ने पौल्स पर अभियोग क्यों लगाया, इसलिये उसने अगले दिन उसके बन्धन खोलदिए। फिर प्रमुख याजकों और सर्वोच्च यह्दी महासभा को बुला भेजा और पौल्स को उनके सामने लाकर खड़ा कर दिया।

23

1 पौलुस ने यह्दी महासभा पर गम्भीर दृष्टि डालते हुए कहा, "मेरे भाईयों! मैंने परमेश्वर के सामने आज तक उत्तम निष्ठा के साथ जीवन जिया है।"

2 इस पर महायाजक हनन्याह ने पौलुस के पास खड़े लोगों को आज्ञा दी कि वे उसके मुँह पर थप्पड़ मारें।

³ तब पौलुस ने उससे कहा, "अरे सफेदी पुती दीवार! तुझ पर परमेश्वर की मार पड़ेगी। तू यहाँ व्यवस्था के विधान के अनुसार मेरा कैसा न्याय करने बैठा है कि तू व्यवस्था के विरोध में मेरे थप्पड़ मारने की आज्ञा दे रहा है।"

 4 पौलुस के पास खड़े लोगों ने कहा, "परमेश्वर के महायाजक का अपमान करने का साहस तुझे हुआ कैसे।"

⁵ पौलुंस ने उत्तर दिया, ''मुझे तो पता ही नहीं कि यह महायाजक है। क्योंकि शासन में लिखा हैं, 'तुझे अपनी प्रजा के शासक के लिये बुरा बोल नहीं बोलना चाहिये।'¢''

6 फिर जब पौलुस को पता चला कि उनमें से आधे लोग सद्की हैं और आधे फ़रीसी तो महासभा के बीच उसने ऊँचे स्वर में कहा, "हे भाईयों, मैं फ़रीसी हूँ एक फ़रीसी का बेटा हूँ। मरने के बाद फिर से जी उठने के प्रति मेरी मान्यता के कारण मुझ पर अभियोग चलाया जा रहा है!"

⁷ उसके ऐसा कहने पर फरीसियों और सद्कियों में एक विवाद उठ खड़ा हुआ और सभा के बीच फूट पड़ गयी।

⁸ (सद्कियों का कहना है कि पुनस्त्थान नहीं होता न स्वर्गद्त होते हैं और न ही आत्माएँ। किन्तु फरीसियों का इनके अस्तित्त्व में विश्वास है।)

^{☆ 23:5: □□□□□□ □□□□□□□ 22:28}

- ⁹ वहाँ बहुत शोरगुल मचा। फरीसियों के दल में से कुछ धर्मशाम्नि उठे और तीखी बहस करते हुए कहने लगे, "इस व्यक्ति में हम कोई खोट नहीं पाते हैं। यदि किसी आत्मा ने या किसी स्वर्गदत ने इससे बातें की हैं तो इससे क्या?"
- 10 क्योंकि यह विवाद हिंसक रूप ले चुका था, इससे वह सेनापित डर गया कि कहीं वे पौलुस के टुकड़े-टुकड़े न कर डालें। सो उसने सिपाहियों को आदेश दिया कि वे नीचे जा कर पौलुस को उनसे अलग करके छावनी में ले जायें।
- ¹¹ अगली रात प्रभु ने पौलुस के निकट खड़े होकर उससे कहा, "हिम्मत रख, क्योंकि तूने जैसे दृढ़ता के साथ यस्श्रलेम में मेरी साक्षी दी है, वैसे ही रोम में भी तुझे मेरी साक्षी देनी है।"

कुछ यहूदि की पौलुस को मारने की योजना

- ¹² फिर दिन निकले। यह्दियों ने एक षड्यन्त्र रचा। उन्होंने शपथ उठायी कि जब तक वे पौलुस को मार नहीं डालेंगे, न कुछ खायेंगे, न पियेंगे।
 - 13 उनमें से चालीस से भी अधिक लोगों ने यह षड्यन्त्र रचा था।
- ¹⁴ वे प्रमुख याजकों और बुजुर्गों के पास गये और बोले, "हमने सौगन्ध उठाई है कि हम जब तक पौलुस को मार नहीं डालते हैं, तब तक न हमें कुछ खाना है, न पीना।
- ¹⁵ तो अब तुम और यहदी महासभा, सेनानायक से कहो कि वह उसे तुम्हारे पास ले आए यह बहाना बनाते हुए कि तुम उसके विषय में और गहराई से छानबीन करना चाहते हो। इससे पहले कि वह यहाँ पहुँचे, हम उसे मार डालने को तैयार हैं।"
- ¹⁶ किन्तु पौलुस के भाँन्जे को इस षड्यन्त्र की भनक लग गयी थी, सो वह छावनी में जा पहुँचा और पौलुस को सब कुछ बता दिया।
- ¹⁷ इस पर पौलुस ने किसी एक सेनानायक को बुलाकर उससे कहा, "इस युवक को सेनापित के पास ले जाओ क्योंकि इसे उससे कुछ कहना है।"
- ¹⁸ सो वह उसे सेनापित के पास ले गया और बोला, "बंदी पौलुस ने मुझे बुलाया और मुझसे इस युवक को तेरे पास पहुँचाने को कहा क्योंकि यह तुझसे कुछ कहना चाहता है।"
 - ¹⁹ सेनापति ने उसका हाथ पकड़ा और उसे एक ओर ले जाकर पूछा, "बता तू मुझ से क्या कहना चाहता है?"
- ²⁰ युवक बोला, "यह्दी इस बात पर एकमत हो गये हैं कि वे पौलुस से और गहराई के साथ पूछताछ करने के बहाने महासभा में उसे लाये जाने की तुझ से प्रार्थना करें।
- ²¹ इसलिये उनकी मत सुनना। क्योंकि चालीस से भी अधिक लोग घात लगाये उसकी प्रतीक्षा कर रहे हैं। उन्होंने यह कसम उठाई है कि जब तक वे उसे मार न लें, उन्हें न कुछ खाना है, न पीना। बस अब तेरी अनुमति की प्रतीक्षा में वे तैयार बैठे हैं।"
- ²² फिर सेनापति ने युवक को यह आदेश देकर भेज दिया, "तू यह किसी को मत बताना कि तूने मुझे इसकी सूचना दे दी है।"

पौल्स का कैसरिया भेजा जाना

- ²³ फिर सेनापति ने अपने दो सेनानायकों को बुलाकर कहा, "दो सौ सैनिकों, सत्तर घुडसवारों और सौ भालैतों को कैसरिया जाने के लिये तैयार रखो। रात के तीसरे पहर चल पड़ने के लिये तैयार रहना।
- ²⁴ पौलुस की सवारी के लिये घोड़ों का भी प्रबन्ध रखना और उसे सुरक्षा पूर्वक राज्यपाल फ़ेलिक्स के पास ले जाना!"

²⁵ उसने एक पत्र लिखा जिसका विषय था:

²⁶ महामहिम राज्यपाल फ़ेलिक्स को क्लोदियुस लूसियास का

नमस्कार पहुँचे।

- ²⁷ इस व्यक्ति को यह्दियों ने पकड़ लिया था और वे इसकी हत्या करने ही वाले थे कि मैंने यह जानकर कि यह एक रोमी नागरिक है, अपने सैनिकों के साथ जा कर इसे बचा लिया।
- ²⁸ मैं क्योंकि उस कारण को जानना चाहता था जिससे वे उस पर दोष लगा रहे थे, उसे उनकी महा-धर्म सभा में ले गया।
- ²⁹ मुझे पता चला कि उनकी व्यवस्था से संबंधित प्रश्नों के कारण उस पर दोष लगाया गया था। किन्तु उस परकोई ऐसा अभियोग नहीं था जो उसे मृत्यु दण्ड के योग्य या बंदी बनाये जाने योग्य सिद्ध हो।

- ³⁰ फिर जब मुझे सूचना मिली कि वहाँ इस मनुष्य के विरोध में कोई षड्यन्त्र रचा गया है तो मैंने इसे तुरंत तेरे पास भेज दिया है। और इस पर अभियोग लगाने वालों को यह आदेश दे दिया है कि वे इसके विस्द्व लगाये गये अपने अभियोग को तेरे सामने रखें।
 - ³¹ सो सिपाहियों ने इन आज्ञाओं को पूरा किया और वे रात में ही पौलूस को अंतिपतरिस के पास ले गये।
 - ³² फिर अगले दिन घुड-सवारों को उसके साथ आगे जाने के लिये छोड़ कर वे छावनी को लौट आये।
 - ³³ जब वे कैसरिया पहुँचे तो उन्होंने राज्यपाल को वह पत्र देते हुए पौलुस को उसे सौंप दिया।
- ³⁴ राज्यपाल ने पत्र पढ़ा और पौलुस से पूछा कि वह किस प्रदेश का निवासी है। जब उसे पता चला कि वह किलिकिया का रहने वाला है
- ³⁵ तो उसने उससे कहा, "तुझ पर अभियोग लगाने वाले जब आ जायेंगे, मैं तभी तेरी सुनवाई करूँगा।" उसने आज्ञा दी कि पौलुस को पहरे के भीतर हेरोदेस के महल में रखा जाये।

24

यहदियों द्वारा पौलुस पर अभियोग

- ¹ पाँच दिन बाद महायाजक हनन्याह कुछ बुजुर्ग यहूदी नेताओं और तिरतुल्लुस नाम के एक वकील को साथ लेकर कैसरिया आया। वे राज्यपाल के सामने पौल्स पर अभियोग सिद्ध करने आये थे।
- ² फेलिक्स के सामने पौलुस की पेशी होने पर मुकदमे की कार्यवाही आरम्भ करते हुए तिरतुल्लुस बोला, "हे महोदय, तुम्हारे कारण हम बड़ी शांति के साथ रह रहे हैं और तुम्हारी द्र-दृष्टि से देश में बहुत से अपेक्षित सुधार आये हैं।
 - ³ हे सर्वश्लेष्ट फेलिक्स. हम बड़ी कृतज्ञता के साथ इसे हर प्रकार से हर कहीं स्वीकार करते हैं।
 - 4 तुम्हारा और अधिक समय न लेते हुए, मेरी प्रार्थना है कि कृपया आप संक्षेप में हमें सुन लें।
- ⁵ बात यह है कि इस व्यक्ति को हमने एक उत्पाती के रूप में पाया है। सारी दुनिया केयह्दियों में इसनेदंगे भड़कवाए हैं। यह नासरियों के पंथ का नेता है।
- 6-8 इसने मन्दिर को भी अपवित्र करने का जतन किया है। हमने इसे इसीलिए पकड़ा है। हम इस पर जो आरोप लगा रहे हैं, * उनसबको आप स्वयं इससे पूछताछ करके जान सकते हो।"
 - ⁹ इस अभियोग में यह्दी भी शामिल हो गये। वे दृढ़ता के साथ कह रहे थे कि ये सब बातें सच हैं।

पौलस का अपने आपको फेलिक्स के सामने बचाव करना

- ¹⁰ फिर राज्यपाल ने जब पौलुस को बोलने के लिये इशारा किया तो उसने उत्तर देते हुए कहा, "त् बहुत दिनों से इस देश का न्यायाधीश है। यह जानते हुए मैं प्रसन्नता के साथ अपना बचाव प्रस्तुत कर रहा हूँ।
 - 11 तु स्वयं यह जान सकता है कि अभी आराधना के लिए मुझे यस्शलेम गये बस बारह दिन बीते हैं।
- 12 वहाँ मन्दिर में मुझे न तो किसी के साथ बहस करते पाया गया है और न ही आराधनालयों या नगर में कहीं और लोगों को दंगों के लिए भड़काते हुए
 - 13 और अब तेरे सामने जिन अभियोगों को ये मुझ पर लगा रहे हैं उन्हें प्रमाणित नहीं कर सकते हैं।
- ¹⁴ "किन्तु में तेरे सामने यह स्वीकार करता हूँ कि मैं अपने पूर्वजों के परमेश्वर की आराधना अपने पंथ के अनुसार करता हूँ, जिसे ये एक पंथ कहते हैं। मैं हर उस बात में विश्वास करता हूँ जिसे व्यवस्था बताती है और जो निबयों के ग्रन्थों में लिखी है।
- 15 और मैं परमेश्वर में वैसे ही भरोसा रखता हूँ जैसे स्वयं ये लोग रखते हैं कि धर्मियों और अधर्मियों दोनों का ही पुनस्त्थान होगा।
- ¹⁶ इसीलिये मैं भी परमेश्वर और लोगों के समक्ष सदा अपनी अन्तरात्मा को शुद्ध बनाये रखने के लिए प्रयव्र करता रहता हूँ।
- 17-18 "बरसों तक दूर रहने के बाद मैं अपने दीन जनों के लिये उपहार ले कर भेंट चढ़ाने आया था। और जब मैं यह कर ही रहा था उन्होंने मुझे मन्दिर में पाया, तब मैं विधि-विधान पूर्वक शुद्ध था। न वहाँ कोई भीड़ थी और न कोई अशांति।

- ¹⁹ एशिया से आये कुछ यह्दी वहाँ मौजूद थे। यदि मेरे विस्द्ध उनके पास कुछ है तो उन्हें तेरे सामने उपस्थित हो कर मुझ पर आरोप लगाने चाहियें।
- ²⁰ या ये लोग जो यहाँ हैं वे बतायें कि जब मैं यहूदी महासभा के सामने खड़ा था, तब उन्होंने मुझ में क्या खोट पाया।
- ²¹ सिवाय इसके कि जब मैं उनके बीच में खड़ा था तब मैंने ऊँचे स्वर में कहा था, 'मरे, हुओं में से जी उठने के विषय में आज तम्हारे द्वारा मेरा न्याय किया जा रहा है।'"
- ²² फिर फेलिक्स, जो इस-पंथ की पूरी जानकारी रखता था, मुकदमे की सुनवाई को स्थगित करते हुए बोला, "जब सेनानायक लुसिआस आयेगा, मैं तभी तुम्हारे इस मुकदमे पर अपना निर्णय दुँगा।"
- ²³ फिर उसने स्बेदार को आज्ञा दी कि थोड़ी छूट देकर पौलुस को पहरे के भीतर रखा जाये और उसके मित्रों को उसकी आवश्यकताएँ पूरी करने से न रोका जाये।

पौलुस की फेलिक्स और उसकी पृत्री से बातचीत

- ²⁴ कुछ दिनों बाद फेलिक्स अपनी पृत्री दूसिल्ला के साथ वहाँ आया। वह एक यह्दी महिला थी। फेलिक्स ने पौलुस को बुलवा भेजा और यीशु मसीह में विश्वास के विषय में उससे सुना।
- ²⁵ किन्तु जब पौलुस नेकी, आत्मसंयम और आने वाले न्याय के विषय में बोल रहा था तो फेलिक्स डर गया और बोला, "इस समय तू चला जा, अवसर मिलने पर मैं तुझे फिर बुलवाऊँगा।"
- ²⁶ उसी समय उसे यह आशा भी थी कि पौलुस उसे कुछ धन देगा इसीलिए फेलिक्स पौलुस को बातचीत के लिए प्राय: बुलवा भेजता था।
- ²⁷ दो साल ऐसे बीत जाने के बाद फेलिक्स का स्थान पुरुखियुस फेस्तुस ने ग्रहण कर लिया। क्योंकि फेलिक्स यह्दियों को प्रसन्न रखना चाहता था इसीलिये उसने पौलुस को बंदीगृह में ही रहने दिया।

25

पौल्स कैसर से अपना न्याय चाहता है

- 1 फिर फेस्तुस ने उस प्रदेश में प्रवेश किया और तीन दिन बाद वह कैसरिया से यस्शलेम को रवाना हो गया।
- ² वहाँ प्रमुख याजकों और यह्दियों के मुखियाओं ने पौलुस के विस्द्ध लगाये गये अभियोग उसके सामने रखे और उससे प्रार्थना की
- ³ कि वह पौलुस को यस्शलेम भिजवा कर उन का पक्ष ले। (वे रास्ते में ही उसे मार डालने का षड्यन्त्र बनाये हुए थे।)
 - 4 फेस्तुस ने उत्तर दिया, ''पौलुस कैसरिया में बन्दी है और वह जल्दी ही वहाँ जाने वाला है।'' उसने कहा,
- ⁵ ''तुम[ँ] अपने कुछ मुखियाओं को मेरे साथ भेज दो और यदि उस व्यक्ति ने कोई अपराध किया है तो वे वहाँ उस पर अभियोग लगायें।''
- ⁶ उनके साथ कोई आठ दस दिन बात कर फेस्तुस कैसरिया चला गया। अगले ही दिन अदालत में न्यायासन पर बैठ कर उसने आज्ञा दी कि पौलुस को पेश किया जाये।
- ⁷ जब वह पेश हुआ तो यस्त्रालेम से आये यह्दी उसे घेर कर खड़े हो गये। उन्होंने उस पर अनेक गम्भीर आरोप लगाये किन्तु उन्हें वे प्रमाणित नहीं कर सके।
- ⁸ पौलुस ने स्वयं अपना बचाव करते हुए कहा, ''मैंने यह्दियों के विधान के विरोध में कोई काम नहीं किया है, न ही मन्दिर के विरोध में और न ही कैसर के विरोध में।"
- ⁹ फेस्तुस यह्दियों को प्रसन्न करना चाहत था, इसलिए उत्तर में उसने पौलुस से कहा, "तो क्या तू यस्शलेम जाना चाहता है ताकि मैं वहाँ तुझ पर लगाये गये इन अभियोगों का न्याय करूँ?"
- ¹⁰ पौलुस ने कहा, "इस समय मैं कैसर की अदालत के सामने खड़ा हूँ। मेरा न्याय यहीं किया जाना चाहिये। मैंने यहृदियों के साथ कुछ बुरा नहीं किया है, इसे तू भी बहुत अच्छी तरह जानता है।
- ¹¹ यदि मैं किसी अपराध का दोषी हूँ और मैंने कुछ ऐसा किया है, जिसका दण्ड मृत्यु है तो मैं मरने से बचना नहीं चाहूँगा, किन्तु यदि ये लोग मुझ पर जो अभियोग लगा रहे हैं, उनमें कोई सत्य नहीं है तो मुझे कोई भी इन्हें नहीं सौंप सकता। यही कैसर से मेरी प्रार्थना है।"
- 12 अपनी परिषद् से सलाह करने के बाद फेस्तुस ने उसे उत्तर दिया, "तूने कैसर से पुनर्विचार की प्रार्थना की है, इसलिये तुझे कैसर के सामने ही ले जाया जायेगा।"

पौल्स की अग्रिप्पा के सामने पेशी

¹³ कुछ दिन बाद राजा अग्रिप्पा और बिरनिके फेस्तुस से मिलते कैसरिया आये।

¹⁴ जब वे वहाँ कई दिन बिता चुके तो फेस्तुस ने राजा के सामने पौलुस के मुकदमे को इस प्रकार समझाया, "यहाँ एक ऐसा व्यक्ति है जिसे फेलिक्स बंदी के रूप में छोड़ गया था।

¹⁵ जब मैं यस्त्रालेम में था, प्रमुख याजकों और बुजुर्गों ने उसके विस्द्व मुकदमा प्रस्तुत किया था और माँग की थी कि उसे दण्डित किया जाये।

¹⁶ मैंने उनसे कहा, 'रोमियों में ऐसा चलन नहीं है कि किसी व्यक्ति को, जब तक वादी-प्रतिवादी को आमने-सामने न करा दिया जाये और उस पर लगाये गये अभियोगों से उसे बचाव का अवसर न दे दिया जाये, उसे दण्ड के लिये सौंपा जाये।'

¹⁷ ''सो वे लोग जब मेरे साथ यहाँ आये तो मैंने बिना देर लगाये अगले ही दिन न्यायासन पर बैठ कर उस व्यक्ति को पेश किये जाने की आज्ञा दी।

¹⁸ जब उस पर दोष लगाने वाले बोलने खड़े हुए तो उन्होंने उस पर ऐसा कोई दोष नहीं लगाया जैसा कि मैं सोच रहा था।

¹⁹ बल्कि उनके अपने धर्म की कुछ बातों पर ही और यीशु नाम के एक व्यक्ति पर जो मर चुका है, उनमें कुछ मतभेद था। यघिप पौलुस का दावा है कि वह जीवित है।

²⁰ मैं समझ नहीं पा रहा था कि इन विषयों की छानबीन कैसे कि जाये, इसलिये मैंने उससे पूछा कि क्या वह अपने इन अभियोगों का न्याय कराने के लिये यस्त्रालेम जाने को तैयार है?

²¹ किन्तु पौलुस ने जब प्रार्थना की कि उसे सम्राट के न्याय के लिये ही वहाँ रखा जाये, तो मैंने आदेश दिया, कि मैं जब तक उसे कैसर के पास न भिजवा दूँ, उसे यहीं रखा जाये।"

²² इस पर अग्रिप्पा ने फेस्त्स से कहा, "इस व्यक्ति की सुनवाई मैं स्वयं करना चाहता हूँ।"

फेस्तुस ने कहा, "तुम उसे कल सुन लेना।"

²³ सो अगले दिन अग्रिप्पा और बिरनिके बड़ी सजधज के साथ आये और उन्होंने सेनानायकों तथा नगर के प्रमुख व्यक्तियों के साथ सभा भवन में प्रवेश किया। फेस्तुस ने आज्ञा दी और पौल्स को वहाँ ले आया गया।

24 फिर फेस्तुस बोला, "महाराजा अग्रिप्पा तथा उपस्थित सज्जनो! तुम इस व्यक्ति को देख रहे हो जिसके विषय में समूचा यहदी-समाज, यस्शलेम में और यहाँ, मुझसे चिल्ला-चिल्ला कर माँग करता रहा है कि इसे अब और जीवित नहीं रहने देना चाहिये।

²⁵ किन्तु मैंने जाँच लिया है कि इसने ऐसा कुछ नहीं किया है कि इसे मृत्युदण्ड दिया जाये। क्योंकि इसने स्वयं सम्राट से पनर्विचार की प्रार्थना की है इसलिये मैंने इसे वहाँ भेजने का निर्णय लिया है।

²⁶ किन्तु इसके विषय में सम्राट के पास लिख भेजने को मेरे पास कोई निश्चित बात नहीं है। मैं इसे इसीलिये आप लोगों के सामने और विशेष रूप से हे महाराजा अग्रिप्पा! तुम्हारे सामने लाया हूँ ताकि इस जाँच पड़ताल के बाद लिखने को मेरे पास कुछ हो।

²⁷ कुछ भी हो मुझे किसी बंदी को उसका अभियोग-पत्र तैयार किये बिना वहाँ भेज देना असंगत जान पड़ता है।"

26

पौलुस राजा अग्रिप्पा के सामने

- ¹ अग्रिप्पा ने पौलुस से कहा, "तुझे स्वयं अपनी ओर से बोलने की अनुमति है।" इस पर पौलुस ने अपना हाथ उठाया और अपने बचाव में बोलना आरम्भ किया,
- 2 "हे राजा अग्रिप्पा! मैं अपने आप को भाग्यवान समझता हूँ कि यह्दियों ने मुझ पर जो आरोप लगाये हैं, उन सब बातों के बचाव में, मैं तेरे सामने बोलने जा रहा हूँ।
- ³ विशेष रूप से यह इसलिये सत्य है कि तुझे सभी यह्दी प्रथाओं और उनके विवादों का ज्ञान है। इसलिये मैं तुझसे प्रार्थना करता हूँ कि धैर्य के साथ मेरी बात सुनी जाये।
- 4 "सभी यह्दी जानते हैं कि प्रारम्भ से ही स्वयं अपने देश में और यस्शलेम में भी बचपन से ही मैंने कैसा जीवन जिया है।
- ⁵ वे मुझे बहुत समय से जानते हैं और यदि वे चाहें तो इस बात की गवाही दे सकते हैं कि मैंने हमारे धर्म के एक सबसे अधिक कहर पंथ के अनुसार एक फ़रीसी के रूप में जीवन जिया है।
- 6 और अब इस विचाराधीन स्थिति में खड़े हुए मुझे उस वचन का ही भरोसा है जो परमेश्वर ने हमारे पूर्वजों को दिया था।

⁷ यह वही वचन है जिसे हमारी बारहों जातियाँ दिन रात तल्लीनता से परमेश्वर की सेवा करते हुए, प्राप्त करने का भरोसा रखती हैं। हे राजन, इसी भरोसे के कारण मुझ पर यह्दियों द्वारा आरोप लगाया जा रहा है।

⁸ तुम में से किसी को भी यह बात विश्वास के योग्य क्यों नहीं लगती है कि परमेश्वर मरे हुए को जिला देता है।

⁹ ''मैं भी सोचा करता था नासरी यीशु के नाम का विरोध करने के लिए जो भी बन पड़े, वह बहुत कुछ करूँ।

¹⁰ और ऐसा ही मैंने यस्शलेम में किया भी। मैंने परमेश्वर के बहुत से भक्तों को जेल में ठूँस दिया क्योंकि प्रमुख याजकों से इसके लिये मुझे अधिकार प्राप्त था। और जब उन्हें मारा गया तो मैंने अपना मत उन के विरोध में दिया।

¹¹ यह्दी आराधनालयों में मैं उन्हें प्राय: दण्ड दिया करता और परमेश्वर के विरोध में बोलने के लिए उन पर दबाव डालने का यद्र करता रहता। उनके प्रति मेरा क्रोध इतना अधिक था कि उन्हें सताने के लिए मैं बाहर के नगरों तक गया।

पौलस दारा यीश के दर्शन के विषय में बताना

12 "ऐसी ही एक यात्रा के अवसर पर जब मैं प्रमुख याजकों से अधिकार और आज्ञा पाकर दिमश्क जा रहा था,

¹³ तभी दोपहर को जब मैं सभी मार्ग में ही था कि मैंने हे राजन, स्वर्ग से एक प्रकाश उतरते देखा। उसका तेज सूर्य से भी अधिक था। वह मेरे और मेरे साथ के लोगों के चारों ओर कौंध गया।

¹⁴ हम सब धरती पर लुढ़क गये। फिर मुझे एक वाणी सुनाई दी। वह इब्रानी भाषा में मुझसे कह रही थी, 'हे शाऊल, हे शाऊल, तू मुझे क्यों सता रहा है? पैंने की नोक पर लात मारना तेरे बस की बात नहीं है।'

15 "फिर मैंने पूछा, 'हे प्रभु, तु कौन है?'

"प्रभु ने उत्तर दिया, 'मैं यीशु हूँ जिसे तु यातनाएँ दे रहा है।

¹⁶ किन्तु अब तू उठ और अपने पैरों पर खड़ा हो जा। मैं तेरे सामने इसीलिए प्रकट हुआ हूँ कि तुझे एक सेवक के रूप में नियुक्त करूँ और जो कुछ तूने मेरे विषय में देखा है और जो कुछ मैं तुझे दिखाऊँगा, उसका तू साक्षी रहे।

17 मैं जिन यहदियों और विधर्मियों के पास

18 उनकी आँखें खोलने, उन्हें अंधकार से प्रकाश की ओर लाने और शैतान की ताकत से परमेश्वर की ओर मोड़ने के लिये, तुझे भेज रहा हूँ, उनसे तेरी रक्षा करता रहूँगा। इससे वे पापों की क्षमा प्राप्त करेंगे और उन लोगों के बीच स्थान पायेंगे जो मुझ में विश्वास के कारण पवित्र हुए हैं।' "

पौल्स के कार्य

¹⁹ ''हे राजन अग्रिप्पा, इसीलिये तभी से उस दर्शन की आज्ञा का कभी भी उल्लंघन न करते हुए

²⁰ बल्कि उसके विपरीत में पहले उन्हें दिमश्क में, फिर यस्शलेम में और यह्दिया के सम्चे क्षेत्र में और ग़ैर यह्दियों को भी उपदेश देता रहा कि मनफिराव के, परमेश्वर की ओर मुझे और मनफिराव के योग्य काम करें।

²¹ "इसी कारण जब मैं यहाँ मन्दिर में था, यह्दियों ने मुझे पकड़ लिया और मेरी हत्या का यद्र किया।

²² किन्तु आज तक मुझे परमेश्वर की सहायता मिलती रही है और इसीलिए मैं यहाँ छोटे और बड़े सभी लोगों के सामने साक्षी देता खड़ा हूँ। मैं बस उन बातों को छोड़ कर और कुछ नहीं कहता जो नबियों और मूसा के अनुसार घटनी ही थीं

²³ कि मसीह को यातनाएँ भोगनी होंगी और वही मरे हुओं में से पहला जी उठने वाला होगा और वह यह्दियों और ग़ैर यहृदियों को ज्योति का सन्देश देगा।"

पौलुस द्वारा अग्रिप्पा का भ्रम द्र करने का यत्र

²⁴ वह अपने बचाव में जब इन बातों को कह ही रहा था कि फेस्तुस ने चिल्ला कर कहा, "पौलुस, तेरा दिमागख़राब हो गया है! तेरी अधिक पढ़ाई तुझे पागल बनाये डाल रही है!"

²⁵ पौलुस ने कहा, ''हे परमगुणी फेस्तुस, मैं पागल नहीं हूँ बल्कि जो बातें मैं कह रहा हूँ, वे सत्य हैं और संगत भी।

²⁶ स्वयं राजा इन बातों को जानता है और मैं मुक्त भाव से उससे कह सकता हूँ। मेरा निश्चय है कि इनमें से कोई भी बात उसकी आँखों से ओझल नहीं है। मैं ऐसा इसलिये कह रहा हूँ कि यह बात किसी कोने में नहीं की गयी।

²⁷ हे राजन अग्रिप्पा! नबियों ने जो लिखा है, क्या तू उसमें विश्वास रखता है? मैं जानता हूँ कि तेरा विश्वास है।"

²⁸ इस पर अग्रिप्पा ने पौलुस से कहा, "क्या तू यह सोचता है कि इतनी सरलता से तू मुझे मसीही बनने को मना लेगा?"

²⁹ पौलुस ने उत्तर दिया, "थोड़े समय में, चाहे अधिक समय में, परमेश्वर से मेरी प्रार्थना है कि न केवल तू बल्कि वे सब भी, जो आज मुझे सुन रहे हैं, वैसे ही हो जायें, जैसा मैं हूँ, सिवाय इन ज़ंजीरों के।"

³⁰ फिर राजा खड़ा हो गया और उसके साथ ही राज्यपाल, बिरनिके और साथ में बेठे हुए लोग भी उठ खड़े हुए।

³¹ वहाँ से बाहर निकल कर वे आपस में बात करते हुए कहने लगे, इस व्यक्ति ने तो ऐसा कुछ नहीं किया है, जिससे इसे मृत्युदण्ड या कारावास मिल सके।

³² अग्रिप्पा ने फेस्तुस से कहा, "यदि इसने कैसर के सामने पुनर्विचार की प्रार्थना न की होती, तो इस व्यक्ति को छोड़ा जा सकता था।"

27

पौल्स को रोम भेजा जाना

- ¹ जब यह निश्चय हो गया कि हमें जहाज़ से इटली जाना है तो पौलुस तथा कुछ दूसरे बंदियों को सम्राट की सेना के यूलियस नाम के एक सेनानायक को सौंप दिया गया।
- ² अद्रमुत्तियुम से हम एक जहाज़ पर चढ़े जो एशिया के तटीय क्षेत्रों से हो कर जाने वाला था और समुद्र यात्रा पर निकल पड़े। थिस्सलनीके निवासी एक मकदनी, जिसका नाम अरिस्तर्ख्स था, भी हमारे साथ था।
- ³ अगले दिन हम सैदा में उतरे। वहाँ यूलियस ने पौलुस के साथ अच्छा व्यवहार किया और उसे उसके मित्रों का स्वागत सत्कार ग्रहण करने के लिए उनके यहाँ जाने की अनुमति दे दी।
- ⁴ वहाँ से हम समुद्र-मार्ग से फिर चल पड़े। हम साइप्रस की आड़ लेकर चल रहे थे क्योंकि हवाएँ हमारे प्रतिकूल थीं।
 - 5 फिर हम किलिकिया और पंफ़लिया के सागर को पार करते हुए लुकिया और मीरा पहुँचे।
 - 6 वहाँ सेनानायक को सिकन्दरिया का इटली जाने वाला एक जहाज मिला। उसने हमें उस पर चढ़ा दिया।
- ⁷ कई दिन तक हम धीरे-धीरे आगे बढ़ते हुए बड़ी कठिनाई के साथ कनिदुस के सामने पहुँचे क्योंकि हवा हमें अपने मार्ग पर नहीं बने रहने दे रही थी, सो हम सलभौने के सामने से क्रीत की ओट में अपनी नाव बढ़ाने लगे।
- ⁸ क्रीत के किनारे-किनारे बड़ी कठिनाई से नाव को आगे बढ़ाते हुए हम एक ऐसे स्थान पर पहुँचे जिसका नाम था सुरक्षित बंदरगाह। यहाँ से लसेआ नगर पास ही था।
- ⁹ समय बहुत बीत चुका था और नाव को आगे बढ़ाना भी संकटपूर्ण था क्योंकि तब तक उपवास का दिन समाप्त हो चुका था इसलिए पौलुस ने चेतावनी देते हुए उनसे कहा,
- ¹⁰ "हे पुस्रो, मुझे लगता है कि हमारी यह सागर-यात्रा विनाशकारी होगी, न केवल माल असबाब और जहाज़ के लिए बल्कि हमारे प्राणों के लिये भी।"
- ¹¹ किन्तु पौलुस ने जो कहा था, उस पर कान देने के बजाय उस सेनानायक ने जहाज़ के मालिक और कप्तान की बातों का अधिक विश्वास किया।
- 12 और वह बन्दरगाह शीत ऋतु के अनुकूल नहीं था, इसलिए अधिकतर लोगों ने, यदि हो सके तो फिनिक्स पहुँचने का प्रयत्न करने की ही ठानी। और सर्दी वहीं बिताने का निश्चय किया। फिनिक्स क्रीत का एक ऐसा बन्दरगाह है जिसका मुख दक्षिण-पश्चिम और उत्तर-पश्चिम दोनों के ही सामने पड़ता है।

तुफ़ान

- ¹³ जब दक्षिणी पवन हौले-हौले बहने लगा तो उन्होंने सोचा कि जैसा उन्होंने चाहा था, वैसा उन्हें मिल गया है। सो उन्होंने लंगर उठा लिया और क्रीत के किनारे-किनारे जहाज़ बढ़ाने लगे।
- ¹⁴ किन्तु अभी कोई अधिक समय नहीं बीता था कि द्वीप की ओर से एक भीषण आँधी उठी और आरपार लपेटती चली गयी। यह "उत्तर पूर्वी" आँधी कहलाती थी।
- ¹⁵ जहाज़ त्फान में घिर गया। वह आँधी को चीर कर आगे नहीं बढ़ पा रहा था सो हमने उसे यों ही छोड़ कर हवा के रूख बहने दिया।
 - ¹⁶ हम क्लोदा नाम के एक छोटे से द्वीप की ओट में बहते हुए बड़ी कठिनाई से रक्षा नौकाओं को पा सके।
- ¹⁷ फिर रक्षा-नौकाओं को उठाने के बाद जहाज़ को रस्सों से लपेट कर बाँध दिया गया और कहीं सुरतिस के उथले पानी में फँस न जायें, इस डर से उन्होंने पालें उतार दीं और जहाज़ को बहने दिया।
 - ¹⁸ दूसरे दिन तूफान के घातक थपेड़े खाते हुए वे जहाज़ से माल-असबाब बाहर फेंकने लगे।
 - ¹⁹ और तीसरे दिन उन्होंने अपने ही हाथों से जहाज़ पर रखे उपकरण फेंक दिये।
- ²⁰ फिर बहुत दिनों तक जब न सूरज दिखाई दिया, न तारे और तूफान अपने घातक थपेड़े मारता ही रहा तो हमारे बच पाने की आशा पूरी तरह जाती रही।
- ²¹ बहुत दिनों से किसी ने भी कुछ खाया नहीं था। तब पौलुस ने उनके बीच खड़े होकर कहा, "हे पुस्षो यदि क्रीत से रवाना न होने की मेरी सलाह तमने मानी होती तो तम इस विनाश और हानि से बच जाते।

- ²² किन्तु मैं तुमसे अब भी आग्रह करता हूँ कि अपनी हिम्मत बाँधे रखो। क्योंकि तुममें से किसी को भी अपने प्राण नहीं खोने हैं। हाँ! बस यह जहाज़ नष्ट हो जायेगा,
- ²³ क्योंकि पिछली रात उस परमेश्वर का एक स्वर्गद्त, जिसका मैं हूँ और जिसकी मैं सेवा करता हूँ, मेरे पास आकर खड़ा हुआ
- ²⁴ और बोला, 'पौलुस डर मत। तुझे निश्चय ही कैसर के सामने खड़ा होना है और उन सब को जो तेरे साथ यात्रा कर रहे हैं, परमेश्वर ने तुझे दे दिया है।'
- ²⁵ सो लोगो! अपना साहस बनाये रखो क्योंकि परमेश्वर में मेरा विश्वास है, इसलिये जैसा मुझे बताया गया है, ठीक वैसा ही होगा।
 - ²⁶ किन्त हम किसी टाप के उथले पानी में अवश्य जा फॅसेगें।"
- ²⁷ फिर जब चौदहवीं रात आयी हम अद्रिया के सागर में थपेड़े खा रहे थे तभी आधी रात के आसपास जहाज़ के चालकों को लगा जैसे कोई तट पास में ही हो।
- ²⁸ उन्होंने सागर की गहराई नापी तो पाया कि वहाँ कोई अस्सी हाथ गहराई थी। थोड़ी देर बाद उन्होंने पानी की गहराई फिर नापी और पाया कि अब गहराई साठ हाथ रह गयी थी।
- ²⁹ इस डर से कि वे कहीं किसी चट्टानी उथले किनारे में न फँस जायें, उन्होंने जहाज़ के पिछले हिस्से से चार लंगर फेंके और प्रार्थना करने लगे कि किसी तरह दिन निकल आये।
- ³⁰ उधर जहाज़ के चलाने वाले जहाज़ से भाग निकलने का प्रयत्न कर रहे थे। उन्होंने यह बहाना बनाते हुए कि वे जहाज़ के अगले भाग से कुछ लंगर डालने के लिये जा रहे हैं, रक्षा-नौकाएँ समुद्र में उतार दीं।
 - ³¹ तभी सेनानायक से पौलुस ने कहा, "यदि ये लोग जहाज़ पर नहीं स्के तो तुम भी नहीं बच पाओगे।"
 - 32 सो सैनिकों ने रस्सियों को काट कर रक्षा नौकाओं को नीचे गिरा दिया।
- ³³ भोर होने से थोड़ा पहले पौलुस ने यह कहते हुए सब लोगों से थोड़ा भोजन कर लेने का आग्रह किया कि चौदह दिन हो चुके हैं और तम निरन्तर चिंता के कारण भुखे रहे हो। तमने कुछ भी तो नहीं खाया है।
- ³⁴ मैं तुमसे अब कुछ खाने के लिए इसलिए आग्रह कर रहा हूँ कि तुम्हारे जीवित रहने के लिये यह आवश्यक है। क्योंकि तुममें से किसी के सिर का एक बाल तक बाँका नहीं होना है।
- ³⁵ इतना कह चुकने के बाद उसने थोड़ी रोटी ली और सबके सामने परमेश्वर का धन्यवाद किया। फिर रोटी को विभाजित किया और खाने लगा।
 - ³⁶ इससे उन सब की हिम्मत बढ़ी और उन्होंने भी थोड़ा भोजन लिया।
 - 37 (जहाज पर कुल मिलाकर हम दो सौ छिहत्तर व्यक्ति थे।)
 - ³⁸ पूरा खाना खा चुकने के बाद उन्होंने समुद्र में अनाज फेंक कर जहाज़ को हल्का किया।

जहाज़ का ट्रटना

- ³⁹ जब भोर हुई तो वे उस धरती को पहचान नहीं पाये किन्तु उन्हें लगा जैसे वहाँ कोई किनारेदार खाडी है। उन्होंने निश्चय किया कि यदि हो सके तो जहाज़ को वहाँ टिका दें।
- ⁴⁰ सो उन्होंने लंगर काट कर ढीले कर दिये और उन्हें समुद्र में नीचे गिर जाने दिया। उसी समय उन्होंने पतवारों से बँधे रस्से ढीले कर दिये; फिर जहाज़ के अगले पतवार चढ़ा कर तट की और बढ़ने लगे।
- ⁴¹ और उनका जहाज़ रेते में जा टकराया। जहाज़ का अगला भाग उसमें फँस कर अचल हो गया। और शक्तिशाली लहरों के थपेड़ों से जहाज़ का पिछला भाग टूटने लगा।
 - 42 तभी सैनिकों ने कैदियों को मार डालने की एक योजना बनायी ताकि उनमें से कोई भी तैर कर बच न निकले।
- ⁴³ किन्तु सेनानायक पौलुस को बचाना चाहता था, इसलिये उसने उन्हें उनकी योजना को अमल में लाने से रोक दिया। उसने आज्ञा दी कि जो भी तैर सकते हैं, वे पहले ही कृद कर किनारे जा लगें
- 44 और बाकी के लोग तख्तों या जहाज़ के दूसरे टुकड़ों के सहारे चले जायें। इस प्रकार हर कोई सुरक्षा के साथ किनारे आ लगा।

28

माल्टा द्वीप पर पौल्स

- 1 इस सब कुछ से सुरक्षापुर्वक बच निकलने के बाद हमें पता चला कि उस द्वीप का नाम माल्टा था।
- ² वहाँ के मूल निवासियों ने हमारे साथ असाधारण रूप से अच्छा व्यवहार किया। क्योंकि सर्दी थी और वर्षा होने लगी थी, इसलिए उन्होंने आग जलाई और हम सब का स्वागत किया।

- ³ पौलुस ने लकड़ियों का एक गृहर बनाया और वह जब लकड़ियों को आग पर रख रहा था तभी गर्मी खा कर एक विषेला नाग बाहर निकला और उसने उसके हाथ को डस लिया।
- 4 वहाँ के निवासियों ने जब उस जंतु को उसके हाथ से लटकते देखा तो वे आपस में कहने लगे, "निश्चय ही यह व्यक्ति एक हत्यारा है। यघपि यह सागर से बच निकला है किन्तु न्याय इसे जीने नहीं दे रहा है।"
 - 5 किन्तु पौलुस ने उस नाग को आग में ही झटक दिया। पौलुस को किसी प्रकार की हानि नहीं हुई।
- 6 लोग सोच रहे थे कि वह या तो सूज जायेगा या फिर बरबस धरती पर गिर कर मर जायेगा। किन्तु बहुत देर तक प्रतीक्षा करने के बाद और यह देख कर कि उसे असाधारण रूप से कुछ भी नहीं हुआ है, उन्होंने अपनी धारणा बदल दी और बोले. "यह तो कोई देवता है।"
- ⁷ उस स्थान के पास ही उस द्वीप के प्रधान अधिकारी पबलियुस के खेत थे। उसने अपने घर ले जा कर हमारा स्वागत-सत्कार किया। बड़े मुक्त भाव से तीन दिन तक वह हमारी आवभगत करता रहा।
- ⁸ पबलियुस का पिता बिस्तर में था। उसे बुखार और पेचिश हो रही थी। पौलुस उससे मिलने भीतर गया। फिर प्रार्थना करने के बाद उसने उस पर अपने हाथ रखे और वह अच्छा हो गया।
 - ⁹ इस घटना के बाद तो उस द्रीप के शेष सभी रोगी भी वहाँ आये और वे ठीक हो गये।
- ¹⁰⁻¹¹ अनेक उपहारों द्वारा उन्होंने हमारा मान बढ़ाया और जब हम वहाँ से नाव पर आगे को चले तो उन्होंने सभी आवश्यक वस्तुएँ ला कर हमें दीं।

पौल्स का रोम जाना

फिर सिकंदरिया के एक जहाज़ पर हम वहीं चल पड़े। इस द्वीप पर ही जहाज़ जाड़े में स्का हुआ था। जहाज़ के अगले भाग पर जुड़वाँ भाईयों का चिन्ह अंकित था।

¹² फिर हम सरकुस जा पहुँचे जहाँ हम तीन दिन ठहरे।

¹³ वहाँ से जहाज़ द्वारा हम रेगियुम पहुँचे और फिर अगले ही दिन दक्षिणी हवा चल पड़ी। सो अगले दिन हम पुतियुली आ गये।

¹⁴ वहाँ हमें कुछ बंधु मिले और उन्होंने हमें वहाँ सात दिन ठहरने को कहा और इस तरह हम रोम आ पहुँचे।

¹⁵ जब वहाँ के बंधुओं को हमारी सूचना मिली तो वे अप्पियुस का बाज़ार और तीन सराय तक हमसे मिलने आये। पौलुस ने जब उन्हें देखा तो परमेश्वर को धन्यवाद देकर वह बहुत उत्साहित हुआ।

पौलुस का रोम आना

- ¹⁶ जब हम रोम पहुँचे तो एक सिपाही की देखरेख में पौलुस को अपने आप अलग से रहने की अनुमति दे दी गयी।
- 17 तीन दिन बाद पौलुस ने यह्दी नेताओं को बुलाया और उनके एकत्र हो जाने पर वह उनसे बोला, "हे भाईयों, चाहे मैंने अपनी जाति या अपने पूर्वजों के विधि-विधानके प्रतिकूल कुछ भी नहीं किया है, तो भी यस्शलेम में मुझे बंदी के रूप में रोमियों को सौंप दिया गया था।
- ¹⁸ उन्होंने मेरी जाँच पड़ताल की और मुझे छोड़ना चाहा क्योंकि ऐसाकुछ मैंने किया ही नहीं था जो मृत्युदण्ड के लायक होता
- ¹⁹ किन्तु जब यह्दियों नेआपित की तो मैं कैसर से पुनर्विचार की प्रार्थना करने को विवश हो गया। इसलिये नहीं कि मैं अपने ही लोगों पर कोई आरोप लगाना चाहता था।
- ²⁰ यहीं कारण है जिससे मैं तुमसे मिलना और बातचीत करना चाहता था क्योंकि यह इस्राएल का वह भरोसा ही है जिसके कारण मैं जंजीर में बँधा हूँ।"
- ²¹ यह्दी नेताओं ने पौलुस से कहा, "तुम्हारे बारे में यह्दिया से न तो कोई पत्र ही मिला है, और न ही वहाँ सेआने वाले किसी भी भाई ने तेरा कोई समाचार दिया और न तेरे बारे में कोई बुरी बात कही।
- ²² किन्तु तेरे विचार क्या हैं, यह हम तुझसे सुनना चाहते हैं क्योंकि हम जानते हैं कि लोग सब कहीं इस पंथ के विरोध में बोलते हैं।"
- ²³ सो उन्होंने उसके साथ एक दिन निष्ट्यित किया। और फिर जहाँ वह ठहरा था, बड़ी संख्या में आकार वे लोग एकत्र हो गये। मूसा की व्यवस्था और नबियों के ग्रंथों से यीशु के विषय में उन्हें समझाने का जतन करते हुए उसने परमेश्वर के राज्य के बारे में अपनी साक्षी दी और समझाया। वह सुबह से शाम तक इसी में लगा रहा।
 - ²⁴ उसने जो कुछ कहा था, उससे कुछ तो सहमत होगये किन्तु कुछ ने विश्वास नहीं किया।
- ²⁵ फिर आपस में एक दूसरे से असहमत होते हुए वे वहाँ से जाने लगे। तब पौलुस ने एक यह बात और कही, "यशायाह भविष्यवक्ता के द्वारा पवित्र आत्मा ने तुम्हारे पूर्वजों से कितना ठीक कहा था,

²⁶ 'जाकर इन लोगों से कह दे: तम सनोगे.

पर न समझोगे कदाचित्! तुम बस देखते ही देखते रहोगे पर न बझोगे कभी भी!

27 क्योंकि इनका हृदय जड़ता से भर गया कान इनके कठिनता से श्रवण करते

और इन्होंने अपनी आँखे बंद कर ली

क्योंकि कभी ऐसा न हो जाए कि

ये अपनी आँख से देखें,

और कान से सुनें

और हृदय से समझे,

और कदाचित लौटें मुझको स्वस्थ करना पड़े उनको।'

यशायाह 6:9-10

²⁸ ''इसलिये तुम्हें जान लेना चाहिये कि परमेश्वर का यह उद्घार विधर्मियों के पास भेज दिया गया है। वे इसे सुनेंगे।'' 29 *

³⁰ वहाँ किराये के अपने मकान में पौलुस पूरे दो साल तक ठहरा। जो कोई भी उससे मिलने आता, वह उसका स्वागत करता।

31 वह परमेश्वर के राज्य का प्रचार करता और प्रभु यीशु मसीह के विषय में उपदेश देता। वह इस कार्य को पूरी निर्भयता और बिना कोई बाधा माने किया करता था।

रोमियों

1 पौलुस जो यीशु मसीह का दास है,

जिसे परमेश्वर ने प्रेरित होने के लिये बुलाया, जिसे परमेश्वर के उस सुसमाचार के प्रचार के लिए चुना गया

2 जिसकी पहले ही निबयों द्वारा पवित्र शास्त्रों में घोषणा कर दी गयी

³ जिसका सम्बन्ध पुत्र से है, जो शरीर से दाऊद का वंशज है

⁴ किन्तु पवित्र आत्मा के द्वारा मरे हुओं में से जिलाए जाने के कारण जिसे सामर्थ्य के साथ परमेश्वर का पुत्र दर्शाया गया है, यही यीश् मसीह हमारा प्रभु है।

⁵ इसी के द्वारा मुझे अनुग्रह और प्रेरिताई मिली, ताकि सभी ग़ैर यह्दियों में, उसके नाम में वह आस्था जो विश्वास से जन्म लेती है, पैदा की जा सके।

6 उनमें परमेश्वर के द्वारा यीश मसीह का होने के लिये तुम लोग भी बुलाये गये हो।

⁷ वह मैं, तुम सब के लिए, जो रोम में हो और परमेश्वर के प्यारे हो, जो परमेश्वर के पवित्र जन होने के लिए बुलाये गये हो, यह पत्र लिख रहा हूँ।

हमारे परम पिता परमेश्वर और प्रभु यीशु मसीह की ओर से तुम्हें उसका अनुग्रह और शांति मिले।

धन्यवाद की प्रार्थना

⁸ सबसे पहले मैं यीशु मसीह के द्वारा तुम सब के लिये अपने परमेश्वर का धन्यवाद करना चाहता हूँ। क्योंकि तुम्हारे विश्वास की चर्चा संसार में सब कहीं हो रही है।

⁹ प्रभु जिसकी सेवा उसके पुत्र के सुसमाचार का उपदेश देते हुए मैं अपने हृदय से करता हूँ, प्रभु मेरा साक्षी है, कि मैं तम्हें लगातार याद करता रहता हूँ।

¹⁰ अपनी प्रार्थनाओं में मैं सदा ही विनती करता रहता हूँ कि परमेश्वर की इच्छा से तुम्हारे पास आने की मेरी यात्रा किसी तरह पुरी हो।

¹¹ मैं बहुत इच्छा रखता हूँ क्योंकि मैं तुमसे मिल कर कुछ आत्मिक उपहार देना चाहता हूँ, जिससे तुम शक्तिशाली बन सको।

12 या मुझे कहना चाहिये कि मैं जब तुम्हारे बीच होऊँ, तब एक दूसरे के विश्वास से हम परस्पर प्रोत्साहित हों।

¹³ भाईयों, मैं चाहता हूँ, कि तुम्हें पता हो कि मैंने तुम्हारे पास आना बार-बार चाहा है ताकि जैसा फल मैंने ग़ैर यहृदियों में पाया है, वैसा ही तुमसे भी पा सकूँ, किन्तु अब तक बाधा आती ही रही।

¹⁴ मुझ पर यूनानियों और गैर यूनानियों, बुद्धिमानों और मूर्खो सभी का कर्ज़ है।

15 इसीलिये मैं तुम रोमवासियों को भी सुसमाचार का उपदेश देने को तैयार हूँ।

¹⁶ में सुसमाचार के लिए शर्मिन्दा नहीं हूँ क्योंकि उसमें पहले यहूदी और फिर ग़ैर यहूदी जो भी उसमें विश्वास रखता है — उसके उद्धार के लिये परमेश्वर की सामर्थ्य है।

¹⁷ क्योंकि सुसमाँचार में यह दर्शाया गया है, परमेश्वर मनुष्य को अपने प्रति सही कैसे बनाता है। यह आदि से अंत तक विश्वास पर टिका है जैसा कि शास्त्र में लिखा है, "धर्मी" मनुष्य विश्वास से जीवित रहेगा।"

सबने पाप किया है

¹⁸ उन लोगों को जो सत्य की अधर्म से दबाते हैं, बुरे कर्मों और हर बुराई पर स्वर्ग से परमेश्वर का कोप प्रकट होगा।

¹⁹ और ऐसा हो रहा है क्योंकि परमेश्वर के बारे में वे पूरी तरह जानते है क्योंकि परमेश्वर ने इसे उन्हें बताया है।

²⁰ जब से संसार की रचना हुई उसकी अदृश्य विशेषताएँ अनन्त शक्ति और परमेश्वरत्व साफ साफ दिखाई देते हैं क्योंकि उन वस्तुओं से वे पूरी तरह जानी जा सकती हैं, जो परमेश्वर ने रचीं। इसलिए लोगों के पास कोई बहाना नहीं।

²¹ यद्यपि वे परमेश्वर को जानते है किन्तु वे उसे परमेश्वर के रूप में सम्मान या धन्यवाद नहीं देते। बल्कि वे अपने बिचारों में निरर्थक हो गये। और उनके जड़ मून अन्धेरे से भर गये।

22 वे बुद्धिमान होने का दावा करके मूर्ख ही रह गये।

²³ और अविनाशी परमेश्वर की महिमा को नाशवान मनुष्यों, चिड़ियाओं, पशुओं और साँपों से मिलती जुलती मूर्तियों में उन्होंने ढाल दिया।

²⁴ इसलिए परमेश्वर ने उन्हें मन की बुरी इच्छाओं के हाथों सौंप दिया। वे दुराचार में पड़ कर एक दूसरे के शरीरों का अनादर करने लगे। ²⁵ उन्होंने झूठ के साथ परमेश्वर के सत्य का सौदा किया और वे सृष्टि के बनाने वाले को छोड़ कर उसकी बनायी सृष्टि की उपासना सेवा करने लगे। परमेश्वर धन्य है। आमीन।

²⁶ इसलिए परमेश्वर ने उन्हें तुच्छ वासनाओं के हाथों सौंप दिया। उनकी म्नियाँ स्वाभाविक यौन सम्बन्धों की बजाय अस्वाभाविक यौन सम्बन्ध रखने लगी।

²⁷ इसी तरह पुस्पों ने म्नियों के साथ स्वाभाविक संभोग छोड़ दिया और वे आपस में ही वासना में जलने लगे। और पुस्व परस्पर एक दूसरे के साथ बुरे कर्म करने लगे। उन्हें अपने भ्रष्टाचार का यथोचित फल भी मिलने लगा।

²⁸ और क्योंकि उन्होंने परमेश्वर को पहचानने से मना कर दिया सो परमेश्वर ने उन्हें कुबुद्धि के हाथों सौंप दिया। और ये ऐसे अनुचित काम करने लगे जो नहीं करने चाहिये थे।

²⁹ वे हर तरह के अधर्म, पाप, लालच और वैर से भर गये। वे डाह, हत्या, लड़ाई-झगड़े, छल-छद्म और दुर्भावना से भरे हैं। वे दसरों का सदा अहित सोचते हैं। वे कहानियाँ घड़ते रहते हैं।

³⁰ वे पर निन्दक हैं, और परमेश्वर से घृणा करते हैं। वे उद्गण्ड हैं, अहंकारी हैं, बड़बोला हैं, बुराई के जन्मदाता हैं, और माता-पिता की आज्ञा नहीं मानते।

³¹ वे मुद्ध, वचन-भंग करने वाले, प्रेम-रहित और निर्दय हैं।

³² चाहे वे परमेश्वर की धर्मपूर्ण विधि को जानते हैं जो बताती है कि जो ऐसी बातें करते हैं, वे मौत के योग्य हैं, फिर भी वे न केवल उन कामों को करते हैं, बल्कि वैसा करनेवालों का समर्थन भी करते हैं।

2

तुम लोग भी पापी हो

- ¹ सो, न्याय करने वाले मेरे मित्र तू चाहे कोई भी है, तेरे पास कोई बहाना नहीं है क्योंकि जिस बात के लिये तू किसी दूसरे को दोषी मानता है, उसी से तू अपने आपको भी अपराधी सिद्ध करता है क्योंकि तू जिन कर्मों का न्याय करता है उन्हें आप भी करता है।
 - 2 अब हम यह जानते हैं कि जो लोग ऐसे काम करते हैं उन्हें परमेश्वर का उचित दण्ड मिलता है।
- ³ किन्तु हे मेरे मित्र क्या तू सोचता है कि तू जिन कामों के लिए दूसरों को अपराधी ठहराता है और अपने आप वैसे ही काम करता है तो क्या त सोचता है कि त परमेश्वर के न्याय से बच जायेगा।
- ्य या तू उसके महान अनुग्रह, सहनशक्ति और धैर्य को हीन समझता है? और इस बात की उपेक्षा करता है कि उसकी कस्णा तझे प्रायश्चित की तरफ़ ले जाती है।
- ⁵ किन्तु अपनी कठोरता और कभी पछतावा नहीं करने वाले मन के कारण उसके क्रोध को अपने लिए उस दिन के वास्ते इक़श कर रहा है जब परमेश्वर का सच्चा न्याय प्रकट होगा।
 - ⁶ परमेश्वर हर किसी को उसके कर्मों के अनुसार फल देगा।
- ⁷ जो लगातार अच्छे काम करते हुए महिमा, आदर और अमरता की खोज में हैं, उन्हें वह बदले में अनन्त जीवन देगा।
 - ⁸ किन्तु जो अपने स्वार्थी पन् से सत्य पर नहीं चल कर अधर्म पर चलते हैं उन्हें बदले में क्रोध और प्रकोप मिलेगा।
 - ⁹ हर उस मनुष्य पर दुःख और संकट आएंगे जो बुराई पर चलता है। पहले यहूदी पर और फिर ग़ैर यहूदी पर।
- ¹⁰ और जो कोई अच्छाई पर चलता है उसे महिमा, आदर और शांति मिलेगी। पहले यह्दी को और फिर ग़ैर यह्दी को

¹¹ क्योंकि परमेश्वर किसी का पक्षपात नहीं करता।

- ¹² जिन्होंने व्यवस्था को पाये बिना पाप किये, वे व्यवस्था से बाहर रहते हुए नष्ट होंगे। और जिन्होंने व्यवस्था में रहते हुए पाप किये उन्हें व्यवस्था के अनुसार ही दण्ड मिलेगा।
- ¹³ क्योंकि वे जो केवल व्यवस्था की कथा सुनते हैं परमेश्वर की दृष्टि में धर्मी नहीं है। बल्कि जो व्यवस्था पर चलते है वे ही धर्मी ठहराये जायेंगे।
- ¹⁴ सो जब ग़ैर यहूदी लोग जिनके पास व्यवस्था नहीं है स्वभाव से ही व्यवस्था की बातों पर चलते हैं तो चाहे उनके पास व्यवस्था नहीं है तो भी वे अपनी व्यवस्था आप हैं।
- ¹⁵ वे अपने मन पर लिखे हुए, व्यवस्था के कर्मों को दिखाते हैं। उनका विवेक भी इसकी ही साक्षी देता है और उनका मानसिक संघर्ष उन्हें अपराधी बताता है या निर्दोष कहता है।
- ¹⁶ ये बातें उस दिन होंगी जब परमेश्वर मनुष्य की छूपी बातों का, जिसका मैं उपदेश देता हूँ उस सुसमाचार के अनुसार यीशु मसीह के द्वारा न्याय करेगा।

यहूदी और व्यवस्था

¹⁷ किन्तु यदि त् अपने आप को यह्दी कहता है और व्यवस्था में तेरा विश्वास है और अपने परमेश्वर का तुझे अभिमान है

18 और तू उसकी इच्छा को जानता है और उत्तम बातों को ग्रहण करता है, क्योंकि व्यवस्था से तुझे सिखाया गया है,

¹⁹ तू यह मानता है कि तू अंधों का अगुआ है, जो अंधेरे में भटक रहे हैं उनके लिये तू प्रकाश है,

²⁰ अबोध लोगों को सिखाने वाला है, बच्चों का उपदेशक है क्योंकि व्यवस्था में तुझे साक्षात् ज्ञान और सत्य ठोस रूप में प्राप्त है.

21 तो तू जो औरों को सिखाता है, अपने को क्यों नहीं सिखाता। तू जो चोरी नहीं करने का उपदेश देता है, स्वयं चोरी क्यों करता है?

²² तू जो कहता है व्यभिचार नहीं करना चाहिये, स्वयं व्यभिचार क्यों करता है? तू जो मूर्तियों से घृणा करता है मन्दिरों का धन क्यों छीनता है?

²³ तू जो व्यवस्था का अभिमानी है, व्यवस्था को तोड़ कर परमेश्वर का निरादर क्यों करता है?

²⁴ "तुम्हारे कारण ही ग़ैर यहूदियों में परमेश्वर के नाम का अपमान होता है?" जैसा कि शास्त्र में लिखा है।

²⁵ यदि तुम व्यवस्था का पालन करते हो तभी ख़तने का महत्व है पर यदि तुम व्यवस्था को तोड़ते हो तो तुम्हारा ख़तना रहित होने के समान ठहरा।

²⁶ यदि किसी का ख़तना नहीं हुआ है और वह व्यवस्था के पवित्र नियमों पर चलता है तो क्या उसके ख़तना रहित होने को भी ख़तना न गिना जाये?

²⁷ वह मनुष्य जिसका शरीर से ख़तना नहीं हुआ है और जो व्यवस्था का पालन करता है, तुझे अपराधी ठहरायेगा। जिसके पास लिखित व्यवस्था का विधान है, और जिसका ख़तना भी हुआ है, और जो व्यवस्था को तोड़ता है,

²⁸ जो बाहर से ही यहूदी है, वह वास्तव में यहूदी नहीं है। शरीर का ख़तना वास्तव में ख़तना नहीं है।

²⁹ सच्चा यह्दी वहीं है जो भीतर से यह्दी है। सच्चा ख़तना आत्मा द्वारा मन का ख़तना है, न कि लिखित व्यवस्था का। ऐसे व्यक्ति की प्रशंसा मनुष्य नहीं बल्कि परमेश्वर की ओर से की जाती है।

3

1 सो यहदी होने का क्या लाभ या ख़तने का क्या मूल्य?

2 हर प्रकार से बहुत कुछ। क्योंकि सबसे पहले परमेश्वर का उपदेश तो उन्हें ही सौंपा गया।

³ यदि उनमें से कुछ विश्वासघाती हो भी गये तो क्या है? क्या उनका विश्वासघातीपन परमेश्वर की विश्वासपूर्णता को बेकार कर देगा?

4 निश्चय ही नहीं, यदि हर कोई झूठा भी है तो भी परमेश्वर सच्चा ठहरेगा। जैसा कि शास्त्र में लिखा है:

"ताकि जब तू कहे तू उचित सिद्ध हो और जब तेरा न्याय हो, त विजय पाये।"

भजन संहिता 51:4

⁵ सो यदि हमारी अधार्मिकता परमेश्वर की धार्मिकता सिद्ध करे तो हम क्या कहें? क्या यह कि वह अपना कोप हम पर प्रकट करके अन्याय नहीं करता? (मैं एक मनुष्य के रूप में अपनी बात कह रहा हूँ।)

⁶ निश्चय ही नहीं, नहीं तो वह जगत का न्याय कैसे करेगा।

⁷ किन्तु तुम कह सकते हो: "जब मेरी मिथ्यापूर्णता से परमेश्वर की सत्यपूर्णता और अधिक उजागर होती है तो इससे उसकी महिमा ही होती है, फिर भी मैं दोषी करार क्यों दिया जाता हूँ?"

8 और फिर क्यों न कहे: "आओ! बुरे काम करें ताकि भलाई प्रकट हो।" जैसा कि हमारे बारे में निन्दा करते हुए कुछ लोग हम पर आरोप लगाते हैं कि हम ऐसा कहते हैं। ऐसे लोग दोषी करार दिये जाने योग्य है। वे सभी दोषी हैं।

कोई भी धर्मी नहीं

⁹ तो फिर हम क्या कहें? क्या हम यह्दी ग़ैर यह्दियों से किसी भी तरह अच्छे है, नहीं बिल्कुल नहीं। क्योंकि हम यह दर्शा चुके है कि चाहे यहूदी हों, चाहे ग़ैर यहूदी सभी पाप के वश में हैं।

¹⁰ शास्त्र कहता है:

"कोई भी धर्मीं नहीं, एक भी!

11 कोई समझदार नहीं, एक भी! कोई ऐसा नहीं, जो प्रभु को खोजता!

¹² सब भटक गए,

वे सब ही निकम्मे बन गए,

साथ-साथ सब के सब, कोई भी यहाँ पर दया तो दिखाता नहीं, एक भी नहीं!"

भजन संहिता 14:1-3

13 "उनके मुँह खुली कब्र से बने हैं, वे अपनी जीभ से छल करते हैं।"

भजन संहिता *5:9*

"उनके होठों पर नाग विष रहता हैं।"

भजन संहिता 140:3

¹⁴ "शाप से कटुता से मुँह भरे रहते है।"

भजन संहिता 10:7

¹⁵ "हत्या करने को वे हरदम उतावले रहते है।

¹⁶ वे जहाँ कहीं जाते नाश ही करते हैं, संताप देते हैं।

¹⁷ उनको शांति के मार्ग का पता नहीं।"

यशायाह 59:7-8

18 "उनकी आँखों में प्रभु का भय नहीं है।"

भजन संहिता 36:1

¹⁹ अब हम यह जानते हैं कि व्यवस्था में जो कुछ कहा गया है, वह उन को सम्बोधित है जो व्यवस्था के अधीन हैं। ताकि हर मुँह को बन्द किया जा सके और सारा जगत परमेश्वर के दण्ड के योग्य ठहरे।

²⁰ व्यवस्था के कामों से कोई भी व्यक्ति परमेश्वर के सामने धर्मी सिद्ध नहीं हो सकता। क्योंकि व्यवस्था से जो कुछ मिलता है, वह है पाप की पहचान करना।

परमेश्वर मनुष्यों को धर्मी कैसे बनाता है

²¹ किन्तु अब वास्तव में मनुष्य के लिये यह दर्शाया गया है कि परमेश्वर व्यवस्था के बिना ही उसे अपने प्रति सही कैसे बनाता है। निश्चय ही व्यवस्था और नबियों ने इसकी साक्षी दी है।

²² सभी विश्वासियों के लिये यीशु मसीह में विश्वास के द्वारा परमेश्वर की धार्मिकता प्रकट की गयी है बिना किसी भेदभाव के।

²³ क्योंकि सभी ने पाप किये है और सभी परमेश्वर की महिमा से रहित है।

²⁴ किन्तु यीशु मसीह में सम्पन्न किए गए अनुग्रह के छुटकारे के द्वारा उसके अनुग्रह से वे एक सेंतमेत के उपहार के रूप में धर्मी ठहराये गये हैं।

25 परमेश्वर ने यीशु मसीह को, उसमें विश्वास के द्वारा पापों से छुटकारा दिलाने के लिये, लोगों को दिया। उसने यह काम यीशु मसीह के बलिदान के रूप में किया। ऐसा यह प्रमाणित करने के लिए किया गया कि परमेश्वर सहनशील है क्यों कि उसने पहले उन्हें उनके पापों का दण्ड दिये बिना छोड़ दिया था।

²⁶ आज भी अपना न्याय दर्शाने के लिए कि वह न्यायपूर्ण है और न्यायकर्ता भी है, उनका जो यीशु मसीह में विश्वास रखते हैं।

²⁷ तो फिर घमण्ड करना कहाँ रहा? वह तो समाप्त हो गया। भला कैसे? क्या उस विधि से जिसमें व्यवस्था जिन कर्मों की अपेक्षा करती है, उन्हें किया जाता है? नहीं, बल्कि उस विधि से जिसमें विश्वास समाया है।

²⁸ कोई व्यक्ति व्यवस्था के कामों के अनुसार चल कर नहीं बल्कि विश्वास के द्वारा ही धर्मी बन सकता है।

²⁹ या परमेश्वर क्या बस यहदियों का है? क्या वह ग़ैर यहदियों का नहीं है? हाँ वह ग़ैर यहदियों का भी है।

³⁰ क्योंकि परमेश्वर एक है। वही उनको जिनका उनके विश्वास के आधार पर ख़तना हुआ है, और उनको जिनका ख़तना नहीं हुआ है उसी विश्वास के द्वारा, धर्मी ठहरायेगा।

³¹ सो क्या, हम विश्वास के आधार पर व्यवस्था को व्यर्थ ठहरा रहे हैं? निश्चय ही नहीं। बल्कि हम तो व्यवस्था को और अधिक शक्तिशाली बना रहे हैं।

4

इब्राहीम का उदाहरण

¹ तो फिर हम क्या कहें कि हमारे शारीरिक पिता इब्राहीम को इसमें क्या मिला?

² क्योंकि यदि इब्राहीम को उसके कामों के कारण धर्मी ठहराया जाता है तो उसके गर्व करने की बात थी। किन्तु परमेश्वर के सामने वह वास्तव में गर्व नहीं कर सकता।

³ पवित्र शास्त्र क्या कहता है? "इब्राहीम ने परमेश्वर में विश्वास किया और वह विश्वास उसके लिये धार्मिकता गिना गया।"[☆]

⁴ काम करने वाले को मज़दरी देना कोई दान नहीं है, वह तो उसका अधिकार है।

⁵ किन्तु यदि कोई व्यक्ति काम करने की बजाय उस परमेश्वर में विश्वास करता है, जो पापी को भी छोड़ देता है, तो उसका विश्वास ही उसके धार्मिकता का कारण बन जाता है।

6 ऐसे ही दाऊद भी उसे धन्य मानता है जिसे कामों के आधार के बिना ही परमेश्वर धर्मी मानता है। वह जब कहता है:

7 "धन्य हैं वे जिनके व्यवस्था रहित कामों को क्षमा मिली और जिनके पापों को ढक दिया गया! 8 धन्य है वह पुस्व जिसके पापों को परमेश्वर ने गिना नहीं हैं!"

भजन संहिता 32:1-2

- ⁹ तब क्या यह धन्यपन केवल उन्हीं के लिये है जिनका ख़तना हुआ है, या उनके लिए भी जिनका ख़तना नहीं हुआ। (हाँ, यह उन पर भी लागू होता है जिनका ख़तना नहीं हुआ) क्योंकि हमने कहा है इब्राहीम का विश्वास ही उसके लिये धार्मिकता गिना गया।
- 10 तो यह कब गिना गया? जब उसका ख़तना हो चुका था या जब वह बिना ख़तने का था। नहीं ख़तना होने के बाद नहीं बल्कि ख़तना होने की स्थिति से पहले।
- 11 और फिर एक चिन्ह के रूप में उसने ख़तना ग्रहण किया। जो उस विश्वास के परिणामस्वरूप धार्मिकता की एक छाप थी जो उसने उस समय दर्शाया था जब उसका ख़तना नहीं हुआ था। इसलिए वह उन सभी का पिता है जो यघिपि बिना ख़तने के हैं किन्तु विश्वासी है। (इसलिए वे भी धर्मी गिने जाएँगे)
- ¹² और वह उनका भी पिता है जिनका ख़तना हुआ है किन्तु जो हमारे पूर्वज इब्राहीम के विश्वास का जिसे उसने ख़तना होने से पहले प्रकट किया था, अनुसरण करते है।

विश्वास और परमेश्वर का वचन

- ¹³ इब्राहीम या उसके वंशजों को यह वचन कि वे संसार के उत्तराधिकारी होंगे, व्यवस्था से नहीं मिला था बल्कि उस धार्मिकता से मिला था जो विश्वास के दारा उत्पन्न होती है।
- ¹⁴ यदि जो व्यवस्था को मानते है, वे जगत के उत्तराधिकारी हैं तो विश्वास का कोई अर्थ नहीं रहता और वचन भी बेकार हो जाता है।
- ¹⁵ लोगों द्वारा व्यवस्था का पालन नहीं किये जाने से परमेश्वर का क्रोध उपजता है किन्तु जहाँ व्यवस्था ही नहीं है वहाँ व्यवस्था का तोड़ना ही क्या?
- ¹⁶ इसलिए सिद्ध है कि परमेश्वर का वचन विश्वास का फल है और यह सेंतमेत में ही मिलता है। इस प्रकार उसका वचन इब्राहीम के सभी वंशजों के लिए सुनिश्चित है, न केवल उनके लिये जो व्यवस्था को मानते हैं बल्कि उन सब के लिये भी जो इब्राहीम के समान विश्वास रखते है। वह हम सब का पिता है।
- 17 शाम्र बताता है, ''मैंने तुझे (इब्राहीम) अनेक राष्ट्रों का पिता बनाया।''² उस परमेश्वर की दृष्टि में वह इब्राहीम हमारा पिता है जिस पर उसका विश्वास है। परमेश्वर जो मरे हुए को जीवन देता है और जो नहीं है, जो अस्तित्व देता है।
- 18 सभी मानवीय आशाओं के विस्तु अपने मन में आशा सँजोये हुए इब्राहीम ने उसमें विश्वास किया, इसलिए वह कहे गये के अनुसार अनेक राष्ट्रों का पिता बना। "तेरे अनगिनत वंशज होंगे।"
- ¹⁹ अपने विश्वास को बिना डगमगाये और यह जानते हुए भी कि उसकी देह सौ साल की बूड़ी मरियल हो चुकी है और सारा बाँझ है,
- ²⁰ परमेश्वर के वचन में विश्वास बनाये रखा। इतना ही नहीं, विश्वास को और मज़बूत करते हुए परमेश्वर को महिमा दी।
 - ²¹ उसे पूरा भरोसा था कि परमेश्वर ने उसे जो वचन दिया है, उसे पूरा करने में वह पूरी तरह समर्थ है।

- 22 इसलिए, "यह विश्वास उसके लिये धार्मिकता गिना गया।"
- ²³ शास्र का यह वचन कि विश्वास उसके लिये धार्मिकता गिना गया, न केवल उसके लिये है,
- ²⁴ बल्कि हमारे लिये भी है। परमेश्वर हमें, जो उसमें विश्वास रखते हैं, धार्मिकता स्वीकार करेगा। उसने हमारे प्रभु यीशु को फिर से जीवित किया।
- ²⁵ यीशु जिसे हमारे पापों के लिए मारे जाने को सौंपा गया और हमें धर्मी बनाने के लिए मरे हुओं में से प्नःजीवित किया गया।

5

परमेश्वर का प्रेम

- ¹ क्योंकि हम अपने विश्वास के कारण परमेश्वर के लिए धर्मी हो गये है, सो अपने प्रभु यीशु मसीह के द्वारा हमारा परमेश्वर से मेल हो गया है।
- ² उसी के द्वारा विश्वास के कारण उसकी जिस अनुग्रह में हमारी स्थिति है, उस तक हमारी पहुँच हो गयी है। और हम परमेश्वर की महिमा का कोई अंश पाने की आशा का आनन्द लेते हैं।
- ³ इतना ही नहीं, हम अपनी विपत्तियों में भी आनन्द लेते हैं। क्योंकि हम जानते हैं कि विपत्ति धीरज को जन्म देती है।
 - 4 और धीरज से परखा हुआ चरित्र निकलता है। परखा हुआ चरित्र आशा को जन्म देता है।
- ⁵ और आशा हमें निराश नहीं होने देती क्योंकि पवित्र आत्मा के द्वारा, जो हमें दिया गया है, परमेश्वर का प्रेम हमारे हृदय में उँडेल दिया गया है।
 - ⁶ क्योंकि हम जब अभी निर्बल ही थे तो उचित समय पर हम भक्तिहीनों के लिए मसीह ने अपना बलिदान दिया।
 - 7 कछही लोग किसी मनुष्य के लिए अपना प्रण त्गाने तैय्यार हो जाते है. चाहे वो भक्त मनुष्य क्यों न हो।
 - 8 पर परमेश्वर ने हम पर अपना प्रेम दिखाया। जब कि हम तो पापी ही थे, किन्तु यीशु ने हमारे लिये प्राण त्यागे।
- ⁹ क्योंकि अब जब हम उसके लह् के कारण धर्मी हो गये है तो अब उसके द्वारा परमेश्वर के क्रोध से अवश्य ही बचाये जायेंगे।
- ¹⁰ क्योंकि जब हम उसके बैरी थे उसने अपनी मृत्यु के द्वारा परमेश्वर से हमारा मेलमिलाप कराया तो अब तो जब हमारा मेलमिलाप हो चुका है उसके जीवन से हमारी और कितनी अधिक रक्षा होगी।
 - ¹¹ इतना ही नहीं है हम अपने प्रभ यीश के दारा परमेश्वर की भक्ति पाकर अब उसमें आनन्द लेते हैं।

आदम और यीशु

- ¹² इसलिए एक व्यक्ति (आदम) के द्वारा जैसे धरती पर पाप आया और पाप से मृत्यु और इस प्रकार मृत्यु सब लोगों के लिए आयी क्योंकि सभी ने पाप किये थे।
- ¹³ अब देखो व्यवस्था के आने से पहले जगत में पाप था किन्तु जब तक कोई व्यवस्था नहीं होती किसी का भी पाप नहीं गिना जाता।
- ¹⁴ किन्तु आदम से लेकर मूसा के समय तक मौत सब पर राज करती रही। मौत उन पर भी वैसे ही हावी रही जिन्होंने पाप नहीं किये थे जैसे आदम पर।

आदम भी वैसा ही था जैसा वह जो (मसीह) आने वाला था।

- ¹⁵ किन्तु परमेश्वर का वरदान आदम के अपराध के जैसा नहीं था क्योंकि यदि उस एक व्यक्ति के अपराध के कारण सभी लोगों की मृत्यु हुई तो उस एक व्यक्ति यीशु मसीह की कस्णा के कारण मिले परमेश्वर के अनुग्रह और वरदान तो सभी लोगों की भलाई के लिए कितना कुछ और अधिक है।
- ¹⁶ और यह वरदान भी उस पापी के द्वारा लाए गए परिणाम के समान नहीं है क्योंकि दण्ड के हेतु न्याय का आगमन एक अपराध के बाद हुआ था। किन्तु यह वरदान, जो दोष-मुक्ति की ओर ले जाता है, अनेक अपराधों के बाद आया था।
- 17 अतः यदि एक व्यक्ति की उस अपराध के कारण मृत्यु का शासन हो गया। तो जो परमेश्वर के अनुग्रह और उसके वरदान की प्रचुरता का जिसमें धर्मी का निवास है उपभोग कर रहे हैं वे तो जीवन में उस एक व्यक्ति यीशु मसीह के द्वारा और भी अधिक शासन करेंगे।
- ¹⁸ सो जैसे एक अपराध के कारण सभी लोगों को दोषी ठहराया गया, वैसे ही एक धर्म के काम के द्वारा सब के लिए परिणाम में अनन्त जीवन प्रदान करने वाली धार्मिकता मिली।

19 अतः जैसे उस एक व्यक्ति के आज्ञा न मानने के कारण सब लोग पापी बना दिये गये वैसे ही उस व्यक्ति की आज्ञाकारिता के कारण सभी लोग धर्मी भी बना दिये जायेंगे।

²⁰ व्यवस्था का आगमन इसलिए हुआ कि अपराध बढ़ पायें। किन्तु जहाँ पाप बढ़ा, वहाँ परमेश्वर का अनुग्रह और भी अधिक बढ़ा।

²¹ ताकि जैसे मृत्यु के द्वारा पाप ने राज्य किया ठीक वैसे ही हमारे प्रभु यीशु मसीह के द्वारा अनन्त जीवन को लाने के लिये परमेश्वर की अनुग्रह धार्मिकता के द्वारा राज्य करे।

6

पाप के लिए मृत किन्तु मसीह में जीवित

- 1 तो फिर हम क्या कहें? क्या हम पाप ही करते रहें ताकि परमेश्वर का अनुग्रह बढ़ता रहे?
- 2 निश्चय ही नहीं। हम जो पाप के लिए मर चुके हैं पाप में ही कैसे जियेंगे?
- ³ या क्या तुम नहीं जानते कि हम, जिन्होंने यीशु मसीह में बपतिस्मा लिया है, उसकी मृत्यु का ही बपतिस्मा लिया है।
- 4 सो उसकी मृत्यु में बपतिस्मा लेने से हम भी उसके साथ ही गाड़ दिये गये थे ताकि जैसे परमपिता की महिमामय शक्ति के द्वारा यीशु मसीह को मरे हुओं में से जिला दिया गया था, वैसे ही हम भी एक नया जीवन पायें।
 - 5 क्योंकि जब हम उसकी मृत्यु में उसके साथ रहे हैं तो उसके जैसे पुनस्त्थान में भी उसके साथ रहेंगे।
- ⁶ हम यह जानते हैं कि हमारा पुराना व्यक्तित्व यीशु के साथ ही क्रूस पर चढ़ा दिया गया था ताकि पाप से भरे हमारे शरीर नष्ट हो जायें। और हम आगे के लिये पाप के दास न बने रहें।
 - ⁷ क्योंकि जो मर गया वह पाप के बन्धन से छुटकारा पा गया।
 - 8 और क्योंकि हम मसीह के साथ मर गये, सो हमारा विश्वास है कि हम उसी के साथ जियेंगे भी।
- ⁹ हम जानते हैं कि मसीह जिसे मरे हुओं में से जीवित किया था अमर है। उस पर मौत का वश कभी नहीं चलेगा। ¹⁰ जो मौत वह मरा है, वह सदा के लिए पाप के लिए मरा है किन्तु जो जीवन वह जी रहा है, वह जीवन परमेश्वर के लिए है।
- ¹¹ इसी तरह तुम अपने लिए भी सोचो कि तुम पाप के लिए मर चुके हो किन्तु यीशु मसीह में परमेश्वर के लिए जीवित हो।
 - 12 इसलिए तुम्हारे नाशवान् शरीरों के ऊपर पाप का वश न चले। ताकि तुम पाप की इच्छाओं पर कभी न चलो।
- ¹³ अपने शरीर के अंगों को अधर्म की सेवा के लिए पाप के हवाले न करो बल्कि मरे हुओं में से जी उठने वालों के समान परमेश्वर के हवाले कर दो। और अपने शरीर के अंगों को धार्मिकता की सेवा के साधन के रूप में परमेश्वर के हवाले कर दो।
- ¹⁴ तुम पर पाप का शासन नहीं होगा क्योंकि तुम व्यवस्था के सहारे नहीं जीते हो बल्कि परमेश्वर के अनुग्रह के सहारे जीते हो।

धार्मिकता के सेवक

- ¹⁵ तो हम क्या करें? क्या हम पाप करें? क्योंकि हम व्यवस्था के अधीन नहीं, बल्कि परमेश्वर के अनुग्रह के अधीन जीते हैं। निश्चय ही नहीं।
- ¹⁶ क्या तुम नहीं जानते कि जब तुम किसी की आज्ञा मानने के लिए अपने आप को दास के रूप में उसे सौंपते हो तो तुम दास हो। फिर चाहे तुम पाप के दास बनो, जो तुम्हें मार डालेगा और चाहे आज्ञाकारिता के, जो तुम्हें धार्मिकता की तरफ ले जायेगी।
- ¹⁷ किन्तु प्रभु का धन्यवाद है कि यद्यपि तुम पाप के दास थे, तुमने अपने मन से उन उपदेशों की रीति को माना जो तुम्हें सौंपे गये थे।
 - ¹⁸ तुम्हें पापों से छुटकारा मिल गया और तुम धार्मिकता के सेवक बन गए हो।
- 19 (मैं एक उदाहरण दे रहा हूँ जिसे सभी लोग समझ सकें क्योंकि उसे समझना तुम लोगों के लिए कठिन है।) क्योंकि तुमने अपने शरीर के अंगों को अपवित्रता और व्यवस्था हीनता के आगे उनके दास के रूप में सौंप दिया था जिससे व्यवस्था हीनता पैदा हुई, अब तुम लोग ठीक वैसे ही अपने शरीर के अंगों को दास के रूप में धार्मिकता के हाथों सौंप दो ताकि सम्पूर्ण समर्पण उत्पन्न हो।
 - ²⁰ क्योंकि तुम जब पाप के दास थे तो धार्मिकता की ओर से तुम पर कोई बन्धन नहीं था।
- 21 और देखो उस समय तुम्हें कैसा फल मिला? जिसके लिए आज तुम शर्मिन्दा हो, जिसका अंतिम परिणाम मृत्यु है।

²² किन्तु अब तुम्हें पाप से छुटकारा मिल चुका है और परमेश्वर के दास बना दिये गये हो तो जो खेती तुम काट रहे हो, तुम्हें परमेश्वर के प्रति सम्पूर्ण समर्पण में ले जायेगी। जिसका अंतिम परिणाम है अनन्त जीवन।

²³ क्योंकि पाप का मूल्य तो बस मृत्यु ही है जबकि हमारे प्रभु यीशु मसीह में अनन्त जीवन, परमेश्वर का सेंतमेतका वरदान है।

7

विवाह का दृष्टान्त

- ¹ हे भाईयों, क्या तुम नहीं जानते (मैं उन लोगों से कह रहा हूँ जो व्यवस्था को जानते है) कि व्यवस्था का शासन किसी व्यक्ति पर तभी तक है जब तक वह जीता हैं?
- ² उदाहरण के लिए एक विवाहिता स्त्री अपने पति के साथ विधान के अनुसार तभी तक बँधी है जब तक वह जीवित है किन्तु यदि उसका पति मर जाता है, तो वह विवाह सम्बन्धी नियमों से छूट जाती है।
- ³ पति के जीते जी यदि किसी दूसरे पुस्ष से सम्बन्ध जोड़े तो उसे व्यभिचारिणी कहा जाता है किन्तु यदि उसका पुस्ष मर जाता है तो विवाह सम्बन्धी नियम उस पर नहीं लगता और इसलिए यदि वह दूसरे पुस्ष की हो जाती है तो भी वह व्यभिचारिणी नहीं है।
- 4 हे मेरे भाईयों, ऐसे ही मसीह की देह के द्वारा व्यवस्था के लिए तुम भी मर चुके हो। इसलिए अब तुम भी किसी दूसरे से नाता जोड़ सकते हो। उससे जिसे मरे हुओं में से पुनर्जी वित किया गया है। ताकि हम परमेश्वर के लिए कर्मो की उत्तम खेती कर सकें।
- ⁵ क्योंकि जब हम मानव स्वभाव के अनुसार जी रहे थे, हमारी पापपूर्ण वासनाएँ जो व्यवस्था के द्वारा आयी थीं, हमारे अंगों पर हावी थीं। ताकि हम कर्मों की ऐसी खेती करें जिसका अंत मौत में होता है।
- 6 किन्तु अब हमें व्यवस्था से छुटकारा दे दिया गया है क्योंकि जिस व्यवस्था के अधीन हमें बंदी बनाया हुआ था, हम उसके लिये मर चुके हैं। और अब पुरानी लिखित व्यवस्था से नहीं, बल्कि आत्मा की नयी रीति से प्रेरित होकर हम अपने स्वामी परमेश्वर की सेवा करते हैं।

पाप से लड़ाई

- 7 तो फिर हम क्या कहें? क्या हम कहें कि व्यवस्था पाप है? निश्चय ही नहीं। जो भी हो, यदि व्यवस्था नहीं होती तो मैं पहचान ही नहीं पाता कि पाप क्या है? यदि व्यवस्था नहीं बताती, "जो अनुचित है उसकी चाहत मत करो" तो निश्चय ही मैं पहचान ही नहीं पाता कि अनुचित इच्छा क्या है।
- ⁸ किन्तु पाप ने मौका मिलते ही व्यवस्था का लाभ उठाते हुए मुझमें हर तरह की ऐसी इच्छाएँ भर दीं जो अनुचित के लिए थीं। व्यवस्था के अभाव में पाप तो मर गया।
 - ⁹ एक समय मैं बिना व्यवस्था के ही जीवित था, किन्तु जब व्यवस्था का आदेश आया तो पाप जीवन में उभर आया।
 - 10 और मैं मर गया। वही व्यवस्था का आदेश जो जीवन देने के लिए था, मेरे लिए मृत्यु ले आया।
- ¹¹ क्योंकि पाप को अवसर मिल गया और उसने उसी व्यवस्था के आदेश के द्वारा मुझे छला और उसी के द्वारा मुझे मार डाला।
 - 12 इस तरह व्यवस्था पवित्र है और वह विधान पवित्र, धर्मी और उत्तम है।
- ¹³ तो फिर क्या इसका यह अर्थ है कि जो उत्तम है, वहीं मेरी मृत्यु का कारण बना? निश्चय ही नहीं। बल्कि पाप उस उत्तम के द्वारा मेरे लिए मृत्यु का इसलिए कारण बना कि पाप को पहचाना जा सके। और व्यवस्था के विधान के द्वारा उसकी भयानक पापपूर्णता दिखाई जा सके।

मानसिक दुन्दु

- ¹⁴ क्योंकि हम जानते हैं कि व्यवस्था तो आत्मिक है और मैं हाड़-माँस का भौतिक मनुष्य हूँ जो पाप की दासता के लिए बिका हुआ है।
- ¹⁵ मैं नहीं जानता मैं क्या कर रहा हूँ क्योंकि मैं जो करना चाहता हूँ, नहीं करता, बल्कि मुझे वह करना पड़ता है, जिससे मैं घृणा करता हूँ।
 - ¹⁶ और यदि मैं वहीं करता हूँ जो मैं नहीं करना चाहता तो मैं स्वीकार करता हूँ कि व्यवस्था उत्तम है।
 - ¹⁷ किन्तु वास्तव में वह मैं नहीं हूँ जो यह सब कुछ कर रहा है, बल्कि यह मेरे भीतर बसा पाप है।
- ¹⁸ हाँ, मैं जानता हूँ कि मुझ में यानी मेरे भौतिक मानव शरीर में किसी अच्छी वस्तु का वास नहीं है। नेकी करने के इच्छा तो मुझ में है पर नेक काम मुझ से नहीं होते।

- ¹⁹ क्योंकि जो अच्छा काम मैं करना चाहता हूँ, मैं नहीं करता बल्कि जो मैं नहीं करना चाहता, वे ही बुरे काम मैं करता हूँ।
- ²⁰ और यदि मैं वही काम करता हूँ जिन्हें करना नहीं चाहता तो वास्तव में उनका कर्ता जो उन्हें कर रहा है, मैं नहीं हूँ, बल्कि वह पाप है जो मुझ में बसा है।
 - 21 इसलिए मैं अपने में यह नियम पाता हूँ कि मैं जब अच्छा करना चाहता हूँ, तो अपने में बुराई को ही पाता हूँ।
 - ²² अपनी अन्तरात्मा में मैं परमेश्वर की व्यवस्था को सहर्ष मानता हूँ।
- ²³ पर अपने शरीर में मैं एक दूसरे ही नियम को काम करते देखता हूँ यह मेरे चिन्तन पर शासन करने वाली व्यवस्था से युद्ध करता है और मुझे पाप की व्यवस्था का बंदी बना लेता है। यह व्यवस्था मेरे शरीर में क्रियाशील है।
 - ²⁴ मैं एक अभागा इंसान हूँ। मुझे इस शरीर से, जो मौत का निवाला है, छुटकारा कौन दिलायेगा?
- ²⁵ अपने प्रभु यीशु मसीह के द्वारा मैं परमेश्वर का धन्यवाद करता हूँ। सो अपने हाड़ माँस के शरीर से मैं पाप की व्यवस्था का गुलाम होते हुए भी अपनी बुद्धि से परमेश्वर की व्यवस्था का सेवक हूँ।

8

आत्मा से जीवन

- ¹ इस प्रकार अब उनके लिये जो यीशु मसीह में स्थित हैं, कोई दण्ड नहीं है। [क्योंकि वे शरीर के अनुसार नहीं बल्कि आत्मा के अनुसार चलते है।]
- ² क्योंकि आत्मा की व्यवस्था ने जो यीशु मसीह में जीवन देती है, तुझे पाप की व्यवस्था से जो मृत्यु की ओर ले जाती है, स्वतन्त्र कर दिया है।*
- ³ जिसे मूसा की वह व्यवस्था जो मनुष्य के भौतिक स्वभाव के कारण दुर्बल बना दी गई थी, नहीं कर सकी उसे परमेश्वर ने अपने पुत्र को हमारे ही जैसे शरीर में भेजकर जिससे हम पाप करते हैं उसकी भौतिक देह को पाप वाली बनाकर पाप को निरस्त करके पूरा किया।
- ⁴ जिससे कि हमारे द्वारा, जो देह की भौतिक विधि से नहीं, बल्कि आत्मा की विधि से जीते हैं, व्यवस्था की आवश्यकताएँ पूरी की जा सकें।
- ⁵ क्योंकि वे जो अपने भौतिक मानव स्वभाव के अनुसार जीते हैं, उनकी बुद्धि मानव स्वभाव की इच्छाओं पर टिकी रहती है परन्तु वे जो आत्मा के अनुसार जीते है, उनकी बुद्धि जो आत्मा चाहती है उन अभिलाषाओं में लगी रहती है।
- 6 भौतिक मानव स्वभाब के बस में रहने वाले मन का अन्त मृत्यु है, किन्तु आत्मा के वश में रहने वाली बुद्धि का परिणाम है जीवन और शान्ति।

⁷ इस तरह भौतिक मानव स्वभाव से अनुशासित मन परमेश्वर का विरोधी है। क्योंकि वह न तो परमेश्वर के नियमों के अधीन है और न हो सकता है।

- 8 और वे जो भौतिक मानव स्वभाव के अनुसार जीते हैं, परमेश्वर को प्रसन्न नहीं कर सकते।
- ⁹ किन्तु तुम लोग भौतिक मानव स्वभाव के अधीन नहीं हो, बल्कि आत्मा के अधीन हो यदि वास्तव में तुममें परमेश्वर की आत्मा का निवास है। किन्तु यदि किसी में यीशु मसीह की आत्मा नहीं है तो वह मसीह का नहीं है।
- ¹⁰ दूसरी तरफ यदि तुममें मसीह है तो चाहे तुम्हारी देह पाप के हेतु मर चुकी है पवित्र आत्मा, परमेश्वर के साथ तुम्हें धार्मिक ठहराकर स्वयं तुम्हारे लिए जीवन बन जाती है।
- ¹¹ और यदि वह आत्मा जिसने यीशु को मरे हुओं में से जिलाया था, तुम्हारे भीतर वास करती है, तो वह परमेश्वर जिस ने यीशु को मरे हुओं में से जिलाया था, तुम्हारे नाशवान शरीरों को अपनी आत्मा से जो तुम्हारे ही भीतर बसती है, जीवन देगा।
 - 12 इसलिए मेरे भाईयों, हम पर इस भौतिक शरीर का कर्ज़ तो है किन्तु ऐसा नहीं कि हम इसके अनुसार जियें।
- ¹³ क्योंकि यदि तुम भौतिक शरीर के अनुसार जिओगे तो मरोगे। किन्तु यदि तुम आत्मा के द्वारा शरीर के व्यवहारों का अंत कर दोगे तो तुम जी जाओगे।
 - ¹⁴ जो परमेश्वर की आत्मा के अनुसार चलते हैं, वे परमेश्वर की संतान हैं।
- ¹⁵ क्योंकि वह आत्मा जो तुम्हें मिली है, तुम्हें फिरसे दास बनाने या डराने के लिए नहींहै, बल्कि वह आत्मा जो तुमने पाया है तुम्हें परमेश्वर की संपालित संतान बनाती है।जिस से हम पुकार उठते हैं, "हे अब्बा, हे पिता!"
 - ¹⁶ वह पवित्र आत्मा स्वयं हमारीआत्मा के साथ मिलकर साक्षी देती है कि हम परमेश्वर की संतान हैं।

^{*} **8:2:** 0000 000 000000 0000000 000 00 "00000"

¹⁷ और क्योंकि हम उसकी संतान हैं, हम भी उत्तराधिकारी हैं, परमेश्वर के उत्तराधिकारी और मसीह के साथ हम उत्तराधिकारी यदि वास्तव में उसके साथ दुःख उठाते हैं तो हमें उसके साथ महिमा मिलेगी ही।

हमें महिमा मिलेगी

- ¹⁸ क्योंकि मेरे विचार में इस समय की हमारी यातनाएँ प्रकट होने वाली भावी महिमा के आगे कुछ भी नहीं है।
- ¹⁹ क्योंकि यह सृष्टि बड़ी आशा से उस समय का इंतज़ार कर रही है जब परमेश्वर की संतान को प्रकट किया जायेगा।

.... ²⁰ यह सृष्टि निःसार थी अपनी इच्छा से नहीं, बल्कि उसकी इच्छा से जिसने इसे इस आशा के अधीन किया

- ²¹ कि यह भी कभी अपनी विनाशमानता से छुटकारा पाकर परमेश्वर की संतान की शानदार स्वतन्त्रता का आनन्द लेगी।
 - 22 क्योंकि हम जानते हैं कि आज तक समूची सृष्टि पीड़ा में कराहती और तड़पती रही है।
- ²³ न केवल यह सृष्टि बल्कि हम भी जिन्हें आत्मा का पहला फल मिला है, अपने भीतर कराहते रहे है। क्योंकि हमें उसके द्वारा पूरी तरह अपनाये जाने का इंतजार है कि हमारी देह मुक्ति हो जायेगी।
- ²⁴ हमारा उद्घार हुआ है। इसी से हमारे मन में आशा है किन्तु जब हम जिसकी आशा करते है, उसे देख लेते हैं तो वह आशा नहीं रहती। जो दिख रहा है उसकी आशा कौन कर सकता है।

²⁵ किन्तु यदि जिसे हम देख नहीं रहे उसकी आशा करते हैं तो धीरज और सहनशीलता के साथ उसकी बाट जोहते हैं।

- ²⁶ ऐसे ही जैसे हम कराहते हैं, आत्मा हमारी दुर्बलता में हमारी सहायता करने आती है क्योंकि हम नहीं जानते कि हम किसके लिये प्रार्थना करें। किन्तु आत्मा स्वयं ऐसी आहें भर कर जिनकी शब्दों में अभिव्यक्ति नहीं की जा सकती, हमारे लिए विनती करती है।
- ²⁷ किन्तु वह अन्तर्यामी जानता है कि आत्मा की मनसा क्या है। क्योंकि परमेश्वर की इच्छा से ही वह परमेश्वर के पवित्र जनों के लिए मध्यस्थता करती है।
- ²⁸ और हम जानते हैं कि हर परिस्थिति में वह आत्मा परमेश्वर के भक्तों के साथ मिल कर वह काम करता है जो भलाई ही लाते हैं उन सब के लिए जिन्हें उसके प्रयोजन के अनुसार ही बुलाया गया है।
- ²⁹ जिन्हें उसने पहले ही चुना उन्हें पहले ही अपने पुत्र के रूप में ठहराया ताकि बहुत से भाइयों में वह सबसे बड़ा भाई बन सके।
- ³⁰ जिन्हें उसने पहले से निश्चित किया, उन्हें भी उसने बुलाया और जिन्हें उसने बुलाया, उन्हें उसने धर्मी ठहराया और जिन्हें उसने धर्मी ठहराया. उन्हें महिमा भी प्रदान की।

परमेश्वर का प्रेम

- ³¹ तो इसे देखते हुए हम क्या कहें? यदि परमेश्वर हमारे पक्ष में है तो हमारे विरोध में कौन हो सकता है?
- ³² उसने जिसने अपने पुत्र तक को बचा कर नहीं रखा बल्कि उसे हम सब के लिए मरने को सौंप दिया। वह भला हमें उसके साथ और सब कुछ क्यों नहीं देगा?
 - ³³ परमेश्वर के चुने हुए लोगों पर ऐसा कीन है जो,दोष लगायेगा? वह परमेश्वर ही है जो उन्हें निर्दोष ठहराता है।
- ³⁴ ऐसा कौन है जो उन्हें दोषी ठहराएगा? मसीह यीशु वह है जो मर गया (और इससे भी अधिक महत्त्वपूर्ण यह है कि) उसे फिर जिलाया गया। जो परमेश्वर के दाहिनी ओर बैठा है और हमारी ओर से विनती भी करता है
- ³⁵ कौन है जो हमें मसीह के प्यार से अलग करेगा? यातना या कठिनाई या अत्याचार या अकाल या नंगापन या जोखिम या तलवार?

³⁶ जैसा कि शास्त्र कहता है:

"तेरे (मसीह) लिए सारे दिन हमें मौत को सौंपा जाता है। हम काटी जाने वाली भेड़ जैसे समझे जाते हैं।"

भजन संहिता 44:22

- ³⁷ तब भी उसके द्वारा जो हमें प्रेम करता है, इन सब बातों में हम एक शानदार विजय पा रहे हैं।
- ³⁸ क्योंकि मैं मान चुका हूँ कि न मृत्यु और न जीवन, न स्वर्गदूत और न शासन करने वाली आत्माएँ, न वर्तमान की कोई वस्तु और न भविष्य की कोई वस्तु, न आत्मिक शक्तियाँ,
- ³⁹ न कोई हमारे ऊपर का और न हमसे नीचे का, न सृष्टि की कोई और वस्तु हमें प्रभु के उस प्रेम से, जो हमारे भीतर प्रभु यीशु मसीह के प्रति है, हमें अलग कर सकेगी।

9

परमेश्वर और यहदी लोग

- ¹ मसीह में मैं सच कह रहा हूँ। मैं झूठ नहीं कहता और मेरी चेतना जो पवित्र आत्मा के द्वारा प्रकाशित है, मेरे साथ मेरी साक्षी देती है,
 - ² कि मुझे गहरा दुःख है और मेरे मन में निरन्तर पीड़ा है।
- ³ काश मैं चाह सकता कि अपने भाई बहनों और दुनियावी सम्बन्धियों के लिए मैं मसीह का शाप अपने ऊपर ले लेता और उससे अलग हो जाता।
- ⁴ जो इस्राएली हैं और जिन्हें परमेश्वर की संपालित संतान होने का अधिकार है, जो परमेश्वर की महिमा का दर्शन कर चुके है, जो परमेश्वर के करार के भागीदार हैं। जिन्हें मूसा की व्यवस्था, सच्ची उपासना और वचन प्रदान किया गया है।
- ⁵ पुरखे उन्हीं से सम्बन्ध रखते हैं और मानव शरीर की दृष्टि से मसीह उन्हीं में पैदा हुआ जो सब का परमेश्वर है और सदा धन्य है! आमीन।
- 6 ऐसा नहीं है कि परमेश्वर ने अपना वचन पूरा नहीं किया है क्योंकि जो इस्राएल के वंशज हैं, वे सभी इस्राएली नहीं है।
- 7 और न ही इब्राहीम के वंशज होने के कारण वे सब सचमुच इब्राहीम की संतान है। बल्कि जैसा परमेश्वर ने कहा, "तेरे वंशज इसहाक के द्वारा अपनी परम्परा बढ़ाएंगे।"क
- 8 अर्थात यह नहीं है कि प्राकृतिक तौर पर शरीर से पैदा होने वाले बच्चे परमेश्वर के वंशज है, बल्कि परमेश्वर के वचन से प्रेरित होने वाले उसके वंशज माने जाते हैं।
 - ⁹ वचन इस प्रकार कहा गया था: "निश्चित समय पर मैं लौटूँगा और सारा पुत्रवती होगी।"🌣
 - 10 इतना ही नहीं जब रिबका भी एक व्यक्ति, हमारे पूर्व पिता इसहाक से गर्भवती हुई
- ¹¹ तो बेटों के पैदा होने से पहले और उनके कुछ भी भला बुरा करने से पहले कहा गया था जिससे परमेश्वर का वह प्रयोजन सिद्ध हो जो चुनाव से सिद्ध होता है।
- 12 और जो व्यक्ति के कर्मों पर नहीं टिका बल्कि उस परमेश्वर पर टिका है जो बुलाने वाला है। रिबका से कहा गया, "बड़ा बेटा छोटे बेटे की सेवा करेगा।"≄
 - 13 शास्त्र कहता है: ''मैंने याकूब को चुना और इसाऊ को नकार दिया।''�
 - 14 तो फिर हम क्या कहें? क्या परमेश्वर अन्यायी है?
- ¹⁵ निश्चय ही नहीं! क्योंकि उसने मूसा से कहा था, "मैं जिस किसी पर भी दया करने की सोचूँगा, दया दिखाऊँगा। और जिस किसी पर भी अनुग्रह करना चाहुँगा, अनुग्रह करूँगा।"़ं
- ¹⁶ इसलिए न तो यह किसी की इच्छा पर निर्भर करता है और न किसी की दौड़ धूप पर बल्कि दयालु परमेश्वर पर निर्भर करता है।
- 17 क्योंकि शाम्न में परमेश्वर ने फिरौन से कहा था, ''मैंने तुझे इसलिए खड़ा किया था कि मैं अपनी शक्ति तुझ में दिखा सकँ। और मेरा नाम समुची धरती पर घोषित किया जाये।''ं
 - ¹⁸ सो परमेश्वर जिस पर चाहता है दया करता है और जिसे चाहता है कठोर बना देता है।
- ¹⁹ तो फिर तू शायद मुझ से कहे, "यदि हमारे कर्मों का नियन्त्रण करने वाला परमेश्वर है तो फिर भी वह उसमें हमारा दोष क्यों समझता है?" आखिरकार उसकी इच्छा का विरोध कौन कर सकता है?
- ²⁰ मनुष्य त् कौन होता है जो परमेश्वर को उलट कर उत्तर दे? क्या कोई रचना अपने रचने वाले से पूछ सकती है, "तुने मुझे ऐसा क्यों बनाया?"
- ²¹ क्या किसी कुम्हार की मिट्टी पर यह अधिकार नहीं है कि वह किसी एक लौंदे से एक बरतनों विशेष प्रयोजन के लिए और दूसरा हीन प्रयोजन के लिए बनाये?
- ²² किन्तु इसमें क्या है यदि परमेश्वर ने अपना क्रोध दिखाने और अपनी शक्ति जताने के लिए उन लोगों की, जो क्रोध के पात्र थे और जिनका विनाश होने को था, बड़े धीरज के साथ सही,
- ²³ उसने उनकी सही ताकि वह उन लोगों के लाभ के लिए जो दया के पात्र थे और जिन्हें उसने अपनी महिमा पाने के लिए बनाया था. उन पर अपनी महिमा प्रकट कर सके।

☼ 9:7:			21:12	▽ 9:9:			18:10, 14	[‡] 9:12:	
	000 25:23	3 [‡] 9:13:			1:2-3 [‡]	° 9:15: □□□	1000 000000	33:19	⇔ 9:17:
		□ 9:16							

²⁴ अर्थात हम जिन्हें उसने न केवल यहदियों में से बुलाया बल्कि ग़ैर यहदियों में से भी

²⁵ जैसा कि होशे की पुस्तक में लिखा है:

"जो लोग मेरे नहीं थे उन्हें मैं अपना कहूँगा। और वह स्त्री जो प्रिय नहीं थी मैं उसे प्रिया कहूँगा।"

होशे 2:23

²⁶ और.

"वैसा ही घटेगा जैसा उसी भाग में उनसे कहा गया था, 'तुम लोग मेरी प्रजा नहीं हो।' वहीं वे जीवित परमेश्वर की सन्तान कहलाएँगे।"

होशे 1:10

27 और यशायाह इस्राएल के बारे में पुकार कर कहता है:

"यघिप इस्राएल की सन्तान समुद्र की बालू के कणों के समान असंख्य हैं। तो भी उनमें से केवल थोड़े से ही बच पायेंगे। ²⁸ क्योंकि प्रभ पृथ्वी पर अपने न्याय को परी तरह से और जल्दी ही परा करेगा।"

यशायाह 10:22-23

²⁹ और जैसा कि यशायाह ने भविष्यवाणी की थी:

"यदि सर्वशक्तिमान प्रभु हमारे लिए, वंशज न छोड़ता तो हम सदोम जैसे और अरोमा जैसे ही हो जाते।"

यशायाह 1:9

³⁰ तो फिर हम क्या कहें? हम इस नतीजे पर पहुँचे हैं कि अन्य जातियों के लोग जो धार्मिकता की खोज में नहीं थे. उन्होंने धार्मिकता को पा लिया है। वे जो विश्वास के कारण ही धार्मिक ठहराए गए।

³¹ किन्तु इस्राएल के लोगों ने जो ऐसी व्यवस्था पर चलना चाहते थे जो उन्हें धार्मिक ठहराती, उसके अनुसार नहीं जी सके।

³² क्यों नहीं? क्योंकि वे इसका पालन विश्वास से नहीं, बल्कि अपने कर्मों से कर रहे थे, वे उस चट्टान पर ठोकर खा गये, जो ठोकर दिलाती है।

33 जैसा कि शास्त्र कहता है:

"देखो, मैं सिय्योन में एक पत्थर रख रहा हूँ, जो ठोकर दिलाता है और एक चट्टान जो अपराध कराती है। किन्तु वह जो उस में विश्वास करता है, उसे कभी निराश नहीं होना होगा।"

यशायाह 8:14: 28:16

10

- 1 हे भाईयों, मेरे हृदय की इच्छा है और मैं परमेश्वर से उन सब के लिये प्रार्थना करता हूँ कि उनका उद्घार हो।
- ² क्योंकि मैं साक्षी देता हूँ कि उनमें परमेश्वर की धुन है। किन्तु वह ज्ञान पर नहीं टिकी है,
- ³ क्योंकि वे उस धार्मिकता को नहीं जानते थे जो परमेश्वर से मिलती है और वे अपनी ही धार्मिकता की स्थापना का जतन करते रहे सो उन्होंने परमेश्वर की धार्मिकता को नहीं स्वीकारा।
 - 4 मसीह ने व्यवस्था का अंत किया ताकि हर कोई जो विश्वास करता है, परमेश्वर के लिए धार्मिक हो।
- ⁵ धार्मिकता के बारे में जो व्यवस्था से प्राप्त होती है, मूसा ने लिखा है, ''जो व्यवस्था के नियमों पर चलेगा, वह उनके कारण जीवित रहेगा।''[‡]

- 6 किन्तु विश्वास से मिलने वाली धार्मिकता के विषय में शास्त्र यह कहता है: "तु अपने से यह मत पूछ, 'स्वर्ग में ऊपर कौन जायेगा?' " (यानी, "मसीह को नीचे धरती पर लाने।")
- 7 ''या. 'नीचे पाताल में कौन जायेगा?' " (यानी. ''मसीह को धरती के नीचे से ऊपर लाने। यानी मसीह को मरे हओं में से वापस लाने।")
- 8 शास्त्र यह कहता है: ''वचन तेरे पास है. तेरे होठों पर है और तेरे मन में है।''[‡] यानी विश्वास का वह वचन जिसका हम प्रचार करते है।
- ⁹ कि यदि तु अपने मुँह से कहे, ''यीश मसीह प्रभु है,'' और तु अपने मन में यह विश्वास करे कि परमेश्वर ने उसे मरे हुओं में से जीवित किया तो तेरा उद्धार हो जायेगा।
- ¹⁰ क्योंकि अपने हृदय के विश्वास से व्यक्ति धार्मिक ठहराया जाता है और अपने मुँह से उसके विश्वास को स्वीकार करने से उसका उदार होता है।
 - 11 शास्त्र कहता है: "जो कोई उसमें विश्वास रखता है उसे निराश नहीं होना पड़ेगा।"
- 12 यह इसलिए है कि यहदियों और ग़ैर यहदियों में कोई भेद नहीं क्योंकि सब का प्रभु तो एक ही है। और उसकी दया उन सब के लिए. जो उसका नाम लेते है. अपरम्पार है।
 - 13 "हर कोई जो प्रभु का नाम लेता है, उद्घार पायेगा।"
- 14 किन्तु वे जो उसमें विश्वास नहीं करते, उसका नाम कैसे पुकारेंगे? और वे जिन्होंने उसके बारे में सुना ही नहीं, उसमें विश्वास कैसे कर पायेंगे? और फिर भला जब तक कोई उन्हें उपदेश देने वाला न हो, वे कैसे सन सकेंगे?
- 15 और उपदेशक तब तक उपदेश कैसे दे पायेंगे जब तक उन्हें भेजा न गया हो? जैसा कि शास्त्रों में कहा है: "ससमाचार लाने वालों के चरण कितने सन्दर हैं।"🌣
- 16 किन्तु सब ने सुसमाचार को स्वीकारा नहीं। यशायाह कहता है, "हे प्रभू, हमारे उपदेश को किसने स्वीकार किया?"≎
- ¹⁷ सो उपदेश के सुनने से विश्वास उपजता है और उपदेश तब सुना जाता है जब कोई मसीह के विषय में उपदेश देता है।
 - ¹⁸ किन्तु मैं कहता हूँ, "क्या उन्होंने हमारे उपदेश को नहीं सना?" हाँ, निश्चय ही। शास्त्र कहता है:

"उनका स्वर समची धरती पर फैल गया. और उनके वचन जगत के एक छोर से दसरे छोर तक पहुँचा।"

भजन संहिता 19:4

19 किन्तु मैं पूछता हूँ, "क्या इस्राएली नहीं समझते थे?" मूसा कहता है:

"पहले मैं तुम लोगों के मन में ऐसे लोगों के द्वारा जो वास्तव में कोई जाति नहीं हैं, डाह पैदा कसँगा। मैं विश्वासहीन जाति के द्वारा तुम्हें क्रोध दिलाऊँगा।" व्यवस्था विवरण 32:21

²⁰ फिर यशायाह साहस के साथ कहता है:

"मुझे उन लोगों ने पा लिया जो मुझे नहीं खोज रहे थे। मैं उनके लिए प्रकट हो गया जो मेरी खोज खबर में नहीं थे।"

यशायाह *65:1*

²¹ किन्तु परमेश्वर ने इस्राएलियों के बारे में कहा है,

"मैं सारे दिन आज्ञा न मानने वाले और अपने विरोधियों के आगे हाथ फैलाए रहा।"

यशायाह *65:2*

11

परमेश्वर अपने लोगों को नहीं भूला

- ¹ तो मैं पूछता हूँ, ''क्या परमेश्वर ने अपने ही लोगों को नकार नहीं दिया?'' निश्चय ही नहीं। क्योंकि मैं भी एक इस्राएली हूँ, इब्राहीम के वंश से और बिन्यामीन के गोत्र से हूँ।
- ² परमेश्वर ने अपने लोगों को नहीं नकारा जिन्हें उसने पहले से ही चुना था। अथवा क्या तुम नहीं जानते कि एलिय्याह के बारे में शास्त्र क्या कहता है: कि जब एलिय्याह परमेश्वर से इस्राएल के लोगों के विरोध में प्रार्थना कर रहा था?
- ³ "हे प्रभु, उन्होंने तेरे नबियों को मार डाला। तेरी वेदियों को तोड़ कर गिरा दिया। केवल एक नबी मैं ही बचा हूँ और वे मुझे भी मार डालने का जतन कर रहे हैं।"
- 4 किन्तु तब परमेश्वर ने उसे कैसे उत्तर दिया था, ''मैंने अपने लिए सात हजार लोग बचा रखे हैं जिन्होंने बाल के आगे माथा नहीं टेका।''
 - 5 सो वैसे ही आज कल भी कुछ ऐसे लोग बचे हैं जो उसके अनुग्रह के कारण चुने हुए हैं।
- ⁶ और यदि यह परमेश्वर के अनुग्रह का परिणाम है तो लोग जो कर्म करते हैं, यह उन कर्मों का परिणाम नहीं है। नहीं तो परमेश्वर की अनुग्रह, अनुग्रह ही नहीं ठहरती।
- ⁷ तो इससे क्या? इस्राएल के लोग जिसे खोज रहे थे, वे उसे नहीं पा सके। किन्तु चुने हुओं को वह मिल गया। जबकि बाकी सब को कठोर बना दिया गया।

8 शास्त्र कहता है:

"परमेश्वर ने उन्हें एक चेतना शुन्य आत्मा प्रदान की।"

यशायाह 29:10

"ऐसी आँखें दीं जो देख नहीं सकती थीं और ऐसे कान दिए जो सुन नहीं सकते थे। और यही दशा ठीक आज तक बनी हुई है।"

व्यवस्था विवरण 29:4

⁹ दाऊद कहता है:

"अपने ही भोजनों में फँसकर वे बंदी बन जाएँ उनका पतन हो और उन्हें दण्ड मिले।

10 उनकी आँखें धुँधली हो जायें ताकि वे देख न सकें

और तू उनकी पीड़ाओं तले, उनकी कमर सदा-सदा झुकाए रखें।"

भजन संहिता *69:22-23*

- ¹¹ सो मैं कहता हूँ क्या उन्होंने इसलिए ठोकर खाई कि वे गिर कर नष्ट हो जायें? निश्चय ही नहीं। बल्कि उनके गलती करने से ग़ैर यहदी लोगों को छटकारा मिला ताकि यहदियों में स्पर्धा पैदा हो।
- 12 इस प्रकार यदि उनके गलती करने का अर्थ सारे संसार का बड़ा लाभ है और यदि उनके भटकने से ग़ैर यह्दियों का लाभ है तो उनकी सम्पूर्णता से तो बहुत कुछ होगा।
- ¹³ यह अब मैं तुमसे कह रहा हूँ, जो यहूदी नहीं हो, क्योंकि मैं विशेष रूप से ग़ैर यहूदियों के लिये प्रेरित हूँ, मैं अपने काम के प्रति पुरा प्रयव्नशील हूँ।
 - 14 इस आशा से िक मैं अपने लोगों में भी स्पर्धा जगा सकूँ और उनमें से कुछ का उद्घार करूँ।
- ¹⁵ क्योंकि यदि परमेश्वर के द्वारा उनके नकार दिये जाने से जगत में परमेश्वर के साथ मेलपिलाप पैदा होता है तो फिर उनका अपनाया जाना क्या मरे हुओं में से जिलाया जाना नहीं होगा?
- ¹⁶ यदि हमारी भेंट का एक भाग पवित्र है तो क्या वह समूचा ही पवित्र नहीं है? यदि पेड़ की जड़ पवित्र है तो उसकी शाखाएँ भी पवित्र हैं।
- ¹⁷ किन्तु यदि कुछ शाखाएँ तोड़ कर फेंक दी गयीं और तू जो एक जँगली जैतून की टहनी है उस पर पेबंद चढ़ा दिया जाये और वह जैतून के अच्छे पेड़ की जड़ों की शक्ति का हिस्सा बटाने लगे,
- ¹⁸ तो तुझे उन टहर्नियों के आगे, जो तोड़ कर फेंक दी गयी, अभिमान नहीं करना चाहिये। और यदि तू अभिमान करता है तो याद रख यह तु नहीं हैं जो जड़ों को पाल रहा हैं, बल्कि यह तो वह जड़ ही है जो तुझे पाल रही है।
 - ¹⁹ अब तू कहेगा, "हाँ, किन्तु शाखाएँ इसलिए तोड़ीगयीं कि मेरा पेबंद चढ़े।"

²⁰ यह सत्य है,वे अपने अविश्वास के कारण तोड़ फेंकी गयीं किन्तु तुम अपने विश्वास के बल पर अपनी जगह टिके रहे। इसलिए इसका गर्व मत कर बल्कि डरता रह।

21 यदि परमेश्वर ने प्राकृतिक डालियाँ नहीं रहने दीं तो वह तुझे भी नहीं रहने देगा।

²² इसलिए तू परमेश्वर की कोमलता को देख और उसकी कठोरता पर ध्यान दे। यह कठोरता उनके लिए है जो गिर गये किन्तु उसकी कस्णा तेरे लिए है यदि तू अपने पर उसका अनुग्रह बना रहने दे। नहीं तो पेड़ से तू भी काट फेंका जायेगा।

²³ और यदि वे अपने अविश्वास में न रहे तो उन्हें भी फिर पेड़ से जोड़ लिया जायेगा क्योंकि परमेश्वर समर्थ है कि उन्हें फिर से जोड़ दे।

²⁴ जब तुझे प्राकृतिक रूप से जंगली जैतून के पेड़ से एक शाखा की तरह काट कर प्रकृति के विस्दू एक उत्तम जैतून के पेड़ से जोड़ दिया गया, तो ये जो उस पेड़ की अपनी डालियाँ हैं, अपने ही पेड़ में आसानी से, फिर से क्यों नहीं जोड़ दी जायेंगे।

²⁵ हे भाईयों! मैं तुम्हें इस छिपे हुए सत्य से अंजान नहीं रखना चाहता, कि तुम अपने आप को बुद्धिमान समझने लगो कि इस्राएल के कुछ लोग ऐसे ही कठोर बना दिए गए हैं और ऐसे ही कठोर बने रहेंगे जब तक कि काफी ग़ैर यहूदी परमेश्वर के परिवार के अंग नहीं बन जाते।

26 और इस तरह समचे इस्राएल का उदार होगा। जैसा कि शास कहता है:

"उद्धार करने वाला सिय्योन से आयेगा:

वह याकूब के परिवार से सभी बुराइयाँ दर करेगा।

27 मेरा यह वाचा उनके साथ

तब होगा जब मैं उनके पापों को हर लुँगा।"

यशायाह 59:20-21; 27:9

²⁸ जहाँ तक सुसमाचार का सम्बन्ध है, वे तुम्हारे हित में परमेश्वर के शत्रु हैं किन्तु जहाँ तक परमेश्वर द्वारा उनके चुने जाने का सम्बन्ध है, वे उनके पुरखों को दिये वचन के अनुसार परमेश्वर के प्यारे हैं।

²⁹ क्योंकि परमेश्वर जिसे बुलाता है और जिसे वह देता है, उसकी तरफ़ से अपना मन कभी नहीं बदलता।

³⁰ क्योंकि जैसे तुम लोग पहले कभी परमेश्वर की आज्ञा नहीं मानते थे किन्तु अब तुम्हें उसकी अवज्ञाके कारण परमेश्वर की दया प्राप्त है।

³¹ वैसेही अब वे उसकी आज्ञा नहीं मानते क्योंकि परमेश्वर की दया तुम पर है। ताकि अब उन्हें भी परमेश्वर की दया मिले।

³² क्योंकि परमेश्वर ने सब लोगों को अवज्ञा के कारागार में इसलिए डाल रखा है कि वह उन पर दया कर सके।

परमेश्वर धन्य है

³³ परमेश्वर की कस्णा, बुद्धि और ज्ञान कितने अपरम्पार हैं। उसके न्याय कितने गहन हैं; उसके रास्ते कितने गृह है।

34 शास्त्र कहता है:

"प्रभ के मन को कौन जानता है?

और उसे सलाह देने वाला कौन हो सकता हैं?"

यशायाह 40:13

35 "परमेश्वर को किसी ने क्या दिया है? वह किसी को उसके बदले कुछ दे।"

अय्यूब *41:11*

³⁶ क्योंकि सब का रचने वाला वहीं है। उसी से सब स्थिर है और वह उसी के लिए है। उसकी सदा महिमा हो! आमीन।

12

अपने जीवन प्रभु को अर्पण करो

¹ इसलिए हे भाइयो परमेश्वर की दया का स्मरण दिलाकर मैं तुमसे आग्रह करता हूँ कि अपने जीवन एक जीवित बलिदान के रूप में परमेश्वर को प्रसन्न करते हुए अर्पित कर दो। यह तुम्हारी आध्यात्मिक उपासना है जिसे तुम्हें उसे चकाना है।

- ² अब और आगे इस दुनिया की रीति पर मत चलो बल्कि अपने मनों को नया करके अपने आप को बदल डालो ताकि तुम्हें पता चल जाये कि परमेश्वर तुम्हारे लिए क्या चाहता है। यानी जो उत्तम है, जो उसे भाता है और जो सम्पूर्ण है।
- ³ इसलिए उसके अनुग्रह के कारण जो उपहार उसने मुझे दिया है, उसे ध्यान में रखते हुए मैं तुममें से हर एक से कहता हूँ, अपने को यथोचित समझो अर्थात जितना विश्वास उसने तुम्हें दिया है, उसी के अनुसार अपने को समझना चाहिए।
 - 4 क्योंकि जैसे हममें से हर एक के शरीर में बहुत से अंग हैं। चाहे सब अंगों का काम एक जैसा नहीं है।
- ⁵ हम अनेक हैं किन्तु मसीह में हम एक देह के रूप में हो जाते हैं। इस प्रकार हर एक अंग हर दूसरे अंग से जुड़ जाता है।
- ⁶ तो फिर उसके अनुग्रह के अनुसार हमें जो अलग-अलग उपहार मिले हैं, हम उनका प्रयोग करें। यदि किसी को भविष्यवाणी की क्षमता दी गयी है तो वह उसके पास जितना विश्वास है उसके अनुसार भविष्यवाणी करे।

⁷ यदि किसी को सेवा करने का उपहार मिला है तो अपने आप को सेवा के लिये अर्पित करे, यदि किसी को उपदेश देने का काम मिला है तो उसे अपने आप को प्रचार में लगाना चाहिए।

- 8 यदि कोई सलाह देने को है तो उसे सलाह देनी चाहिए। यदि किसी को दान देने का उपहार मिला है तो उसे मुक्त भाव से दान देना चाहिए। यदि किसी को अगुआई करने का उपहार मिलता है तो वह लगन के साथ अगुआई करे, जिसे दया दिखाने को मिली है, वह प्रसन्नता से दया करे।
 - ⁹ तुम्हारा प्रेम सच्चा हो। बुराई से घृणा करो। नेकी से जुड़ो।
- ¹⁰ भाई चारे के साथ एक दूसरे के प्रति समर्पित रहो। आपस में एक दूसरे को आदर के साथ अपने से अधिक महत्व दो।
 - 11 उत्साही बनो, आलसी नहीं, आत्मा के तेज से चमको। प्रभु की सेवा करो।
 - 12 अपनी आशा में प्रसन्न रहो। विपत्ति में धीरज धरो। निरन्तर प्रार्थना करते रहो।
 - ¹³ परमेश्वर के लोगों की आवश्यकताओं में हाथ बटाओ। अतिथि सत्कार के अवसर ढूँढते रहो।
 - ¹⁴ जो तुम्हें सताते हैं उन्हें आशीर्वाद दो। उन्हें शाप मत दो, आशीर्वाद दो।
 - 15 जो प्रसन्न हैं उनके साथ प्रसन्न रहो। जो दुःखी है, उनके दुःख में दुःखी होओ।
 - ¹⁶ मेलमिलाप से रहो। अभिमान मत करो बल्कि दीनों की संगति करो। अपने को बुद्धिमान मत समझो।
 - ¹⁷ बुराई का बदला बुराई से किसी को मत दो। सभी लोगों की आँखों में जो अच्छा हो उसे ही करने की सोचो।
 - ¹⁸ जहाँ तक बन पड़े सब मनुष्यों के साथ शान्ति से रहो।
- 19 किसी से अपने आप बदला मत लो। मेरे मित्रों, बल्कि इसे परमेश्वर के क्रोध पर छोड़ दो क्योंकि शास्त्र में लिखा है: "प्रभु ने कहा है बदला लेना मेरा काम है। प्रतिदान मैं दँगा।"

²⁰ बल्कि त तो

"यदि तेरा शत्रु भूखा है तो उसे भोजन करा। यदि वह प्यासा है तो उसे पीने को दे। क्योंकि यदि तु ऐसा करता है तो वह तुझसे शर्मिन्दा होगा।"

नीति. 25:21-22

21 बुराई से मत हार बल्कि अपनी नेकी से बुराई को हरा दे।

13

शासक की आजा मानो

- ¹ हर व्यक्ति को प्रधान सत्ता की अधीनता स्वीकार करना चाहिए। क्योंकि शासन का अधिकार परमेश्वर की ओर से है। और जो अधिकार मौजुद है उन्हें परमेश्वर ने नियुक्त किया है।
- ² इसलिए जो सत्ता का विरोध करता है, वह परमेश्वर की आज्ञा का विरोध करता है। और जो परमेश्वर की आज्ञा का विरोध करते हैं, वे दण्ड पायेंगे।

- ³ अब देखो कोई शासक, उस व्यक्ति को, जो नेकी करता है, नहीं डराता बल्कि उसी को डराता है, जो बुरे काम करता है। यदि तुम सत्ता से नहीं डरना चाहते हो, तो भले काम करते रहो। तुम्हें सत्ता की प्रशंसा मिलेगी।
- 4 जो सत्ता में है वह परमेश्वर का सेवक है वह तेरा भला करने के लिये है। किन्तु यदि तू बुरा करता है तो उससे डर क्योंकि उसकी तलवार बेकार नहीं है। वह परमेश्वर का सेवक है जो बुरा काम करने वालों पर परमेश्वर का क्रोध लाता है।
 - 5 इसलिए समर्पण आवश्यक है। न केवल डर के कारण बल्कि तुम्हारी अपनी चेतना के कारण।
- ⁶ इसलिए तो तुम लोग कर भी चुकाते हो क्योंकि अधिकारी परमेश्वर के सेवक हैं जो अपने कर्तव्यों को ही पूरा करने में लगे रहते हैं।
- ⁷ जिस किसी का तुझे देना है, उसे चुका दे। जो कर तुझे देना है, उसे दे। जिसकी चूँगी तुझ पर निकलती है, उसे चूँगी दे। जिससे तुझे डरना चाहिए तू उससे डर। जिसका आदर करना चाहिए उसका आदर कर।

प्रेम ही विधान है

- 8 आपसी प्रेम के अलावा किसी का ऋण अपने ऊपर मत रख क्योंकि जो अपने साथियों से प्रेम करता है, वह इस प्रकार व्यवस्था को ही पूरा करता है।
- 9 मैं यह इसलिए कह रहा हूँ, "व्यभिचार मत कर, हत्या मत कर, चोरी मत कर, लालच मत रख।" अोर जो भी दूसरी व्यवस्थाएँ हो सकती हैं, इस वचन में समा जाती हैं, "तुझे अपने साथी को ऐसे ही प्यार करना चाहिए, जैसे तू अपने आप को करता है।" व
 - ¹⁰ प्रेम अपने साथी का बुरा कभी नहीं करता। इसलिए प्रेम करना व्यवस्था के विधान को पूरा करना है।
- ¹¹ यह सब कुछ तुम इसलिए करो कि जैसे समय में तुम रह रहे हो, उसे जानते हो। तुम जानते हो कि तुम्हारे लिए अपनी नींद से जागने का समय आ पहुँचा है, क्योंकि जब हमने विश्वास धारण किया था हमारा उद्धार अब उससे अधिक निकट है।
- 12 "रात" लगभग पूरी हो चुकी है, "दिन" पास ही है, इसलिए आओ हम उन कर्मी से छुटकारा पा लें जो अँधकार के हैं। आओ हम प्रकाश के अस्रों को धारण करें।
- 13 इसलिए हम वैसे ही उत्तम रीति से रहें जैसे दिन के समय रहते हैं। बहुत अधिक दावतों में जाते हुए खा पीकर धत न हो जाओ। लच्चेपन दराचार व्यभिचार में न पड़ें। न झगड़ें और न ही डाह रखें।
 - ¹⁴ बल्कि प्रभु यीशु मसीह को धारण करें। और अपनी मानव देह की इच्छाओं को पूरा करने में ही मत लगे रहो।

14

दूसरों में दोष मत निकाल

- 1 जिसका विश्वास दुर्बल है, उसका भी स्वागत करो किन्तु मतभेदों पर झगड़ा करने के लिए नहीं।
- ² कोई मानता है कि वह सब कुछ खा सकता है, किन्तु कोई दुर्बल व्यक्ति बस साग-पात ही खाता है।
- ³ तो वह जो हर तरह का खाना खाता है, उसे उस व्यक्ति को हीन नहीं समझना चाहिए जो कुछ वस्तुएँ नहीं खाता। वैसे ही वह जो कुछ वस्तुएँ नहीं खाता है, उसे सब कुछ खाने वाले को बुरा नहीं कहना चाहिए। क्योंकि परमेश्वर ने उसे अपना लिया है।
- ⁴ तू किसी दूसरे घर के दास पर दोष लगाने वाला कौन होता है? उसका अनुमोदन या उसे अनुचित ठहराना स्वामी पर ही निर्भर करता है। वह अवलम्बित रहेगा क्योंकि उसे प्रभु ने अवलम्बित होकर टिके रहने की शक्ति दी।
- ⁵ और फिर कोई किसी एक दिन को सब दिनों से श्लेष्ठ मानता है और दूसरा उसे सब दिनों के बराबर मानता है तो हर किसी को पूरी तरह अपनी बृद्धि की बात माननी चाहिए।
- ⁶ जो किसी विशेष दिन को मनाता है वह उसे प्रभु को आदर देने के लिए ही मनाता है। और जो सब कुछ खाता है वह भी प्रभु को आदर देने के लिये ही खाता है। क्योंकि वह परमेश्वर का धन्यवाद करता है। और जो किन्हीं वस्तुओं को नहीं खाता, वह भी ऐसा इसलिए करता है क्योंकि वह भी प्रभु को आदर देना चाहता है। वह भी परमेश्वर को ही धन्यवाद देता है।
 - ⁷ हम में से कोई भी न तो अपने लिए जीता है, और न अपने लिये मरता है।
 - 8 हम जीते हैं तो प्रभु के लिए और यदि मरते है तो भी प्रभु के लिए। सो चाहे हम जियें चाहे मरें हम है तो प्रभु के ही।

- ⁹ इसलिए मसीह मरा; और इसलिए जी उठा ताकि वह, वे जो अब मर चुके हैं और वे जो अभी जीवित हैं, दोनों का प्रभ हो सके।
- ¹⁰ सो तू अपने विश्वास में सशक्त भाईपर दोष क्यों लगाता है? या तू अपने विश्वास में निर्बल भाई को हीन क्यों मानता है? हम सभी को परमेश्वर के न्याय के सिंहासन के आगे खड़ा होना है।

11 शास्त्र में लिखा है:

"प्रभु ने कहा है, 'मेरे जीवन की शपथ'

'हर किसी को मेरे सामने घुटने टेकने होंगे;

और हर जुबान परमेश्वर को पहचानेगी।' "

यशायाह 45:23

12 सो हममें से हर एक को परमेश्वर के आगे अपना लेखा-जोखा देना होगा।

पाप के लिए प्रेरित मत कर

- ¹³ सो हम आपस में दोष लगाना बंद करें और यह निश्चय करें कि अपने भाई के रास्ते में हम कोई अड़चन खड़ी नहीं करेंगे और न ही उसे पाप के लिये उकसायेंगे।
- ¹⁴ प्रभु यीशु में आस्थावान होने के कारण मैं मानता हूँ कि अपने आप में कोई भोजन अपवित्र नहीं है। वह केवल उसके लिए अपवित्र हैं, जो उसे अपवित्र मानता हैं, उसके लिए उसका खाना अनुचित है।
- ¹⁵ यदि तेरे भाई को तेरे भोजन से ठेस पहुँचती है तो तू वास्तव में प्यार का व्यवहार नहीं कर रहा। तो तू अपने भोजन से उसे ठेस मत पहुँचा क्योंकि मसीह ने उस तक के लिए भी अपने प्राण तजे।
 - ¹⁶ सो जो तेरे लिए अच्छा है उसे निन्दनीय मत बनने दे।
- 17 क्योंकि परमेश्वर का राज्य बस खाना-पीना नहीं है बल्कि वह तो धार्मिकता है, शांति है और पवित्र आत्मा से प्राप्त आनन्द है।
 - ¹⁸ जो मसीह की इस तरह सेवा करता है, उससे परमेश्वर प्रसन्न रहता है और लोग उसे सम्मान देते हैं।
- ¹⁹ इसलिए, उन बातों में लगें जो शांति को बढ़ाती हैं और जिनसे एक दूसरे को आत्मिक बढ़ोतरी में सहायता मिलती है।
- ²⁰ भोजन के लिये परमेश्वर के काम को मत बिगाड़ो। हर तरह का भोजन पवित्र है किन्तु किसी भी व्यक्ति के लिये वह कुछ भी खाना ठीक नहीं है जो किसी और भाई को पाप के रास्ते पर ले जाये।
- ²¹ माँस नहीं खाना श्लेष्ठ है, शराब नहीं पीना अच्छा है और कुछ भी ऐसा नहीं करना उत्तम है जो तेरे भाई को पाप में ढकेलता हो।
- ²² अपने विश्वास को परमेश्वर और अपने बीच ही रख। वह धन्य है जो जिसे उत्तम समझता है, उसके लिए अपने को दोषी नहीं पाता।
- ²³ किन्तु यदि कोई ऐसी वस्तु को खाता है, जिसके खाने के प्रति वह आश्वस्त नहीं है तो वह दोषी ठहरता है। क्योंकि उसका खाना उसके विश्वास के अनुसार नहीं है और वह सब कुछ जो विश्वास पर नहीं टिका है, पाप है।

15

¹ हम जो आत्मिक रूप से शक्तिशाली हैं, उन्हें उनकी दुर्बलता सहनी चाहिये जो शक्तिशाली नहीं हैं। हम बस अपने आपको ही प्रसन्न न करें।

े हम में से हर एक, दूसरों की अच्छाइयों के लिए इस भावना के साथ कि उनकी आत्मिक बढ़ोतरी हो, उन्हें प्रसन्न करे।

- 3 यहाँ तक कि मसीह ने भी स्वयं को प्रसन्न नहीं किया था। बल्कि जैसा कि मसीह के बारे में शाम्र कहता है: "उनका अपमान जिन्होंने तेरा अपमान किया है. मुझ पर आ पड़ा है।"ं
- ⁴ हर वह बात जो शास्त्रों में पहले लिखी गयी, हमें शिक्षा देने के लिए थी ताकि जो धीरज और बढ़ावा शास्त्रों से मिलता है, हम उससे आशा प्राप्त करें।
- ⁵ और सम्चे धीरज और बढ़ावे का स्रोत परमेश्वर तुम्हें वरदान दे कि तुम लोग एक दूसरे के साथ यीशु मसीह के उदाहरण पर चलते हुए आपस में मिल जुल कर रहो।
 - ⁶ ताकि तुम सब एक साथ एक स्वर से हमारे प्रभु यीशु मसीह के परमपिता, परमेश्वर को महिमा प्रदान करो।
 - ⁷ इसलिए एक दूसरे को अपनाओ जैसे तुम्हें मसीह ने अपनाया। यह परमेश्वर की महिमा के लिए करो।

^{☆ 15:3:} □□□□□□ □□□ 69:9

⁸ मैं तुम लोगों को बताता हूँ कि यह प्रकट करने को कि परमेश्वर विश्वसनीय है उनके पुरखों को दिये गए परमेश्वर के वचन को दृढ़ करने को मसीह यह्रदियों का सेवक बना।

⁹ ताकि ग़ैर यहूदी लोग भी परमेश्वर को उसकी करूणा के लिए महिमा प्रदान करें। शास्त्र कहता है:

"इसलिये ग़ैर यह्दियों के बीच तझे पहचानँगा और तेरे नाम की महिमा गाऊँगा।"

भजन संहिता 18:49

10 और यह भी कहा गया है,

"हे ग़ैर यहदियो, परमेश्वर के चुने हुए लोगों के साथ प्रसन्न रहो।"

व्यवस्था विवरण 32:43

11 और फिर शास्त्र यह भी कहता है,

"हे ग़ैर यहदी लोगो, तुम प्रभु की स्तुति करो। और सभी जातियो, परमेश्वर की स्तुति करो।"

भजन संहिता 117:1

12 और फिर यशायाह भी कहता है,

"यिशै का एक वंशज प्रकट होगा जो ग़ैर यह्दियों के शासक के रूप में उभरेगा। ग़ैर यहदी उस पर अपनी आशा लगाएँगे।"

यशायाह *11:10*

¹³ सभी आशाओं का स्रोत परमेश्वर, तुम्हें सम्पूर्ण आनन्द और शांति से भर दे जैसा कि उसमें तुम्हारा विश्वास है। ताकि पवित्र आत्मा की शक्ति से तुम आशा से भरपूर हो जाओ।

पौल्स द्वारा अपने पत्र और कामों की चर्चा

¹⁴ हे मेरे भाईयों, मुझे स्वयं तुम पर भरोसा है कि तुम नेकी से भरे हो और ज्ञान से परिपूर्ण हो। तुम एक दूसरे को शिक्षा दे सकते हो।

¹⁵ किन्तु तुम्हें फिर से याद दिलाने के लिये मैंने कुछ विषयों के बारे में साफ साफ लिखा है। मैंने परमेश्वर का जो अनुग्रह मुझे मिला है, उसके कारण यह किया है।

¹⁶ यानी मैं ग़ैर यह्दियों के लिए यीशु मसीह का सेवक बन कर परमेश्वर के सुसमाचार के लिए एक याजक के रूप में काम करूँ ताकि ग़ैर यह्दी परमेश्वर के आगे स्वीकार करने योग्य भेंट बन सकें और पवित्र आत्मा के द्वारा परमेश्वर के लिये पूरी तरह पवित्र बनें।

17 सो मसीह यीशु में एक व्यक्ति के रूप में परमेश्वर के प्रति अपनी सेवा का मुझे गर्व है।

¹⁸ क्योंकि मैं बस उन्हीं बातों को कहने का साहस रखता हूँ जिन्हें मसीह ने ग़ैर यह्दियों को परमेश्वर की आज्ञा मानने का रास्ता दिखाने का काम मेरे वचनों, मेरे कर्मों,

¹⁹ आश्चर्य चिन्हों और अद्भुत कामों की शक्ति और परमेश्वर की आत्मा के सामर्थ्य से, मेरे द्वारा पूरा किया। सो यस्शलेम से लेकर इल्लुरिकुम के चारों ओर मसीह के सुसमाचार के उपदेश का काम मैंने पूरा किया।

²⁰ मेरे मन में सदा यह अभिलाषा रही है कि मैं सुसमाचार का उपदेश वहाँ दूँ जहाँ कोई मसीह का नाम तक नहीं जानता, ताकि मैं किसी दूसरे व्यक्ति की नींव पर निर्माण न करूँ।

²¹ किन्तु शास्र कहता है:

"जिन्हें उसके बारे में नहीं वताया गया है, वे उसे देखेंगे। और जिन्होंने सना तक नहीं है, वे समझेगें।"

यशायाह 52:15

पौलुस की रोम जाने की योजना

22 मेरे ये कर्तव्य मुझे तुम्हारे पास आने से बार बार रोकते रहे हैं।

²³ किन्तु क्योंकि अब इन प्रदेशों में कोई स्थान नहीं बचा है और बहुत बरसों से मैं तुमसे मिलना चाहता रहा हूँ,

- ²⁴ सो मैं जब इसपानिया जाऊँगा तो आशा करता हूँ तुमसे मिल्ँगा! मुझे उम्मीद है कि इसपानिया जाते हुए तुमसे भेंट होगी। तुम्हारे साथ कुछ दिन ठहरने का आनन्द लेने के बाद मुझे आशा है कि वहाँ की यात्रा के लिए मुझे तुम्हारी मदद मिलेगी।
 - ²⁵ किन्तु अब मैं परमेश्वर के पवित्र जनों की सेवा में यस्शलेम जा रहा हूँ।
- ²⁶ क्योंकि मकिदुनिया और अखैया के कलीसिया के लोगों ने यस्शलेम में परमेश्वर के पवित्र जनों में जो दरिद्र हैं, उनके लिए कुछ देने का निश्चय किया है।
- ²⁷ हाँ, उनके प्रति उनका कर्तव्य भी बनता है क्योंकि यदि ग़ैर यह्दियों ने यह्दियों के आध्यात्मिक कार्यों में हिस्सा बटाया है तो ग़ैर यहदियों को भी उनके लिये भौतिक सुख जुटाने चाहिये।
- ²⁸ सो अपना यह काम पूरा करके और इकट्टा किये गये इस धन को सुरक्षा के साथ उनके हाथों सौंप कर मैं तुम्हारे नगर से होता हुआ इसपानिया के लिये रवाना होऊँगा
 - ²⁹ और मैं जानता हूँ कि जब मैं तुम्हारे पास आऊँगा तो तुम्हारे लिए मसीह के पूरे आर्शीवादों समेत आऊँगा।
- ³⁰ हे भाईयों, तुमसे मैं प्रभु यीशु मसीह की ओर से आतमा से जो प्रेम पाते हैं, उसकी साक्षी दे कर प्रार्थना करता हूँ कि तुम मेरी ओर से परमेश्वर के प्रति सच्ची प्रार्थनाओं में मेरा साथ दो
- ³¹ कि मैं यह्दियों में अविश्वासियों से बचा रह्ँ और यस्शलेम के प्रति मेरी सेवा को परमेश्वर के पवित्र जन स्वीकार करें।
 - 32 ताकि परमेश्वर की इच्छा के अनुसार मैं प्रसन्नता के साथ तुम्हारे पास आकर तुम्हारे साथ आनन्द मना सकूँ।
 - ³³ सम्पूर्ण शांति का धाम परमेश्वर तुम्हारे साथ रहे। आमीन।

16

रोम के मसीहियों को पौलूस का संदेश

- 1 में किंख़िया की कलीसिया की विशेष सेविका हमारी बहन फ़ीबे की तुम से सिफारिश करता हूँ
- ² कि तुम उसे प्रभु में ऐसी रीति से ग्रहण करो जैसी रीति परमेश्वर के लोगों के योग्य है। उसे तुमसे जो कुछ अपेक्षित हो सब कुछ से तुम उसकी मदद करना क्योंकि वह मुझे समेत बहुतों की सहायक रही है।
 - ³ प्रिस्का और अक्किला को मेरा नमस्कार। वे यीश मसीह में मेरे सहकर्मी हैं।
- 4 उन्होंने मेरे प्राण बचाने के लिये अपने जीवन को भी दाव पर लगा दिया था। न केवल मैं उनका धन्यवाद करता हुँ बल्कि ग़ैर यहूदियों की सभी कलीसिया भी उनके धन्यवादी हैं।
 - 5 उस कलीसिया को भी मेरा नमस्कार जो उनके घर में एकत्र होती है।
 - मेरे प्रिय मित्र इपनितुस को मेरा नमस्कार जो एशिया में मसीह को अपनाने वालों में पहला है।
 - ⁶ मरियम को, जिसने तुम्हारे लिये बहुत काम किया है नमस्कार।
 - ⁷ मेरे कुटुम्बी अन्द्रनीकुस और यूनियास को, जो मेरे साथ कारागार में थे और जो प्रमुख धर्म-प्रचारकों में प्रसिद्ध हैं, और जो मुझ से भी पहले मसीह में थे. मेरा नमस्कार।
 - 8 प्रभु में मेरे प्रिय मित्र अम्पलियातुस को नमस्कार।
 - ⁹ मसीह में हमारे सहकर्मी उरबानुस तथा
 - मेरे प्रिय मित्र इस्तुखुस को नमस्कार।
 - ¹⁰ मसीह में खरे और सच्चे अपिल्लेस को नमस्कार।
 - अरिस्तुबुलुस के परिवार को नमस्कार।
 - ¹¹ यहूदी साथी हिरोदियोन को नमस्कार।
 - नरिकस्सुस के परिवार के उन लोगों को नमस्कार जो प्रभु में हैं।
 - 12 त्रुफेना और त्रुफोसा को जो प्रभु में परिश्नमी कार्यकर्ता हैं, नमस्कार।
 - मेरी प्रिया परसिस को, जिसने प्रभु में कठिन परिश्नम किया है, मेरा नमस्कार।
 - ¹³ प्रभु के असाधारण सेवक रूफुस को और उसकी माँ को, जो मेरी भी माँ रही है, नमस्कार।
 - ¹⁴ असुंकितुस, फिलगोन, हिर्मेस, पृतुबास, हिर्मोस और उनके साथी बंधुओं को नमस्कार।
 - ¹⁵ फिल्ल्गुस, युलिया, नेर्युस तथा उसकी बहन उल्म्पास और उनके सभी साथी संतों को नमस्कार।
 - ¹⁶ तुम लोग पवित्र चुंबन द्वारा एक दूसरे का स्वागत करो।
 - तुम्हें सभी मसीही कलीसियों की ओर से नमस्कार।

¹⁷ हे भाइयो, मैं तुमसे प्रार्थना करता हूँ कि तुमने जो शिक्षा पाई हैं, उसके विपरीत तुममें जो फूट डालते हैं और दसरों के विश्वास को बिगाड़ते हैं. उनसे सावधान रहो, और उनसे दर रहो।

¹⁸ क्योंकि ये लोग हमारे प्रभ यीश मसीह की नहीं बल्कि अपने पेट की उपासना करते हैं। और उपनी खुशामद भरी चिकनी चपड़ी बातों से भोले भाले लोगों के ह्रदय को छलते हैं।

¹⁹ तुम्हारी आज्ञाकारिता की चर्चा बाहर हर किसी तक पहुँच चुकी है। इसलिये तुमसे मैं बहुत प्रसन्न हूँ। किन्तु मैं चाहता हूँ कि तुम नेकी के लिये बुद्धिमान बने रहो और बुराई के लिये अबोध रहो।

²⁰ शांति का स्रोत परमेश्वर शीघ्र ही शैतान को तुम्हारे पैरों तले कुचल देगा।

हमारे प्रभ् यीश मसीह का तम पर अनुग्रह हो।

- 21 हमारे साथी कार्यकर्ता तीमुथियुस और मेरे यहूदी साथी लुकियुस, यासोन तथा सोसिपब्रुस की ओर से तुम्हें नमस्कार। ²² इस पत्र के लेखक मुझ तिरतियुस का प्रभु में तुम्हें नमस्कार।
- ²³ मेरे और समुची कलीसिया के आतिथ्यकर्ता गयुस का तुम्हें नमस्कार। इरास्तुस जो नगर का खुजांची है और हमारे बन्धुक्वारत्स का तम को नमस्कार।

24*

- ²⁵ उसकी महिमा हो जो तुम्हारे विश्वास के अनुसार यानी यीश मसीह के सन्देश के जिस सुसमाचार का मैं उपदेश देता हूँ उसके अनुसार तुम्हें सुदृढ़ बनाने में समर्थ है। परमेश्वर का यह रहस्यपूर्ण सत्य युगयुगान्तर से छिपा हुआ था।
- ²⁶ किन्त जिसे अनन्त परमेश्वर के आदेश से भविष्यवक्ताओं के लेखों दारा अब हमें और ग़ैर यहदियों को प्रकट करके बता दिया गया है जिससे विश्वास से पैदा होने वाली आजाकारिता पैदा हो।
 - ²⁷ यीश मसीह दारा उस एक मात्र ज्ञानमय परमेश्वर की अनन्त काल तक महिमा हो। आमीन!

1 कुरिन्थियों

- ¹ हमारे भाई सोस्थिनिस के साथ पौलुस की ओर से जिसे परमेश्वर ने अपनी इच्छानुसार यीशु मसीह का प्रेरित बनने के लिए चुना।
- ² कुरिन्थुस में स्थित परमेश्वर की उस कलीसिया के नाम; जो यीशु मसीह में पवित्र किये गये, जिन्हें परमेश्वर ने पवित्र लोग बनने के लिये उनके साथ ही चुना है। जो हर कहीं हमारे और उनके प्रभु यीशु मसीह का नाम पुकारते रहते हैं।
- ³ हमारे परम पिता की ओर से तथा हमारे प्रभु यीशु मसीह की ओर से तुम सब को उसकी अनुग्रह और शांति प्राप्त हो।

पौल्स का परमेश्वर को धन्यवाद

- 4 तुम्हें प्रभु यीशु में जो अनुग्रह प्रदान की गयी है, उसके लिये मैं तुम्हारी ओर से परमेश्वर का सदा धन्यवाद करता हूँ।
- ⁵ तुम्हारी यीशु मसीह में स्थिति के कारण तुम्हें हर किसी प्रकार से अर्थात समस्त वाणी और सम्पूर्ण ज्ञान से सम्पन्न किया गया है।
 - ⁶ मसीह के विषय में हमने जो साक्षी दी है वह तुम्हारे बीच प्रमाणित हुई है।
- ⁷ और इसी के परिणामस्वरूप तुम्हारे पास उसके किसी पुरस्कार की कमी नहीं है। तुम हमारे प्रभु यीशु मसीह के प्रकट होने की प्रतिक्षा करते रहते हो।
 - ⁸ वह तुम्हें अन्त तक हमारे प्रभु यीशु मसीह के दिन एक दम निष्कलंक, खरा बनाये रखेगा।
- ⁹ परमेश्वर विश्वासपूर्ण है। उसी के द्वारा तुम्हें हमारे प्रभु और उसके पुत्र यीशु मसीह की सत् संगति के लिये चुना गया है।

कुरिन्थुस के कलीसिया की समस्याएँ

- ¹⁰ हे भाईयों, हमारे प्रभु यीशु मसीह के नाम में मेरी तुमसे प्रार्थना है कि तुम में कोई मतभेद न हो। तुम सब एक साथ जुटे रहो और तुम्हारा चिंतन और लक्ष्य एक ही हो।
 - 11 मुझे खलोए के घराने के लोगों से पता चला है कि तुम्हारे बीच आपसी झगड़े हैं।
- 12 में यह कह रहा हूँ कि तुम में से कोई कहता है, "मैं पौलुस का हूँ" तो कोई कहता है, "मैं अपुल्लोस का हूँ।" किसी का मत है. "वह पतरस का है" तो कोई कहता है. "वह मसीह का है।"
- ¹³ क्या मसीह बँट गया है? पौलुस तो तुम्हारे लिये कूस पर नहीं चढ़ा था। क्या वह चढ़ा था? तुम्हें पौलुस के नाम का बपतिस्मा तो नहीं दिया गया। बताओ क्या दिया गया था?
- ¹⁴ परमेश्वर का धन्यवाद है कि मैंने तुममें से क्रिसपुस और गयुस को छोड़ कर किसी भी और को बपतिस्मा नहीं दिया।
 - ¹⁵ ताकि कोई भी यह न कह सके कि तुम लोगों को मेरे नाम का बपतिस्मा दिया गया है।
- ¹⁶ (मैंने स्तिफनुस के परिवार को भी बपितस्मा दिया था किन्तु जहाँ तक बाकी के लोगों की बात है, सो मुझे याद नहीं कि मैंने किसी भी और को कभी बपितस्मा दिया हो।)
- ¹⁷ क्योंकि मसीह ने मुझे बपतिस्मा देने के लिए नहीं, बल्कि वाणी के किसी तर्क-वितर्क के बिना सुसमाचार का प्रचार करने के लिये भेजा था ताकि मसीह का कूस यूँ ही व्यर्थ न चला जाये।

परमेश्वर की शक्ति और ज्ञान-स्वरूप मसीह

¹⁸ वे जो भटक रहे हैं, उनके लिए कूस का संदेश एक निरी मूर्खता है। किन्तु जो उद्घार पा रहे हैं उनके लिये वह परमेश्वर की शक्ति है।

19 शास्रों में लिखा है:

"ज्ञानियों के ज्ञान को मैं नष्ट कर दूँगा; और सारी चतर की चतरता मैं कंठित कसँगा।" ²⁰ कहाँ है ज्ञानी व्यक्ति? कहाँ है विद्रान? और इस युग का शास्तार्थी कहाँ है? क्या परमेश्वर ने सांसारिक बुद्धिमानी को मूर्खता नहीं सिद्ध किया?

- ²¹ इसलिए क्योंकि परमेश्वरीय ज्ञान के द्वारा यह संसार अपने बुद्धि बल से परमेश्वर को नहीं पहचान सका तो हम संदेश की तथाकथित मुर्खता का प्रचार करते हैं।
 - ²² यहूदी लोग तो चमत्कारपूर्ण संकेतों की माँग करते हैं और ग़ैर यहूदी विवेक की खोज में हैं।
- ²³ किन्तु हम तो बस कूस पर चढ़ाये गये मसीह का ही उपदेश देते हैं। एक ऐसा उपदेश जो यह्दियों के लिये विरोध का कारण है और ग़ैर यह्दियों के लिये निरी मूर्खता।
- ²⁴ किन्तु उनके लिये जिन्हें बुला लिया गया है, फिर चाहे वे यह्दी हैं या गैर यह्दी, यह उपदेश मसीह है जो परमेश्वर की शक्ति है. और परमेश्वर का विवेक है।
- ²⁵ क्योंकि परमेश्वर की तथाकथित मूर्खता मनुष्यों के ज्ञान से कहीं अधिक विवेकपूर्ण है। और परमेश्वर की तथाकथित दुर्बलता मनुष्य की शक्ति से कहीं अधिक सक्षम है।
- ²⁶ हे भाइयो, अब तनिक सोचो कि जब परमेश्वर ने तुम्हें बुलाया था तो तुममें से बहुतेरे न तो सांसारिक दृष्टि से बुद्धिमान थे और न ही शक्तिशाली। तुममें से अनेक का सामाजिक स्तर भी कोई ऊँचा नहीं था।
- ²⁷ बल्कि परमेश्वर ने तो संसार में जो तथाकथित मूर्खतापूर्ण था, उसे चुना ताकि बुद्धिमान लोग लज्जित हों। परमेश्वर ने संसार में दुर्बलों को चुना ताकि जो शक्तिशाली हैं, वे लज्जित हों।
- ²⁸ परमेश्वर ने संसार में उन्हीं को चुना जो नीच थे, जिनसे घृणा की जाती थी और जो कुछ भी नहीं है। परमेश्वर ने इन्हें चुना ताकि संसार जिसे कुछ समझता है, उसे वह नष्ट कर सके।

²⁹ ताकि परमेश्वर के सामने कोई भी व्यक्ति अभीमान न कर पाये।

- ³⁰ किन्तु तुम यीशू मसीह में उसी के कारण स्थित हो। वहीं परमेश्वर के वरदान के रूप में हमारी बुद्धि बन गया है। उसी के दारा हम निर्दोष ठहराये गये ताकि परमेश्वर को समर्पित हो सकें और हमें पापों से छटकारे मिल पाये
 - 31 जैसा कि शास्त्र में लिखा है: "यदि किसी को कोई गर्व करना है तो वह प्रभ में अपनी स्थिति का गर्व करे।"

2

क्रूस पर चढ़े मसीह के विषय में संदेश

- ¹ हे भाइयों, जब मैं तुम्हारे पास आया था तो परमेश्वर के रहस्यपूर्ण सत्य का, वाणी की चतुरता अथवा मानव बुद्धि के साथ उपदेश देते हुए नहीं आया था
- ² कयों कि मैंने यह निश्चय कर लिया था कि तुम्हारे बीच रहते, मैं यीशु मसीह और क्रूस पर हुई उसकी मृत्यु को छोड़ कर किसी और बात को जानँगा तक नहीं।
 - ³ सो मैं दीनता के साथ भय से पूरी तरह काँपता हुआ तुम्हारे पास आया।
- 4 और मेरी वाणी तथा मेरा संदेश मानव बुद्धि के लुभावने शब्दों से युक्त नहीं थे बल्कि उनमें था आत्मा की शक्ति का प्रमाण
 - ⁵ ताकि तुम्हारा विश्वास मानव बुद्धि के बजाय परमेश्वर की शक्ति पर टिके।

परमेश्वर का ज्ञान

- ⁶ जो समझदार हैं, उन्हें हम बुद्धि देते हैं किन्तु यह बुद्धि इस युग की बुद्धि नहीं है, न ही इस युग के उन शासकों की बुद्धि है जिन्हें विनाश के कगार पर लाया जा रहा है।
- ⁷ इसके स्थान पर हम तो परमेश्वर के उस रहस्यपूर्ण विवेक को देते हैं जो छिपा हुआ था और जिसे अनादि काल से परमेश्वर ने हमारी महिमा के लिये निश्चित किया था।
- ⁸ और जिसे इस युग के किसी भी शासक ने नहीं समझा क्योंकि यदि वे उसे समझ पाये होते तो वे उस महिमावान प्रभु को कूस पर न चढाते।
 - ⁹ किन्तु शास्त्र में लिखा है:

"जिन्हें आँखों ने देखा नहीं

और कानों ने सुना नहीं;

जहाँ मनुष्य की बुद्धि तक कभी नहीं पहुँची ऐसी बातें

उनके हेतु प्रभु ने बनायी जो जन उसके प्रेमी होते।"

10 किन्तु परमेश्वर ने उन ही बातों को आत्मा के द्वारा हमारे लिये प्रकट किया है।

आत्मा हर किसी बात को ढूँढ निकालती है यहाँ तक कि परमेश्वर की छिपी गहराइयों तक को।

- ¹¹ ऐसा कौन है जो दूसरे मनुष्य के मन की बातें जान ले सिवाय उस व्यक्ति के उस आत्मा के जो उसके अपने भीतर ही है। इसी प्रकार परमेश्वर के विचारों को भी परमेश्वर की आत्मा को छोड़ कर और कौन जान सकता है।
- ¹² किन्तु हम में तो सांसारिक आत्मा नहीं बल्कि वह आत्मा पायी है जो परमेश्वर से मिलती है ताकि हम उन बातों को जान सकें जिन्हें परमेश्वर ने हमें मुक्त रूप से दिया है।
- ¹³ उन ही बातों को हम मानवबुद्धि द्वारा विचारे गये शब्दों में नहीं बोलते बल्कि आत्मा द्वारा विचारे गये शब्दों से आत्मा की वस्तओं की व्याख्या करते हुए बोलते हैं।
- ¹⁴ एक प्राकृतिक व्यक्ति परमेश्वर की आत्मा द्वारा प्रकाशित सत्य को ग्रहण नहीं करता क्योंकि उसके लिए वे बातें निरी मुर्खता होती हैं, वह उन्हें समझ नहीं पाता क्योंकि वे आत्मा के आधार पर ही परखी जा सकती हैं।
- ¹⁵ आध्यात्मिक मनुष्य सब बातों का न्याय कर सकता है किन्तु उसका न्याय कोई नहीं कर सकता। क्योंकि शास्र कहता है:

16 "प्रभु के मन को किसने जाना? उसको कौन सिखाए?"

यशायाह 40:13

किन्तु हमारे पास यीशु का मन है।

3

मनुष्यों का अनुसरण उचित नहीं

- ¹ किन्तु हे भाईयों, मैं तुम लोगों से वैसे बात नहीं कर सका जैसे आध्यात्मिक लोगों से करता हूँ। मुझे इसके विपरीत तुम लोगों से वैसे बात करनी पड़ी जैसे सांसारिक लोगों से की जाती है। यानी उनसे जो अभी मसीह में बच्चे हैं।
- ² मैंने तुम्हें पीने को दूध दिया, ठोस आहार नहीं; क्योंकि तुम अभी उसे खा नहीं सकते थे और न ही तुम इसे आज भी खा सकते हो
- ³ क्योंकि तुम अभी तक सांसारिक हो। क्या तुम सांसारिक नहीं हो? जबकि तुममें आपसी ईर्ष्या और कलह मौजूद है। और तम सांसारिक व्यक्तियों जैसा व्यवहार करते हो।
- ⁴ जब तुममें से कोई कहता है, ''मैं पौलुस का हूँ'' और दूसरा कहता है, ''मैं अपुल्लोस का हूँ'' तो क्या तुम सांसारिक मनुष्यों का सा आचरण नहीं करते?
- ⁵ अच्छा तो बताओ अपुल्लोस क्या है और पौलुस क्या है? हम तो केवल वे सेवक हैं जिनके द्वारा तुमने विश्वास को ग्रहण किया है। हममें से हर एक ने बस वह काम किया है जो प्रभु ने हमें सौंपा था।
 - 6 मैंने बीज बोया, अपुल्लोस ने उसे सींचा; किन्तु उसकी बढ़वार तो परमेश्वर ने ही की।
- ⁷ इस प्रकार न तो वह जिसने बोया, बड़ा है, और न ही वह जिसने उसे सींचा। बल्कि बड़ा तो परमेश्वर है जिसने उसकी बढ़वार की।
- ⁸ वह जो बोता है और वह जो सींचता है, दोनों का प्रयोजन समान है। सो हर एक अपने कर्मी के परिणामों के अनुसार ही प्रतिफल पायेगा।
 - 9 परमेश्वर की सेवा में हम सब सहकर्मी हैं।

तुम परमेश्वर के खेत हो। परमेश्वर के मन्दिर हो।

- ¹⁰ परमेश्वर के उस अनुग्रह के अनुसार जो मुझे दिया गया था, मैंने एक कुशल प्रमुख शिल्पी के रूप में नींव डाली किन्तु उस पर निर्माण तो कोई और ही करता है; किन्तु हर एक को सावधानी के साथ ध्यान रखना चाहिये कि वह उस पर निर्माण कैसे कर रहा है।
- 11 क्योंकि जो नीव डाली गई है वह स्वयं यीशु मसीह ही है और उससे भिन्न दूसरी नीव कोई डाल ही नहीं सकता।
- 12 यदि लोग उस नींव पर निर्माण करते हैं, फिर चाहे वे उसमें सोना लगायें, चाँदि लगायें, बहुमूल्य रव्र लगायें, लकड़ी लगायें, फूस लगायें या तिनकों का प्रयोग करें।
- ¹³ हर व्यक्ति का कर्म स्पष्ट रूप से दिखाई देगा। क्योंकि वह दिन^{*} उसे उजागर कर देगा। क्योंकि वह दिन ज्वाला के साथ प्रकट होगा और वही ज्वाला हर व्यक्ति के कर्मो को परखेगी कि वे कर्म कैसे हैं।

14 यदि उस नींव पर किसी व्यक्ति के कर्मों की रचना टिकाऊ होगी

¹⁵ तो वह उसका प्रतिफल पायेगा और यदि किसी का कर्म उस ज्वाला में भस्म हो जायेगा तो उसे हानि उठानी होगी। किन्तु फिर भी वह स्वयं वैसे ही बच निकलेगा जैसे कोई आग लगे भवन में से भाग कर बच निकले।

¹⁶ क्या तुम नहीं जानते कि तुम लोग स्वयं परमेश्वर का मन्दिर हो और परमेश्वर की आत्मा तुममें निवास करती है?

¹⁷ यदि कोई परमेश्वर के मन्दिर को हानि पहुँचाता है तो परमेश्वर उसे नष्ट कर देगा। क्योंकि परमेश्वर का मन्दिर तो पवित्र है। हाँ, तुम ही तो वह मन्दिर हो।

¹⁸ अपने आपको मत छलो। यदि तुममें से कोई यह सोचता है कि इस युग के अनुसार वह बुद्धिमान है तो उसे बस तथाकथित मूर्ख ही बने रहना चाहिये ताकि वह सचमुच बुद्धिमान बन जाये;

¹⁹ क्योंकि परमेश्वर की दृष्टि में सांसारिक चतुरता मूर्खता है। शाष्ट्र कहता है, "परमेश्वर बुद्धिमानों को उनकी ही चतुरता में फँसा देता।"

²⁰ और फिर. "प्रभू जानता है बुद्धिमानों के विचार सब व्यर्थ हैं।"

21 इसलिए मनुष्यों पर किसी को भी गर्व नहीं करना चाहिये क्योंकि यह सब कुछ तुम्हारा ही तो है।

²² फिर चाहे वह पौलुस हो, अपुल्लोस हो या पतरस चाहे संसार हो, जीवन हो या मृत्यु हो, चाहे ये आज की बातें हों या आने वाले कल की। सभी कुछ तुम्हारा ही तो है।

²³ और तुम मसीह के हो और मसीह परमेश्वर का।

4

मसीह के संदेशवाहक

- ¹ हमारे बारे में किसी व्यक्ति को इस प्रकार सोचना चाहिये कि हम लोग मसीह के सेवक हैं। परमेश्वर ने हमें और रहस्यपूर्ण सत्य सोंपे हैं।
 - 2 और फिर जिन्हें ये रहस्य सौंपे हैं, उन पर यह दायित्व भी है कि वे विश्वास योग्य हों।
- ³ मुझे इसकी तनिक भी चिंता नहीं है कि तुम लोग मेरा न्याय करो या मनुष्यों की कोई और अदालत। मैं स्वयं भी अपना न्याय नहीं करता।

4 क्योंकि मेरा मन स्वच्छ है। किन्तु इसी कारण मैं छूट नहीं जाता। प्रभु तो एक ही है जो न्याय करता है।

- ⁵ इसलिए ठीक समय आने से पहले अर्थात् जब तक प्रभु न आ जाये, तब तक किसी भी बात का न्याय मत करो। वही अन्धेरे में छिपी बातों को उजागर करेगा और मन की प्रेरणा को प्रकट करेगा। उस समय परमेश्वर की ओर से हर किसी की उपयुक्त प्रशंसा होगी।
- 6 हे भाईयों, मैंने इन बातों को अपुल्लोस पर और स्वयं अपने पर तुम लोगों के लिये ही चरितार्थ किया है ताकि तुम हमारा उदाहरण देखते हुए उन बातों को न उलाँघ जाओ जो शास्त्र में लिखी हैं। ताकि एक व्यक्ति का पक्ष लेते हुए और दूसरे का विरोध करते हुए अहंकार में न भर जाओ।

⁷ कौन कहता है कि तू किसी दूसरे से अधिक अच्छा है। तेरे पास अपना ऐसा क्या है? जो तुझे दिया नहीं गया है? और जब तुझे सब कुछ किसी के द्वारा दिया गया है तो फिर इस रूप में अभिमान किस बात का कि जैसे तूने किसी से कुछ पाया ही न हो।

⁸ तुम लोग सोचते हो कि जिस किसी वस्तु की तुम्हें आवश्यकता थी, अब वह सब कुछ तुम्हारे पास है। तुम सोचते हो अब तुम सम्पन्न हो गए हो। तुम हमारे बिना ही राजा बन बैठे हो। कितना अच्छा होता कि तुम सचमुच राजा होते ताकि तुम्हारे साथ हम भी राज्य करते।

⁹ क्योंकि मेरा विचार है कि परमेश्वर ने हम प्रेरितों को कर्म-क्षेत्र में उन लोगों के समान सबसे अंत में स्थान दिया है जिन्हें मृत्यु-दण्ड दिया जा चुका है। क्योंकि हम समूचे संसार, स्वर्गदूतों और लोगों के सामने तमाशा बने हैं।

¹⁰ हम मसीह के लिये मूर्ख बने हैं किन्तु तुम लोग मसीह में बहुत बुद्धिमान हो। हम दुर्बल हैं किन्तु तुम तो बहुत सबल हो। तुम सम्मानित हो और हम अपमानित।

¹¹ इस घड़ी तक हम तो भूखे-प्यासे हैं। फटे-पुराने चिथड़े पहने हैं। हमारे साथ बुरा व्यवहार किया जाता है। हम बेघर हैं।

12 अपने हाथों से काम करते हुए हम मेहनत मज़द्री करते हैं।

¹³ गाली खा कर भी हम आशीर्वाद देते हैं। सताये जाने पर हम उसे सहते हैं। जब हमारी बदनामी हो जाती है, हम तब भी मीठा बोलते हैं। हम अभी भी जैसे इस दुनिया का मल-फेन और कूड़ा कचरा बने हुए हैं।

- ¹⁴ तुम्हें लज्जित करने के लिये मैं यह नहीं लिख रहा हूँ। बल्कि अपने प्रिय बच्चों के रूप में तुम्हें चेतावनी दे रहा हूँ।
- ¹⁵ क्योंकि चाहे तुम्हारे पास मसीह में तुम्हारे दिसयों हजार संरक्षक मौजूद हैं, किन्तु तुम्हारे पिता तो अनेक नहीं हैं। क्योंकि सुसमाचार द्वारा मसीह यीशु में मैं तुम्हारा पिता बना हूँ।

16 इसलिए तुमसे मेरा आग्रह है, मेरा अनुकरण करो।

¹⁷ मैंने इसीलिए तिमुथियुस को तुम्हारे पास भेजा है। वह प्रभु में स्थित मेरा प्रिय एवम् विश्वास करने योग्य पुत्र है। यीशु मसीह में मेरे आचरणों की वह तुम्हें याद दिलायेगा। जिनका मैंने हर कहीं, हर कलीसिया में उपदेश दिया है।

¹⁸ कुछ लोग अंधकार में इस प्रकार फूल उठे हैं जैसे अब मुझे तुम्हारे पास कभी आना ही न हो।

- ¹⁹ अस्तु यदि परमेश्वर ने चाहा तो शींघ्र ही मैं तुम्हारे पास आऊँगा और फिर अहंकार में फूले उन लोगों की मात्र वाचालता को नहीं बल्कि उनकी शक्ति को देख लुँगा।
 - ²⁰ क्योंकि परमेश्वर का राज्य वाचालता पर नहीं, शक्ति पर टिका है।
 - 21 तुम क्या चाहते हो: हाथ में छड़ी थामे मैं तुम्हारे पास आऊँ या कि प्रेम और कोमल आत्मा साथ में लाऊँ?

5

कलीसिया में दुराचार

- ¹ सचमुच ऐसा बताया गया है कि तुम लोगों में दुराचार फैला हुआ है। ऐसा दुराचार-व्यभिचार तो अधर्मियों तक में नहीं मिलता। जैसे कोई तो अपनी विमाता तक के साथ सहवास करता है।
- ² और फिर तुम लोग अभिमान में फूले हुए हो। किन्तु क्या तुम्हें इसके लिये दुखी नहीं होना चाहिये? जो कोई ऐसा दुराचार करता है उसे तो तुम्हें अपने बीच से निकाल बाहर करना चाहिये था।
- ³ मैं यद्यपि शारीरिक रूप से तुम्हारे बीच नहीं हूँ किन्तु आत्मिक रूप से तो वहीं उपस्थित हूँ। और मानो वहाँ उपस्थित रहते हुए जिसने ऐसे बुरे काम किये हैं, उसके विस्दु मैं अपना यह निर्णय दे चुका हूँ
 - ⁴ कि जब तुम मेरे साथ हमारे प्रभु यीशु के नाम में मेरी आत्मा और हमारे प्रभु यीशु की शक्ति के साथ एकत्रित होओगे
- ⁵ तो ऐसे व्यक्ति को उसके पापपूर्ण मानव स्वभाव को नष्ट कर डालने के लिये शैतान को सौंप दिया जायेगा ताकि प्रभु के दिन उसकी आत्मा का उद्घार हो सके।
- ⁶ तुम्हारा यह बड़बोलापन अच्छा नहीं है। तुम इस कहावत को तो जानते ही हो, "थोड़ा सा ख़मीर आटे के पूरे लौंटे को खमीरमय कर देता है।"
- ⁷ पुराने ख़मीर से छुटकारा पाओ ताकि तुम आटे का नया लौंदा बन सको। तुम तो बिना ख़मीर वाली फ़सह की रोटी के समान हो। हमें पवित्र करने के लिये मसीह को फ़सह के मेमने के रूप में बलि चढ़ा दिया गया।
- ⁸ इसलिए आओ हम अपना फ़सह पर्व बुराई और दुष्टता से युक्त पुराने ख़मीर की रोटी से नहीं बल्कि निष्ठा और सत्य से युक्त बिना ख़मीर की रोटी से मनायें।
 - ⁹ अपने पिछले पत्र में मैंने लिखा था कि तुम्हें उन लोगों से अपना नाता नहीं रखना चाहिए जो व्यभिचारी हैं।
- ¹⁰ मेरा यह प्रयोजन बिलकुल नहीं था कि तुम इस दुनिया के व्यभिचारियों, लोभियों, ठगों या मूर्ति-पूजकों से कोई सम्बन्ध ही मत रखो। ऐसा होने पर तो तुम्हें इस संसार से ही निकल जाना होगा।
- ¹¹ किन्तु मैंने तुम्हें जो लिखा है, वह यह है कि किसी ऐसे व्यक्ति से नाता मत रखो जो अपने आपको मसीही बन्धु कहला कर भी व्यभिचारी, लोभी, मूर्तिपूजक चुगलखोर, पियक्कड़ या एक ठग है। ऐसे व्यक्ति के साथ तो भोजन भी ग्रहण मत करो।
- 12 जो लोग बाहर के हैं, कलीसिया के नहीं, उनका न्याय करने का भला मेरा क्या काम। क्या तुम्हें उन ही का न्याय नहीं करना चाहिये जो कलीसिया के भीतर के हैं?
- 13 कलीसिया के बाहर वालों का न्याय तो परमेश्वर करेगा। शास्त्र कहता है: "तुम पाप को अपने बीच से बाहर निकाल दो।"

6

आपसी विवादों का निबटारा

¹ क्या तुममें से कोई ऐसा है जो अपने साथी के साथ कोई झगड़ा होने पर परमेश्वर के पवित्र पुस्पों के पास न जा कर अधर्मी लोगों की अदालत में जाने का साहस करता हो?

- ² अथवा क्या तुम नहीं जानते कि परमेश्वर के पवित्र पुरूष ही जगत का न्याय करेंगे? और जब तुम्हारे द्वारा सारे संसार का न्याय किया जाना है तो क्या अपनी इन छोटी-छोटी बातों का न्याय करने योग्य तुम नहीं हो?
- ³ क्या तुम नहीं जानते कि हम स्वर्गदूतों का भी न्याय करेंगे? फिर इस जीवन की इन रोज़मर्राह की छोटी मोटी बातो का तो कहना ही क्या।
- ⁴ यदि हर दिन तुम्हारे बीच कोई न कोई विवाद रहता ही है तो क्या न्यायाधीश के रूप में तुम ऐसे व्यक्तियों की नियुक्ति करोगे जिनका कलीसिया में कोई स्थान नहीं है।
- ⁵ यह मैं तुमसे इसलिए कह रहा हूँ कि तुम्हें कुछ लाज आये। क्या स्थिति इतनी बिगड़ चुकी है कि तुम्हारे बीच कोई ऐसा बुद्धिमान पुस्व है ही नहीं जो अपने मसीही भाइयों के आपसी झगड़े सुलझा सके?
 - ⁶ क्या एक भाई कभी अपने दूसरे भाई से मुकदमा लड़ता है! और तुम तो अविश्वासियों के सामने ऐसा कर रहे हो।
- ⁷ वास्तव में तुम्हारी पराजय तो इसी में हो चुकी कि तुम्हारे बीच आपस में कानूनी मुकदमे हैं। इसके स्थान पर तुम आपस में अन्याय ही क्यों नहीं सह लेते? अपने आपको क्यों नहीं लुट जाने देते।
 - 8 तुम तो स्वयं अन्याय करते हो और अपने ही मसीही भाइयों को लूटते हो!
- ⁹ अथवा क्या तुम नहीं जानते कि बुरे लोग परमेश्वर के राज्य का उत्तराधिकार नहीं पायेंगे? अपने आप को मूर्ख मत बनाओ। यौनाचार करने वाले, मूर्ति पूजक, व्यभिचारी, गुदा-भंजन कराने वाले, लौंडेबाज़,
 - ¹⁰ लुटेरे, लालची, पियक्कड़, चुगलखोर और ठग परमेश्वर के राज्य के उत्तराधिकारी नहीं होंगे।
- ¹¹ तुममें से कुछ ऐसे ही थे। किन्तु अब तुम्हें धोया गया और पवित्र कर दिया है। तुम्हें परमेश्वर की सेवा में अर्पित कर दिया गया है। प्रभु यीशु मसीह के नाम और हमारे परमेश्वर के आत्मा के द्वारा उन्हें धर्मी करार दिया जा चुका है।

अपने शरीर को परमेश्वर की महिमा में लगाओ

- 12 "मैं कुछ भी करने को स्वतन्त्र हूँ।" किन्तु हर कोई बात हितकर नहीं होती। हाँ! "मैं सब कुछ करने को स्वतन्त्र हूँ।" किन्तु मैं अपने पर किसी को भी हावी नहीं होने दूँगा।
- ¹³ कहा जाता है, "भोजन पेट के लिये और पेट भोजन के लिये है।" किन्तु परमेश्वर इन दोनों को ही समाप्त कर देगा। और हमारे शरीर भी तो यौन-अनाचार के लिये नहीं हैं बल्कि प्रभु की सेवा के लिये हैं। और प्रभु हमारी देह के कल्याण के लिये हैं।
- ¹⁴ परमेश्वर ने केवल प्रभु को ही पुनर्जी वित नहीं किया बल्कि अपनी शक्ति से वह मृत्यु से हम सब को भी जिला उठायेगा।
- ¹⁵ क्या तुम नहीं जानते कि तुम्हारे शरीर स्वयं यीशु मसीह से जुड़े हैं? तो क्या मुझे उन्हें, जो मसीह के अंग हैं, किसी वेश्या के अंग बना देना चाहिये?
- 16 निश्चय ही नहीं। अथवा क्या तुम यह नहीं जानते, कि जो अपने आपको वेश्या से जोड़ता है, वह उसके साथ एक देह हो जाता है। शास्त्र में कहा गया है: "क्योंकि वे दोनों एक देह हो जायेंगे।"
 - ¹⁷ किन्तु वह जो अपनी लौ प्रभु से लगाता है, उसकी आत्मा में एकाकार हो जाता है।
- ¹⁸ यौनाचार से दूर रहो। दूसरे सभी पाप जिन्हें एक व्यक्ति करता है, उसके शरीर से बाहर होते हैं किन्तु ऐसा व्यक्ति जो व्यभिचार करता है वह तो अपने शरीर के ही विस्दु पाप करता है।
- ¹⁹ अथवा क्या तुम नहीं जानते कि तुम्हारे शरीर उस पवित्र आत्मा के मन्दिर हैं जिसे तुमने परमेश्वर से पाया है और जो तुम्हारे भीतर निवास करता है। और वह आत्मा तुम्हारा अपना नहीं है,
- ²⁰ क्योंकि परमेश्वर ने तुम्हें कीमत चुका कर खरीदा है। इसलिए अपने शरीरों के द्वारा परमेश्वर को महिमा प्रदान करो।

7

विवाह

- 1 अब उन बातों के बारे में जो तुमने लिखीं थीं: अच्छा यह है कि कोई पुस्ष किसी स्त्री को छुए ही नहीं।
- ² किन्तु यौन अनैतिकता की घटनाओं की सम्भावनाओं के कारण हर पुस्र की अपनी पद्री होनी चाहिये और हर स्री का अपना पति।
- ³ पति को चाहिये कि पत्नी के रूप में जो कुछ पत्नी का अधिकार बनता है, उसे दे। और इसी प्रकार पत्नी को भी चाहिये कि पति को उसका यथोचित प्रदान करे।

- 4 अपने शरीर पर पद्री का कोई अधिकार नहीं हैं बल्कि उसके पति का है। और इसी प्रकार पति का भी उसके अपने शरीर पर कोई अधिकार नहीं है, बल्कि उसकी पद्री का है।
- ⁵ अपने आप को प्रार्थना में समर्पित करने के लिये थोड़े समय तक एक दूसरे से समागम न करने की आपसी सहमती को छोड़कर, एक दूसरे को संभोग से वंचित मत करो। फिर आत्म-संयम के अभाव के कारण कहीं शैतान तुम्हें किसी परीक्षा में न डाल दे, इसलिए तुम फिर समागम कर लो।

6 मैं यह एक छूट के रूप में कह रहा हूँ, आदेश के रूप में नहीं।

- ⁷ मैं तो चाहता हूँ सभी लोग मेरे जैसे होते। किन्तु हर व्यक्ति को परमेश्वर से एक विशेष बरदान मिला है। किसी का जीने का एक ढंग है तो दसरे का दसरा।
- 8 अब मुझे अविवाहितों और विधवाओं के बारे में यह कहना है:यदि वे मेरे समान अकेले ही रहें तो उनके लिए यह उत्तम रहेगा।
- ⁹ किन्तु यदि वे अपने आप पर काब् न रख सकें तो उन्हें विवाह कर लेना चाहिये; क्योंकि वासना की आग में जलते रहने से विवाह कर लेना अच्छा है।
- ¹⁰ अब जो विवाहित हैं उनको मेरा यह आदेश है, (यघपि यह मेरा नहीं है, बल्कि प्रभु का आदेश है) कि किसी पद्री को अपना पति नहीं त्यागना चाहिये।
- ¹¹ किन्तु यदि वह उसे छोड़ ही दे तो उसे फिर अनब्याहा ही रहना चाहिये या अपने पति से मेल-मिलाप कर लेना चाहिये। और ऐसे ही पति को भी अपनी पत्नी को छोड़ना नहीं चाहिये।
- 12 अब शेष लोगों से मेरा यह कहना है, यह मैं कह रहा हूँ न कि प्रभु यदि किसी मसीही भाई की कोई एसी पद्री है जो इस मत में विश्वास नहीं रखती और उसके साथ रहने को सहमत है तो उसे त्याग नहीं देना चाहिये।
- ¹³ ऐसे ही यदि किसी स्नी का कोई ऐसा पित है जो पंथ का विश्वासी नहीं है किन्तु उसके साथ रहने को सहमत है तो उस स्नी को भी अपना पित त्यागना नहीं चाहिये।
- ¹⁴ क्योंकि वह अविश्वासी पित विश्वासी पित्री से निकट संबन्धों के कारण पिवत्र हो जाता है और इसी प्रकार वह अविश्वासिनी पित्री भी अपने विश्वासी पित के निरन्तर साथ रहने से पिवत्र हो जाती है। नहीं तो तुम्हारी संतान अस्वच्छ हो जाती किन्तु अब तो वे पिवत्र हैं।
- ¹⁵ फिर भी यदि कोई अविश्वासी अलग होना चाहता है तो वह अलग हो सकता है। ऐसी स्थितियों में किसी मसीही भाई या बहन पर कोई बंधन लागू नहीं होगा। परमेश्वर ने हमें शांति के साथ रहने को बुलाया है।

16 हे पव्रियो, क्या तम जानती हो? हो सकता है तम अपने अविश्वासी पति को बचा लो।

जैसे हो. वैसे जिओ

- ¹⁷ प्रभु ने जिसको जैसा दिया है और जिसको जिस रूप में चुना है, उसे वैसे ही जीना चाहिये। सभी कलीसियों में मैं इसी का आदेश देता हूँ।
- ¹⁸ जब किसी को परमेश्वर के द्वारा बुलाया गया, तब यदि वह ख़तना युक्त था तो उसे अपना ख़तना छिपाना नहीं चाहिये। और किसी को ऐसी दशा में बुलाया गया जब वह बिना ख़तने के था तो उसका ख़तना कराना नहीं चाहिये।
- ¹⁹ ख़तना तो कुछ नहीं है, और न[°] ही ख़तना नहीं होना कुछ है। बल्कि परमेश्वर के आदेशों का पालन करना ही सब कुछ है।
 - ²⁰ हर किसी को उसी स्थिति में रहना चाहिये, जिसमें उसे बुलाया गया है।
- ²¹ क्या तुझे दास के रूम में बुलाया गया है? तू इसकी चिंता मत कर। किन्तु यदि तू स्वतन्त्र हो सकता है तो आगे बढ़ और अवसर का लाभ उठा।
- ²² क्योंकि जिसे प्रभु के दास के रूप में बुलाया गया, वह तो प्रभु का स्वतन्त्र व्यक्ति है। इसी प्रकार जिसे स्वतन्त्र व्यक्ति के रूप में बुलाया गया, वह मसीह का दास है।
 - ²³ परमेश्वर ने कीमत चुका कर तुम्हें खरीदा है। इसलिए मनुष्यों के दास मत बनो।
 - ²⁴ हे भाईयों, तुम्हें जिस भी स्थिति में बुलाया गया है, परमेश्वर के सामने उसी स्थिति में रहो।

विवाह करने सम्बन्धी प्रश्नों के उत्तर

- ²⁵ अविवाहितों के सम्बन्ध में प्रभु की ओर से मुझे कोई आदेश नहीं मिला है। इसीलिए मैं प्रभु की दया प्राप्त करके विश्वासनीय होने के कारण अपनी राय देता हूँ।
 - ²⁶ मैं सोचता हूँ कि इस वर्तमान संकट के कारण यही अच्छा है कि कोई व्यक्ति मेरे समान ही अकेला रहे।
 - ²⁷ यदि तुम विवाहित हो तो उससे छुटकारा पाने का यद्र मत करो। यदि तुम स्त्री से मुक्त हो तो उसे खोजो मत।

²⁸ किन्तु यदि तुम्हारा जीवन विवाहित है तो तुमने कोई पाप नहीं किया है। और यदि कोई कुँवारी कन्या विवाह करती है, तो कोई पाप नहीं करती है किन्तु ऐसे लोग शारीरिक कष्ट उठायेंगे जिनसे मैं तुम्हें बचाना चाहता हूँ।

²⁹ हे भाइयो, मैं तो यही कह रहा हूँ, वक्त बहुत थोड़ा है। इसलिए अब से आगे, जिनके पास पव्रियाँ हैं, वे ऐसे रहें, मानो उनके पास पव्रियाँ हैं ही नहीं।

³⁰ और वे जो बिलख रहे हैं, वे ऐसे रहें, मानो कभी दुखी ही न हुए हों। और जो आनान्दित हैं, वे ऐसे रहें, मानो प्रसन्न ही न हुए हों। और वे जो वस्तुएँ मोल लेते हैं, ऐसे रहें मानो उनके पास कुछ भी न हो।

³¹ और जो सांसारिक सुख-विलासों का भोग कर रहे हैं, वे ऐसे रहें, मानों वे वस्तुएँ उनके लिए कोई महत्व नहीं रखतीं। क्योंकि यह संसार अपने वर्तमान स्वरूप में नाशामान है।

³² मैं चाहता हूँ आप लोग चिंताओं से मुक्त रहें। एक अविवाहित व्यक्ति प्रभु सम्बन्धी विषयों के चिंतन में लगा रहता है कि वह प्रभु को कैसे प्रसन्न करे।

³³ किन्तु एक विवाहित व्यक्ति सांसारिक विषयों में ही लिप्त रहता है कि वह अपनी पृत्री को कैसे प्रसन्न कर सकता है।

³⁴ इस प्रकार उसका व्यक्तित्व बँट जाता है। और ऐसे ही किसी अविवाहित स्त्री या कुँवारी कन्या को जिसे बस प्रभु सम्बन्धी विषयों की ही चिंता रहती है। जिससे वह अपने शरीर और अपनी आत्मा से पवित्र हो सके। किन्तु एक विवाहित स्त्री सांसारिक विषयभोगों में इस प्रकार लिप्त रहती है कि वह अपने पति को रिझाती रह सके।

³⁵ ये मैं तुमसे तुम्हारे भले के लिये ही कह रहा हूँ तुम पर प्रतिबन्ध लगाने के लिये नहीं। बल्कि अच्छी व्यवस्था को हित में और इसलिए भी कि तम चित्त की चंचलता के बिना प्रभ को समर्पित हो सको।

³⁶ यदि कोई सोचता है कि वह अपनी युवा हो चुकी कुँवारी प्रिया के प्रति उचित नहीं कर रहा है और यदि उसकी कामभावना तीव्र है, तथा दोनों को ही आगे बढ़ कर विवाह कर लेने की आवश्यकता है, तो जैसा वह चाहता है, उसे आगे बढ़ कर वैसा कर लेना चाहिये। वह पाप नहीं कर रहा है। उन्हें विवाह कर लेना चाहिये।

³⁷ किन्तु जो अपने मन में बहुत पक्का है और जिस पर कोई दबाव भी नहीं है, बल्कि जिसका अपनी इच्छाओं पर भी पूरा बस है और जिसने अपने मन में पूरा निश्चय कर लिया है कि वह अपनी प्रिया से विवाह नहीं करेगा तो वह अच्छा ही कर रहा है।

³⁸ सो वह जो अपनी प्रिया से विवाह कर लेता है, अच्छा करता है और जो उससे विवाह नहीं करता, वह और भी अच्छा करता है।

³⁹ जब तक किसी म्री का पित जीवित रहता है, तभी तक वह विवाह के बन्धन में बँधी होती है किन्तु यदि उसके पित देहान्त हो जाता है, तो जिसके साथ चाहे, विवाह करने, वह स्वतन्त्र है किन्तु केवल प्रभु में।

⁴⁰ पर यदि जैसी वह है, वैसी ही रहती है तो अधिक प्रसन्न रहेगी। यह मेरा विचार है। और मैं सोचता हूँ कि मुझमें भी परमेश्वर के आत्मा का ही निवास है।

8

चढ़ावे का भोजन

- ¹ अब मूर्तियों पर चढ़ाई गई बलि के विषय में हम यह जानते हैं, "हम सभी ज्ञानी है।" ज्ञान लोगों को अहंकार से भर देता है। किन्तु प्रेम से व्यक्ति अधिक शक्तिशाली बनता है।
 - ² यदि कोई सोचे कि वह कुछ जानता है तो जिसे जानना चाहिये उसके बारे में तो उसने अभी कुछ जाना ही नहीं। ³ यदि कोई परमेश्वर को प्रेम करता है तो वह परमेश्वर के द्वारा जाना जाता है।
- 4 सो मूर्तियों पर चढ़ाये गये भोजन के बारे में हम जानते हैं कि इस संसार में वास्तविक प्रतिमा कहीं नहीं है। और यह कि परमेश्वर केवल एक ही है।
 - ⁵ और धरती या आकाश में यघपि तथाकथित बहुत से "देवता" हैं, बहुत से "प्रभु" हैं।
- ⁶ किन्तु हमारे लिये तो एक ही परमेश्वर है, हमारा पिता। उसी से सब कुछ आता है। और उसी के लिये हम जीते हैं। प्रभु केवल एक है, यीशु मसीह। उसी के द्वारा सब वस्तुओं का अस्तित्व है और उसी के द्वारा हमारा जीवन है।
- ⁷ किन्तु यह ज्ञान हर किसी के पास नहीं हैं। कुछ लोग जो अब तक मूर्ति उपासना के आदी हैं, ऐसी वस्तुएँ खाते हैं और सोचते हैं जैसे मानो वे वस्तुएँ मूर्ति का प्रसाद हों। उनके इस कर्म से उनकी आत्मा निर्बल होने के कारण दूषित हो जाती है।
- 8 किन्तु वह प्रसाद तो हमें परमेश्वर के निकट नहीं ले जायेगा। यदि हम उसे न खायें तो कुछ घट नहीं जाता और यदि खायें तो कुछ बढ़ नहीं जाता।

- ⁹ सावधान रहो! कहीं तुम्हारा यह अधिकार उनके लिये, जो दुर्बल हैं, पाप में गिरने का कारण न बन जाये।
- ¹⁰ क्योंकि दुर्बल मन का कोई व्यक्ति यदि तुझ जैसे इस विषय के जानकार को मूर्ति वाले मन्दिर में खाते हुए देखता है तो उसका दुर्बल मन क्या उस हद तक नहीं भटक जायेगा कि वह मूर्ति पर बलि चढ़ाई गयी वस्तुओं को खाने लगे।
 - ¹¹ तेरे ज्ञान से, दुर्बल मन के व्यक्ति का तो नाश ही हो जायेगा तेरे उसी बन्धु का, जिसके लिए मसीह ने जान दे दी।
- ¹² इस प्रकार अपने भाइयों के विस्द्ध पाप करते हुए और उनके दुर्बल मन को चोट पहुँचाते हुए तुम लोग मसीह के विस्द्ध पाप कर रहे हो।
- ¹³ इसलिए यदि भोजन मेरे भाई को पाप की राह पर बढ़ाता है तो मैं फिर कभी भी माँस नहीं खाऊँगा ताकि मैं अपने भाई के लिए, पाप करने की प्रेरणा न बनूँ!

9

पौलस भी दसरे प्रेरितों जैसा ही है

- ¹ क्या मैं स्वतन्त्र नहीं हूँ? क्या मैं भी एक प्रेरित नहीं हूँ? क्या मैंने हमारे प्रभु यीशु मसीह के दर्शन नहीं किये हैं? क्या तुम लोग प्रभु में मेरे ही कर्म का परिणाम नहीं हो?
- ² चाहे दूसरों के लिये मैं प्रेरित न भी होऊँ तो भी मैं तुम्हारे लियेतो प्रेरित हूँ ही। क्योंकि तुम एक ऐसी मुहर के समान हो जो प्रभु में मेरे प्रेरित होने को प्रमाणित करती है।
 - ³ वे लोग जो मेरी जाँच करना चाहते हैं, उनके प्रति आत्मरक्षा में मेरा उत्तर यह है:
 - 4 क्या मुझे खाने पीने का अधिकार नहीं है?
- ⁵ क्या मुझे यह अधिकार नहीं कि मैं अपनी विश्वासिनी पृत्री को अपने साथ ले जाऊँ? जैसा कि दूसरे प्रेरित, प्रभु के बन्ध और पुतरस ने किया है।
 - 6 अथवा क्या बरनाबास और मुझे ही अपनी आजीविका कमाने के लिये कोई काम करना चाहिए?
- ⁷ सेना में ऐसा कौन होगा जो अपने ही खर्च पर एक सिपाही के रूप में काम करे। अथवा कौन हौगा जो अंगूर की बगीया लगाकर भी उसका फल न चखे? या कोई ऐसा है जो भेड़ों के रेवड़ की देखभाल तो करता हो पर उनका थोड़ा बहुत भी दुध न पीता हो?
- 8 क्या मैं मानवीय चिन्तन के रूप में ही ऐसा कह रहा हूँ? आखिरकार क्या व्यवस्था का विधान भी ऐसा ही नहीं कहता?
- ⁹ मूसा की व्यवस्था के विधान में लिखा है, "खलिहान में बैल का मुँह मत बाँधो।"[‡] परमेश्वर क्या केवल बैलों के बारे में बता रहा है?
- 10 नहीं! निश्चित रूप से वह इसे क्या हमारे लिये नहीं बता रहा? हाँ, यह हमारे लिये ही लिखा गया था। क्योंकि खेत जोतने वाला किसी आशा से ही खेत जोतने और खलिहान में भूसे से अनाज अलग करने वाला फसल का कुछ भाग पाने की आशा तो रखेगा ही।
- ¹¹ फिर यदि हमने तुम्हारे हित के लिये आध्यात्मिकता के बीज बोये हैं तो हम तुमसे भौतिक वस्तुओं की फसल काटना चाहते हैं, यह क्या कोई बहुत बड़ी बात है?
- ¹² यदि दूसरे लोग तुमसे भौतिक वस्तुएँ पाने का अधिकार रखते हैं तो हमारा तो तुम पर क्या और भी अधिक अधिकार नहीं है? किन्तु हमने इस अधिकार का उपयोग नहीं किया है। बल्कि हम तो सब कुछ सहते रहे हैं ताकि हम मसीह सुसमाचार के मार्ग में कोई बाधा न डाल दें।
- ¹³ क्या तुम नहीं जानते कि जो लोग मन्दिर में काम करते हैं, वे अपना भोजन मन्दिर से ही पाते हैं। और जो नियमित रूप से वेदी की सेवा करते हैं, वेदी के चढ़ावे में उनका हिस्सा होता है?
- ¹⁴ इसी प्रकार प्रभु ने व्यवस्था दी है कि सुसमाचार के प्रचारकों की आजीविका सुसमाचार के प्रचार से ही होनी चाहिये।
- ¹⁵ किन्तु इन अधिकारों में से मैंने एक का भी कभी प्रयोग नहीं किया। और ये बातें मैंने इसलिए लिखी भी नहीं हैं कि ऐसा कुछ मेरे विषय में किया जाये। बजाय इसके कि कोई मुझ से उस बात को ही छीन ले जिसका मुझे गर्व है। इस से तो मैं मर जाना ही ठीक समझँगा।
- ¹⁶ इसलिए यदि मैं सुसमाचार का प्रचार करता हूँ तो इसमें मुझे गर्व करने का कोई हेतु नहीं है क्योंकि मेरा तो यह कर्तव्य है। और यदि मैं सुसमाचार का प्रचार न करूँ तो मेरे लिए यह कितना बुरा होगा।

- ¹⁷ फिर यदि यह मैं अपनी इच्छा से करता हूँ तो मैं इसका फल पाने योग्य हूँ, किन्तु यदि अपनी इच्छा से नहीं बल्कि किसी नियुक्ति के कारण यह काम मुझे सौंपा गया है
- ¹⁸ तो फिर मेरा प्रतिफल काहे का। इसलिए जब मैं सुसमाचार का प्रचार करूँ तो बिना कोई मूल्य लिये ही उसे करूँ। ताकि सुसमाचार के प्रचार में जो कुछ पाने का मेरा अधिकार है, मैं उसका पूरा उपयोग न करूँ।
- ¹⁹ यघपि मैं किसी भी व्यक्ति के बन्धन में नहीं हूँ, फिर भी मैंने स्वयं को आप सब का सेवक बना लिया है। ताकि मैं अधिकतर लोगों को जीत सकूँ।
- ²⁰ यह्दियों के लिये मैं एक यह्दी जैसा बना, ताकि मैं यह्दियों को जीत सकूँ। जो लोग व्यवस्था के विधान के अधीन हैं, उनके लिये मैं एक ऐसा व्यक्ति बना जो व्यवस्था के विधान के अधीन जैसा है। यघिप मैं स्वयं व्यवस्था के विधान के अधीन नहीं हूँ। यह मैंने इसलिए किया कि मैं व्यवस्था के विधान के अधीनों को जीत सकूँ।
- ²¹ मैं एक ऐसा व्यक्ति भी बना जो व्यवस्था के विधान को नहीं मानता। यद्यपि मैं परमेश्वर की व्यवस्था से रहित नहीं हूँ बल्कि मसीह की व्यवस्था के अधीन हूँ। ताकि मैं जो व्यवस्था के विधान को नहीं मानते हैं उन्हें जीत सकूँ।
- ²² जो दुर्बल हैं, उनके लिये मैं दुर्बल बना ताकि मैं दुर्बलों को जीत सकूँ। हर किसी के लिये मैं हर किसी के जैसा बना ताकि हर सम्भव उपाय से उनका उद्घार कर सकूँ।
 - ²³ यह सब कुछ मैं सुसमाचार के लिये करता हूँ ताकि इसके वरदानों में मेरा भी कुछ भाग हो।
- ²⁴ क्या तुम लोग यह नहीं जानते कि खेल के मैदान में दौड़ते तो सभी धावक हैं किन्तु पुरस्कार किसी एक को ही मिलता है। एसे दौड़ो कि जीत तुम्हारी ही हो!
- ²⁵ किसी खेल प्रतियोगिता में प्रत्येक प्रतियोगी को हर प्रकार का आत्मसंयम करना होता है। वे एक नाशमान जयमाल से सम्मानित होने के लिये ऐसा करते हैं किन्तु हम तो एक अविनाशी मुकुट को पाने के लिये यह करते हैं।
 - ²⁶ इस प्रकार मैं उस व्यक्ति के समान दौड़ता हूँ जिसके सामने एक लक्ष्य है। मैं हवा में मुक्के नहीं मारता।
- ²⁷ बल्कि मैं तो अपने शरीर को कठोर अनुशासन में तपा कर, उसे अपने वश में करता हूँ। ताकि कहीं ऐसा न हो जाय कि दूसरों को उपदेश देने के बाद परमेश्वर के द्वारा मैं ही व्यर्थ ठहरा दिया जाऊँ!

10

यह्दियों जैसे मत बनो

- ¹ हे भाईयों, मैं चाहता हूँ कि तुम यह जान लो कि हमारे सभी पूर्वज बादल की छत्र छाया में सुरक्षा पूर्वक लाल सागर पार कर गए थे।
 - ² उन सब को बादल के नीचे, समुद्र के बीच मूसा के अनुयायियों के रूप में बपतिस्मा दिया गया था।
 - ³ उन सभी ने समान आध्यात्मिक भोजन खाया था।
- 4 और समान आध्यात्मिक जल पिया था क्योंकि वे अपने साथ चल रही उस आध्यात्मिक चट्टान से ही जल ग्रहण कर रहे थे। और वह चट्टान थी मसीह।
 - 5 किन्तु उनमें से अधिकांश लोगों से परमेश्वर प्रसन्न नहीं था, इसीलिए वे मस्भूमि में मारे गये।
 - ⁶ ये बातें ऐसे घटीं कि हमारे लिये उदाहरण सिद्ध हों और हम बुरी बातों की कामना न करें जैसे उन्होंने की थी।
- ⁷ मूर्ति-पूजक मत बनो, जैसे कि उनमें से कुछ थे। शाख्न कहता है: "व्यक्ति खाने पीने के लिये बैठा और परस्पर आनन्द मनाने के लिए उठा।"
- ⁸ सो आओ हम कभी व्यभिचार न करें जैसे उनमें से कुछ किया करते थे। इसी नाते उनमें से 23,000 व्यक्ति एक ही दिन मर गए।
- 9 आओ हम मसीह * की परीक्षा न लें, जैसे कि उनमें से कुछ ने ली थी। परिणामस्वरूप साँपों के काटने से वे मर गए।
- ¹⁰ शिकवा शिकायत मत करो जैसे कि उनमें से कुछ किया करते थे और इसी कारण विनाश के स्वर्गद्त द्वारा मार डाले गए।
- ¹¹ ये बातें उनके साथ ऐसे घटीं कि उदाहरण रहे। और उन्हें लिख दिया गया कि हमारे लिए जिन पर युगों का अन्त उतरा हुआ है, चेतावनी रहे।
 - 12 इसलिए जो यह सोचता है कि वह दृढ़ता के साथ खड़ा है, उसे सावधान रहना चाहिये कि वह गिर न पड़े।

- ¹³ तुम किसी ऐसी परीक्षा में नहीं पड़े हो, जो मनुष्यों के लिये सामान्य नहीं है। परमेश्वर विश्वसनीय है। वह तुम्हारी सहन शक्ति से अधिक तुम्हें परीक्षा में नहीं पड़ने देगा। परीक्षा के साथ साथ उससे बचने का मार्ग भी वह तुम्हें देगा ताकि तुम परीक्षा को उत्तीर्ण कर सको।
 - 14 हे मेरे प्रिय मित्रो, अंत में मैं कहता हूँ मूर्ति उपासना से दूर रहो।
 - ¹⁵ तुम्हें समझदार समझ कर मैं ऐसा कह रहा हूँ। जो मैं कह रहा हूँ, उसे अपने आप परखो।
- ¹⁶ धन्यवाद का वह प्याला जिसके लिये हम धन्यवाद देते हैं, वह क्या मसीह के लह में हमारी साझेदारी नहीं है? वह रोटी जिसे हम विभाजित करते हैं, क्या यीश की देह में हमारी साझेदारी नहीं?
- ¹⁷ रोटी का होना एक ऐसा तथ्य है, जिसका अर्थ है कि हम सब एक ही शरीर से हैं। क्योंकि उस एक रोटी में ही हम सब साझेदार हैं।
 - 18 उन इस्राएलियों के बारे में सोचो, जो बलि की वस्तुएँ खाते हैं। क्या वे उस वेदी के साझेदार नहीं हैं?
- ¹⁹ इस बात को मेरे कहने का प्रयोजन क्या है? क्या मैं यह कहना चाहता हूँ कि मूर्तियों पर चढ़ाया गया भोजन कुछ है या कि मूर्ति कुछ भी नहीं है।
- ²⁰ बल्कि मेरी आशा तो यह है कि वे अधर्मी जो बलि चढ़ाते हैं, वे उन्हें परमेश्वर के लिये नहीं, बल्कि दुष्ट आत्माओं के लिये चढ़ाते हैं। और मैं नहीं चाहता कि तुम दुष्टात्माओं के साझेदार बनो।
- ²¹ तुम प्रभु के कटोरे और दुष्टात्माओं के कटोरे में से एक साथ नहीं पी सकते। तुम प्रभु के भोजन की चौकी और दुष्टात्माओं के भोजन की चौकी, दोनों में एक साथ हिस्सा नहीं बटा सकते।
 - ²² क्या हम प्रभु को चिड़ाना चाहते हैं? क्या जितना शक्तिशाली वह है, हम उससे अधिक शक्तिशाली हैं?

अपनी स्वतन्त्रता का प्रयोग परमेश्वर की महिमा के लिये करो

- ²³ जैसा कि कहा गया है कि, "हम कुछ भी करने के लिये स्वतन्त्र हैं।" पर सब कुछ हितकारी तो नहीं है। "हम कुछ भी करने के लिए स्वतन्त्र हैं" किन्तु हर किसी बात से विश्वास सुदृढ़ तो नहीं होता।
 - ²⁴ किसी को भी मात्र स्वार्थ की ही चिन्ता नहीं करनी चाहिये बल्कि औरों के परमार्थ की भी सोचनी चाहिये।
 - ²⁵ बाजार में जो कुछ बिकता है, अपने अन्तर्मन के अनुसार वह सब कुछ खाओ। उसके बारे में कोई प्रश्न मत करो।
 - 26 क्योंकि शास्र कहता है: "यह धरती और इस पर जो कुछ है, सब प्रभ् का है।"
- ²⁷ यदि अविश्वासियों में से कोई व्यक्ति तुम्हें भोजन पर बुलाये और तुम वहाँ जाना चाहो तो तुम्हारे सामने जो भी परोसा गया है, अपने अन्तर्मन के अनुसार सब खाओ। कोई प्रश्न मत पूछो।
- ²⁸ किन्तु यदि कोई तुम लोगों को यह बताये, "यह देवता पर चढ़ाया गया चढ़ावा है" तो जिसने तुम्हें यह बताया है, उसके कारण और अपने अन्तर्मन के कारण उसे मत खाओ।
- ²⁹ में जब अन्तर्मन कहता हूँ तो मेरा अर्थ तुम्हारे अन्तर्मन से नहीं बल्कि उस दूसरे व्यक्ति के अन्तर्मन से है। एकमात्र यही कारण है। क्योंकि मेरी स्वतन्त्रता भला दूसरे व्यक्ति के अन्तर्मन द्वारा लिये गये निर्णय से सीमित क्यों रहे?
- ³⁰ यदि मैं धन्यवाद देकर, भोजन में हिस्सा लेता हूँ तो जिस वस्तु के लिये मैं परमेश्वर को धन्यवाद देता हूँ, उसके लिये मेरी आलोचना नहीं की जानी चाहिये।
 - ³¹ इसलिए चाहे तुम खाओ, चाहे पिओ, चाहे कुछ और करो, बस सब कुछ परमेश्वर की महिमा के लिये करो।
 - ³² यह्दियों के लिये या ग़ैर यह्दियों के लिये या जो परमेश्वर के कलीसिया के हैं, उनके लिये कभी बाधा मत बनो
- ³³ जैसे स्वयं हर प्रकार से हर किसी को प्रसन्न रखने का जतन करता हूँ, और बिना यह सोचे कि मेरा स्वार्थ क्या है, परमार्थ की सोचता हूँ ताकि उनका उद्धार हो।

11

1 सो तुम लोग वैसे ही मेरा अनुसरण करो जैसे मैं मसीह का अनुसरण करता हूँ।

अधीन रहना

- ² मैं तुम्हारी प्रशंसा करता हूँ। क्योंकि तुम मुझे हर समय याद करते रहते हो; और जो शिक्षाएँ मैंने तुम्हें दी हैं, उनका सावधानी से पालन कर रहे हो।
- ³ पर मैं चाहता हूँ कि तुम यह जान लो कि ब्री का सिर पुस्य है, पुस्य का सिर मसीह है, और मसीह का सिर परमेश्वर है।

 4 हर ऐसा पुरूष जो सिर ढक कर प्रार्थना करता है या परमेश्वर की ओर से बोलता है, वह परमेश्वर का अपमान करता है जो अपना सिर है।

⁵ पर हर ऐसी स्त्री जो बिना सिर ढके प्रार्थना करती है या जनता में परमेश्वर की ओर से बोलती है, वह अपने पुस्ष का अपमान करती है जो उसका सिर है। वह ठीक उस स्त्री के समान है जिसने अपना सिर मुँडवा दिया है।

⁶ यदि कोई स्त्री अपना सिर नहीं ढकती तो वह अपने बाल भी क्यों नहीं मुँडवा लेती। किन्तु यदि स्त्री के लिये बाल मुँडवाना लज्जा की बात है तो उसे अपना सिर भी ढकना चाहिये।

⁷ किन्तु पुस्ष के लिये अपना सिर ढकना उचित नहीं है क्योंकि वह परमेश्वर के स्वरूप और महिमा का प्रतिबिम्ब है। किन्तु एक स्त्री अपने पुस्ष की महिमा को प्रतिबिंबित करती है।

8 में ऐसा इसलिए कहता हूँ क्योंकि पुरूष किसी स्त्री से नहीं, बल्कि स्त्री पुरूष से बनी है।

⁹ पुरूष म्नी के लिये नहीं रचा गया बल्कि म्नी की रचना पुरूष के लिये की गयी है।

¹⁰ इसलिए परमेश्वर ने उसे जो अधिकार दिया है, उसके प्रतीक रूप में स्नी को चाहिये कि वह अपना सिर ढके। उसे स्वर्गद्तों के कारण भी ऐसा करना चाहिये।

11 फिर भी प्रभ में न तो स्त्री परुष से स्वतन्त्र है और न ही परुष स्त्री से।

12 क्योंकि जैसे पुरूष से स्नी आयी, वैसे ही स्नी ने पुरूष को जन्म दिया। किन्तु सब कोई परमेश्वर से आते हैं।

¹³ स्वयं निर्णय करो। क्या जनता के बीच एक स्नी का सिर उघाड़े परमेश्वर की प्रार्थना करना अच्छा लगता है?

¹⁴ क्या स्वयं प्रकृति तुम्हें नहीं सिखाती कि यदि कोई पुस्ष अपने बाल लम्बे बढ़ने दे तो यह उसके लिए लज्जा की बात है,

¹⁵ और यह कि एक च्री के लिए यही उसकी शोभा है? वास्तव में उसे उसके लम्बे बाल एक प्राकृतिक ओढ़नी के रूप में दिये गये हैं।

¹⁶ अब इस पर यदि कोई विवाद करना चाहे तो मुझे कहना होगा कि न तो हमारे यहाँ कोई एसी प्रथा है और न ही परमेश्वर की कलीसिया में।

प्रभु का भोज

¹⁷ अब यह अगला आदेश देते हुए मैं तुम्हारी प्रशंसा नहीं कर रहा हूँ क्योंकि तुम्हारा आपस में मिलना तुम्हारा भला करने की बजाय तुम्हें हानि पहुँचा रहा है।

¹⁸ सबसे पहले यह कि मैंने सुना है कि तुम लोग सभा में जब परस्पर मिलते हो तो हुम्हारे बीच मतभेद रहता है। कुछ अंश तक मैं इस पर विश्वास भी करता हूँ।

¹⁹ आखिरकार तुम्हारे बीच मतभेद भी होंगे ही। जिससे कि तुम्हारे बीच में जो उचित ठहराया गया है, वह सामने आ जाये।

20 सो जब तुम आपस में इकट्टे होते हो तो सचमुच प्रभु का भोज पाने के लिये नहीं इकट्टे होते,

²¹ बल्कि जब तुम भोज ग्रहण करते हो तो तुममें से हर कोई आगे बढ़ कर अपने ही खाने पर टूट पड़ता है। और बस कोई व्यक्ति तो भूखा ही चला जाता है, जब कि कोई व्यक्ति अत्यधिक खा-पी कर मस्त हो जाता है।

22 क्या तुम्हारे पास खाने पीने के लिये अपने घर नहीं हैं। अथवा इस प्रकार तुम परमेश्वर की कलीसिया का अनादर नहीं करते? और जो दीन है उनका तिरस्कार करने की चेष्टा नहीं करते? मैं तुमसे क्या कहूँ? इसके लिये क्या मैं तुम्हारी प्रशंसा कहँ। इस विषय में मैं तुम्हारी प्रशंसा नहीं कहँगा।

²³ क्योंकि जो सीख मैंने तुम्हें दी है, वह मुझे प्रभु से मिली थी। प्रभु यीशु ने उस रात, जब उसे मरवा डालने के लिये पकड़वाया गया था, एक रोटी ली

²⁴ और धन्यवाद देने के बाद उसने उसे तोड़ा और कहा, "यह मेरा शरीर है, जो तुम्हारे लिए है। मुझे याद करने के लिये तुम ऐसा ही किया करो।"

²⁵ उनके भोजन कर चुकने के बाद इसी प्रकार उसने प्याला उठाया और कहा, "यह प्याला मेरे लह के द्वारा किया गया एक नया वाचा है। जब कभी तुम इसे पिओ तभी मुझे याद करने के लिये ऐसा करो।"

²⁶ क्योंकि जितनी बार भी तुम इस रोटी को खाते हो और इस प्याले को पीते हो, उतनी ही बार जब तक वह आ नहीं जाता, तुम प्रभु की मृत्यु का प्रचार करते हो।

²⁷ अतः जो कोई भी प्रभु की रोटी या प्रभु के प्याले को अनुचित रीति से खाता पीता है, वह प्रभु की देह और उस के लहू के प्रति अपराधी होगा।

²⁸ व्यक्ति को चाहिये कि वह पहले अपने को परखे और तब इस रोटी को खाये और इस प्याले को पिये।

- ²⁹ क्योंकि प्रभु के देह का अर्थ समझे बिना जो इस रोटी को खाता और इस प्याले को पीता है, वह इस प्रकार खा-पी कर अपने ऊपर दण्ड को बुलाता है।
 - ³⁰ इसलिए तो तुममें से बहुत से लोग दुर्बल हैं, बीमार हैं और बहुत से तो चिरनिद्रा में सो गये हैं।
 - 31 किन्तु यदि हमने अपने आप को अच्छी तरह से परख लिया होता तो हमें प्रभु का दण्ड न भोगना पड़ता।
 - ³² प्रभ हमें अनुशासित करने के लिये दण्ड देता है। ताकि हमें संसार के साथ दंडित न किया जाये।
 - ³³ इसलिए हे मेरे भाईयों, जब भोजन करने तुम इकट्टे होते हो तो परस्पर एक द्सरे की प्रतिक्षा करो।
- ³⁴ यदि सचमुच किसी को बहुत भूख लगी हो तो उसे घर पर ही खा लेना चाहिये ताकि तुम्हारा एकत्र होना तुम्हारे लिये दण्ड का कारण न बने। अस्तु; दसरी बातों को जब मैं आऊँगा, तभी सुलझाऊँगा।

पवित्र आत्मा के वरदान

- 1 हे भाईयों, अब मैं नहीं चाहता कि तुम आत्मा के वरदानों के विषय में अनजान रहो।
- ² तुम जानते हो कि जब तुम विधर्मी थे तब तुम्हें गूँगी जड़ मूर्तियों की ओर जैसे भटकाया जाता था, तुम वैसे ही भटकते थे।
- ³ सो मैं तुम्हें बताता हूँ कि परमेश्वर के आत्मा की ओर से बोलने वाला कोई भी यह नहीं कहता, "यीशु को शाप लगे" और पवित्र आत्मा के द्वारा कहने वाले को छोड़ कर न कोई यह कह सकता है, "यीशु प्रभु है।"
 - 4 हर एक को आत्मा के अलग-अलग वरदान मिले हैं। किन्तु उन्हें देने वाली आत्मा तो एक ही है।
 - 5 सेवाएँ अनेक प्रकार की निश्चित की गयी हैं किन्त हम सब जिसकी सेवा करते हैं, वह प्रभु तो एक ही है।
 - ⁶ काम-काज तो बहुत से बताये गये हैं किन्तु सभी के बीच सब कर्मों को करने वाला वह परमेश्वर तो एक ही है।
 - ⁷ हर किसी में आत्मा किसी न किसी रूप में प्रकट होता है जो हर एक की भलाई के लिये होता है।
- ⁸ किसी को आत्मा के द्वारा परमेश्वर के ज्ञान से युक्त होकर बोलने की योग्यता दी गयी है तो किसी को उसी आत्मा द्वारा दिव्य ज्ञान के प्रवचन की योग्यता।
- ⁹ और किसी को उसी आत्मा द्वारा विश्वास का वरदान दिया गया है तो किसी को चंगा करने की क्षमताएँ उसी आत्मा के द्वारा दी गयी हैं।
- 10 और किसी अन्य व्यक्ति को आध्वर्यपूर्ण शक्तियाँ दी गयी हैं तो किसी दूसरे को परमेश्वर की और से बोलने का सामर्थ्य दिया गया है। और किसी को मिली है भली बुरी आत्माओं के अंतर को पहचानने की शक्ति। किसी को अलग-अलग भाषाएँ बोलने की शक्ति प्राप्त हुई है, तो किसी को भाषाओं की व्याख्या करके उनका अर्थ निकालने की शक्ति।
- ¹¹ किन्तु यह वही एक आत्मा है जो जिस-जिस को जैसा-जैसा ठीक समझता है, देते हुए, इन सब बातों को पूरा करता है।

मसीह की देह

- 12 जैसे हममें से हर एक का शरीर तो एक है, पर उसमें अंग अनेक हैं। और यद्यपि अंगों के अनेक रहते हुए भी उनसे देह एक ही बनती है, वैसे ही मसीह है।
- ¹³ क्योंकि चाहे हम यहूदी रहे हों, चाहे गैर यहूदी, सेवक रहे हों या स्वतन्त्र। एक ही देह के विभिन्न अंग बन जाने के लिए हम सब को एक ही आत्मा द्वारा बपतिस्मा दिया गया और प्यास बुझाने को हम सब को एक ही आत्मा प्रदान की गयी।
 - ¹⁴ अब देखो, मानव शरीर किसी एक अंग से ही तो बना नहीं होता, बल्कि उसमें बहुत से अंग होते हैं।
- ¹⁵ यदि पैर कहे, "क्योंकि मैं हाथ नहीं हूँ, इसलिए मेरा शरीर से कोई सम्बन्ध नहीं" तो इसीलिए क्या वह शरीर का अंग नहीं रहेगा।
- ¹⁶ इसी प्रकार यदि कान कहे, ''क्योंकि मैं आँख नहीं हूँ, इसलिए मैं शरीर का नहीं हूँ'' तो क्या इसी कारण से वह शरीर का नहीं रहेगा।
 - ¹⁷ यदि एक आँख ही सारा शरीर होता तो सुना कहाँ से जाता? यदि कान ही सारा शरीर होता तो सूँघा कहाँ से जाता?
 - ¹⁸ किन्तु वास्तव में परमेश्वर ने जैसा ठीक समझा, हर अंग को शरीर में वैसा ही स्थान दिया।
 - ¹⁹ सो यदि शरीर के सारे अंग एक से हो जाते तो शरीर ही कहाँ होता।
 - ²⁰ किन्तु स्थिति यह है कि अंग तो अनेक होते हैं किन्तु शरीर एक ही रहता है।

- ²¹ आँख हाथ से यह नहीं कह सकती, "मुझे तेरी आवश्यकता नहीं।" या ऐसे ही सिर, पैरों से नहीं कह सकता, "मुझे तुम्हारी आवश्यकता नहीं।"
 - ²² इसके बिल्कुल विपरीत शरीर के जिन अंगो को हम दुर्बल समझते हैं, वे बहुत आवश्यक होते हैं।
- ²³ और शरीर के जिन अंगो को हम कम आदरणीय समझते हैं, उनका हम अधिक ध्यान रखते हैं। और हमारे गुप्त अंग और अधिक शालीनता पा लेते हैं।
- ²⁴ जबिक हमारे प्रदर्शनीय अंगों को इस प्रकार के उपचार की आवश्यकता नहीं होती। किन्तु परमेश्वर ने हमारे शरीर की रचना इस ढंग से की है जिससे उन अंगों को जो कम सुन्दर हैं और अधिक आदर प्राप्त हो।
 - ²⁵ ताकि देह में कहीं कोई फूट न पड़े बल्कि देह के अंग परस्पर एक दूसरे का समान रूप से ध्यान रखें।
- ²⁶ यदि शरीर का कोई एक अंग दुख पाता है तो उसके साथ शरीर के और सभी अंग दुखी होते हैं। यदि किसी एक अंग का मान बढ़ता है तो सभी अंग हिस्सा बाटते हैं।
 - ²⁷ इस प्रकार तुम सभी लोग मसीह का शरीर हो और अलग-अलग रूप में उसके अंग हो।
- ²⁸ इतना ही नहीं परमेश्वर ने कलीसिया में पहले प्रेरितों को, दूसरे नबियों को, तीसरे उपदेशकों को, फिर आश्चर्यकर्म करने वालों को, फिर चंगा करने की शक्ति से युक्त व्यक्तियों को, फिर उनको जो दूसरों की सहायता करते हैं, प्रस्थापित किया है, फिर अगुवाई करने वालों को और फिर उन लोगों को जो विभिन्न भाषाएँ बोल सकते हैं।
 - ²⁹ क्या ये सभी प्रेरित हैं? ये सभी क्या नबी हैं? क्या ये सभी उपदेशक हैं? क्या ये सभी आध्वर्यकार्य करते हैं?
- ³⁰ क्या इन सब के पास चंगा करने की शक्ति है? क्या ये सभी दूसरी भाषाएँ बोलते हैं? क्या ये सभी अन्यभाषाओं की व्याख्या करते हैं?
- ³¹ हाँ, किन्तु तुम आत्मा के और बड़े वरदान पाने कि लिए यद्र करते रहो। और इन सब के लिए उत्तम मार्ग तुम्हें अब मैं दिखाऊँगा।

प्रेम महान है

- ¹ यदि मैं मनुष्यों और स्वर्गद्तों की भाषाएँ तो बोल सक्ँ किन्तु मुझमें प्रेम न हो, तो मैं एक बजता हुआ घड़ियाल या झंकारती हुई झाँझ मात्र हाँ।
- ² यदि मुझमें परमेश्वर की ओर से बोलने की शक्ति हो और मैं परमेश्वर के सभी रहस्यों को जानता होऊँ तथा सम्चा दिव्य ज्ञान भी मेरे पास हो और इतना विश्वास भी मुझमें हो कि पहाड़ों को अपने स्थान से सरका सकूँ, किन्तु मुझमें प्रेम न हो
- ³ तो मैं कुछ नहीं हूँ। यदि मैं अपनी सारी सम्पत्ति थोड़ी-थोड़ी कर के ज़रूरत मन्दों के लिए दान कर दूँ और अब चाहे अपने शरीर तक को जला डालने के लिए सौंप दूँ किन्तु यदि मैं प्रेम नहीं करता तो। इससे मेरा भला होने वाला नहीं है।
 - 4 प्रेम धेर्यपूर्ण है, प्रेम दयामय है, प्रेम में ईर्ष्या नहीं होती, प्रेम अपनी प्रशंसा आप नहीं करता।
- ⁵ वह अभिमानी नहीं होता। वह अनुचित व्यवहार कभी नहीं करता, वह स्वार्थी नहीं है, प्रेम कभी झुँझलाता नहीं, वह बुराइयों का कोई लेखा-जोखा नहीं रखता।
 - ⁶ बुराई पर कभी उसे प्रसन्नता नहीं होती। वह तो दूसरों के साथ सत्य पर आनंदित होता है।
 - ⁷ वह सदा रक्षा करता है, वह सदा विश्वास करता है। प्रेम सदा आशा से पूर्ण रहता है। वह सहनशील है।
- 8 प्रेम अमर है। जबकि भविष्यवाणी का सामर्थ्य तो समाप्त हो जायेगा, दूसरी भाषाओं को बोलने की क्षमता युक्त जीभें एक दिन चुप हो जायेंगी, दिव्य ज्ञान का उपहार जाता रहेगा,
 - ⁹ क्योंकि हमारा ज्ञान तो अध्रा है, हमारी भविष्यवाणियाँ अपूर्ण हैं।
 - 10 किन्तु जब पूर्णता आयेगी तो वह अधूरापन चला जायेगा।
- ¹¹ जब मैं बच्चा था तो एक बच्चे की तरह ही बोला करता था, वैसे ही सोचता था और उसी प्रकार सोच विचार करता था, किन्तु अब जब मैं बड़ा होकर पुरुष बन गया हूँ, तो वे बचपने की बातें जाती रही हैं।
- 12 क्योंकि अभी तो दर्पण में हमें एक धुँधला सा प्रतिबिंब दिखायी पड़ रहा है किन्तु पूर्णता प्राप्त हो जाने पर हम पूरी तरह आमने-सामने देखेंगे। अभी तो मेरा ज्ञान आंशिक है किन्तु समय आने पर वह परिपूर्ण होगा। वैसे ही जैसे परमेश्वर मुझे पूरी तरह जानता है।
 - ¹³ इस दौरान विश्वास, आशा और प्रेम तो बने ही रहेंगे और इन तीनों में भी सबसे महान् है प्रेम।

आध्यात्मिक वरदानों को कलीसिया की सेवा में लगाओ

¹ प्रेम के मार्ग पर प्रयत्नशील रहो। और आध्यत्मिक वरदानों की निष्ठा के साथ अभिलाषा करो। विशेष रूप से परमेश्वर की ओर से बोलने की।

² क्योंकि जिसे दूसरे की भाषा में बोलने का वरदान मिला है, वह तो वास्तव में लोगों से नहीं बल्कि परमेश्वर से बातें कर रहा है। क्योंकि उसे कोई समझ नहीं पाता, वह तो आत्मा की शक्ति से रहस्यमय वाणी बोल रहा है।

³ किन्तु वह जिसे परमेश्वर की ओर से बोलने का वरदान प्राप्त है, वह लोगों से उन्हें आत्मा में दृढ़ता, प्रोत्साहन और चैन पहुँचाने के लिए बोल रहा है।

⁴ जिसे विभिन्न भाषाओं में बोलने का वरदान प्राप्त है वह तो बस अपनी आत्मा को ही सुदृढ़ करता है किन्तु जिसे परमेश्वर की ओर से बोलने का सामर्थ्य मिला है वह समूची कलीसिया को आध्यात्मिक रूप से सुदृढ़ बनाता है।

⁵ अब मैं चाहता हूँ कि तुम सभी दूसरी अनेक भाषाएँ बोलो किन्तु इससे भी अधिक मैं यह चाहता हूँ कि तुम परमेश्वर की ओर से बोल सको क्योंकि कलीसिया की आध्यत्मिक सुदृढ़ता के लिये अपने कहे की व्याख्या करने वाले को छोड़ कर, दसरी भाषाएँ बोलने वाले से परमेश्वर की ओर से बोलने वाला बड़ा है।

⁶ हे भाईयों, यदि दूसरी भाषाओं में बोलते हुए मैं तुम्हारे पास आऊँ तो इससे तुम्हारा क्या भला होगा, जब तक कि तुम्हारे लिये मैं कोई रहस्य उद्घाटन, दिव्यज्ञान, परमेश्वर का सन्देश या कोई उपदेश न दूँ।

⁷ यह बोलना तो ऐसे ही होगा जैसे किसी बाँसुरी या सारंगी जैसे निर्जीव वाघ की ध्वनि। यदि किसी वाघ के स्वरों में परस्पर स्पष्ट अन्तर नहीं होता तो कोई कैसे पता लगा पायेगा कि बाँसुरी या सारंगी पर कौन सी धुन बजायी जा रही है।

8 और यदि बिगुल से अस्पष्ट ध्विन निकलने लगे तो फिर युद्ध के लिये तैयार कौन होगा?

⁹ इसी प्रकार किसी दूसरे की भाषा में जब तक कि तुम साफ-साफ न बोलो, तब तक कोई कैसे समझ पायेगा कि तुमने क्या कहा है। क्योंकि ऐसे में तुम तो बस हवा में बोलने वाले ही रह जाओगे।

10 इसमें कोई सन्देह नहीं हैं कि संसार में भाँति-भाँति की बोलियाँ है और उनमें से कोई भी निरर्थक नहीं है।

¹¹ सो जब तक मैं उस भाषा का जानकार नहीं हूँ, तब तक बोलने वाले के लिये मैं एक अजनबी ही रहूँगा। और वह बोलने वाला मेरे लिये भी अजनबी ही ठहरेगा।

 12 तुम पर भी यही बात लागू होती है क्योंकि तुम आध्यत्मिक वरदानों को पाने के लिये उत्सुक हो। इसलिए उनमें भरपूर होने का प्रयव्न करो, जिससे कलीसिया को आध्यात्मिक सुदृढ़ता प्राप्त हो।

¹³ परिणामस्वरूप जो दूसरी भाषा में बोलता है, उसे प्रार्थना करनी चाहिये कि वह अपने कहे का अर्थ भी बता सके।

¹⁴ क्योंकि यदि मैं किसी अन्य भाषा में प्रार्थना करूँ तो मेरी आत्मा तो प्रार्थना कर रही होती है किन्तु मेरी बुद्धि व्यर्थ रहती है।

¹⁵ तो फिर क्या करना चाहिये? मैं अपनी आत्मा से तो प्रार्थना कसँगा ही किन्तु साथ ही अपनी बुद्धि से भी प्रार्थना कसँगा। अपनी आत्मा से तो उसकी स्तुति कसँगा ही किन्तु अपनी बुद्धि से भी उसकी स्तुति कसँगा।

¹⁶ क्योंकि यदि तू केवल अपनी आत्मा से ही कोई आशीर्वाद दे तो वहाँ बैठा कोई व्यक्ति जो बस सुन रहा है, तेरे धन्यवाद पर "आमीन" कैसे कहेगा क्योंकि तू जो कह रहा है, उसे वह जानता ही नहीं।

¹⁷ अब देख त् तो चाहे भली-भाँति धन्यवाद दे रहा है किन्तु दूसरे व्यक्ति की तो उससे कोई आध्यात्मिक सुदृढता नहीं होती।

¹⁸ मैं परमेश्वर को धन्यवाद देता हूँ कि मैं तुम सब से बढ़कर विभिन्न भाषाएँ बोल सकता हूँ।

¹⁹ किन्तु कलीसिया सभा के बीच किसी दूसरी भाषा में दिसयों हज़ार शब्द बोलने की उपेक्षा अपनी बुद्धि का उपयोग करते हुए बस पाँच शब्द बोलना अच्छा समझता हूँ ताकि दसरों को भी शिक्षा दे सकूँ।

²⁰ हे भाईयों, अपने विचारों में बचकाने मत रहो बल्कि बुराइयों के विषय में अबोध बच्चे जैसे बने रहो। किन्तु अपने चिन्तन में सयाने बनो।

21 जैसा कि शास कहता है:

"उनका उपयोग करते हुए जो अन्य बोली बोलते हैं, उनके मुखों का उपयोग करते हुए जो पराए हैं। मैं इनसे बात करूँगा, पर तब भी ये मेरी न सुनेंगे।"

यशायाह 28:11-12

प्रभु ऐसा ही कहता है।

²² सो दूसरी भाषाएँ बोलने का वरदान अविश्वासियों के लिए संकेत है न कि विश्वासियों के लिये। जबिक परमेश्वर की ओर से बोलना अविश्वासियों के लिये नहीं, बल्कि विश्वासियों के लिये है।

²³ सो यदि सम्चा कलीसिया एकत्र हो और हर कोई दूसरी-दूसरी भाषाओं में बोल रहा हो तभी बाहर के लोग या अविश्वासी भीतर आ जायें तो क्या वे तुम्हें पागल नहीं कहेंगे।

²⁴ किन्तु यदि हर कोई परमेश्वर की ओर से बोल रहा हो और तब तक कुछ अविश्वासी या बाहर के आ जाएँ तो क्या सब लोग उसे उसके पापों का बोध नहीं करा देंगे। सब लोग जो कह रहे हैं. उसी पर उसका न्याय होगा।

²⁵ जब उसके मन के भीतर छिपे भेद खुल जायेंगे तब तक वह यह कहते हुए "सचमुच तुम्हारे बीच परमेश्वर है" दण्डवत प्रणाम करके परमेश्वर की उपासना करेगा।

तुम्हारी सभाएँ और कलीसिया

²⁶ हे भाईयों, तो फिर क्या करना चाहिये? तुम जब इकट्टे होते हो तो तुममें से कोई भजन, कोई उपदेश और कोई आध्यात्मिक रहस्य का उद्घाटन करता है। कोई किसी अन्य भाषा में बोलता है तो कोई उसकी व्याख्या करता है। ये सब बाते कलीसिया की आत्मिक सुदृद्धता के लिये की जानी चाहिये।

²⁷ यदि किसी अन्य भाषा में बोलना है तो अधिक से अधिक दो या तीन को ही बोलना चाहिये-बारी-बारी, एक-एक करके। और जो कुछ कहा गया है, एक को उसकी व्याख्या करनी चाहिये।

²⁸ यदि वहाँ व्याख्या करने वाला कोई न हो तो बोलने वाले को चाहिये कि वह सभा में चुप ही रहे और फिर उसे अपने आप से और परमेश्वर से ही बातें करनी चाहिये।

²⁹ परमेश्वर की ओर से उसके दूत के रूप में बोलने का जिन्हें वरदान मिला है, ऐसे दो या तीन व्यक्तियों को ही बोलना चाहिये और दूसरों को चाहिये कि जो कुछ उन्होंने कहा है, वे उसे परखते रहें।

³⁰ यदि वहाँ किसी बैठे हुए पर किसी बात का रहस्य उद्घाटन होता है तो परमेश्वर की ओर से बोल रहे पहले वक्ता को चुप हो जाना चाहिये।

- 31 क्योंकि तुम एक-एक करके परमेश्वर की ओर से बोल सकते हो ताकि सभी लोग सीखेंऔरप्रोत्साहित हों।
- ³² नबियों की आत्माएँ नबियों के वश में रहती हैं।
- ³³ क्योंकि परमेश्वर अव्यवस्था नहीं, शांति देता है। जैसा कि सन्तों की सभी कलीसियों में होता है।
- ³⁴ म्नियों को चाहिये कि वे सभाओं में चुप रहें क्योंकि उन्हें बोलने की अनुमित नहीं है। बल्कि जैसा कि व्यवस्था के विधान में भी कहा गया है, उन्हे दब कर रहना चाहिये।
- ³⁵ यदि वे कुछ जानना चाहती हैं तो उन्हें घर पर अपने-अपने पति से पूछना चाहिये क्योंकि एक द्री के लिये यह शोभा नहीं देता कि वह सभा में बोले।
 - ³⁶ क्या परमेश्वर का वचन तुमसे उत्पन्न हुआ? या वह मात्र तुम तक पहुँचा? निश्चित ही नहीं।
- ³⁷ यदि कोई सोचता है कि वह नबी है अथवा उसे आध्यात्मिक वरदान प्राप्त है तो उसे पहचान लेना चाहिये कि मैं तुम्हें जो कुछ लिख रहा हूँ, वह प्रभु का आदेश है।
 - 38 सो यदि कोई इसे नहीं पहचान पाता तो उसे भी नहीं पहचाना जायेगा।
- ³⁹ इसलिए हे मेरे भाईयों, परमेश्वर की ओर से बोलने को तत्पर रहो तथा दूसरी भाषाओं में बोलने वालों को भी मत रोको।

... ⁴⁰ किन्तु ये सभी बातें सही ढ़ंग से और व्यवस्थानुसार की जानी चाहियें।

15

यीशु का सुसमाचार

- ¹ हे भाईयों, अब मैं तुम्हें उस सुसमाचार की याद दिलाना चाहता हूँ जिसे मैंने तुम्हें सुनाया था और तुमने भी जिसे ग्रहण किया था और जिसमें तुम निरन्तर स्थिर बने हुए हो।
- ² और जिसके द्वारा तुम्हारा उद्धार भी हो रहा है बशर्त तुम उन शब्दों को जिनका मैंने तुम्हें आदेश दिया था, अपने में दृढ़ता से थामे रखो। (नहीं तो तुम्हारा विश्वास धारण करना ही बेकार गया।)
- ³ जो सर्वप्रथम बात मुझे प्राप्त हुई थी, उसे मैंने तुम तक पहुँचा दिया कि शास्त्रों के अनुसार: मसीह हमारे पापों के लिये मरा

- 4 और उसे दफना दिया गया। और शास्त्र कहता है कि फिर तीसरे दिन उसे जिला कर उठा दिया गया।
- 5 और फिर वह पतरस के सामने प्रकट हुआ और उसके बाद बारहों प्रेरितों को उसने दर्शन दिये।
- 6 फिर वह पाँच सौ से भी अधिक भाइयों को एक साथ दिखाई दिया। उनमें से बहुतेरे आज तक जीवित हैं। यधिप कुछ की मृत्यु भी हो चुकी है।
 - ⁷ इसके बाद वह याकूब के सामने प्रकट हुआ। और तब उसने सभी प्रेरितों को फिर दर्शन दिये।
 - 8 और सब से अंत में उसने मुझे भी दर्शन दिये। मैं तो समय से पूर्व असामान्य जन्मे सतमासे बच्चे जैसा हूँ।
- ⁹ क्योंकि मैं तो प्रेरितों में सबसे छोटा हूँ। यहाँ तक कि मैं तो प्रेरित कहलाने योग्य भी नहीं ह् क्योंकि मैं तो परमेश्वर की कलीसिया को सताया करता था।
- ¹⁰ किन्तु परमेश्वर के अनुग्रह से मैं वैसा बना हूँ जैसा आज हूँ। मुझ पर उसका अनुग्रह बेकार नहीं गया। मैंने तो उन सब से बढ़ चढ़कर परिश्नम किया है। (यद्यपि वह परिश्नम करने वाला मैं नहीं था, बल्कि परमेश्वर का वह अनुग्रह था जो मेरे साथ रहता था।)
 - ¹¹ सो चाहे तुम्हें मैंने उपदेश दिया हो चाहे उन्होंने, हम सब यही उपदेश देते हैं और इसी पर तुमने विश्वास किया है। हमारा पुनर्जीवन
- ¹² किन्तु जब कि मसीह को मरे हुओं में से पुनस्त्थापित किया गया तो तुममें से कुछ ऐसा क्यों कहते हो कि मृत्यु के बाद फिर से जी उठना सम्भव नहीं है।
 - ¹³ और यदि मृत्यु के बाद जी उठना है ही नहीं तो फिर मसीह भी मृत्यु के बाद नहीं जिलाया गया।
 - ¹⁴ और यदि मसीह को नहीं जिलाया गया तो हमारा उपदेश देना बेकार है और तुम्हारा विश्वास भी बेकार है।
- ¹⁵ और हम भी फिर तो परमेश्वर के बारे में झूठे गवाह ठहरते हैं क्योंकि हमने परमेश्वर के सामने कसम उठा कर यह साक्षी दीं है कि उसने मसीह को मरे हुओं में से जिलाया। किन्तु उनके कथन के अनुसार यदि मरे हुए जिलाये नहीं जाते तो फिर परमेश्वर ने मसीह को भी नहीं जिलाया।
 - ¹⁶ क्योंकि यदि मरे हुए नहीं जिलाये जाते हैं तो मसीह को भी नहीं जिलाया गया।
- ¹⁷ और यदि मसीह को फिर से जीवित नहीं किया गया है, फिर तो तुम्हारा विश्वास ही निरर्थक है और तुम अभी भी अपने पापों में फॅसे हो।
 - 18 हाँ. फिर तो जिन्होंने मसीह के लिए अपने प्राण दे दिये. वे यूँ ही नष्ट हुए।
- ¹⁹ यदि हमने केवल अपने इस भौतिक जीवन के लिये ही यीश मसीह में अपनी आशा रखी है तब तो हम और सभी लोगों से अधिक अभागे हैं।
- ²⁰ किन्तु अब वास्तविकता यह है कि मसीह को मरे हुओं में से जिलाया गया है। वह मरे हुओं की फ़सह का पहला फल है।
 - े. र ²¹ क्योंकि जब एक मनुष्य के द्वारा मृत्यु आयी तो एक मनुष्य के द्वारा ही मृत्यु से पुनर्जी वित हो उठना भी आया।
- ²² क्योंकि ठीक वैसे ही जैसे आदम के कमीं के कारण हर किसी के लिए मृत्यु आयी, वैसे ही मसीह के द्वारा सब को फिर से जिला उठाया जायेगा
- ²³ किन्तु हर एक को उसके अपने कर्म के अनुसार सबसे पहले मसीह को, जो फसल का पहला फल है और फिर उसने पुनः आगमन पर उनको, जो मसीह के हैं।
- ²⁴ इसके बाद जब मसीह सभी शासकों, अधिकारियों, हर प्रकार की शक्तियों का अंत करके राज्य को परम पिता परमेश्वर के हाथों सौंप देगा. तब प्रलय हो जायेगी।
- ²⁵ किन्तु जब तक परमेश्वर मसीह के शब्रुओं को उसके पैरों तले न कर दे तब तक उसका राज्य करते रहना आवश्यक है।
 - ²⁶ सबसे अंतिम शत्रु के रूप में मृत्यु का नाश किया जायेगा।
- ²⁷ क्योंकि "परमेश्वर ने हर किसी को मसीह के चरणों के अधीन रखा है।"[⊅] अब देखो जब शाम्न कहता है, "सब कुछ" को उसके अधीन कर दिया गया है। तो जिसने "सब कुछ" को उसके चरणों के अधीन किया है, वह स्वयं इससे अलग रहा है।
- ²⁸ और जब सब कुछ मसीह के अधीन कर दिया गया है, तो यहाँ तक कि स्वयं पुत्र को भी उस परमेश्वर के अधीन कर दिया जायेगा जिसने सब कुछ को मसीह के अधीन कर दिया ताकि हर किसी पर पूरी तरह परमेश्वर का शासन हो।
- ²⁹ नहीं तो जिन्होंने अपने प्राण दे दिये हैं, उनके कारण जिन्होंने बपतिस्मा लिया है, वे क्या करेंगे। यदि मरे हुए कभी पुनर्जीवित होते ही नहीं तो लोगों को उनके लिये बपतिस्मा दिया ही क्यों जाता है?
 - ³⁰ और हम भी हर घड़ी संकट क्यों झेलते रहते है?

- ³¹ भाइयो। तुम्हारे लिए मेरा वह गर्व जिसे मैं हमारे प्रभु यीशु मसीह में स्थित होने के नाते रखता हूँ, उसे साक्षी करके शपथ पूर्वक कहता हूँ कि मैं हर दिन मरता हूँ।
- 32 यदि मैं इफ़्रिसुस में जंगली पशुओं के साथ मानवीय स्तर पर ही लड़ा था तो उससे मुझे क्या मिला। यदि मरे हुए जिलाये नहीं जाते, "तो आओ, खायें, पीएँ (मौज मनायें) क्योंकि कल तो मर ही जाना है।"
 - ³³ भटकना बंद करो: "बुरी संगति से अच्छी आदतें नष्ट हो जाती हैं।"
- ³⁴ होश में आओ, अच्छा जीवन अपनाओ, जैसा कि तुम्हें होना चाहिये। पाप करना बंद करो। कयोंकि तुममें से कुछ तो ऐसे हैं जो परमेश्वर के बारे में कुछ भी नहीं जानते। मैं यह इसलिए कह रहा हूँ कि तुम्हें लज्जा आए।

हमें कैसी देह मिलेगी?

- ³⁵ किन्तु कोई पूछ सकता है, "मरे हुए कैसे जिलाये जाते हैं? और वे फिर कैसी देह धारण करके आते हैं?"
- ³⁶ तुम कितने मूर्ख हो। तुम जो बोते हो वह जब तक पहले मर नहीं जाता, जीवित नहीं होता।
- ³⁷ और जहाँ तक जो तुम बोते हो, उसका प्रश्न है, तो जो पौधा विकसित होता है, तुम उस भरेपुरे पौधे को तो धरती में नहीं बोते। बस केवल बीज बोते हो, चाहे वह गेहुँ का दाना हो और चाहे कुछ और।
 - ³⁸ फिर परमेश्वर जैसा चाहता है, वैसा रूप उसे देता है। हर बीज को वह उसका अपना शरीर प्रदान करता है।
- ³⁹ सभी जीवित प्राणियों के शरीर एक जैसे नहीं होते। मनुष्यों का शरीर एक तरह का होता है जबिक पशुओं का शरीर दसरी तरह का। चिड़ियाओं की देह अलग प्रकार की होती है और मछलियों की अलग।
- 40 कुछ देह दिव्य होती हैं और कुछ पार्थिव किन्तु दिव्य देह की आभा एक प्रकार की होती है और पार्थिव शरीरों की दसरे प्रकार की।
- ⁴¹ सूरज का तेज एक प्रकार का होता है और चाँद का दूसरे प्रकार का। तारों में भी एक भिन्न प्रकार का प्रकाश रहता है। और हाँ, तारों का प्रकाश भी एक दूसरे से भिन्न रहता है।
- ⁴² सो जब मरे हुए जी उठेंगे तब भी ऐसा ही होगा। वह देह जिसे धरती में दफना कर "बोया" गया है, नाशमान है किन्तु वह देह जिसका पुनस्त्थान हुआ है, अविनाशी है।
- 43 वह काया जो धरती में "दफनाई" गयी है, अनादरपूर्ण है किन्तु वह काया जिसका पुनस्त्थान हुआ है, महिमा से मंडित है। वह काया जिसे धरती में "गाड़ा" गया है, दुर्बल है किन्तु वह काया जिसे पुनर्जीवित किया गया है, शक्तिशाली है।
- ⁴⁴ जिस काया को धरती में "दफनाया" गया है, वह प्राकृतिक है किन्तु जिसे पुनर्जीवित किया गया है, वह आध्यात्मिक शरीर है।

यदि प्राकृतिक शरीर होते हैं तो आध्यात्मिक शरीरों का भी अस्तित्व है।

- 45 शाम्र कहता है: "पहला मनुष्य (आदम) एक सजीव प्राणी बना।"ं किन्तु अंतिम आदम (मसीह) जीवनदाता आत्मा बना।
 - ⁴⁶ आध्यात्मिक पहले नहीं आता, बल्कि पहले आता है भौतिक और फिर उसके बाद ही आता है आध्यात्मिक।
 - ⁴⁷ पहले मनुष्य को धरती की मिट्टी से बनाया गया और दूसरा मनुष्य (मसीह) स्वर्ग से आया।
- ⁴⁸ जैसे उस मनुष्य की रचना मिट्टी से हुई, वैसे ही सभी लोग मिट्टी से ही बने। और उस दिव्य पुस्ष के समान अन्य दिव्य पुस्ष भी स्वर्गीय हैं।
 - ⁴⁹ सो जैसे हम उस मिट्टी से बने का रूप धारण करते हैं, वैसे ही उस स्वर्गिक का रूप भी हम धारण करेंगे।
- ⁵⁰ हे भाइयो, मैं तुम्हें यह बता रहा हूँ: मांस और लह् (हमारे ये पार्थिक शरीर) परमेश्वर के राज्य के उत्तराधिकार नहीं पा सकते। और न ही जो विनाशमान है, वह अविनाशी का उत्तराधिकारी हो सकता है।
 - ⁵¹ सुनो, मैं तुम्हें एक रहस्यपूर्ण सत्य बताता हूँ: हम सभी मरेंगे नहीं, बल्कि हम सब बदल दिये जायेंगे।
- ⁵² जब अंतिम तुरही बजेगी तब पलक झपकते एक क्षण में ही ऐसा हो जायेगा क्योंकि तुरही बजेगी और मरे हुए अमर हो कर जी उठेंगे और हम जो अभी जीवित हैं, बदल दिये जायेंगे।
- ⁵³ क्योंकि इस नाशवान देह का अविनाशी चोले को धारण करना आवश्यक है और इस मरणशील काया का अमर चोला धारण कर लेना अनिवार्य है।
- ⁵⁴ सो जब यह नाशमान देह अविनाशी चोले को धारण कर लेगी और वह मरणशील काया अमर चोले को ग्रहण कर लेगी तो शाम्र का लिखा यह पूरा हो जायेगा:

"विजय ने मृत्यु को निगल लिया है।"

⁵⁵ "हे मृत्यु तेरी विजय कहाँ है?

ओ मृत्यु, तेरा दंश कहाँ है?"

होशे 13:14

⁵⁶ पाप मृत्यु का दंश है और पाप को शक्ति मिलती है व्यवस्था से।

⁵⁷ किन्तु परमेश्वर का धन्यवाद है जो प्रभु यीशु मसीह के द्वारा हमें विजय दिलाता है।

⁵⁸ सो मेरे प्यारे भाइयो, अटल बने डटे रहो। प्रभु के कार्य के प्रति अपने आपको सदा पूरी तरह समर्पित कर दो। क्योंकि तुम तो जानते ही हो कि प्रभु में किया गया तुम्हारा कार्य व्यर्थ नहीं है।

16

दसरे विश्वासियों के लिये भेंट

- 1 अब देखो, संतों के लिये दान इकट्टा करने के बारे में मैंने गलातिया की कलीसियाओं को जो आदेश दिया है तुम भी वैसा ही करो।
- ² हर रविवार को अपनी आय में से कुछ न कुछ अपने घर पर ही इकृश करते रहो। ताकि जब मैं आऊँ, उस समय दान इकृश न करना पड़े।
- ³ मेरे वहाँ पहुँचने पर जिस किसी व्यक्ति को तुम चाहोगे, मैं उसे परिचय पत्र देकर तुम्हारा उपहार यस्शलेम ले जाने के लिए भेज दुँगा।
 - 4 और यदि मेरा जाना भी उचित हुआ तो वे मेरे साथ ही चले जायेंगे।

पौलस की योजनाएँ

- ⁵ मैं जब मिकदुनिया होकर जाऊँगा तो तुम्हारे पास भी आऊँगा क्योंकि मिकदुनिया से होते हुए जाने का कार्यक्रम मैं निश्चित कर चुका हूँ।
- 6 हो सकता है मैं कुछ समय तुम्हारे साथ ठहरूँ या सर्दियाँ ही तुम्हारे साथ बिताऊँ ताकि जहाँ कहीं मुझे जाना हो, तुम मुझे विदा कर सको।
- ⁷ मैं यह तो नहीं चाहता कि वहाँ से जाते जाते ही बस तुमसे मिल लूँ बल्कि मुझे तो आशा है कि मैं यदि प्रभु ने चाहा तो कुछ समय तुम्हारे साथ रहुँगा भी।
 - ⁸ मैं पिन्तेकुस्त के उत्सव तक इफिसुस में ही ठहसँगा।
 - ⁹ क्योंकि ठोस काम करने की सम्भावनाओं का वहाँ बड़ा द्वारखुला है और फिर वहाँ मेरे विरोधी भी तो बहुत से हैं।
- ¹⁰ यदि तिमुथियुस आ पहुँचे तो ध्यान रखना उसे तुम्हारे साथ कष्ट न हो क्योंकि मेरे समान ही वह भी प्रभु का काम कर रहा है।
- ¹¹ इसलिए कोई भी उसे छोटा न समझे। उसे उसकी यात्रा पर शान्ति के साथ विदा करना ताकि वह मेरे पास आ पहुँचे। मैं दूसरे भाइयों के साथ उसके आने की प्रतीक्षा कर रहा हुँ।
- 12 अब हमारे भाई अपुल्लीस की बात यह है कि मैंने उसे दूसरे भाइयों के साथ तुम्हारे पास जाने को अत्यधिक प्रोत्साहित किया है। किन्तु परमेश्वर की यह इच्छा बिल्कुल नहीं थी कि वह अभी तुम्हारे पास आता। सो अवसर पाते ही वह आ जायेगा।

पौलुस के पत्र की समाप्ति

- ¹³ सावधान रहो। दृढ़ता के साथ अपने विश्वास में अटल बने रहो। साहसी बनो, शक्तिशाली बनो।
- ¹⁴ तुम जो कुछ करो, प्रेम से करो।
- ¹⁵ तुम लोग स्तिफनुस के घराने को तो जानते ही हो कि वे अरवाया की फसल के पहले फल हैं। उन्होंने परमेश्वर के पुस्पों की सेवा का बीड़ा उठाया है। सो भाइयो। तुम से मेरा निवेदन है कि
- ¹⁶ तुम लोग भी अपने आप को ऐसे लोगों की और हर उस व्यक्ति की अगुवाई में सौंप दो जो इस काम से जुड़ता है और प्रभु के लिये परिश्नम करता है।
- ¹⁷ स्तिफ़नुस, फ़रतुनातुस और अखड़कुस की उपस्थिति से मैं प्रसन्न हॅं।क्योंकि मेरे लिए जो तुम नहीं कर सके, वह उन्होंने कर दिखाया।
 - ¹⁸ उन्होंने मेरी तथा तुम्हारी आत्मा को आनन्दित किया है। इसलिए ऐसे लोगों का सम्मान करो।
- ¹⁹ एशिया प्रान्त की कलीसियाओं की ओर से तुम्हें प्रभु में नमस्कार। अक्विला और प्रिस्किल्ला। उनके घर पर एकत्र होने वाली कलीसिया की ओर से तुम्हें हार्दिक नमस्कार।

²⁰ सभी बंधुओं की ओर से तुम्हें नमस्कार। पवित्र चुम्बन के साथ तुम आपस में एक दूसरे का सत्कार करो।

- 21 मैं, पौलुस, तुम्हें अपने हाथों से नमस्कार लिख रहा हूँ। 22 यदि कोई प्रभु में प्रेम नहीं रखे तो उसे अभिशाप मिले! हे प्रभु, आओ!*

- 23 प्रभु यीशु का अनुग्रह तुम्हें प्राप्त हो। 24 यीशु मसीह में तुम्होरे प्रति मेरा प्रेम सबके साथ रहे।

2 कुरिन्थियों

- ¹ परमेश्वर की इच्छा से मसीह यीशु के प्रेरित पौलुस तथा हमारे भाई तिमुथियुस की ओर से कुरिन्थुस परमेश्वर की कलीसिया तथा अखाया के समूचे क्षेत्र के पवित्र जनों के नाम:
 - ² हमारे परमपिता परमेश्वर और प्रभु यीशु मसीह की ओर से तुम्हें अनुग्रह और शांति मिले।

पौलुस का परमेश्वर को धन्यवाद

- 3 हमारे प्रभु यीश् मसीह का परमपिता परमेश्वर धन्य है। वह कस्णा का स्वामी है और आनन्द का स्रोत है।
- 4 हमारी हर विपत्ति में वह हमें शांति देता है ताकि हम भी हर प्रकार की विपत्ति में पड़े लोगों को वैसे ही शांति दे सकें. जैसे परमेश्वर ने हमें दी है।
- ⁵ क्योंकि जैसे मसीह की यातनाओं में हम सहभागी हैं, वैसे ही मसीह के द्वारा हमारा आनन्द भी तुम्हारे लिये उमड़ रहा है।
- ⁶ यदि हम कष्ट उठाते हैं तो वह तुम्हारे आनन्द और उद्धार के लिए है। यदि हम आनन्दित हैं तो वह तुम्हारे आनन्द के लिये है। यह आनन्द उन्हीं यातनाओं को जिन्हें हम भी सह रहे हैं तुम्हें धीरज के साथ सहने को प्रेरित करता है।

⁷ तुम्हारे बिषय में हमें पूरी आशा है क्यों कि हम जानते हैं कि जैसे हमारे कष्टों को तुम बाँटते हो, वैसे ही हमारे आनन्द में भी तुम्हारा भाग है।

- ⁸ हे भाइयो, हम यह चाहते हैं कि तुम उन यातनाओं के बारे में जानो जो हमें एशिया में झेलनी पड़ी थीं। वहाँ हम, हमारी सहनशक्ति की सीमा से कहीं अधिक बोझ के तले दब गये थे। यहाँ तक कि हमें जीने तक की कोई आशा नहीं रह गयी थी।
- ⁹ हाँ अपने-अपने मन में हमें ऐसा लगता था जैसे हमें मृत्युदण्ड दिया जा चुका है ताकि हम अपने आप पर और अधिक भरोसा न रख कर उस परमेश्वर पर भरोसा करें जो मरे हुए को भी फिर से जिला देता है।
- ¹⁰ हमें उस भयानक मृत्यु से उसी ने बचाया और हमारी वर्तमान परिस्थितियों में भी वही हमें बचाता रहेगा। हमारी आशा उसी पर टिकी है। वही हमें आगे भी बचाएगा।
- ¹¹ यदि तुम भी हमारी ओर से प्रार्थना करके सहयोग दोगे तो हमें बहुत से लोगों की प्रार्थनाओं द्वारा परमेश्वर का जो अनुग्रह मिला है, उसके लिये बहुत से लोगों को हमारी ओर से धन्यवाद देने का कारण मिल जायेगा।

पौलस की योजनाओं में परिवर्तन

- ¹² हमें इसका गर्व है कि हम यह बात साफ मन से कह सकते हैं कि हमने इस जगत के साथ और खासकर तुम लोगों के साथ परमेश्वर के अनुग्रह के अनुरूप व्यवहार किया है। हमने उस सरलता और सच्चाई के साथ व्यवहार किया है जो परमेश्वर से मिलती है न कि दुनियावी बुद्धि से।
 - 13 हाँ! इसीलिये हम उसे छोड़ तुम्हें बस और कुछ नहीं लिख रहे हैं, जिससे तुम हमें पूरी तरह वैसे ही समझ लोगे।
- ¹⁴ जैसे तुमने हमें आंशिक स्प से समझा है। तुम हमारे लिये वैसे ही गर्व कर सकते हो जैसे हम तुम्हारे लिये उस दिन गर्व करेंगे जब हमारा प्रभ् यीश फिर आयेगा।
- ¹⁵ और इसी विश्वास के कारण मैंने पहले तुम्हारे पास आने की ठानी थी ताकि तुम्हें दोबारा से आशीर्वाद का लाभ मिल सके।
- 16 मैं सोचता हूँ कि मकिदुनिया जाते हुए तुमसे मिलूँ और जब मकिदुनिया से लौटूँ तो फिर तुम्हारे पास जाऊँ। और फिर, तुम्हारे द्वारा ही यह्दिया के लिये विदा किया जाऊँ।
- ¹⁷ मैंने जब ये योजनाएँ बनायी थीं, तो मुझे कोई संशय नहीं था। या मैं जो योजनाएँ बनाता हूँ तो क्या उन्हें सांसारिक ढंग से बनाता हूँ कि एक ही समय "हाँ, हाँ" भी कहता रहूँ और "ना, ना" भी करता रहूँ।
- ¹⁸ परमेश्वर विश्वसनीय है और वह इसकी साक्षी देगा कि तुम्हारे प्रति हमारा जो वचन है एक साथ "हाँ" और "ना" नहीं कहता।
- 19 क्योंकि तुम्हारे बीच जिस परमेश्वर के पुत्र यीशु मसीह का हमने, यानी सिलवानुस, तिमुथियुस और मैंने प्रचार किया है, वह "हाँ" और "ना" दोनों एक साथ नहीं है बल्कि उसके द्वारा एक चिरन्तन "हाँ" की ही घोषणा की गयी है।
- ²⁰ क्योंकि परमेश्वर ने जो अनन्त प्रतिज्ञाएँ की हैं, वे यीशु में सब के लिए "हाँ" बन जाती हैं। इसलिए हम उसके द्वारा भी जो "आमीन" कहते हैं, वह परमेश्वर की ही महिमा के लिये होता है।

²¹ वह जो तुम्हें मसीह के व्यक्ति के रूप में हमारे साथ सुनिश्चित करता है और जिसने हमें भी अभिषिक्त किया है वह परमेश्वर ही है।

²² जिसने हम पर अपने स्वामित्व की मुहर लगायी और हमारे भीतर बयाने के रूप में वह पवित्र आत्मा दी जो इस बात का आश्वासन है कि जो देने का वचन उसने हमें दिया है, उसे वह हमें देगा।

²³ साक्षी के रूप में परमेश्वर की दुहाई देते हुए और अपने जीवन की शपथ लेते हुए मैं कहता हूँ कि मैं दोबारा कुरिन्थुस इसलिए नहीं आया था कि मैं तुम्हें पीड़ा से बचाना चाहता था।

²⁴ इसका अर्थ यह नहीं है कि हम तुम्हारे विश्वास पर काब् पाना चाहते हैं। तुम तो अपने विश्वास में अड़िग हो। बल्कि बात यह है कि हम तो तुम्हारी प्रसन्नता के लिए तुम्हारे सहकर्मी हैं।

2

- 1 इसीलिए मैंने यह निश्चय कर लिया था कि तुम्हें फिर से दुःख देने तुम्हारे पास न आऊँ।
- ² क्योंकि यदि मैं तुम्हें दुःखी करूँगा तो फिर भला ऐसा कौन होगा जो मुझे सुखी करेगा? सिवाय तुम्हें जिन्हें मैंने दुःख दिया है।
- ³ यही बात तो मैंने तुम्हें लिखी है कि जब मैं तुम्हारे पास आऊँ तो जिनसे मुझे आनन्द मिलना चाहिए, उनके द्वारा मुझे दुःख न पहुँचाया जाये। क्योंकि तुम सब में मेरा यह विश्वास रहा है कि मेरी प्रसन्नता में ही तुम सब प्रसन्न होगे।
- ⁴ क्योंकि तुम्हें मैंने दुःख भरे मन और वेदना के साथ ऑस् बहा-बहा कर यह लिखा है। पर तुम्हें दुःखी करने के लिये नहीं, बल्कि इसलिए कि तुम्हारे प्रति जो मेरा प्रेम है, वह कितना महान है, तुम इसे जान सको।

बुरा करने वाले को क्षमा कर

- ⁵ किन्तु यदि किसी ने मुझे कोई दुःख पहुँचाया है तो वह मुझे ही नहीं, बल्कि किसी न किसी मात्रा में तुम सब को पहुँचाया है।
 - 6 ऐसे व्यक्ति को तुम्हारे समुदाय ने जो दण्ड दे दिया है, वहीं पर्याप्त है।
- ⁷ इसलिए तुम तो अब उसके विपरीत उसे क्षमा कर दो और उसे प्रोत्साहित करो ताकि वह कहीं बढ़े चढ़े दुःख में ही डूब न जाये।
 - 8 इसलिए मेरी तुमसे विनती है कि तुम उसके प्रति अपने प्रेम को बढ़ाओ।
- ⁹ यह मैंने तुम्हें यह देखने के लिये लिखा है कि तुम परीक्षा में पूरे उतरते हो कि नहीं और सब बातों में आज्ञाकारी रहोगे या नहीं।
- ¹⁰ किन्तु यदि तुम किसी को किसी बात के लिये क्षमा करते हो तो उसे मैं भी क्षमा करता हूँ और जो कुछ मैंने क्षमा किया है (यदि कुछ क्षमा किया है), तो वह मसीह की उपस्थिति में तुम्हारे लिये ही किया है।
 - ¹¹ ताकि हम शैतान से मात न खा जाये। क्योंकि उसकी चालों से हम अनजान नहीं हैं।

पौलुस की अशांति

- 12 जब मसीह के सुसमाचार का प्रचार करने के लिये मैं त्रोवास आया तो वहाँ मेरे लिये प्रभु का द्वार खुला हुआ था।
- 13 अपने भाई तितुस को वहाँ न पा कर मेरा मन बहुत व्याकुल था। सो उनसे विदा लेकर मैं मॅकिदुनिया को चल पड़ा।
- ¹⁴ किन्तु परमेश्वर धन्य है जो मसीह के द्वारा अपने विजय-अभियान में हमें सदा राह दिखाता है। और हमारे द्वारा हर कहीं अपने ज्ञान की सुगंध फैलाता है।
- ¹⁵ क्योंकि उनके लिये, जो अभी उद्धार की राह पर हैं और उनके लिये भी जो विनाश के मार्ग पर हैं, हम मसीह की परमेश्वर को समर्पित मधुर भीनी स्रगंधित धूप हैं
- ¹⁶ किन्तु उनके लिये जो विनाश के मार्ग पर हैं, यह मृत्यु की ऐसी दुर्गन्ध है, जो मृत्यु की ओर ले जाती है। पर उनके लिये जो उद्धार के मार्ग पर बढ़ रहे हैं, यह जीवन की ऐसी सुगंध है, जो जीवन की ओर अग्रसर करती है। किन्तु इस काम के लिये सुपात्र कौन है?
- ¹⁷ परमेश्वर के वचन को अपने लाभ के लिये, उसमें मिलावट करके बेचने वाले बहुत से दूसरे लोगों जैसे हम नहीं हैं। नहीं! हम तो परमेश्वर के सामने परमेश्वर की ओर से भेजे हुए व्यक्तियों के समान मसीह में स्थित होकर, सच्चाई के साथ बोलते हैं।

नयी वाचा के सेवक

- ¹ इससे क्या ऐसा लगता है कि हम फिर से अपनी प्रशंसा अपने आप करने लगे हैं? अथवा क्या हमें तुम्हारे लिये या तुमसे परिचयपत्र लेने की आवश्यकता है? जैसा कि कुछ लोग करते हैं। निश्चय ही नहीं,
 - 2 हमारा पत्र तो तुम स्वयं हो जो हमारे मन में लिखा है, जिसे सभी लोग जानते हैं और पढ़ते हैं
- ³ और तुम भी तो ऐसा ही दिखाते हो मानो तुम मसीह का पत्र हो। जो हमारी सेवा का परिणाम है। जिसे स्याही से नहीं बल्कि सजीव परमेश्वर की आत्मा से लिखा गया है। जिसे पथरीली शिलाओं^{*} पर नहीं बल्कि मनुष्य के हृदय पटल पर लिखा गया है।

⁴ हमें मसीह के कारण परमेश्वर के सामने ऐसा दावा करने का भरोसा है।

⁵ ऐसा नहीं है कि हम अपने आप में इतने समर्थ हैं जो सोचने लगे हैं कि हम अपने आप से कुछ कर सकते हैं बल्कि हमें सामर्थ्य तो परमेश्वर से मिलता है।

6 उसी ने हमें एक नये करार का सेवक बनने योग्य ठहराया है। यह कोई लिखित संहिता नहीं है बल्कि आत्मा की वाचा है क्योंकि लिखित संहिता तो मारती है जबकि आत्मा जीवन देती है।

नया नियम महान महिम लाता है

- ⁷ किन्तु वह सेवा जो मृत्यु से युक्त थी यानी व्यवस्था का विधान जो पत्थरों पर अंकित किया गया था उसमें इतना तेज था कि इस्राएल के लोग मूसा के उस तेजस्वी मुख को एकटक न देख सके। (और यघपि उसका वह तेज बाद में क्षीण हो गया।)
 - ⁸ फिर भला आत्मा से युक्त सेवा और अधिक तेजस्वी क्यों नहीं होगी।
- 9 और फिर जब दोषी ठहराने वाली सेवा में इतना तेज है तो उस सेवा में कितना अधिक तेज होगा जो धर्मी ठहराने वाली सेवा है।
- ¹⁰ क्योंकि जो पहले तेज से परिपूर्ण था वह अब उस तेज के सामने जो उससे कहीं अधिक तेजस्वी है, तेज रहित हो गया है।
- ¹¹ क्योंकि वह सेवा जिसका तेजहीन हो जाना निश्चित था, वह तेजस्वी थी, तो जो नित्य है, वह कितनी तेजस्वी होगी।
 - 12 अपनी इसी आशा के कारण हम इतने निर्भय हैं।
- ¹³ हम उस मूसा के जैसे नहीं हैं जो अपने मुख पर पर्दा डाले रहता था कहीं इस्राएल के लोग (यहूदी) अपनी आँखें गड़ा कर जिसका विनाश सुनिश्चित था, उस सेवा के अंत को न देख लें।
- ¹⁴ किन्तु उनकी बुद्धि बन्द हो गयी थी, क्योंकि आज तक जब वे उस पुरानी वाचा को पढ़ते हैं, तो वहीं पर्दा उन पर बिना हटाये पड़ा रहता है। क्योंकि वह पर्दा बस मसीह के द्वारा ही हटाया जाता है।
 - ¹⁵ आज तक जब जब मूसा का ग्रंथ पढ़ा जाता है तो पढ़ने वालों के मन पर वह पर्दा पड़ा ही रहता है।
 - ¹⁶ किन्तु जब किसी का हृदय प्रभु की ओर मुड़ता है तो वह पर्दा हटा दिया जाता है।
 - ¹⁷ देखो! जिस प्रभु की ओर मैं इंगित कर रहा हूँ, वही आत्मा है। और जहाँ प्रभु की आत्मा है, वहाँ छुटकारा है।
- ¹⁸ सो हम सभी अपने खुले मुख के साथ दर्पण में प्रभु के तेज का जब ध्यान करते हैं तो हम भी वैसे ही होने लगते हैं और हमारा तेज अधिकाधिक बढ़ने लगता है। यह तेज उस प्रभु से ही प्राप्त होता है। यानी आत्मा से।

4

मिट्टी के पात्रों में अध्यात्म का धन

- 1 क्योंकि परमेश्वर के अनुग्रह से यह सेवा हमें प्राप्त हुई है, इसलिए हम निराश नहीं होते।
- ² हमने तो लज्जापूर्ण गुप्त कार्यों को छोड़ दिया है। हम कपट नहीं करते और न ही हम परमेश्वर के वचन में मिलावट करते हैं, बल्कि सत्य को सरल रूप में प्रकट करके लोगों की चेतना में परमेश्वर के सामने अपने आप को प्रशंसा के योग्य ठहराते हैं।
- ³ जिस सुसमाचार का हम प्रचार करते हैं, उस पर यदि कोई पर्दा पड़ा है तो यह केवल उनके लिये पड़ा है, जो विनाश की राह पर चल रहे हैं।
- ⁴ इस युग के स्वामी (शैतान) ने इन अविश्वासियों की बुद्धि को अंधा कर दिया है ताकि वे परमेश्वर के साक्षात प्रतिरूप मसीह की महिमा के ससमाचार से फुट रहे प्रकाश को न देख पायें।

⁵ हम स्वयं अपना प्रचार नहीं करते बल्कि प्रभु के रूप में मसीह यीशु का उपदेश देते हैं। और अपने बारे में तो यही कहते हैं कि हम यीशु के नाते तुम्हारे सेवक है।

⁶ क्योंकि उसी परमेश्वर ने, जिसने कहा था, "अंधकार से ही प्रकाश चमकेगा" वही हमारे हृदयों में प्रकाशित हुआ है. ताकि हमें यीश मसीह के व्यक्तित्व में परमेश्वर की महिमा के ज्ञान की ज्योति मिल सके।

⁷ किन्तु हम जैसे मिट्टी के पात्रो में यह सम्पत्ति इस लिये रखी गयी है कि यह अलौकिक शक्ति हमारी नहीं; बल्कि परमेश्वर की सिद्ध हो।

⁸ हम हर समय हर किसी प्रकार से कठिन दबावों में जीते हैं, किन्तु हम कुचले नहीं गये हैं। हम घबराये हुए हैं किन्तु निराश नहीं हैं।

⁹ हमें यातनाएँ दी जाती हैं किन्तु हम छोड़े नहीं गये हैं। हम झुका दिये गये हैं, पर नष्ट नहीं हए हैं।

¹⁰ हम सदा अपनी देह में यीशु की मृत्यु को हर कहीं लिये रहते हैं। ताकि यीशु का जीवन भी हमारी देहों में स्पष्ट रूप से प्रकट हो।

¹¹ यीशु के कारण हम जीवितों को निरन्तर मौत के हाथों सौंपा जाता है ताकि यीशु का जीवन भी नाशवान शरीरों में स्पष्ट रूप से उजागर हो।

12 इसी से मृत्यु हममें और जीवन तुममें सिक्रय है।

¹³ शास्त्र में लिखा है, ''मैंने विश्वास किया था इसलिए मैं बोला।'' हममें भी विश्वास की वही आत्मा है और हम भी विश्वास करते हैं इसीलिए हम भी बोलते हैं।

¹⁴ क्योंकि हम जानते हैं कि जिसने प्रभु यीशु को मरे हुओं में से जिला कर उठाया, वह हमें भी उसी तरह जीवित करेगा जैसे उसने यीशु को जिलाया था। और हमें भी तुम्हारे साथ अपने सामने खड़ा करेगा।

¹⁵ ये सब बातें तुम्हारे लिये ही की जा रही हैं, ताकि अधिक से अधिक लोगों में फैलती जा रही परमेश्वर का अनुग्रह, परमेश्वर को महिमा मण्डित करने वाले आधिकाधिक धन्यवाद देने में प्रतिफलित हो सके।

विश्वास से जीवन

¹⁶ इसलिए हम निराश नहीं होते। यद्यपि हमारे भौतिक शरीर क्षीण होते जा रहे हैं, तो भी हमारी अंतरात्मा प्रतिदिन नयी से नयी होती जा रही है।

¹⁷ हमारा पल भर का यह छोटा-मोटा द्ःख एक अनन्त अतुलनीय महिमा पैदा कर रहा है।

¹⁸ जो कुछ देखा जा सकता है, हमारी आँखें उस पर नहीं टिकी हैं, बल्कि अदृश्य पर टिकी हैं। क्योंकि जो देखा जा सकता है, वह विनाशी है, जबकि जिसे नहीं देखा जा सकता, वह अविनाशी है।

5

¹ क्योंकि हम जानते हैं कि हमारी यह काया अर्थात् यह तम्बू जिसमें हम इस धरती पर रहते हैं गिरा दिया जाये तो हमें परमेश्वर की ओर से स्वर्ग में एक चिरस्थायी भवन मिल जाता है जो मनुष्य के हाथों बना नहीं होता।

² सो हम जब तक इस आवास में हैं, हम रोते-धोते रहते हैं और यही चाहते रहते हैं कि अपने स्वर्गीय भवन में जा बसें।

³ निश्चय ही हमारी यह धारणा है कि हम उसे पायेंगे और फिर बेघर नहीं रहेंगे।

⁴ हममें से वे जो इस तम्ब् यानी भौतिक शरीर में स्थित हैं, बोझ से दबे कराह रहे हैं। कारण यह है कि हम इन वस्त्रों को त्यागना नहीं चाहते बल्कि उनके ही ऊपर उन्हें धारण करना चाहते हैं ताकि जो कुछ नाशवान है, उसे अनन्त जीवन निगल ले।

⁵ जिसने हमें इस प्रयोजन के लिये ही तैयार किया है, वह परमेश्वर ही है। उसी ने इस आश्वासन के रूप में कि अपने वचन के अनुसार वह हमको देगा, बयाने के रूप में हमें आत्मा दी है।

⁶ हमें पूरा विश्वास है, क्योंकि हम जानते हैं कि जब तक हम अपनी देह में रह रहे हैं, प्रभु से दूर हैं।

⁷ क्योंकि हम विश्वास के सहारे जीते हैं। बस आँखों देखी के सहारे नहीं।

⁸ हमें विश्वास है, इसी से मैं कहता हूँ कि हम अपनी देह को त्याग कर प्रभु के साथ रहने को अच्छा समझते हैं।

⁹ इसी से हमारी यह अभिलाषा है कि हम चाहे उपस्थित रहें और चाहे अनुप्स्थित, उसे अच्छे लगते रहें।

¹⁰ हम सब को अपने शरीर में स्थित रह कर भला या बुरा, जो कुछ किया है, उसका फल पाने के लिये मसीह के न्यायासन के सामने अवश्य उपस्थित होना होगा।

परोपकारी परमेश्वर के मित्र होते हैं

¹¹ इसलिए प्रभु से डरते हुए हम सत्य को ग्रहण करने के लिये लोगों को समझाते-बुझाते हैं। हमारे और परमेश्वर के बीच कोई पर्दा नहीं है। और मुझे आशा है कि तुम भी हमें पूरी तरह जानते हो। 12 हम तुम्हारे सामने फिर से अपनी कोई प्रशंसा नहीं कर रहे हैं। बल्कि तुम्हें एक अवसर दे रहे हैं कि तुम हम पर गर्व कर सको। ताकि, जो प्रत्यक्ष दिखाई देने वाली वस्तु पर गर्व करते हैं, न कि उस पर जो कुछ उनके मन में है, उन्हें उसका उत्तर मिल सके।

13 क्योंकि यदि हम दीवाने हैं तो परमेश्वर के लिये हैं और यदि सयाने हैं तो वह तुम्हारे लिये हैं।

¹⁴ हमारा नियन्ता तो मसीह का प्रेम है क्योंकि हमने अपने मन में यह धार लिया है कि वह एक व्यक्ति (मसीह) सब लोगों के लिये मरा। अतः सभी मर गये।

¹⁵ और वह सब लोगों के लिए मरा क्योंकि जो लोग जीवित हैं, वे अब आगे बस अपने ही लिये न जीते रहें, बल्कि उसके लिये जियें जो मरने के बाद फिर जीवित कर दिया गया।

¹⁶ परिणामस्वस्प अब से आगे हम किसी भी व्यक्ति को सांसारिक दृष्टि से न देखें यद्यपि एक समय हमने मसीह को भी सांसारिक दृष्टि से देखा था। कुछ भी हो, अब हम उसे उस प्रकार नहीं देखते।

¹⁷ इसलिए यदि कोई मसीह में स्थित है तो अब वह परमेश्वर की नयी सृष्टि का अंग है। पुरानी बातें जाती रही हैं। सब कछ नया हो गया है

¹⁸ और फिर ये सब बातें उस परमेश्वर की ओर से हुआ करती हैं, जिसने हमें मसीह के द्वारा अपने में मिला लिया है और लोगों को परमेश्वर से मिलाप का काम हमें सौंपा है।

¹⁹ हमारा संदेश है कि परमेश्वर लोगों के पापों की अनदेखी करते हुए मसीह के द्वारा उन्हें अपने में मिला रहा है और उसी ने मनुष्य को परमेश्वर से मिलाने का संदेश हमें सौंपा है।

²⁰ इसलिये हम मसीह के प्रतिनिधि के रूप में काम कर रहे हैं। मानो परमेश्वर हमारे द्वारा तुम्हें चेता रहा है। मसीह की ओर से हम तुमसे विनती करते हैं कि परमेश्वर के साथ मिल जाओ।

²¹ जो पाप रहित है, उसे उसने इसलिए पाप-बली बनाया कि हम उसके द्वारा परमेश्वर के सामने नेक ठहराये जायें।

6

¹ परमेश्वर के कार्य में साथ-साथ काम करने के नाते हम तुम लोगों से आग्रह करते हैं कि परमेश्वर का जो अनुग्रह तुम्हें मिला है, उसे व्यर्थ मत जाने दो।

2 क्योंकि उसने कहा है:

"मैंने उचित समय पर तेरी सुन ली, और मैं उद्घार के दिन तुझे सहारा देने आया।"

यशायाह 49:8

देखो! "उचित समय" यही है। देखो! "उद्धार का दिन" यही है।

³ हम किसी के लिए कोई विरोध उपस्थित नहीं करते जिससे हमारे काम में कोई कमी आये।

4 बल्कि परमेश्वर के सेवक के रूप में हम हर तरह से अपने आप को अच्छा सिद्ध करते रहते हैं। धैर्य के साथ सब कुछ सहते हुए यातनाओं के बीच, विपत्तियों के बीच, कठिनाइयों के बीच

^{ँ 5} मार खाते हुए, बन्दीगृहों में रहते हुए, अशांति के बीच, परिश्रम करते हुए, रातों-रात पलक भी न झपका कर, भुखे रह कर

⁶ अपनी पवित्रता, ज्ञान और धैर्य से, अपनी दयालुता, पवित्र आत्मा के वरदानों और सच्चे प्रेम,

7 अपने सच्चे संदेश और परमेश्वर की शक्ति से नेकी को ही अपने दायें-बायें हाथों में ढाल के रूप में लेकर

⁸ हम आदर और निरादर के बीच अपमान और सम्मान में अपने को उपस्थित करते रहते हैं। हमें ठग समझा जाता है, यद्यपि हम सच्चे हैं।

⁹ हमें गुमनाम समझा जाता है, जबकि हमें सभी जानते हैं। हमें मरते हुओं सा जाना जाता है, पर देखो हम तो जीवित हैं। हमें दण्ड भोगते हुओं सा जाना जाता है, तब भी देखो हम मृत्यु को नहीं सौंपे जा रहे हैं।

10 हमें शोक से व्याकुल समझा जाता है, जबिक हम तो सदा ही प्रसन्न रहते हैं। हम दीन-हीनों के रूप में जाने जाते हैं, जबिक हम बहुतों को वैभवशाली बना रहे हैं। लोग समझते हैं हमारे पास कुछ नहीं है, जबिक हमारे पास तो सब कुछ है।

- ¹¹ हे कुरिन्थियो, हमने तुमसे पूरी तरह खुल कर बातें की हैं। तुम्हारे लिये हमारा मन खुला है।
- 12 हमारा प्रेम तम्हारे लिये कम नहीं हुआ है। किन्त तमने हमसे प्यार करना रोक दिया है।
- ¹³ तुम्हें अपना बच्चा समझते हुए मैं कह रहा हूँ कि बदले में अपना मन तुम्हें भी हमारे लिये पूरी तरह खुला रखना चाहिए।

हम परमेश्वर के मन्दिर हैं

¹⁴ अविश्वासियों के साथ बेमेल संगत मत करो क्योंकि नेकी और बुराई की भला कैसी समानता? या प्रकाश और अंधेरे में भला मित्रता कैसे हो सकती है?

¹⁵ ऐसे ही मसीह का शैतान से कैसा तालमेल? अथवा अविश्वासी के साथ विश्वासी का कैसा साझा?

¹⁶ परमेश्वर के मन्दिर का मूर्तियों से क्या नाता? क्योंकि हम स्वयं उस सजीव परमेश्वर के मन्दिर हैं, जैसा कि परमेश्वर ने कहा था:

"मैं उनमें निवास करूँगा; चलूँ फिरूँगा, मैं उनका परमेश्वर होऊँगा और वे मेरे जन बनेंगे।"

लैव्यव्यवस्था 26:11-12

17 "इसलिए तुम उनमें से बाहर आ जाओ, उनसे अपने को अलग करो, अब तुम कभी कुछ भी न छूओ जो अशुद्ध है तब मैं तमको अपनाऊँगा।"

यशायाह *52:11*

18 "और मैं तुम्हारा पिता बन्ँगा, तुम मेरे पुत्र और पुत्री होगे, सर्वशक्तिमान प्रभु यह कहता है।"

2 शम्एल 7:8, 14

7

¹ हे प्रिय मित्रो, क्योंकि हमारे पास ये प्रतिज्ञाएँ हैं। इसलिये आओ, परमेश्वर के प्रति श्रद्धा के कारण हम अपनी पवित्रता को परिपूर्ण करते हुए अपने बाहरी और भीतरी सभी दोषों को धो डालें।

पौल्स का आनन्द

² अपने मन में हमें स्थान दो। हमने किसी का भी कुछ बिगाड़ा नहीं है। हमने किसी को भी ठेस नहीं पहुँचाई है। हमने किसी के साथ छल नहीं किया है।

³ मैं तुम्हें नीचा दिखाने के लिये ऐसा नहीं कह रहा हूँ क्योंकि मैं तुम्हें बता ही चुका हूँ कि तुम तो हमारे मन में बसते हो। यहाँ तक कि हम तुम्हारे साथ मरने को या जीने को तैयार हैं।

⁴ मैं तुम पर भरोसा रखता हूँ। तुम पर मुझे बड़ा गर्व है। मैं सुख चैन से हूँ। अपनी सभी यातनाएँ झेलते हुए मुझमें आनन्द उमड़ता रहता है।

⁵ जब हम मिकदुनिया आये थे तब भी हमें आराम नहीं मिला था, बल्कि हमें तो हर प्रकार के दुःख उठाने पड़े थे बाहर झगड़ों से और मन के भीतर डर से।

⁶ किन्तु दीन दुखियों को सुखी करने वाले परमेश्वर ने तितुस को यहाँ पहुँचा कर हमें सान्त्वना दी है।

⁷ और वह भी केवल उसके, यहाँ पहुँचने से नहीं बल्कि इससे हमें और अधिक सान्त्वना मिली कि तुमने उसे कितना सुख दिया था। उसने हमें बताया कि हमसे मिलने को तुम कितने व्याकुल हो। तुम्हें हमारी कितनी चिंता है। इससे हम और भी प्रसन्न हुए।

⁸ यद्यपि अपने पत्र से मैंने तुम्हें दुख पहुँचाया है किन्तु फिर भी मुझे उस के लिखने का खेद नहीं है। चाहे पहले मुझे इसका दुख हुआ था किन्तु अब मैं देख रहा हूँ कि उस पत्र से तुम्हें बस पल भर को ही द्∙ख पहुँचा था।

⁹ सो अब मैं प्रसन्न हूँ। इसलिये नहीं कि तुम को दुःख पहुँचा था बल्कि इसलिये कि उस दुःख के कारण ही तुमने पछतावा किया। तुम्हें वह दुःख परमेश्वर की ओर से ही हुआ था ताकि तुम्हें हमारे कारण कोई हानि न पहुँच पाये।

10 क्योंकि वह दुःख जिसे परमेश्वर देता है एक ऐसे मनफिराव को जन्म देता है जिसके लिए पछताना नहीं पड़ता और जो मुक्ति दिलाता है। किन्तु वह दुःख जो सांसारिक होता है, उससे तो बस मृत्यु जन्म लेती है।

¹¹ देखो। यह दुःख जिसे परमेश्वर ने दिया है, उसने तुममें कितना उत्साह जगा दिया है, अपने भोलेपन की कितनी प्रतिरक्षा, कितना आक्रोश, कितनी आकुलता, हमसे मिलने की कितनी बेचैनी, कितना साहस, पापी के प्रति न्याय चुकाने की कैसी भावना पैदा कर दी है। तुमने हर बात में यह दिखा दिया है कि इस बारे में तुम कितने निर्दोष थे।

¹² सो यदि मैंने तुम्हें लिखा था तो उस व्यक्ति के कारण नहीं जो अपराधी था और न ही उसके कारण जिसके प्रति अपराध किया गया था। बल्कि इस लिए लिखा था कि परमेश्वर के सामने हमारे प्रति तुम्हारी चिंता का तुम्हें बोध हो जाये।

¹³ इससे हमें प्रोत्साहन मिला है।

हमारे इस प्रोत्साहन के अतिरिक्त तितुस के आनन्द से हम और अधिक आनन्दित हुए, क्योंकि तुम सब के कारण उसकी आत्मा को चैन मिला है।

¹⁴ तुम्हारे लिए मैंने उससे जो बढ़ चढ़ कर बातें की थीं, उसके लिए मुझे लजाना नहीं पड़ा है। बल्कि हमने जैसे तुमसे सब कुछ सच-सच कहा था, वैसे ही तुम्हारे बारे में हमारा गर्व तितुस के सामने सत्य सिद्ध हुआ है।

¹⁵ वह जब यह याद करता है कि तुम सब ने किस प्रकार उसकी आज्ञा मानी और डर से थरथर काँपते हुए तुमने कैसे उसको अपनाया तो तुम्हारे प्रति उसका प्रेम और भी बढ़ जाता है।

¹⁶ मैं प्रसन्न हूँ कि मैं तुममें पूरा भरोसा रख सकता हूँ।

8

हमारा दान

- ¹ देखो, हे भाइयो, अब हम यह चाहते है कि तुम परमेश्वर के उस अनुग्रह के बारे में जानो जो मिकदुनिया क्षेत्र की कर्तीसियाओं पर किया गया है।
- 2 मेरा अभिप्राय यह है कि यद्यपि उनकी कठिन परीक्षा ली गयी तो भी वे प्रसन्न रहे और अपनी गहन दरिद्रता के रहते हुए भी उनकी सम्पूर्ण उदारता उमड़ पड़ी।
- ³ मैं प्रमाणित करता हूँ कि उन्होंने जितना दे सकते थे दिया। इतना ही नहीं बल्कि अपने सामर्थ्य से भी अधिक मन भर के दिया।

4 वे बड़े आग्रह के साथ संत जनों की सहायता करने में हमें सहयोग देने को विनय करते रहे।

- ⁵ उनसे जैसी हमें आशा थी, वैसे नहीं बल्कि पहले अपने आप को प्रभु को समर्पित किया और फिर परमेश्वर की इच्छा के अनुकुल वे हमें अर्पित हो गये।
- ⁶ इसलिए हमने तितुस से प्रार्थना की कि जैसे वह अपने कार्य का प्रारम्भ कर ही चुका है, वैसे ही इस अनुग्रह के कार्य को वह तुम्हारे लिये करे।
- ⁷ और जैसे कि तुम हर बात में यानी विश्वास में, वाणी में, ज्ञान में, अनेक प्रकार से उपकार करने में और हमने तुम्हें जिस प्रेम की शिक्षा दी है उस प्रेम में, भरपूर हो, वैसे ही अनुग्रह के इस कार्य में भी भरपूर हो जाओ।
- ⁸ यह मैं आज्ञा के रूप में नहीं कह रहा हूँ बल्कि अन्य व्यक्तियों के मन में तुम्हारे लिए जो तीवता है, उस प्रेम की सच्चाई को प्रमाणित करने के लिये ऐसा कह रहा हूँ।
- ⁹ क्योंकि हमारे प्रभु यीशु मसीह के अनुग्रह से तुम परिचित हो। तुम यह जानते हो कि धनी होते हुए भी तुम्हारे लिये वह निर्धन बन गया। ताकि उसकी निर्धनता से तुम मालामाल हो जाओ।
- ¹⁰ इस विषय में मैं तुम्हें अपनी सलाह देता हूँ। तुम्हें यह शोभा देता है। तुम पिछले साल न केवल दान देने की इच्छा में सबसे आगे थे बल्कि दान देने में भी सबसे आगे रहे।
- 11 अब दान करने की उस तीव्र इच्छा को तुम जो कुछ तुम्हारे पास है, उसी से पूरा करो। तुम इसे उतनी ही लगन से ''परा करो'' जितनी लगन से तमने इसे ''चाहा'' था।
- ¹² क्योंकि यदि दान देने की लगन है तो व्यक्ति के पास जो कुछ है, उसी के अनुसार उसका दान ग्रहण करने योग्य बनता है, न कि उसके अनुसार जो उसके पास नहीं है।
 - ¹³ हम यह नहीं चाहते कि दूसरों को तो सुख मिले और तुम्हें कष्ट; बल्कि हम तो बराबरी चाहते हैं।
- ¹⁴ हमारी इच्छा है कि उनके इस अभाव के समय में तुम्हारी सम्पन्नता उनकी आवश्यकताएँ पूरी करे ताकि आवश्यकता पड़ने पर आगे चल कर उनकी सम्पन्नता भी तुम्हारे अभाव को दूर कर सके ताकि समानता स्थापित हो।

¹⁵ जैसा कि शास्त्र कहता है:

"जिसने बहुत बटोरा उसके पास अधिक न रहा; और जिसने अल्प बटोरा, उसके पास स्वल्प न रहा।"

निर्गमन 16:18

तितुस और उसके साथी

¹⁶ परमेश्वर का धन्यवाद है जिसने तितुस के मन में तुम्हारी सहायता के लिए वैसी ही तीव्र इच्छा भर दी है, जैसी हमारे मन में है।

¹⁷ क्योंकि उसने हमारी प्रार्थना स्वीकार की और वह उसके लिए विशेष रूप से अपनी इच्छा भी रखता है, इसलिए वह स्वयं अपनी इच्छा से ही तुम्हारे पास आने को विदा हो रहा है।

¹⁸ हम उसके साथ उस भाई को भी भेज रहे हैं, जिसका सुसमाचार के प्रचार के रूप में सभी कलीसियाओं में हर कहीं यश फैल रहा है।

¹⁹ इसके अतिरिक्त इस दयापूर्ण कार्य में कलीसियाओं ने उसे हमारे साथ यात्रा करने को नियुक्त भी किया है। यह दया कार्य जिनका प्रबन्ध हमारे द्वारा किया जा रहा है, स्वयं प्रभु को सम्मानित करने के लिये और परोपकार में हमारी तत्परता को दिखाने के लिए है।

²⁰ हम सावधान रहने की चेष्टा कर रहे हैं इस बड़े धन के लिए जिसका प्रबन्ध कर रहे हैं, कोई हमारी आलोचनान करे।

.²¹ क्योंकि हमें अपनी अच्छी साख बनाए रखनेकी चिंता है। न केवल प्रभु के आगे, बल्कि लोगों के बीच भी।

²² और उनके साथ हम अपने उस भाई को भी भेज रहे हैं, जिसे बहुत से विषय में और बहुत से अवसरों पर हमने परोपकार के लिए उत्सुक व्यक्ति के रूप में प्रमाणित किया है। और अब तो तुम्हारे लिये उसमें जो असीम विश्वास है, उससे उसमें सहायता करने का उत्साह और अधिक हो गया है।

²³ जहाँ तक तितुस का क्षेत्र है, तो वह तुम्हारे बीच सहायता कार्य में मेरा साथी और साथ साथ काम करने वाला रहा है। और जहाँ तक हमारे बन्धुओं का प्रश्न है, वे तो कलीसियाओं के प्रतिनिधि तथा मसीह के सम्मान हैं।

²⁴ सो तुम उन्हें अपने प्रेम का प्रमाण देना और तुम्हारे लिये हम इतना गर्व क्यों रखते हैं, इसे सिद्ध करना ताकि सभी कलीसिया उसे देख सकें।

9

साथियों की मदद करो

1 अब संतों की सेवा के विषय में, तुम्हें इस प्रकार लिखते चले जाना मेरे लिये आवश्यक नहीं है।

² क्योंकि सहायता के लिये तुम्हारी तत्परता को मैं जानता हूँ और उसके लिये मिकदुनिया निवासियों के सामने यह कहते हुए मुझे गर्व है कि अखाया के लोग तो, पिछले साल से ही तैयार हैं और तुम्हारे उत्साह ने उन में से अधिकतर को कार्य के लिये प्रेरणा दी है।

³ किन्तु मैं भाइयों को तुम्हारे पास इसलिए भेज रहा हूँ कि तुम को लेकर हम जो गर्व करते हैं, वह इस बारे में व्यर्थ सिद्ध न हो। और इसलिए भी कि तुम तैयार रहो, जैसा कि मैं कहता आया हूँ।

⁴ नहीं तो जब कोई मिकदुनिया वासी मेरे साथ तुम्हारे पास आयेगा और तुम्हें तैयार नहीं पायेगा तो हम उस विश्वास के कारण जिसे हमने तुम्हारे प्रति दर्शाया है, लज्जित होंगे। और तुम तो और भी अधिक लज्जित होगे।

⁵ इसलिए मैंने भाईयों से यह कहना आवश्यक समझा कि वे हमसे पहले ही तुम्हारे पास जायें और जिन उपहारों को देने का तुम पहले ही वचन दे चुके हो उन्हें पहले ही से उदारतापूर्वक तैयार रखें। इसलिए यह दान स्वेच्छापूर्वक तैयार रखा जाये न कि दबाव के साथ तुमसे छीनी गयी किसी वस्तु के रूप में।

⁶ इसे याद रखो: जो थोड़ा बोता है, वह थोड़ा ही काटेगा और जिस कि बुआई अधिक है, वह अधिक ही काटेगा। ⁷ हर कोई बिना किसी कष्ट के या बिना किसी दबाव के, उतना ही दे जितना उसने मन में सोचा है। क्योंकि परमेश्वर प्रसन्न-दाता से ही प्रेम करता है।

8 और परमेश्वर तुम पर हर प्रकार के उत्तम वरदानों की वर्षा कर सकता है जिससे तुम अपनी आवश्यकता की सभी वस्तुओं में सदा प्रसन्न हो सकते हो और सभी अच्छे कार्यों के लिये फिर तुम्हारे पास आवश्यकता से भी अधिक रहेगा।
9 जैसा कि शास्र में लिखा है:

"वह मुक्त भाव से दीन जनों को देता है,

और उसकी चिरउदारता सदा-सदा को बनी रहती है।"

भजन संहिता 112:9

10 वह परमेश्वर ही बोने वाले को बीज और खाने वाले को भोजन सुलभ कराता है। वहाँ तुम्हें बीज देगा और उसकी बढ़वार करेगा, उसी से तुम्हारे धर्म की खेती फूलेगी फलेगी।

¹¹ तुम हर प्रकार से सम्पन्न बनाये जाओगे तांकि तुम हर अवसर पर उदार बन सको। तुम्हारी उदारता परमेश्वर के प्रति लोगों के धन्यवाद को पैदा करेगी।

¹² दान की इस पवित्र सेवा से न केवल पवित्र लोगों की आवश्यकताएँ पूरी होती हैं बल्कि परमेश्वर के प्रति अत्यधिक धन्यवाद का भाव भी उपजता है।

- ¹³ क्योंकि तुम्हारी इस सेवा से जो प्रमाण प्रकट होता है, उससे संत जन परमेश्वर की स्तुति करेंगे। क्योंकि यीशु मसीह के सुसमाचार में तुम्हारे विश्वास की घोषणा से उत्पन्न हुई तुम्हारी आज्ञाकारिता के कारण और अपनी उदारता के कारण उनके लिये तथा दसरे सभी लोगों के लिये तुम दान देते हो।
- 14 और वे भी तुम्हारे लिए प्रार्थना करते हुए तुमसे मिलने की तीव्र इच्छा करेंगे। तुम पर परमेश्वर के असीम अनुग्रह के कारण

15 उस वरदान के लिये जिसका बखान नहीं किया जा सकता, परमेश्वर का धन्यवाद है।

10

पौल्स द्वारा अपनी सेवा का समर्थन

- ¹ में, पौलुंस, निजी तौर पर मसीह की कोमलता और सहनशीलता को साक्षी करके तुमसे निवेदन करता हूँ। लोगों का कहना है कि मैं जो तुम्हारे बीच रहते हुए विनम्र हूँ किन्तु वहीं में जब तुम्हारे बीच नहीं हूँ, तो तुम्हारे लिये निर्भय हूँ।
- ² अब मेरी तुमसे प्रार्थना है कि जब मैं तुम्हारे बीच होऊँ तो उसी विश्वास के साथ वैसी निर्भयता दिखाने को मुझ पर दबाव मत डालना जैसी कि मेरे विचार में मुझे कुछ उन लोगों के विस्द्व दिखानी होगी जो सोचते हैं कि हम एक संसारी जीवन जीते हैं।
 - ³ क्योंकि यघपि हम भी इस संसार में ही रहते हैं किन्तु हम संसारी लोगों की तरह नहीं लड़ते हैं।
- ⁴ क्योंकि जिन शास्रों से हम युद्ध लड़ते हैं, वे सांसारिक नहीं हैं, बल्कि उनमें गढ़ों को तहस-नहस कर डालने के लिए परमेश्वर की शक्ति निहित है।
- ⁵ और उन्हीं शक्षों से हम लोगों के तर्को का और उस प्रत्येक अवरोध का, जो परमेश्वर के ज्ञान के विस्द्ध खड़ा है, खण्डन करते हैं।

⁶ जब तुममें पूरी आज्ञाकारिता है तो हम हर प्रकार की अनाज्ञा को दण्ड देने के लिए तैयार हैं।

- ⁷ तुम्हारे सामने जो तथ्य हैं उन्हें देखो। यदि कोई अपने मन में यह मानता है कि वह मसीह का है, तो वह अपने बारे में फिर से याद करे कि वह भी उतना ही मसीह का है जितना कि हम है।
- 8 और यदि मैं अपने उस अधिकार के विषय में कुछ और गर्व करूँ, जिसे प्रभु ने हमें तुम्हारे विनाश के लिये नहीं बल्कि आध्यात्मिक निर्माण के लिये दिया है।
- ⁹ तो इसके लिये मैं लज्जित नहीं हूँ। मैं अपने पर नियंत्रण रखूँगा कि अपने पत्रों के द्वारा तुम्हें भयभीत करने वाले के रूप में न दिखूँ।
- 10 मेरे विरोधियों का कहना है, ''पौलुस के पत्र तो भारी भरकम और प्रभावपूर्ण होते हैं। किन्तु मेरा व्यक्तित्व दुर्बल और वाणी अर्थहीन है।"
- ¹¹ किन्तु ऐसे कहने वाले व्यक्ति को समझ लेना चाहिए कि तुम्हारे बीच न रहते हुए जब हम अपने पत्रों में कुछ लिखते हैं तो उसमें और तुम्हारे बीच रहते हुए हम जो कर्म करते हैं उनमें कोई अन्तर नहीं है।
- 12 हम उन कुछ लोगों के साथ अपनी तुलना करने का साहस नहीं करते जो अपने आपको बहुत महत्वपूर्ण मानते हैं। किन्तु जब वे अपने को एक दूसरे से नापते हैं और परस्पर अपनी तुलना करते हैं तो वे यह दर्शाते हैं कि वे नहीं जानते कि वे कितने मूर्ख हैं।
- ¹³ जो भी हो, हम उचित सीमाओं से बाहर बढ़ चढ़ कर बात नहीं करेंगे, बल्कि परमेश्वर ने हमारी गतिविधियों की जो सीमाएँ हमें सौंपी है, हम उन्हीं में रहते हैं और वे सीमाएँ तुम तक पहुँचती हैं।
- ¹⁴ हम अपनी सीमा का उल्लंघन नहीं कर रहे हैं, जैसा कि यदि हम तुम तक नहीं पहुँच पाते तो हो जाता। किन्तु तुम तक यीशु मसीह का सुसमाचार लेकर हम तुम्हारे पास सबसे पहले पहुँचे हैं।
- ¹⁵ अपनी उचित सीमा से बाहर जाकर किसी दूसरे व्यक्ति के काम पर हम गर्व नहीं करते किन्तु हमें आशा है कि तुम्हारा विश्वास जैसे जैसे बढ़ेगा तो वैसे वैसे ही हमारी गतिविधियों के क्षेत्र के साथ तुम्हारे बीच हम भी व्यापक रूप से फैलेंगे।
- ¹⁶ इससे तुम्हारे क्षेत्र से आगे भी हम सुसमाचार का प्रचार कर पायेंगे। किसी अन्य को जो काम सौंपा गया था उस क्षेत्र में अब तक जो काम हो चुका है हम उसके लिये शेखी नहीं बघारते।
 - 17 जैसा कि शास्त्र कहता है: "जिसे गर्व करना है वह, प्रभु ने जो कुछ किया है, उसी पर गर्व करें।"�
- ¹⁸ क्योंकि अच्छा वही माना जाता है जिसे प्रभु अच्छा स्वीकारता है, न कि वह जो अपने आप को स्वयं अच्छा समझता है।

बनावटी प्रेरित और पौलुस

¹ काश, तुम मेरी थोड़ी सी मूर्खता सह लेते। हाँ, तुम उसे सह ही लो।

² क्योंकि मैं तुम्हारे लिये ऐसी सजगता के साथ, जो परमेश्वर से मिलती है, सजग हूँ। मैंने तुम्हारी मसीह से सगाई करा दी है ताकि तुम्हें एक पवित्र कन्या के समान उसे अर्पित कर सकूँ।

³ किन्तु मैं डरता हूँ कि कहीं जैसे उस सर्प ने हव्वा को अपने कपट से भ्रष्ट कर दिया था, वैसे ही कहीं तुम्हारा मन भी उस एकनिष्ठ भक्ति और पवित्रता से, जो हमें मसीह के प्रति रखनी चाहिए, भटका न दिया जाये।

⁴ क्योंकि जब कोई तुम्हारे पास आकर जिस यीशु का उपदेश हमने तुम्हें दिया है, उसे छोड़ किसी दूसरे यीशु का तुम्हें उपदेश देता है, अथवा जो आत्मा तुमने ग्रहण की है, उससे अलग किसी और आत्मा को तुम ग्रहण करते हो अथवा छुटकारे के जिस संदेश को तुमने ग्रहण किया है, उससे भिन्न किसी दूसरे संदेश को भी ग्रहण करते हो।

⁵ तो तुम बहुत प्रसन्न होते हो। पर मैं अपने आप को तुम्हारे उन "बड़े प्रेरितों" से बिल्कुल भी छोटा नहीं मानता।

⁶ हो सकता है मेरी बोलने की शक्ति सीमित है किन्तु मेरा ज्ञान तो असीम है। इस बात को हमने सभी बातों में तुम्हें स्पष्ट रूप से दर्शाया है।

⁷ और फिर मैंने मुफ्त में सुसमाचार का उपदेश देकर तुम्हें ऊँचा उठाने के लिये अपने आप को झुकाते हुए, क्या कोई पाप किया है?

⁸ मैंने द्सरी कलीसियाओं से अपना पारिश्नमिक लेकर उन्हें लूटा है ताकि मैं तुम्हारी सेवा कर सकूँ।

⁹ और जब मैं तुम्हारे साथ था तब भी आवश्यकता पड़ने पर मैंने किसी पर बोझ नहीं डाला क्योंकि मकिदुनिया से आये भाईयों ने मेरी आवश्यकताएँ पूरी कर दी थीं। मैंने हर बात में अपने आप को तुम पर न बोझ बनने दिया है और न बनने दूँगा।

¹⁰ और क्योंकि मुझमें मसीह का सत्य निवास करता है, इसलिए अखाया के समूचे क्षेत्र में मुझे बढ़ चढ़कर बोलने से कोई नहीं रोक सकता।

¹¹ भला क्यों? क्या इसलिए कि मैं तुम्हें प्यार नहीं करता? परमेश्वर जानता है, मैं तुमसे प्यार करता हूँ।

¹² किन्तु जो मैं कर रहा हूँ उसे तो करता ही रहूँगा; ताकि उन तथाकथित प्रेरितों के गर्व को, जो गर्व करने का कोई ऐसा बहाना चाहते हैं जिससे वे भी उन कामों में हमारे बराबर समझे जा सकें जिनका उन्हें गर्व है; मैं उनके उस गर्व को समाप्त कर सकुँ।

13 ऐसे लोग नकली प्रेरित हैं। वे छली हैं, वे मसीह के प्रेरित होने का ढोंग करते हैं।

14 इसमें कोई अचरज नहीं है, क्योंिक शैतान भी तो परमेश्वर के द्त का रूप धारण कर लेता है।

¹⁵ इसलिए यदि उसके सेवक भी नेकी के सेवकों का सा रूप धर लें तो इसमें क्या बड़ी बात है? किन्तु अंत में उन्हें अपनी करनी के अनुसार फल तो मिलेगा ही।

पौलुस की यातनाएँ

¹⁶ मैं फिर दोहराता हूँ कि मुझे कोई मूर्ख न समझे। किन्तु यदि फिर भी तुम ऐसे समझते हो तो मुझे मूर्ख बनाकर ही स्वीकार करो। ताकि मैं भी कुछ गर्व कर सकूँ।

¹⁷ अब यह जो मैं कह रहा हूँ, वह प्रभु के अनुसार नहीं कर रहा हूँ बल्कि एक मूर्ख के रूप में गर्वपूर्ण विश्वास के साथ कह रहा हूँ।

¹⁸ क्योंकि बहुत से लोग अपने सांसारिक जीवन पर ही गर्व करते हैं।

¹⁹ फिर तो मैं भी गर्व कसँगा। और फिर तुम तो इतने समझदार हो कि मूर्खों की बातें प्रसन्नता के साथ सह लेते हो।

²⁰ क्योंकि यदि कोई तुम्हें दास बनाये, तुम्हारा शोषण करे, तुम्हें किसी जाल में फँसाये, अपने को तुमसे बड़ा बनाये अथवा तुम्हारे मुँह पर थप्पड़ मारे तो तुम उसे सह लेते हो।

²¹ में लज्जा के साथ कह रहा हूँ, हम बहुत दुर्बल रहे हैं।

यदि कोई व्यक्ति किसी वस्तु पर गर्व करने का साहस करता है तो वैसा ही साहस मैं भी कसँगा। (मैं मूर्खतापूर्वक कह रहा हूँ)

22 इब्रानी वे ही तो नहीं हैं। मैं भी हूँ। इस्राएली वे ही तो नहीं हैं। मैं भी हूँ। इब्राहीम की संतान वे ही तो नहीं हैं। मैं भी हैं।

- 23 क्या वे ही मसीह के सेवक हैं? (एक सनकी की तरह मैं यह कहता हूँ) कि मैं तो उससे भी बड़ा मसीह का दास हूँ। मैंने बहुत कठोर परिश्रम किया है। मैं बार बार जेल गया हूँ। मुझे बार बार पीटा गया है। अनेक अवसरों पर मेरा मौत से सामना हुआ है।
 - ²⁴ पाँच बार मैंने यहदियों से एक कम चालीस चालीस कोड़े खाये हैं।
- ²⁵ मैं तीन-तीन बार लाठियों से पीटा गया हूँ। एक बार तो मुझ पर पथराव भी किया गया। तीन बार मेरा जहाज़ डुबा। एक दिन और एक रात मैंने समुद्र के गहरे जल में बिताई।
- ²⁶ मैंने भयानक नदियों, ख्ँखार डाकुओं स्वयं अपने लोगों, विधर्मियों, नगरों, ग्रामों, समुद्रों और दिखावटी बन्धुओं के संकटों के बीच अनेक यात्राएँ की हैं।
- ²⁷ मैंने कड़ा परिश्नम करके थकावट से चूर हो कर जीवन जिया है। अनेक अवसरों पर मैं सो तक नहीं पाया हूँ। भूखा और प्यासा रहा हूँ। प्रायः मुझे खाने तक को नहीं मिल पाया है। बिना कपड़ों के ठण्ड में ठिठ्ररता रहा हूँ।
 - ²⁸ और अब और अधिक क्या कहूँ? मुझ पर सभी कलीसियाओं की चिंता का भार भी प्रतिदिन बना रहा है।
 - ²⁹ किसकी दर्बलता मुझे शक्तिहीन नहीं कर देती है और किसके पाप में फँसने से मैं बेचैन नहीं होता हूँ?
 - ³⁰ यदि मुझे बढ़ चढ़कर बातें करनी ही हैं तो मैं उन बातों को करूँगा जो मेरी दुर्बलता की हैं।
 - ³¹ परमेश्वर और प्रभु यीशु का परमपिता जो सदा ही धन्य है, जानता है कि मैं कोई झूठ नहीं बोल रहा हूँ।
- ³² जब मैं दिमश्क में था तो महाराजा अरितास के राज्यपाल ने दिमश्क पर घेरा डाल कर मुझे बंदी कर लेने का जतन किया था।
- ³³ किन्तु मुझे नगर की चार दीवारी की खिड़की से टोकरी में बैठा कर नीचे उतार दिया गया और मैं उसके हाथों से बच निकला।

पौल्स पर प्रभु का विशेष अनुग्रह

- ¹ अब तो मुझे गर्व करना ही होगा। इससे कुछ मिलना नहीं है। किन्तु मैं तो प्रभु के दर्शनों और प्रभु के दैवी संदेशों पर गर्व करता ही रहेंगा।
- ² मैं मसीह में स्थित एक ऐसे व्यक्ति को जानता हूँ जिसे चौदह साल पहले (मैं नहीं जानता बस परमेश्वर ही जानता है) देह सहित या देह रहित तीसरे स्वर्ग में उठा लिया गया था।
 - ³ और मैं जानता हूँ कि इसी व्यक्ति को (मैं नहीं जानता, बस परमेश्वर ही जानता है) बिना शरीर के या शरीर सहित
- ⁴ स्वर्गलोक में उठा लिया गया था। और उसने ऐसे शब्द सुने जो वर्णन से बाहर हैं और जिन्हें बोलने की अनुमित मनुष्य को नहीं है।
- ⁵ हाँ, ऐसे मनुष्य पर मैं अभिमान करूँगा किन्तु स्वयं अपने पर, अपनी दुर्बलताओं को छोड़कर अभिमान नहीं करूँगा।
- 6 क्योंकि यदि मैं अभिमान करने की सोचूँ तो भी मैं मूर्ख नहीं बनूँगा क्योंकि तब मैं सत्य कह रहा होऊँगा। किन्तु तुम्हें मैं इससे बचाता हूँ ताकि कोई मुझे जैसा करते देखता है या कहते सुनता है, उससे अधिक श्रेय न दे।
- ⁷ असाधारण दैवी संदेशों के कारण मुझे कोई गर्व न हो जाये इसलिए एक काँटा मेरी देह में चुभाया गया है। जो शैतान का दत है, वह मुझे दखता रहता है ताकि मुझे बहुत अधिक घमण्ड न हो जाये।
 - 8 कॉर्ट की इस समस्या के बारे में मैंने प्रभु से तीन बार प्रार्थना की है कि वह इस कॉर्ट को मुझमें से निकाल ले,
- ⁹ किन्तु उसने मुझसे कह दिया है, "तेरे लिये मेरा अनुग्रह पर्याप्त है क्योंकि निर्बलता में ही मेरी शक्ति सबसे अधिक होती है" इसलिए मैं अपनी निर्बलता पर प्रसन्नता के साथ गर्व करता हूँ। ताकि मसीह की शक्ति मुझ में रहे।
- ¹⁰ इस प्रकार मसीह की ओर से मैं अपनी निर्बलताओं, अपमानों, कठिनाइयों, यातनाओं और बाधाओं में आनन्द लेता हूँ क्योंकि जब मैं निर्बल होता हूँ, तभी शक्तिशाली होता हूँ।

कुरिन्थियों के प्रति पौलुस का प्रेम

- ¹¹ मैं मूर्खों की तरह बतियाता रहा हूँ किन्तु ऐसा करने को मुझे विवश तुमने किया। तुम्हें तो मेरी प्रशंसा करनी चाहिए थी यघपि वैसे तो मैं कुछ नहीं हूँ पर तुम्हारे उन "महा प्रेरितों" से मैं किसी प्रकार भी छोटा नहीं हूँ।
- 12 किसी को प्रेरित सिद्ध करने वाले आश्चर्यपूर्ण संकेत, अद्भुत कर्म और आश्चर्य कर्म भी तुम्हारे बीच धीरज के साथ प्रकट किये गये हैं। मैंने हर प्रकार की यातना झेली है। चाहे संकेत हो, चाहे कोई चमत्कार या आश्चर्य कर्म

¹³ तुम दूसरी कलीसियाओं से किस दृष्टि से कम हो? सिवाय इसके कि मैं तुम पर किसी प्रकार भी कभी भार नहीं बना हुँ? मुझे इस के लिए क्षमा करो।

¹⁴ देखो, तुम्हारे पास आने को अब मैं तीसरी बार तैयार हूँ। पर मैं तुम पर किसी तरह का बोझ नहीं बनूँगा। मुझे तुम्हारी सम्पत्तियों की नहीं तुम्हारी चाहत है। क्योंकि बच्चों को अपने माता-पिता के लिये कोई बचत करने की आवश्यकता नहीं होती बल्कि अपने बच्चों के लिये माता-पिता को ही बचत करनी होती है।

¹⁵ जहाँ तक मेरी बात है, मेरे पास जो कुछ है, तुम्हारे लिए प्रसन्नता के साथ खर्च करूँगा यहाँ तक कि अपने आप को भी तुम्हारे लिए खर्च कर डाल्ँगा। यदि मैं तुमसे अधिक प्रेम रखता हूँ, तो भला तुम मुझे कम प्यार कैसे करोगे।

¹⁶ हो सकता है, मैंने तुम पर कोई बड़ा बोझ न डाला हो किन्तु (तुम्हारा कहना है) मैं कपटी था मैंने तुम्हें अपनी चालाकी से फँसा लिया।

¹⁷ क्या जिन लोगों को मैंने तुम्हारे पास भेजा था, उनके द्वारा तुम्हें छला था? नहीं!

¹⁸ तितुस और उसके साथ हमारे भाई को मैंने तुम्हारे पास भेजा था। क्या उसने तुम्हें कोई धोखा दिया? नहीं क्या हम उसी निष्कपट आत्मा से नहीं चलते रहे? क्या हम उन्हीं चरण चिन्हों पर नहीं चले?

¹⁹ अब तुम क्या यह सोच रहे हो कि एक लम्बे समय से हम तुम्हारे सामने अपना पक्ष रख रहे हैं। किन्तु हम तो परमेश्वर के सामने मसीह के अनुयायी के रूप में बोल रहे हैं। मेरे प्रिय मित्रो! हम जो कुछ भी कर रहे हैं, वह तुम्हें आध्यात्मिक रूप से शक्तिशाली बनाने के लिए है।

20 क्योंकि मुझे भय है कि कहीं जब मैं तुम्हारे पास आऊँ तो तुम्हें वैसा न पाऊँ, जैसा पाना चाहता हूँ और तुम भी मुझे वैसा न पाओ जैसा मुझे पाना चाहते हो। मुझे भय है कि तुम्हारे बीच मुझे कहीं आपसी झगड़े, ईर्ष्या, क्रोधपूर्ण कहा-सुनी, व्यक्तिगत षड्यन्त्र, अपमान, काना-फूसी, हेकड़पन और अव्यवस्था न मिले।

21 मुझे डर है कि जब मैं फिर तुमसे मिलने आऊँ तो तुम्हारे सामने मेरा परमेश्वर कहीं मुझे लिज्जित न करे; और मुझे उन बहुतों के लिए विलाप न करना पड़े जिन्होंने पहले पाप किये हैं और अपवित्रता, व्यभिचार तथा भोग-विलास में डुबे रहने के लिये पछतावा नहीं किया है।

13

अंतिम चेतावनी और नमस्कार

¹ यह तीसरा अवसर है जब मैं तुम्हारे पास आ रहा हूँ। शाम्न कहता है: "हर बात की पुष्टि, दो या तीन गवाहियों की साक्षी पर की जायेगी।"

² जब दूसरी बार मैं तुम्हारे साथ था, मैंने तुम्हें चेतावनी दी थी और अब जब मैं तुमसे दूर हूँ, मैं तुम्हें फिर चेतावनी देता हूँ कि यदि मैं फिर तुम्हारे पास आया तो जिन्होंने पाप किये हैं और जो पाप कर रहे हैं उन्हें और शेष दूसरे लोगों को भी नहीं छोड़ूँगा।

³ ऐसा मैं इसलिए कर रहा हूँ कि तुम इस बात का प्रमाण चाहते हो कि मुझमें मसीह बोलता है। वह तुम्हारे लिए निर्बल नहीं है, बल्कि समर्थ है।

4 यह सच है कि उसे उसकी दुर्बलता के कारण क्रूस पर चढ़ाया गया किन्तु अब वह परमेश्वर की शक्ति के कारण ही जी रहा है। यह भी सच है कि मसीह में स्थित हम निर्बल हैं किन्तु तुम्हारे लाभ के लिए परमेश्वर की शक्ति के कारण हम उसके साथ जीयेंगे।

⁵ यह देखने के लिए अपने आप को परखो कि क्या तुम विश्वासपूर्वक जी रहे हो। अपनी जाँच पड़ताल करो अथवा क्या तुम नहीं जानते कि वह यीशु मसीह तुम्हारे भीतर ही है। यदि ऐसा नहीं है, तो तुम इस परीक्षा में पूरे नहीं उतरे।

6 मैं आशा करता हूँ कि तुम यह जान जाओगे कि हम इस परीक्षा में किसी भी तरह विफल नहीं हुए।

⁷ हम परमेश्वर से प्रार्थना करते हैं कि तुम कोई बुराई न करो। इसलिए वहीं करो जो उचित है। चाहे हम इस परीक्षा में विफल हुए ही क्यों न दिखाई दें।

8 वास्तव में हम सत्य के विस्दु कुछ कर ही नहीं सकते। हम तो जो करते हैं, सत्य के लिये ही करते हैं।

⁹ हमारी निर्बलता और तुम्हारी बलवन्ता हमें प्रसन्न करती है और हम इसी के लिये प्रार्थना करते रहते हैं कि तुम दृढ़ से दृढ़तर बनों।

¹⁰ इसलिए तुमसे दूर रहते हुए भी मैं इन बातों को तुम्हें लिख रहा हूँ ताकि जब मैं तुम्हारे बीच होऊँ तो मुझे प्रभु के द्वारा दिये गये अधिकार से तुम्हें हानि पहुँचाने के लिए नहीं बल्कि तुम्हारे आध्यात्मिक विकास के लिए तुम्हारे साथ कठोरता न बरतनी पड़े।

- 11 अब हे भाईयों, मैं तुमसे विदा लेता हूँ। अपने आचरण ठीक रखो। वैसा ही करते रहो जैसा करने को मैंने कहा है। एक जैसा सोचो। शांतिपूर्वक रहो। जिससे प्रेम और शांति का परमेश्वर तुम्हारे साथ रहेगा।

 12 पवित्र चुम्बन द्वारा एक दूसरे का स्वागत करो। सभी संतों का तुम्हें नमस्कार।

 13 तुम पर प्रभु यीशु मसीह का अनुग्रह, परमेश्वर का प्रेम और पवित्र आत्मा की सहभागिता तुम सब के साथ रहे।

गलातियों

- ¹ पौलुस की ओर से, जो एक प्रेरित है, जिसने एक ऐसा सेवा व्रत धारण किया है, जो उसे न तो मनुष्यों से प्राप्त हुआ है और न किसी एक मनुष्य द्वारा दिया गया है, बल्कि यीशु मसीह द्वारा उस परम पिता परमेश्वर से, जिसने यीशु मसीह को मरे हुओं में से फिर से जिला दिया था, दिया गया है।
 - ² और मेरे साथ जो भाई हैं,

उन सब की ओर से गलातिया* क्षेत्र की कलीसियाओं के नाम:

- ³ हमारे परम पिता परमेश्वर और प्रभु यीशु मसीह की ओर से तुम्हें अनुग्रह और शांति मिले।
- ⁴ जिसने हमारे पापों के लिए अपने आप को समर्पित कर दिया ताकि इस पापपूर्ण संसार से, जिसमें हम रह रहे हैं, वह हमें छुटकारा दिला सके। हमारे परम पिता परमेश्वर की यही इच्छा है।
 - 5 वह सदा सर्वदा महिमावान हो आमीन!

सच्चा ससमाचार एक ही है

- ⁶ मुझे अचरज है। कि तुम लोग इतनी जल्दी उस परमेश्वर से मुँह मोड़ कर, जिसने मसीह के अनुग्रह द्वारा तुम्हें बुलाया था, किसी दूसरे सुसमाचार की ओर जा रहे हो।
- ⁷ कोई दूसरा सुसमाचार तो वास्तव में है ही नहीं, किन्तु कुछ लोग ऐसे हैं जो तुम्हें भ्रम में डाल रहे हैं और मसीह के ससमाचार में हेर-फेर का जतन कर रहे हैं।
- ⁸ किन्तु चाहे हम हों और चाहे कोई स्वर्गदूत, यदि तुम्हें हमारे द्वारा सुनाये गये सुसमाचार से भिन्न सुसमाचार सुनाता है तो उसे धिक्कार है।
- ⁹ जैसा कि हम पहले कह चुके हैं, वैसा ही मैं अब फिर दोहरा रहा हूँ कि यदि चाहे हम हों, और चाहे कोई स्वर्गद्त, यदि तुम्हारे द्वारा स्वीकार किए गए सुसमाचार से भिन्न सुसमाचार सुनाता है तो उसे धिक्कार है।
- ¹⁰ क्या इससे तुम्हें ऐसा लगता है कि मैं मनुष्यों का समर्थन चाहता हूँ? या यह कि मुझे परमेश्वर का समर्थन मिले? अथवा क्या मैं मनुष्यों को प्रसन्न करने का जतन कर रहा हूँ? यदि मैं मनुष्यों को प्रसन्न करता तो मैं मसीह के सेवक का सा नहीं होता।

पौलुस का सुसमाचार परमेश्वर से प्राप्त है

- 11 हे भाईयों, में तुम्हें जताना चाहता हूँ कि वह ससमाचार जिसका उपदेश तुम्हें मैंने दिया है,
- ¹² कोई मनुष्य से प्राप्त सुसमाचार नहीं है क्योंकि न तो मैंने इसे किसी मनुष्य से पाया है और न ही किसी मनुष्य ने इसकी शिक्षा मुझे दी है। बल्कि दैवी संदेश के रूप में यह यीशु मसीह द्वारा मेरे सामने प्रकट हुआ है।
- ¹³ यहूदी धर्म में मैं पहले कैसे जीया करता था, उसे तुम सुन चुके हो, और तुम यह भी जानते हो कि मैंने परमेश्वर की कलीसिया पर कितना अत्याचार किया है और उसे मिटा डालने का प्रयास तक किया है।
- ¹⁴ यह्दी धर्म के पालने में मैं अपने युग के समकालीन यह्दियों से आगे था क्योंकि मेरे पूर्वजों से जो परम्पराएँ मुझे मिली थीं, उनमें मेरी उत्साहपूर्ण आस्था थी।
 - ¹⁵ किन्तु परमेश्वर ने तो मेरे जन्म से पहले ही मुझे चुन लिया था और अपने अनुग्रह में मुझे बुला लिया था।
- ¹⁶ ताकि वह मुझे अपने पुत्र का ज्ञान करा दे जिससे मैं ग़ैर यह्दियों के बीच उसके सुसमाचार का प्रचार करूँ। उस समय तत्काल मैंने किसी मनुष्य से कोई राय नहीं ली।
- ¹⁷ और न ही मैं उन लोगों के पास यस्त्रालेम गया जो मुझसे पहले प्रेरित बने थे। बल्कि मैं अरब को गया और फिर वहाँ से दिमश्क लौट आया।

 - ¹⁹ किन्तु वहाँ मैं प्रभु के भाई याकुब को छोड़ कर किसी भी दूसरे प्रेरित से नहीं मिला।
 - ²⁰ मैं परमेश्वर के सामने शपथपूर्वक कहता हूँ कि जो कुछ मैं लिख रहा हूँ उसमें झूठ नहीं है।
 - ²¹ उसके बाद मैं सीरिया और किलिकिया के प्रदेशों में गया।
 - 22 किन्तु यह्दिया के मसीह को मानने वाले कलीसिया व्यक्तिगत रूप से मुझे नहीं जानते थे।

²³ किन्तु वे लोगों को कहते सुनते थे, "वहीं व्यक्ति जो पहले हमें सताया करता था, उसी विश्वास, यानी उसी मत का प्रचार कर रहा है, जिसे उसने कभी नष्ट करने का प्रयास किया था।"

24 मेरे कारण उन्होंने परमेश्वर की स्तुति की।

2

पौल्स को प्रेरितों की मान्यता

- 1 चौदह साल बाद मैं फिर से यस्त्रालेम गया। बरनाबास मेरे साथ था और तितुस को भी मैंने साथ ले लिया था।
- ² में परमेश्वर के दिव्य दर्शन के कारण वहाँ गया था। मैं ग़ैर यह्दियों के बीच जिस सुसमाचार का उपदेश दिया करता हूँ, उसी सुसमाचार को मैंने एक निजी सभा के बीच कलीसिया के मुखियाओं को सुनाया। मैं वहाँ इसलिए गया था कि परमेश्वर ने मुझे दर्शाया था कि मुझे वहाँ जाना चाहिए। ताकि जो काम मैंने पिछले दिनों किया था, या जिसे मैं कर रहा हूँ, वह बेकार न चला जाये।
- ³ परिणाम स्वरूप तितुस तक को, जो मेरे साथ था, यघपि वह यूनानी है, फिर भी उसे ख़तना कराने के लिये विवश नहीं किया गया।
- 4 किन्तु उन झूठे बंधुओं के कारण जो लुके-छिपे हमारे बीच भेदिये के रूप में यीशु मसीह में हमारी स्वतन्त्रता का पता लगाने को इसलिए घुस आये थे कि हमें दास बना सकें, यह बात उठी
- ⁵ किन्तु हमने उनकी अधीनता में घुटने नहीं टेके ताकि वह सत्य जो सुसमाचार में निवास करता है, तुम्हारे भीतर बना रहे।
- 6 किन्तु जाने माने प्रतिष्ठित लोगों से मुझे कुछ नहीं मिला। (वे कैसे भी थे, मुझे इससे कोई अंतर नहीं पड़ता। बिना किसी भेदभाव के सभी मनुष्य परमेश्वर के सामने एक जैसे हैं।) उन सम्मानित लोगों से मुझे या मेरे सुसमाचार को कोई लाभ नहीं हुआ।
- ⁷ किन्तु इन मुखियाओं ने देखा कि परमेश्वर ने मुझे वैसे ही एक विशेष काम सौंपा है जैसे पतरस को परमेश्वर ने यह्दियों को सुसमाचार सुनाने का काम दिया था। किन्तु परमेश्वर ने ग़ैर यह्दी लोगों को सुसमाचार सुनाने का काम मुझे दिया।
- ⁸ परमेश्वर ने पतरस को एक प्रेरित के रूप में काम करने की शक्ति दी थी। पतरस ग़ैर यह्दी लोगों के लिए एक प्रेरित है। परमेश्वर ने मुझे भी एक प्रेरित के रूप में काम करने की शक्ति दी है। किन्तु मैं उन लोगों का प्रेरित हूँ जो यहूदी नहीं हैं।
- ⁹ इस प्रकार उन्होंने मुझ पर परमेश्वर के उस अनुग्रह को समझ लिया और कलीसिया के स्तम्भ समझे जाने वाले याकूब, पतरस और यूहन्ना ने बरनाबास और मुझसे साझेदारी के प्रतीक रूप में हाथ मिला लिया। और वे सहमत हो गये कि हम विधर्मियों के बीच उपदेश देते रहें और वे यहृदियों के बीच।
- ¹⁰ उन्होंने हमसे बस यही कहा कि हम उनके निर्धनों का ध्यान रखें। और मैं इसी काम को न केवल करना चाहता था बल्कि इसके लिए लालायित भी था।

पौलुस की दृष्टि में पतरस अनुचित

- ¹¹ किन्तु जब पतरस अन्ताकिया आया तो मैंने खुल कर उसका विरोध किया क्योंकि वह अनुचित था।
- 12 क्योंकि याकूब द्वारा भेजे हुए कुछ लोगों के यहाँ पहुँचने से पहले वह ग़ैर यह्दियों के साथ खाता पीता था। किन्तु उन लोगों के आने के बाद उसने ग़ैर यह्दियों से अपना हाथ खींच लिया और स्वयं को उनसे अलग कर लिया। उसने उन लोगों के डर से ऐसा किया जो चाहते थे कि ग़ैर यह्दियों का भी ख़तना होना चाहिए।
- ¹³ दूसरे यहदियों ने भी इस दिखावे में उसका साथ दिया। यहाँ तक कि इस दिखावे के कारण बरनाबास तक भटक गया।
- ¹⁴ मैंने जब यह देखा कि सुसमाचार में निहित सत्य के अनुसार वे सीधे रास्ते पर नहीं चल रहे हैं तो सब के सामने पतरस से कहा, "जब तुम यहदी होकर भी ग़ैर यह्दी का सा जीवन जीते हो, तो फिर ग़ैर यह्दियों को यह्दियों की रीति पर चलने को विवश कैसे कर सकते हो?"
 - ¹⁵ हम तो जन्म के यहूदी हैं। हमारा पापी ग़ैर यहूदी से कोई सम्बन्ध नहीं है।
- 16 फिर भी हम यह जानते हैं कि किसी व्यक्ति को व्यवस्था के विधान का पालन करने के कारण नहीं बल्कि यीशु मसीह में विश्वास के कारण नेक ठहराया जाता है। हमने इसलिए यीशु मसीह का विश्वास धारण किया है तािक इस विश्वास के कारण हम नेक ठहराये जायें, न कि व्यवस्था के विधान के पालन के कारण। क्योंकि उसे पालने से तो कोई भी मनुष्य धर्मी नहीं होता।

- ¹⁷ किन्तु यदि हम जो यीशु मसीह में अपनी स्थिति के कारण धर्मी ठहराया जाना चाहते हैं, हम ही विधर्मियों के समान पापी पाये जायें तो इसका अर्थ क्या यह नहीं है कि मसीह पाप को बढ़ावा देता है। निश्चय ही नहीं।
- ¹⁸ यदि जिसका मैं त्याग कर चुका हूँ, उस रीति का ही फिर से उपदेश देने लगूँ तब तो मैं आज्ञा का उल्लंघन करने वाला अपराधी बन जाऊँगा।
- ¹⁹ क्योंकि व्यवस्था के विधान के द्वारा व्यवस्था के लिये तो मैं मर चुका ताकि परमेश्वर के लिये मैं फिर से जी जाऊँ मसीह के साथ मुझे कूस पर चढ़ा दिया है।
- ²⁰ इसी से अब आगे मैं जीवित नहीं हूँ किन्तु मसीह मुझ में जीवित है। सो इस शरीर में अब मैं जिस जीवन को जी रहा हूँ, वह तो विश्वास पर टिका है। परमेश्वर के उस पुत्र के प्रति विश्वास पर जो मुझसे प्रेम करता था, और जिसने अपने आप को मेरे लिए अर्पित कर दिया।
- ²¹ मैं परमेश्वर के अनुग्रह को नहीं नकार रहा हूँ, किन्तु यदि धार्मिकता व्यवस्था के विधान के द्वारा परमेश्वर से नाता जुड़ा पाता तो मसीह बेकार ही अपने प्राण क्यों देता।

परमेश्वर का वरदान विश्वास से मिलता है

- ¹ हे मूर्ख गलातियो, तुम पर किसने जादू कर दिया है? तुम्हें तो, सब के सामने यीशु मसीह को क्रूस पर कैसे चढ़ाया गया था. इसका परा विवरण दे दिया गया था।
- ² मैं तुमसे बस इतना जानना चाहता हूँ कि तुमने आत्मा का वरदान क्या व्यवस्था के विधान को पालने से पाया था, अथवा ससमाचार के सनने और उस पर विश्वास करने से?
- ³ क्या तुम इतने मूर्ख हो सकते हो कि जिस जीवन को तुमने आत्मा से आरम्भ किया, उसे अब हाड़-माँस के शरीर की शक्ति से पूरा करोगे?
 - ⁴ तुमने इतने कष्ट क्या बेकार ही उठाये? आशा है कि वे बेकार नहीं थे।
- ⁵ परमेश्वर, जो तुम्हें आत्मा प्रदान करता है और जो तुम्हारे बीच आध्वर्य कर्म करता है, वह यह इसलिए करता है कि तुम व्यवस्था के विधान को पालते हो या इसलिए कि तुमने सुसमाचार को सुना है और उस पर विश्वास किया है।
- ⁶ यह वैसे ही है जैसे कि इब्राहीम के विषय में शास्त्र कहता है: "उसने परमेश्वर में विश्वास किया और यह उसके लिये धार्मिकता गिनी गई।"़ं
 - 7 तो फिर तुम यह जान लो, इब्राहीम के सच्चे वंशज वे ही हैं जो विश्वास करते हैं।
- 8 शाम्न ने पहले ही बता दिया था, ''परमेश्वर ग़ैर यह्दियों को भी उनके विश्वास के कारण धमीज्ञ ठहरायेगा। और इन शब्दों के साथ पहले से ही इब्राहीम को परमेश्वर द्वारा सुसमाचार से अवगत करा दिया गया था।''
 - ⁹ इसीलिए वे लोग जो विश्वास करते हैं विश्वासी इब्राहींम के साथ आशीष पाते हैं।
- 10 किन्तु वे सभी लोग जो व्यवस्था के विधानों के पालन पर निर्भर रहते हैं, वे तो किसी अभिशाप के अधीन हैं। शाम्न में लिखा है: "ऐसा हर व्यक्ति शापित है जो व्यवस्था के विधान की पुस्तक में लिखी हर बात का लगन के साथ पालन नहीं करता।"
- 11 अब यह स्पष्ट है कि व्यवस्था के विधान के द्वारा परमेश्वर के सामने कोई भी नेक नहीं ठहरता है। क्योंकि शाख्न के अनुसार "धर्मी व्यक्ति विश्वास के सहारे जीयेगा।"क
- 12 किन्तु व्यवस्था का विधान तो विश्वास पर नहीं टिका है बल्कि शास्त्र के अनुसार, जो व्यवस्था के विधान को पालेगा, वह उन ही के सहारे जीयेगा। *
- 13 मसीह ने हमारे शाप को अपने ऊपर ले कर व्यवस्था के विधान के शाप से हमें मुक्त कर दिया। शास्त्र कहता है: "हर कोई जो वृक्ष पर टॉग दिया जाता है, शापित है।"
- ¹⁴ मसीह ने हमें इसलिए मुक्त किया कि, इब्राहीम को दी गयी आशीश मसीह यीशु के द्वारा ग़ैर यह्दियों को भी मिल सके ताकि विश्वास के द्वारा हम उस आत्मा को प्राप्त करें, जिसका वचन दिया गया था।

व्यवस्था का विधान और वचन

¹⁵ हे भाईयों, अब मैं तुम्हें दैनिक जीवन से एक उदाहरण देने जा रहा हूँ। देखो, जैसे किसी मनुष्य द्वारा कोई करार कर लिया जाने पर, न तो उसे रह किया जा सकता है और न ही उस में से कुछ घटाया जा सकता है। और न बढ़ाया,

- ¹⁶ वैसे ही इब्राहीम और उसके भावी वंशज के साथ की गयी प्रतिज्ञा के संदर्भ में भी है। (देखो, शास्त्र यह नहीं कहता, "और उसके वंशजों को" यदि ऐसा होता तो बहुतों की ओर संकेत होता किन्तु शास्त्र में एक वचन का प्रयोग है। शास्त्र कहता है, "और तेरे वंशज को" जो मसीह है।)
- ¹⁷ मेरा अभिप्राय यह है कि जिस करार को परमेश्वर ने पहले ही सुनिश्चित कर दिया उसे चार सौ तीस साल बाद आने वाला व्यवस्था का विधान नहीं बदल सकता और न ही उसके वचन को नाकारा ठहरा सकता है।
- ¹⁸ क्योंकि यदि उत्तराधिकार व्यवस्था के विधान पर टिका है तो फिर वह वचन पर नहीं टिकेगा। किन्तु परमेश्वर ने उत्तराधिकार वचन के द्वारा मुक्त रूप से इब्राहीम को दिया था।
- ¹⁹ फिर भला व्यवस्था के विधान का प्रयोजन क्या रहा? आज्ञा उल्लंघन के अपराध के कारण व्यवस्था के विधान को वचन से जोड़ दिया गया था ताकि जिस के लिए वचन दिया गया था, उस वंशज के आने तक वह रहे। व्यवस्था का विधान एक मध्यस्थ के रूप में मूसा की सहायता से स्वर्गदृत द्वारा दिया गया था।
 - ²⁰ अब देखो, मध्यस्थ तो दो के बीच होता है, किन्तु परमेश्वर तो एक ही है।

मसा की व्यवस्था के विधान का प्रयोजन

- ²¹ क्या इसका यह अर्थ है कि व्यवस्था का विधान परमेश्वर के वचन का विरोधी है? निश्चित रूप से नहीं। क्योंकि यदि ऐसी व्यवस्था का विधान दिया गया होता जो लोगों में जीवन का संचार कर सकता तो वह व्यवस्था का विधान ही परमेश्वर के सामने धार्मिकता को सिद्ध करने का साधन बन जाता।
- ²² किन्तु शास्त्र ने घोषणा की है कि यह सम्चा संसार पाप की शक्ति के अधीन है। ताकि यीशु मसीह में विश्वास के आधार पर जो वचन दिया गया है, वह विश्वासी जनों को भी मिले।
- ²³ इस विश्वास के आने से पहले, हमें व्यवस्था के विधान की देखरेख में, इस आने वाले विश्वास के प्रकट होने तक, बंदी के रूप में रखा गया।
- ²⁴ इस प्रकार व्यवस्था के विधान हमें मसीह तक ले जाने के लिए एक कठोर अभिभावक था ताकि अपने विश्वास के आधार पर हम नेक ठहरें।
 - ²⁵ अब जब यह विश्वास प्रकट हो चुका है तो हम उस कठोर अभिभावक के अधीन नहीं हैं।
 - ²⁶ यीश मसीह में विश्वास के कारण तम सभी परमेश्वर की संतान हो।
 - ²⁷ क्योंकि तम सभी जिन्होंने मसीह का बपतिस्मा ले लिया है, मसीह में समा गये हो।
- ²⁸ सो अब किसी में कोई अन्तर नहीं रहा न कोई यहदी रहा, न ग़ैर यहदी, न दास रहा, न स्वतन्त्र, न पुरूष रहा, न म्री, क्योंकि मसीह यीशु में तुम सब एक हो।
- ²⁹ और क्योंकि तुम मसीह के हो तो फिर तुम इब्राहीम के वंशज हो, और परमेश्वर ने जो वचन इब्राहीम को दिया था, उस वचन के उत्तराधिकारी हो।

4

- ¹ में कहता हूँ कि उत्तराधिकारी जब तक बालक है तो चाहे सब कुछ का स्वामी वही होता है, फिर भी वह दास से अधिक कुछ नहीं रहता।
- ² वह अभिभावकों और घर के सेवकों के तब तक अधीन रहता है, जब तक उसके पिता द्वारा निश्चित समय नहीं आ जाता।
 - ³ हमारी भी ऐसी ही स्थिति है। हम भी जब बच्चे थे तो सांसारिक नियमों के दास थे।
- ⁴ किन्तु जब उचित अवसर आया तो परमेश्वर ने अपने पुत्र को भेजा जो एक स्त्री से जन्मा था। और व्यवस्था के अधीन जीता था।
 - ्राता जाता जात. 5 ताकि वह व्यवस्था के अधीन व्यक्तियों को मुक्त कर सके जिससे हम परमेश्वर के गोद लिये बच्चे बन सकें।
- ⁶ और फिर क्योंकि तुम परमेश्वर के पुत्र हो, सो उसने तुम्हारे हृदयों में पुत्र की आत्मा को भेजा। वहीं आत्मा "हे अब्बा, हे पिता" कहते हुए पुकारती है।
- ⁷ इसलिए अब तू दास नहीं है बल्कि पुत्र है और क्योंकि तू पुत्र है, इसलिए तुझे परमेश्वर ने अपना उत्तराधिकारी भी बनाया है।

गलाती मसीहियों के लिए पौल्स का प्रेम

- ⁸ पहले तुम लोग जब परमेश्वर को नहीं जानते थे तो तुम लोग देवताओं के दास थे। वे वास्तव में परमेश्वर नहीं थे।
- ⁹ किन्तु अब तुम परमेश्वर को जानते हो, या यूँ कहना चाहिये कि परमेश्वर के द्वारा अब तुम्हें पहचान लिया गया है। फिर तुम उन साररहित, दुर्बल नियमों की ओर क्यों लौट रहे हो। तुम फिर से उनके अधीन क्यों होना चाहते हो?
 - ¹⁰ तुम किन्हीं विशेष दिनों, महीनों, ऋतुओं और वर्षों को मानने लगे हो।

- 11 तुम्हारे बारे में मुझे डर है कि तुम्हारे लिए जो काम मैंने किया है, वह सारा कहीं बेकार तो नहीं हो गया है।
- ¹² हे भाईयों, कृपया मेरे जैसे बन जाओ। देखो, मैं भी तो तुम्हारे जैसा बन गया हूँ, यह मेरी तुमसे प्रार्थना है, ऐसा नहीं है कि तुमने मेरे प्रति कोई अपराध किया है।

¹³ तुम तो जानते ही हो कि अपनी शारीरिक व्याधि के कारण मैंने पहली बार तुम्हें ही सुसमाचार सुनाया था।

- ¹⁴ और तुमने भी, मेरी अस्वस्थता के कारण, जो तुम्हारी परीक्षा ली गयी थी, उससे मुझे छोटा नहीं समझा और न ही मेरा निषेध किया। बल्कि तुमने परमेश्वर के स्वर्गद्त के रूप में मेरा स्वागत किया। मानों मैं स्वयं मसीह यीशु ही था।
- ¹⁵ सो तुम्हारी उस प्रसन्नता का क्या हुआ? मैं तुम्हारे लिए स्वयं इस बात का साक्षी हूँ कि यदि तुम समर्थ होते तो तुम अपनी आँखें तक निकाल कर मुझे दे देते।

16 सो क्या सच बोलने से ही मैं तुम्हारा शब्रु हो गया?

¹⁷ तुम्हें व्यवस्था के विधान पर चलाना चाहने वाले तुममें बड़ी गहरी रूचि लेते हैं। किन्तु उनका उद्देश्य अच्छा नहीं है। वे तुम्हें मुझ से अलग करना चाहते हैं। ताकि तुम भी उनमें गहरी रूचि ले सको।

¹⁸ कोई किसी में सदा गहरी रूचि लेता रहे, यह तो एक अच्छी बात है किन्तु यह किसी अच्छे के लिए होना चाहिये। और बस उसी समय नहीं, जब मैं तुम्हारे साथ हूँ।

¹⁹ मेरे प्रिय बच्चो! मैं तुम्हारे लिये एक बार फिर प्रसव वेदना को झेल रहा हूँ, जब तक तुम मसीह जैसे ही नहीं हो जाते।

²⁰ मैं चाहता हूँ कि अभी तुम्हारे पास आ पहुँच् और तुम्हारे साथ अलग ही तरह से बातें करूँ, क्योंकि मैं समझ नहीं पा रहा हूँ कि तुम्हारे लिये क्या किया जाये।

सारा और हाजिरा का उदाहरण

- ²¹ व्यवस्था के विधान के अधीन रहना चाहने वालों से मैं पूछना चाहता हूँ: क्या तुमने व्यवस्था के विधान का यह कहना नहीं सुना।
 - 22 कि इब्राहीम के दो पुत्र थे। एक का जन्म एक दासी से हुआ था और दूसरे का एक स्वतन्त्र स्त्री से।
- ²³ दासी से पैदा हुआ पुत्र प्राकृतिक परिस्थितियों में जन्मा था किन्तु स्वतन्त्र स्त्री से जो पुत्र उत्पन्न हुआ था, वह परमेश्वर के द्वारा की गयी प्रतिज्ञा का परिणाम था।
- ²⁴ इन बातों का प्रतीकात्मक अर्थ है: ये दो म्नियाँ, दो वाचओं का प्रतीक हैं। एक वाचा सिनै पर्वत से प्राप्त हुआ था जिसने उन लोगों को जन्म दिया जो दासता के लिये थे। यह वाचा हाजिरा से सम्बन्धित है।
- ²⁵ हाजिरा अरब में स्थित सिनै पर्वत का प्रतीक है, वह वर्तमान यस्श्रलेम की ओर संकेत करती है क्योंकि वह अपने बच्चों के साथ दासता भुगत रही है।
 - ²⁶ किन्तु स्वर्ग में स्थित यस्त्रालेम स्वतन्त्र है। और वही हमारी माता है।

27 शास्त्र कहता है:

"बाँझ! आनन्द मना,

तुने किसी को न जना;

हर्ष नाद कर, तुझ को प्रसव वेदना न हुई,

और हँसी-खुशी में खिलखिला।

क्योंकि परित्यक्ता की अनगिनत

संतानें हैं उसकी उतनी नहीं है जो पतिवंती है।"

यशायाह *54:1*

- 28 इसलिए भाईयों, अब तुम इसहाक की जैसी परमेश्वर के वचन की संतान हो।
- ²⁹ किन्तु जैसे उस समय प्राकृतिक परिस्थितियों के अधीन पैदा हुआ आत्मा की शक्ति से उत्पन्न हुए को सताता था, वैसी ही स्थिति आज है।
- ³⁰ किन्तु देखो, पवित्र शाम्न क्या कहता है? "इस दासी और इसके पुत्र को निकाल कर बाहर करो क्योंकि यह दासी पुत्र तो स्वतन्त्र म्ही के पुत्र के साथ उत्तराधिकारी नहीं होगा।"
 - 31 इसीलिए हे भाईयों, हम उस दासी की संतान नहीं हैं, बल्कि हम तो स्वतन्त्र स्त्री की संताने हैं।

स्वतन्त्र बने रहो

- ¹ मसीह ने हमें स्वतन्त्र किया है, ताकि हम स्वतन्त्रता का आनन्द ले सकें। इसलिए अपने विश्वास को दृढ़ बनाये रखो और फिर से व्यवस्था के विधान के जुए का बोझ मत उठाओ।
- ² सुनो! स्वयं मैं, पौलुस तुमसे कह रहा हूँ कि यदि ख़तना करा कर तुम फिर से व्यवस्था के विधान की ओर लौटते हो तो तुम्हारे लिये मसीह का कोई महत्त्व नहीं रहेगा।
- ³ अपना ख़तना कराने देने वाले प्रत्येक व्यक्ति को, मैं एक बार फिर से जताये देता हूँ कि उसे समूचे व्यवस्था के विधान पर चलना अनिवार्य है।
- ⁴ तुममें से जितने भी लोग व्यवस्था के पालन के कारण धर्मी के रूप में स्वीकृत होना चाहते हैं, वे सभी मसीह से दूर हो गये हैं और परमेश्वर के अनुग्रह के क्षेत्र से बाहर हैं।
- ⁵ किन्तु हम विश्वास के द्वारा परमेश्वर के सामने धर्मी स्वीकार किये जाने की आशा रखते हैं। आत्मा की सहायता से हम इसकी बाट जोह रहे हैं।
- ⁶ क्योंकि मसीह यीशु में स्थिति के लिये न तो ख़तना कराने का कोई महत्त्व है और न ख़तना नहीं कराने का बल्कि उसमें तो प्रेम से पैदा होने वाले विश्वास का ही महत्त्व है।
- ⁷ तुम तो बहुत अच्छी तरह एक मसीह का जीवन जीते रहे हो। अब तुम्हें, ऐसा क्या है जो सत्य पर चलने से रोक रहा है।
 - 8 ऐसी विमत्ति जो तुम्हें सत्य से दर कर रही है, तुम्हारे बुलाने वाले परमेश्वर की ओर से नहीं आयी है।
 - 9 "थोड़ा सा खमीर गुँधे हुए समचे आटे को खमीर से उठा लेता है।"
- ¹⁰ प्रभु के प्रति मेरा पूरा भरोसा है कि तुम किसी भी दूसरे मत को नहीं अपनाओगे किन्तु तुम्हें विचलित करने वाला चाहे कोई भी हो, उचित दण्ड पायेगा।
- ¹¹ हे भाईयों, यदि मैं आज भी, जैसा कि कुछ लोग मुझ पर लांछन लगाते हैं कि मैं ख़तने का प्रचार करता हूँ तो मुझे अब तक यातनाएँ क्यों दी जा रही हैं? और यदि मैं अब भी ख़तने की आवश्यकता का प्रचार करता हूँ, तब तो मसीह के कूस के कारण पैदा हुई मेरी सभी बाधाएँ समाप्त हो जानी चाहियें।
- 12 मैं तो चाहता हूँ कि वे जो तुम्हें डिगाना चाहते हैं, ख़तना कराने के साथ साथ अपने आपको बघिया ही करा डालते।
- ¹³ किन्तु भाईयों, तुम्हें परमेश्वर ने स्वतन्त्र रहने को चुना है। किन्तु उस स्वतन्त्रता को अपने आप पूर्ण स्वभाव की पूर्ति का साधन मत बनने दो, इसके विपरीत प्रेम के कारण परस्पर एक दसरे की सेवा करो।
- ¹⁴ क्योंकि समूचे व्यवस्था के विधान का सार संग्रह इस एक कथन में ही है: "अपने साथियों से वैसे ही प्रेम करो, जैसे तुम अपने आप से करते हो।"[‡]
- ¹⁵ किन्तु आपस में काट करते हुए यदि तुम एक दूसरे को खाते रहोगे तो देखो! तुम आपस में ही एक दूसरे को समाप्त कर दोगे।

मानव-प्रकृति और आत्मा

- ¹⁶ किन्तु मैं कहता हूँ कि आत्मा के अनुशासन के अनुसार आचरण करो और अपनी पाप पूर्ण प्रकृति की इच्छाओं की पर्ति मत करो।
- ¹⁷ क्योंकि शारीरिक भौतिक अभिलाषाएँ पवित्र आत्मा की अभिलाषाओं के और पवित्र आत्मा की अभिलाषाएँ शारीरिक भौतिक अभिलाषाओं के विपरीत होती हैं। इनका आपस में विरोध है। इसलिए तो जो तुम करना चाहते हो, वह कर नहीं सकते।
 - ¹⁸ किन्तु यदि तुम पवित्र आत्मा के अनुशासन में चलते हो तो फिर व्यवस्था के विधान के अधीन नहीं रहते।
 - 19 अब देखो! हमारे शरीर की पापपूर्ण प्रकृति के कामों को तो सब जानते हैं। वे हैं: व्यभिचार अपवित्रता, भोगविलास,
 - ²⁰ मूर्ति पूजा, जाद्-टोना, बैर भाव, लड़ाई-झगड़ा, डाह, क्रोध, स्वार्थीपन, मतभेद, फूट, ईर्ष्या,
- ²¹ नशा, लंपटता या ऐसी ही और बातें। अब मैं तुम्हें इन बातों के बारे में वैसे ही चेता रहा हूँ जैसे मैंने तुम्हें पहले ही चेता दिया था कि जो लोग ऐसी बातों में भाग लेंगे, वे परमेश्वर के राज्य का उत्तराधिकार नहीं पायेंगे।
 - ²² जबिक पवित्र आत्मा, प्रेम, प्रसन्नता, शांति, धीरज, दयालुता, नेकी, विश्वास,
 - ²³ नम्रता और आत्म-संयम उपजाता है। ऐसी बातों के विरोध में कोई व्यवस्था का विधान नहीं है।

^{☆ 5:14: □□□□□□ □□□□□ 19:18}

- ²⁴ उन लोगों ने जो यीशु मसीह के हैं, अपने पापपूर्ण मानव-स्वभाव को वासनाओं और इच्छाओं समेत क्रूस पर चढ़ा दिया है।
 - ²⁵ क्योंकि जब हमारे इस नये जीवन का स्रोत आत्मा है तो आओ आत्मा के ही अनुसार चलें।
 - ²⁶ हम अभिमानी न बनें। एक दूसरे को न चिढायें। और न ही परस्पर ईर्ष्या रखें।

एक दसरे की सहायता करो

- ¹ हे भाईयों, तुममें से यदि कोई व्यक्ति कोई पाप करते पकड़ा जाए तो तुम आध्यात्मिक जनों को चाहिये कि नम्रता के साथ उसे धर्म के मार्ग पर वापस लाने में सहायता करो। और स्वयं अपने लिये भी सावधानी बरतो कि कहीं तुम स्वयं भी किसी परीक्षा में न पड जाओ।
 - 2 परस्पर एक दसरे का भार उठाओ। इस प्रकार तुम मसीह की व्यवस्था का पालन करोगे।
 - ³ यदि कोई व्यक्ति महत्त्वपूर्ण न होते हुए भी अपने को महत्त्वपूर्ण समझता है तो वह अपने को धोखा देता है।
- ⁴ अपने कर्म का मूल्यांकन हर किसी को स्वयं करते रहना चाहिये। ऐसा करने पर ही उसे अपने आप पर, किसी दूसरे के साथ तुलना किये बिना, गर्व करने का अवसर मिलेगा।
 - 5 क्योंकि अपना दायित्व हर किसी को स्वयं ही उठाना है।

जीवन खेत-बोने जैसा है

- ⁶ जिसे परमेश्वर का वचन सुनाया गया है, उसे चाहिये कि जो उत्तम वस्तुएँ उसके पास हैं, उनमें अपने उपदेशक को साझी बनाए।
 - 7 अपने आपको मत छलो। परमेश्वर को कोई बुद्ध नहीं बना सकता क्योंकि जो जैसा बोयेगा, वैसा ही काटेगा।
- ⁸ जो अपनी काया के लिए बोयेगा, वह अपनी काया से विनाश की फसल काटेगा। किन्तु जो आत्मा के खेत में बीज बोएगा, वह आत्मा के द्वारा अनन्त जीवन की फसल काटेगा।
- ⁹ इसलिए आओ हम भलाई करते कभी न थकें, क्योंकि यदि हम भलाई करते ही रहेंगे तो उचित समय आने पर हमें उसका फल मिलेगा।
 - 10 सो जैसे ही कोई अवसर मिले, हमें सभी के साथ भलाई करनी चाहिये, विशेषकर अपने धर्म-भाइयों के साथ।

पत्र का समापन

- 11 देखो, मैंने तुम्हें स्वयं अपने हाथ से कितने बड़े-बड़े अक्षरों में लिखा है।
- 12 ऐसे लोग जो शारीरिक रूप से अच्छा दिखावा करना चाहते हैं, तुम पर ख़तना कराने का दबाव डालते हैं। किन्तु वे ऐसा बस इसलिए करते हैं कि उन्हें मसीह के क्रस के कारण यातनाएँ न सहनीं पड़ें।
- ¹³ क्योंकि वे स्वयं भी जिनका ख़तना हो चुका है, व्यवस्था के विधान का पालन नहीं करते किन्तु फिर भी वे चाहते हैं कि तुम ख़तना कराओ ताकि वे तुम्हारे द्वारा इस शारीरिक प्रथा को अपनाए जाने पर डींगे मार सकें।
- ¹⁴ किन्तु जिसके द्वारा मैं संसार के लिये और संसार मेरे लिये मर गया, प्रभु यीशु मसीह के उस क्रूस को छोड़ कर मुझे और किसी पर गर्व न हो।
 - ¹⁵ क्योंकि न तो ख़तने का कोई महत्त्व है और न बिना ख़तने का। यदि महत्त्व है तो वह नयी सृष्टि का है।
 - 16 इसलिए जो लोग इस धर्म-नियम पर चलेंगे उन पर, और परमेश्वर के इस्राएल पर शांति तथा दया होती रहे।
- ¹⁷ पत्र को समाप्त करते हुए मैं तुमसे विनती करता हूँ कि अब मुझे कोई और दुख मत दो। क्योंकि मैं तो पहले ही अपने देह में यीशु के घावों को लिए घूम रहा हूँ।
 - 18 हे भाईयों, हमारे प्रभु यीशु मसीह का अनुग्रह तुम्हारी आत्माओं के साथ बना रहे। आमीन!

इफिसियों

- 1 पौलुस की ओर से, जो परमेश्वर की इच्छा से यीशु मसीह का एक प्रेरित है, इफिसस के रहने वाले संत जनों और मसीह यीश में विश्वास रखने वालों के नाम:*
- ² तम्हें हमारे परम पिता परमेश्वर और यीश मसीह की ओर से अनग्रह तथा शांति मिले।

मसीह में स्थितों के लिये आध्यात्मिक आशीषें

- ³ हमारे प्रभु यीशु मसीह का पिता और परमेश्वर धन्य हो। उसने हमें मसीह के रूप में स्वर्ग के क्षेत्र में हर तरह के आशीर्वाट टिये हैं।
- 4-5 संसार की रचना से पहले ही परमेश्वर ने हमें, जो मसीह में स्थित हैं, अपने सामने पवित्र और निर्दोष बनने कि लिये चुना। हमारे प्रति उसका जो प्रेम है उसी के कारण उसने यीशु मसीह के द्वारा हमें अपने बेटों के रूप में स्वीकार किये जाने के लिए नियुक्त किया। यही उसकी इच्छा थी और यही प्रयोजन भी था।
- ⁶ उसने ऐसा इसलिए किया कि वह अपनी महिमाय अनुग्रह के कारण स्वयं को प्रशंसित करे। उसने इसे हमें, जो उसके प्रिय पुत्र में स्थित हैं मुक्त भाव से प्रदान किया।
- ⁷ उसकी बलिदानी मृत्यु के द्वारा अब हम अपने पापों से छुटकारे का आनन्द ले रहे हैं। उसके सम्पन्न अनुग्रह के कारण हमें हमारे पापों की क्षमा मिलती है। अपने उसी प्रेम के अनुसार जिसे वह मसीह के द्वारा हम पर प्रकट करना चाहता था।
 - ⁸ उसने हमें अपनी इच्छा के रहस्य को बताया है।
 - ⁹ जैसा कि मसीह के द्वारा वह हमें दिखाना चाहता था।
- ¹⁰ परमेश्वर की यह योजना थी कि उचित समय आने पर स्वर्ग की और पृथ्वी पर की सभी वस्तुओं को मसीह में एकत्र करे।
- ¹¹ सब बातें योजना और परमेश्वर के निर्णय के अनुसार की जाती हैं। और परमेश्वर ने अपने निजी प्रयोजन के कारण ही हमें उसी मसीह में संत बनने के लिये चुना है। यह उसके अनुसार ही हुआ जिसे परमेश्वर ने अनादिकाल से सुनिश्चित कर मुखा था।
- ¹² ताकि हम उसकी महिमा की प्रशंसा के कारण बन सकें। हम, यानी जिन्होंने अपनी सभी आशाएँ मसीह पर केन्दित कर दी हैं।
- ¹³ जब तुमने उस सत्य का संदेश सुना जो तुम्हारे उद्घार का सुसमाचार था, और जिस मसीह पर तुमने विश्वास किया था, तो जिस पवित्र आत्मा का वचन दिया था, मसीह के माध्यम से उसकी छाप परमेश्वर के द्वारा तुम लोगों पर भी लगायी गयी।
- ¹⁴ वह आत्मा हमारे उत्तराधिकार के भाग की जमानत के रूप में उस समय तक के लिये हमें दिया गया है, जब तक कि वह हमें, जो उसके अपने है, पूरी तरह छटकारा नहीं दे देता। इसके कारण लोग उसकी महिमा की प्रशंसा करेंगे।

इफिसियों के लिये पौल्स की प्रार्थना

- 15 इसलिए जब से मैंने प्रभु यीशु में तुम्हारे विश्वास और सभी संतों के प्रति तुम्हारे प्रेम के विषय में सुना है,
- ¹⁶ मैं तुम्हारे लिए परमेश्वर का धन्यवाद निरन्तर कर रहा हूँ। अपनी प्रार्थनाओं में मैं तुम्हारा उल्लेख किया करता हूँ।
- ¹⁷ मैं प्रार्थना किया करता हूँ कि हमारे प्रभु यीशु मसीह का परमेश्वर तुम्हें विवेक और दिव्यदर्शन की ऐसी आत्मा की शक्ति प्रदान करे जिससे तुम उस महिमावान परम पिता को जान सको।
- 18 मेरी विनती है कि तुम्हारे हृदय की आँखें खुल जायें और तुम प्रकाश का दर्शन कर सको ताकि तुम्हें पता चल जाये कि वह आशा क्या है जिसके लिये तुम्हें उसने बुलाया है। और जिस उत्तराधिकार को वह अपने सभी लोगों को देगा, वह कितना अद्भुत और सम्पन्न है।
- ¹⁹ तथा हम विश्वासियों के लिए उसकी शक्ति अतुलनीय रूप से कितनी महान है। यह शक्ति अपनी महान शक्ति के उस प्रयोग के समान है,
- ²⁰ जिसे उसने मसीह में तब काम में लिया था जब मरे हुओं में से उसे फिर से जिला कर स्वर्ग के क्षेत्र में अपनी दाहिनी ओर बिठाकर

- ²¹ सभी शासकों, अधिकारियों, सामर्थ्यों और प्रभुताओं तथा हर किसी ऐसी शक्तिशाली पदवी के ऊपर स्थापित किया था, जिसे न केवल इस युग में बल्कि आने वाले युग में भी किसी को दिया जा सकता है।
- ²² परमेश्वर ने सब कुछ को मसीह के चरणों के नीचे कर दिया और उसी ने मसीह को कलीसिया का सर्वोच्च शिरोमणि बनाया।
 - ²³ कलीसिया मसीह की देह है और सब विधियों से सब कुछ को उसकी पूर्णता ही परिपूर्ण करती है।

मृत्यु से जीवन की ओर

- 1 एक समय था जब तुम लोग उन अपराधों और पापों के कारण आध्यात्मिक रूप से मरे हुए थे
- ² जिनमें तुम पहले, संसार के बुरे रास्तों पर चलते हुए और उस आत्मा का अनुसरण करते हुए जीते थे जो इस धरती के ऊपर की आत्मिक शक्तियों का स्वामी है। वहीं आत्मा अब उन व्यक्तियों में काम कर रही है जो परमेश्वर की आज्ञा नहीं मानते।
- ³ एक समय हम भी उन्हीं के बीच जीते थे और अपनी पापपूर्ण प्रकृति की भौतिक इच्छाओं को तृप्त करते हुए अपने हृदयों और पापपूर्ण प्रकृति की आवश्यकताओं को पूरा करते हुए संसार के दूसरे लोगों के समान परमेश्वर के क्रोध के पात्र थे।
 - ⁴ किन्तु परमेश्वर कस्णा का धनी है। हमारे प्रति अपने महान् प्रेम के कारण
- ⁵ उस समय अपराधों के कारण हम आध्यात्मिक रूप से अभी मरे ही हुए थे, मसीह के साथ साथ उसने हमें भी जीवन दिया (परमेश्वर के अनुग्रह से ही तुम्हारा उद्धार हुआ है।)
- ⁶ और क्योंकि हम यीशु मसीह में हैं इसलिए परमेश्वर ने हमें मसीह के साथ ही फिर से जी उठाया और उसके साथ ही स्वर्ग के सिंहासन पर बैठाया।
- ⁷ ताकि वह आने वाले हर युग में अपने अनुग्रह के अनुपम धन को दिखाये जिसे उसने मसीह यीशु में अपनी दया के रूप में हम पर दर्शाया है।
- ⁸ परमेश्वर के अनुग्रह द्वारा अपने विश्वास के कारण तुम्हारा उद्धार हुआ है। यह तुम्हें तुम्हारी ओर से प्राप्त नहीं हुआ है. बल्कि यह तो परमेश्वर का वरदान है।
 - ⁹ यह हमारे किये कर्मों का परिणाम नहीं है कि हम इसका गर्व कर सकें।
- ¹⁰ क्योंकि परमेश्वर हमारा सृजनहार है। उसने मसीह यीशु में हमारी सृष्टि इसलिए की है कि हम नेक काम करें जिन्हें परमेश्वर ने पहले से ही इसलिए तैयार किया हुआ है कि हम उन्हीं को करते हुए अपना जीवन बितायें।

मसीह में एक

- ¹¹ इसलिए याद रखो, वे लोग, जो अपने शरीर में मानव हाथों द्वारा किये गये ख़तने के कारण अपने आपको "ख़तना युक्त" बताते हैं, विधर्मी के रूप में जन्मे तुम लोगों को "ख़तना रहित" कहते थे।
- 12 उस समय तुम बिना मसीह के थे, तुम इस्राएल की बिरादरी से बाहर थे। परमेश्वर ने अपने भक्तों को जो वचन दिए थे उन पर आधारित वाचा से अनजाने थे। तथा इस संसार में बिना परमेश्वर के निराश जीवन जीते थे।
- ¹³ किन्तु अब तुम्हें, जो कभी परमेश्वर से बहुत दूर थे, मसीह के बलिदान के द्वारा मसीह यीशु में तुम्हारी स्थिति के कारण, परमेश्वर के निकट ले आया गया है।
- ¹⁴ यह्दी और ग़ैर यहदी आपस में एक दूसरे से नफ़रत करते थे और अलग हो गये थे। ठीक ऐसे जैसे उन के बीच कोई दीवार खड़ी हो। किन्तु मसीह ने स्वयं अपनी देह का बलिदान देकर नफ़रत की उस दीवार को गिरा दिया।
- ¹⁵ उसने ऐसा तब किया जब अपने सम्चे नियमों और व्यवस्थाओं के विधान को समाप्त कर दिया। उसने ऐसा इसलिए किया कि वह अपने में इन दोनों को ही एक में मिला सकें। और इस प्रकार मिलाप करा दे। क्रूस पर अपनी मृत्यु के द्वारा उसने उस घृणा का अंत कर दिया। और उन दोनों को परमेश्वर के साथ उस एक देह में मिला दिया।
- ¹⁶ और क्रूस पर अपनी मृत्यु के द्वारा वैर भाव का नाश करके एक ही देह में उन दोनों को संयुक्त करके परमेश्वर से फिर मिला दे।
 - ¹⁷ सो आकर उसने तुम्हें, जो परमेश्वर से बहुत दूर थे और जो उसके निकट थे, उन्हें शांति का सुसमाचार सुनाया।
 - 18 क्योंकि उसी के द्वारा एक ही आत्मा से परम पिता के पास तक हम दोनों की पहुँच हुई।
- ¹⁹ परिणामस्वरूप अब तुम न अनजान रहे और न ही पराये। बल्कि अब तो तुम संत जनों के स्वदेशी संगी-साथी हो गये हो।

²⁰ तुम एक ऐसा भवन हो जो प्रेरितों और निबयों की नींव पर खड़ा है। तथा स्वयं मसीह यीशु जिसका अत्यन्त महत्त्वपूर्ण कोने का पत्थर है।

²¹⁻²² मसीह में स्थित एक ऐसे स्थान की रचना के रूप में दूसरे लोगों के साथ तुम्हारा भी निर्माण किया जा रहा है, जहाँ आत्मा के द्वारा स्वयं परमेश्वर निवास करता है।

3

गैर यहदियों में पौल्स का प्रचार-कार्य

- 1 इसीलिए में, पौल्स तुम ग़ैर यह्दियों के लिये मसीह यीशु के हेतु बन्दी बना हूँ।
- ² तुम्हारे कल्याण के लिए परमेश्वर ने अनुग्रह के साथ जो काम मुझे सौंपा है, उसके बारे में तुमने अवश्य ही सुना होगा।
 - ³ कि वह रहस्यमयी योजना दिव्यदर्शन द्वारा मुझे जनाई गयी थी, जैसा कि मैं तुम्हें संक्षेप में लिख ही चुका हूँ।
 - 4 और यदि तुम उसे पढ़ोगे तो मसीह विषयक रहस्यपूर्ण सत्य में मेरी अन्तर्दृष्टि की समझ तुम्हें हो जायेगी।
- ⁵ यह रहस्य पिछली पीढ़ी के लोगों को वैसे नहीं जनाया गया था जैसे अब उसके अपने पवित्र प्रेरितों और नबियों को आत्मा के द्वारा जनाया जा चुका है।
- ⁶ यह रहस्य है कि यह्दियों के साथ ग़ैर यह्दी भी सह उत्तराधिकारी हैं, एक ही देह के अंग हैं और मसीह यीशु में जो वचन हमें दिया गया है, उसमें सहभागी हैं।
- ⁷ सुसमाचार के कारण मैं उस सुसमाचार का प्रचार करने वाला एक सेवक बन गया, जो उसकी शक्ति के अनुसार परमेश्वर के अनुग्रह के वरदान स्वरूप मुझे दिया गया था।
- 8 यद्यपि सभी संत जनों में मैं छोटे से भी छोटा हूँ किन्तु मसीह के अनन्त धन रूपी सुसमाचार का ग़ैर यह्दियों में प्रचार करने का यह अनुग्रह मुझे दिया गया
- ⁹ कि मैं सभी लोगों के लिए उस रहस्यपूर्ण योजना को स्पष्ट करूँ जो सब कुछ के सिरजनहार परमेश्वर में सृष्टि के प्रारम्भ से ही छिपी हुई थी।
- ¹⁰ ताकि वह स्वर्गिक क्षेत्र की शक्तियों और प्रशासकों को अब उस परमेश्वर के बहुविध ज्ञान को कलीसिया के द्वारा प्रकट कर सके।
 - ¹¹ यह उस सनातन प्रयोजन के अनुसार सम्पन्न हुआ जो उसने हमारे प्रभु मसीह यीश में पुरा किया था।
 - 12 मसीह में विश्वास के कारण हम परमेश्वर तक भरोसे और निर्भी कता के साथ पहुँच रखते है।
- ¹³ इसलिए मैं प्रार्थना करता हूँ कि तुम्हारे लिए मैं जो यातनाएँ भोग रहा हूँ, उन से आशा मत छोड़ बैठना क्योंकि इस यातना में ही तो तुम्हारी महिमा है।

मसीह का प्रेम

- ¹⁴ इसलिए मैं परमपिता के आगे झकता हाँ।
- ¹⁵ उसी से स्वर्ग में या धरती पर के सभी वंश अपने अपने नाम ग्रहण करते हैं।
- ¹⁶ मैं प्रार्थना करता हूँ कि वह महिमा के अपने धन के अनुसार अपनी आत्मा के द्वारा तुम्हारे भीतरी व्यक्तित्व को शक्तिपूर्वक सुदृढ़ करे।
 - 17 और विश्वास के द्वारा तुम्हारे हृदयों में मसीह का निवास हो। तुम्हारी जड़ें और नींव प्रेम पर टिकें।
- ¹⁸ जिससे तुम्हें अन्य सभी संत जनों के साथ यह समझने की शक्ति मिल जाये कि मसीह का प्रेम कितना व्यापक, विस्तत, विशाल और गम्भीर है।
- ¹⁹ और तुम मसीह के उस प्रेम को जान लो जो सभी प्रकार के ज्ञानों से परे है ताकि तुम परमेश्वर की सभी परिपूर्णताओं से भर जाओ।
- ²⁰ अब उस परमेश्वर के लिये जो अपनी उस शक्ति से जो हममें काम कर रही है, जितना हम माँग सकते हैं या जहाँ तक हम सोच सकते हैं, उससे भी कहीं अधिक कर सकता है,
 - 21 उसकी कलीसिया में और मसीह यीशु में अनन्त पीढ़ियों तक सदा सदा के लिये महिमा होती रहे। आमीन।

4

एक देह

¹ इसलिए मैं, जो प्रभु का होने के कारण बंदी बना हुआ हूँ, तुम लोगों से प्रार्थना करता हूँ कि तुम्हें अपना जीवन वैसे ही जीना चाहिए जैसा कि संतों के अनुकूल होता है। 2 सदा नम्रता और कोमलता के साथ, धैर्यपूर्वक आचरण करो। एक दूसरे की प्रेम से सहते रहो।

- ³ वह शांति, जो तुम्हें आपस में बाँधती है, उससे उत्पन्न आत्मा की एकता को बनाये रखने के लिये हर प्रकार का यत्र करते रहो।
- ⁴ देह एक है और पवित्र आत्मा भी एक ही है। ऐसे ही जब तुम्हें भी बुलाया गया तो एक ही आशा में भागीदार होने के लिये ही बुलाया गया।
 - 5 एक ही प्रभु है, एक ही विश्वास है और है एक ही बपतिस्मा।
- ⁶ परमेश्वर एक ही है और वह सबका पिता है। वहीं सब का स्वामी है, हर किसी के द्वारा वहीं क्रियाशील है, और हर किसी में वहीं समाया है।
- ⁷ हममें से हर किसी को उसके अनुग्रह का एक विशेष उपहार दिया गया है जो मसीह की उदारता के अनुकूल ही है।
 - 8 इसलिए शास्र कहता है:

"उसने विजयी को ऊँचे चढ़,

बंदी बनाया और उसने लोगों को अपने आनन्दी वर दिये।"

भजन संहिता 68:18

- ⁹ अब देखो, जब वह कहता है, "ऊँचे चढ़" तो इसका अर्थ इसके अतिरिक्त क्या है? कि वह धरती के निचले भागों पर भी उतरा था।
- 10 जो नीचे उतरा था, वह वही है जो ऊँचे भी चढ़ा था इतना ऊँचा कि सभी आकाशों से भी ऊपर, ताकि वह सब कुछ को सम्पूर्ण कर दे।
- ¹¹ उसने स्वयं ही कुछ को प्रेरित होने का वरदान दिया तो कुछ को नबी होने का तो कुछ को सुसमाचार के प्रचारक होने का तो कुछ को परमेश्वर के जनों की सुरक्षा और शिक्षा का।
- ¹² मसीह ने उन्हें ये वरदान संत जनों की सेवा कार्य के हेतु तैयार करने को दिये ताकि हम जो मसीह की देह है, आत्मा में और दृढ़ हों।
- ¹³ जब तक कि हम सभी विश्वास में और परमेश्वर के पुत्र के ज्ञान में एकाकार होकर परिपक्क पुस्ष बनने के लिए विकास करते हुए मसीह के सम्पूर्ण गौरव की ऊँचाई को न छू लें।
- ¹⁴ ताकि हम ऐसे बच्चे ही न बने रहें जो हर किसी ऐसी नयी शिक्षा की हवा से उछले जायें, जो हमारे रास्ते में बहती है, लोगों के छलपूर्ण व्यवहार से, ऐसी धूर्तता से, जो ठगी से भरी योजनाओं को प्रेरित करती है, इधर-उधर भटका दिये जाते हैं।
- ¹⁵ बल्कि हम प्रेम के साथ सत्य बोलते हुए हर प्रकार से मसीह के जैसे बनने के लिये विकास करते जायें। मसीह सिर है.
- ¹⁶ जिस पर समूची देह निर्भर करती है। यह देह उससे जुड़ती हुई प्रत्येक सहायक नस से संयुक्त होती है और जब इसका हर अंग जो काम उसे करना चाहिए, उसे पूरा करता है तो प्रेम के साथ समूची देह का विकास होता है और यह देह स्वयं सदढ़ होती है।

ऐसे जीओ

- . 17 मैं इसीलिए यह कहता हूँ और प्रभु को साक्षी करके तुम्हें चेतावनी देता हूँ कि उनके व्यर्थ के विचारों के साथ अधर्मियों के जैसा जीवन मत जीते रहो।
- ¹⁸ उनकी बुद्धि अंधकार से भरी है। वे परमेश्वर से मिलने वाले जीवन से दूर हैं। क्योंकि वे अबोध हैं और उनके मन जड़ हो गये हैं।
- ¹⁹ लज्जा की भावना उनमें से जाती रही है। और उन्होंने अपने को इन्द्रिय उपासना में लगा दिया है। बिना कोई बन्धन माने वे हर प्रकार की अपवित्रता में जुटे हैं।
 - 20 किन्तु मसीह के विषय में तुमने जो जाना है, वह तो ऐसा नहीं है।
- ²¹ मुझे कोई संदेह नहीं है कि तुमने उसके विषय में सुना है; और वह सत्य जो यीशु में निवास करता है, उसके अनुसार तुम्हें उसके शिष्यों के रूप में शिक्षित भी किया गया है।
- ²² जहाँ तक तुम्हारे पुराने जीवन प्रकार का संबन्ध हैं तुम्हें शिक्षा दी गयी थी कि तुम अपने पुराने व्यक्तित्व को उतार फेंको जो उसकी भटकाने वाली इच्छाओं के कारण भ्रष्ट बना हुआ है।
 - ²³ जिससे बुद्धि और आत्मा में तुम्हें नया किया जा सके।

- ²⁴ और तुम उस नये स्वरूप को धारण कर सको जो परमेश्वर के अनुरूप सचमुच धार्मिक और पवित्र बनने के लिए रचा गया है।
- ²⁵ सो तुम लोग झूठ बोलने का त्याग कर दो। अपने साथियों से हर किसी को सब बोलना चाहिए, क्योंकि हम सभी एक शरीर के ही अंग हैं।
 - ²⁶ क्रोध में आकर पाप मत कर बैठो। सूरज ढलने से पहले ही अपने क्रोध को समाप्त कर दो।
 - ²⁷ शैतान को अपने पर हावी मत होने दो।
- ²⁸ जो चोरी करता आ रहा है, वह आगे चोरी न करे। बल्कि उसे काम करना चाहिए, स्वयं अपने हाथों से कोई उपयोगी काम। ताकि उसके पास, जिसे आवश्यकता है, उसके साथ बाँटने को कुछ हो सके।
- ²⁹ तुम्हारे मुख से कोई अनुचित शब्द नहीं निकलना चाहिए, बल्कि लोगों के विकास के लिए जिसकी अपेक्षा है, ऐसी उत्तम बात ही निकलनी चाहिए, ताकि जो सुनें उनका उससे भला हो।
- ³⁰ परमेश्वर की पवित्र आत्मा को दुःखी मत करते रहो क्योंकि परमेश्वर की सम्पत्ति के रूप में तुम पर छुटकारे के दिन के लिए आत्मा के साथ महर लगा दिया गया है।
- ³¹ सम्ची कडवाहट, झुँझलाहट, क्रोध, चीख-चिल्लाहट और निन्दा को तुम अपने भीतर से हर तरह की बुराई के साथ निकाल बाहर फेंको।
- ³² परस्पर एक दूसरे के प्रति दयालु और कस्णावान बनो। तथा आपस में एक दूसरे के अपराधों को वैसे ही क्षमा करो जैसे मसीह के द्वारा तुम को परमेश्वर ने भी क्षमा किया है।

- 1 प्यारे बच्चों के समान परमेश्वर का अनुकरण करो।
- ² प्रेम के साथ जीओ। ठीक वैसे ही जैसे मसीह ने हमसे प्रेम किया है और अपने आप को मधुर-गंध-भेंट के रूप में, हमारे लिए परमेश्वर को अर्पित कर दिया है।
- ³ तुम्हारे बीच व्यभिचार और हर किसी तरह की अपवित्रता अथवा लालच की चर्चा तक नहीं चलनी चाहिए। जैसा कि संत जनों के लिए उचित ही है।
- 4 तुममें न तो अङ्गील भाषा का प्रयोग होना चाहिए, न मूर्खतापूर्ण बातें या भद्दा हँसी ठट्टा। ये तुम्हारी अनुकूल नहीं हैं। बल्कि तम्हारे बीच धन्यवाद ही दिये जायें।
- ⁵ क्योंकि तुम निश्चय के साथ यह जानते हो कि ऐसा कोई भी व्यक्ति जो दुराचारी है, अपवित्र है अथवा लालची है. जो एक मुर्ति पुजक होने जैसा है। मसीह के और परमेश्वर के राज्य का उत्तराधिकार नहीं पा सकता।
- 6 देखो, तुम्हें कोरे शब्दों से कोई छल न ले। क्योंकि इन बातों के कारण ही आज्ञा का उल्लंघन करने वालों पर परमेश्वर का कोप होने को है।
 - ⁷ इसलिए उनके साथी मत बनो।
- ⁸ यह मैं इसलिए कह रहा हूँ कि एक समय था जब तुम अंधकार से भरे थे किन्तु अब तुम प्रभु के अनुयायी के रूप में ज्योति से परिपूर्ण हो। इसलिए प्रकाश पुत्रों का सा आचरण करो।
 - ⁹ हर प्रकार के धार्मिकता, नेकी और सत्य में ज्योति का प्रतिफलन दिखायी देता है।
 - ¹⁰ हर समय यह जानने का जतन करते रहो कि परमेश्वर को क्या भाता है।
 - 11 ऐसे काम जो अधंकारपूर्ण है, उन बेकार के कामों में हिस्सा मत बटाओ बल्कि उनका भाँडा-फोड़ करो।
 - 12 क्योंकि ऐसे काम जिन्हें वे गुपचुप करते हैं, उनके बारे में की गयी चर्चा तक लज्जा की बात है।
 - 13 ज्योति जब प्रकाशित होती है तो सब कुछ दृश्यमान हो जाता है
 - 14 और जो कुछ दृश्यमान हो जाता है, वह स्वयं ज्योति ही बन जाता है। इसीलिए हमारा भजन कहता है:

"ओ जाग, हे सोने वाले! मृतकों में से जी उठ बैठ, तेरे ही सिर स्वयं मसीह प्रकाशित होगा।"

- ¹⁵ इसलिए सावधानी के साथ देखते रहो कि तुम कैसा जीवन जी रहे हो। विवेकहीन का सा आचरण मत करो, बल्कि बृद्धिमान का सा आचरण करो।
 - 16 जो हर अवसर का अच्छे कर्म करने के लिये पूरा-पूरा उपयोग करते हैं, क्योंकि ये दिन बुरे हैं
 - ¹⁷ इसलिए मूर्ख मत बनो बल्कि यह जानो कि प्रभु की इच्छा क्या है।

- ¹⁸ मदिरा पान करके मतवाले मत बने रहो क्योंकि इससे कामुकता पैदा होती है। इसके विपरीत आत्मा से परिपूर्ण हो जाओ।
- ¹⁹ आपस में भजनों, स्तुतियों और आध्यात्मिक गीतों का, परस्पर आदानप्रदान करते रहो। अपने मन में प्रभु के लिए गीत गाते उसकी स्तुति करते रहो।
 - ²⁰ हर किसी बात के लिये हमारे प्रभू यीश मसीह के नाम पर हमारे परमपिता परमेश्वर का सदा धन्यवाद करो।

पत्नी और पति

- 21 मसीह के प्रति सम्मान के कारण एक दसरे को समर्पित हो जाओ।
- ²² हे प्रतियो, अपने-अपने प्रतियों के प्रति ऐसे समर्पित रहो, जैसे तम प्रभु को समर्पित होती हो।
- ²³ क्योंकि अपनी पद्री के ऊपर उसका पति ही प्रमुख है। वैसे ही जैसे हमारी कलीसिया का सिर मसीह है। वह स्वयं ही इस देह का उद्धार करता है।
- ²⁴ जैसे कलीसिया मसीह के अधीन है, वैसे ही पव्रियों को सब बातों में अपने अपने पतियों के प्रति समर्पित रहना चाहिए।
- ²⁵ हे पतियों, अपनी प्रतियों से प्रेम करो। वैसे ही जैसे मसीह ने कलीसिया से प्रेम किया और अपने आपको उसके लिये बलि दे दिया।
 - ²⁶ ताकि वह उसे प्रभु की सेवा में जल में सान करा के पवित्र कर हमारी घोषणा के साथ परमेश्वर को अर्पित कर दे।
- ²⁷ इस प्रकार वह कलीसिया को एक ऐसी चमचमाती दुल्हन के रूप में स्वयं के लिए प्रस्तुत कर सकता है जो निष्कलंक हो, झुरियों से रहित हो या जिसमें ऐसी और कोई कमी न हो। बल्कि वह पवित्र हो और सर्वथा निर्दोष हो।
- ²⁸ पतियों को अपनी-अपनी पव्रियों से उसी प्रकार प्रेम करना चाहिए जैसे वे स्वयं अपनी देहों से करते हैं। जो अपनी पद्री से प्रेम करता है, वह स्वयं अपने आप से ही प्रेम करता है।
- ²⁹ कोई अपनी देह से तो कभी घृणा नहीं करता, बल्कि वह उसे पालता-पोसता है और उसका ध्यान रखता है। वैसे ही जैसे मसीह अपनी कलीसिया का
 - 30 क्योंकि हम भी तो उसकी देह के अंग ही हैं।
- ³¹ शाम्र कहता है: "इसीलिए एक पुरूष अपने माता-पिता को छोड़कर अपनी पद्री से बंध जाता है और दोनों एक देह हो जाते हैं।"[‡]
 - 32 यह रहस्यपूर्ण सत्य बहुत महत्वपूर्ण है और मैं तुम्हें बताता हूँ कि यह मसीह और कलीसिया पर भी लागू होता है।
- ³³ सो कुछ भी हो, तुममें से हर एक को अपनी पद्री से वैसे ही प्रेम करना चाहिए जैसे तुम स्वयं अपने आपको करते हो। और एक पद्री को भी अपने पति का डर मानते हुए उसका आदर करना चाहिए।

6

बच्चे और माता-पिता

- 1 हे बालकों, प्रभु में आस्था रखते हुए माता-पिता की आज्ञा का पालन करो क्योंकि यही उचित है।
- 2 "अपने माता-पिता का सम्मान कर।"ं यह पहली आज्ञा है जो इस प्रतिज्ञा से भी युक्त है,
- ³ "तेरा भला हो और तू धरती पर चिरायु हो।"
- ⁴ और हे पिताओं, तुम भी अपने बालकों को क्रोध मत दिलाओ बल्कि प्रभु से मिली शिक्षा और निर्देशों को देते हुए उनका पालन-पोषण करो।

सेवक और स्वामी

- ⁵ हे सेवको, तुम अपने सांसारिक स्वामियों की आज्ञा निष्कपट हृदय से भय और आदर के साथ उसी प्रकार मानो जैसे तुम मसीह की आज्ञा मानते हो।
- ⁶ केवल किसी के देखते रहते ही काम मत करो जैसे तुम्हें लोगों के समर्थन की आवश्यकता हो। बल्कि मसीह के सेवक के रूप में काम करो जो अपना मन लगाकर परमेश्वर की इच्छा पूरी करते हैं।
 - ⁷ उत्साह के साथ एक सेवक के रूप में ऐसे काम करो जैसे मानो तुम लोगों की नहीं प्रभु की सेवा कर रहे हो।
- 8 याद रखो, तुममें से हर एक, चाहे वह सेवक या स्वतन्त्र है यदि कोई अच्छा काम करता है, तो प्रभु से उसका प्रतिफल पायेगा।

⁹ हे स्वामियों, तुम भी अपने सेवकों के साथ वैसा ही व्यवहार करो और उन्हें डराना-धमकाना छोड़ दो। याद रखो, उनका और तुम्हारा स्वामी स्वर्ग में है और वह कोई पक्षपात नहीं करता।

प्रभु का अभेघ कवच धारण करो

- ¹⁰ मतलब यह कि प्रभ में स्थित होकर उसकी असीम शक्ति के साथ अपने आपको शक्तिशाली बनाओ।
- 11 परमेश्वर के सम्पूर्ण कवच को धारण करो। ताकि तुम शैतान की योजनाओं के सामने टिक सको।
- ¹² क्योंकि हमारा संघर्ष मनुष्यों से नहीं है, बल्कि शासकों, अधिकारियों इस अन्धकारपूर्ण युग की आकाशी शक्तियों और अम्बर की दुशात्मिक शक्तियों के साथ है।
- ¹³ इसलिए परमेश्वर के सम्पूर्ण कवच को धारण करो ताकि जब बुरे दिन आयें तो जो कुछ सम्भव है, उसे कर चुकने के बाद तुम दृढतापूर्वक अडिंग रह सको।
- ¹⁴⁻¹⁵ सो अपनी कमर पर सत्य का फेंटा कस कर धार्मिकता की झिलम पहन कर तथा पैरों में शांति के सुसमाचार सुनाने की तत्परता के जुते धारण करके तुम लोग अटल खड़े रहो।
- ¹⁶ इन सब से बड़ी बात यह है कि विश्वास को ढाल के रूप में ले लो। जिसके द्वारा तुम उन सभी जलते तीरों को बुझा सकोगे, जो बदी के द्वारा छोड़े गये हैं।
 - ¹⁷ छुटकारे का शिरम्राण पहन लो और परमेश्वर के संदेश रूपी आत्मा की तलवार उठा लो।
- ¹⁸ हर प्रकार की प्रार्थना और निवेदन सहित आत्मा की सहायता से हर अवसर पर विनती करते रहो। इस लक्ष्य से सभी प्रकार का यद्र करते हुए सावधान रहो। तथा सभी संतों के लिये प्रार्थना करो।
- ¹⁹ और मेरे लिये भी प्रार्थना करो कि मैं जब भी अपना मुख खोलूँ, मुझे एक सुसंदेश प्राप्त हो ताकि निर्भयता के साथ सुसमाचार के रहस्यपूर्ण सत्य को प्रकट कर सकूँ।
- ²⁰ इसी के लिए मैं जंजीरों में जकड़े हुए राजदूत के समान सेवा कर रहा हूँ। प्रार्थना करो कि मैं, जिस प्रकार मुझे बोलना चाहिए, उसी प्रकार निर्भयता के साथ सुसमाचार का प्रवचन कर सकूँ।

अंतिम नमस्कार

- ²¹ तुम भी, मैं कैसा हूँ और क्या कर रहा हूँ, इसे जान जाओ। सो तुखिकुस तुम्हें सब कुछ बता देगा। वह हमारा प्रिय बंधु है और प्रभु में स्थित एक विश्वासपूर्ण सेवक है
- ²² इसीलिए मैं उसे तुम्हारे पास भेज रहा हूँ ताकि तुम मेरे समाचार जान सको और इसलिए भी कि वह तुम्हारे मन को शांति दे सके।
 - ²³ हे भाइयों, तम सब को परम पिता परमेश्वर और प्रभु यीश् मसीह की ओर से विश्वास शांति और प्रेम प्राप्त हो।
 - ²⁴ जो हमारे प्रभु यीशु मसीह से अमर प्रेम रखते हैं, उन पर परमेश्वर का अनुग्रह होता है।

फिलिप्पियों

- ¹ यीशु मसीह के सेवक पौलुस और तिमुथियुस की ओर से मसीह यीशु में स्थित फिलिप्पी के रहने वाले सभी संत जनों के नाम जो वहाँ निरीक्षकों और कलीसिया के सेवकों के साथ निवास करते हैं:
 - 2 हमारे परम पिता परमेश्वर और हमारे प्रभु यीशु मसीह की ओर से तुम्हें अनुग्रह और शान्ति प्राप्त हो।

पौल्स की प्रार्थना

- 3 मैं जब जब तुम्हें याद करता हूँ, तब तब परमेश्वर को धन्यवाद देता हूँ।
- ⁴ अपनी हर प्रार्थना में मैं सदा प्रसन्नता के साथ तुम्हारे लिये प्रार्थना करता हूँ।
- 5 क्योंकि पहले ही दिन से आज तक तुम सुसमाचार के प्रचार में मेरे सहयोगी रहे हो।
- 6 मुझे इस बात का पूरा भरोसा है कि वह परमेश्वर जिसने तुम्हारे बीच ऐसा उत्तम कार्य प्रारम्भ किया है, वही उसे उसी दिन तक बनाए रखेगा, जब मसीह यीशु फिर आकर उसे पूरा करेगा।
- ⁷ तुम सब के विषय में मेरे लिये ऐसा सोचना ठीक ही है। क्योंकि तुम सब मेरे मन में बसे हुए हो। और न केवल तब, जब मैं जेल में हुँ, बल्कि तब भी जब मैं सुसमाचार के सत्य की रक्षा करते हुए, उसकी प्रतिष्ठा में लगा था, तुम सब इस विशेषाधिकार में मेरे साथ अनग्रह में सहभागी रहे हो।
 - 8 परमेश्वर मेरा साक्षी है कि मसीह यीश् द्वारा प्रकट प्रेम से मैं तुम सब के लिये व्याकुल रहता हूँ।
 - ⁹ मैं यही प्रार्थना करता रहता हूँ:

तुम्हारा प्रेम गहन दृष्टि और ज्ञान के साथ निरन्तर बढ़े।

- 10 ये गुण पाकर भले बुरे में अन्तर करके, सदा भले को अपना लोगे। और इस तरह तुम पवित्र अकलुष बन जाओगे उस दिन को जब मसीह आयेगा।
 - ¹¹ यीशु मसीह की कस्णा को पा कर तुम अति उत्तम काम करोगे जो प्रभु को महिमा देते हैं और उसकी स्तुति बनते।

पौलस की विपत्तियाँ प्रभु के कार्य में सहायक

- 12 है भाईयों, मैं तुम्हें जना देना चाहता हूँ कि मेरे साथ जो कुछ हुआ है, उससे सुसमाचार को बढ़ावा ही मिला है।
- ¹³ परिणामस्वरूप संसार के समूचे सुरक्षा दल तथा अन्य सभी लोगों को यह पता चल गया है कि मुझे मसीह का अनुयायी होने के कारण ही बंदी बनाया गया है।
- 14 इसके अतिरिक्त प्रभु में स्थित अधिकतर भाई मेरे बंदी होने के कारण उत्साहित हुए हैं और अधिकाधिक साहस के साथ सुसमाचार को निर्भयतापूर्वक सुना रहे हैं।
- ¹⁵ यह सत्य है कि उनमें से कुछ ईर्ष्या और बैर के कारण मसीह का उपदेश देते हैं किन्तु दूसरे लोग सदभावना से प्रेरित होकर मसीह का उपदेश देते हैं।
- 16 ये लोग प्रेम के कारण ऐसा करते हैं क्योंकि ये जानते हैं कि परमेश्वर ने सुसमाचार का बचाव करने के लिए ही मझे यहाँ रखा है।
- ¹⁷ किन्तु कुछ और लोग तो सच्चाई के साथ नहीं, बल्कि स्वार्थ पूर्ण इच्छा से मसीह का प्रचार करते हैं क्योंकि वे सोचते हैं कि इससे वे बंदीगृह में मेरे लिए कष्ट पैदा कर सकेंगे।
- ¹⁸ किन्तु इससे कोई अंतर नहीं पड़ता। महत्वपूर्ण तो यह है कि एक ढंग से या दूसरे ढंग से, चाहे बुरा उद्देश्य हो, चाहे भला प्रचार तो मसीह का ही होता है और इससे मुझे आनन्द मिलता है और आनन्द मिलता ही रहेगा।
- ¹⁹ क्योंकि मैं जानता हूँ कि तुम्हारी प्रार्थनाओं के द्वारा और उस सहायता से जो यीशु मसीह की आत्मा से प्राप्त होती है, परिणाम में मेरी रिहाई ही होगी।
- 20 मेरी तीव्र इच्छा और आशा यही है और मुझे इसका विश्वास है कि मैं किसी भी बात से निराश नहीं होऊँगा बल्कि पूर्ण निर्भयता के साथ जैसे मेरे देह से मसीह की महिमा सदा होती रही है, वैसे ही आगे भी होती रहेगी, चाहे मैं जीऊँ और चाहे मर जाऊँ।
 - ²¹ क्योंकि मेरे जीवन का अर्थ है मसीह और मृत्यु का अर्थ है एक उपलब्धि।
- ²² किन्तु यदि मैं अपने इस शरीर से जीवित ही रहूँ तो इसका अर्थ यह होगा कि मैं अपने कर्म के परिणाम का आनन्द लूँ। सो मैं नहीं जानता कि मैं क्या चुनूँ।

²³ दोनों विकल्पों के बीच चुनाव में मुझे कठिनाई हो रही है। मैं अपने जीवन से विदा होकर मसीह के पास जाना चाहता हूँ क्योंकि वह अति उत्तम होगा।

²⁴ किन्तु इस शरीर के साथ ही मेरा यहाँ रहना तुम्हारे लिये अधिक आवश्यक है।

²⁵ और क्योंकि यह मैं निश्चय के साथ जानता हूँ कि मैं यही रहूँगा और तुम सब की आध्यात्मिक उन्नति और विश्वास से उत्पन्न आनन्द के लिये तुम्हारे साथ रहता ही रहूँगा।

²⁶ ताकि तुम्हारे पास मेरे लौट आने के परिणामस्वरूप तुम्हें मसीह यीशु में स्थित मुझ पर गर्व करने का और अधिक आधार मिल जाये।

²⁷ किन्तु हर प्रकार से ऐसा करो कि तुम्हारा आचरण मसीह के सुसमाचार के अनुकूल रहे। जिससे चाहे मैं तुम्हारे पास आकर तुम्हें देखूँ और चाहे तुमसे दूर रहूँ, तुम्हारे बारे में यही सुनूँ कि तुम एक ही आत्मा में दृढ़ता के साथ स्थिर हो और सुसमाचार से उत्पन्न विश्वास के लिए एक जुट होकर संघर्ष कर रहे हो।

²⁸ तथा मैं यह भी सुनना चाहता हूँ कि तुम अपने विरोधियों से किसी प्रकार भी नहीं डर रहे हो। तुम्हारा यह साहस उनके विनाश का प्रमाण है और यही प्रमाण है तुम्हारी मुक्ति का और परमेश्वर की ओर से ऐसा ही किया जायेगा।

²⁹ क्योंकि मसीह की ओर से तुम्हें न केवल उसमें विश्वास करने का बल्कि उसके लिए यातनाएँ झेलने का भी विशेषाधिकार दिया गया है।

³⁰ तुम जानते हो कि तुम उसी संघर्ष में जुटे हो, जिसमें मैं जुटा था और जैसा कि तुम सुनते हो आज तक मैं उसी में लगा हूँ।

2

एकतापूर्वक एक दसरे का ध्यान रखो

- ¹ फिर तुम लोगों में यदि मसीह में कोई उत्साह है, प्रेम से पैदा हुई कोई सांत्वना है, यदि आत्मा में कोई भागेदारी है, स्रेह की कोई भावना और सहानुभृति है
- ² तो मुझे पूरी तरह प्रसन्न करो। मैं चाहता हूँ, तुम एक तरह से सोचो, परस्पर एक जैसा प्रेम करो, आत्मा में एका रखो और एक जैसा ही लक्ष्य रखो।
 - ³ ईर्ष्या और बेकार के अहंकार से कुछ मत करो। बल्कि नम्र बनो तथा दसरों को अपने से उत्तम समझो।
 - ⁴ तुममें से हर एक को चाहिए कि केवल अपना ही नहीं, बल्कि दूसरों के हित का भी ध्यान रखे।

यीशु से निःस्वार्थ होना सीखो

5 अपना चिंतन ठीक वैसा ही रखो जैसा मसीह यीशु का था।

⁶ जो अपने स्वरूप में यद्यपि साक्षात् परमेश्वर था,

किन्तु उसने परमेश्वर के साथ अपनी इस समानता को कभी ऐसे महाकोष के समान नहीं समझा जिससे वह चिपका ही रहे।

⁷ बल्कि उसने तो अपना सब कुछ त्याग कर

एक सेवक का रूप ग्रहण कर लिया और मनुष्य के समान बन गया।

और जब वह अपने बाहरी रूप में मनुष्य जैसा बन गया

⁸ तो उसने अपने आप को नवा लिया। और इतना आज्ञाकारी बन गया कि अपने प्राण तक निछावर कर दिये और वह भी कूस पर।

⁹ इसलिए परमेश्वर ने भी उसे ऊँचे से ऊँचे

स्थान पर उठाया और उसे वह नाम दिया जो सब नामों के ऊपर है

¹⁰ ताकि सब कोई जब यीशु के नाम का उच्चारण होते हुए सुनें, तो नीचे झुक जायें।

चाहे वे स्वर्ग के हों, धरती पर के हों और चाहे धरती के नीचे के हों।

11 और हर जीभ परम पिता परमेश्वर की

महिमा के लिये स्वीकार करें, "यीशु मसीह ही प्रभु है।"

परमेश्वर की इच्छा के अनुरूप बनो

¹² इसलिए मेरे प्रियों, तुम मेरे निर्देशों का जैसा उस समय पालन किया करते थे जब मैं तुम्हारे साथ था, अब जबिक मैं तुम्हारे साथ नहीं हूँ तब तुम और अधिक लगन से उनका पालन करो। परमेश्वर के प्रति सम्पूर्ण आदर भाव के साथ अपने उदार को पुरा करने के लिये तम लोग काम करते जाओ। ¹³ क्योंकि वह परमेश्वर ही है जो उन कामों की इच्छा और उन्हें पूरा करने का कर्म, जो परमेश्वर को भाते हैं, तुम में पैदा करता है।

¹⁴ बिना कोई शिकायत या लड़ाई झगड़ा किये सब काम करते रहो.

¹⁵ ताकि तुम भोले भाले और पवित्र बन जाओ। तथा इस कुटिल और पथभ्रष्ट पीढ़ी के लोगों के बीच परमेश्वर के निष्कलंक बालक बन जाओ। उन के बीच अंधेरी दुनिया में तुम उस समय तारे बन कर चमको

¹⁶ जब तुम उन्हें जीवनदायी सुसंदेश सुनाते हो। तुम ऐसा ही करते रहो ताकि मसीह के फिर से लौटने के दिन मैं यह देख कर कि मेरे जीवन की भाग दौड़ बेकार नहीं गयी, तुम पर गर्व कर सकूँ।

¹⁷ तुम्हारा विश्वास एक बलि के रूप में है और यदि मेरा लह् तुम्हारी बलि पर दाखमधु के समान उँडेल दिया भी जाये तो मुझे प्रसन्नता है। तम्हारी प्रसन्नता में मेरा भी सहभाग है।

18 उसी प्रकार तुम भी प्रसन्न रहो और मेरे साथ आनन्द मनाओ।

तीमुथियुस और इपफ्रुदीतुस

¹⁹ प्रभु यीशु की सहायता से मुझे तीमुथियुस को तुम्हारे पास शीघ्र ही भेज देने की आशा है ताकि तुम्हारे समाचारों से मेरा भी उत्साह बढ़ सके।

²⁰ क्योंकि दूसरा कोई ऐसा व्यक्ति नहीं है जिसकी भावनाएँ मेरे जैसी हों और जो तुम्हारे कल्याण के लिये सच्चे मन से चिंतित हो।

21 क्योंकि और सभी अपने-अपने कामों में लगे हैं। यीश मसीह के कामों में कोई नहीं लगा है।

²² तुम उसके चरित्र को जानते हो कि सुसमाचार के प्रचार में मेरे साथ उसने वैसे ही सेवा की है, जैसे एक पुत्र अपने पिता के साथ करता है।

²³ सो मुझे जैसे ही यह पता चलेगा कि मेरे साथ क्या कुछ होने जा रहा है मैं उसे तुम्हारे पास भेज देने की आशा रखता हूँ।

24 और मेरा विश्वास है कि प्रभु की सहायता से मैं भी जल्दी ही आऊँगा।

²⁵ मैं यह आवश्यक समझता हूँ कि इपफ़ुदीतुस को तुम्हारे पास भेजूँ जो मेरा भाई है, साथी कार्यकर्ता है और सहयोगी कर्म वीर है तथा मुझे आवश्यकता पड़ने पर मेरी सहायता के लिये तुम्हारा प्रतिनिधि रहा है,

²⁶ क्योंकि वह तुम सब के लिये व्याकुल रहा करता था और इससे बहुत चिन्तित था कि तुमने यह सुना था कि वह बीमार पड़ गया था।

²⁷ हाँ, वह बीमार तो था, और वह भी इतना कि जैसे मर ही जायेगा। किन्तु परमेश्वर ने उस पर अनुग्रह किया (न केवल उस पर बल्कि मुझ पर भी) ताकि मुझे दुख पर दुख न मिले।

²⁸ इसीलिए मैं उसे और भी तत्परता से भेज रहा हूँ ताकि जब तुम उसे देखो तो एक बार फिर प्रसन्न हो जाओ और मेरा दुःख भी जाता रहे।

²⁹ इसलिए प्रभु में बड़ी प्रसन्नता के साथ उसका स्वागत करो और ऐसे लोगों का आधिकाधिक आदर करते रहो। ³⁰ क्योंकि मसीह के काम के लिये वह लगभग मर गया था ताकि तुम्हारे द्वारा की गयी मेरी सेवा में जो कभी रह गई थी. उसे वह परा कर दे. इसके लिये उसने अपने प्राणों की बाजी लगा दी।

3

मसीह सबके ऊपर है

¹ अतः मेरे भाईयों, प्रभु में आनन्द मनाते रहो। तुम्हें फिर-फिर उन्हीं बातों को लिखते रहने से मुझे कोई कष्ट नहीं होता है और तुम्हारे लिए तो यह सुरक्षित है ही।

2 इन कुत्तों से सावधान रहो जो कुकर्मों में लगे है। उन बुरे काम करने वालों से सावधान रहो।

³ क्योंकि सच्चे ख़तना युक्त व्यक्ति तो हम है जो अपनी उपासना को परमेश्वर की आत्मा द्वारा अर्पित करते हैं। और मसीह यीशु पर गर्व रखते हैं तथा जो कुछ शारीरिक है, उस पर भरोसा नहीं करते हैं।

⁴ यद्यपि मैं शरीर पर भी भरोसा कर सकता था। पर यदि कोई और ऐसे सोचे कि उसके पास शारीरिकता पर विश्वास करने का विचार है तो मेरे पास तो वह और भी अधिक है।

⁵ जब मैं आठ दिन का था, मेरा ख़तना कर दिया गया था। मैं इस्राएली हूँ। मैं बिन्यामीन के वंश का हूँ। मैं इब्रानी माता-पिता से पैदा हुआ एक इब्रानी हूँ। जहाँ तक व्यवस्था के विधान तक मेरी पहुँच का प्रश्न है, मैं एक फ़रीसी हूँ।

⁶ जहाँ तक मेरी निष्ठा का प्रश्न है, मैंने कलीसिया को बहुत सताया था। जहाँ तक उस धार्मिकता का सवाल हैं जिसे व्यवस्था का विधान सिखाता है, मैं निर्दोष था।

- 7 किन्तु तब जो मेरा लाभ था, आज उसी को मसीह के लिये मैं अपनी हानि समझाता हूँ।
- 8 इससे भी बड़ी बात यह है कि मैं अपने प्रभु मसीह यीशु के ज्ञान की श्लेष्ठता के कारण आज तक सब कुछ को हीन समझाता हूँ। उसी के लिए मैंने सब कुछ का त्याग कर दिया है और मैं सब कुछ को घृणा की वस्तु समझने लगा हूँ ताकि मसीह को पा सकूँ।
- ⁹ और उसी में पाया जा सकूँ-मेरी उस धार्मिकता के कारण नहीं जो व्यवस्था के विधान पर टिकी थी, बल्कि उस धार्मिकता के कारण जो मसीह में विश्वास के कारण मिलती है, जो परमेश्वर से मिलती है और जिसका आधार विश्वास है।
- ¹⁰ मैं मसीह को जानना चाहता हूँ और उस शक्ति का अनुभव करना चाहता हूँ जिससे उसका पुनस्त्थान हुआ था। मैं उसकी यातनाओं का भी सहभागी होना चाहता हूँ। और उसी रूप को पा लेना चाहता हूँ जिसे उसने अपनी मृत्यु के द्वारा पाया था।
 - 11 इस आशा के साथ कि मैं भी इस प्रकार मरे हुओं में से उठ कर पुनस्त्थान को प्राप्त करूँ।

लक्ष्य पर पहुँचने की यत्र करते रहो

- 12 ऐसा नहीं है कि मुझे अपनी उपलब्धि हो चुकी है अथवा मैं पूरा सिद्ध ही बन चुका हूँ। किन्तु मैं उस उपलब्धि को पा लेने के लिये निरन्तर यद्र कर रहा हूँ जिसके लिये मसीह यीश ने मुझे अपना बधुँआ बनाया था।
- ¹³ हे भाईयों! मैं यह नहीं सोचता कि मैं उसे प्राप्त कर चुका हूँ। पर बात यह है कि बीती को बिसार कर जो मेरे सामने है, उस लक्ष्य तक पहुँचने के लिये मैं संघर्ष करता रहता हूँ।
- ¹⁴ मैं उस लक्ष्य के लिये निरन्तर यद्र करता रहता हूँ कि मैं अपने उस पारितोषिक को जीत लूँ, जिसे मसीह यीशु में पाने के लिये परमेश्वर ने हमें ऊपर बुलाया है।
- ¹⁵ ताकि उन लोगों का, जो हममें से सिद्ध पुरूष बन चुके हैं, भाव भी ऐसा ही रहे। किन्तु यदि तुम किसी बात को किसी और ही ढँग से सोचते हो तो तुम्हारे लिये उसका स्पष्टीकरण परमेश्वर कर देगा।
 - ¹⁶ जिस सत्य तक हम पहुँच चुके हैं, हमें उसी पर चलते रहना चाहिए।
- ¹⁷ हे भाईयों, औरों के साथ मिलकर मेरा अनुकरण करो। जो उदाहरण हमने तुम्हारे सामने रखा है, उसके अनुसार जो जीते हैं, उन पर ध्यान दो।
- ¹⁸ क्योंकि ऐसे भी बहुत से लोग हैं जो मसीह के क्रूस से शत्रुता रखते हुए जीते हैं। मैंने तुम्हें बहुत बार बताया है और अब भी मैं यह बिलख बिलख कर कह रहा हूँ।
- ¹⁹ उनका नाश उनकी नियति है। उनका पेट ही उनका ईश्वर है। और जिस पर उन्हें लजाना चाहिए, उस पर वे गर्व करते हैं। उन्हें बस भौतिक वस्तुओं की चिंता है।
- ²⁰ किन्तु हमारी जन्मभूमि तो स्वर्ग में है। वहीं से हम अपने उद्धारकर्ता प्रभु यीशु मसीह के आने की बाट जोह रहे हैं।
- ²¹ अपनी उस शक्ति के द्वारा जिससे सब वस्तुओं को वह अपने अधीन कर लेता है, हमारी दुर्बल देह को बदल कर अपनी दिव्य देह जैसा बना देगा।

4

फिलिप्पियों को पौलुस का निर्देश

- 1 हे मेरे प्रिय भाईयों, तुम मेरी प्रसन्नता हो, मेरे गौरव हो। तुम्हें जैसे मैंने बताया है, प्रभु में तुम वैसे ही दृढ़ बने रहो।
- 2 में यह्दिया और संतुखे दोनों को प्रोत्साहित करता हूँ कि तुम प्रभु में एक जैसे विचार बनाये रखो।
- ³ मेरे सच्चे साथी तुझसे भी मेरा आग्रह है कि इन महिलाओं की सहायता करना। ये वलैमेन्स तथा मेरे दूसरे सहकर्मियों सहित सुसमाचार के प्रचार में मेरे साथ जुटी रही हैं। इनके नाम जीवन की पुस्तक में लिखे गये है।
 - 4 प्रभु में सदा आनन्द मनाते रहो। इसे मैं फिर दोहराता हूँ, आनन्द मनाते रहो।
 - 5 तुम्हारी सहनशील आत्मा का ज्ञान सब लोगों को हो। प्रभु पास ही है।
- ⁶ किसी बात कि चिंता मत करो, बल्कि हर परिस्थिति में धन्यवाद सहित प्रार्थना और विनय के साथ अपनी याचना परमेश्वर के सामने रखते जाओ।
- ⁷ इसी से परमेश्वर की ओर से मिलने वाली शांति, जो समझ से परे है तुम्हारे हृदय और तुम्हारी बुद्धि को मसीह यीशु में सुरक्षित बनाये रखेगी।
- ⁸ हे भाईयों, उन बातों का ध्यान करो जो सत्य हैं, जो भव्य है, जो उचित है, जो पवित्र है, जो आनन्द दायी है, जो सराहने योग्य है या कोई भी अन्य गुण या कोई प्रशंसा

⁹ जिसे तुमने मुझसे सीखा है, पाया है या सुना है या जिसे करते मुझे देखा है। उन बातों का अभ्यास करते रहो। शांति का स्रोत परमेश्वर तुम्हारे साथ रहेगा।

फिलिप्पी मसीहियों के उपहार के लिए पौलुस का धन्यवाद

- ¹⁰ तुम निश्चय ही मेरी भलाई के लिये सोचा करते थे किन्तु तुम्हें उसे दिखाने का अवसर नहीं मिला था, किन्तु अब आखिरकार तुममें मेरे प्रति फिर से चिंता जागी है। इससे मैं प्रभु में बहुत आनन्दित हुआ हूँ।
- ¹¹ किसी आवश्यकता के कारण मैं यह नहीं कह रहा हूँ। क्योंकि जैसी भी परिस्थिति में मैं रहूँ, मैंने उसी में संतोष करना सीख लिया है।
- 12 में अभावों के बीच रहने का रहस्य भी जानता हूँ और यह भी जानता हूँ कि सम्पन्नता में कैसे रहा जाता है। कैसा भी समय हो और कैसी भी परिस्थिति चाहे पेट भरा हो और चाहे भृखा, चाहे पास में बहुत कुछ हो और चाहे कुछ भी नहीं, मैंने उन सब में सखी रहने का भेद सीख लिया है।
 - 13 जो मुझे शक्ति देता है, उसके द्वारा मैं सभी परिस्थितियों का सामना कर सकता हूँ।
 - 14 कुछ भी हो तुमने मेरे कष्टों में हाथ बटा कर अच्छा ही किया है।
- ¹⁵ हे फिलिप्पियो, तुम तो जानते ही हो, सुसमाचार के प्रचार के उन आरम्भिक दिनों में जब मैंने मिकदुनिया छोड़ा था, तो लेने-देने के विषय में केवल मात्र तुम्हारी कलीसिया को छोड़ कर किसी और कलीसिया ने मेरा हाथ नहीं बटाया था।
 - . ¹⁶ मैं जब थिस्सिल्नीके में था, मेरी आवश्यकताएँ पूरी करने के लिये तुमने बार बार मुझे सहायता भेजी थी।
- ¹⁷ ऐसा नहीं है कि मैं उपहारों का इच्छुक हूँ, बल्कि मैं तो यह चाहता हूँ कि तुम्हारे खाते में लाभ जुड़ता ही चला जाये।
- 18 तुमने इपफ्रुदीतुस के हाथों जो उपहार मधुर गंध भेंट के रूप में मेरे पास भेजे हैं वे एक ऐसा स्वीकार करने योग्य बिलदान है जिससे परमेश्वर प्रसन्न होता है। उन उपहारों के कारण मेरे पास मेरी आवश्यकता से कहीं अधिक हो गया है, मुझे पूरी तरह दिया गया है, बिल्क उससे भी अधिक भरपूर दिया गया है। वे वस्तुएँ मधुर गंध भेंट के रूप में हैं, एक ऐसा स्वीकार करने योग्य बिलदान जिससे परमेश्वर प्रसन्न होता है।
 - 19 मेरा परमेश्वर तुम्हारी सभी आवश्यकताओं को मसीह यीशु में प्राप्त अपने भव्य धन से पूरा करेगा।
 - ²⁰ हमारे परम पिता परमेश्वर की सदा सदा महिमा होती रहे। आमीन।
 - ²¹ मसीह यीशु के हर एक संत को नमस्कार। मेरे साथ जो भाई हैं, तुम्हें नमस्कार करते हैं।
 - 22 तुम्हें सभी संत और विशेष कर कैसर परिवार के लोग नमस्कार करते हैं।
 - ²³ तुम में से हर एक पर हमारे प्रभु यीशु मसीह का अनुग्रह तुम्हारी आत्मा के साथ रहे।

कुलुस्सियों

- 1 पौलुस जो परमेश्वर की इच्छानुसार यीशु मसीह का प्रेरित है उसकी, तथा हमारे भाई तिमुथियुस की ओर से।
- 2 मसीह में स्थित कुलुस्से में रहने वाले विश्वासी भाइयों और सन्तों के नाम:

हमारे परम पिता परमेश्वर की ओर से तुम्हें अनुग्रह और शांति मिले।

- ³ जब हम तुम्हारे लिये प्रार्थना करते हैं, सदा ही अपने प्रभु यीशु मसीह के परम पिता परमेश्वर का धन्यवाद करते हैं। ⁴ क्योंकि हमने मसीह यीशु में तुम्हारे विश्वास तथा सभी संत जनों के प्रति तुम्हारे प्रेम के बारे में सुना है।
- ⁵ यह उस आशा के कारण हुआ है जो तुम्हारे लिये स्वर्ग में सुरक्षित है और जिस के विषय में तुम पहले ही सच्चे संदेश अर्थात् सुसमाचार के द्वारा सुन चुके हो।
- ⁶ सुसमाचार समूचे संसार में सफलता पा रहा है। यह वैसे ही सफल हो रहा है जैसे तुम्हारे बीच यह उस समय से ही सफल होने लगा था जब तुमने परमेश्वर के अनुग्रह के बारे में सुना था और सचमुच उसे समझा था।

⁷ हमारे प्रिय साथी दास इपफ्रास से, जो हमारे लिये मसीह का विश्वासी सेवक है, तुमने सुसमाचार की शिक्षा पायी थी।

⁸ आत्मा के द्रारा उत्तेजित तुम्हारे प्रेम के विषय में उसने भी हमें बताया है।

⁹ इसलिए जिस दिन से हमने इसके बारे में सुना है, हमने भी तुम्हारे लिये प्रार्थना करना और यह विनती करना नहीं छोड़ा है:

प्रभु का ज्ञान सब प्रकार की समझ-बूझ जो आत्मा देता, तुम्हे प्राप्त हो। और तुम बुद्धि भी प्राप्त करो,

- ¹⁰ ताकि वैसे जी सको, जैसे प्रभु को साजे। हर प्रकार से तुम प्रभु को सदा प्रसन्न करो। तुम्हारे सब सत्कर्म सतत सफलता पावें, तुम्हारे जीवन से सत्कर्मो के फल लगें तुम प्रभु परमेश्वर के ज्ञान में निरन्तर बढ़ते रहो।
- ¹¹ वह तुम्हें अपनी महिमापूर्ण शक्ति से सुदृढ़ बनाता जाये ताकि विपत्ति के काल खुशी से महाधैर्य से तुम सब सह लो।
- ¹² उस परम पिता का धन्यवाद करो, जिसने तुम्हें इस योग्य बनाया कि परमेश्वर के उन संत जनों के साथ जो प्रकाश में जीवन जीते हैं, तुम उत्तराधिकार पाने में सहभागी बन सके।
 - 13 परमेश्वर ने अन्धकार की शक्ति से हमारा उद्धार किया और अपने प्रिय पुत्र के राज्य में हमारा प्रवेश कराया। 14 उस पुत्र द्वारा ही हमें छटकारा मिला है यानी हमें मिली है हमारे पापों की क्षमा।

मसीह के दर्शन में, परमेश्वर के दर्शन

¹⁵ वह अदृश्य परमेश्वर का

दश्य रूप है।

वह सारी सृष्टि का सिरमीर है।

¹⁶ क्योंकि जो कुछ स्वर्ग में है और धरती पर है.

उसी की शक्ति से उत्पन्न हुआ है।

कुछ भी चाहे दृश्यमान हो और चाहे अदृश्य, चाहे सिंहासन हो चाहे राज्य, चाहे कोई शासक हो और चाहे अधिकारी,

सब कुछ उसी के द्वारा रचा गया है और उसी के लिए रचा गया है।

¹⁷ सबसे पहले उसी का अस्तित्व था,

उसी की शक्ति से सब वस्तएँ बनी रहती हैं।

¹⁸ इस देह, अर्थात् कलीसिया का सिर वही है।

वही आदि है और मरे हुओं को

फिर से जी उठाने का सर्वोच्च अधिकारी भी वहीं है ताकि

हर बात में पहला स्थान उसी को मिले।

¹⁹ क्योंकि अपनी समग्रता के साथ परमेश्वर ने उसी में वास करना चाहा।

²⁰ उसी के द्वारा समूचे ब्रह्माण्ड को परमेश्वर ने अपने से पुनः संयुक्त करना चाहा उन सभी को

जो धरती के हैं और स्वर्ग के हैं।

उसी लह् के द्वारा परमेश्वर ने मिलाप कराया जिसे मसीह ने कूस पर बहाया था।

²¹ एक समय था जब तुम अपने विचारों और बुरे कामों के कारण परमेश्वर के लिये अनजाने और उसके विरोधी थे।

²² किन्तु अब जब मसीह अपनी भौतिक देह में था, तब मसीह की मृत्यु के द्वारा परमेश्वर ने तुम्हें स्वयं अपने आप से ले लिया, ताकि तुम्हें अपने सम्मुख पवित्र, निश्कलंक और निर्दोष बना कर प्रस्तुत किया जाये।

²³ यह तभी हो सकता है जब तुम अपने विश्वास में स्थिरता के साथ अटल बने रही और सुसमाचार के द्वारा दी गयी उस आशा का परित्याग न करो, जिसे तुमने सुना है। इस आकाश के नीचे हर किसी प्राणी को उसका उपदेश दिया गया है, और मैं पौलुस उसी का सेवक बना हूँ।

कलीसिया के लिये पौल्स का कार्य

²⁴ अब देखो, मैं तुम्हारे लिये जो कष्ट उठाता हूँ, उनमें आनन्द का अनुभव करता हूँ और मसीह की देह, अर्थात् कलीसिया के लिये मसीह की यातनाओं में जो कुछ कमी रह गयी थी, उसे अपने शरीर में पूरा करता हूँ।

²⁵ परमेश्वर ने तुम्हारे लाभ के लिये मुझे जो आदेश दिया था, उसी के अनुसार मैं उसका एक सेवक ठहराया गया हाँ। ताकि मैं परमेश्वर के समाचार का पूरी तरह प्रचार करूँ।

²⁶ यह संदेश रहस्यपूर्ण सत्य है। जो आदिकाल से सभी की आँखों से ओझल था। किन्तु अब इसे परमेश्वर के द्वारा संत जनों पर प्रकट कर दिया गया है।

27 परमेश्वर अपने संत जनों को यह प्रकट कर देना चाहता था कि वह रहस्यपूर्ण सत्य कितना वैभवपूर्ण है। उसके पास यह रहस्यपूर्ण सत्य सभी के लिये है। और वह रहस्यपूर्ण सत्य यह है कि मसीह तुम्हारे भीतर ही रहता है और परमेश्वर की महिमा प्राप्त करने के लिये वही हमारी एक मात्र आशा है।

²⁸ हमें जो ज्ञान प्राप्त है उस समूचे का उपयोग करते हुए हम हर किसी को निर्देश और शिक्षा प्रदान करते हैं ताकि हम उसे मसीह में एक परिपूर्ण व्यक्ति बनाकर परमेश्वर के आगे उपस्थित कर सकें। व्यक्ति को उसी की सीख देते हैं तथा अपनी समस्त बुद्धि से हर व्यक्ति को उसी की शिक्षा देते हैं ताकि हर व्यक्ति को मसीह में परिपूर्ण बना कर परमेश्वर के आगे उपस्थित कर सकें।

²⁹ मैं इसी प्रयोजन से मसीह का उस शक्ति से जो मुझमें शक्तिपूर्वक कार्यरत है, संघर्ष करते हुए कठोर परिश्नम कर रहा हूँ।

2

1 में चाहता हूँ कि तुम्हें इस बात का पता चल जाये कि मैं तुम्हारे लिए, लौदीकिया के रहने वालों के लिए और उन सबके लिए जो निजी तौर पर मुझसे कभी नहीं मिले हैं, कितना कठोर परिश्रम कर रहा हूँ

² ताकि उनके मन को प्रोत्साहन मिले और वे परस्पर प्रेम में बँध जायें। तथा विश्वास का वह सम्पूर्ण धन जो सच्चे ज्ञान से प्राप्त होता है, उन्हें मिल जाये तथा परमेश्वर का रहस्यपूर्ण सत्य उन्हें प्राप्त हो वह रहस्यपूर्ण सत्य स्वयं मसीह है।

³ जिसमें विवेक और ज्ञान की सारी निधियाँ छिपी हुई हैं।

4 ऐसा मैं इसलिए कह रहा हूँ कि कोई तुम्हें मीठी मीठी तर्कपूर्ण युक्तियों से धोखा न दे।

⁵ यघिप दैहिक रूप से मैं तुममें नहीं हूँ फिर भी आध्यात्मिक रूप से मैं तुम्हारे भीतर हूँ। मैं तुम्हारे जीवन के अनुशासन और मसीह में तुम्हारे विश्वास की दृढ़ता को देख कर प्रसन्न हूँ।

मसीह में बने रहो

⁶ इसलिए तुमने जैसे यीशु को मसीह और प्रभु के रूप में ग्रहण किया है, तुम उसमें वैसे ही बने रहो।

⁷ तुम्हारी जड़ें उसी में हों और तुम्हारा निर्माण उसी पर हो तथा तुम अपने विश्वास में दृढ़ता पाते रहो जैसा कि तुम्हें सिखाया गया है। परमेश्वर के प्रति अत्यधिक आभारी बनो।

⁸ ध्यान रखो कि तुम्हें अपने उन भौतिक विचारों और खोखले प्रपंच से कोई धोखा न दे जो मानवीय परम्परा से प्राप्त होते हैं, जो ब्रह्माण्ड को अनुशासित करने वाली आत्माओं की देन है, न कि मसीह की।

⁹ क्योंकि परमेश्वर अपनी सम्पूर्णता के साथ सदैव उसी में निवास करता है।

¹⁰ और उसी में स्थित होकर तुम परिपूर्ण बने हो। वह हर शासक और अधिकारी का शिरोमणि है।

- ¹¹ तुम्हारा ख़तना भी उसी में हुआ है। यह ख़तना मनुष्य के हाथों से सम्पन्न नहीं हुआ, बल्कि यह ख़तना जब तुम्हें तुम्हारी पापपूर्ण मानव प्रकृति के प्रभाव से छुटकारा दिला दिया गया था तब मसीह के द्वारा सम्पन्न हुआ।
- 12 यह इसलिए हुआ कि जब तुम्हें बपतिस्मा में उसके साथ गाड़ दिया गया तो जिस परमेश्वर ने उसे मरे हुओं के बीच से जिला दिया था, उस परमेश्वर के कार्य में तुम्हारे विश्वास के कारण, उसी के साथ तुम्हें भी पुनःजीवित कर दिया गया।
- ¹³ अपने पापों और अपने ख़तना रहित शरीर के कारण तुम मरे हुए थे किन्तु तुम्हें परमेश्वर ने मसीह के साथ-साथ जीवन प्रदान किया तथा हमारे सब पापों को मुक्त रूप से क्षमा कर दिया।
- ¹⁴ परमेश्वर ने उस अभिलेख को हमारे बीच में से हटा दिया जिसमें उन विधियों का उल्लेख किया गया था जो हमारे प्रतिकूल और हमारे विस्द्व था। उसने उसे कीलों से कूस पर जड़कर मिटा दिया है।
- ¹⁵ परमेश्वर ने क्रूस के द्वारा आध्यात्मिक शासकों और अधिकारियों को साधन विहीन कर दिया और अपने विजय अभियान में बंदियों के रूप में अपने पीछे-पीछे चलाया।

मनुष्य की शिक्षा और उसके बनाये नियमों पर मत चलो

- ¹⁶ इसलिए खाने पीने की वस्तुओं अथवा पर्वो, नये चाँद के पर्वों, या सब्त के दिनों को लेकर कोई तुम्हारी आलोचना न करे।
 - ¹⁷ ये तो, जो बातें आने वाली हैं, उनकी छाया है। किन्तु इस छाया की वास्तविक काया तो मसीह की ही है।
- ¹⁸ कोई व्यक्ति जो अपने आप को प्रताड़ित करने के कर्मी या स्वर्गदूतों की उपासना के कामों में लगा हुआ हो, उसे तुम्हें तुम्हारे प्रतिफल को पाने में बाधक नहीं बनने देना चाहिए। ऐसा व्यक्ति सदा ही उन दिव्य दर्शनों की डींगे मारता रहता है जिन्हें उसने देखा है और अपने द्नियावी सोच की वजह से झुठे अभिमान से भरा रहता है।
- ¹⁹ वह अपने आपको मसीह के अधीन नहीं रखता जो प्रमुख है जो जोड़ों और नसों से समर्थित होकर सारी देह का उपकार करता है, और जिससे आध्यात्मिक विकास का अनुभव होता है।
- ²⁰ क्योंकि तुम मसीह के साथ मर चुके हो और तुम्हें संसार की बुनियादी शिक्षाओं से छुटकारा दिलाया जा चुका है। तो इस तरह का आचरण क्यों करते हो जैसे तुम इस दुनिया के हो और ऐसे नियमों का पालन करते हो जैसे:
 - 21 "इसे हाथ मत लगाओ," "इसे चखो मत" या "इसे छुओ मत?"
- ²² ये सब वस्तुएँ तो काम में आते-आते नष्ट हो जाने के लिये हैं। ऐसे आचार व्यवहारों की अधीनता स्वीकार करके तो तुम मनुष्य के बनाये आचार व्यवहारों और शिक्षाओं का ही अनुसरण कर रहे हो।
- ²³ मनमानी उपासना, अपने शरीर को प्रताड़ित करने और अपनी काया को कष्ट देने से सम्बन्धित ये नियम बुद्धि पर आधारित प्रतीत होते हैं पर वास्तव में इन मूल्यों का कोई नियम नहीं है। ये नियम तो वास्तव में लोगों को उनकी पापपूर्ण मानव प्रकृति में लगा डालते हैं।

3

मसीह में नया जीवन

- ¹ क्योंकि यदि तुम्हें मसीह के साथ मरे हुओं में से जिला कर उठाया गया है तो उन वस्तुओं के लिये प्रयव्रशील रहो जो स्वर्ग में हैं जहाँ परमेश्वर की दाहिनी ओर मसीह विराजित है।
 - 2 स्वर्ग की वस्तुओं के सम्बन्ध में ही सोचते रहो। भौतिक वस्तुओं के सम्बन्ध में मत सोचो।
- ³ क्योंकि तुम लोगों का पुराना व्यक्तित्व मर चुका है और तुम्हारा नया जीवन मसीह के साथ साथ परमेश्वर में छिपा है।
 - ⁴ जब मसीह, जो हमारा जीवन है, फिर से प्रकट होगा तो तुम भी उसके साथ उसकी महिमा में प्रकट होओगे।
- ⁵ इसलिए तुममें जो कुछ सांसारिक बातें है, उसका अंत कर दो। व्यभिचार, अपवित्रता, वासना, बुरी इच्छाएँ और लालच जो मूर्ति उपासना का ही एक रूप है,
 - 6 इन ही बातों के कारण परमेश्वर का क्रोध प्रकट होने जा रहा है। *
 - 7 एक समय था जब तुम भी ऐसे कर्म करते हुए इसी प्रकार का जीवन जीया करते थे।
- 8 किन्तु अब तुम्हें इन सब बातों के साथ साथ क्रोध, झुँझलाहट, शत्रुता, निन्दा-भाव और अपशब्द बोलने से छुटकारा पा लेना चाहिए।
 - ⁹ आपस में झूठ मत बोलो क्योंकि तुमने अपने पुराने व्यक्तित्व को उसके कर्मो सहित उतार फेंका है।

^{*} **3:6:** 🔘 *6* 👊 🖂 📆 📆 को नहीं मानते।"

10 और नये व्यक्तित्व को धारण कर लिया है जो अपने रचयिता के स्वरूप में स्थित होकर परमेश्वर के सम्पूर्ण ज्ञान के निमित्त निरन्तर नया होता जा रहा है।

11 परिणामस्वरूप वहाँ यहूदी और ग़ैर यहूदी में कोई अन्तर नहीं रह गया है, न किसी ख़तना युक्त और ख़तना रहित में, न किसी असभ्य और बर्बर में ने, न दास और एक स्वतन्त्र व्यक्ति में कोई अन्तर है। मसीह सर्वेसर्वा है और सब विश्वासियों में उसी का निवास है।

तुम्हारा नया जीवन एक दसरे के लिये

12 क्योंकि तुम परमेश्वर के चुने हुए पवित्र और प्रियजन हो इसलिए सहानुभूति, दया, नम्रता, कोमलता और धीरज को धारण करो।

¹³ तुम्हें आपस में जब कभी किसी से कोई कष्ट हो तो एक दूसरे की सह लो और परस्पर एक दूसरे को मुक्त भाव से क्षमा कर दो। तुम्हें आपस में एक दूसरे को ऐसे ही क्षमा कर देना चाहिए जैसे परमेश्वर ने तुम्हें मुक्त भाव से क्षमा कर दिया।

14 इन बातों के अतिरिक्त प्रेम को धारण करो। प्रेम ही सब को आपस में बाँधता और परिपूर्ण करता है।

¹⁵ तुम्हारे मन पर मसीह से प्राप्त होने वाली शांति का शासन हो। इसी के लिये तुम्हें उसी एक देह‡ में बुलाया गया है। सदा धन्यवाद करते रहो।

¹⁶ अपनी सम्पन्नता के साथ मसीह का संदेश तुम में वास करे। भजनों, स्तुतियों और आत्मा के गीतों को गाते हुए बड़े विवेक के साथ एक दूसरे को शिक्षा और निर्देश देते रहो। परमेश्वर को मन ही मन धन्यवाद देते हुए गाते रहो।

¹⁷ और तुम जो कुछ भी करो या कहो, वह सब प्रभु यीशु के नाम पर हो। उसी के द्वारा तुम हर समय परम पिता परमेश्वर को धन्यवाद देते रहो।

नये जीवन के नियम

¹⁸ हे प्रतियों, अपने प्रतियों के प्रति उस प्रकार समर्पित रहो जैसे प्रभु के अनुयायियों को शोभा देता है।

¹⁹ हे पतियों, अपनी पवियों से प्रेम करो, उनके प्रति कठोर मत बनो।

²⁰ हे बालकों, सब बातों में अपने माता पिता की आज्ञा का पालन करो। क्योंकि प्रभु के अनुयायियों के इस व्यवहार से परमेश्वर प्रसन्न होता है।

 21 हे पिताओं, अपने बालकों को कड़ुवाहट से मत भरो। कहीं ऐसा न हो कि वे जतन करना ही छोड़ दें।

²² हे सेवकों, अपने सांसारिक स्वामियों की सब बातों का पालन करो। केवल लोगों को प्रसन्न करने के लिये उसी समय नहीं जब वे देख रहे हों, बल्कि सच्चे मन से उनकी मानो। क्योंकि तम प्रभु का आदर करते हो।

²³ तुम जो कुछ करो अपर्ने समूचे मन से करो। मानों तुम उसे लोगों के लिये नहीं बल्कि प्रभु के लिये कर रहे हो।

²⁴ याद रखों कि तुम्हें प्रभु से उत्तराधिकार का प्रतिफल प्राप्त होगा। अपने स्वामी मसीह की सेवा करते रहो

²⁵ क्योंकि जो बुरा कर्म करेगा, उसे उसका फल मिलेगा और वहाँ कोई पक्षपात नहीं है।

4

¹ हे स्वामियों, तुम अपने सेवकों को जो उनका बनता है और उचित है, दो। याद रखो स्वर्ग में तुम्हारा भी कोई स्वामी है।

पौलुस की मसीहियों के लिये सलाह

- ² प्रार्थना में सदा लगे रहो। और जब तुम प्रार्थना करो तो सदा परमेश्वर का धन्यवाद करते रहो।
- ³ साथ ही साथ हमारे लिये भी प्रार्थना करो कि परमेश्वर हमें अपने संदेश के प्रचार का तथा मसीह से सम्बन्धित रहस्यपूर्ण सत्य के प्रवचन का अवसर प्रदान करे क्योंकि इसके कारण ही मैं बन्दीगृह में हूँ।
 - 4 प्रार्थना करो कि मैं इसे ऐसे स्पष्टता के साथ बता सक्ँ जैसे मुझे बताना चाहिए।
 - 5 बाहर के लोगों के साथ विवेकपूर्ण व्यवहार करो। हर अवसर का पूरा-पूरा उपयोग करो।
- ⁶ तुम्हारी बोली सदा मीठी रहे और उससे बुद्धि की छटा बिखरे ताकि तुम जान लो कि किस व्यक्ति को कैसे उत्तर देना है।

पौलस के साथियों के समाचार

⁷ हमारा प्रिय बन्धु तुखिकुस जो एक विश्वासी सेवक और प्रभु में स्थित साथी दास है, तुम्हें मेरे सभी समाचार बता देगा।

- ⁸ मैं उसे तुम्हारे पास इसलिए भेज रहा हूँ कि तुम्हें उससे हमारे हालचाल का पता चल जाये वह तुम्हारे हृदयों को प्रोत्साहित करेगा।
- 9 में अपने विश्वासी तथा प्रिय बन्धु उनेसिमुस को भी उसके साथ भेज रहा हूँ जो तुम्हीं में से एक है। वे, यहाँ जो कुछ घट रहा है, उसे तुम्हें बतायेंगे।
- ¹⁰ अरिस्तरखुस का जो बन्दीगृह में मेरे साथ रहा है तथा बरनाबास के बन्धु मरकुस का तुम्हें नमस्कार, (उसके विषय में तुम निर्देश पा ही चुके हो कि यदि वह तुम्हारे पास आये तो उसका स्वागत करना),
- ¹¹ यूसतुस कहलाने वाले यीशु का भी तुम्हें नमस्कार पहुँचे। यहूदी विश्वासियों में बस ये ही परमेश्वर के राज्य के लिये मेरे साथ काम कर रहे हैं। ये मेरे लिये आनन्द का कारण रहे हैं।
- ¹² इपफ्रास का भी तुम्हें नमस्कार पहुँचे। वह तुम्हीं में से एक है और मसीह यीशु का सेवक है। वह सदा बड़ी वेदना के साथ तुम्हारे लिये लगनपूर्वक प्रार्थना करता रहता है कि तुम आध्यात्मिक रूप से सम्पूर्ण बनने के लिये विकास करते रहो। तथा विश्वासपूर्वक परमेश्वर की इच्छा के अनुकुल बने रहो।
- ¹³ में इसका साक्षी हूँ कि वह तुम्हारे लिये और लौदीकिया तथा हियरापुलिस के रहने वालों के लिये सदा कड़ा परिश्रम करता रहा है।
 - ¹⁴ प्रिय चिकित्सक लुका तथा देमास तुम्हें नमस्कार भेजते हैं।
- ¹⁵ लौदीकिया में रहने वाले भाइयों को तथा नमुफास और उस कलीसिया को जो उसके घर में जुड़ती है, नमस्कार पहुँचे।
- ¹⁶ और देखो, पत्र जब तुम्हारे सम्मुख पढ़ा जा चुके, तब इस बात का निश्चय कर लेना कि इसे लौदीिकया की कलीिसया में भी पढ़वा दिया जाये। और लौदीिकया से मेरा जो पत्र तम्हें मिले, उसे तम भी पढ़ लेना।
- ¹⁷ अखिप्पुस से कहना कि वह इस बात का ध्यान रखे कि प्रभु में जो सेवा उसे सौंपी गयी है, वह उसे निश्चय के साथ पूरा करे।
- ¹⁸ मैं पौलुस स्वयं अपनी लेखनी से यह नमस्कार लिख रहा हूँ। याद रखना मैं कारागार में हूँ, परमेश्वर का अनुग्रह तुम्हारे साथ रहे।

1 थिस्सल्नीकियों

¹ थिस्सलुनीकियों के परम पिता परमेश्वर और प्रभु यीशु मसीह में स्थित कलीसिया को पौलुस, सिलवानुस और तीमुथियुस की ओर से:

परमेश्वर का अनुग्रह और शांति तुम्हारे साथ रहे।

थिस्सल्नीकियों का जीवन और विश्वास

² हम तुम सब के लिए सदा परमेश्वर को धन्यवाद देते रहते हैं और अपनी प्रार्थनाओं में हमें तुम्हारी याद बनी रहती है।

³ प्रार्थना करते हुए हम सदा तुम्हारे उस काम की याद करते हैं जो फल है, विश्वास का, प्रेम से पैदा हुए तुम्हारे कठिन परिश्नम का, और हमारे प्रभु यीशु मसीह में आशा से उत्पन्न तुम्हारी धैर्यपूर्ण सहनशीलता का हमें सदा ध्यान बना रहता है।

4 परमेश्वर के प्रिय हमारे भाईयों, हम जानते हैं कि तुम उसके चुने हुए हो।

⁵ क्योंकि हमारे सुसमाचार का विवरण तुम्हारे पास मात्र शब्दों में ही नहीं पहुँचा है बल्कि पवित्र आत्मा सामर्थ्य और गहन श्रद्धा के साथ पहुँचा है। तुम जानते हो कि हम जब तुम्हारे साथ थे, तुम्हारे लाभ के लिए कैसा जीवन जीते थे।

⁶ कठोर यातनाओं के बीच तुमने पवित्र आत्मा से मिलने वाली प्रसन्नता के साथ सुसंदेश को ग्रहण किया और हमारा तथा प्रभु का अनुकरण करने लगे।

⁷ इसलिए मिकद्निया और अखाया के सभी विश्वासियों के लिये तुम एक आदर्श बन गये

8 योंकि तुमसे प्रभु के संदेश की जो गूँज उठी, वह न केवल मिकदुनिया और अखाया में सुनी गयी बल्कि परमेश्वर में तुम्हारा विश्वास सब कहीं जाना माना गया। सो हमें कुछ भी कहने की आवश्यकता नहीं है।

9-10 क्योंकि वे स्वयं ही हमारे विषय में बताते हैं कि तुमने हमारा कैसा स्वागत किया था और सजीव तथा सच्चे परमेश्वर की सेवा करने के लिए और स्वर्ग से उसके पुत्र के आगमन की प्रतीक्षा करने के लिए तुम मूर्तियों की ओर से सजीव परमेश्वर की ओर कैसे मुड़े थे। पुत्र अर्थात् यीशु को उसने मरे हुओं में से फिर से जिला उठाया था और वही परमेश्वर के आने वाले कोप से हमारी रक्षा करता है।

2

थिस्सल्नीका में पौल्स का कार्य

1 हे भाइयों, तुम्हारे पास हमारे आने के सम्बन्ध में तुम स्वयं ही जानते हो कि वह निरर्थक नहीं था।

² तुम जानते हो कि फिलिप्पी में यातनाएँ झेलने और दुर्व्यवहार सहने के बाद भी परमेश्वर की सहायता से हमें कड़े विरोध के रहते हुए भी परमेश्वर के सुसमाचार को सुनाने का साहस प्राप्त हुआ।

³ निश्चय ही हम जब लोगों का ध्यान अपने उपदेशों की ओर खींचना चाहते हैं तो वह इसलिए नहीं कि हम कोई भटके हुए हैं। और न ही इसलिए कि हमारे उद्देश्य दृषित हैं और इसलिए भी नहीं कि हम लोगों को छलने का जतन करते हैं।

 4 हम लोगों को खुश करने की कोशिश नहीं करते बल्कि हम तो उस परमेश्वर को प्रसन्न करते हैं जो हमारे मन का भेद जानता है।

⁵ निश्चय ही हम कभी भी चापलोसी की बातों के साथ तुम्हारे सामने नहीं आये। जैसा कि तुम जानते ही हो, हमारा उपदेश किसी लोभ का बहाना नहीं है। परमेश्वर साक्षी है

⁶ हमने लोगों से कोई मान सम्मान भी नहीं चाहा। न तुमसे और न ही किसी और से।

⁷ यद्यपि हम मसीह के प्रेरितों के रूप में अपना अधिकार जता सकते थे किन्तु हम तुम्हारे बीच वैसे ही नम्रता के साथ रहे^{*} जैसे एक माँ अपने बच्चे को दूध पिला कर उसका पालन-पोषण करती है।

⁸ हमने तुम्हारे प्रति वैसी ही नम्रता का अनुभव किया है, इसलिए परमेश्वर से मिले सुसमाचार को ही नहीं, बल्कि स्वयं अपने आपको भी हम तुम्हारे साथ बाँट लेना चाहते हैं क्योंकि तुम हमारे प्रिय हो गये हो।

^{*} 2:7: 00000 ... 000 000 000 00000 000000 000 00: "किन्तु तुम्हारे बीच हम बच्चे ही बने रहे।"

- ⁹ हे भाइयों, तुमहमारे कठोर परिश्नम और कठिनाई को याद रखो जो हम ने दिन-रात इसलिए किया है ताकि हम परमेश्वर के सुसमाचार को सुनाते हुए तुम पर बोझ न बनें।
- ¹⁰ तुम साक्षी हो और परमेश्वर भी साक्षी है कि तुम विश्वासियों के प्रति हमने कितनी आस्था, धार्मिकता और दोष रहितता के साथ व्यवहार किया है।
 - 11 तम जानते ही हो कि जैसे एक पिता अपने बच्चों के साथ व्यवहार करता है
- 12 वैसे ही हमने तुम में से हर एक को आग्रह के साथ सुख चैन दिया है। और उस रीति से जाने को कहा है जिससे परमेश्वर, जिसने तुम्हें अपने राज्य और महिमा में बुला भेजा है, प्रसन्न होता है।
- ¹³ और इसलिए हम परमेश्वर का धन्यवाद निरन्तर करते रहते हैं क्योंकि हमसे तुमने जब परमेश्वर का वचन ग्रहण किया तो उसे मानवीय सन्देश के रूप में नहीं बल्कि परमेश्वर के सन्देश के रूप में ग्रहण किया, जैसा कि वह वास्तव में है। और तुम विश्वासियों पर जिसका प्रभाव भी है।
- ¹⁴ हे भाईयों, तुम यह्दियों में स्थित मसीह यीशु में परमेश्वर की कलीसियाओं का अनुसरण करते रहे हो। तुमने अपने साथी देश-भाईयों से वैसी ही यातनाएँ झेली हैं जैसी उन्होंने उन यहदियों के हाथों झेली थीं।
- ¹⁵ जिन्होंने प्रभु यीशु को मार डाला और नबियों को बाहर खदेड़ दिया। वे परमेश्वर को प्रसन्न नहीं करते वे तो समची मानवता के विरोधी हैं।
- ¹⁶ वे विधर्मियों को सुसमाचार का उपदेश देने में बाधा खड़ी करते हैं कि कहीं उन लोगों का उद्घार न हो जाये। इन बातों में वे सदा अपने पापों का घड़ा भरते रहते हैं और अन्ततः अब तो परमेश्वर का प्रकोप उन पर पूरी तरह से आ पड़ा है।

फिर मिलने की इच्छा

- ¹⁷ हे भाईयों, जहाँ तक हमारी बात है, हम थोड़े समय के लिये तुमसे बिछड़ गये थे। विचारों से नहीं, केवल शरीर से। सो हम तुमसे मिलने को बहुत उतावले हो उठे। हमारी इच्छा तीव्र हो उठी थी।
- ¹⁸ हाँ! हम तुमसे मिलने के लिए बहुत जतन कर रहे थे। मुझ पौलुस ने अनेक बार प्रयव्न किया किन्तु शैतान ने उसमें बाधा डाली।
- ¹⁹ भला बताओ तो हमारी आशा, हमारा उल्लास या हमारा वह मुकुट जिस पर हमें इतना गर्व है, क्या है? क्या वह तुम्हीं नहीं हो। हमारे प्रभु यीशु के दुबारा आने पर जब हम उसके सामने उपस्थित होंगे
 - ²⁰ तो वहाँ तम हमारी महिमा और हमारा आनन्द होगे।

3

- ¹ क्योंकि हम और अधिक प्रतीक्षा नहीं कर सकते थे इसलिए हमने एथेंस में अकेले ही ठहर जाने का निश्चय कर लिया।
- ² और हमने हमारे बन्धु तथा परमेश्वर के लिए मसीह के सुसमाचार के प्रचार में अपने सहकर्मी तिमुथियुस को तुम्हें सुदृढ़ बनाने और विश्वास में उत्साहित करने को तुम्हारे पास भेज दिया
- ^{ँ3} ताकि इन वर्तमान यातनाओं से कोई विचलित न हो उठे। क्योंकि तुम तो जानते ही हो कि हम तो यातना के लिए ही निश्चित किए गये हैं।
- ⁴ वास्तव में जब हम तुम्हारे पास थे, तुम्हें पहले से ही कहा करते थे कि हम पर कष्ट आने वाले हैं, और यह ठीक वैसे ही हुआ भी है। तुम तो यह जानते ही हो।
- ⁵ इसलिए क्योंकि मैं और अधिक प्रतीक्षा नहीं कर सकता था, इसलिए मैंने तुम्हारे विश्वास के विषय में जानने तिमुथियुस को भेज दिया। क्योंकि मुझे डर था कि लुभाने वाले ने कहीं तुम्हें प्रलोभित करके हमारे कठिन परिश्रम को व्यर्थ तो नहीं कर दिया है।
- 6 तुम्हारे पास से तिमुथियुस अभी-अभी हमारे पास वापस लौटा है और उसने हमें तुम्हारे विश्वास और तुम्हारे प्रेम का शुभ समाचार दिया है। उसने हमें बताया है कि तुम्हें हमारी मधुर याद आती है और तुम हमसे मिलने को बहुत अधीर हो। वैसे ही जैसे हम तुमसे मिलने को।
 - ⁷ इसलिए हे भाईयों, हमारी सभी पीड़ाओं और यातनाओं में तुम्हारे विश्वास के कारण हमारा उत्साह बहुत बढ़ा है। ⁸ हाँ! अब हम फिर साँस ले पा रहे हैं क्योंकि हम जान गए हैं कि प्रभु में तुम अटल खड़े हो।
- ⁹ तुम्हारे विषय में तुम्हारे कारण जो आनन्द हमें मिला है, उसके लिए हम परमेश्वर का धन्यवाद कैसे करें। अपने परमेश्वर के सामने
- ¹⁰ रात-दिन यथासम्भव लगन से हम प्रार्थना करते रहते हैं कि किसी प्रकार तुम्हारा मुँह फिर देख पायें और तुम्हारे विश्वास में जो कुछ कमी रह गयी है, उसे पूरा करें।

- 11 हमारा परम पिता परमेश्वर और हमारा प्रभु यीशु तुम्हारे पास आने को हमें मार्ग दिखाये।
- ¹² और प्रभु एक दूसरे के प्रति तथा सभी के लिए तुममें जो प्रेम है, उसकी बढ़ोतरी करे। वैसे ही जैसे तुम्हारे लिए हमारा प्रेम उमड़ पड़ता है।
- ¹³ इस प्रकार वह तुम्हारे हृदयों को सुदृढ़ करे और उन्हें हमारे परम पिता परमेश्वर के सामने हमारे प्रभु यीशु के आगमन पर अपने सभी पवित्र स्वर्गदूतों के साथ पवित्र एवं दोष-रहित बना दे।

4

परमेश्वर को प्रसन्न करने वाला जीवन

- ¹ हे भाईयों, अब मुझे तुम्हें कुछ और बातें बतानी हैं। यीशु मसीह के नाम पर हम तुमसे प्रार्थना एवं निवेदन करते हैं कि तुमने हमसे जिस प्रकार उपदेश ग्रहण किया है, तुम्हें परमेश्वर को प्रसन्न करने के लिए उसी के अनुसार चलना चाहिए। निश्चय ही तुम उसी प्रकार चल भी रहे हो। किन्तु तुम वैसे ही और अधिक से अधिक करते चलो।
 - 2 क्योंकि तम यह जानते हो कि प्रभ यीश के अधिकार से हमने तुम्हें क्या निर्देश दिए हैं।
 - 3 और परमेश्वर की यही इच्छा है कि तुम उससे पवित्र हो जाओ, व्यभिचारों से द्र रहो,
 - 4 अपने शरीर की वासनाओं* पर नियन्त्रण रखना सीखो-ऐसे ढंग से जो पवित्र है और आदरणीय भी।
 - 5 न कि उस वासना पर्ण भावना से जो परमेश्वर को नहीं जानने वाले अधर्मियों की जैसी है।
- 6 यह भी परमेश्वर की इच्छा है कि इस विषय में कोई अपने भाई के प्रति कोई अपराध न करे या कोई अनुचित लाभ न उठाये, क्योंकि ऐसे सभी पापों के लिए प्रभु दण्ड देगा जैसा कि हम तुम्हें बता ही चुके हैं और तुम्हें सावधान भी कर चुके हैं।

7 परमेश्वर ने हमें अपवित्र बनने के लिए नहीं बुलाया है बल्कि पवित्र बनने के लिए बुलाया है।

- ⁸ इसलिए जो इस शिक्षा को नकारता है वह किसी मनुष्य को नहीं नकार रहा है बल्कि परमेश्वर को ही नकार रहा है। उस परमेश्वर को जो तुम्हें अपनी पवित्र आत्मा भी प्रदान करता है।
- ⁹ अब तुम्हें तुम्हारे भाई बहनों के प्रेम के विषय में भी लिखा जाये, इसकी तुम्हें आवश्यकता नहीं है क्योंकि परमेश्वर ने स्वयं तुमको एक दूसरे के प्रति प्रेम करने की शिक्षा दी है।
- ¹⁰ और वास्तव में तुम अपने सभी भाईयों के साथ समूचे मिकदुनिया में ऐसा ही कर भी रहे हो। किन्तु भाइयों! हम तुमसे ऐसा ही अधिक से अधिक करने को कहते हैं।
- ¹¹ शांतिपूर्वक जीने को आदर की वस्तु समझो। अपने काम से काम रखो। स्वयं अपने हाथों से काम करो। जैसा कि हम तुम्हें बता ही चुके हैं।
- ¹² इससे कलीसिया से बाहर के लोग तुम्हारे जीने के ढंग का आदर करेंगे। इससे तुम्हें किसी भी दूसरे पर निर्भर नहीं रहना पड़ेगा।

प्रभु का लौटना

- ¹³ हे भाईयों, हम चाहते हैं कोई जो चिर-निद्रा में सो गए हैं, तुम उनके विषय में भी जानो ताकि तुम्हें उन औरों के समान, जिनके पास आशा नहीं है, शोक न करना पड़े।
- 14 क्योंकि यदि हम यह विश्वास करते हैं कि यीशु की मृत्यु हो गयी और वह फिर से जी उठा, तो उसी प्रकार जिन्होंने उसमें विश्वास करते हुए प्राण त्याग दिए हैं, उनके साथ भी परमेश्वर वैसा ही करेगा। और यीशु के साथ वापस ले जायेगा।
- ¹⁵ जब प्रभु का फिर से आगमन होगा तो हम जो जीवित हैं और अभी यहीं हैं उनसे आगे नहीं निकल पाएँगे जो मर चुके हैं।
- ¹⁶ क्योंकि स्वर्गदूतों का मुखिया जब अपने ऊँचे स्वर से आदेश देगा तथा जब परमेश्वर का बिगुल बजेगा तो प्रभु स्वयं स्वर्ग से उतरेगा। उस समय जिन्होंने मसीह में प्राण त्यागे हैं, वे पहले उठेंगे।
- ¹⁷ उसके बाद हमें जो जीवित हैं, और अभी भी यहीं हैं उनके साथ ही हवा में प्रभु से मिलने के लिए बादलों के बीच ऊपर उठा लिए जायेंगे और इस प्रकार हम सदा के लिए प्रभु के साथ हो जायेंगे।

¹⁸ अतः इन शब्दों के साथ एक दूसरे को उत्साहित करते रहो।

प्रभु के स्वागत को तैयार रही

- 1 हे भाईयों, समयों और तिथियों के विषय में तुम्हें लिखने की कोई आवश्यकता नहीं है
- ² क्योंकि तुम स्वयं बहुत अच्छी तरह जानते हो कि जैसे चोर रात में चुपके से चला आता है, वैसे ही प्रभु के फिर से लौटने का दिन भी आ जायेगा।
- ³ जब लोग कह रहे होंगे कि ''सब कुछ शांत और सुरक्षित है'' तभी जैसे एक गर्भवती ब्री को अचानक प्रसव वेदना आ घेरती है वैसे ही उन पर विनाश उतर आयेगा और वे कहीं बच कर भाग नहीं पायेंगे।
 - ⁴ किन्तु हे भाईयों, तुम अन्धकार के वासी नहीं हो कि तुम पर वह दिन चुपके से चोर की तरह आ जाये।
 - 5 तुम सब तो प्रकाश के पुत्र हो और दिन की संतान हो। हम न तो रात्रि से सम्बन्धित हैं और न ही अन्धेरे से।
- ⁶ इसलिए हमें औरों की तरह सोते नहीं रहना चाहिए, बल्कि सावधानी के साथ हमें तो अपने पर नियन्त्रण रखना चाहिए।
 - 7 क्योंकि जो सोते हैं, रात में सोते हैं और जो नशा करते हैं, वे भी रात में ही मदमस्त होते हैं।
- ⁸ किन्तु हम तो दिन से सम्बन्धित हैं इसलिए हमें अपने पर काबू रखना चाहिए। आओ विश्वास और प्रेम की झिलम धारण कर लें और उद्वार पाने की आशा को शिरम्राण की तरह ओढ़ लें।
- ⁹ क्योंकि परमेश्वर ने हमें उसके प्रकोप के लिए नहीं, बल्कि हमारे प्रभु यीशु द्वारा मुक्तिप्राप्त करने के लिए बनाया है।
- ^{े 10} यीशु मसीह ने हमारे लिए प्राण त्याग दिए ताकि चाहे हम सजीव हैं चाहे मृत, जब वह पुनः आए उसके साथ जीवित रहें।
- ¹¹ इसलिए एक दूसरे को सुख पहुँचाओ और एक दूसरे को आध्यात्मिकरूप से सुदृढ़ बनाते रहो। जैसा कि तुम कर भी रहे हो।

अंतिम निर्देश और अभिवादन

- ¹² हे भाइयों, हमारा तुमसे निवेदन है कि जो लोग तुम्हारे बीच परिश्नम कर रहे हैं और प्रभु में जो तुम्हें राह दिखाते हैं, उनका आदर करते रहो।
 - ¹³ हमारा तुमसे निवेदन है कि उनके काम के कारण प्रेम के साथ उन्हें पूरा आदर देते रहो। परस्पर शांति से रहो।
- ¹⁴ हे भाईयों, हमारा तुमसे निवेदन है आलसियों को चेताओ, डरपोकों को प्रोत्साहित करो, दोनों की सहायता में स्चि लो, सब के साथ धीरज रखो।
- ¹⁵ देखते रहो कोई बुराई का बदला बुराई से न दे, बल्कि सब लोग सदा एक दूसरे के साथ भलाई करने का ही जतन करें।
 - ¹⁶ सदा प्रसन्न रहो।
 - ¹⁷ प्रार्थना करना कभी न छोडो।
 - ¹⁸ हर परिस्थिति में परमेश्वर का धन्यवाद करो।
 - ¹⁹ पवित्र आत्मा के कार्य का दमन मत करते रहो।
 - ²⁰ निबयों के संदेशों को कभी छोटा मत जानो।
 - ²¹ हर बात की असलियत को परखो, जो उत्तम है, उसे ग्रहण किए रहो
 - ²² और हर प्रकार की बुराई से बचे रहो।
- ²³ शांति का स्रोत परमेश्वर स्वयं तुम्हें पूरी तरह पवित्र करे। पूरी तरह उसको समर्पित हो जाओ और तुम अपने सम्पूर्ण अस्तित्व अर्थात् आत्मा, प्राण और देह को हमारे प्रभु यीशु मसीह के आने तक पूर्णतः दोष रहित बनाए रखो।
 - ²⁴ वह परमेश्वर जिसने तुम्हें बुलाया है, विश्वास के योग्य है। निश्चयपूर्वक वह ऐसा ही करेगा।
 - ²⁵ हे भाईयों! हमारे लिए भी प्रार्थना करो।
 - ²⁶ सब भाईयों का पवित्र चुम्बन से सत्कार करो।
 - ²⁷ तुम्हें प्रभु की शपथ देकर मैं यह आग्रह करता हूँ कि इस पत्र को सब भाइयों को पढ़ कर सुनाया जाए।
 - 28 हमारे प्रभ् यीश मसीह का अनुग्रह तुम्हारे साथ रहे।

2 थिस्सल्नीकियों

- ¹ पौलुस, सिलवानुस और तीमुथियुस की ओर से हमारे परम पिता परमेश्वर और प्रभु यीशु मसीह में स्थित थिस्सलुनीकियों की कलीसिया के नाम:
 - ² तुम्हें परम पिता परमेश्वर और यीशु मसीह की ओर से अनुग्रह तथा शांति प्राप्त हो।
- ³ हे भाईयों, तुम्हारे लिए हमें सदा परमेश्वर का धन्यवाद करना चाहिए, ऐसा करना उचित भी है। क्योंकि तुम्हारे विश्वास का आध्वर्यजनक रूप से विकास हो रहा है तथा तुममें आपसी प्रेम भी बढ़ रहा है।
- ⁴ इसलिए परमेश्वर की कलीसियाओं में हम स्वयं तुम पर गर्व करते हैं। तुम्हारी यातनाओं के बीच तथा कष्टों को सहते हुए धैर्यपूर्वक सहन करना तुम्हारे विश्वास को प्रकट करता है।

पौलुस का धन्यवाद तथा परमेश्वर के न्याय की चर्चा

- ⁵ यह इस बात का स्पष्ट प्रमाण है कि परमेश्वर का न्याय सच्चा है। उसका उद्देश्य यही है कि तुम परमेश्वर के राज्य में प्रवेश करने योग्य ठहरो। तुम अब उसी के लिए तो कष्ट उठा रहे हो।
 - 6 निश्चय ही परमेश्वर की दृष्टि में यह न्यायोचित है कि तुम्हें जो दुख दे रहे हैं, उन्हें बदले में दुख ही दिया जाए।
- ⁷ और तुम जो कष्ट उठा रहे हो, उन्हें हमारे साथ उस समय विश्नाम दिया जाए जब प्रभु यीशु अपने सामर्थ्यवान दूतों के साथ स्वर्ग से
- 8 धधकती आग में प्रकट हो। और जो परमेश्वर को नहीं जानते तथा हमारे प्रभु यीशु मसीह के सुसमाचार पर नहीं चलते, उन्हें दण्ड दिया जाएगा।
- ⁹ उन्हें अनन्त विनाश का दण्ड दिया जाएगा। तथा उन्हें प्रभु और उसकी महिमापूर्ण शक्ति के सामने से हटा दिया जाएगा।
- ¹⁰ ऐसा तब होगा जब वह अपने पवित्र जनों के बीच महिमा मण्डित तथा सभी विश्वासियों के लिए आश्चर्य का हेतु बनने के लिए आएगा उसमें तुम लोग भी शामिल होगे क्योंकि हमने उसके विषय में जो साक्षी दी थी, उस पर तुमने विश्वास किया था।
- 11 इसलिए हम तुम्हारे हेतु परमेश्वर से सदा प्रार्थना करते हैं कि हमारा परमेश्वर तुम्हें उस जीवन के योग्य समझे जिसे जीने के लिए तुम्हें बुलाया गया है। और वह तुम्हारी हर उत्तम इच्छा को प्रबल रूप से परिपूर्ण करे और हर उस काम को वह सफल बनाए जो तुम्हारे विश्वास का परिणाम है।
- ¹² इस प्रकार हमारे प्रभु यीशु मसीह का नाम तुम्हारे द्वारा आदर पाएगा। और तुम उसके द्वारा आदर पाओगे। यह सब कुछ हमारे परमेश्वर के और यीशु मसीह के अनुग्रह से होगा।

2

प्रभु के आने से पूर्व दुर्घटनाएँ घटेंगी

- ¹ हे भाईयों, अब हम अपने प्रभु यीशु मसीह के फिर से आने और उसके साथ परस्पर एकत्र होने के विषय में निवेदन करते हैं
- ² कि तुम अचानक अपने विवेक को किसी भविष्यवाणी किसी उपदेश अथवा किसी ऐसे पत्र से मत खोना जिसे हमारे द्वारा लिखा गया समझा जाता हो और तथाकथित रूप से जिसमें बताया गया हो कि प्रभु का दिन आ चुका है, तुम अपने मन में डावॉडोल मत होना।
- ³ तुम अपने आपको किसी के भी द्वारा किसी भी प्रकार छला मत जाने दो। मैं ऐसा इसलिए कह रहा हूँ क्योंकि वह दिन उस समय तक नहीं आएगा जब तक कि परमेश्वर से मुँह मोड़ लेने का समय नहीं आ जाता और व्यवस्थाहीनता का व्यक्ति प्रकट नहीं हो जाता। उस व्यक्ति की नियति तो विनाश है।
- 4 वह अपने को हर वस्तु के ऊपर कहेगा और उनका विरोध करेगा। ऐसी वस्तुओं का जो परमेश्वर की हैं या जो पूजनीय हैं। यहाँ तक कि वह परमेश्वर के मन्दिर में जा कर सिंहासन पर बैठ यह दावा करेगा कि वही परमेश्वर है।
 - 5 क्या तुम्हें याद नहीं है कि जब मैं तुम्हारे साथ ही था तो तुम्हें यह सब बताया गया था।
 - ⁶ और तुम तो अब यह जानते ही हो कि उसे क्या रोके हुए है ताकि वह उचित अवसर आने पर ही प्रकट हो।
- ⁷ मैं ऐसा इसलिए कह रहा हूँ क्योंकि व्यवस्थाहीनता की रहस्यमयी शक्ति अभी भी अपना काम कर रही है। अब कोई इसे रोक रहा है और वह तब तक इसे रोकता रहेगा, जब तक, उसे रोके रखने वाले को रास्ते से हटा नहीं दिया जाएगा।

⁸ तब ही वह व्यवस्थाहीन प्रकट होगा। जब प्रभु यीशु अपनी महिमा में फिर प्रकट होगा वह इसे मार डालेगा तथा अपने पुनः आगमन के अवसर पर अपनी उपस्थिति से उसे नष्ट कर देगा।

- ⁹ उस व्यवस्थाहीन का आना शैतान की शक्ति से होगा तथा वह बहुत बड़ी शक्ति, झूठे चिन्हों और आश्चर्यकर्मों
- ¹⁰ तथा हर प्रकार के पापपूर्ण छल-प्रपंच से भरा होगा। वह इनका उपयोग उन व्यक्तियों के विस्दु करेगा जो सर्वनाश के मार्ग में खोए हुए हैं। वे भटक गए हैं क्योंकि उन्होंने सत्य से प्रेम नहीं किया है; कहीं उनका उद्घार न हो जाए।
- ¹¹ इसलिए परमेश्वर उनमें एक छली शक्ति को कार्यरत कर देगा जिससे वे झूठ में विश्वास करने लगे थे। इससे उनका विश्वास जो झूठा है, उस पर होगा।
 - 12 इससे वे सभी जिन्होंने सत्य पर विश्वास नहीं किया और झूठ में आनन्द लेते रहे, दण्ड पायेंगे।

तुम्हें छुटकारे के लिए चुना गया है

- ¹³ प्रभु में प्रिय भाईयों, तुम्हारे लिए हमें सदा परमेश्वर का धन्यवाद करना चाहिए क्योंकि परमेश्वर ने आत्मा के द्वारा तुम्हें पवित्र करके और सत्य में तुम्हारे विश्वास के कारण उद्धार पाने के लिए तुम्हें चुना है। जिन व्यक्तियों का उद्धार होना है, तुम उस पहली फसल के एक हिस्से हो। *
- ¹⁴ और इसी उद्धार के लिए जिस सुसमाचार का हमने तुम्हें उपदेश दिया है उसके द्वारा परमेश्वर ने तुम्हें बुलाया ताकि तुम भी हमारे प्रभु यीश मसीह की महिमा को धारण कर सको।
- ¹⁵ इसलिए भाईयों, अटल बने रहो तथा जो उपदेश तुम्हें मौखिक रूप से या हमारे पत्रों के द्वारा दिया गया है, उसे थामे रखो।
- ¹⁶ अब हमारा प्रभु स्वयं यीशु मसीह और हमारा परम पिता परमेश्वर जिसने हम पर अपना प्रेम दर्शाया है और हमें परम आनन्द प्रदान किया है तथा जिसने हमें अपने अनुग्रह में सुदृढ़ आशा प्रदान की है।
 - ¹⁷ तुम्हारे हृदयों को आनन्द दे और हर अच्छी बात में जिसे तुम कहते हो या करते हो, तुम्हें सुदृढ़ बनाये।

3

हमारे लिए प्रार्थना करो

- ¹ हे भाईयों, तुम्हें कुछ और बातें हमें बतानी हैं। हमारे लिए प्रार्थना करो कि प्रभु का संदेश तीव्रता से फैले और महिमा पाए। जैसा कि तम लोगों के बीच हुआ है।
- 2 प्रार्थना करों कि हम भटके हुओं और दुष्ट मनुष्यों से दूर रहें। (क्योंकि सभी लोगों का तो प्रभु में किवास नहीं होता।)
 - ³ किन्तु प्रभु तो विश्वासपूर्ण है। वह तुम्हारी शक्ति बढ़ाएगा और तुम्हें उस दुष्ट से बचाए रखेगा।
- ⁴ हमें प्रभु में तुम्हारी स्थिति के विषय में विश्वास है। और हमें पूरा निश्चय है कि हमने तुम्हें जो कुछ करने को कहा है, तुम वैसे ही कर रहे हो और करते रहोगे।
 - ⁵ प्रभु तुम्हारे हृदयों को परमेश्वर के प्रेम और मसीह की धैर्यपूर्ण दृढ़ता की ओर अग्रसर करे।

कर्म की अनिवार्यता

- ⁶ भाईयों! अब तुम्हें हमारे प्रभु यीशु मसीह के नाम में यह आदेश है कि तुम हर उस भाई से दूर रहो जो ऐसा जीवन जीता है जो उसके लिए उचित नहीं है।
- ⁷ मैं यह इसलिए कह रहा हूँ क्योंकि तुम तो स्वयं ही जानते हो कि तुम्हें हमारा अनुकरण कैसे करना चाहिए क्योंकि तुम्हारे बीच रहते हुए हम कभी आलसी नहीं रहे।
- ⁸ हमने बिना मूल्य चुकाए किसी से भोजन ग्रहण नहीं किया, बल्कि जतन और परिश्नम करते हुए हम दिन रात काम में जुटे रहे ताकि तुममें से किसी पर भी बोझ न पड़े।
- ⁹ ऐसा नहीं कि हमें तुमसे सहायता लेने का कोई अधिकार नहीं है, बल्कि हम इसलिए कड़ी मेहनत करते रहे ताकि तुम उसका अनुसरण कर सको।
- ¹⁰ इसलिए हम जब तुम्हारे साथ थे, हमने तुम्हें यह आदेश दिया था: "यदि कोई काम न करना चाहे तो वह खाना भी न खाए।"
- ¹¹ हमें ऐसा बताया गया है कि तुम्हारे बीच कुछ ऐसे भी हैं जो ऐसा जीवन जीते हैं जो उनके अनुकूल नहीं है। वे कोई काम नहीं करते, दसरों की बातों में टाँग अड़ाते हुए इधर-उधर घूमते फिरते हैं।

12 ऐसे लोगों को हम यीश् मसीह के नाम पर समझाते हुए आदेश देते हैं कि वे शांति के साथ अपना काम करें और अपनी कमाई का ही खाना खायें।

¹³ किन्तु हे भाईयों, जहाँ तक तुम्हारी बात है, भलाई करते हुए कभी थको मत।

14 इस पत्र के माध्यम से दिए गए हमारे आदेशों पर यदि कोई न चले तो उस व्यक्ति पर नजर रखो और उसकी संगत से दर रही ताकि उसे लज्जा आए।

पत्र का समापन ¹⁶ अब शांति का प्रभु स्वयं तुम्हें हर समय, हर प्रकार से शांति दे। प्रभु तुम सब के साथ रहे।

¹⁷ मैं पौलुस स्वयं अपनी लिखावट में यह नमस्कार लिख रहा हूँ। मैं इसी प्रकार हर पत्र पर हस्ताक्षर करता हूँ। मेरे लिखने की शैली यही है।

¹⁸ हमारे प्रभ् यीश मसीह का अनुग्रह तम सब पर बना रहे।

1 तीमुथियुस

- ¹ पौलुस की ओर से, जो हमारे उद्धार करने वाले परमेश्वर और हमारी आशा मसीह यीशु के आदेश से मसीह यीशु का प्रेरित बना है,
 - ² तीमुथियुस को जो विश्वास में मेरा सच्चा पुत्र है,

परम पिता परमेश्वर और हमारे प्रभु यीशु मसीह की ओर से अनुग्रह, दया और शांति प्राप्त हो।

झुठे उपदेशों के विरोध में चेतावनी

- ³ मिकदुनिया जाते समय मैंने तुझसे जो इफिसुस में ठहरे रहने को कहा था, मैं अब भी उसी आग्रह को दोहरा रहा हूँ। ताकि तु वहाँ कुछ लोगों को झुठी शिक्षाएँ देते रहने,
- ⁴ काल्पनिक कहानियों और अनन्त वंशावलियों पर जो लड़ाई-झगड़ों को बढ़ावा देती हैं और परमेश्वर के उस प्रयोजन को सिद्ध नहीं होने देती, जो विश्वास पर टिका है, ध्यान देने से रोक सके।
 - 5 इस आग्रह का प्रयोजन है वह प्रेम जो पवित्र हृदय, उत्तम चेतना और छल रहित विश्वास से उत्पन्न होता है।
 - 6 कुछ लोग तो इन बातों से छिटक कर भटक गये हैं और बेकार के वाद-विवादों में जा फँसे हैं।
- ⁷ वे व्यवस्था के विधान के उपदेशक तो बनना चाहते हैं, पर जो कुछ वे कह रहे हैं या जिन बातों पर वे बहुत बल दे रहे हैं, उन तक को वे नहीं समझते।
 - ⁸ हम अब यह जानते हैं कि यदि कोई व्यवस्था के विधान का ठीक ठीक प्रकार से प्रयोग करे, तो व्यवस्था उत्तम है।
- ⁹ अर्थात् यह जानते हुए कि व्यवस्था का विधान धर्मियों के लिये नहीं बल्कि उद्गण्डों, विद्रोहियों, अश्रद्धालुओं, पापियों, अपवित्रों, अधार्मिकों, माता-पिता के मार डालने वालों हत्यारों,
- ¹⁰ व्यभिचारियों, समलिग कामुको, शोषण कर्ताओं, मिथ्या वादियों, कसम तोड़ने वालों या ऐसे ही अन्य कामों के लिए हैं, जो उत्तम शिक्षा के विरोध में हैं।
- ¹¹ वह शिक्षा परमेश्वर के महिमामय सुसमाचार के अनुकूल है। वह सुधन्य परमेश्वर से प्राप्त होती है। और उसे मुझे सौंपा गया है।

परमेश्वर के अनुग्रह का धन्यवाद

- 12 मैं हमारे प्रभु यीश मसीह का धन्यवाद करता हूँ। मुझे उसी ने शक्ति दी है। उसने मुझे विश्वसनीय समझ कर अपनी सेवा में नियुक्त किया है।
- ¹³ यद्यपि पहले मैं उसका अपमान करने वाला, सताने वाला तथा एक अविनीत व्यक्ति था किन्तु मुझ पर दया की गयी क्योंकि एक अविश्वासी के रूप में यह नहीं जानते हुए कि मैं क्या कुछ कर रहा हूँ, मैंने सब कुछ किया
 - ¹⁴ और प्रभु का अनुग्रह मुझे बहुतायत से मिला और साथ ही वह विश्वास और प्रेम भी जो मसीह यीशु में है।
- ¹⁵ यह कथन सत्य हैं और हर किसी के स्वीकार करने योग्य है कि यीशु मसीह इस संसार में पापियों का उद्घार करने के लिए आया है। फिर मैं तो सब से बड़ा पापी हूँ।
- ¹⁶ और इसलिए तो मुझ पर दया की गयी। कि मसीह यीशु एक बड़े पापी के रूप में मेरा उपयोग करते हुए आगे चल कर जो लोग उसमें विश्वास ग्रहण करेंगे, उनके लिए अनन्त जीवन प्राप्ति के हेतु एक उदाहरण के रूप में मुझे स्थापित कर अपनी असीम सहनशीलता प्रदर्शित कर सके।
- ¹⁷ अब उस अनन्द सम्राट अविनाशी अदृश्य एक मात्र परमेश्वर का युग युगान्तर तक सम्मान और महिमा होती रहे। आमीन!
- ¹⁸ मेरे पुत्र तीमुथियुस, भविष्यवक्ताओं के वचनों के अनुसार बहुत पहले से ही तेरे सम्बन्ध में जो भविष्यवाणीयाँ कर दी गयी थीं, मैं तुझे ये आदेश दे रहा हूँ, ताकि तू उनके अनुसार
- ¹⁹ विश्वास और उत्तम चेतना से युक्त हो कर नेकी की लड़ाई लड़ सके। कुछ ऐसे हैं जिनकी उत्तम चेतना और विश्वास नष्ट हो गये हैं।
- ²⁰ हुमिनयुस और सिकंदर ऐसे ही हैं। मैंने उन्हें शैतान को सौंप दिया है ताकि उन्हें परमेश्वर के विरोध में परमेश्वर की निन्दा करने से रोकने का पाठ पढ़ाया जा सके।

- ¹ सबसे पहले मेरा विशेष रूप से यह निवेदन है कि सबके लिये आवेदन, प्रार्थनाएँ, अनुरोध और सब व्यक्तियों की ओर से धन्यवाद दिए जाएँ।
- ² शासकों और सभी अधिकारियों को धन्यवाद दिये जाएँ। ताकि हम चैन के साथ शांतिपूर्वक सम्पूर्ण श्रद्धा और परमेश्वर के प्रति सम्मान से पूर्ण जीवन जी सकें।
 - 3 यह हमारे उद्धारकर्ता परमेश्वर को प्रसन्न करने वाला है। यह उत्तम है।
 - 4 वह सभी व्यक्तियों का उद्धार चाहता है और चाहता है कि वे सत्य को पहचाने
- ⁵ क्योंकि परमेश्वर एक ही है और मनुष्य तथा परमेश्वर के बीच में मध्यस्थ भी एक ही है। वह स्वयं एक मनुष्य है, मसीह यीश।
- ⁶ उसने सब लोगों के लिये स्वयं को फिरौती के रूप में दे डाला है। इस प्रकार उसने उचित समय परइसकी साक्षी दी।
- ⁷ तथा इसी साक्षी का प्रचार करने के लिये मुझे एक प्रचारक और प्रेरित नियुक्त किया गया। (यह मैं सत्य कह रहा हुँ, झूठ नहीं) मुझे विधर्मियों के लियेविश्वास तथा सत्य के उपदेशक के रूप में भी ठहराया गया।

पुरुष एवं महिला के बारे में विशेष निर्देश

- 8 इसलिए मेरी इच्छा है कि हर कहीं सब पुस्ष पवित्र हाथों को उपर उठाकर परमेश्वर के प्रति समर्पित हो बिना किसी क्रोध अथवा मन-मुटाव के प्रार्थना करें।
- ⁹ इसी प्रकार ब्रियों से भी मैं यह चाहता हूँ कि वे सीधी-साधी वेश-भूषा में शालीनता और आत्म-नियन्त्रण के साथ रहें। अपने आप को सजाने सँवारने के लिए वे केशों की वेणियाँ न सजायें तथा सोने, मोतियों और बहुमूल्य वस्त्रों से श्रंगार न करें
- ¹⁰ बल्कि ऐसी म्रियों को जो अपने आप को परमेश्वर की उपासिका मानती है, उनके लिए उचित यह है कि वे स्वयं को उत्तम कार्यों से सजायें।
 - 11 एक स्त्री को चाहिए कि वह शांत भाव से समग्र समर्पण के साथ शिक्षा ग्रहण करे।
- 12 में यह नहीं चाहता कि कोई म्री किसी पुरूष को सिखाए पढ़ाये अथवा उस पर शासन करे। बल्कि उसे तो चुपचाप ही रहना चाहिए।
 - ¹³ क्योंकि आदम को पहले बनाया गया था और तब पीछे हव्वा को।
 - 14 आदम को बहकाया नहीं जा सका था किन्तु स्त्री को बहका लिया गया और वह पाप में पतित हो गयी।
- ¹⁵ किन्तु यदि वे माता के कर्तव्यों को निभाते हुए विश्वास, प्रेम, पवित्रता और परमेश्वर के प्रति समर्पण में बनी रहें तो उद्धार को अवश्य प्राप्त करेंगी।

3

कलीसिया के निरीक्षक

- ¹ यह एक विश्वास करने योग्य कथन है कि यदि कोई निरीक्षक बनना चाहता है तो वह एक अच्छे काम की इच्छा रखता है।
- ² अब देखो उसे एक ऐसा जीवन जीना चाहिए जिसकी लोग न्यायसंगत आलोचना न कर पायें। उसके एक ही पद्री होनी चाहिए। उसे शालीन होना चाहिए, आत्मसंयमी, सुशील तथा अतिथिसत्कार करने वाला एवं शिक्षा देने में निप्ण होना चाहिए।
- ³ वह पियक्कड़ नहीं होना चाहिए, न ही उसे झगड़ाल् होना चाहिए। उसे तो सज्जन तथा शांतिप्रिय होना चाहिए। उसे पैसे का प्रेमी नहीं होना चाहिए।
- ⁴ अपने परिवार का वह अच्छा प्रबन्धक हो तथा उसके बच्चे उसके नियन्त्रण में रहते हों। उसका पूरा सम्मान करते रहो।
- ⁵ यदि कोई अपने परिवार का ही प्रबन्ध करना नहीं जानता तो वह परमेश्वर की कलीसिया का प्रबन्ध कैसे कर पायेगा?
- ⁷ इसके अतिरिक्त बाहर के लोगों में भी उसका अच्छा नाम हो ताकि वह किसी आलोचना में फँस कर शैतान के फंद्रे में न पड़ जाये।

⁸ इसी प्रकार कलीसिया के सेवकों को भी सम्मानीय होना चाहिए जिसके शब्दों पर विश्वास किया जाता हो। मदिरा पान में उसकी रूचि नहीं होनी चाहिए। बुरे रास्तों से उन्हें धन कमाने का इच्छुक नहीं होना चाहिए।

⁹ उन्हें तो पवित्र मन से हमारे विश्वास के गहन सत्यों को थामे रखना चाहिए।

- ¹⁰ इनको भी पहले निरीक्षकों के समान परखा जाना चाहिए। फिर यदि उनके विरोध में कुछ न हो तभी इन्हें कलीसिया के सेवक के रूप में सेवाकार्य करने देना चाहिए।
- ¹¹ इसी प्रकार म्नियों को भी सम्मान के योग्य होना चाहिए। वे निंदक नहीं होनी चाहिए बल्कि शालीन और हर बात में विश्वसनीय होनी चाहिए।
- 12 कलीसिया के सेवक के केवल एक ही पत्नी होनी चाहिए तथा उसे अपने बाल-बच्चों तथा अपने घरानों का अच्छा प्रबन्धक होना चाहिए।
- ¹³ क्योंकि यदि वे कर्लीसिया के ऐसे सेवक के रूप में होंगे जो उत्तम सेवा प्रदान करते है, तो वे अपने लिये सम्मानपूर्वक स्थान अर्जित करेंगे। यीशु मसीह के प्रति विश्वास में निश्चय ही उनकी आस्था होगी।

हमारे जीवन का रहस्य

- 14 मैं इस आशा के साथ तुम्हें ये बातें लिख रहा हूँ कि जल्दी ही तुम्हारे पास आऊँगा।
- ¹⁵ यदि मुझे आने में समय लग जाये तो तुम्हें पता रहे कि परमेश्वर के परिवार में, जो सजीव परमेश्वर की कलीसिया है, किसी को अपना व्यवहार कैसा रखना चाहिए। कलीसिया ही सत्य की नींव और आधार स्तम्भ है।

16 हमारे धर्म के सत्य का रहस्य निस्सन्देह महान है:

मसीह नर देह धर प्रकट हुआ, आत्मा ने उसे नेक साधा, स्वर्गद्तों ने उसे देखा, वह राष्ट्रों में प्रचारित हुआ। जग ने उस पर विश्वास किया, और उसे महिमा में ऊपर उठाया गया।*

4

झुठे उपदेशकों से सचेत रहो

- ¹ आत्मा ने स्पष्ट रूप से कहा है कि आगे चल कर कुछ लोग भटकाने वाले झूठे भविष्यवक्ताओं के उपदेशों और दृष्टात्माओं की शिक्षा पर ध्यान देने लोगेंगे और विश्वास से भटक जायेंगे।
 - ² उन झूठे पाखण्डी लोगों के कारण ऐसा होगा जिनका मन मानो तपते लोहे से दाग दिया गया हो।
- ³ वे विवाह का निषेध करेंगे। कुछ वस्तुएँ खाने को मना करेंगे जिन्हें परमेश्वर के विश्वासियों तथा जो सत्य को पहचानते हैं, उनके लिए धन्यवाद देकर ग्रहण कर लेने को बनाया गया है।
- 4 क्योंकि परमेश्वर की रची हर वस्तु उत्तम है तथा कोई भी वस्तु त्यागने योग्य नहीं है बशर्ते उसे धन्यवाद के साथ ग्रहण किया जाए।
 - 5 क्योंकि वह परमेश्वर के वचन और प्रार्थना से पवित्र हो जाती है।

मसीह के उत्तम सेवक बनो

⁶ यदि तुम भाइयों को इन बातों का ध्यान दिलाते रहोगे तो मसीह यीशु के ऐसे उत्तम सेवक ठहरोगे जिसका पालन-पोषण. किवास के दारा और उसी सच्ची शिक्षा के दारा होता है जिसे तने ग्रहण किया है।

⁷ बुढ़ियाओं की परमेश्वर विहीन कल्पित कथाओं से दूर रहो तथा परमेश्वर की सेवा के लिए अपने को साधने में लगे रहो।

- 8 क्योंकि शारीरिक साधना से तो थोड़ा सा ही लाभ होता है जबकि परमेश्वर की सेवा हर प्रकार से मूल्यवान है क्योंकि इसमें आज के समय और आने वाले जीवन के लिए दिया गया आशीर्वाद समाया हुआ है।
 - 9 इस बात पर पूरी तरह निर्भर किया जा सकता है और यह पूरी तरह ग्रहण करने योग्य हैं।
- ¹⁰ और हम लोग इसलिए कठिन परिश्रम करते हुए जूझते रहते हैं। हमने अपनी आशाएँ सबके, विशेष कर विश्वासियों के, उद्धारकर्ता सजीव परमेश्वर पर टिका दी हैं।

^{* 3:16:} DDD DDDDD, "कौन।" कुछ यूनानी प्रतियों में "परमेश्वर" है।

- 11 इन्हीं बातों का आदेश और उपदेश दो।
- 12 त् अभी युवक है। इसी से कोई तुझे तुच्छ न समझे। बल्कि त् अपनी बात-चीत, चाल-चलन, प्रेम-प्रकाशन, अपने विश्वास और पवित्र जीवन से विश्वासियों के लिए एक उदाहरण बन जा।
 - ¹³ जब तक मैं आऊँ तू शास्त्रों के सार्वजनिक पाठ करने, उपदेश और शिक्षा देने में अपने आप को लगाए रख।
- ¹⁴ तुझे जो वरदान प्राप्त है, तू उसका उपयोग कर यह तुझे नबियों की भविष्यवाणी के परिणामस्वरूप बुजुर्गों के द्वारा तुझ पर हाथ रख कर दिया गया है।
 - ¹⁵ इन बातों पर परा ध्यान लगाए रख। इन ही में स्थित रह ताकि तेरी प्रगति सब लोगों के सामने प्रकट हो।
- ¹⁶ अपने जीवन और उपदेशों का विशेष ध्यान रख।उन ही पर टिका रह क्योंकि ऐसा आचरण करते रहने से त् स्वयं अपने आपका और अपने सुनने वालों का उद्धार करेगा।

5

- ¹ किसी बड़ी आयु के व्यक्ति के साथ कठोरता से मत बोलो, बल्कि उन्हें पिता के रूप में देखते हुए उनके प्रति विनम्र रहो। अपने से छोटों के साथ भाइयों जैसा बर्ताव करो।
 - ² बड़ी महिलाओं को माँ समझो तथा युवा म्नियों को अपनी बहन समझ कर पूर्ण पवित्रता के साथ बर्ताव करो।

बिधवाओं की देखभाल करना

- ³ उन विधवाओं का विशेष ध्यान रखो जो वास्तव में विधवा हैं।
- 4 किन्तु यदि किसी विधवा के पुत्र-पुत्री अथवा नाती-पोते हैं तो उन्हें सबसे पहले अपने धर्म पर चलते हुए अपने परिवार की देखभाल करना सीखना चाहिए। उन्हें चाहिए कि वे अपने माता-पिताओं के पालन-पोषण का बदला चुकायें क्योंकि इससे परमेश्वर प्रसन्न होता है।
- ⁵ वह स्त्री जो वास्तव में विधवा है और जिसका ध्यान रखने वाला कोई नहीं है, तथा परमेश्वर ही जिसकी आशाओं का सहारा है वह दिन रात विनती तथा प्रार्थना में लगी रहती है।
 - 6 किन्तु विषय भोग की दास विधवा जीते जी मरे हुए के समान है।
- ⁷ इसलिए विश्वासी लोगों को इन बातों का (उनकी सहायता का) आदेश दो ताकि कोई भी उनकी आलोचना न कर पाए।
- 8 किन्तु यदि कोई अपने रिश्तेदारों, विशेषकर अपने परिवार के सदस्यों की सहायता नहीं करता, तो वह विश्वास से फिर गया है तथा किसी अविश्वासी से भी अधिक बुरा है।
- ⁹ उन विधवाओं की विशेष सूची में जो आर्थिक सहायता ले रही हैं उसी विधवा का नाम लिखा जाए जो कम से कम साठ साल की हो चुकी हो तथा जो पतिव्रता रही हो
- ¹⁰ तथा जो बाल बच्चों को पालते हुए, अतिथि सत्कार करते हुए, पवित्र लोगों के पांव धोते हुए दुखियों की सहायता करते हुए, अच्छे कामों के प्रति समर्पित होकर सब तरह के उत्तम कार्यों के लिए जानी-मानी जाती हो।
- ¹¹ किन्तु युवती-विधवाओं को इस सूची में सम्मिलित मत करो क्योंकि मसीह के प्रती उनके समर्पण पर जब उनकी विषय वासना पूर्ण इच्छाएँ हावी होती हैं तो वे फिर विवाह करना चाहती हैं।
 - 12 वे अपराधिनी हैं क्योंकि उन्होंने अपनी मूलभूत प्रतिज्ञा को तोड़ा है।
- ¹³ इसके अतिरिक्त उन्हें आलस की आदत पड़ जाती है। वे एक घर से दूसरे घर घूमती फिरती हैं तथा वे न केवल आलसी हो जाती हैं, बल्कि वे बातूनी बन कर लोगों के कामों में टाँग अड़ाने लगाती हैं और ऐसी बातें बोलने लगती हैं जो उन्हें नहीं बोलनी चाहिए।
- ¹⁴ इसलिए मैं चाहता हूँ कि युवती-विधवाएँ विवाह कर लें और संतान का पालन-पोषण करते हुए अपने घर बार की देखभाल करें ताकि हमारे शत्रुओं को हम पर कटाक्ष करने का कोई अवसर न मिल पाए।
 - ¹⁵ मैं यह इसलिए बता रहा हूँ कि कुछ विधवाएँ भटक कर शैतान के पीछे चलने लगी हैं।
- ¹⁶ यदि किसी विश्वासी महिला के घर में विधवाएँ हैं तो उसे उनकी सहायता स्वयं करनी चाहिए और कलीसिया पर कोई भार नहीं डालना चाहिए ताकि कलीसिया सच्ची विधवाओं को सहायता कर सके।*

बुजुर्ग एवं अन्य बातों के बारे में

¹⁷ जो बुजुर्ग कलीसिया की उत्तम अगुआई करते हैं, वे दुगुने सम्मान के पात्र होने चाहिए। विशेष कर वे जिनका काम उपदेश देना और पढ़ाना है।

¹⁸ क्योंकि शास्त्र में कहा गया है, ''बैल जब खलिहान में हो तो उसका मुँह मत बाँधो।''[♠] तथा, ''मज़द्र को अपनी मज़द्री पाने का अधिकार है।''[♠]

- ¹⁹ किसी बुजुर्ग पर लगाए गए किसी लांछन को तब तक स्वीकार मत करो जब तक दो या तीन गवाहियाँ न हों।
- ²⁰ जो सदा पाप में लगे रहते हैं उन्हें सब के सामने डाँटो-फटकारो ताकि बाकी के लोग भी डरें।
- ²¹ परमेश्वर, यीशु मसीह और चुने हुए स्वर्गदूतों के सामने मैं सच्चाई के साथ आदेश देता हूँ कि तू बिना किसी पूर्वाग्रह के इन बातों का पालन कर। पक्षपात के साथ कोई काम मत कर।
- ²² बिना विचारे किसी को कलीसिया का मुखिया बनाने के लिए उस पर जल्दी में हाथ मत रख। किसी के पापों में भागीदार मत बन। अपने को सदा पवित्र रख।
- ²³ केवल पानी ही मत पीता रह। बल्कि अपने हाज़में और बार-बार बीमार पड़ने से बचने के लिए थोड़ा सा दाखरस भी ले लिया कर।
- ²⁴ कुछ लोगों के पाप स्पष्ट रूप से प्रकट हो जाते हैं और न्याय के लिए प्रस्तुत कर दिए जाते हैं किन्तु दूसरे लोगों के पाप बाद में प्रकट होते हैं।
 - ²⁵ इसी प्रकार भले कार्य भी स्पष्ट रूप से प्रकट हो जाते हैं किन्तु जो प्रकट नहीं होते वे भी छिपे नहीं रह सकते।

6

दासों के बारे में विशेष निर्देश

- ¹ लोग जो अंध विश्वासियों के जूए के नीचे दास बने हैं, उन्हें अपने स्वामियों को सम्मान के योग्य समझना चाहिए ताकि परमेश्वर के नाम और हमारे उपदेशों की निन्दा न हो।
- ² और ऐसे दासों को भी जिनके स्वामी विश्वासी हैं, बस इसलिए कि वे उनके धर्म भाई हैं, उनके प्रति कम सम्मान नहीं दिखाना चाहिए, बल्कि उन्हें तो अपने स्वामियों की और अधिक सेवा करनी चाहिए क्योंकि जिन्हें इसका लाभ मिल रहा है, वे विश्वासी हैं, जिन्हें वे प्रेम करते हैं।

इन बातों को सिखाते रही तथा इनका प्रचार करते रही।

मिथ्या उपदेश और सच्चा धन

- ³ यदि कोई इनसे भिन्न बातें सिखाता है तथा हमारे प्रभु यीशु मसीह के उन सद्गचनों को नहीं मानता है तथा भक्ति से परिपूर्ण शिक्षा से सहमत नहीं है
- 4 तो वह अहंकार में फूला है तथा कुछ भी नहीं जानता है। वह तो कुतर्क करने और शब्दों को लेकर झगड़ने के रोग से घिरा है। इन बातों से तो ईर्ष्या. बैर. निन्दा-भाव तथा गाली-गलौज
- ⁵ एवम् उन लोगों के बीच जिनकी बुद्धि बिगड़ गयी है, निरन्तर बने रहने वाले मतभेद पैदा होते हैं, वे सत्य से वंचित हैं। ऐसे लोगों का विचार है कि परमेश्वर की सेवा धन कमाने का ही एक साधन है।
 - 6 निश्चय ही परमेश्वर की सेवा-भक्ति से ही व्यक्ति सम्पन्न बनता है। इसी से संतोष मिलता है।
 - ⁷ क्योंकि हम संसार में न तो कुछ लेकर आए थे और न ही यहाँ से कुछ लेकर जा पाएँगे।
 - ⁸ सो यदि हमारे पास रोटी और कपड़ा है तो हम उसी में सन्तुष्ट हैं।
- ⁹ किन्तु वे जो धनवान बनना चाहते हैं, प्रलोभनों में पड़कर जाल में फँस जाते हैं तथा उन्हें ऐसी अनेक मूर्खतापूर्ण और विनाशकारी इच्छाएँ घेर लेती हैं जो लोगों को पतन और विनाश ही खाई में ढकेल देती हैं।
- ¹⁰ क्योंकि धन का प्रेम हर प्रकार की बुराई को जन्म देता है। कुछ लोग अपनी इच्छाओं के कारण ही विश्वास से भटक गए हैं और उन्होंने अपने लिए महान दुख की सृष्टि कर ली है।

याद रखने वाली बातें

- ¹¹ किन्तु हे परमेश्वर के जन, तू इन बातों से दूर रह तथा धार्मिकता, भक्तिपूर्ण सेवा, विश्वास, प्रेम, धैर्य और सज्जनता में लगा रह।
- 12 हमारा विश्वास जिस उत्तम स्पर्धा की अपेक्षा करता है, तू उसी के लिए संघर्ष करता रह और अपने लिए अनन्त जीवन को अर्जित कर ले। तुझे उसी के लिए बुलाया गया है। तूने बहुत से साक्षियों के सामने उसे बहुत अच्छी तरह स्वीकारा है।
- ¹³ परमेश्वर के सामने,जो सबको जीवन देता है तथा यीशु मसीह के सम्मुख जिसने पुन्तियुस पिलातुस के सामने बहुस अच्छी साक्षी दी थी, मैं तुझे यह आदेश देता हूँ कि

¹⁴ जब तक हमारा प्रभु यीशु मसीह प्रकट होता है, तब तक तुझे जो आदेश दिया गया है, तू उसी पर बिना कोई कमी छोड़े हुए निर्दोष भाव से चलता रह।

¹⁵ वह उस परम धन्य, एक छत्र, राजाओं के राजा और सम्राटों के प्रभु को उचित समय आने पर प्रकट कर देगा।

¹⁶ वह अगम्य प्रकाश का निवासी है। उसे न किसी ने देखा है, न कोई देख सकता है। उसका सम्मान और उसकी अनन्त शक्ति का विस्तार होता रहे। आमीन।

17 वर्तमान युग की वस्तुओं के कारण जो धनवान बने हुए हैं, उन्हें आज्ञा दे कि वे अभिमान न करें। अथवा उस धन से जो शीघ्र चला जाएगा कोई आशा न रखें। परमेश्वर पर ही अपनी आशा टिकाए जो हमें हमारे आनन्द के लिए सब कुछ भरपूर देता है।

¹⁸ उन्हें आज्ञा दे कि वे अच्छे-अच्छे काम करें। उत्तम कामों से ही धनी बनें। उदार रहें और दूसरों के साथ अपनी वस्तएँ बाँटें।

¹⁹ ऐसा करने से ही वे एक स्वर्गीय कोष का संचय करेंगे जो भविष्य के लिए सुदृढ़ नींव सिद्ध होगा। इसी से वे सच्चे जीवन को थामे रहेंगे।

²⁰ तीमुथियुस, तुझे जो सौंपा गया है, तू उसकी रक्षा कर। व्यर्थ की सांसारिक बातों से बचा रह। तथा जो "मिथ्या ज्ञान" से सम्बन्धित व्यर्थ के विरोधी विश्वास हैं, उनसे दूर रह क्योंकि

21 कुछ लोग उन्हें स्वीकार करते हुए विश्वास से डिग गए हैं। परमेश्वर का अनुग्रह तुम्हारे साथ रहे।

2 तीमुथियुस

तीमुथियुस के नाम

- ¹ पौलुस की ओर से जो परमेश्वर की इच्छा से यीशु मसीह का प्रेरित है और जिसे यीशु मसीह में जीवन पाने की प्रतिज्ञा का प्रचार करने के लिए भेजा गया है:
 - 2 प्रिय पुत्र तीमुथियुस के नाम।

परम पिता परमेश्वर और हमारे प्रभु यीशु मसीह की ओर से तुझे कस्णा, अनुग्रह और शांति प्राप्त हो।

धन्यवाद तथा प्रोत्साहन

- ³ रात दिन अपनी प्रार्थनाओं में निरन्तर तुम्हारी याद करते हुए, मैं उस परमेश्वर का धन्यवाद करता हूँ, और उसकी सेवा अपने पूर्वजों की रीति के अनुसार शुद्ध मन से करता हूँ।
 - 4 मेरे लिए तुमने जो ऑसू बहाये हैं, उनकी याद करके मैं तुमसे मिलने को आतुर हूँ, ताकि आनन्द से भर उठूँ।
- ⁵ मुझे तेरा वह सच्चा विश्वास भी याद है जो पहले तेरी नानी लोईस और तेरी माँ यूनीके में था। मुझे भरोसा है कि वही विश्वास तुझमें भी है।
- ⁶ इसलिए मैं तुझे याद दिला रहा हूँ कि परमेश्वर के वरदान की उस ज्वाला को जलाये रख जो तुझे तब प्राप्त हुई थी जब तुझ पर मैंने अपना हाथ रखा था।
- ⁷ क्योंकि परमेश्वर ने हमें जो आत्मा दी है, वह हमें कायर नहीं बनाती बल्कि हमें प्रेम, संयम और शक्ति से भर देती है।
- 8 इसलिए तू हमारे प्रभु या मेरी जो उसके लिए बंदी बना हुआ है, साक्षी देने से लजा मत। बल्कि तुझे परमेश्वर ने जो शक्ति दी है, उससे सुसमाचार के लिए यातनाएँ झेलने में मेरा साथ दे।
- ⁹ उसी ने हमारी रक्षा की है और पवित्र जीवन के लिए हमें बुलाया है हमारे अपने किये कर्मो के आधार पर नहीं, बल्कि उसके अपने उस प्रयोजन और अनुग्रह के अनुसार जो परमेश्वर द्वारा यीशु मसीह में हमें पहले ही अनादि काल से सौंप दिया गया है।
- ¹⁰ किन्तु अब हमारे उद्घारकर्ता यीशु मसीह के प्रकट होने के साथ-साथ हमारे लिये प्रकाशित किया गया है। उसने मृत्यु का अंत कर दिया तथा जीवन और अमरता को सुसमाचार के दूरा प्रकाशित किया है।
 - 11 इसी सुसमाचार को फैलाने के लिये मुझे एक प्रचारक, प्रेरित और शिक्षक के रूप में नियुक्त किया गया है।
- 12 और यही कारण है जिससे मैं इन बातों का दुःख उठा रहा हूँ। और फिर भी लज्जित नहीं हूँ क्योंकि जिस पर मैंने विश्वास किया है, मैं उसे जानता हूँ और मैं यह मानता हूँ कि उसने मुझे जो सौंपा है, वह उसकी रक्षा करने में समर्थ है जब तक वह दिन* आये,
- ¹³ उस उत्तम शिक्षा को जिसे तूने मुझसे यीशु मसीह में प्राप्त होने वाले विश्वास और प्रेम के साथ सुना है तू जो सिखाता है उसका आदर्श वही उत्तम शिक्षा है।
- ¹⁴ हमारे भीतर निवास करने वाली पवित्र आत्मा के द्वारा त् उस बहुमूल्य धरोहर की रखवाली कर जिसे तुझे सौंपा गया है।
- ¹⁵ जैसा कि त् जानता है कि वे सभी जो एशिया में रहते हैं, मुझे छोड़ गये हैं। फुगिलुस और हिरमुगिनेस उन्हीं में से हैं।
- ¹⁶ उनेसिफिस्स के परिवार पर प्रभु अनुग्रह करे। क्योंकि उसने अनेक अवसरों पर मुझे सुख पहुँचाया है। तथा वह मेरे जेल में रहने से लज्जित नहीं हुआ है।
 - ¹⁷ बल्कि वह तो जब रोम आया था, जब तक मुझसे मिल नहीं लिया, यत्रपूर्वक मुझे ढूँढता रहा।
- ¹⁸ प्रभु करे उसे, उस दिन प्रभु की ओर से दया प्राप्त हो, उसने इफिसुस में मेरी तरह-तरह से जो सेवाएँ की है तू उन्हें बहुत अच्छी तरह जानता है।

2

मसीह यीशु का सच्चा सिपाही

- 1 जहाँ तक तुम्हारी बात है, मेरे पुत्र, यीशु मसीह में प्राप्त होने वाले अनुग्रह से सुदृढ़ हो जा।
- ² बहुत से लोगों की साक्षी में मुझसे तूने जो कुछ सुना है, उसे उन विश्वास करने योग्य व्यक्तियों को सौंप दे जो दूसरों को भी शिक्षा देने में समर्थ हों।
 - 3 यातनाएँ झेलने में मसीह यीश के एक उत्तम सैनिक के समान मेरे साथ आ मिल।
- 4 ऐसा कोई भी, जो सैनिक के समान सेवा कर रहा है, अपने आपको साधारण जीवन के जंजाल में नहीं फँसाता क्योंकि वह अपने शासक अधिकारी को प्रसन्न करने के लिए युव्रशील रहता है।
- ⁵ और ऐसे ही यदि कोई किसी दौड़ प्रतियोगिता में भाग लेता है, तो उसे विजय का मुकुट उस समय तक नहीं मिलता, जब तक कि वह नियमों का पालन करते हुए प्रतियोगिता में भाग नहीं लेता।
 - ⁶ परिश्रमी कामगार किसान ही उपज का सबसे पहला भाग पाने का अधिकारी है।
 - ⁷ मैं जो बताता हूँ, उस पर विचार कर। प्रभु तुझे सब कुछ समझने की क्षमता प्रदान करेगा।
- ⁸ यीशु मसीह का स्मरण करते रहो जो मरे हुओं में से पुरर्जी वित हो उठा है और जो दाऊद का वंशज है। यही उस ससमाचार का सार है जिसका में उपदेश देता हूँ
- ⁹ इसी के लिए मैं यातनाएँ झेलता हूँ। यहाँ तक कि एक अपराधी के समान मुझे जंजीरों से जकड़ दिया गया है। किन्तु परमेश्वर का वचन तो बंधन रहित है।
- 10 इसी कारण परमेश्वर के चुने हुए लोगों के लिये मैं हर दुःख उठाता रहता हूँ ताकि वे भी मसीह यीशु में प्राप्त होने वाले उद्घार को अनन्त महिमा के साथ प्राप्त कर सकें।
 - 11 यह वचन विश्वास के योग्य है कि:

यदि हम उसके साथ मरे हैं, तो उसी के साथ जीयेंगे,

12 यदि दुःख उठाये हैं तो उसके साथ शासन भी करेंगे।
यदि हम उसको छोड़ेंगे, तो वह भी हमको छोड़ देगा,

13 हम चाहे विश्वास हीन हों पर वह सदा सर्वदा विश्वसनीय रहेगा
क्योंकि वह अपना इन्कार नहीं कर सकता।

स्वीकत कार्यकर्ता

- ¹⁴ लोगों को इन बातों का ध्यान दिलाते रहो और परमेश्वर को साक्षी करके उन्हें सावधान करते रहो कि वे शब्दों को लेकर लड़ाई झगड़ा न करें। ऐसे लड़ाई झगड़ों से कोई लाभ नहीं होता, बल्कि इन्हें जो सुनते हैं, वे भी नष्ट हो जाते हैं।
- 15 अपने आप को परमेश्वर द्वारा ग्रहण करने योग्य बनाकर एक ऐसे सेवक के रूप में प्रस्तुत करने का यद्र करते रहो जिससे किसी बात के लिए लज्जित होने की आवश्यकता न हो। और जो परमेश्वर के सत्य वचन का सही ढंग से उपयोग करता हो.
- ¹⁶ और सांसारिक वाद विवादों तथा व्यर्थ की बातों से बचा रहता है। क्योंकि ये बातें लोगों को परमेश्वर से दूर ले जाती हैं।
 - ¹⁷ ऐसे लोगों की शिक्षाएँ नासूर की तरह फैलेंगी। हुमिनयुस और फिलेतुस ऐसे ही हैं।
- ¹⁸ जो सच्चाई के बिन्दु से भटक गये हैं। उनका कहना है कि पुनस्त्थान तो अब तक हो भी चुका है। ये कुछ लोगों के विश्वास को नष्ट कर रहे हैं।
- ¹⁹ कुछ भी हो परमेश्वर ने जिस सुदृढ़ नींव को डाला है, वह दृढ़ता के साथ खड़ी है। उस पर अंकित है, "प्रभु अपने भक्तों को जानता है।"⁴ और "वह हर एक, जो कहता है कि वह प्रभु का है, उसे बुराइयों से बचे रहना चाहिए।"
- ²⁰ एक बड़े घर में बस सोने-चाँदी के ही पात्र तो नहीं होते हैं, उसमें लकड़ी और मिट्टी के बरतन भी होते हैं। कुछ विशेष उपयोग के लिए होते हैं और कुछ साधारण उपयोग के लिए।
- ²¹ इसलिए यदि व्यक्ति अपने आपको बुराइयों से शुद्ध कर लेता है तो वह विशेष उपयोग का बनेगा और फिर पवित्र बन कर अपने स्वामी के लिए उपयोगी सिद्ध होगा। और किसी भी उत्तम कार्य के लिए तत्पर रहेगा।
- ²² जवानी की बुरी इच्छाओं से दूर रहो धार्मिक जीवन, विश्वास, प्रेम और शांति के लिये उन सब के साथ जो शुद्ध मन से प्रभु का नाम पुकारते हैं, प्रयव्रशील रहो।
- ²³ मूर्खेतापूर्ण, बेकार के तर्क वितर्कों से सदा बचे रहो। क्योंकि तुम जानते ही हो कि इनसे लड़ाई-झगड़े पैदा होते हैं।

²⁴ और प्रभु के सेवक को तो झगड़ना ही नहीं चाहिए। उसे तो सब पर दया करनी चाहिए। उसे शिक्षा देने में योग्य होना चाहिए। उसे सहनशील होना चाहिए।

²⁵ उसे अपने विरोधियों को भी इस आशा के साथ कि परमेश्वर उन्हें भी मन फिराव करने की शक्ति देगा, विनम्रता के साथ समझाना चाहिए। ताकि उन्हें भी सत्य का ज्ञान हो जाये

²⁶ और वे सचेत होकर शैतान के उस फन्दे से बच निकलें जिसमें शैतान ने उन्हें जकड़ रखा है ताकि वे परमेश्वर की इच्छा का अनुसरण कर सकें।

3

अंतिम दिनों में

- 1 याद रखो अंतिम दिनों में हम पर बहुत बुरा समय आयेगा।
- ² लोग स्वार्थीं, लालची, अभिमानी, उइण्ड, परमेश्वर के निन्दक, माता-पिता की अवहेलना करने वाले, निर्दय, अपवित्र

3 प्रेम रहित, क्षमा-हीन, निन्दक, असंयमी, बर्बर, जो कुछ अच्छा है उसके विरोधी,

- ⁴ विश्वासघाती, अविवेकी, अहंकारी और परमेश्वर-प्रेमी होने की अपेक्षा सखवादी हो जायेंगे।
- ⁵ वे धर्म के दिखावटी रूप का पालन तो करेंगे किन्तु उसकी भीतरी शक्ति को नकार देंगे। उनसे सदा द्र रहो।
- ⁶ क्योंकि इनमें से कुछ ऐसे हैं जो घरों में घुस पैठ करके पापी, दुर्बल इच्छा शक्ति की पापपूर्ण हर प्रकार की इच्छाओं से चलायमान म्नियों को वश में कर लेते हैं।
 - ⁷ ये म्नियाँ सीखने का जतन तो सदा करती रहती हैं, किन्तु सत्य के सम्पूर्ण ज्ञान तक वे कभी नहीं पहुँच पाती।
- 8 यन्नेस और यम्ब्रेस ने जैसे मूसा का विरोध किया था, वैसे ही ये लोग सत्य के विरोधी हैं। इन लोगों की बुद्धि भ्रष्ट है और क्थिवास का अनुसरण करने में ये असफल हैं।
- ⁹ किन्तु ये और अधिक आगे नहीं बढ़ पायेंगे क्योंकि जैसे यन्नेस और यम्ब्रेस की मूर्खता प्रकट हो गयी थी, वैसे ही इनकी मूर्खता भी सबके सामने उजागर हो जायेगी।

अंतिम आदेश

- ¹⁰ कुछ भी हो, तूने मेरी शिक्षा का पालन किया है। मेरी जीवन पद्धति, मेरे जीवन के उद्देश्य, मेरे विश्वास, मेरी सहनशीलता. मेरे प्रेम. मेरे धैर्य
- ¹¹ मेरी उन यातनाओं और पीड़ाओं में मेरा साथ दिया है तुम तो जानते ही हो कि अंताकिया, इकुनियुम और लुम्ना में मुझे कितनी भयानक यातनाएँ दी गयी थीं जिन्हें मैंने सहा था। किन्तु प्रभु ने उन सबसे मेरी रक्षा की।
 - 12 वास्तव में परमेश्वर की सेवा में जो नेकी के साथ जीना चाहते हैं, सताये ही जायेंगे।
 - 13 किन्तु पापी और ठग दूसरों को छलते हुए तथा स्वयं छले जाते हुए बुरे से बुरे होते चले जायेंगे।
- ¹⁴ किन्तु तुमने जिन बातों को सीखा और माना है, उन्हें करते जाओ। तुम जानते हो कि उन बातों को तुमने किनसे सीखा है।
- ¹⁵ और तुझे पता है कि तू बचपन से ही पवित्र शाम्नों को भी जानता है। वे तुझे उस विवेक को दे सकते हैं जिससे मसीह यीशु में विश्वास के द्वारा छुटकारा मिल सकता है।
- ¹⁶ सम्पूर्ण पवित्र शास्त्र परमेश्वर की प्रेरणा से रचा गया है। यह लोगों को सत्य की शिक्षा देने, उनको सुधारने, उन्हें उनकी बराइयाँ दर्शाने और धार्मिक जीवन के प्रशिक्षण में उपयोगी है।
- ¹⁷ जिससे परमेश्वर का प्रत्येक सेवक शास्त्रों का प्रयोग करते हुए हर प्रकार के उत्तम कार्यों को करने के लिये समर्थ और साधन सम्पन्न होगा।

4

- ा परमेश्वर को साक्षी करके और मसीह यीशु को अपनी साक्षी बना कर जो सभी जीवितों और जो मर चुके हैं, उनका न्याय करने वाला है, और क्योंकि उसका पुनःआगमन तथा उसका राज्य निकट है, मैं तुझे शपथ पूर्वक आदेश देता हूँ:
- ² सुसमाचार का प्रचार कर। चाहे तुझे सुविधा हो चाहे असुविधा, अपना कर्तव्य करने को तैयार रह। लोगों को क्या करना चाहिए, उन्हें समझा। जब वे कोई बुरा काम करें, उन्हें चेतावनी दे। लोगों को धैर्य के साथ समझाते हुए प्रोत्साहित कर।
- ³ मैं यह इसलिए बता रहा हूँ कि एक समय ऐसा आयेगा जब लोग उत्तम उपदेश को सुनना तक नहीं चाहेंगे। वे अपनी इच्छाओं के अनुकूल अपने लिए बहुत से गुम्न इकट्टे कर लेंगे, जो वही सुनाएँगे जो वे सुनना चाहते हैं।
 - 4 वे अपने कानों को सत्य से फेर लेंगे और कल्पित कथाओं पर ध्यान देने लगेंगे।

- ⁵ किन्तु तू निश्चयपूर्वक हर परिस्थिति में अपने पर नियन्त्रण रख, यातनाएँ झेल और सुसमाचार के प्रचार का काम कर। जो सेवा तुझे सौंपी गयी है, उसे पूरा कर।
- ⁶ जहाँ तक मेरी बात है, मैं तो अब अर्घ के समान उँडेला जाने पर हूँ। और मेरा तो इस जीवन से विदा लेने का समय भी आ पहुँचा है।

7 मैं उत्तम प्रतिस्पर्दा में लगा रहा हूँ। मैं अपनी दौड़, दौड़ चुका हूँ। मैंने किवास के पन्थ की रक्षा की है।

8 अब विजय मुकुट मेरी प्रतीक्षा में है। जो धार्मिक जीवन के लिये मिलना है। उस दिन न्यायकर्ता प्रभु मुझे विजय मुकुट पहनायेगा। न केवल मुझे, बल्कि उन सब को जो प्रेम के साथ उसके प्रकट होने की बाट जोहते रहे हैं।

निजी संदेश

⁹ मुझसे जितना शीघ्र हो सके, मिलने आने का पूरा प्रयत्न करना।

- ¹⁰ क्योंकि इस जगत के मोह[°] में पड़ कर देमास ने मुझे त्याग दिया है और वह थिस्सल्निक को चला गया है। क्रेस कैंस गलातिया को तथा तीत्तस दलमतिया को चला गया है।
- ¹¹ केवल लूका ही मेरे पास है। मरकुस के पास जाना और जब तू आये, उसे अपने साथ ले आना क्योंकि मेरे काम में वह मेरा सहायक हो सकता है।

12 तिखिकुस को मैं इफिसुस भेज रहा हूँ।

- ¹³ जब तू आये, तो उस कोट को, जिसे मैं त्रोआस में करपुस के घर छोड़ आया था, ले आना। मेरी पुस्तकों, विशेष कर चर्म-पत्रों को भी ले आना।
 - ¹⁴ ताम्रकार सिकन्दर ने मुझे बहुत हानि पहुँचाई है। उसने जैसा किया है, प्रभु उसे वैसा ही फल देगा।
 - ¹⁵ तू भी उस से सचेत रहना क्योंकि वह हमारे उपदेश का घोर विरोध करता रहा है।
- ¹⁶ प्रारम्भ में जब मैं अपना बचाव प्रस्तुत करने लगा तो मेरे पक्ष में कोई सामने नहीं आया। बल्कि उन्होंने तो मुझे अकेला छोड़ दिया था। परमेश्वर करे उन्हें इसका हिसाब न देना पड़े।
- ¹⁷ मेरे पक्ष में तो प्रभु ने खड़े होकर मुझे शक्ति दी। ताकि मेरे द्वारा सुसमाचार का भरपूर प्रचार हो सके, जिसे सभी ग़ैर यहदी सन पायें। सिंह के मुँह से मुझे बचा लिया गया है।
- ¹⁸ किसी भी पापपूर्ण हमले से प्रभु मुझे बचायेगा और अपने स्वर्गी य राज्य में सुरक्षा पूर्वक ले जायेगा। उसकी महिमा सदा-सदा होती रहे। आमीन!

पत्र का समापन

- ¹⁹ प्रिसकिल्ला, अक्विला और उनेसिफ़स्स के परिवार को नमस्कार कहना।
- ²⁰ इरास्तुस कुरिन्थुस में ठहर गया है। मैंने त्रुफिमुस को उसकी बीमारी के कारण मिलेतुस में छोड़ दिया है।
- ²¹ जाड़ों से पहले आने का जतन करना।
- युबुलुस, पूदेंस, लिनुस तथा क्लोदिया तथा और सभी भाईयों का तुझे नमस्कार पहुँचे।
- ²² प्रभ् तेरे साथ रहे। तुम सब पर प्रभु का अनुग्रह हो।

तीत्स

- ¹ पौलुस की ओर से जिसे परमेश्वर के चुने हुए लोगों को उनके विश्वास में सहायता देने के लिये और हमारे धर्म की सच्चाई के सम्पूर्ण ज्ञान की रहनुमाई के लिए भेजा गया है;
- ² वह मैं ऐसा इसलिए कर रहा हूँ कि परमेश्वर के चुने हुओं को अनन्त जीवन की आस बँधे। परमेश्वर ने, जो कभी झुठ नहीं बोलता, अनादि काल से अनन्त जीवन का वचन दिया है।
- ³ उचित समय पर परमेश्वर ने अपने सुसमाचार को उपदेशों के द्वारा प्रकट किया। वहीं सुसन्देश हमारे उद्धारकर्ता परमेश्वर की आज्ञा से मझे सौंपा गया है।
 - 4 हमारे समान विश्वास में मेरे सच्चे पुत्र तीतुस को:

हमारे परमपिता परमेश्वर और उद्धारकर्ता मसीह यीशु की ओर से अनुग्रह और शांति प्राप्त हो।

क्रेते में तीत्स का कार्य

- ⁵ मैंने तुझे क्रेते में इसलिए छोड़ा था कि वहाँ जो कुछ अधूरा रह गया है, त् उसे ठीक-ठाक कर दे और मेरे आदेश के अनुसार हर नगर में बुजुर्गों को नियुक्त करे।
- ⁶ उसे नियुक्त तभी किया जाये जब वह निर्दोष हो। एक पृत्री वृती हो। उसके बच्चे विश्वासी हों और अनुशासनहीनता का दोष उन पर न लगाया जा सके। तथा वे निरकुश भी न हों।
- ⁷ निरीक्षक को निर्दोष तथा किसी भी बुराई से अछूता होना चाहिए। क्योंकि जिसे परमेश्वर का काम सौंपा गया है, उसे अड़ियल, चिड़चिड़ा और दाखमधु पीने में उसकी रूचि नहीं होनी चाहिए। उसे झगड़ालू, नीच कमाई का लोलुप नहीं होना चाहिए
- ⁸ बल्कि उसे तो अतिथियों की आवभगत करने वाला, नेकी को चाहने वाला, विवेकपूर्ण, धर्मी, भक्त तथा अपने पर नियन्त्रण रखने वाला होना चाहिए।
- ⁹ उसे उस विश्वास करने योग्य संदेश को दृढ़ता से धारण किये रहना चाहिए जिसकी उसे शिक्षा दी गयी है, ताकि वह लोगों को सर्दिशक्षा देकर उन्हें प्रबोधित कर सके। तथा जो इसके विरोधी हों, उनका खण्डन कर सके।
- ¹⁰ यह इसलिए महत्वपूर्ण है क्योंकि बहुत से लोग विद्रोही होकर व्यर्थ की बातें बनाते हुए दूसरों को भटकाते हैं। मैं विशेष रूप से यहूदी पृष्ठभूमि के लोगों का उल्लेख कर रहा हूँ।
- ¹¹ उनका तो मुँह बन्द किया ही जाना चाहिए। क्योंकि वे जो बातें नहीं सिखाने की हैं, उन्हें सिखाते हुए घर के घर बिगाड़ रहे हैं। बरे रास्तों से धन कमाने के लिये ही वे ऐसा करते हैं।
- ¹² एक केते के निवासी ने अपने लोगों के बारे में स्वयं कहा है, "क्रेते के निवासी सदा झूठ बोलते हैं, वे जंगली पश् हैं, वे आलसी हैं, पेट्र हैं।"
 - ¹³ यह कथन सत्य है, इसलिए उन्हें बलपूर्वक डॉटो-फटकारो ताकि उनका विश्वास पक्का हो सके।
 - ¹⁴ यहदियों के पुराने वृत्तान्तों पर और उन लोगों के आदेशों पर, जो सत्य से भटक गये हैं, कोई ध्यान मत दो।
- ¹⁵ पवित्र लोगों के लिये सब कुछ पवित्र है, किन्तु अशुद्ध और जिनमें विश्वास नहीं है, उनके लिये कुछ भी पवित्र नहीं है।
- ¹⁶ वे परमेश्वर को जानने का दवा करते हैं। किन्तु उनके कर्म दर्शाते हैं कि वे उसे जानते ही नहीं। वे घृणित और आज्ञा का उल्लंघन करने वाले हैं। तथा किसी भी अच्छे काम को करने में वे असमर्थ हैं।

2

सच्ची शिक्षा का अनुसरण

- ¹ किन्त तम सदा ऐसी बातें बोला करो जो सदशिक्षा के अनुकूल हो।
- ² वृद्ध पुरुषों को शिक्षा दो कि वे शालीन और अपने पर नियन्त्रण रखने वाले बनें। वे गंभीर, विवेकी, प्रेम और विश्वास में दृढ और धैर्यपूर्वक सहनशील हों।
- ³ इसी प्रकार वृद्ध महिलाओं को सिखाओ कि वे पवित्र जनों के योग्य उत्तम व्यवहार वाली बनें। निन्दक न बनें तथा बहुत अधिक दाखमधु पान की लत उन्हें न हो। वे अच्छी-अच्छी बातें सिखाने वाली बनें
 - 4 ताकि युवतियों को अपने-अपने बच्चों और पतियों से प्रेम करने की सीख दे सकें।

- ⁵ जिससे वे संयमी, पवित्र, अपने-अपने घरों की देखभाल करने वाली, दयालु अपने पतियों की आज्ञा मानने वाली बनें जिससे परमेश्वर के वचन की निन्दा न हो।
 - ⁶ इसी तरह युवकों को सिखाते रहो कि वे संयमी बनें।

7 तुम अपने आपको हर बात में आदर्श बनाकर दिखाओ। तेरा उपदेश शुद्ध और गम्भीर होना चाहिए।

- ⁸ ऐसी सद्गाणी का प्रयोग करो, जिसकी आलोचना न की जा सके ताकि तेरे विरोधी लज्जित हों क्योंकि उनके पास तेरे विरोध में बुरा कहने को कुछ नहीं होगा।
- ⁹ दासों को सिखाओ कि वे हर बात में अपने स्वामियों की आज्ञा का पालन करें। उन्हें प्रसन्न करते रहें। उलट कर बात न बोलें।
- ¹⁰ चोरी चालाकी न करें। बल्कि सम्पूर्ण विश्वसनीयता का प्रदर्शन करें। ताकि हमारे उद्घारकर्ता परमेश्वर के उपदेश की हर प्रकार से शोभा बढ़े।
 - ¹¹ क्योंकि परमेश्वर का अनुग्रह सब मनुष्यों के उद्घार के लिए प्रकट हुआ है।
- 12 इससे हमें सीख मिलती है कि हम परमेश्वर विहीनता को नकारें और सांसारिक इच्छाओं का निषेध करते हुए ऐसा जीवन जीयें जो विवेकपूर्ण नेक, भक्ति से भरपूर और पवित्र हो। आज के इस संसार में
- ¹³ आशा के उस धन्य दिन की प्रतीक्षा करते रहें जब हमारे परम परमेश्वर और उद्घारकर्ता यीशु मसीह की महिमा प्रकट होगी।
- ¹⁴ उसने हमारे लिये अपने आपको दे डाला। ताकि वह सभी प्रकार की दुष्टताओं से हमें बचा सके और अपने चुने हुए लोगों के रूप में अपने लिये हमें शुद्ध कर ले — हमें, जो उत्तम कर्म करने को लालायित है।
- ¹⁵ इन बातों को पूरे अधिकार के साथ कह और समझाता रह, उत्साहित करता रह और विरोधियों को झिड़कता रह। ताकि कोई तेरी अनसुनी न कर सके।

3

जीवन की उत्तम रीति

- ¹ लोगों को याद दिलाता रह कि वे राजाओं और अधिकारियों के अधीन रहें। उनकी आज्ञा का पालन करें। हर प्रकार के उत्तम कार्यों को करने के लिए तैयार रहें।
 - ² किसी की निन्दा न करें। शांति-प्रिय और सज्जन बनें। सब लोगों के साथ अच्छा व्यवहार करें।
- ³ यह मैं इसलिए बता रहा हूँ क्योंकि एक समय था, जब हम भी मूर्ख थे। आज्ञा का उल्लंघन करते थे। भ्रम में पड़े थे। तथा वासनाओं एवं हर प्रकार के सुख-भोग के दास बने थे। हम दुष्टता और ईर्ष्या में अपना जीवन जीते थे। हम से लोग घृणा करते थे तथा हम भी परस्पर एक दूसरे को घृणा करते थे।
 - 4 किन्तु जब हमारे उद्धारकर्ता परमेश्वर की मानवता के प्रति कस्णा और प्रेम प्रकट हुए
- ⁵ उसने हमारा उद्घार किया। यह हमारे निर्दोष ठहराये जाने के लिये हमारे किसी धर्म के कामों के कारण नहीं हुआ बल्कि उसकी कस्णा द्वारा हुआ। उसने हमारी रक्षा उस स्नान के द्वारा की जिसमें हम फिर पैदा होते हैं और पवित्र आत्मा के द्वारा नये बनाए जाते है।
 - . ⁶ उसने हम पर पवित्र आत्मा को हमारे उद्घारकर्ता यीशु मसीह के द्वारा भरपूर उँडेला है।
- ⁷ अब परमेश्वर ने हमें अपनी अनुग्रह के द्वारा निर्दोष ठहराया है ताकि जिसकी हम आशा कर रहे थे उस अनन्त जीवन के उत्तराधिकार को पा सकें।
- 8 यह कथन विश्वास करने योग्य है और मैं चाहता हूँ कि तुम इन बातों पर डटे रहो ताकि वे जो परमेश्वर में विश्वास करते हैं. अच्छे कर्मों में ही लगे रहें। ये बातें लोगों के लिए उत्तम और हितकारी हैं।
- ⁹ वंशाविल सम्बन्धी विवादों, व्यवस्था सम्बन्धी झगड़ों झमेलों और मूर्खतापूर्ण मतभेदों से बचा रह क्योंकि उनसे कोई लाभ नहीं, वे व्यर्थ हैं.
 - 10 जो व्यक्ति फूट डालता हो, उससे एक या दो बार चेतावनी देकर अलग हो जाओ।
- ¹¹ क्योंकि तुम जानते हो कि ऐसा व्यक्ति मार्ग से भटक गया है और पाप कर रहा है। उसने तो स्वयं अपने को दोषी ठहराया है।

याद रखने की कछ बातें

- ¹² मैं तुम्हारे पास जब अरतिमास या तुखिकुस को भेजूँ तो मेरे पास निकुपुलिस आने का भरपूर जतन करना क्योंकि मैंने वहीं सर्दियाँ बिताने का निश्चय कर रखा है।
- ¹³ वकील जेनास और अप्पुलोस को उनकी यात्रा के लिए जो कुछ आवश्यक हो, उसके लिए तुम भरपूर सहायता जुटा देना ताकि उन्हें किसी बात की कोई कमी न रहे।

14 हमारे लोगों को भी सतकर्मों में लगे रहना सीखना चाहिए। उनमें से भी जिनको अत्यधिक आवश्यकता हो, उसको पूरी करना ताकि वे विफल न हों।

¹⁵ जो मेरे साथ हैं, उन सबका तुम्हें नमस्कार। हमारे विश्वास के कारण जो लोग हम से प्रेम करते हैं, उन्हें भी नमस्कार। परमेश्वर का अनुग्रह तुम सबके साथ रहे।

फिलेमोन

- ¹ यीशु मसीह के लिए बंदी बने पौलुस तथा हमारे भाई तीमुथियुस की ओर से: हमारे प्रिय मित्र और सहकर्मी फिलेमोन,
- ² हमारी बहन अफफिया. हमारे साथी सैनिक अरखिप्पस तथा तम्हारे घर पर एकत्रित होने वाली कलीसिया को:
- 3 हमारे परम पिता परमेश्वर और प्रभ यीश मसीह की ओर से तम्हें अनुग्रह और शांति प्राप्त हो।

फिलेमोन का प्रेम और विश्वास

- ⁴ अपनी प्रार्थनाओं में तुम्हारा उल्लेख करते हुए मैं सदा अपने परमेश्वर का धन्यवाद करता हूँ।
- 5 क्योंकि मैं संत जनों के प्रति तुम्हारे प्रेम और यीशु मसीह में तुम्हारे विश्वास के विषय में सुनता रहता हूँ।
- 6 मेरी प्रार्थना है कि तुम्हारे विश्वास से उत्पन्न उदार सहभागिता लोगों का मार्ग दर्शन करे। जिससे उन्हें उन सभी उत्तम वस्तुओं का ज्ञान हो जाये जो मसीह के उद्देश्य को आगे बढ़ाने में हमारे बीच घटित हो रही हैं।
 - 7 हे भाई, तेरे प्रयत्नों से संत जनों के हृदय हरे-भरे हो गये हैं, इसलिए तेरे प्रेम से मुझे बहुत आनन्द मिला है।

उनेसिम्स को भाई स्वीकारो

- ⁸ इसलिए कि मसीह में मुझे तुम्हारे कर्त्तव्यों के लिए आदेश देने का अधिकार है
- ⁹ किन्तु प्रेम के आधार पर मैं तुमसे निवेदन करना ही ठीक समझता हूँ। मैं पौलुस जो अब बूढ़ा हो चला है और मसीह यीशु के लिए अब बंदी भी बना हुआ है,
 - 10 उस उनेसिमुस के बारे में निवेदन कर रहा हूँ जो तब मेरा धर्मपुत्र बना था, जब मैं बन्दीगृह में था।
- 11 एक समय था जब वह तेरे किसी काम का नहीं था, किन्तु अब न केवल तेरे लिए बल्कि मेरे लिए भी वह बहुत काम का है।
 - 12 मैं उसे फिर तेरे पास भेज रहा हूँ (बल्कि मुझे तो कहना चाहिए अपने हृदय को ही तेरे पास भेज रहा हूँ।)
- 13 मैं उसे यहाँ अपने पास ही रखना चाहता था, ताकि सुसमाचार के लिए मुझ बंदी की वह तेरी ओर से सेवा कर सके।
- 14 किन्तु तेरी अनुमति के बिना मैं कुछ भी करना नहीं चाहता ताकि तेरा कोई उत्तम कर्म किसी विवशता से नहीं बल्कि स्वयं अपनी इच्छा से ही हो।
 - ¹⁵ हो सकता है कि उसे थोड़े समय के लिए तुझसे दूर करने का कारण यही हो कि तू उसे फिर सदा के लिए पा ले।
- ¹⁶ दास के रूप में नहीं, बल्कि दास से अधिक एक प्रिय बन्धु के रूप में। मैं उससे बहुत प्रेम करता हूँ किन्तु त् उसे और अधिक प्रेम करेगा। केवल एक मनुष्य के रूप में ही नहीं बल्कि प्रभु में स्थित एक बन्धु के रूप में भी।
 - ¹⁷ सो यदि तू मुझे अपने साझीदार के रूप में समझता है तो उसे भी मेरी तरह ही समझ।
 - ¹⁸ और यदि उसने तेरा कुछ बुरा किया है या उसे तेरा कुछ देना है तो उसे मेरे खाते में डाल दे।
- ¹⁹ मैं पौलुस स्वयं अपने हस्ताक्षरों से यह लिख रहा हूँ। उसकी भरपाई तुझे मैं कसँगा। (मुझे यह बताने की आवश्यकता नहीं है कि तू तो अपने जीवन तक के लिए मेरा ऋणी है।)
 - ²⁰ हाँ भाई, मुझे तुझसे यीशु मसीह में यह लाभ प्राप्त हो कि मेरे हृदय को चैन मिले।
- ²¹ तुझ पर विश्वास रखते हुए यह पत्र मैं तुझे लिख रहा हूँ। मैं जानता हूँ कि तुझसे मैं जितना कह रहा हूँ, तू उससे कहीं अधिक करेगा।
- ²² मेरे लिए निवास का प्रबन्ध करते रहना क्योंकि मेरा विश्वास है कि तुम्हारी प्रार्थनाओं के परिणामस्वरूप मुझे सुरक्षित रूप से तुम्हें सौंप दिया जायेगा।

पत्र का समापन

- 23 यीशु मसीह में स्थित मेरे साथी बंदी इपफ्रास का तुम्हें नमस्कार।
- ²⁴ मेरे साथी कार्यकर्ता, मरकुस, अरिस्तर्खुस, देमास और लुका का तुम्हें नमस्कार पहुँचे।
- ²⁵ तुम सब पर प्रभु यीशु मसीह का अनुग्रह बना रहे।

इब्रानियों

परमेश्वर अपने पुत्र के माध्यम से बोलता है

1 परमेश्वर ने अतीत में निबयों के द्वारा अनेक अवसरों पर अनेक प्रकार से हमारे पूर्वजों से बातचीत की।

² किन्तु इन अंतिम दिनों में उसने हमसे अपने पुत्र के माध्यम से बातचीत की, जिसे उसने सब कुछ का उत्तराधिकारी नियुक्त किया है और जिसके द्वारा उसने समूचे ब्रह्माण्ड की रचना की है।

³ वह पुत्र परमेश्वर की महिमा का तेज-मंडल है तथा उसके स्वरूप का यथावत प्रतिनिधि। वह अपने समर्थ वचन के द्वारा सब वस्तुओं की स्थिति बनाये रखता है। सबको पापों से मुक्त करने का विधान करके वह स्वर्ग में उस महामहिम के दाहिने हाथ बैठ गया।

4 इस प्रकार वह स्वर्गदूतों से उतना ही उत्तम बन गया जितना कि उनके नामों से वह नाम उत्तम है जो उसने उत्तराधिकार में पाया है।

5 क्योंकि परमेश्वर ने किसी भी स्वर्गदत से कभी ऐसा नहीं कहा:

"तू मेरा पुत्र;

आज मैं तेरा पिता बना हूँ।"

भजन संहिता 2:7

और न ही किसी स्वर्गद्त से उसने यह कहा है,

"मैं उसका पिता बन्ँगा, और वह मेरा पुत्र होगा।"

2 शम्एल 7:14

⁶ और फिर वह जब अपनी प्रथम एवं महत्त्वपूर्ण संतान को संसार में भेजता है तो कहता है, "परमेश्वर के सब स्वर्गद्त उसकी उपासना करें।" व्यवस्था विवरण 32:43

7 स्वर्गदूतों के विषय में बताते हुए वह कहता है:

"उसने अपने सब स्वर्गदूत को पवन बनाया और अपने सेवकों को आग की लपट बनाया।"

भजन संहिता 104:4

8 किन्तु अपने पुत्र के विषय में वह कहता है:

"हे परमेश्वर! तेरा सिंहासन शाश्वत है, तेरा राजदण्ड धार्मिकता है;

⁹ तुझको धार्मिकता ही प्रिय है, तुझको घृणा पापों से रही,

सो परमेश्वर, तेरे परमेश्वर ने तुझको चुना है, और उस आदर का आनन्द दिया। तुझको तेरे साथियों से कहीं अधिक दिया।" भजन संहिता 45:6-7

¹⁰ परमेश्वर यह भी कहता है,

"हे प्रभ्, जब सृष्टि का जन्म हो रहा था, तूने धरती की नींव धरी। और ये सारे स्वर्ग तेरे हाथ का कतृत्व हैं।

11 ये नष्ट हो जायेंगे पर तू चिरन्तन रहेगा, ये सब वस्त्र से फट जायेंगे।

12 और तू परिधान सा उनको लपेटेगा। वे फिर वस्र जैसे बदल जायेंगे। किन्तु तू यूँ ही, यथावत रहेगा ही, तेरे काल का अंत युग युग न होगा।"

भजन संहिता *102:25-27*

13 परमेश्वर ने कभी किसी स्वर्गद्त से ऐसा नहीं कहा:

"तू मेरे दाहिने बैठ जा, जब तक मैं तेरे शत्रुओं को, तेरे चरण तल की चौकी न बना दूँ।"

भजन संहिता 110:1

¹⁴ क्या सभी स्वर्गदत उद्घार पाने वालों की सेवा के लिये भेजी गयी सहायक आत्माएँ हैं?

2

सावधान रहने को चेतावनी

¹ इसलिए हमें और अधिक सावधानी के साथ, जो कुछ हमने सुना है, उस पर ध्यान देना चाहिए ताकि हम भटकने न पायें।

² क्योंकि यदि स्वर्गदूतों द्वारा दिया गया संदेश प्रभावशाली था तथा उसके प्रत्येक उल्लंघन और अवज्ञा के लिए उचित दण्ड दिया गया तो यदि हम ऐसे महान् उद्धार की उपेक्षा कर देते हैं,

³ तो हम कैसे बच पायेंगे। इस उद्धार की पहली घोषणा प्रभु के द्वारा की गयी थी। और फिर जिन्होंने इसे सुना था, उन्होंने हमारे लिये इसकी पुष्टि की।

⁴ परमेश्वर ने भी चिन्हों, आश्चर्यो तथा तरह-तरह के चमत्कारपूर्ण कर्मों तथा पवित्र आत्मा के उन उपहारों द्वारा, जो उसकी इच्छा के अनुसार बाँटे गये थे, इसे प्रमाणित किया।

उद्धारकर्ता मसीह का मानव देह धारण

5 उस भावी संसार को, जिसकी हम चर्चा कर रहे हैं, उसने स्वर्गद्तों के अधीन नहीं किया

⁶ बल्कि शास्त्र में किसी स्थान पर किसी ने यह साक्षी दी है:

"मनुष्य क्या है,

जो तू उसकी सुध लेता है?

मानव पुत्र का क्या है

जिसके लिए तू चिंतित है?

7 तूने स्वर्गदूतों से उसे थोड़े से समय को किंचित कम किया।

उसके सिर पर महिमा और आदर का राजमुकुट रख दिया।

8 और उसके चरणों तले उसकी अधीनता मे सभी कुछ रख दिया।"

भजन संहिता 8:4-6

सब कुछ को उसके अधीन रखते हुए परमेश्वर ने कुछ भी ऐसा नहीं छोड़ा जो उसके अधीन न हो। फिर भी आजकल हम प्रत्येक वस्तु को उसके अधीन नहीं देख रहे हैं।

⁹ किन्तु हम यह देखते हैं कि वह यीशु जिसको थोड़े समय के लिए स्वर्गदूतों से नीचे कर दिया गया था, अब उसे महिमा और आदर का मुकुट पहनाया गया है क्योंकि उसने मृत्यु की यातना झेली थी। जिससे परमेश्वर के अनुग्रह के कारण वह प्रत्येक के लिए मृत्यु का अनुभव करे।

¹⁰ अनेक पुत्रों को महिमा प्रदान करते हुए उस परमेश्वर के लिए जिसके द्वारा और जिसके लिए सब का अस्तित्व बना हुआ है, उसे यह शोभा देता है कि वह उनके छुटकारे के विधाता को यातनाओं के द्वारा सम्पूर्ण सिद्ध करे।

11 वे दोनों ही-वह जो मनुष्यों को पवित्र बनाता है तथा वे जो पवित्र बनाए जाते हैं, एक ही परिवार के हैं। इसलिए यीश उन्हें भाई कहने में लज्जा नहीं करता।

¹² उसने कहा:

"मैं सभा के बीच अपने बन्धुओं

में तेरे नाम का उदघोष करूँगा। सबके सामने मैं तेरे प्रशंसा गीत गाऊँगा।" ¹³ और फिर,

"मैं उसका विश्वास करूँगा।"

यशायाह 8:17

और फिर वह कहता है:

"मैं यहाँ हूँ, और वे संतान जो मेरे साथ हैं। जिनको मुझे परमेश्वर ने दिया है।"

यशायाह 8:18

¹⁴ क्योंकि संतान माँस और लह् युक्त थी इसलिए वह भी उनकी इस मनुष्यता में सहभागी हो गया ताकि अपनी मृत्यु के द्वारा वह उसे अर्थात् शैतान को नष्ट कर सके जिसके पास मारने की शक्ति है।

¹⁵ और उन व्यक्तियों को मुक्त कर ले जिनका समुचा जीवन मृत्यु के प्रति अपने भय के कारण दासता में बीता है।

- ¹⁶ क्योंकि यह निश्चित है कि वह स्वर्गद्तों की नहीं बल्कि इब्राहीम के वंशजों की सहायता करता है।
- ¹⁷ इसलिए उसे हर प्रकार से उसके भाईयों के जैसा बनाया गया ताकि वह परमेश्वर की सेवा में दयालु और विश्वसनीय महायाजक बन सके। और लोगों को उनके पापों की क्षमा दिलाने के लिए बलि दे सके।

¹⁸ क्योंकि उसने स्वयं उस समय, जब उसकी परीक्षा ली जा रही थी, यातनाएँ भोगी हैं। इसलिए जिनकी परीक्षा ली जा रही है, वह उनकी सहायता करने में समर्थ है।

3

यीश मसा से महान है

- ¹ अतः स्वर्गीय बुलावे में भागीदार हे पवित्र भाईयों, अपना ध्यान उस यीशु पर लगाये रखो जो परमेश्वर का प्रतिनिधि तथा हमारे घोषित विश्वास के अनुसार प्रमुख याजक है।
- ² जैसे परमेश्वर के सम्चे घराने में मूसा विश्वसनीय था, वैसे ही यीशु भी, जिसने उसे नियुक्त किया था उस परमेश्वर के प्रति विश्वासपूर्ण था।
- ³ जैसे भवन का निर्माण करने वाला स्वयं भवन से अधिक आदर पाता है, वैसे ही यीशु मूसा से अधिक आदर का पात्र माना गया।
 - 4 क्योंकि प्रत्येक भवन का कोई न कोई बनाने वाला होता है, किन्तु परमेश्वर तो हर वस्तु का सिरजनहार है।
- ⁵ परमेश्वर के समूचे घराने में मूसा एक सेवक के समान विश्वास पात्र था, वह उन बातों का साक्षी था जो भविष्य में परमेश्वर के द्वारा कही जानी थीं।
- ⁶ किन्तु परमेश्वर के घराने में मसीह तो एक पुत्र के रूप में विश्वास करने योग्य है और यदि हम अपने साहस और उस आशा में विश्वास को बनाये रखते हैं तो हम ही उसका घराना हैं।

अविश्वास के विस्द्ध चेतावनी ⁷ इसलिए पवित्र आत्मा कहता है:

⁸ "आज यदि उसकी आवाज़ सुनो!

अपने हृदय जड़ मत करो, जैसे बगावत के दिनों में किये थे।

जब मस्स्थल में परीक्षा हो रही थी।

⁹ मुझे तुम्हारे पूर्वजों ने परखा था, उन्होंने मेरे धैर्य की परीक्षा ली और मेरे कार्य देखे,

जिन्हें मैं चालीस वर्षों से करता रहा!

10 वह यही कारण था जिससे मैं

उन जनों से क्रोधित था, और फिर मैंने कहा था,

'इनके हृदय सदा भटकते रहते हैं ये मेरे मार्ग जानते नहीं हैं।'

¹¹ मैंने क्रोध में इसी से तब शपथ

लेकर कहा था, 'वे कभी मेरे विश्लाम में सम्मिलित नहीं होंगे।' "

भजन संहिता *95:7-11*

12 हे भाईयों, देखते रहो कहीं तुममें से किसी के मन में पाप और अविश्वास न समा जाये जो तुम्हें सजीव परमेश्वर से ही दूर भटका दे। ¹³ जब तक यह "आज" का दिन कहलाता है, तुम प्रतिदिन परस्पर एक दूसरे का धीरज बँधाते रहो ताकि तुममें से कोई भी पाप के छलावे में पड़कर जड़ न बन जाये।

¹⁴ यदि हम अंत तक दृढ़ता के साथ अपने प्रारम्भ के विश्वास को थामे रहते हैं तो हम मसीह के भागीदार बन जाते हैं।

15 जैसा कि कहा भी गया है:

"यदि आज उसकी आवाज सुनो,

अपने हृदय जड़ मत करो, जैसे बगावत के दिनों में किये थे।"

भजन संहिता *95:7-8*

 16 भला वे कौन थे जिन्होंने सुना और विद्रोह किया? क्या वे, वे ही नहीं थे जिन्हें मूसा ने मिस्र से बचा कर निकाला था?

¹⁷ वह चालीस बर्षों तक किन पर क्रोधित रहा? क्या उन्हीं पर नहीं जिन्होंने पाप किया था और जिनके शव मस्स्थल में पड़े रहे थे?

¹⁸ परमेश्वर ने किनके लिए शपथ उठायी थी कि वे उसकी विश्नाम में प्रवेश नहीं कर पायेंगे? क्या वे ही नहीं थे जिन्होंने उसकी आज्ञा का उल्लंघन किया था?

¹⁹ इस प्रकार हम देखते हैं कि वे अपने अविश्वास के कारण ही वहाँ प्रवेश पाने में समर्थ नहीं हो सके थे।

4

¹ अतः जब उसकी विश्राम में प्रवेश की प्रतिज्ञा अब तक बनी हुई है तो हमें सावधान रहना चाहिए कि तुममें से कोई अनुपयुक्त सिद्ध न हो।

² क्योंकि हमें भी उन्हीं के समान सुसमाचार का उपदेश दिया गया है। किन्तु जो सुसंदेश उन्होंने सुना, वह उनके लिए व्यर्थ था। क्योंकि उन्होंने जब उसे सुना तो इसे विश्वास के साथ धारण नहीं किया।

3 अब देखो, हमने, जो विश्वासी हैं, उस विश्नाम में प्रवेश पाया है। जैसा कि परमेश्वर ने कहा भी है:

"मैंने क्रोध में इसी से तब शपथ लेकर कहा था.

'वे कभी मेरी विश्नाम में सम्मिलित नहीं होंगे।' "

भजन संहिता 95:11

जब संसार की सृष्टि करने के बाद उसका काम पूरा हो गया था।

4 उसने सातवें दिन के सम्बन्ध में इन शब्दों में कहीं शास्त्रों में कहा है, "और फिर सातवें दिन अपने सभी कामों से परमेश्वर ने विश्वाम लिया।"

⁵ और फिर उपरोक्त सन्दर्भ में भी वह कहता है: "वे कभी मेरी विश्लाम में सम्मिलित नहीं होंगे।"

⁶ जिन्हें पहले सुसन्देश सुनाया गया था अपनी अनाज्ञाकारिता के कारण वे तो विश्राम में प्रवेश नहीं पा सके किन्तु औरों के लिए विश्राम का द्वार अभी भी खुला है।

⁷ इसलिए परमेश्वर ने फिर एक विशेष दिन निश्चित किया और उसे नाम दिया "आज" कुछ वर्षों के बाद दाऊद के द्वारा परमेश्वर ने उस दिन के बारे में शास्त्र में बताया था। जिसका उल्लेख हमने अभी किया है:

"यदि आज उसकी आवाज़ सुनो, अपने हृदय जड़ मृत करो।"

भजन संहिता *95:7-8*

8 अतः यदि यहोश् उन्हें विश्राम में ले गया होता तो परमेश्वर बाद में किसी और दिन के विषय में नहीं बताता। 9 तो खैर जो भी हो। परमेश्वर के भक्तों के लिए एक वैसी विश्राम रहती ही है जैसी विश्राम सातवें दिन परमेश्वर की थी। 10 क्योंकि जो कोई भी परमेश्वर की विश्राम में प्रवेश करता है, अपने कर्मों से विश्राम पा जाता है। वैसे ही जैसे परमेश्वर ने अपने कर्मों से विश्राम पा लिया।

 11 सो आओ हम भी उस विश्वाम में प्रवेश पाने के लिए प्रत्येक प्रयद्र करें ताकि उनकी अनाज्ञाकारिता के उदाहरण का अनुसरण करते हुए किसी का भी पतन न हो।

¹² परमेश्वर का वचन तो सजीव और क्रियाशील है, वह किसी दोधारी तलवार से भी अधिक पैना है। वह आत्मा और प्राण. सन्धियों और मज्जा तक में गहरा बेध जाता है। वह मन की वित्तयों और विचारों को परख लेता है।

^{☆ 4:4:} □□□□□□ □□□□□□□ 2:2

¹³ परमेश्वर की दृष्टि से इस समूची सृष्टि में कुछ भी ओझल नहीं है। उसकी आँखों के सामने, जिसे हमें लेखा-जोखा देना है, हर वस्तु बिना किसी आवरण के खुली हुई है।

महान महायाजक यीश

¹⁴ इसलिए क्योंकि परमेश्वर का पुत्र यीशु एक ऐसा महान् महायाजक है, जो स्वर्गों में से होकर गया है तो हमें अपने अंगीकृत एवं घोषित विश्वास को दृढ़ता के साथ थामे रखना चाहिए।

¹⁵ क्योंकि हमारे पास जो महायाजक है, वह ऐसा नहीं है जो हमारी दुर्बलताओं के साथ सहानुभूति न रख सके। उसे हर प्रकार से वैसे ही परखा गया है जैसे हमें फिर भी वह सर्वथा पाप रहित है।

¹⁶ तो फिर आओ, हम भरोसे के साथ अनुग्रह पाने परमेश्वर के सिंहासन की ओर बढ़ें ताकि आवश्यकता पड़ने पर हमारी सहायता के लिए हम दया और अनुग्रह को प्राप्त कर सकें।

5

- ¹ प्रत्येक महायाजक मनुष्यों में से ही चुना जाता है। और परमात्मा सम्बन्धी विषयों में लोगों का प्रतिनिधित्व करने के लिए उसकी नियुक्ति की जाती है ताकि वह पापों के लिए भेंट या बलियाँ चढ़ाए।
- ² क्योंकि वह स्वयं भी दुर्बलताओं के अधीन है, इसलिए वह ना समझों और भटके हुओं के साथ कोमल व्यवहार कर सकता है।
 - ³ इसलिए उसे अपने पापों के लिए और वैसे ही लोगों के पापों के लिए बलियाँ चढ़ानी पड़ती हैं।
 - 4 इस सम्मान को कोई भी अपने पर नहीं लेता। जब तक कि हारून के समान परमेश्वर की ओर से ठहराया न जाता।
 - 5 इसी प्रकार मसीह ने भी महायाजक बनने की महिमा को स्वयं ग्रहण नहीं किया, बल्कि परमेश्वर ने उससे कहा,

"तू मेरा पुत्र है;

आज मैं तेरा पिता बना हूँ।"

भजन संहिता 2:7

⁶ और एक अन्य स्थान पर भी वह कहता है,

"तू एक शाश्वत याजक है, मिलिकिसिदक^{*} के जैसा!"

भजन संहिता 110:4

- ⁷ यीशु ने इस धरती पर के जीवनकाल में जो उसे मृत्यु से बचा सकता था, ऊँचे स्वर में पुकारते हुए और रोते हुए उससे प्रार्थनाएँ तथा विनतियाँ की थीं और आदरपूर्ण समर्पण के कारण उसकी सुनी गयी।
 - 8 यघपि वह उसका पुत्र था फिर भी यातनाएँ झेलते हुए उसने आज्ञा का पालन करना सीखा।
- ⁹ और एक बार सम्पूर्ण बन जाने पर उन सब के लिए जो उसकी आज्ञा का पालन करते हैं, वह अनन्त छुटकारे का स्रोत बन गया।
 - 10 तथा परमेश्वर के द्वारा मिलिकिसिदक की परम्परा में उसे महायाजक बनाया गया।

पतन के विस्दु चेतावनी

- 11 इसके विषय में हमारे पास कहने को बहुत कुछ है, पर उसकी व्याख्या कठिन है क्योंकि तुम्हारी समझ बहुत धीमी है।
- 12 वास्तव में इस समय तक तो तुम्हें शिक्षा देने वाला बन जाना चाहिए था। किन्तु तुम्हें तो अभी किसी ऐसे व्यक्ति की ही आवश्यकता है जो तुम्हें नए सिरे से परमेश्वर की शिक्षा की प्रारम्भिक बातें ही सिखाए। तुम्हें तो बस अभी दूध ही चाहिए, ठोस आहार नहीं।
 - ¹³ जो अभी द्ध-मुहा बच्चा ही है, उसे धार्मिकता के वचन की पहचान नहीं होती।
- ¹⁴ किन्तु ठोस[ँ] आहार तो उन बड़ों के लिए ही होता है जिन्होंने अपने अनुभव से भले-बुरे में पहचान करना सीख लिया है।

6

1 अतः आओ, मसीह सम्बन्धी आरम्भिक शिक्षा को छोड़ कर हम परिपक्वता की ओर बढ़ें। हमें उन बातों की ओर नहीं बढ़ना चाहिए जिनसे हमने शुरूआत की जैसे मृत्यु की ओर ले जाने वाले कर्मों के लिए मनफिराव, परमेश्वर में विश्वास,

² बपतिस्माओं^{*} की शिक्षा हाथ रखना, मरने के बाद फिर से जी उठना और वह न्याय जिससे हमारा भावी अनन्त जीवन निश्चित होगा।

3 और यदि परमेश्वर ने चाहा तो हम ऐसा ही करेंगे।

4-6 जिन्हें एक बार प्रकाश प्राप्त हो चुका है, जो स्वर्गीय वरदान का आस्वादन कर चुके हैं, जो पवित्र आत्मा के सहभागी हो गए हैं जो परमेश्वर के वचन की उत्तमता तथा आने वाले युग की शक्तियों का अनुभव कर चुके हैं, यदि वे भटक जाएँ तो उन्हें मन-फिराव की ओर लौटा लाना असम्भव है। उन्होंने जैसे अपने ढंग से नए सिरे से परमेश्वर के पुत्र को फिर कूस पर चढ़ाया तथा उसे सब के सामने अपमान का विषय बनाया।

⁷ वे लोग ऐसी धरती के जैसे हैं जो प्रायः होने वाली वर्षा के जल को सोख लेती है, और जोतने बोने वाले के लिए उपयोगी फसल प्रदान करती है, वह परमेश्वर की आशीष पाती है।

⁸ किन्तु यदि वह धरती काँटे और घासफूस उपजाती है, तो वह बेकार की है। और उसे अभिशप्त होने का भय है। अन्त में उसे जला दिया जाएगा।

⁹ हे प्रिय मित्रो, चाहे हम इस प्रकार कहते हैं किन्तु तुम्हारे विषय में हमें इससे भी अच्छी बातों का विश्वास है-बातें जो उद्धार से सम्बन्धित हैं।

¹⁰ तुमने परमेश्वर के जनों की निरन्तर सहायता करते हुए जो प्रेम दर्शाया है, उसे और तुम्हारे दूसरे कामों को परमेश्वर कभी नहीं भुलाएगा। वह अन्यायी नहीं है।

¹¹ हम चाहते हैं कि तुममें से हर कोई जीवन भर ऐसा ही कठिन परिश्नम करता रहे। यदि तुम ऐसा करते हो तो तुम निश्चय ही उसे पा जाओगे जिसकी तुम आशा करते रहे हो।

¹² हम यह नहीं चाहते कि तुम आलसी हो जाओ। बल्कि तुम उनका अनुकरण करो जो विश्वास और धैर्य के साथ उन वस्तुओं को पा रहे हैं जिनका परमेश्वर ने वचन दिया था।

¹³ जब परमेश्वर ने इब्राहीम से प्रतिज्ञा की थी, तब स्वयं उससे बड़ा कोई और नहीं था, जिसकी शपथ ली जा सके, इसलिए अपनी शपथ लेते हुए वह

¹⁴ कहने लगा, "निश्चय ही मैं तुझे आशीर्वाद दुँगा तथा मैं तुझे अनेक वंशज दुँगा।"

¹⁵ और इस प्रकार धीरज के साथ बाट जोहने के बाद उसने वह प्राप्त किया, जिसकी उससे प्रतिज्ञा की गयी थी।

¹⁶ लोग उसकी शपथ लेते हैं, जो कोई उनसे महान होता है और वह शपथ सभी तर्क-वितर्को का अन्त करके जो कुछ कहा जाता है, उसे पक्का कर देती है।

¹⁷ परमेश्वर इसे उन लोगों के लिए, पूरी तरह स्पष्ट कर देना चाहता था, जिन्हें उसे पाना था, जिसे देने की उसने प्रतिज्ञा की थी कि वह अपने प्रयोजन को कभी नहीं बदलेगा। इसलिए अपने वचन के साथ उसने अपनी शपथ को जोड़ दिया।

¹⁸ तो फिर यहाँ दो बातें हैं-उसकी प्रतिज्ञा और उसकी शपथ-जो कभी नहीं बदल सकतीं और जिनके बारे में परमेश्वर कभी झुठ नहीं कह सकता।

इसलिए हम जो परमेश्वर के निकट सुरक्षा पाने को आए हैं और जो आशा उसने हमें दी है, उसे थामे हुए हैं, अत्यधिक उत्साहित हैं।

¹⁹ इस आशा को हम आत्मा के सुदृढ़ और सुनिश्चित लंगर के रूप में रखते हैं। यह परदे के पीछे भीतर से भीतर तक पहुँचती है।

²⁰ जहाँ यीशु ने हमारी ओर से हम से पहले प्रवेश किया। वह मिलिकिसिदक की परम्परा में सदा सर्वदा के लिए प्रमुख याजक बन गया।

7

याजक मिलिकिसिदक

¹ यह मिलिकिसिदक सालेम का राजा था और सर्वोच्च परमेश्वर का याजक था। जब इब्राहीम राजाओं को पराजित करके लौट रहा था तो वह इब्राहीम से मिला और उसे आशीर्वाद दिया।

- ² और इब्राहीम ने उसे उस सब कुछ में से जो उसने युद्ध में जीता था उसका दसवाँ भाग प्रदान किया। उसके नाम का पहला अर्थ है, "धार्मिकता का राजा" और फिर उसका यह अर्थ भी है, "सालेम का राजा" अर्थात् "शांवि का राजा।"
- ³ उसके पिता अथवा उसकी माँ अथवा उसके पूर्वजों का कोई इतिहास नहीं मिलता है। उसके जन्म अथवा मृत्यु का भी कहीं कोई उल्लेख नहीं है। परमेश्वर के पुत्र के समान ही वह सदा-सदा के लिए याजक बना रहता है।
 - ⁴ तनिक सोचो, वह कितना महान था। जिसे कुल प्रमुख इब्राहीम तक ने अपनी प्राप्ति का दसवाँ भाग दिया था।
- ⁵ अब देखो व्यवस्था के अनुसार लेवी वंशज जो याजक बनते हैं, लोगों से अर्थात् अपने ही बंधुओं से दसवाँ भाग लें। यघिप उनके वे बंधु इब्राहीम के वंशज हैं।
- 6 फिर भी मिलिकिसिदक ने, जो लेवी वंशी भी नहीं था, इब्राहीम से दसवाँ भाग लिया। और उस इब्राहीम को आशीर्वाद दिया जिसके पास परमेश्वर की प्रतिज्ञाएँ थीं।
 - 7 इसमें कोई सन्देह नहीं है कि जो आशीर्वाद देता है वह आशीर्वाद लेने वाले से बड़ा होता है।
- 8 जहाँ तक लेवियों का प्रश्न है, उनमें दसवाँ भाग उन व्यक्तियों द्वारा इकट्टा किया जाता है, जो मरणशील हैं किन्तु मिलिकिसिदक का जहाँ तक प्रश्न है दसवाँ भाग उसके द्वारा एकन्न किया जाता है जो शास्त्र के अनुसार अभी भी जीवित है।
- ⁹ तो फिर कोई यहाँ तक कह सकता है कि वह लेवी जो दसवाँ भाग एकत्र करता है, उसने इब्राहीम के द्वारा दसवाँ भाग प्रदान कर दिया।
 - ¹⁰ क्योंकि जब मिलिकिसिदक इब्राहीम से मिला था, तब भी लेवी अपने पूर्वजों के शरीर में वर्तमान था।
- ¹¹ यदि लेवी सम्बन्धी याजकता के द्वारा सम्पूर्णता प्राप्त की जा सकती क्योंकि इसी के आधार पर लोगों को व्यवस्था का विधान दिया गया था। तो किसी दूसरे याजक के आने की आवश्यकता ही क्या थी? एक ऐसे याजक की जो मिलिकिसिदक की परम्परा का हो, न कि औरों की परम्परा का।
 - ¹² क्योंकि जब याजकता बदलती है, तो व्यवस्था में भी परिवर्तन होना चाहिए।
- ¹³ जिसके विषय में ये बातें कही गयी हैं, वह किसी दूसरे गोत्र का है, और उस गोत्र का कोई भी व्यक्ति कभी वेदी का सेवक नहीं रहा।
- ¹⁴ क्योंकि यह तो स्पष्ट ही है कि हमारा प्रभु यहूदा का वंशज था और मूसा ने उस गोत्र के लिए याजकों के विषय में कुछ नहीं कहा था।

यीश् मिलिकिसिदक के समान है

- ¹⁵ और जो कुछ हमने कहा है, वह और भी स्पष्ट है कि मिलिकिसिदक के जैसा एक दूसरा याजक प्रकट होता है।
- ¹⁶ वह अपनी वंशावली के नियम के आधार पर नहीं, बल्कि एक अमर जीवन की शक्ति के आधार पर याजक बना है।
 - 17 क्योंकि घोषित किया गया था: "तू है एक याजक शाश्वत मिलिकिसिद्क के जैसा।" Þ
 - ¹⁸ पहला नियम इसलिए रइ कर दिया गया क्योंकि वह निर्बल और व्यर्थ था।
- ¹⁹ क्योंकि व्यवस्था के विधान ने किसी को सम्पूर्ण सिद्ध नहीं किया। और एक उत्तम आशा का स्त्रपात किया गया जिसके द्वारा हम परमेश्वर के निकट खिंचते हैं।
- ²⁰ यह बात भी महत्त्वपूर्ण है कि परमेश्वर ने यीशु को शपथ के द्वारा प्रमुख याजक बनाया था। जबकि औरों को बिना शपथ के ही प्रमुख याजक बनाया गया था।
 - ²¹ किन्तु यीशु तब एक शपथ से याजक बना था, जब परमेश्वर ने उससे कहा था,

"प्रभु ने शपथ ली है,

और वह अपना मन कभी नहीं बदलेगा:

'तू एक शाश्वत याजक है।' "

भजन संहिता 110:4

- ²² इस शपथ के कारण यीश एक और अच्छे वाचा की ज़मानत बन गया है।
 - ²³ अब देखो, ऐसे बहुत से याजक हुआ करते थे जिन्हें मृत्यु ने अपने पदों पर नहीं बने रहने दिया।
 - ²⁴ किन्त क्योंकि यीश अमर है. इसलिए उसका याजकपन भी सदा-सदा बना रहने वाला है।
- ²⁵ अतः जो उसके द्वारा परमेश्वर तक पहुँचते हैं, वह उनका सर्वदा के लिए उद्धार करने में समर्थ है क्योंकि वह उनकी मध्यस्थता के लिए ही सदा जीता है।

²⁶ ऐसा ही महायाजक हमारी आवश्यकता को पूरा कर सकता है, जो पवित्र हो, दोषरहित हो, शुद्ध हो, पापियों के प्रभाव से दर रहता हो, स्वर्गों से भी जिसे ऊँचा उठाया गया हो।

²⁷ जिसके लिए दूसरे महायाजकों के समान यह आवश्यक न हो कि वह दिन प्रतिदिन पहले अपने पापों के लिए और फिर लोगों के पापों के लिए बलियाँ चढ़ाए। उसने तो सदा-सदा के लिए उनके पापों के हेतु स्वयं अपने आपको बलिदान कर दिया।

²⁸ किन्तु परमेश्वर ने शपथ के साथ एक वाचा दिया। यह वाचा व्यवस्था के विधान के बाद आया और इस वाचा ने प्रमुख याजक के रूप में पुत्र को नियुक्त किया जो सदा-सदा के लिए सम्पूर्ण बन गया।

8

नए वाचा का प्रमुख याजक

¹ जो कुछ हम कह रहे हैं, उसकी मुख्य बात यह है: निश्चय ही हमारे पास एक ऐसा महायाजक है जो स्वर्ग में उस महा महिमावान के सिंहासन के दाहिने हाथ विराजमान है।

े वह उस पवित्र गर्भगृह में यानी सच्चे तम्बू में जिसे परमेश्वर ने स्थापित किया था, न कि मनुष्य ने, सेवा कार्य करता है।

³ प्रत्येक महायाजक को इसलिए नियुक्त किया जाता है कि वह भेटों और बलिदानों-दोनों को ही अर्पित करे। और इसलिए इस महायाजक के लिए भी यह आवश्यक था कि उसके पास भी चढ़ावे के लिए कुछ हो।

⁴ यदि वह धरती पर होता तो वह याजक नहीं हो पाता क्योंकि वहाँ पहले से ही ऐसे व्यक्ति हैं जो व्यवस्था के विधान के अनुसार भेंट चढ़ाते हैं।

⁵ पवित्र उपासना स्थान में उनकी सेवा-उपासना स्वर्ग के यथार्थ की एक छाया प्रतिकृति है। इसलिए जब मूसा पवित्र तम्बू का निर्माण करने ही वाला था, तभी उसे चेतावनी दे दी गयी थी। "ध्यान रहे कि तू हर वस्तु ठीक उसी प्रतिरूप के अनुसार बनाए जो तुझे पर्वत पर दिखाया गया था।"≄

⁶ किन्तु जो सेवा कार्य यीशु को प्राप्त हुआ है, वह उनके सेवा कार्य से श्लेष्ठ है। क्योंकि वह जिस वाचा का मध्यस्थ है वह पुराने वाचा से उत्तम है और उत्तम वस्तुओं की प्रतिज्ञाओं पर आधारित है।

7 क्योंकि यदि पहली वाचा में कोई भी खोट नहीं होता तो दूसरे वाचा के लिए कोई स्थान ही नहीं रह जाता।

8 किन्तु परमेश्वर को उन लोगों में खोट मिला। उसने कहा:

"प्रभु घोषित करता है: वह समय आ रहा जब

मैं इस्राएल के घराने से और यह्दा के घराने से एक नयी वाचा करूँगा।

⁹ यह वाचा वैसा नहीं होगा जैसा मैंने उनके पूर्वजों के साथ उस समय किया था।

जब मैंने उनका हाथ मिस्र से निकाल लाने पकड़ा था। क्योंकि प्रभु कहता है, वे मेरे वाचा के विश्वासी नहीं रहे।

मैंने उनसे मुँह फेर लिया।

10 यह है वह वाचा जिसे मैं इस्राएल के घराने से कसँगा।

और फिर उसके बाद प्रभ घोषित करता है।

उनके मनों में अपनी व्यवस्था बसाऊँगा,

उनके हृदयों पर मैं उसको लिख द्गा।

मैं उनका परमेश्वर बन्ँगा,

और वे मेरे जन होंगे।

11 फिर तो कभी कोई भी जन अपने पड़ोसी को एसे न सिखाएगा अथवा कोई जन अपने बन्धु से न कभी कहेगा तुम प्रभु को पहचानो।

क्योंकि तब तो वे सभी छोटे से लेकर बड़े से बड़े तक मुझे जानेंगे।

12 क्योंकि मैं उनके दृष्कर्मों को

क्षमा करूँगा और कभी उनके पापों को याद नहीं रखँगा।"

यिर्मयाह 31:31-34

¹³ इस वाचा को नया कह कर उसने पहले को व्यवहार के अयोग्य ठहराया और जो पुराना पड़ रहा है तथा व्यवहार के अयोग्य है, वह तो फिर शीघ्र ही लुप्त हो जाएगा।

^{♦ 8:5:} □□□□□□ □□□□□□ 25:40

पुराने वाचा की उपासना

- 1 अब देखो पहले वाचा में भी उपासना के नियम थे। तथा एक मनुष्य के हाथों का बना उपासना गृह भी था।
- ² एक तम्बू बनाया गया था जिसके पहले कक्ष में दीपाधार थे, मेज़ थी और भेंट की रोटी थी। इसे पवित्र स्थान कहा जाता था।
 - ³ दसरे परदे के पीछे एक और कक्ष था जिसे परम पवित्र कहा जाता है।
- 4 इसमें सुगन्धित सामग्री के लिए सोने की वेदी और सोने की मढ़ी वाचा की सन्द्क थी। इस सन्द्क में सोने का बना मन्ना का एक पात्र था, हारून की वह छड़ी थी जिस पर कोंपलें फूटी थीं तथा वाचा के पत्थर के पतरे थे।
- ⁵ सन्द्रक के ऊपर परमेश्वर की महिमामय उपस्थिति के प्रतीक यानी करूब बने थे जो क्षमा के स्थान पर छाया कर रहे थे। किन्तु इस समय हम इन बातों की विस्तार के साथ चर्चा नहीं कर सकते।
- ⁶ सब कुछ इस प्रकार व्यवस्थित हो जाने के बाद याजक बाहरी कक्ष में प्रति दिन प्रवेश करके अपनी सेवा का काम करने लगे।
- ⁷ किन्तु भीतरी कक्ष में केवल प्रमुख याजक ही प्रवेश करता था और वह भी साल में एक बार। वह बिना उस लह् के कभी प्रवेश नहीं करता था जिसे वह स्वयं अपने द्वारा और लोगों के द्वारा अनजाने में किए गए पापों के लिए भेंट चढ़ाता था।
- ⁸ इसके द्वारा पवित्र आत्मा यह दर्शाया करता था कि जब तक अभी पहला तम्ब् खड़ा हुआ है, तब तक परम पवित्र स्थान का मार्ग उजागर नहीं हो पाता।
- ⁹ यह आज के युग के लिए एक प्रतीक है जो यह दर्शाता है कि वे भेंटे और बलिदान जिन्हें अर्पित किया जा रहा है, उपासना करने वाले की चेतना को शुद्ध नहीं कर सकतीं।
- 10 ये तो बस खाने-पीने और अनेक पर्व विशेष-स्थानों के बाहरी नियम हैं और नयी व्यवस्था के समय तक के लिए ही ये लागू होते हैं।

मसीह का लह

- 11 किन्तु अब मसीह इस और अच्छी व्यवस्था का, जो अब हमारे पास है, प्रमुख याजक बनकर आ गया है। उसने उस अधिक उत्तम और सम्पूर्ण तम्बू में से होकर प्रवेश किया जो मनुष्य के हाथों की बनाई हुई नहीं थी। अर्थात् जो सांसारिक नहीं है।
- 12 बकरों और बछड़ों के लह् को लेकर उसने प्रवेश नहीं किया था बल्कि सदा-सर्वदा के लिए भेंट स्वरूप अपने ही लह् को लेकर परम पवित्र स्थान में प्रविष्ट हुआ था। इस प्रकार उसने हमारे लिए पापों से अनन्त छुटकारे सुनिष्चित कर दिए हैं।
- ¹³ बकरों और साँडों का लह् तथा बछिया की भभूत का उन पर छिड़का जाना, अशुद्धों को शुद्ध बनाता है ताकि वे बाहरी तौर पर पवित्र हो जाएँ।
- ¹⁴ जब यह सच है तो मसीह का लह् कितना प्रभावशाली होगा। उसने अनन्त आत्मा के द्वारा अपने आपको एक सम्पूर्ण बलि के रूप में परमेश्वर को समर्पित कर दिया। सो उसका लह् हमारी चेतना को उन कर्मों से छुटकारा दिलाएगा जो मृत्यु की ओर ले जाते हैं ताकि हम सजीव परमेश्वर की सेवा कर सकें।
- ¹⁵ इसी कारण से मसीह एक नए वाचा का मध्यस्थ बना ताकि जिन्हें बुलाया गया है, वे उत्तराधिकार का अनन्त आशीर्वाद पा सकें जिसकी परमेश्वर ने प्रतिज्ञा की थी। अब देखो, पहले वाचा के अधीन किए गए पापों से उन्हें मुक्त कराने के लिए फिरौती के रूप में वह अपने प्राण दे चुका है।
- ¹⁶ जहाँ तक वसीयतनामे^{*} का प्रश्न है, तो उसके लिए जिसने उसे लिखा है, उसकी मृत्यु को प्रमाणित किया जाना आवश्यक है।
- ¹⁷ क्योंकि कोई वसीयतनामा केवल तभी प्रभावी होता है जब उसके लिखने वाले की मृत्यु हो जाती है। जब तक उसको लिखने वाला जीवित रहता है, वह कभी प्रभावी नहीं होता।
 - ¹⁸ इसलिए पहली वाचा भी बिना एक मृत्यु और लहू के गिराए कार्यान्वित नहीं किया गया।
- ¹⁹ मूसा जब व्यवस्था के विधान के सभी आदेशों को सब लोगों को घोषणा कर चुका तो उसने जल के साथ बकरों और बछड़ों के लह को लाल ऊन और हिस्सप की टहनियों से चर्मपत्रों और सभी लोगों पर छिड़क दिया था।
 - ²⁰ उसने कहा था, "यह उस वाचा का लहू है, परमेश्वर ने जिसके पालन की आज्ञा तुम्हें दी है।"
 - ²¹ उसने इसी प्रकार तम्बू और उपासना उत्सवों में काम आने वाली हर वस्तु पर लहू छिड़का था।

²² वास्तव में व्यवस्था चाहती है कि प्रायः हर वस्तु को लह् से शुद्ध किया जाए। और बिना लह् बहाये क्षमा है ही नहीं।

मसीह का बलिदान पापों को धो डालता है

²³ तो फिर यह आवश्यक है कि वे वस्तुएँ जो स्वर्ग की प्रतिकृति हैं, उन्हें पशुओं के बलिदानों से शुद्ध किया जाए किन्तु स्वर्ग की वस्तुएँ तो इनसे भी उत्तम बलिदानों से शुद्ध किए जाने की अपेक्षा करती हैं।

24 मसीह ने मनुष्य के हाथों के बने परम पवित्र स्थान में, जो सच्चे परम पवित्र स्थान की एक प्रतिकृति मात्र था, प्रवेश नहीं किया। उसने तो स्वयं स्वर्ग में ही प्रवेश किया ताकि अब वह हमारी ओर से परमेश्वर की उपस्थिति में प्रकट हो।

²⁵ और न ही अपना बार-बार बलिदान चढ़ाने के लिए उसने स्वर्ग में उस प्रकार प्रवेश किया जैसे महायाजक उस लह के साथ, जो उसका अपना नहीं है, परम पवित्र स्थान में हर साल प्रवेश करता है।

²⁶ नहीं तो फिर मसीह को सृष्टि के आदि से ही अनेक बार यातनाएँ झेलनी पड़तीं। किन्तु अब देखो, इतिहास के चरम बिन्दु पर अपने बलिदान के द्वारा पापों का अंत करने के लिए वह सदा सदा के लिए एक ही बार प्रकट हो गया है।

²⁷ जैसे एक बार मरना और उसके बाद न्याय का सामना करना मनुष्य की नियति है।

²⁸ सो वैसे ही मसीह को, एक ही बार अनेक व्यक्तियों के पापों को उठाने के लिए बलिदान कर दिया गया। और वह पापों को वहन करने के लिए नहीं, बल्कि जो उसकी बाट जोह रहे हैं, उनके लिए उद्धार लाने को फिर द्सरी बार प्रकट होगा।

10

अंतिम बलिदान

- ¹ व्यवस्था का विधान तो आने वाली उत्तम बातों की छाया मात्र प्रदान करता है। अपने आप में वे बातें यथार्थ नहीं हैं। इसलिए उन्हीं बलियों के द्वारा जिन्हें निरन्तर प्रति वर्ष अनन्त रूप से दिया जाता रहता है, उपासना के लिए निकट आने वालों को सदा-सदा के लिए सम्पूर्ण सिद्ध नहीं किया जा सकता।
- ² यदि ऐसा हो पाता तो क्या उनका चढ़ाया जाना बंद नहीं हो जाता? क्योंकि फिर तो उपासना करने वाले एक ही बार में सदा सर्वदा के लिए पिवन्न हो जाते। और अपने पापों के लिए फिर कभी स्वयं को अपराधी नहीं समझते।
 - ³ किन्तु वे बलियाँ तो बस पापों की एक वार्षिक स्मृति मात्र हैं।
 - 4 क्योंकि साँडों और बकरों का लह पापों को दर कर दे, यह सम्भव नहीं है।
 - 5 इसलिए जब यीशु इस जगत में आया था तो उसने कहा था:

"त्ने बलिदान और कोई भेंट नहीं चाहा,

किन्तु मेरे लिए एक देह तैयार की है।

6 तू किसी होमबलि से न ही

पापबलि से प्रसन्न नहीं हुआ

⁷ तब फिर मैंने कहा था,

'और पुस्तक में मेरे लिए यह भी लिखा है, मैं यहाँ हूँ। हे परमेश्वर. तेरी इच्छा परी करने को आया हूँ।' "

भजन संहिता 40:6-8

⁸ उसने पहले कहा था, "बलियाँ और भेंटे, होमबलियाँ और पापबलियाँ न तो तू चाहता है और न ही तू उनसे प्रसन्न होता है।" (यघपि व्यवस्था का विधान यह चाहता है कि वे चढ़ाई जाएँ।)

⁹ तब उसने कहा था, "मैं यहाँ हूँ। मैं तेरी इच्छा पूरी करने आया हूँ।" तो वह दूसरी व्यवस्था को स्थापित करने के लिए, पहली को रह कर देता है।

10 सो परमेश्वर की इच्छा से एक बार ही सदा-सर्वदा के लिए यीशु मसीह की देह के बलिदान द्वारा हम पवित्र कर दिए गए।

¹¹ हर याजक एक दिन के बाद दूसरे दिन खड़ा होकर अपने धार्मिक कर्त्तव्यों को पूरा करता है। वह पुनः-पुनः एक जैसी ही बलियाँ चढ़ाता है जो पापों को कभी द्र नहीं कर सकतीं।

¹² किन्तु याजक के रूप में मसीह तो पापों के लिए, सदा के लिए एक ही बलि चढ़ाकर परमेश्वर के दाहिने हाथ जा बैठा,

- 13 और उसी समय से उसे अपने विरोधियों को उसके चरण की चौकी बना दिए जाने की प्रतीक्षा है।
- ¹⁴ क्योंकि उसने एक ही बलिदान के द्वारा, जो पवित्र किए जा रहे हैं, उन्हें सदा-सर्वदा के लिए सम्पूर्ण सिद्ध कर दिया।
 - ¹⁵ इसके लिए पवित्र आत्मा भी हमें साक्षी देता है। पहले वह बताता है:

16 "यह वह वाचा है जिसे मैं उनसे करूँगा। और फिर उसके बाद प्रभु घोषित करता है। अपनी व्यवस्था उनके हदयों में बसाऊँगा। मैं उनके मनों पर उनको लिख दँगा।"

यिर्मयाह 31:33

17 वह यह भी कहता है:

"उनके पापों और उनके दुष्कर्मों को और अब मैं कभी याद नहीं रखुँगा।"

यिर्मयाह 31:34

¹⁸ और फिर जब पाप क्षमा कर दिए गए तो पापों के लिए किसी बलि की कोई आवश्यकता रह ही नहीं जाती।

परमेश्वर के निकट आओ

- ¹⁹ इसलिए भाईयों, क्योंकि यीशु के लह के द्वारा हमें उस परम पवित्र स्थान में प्रवेश करने का निडर भरोसा है,
- ²⁰ जिसे उसने परदे के द्वारा, अर्थात् जो उसका शरीर ही है, एक नए और सजीव मार्ग के माध्यम से हमारे लिए खोल दिया है।
 - ²¹ और क्योंकि हमारे पास एक ऐसा महान याजक है जो परमेश्वर के घराने का अधिकारी है।
- ²² तो फिर आओ, हम सच्चे हृदय, निश्चयपूर्ण विश्वास अपनी अपराधपूर्ण चेतना से हमें शुद्ध करने के लिए किए गए छिड़काव से युक्त अपने हृदयों को लेकर शुद्ध जल से धोए हुए अपने शरीरों के साथ परमेश्वर के निकट पहुँचते हैं।
- ²³ तो आओ जिस आशा को हमने अंगीकार किया है, हम अडिग भाव से उस पर डटे रहें क्योंकि जिसने हमें वचन दिया है, वह क्विवासपूर्ण है।

मज़बूत रहने के लिए एक दसरे की सहायता करो

- ²⁴ तथा आओ, हम ध्यान रखें कि हम प्रेम और अच्छे कर्मों के प्रति एक दूसरे को कैसे बढ़ावा दे सकते हैं।
- ²⁵ हमारी सभाओं में आना मत छोड़ो। जैसी कि कुछों को तो वहाँ नहीं आने की आदत ही पड़ गयी है। बल्कि हमें तो एक दूसरे को उत्साहित करना चाहिए। और जैसा कि तुम देख ही रहे हो-कि वह दिन^{*} निकट आ रहा है। सो तुम्हें तो यह और अधिक करना चाहिए।

मसीह से मुँह मत फेरो

- ²⁶ सत्य का ज्ञान पा लेने के बाद भी यदि हम जानबूझ कर पाप करते ही रहते हैं फिर तो पापों के लिए कोई बलिदान बचा ही नहीं रहता।
- ²⁷ बल्कि फिर तो न्याय की भयानक प्रतीक्षा और भीषण अग्नि ही शेष रह जाती है जो परमेश्वर के विरोधियों को चट कर जाएगी।
- ²⁸ जो कोई मूसा की व्यवस्था के विधान का पालन करने से मना करता है, उसे बिना दया दिखाए दो या तीन साक्षियों की साक्षी पर मार डाला जाता है।
- ²⁹ सोचो, वह मनुष्य कितने अधिक कड़े दण्ड का पात्र है, जिसने अपने पैरों तले परमेश्वर के पुत्र को कुचला, जिसने वाचा के उस लह् को, जिसने उसेपवित्र किया था, एक अपवित्र वस्तु माना और जिसने अनुग्रह की आत्मा का अपमान किया।
- ³⁰ क्योंकि हम उसे जानते हैं जिसने कहा था: "बदला लेना काम है मेरा, मैं ही बदला लूँगा।"⁴ और फिर, "प्रभु अपने लोगों का न्याय करेगा।"⁴
 - 31 किसी पापी का सजीव परमेश्वर के हाथों में पड़ जाना एक भयानक बात है।

विश्वास बनाए रखो

* 10:25: ___ __ __ __ __ __ __ __ __ __ __ 32:35

³² आरम्भ के उन दिनों को याद करो जब तुमने प्रकाश पाया था, और उसके बाद जब तुम कष्टों का सामना करते हुए कठोर संघर्ष में दृढ़ता के साथ डटे रहे थे।

³³ तब कभी तो सब लोगों के सामने तुम्हें अपमानित किया गया और सताया गया और कभी जिनके साथ ऐसा बर्ताव किया जा रहा था, तुमने उनका साथ दिया।

³⁴ तुमने, जो बंदीगृह में पड़े थे, उनसे सहानुभूति की तथा अपनी सम्पत्ति का जब्त किया जाना सहर्ष स्वीकार किया क्योंकि तुम यह जानते थे कि स्वयं तुम्हारे अपने पास उनसे अच्छी और टिकाऊ सम्पत्तियाँ हैं।

³⁵ सो अपने निडर विश्वास को मत त्यागो क्योंकि इसका भरपूर प्रतिफल दिया जाएगा।

³⁶ तुम्हें धैर्य की आवश्यकता है ताकि तुम जब परमेश्वर की इच्छा पूरी कर चुको तो जिसका वचन उसने दिया है, उसे तुम पा सको।

37 क्योंकि बहुत शीघ्र ही,

"जिसको आना है वह शीघ्र ही आएगा, ³⁸ मेरा धर्मी जन विश्वास से जियेगा और यदि वह पीछे हटेगा तो मैं उससे प्रसन्न न रहॅगा।"

हबक्कुक *2:3-4*

³⁹ किन्तु हम उनमें से नहीं हैं जो पीछे हटते हैं और नष्ट हो जाते हैं बल्कि उनमें से हैं जो विश्वास करते हैं और उद्धार पाते हैं।

11

विश्वास की महिमा

- ¹ विश्वास का अर्थ है, जिसकी हम आशा करते हैं, उसके लिए निश्चित होना। और विश्वास का अर्थ है कि हम चाहे किसी वस्तु को देख नहीं रहे हो किन्तु उसके अस्तित्त्व के विषय में निश्चित होना कि वह है।
 - 2 इसी कारण प्राचीन काल के लोगों को परमेश्वर का आदर प्राप्त हुआ था।
- ³ विश्वास के आधार पर ही हम यह जानते हैं कि परमेश्वर के आदेश से ब्रह्माण्ड की रचना हुई थी। इसलिए जो दश्य है, वह दश्य से ही नहीं बना है।
- ⁴ हाबिल ने विश्वास के कारण ही परमेश्वर को कैन से उत्तम बलि चढ़ाई थी। विश्वास के कारण ही उसे एक धर्मी पुस्म के रूप में तब सम्मान मिला था जब परमेश्वर ने उसकी भेंटों की प्रशंसा की थी। और विश्वास के कारण ही वह आज भी बोलता है यघपि वह मर चुका है।
- ⁵ विश्वास के कारण ही हनोक को इस जीवन से ऊपर उठा लिया गया ताकि उसे मृत्यु का अनुभव न हो। परमेश्वर ने क्योंकि उसे दूर हटा दिया था इसलिए वह पाया नहीं गया। क्योंकि उसे उठाए जाने से पहले परमेश्वर को प्रसन्न करने वाले के रूप में उसे सम्मान मिल चुका था।
- ⁶ और विश्वास के बिना तो परमेश्वर को प्रसन्न करना असम्भव है। क्योंकि हर एक वह जो उसके पास आता है, उसके लिए यह आवश्यक है कि वह इस बात का विश्वास करे कि परमेश्वर का अस्तित्व है और वे जो उसे सच्चाई के साथ खोजते हैं, वह उन्हें उसका प्रतिफल देता है।
- ⁷ विश्वास के कारण ही नूह को जब उन बातों की चेतावनी दी गयी जो उसने देखी तक नहीं थी तो उसने पवित्र भयपूर्वक अपने परिवार को बचाने के लिए एक नाव का निर्माण किया था। अपने विश्वास से ही उसने इस संसार को दोषपूर्ण माना और उस धार्मिकता का उत्तराधिकारी बना जो विश्वास से आती है।
- ⁸ विश्वास के कारण ही, जब इब्राहीम को ऐसे स्थान पर जाने के लिए बुलाया गया था, जिसे बाद में उत्तराधिकार के रूप में उसे पाना था, यद्यपि वह यह जानता तक नहीं था कि वह कहाँ जा रहा है, फिर भी उसने आज्ञा मानी और वह चला गया।
- ⁹ विश्वास के कारण ही जिस धरती को देने का उसे वचन दिया गया था, उस पर उसने एक अनजाने परदेसी के समान अपना घर बनाकर निवास किया। वह तम्बुओं में वैसे ही रहा जैसे इसहाक और याकूब रहे थे जो उसके साथ परमेश्वर की उसी प्रतिज्ञा के उत्तराधिकारी थे।
 - 10 वह सुदृढ़ आधार वाली उस नगरी की बाट जोह रहा था जिसका शिल्पी और निर्माणकर्ता परमेश्वर है।

- ¹¹ विश्वास के कारण ही, इब्राहीम जो बूढ़ा हो चुका था और सारा जो स्वयं बाँझ थी, जिसने वचन दिया था, उसे विश्वसनीय समझकर गर्भवती हुई और इब्राहीम को पिता बना दिया।
- 12 और इस प्रकार इस एक ही व्यक्ति से जो मरियल सा था, आकाश के तारों जितनी असंख्य और सागर-तट के रेत-कणों जितनी अनगिनत संतानें हुई।
- ¹³ विश्वास को अपने मन में लिए हुए ये लोग मर गए। जिन वस्तुओं की प्रतिज्ञा दी गयी थी, उन्होंने वे वस्तुएँ नहीं पायीं। उन्होंने बस उन्हें दूर से ही देखा और उनका स्वागत किया तथा उन्होंने यह मान लिया कि वे इस धरती पर परदेसी और अनजाने हैं।
 - ¹⁴ वे लोग जो ऐसी बातें कहते हैं, वे यह दिखाते हैं कि वे एक ऐसे देश की खोज में हैं जो उनका अपना है।
 - ¹⁵ यदि वे उस देश के विषय में सोचते जिसे वे छोड़ चुके हैं तो उनके फिर से लौटने का अवसर रहता
- ¹⁶ किन्तु उन्हें तो स्वर्ग के एक श्लेष्ठ प्रदेश की उत्कट अभिलाषा है। इसलिए परमेश्वर को उनका परमेश्वर कहलाने में संकोच नहीं होता, क्योंकि उसने तो उनके लिए एक नगर तैयार कर रखा है।
- ¹⁷ विश्वास के कारण ही इब्राहीम ने, जब परमेश्वर उसकी परीक्षा ले रहा था, इसहाक की बलि चढ़ाई। वही जिसे प्रतिज्ञाएँ प्राप्त हुई थीं, अपने एक मात्र पुत्र की जब बलि देने वाला था
 - ¹⁸ तो यघपि परमेश्वर ने उससे कहा था, "इसहाक के द्वारा ही तेरा वंश बढ़ेगा।"
- ¹⁹ किन्तु इब्राहीम ने सोचा कि परमेश्वर मरे हुए को भी जिला सकता है और यदि आलंकारिक भाषा में कहा जाए तो उसने इसहाक को मृत्यु से फिर वापस पा लिया।
 - ²⁰ विश्वास के कारण ही इसहाक ने याकब और इसाऊ को उनके भविष्य के विषय में आशीर्वाद दिया।
- ²¹ विश्वास के कारण ही याकूब ने, जब वह मर रहा था, यूसुफ़ के हर पुत्र को आशीर्वाद दिया और अपनी लाठी के ऊपरी सिरे पर झुक कर सहारा लेते हुए परमेश्वर की उपासना की।
- ²² विश्वास के कारण ही यूसुफ़ ने जब उसका अंत निकट था, इस्राएल निवासियों के मिस्र से निर्गमन के विषय में बताया तथा अपनी अस्थियों के बारे में आदेश दिए।
- ²³ विश्वास के आधार पर ही, मूसा के माता-पिता ने, मूसा के जन्म के बाद उसे तीन महीने तक छुपाए रखा क्योंकि उन्होंने देख लिया था कि वह कोई सामान्य बालक नहीं था और वे राजा की आज्ञा से नहीं डरे।
 - ²⁴ विश्वास से ही, मूसा जब बड़ा हुआ तो उसने फिरौन की पुत्री का बेटा कहलाने से इन्कार कर दिया।
 - ²⁵ उसने पाप के क्षणिक सुख भोगों की अपेक्षा परमेश्वर के संत जनों के साथ दुर्व्यवहार झेलना ही चुना।
- ²⁶ उसने मसीह के लिए अपमान झेलने को मिस्र के धन भंडारों की अपेक्षा अधिक मूल्यवान माना क्योंकि वह अपना प्रतिफल पाने की बाट जोह रहा था।
- ²⁷ विश्वास के कारण ही, राजा के कोप से न डरते हुए उसने मिस्र का परित्याग कर दिया; वह डटा रहा, मानो उसे अदृश्य परमेश्वर दिख रहा हो।
- ²⁸ विश्वास से ही, उसने फसह पर्व और लह् छिड़कने का पालन किया, ताकि पहली संतानों का विनाश करने वाला, इस्राएल की पहली संतान को छू तक न पाए।
- ²⁹ विश्वास के कारण ही, लोग लाल सागर से ऐसे पार हो गए जैसे वह कोई सूखी धरती हो। किन्तु जब मिस्र के लोगों ने ऐसा करना चाहा तो वे डब गए।
- ³⁰ विश्वास के कारण ही, यरिहो का नगर-परकोटा लोगों के सात दिन तक उसके चारों ओर परिक्रमा कर लेने के बाद ढह गया।
- ³¹ विश्वास के कारण ही, राहब नाम की वेश्या आज्ञा का उल्लंघन करने वालों के साथ नहीं मारी गयी थी क्योंकि उसने गुप्तचरों का स्वागत सत्कार किया था।
- ³² अब मैं और अधिक क्या कहूँ। गिदोन, बाराक, शिमशोन, यिफतह, दाऊद, शमुएल तथा उन नबियों की चर्चा करने का मेरे पास समय नहीं है
- ³³ जिन्होंने विश्वास से, राज्यों को जीत लिया, धार्मिकता के कार्य किए तथा परमेश्वर ने जो देने का वचन दिया था, उसे प्राप्त किया। जिन्होंने सिंहों के मुँह बंद कर दिए,
- ³⁴ लपलपाती लपटों के क्रोध को शांत किया तथा तलवार की धार से बच निकले; जिनकी दुर्बलता ही शक्ति में बदल गई; और युद्ध में जो शक्तिशाली बने तथा जिन्होंने विदेशी सेनाओं को छिन्न-भिन्न कर डाला।
- ³⁵ ब्रियों ने अपने मरे हुओं को फिर से जीवित पाया। बहुतों को सताया गया, किन्तु उन्होंने छुटकारा पाने से मना कर दिया ताकि उन्हें एक और अच्छे जीवन में पुनस्त्थान मिल सके।
- ³⁶ कुछ को उपहासों और कोड़ों का सामना करना पड़ा जबिक कुछ को ज़ंजीरों से जकड़ कर बंदीगृह में डाल दिया गया।

³⁷ कुछ पर पथराव किया गया। उन्हें आरे से चीर कर दो फाँक कर दिया गया, उन्हें तलवार से मौत के घाट उतार दिया गया। वे ग़रीब थे, उन्हें यातनाएँ दी गई और उनके साथ बुरा व्यवहार किया गया। वे भेड़-बकरियों की खालें ओढ़े इधर-उधर भटकते रहे।

³⁸ यह संसार उनके योग्य नहीं था। वे बियाबानों, और पहाड़ों में घूमते रहे और गुफाओं और धरती में बने बिलों में, छिपते-छिपाते फिरे।

³⁹ अपने विश्वास के कारण ही, इन सब को सराहा गया। फिर भी परमेश्वर को जिसका महान वचन उन्हें दिया था, उसे इनमें से कोई भी नहीं पा सका।

⁴⁰ परमेश्वर के पास अपनी योजना के अनुसार हमारे लिए कुछ और अधिक उत्तम था जिससे उन्हें भी बस हमारे साथ ही सम्पूर्ण सिद्ध किया जाए।

12

परमेश्वर अपने पुत्रों को सिधाता है

¹ क्योंकि हम साक्षियों की ऐसी इतनी बड़ी भीड़ से घिरे हुए हैं, जो हमें विश्वास का अर्थ क्या है इस की साक्षी देती है। इसलिए आओ बाधा पहुँचाने वाली प्रत्येक वस्तु को और उस पाप को जो सहज में ही हमें उलझा लेता है झटक फेंके और वह दौड़ जो हमें दौड़नी है, आओ धीरज के साथ उसे दौड़ें।

² हमारे विश्वास के अगुआ और उसे सम्पूर्ण सिद्ध करने वाले यीशु पर आओ हम दृष्टि लगायें। जिसने अपने सामने उपस्थित आनन्द के लिए कूस की यातना झेली, उसकी लज्जा की कोई चिंता नहीं की और परमेश्वर के सिंहासन के दाहिने हाथ विराजमान हो गया।

³ उसका ध्यान करो जिसने पापियों का ऐसा विरोध इसलिए सहन किया ताकि थक कर तुम्हारा मन हार न मान बैठे।

परमेश्वर, पिता के समान है

4 पाप के विस्तु अपने संघर्ष में तुम्हें इतना नहीं अड़ना पड़ा है कि अपना लह ही बहाना पड़ा हो।

5 तम उस साहसपूर्ण वचन को भूल गये हो। जो तुम्हेंपुत्र के नाते सम्बोधित है:

"हे मेरे पुत्र, प्रभु के अनुशासन का तिरस्कार मत कर,

उसकी फटकार का बुरा कभी मत मान,

⁶ क्योंकि प्रभु उनको डाँटता है जिनसे वह प्रेम करता है।

वैसे ही जैसे पिता उस पुत्र को दण्ड देता, जो उसको अति प्रिय है।"

नीतिवचन 3:11-12

⁷ कठिनाई को अनुशासन के रूप में सहन करो। परमेश्वर तुम्हारे साथ अपने पुत्र के समान व्यवहार करता है। ऐसा पुत्र कौन होगा जिसे अपने पिता के द्वारा ताड़ना न दी गई हो?

⁸ यदि तुम्हें वैसे ही ताड़ना नहीं दी गयी है जैसे सबको ताड़ना दी जाती है तो तुम अपने पिता से पैदा हुए पुत्र नहीं हो और सच्ची संतान नहीं हो।

⁹ और फिर यह भी कि इन सब को वे पिता भी जिन्होंने हमारे शरीर को जन्म दिया है, हमें ताड़ना देते हैं। और इसके लिए हम उन्हें मान देते हैं तो फिर हमें अपनी आत्माओं के पिता के अनुशासन के तो कितना अधिक अधीन रहते हुए जीना चाहिए।

¹⁰ हमारे पिताओं ने थोड़े से समय के लिए जैसा उन्होंने उत्तम समझा, हमें ताड़ना दी, किन्तु परमेश्वर हमें हमारी भलाई के लिये ताड़ना दी है, जिससे हम उसकी पवित्रता के सहभागी हो सकें।

11 जिस समय ताड़ना दी जा रही होती है, उस समय ताड़ना अच्छी नहीं लगती, बल्कि वह दुखद लगती है किन्तु कुछ भी हो, वे जो ताड़ना का अनुभव करते हैं, उनके लिए यह आगे चलकर नेकी और शांति का सुफल प्रदान करता है।

चेतावनी: परमेश्वर को नकारो मत

- ¹² इसलिए अपनी दुर्बल बाहों और निर्बल घुटनों को सबल बनाओ।
- 13 अपने पैरों के लिए मार्ग बना ताकि जो लँगड़ा है, वह अपंग नहीं, वरन चंगा हो जाए।
- 14 सभी के साथ शांति के साथ रहने और पवित्र होने के लिए हर प्रकार से प्रयत्नशील रहो; बिना पवित्रता के कोई भी प्रभ का दर्शन नहीं कर पायेगा।

- ¹⁵ इस बात का ध्यान रखो कि परमेश्वर के अनुग्रह से कोई भी विमुख न हो जाए और तुम्हें कष्ट पहुँचाने तथा बहुत लोगों को विकृत करने के लिए कोई झगड़े की जड़ न फूट पड़े।
- ¹⁶ देखो कि कोई भी व्यभिचार न करे अथवा उस एसाव के समान परमेश्वर विहीन न हो जाये जिसे सबसे बड़ा पुत्र होने के नाते उत्तराधिकार पाने का अधिकार था किन्तु जिसने उसे बस एक निवाला भर खाना के लिए बेच दिया।
- ¹⁷ जैसा कि तुम जानते ही हो बाद में जब उसने इस वरदान को प्राप्त करना चाहा तो उसे अयोग्य ठहराया गया। यघपि उसने रो-रो कर वरदान पाना चाहा किन्तु वह अपने किये का पश्चाताप नहीं कर पाया।
- ¹⁸ तुम अग्नि से जलते हुए इस पर्वत के पास नहीं आये जिसे छुआ जा सकता था और न ही अंधकार, विषाद और बवंडर के निकट आये हो।
- ¹⁹ और न ही तुरही की तीव्र ध्विन अथवा किसी ऐसे स्वर के सम्पर्क में आये जो वचनों का उच्चारण कर रही हो, जिससे जिन्होंने उसे सुना, प्रार्थना की कि उनके लिए किसी और वचन का उच्चारण न किया जाये।
- 20 क्योंकि जो आँदेश दिया गया था, वे उसे झेल नहीं पाये: "यदि कोई पशु तक उस पर्वत को छुए तो उस पर पथराव किया जाये।"
 - 21 वह दश्य इतना भयभीत कर डालने वाला था कि मुसा ने कहा, "मैं भय से थरथर काँप रहा हूँ।" $^{\diamond}$ *
- ²² किन्तु तुम तो सिओन पर्वत, सजीव परमेश्वर की नगरी, स्वर्ग के यस्शलेम के निकट आ पहुँचे हो। तुम तो हजारों-हज़ार स्वर्गदतों की आनन्दपूर्ण सभा,
- ²³ परमेश्वर की पहली संतानों, जिनके नाम स्वर्ग में लिखे हैं, उनकी सभा के निकट पहुँच चुके हो। तुम सबके न्यायकर्ता परमेश्वर और उन धर्मात्मा, सिद्ध पुस्त्रों की आत्माओं,
- ²⁴ तथा एक नये करार के मध्यस्थ यीश और छिड़के हुए उस लह से निकट आ चुके हो जो हाबिल के लह की अपेक्षा उत्तम वचन बोलता है।
- 25 ध्यान रहे! कि तुम उस बोलने वाले को मत नकारो। यदि वे उसको नकार कर नहीं बच पाये जिसने उन्हें धरती पर चेतावनी दी थी तो यदि हम उससे मुँह मोड़ेंगे जो हमें स्वर्ग से चेतावनी दे रहा है, तो हम तो दण्ड से बिल्कुल भी नहीं बच पायेंगे।
- ²⁶ उसकी वाणी ने उस समय धरती को झकझोर दिया था किन्तु अब उसने प्रतिज्ञा की है, "एक बार फिर न केवल धरती को ही बल्कि आकाशों को भी मैं झकझोर दुँगा।"
- ²⁷ "एक बार फिर" ये शब्द उस हर वस्तु की ओर इंगित करते हैं जिसे रचा गया है (यानी वे वस्तुएँ जो अस्थिर हैं) वे नष्ट हो जायेंगी। केवल वे वस्तुएँ ही बचेंगी जो स्थिर हैं।
- ²⁸ अतः क्योंकि जब हमें एक ऐसा राज्य मिल रहा है, जिसे झकझोरा नहीं जा सकता, तो आओ हम धन्यवादी बनें और आदर मिश्रित भय के साथ परमेश्वर की उपासना करें।
 - ²⁹ क्योंकि हमारा परमेश्वर भस्म कर डालने वाली एक आग है।

13

सन्तष्ट्रता की आराधना

- ¹ भाई के समान परस्पर प्रेम करते रहो।
- ² अतिथियों का सत्कार करना मत भूलो, क्योंकि ऐसा करतेहुए कुछ लोगों ने अनजाने में ही स्वर्गदूतों का स्वागत-सत्कार किया है।
- ें बंदियों को इस रूप में याद करो जैसे तुम भी उनके साथ बंदी रहे हो। जिनके साथ बुरा व्यवहार हुआ है उनकी इस प्रकार सुधि लो जैसे मानो तुम स्वयं पीड़ित हो।
- 4 विवाह का सब को आदर करना चाहिए। विवाह की सेज को पवित्र रखो। क्योंकि परमेश्वर व्यभिचारियों और दुराचारियों को दण्ड देगा।
- ⁵ अपने जीवन को धन के लालच से मुक्त रखो। जो कुछ तुम्हारे पास है, उसी में संतोष करो क्योंकि परमेश्वर ने कहा है:

. ~	`	0	Λ.	\neg \circ	
''ਸ	तुझको	कभा	नहा	द्वादग	т.
•	24,			٠٠٠٠ ک	٠,

मैं तुझे कभी नहीं तज्ँगा।"

व्यवस्था विवरण 31:6

*	12:20:] 19:	12-13	Х	12:21	l: 🛛 🖺 🖺		□ 9:	19	* 1	2:21:	00 00	0000
] 0000[10000							
ПГ	חחחחח	∣19 ਜੋਂ	भी पारा र	जाता है।												

6 इसलिए हम विश्वास के साथ कहते हैं:

"प्रभु मेरी सहाय करता है;

मैं कभी भयभीत न बन्ँगा। कोई मनुष्य मेरा क्या कर सकता है?"

भजन संहिता 118:6

- ⁷ अपने मार्ग दर्शकों को याद रखो जिन्होंने तुम्हें परमेश्वर का वचन सुनाया है। उनकी जीवन-विधि के परिणाम पर विचार करो तथा उनके विश्वास का अनुसरण करो।
 - 8 यीश मसीह कल भी वैसा ही था, आज भी वैसा ही है और युग-युगान्तर तक वैसा ही रहेगा।
- ⁹ हर प्रकार की विचित्र शिक्षाओं से भरमाये मत जाओ। तुम्हारे मनों के लिए यह अच्छा है कि वे अनुग्रह के द्वारा सुदृढ़ बने न कि खाने पीने सम्बन्धी नियमों को मानने से, जिनसे उनका कभी कोई भला नहीं हुआ, जिन्होंने उन्हें माना।
 - ¹⁰ हमारे पास एक ऐसी वेदी है जिस पर से खाने का अधिकार उनको नहीं है जो तम्बू में सेवा करते है।
- ¹¹ महायाजक परम पवित्र स्थान पर पापबलि के रूप में पशुओं का लह् तो ले जाता है, किन्तु उनके शरीर डेरों के बाहर जला दिए जाते हैं।
 - ¹² इसीलिए यीशु ने भी स्वयं अपने लह् से लोगों को पवित्र करने के लिए नगर द्वार के बाहर यातना झेली।
 - 13 तो फिर आओ हम भी इसी अपमान को झेलते हुए जिसे उसने झेला था, डेरों के बाहर उसके पास चलें।
 - ¹⁴ क्योंकि यहाँ हमारा कोई स्थायी नगर नहीं है बल्कि हम तो उस नगर की बाट जोह रहे हैं जो आनेवाला है।
- ¹⁵ अतः आओ हम यीशु के द्वारा परमेश्वर को स्तुति रूपी बलि अर्पित करें जो उन होठों का फल है जिन्होंने उसके नाम को पहचाना है।
- ¹⁶ तथा नेकी करना और अपनी वस्तुओं को औरों के साथ बाँटना मत भूलो। क्योंकि परमेश्वर ऐसी ही बलियों से प्रसन्न होता है।
- ¹⁷ अपने मार्ग दर्शकों की आज्ञा मानो। उनके अधीन रहो। वे तुम पर ऐसे चौकसी रखते हैं जैसे उन व्यक्तियों पर रखी जाती है जिनको अपना लेखा जोखा उन्हें देना है। उनकी आज्ञा मानो जिससे उनका कर्म आनन्द बन जाए। न कि एक बोझ बने। क्योंकि उससे तो तुम्हारा कोई लाभ नहीं होगा।
- ¹⁸ हमारे लिए विनती करते रहो। हमें निश्चय है कि हमारी चेतना शुद्ध है। और हम हर प्रकार से वहीं करना चाहते हैं जो उचित है।
- ²⁰ जिसने भेड़ों के उस महान रखवाले हमारे प्रभु यीशु के लह् द्वारा उस सनातन करार पर मुहर लगांकर मरे हुओं में से जिला उठाया, वह शांतिदाता परमेश्वर
- ²¹ तुम्हें सभी उत्तम साधनों से सम्पन्न करे। जिससे तुम उसकी इच्छा पूरी कर सको। और यीशु मसीह के द्वारा वह हमारे भीतर उस सब कुछ को सक्रिय करे जो उसे भाता है। युग-युगान्तर तक उसकी महिमा होती रहे। आमीन!
- ²² हे भाईयों, मेरा आग्रह है कि तुम प्रेरणा देने वाले मेरे इस वचन को धारण करो मैंने तुम्हें यह पत्र बहुत संक्षेप में लिखा है।
- ²³ मैं चाहता हूँ कि तुम्हें ज्ञात हो कि हमारा भाई तीमुथियुस रिहा कर दिया गया है। यदि वह शीघ्र ही आ पहुँचा तो मैं उसी के साथ तमसे मिलने आऊँगा।
 - ²⁴ अपने सभी अग्रणियों और संत जनों को नमस्कार कहना। इटली से आये लोग तुम्हें नमस्कार भेजते हैं।
 - ²⁵ परमेश्वर का अनुग्रह तम सबके साथ रहे।

याकूब

¹ याकूब का, जो परमेश्वर और प्रभु यीशु मसीह का दास है, संतों के बारहों कुलों को नमस्कार पहुँचे जो समूचे संसार में फैले हुए हैं।

विश्वास और विवेक

- 2 हे मेरे भाईयों, जब कभी तम तरह तरह की परीक्षाओं में पड़ो तो इसे बड़े आनन्द की बात समझो।
- ³ क्योंकि तुम यह जानते हो कि तुम्हारा विश्वास जब परीक्षा में सफल होता है तो उससे धैर्यपूर्ण सहन शक्ति उत्पन्न होती है।
- 4 और वह धैर्यपूर्ण सहन शक्ति एक ऐसी पूर्णता को जन्म देती है जिससे तुम ऐसे सिद्ध बन सकते हो जिनमें कोई कमी नहीं रह जाती है।
- ⁵ सो यदि तुममें से किसी में विवेक की कमी है तो वह उसे परमेश्वर से माँग सकता है। वह सभी को प्रसन्नता पूर्वक उदारता के साथ देता है।
- ⁶ बस विश्वास के साथ माँगा जाए। थोड़ा सा भी संदेह नहीं होना चाहिए। क्योंकि जिसको संदेह होता है, वह सागर की उस लहर के समान है जो हवा से उठती है और थरथराती है।
 - 7 ऐसे मनुष्य को यह नहीं सोचना चाहिए कि उसे प्रभु से कुछ भी मिल पायेगा।
 - ⁸ ऐसे मनुष्य का मन तो द्विधा से ग्रस्त है। वह अपने सभी कर्मो में अस्थिर रहता है।

सच्चा धन

- 9 साधारण परिस्थितियों वाले भाई को गर्व करना चाहिए कि परमेश्वर ने उसे आत्मा का धन दिया है।
- ¹⁰ और धनी भाई को गर्व करना चाहिए कि परमेश्वर ने उसे नम्रता दी है। क्योंकि उसे तो घास पर खिलने वाले फल के समान झड़ जाना है।
- ¹¹ सूरज कड़कड़ाती धूप लिए उगता है और पौधों को सुखा डालता है। उनकी फूल पत्तियाँ झड़ जाती हैं और सन्दरता समाप्त हो जाती है। इसी प्रकार धनी व्यक्ति भी अपनी भाग दौड़ के साथ समाप्त हो जाता है।

परमेश्वर परीक्षा नहीं लेता

- ¹² वह व्यक्ति धन्य है जो परीक्षा में अटल रहता है क्योंकि परीक्षा में खरा उतरने के बाद वह जीवन के उस विजय मुकट को धारण करेगा, जिसे परमेश्वर ने अपने प्रेम करने वालों को देने का वचन दिया है।
- ¹³ परीक्षा की घड़ी में किसी को यह नहीं कहना चाहिए कि "परमेश्वर मेरी परीक्षा ले रहा है," क्योंकि बुरी बातों से परमेश्वर को कोई लेना देना नहीं है। वह किसी की परीक्षा नहीं लेता।
 - ¹⁴ हर कोई अपनी ही बुरी इच्छाओं के भ्रम में फँसकर परीक्षा में पड़ता है।
 - 15 फिर जब वह इच्छा गर्भवती होती है तो पाप पूरा बढ़ जाता है और वह मृत्यु को जन्म देता है।
 - ¹⁶ सो मेरे प्रिय भाइयों. धोखा मत खाओ।
- ¹⁷ प्रत्येक उत्तम दान और परिपूर्ण उपहार ऊपर से ही मिलते हैं। और वे उस परम पिता के द्वारा जिसने स्वर्गीय प्रकाश को जन्म दिया है, नीचे लाए जाते हैं। वह नक्षत्रों की गतिविधि से उमन्न छाया से कभी बदलता नहीं है।
- ¹⁸ सत्य के सुसंदेश के द्वारा अपनी संतान बनाने के लिए उसने हमें चुना। ताकि हम सभी प्राणियों के बीच उसकी फसल के पहले फल सिद्र हों।

सुनना और उस पर चलना

¹⁹ हे मेरे प्रिय भाईयों, याद रखो, हर किसी को तत्परता के साथ सुनना चाहिए, बोलने में शीघ्रता मत करो, क्रोध करने में उतावली मत बरतो।

²⁰ क्योंकि मनुष्य के क्रोध से परमेश्वर की धार्मिकता नहीं उपजती।

- ²¹ हर घिनौने आचरण और चारो ओर फैली दुष्टता से दूर रहो। तथा नम्रता के साथ तुम्हारे हृदयों में रोपे गए परमेश्वर के वचन को ग्रहण करो जो तुम्हारी आत्माओं को उद्घार दिला सकता है।
- ²² परमेश्वर की शिक्षा पर चलने वाले बनो, न कि केवल उसे सुनने वाले। यदि तुम केवल उसे सुनते भर हो तो तुम अपने आपको छल रहे हो।
- ²³ क्योंकि यदि कोई परमेश्वर की शिक्षा को सुनता तो है और उस पर चलता नहीं है, तो वह उस पुस्व के समान ही है जो अपने भौतिक मुख को दर्पण में देखता भर है।

24 वह स्वयं को अच्छी तरह देखता है, पर जब वहाँ से चला जाता है तो तुरंत भूल जाता है कि वह कैसा दिख रहा था।

²⁵ किन्तु जो परमेश्वर की उस सम्पूर्ण व्यवस्था को निकटता से देखता है, जिससे स्वतन्त्रता प्राप्त होती है और उसी पर आचरण भी करता रहता है, और सुन कर उसे भूले बिना अपने आचरण में उतारता रहता है, वही अपने कर्मों के लिए धन्य होगा।

भक्ति का सच्चा मार्ग

²⁶ यदि कोई सोचता है कि वह भक्त है और अपनी जीभ पर कस कर लगाम नहीं लगाता तो वह धोखे में है। उसकी भक्ति निरर्थक है।

²⁷ परम पिता परमेश्वर के सामने सच्ची और शुद्ध भक्ति वहीं है जिसमें अनाथों और विधवाओं की उनके दुःख दर्द में सुधि ली जाए और स्वयं को कोई सांसारिक कलंक न लगने दिया जाए।

2

सबसे प्रेम करो

- 1 हे मेरे भाइयों, हमारे महिमावान प्रभु यीशु मसीह में जो तुम्हारा विश्वास है, वह पक्षपातपूर्ण न हो।
- ² कल्पना करो तुम्हारी सभा में कोई व्यक्ति सोने की अँगूठी और भव्य वस्त्र धारण किए हुए आता है। और तभी मैले कुचैले कपड़े पहने एक निर्धन व्यक्ति भी आता है।
- ³ और तुम जिसने भव्य वस्न धारण किए हैं, उसको विशेष महत्त्व देते हुए कहते हो, "यहाँ इस उत्तम स्थान पर बैठो", जबकि उस निर्धन व्यक्ति से कहते हो, "वहाँ खड़ा रह" या "मेरे पैरों के पास बैठ जा।"
 - 4 ऐसा करते हुए क्या तुमने अपने बीच कोई भेद-भाव नहीं किया और बुरे विचारों के साथ न्यायकर्ता नहीं बन गए?
- ⁵ हे मेरे प्यारे भाईयों, सुनो क्या परमेश्वर ने संसार की आँखों में उन निर्धनों को विश्वास में धनी और उस राज्य के उत्तराधिकारी के रूप में नहीं चुना, जिसका उसने, जो उसे प्रेम करते हैं, देने का वचन दिया है।
- 6 किन्तु तुमने तो उस निर्धन व्यक्ति के प्रति घृणा दर्शायी है। क्या ये धनिक व्यक्ति वे ही नहीं हैं, जो तुम्हारा शोषण करते हैं और तुम्हें कचहरियों में घसीट ले जाते हैं?

7 क्या ये वे ही नहीं हैं, जो मसीह के उस उत्तम नाम की निन्दा करते हैं, जो तुम्हें दिया गया है?

- 8 यदि तुम शास्त्र में प्राप्त होने वाली इस उच्चतम व्यवस्था का सचमुच पालन करते हो, "अपने पड़ोसी से वैसे ही प्रेम करो, जैसे तुम अपने आप से करते हो" ⊅ तो तुम अच्छा ही करते हो।
- ⁹ किन्तु यदि तुम पक्षपात दिखाते हो तो तुम पाप कर रहे हो। फिर तुम्हें व्यवस्था के विधान को तोड़ने वाला ठहराया जाएगा।
- ¹⁰ क्योंकि कोई भी यदि समग्र व्यवस्था का पालन करता है और एक बात में चूक जाता है तो वह समूची व्यवस्था के उल्लंघन का दोषी हो जाता है।
- 11 क्योंकि जिसने यह कहा था, "व्यभिचार मत करो" उस ही ने यह भी कहा था, "हत्या मत करो।" सो यदि तुम व्यभिचार नहीं करते किन्तु हत्या करते हो तो तुम व्यवस्था को तोड़ने वाले हो।
- ¹² तुम उन्हीं लोगों के समान बोलो और उन ही के जैसा आचरण करो जिनका उस व्यवस्था के अनुसार न्याय होने जा रहा है, जिससे छुटकारा मिलता है।
 - ¹³ जो दयालु नहीं है, उसके लिए परमेश्वर का न्याय भी बिना दया के ही होगा। किन्तु दया न्याय पर विजयी है।

विश्वास और सत कर्म

¹⁴ हे मेरे भाईयों, यदि कोई व्यक्ति कहता है कि वह विश्वासी है तो इसका क्या लाभ जब तक कि उसके कर्म विश्वास के अनुकूल न हों? ऐसा विश्वास क्या उसका उद्धार कर सकता है?

¹⁵ यदि भाइयों और बहनों को वस्त्रों की आवश्यकता हो, उनके पास खाने तक को न हो

- ¹⁶ और तुममें से ही कोई उनसे कहे, "शांति से जाओ, परमेश्वर तुम्हारा कल्याण करे, अपने को गरमाओ तथा अच्छी प्रकार भोजन करो" और तुम उनकी देह की आवश्यकताओं की वस्तुएँ उन्हें न दो तो फिर इसका क्या मूल्य है?
 - ¹⁷ इसी प्रकार यदि विश्वास के साथ कर्म नहीं है तो वह अपने आप में निष्प्राण है।
- ¹⁸ किन्तु कोई कह सकता है, "तुम्हारे पास विश्वास है, जबिक मेरे पास कर्म है अब तुम बिना कर्मों के अपना विश्वास दिखाओ और मैं तुम्हें अपना विश्वास अपने कर्मों के द्वारा दिखाऊँगा।"

- ¹⁹ क्या तुम विश्वास करते हो कि परमेश्वर केवल एक है? अदभुत! दुष्टात्माएँ यह विश्वास करती हैं कि परमेश्वर है और वे कॉपती रहती हैं।
 - 20 ओर मूर्ख! क्या तुझे प्रमाण चाहिए कि कर्म रहित विश्वास व्यर्थ है?
- ²¹ क्या हमारा पिता इब्राहीम अपने कर्मों के आधार पर ही उस समय धर्मी नहीं ठहराया गया था जब उसने अपने पुत्र इसहाक को वेदी पर अर्पित कर दिया था?
- ²² त् देख कि उसका वह विश्वास उसके कर्मों के साथ ही सक्रिय हो रहा था। और उसके कर्मों से ही उसका विश्वास परिपूर्ण किया गया था।
- 23 इस प्रकार शास्त्र का यह कहा पूरा हुआ था, "इब्राहीम ने परमेश्वर पर विश्वास किया और विश्वास के आधार पर ही वह धर्मी ठहरा" अोर इसी से वह "परमेश्वर का मित्र" कहलाया।
 - ²⁴ तम देखों कि केवल विश्वास से नहीं, बल्कि अपने कर्मों से ही व्यक्ति धर्मी ठहरता है।
- ²⁵ इसी प्रकार राहब वेश्या भी क्या उस समय अपने कर्मों से धर्मी नहीं ठहरायी गयी, जब उसने दूतों को अपने घर में शरण दी और फिर उन्हें दसरे मार्ग से कहीं भेज दिया।

²⁶ इस प्रकार जैसे बिना आत्मा का देह मरा हुआ है, वैसे ही कर्म विहीन विश्वास भी निर्जीव है!

3

वाणी का संयम

- ्री हे मेरे भाईयों, तुममें से बहुत से को उपदेशक बनने की इच्छा नहीं करनी चाहिए। तुम जानते ही हो कि हम उपदेशकों का और अधिक कड़ाई के साथ न्याय किया जाएगा।
- ² मैं तुम्हें ऐसे इसलिए चेता रहा हूँ कि हम सबसे बहुत सी भूल होती ही रहती हैं। यदि कोई बोलने में कोई भी चूक न करे तो वह एक सिद्ध व्यक्ति है तो फिर ऐसा कौन है जो उस पर पूरी तरह काबू पा सकता है?
- ³ हम घोड़ों के मुँह में इसलिए लगाम लगाते हैं कि वे हमारे बस में रहें और इस प्रकार उनके समूचे देह को हम वश में कर सकते हैं।
- ⁴ अथवा जलयानो का उदाहरण भी लिया जा सकता है। देखो, चाहे वे कितने ही बड़े होते हैं और शक्तिशाली हवाओं द्वारा चलाए जाते हैं, किन्तु एक छोटी सी पतवार से उनका नाविक उन्हें जहाँ कहीं ले जाना चाहता है, उन पर काब् पाकर उन्हें ले जाता है।

5 इसी प्रकार जीभ, जो देह का एक छोटा सा अंग है, बड़ी-बड़ी बातें कर डालने की डींगे मारती है।

अब तनिक सोचो एक जरा सी लपट समुचे जंगल को जला सकती है।

⁶ हाँ, जीभ एक लपट है। यह बुराई का एक पूरा संसार है। यह जीभ हमारे देह के अंगों में एक ऐसा अंग है, जो सम्चे देह को भ्रष्ट कर डालता है और हमारे सम्चे जीवन चक्र में ही आग लगा देता है। यह जीभ नरक की आग से धधकती रहती है।

⁷ देखो, हर प्रकार के हिंसक पश्, पक्षी, रेंगने वाले जीव जंतु, पानी में रहने वाले प्राणी मनुष्य द्वारा वश में किए जा सकते हैं और किए भी गए हैं।

8 किन्तु जीभ को कोई मनुष्य वश में नहीं कर सकता। यह घातक विष से भरी एक ऐसी बुराई है जो कभी चैन से नहीं रहती।

⁹ हम इसी से अपने प्रभु और परमेश्वर की स्तुति करते हैं और इसी से लोगों को जो परमेश्वर की समस्पता में उत्पन्न किए गए हैं, कोसते भी हैं।

- 10 एक ही मुँह से आशीर्वाद और अभिशाप दोनों निकलते हैं। मेरे भाईयों, ऐसा तो नहीं होना चाहिए।
- 11 सोते के एक ही मुहाने से भला क्या मीठा और खारा दोनों तरह का जल निकल सकता है?
- ¹² मेरे भाईयों क्या अंजीर के पेड़ पर जैतून या अंगूर की लता पर कभी अंजीर लगते हैं? निश्चय ही नहीं। और न ही खारे स्रोत से कभी मीठा जल निकल पाता है।

सच्चा विवेक

- ¹³ भला तुम में, ज्ञानी और समझदार कौन है? जो है, उसे अपने व्यवहार से यह दिखाना चाहिए कि उसके कर्म उस सज्जनता के साथ किए गए हैं जो ज्ञान से जुड़ी है।
- ¹⁴ किन्तु यदि तुम लोगों के हृदयों में भयंकर ईर्ष्या और स्वार्थ भरा हुआ है, तो अपने ज्ञान का ढोल मत पीटो। ऐसा करके तो तुम सत्य पर पर्दा डालते हुए असत्य बोल रहे हो।

- ¹⁵ ऐसा "ज्ञान" तो ऊपर अर्थात् स्वर्ग से, प्राप्त नहीं होता, बल्कि वह तो भौतिक है। आत्मिक नहीं है। तथा शैतान का है।
 - ¹⁶ क्योंकि जहाँ ईर्घ्या और स्वार्थपूर्ण महत्त्वकाँक्षाएँ रहती हैं, वहाँ अव्यवस्था और हर प्रकार की बुरी बातें रहती है।
- ¹⁷ किन्तु स्वर्ग से आने वाला ज्ञान सबसे पहले तो पवित्र होता है, फिर शांतिपूर्ण, सहनशील, सहज-प्रसन्न, कस्णापूर्ण होता है। और उससे उत्तम कर्मों की फ़सल उपजती है। वह पक्षपात-रहित और सच्चा भी होता है।

¹⁸ शांति के लिए काम करने वाले लोगों को ही धार्मिक जीवन का फल प्राप्त होगा यदि उसे शांतिपूर्ण वातावरण में बोया गया है।

4

परमेश्वर को समर्पित हो जाओ

- ¹ तुम्हारे बीच लड़ाई-झगड़े क्यों होते हैं? क्या उनका कारण तुम्हारे अपने ही भीतर नहीं है? तुम्हारी वे भोग-विलासपूर्ण इच्छाएँ ही जो तुम्हारे भीतर निरन्तर द्रन्द्र करती रहती हैं, क्या उन्हीं से ये पैदा नहीं होते?
- ² तुम लोग चाहते तो हो किन्तु तुम्हें मिल नहीं पाता। तुम में ईर्ष्यां है और तुम दूसरों की हत्या करते हो, फिर भी जो चाहते हो, प्राप्त नहीं कर पाते। और इसलिए लड़ते झगड़ते हो। अपनी इच्छित वस्तुओं को तुम प्राप्त नहीं कर पाते क्योंकि तुम उन्हें परमेश्वर से नहीं माँगते।
- ³ और जब माँगते भी हो तो तुम्हारा उद्देश्य अच्छा नहीं होता। क्योंकि तुम उन्हें अपने भोग-विलास में ही उड़ाने को माँगते हो।
- ⁴ ओ, विश्वास विहीन लोगो! क्या तुम नहीं जानते कि संसार से प्रेम करना परमेश्वर से घृणा करने जैसा ही है? जो कोई इस दुनिया से दोस्ती रखना चाहता है, वह अपने आपको परमेश्वर का शत्रु बनाता है।
- ⁵ अथवा क्या तुम ऐसा सोचते हो कि शाम्न ऐसा व्यर्थ में ही कहता है कि, ''परमेश्वर ने हमारे भीतर जो आत्मा दी है, वह ईर्ष्या पूर्ण इच्छाओं से भरी रहती है।''
- - ⁷ इसलिए अपने आपको परमेश्वर के अधीन कर दो। शैतान का विरोध करो, वह तुम्हारे सामने से भाग खड़ा होगा।
- ⁸ परमेश्वर के पास आओ, वह भी तुम्हारे पास आएगा। अरे पापियों! अपने हाथ शुद्ध करो और अरे सन्देह करने वालों. अपने हृदयों को पवित्र करो।
- ⁹ शोक करो, विलाप करो और दुःखी होओ। हो सकता है तुम्हारे ये अदृहास शोक में बदल जाए और तुम्हारी यह प्रसन्नता विषाद में बदल जाए।
 - $^{10}\,$ प्रभु के सामने दीन बनो। वह तुम्हें ऊँचा उठाएगा।

न्यायकर्ता तुम नहीं हो

- ¹¹ हे भाईयों, एक दूसरे के विरोध में बोलना बंद करो। जो अपने ही भाई के विरोध में बोलता है, अथवा उसे दोषी ठहराता है, वह व्यवस्था के ही विरोध में बोलता है और व्यवस्था को दोषी ठहराता है। और यदि तुम व्यवस्था पर दोष लगाते हो तो व्यवस्था के विधान का पालन करने वाले नहीं रहते वरन उसके न्यायकर्ता बन जाते हो।
- 12 व्यवस्था के विधान को देने वाला और उसका न्याय करने वाला तो बस एक ही है। और वहीं रक्षा कर सकता है और वहीं नष्ट करता है। तो फिर अपने साथी का न्याय करने वाले तुम कौन होते हो?

अपना जीवन परमेश्वर को चलाने दो

- ¹³ ऐसा कहने वालो सुनो, "आज या कल हम इस या उस नगर में जाकर साल-एक भर वहाँ व्यापार में धन लगा बहुत सा पैसा बना लेंगे।"
- ¹⁴ किन्तु तुम तो इतना भी नहीं जानते कि कल तुम्हारे जीवन का क्या बनेगा! देखो, तुम तो उस धुंध के समान हो जो थोड़ी सी देर को उठती है और फिर खो जाती है।
 - ¹⁵ सो इसके स्थान पर तुम्हें तो सदा यही कहना चाहिए, "यदि प्रभु ने चाहा तो हम जीयेंगे और यह या वह करेंगे।"
 - ¹⁶ किन्तु स्थिति तो यह है कि तुम तो अपने आडम्बरों के लिए स्वयं पर गर्व करते हो। ऐसे सभी गर्व बुरे हैं।
 - ¹⁷ तो फिर यह जानते हुए भी कि यह उचित है, उसे नहीं करना पाप है।

5

स्वार्थीं धनी दण्ड के भागी होंगे

- 1 हे धनवानो सुनो, जो विपत्तियाँ तुम पर आने वाली हैं, उनके लिए रोओ और ऊँचे स्वर में विलाप करो।
- 2 तुम्हारा धन संड चुका है। तुम्हारी पोशाकें कीड़ों द्वारा खा ली गई हैं।
- ³ तुम्हारा सोना चाँदी जंग लगने से बिगड़ गया है। उन पर लगी जंग तुम्हारे विरोध में गवाही देगी और तुम्हारे मांस को अग्नि की तरह चट कर जाएगी। तुमने अपना खज़ाना उस आयु में एक ओर उठा कर रख दिया है जिसका अंत आने को है।
- ⁴ देखों, तुम्हारे खेतों में जिन मज़दूरों ने काम किया, तुमने उनका मेहनताना रोक रखा है। वहीं मेहनताना चीख पुकार कर रहा है और खेतों में काम करने वालों की वे चीख पुकारें सर्वशक्तिमान प्रभु के कानों तक जा पहुँची हैं।
- ⁵ धरती पर तुमने विलासपूर्ण जीवन जीया है और अपने आपको भोग-विलासों में डुबोये रखा है। इस प्रकार तुमने अपने आपको वध किए जाने के दिन के लिए पाल-पोसकर हष्ट-पुष्ट कर लिया है।
 - ⁶ तुमने भोले लोगों को दोषी ठहराकर उनके किसी प्रतिरोध के अभाव में ही उनकी हत्याएँ कर डाली।

धैर्य रखो

- ⁷ सो भाईयों, प्रभु के फिर से आने तक धीरज धरो। उस किसान का ध्यान धरो जो अपनी धरती की मूल्यवान उपज के लिए बाट जोहता रहता है। इसके लिए वह आरम्भिक वर्षा से लेकर बाद की वर्षा तक निरन्तर धैर्य के साथ बाट जोहता रहता है।
- 8 तुम्हें भी धैर्य के साथ बाट जोहनी होगी। अपने हृदयों को दृढ़ बनाए रखो क्योंकि प्रभु का दुबारा आना निकट ही है।
- ⁹ हे भाईयों, आपस में एक दूसरे की शिकायतें मत करो ताकि तुम्हें अपराधी न ठहराया जाए। देखो, न्यायकर्त्ता तो भीतर आने के लिए द्वार पर ही खड़ा है।
- ¹⁰ हे भाईयों, उन भविष्यवक्ताओं को याद रखो जिन्होंने प्रभु के लिए बोला। वे हमारे लिए यातनाएँ झेलने और धैर्यपूर्ण सहनशीलता के उदाहरण हैं।
- ¹¹ ध्यान रखना, हम उनकी सहनशीलता के कारण उनको धन्य मानते हैं। तुमने अय्यूब के धीरज के बारे में सुना ही है और प्रभु ने उसे उसका जो परिणाम प्रदान किया, उसे भी तुम जानते ही हो कि प्रभु कितना दयालु और कस्णापूर्ण है।

सोच समझ कर बोलो

12 हे मेरे भाईयों, सबसे बड़ी बात यह है कि स्वर्ग की अथवा धरती की या किसी भी प्रकार की कसमें खाना छोड़ो। तुम्हारी "हाँ", हाँ होनी चाहिए, और "ना" ना होनी चाहिए। ताकि तुम पर परमेश्वर का दण्ड न पड़े।

प्रार्थना की शक्ति

- ¹³ यदि तुम में से कोई विपत्ति में पड़ा है तो उसे प्रार्थना करनी चाहिए और यदि कोई प्रसन्न है तो उसे स्तुति-गीत गाने चाहिए।
- ¹⁴ यदि तुम्हारे बीच कोई रोगी है तो उसे कलीसिया के अगुवाओं को बुलाना चाहिए कि वे उसके लिए प्रार्थना करें और उस पर प्रभु के नाम में तेल मलें।
- ¹⁵ विश्वास के साथ की गई प्रार्थना से रोगी निरोग होता है। और प्रभु उसे उठाकर खड़ा कर देता है। यदि उसने पाप किए हैं तो प्रभु उसे क्षमा कर देगा।
- ¹⁶ इसलिए अपने पापों को परस्पर स्वीकार और एक दूसरे के लिए प्रार्थना करो ताकि तुम भले चंगे हो जाओ। धार्मिक व्यक्ति की प्रार्थना शक्तिशाली और प्रभावपूर्ण होती है।
- ¹⁷ नबी एलिय्याह एक मनुष्य ही था ठीक हमारे जैसा। उसने तीव्रता के साथ प्रार्थना की कि वर्षा न हो और साढ़े तीन साल तक धरती पर वर्षा नहीं हुई।
 - ¹⁸ उसने फिर प्रार्थना की और आकाश में वर्षा उमड पड़ी तथा धरती ने अपनी फसलें उपजायी।

एक आत्मा की रक्षा

- ¹⁹ हे मेरे भाईयों, तुम में से कोई यदि सत्य से भटक जाए और उसे कोई फिर लौटा लाए तो उसे यह पता होना चाहिए कि
- ²⁰ जो किसी पापी को पाप के मार्ग से लौटा लाता है वह उस पापी की आत्मा को अनन्त मृत्यु से बचाता है और उसके अनेक पापों को क्षमा किए जाने का कारण बनता है।

1 पतरस

¹ पतरस की ओर से, जो यीशु मसीह का प्रेरित है: परमेश्वर के उन चुने हुए लोगों के नाम जो पुन्तुस, गलातिया, कप्पदुकिया, एशिया और बिथुनिया के क्षेत्रों में सब कहीं फैले हुए हैं।

² तुम, जिन्हें परम पिता परमेश्वर के पूर्व-ज्ञान के अनुसार चुना गया है, जो अपनी आत्मा के कार्य द्वारा उसे समर्पित हो, जिन्हें उसके आज्ञाकारी होने के लिए और जिन पर यीशु मसीह के लह् के छिड़काव के पवित्र किए जाने के लिए चुना गया है।

तुम पर परमेश्वर का अनुग्रह और शांति अधिक से अधिक होते रहें।

सजीव आशा

- ³ हमारे प्रभु यीशु मसीह का परम पिता परमेश्वर धन्य हो। मरे हुओं में से यीशु मसीह के पुनस्त्थान के द्वारा उसकी अपार कस्णा में एक सजीव आशा पा लेने कि लिए उसने हमें नया जन्म दिया है।
 - 4 ताकि तुम तुम्हारे लिए स्वर्ग में सुरक्षित रूप से रखे हुए अजर-अमर दोष रहित अविनाशी उत्तराधिकार को पा लो।
 - ⁵ जो विश्वास से सुरक्षित है, उन्हें वह उद्धार जो समय के अंतिम छोर पर प्रकट होने को है, प्राप्त हो।
- ⁶ इस पर तुम बहुत प्रसन्न हो। यघपि अब तुमको थोड़े समय के लिए तरह तरह की परीक्षाओं में पड़कर दुखी होना बहुत आवश्यक है।
- ⁷ ताकि तुम्हारा परखा हुआ विश्वास जो आग में परखे हुए सोने से भी अधिक मूल्यवान है, उसे जब यीशु मसीह प्रकट होगा तब परमेश्वर से प्रशंसा, महिमा और आदर प्राप्त हो।
- 8 यघपि तुमने उसे देखा नहीं है, फिर भी तुम उसे प्रेम करते हो। यघपि तुम अभी उसे देख नहीं पा रहे हो, किन्तु फिर भी उसमें विश्वास रखते हो और एक ऐसे आनन्द से भरे हुए हो जो अकथनीय एवं महिमामय है।
 - ⁹ और तुम अपने विश्वास के परिणामस्वरूप अपनी आत्मा का उद्घार कर रहे हो।
- 10 इस उद्घार के विषय में उन निबयों ने, बड़े परिश्नम के साथ खोजबीन की है और बड़ी सावधानी के साथ पता लगाया है, जिन्होंने तुम पर प्रकट होने वाले अनुग्रह के सम्बन्ध में भविष्यवाणी कर दी थी।
- ¹¹ उन निबयों ने मसीह की आत्मा से यह जाना जो मसीह पर होने वाले दुःखों को बता रही थी और वह महिमा जो इन दुःखों के बाद प्रकट होगी। यह आत्मा उन्हें बता रही थी। यह बातें इस दुनिया पर कब होंगी और तब इस दुनिया का क्या होगा।
- 12 उन्हें यह दर्शा दिया गया था कि उन बातों का प्रवचन करते हुए वे स्वयं अपनी सेवा नहीं कर रहे थे बल्कि तुम्हारी कर रहे थे। वे बातें स्वर्ग से भेजे गए पवित्र आत्मा के द्वारा तुम्हें सुसमाचार का उपदेश देने वालों के माध्यम से बता दी गई थीं। और उन बातों को जानने के लिए तो स्वर्गदत तक तरसते हैं।

पवित्र जीवन के लिए बुलावा

- ¹³ इसलिए मानसिक रूप से सचेत रहो और अपने पर नियन्त्रण रखो। उस वरदान पर पूरी आशा रखो जो यीशु मसीह के प्रकट होने पर तम्हें दिया जाने को है।
- ¹⁴ आज्ञा मानने वाले बच्चों के समान उस समय की बुरी इच्छाओं के अनुसार अपने को मत ढालो जो तुममें पहले थी, जब तुम अज्ञानी थे।
 - ^{^15} बल्कि जैसे तुम्हें बुलाने वाला परमेश्वर पवित्र है, वैसे ही तुम भी अपने प्रत्येक कर्म में पवित्र बनो।
 - 16 शास्त्र भी ऐसा ही कहता है: "पवित्र बनो, क्योंकि मैं पवित्र हूँ।"
- ¹⁷ और यदि तुम, प्रत्येक के कर्मों के अनुसार पक्षपात रहित होकर न्याय करने वाले परमेश्वर को हे पिता कह कर पुकारते हो तो इस परदेसी धरती पर अपने निवास काल में सम्मानपूर्ण भय के साथ जीवन जीओ।
- ¹⁸ तुम यह जानते हो कि चाँदी या सोने जैसी वस्तुओं से तुम्हें उस व्यर्थ जीवन से छुटकारा नहीं मिल सकता, जो तुम्हें तुम्हारे पूर्वजों से मिला है।
 - ¹⁹ बल्कि वह तो तुम्हें निर्दोष और कलंक रहित मेमने के समान मसीह के बहुमूल्य रक्त से ही मिल सकता है।
- ²⁰ इस जगत की सृष्टि से पहले ही उसे चुन लिया गया था किन्तु तुम लोगों के लिए उसे इन अंतिम दिनों में प्रकट किया गया।

^{☆ 1:16:} □□□□□□ □□□□□ 11:44, 45; 19:2; 20:7

²¹ उस मसीह के कारण ही तुम उस परमेश्वर में विश्वास करते रहे जिसने उसे मरे हुओं में से पुनर्जी वित कर दिया और उसे महिमा प्रदान की। इस प्रकार तुम्हारी आशा और तुम्हारा विश्वास परमेश्वर में स्थिर हो।

²² अब देखो जब तुमने सत्य का पालन करते हुए, सच्चे भाईचारे के प्रेम को प्रदर्शित करने के लिए अपने आत्मा को पवित्र कर लिया है तो पवित्र मन से तीवता के साथ परस्पर प्रेम करने को अपना लक्ष्य बना लो।

²³ तुमने नाशमान बीज से पुर्नजीवन प्राप्त नहीं किया है बल्कि यह उस बीज का परिणाम है जो अमर है। तुम्हारा पुर्नजन्म परमेश्वर के उस ससंदेश से हुआ है जो सजीव और अटल है।

²⁴ क्योंकि शास्र कहता है:

"सभी प्राणी घास की तरह हैं,

और उनकी सज-धज जंगली फूल की तरह है।

घास मर जाती है

और फुल गिर जाते हैं।

²⁵ किन्तु प्रभु का सुसमाचार सदा-सर्वदा टिका रहता है।"

यशायाह 40:6-8

और यह वही सुसमाचार है जिसका तुम्हें उपदेश दिया गया है।

2

सजीव पत्थर और पवित्र प्रजा

- 1 इसलिए सभी बुराइयों, छल-छन्नों, पाखण्ड तथा वैर-विरोधों और परस्पर दोष लगाने से बचे रहो।
- ² नवजात बच्चों के समान शुद्ध आध्यात्मिक द्ध के लिए लालायित रहो ताकि उससे तुम्हारा विकास और उद्घार हो।
- ³ अब देखो, तुमने तो प्रभु के अनुग्रह का स्वाद ले ही लिया है।
- ⁴ यीशु मसीह के निकट आओ। वह सजीव पत्थर है। उसे संसारी लोगों ने नकार दिया था किन्तु जो परमेश्वर के लिए बहुमुल्य है और जो उसके द्वारा चुना गया है।
- ⁵ तुम भी सजीव पत्थरों के समान एक आध्यात्मिक मन्दिर के रूप में बनाए जा रहे हो ताकि एक ऐसे पवित्र याजकमण्डल के रूप में सेवा कर सको जिसका कर्तव्य ऐसे आध्यात्मिक बलिदान समर्पित करना है जो यीशु मसीह के द्वारा परमेश्वर को ग्राह्य हों।

6 शास्त्र में लिखा है:

"देखो, मैं सिय्योन में एक कोने का पत्थर रख रहा हूँ,

जो बहुमूल्य है और चुना हुआ है

इस पर जो कोई भी विश्वास करेगा उसे कभी भी नहीं लजाना पड़ेगा।"

यशायाह 28:16

7 तुम विश्वासियों के लिये बहुमूल्य है किन्तु जो विश्वास नहीं करते हैं उनके लिए:

"वहीं पत्थर जिसे शिल्पियों ने नकारा था सब से महत्वपूर्ण कोने का पत्थर बन गया।"

भजन संहिता 118:22

8 तथा वह बन गया:

"एक ऐसा पत्थर जिससे लोगों को ठेस लगे और ऐसी एक चट्टान जिससे लोगों को ठोकर लगे।"

यशायाह 8:14

लोग ठोकर खाते हैं क्योंकि वे परमेश्वर के वचन का पालन नहीं करते और बस यही उनके लिए ठहराया गया है।

⁹ किन्तु तुम तो चुने हुए लोग हो याजकों का एक राज्य, एक पवित्र प्रजा एक ऐसा नर-समूह जो परमेश्वर का अपना है, ताकि तुम परमेश्वर के अद्भुत कर्मों की घोषणा कर सको। वह परमेश्वर जिसने तुम्हें अन्धकार से अद्भुत प्रकाश में बुलाया। किन्तु अब तुम परमेश्वर की प्रजा हो। एक समय था जब तुम दया के पात्र नहीं थे

किन्तु अब तुम पर परमेश्वर ने दया दिखायी है।

परमेश्वर के लिए जीओ

¹¹ हे प्रिय मित्रों, मैं तुम से, जो इस संसार में अजनबियों के रूप में हो, निवेदन करता हूँ कि उन शारीरिक इच्छाओं से दर रहो जो तुम्हारी आत्मा से जुझती रहती हैं।

¹² विधर्मियों के बीच अपना व्यवहार इतना उत्तम बनाये रखो कि चाहे वे अपराधियों के रूप में तुम्हारी आलोचना करें किन्तु तुम्हारे उत्तम कर्मों के परिणाम स्वरूप परमेश्वर के आने के दिन वे परमेश्वर को महिमा प्रदान करें।

अधिकारी की आजा मानो

¹³ प्रभ के लिये हर मानव अधिकारी के अधीन रहो।

¹⁴ राजा के अधीन रहो। वह सर्वोच्च अधिकारी है। शासकों के अधीन रहो। उन्हें उसने कुकर्मियों को दण्ड देने और उत्तम कर्म करने वालों की प्रशंसा के लिए भेजा है।

¹⁵ क्योंकि परमेश्वर की यही इच्छा है कि तुम अपने उत्तम कार्यों से मूर्ख लोगों की अज्ञान से भरी बातों को चुप करा दो।

¹⁶ स्वतन्त्र व्यक्ति के समान जीओ किन्तु उस स्वतन्त्रता को बुराई के लिए आड़ मत बनने दो। परमेश्वर के सेवकों के समान जीओ।

¹⁷ सबका सम्मान करो। अपने धर्म भाइयों से प्रेम करो। परमेश्वर का आदर के साथ भय मानो। शासक का सम्मान करो।

मसीह की यातना का दृष्टान्त

¹⁸ हे सेवकों, यथोचित आदर के साथ अपने स्वामियों के अधीन रहो। न केवल उनके, जो अच्छे हैं और दूसरों के लिए चिंता करते हैं बल्कि उनके भी जो कठोर हैं।

¹⁹ क्योंकि यदि कोई परमेश्वर के प्रति सचेत रहते हुए यातनाएँ सहता है और अन्याय झेलता है तो वह प्रशंसनीय है।

²⁰ किन्तु यदि बुरे कर्मो के कारण तुम्हें पीटा जाता है और तुम उसे सहते हो तो इसमें प्रशंसा की क्या बात है। किन्तु यदि तुम्हें तुम्हारे अच्छे कामों के लिए सताजा जाता है तो परमेश्वर के सामने वह प्रशंसा के योग्य है।

²¹ परमेश्वर ने तुम्हें इसलिए बुलाया है क्योंकि मसीह ने भी हमारे लिए दुःख उठाये हैं और ऐसा करके हमारे लिए एक उदाहरण छोड़ा है ताकि हम भी उसी के चरण चिन्हों पर चल सकें।

22 "उसने कोई पाप नहीं किया

और न ही उसके मुख से कोई छल की बात ही निकली।"

यशायाह 53:9

²³ जब वह अपमानित हुआ तब उसने किसी का अपमान नहीं किया, जब उसने दुःख झेले, उसने किसी को धमकी नहीं दी, बल्कि उस सच्चे न्याय करने वाले परमेश्वर के आगे अपने आपको अर्पित कर दिया।

²⁴ उसने क्रूस पर अपनी देह में हमारे पापों को ओढ़ लिया। ताकि अपने पापों के प्रति हमारी मृत्यु हो जाये और जो कुछ नेक है उसके लिए हम जीयें। यह उसके उन घावों के कारण ही हुआ जिनसे तुम चंगे किये गये हो।

²⁵ क्योंकि तुम भेड़ों के समान भटक रहे थे किन्तु अब तुम अपने गड़ रिये और तुम्हारी आत्माओं के रखवाले के पास लौट आये हो।

3

पत्री और पति

¹ इसी प्रकार हे पत्नियों, अपने अपने पतियों के प्रति समर्पित रहो। ताकि यदि उनमें से कोई परमेश्वर के वचन का पालन नहीं करते हों तो तुम्हारे पवित्र और आदरपूर्ण चाल चलन को देखकर बिना किसी बातचीत के ही अपनी-अपनी पत्नियों के व्यवहार से जीत लिए जाएँ।

² तुम्हारा साज-श्रंगार दिखावटी नहीं होना चाहिए।

- 3 अर्थात् जो केशों की वेणियाँ सजाने, सोने के आभूषण पहनने और अच्छे-अच्छे कपड़ों से किया जाता है,
- ्व बल्कि तुम्हारा श्रृंगार तो तुम्हारे मन का भीतरी व्यक्तित्व होना चाहिए जो कोमल और शान्त आत्मा के अविनाशी सौन्दर्य से युक्त हो। परमेश्वर की दृष्टि में जो मूल्यवान हो।

⁵ क्योंकि बीते युग की उन पवित्र महिलाओं का, अपने आपको सजाने-सँवारने का यही ढंग था, जिनकी आशाएँ परमेश्वर पर टिकी हैं। वे अपने अपने पति के अधीन वैसे ही रहा करती थीं।

⁶ जैसे इब्राहीम के अधीन रहने वाली सारा जो उसे अपना स्वामी मानती थी। तुम भी बिना कोई भय माने यदि नेक काम करती हो तो उसी की बेटी हो।

⁷ ऐसे ही हे पतियों, तुम अपनी पत्नियों के साथ समझदारी पूर्वक रहो। उन्हें निर्बल समझ कर, उनका आदर करो। जीवन के वरदान में उन्हें अपना सह उत्तराधिकारी भी मानो ताकि तुम्हारी प्रार्थनाओं में बाधा न पड़े।

सतकर्मों के लिए दुःख झेलना

⁸ अन्त में तुम सब को समानविचार, सहानुभूतिशील, अपने बन्धुओं से प्रेम करने वाला, दयालु और नम्र बनना चाहिए।

⁹ एक बुराई का बदला दूसरी बुराई से मत दो। अथवा अपमान के बदले अपमान मत करो बल्कि बदले में आशीर्वाद दो क्योंकि परमेश्वर ने तुम्हें ऐसा ही करने को बुलाया है। इसी से तुम्हें परमेश्वर के आशीर्वाद का उत्तराधिकारी मिलेगा। ¹⁰ शास्त्र कहता है:

"जो जीवन का आनन्द उठाना चाहे जो समय की सद्गति को देखना चाहे उसे चाहिए वह कभी कहीं बुरे बोल न बोले।

वह अपने होठों को छल वाणी से रोके

11 उसे चाहिए वह मुँह फेरे उससे जो नेक नहीं होता वह उन कर्मों को सदा करे जो उत्तम हैं, उसे चाहिए यत्नशील हो शांति पाने को उसे चाहिए वह शांति का अनुसरण करे।

12 प्रभ् की आँखें टिकी हैं उन्हीं पर जो उत्तम हैं

प्रभु के कान लगे उनकी प्रार्थनाओं पर जो बुरे कर्म करते हैं, प्रभु उनसे सदा मुख फेरता है।"

भजन संहिता 34:12-16

¹³ यदि जो उत्तम है तुम उसे ही करने को लालायित रहो तो भला तुम्हें कौन हानि पहुँचा सकता है।

¹⁴ किन्तु यदि तुम्हें भले के लिए दुःख उठाना ही पड़े तो तुम धन्य हो। "इसलिए उनके किसी भी भय से न तो भयभीत होवो और न ही विचलित।"

¹⁵ अपने मन में मसीह को प्रभु के रूप में आदर दो। तुम सब जिस विश्वास को रखते हो, उसके विषय में यदि कोई तुमसे पूछे तो उसे उत्तर देने के लिए सदा तैयार रहो।

¹⁶ किन्तु विनम्रता और आदर के साथ ही ऐसा करो। अपना हृदय शुद्ध रखो ताकि यीशु मसीह में तुम्हारे उत्तम आचरण की निन्दा करने वाले लोग तुम्हारा अपमान करते हुए लजायें।

¹⁷ यदि परमेश्वर की इच्छा यहीं है कि तुम दुःख उठाओ तो उत्तम कार्य करते हुए दुःख झेलो न कि बुरे काम करते हुए।

¹⁸ क्योंकि मसीह ने भी हमारे पापों के लिए दःख उठाया।

अर्थात् वह जो निर्दोष था

हम पापियों के लिये एक बार मर गया कि हमें परमेश्वर के समीप ले जाये।

शरीर के भाव से तो वह मारा गया

पर आत्मा के भाव से जिलाया गया।

¹⁹ आत्मा की स्थिति में ही उसने जाकर उन स्वर्गीय आत्माओं को जो बंदी थीं उन बंदी आत्माओं को संदेश दिया ²⁰ जो उस समय परमेश्वर की आज्ञा नहीं मानने वाली थी जब नूह की नाव बनायी जा रही थी और परमेश्वर धीरज के साथ प्रतीक्षा कर रह था उस नाव में थोड़े से अर्थात् केवल आठ व्यक्ति ही पानी से बच पाये थे।

²¹ यह पानी उस बपतिस्मा के समान है जिससे अब तुम्हारा उद्घार होता है। इसमें शरीर का मैल छुड़ाना नहीं, वरन एक शुद्ध अन्तः करण के लिए परमेश्वर से विनती है। अब तो बपतिस्मा तुम्हें यीशु मसीह के पुनस्त्थान द्वारा बचाता है। ²² वह स्वर्ग में परमेश्वर के दाहिने विराजमान है, और अब स्वर्गद्त, अधिकारीगण और सभी शक्तियाँ उसके अधीन

कर दी गयी है।

4

बदला हुआ जीवन

¹ जब मसीह ने शारीरिक दुःख उठाया तो तुम भी उसी मानसिकता को शाम्न के रूप में धारण करो क्योंकि जो शारीरिक दुःख उठाता है, वह पापों से छुटकारा पा लेता है।

² इसलिए वह फिर मानवीय इच्छाओं का अनुसरण न करे, बल्कि परमेश्वर की इच्छा के अनुसार कर्म करते हुए अपने शेष भौतिक जीवन को समर्पित कर दे।

³ क्योंकि तुम अब तक अबोध व्यक्तियों के समान विषय-भोगों, वासनाओं, पियक्कड़पन, उन्माद से भरे आमोद-प्रमोद, मधुपान उत्सवों और घृणापूर्ण मूर्ति-पूजाओं में पर्याप्त समय बिता चुके हो।

⁴ अब जब तुम इस घृणित रहन सहन में उनका साथ नहीं देते हो तो उन्हें आश्चर्य होता है। वे तुम्हारी निन्दा करते हैं।

⁵ उन्हें जो अभी जीवित हैं या मर चुके हैं, अपने व्यवहार का लेखा-जोखा उस मसीह को देना होगा जो उनका न्याय करने वाला है।

⁶ इसलिए उन विश्वासियों को जो मर चुके हैं, सुसमाचार का उपदेश दिया गया कि शारीरिक रूप से चाहे उनका न्याय मानवीय स्तर पर हो किन्तु आत्मिक रूप से वे परमेश्वर के अनुसार रहें।

अच्छे प्रबन्ध-कर्ता बनो

⁷ वह समय निकट है जब सब कुछ का अंत हो जाएगा। इसलिए समझदार बनो और अपने पर काबू रखो ताकि तुम्हें प्रार्थना करने में सहायता मिले।

8 और सबसे बड़ी बात यह है कि एक दूसरे के प्रति निरन्तर प्रेम बनाये रखो क्योंकि प्रेम से अनगिनत पापों का निवारण होता है।

⁹ बिना कुछ कहे सुने एक दूसरे का स्वागत सत्कार करो।

¹⁰ जिस किसी को परमेश्वर की ओर से जो भी वरदान मिला है, उसे चाहिए कि परमेश्वर के विविध अनुग्रह के उत्तम प्रबन्धकों के समान, एक दूसरे की सेवा के लिए उसे काम में लाए।

11 जो कोई प्रवचन करे वह ऐसे करे, जैसे मानो परमेश्वर से प्राप्त वचनों को ही सुना रहा हो। जो कोई सेवा करे, वह उस शक्ति के साथ करे, जिसे परमेश्वर प्रदान करता है ताकि सभी बातों में यीशु मसीह के द्वारा परमेश्वर की महिमा हो। महिमा और सामर्थ्य सदा सर्वदा उसी की है। आमीन!

मसीही के रूप में दुःख उठाना

12 हे प्रिय मित्रों, तुम्हारे बीच की इस अग्नि-परीक्षा पर जो तुम्हें परखने को है, ऐसे अचरज मत करना जैसे तुम्हारे साथ कोई अनहोनी घट रही हो.

¹³ बल्कि आनन्द मनाओ कि तुम मसीह की यातनाओं में हिस्सा बटा रहे हो। ताकि जब उसकी महिमा प्रकट हो तब तुम भी आनन्दित और मगन हो सको।

¹⁴ यदि मसीह के नाम पर तुम अपमानित होते हो तो उस अपमान को सहन करो क्योंकि तुम मसीह के अनुयायी हो, तुम धन्य हो क्योंकि परमेश्वर की महिमावान आत्मा तुममें निवास करती है।

¹⁵ इसलिए तुममें से कोई भी एक हत्यारा, चोर, कुकर्मी अथवा दूसरे के कामों में बाधा पहुँचाने वाला बनकर दुःख न उठाए।

¹⁶ किन्तु यदि वह एक मसीही होने के नाते दुःख उठाता है तो उसे लज्जित नहीं होना चाहिए, बल्कि उसे तो परमेश्वर को महिमा प्रदान करनी चाहिए कि वह इस नाम को धारण करता है।

¹⁷ क्योंकि परमेश्वर के अपने परिवार से ही आरम्भ होकर न्याय प्रारम्भ करने का समय आ पहुँचा है। और यदि यह हमसे ही प्रारम्भ होता है तो जिन्होंने परमेश्वर के सुसमाचार का पालन नहीं किया है, उनका परिणाम क्या होगा?

¹⁸ ''यदि एक धार्मिक व्यक्ति का ही उद्धार पाना कठिन है

तो परमेश्वर विहीन और पापियों के साथ क्या घटेगा।"

नीतिवचन 11:31

¹⁹ तो फिर जो परमेश्वर की इच्छानुसार दुःख उठाते हैं, उन्हें उत्तम कार्य करते हुए, उस विश्वासमय, सृष्टि के रचयिता को अपनी-अपनी आत्माएँ सौंप देनी चाहिए।

- ¹ अब मैं तुम्हारे बीच जो बुजुर्ग हैं, उनसे निवेदन करता हूँ: मैं, जो स्वयं एक बुजुर्ग हूँ और मसीह ने जो यातनाएँ झेली हैं, उनका साक्षी हूँ तथा वह भावी महिमा जो प्रकट होने को है, उसका सहभागी हूँ।
- ² राह दिखाने वाले परमेश्वर का जन-समूह तुम्हारी देख-रेख में है और निरीक्षक के रूप में तुम उसकी सेवा करते हो; किसी दबाव के कारण नहीं, बल्कि परमेश्वर की इच्छानुसार ऐसा करने की स्वेच्छा के कारण तुम अपना यह काम धन के लालच में नहीं बल्कि सेवा करने के प्रति अपनी तत्परता के कारण करते हो।

³ देख-रेख के लिए जो तुम्हें सौंपे गए हैं, तुम उनके कठोर निरंकुश शासक मत बनो। बल्कि लोगों के लिए एक आदर्श बनो।

4 ताकि जब वह प्रधान रखवाला प्रकट हो तो तुम्हें विजय का वह भव्य मुकुट प्राप्त हो जिसकी शोभा कभी घटती नहीं है।

. . . ⁵ इसी प्रकार हे नव युवकों! तुम अपने धर्मवृद्धों के अधीन रहो। तुम एक दूसरे के प्रति विनम्रता धारण करो, क्योंकि

"परमेश्वर अभिमानीयों का विरोध करता है

किन्त दीन जनों पर सदा अनग्रह रहता है।"

नीतिवचन 3:34

 6 इसलिए परमेश्वर के महिमावान हाथ के नीचे अपने आपको नवाओ। ताकि वह उचित अवसर आने पर तुम्हें ऊँचा उठाए।

⁷ तुम अपनी सभी चिंताएँ उस पर छोड़ दो क्योंकि वह तुम्हारे लिए चिंतित है।

- 8 अपने पर नियन्त्रण रखो। सावधान रहो। तुम्हारा शत्रु शैतान एक गरजते सिंह के समान इधर-उधर घूमते हुए इस ताक में रहता है कि जो मिले उसे फाड़ खाए।
- ⁹ उसका विरोध करो और अपने विश्वास पर डटे रहो क्योंकि तुम तो जानते ही हो कि समूचे संसार में तुम्हारे भाई बहन ऐसी ही यातनाएँ झेल रहे हैं।
- ¹⁰ किन्तु सम्पूर्ण अनुग्रह का स्रोत परमेश्वर जिसने तुम्हें यीशु मसीह में अनन्त महिमा का सहभागी होने के लिए बुलाया है, तुम्हारे थोड़े समय यातनाएँ झेलने के बाद स्वयं ही तुम्हें फिर से स्थापित करेगा, समर्थ बनाएगा और स्थिरता प्रदान करेगा।
 - ¹¹ उसकी शक्ति अनन्त है। आमीन।

पत्र का समापन

- 12 मैंने तुम्हें यह छोटा-सा पत्र, सिलवानुस के सहयोग से, जिसे मैं अपना विश्वासपूर्ण भाई मानता हूँ, तुम्हें प्रोत्साहित करने के लिए कि परमेश्वर का सच्चा अनुग्रह यही है, इस बात की साक्षी देने के लिए लिखा है। इसी पर डटे रहो।
- ¹³ बाबुल की कलीसिया जो तुम्हारे ही समान परमेश्वर द्वारा चुनी गई है, तुम्हें नमस्कार कहती है। मसीह में मेरे पुत्र मरकुस का भी तुम्हें नमस्कार।
 - 14 प्रेमपूर्ण चुम्बन से एक दूसरे का स्वागत सत्कार करो।

तुम सबको, जो मसीह में हो, शांति मिले।

2 पतरस

¹ यीशु मसीह के सेवक तथा प्रेरित शमौन पतरस की ओर से उन लोगों के नाम जिन्हें परमेश्वर से हमारे जैसा ही विश्वास प्राप्त है। क्योंकि हमारा परमेश्वर और उद्धारकर्ता यीशु मसीह न्यायपूर्ण है।

² तुम परमेश्वर और हमारे प्रभु यीशु मसीह को जान चुके हो इसलिए तुम्हें परमेश्वर की कृपा और अनुग्रह अधिक से अधिक प्राप्त हो।

परमेश्वर ने हमें सब कुछ दिया है

³ अपने जीवन के लिए और परमेश्वर की सेवा के लिए जो कुछ हमें चाहिए, अपनी दिव्य शक्ति के द्वारा उसने सब कुछ हमें दिया है। क्योंकि हम उसे जानते हैं, जिसने अपनी धार्मिकता और महिमा के कारण हमें बुलाया है।

⁴ इन्हीं के द्वारा उसने हमें वे महान और अमूल्य वरदान दिये हैं, जिन्हें देने की उसने प्रतिज्ञा की थी ताकि उनके द्वारा तुम स्वयं परमेश्वर के समान हो जाओ और उस विनाश से बच जाओ जो लोगों की बुरी इच्छाओं के कारण इस जगत में स्थित है।

5 सो इसलिए अपने विश्वास में उत्तम गुणों को, उत्तम गुणों में ज्ञान को,

6 ज्ञान में आत्मसंयम को, आत्मसंयम में धेर्य को, धेर्य में परमेश्वर की भक्ति को,

7 भक्ति में भाईचारे को और भाईचारे में प्रेम को उदारता के साथ बढ़ाते चलो।

8 क्योंकि यदि ये गुण तुममें हैं और उनका विकास हो रहा है तो वे तुम्हें कर्मशील और सफल बना देंगे तथा उनसे तुम्हें हमारे प्रभु यीशु मसीह का परिपूर्ण ज्ञान प्राप्त होगा

⁹ किन्तु जिसमें ये गुण नहीं हैं, उसमें दूर-दृष्टि नहीं है, वह अन्धा है। तथा वह यह भूल चुका है कि उसके पूर्व पापों को धोया जा चुका है।

¹⁰ इसलिए हे भाइयो, यह दिखाने के लिए और अधिक तत्पर रहो कि तुम्हें वास्तव में परमेश्वर द्वारा बुलाया गया है और चुना गया है क्योंकि यदि तुम इन बातों को करते हो तो न कभी ठोकर खाओगे और न ही गिरोगे,

¹¹ और इस प्रकार हमारे प्रभु एवम् उद्धारकर्ता यीशु मसीह के अनन्त राज्य में तुम्हें प्रवेश देकर परमेश्वर अपनी उदारता दिखायेगा।

¹² इसी कारण मैं तुम्हें, यद्यपि तुम उन्हें जानते ही हो और जो सत्य तुम्हें मिला है, उस पर टिके भी हुए हो, इन बातों को सदा याद दिलाता रहूँगा।

13 मैं जब तक इस काया में हूँ, तुम्हें याद दिलाकर सचेत करते रहने को उचित समझता हूँ।

¹⁴ क्योंकि मैं यह जानता हूँ कि मुझे अपनी इस काया को शीघ्र ही छोड़ देना है। जैसा कि हमारे प्रभु यीशु मसीह ने मुझे समझाया है।

¹⁵ इसलिए मैं हर प्रयद्र करूँगा कि मेरे मर जाने के बाद भी तुम इन बातों को सदा याद कर सको।

हमने मसीह की महिमा के दर्शन किये हैं

¹⁶ जब हमारे प्रभु यीशु मसीह के समर्थ आगमन के विषय में हमने तुम्हें बताया था, तब चतुरतापूर्वक गढ़ी हुई कहानियों का सहारा नहीं लिया था क्योंकि हम तो उसकी महानता के स्वयं साक्षी हैं।

¹⁷ जब परमपिता परमेश्वर से उसने सम्मान और महिमा प्राप्त की तो उस दिव्य-महिमा से विशिष्ट वाणी प्रकट हुई, "यह मेरा प्रिय पुत्र है, मैं इससे प्रसन्न हूँ।"

¹⁸ हमने आकाश से आयी वह वाणी सुनी थी। तब हम पवित्र पर्वत पर उसके साथ ही थे।

¹⁹ हमें भी निबयों के वचन पर और अधिक आस्था हुई। इस पर ध्यान देकर तुम भी अच्छा कर रहे हो क्योंकि यह तो एक प्रकाश है, जो एक अन्धेरे स्थान में तब तक चमक रहा है जब तक पौ फटती है और तुम्हारे हृदयों में भोर के तारे का उदय होता है।

²⁰ किन्तु सबसे बड़ी बात यह है कि तुम्हें यह जान लेना चाहिए कि शाम्न की कोई भी भविष्यवाणी किसी नबी के निजी विचारों का परिणाम नहीं है.

²¹ क्योंकि कोई मनुष्य जो कहना चाहता है, उसके अनुसार भविष्यवाणी नहीं होती। बल्कि पवित्र आत्मा की प्रेरणा से मनुष्य परमेश्वर की वाणी बोलते हैं। 344 **2**

झुठे शिक्षक

- ¹ जैसा भी रहा हो उन संत जनों के बीच जैसे झूठे नबी दिखाई पड़ने लगे थे बिलकुल वैसे ही झूठे नबी तुम्हारे बीच भी प्रकट होंगे। वे घातक धारणाओं का सून-पात करेंगे और उस स्वामी तक को नकार देंगे जिसने उन्हें स्वतन्त्रता दिलायी। ऐसा करके वे अपने शीघ्र विनाश को निमन्त्रण देंगे।
 - ² बहुत से लोग उनकी भोग-विलास की प्रवृत्तियों का अनुसरण करेंगे। उनके कारण सच्चाई का मार्ग बदनाम होगा।
- ³ लोभ के कारण अपनी बनावटी बातों से वे तुमसे धन कमाएँगे। उनका दण्ड परमेश्वर के द्वारा बहुत पहले से निर्धारित किया जा चुका है। उनका विनाश तैयार है और उनकी प्रतीक्षा कर रहा है।
- ⁴ क्योंकि परमेश्वर ने पाप करने वाले दूतों तक को जब नहीं छोड़ा और उन्हें पाताल लोक की अन्धेरे से भरी कोठिरियों में डाल दिया कि वे न्याय के दिन तक वहीं पड़े रहें।
- ⁵ उसने उस पुरातन संसार को भी नहीं छोड़ा किन्तु नूह की उस समय रक्षा की जब अधर्मियों के संसार पर जल-प्रलय भेजी गयी थी। नूह उन आठ व्यक्तियों में से एक था जो जल प्रलय से बचे थे। धार्मिकता का प्रचारक नूह उपदेश दिया करता था।
- ⁶ सदोम और अमोरा जैसे नगरों को विनाश का दण्ड देकर राख बना डाला गया ताकि अधर्मी लोगों के साथ जो बातें घटेंगी, उनके लिए यह एक चेतावनी ठहरे।
 - 7 उसने लूत को बचा लिया जो एक नेक पुरूष था। वह उद्गण्ड लोगों के अनैतिक आचरण से दु:खी रहा करता था।
- ⁸ वह धर्मी पुस्ष उनके बीच रहते हुए दिन-प्रतिदिन जैसा देखता था और सुनता था, उससे उनके व्यवस्था रहित कर्मो के कारण, उसकी सच्ची आत्मा तड़पती रहती थी।
- ⁹ इस प्रकार प्रभु जानता है कि भक्तों को न्याय के दिन तक कैसे बचाया जाता है और दुष्टों को दण्ड के लिए कैसे रखा जाता है।
- 10 विशेष कर उनको जो अपनी पापपूर्ण प्रकृति की बुरी वासनाओं के पीछे चलते हैं और प्रभु की प्रभुता से घृणा रखते हैं।
 - ये अपने आप पर घमेड़ करते हैं। ये महिमावान का अपमान करने से भी नहीं डरते।
- ¹¹ जब कि ये स्वर्गदूत जो शक्ति और सामर्थ्य में इन लोगों से बड़े हैं, प्रभु के सामने उन पर कोई निन्दापूर्ण दोष नहीं लगाते।
- 12 किन्तु ये लोग तो विचारहीन पशुओं के समान हैं जो अपनी सहजवृत्ति के अनुसार काम करते हैं। जिनका जन्म ही इसलिए होता है कि वे पकड़े जायें और मार डाले जायें। वे उन विषयों के विरोध में बोलते है, जिनके बारे में वे अबोध हैं। जैसे पशु मार डाले जाते हैं, वैसे ही इन्हें भी नष्ट कर दिया जायेगा।
 - 13 इन्हें बुराई का बदला बुराई से मिलेगा। दिन के प्रकाश में भोग-विलास करना इन्हें भाता है।
 - ये लज्जापूर्ण धब्बे हैं। ये लोग जब तुम्हारे साथ उत्सवों में सम्मिलित होते हैं तो
- ¹⁴ ये सदा किसी ऐसी स्त्री की ताक में रहते हैं जिसके साथ व्यभिचार किया जा सके। इस प्रकार इनकी आँखें पाप करने से बाज़ नहीं आतीं। ये अस्थिर लोगों को पाप के लिए फुसला लेते हैं। इनके मन पूरी तरह लालच के आदी हैं। ये अभिशाप के पुत्र हैं।
- ¹⁵ सीधा-सादा मार्ग छोड़कर ये भटक गये हैं। बओर के बेटे बिलाम के मार्ग पर ये लोग अग्रसर हैं; बिलाम, जिसे बंदी की मज़दूरी प्यारी थी।
- ¹⁶ किन्तु उसके बुरे कामों के लिए एक गदही, जो बोल नहीं पाती, मनुष्य की वाणी में बोली और उसे डाँटा फटकारा और उस नबी के उन्मादपूर्ण काम करने से रोका।
- ¹⁷ ये झूठे उपदेशक सूखे जल स्रोत हैं तथा ऐसे जल रहित बादल हैं जिन्हें तूफान उड़ा ले जाता है। इनके लिए सघन अन्धकारपूर्ण स्थान निश्चित किया गया है।
- ¹⁸ ये उन्हें जो भटके हुओं से बच निकलने का अभी आरम्भ ही कर रहे हैं, अपनी व्यर्थ की अहंकारपूर्ण बातों से उनकी भौतिक वासनापूर्ण इच्छाओं को जगा कर सत् पथ से डिगा लेते हैं।
- ¹⁹ ये झूठे उपदेशक उन्हें छुटकारे का वचन देते हैं। क्योंकि कोई व्यक्ति जो उसे जीत लेता है, वह उसी का दास हो जाता है।
- ²⁰ सो यदि ये हमारे प्रभु एवं उद्घारकर्त्ता यीशु मसीह को जान लेने और संसार के खोट से बच निकलने के बाद भी फिर से उन ही में फंस कर हार गये हैं, तो उनके लिए उनकी यह बाद की स्थिति, उनकी पहली स्थिति से कहीं बुरी है
- ²¹ क्योंकि उनके लिए यही अच्छा था कि वे इस धार्मिकता के मार्ग को जान ही नहीं पाते बजाय इसके कि जो पवित्र आज्ञा उन्हें दी गयी थी, उसे जानकर उससे मुँह फेर लेते।

²² उनके साथ तो वैसे ही घटी जैसे कि उन सच्ची कहावतों में कहा गया है: "कुत्ता अपनी उल्टी के पास ही लौटता है।"⁴ और "एक नहलायी हुई सुअरनी कीचड़ में लोट लगाने के लिए फिर लौट जाती है।"

3

यीश् फिर आयेगा

- ¹ हे प्यारे मित्रों, अब यह दूसरा पत्र है जो मैं तुम्हें लिख रहा हूँ। इन दोनों पत्रों में उन बातों को याद दिलाकर मैंने तुम्हारे पवित्र हृदयों को जगाने का जतन किया है,
- ² ताकि तुम पवित्र निबयों द्वारा अतीत में कहे गये वचनों को याद करो और हमारे प्रभु तथा उद्धारकर्ता के आदेशों का. जो तम्हारे प्रेरितों दारा तम्हों दिए गए हैं. ध्यान रखो।

³ सबसे पहले तुम्हें यह जान लेना चाहिए कि अंतिम दिनों में स्वेच्छाचारी हँसी उड़ाने वाले हँसी उड़ाते हुए आयेंगे

- ⁴ और कहेंगे, "क्या हुआ उसके फिर से आने की प्रतिज्ञा का? क्योंकि हमारे पूर्वज तो चल बसे। पर जब से सृष्टि बनी है, हर बार, वैसे की वैसी ही चली आ रही है।"
- ⁵ किन्तु जब वे यह आक्षेप करते हैं तो वे यह भूल जाते हैं कि परमेश्वर के वचन द्वारा आकाश युगों से विद्यमान है और पृथ्वी जल में से बनी और जल में स्थिर है,
 - 6 और इसी से उस युग का संसार जल प्रलय से नष्ट हो गया।
- ⁷ किन्तु यह आकाश और यह धरती जो आज अपने अस्तित्व में हैं, उसी आदेश के द्वारा अग्नि के द्वारा नष्ट होने के लिए सुरक्षित हैं। इन्हें उस दिन के लिए रखा जा रहा है जब अधर्मी लोगों का न्याय होगा और वे नष्ट कर दिए जायेंगे।
- 8 पर प्यारे मित्रों! इस एक बात को मत भूलो: प्रभु के लिए एक दिन हज़ार साल के बराबर है और हज़ार साल एक दिन जैसे हैं।
- ⁹ प्रभु अपनी प्रतिज्ञा पूरी करने में देर नहीं लगाता। जैसा कि कुछ लोग सोचते हैं। बल्कि वह हमारे प्रति धीरज रखता है क्योंकि वह किसी भी व्यक्ति को नष्ट नहीं होने देना चाहता। बल्कि वह तो चाहता है कि सभी मन फिराव की ओर बढ़ें।
- 10 किन्तु प्रभु का दिन चुपके से चोर की तरह आएगा। उस दिन एक भयंकर गर्जना के साथ आकाश विलीन हो जायेंगे और आकाशीय पिंड आग में जलकर नष्ट हो जायेंगे तथा यह धरती और इस धरती पर की सभी वस्तुएँ जल जाएगी।*
- ¹¹ क्योंकि जब ये सभी वस्तुएँ इस प्रकार नष्ट होने को जा रही हैं तो सोचो तुम्हें किस प्रकार का बनना चाहिए? तुम्हें पवित्र जीवन जीना चाहिए, पवित्र जीवन जो परमेश्वर की अर्पित है तथा हर प्रकार के उत्तम कर्म करने चाहिए।
- ¹² और तुम्हें परमेश्वर के दिन की बाट जोहनी चाहिए और उस दिन को लाने के लिए प्रयव्रशील रहना चाहिए। उस दिन के आते ही आकाश लपटों में जल कर नष्ट हो जाएगा और आकाशीय पिण्ड उस ताप से पिघल उठेंगे।
- 13 किन्तु हम परमेश्वर के वचन के अनुसार ऐसे नए आकाश और नई धरती की बाट जोह रहे हैं जहाँ धार्मिकता निवास करती है।
- ¹⁴ इसलिए हे प्रिय मित्रों, क्योंकि तुम इन बातों की बाट जोह रहे हो, पूरा प्रयत्न करो कि प्रभु की दृष्टि में और शांति में निर्दोष और कलंक रहित पाए जाओ।
- ¹⁵ हमारे प्रभु के धीरज को उद्धार समझो। जैसा कि हमारे प्रिय बन्धु पौलुस ने परमेश्वर के द्वारा दिए गए विवेक के अनुसार तुम्हें लिखा था।
- ¹⁶ अपने अन्य सभी पत्रों के समान उस पत्र में उसने इन बातों के विषय में कहा है। उन पत्रों में कुछ बातें ऐसी हैं जिनका समझना कठिन है। अज्ञानी और अस्थिर लोग उनके अर्थ का अनर्थ करते हैं। दूसरे शाख्नों के साथ भी वे ऐसा ही करते हैं। इससे वे अपने ही पैरों पर कुल्हाड़ी मारते हैं।

¹⁷ सो हे प्रिय मित्रो, क्योंकि तुम्हें ये बातें पहले से ही पता हैं इसलिए सावधान रहो कि तुम बुराइयों और व्यवस्थाहीन लोगों के द्वारा भटक कर अपनी स्थिर स्थिति से डिग न जाओ।

¹⁸ बल्कि हमारे प्रभु तथा उद्धारकर्ता यीशु मसीह की अनुग्रह और ज्ञान में तुम आगे बढ़ते जाओ। अब और अनन्त समय तक उसकी महिमा होती रहे।

1 यूहन्ना

- ¹ वह सृष्टि के आरम्भ से ही था: हमने इसे सुना है, अपनी आँखों से देखा, ध्यान से निहारा, और इसे स्वयं अपने ही हाथों से हमने इसे छुआ है। हम उस वचन के विषय में बता रहे हैं जो जीवन है।
- ² उसी जीवन का ज्ञान हमें कराया गया। हमने उसे देखा। हम उसके साक्षी हैं और अब हम तुम लोगों को उसी अनन्त जीवन की उद्गोषणा कर रहे हैं जो पिता के साथ था और हमें जिसका बोध कराया गया।
- ³ हमने उसे देखा है और सुना है। अब तुम्हें भी उसी का उपदेश दे रहे हैं ताकि तुम भी हमारे साथ सहभागिता रखो। हमारी यह सहभागिता परम पिता और उसके पुत्र यीशु मसीह के साथ है।
 - 4 हम इन बातों को तुम्हें इसलिए लिख रहे हैं कि हमारा आनन्द परिपूर्ण हो जाए।

परमेश्वर हमारे पापों को क्षमा करता है

- ⁵ हमने यीशु मसीह से जो सुसमाचार सुना है, वह यह है और इसे ही हम तुम्हें सुना रहे हैं: परमेश्वर प्रकाश है और उसमें लेशमात्र भी अंधकार नहीं है।
- ⁶ यदि हम कहें कि हम उसके साझी हैं और पाप के अन्धकारपूर्ण जीवन को जीते रहे तो हम झूठ बोल रहे हैं और सत्य का अनुसरण नहीं कर रहे हैं।
- ⁷ किन्तु यदि हम अब प्रकाश में आगे बढ़ते हैं क्योंकि प्रकाश में ही परमेश्वर है-तो हम विश्वासी के रूप में एक दूसरे के सहभागी हैं, और परमेश्वर के पुत्र यीशु का लहू हमें सभी पापों से शुद्ध कर देता है।
 - 8 यदि हम कहते हैं कि हममें कोई पाप नहीं है तो हम स्वयं अपने आपको छल रहे हैं और हममें सच्चाई नहीं है।
- ⁹ यदि हम अपने पापों को स्वीकार कर लेते हैं तो हमारे पापों को क्षमा करने के लिए परमेश्वर विश्वसनीय है और न्यायपूर्ण है और समुचित है। तथा वह सभी पापों से हमें शुद्ध करता है।
- ¹⁰ यदि हम कहते हैं कि हमने कोई पाप नहीं किया तो हम परमेश्वर को झूठा बनाते हैं और उसका वचन हम में नहीं है।

2

यीश हमारा सहायक है

- ¹ मेरे प्यारे पुत्र-पुत्रियों, ये बातें मैं तुम्हें इसलिए लिख रहा हूँ कि तुम पाप न करो। किन्तु यदि कोई पाप करता है तो परमेश्वर के सामने हमारे पापों का बचाव करने वाला एक है और वह है धर्मी यीश मसीह।
 - ² वह एक बलिदान है जो हमारे पापों का हरण करता है न केवल हमारे पापों का बल्कि समूचे संसार के पापों का।
- ³ यदि हम परमेश्वर के आदेशों का पालन करते हैं तो यही वह मार्ग है जिससे हम निश्चय करते हैं कि हमने सचमुच उसे जान लिया है।
- 4 यदि कोई कहता है कि, ''मैं परमेश्वर को जानता हूँ!'' और उसकी आज्ञाओं का पालन नहीं करता तो वह झूठा है। उसके मन में सत्य नहीं है।
- ⁵ किन्तु यदि कोई परमेश्वर के उपदेश का पालन करता है तो उसमें परमेश्वर के प्रेम ने परिपूर्णता पा ली है। यही वह मार्ग है जिससे हमें निश्चय होता है कि हम परमेश्वर में स्थित हैं:
 - ⁶ जो यह कहता है कि वह परमेश्वर में स्थित है, उसे यीशु के जैसा जीवन जीना चाहिए।

सबसे प्रेम करो

- ⁷ हे प्यारे मित्रों, मैं तुम्हें कोई नई आज्ञा नहीं लिख रहा हूँ बल्कि यह एक सनातन आज्ञा है, जो तुम्हें प्रारम्भ में ही दे दी गयी थी। यह पुरानी आज्ञा वह सुसंदेश है जिसे तुम सुन चुके हो।
- ⁸ मैं तुम्हें एक और दूसरी नयी आज्ञा लिख रहा हूँ। इस तथ्य का सत्य मसीह के जीवन में और तुम्हारे जीवनों में उजागर हुआ है क्योंकि अन्धकार विलीन हो रहा है और सच्चा प्रकाश तो चमक ही रहा है।
- ⁹ जो कहता है, वह प्रकाश में स्थित है और फिर भी अपने भाई से घृणा करता है, तो वह अब तक अंधकार में बना हुआ है।
- ¹⁰ जो अपने भाई को प्रेम करता है, प्रकाश में स्थित रहता है। उसके जीवन में ऐसा कुछ भी नहीं है जिससे कोई पाप में न पड़े।

11 किन्तु जो अपने भाई से घृणा करता है, अँधेरे में है। वह अन्धकारपूर्ण जीवन जी रहा है। वह नहीं जानता, वह कहाँ जा रहा है। क्योंकि अँधेरे ने उसे अंधा बना दिया है।

 12 हे प्यारे बच्चों, मैं तुम्हें इसलिए लिख रहा हूँ,

क्योंकि यीश् मसीह के कारण तुम्हारे पाप क्षमा किए गए हैं।

¹³ हे पिताओं, मैं तुम्हें इसलिए लिख रहा हूँ,

क्योंकि तुम, जो अनादि काल से स्थित है उसे जानते हो।

हे युवको, मैं तुम्हें इसलिए लिख रहा हूँ,

क्योंकि तुमने उस दृष्ट पर विजय पा ली है।

14 हे बच्चों, मैं तुम्हें लिख रहा हूँ,

क्योंकि तुम पिता को पहचान चुके हो।

हे पिताओ, मैं तुम्हें लिख रहा हूँ,

क्यों कि तुम जो सृष्टि के अनादि काल से

स्थित है, उसे जान गए हो।

हे नौजवानों, मैं तुम्हें लिख रहा हूँ, क्योंकि तुम शक्तिशाली हो, परमेश्वर का वचन तुम्हारे भीतर निवास करता है

और तुमने उस दृष्ट आत्मा पर विजय पा ली है।

¹⁵ संसार को अथवा सांसारिक वस्तुओं को प्रेम मत करते रहो। यदि कोई संसार से प्रेम रखता है तो उसके हृदय में परमेश्वर के प्रति प्रेम नहीं है।

¹⁶ क्योंकि इस संसार की हर वस्तु: जो तुम्हारे पापपूर्ण स्वभाव को आकर्षित करती है, तुम्हारी आँखों को भाती है और इस संसार की प्रत्येक वह वस्तु, जिस पर लोग इतना गर्व करते हैं। परम पिता की ओर से नहीं है बल्कि वह तो सांसारिक है।

¹⁷ यह संसार अपनी लालसाओं और इच्छाओं समेत विलीन होता जा रहा है किन्तु वह जो परमेश्वर की इच्छा का पालन करता है, अमर हो जाता है।

मसीह के विरोधियों का अनुसरण मत करो

¹⁸ हे प्रिय बच्चों, अन्तिम घड़ी आ पहुँची है! और जैसा कि तुमने सुना है कि मसीह का विरोधी आ रहा है। इसलिए अब अनेक मसीह-विरोधी प्रकट हो गए हैं। इसी से हम जानते हैं कि अन्तिम घड़ी आ पहुँची है।

¹⁹ मसीह के विरोधी हमारे ही भीतर से निकले हैं पर वास्तव में वे हमारे नहीं हैं क्योंकि यदि वे सचमुच हमारे होते तो हमारे साथ ही रहते। किन्तु वे हमें छोड़ गए ताकि वे यह दिखा सकें कि उनमें से कोई भी वास्तव में हमारा नहीं है।

²⁰ किन्तु तुम्हारा तो उस परम पवित्र ने आत्मा के द्वारा अभिषेक कराया है। इसलिए तुम सब सत्य को जानते हो।

- ²¹ मैंने तुम्हें इसलिए नहीं लिखा है कि तुम सत्य को नहीं जानते हो? बल्कि तुम तो उसे जानते हो और इसलिए भी कि सत्य से कोई झूठ नहीं निकलता।
- ²² किन्तु जो यह कहता है कि यीशु मसीह नहीं है, वह झूठा है। ऐसा व्यक्ति मसीह का शत्रु है। वह तो पिता और पुत्र दोनों को नकारता है।

²³ वह जो पुत्र को नकारता है, उसके पास पिता भी नहीं है कितु जो पुत्र को मानता है, वह पिता को भी मानता है।

²⁴ जहाँ तक तुम्हारी बात है, तुमने अनादि काल से जो सुना है, उसे अपने भीतर बनाए रखो। जो तुमने अनादि काल से सुना है, यदि तुममें बना रहता है तो तुम पुत्र और पिता दोनों में स्थित रहोगे।

²⁵ उसने हमें अनन्त जीवन प्रदान करने का वचन दिया है।

 26 मैं ये बातें तुम्हें उन लोगों के सम्बन्ध में लिख रहा हूँ, जो तुम्हें छलने का जतन कर रहे हैं।

27 किन्तु जहाँ तक तुम्हारी बात है, तुममें तो उस परम पिवन्न से प्राप्त अभिषेक वर्तमान है, इसलिए तुम्हें तो आवश्यकता ही नहीं है कि कोई तुम्हें उपदेश दे, बल्कि तुम्हें तो वह आत्मा जिससे उस परम पिवन्न ने तुम्हारा अभिषेक किया है, तुम्हें सब कुछ सिखाती है। (और याद रखो, वही सत्य है, वह मिथ्या नहीं है।) उसने तुम्हें जैसे सिखाया है, तुम मसीह में वैसे ही बने रहो।

²⁸ इसलिए प्यारे बच्चों, उसी में बने रहो ताकि जब हमें उसका ज्ञान हो तो हम आत्मिक्वास पा सकें। और उसके पुनः आगमन के समय हमें लज्जित न होना पड़े। ²⁹ यदि तुम यह जानते हो कि वह नेक है तो तुम यह भी जान लो कि वह जो धार्मिकता पर चलता है परमेश्वर की ही सन्तान है।

3

हम परमेश्वर की सन्तान हैं

- ¹ विचार कर देखो कि परम पिता ने हम पर कितना महान प्रेम दर्शाया है! ताकि हम उसके पुत्र-पुत्री कहला सकें और वास्तव में वे हम हैं ही। इसलिए संसार हमें नहीं पहचानता क्योंकि वह मसीह को नहीं पहचानता।
- ² हे प्रिय मित्रो, अब हम परमेश्वर की सन्तान हैं किन्तु भविष्य में हम क्या होंगे, अभी तक इसका बोध नहीं कराया गया है। जो भी हो, हम यह जानते हैं कि मसीह के पुनः प्रकट होने पर हम उसी के समान हो जायेंगे क्योंकि वह जैसा है. हम उसे ठीक वैसा ही देखेंगे।
 - 3 हर कोई जो उस पर ऐसी आशा रखता है. वह अपने आपको वैसे ही पवित्र करता है जैसे मसीह पवित्र है।
 - 4 जो कोई पाप करता है, वह परमेश्वर के नियम को तोड़ता है क्योंकि नियम का तोड़ना ही पाप है।
- ⁵ तुम तो जानते ही हो कि मसीह लोगों के पापों को हरने के लिए ही प्रकट हुआ और यह भी, कि उसमें कोई पाप नहीं है।
- 6 जो कोई मसीह में बना रहता है, पाप नहीं करता रहता और हर कोई जो पाप करता रहता है उसने न तो उसके दर्शन किए हैं और न ही कभी उसे जाना है।
- ⁷ हे प्यारे बच्चों, तुम कहीं छले न जाओ। वह जो धर्म पूर्वक आचरण करता रहता है, धर्मी है। ठीक वैसे ही जैसे मसीह धर्मी है।
- ⁸ वह जो पाप करता ही रहता है, शैतान का है क्योंकि शैतान अनादि काल से पाप करता चला आ रहा है। इसलिए परमेश्वर का पुत्र प्रकट हुआ कि वह शैतान के काम को नष्ट कर दे।
- ⁹ जो परमेश्वर की सन्तान बन गया, पाप नहीं करता रहता, क्योंकि उसका बीज तो उसी में रहता है। सो वह पाप करता नहीं रह सकता क्योंकि वह परमेश्वर की संतान बन चुका है।
- ¹⁰ परमेश्वर की संतान कौन है? और शैतान के बच्चे कौन से हैं? तुम उन्हें इस प्रकार जान सकते हो: प्रत्येक वह व्यक्ति जो धर्म पर नहीं चलता और अपने भाई को प्रेम नहीं करता, परमेश्वर का नहीं है।

परस्पर प्रेम से रहो

- ¹¹ यह उपदेश तुमने आरम्भ से ही सुना है कि हमें परस्पर प्रेम रखना चाहिए।
- ¹² हमें कैन^{*} के जैसा नहीं बनना चाहिए जो उस दुशत्मा से सम्बन्धित था और जिसने अपने भाई की हत्या कर दी थी। उसने अपने भाई को भला क्यों मार डाला? उसने इसलिए ऐसा किया कि उसके कर्म बुरे थे जबिक उसके भाई के कर्म धार्मिकता के।
 - 13 हे भाईयों, यदि संसार तुमसे घृणा करता है, तो अचरज मत करो।
- ¹⁴ हमें पता है कि हम मृत्यु के पार जीवन में आ पहुँचे हैं क्योंकि हम अपने बन्धुओं से प्रेम करते हैं। जो प्रेम नहीं करता, वह मृत्यु में स्थित है।
- ¹⁵ प्रत्येक व्यक्ति जो अपने भाई से घृणा करता है, हत्यारा है और तुम तो जानते ही हो कि कोई हत्यारा अपनी सम्पत्ति के रूप में अनन्त जीवन को नहीं रखता।
- ¹⁶ मसीह ने हमारे लिए अपना जीवन त्याग दिया। इसी से हम जानते हैं कि प्रेम क्या है? हमें भी अपने भाईयों के लिए अपने प्राण न्यौछावर कर देने चाहिए।
- ¹⁷ सो जिसके पास भौतिक वैभव है, और जो अपने भाई को अभावग्रस्त देखकर भी उस पर दया नहीं करता, उसमें परमेश्वर का प्रेम है-यह कैसे कहा जा सकता है?
- ¹⁸ हे प्यारे बच्चों, हमारा प्रेम केवल शब्दों और बातों तक ही सीमित नहीं रहना चाहिए बल्कि वह कर्ममय और सच्चा होना चाहिए।
 - ¹⁹ इसी से हम जान लेंगे कि हम सत्य के हैं और परमेश्वर के आगे अपने हृदयों को आश्वस्त कर सकेंगे।
- ²⁰ बुरे कामों के लिए हमारा मन जब भी हमारा निषेध करता है तो यह इसलिए होता है कि परमेश्वर हमारे मनों से बड़ा है और वह सब कुछ को जानता है।
- ²¹ हे प्यारे बच्चो, यदि कोई बुरा काम करते समय हमारा मन हमें दोषी ठहराता तो परमेश्वर के सामने हमें विश्वास बना रहता है।

- 22 और जो कुछ हम उससे माँगते हैं, उसे पाते हैं। क्योंकि हम उसके आदेशों पर चल रहे हैं और उन्हीं बातों को कर रहे हैं. जो उसे भाती हैं।
- ²³ उसका आदेश है: हम उसके पुत्र यीशु मसीह के नाम में विश्वास रखें तथा जैसा कि उसने हमें आदेश दिया है हम एक दूसरे से प्रेम करें।

²⁴ जो उसके आदेशों का पालन करता है वह उसी में बना रहता है। और उसमें परमेश्वर का निवास रहता है। इस प्रकार, उस आत्मा के द्वारा जिसे परमेश्वर ने हमें दिया है, हम यह जानते हैं कि हमारे भीतर परमेश्वर निवास करता है।

4

झठे उपदेशकों से सचेत रहो

- ¹ हे प्रिय मित्रों, हर आत्मा का विश्वास मत करो बल्कि सदा उन्हें परख कर देखो कि वे, क्या परमात्मा के हैं? यह मैं तुमसे इसलिए कह रहा हूँ क्योंकि बहुत से झुठे नबी संसार में फैले हुए हैं।
- ² परमेश्वर की आत्मा को तुम इस तरह पहचान सकते हो: हर वह आत्मा जो यह मानती है कि, "यीशु मसीह मनुष्य के रूप में पृथ्वी पर आया है।" वह परमेश्वर की ओर से है।
- ³ और हर वह आत्मा जो यीशु को नहीं मानती, परमेश्वर की ओर से नहीं है। ऐसा व्यक्ति तो मसीह का शत्रु है, जिसके विषय में तुमने सुना है कि वह आ रहा है, बल्कि अब तो वह इस संसार में ही है।
- 4 हे प्यारे बच्चों, तुम परमेश्वर के हो। इसलिए तुमने मसीह के शत्रुओं पर विजय पा ली है। क्योंकि वह परमेश्वर जो तुममें है, संसार में रहने वाले शैतान से महान है।
- ⁵ वे मसीह विरोधी लोग सांसारिक है। इसलिए वे जो कुछ बोलते हैं, वह सांसारिक है और संसार ही उनकी सुनता है।
- ⁶ किन्तु हम परमेश्वर के हैं इसलिए जो परमेश्वर को जानता है, हमारी सुनता है। किन्तु जो परमेश्वर का नहीं है, हमारी नहीं सुनता। इस प्रकार से हम सत्य की आत्मा को और लोगों को भटकाने वाली आत्मा को पहचान सकते हैं।

प्रेम परमेश्वर से मिलता है

⁷ हे प्यारे मित्रों, हम परस्पर प्रेम करें। क्योंकि प्रेम परमेश्वर से मिलता है और हर कोई जो प्रेम करता है, वह परमेश्वर की सन्तान बन गया है और परमेश्वर को जानता है।

8 वह जो प्रेम नहीं करता है, परमेश्वर को नहीं जाना पाया है। क्योंकि परमेश्वर ही प्रेम है।

- ⁹ परमेश्वर ने अपना प्रेम इस प्रकार दर्शाया है: उसने अपने एकमात्र पुत्र को इस संसार में भेजा जिससे कि हम उसके पुत्र के द्वारा जीवन प्राप्त कर सकें।
- ¹⁰ सच्चा प्रेम इसमें नहीं है कि हमने परमेश्वर से प्रेम किया है, बल्कि इसमें है कि एक ऐसे बलिदान के रूप में जो हमारे पापों को धारण कर लेता है, उसने अपने पुत्र को भेज कर हमारे प्रति अपना प्रेम दर्शाया है।
- ¹¹ हे प्रिय मित्रो, यदि परमेश्वर ने इस प्रकार हम पर अपना प्रेम दिखाया है तो हमें भी एक दूसरे से प्रेम करना चाहिए। ¹² परमेश्वर को कभी किसी ने नहीं देखा है किन्तु यदि हम आपस में प्रेम करते हैं तो परमेश्वर हममें निवास करता है और उसका प्रेम हमारे भीतर सम्पर्ण हो जाता है।
- 13 इस प्रकार हम जान सकते हैं कि हम परमेश्वर में ही निवास करते हैं और वह हमारे भीतर रहता है। क्योंकि उसने अपनी आत्मा का कछ अंश हमें दिया है।
- ¹⁴ इसे हमने देखा है और हम इसके साक्षी हैं कि परम पिता ने जगत के उद्धारकर्ता के रूप में अपने पुत्र को भेजा है। ¹⁵ यदि कोई यह मानता है कि, "यीशु परमेश्वर का पुत्र है," तो परमेश्वर उसमें निवास करता है और वह परमेश्वर में रहने लगता है।
 - ¹⁶ इसलिए हम जानते हैं कि हमने अपना विश्वास उस प्रेम पर टिकाया है जो परमेश्वर में हमारे लिए है।

परमेश्वर प्रेम है और जो प्रेम में स्थित रहता है, वह परमेश्वर में स्थित रहता है और परमेश्वर उसमें स्थित रहता है।

- ¹⁷ हमारे विषय में इसी रूप में प्रेम सिद्ध हुआ है ताकि न्याय के दिन हमें विश्वास बना रहे। हमारा यह विश्वास इसलिए बना हुआ है कि हम इस जगत में जो जीवन जी रहे है, वह मसीह के जीवन जैसा है।
- ¹⁸ प्रेम में कोई भय नहीं होता बल्कि सम्पूर्ण प्रेम तो भय को भगा देता है। भय का संबन्ध तो दण्ड से है। सो जिसमें भय है, उसके प्रेम को अभी पूर्णता नहीं मिली है।
 - ¹⁹ हम प्रेम करते हैं क्योंकि पहले परमेश्वर ने हमें प्रेम किया है।

²⁰ यदि कोई कहता है, "मैं परमेश्वर को प्रेम करता हूँ," और अपने भाई से घृणा करता है तो वह झूठा है। क्योंकि अपने उस भाई को, जिसे उसने देखा है, जब वह प्रेम नहीं करता, तो परमेश्वर को जिसे उसने देखा ही नहीं है, वह प्रेम नहीं कर सकता।

21 मसीह से हमें यह आदेश मिला है। वह जो परमेश्वर को प्रेम करता है, उसे अपने भाई से भी प्रेम करना चाहिए।

5

परमेश्वर की सन्तान संसार पर विजयी होती है

- ¹ जो कोई यह विश्वास करता है कि यीशु मसीह है, वह परमेश्वर की सन्तान बन जाता है और जो कोई परम पिता से प्रेम करता है वह उसकी सन्तान से भी प्रेम करेगा।
- ² इस प्रकार जब हम परमेश्वर को प्रेम करते हैं और उसके आदेशों का पालन करते हैं तो हम जान लेते हैं कि हम परमेश्वर की सन्तानों से प्रेम करते हैं।
- ³ उसके आदेशों का पालन करते हुए हम यह दर्शाते हैं कि हम परमेश्वर से प्रेम करते हैं। उसके आदेश अत्यधिक कठोर नहीं हैं।
- ⁴ क्योंकि जो कोई परमेश्वर की सन्तान बन जाता है, वह जगत पर विजय पा लेता है और संसार के ऊपर हमें जिससे विजय मिली है, वह है हमारा विश्वास।
 - 5 जो यह विश्वास करता है कि यीश परमेश्वर का पुत्र है, वहीं संसार पर विजयी होता है।

परमेश्वर का कथन: अपने पुत्र के विषय में

6 वह यीशु मसीह ही है जो हमारे पास जल और लहू के साथ आया। केवल जल के साथ नहीं, बल्कि जल और लह के साथ। और वह आत्मा है जो उसकी साक्षी देता है क्योंकि आत्मा ही सत्य है।

. ⁷ साक्षी देने वाले तीन हैं।

- ⁸ आत्मा, जल और लहू और ये तीनों साक्षियाँ एक ही साक्षी देकर परस्पर सहमत हैं।
- ⁹ जब हम मनुष्य द्वारा दी गयी साक्षी को मानते हैं तो परमेश्वर द्वारा दी गयी साक्षी तो और अधिक मूल्यवान है। परमेश्वर की साक्षी का महत्व इसमें है कि अपने पुत्र के विषय में साक्षी उसने दी है।
- ¹⁰ वह जो परमेश्वर के पुत्र में विश्वास रखता है, वह अपने भीतर उस साक्षी को रखता है। परमेश्वर ने जो कहा है, उस पर जो विश्वास नहीं रखता, वह परमेश्वर को झूठा ठहराता है। क्योंकि उसने उस साक्षी का विश्वास नहीं किया है, जो परमेश्वर ने अपने पुत्र के विषय में दी है।
 - 11 और वह साक्षी यह है: परमेश्वर ने हमें अनन्त जीवन दिया है और वह जीवन उसके पुत्र में प्राप्त होता है।
- 12 वह जो उसके पुत्र को धारण करता है, उस जीवन को धारण करता है। किन्तु जिसके पास परमेश्वर का पुत्र नहीं है, उसके पास वह जीवन भी नहीं है।

अब अनन्त जीवन हमारा है

- ¹³ परमेश्वर में विश्वास रखने वालो, तुमको ये बातें मैं इसलिए लिख रहा हूँ जिससे तुम यह जान लो कि अनन्त जीवन तुम्हारे पास है।
 - ¹⁴ हमारा परमेश्वर में यह विश्वास है कि यदि हम उसकी इच्छा के अनुसार उससे विनती करें तो वह हमारी सुनता है
- ¹⁵ और जब हम यह जानते हैं कि वह हमारी सुनता है चाहे हम उससे कुछ भी माँगे तो हम यह भी जानते हैं कि जो हमने माँगा है, वह हमारा हो चुका है।
- ¹⁶ यदि कोई देखता है कि उसका भाई कोई ऐसा पाप कर रहा है जिसका फल अनन्त मृत्यु नहीं है, तो उसे अपने भाई के लिए प्रार्थना करनी चाहिए। परमेश्वर उसे जीवन प्रदान करेगा। मैं उनके लिए जीवन के विषय में बात कर रहा हूँ, जो ऐसे पाप में लगे हैं, जो उन्हें अनन्त मृत्यु तक नहीं पहुँचायेगा। ऐसा पाप भी होता है जिसका फल मृत्यु है। मैं तुमसे ऐसे पाप के सम्बन्ध में विनती करने को नहीं कह रहा हूँ।
 - ¹⁷ सभी बुरे काम पाप है। किन्तु ऐसा पाप भी होता है जो मृत्यु की ओर नहीं ले जाता।
- ¹⁸ हम जानते हैं कि जो कोई परमेश्वर का पुत्र बन गया, वह पाप नहीं करता रहता। बल्कि परमेश्वर का पुत्र उसकी रक्षा करता रहता है।* वह दृष्ट उसका कुछ नहीं बिगाड़ पाता।
 - ¹⁹ हम जानते हैं कि हम परमेश्वर के हैं। यद्यपि यह सम्चा संसार उस दृष्ट के वश में है।

^{* 5:18: 00000 ... 0000 00 000000 0000, &}quot;जो परमेश्वर से उत्पन्न हुआ उसे वह बचाए रखता है।" या "अपने आप को बचाए रखता है।"

²⁰ किन्तु हमको पता है कि परमेश्वर का पुत्र आ गया है और उसने हमें वह ज्ञान दिया है ताकि हम उस परमेश्वर को जान लें जो सत्य है। और यह कि हम उसी में स्थित हैं, जो सत्य है, क्योंकि हम उसके पुत्र यीशु मसीह में स्थिर हैं। परम पिता ही सच्चा परमेश्वर है और वही अनन्त जीवन है। ²¹ हे बच्चों, अपने आप को झूठे देवताओं से दूर रखो।

2 यूहन्ना

1 मुझे बुजुर्ग की ओर से उस महिला को —

जो परमेश्वर के द्वारा चुनी गयी है तथा उसके बालकों के नाम जिन्हें मैं सत्य के सहभागी व्यक्तियों के रूप में प्रेम करता हूँ।

केवल मैं ही तुम्हें प्रेम नहीं करता हूँ, बल्कि वे सभी तुम्हें प्रेम करते हैं जो सत्य को जान गये हैं।

² वह उसी सत्य के कारण हुआ है जो हममें निवास करता है और जो सदा सदा हमारे साथ रहेगा।

³ परम पिता परमेश्वर की ओर से उसका अनुग्रह, दया और शांति सदा हमारे साथ रहेगी तथा परम पिता परमेश्वर के पुत्र यीशु मसीह की ओर से सत्य और प्रेम में हमारी स्थिति बनी रहेगी।

⁴ तुम्हारे पुत्र-पुत्रियों को उस सत्य के अनुसार जीवन जीते देख कर जिसका आदेश हमें परमपिता से प्राप्त हुआ है, मैं बहुत आनन्दित हुआ हूँ

⁵ और अब हे महिला, मैं तुम्हें कोई नया आदेश नहीं बल्कि उसी आदेश को लिख रहा हूँ, जिसे हमने अनादि काल से पाया है हमें परस्पर प्रेम करना चाहिए।

⁶ प्रेम का अर्थ यही है कि हम उसके आदेशों पर चलें। यह वही आदेश है जिसे तुमने प्रारम्भ से ही सुना है कि तुम्हें प्रेमपूर्वक जीना चाहिए।

⁷ संसार में बहुत से भटकाने वाले हैं। ऐसा व्यक्ति जो यह नहीं मानता कि इस धरती पर मनुष्य के रूप में यीशु मसीह आया है, वह छली है तथा मसीह का शत्र है।

⁸ स्वयं को सावधान बनाए रखो! ताकि तुम उसे गँवा न बैठो जिसके लिए हमने^{*} कठोर परिश्नम किया है, बल्कि तुम्हें तो तुम्हारा पूरा प्रतिफल प्राप्त करना है।

⁹ जो कोई बहुत दूर चला जाता है और मसीह के विषय में दिए गए सच्चे उपदेश में टिका नहीं रहता, वह परमेश्वर को प्राप्त नहीं करता और जो उसकी शिक्षा में बना रहता है, परमपिता और पुत्र दोनों ही उसके पास हैं।

¹⁰ यदि कोई तुम्हारे पास आकर इस उपदेश को नहीं देता है तो अपने घर उसका आदर सत्कार मत करो तथा उसके स्वागत में नमस्कार भी मत करो।

11 क्योंकि जो ऐसे व्यक्ति का सत्कार करता है, वह उसके बुरे कामों में भागीदार बनता है।

¹² यद्यपि तुम्हें लिखने को मेरे पास बहुत सी बातें हैं किन्तु उन्हें मैं लेखनी और स्याही से नहीं लिखना चाहता। बल्कि मुझे आशा है कि तुम्हारे पास आकर आमने-सामने बैठ कर बातें करूँगा। जिससे हमारा आनन्द परिपूर्ण हो।

13 तेरी बहन† के पुत्र-पुत्रियों का तुझे नमस्कार पहुँचे।

3 यूहन्ना

1 यहन्ना की ओर से: प्रिय मित्र,

गयुस के नाम जिसे मैं सत्य में सहभागी के रूप में प्रेम करता हूँ।

² हे मेरे प्रिय मित्र, मैं प्रार्थना करता हूँ कि तू जैसे आध्यात्मिक रूप से उन्नति कर रहा है, वैसे ही सब प्रकार से उन्नति करता रह और स्वास्थ्य का आनन्द उठाता रह।

³ जब हमारे कुछ भाईयों ने मेरे पास आकर सत्य के प्रति तुम्हारी निष्ठा के बारे में बताया तो मैं बहुत आनन्दित हुआ। उन्होंने मुझे यह भी बताया कि तुम सत्य के मार्ग पर किस प्रकार चल रहे हो।

 4 मुझे यह सुनने से अधिक आनन्द और किसी में नहीं आता कि मेरे बालक सत्य के मार्ग का अनुसरण कर रहे हैं।

⁵ हें मेरे प्यारें मित्र, तुम हमारे भाइयों के हित में जो कुछ कर सकते हो, उसे विश्वास के साथ कर रहे हो। यद्यपि वे लोग तुम्हारे लिए अनजाने हैं!

⁶ जो प्रेम तुमने उन पर दर्शाया है, उन्होंने कलीसिया के सामने उसकी साक्षी दी है। उनकी यात्रा को बनाए रखने के लिए कृपया उनकी इस प्रकार सहायता करना जिसका समर्थन परमेश्वर करे।

⁷ क्योंकि वे मसीह की सेवा के लिए यात्रा पर निकल पड़े हैं तथा उन्होंने विधर्मियों से कोई सहायता नहीं ली है। ⁸ इसलिए हम विश्वासियों को ऐसे लोगों की सहायता करनी चाहिए ताकि हम भी सत्य के प्रति सहकर्मी सिद्ध हो सकें।

9 एक पत्र मैंने कलीसिया को भी लिखा था किन्तु दियुत्रिफेस जो उनका नेता बनना चाहता है।

10 वह जो कुछ हम कहते हैं, उसे स्वीकार नहीं करेगा। इस कारण यदि मैं आऊँगा तो बताऊँगा कि वह क्या कर रहा है। वह झूठे तौर पर अपशब्दों के साथ मुझ पर दोष लगाता है और इन बातों से ही वह संतुष्ट नहीं है। वह हमारे बंधुओं के प्रति आदर सत्कार नहीं दिखाता है बल्कि जो ऐसा करना चाहते हैं, उन्हें भी बाधा पहुँचाता है और उन्हें कलीसिया से बाहर धंकेल देता है।

11 हे प्रिय मित्र, बुराई का नहीं बल्कि भलाई का अनुकरण करो! जो भलाई करता है, वह परमेश्वर का है! जो बुराई करता है, उसने परमेश्वर को नहीं देखा।

¹² दिमेत्रियुस के विषय में हर किसी ने साक्षी दी है। यहाँ तक कि स्वयं सत्य ने भी। हमने भी उसके विषय में साक्षी दी है। और तम तो जानते ही हो कि हमारी साक्षी सत्य है।

13 तुझे लिखने के लिए मेरे पास बहुत सी बातें हैं किन्तु मैं तुझे लेखनी और स्याही से वह सब कुछ नहीं लिखना चाहता।

.... ¹⁴ बल्कि मुझे तो आशा है कि मैं तुझसे जल्दी ही मिल्रूँगा। तब हम आमने-सामने बातें कर सकेंगे।

¹⁵ शांति तुम्हारे साथ रहे। तेरे सभी मित्रों का तुझे नमस्कार पहुँचे। वहाँ हमारे सभी मित्रों को निजी तौर पर नमस्कार कहना।

यहदा

- ¹ यीशु मसीह के सेवक और याकूब के भाई यहूदा की ओर से तुम लोगों के नाम जो परमेश्वर के प्रिय तथा यीशु मसीह के लिए सुरक्षित तथा परमेश्वर द्वारा बुलाए गए हैं।
 - ² तुम्हें दया, शांति और प्रेम बहुतायत से प्राप्त होता रहे।

पापी दण्ड पायेंगे

- ³ प्रिय मित्रो, यघिप मैं बहुत चाहता था कि तुम्हें उस उद्धार के विषय में लिखुँ, जिसके हम भागीदार हैं। मैंने तुम्हें लिखने की और तुम्हें प्रोत्साहित करने की आवश्यकता अनुभव की ताकि तुम उस विश्वास के लिए संघर्ष करते रहो जिसे परमेश्वर ने संत जनों को सदा-सदा के लिए दे दिया है।
- 4 क्यों कि हमारे समूह में कुछ लोग चोरी से आ घुसे हैं। इन लोगों के दण्ड के विषय में शास्त्रों ने बहुत पहले ही भविष्यवाणी कर दी थी। ये लोग परमेश्वर विहीन हैं। इन लोगों ने परमेश्वर के अनुग्रह को भोग-विलास का एक बहाना बना डाला है तथा ये हमारे प्रभ तथा एकमात्र स्वामी यीश मसीह को नहीं मानते।
- ⁵ मैं तुम्हें स्मरण कराना चाहता हूँ (यधिप तुम तो इन सब बातों को जानते ही हो) कि जिस प्रभु ने पहले अपने लोगों को मिम्न की धरती से बचाकर निकाल लिया था, बाद में जिन्होंने विश्वास को नकार दिया, उन्हें किस प्रकार नष्ट कर दिया गया।*
- ⁶ मैं तुम्हें यह भी याद दिलाना चाहता हूँ कि जो दूत अपनी प्रभु सत्ता को बनाए नहीं रख सके, बल्कि जिन्होंने अपने निजी निवास को उस भीषण दिन के न्याय के लिए अंधकार में जो सदा के लिए हैं बन्धनों मे रखा है।
- ⁷ इसी प्रकार मैं तुम्हें यह भी याद दिलाना चाहता हूँ कि सदोम और अमोरा तथा आस-पास के नगरों ने इन दूतों के समान ही यौन अनाचार किया तथा अप्राकृतिक यौन सम्बन्धों के पीछे दौड़ते रहे। उन्हें कभी नहीं बुझने वाली अग्नि में झोंक देने का दण्ड दिया गया। वे हमारे लिए उदाहरण के रूप में स्थित हैं।
- ⁸ ठीक इसी प्रकार हमारे समूह में घुस आने वाले ये लोग अपने स्वप्नों के पीछे दौड़ते हुए अपने शरीरों को विकृत कर रहे हैं। ये प्रभु के सामर्थ्य को उठाकर ताक पर रख छोड़ते हैं तथा महिमावान स्वर्गदतों के विरोध में बोलते हैं।
- ⁹ प्रमुख स्वर्गदूत माकाईल जब शैतान के साथ विवाद करते हुए मूसा के शव के बारे में बहस कर रहा था तो वह उसके विस्दु अपमानजनक आक्षेपों के प्रयोग का साहस नहीं कर सका। उसने मात्र इतना कहा, "प्रभु तुझे डॉटे-फटकारे।"
- 10 किन्तु ये लोग तो उन बातों की आलोचना करते हैं, जिन्हें ये समझते ही नहीं और ये लोग बुद्धिहीन पशुओं के समान जिन बातों से सहज रूप से परिचित हैं. वे बातें वे ही हैं जिनसे उनका नाश होने को है।
- ¹¹ उन लोगों के लिए यह बहुत बुरा है कि उन्होंने कैन का सा वहीं मार्ग चुना। धन कमाने के लिए उन्होंने अपने आपको वैसे ही गलती के हवाले कर दिया जैसे बिलाम ने किया था। सो वे ही नष्ट हो जायेंगे जैसे कोरह के विद्रोह में भाग लेने वाले नष्ट कर दिए गए थे।
- ¹² ये लोग तुम्हारे प्रीति-भोजों में उन छुपी हुई चट्टानों के समान हैं जो घातक हैं। ये लोग निर्भयता के साथ तुम्हारे संग खाते-पीते हैं किन्तु उन्हें केवल अपने स्वार्थ की ही चिंता रहती है। वे बिना जल के बादल हैं। वे पतझड़ के ऐसे पेड़ हैं जिन पर फल नहीं होता। वे दोहरे मरे हुए हैं। उन्हें उखाड़ा जा चुका है।
- ¹³ वे समुद्र की ऐसी भयानक लहरें हैं, जो अपने लज्जापूर्ण कार्यों का झाग उगलती रहती हैं। वे इधर-उधर भटकते ऐसे तारे हैं जिनके लिए अनन्त गहन अंधकार सनिश्चित कर दिया गया है।
- ¹⁴ आदम से सातवीं पीढ़ी के हनोक ने भी इन लोगों के लिए इन शब्दों में भविष्यवाणी की थी: "देखो वह प्रभु अपने हजारों-हजार स्वर्गद्तों के साथ
- ¹⁵ सब लोगों का न्याय करने के लिए आ रहा है। ताकि लोगों ने जो बुरे काम किए हैं, उन्हें उनके लिए और उन्होंने जो परमेश्वर के विस्दु बुरे वचन बोले हैं, उनके लिए दण्ड दे।"
- 16 ये लोग चुगलखोर हैं और दोष दूँढ़ने वाले हैं। ये अपनी इच्छाओं के दास हैं तथा अपने मुँह से अहंकारपूर्ण बातें बोलते हैं। अपने लाभ के लिए ये दसरों की चापलसी करते हैं।

जतन करते रहने के लिए चेतावनी

- 17 किन्तु प्यारे मित्रो, उन शब्दों को याद रखो जो हमारे प्रभु यीशु मसीह के प्रेरितों द्वारा पहले ही कहे जा चुके हैं।
- ¹⁸ वे तुमसे कहा करते थे कि "अंत समय में ऐसे लोग होंगे जो परमेश्वर से जो कुछ संबंधित होगा उसकी हँसी उड़ाया करेंगे।" तथा वे अपवित्र इच्छाओं के पीछे-पीछे चला करेंगे।
 - 19 ये लोग वे ही हैं जो फूट डलवाते हैं।
- ²⁰ ये लोग अपनी प्राकृतिक इच्छाओं के दास हैं। इनकी आत्मा नहीं हैं। किन्तु प्रिय मित्रों तुम एक दूसरे को आध्यात्मिक रूप से अपने अति पवित्र विश्वास में सुदृढ़ करते रहो। पवित्र आत्मा के साथ प्रार्थना करो।
- ²¹ हमारे प्रभु यीशु मसीह की कस्णा की बाट जोहते हुए जो तुम्हें अनन्त जीवन तक ले जाएगी परमेश्वर की भक्ति में लीन रहो।
 - ²² जो डावाँडोल हैं उन पर दया करो।
- ²³ दूसरों को आगे बढ़कर आग में से निकाल लो। किन्तु दया दिखाते समय सावधान रहो तथा उनके उन वस्नों तक से घृणा करो जिन पर उनके पापपूर्ण स्वभाव के धब्बे लगे हुए हैं।

परमेश्वर की स्तृति

- ²⁴ अब उसके प्रति जो तुम्हें गिरने से बचा सकता है तथा उसकी महिमापूर्ण उपस्थिति में तुम्हें महान आनन्द के साथ निर्दोष करके प्रस्तुत कर सकता है।
- ²⁵ हमारे प्रभु यीशु मसीह के द्वारा हमारे उद्धारकर्ता उस एकमात्र परमेश्वर की महिमा, वैभव, पराक्रम और अधिकार सदा-सदा से अब तक और युग-युगांतर तक बना रहें। आमीन!

प्रकाशित वाक्य

- ¹ यह यीशु मसीह का दैवी-सन्देश है जो उसे परमेश्वर द्वारा इसलिए दिया गया था कि जो बातें शीघ्र ही घटने वाली हैं, उन्हें अपने दासों को दर्शा दिया जाए। अपना स्वर्गद्त भेजकर यीशु मसीह ने इसे अपने सेवक यूहन्ना को संकेत दूरा बताया।
- ² यूहन्ना ने जो कुछ देखा था, उसके बारे में बताया। यह वह सत्य है जिसे उसे यीशु मसीह ने बताया था। यह वह सन्देश है जो परमेश्वर की ओर से है।
- ³ वे धन्य हैं जो परमेश्वर के इस दैवी सुसन्देश के शब्दों को सुनते हैं और जो बातें इसमें लिखी हैं, उन पर चलते हैं। क्योंकि संकट की घड़ी निकट है।

कलीसियाओं के नाम यूहन्ना का सन्देश

4 यहन्ना की ओर से

एशिया प्रान्त* में स्थित सात कलीसियाओं के नाम:

उस परमेश्वर की ओर से जो वर्तमान है, जो सदा-सदा से था और जो आनेवाला है, उन सात आत्माओं की ओर से जो उसके सिंहासन के सामने हैं

⁵ एवं उस यीशु मसीह की ओर से जो विश्वासपूर्ण साक्षी, मरे हुओं में से पहला जी उठने वाला तथा धरती के राजाओं का भी राजा है, तुम्हें अनुग्रह और शांति प्राप्त हो।

वह जो हमसे प्रेम करता है तथा जिसने अपने लह से हमारे पापों से हमें छटकारा दिलाया है।

⁶ उसने हमें एक राज्य तथा अपने परम पिता परमेश्वर की सेवा में याजक होने को रचा। उसकी महिमा और सामर्थ्य सदा-सर्वदा होती रहे। आमीन!

⁷ देखो, मेघों के साथ मसीह आ रहा है। हर एक आँख उसका दर्शन करेगी। उनमें वे भी होंगे, जिन्होंने उसे बेधा[†] था। तथा धरती के सभी लोग उसके कारण विलाप करेंगे। हाँ! हाँ निश्चयपूर्वक ऐसा ही हो-आमीन!

- ⁸ प्रभु परमेश्वर वह जो है, जो था और जो आनेवाला है, जो सर्वशक्तिमान है, यह कहता है, "मैं ही अलफा और ओमेगा हूँ।"‡
- ⁹ मैं यूहन्ना तुम्हारा भाई हूँ और यातनाओं, राज्य तथा यीशु में, धैर्यपूर्ण सहनशीलता में तुम्हारा साक्षी हूँ। परमेश्वर के वचन और यीशु की साक्षी के कारण मुझे पत्तमुस§ नाम के द्वीप में देश निकाला दे दिया गया था।
 - 10 प्रभु के दिन मैं आत्मा के वशीभृत हो उठा और मैंने अपने पीछे तुरही की सी एक तीव्र आवाज़ सुनी।
- ¹¹ वह कह रही थी, "जो कुछ तू देख रहा है, उसे एक पुस्तक में लिखता जा और फिर उसे इफिसुस, स्मुरना, पिरगमुन, थ्आतीरा, सरदीस, फिलादेलफिया और लौदीकिया की सातों कलीसियाओं को भेज दे।"
- 12 फिर यह देखने को कि वह आवाज़ किसकी है जो मुझसे बोल रही थी, मैं मुडा। और जब मैं मुडा तो मैंने सोने के सात दीपाधार देखे।
- ¹³ और उन दीपाधारों के बीच मैंने एक व्यक्ति को देखा जो "मनुष्य के पुत्र" के जैसा कोई पुस्ष था। उसने अपने पैरों तक लम्बा चोगा पहन रखा था। तथा उसकी छाती पर एक सुनहरा पटका लिपटा हुआ था।
 - ¹⁴ उसके सिर तथा केश सफेद ऊन जैसे उजले थे। तथा उसके नेत्र अग्नि की चमचमाती लपटों के समान थे।
- ¹⁵ उसके चरण भट्टी में अभी-अभी तपाए गए उत्तम काँसे के समान चमक रहे थे। उसका स्वर अनेक जलधाराओं के गर्जन के समान था।
- ¹⁶ तथा उसने अपने दाहिने हाथ में सात तारे लिए हुए थे। उसके मुख से एक तेज दोधारी तलवार बाहर निकल रही थी। उसकी छवि तीव्रतम दमकते सूर्य के समान उज्वल थी।
- ¹⁷ मैंने जब उसे देखा तो मैं उसके चरणों पर मरे हुए के समान गिर पड़ा। फिर उसने मुझ पर अपना दाहिना हाथ रखते हुए कहा, "डर मत, मैं ही प्रथम हूँ और मैं ही अंतिम भी हूँ।

🞙 1:9: 🛮 🔻 📆 💆 📆 🐧 के तट के निकट छोटा द्वीप।

¹⁸ और मैं ही वह हूँ, जो जीवित है। मैं मर गया था, किन्तु देख, अब मैं सदा-सर्वदा के लिए जीवित हूँ। मेरे पास मृत्यु और अधोलोक^{**} की कुंजियाँ हैं।

¹⁹ सो जो कुछ तूने देखा है, जो कुछ घट रहा है, और जो भविष्य में घटने जा रहा है, उसे लिखता जा।

²⁰ ये जो सात तारे हैं जिन्हें तूने मेरे हाथ में देखा है और ये जो सात दीपाधार हैं, इनका रहस्यपूर्ण अर्थ है: ये सात तारे सात कलीसियाओं के दूत हैं तथा ये सात दीपाधार सात कलीसियाएँ हैं।

2

इफिस्स की कलीसिया को मसीह का सन्देश

1 "इफिसुस की कलीसिया के स्वर्गद्त के नाम यह लिख:

"वह जो अपने दाहिने हाथ में सात तारों को धारण करता है तथा जो सात दीपाधारों के बीच विचरण करता है; इस प्रकार कहता है:

- 2 ''मैं तेरे कर्मों कठोर परिश्नम और धैर्यपूर्ण सहनशीलता को जानता हूँ तथा मैं यह भी जानता हूँ कि तू बुरे लोगों को सहन नहीं कर पाता है तथा तूने उन्हें परखा है जो कहते हैं कि वे प्रेरित हैं किन्तु हैं नहीं। तूने उन्हें झूठा पाया है।
 - 3 मैं जानता हूँ कि तुझमें धीरज है और मेरे नाम पर तूने कठिनाइयाँ झेली हैं और तू थका नहीं है।
 - 4 "किन्तु मेरे पास तेरे विरोध में यह है: तूने वह प्रेम त्याग दिया है जो आरम्भ में तुझमें था।
- ⁵ सो याद कर कि तू कहाँ से गिरा है, मनफिरा तथा उन कर्मों को कर जिन्हें तू प्रारम्भ में किया करता था, नहीं तो, यदि तूने मन न फिराया, तो मैं तेरे पास आऊँगा और तेरे दीपाधार को उसके स्थान से हटा दूँगा।
 - 6 किन्तु यह बात तेरे पक्ष में है कि तू नीकुलइयों * के कामों से घृणा करता है, जिनसे मैं भी घृणा करता हूँ।
- 7 "जिसके पास कान हैं, वह उसे सुने जो आत्मा कलीसियाओं से कह रहा है। जो विजय पाएगा मैं उसे परमेश्वर के उपवन में लगे जीवन के वृक्ष से फल खाने का अधिकार दुँगा।

स्मुरना की कलीसिया को मसीह का सन्देश

8 "स्मुरना की कलीसिया के स्वर्गद्त को यह लिख:

"वह जो प्रथम है और जो अन्तिम है, जो मर गया था तथा जो पुनर्जी वित हो उठा है, इस प्रकार कहता है:

9 "मैं तुम्हारी यातना और तुम्हारी दीनता के विषय में जानता हूँ। यघपि वास्तव में तुम धनवान हो! जो अपने आपको यह्दी कह रहे हैं, उन्होंने तुम्हारी जो निन्दा की है, मैं उसे भी जानता हूँ। यघपि वे यह्दी हैं नहीं। बल्कि वे तो उपासकों का एक ऐसा जमघट हैं जो शैतान से सम्बन्धित है।

10 उन यातनाओं से तू बिल्कुल भी मत डर जो तुझे झेलनी हैं। सुनो, शैतान तुम लोगों में से कुछ को बंदीगृह में डालकर तुम्हारी परीक्षा लेने जा रहा है। और तुम्हें वहाँ दस दिन तक यातना भोगनी होगी। चाहे तुझे मर ही जाना पड़े, पर सच्चा बने रहना मैं तुझे अनन्त जीवन का विजय मुकट प्रदान करूँगा।

11 "जो सुन सकता है वह सुन ले कि आत्मा कलींसियाओं से क्या कह रही है। जो विजयी होगा उसे दूसरी मृत्यु से कोई हानि नहीं उठानी होगी।

पिरगमुन की कलीसिया को मसीह का सन्देश

12 "पिरगमुन की कलीसिया के स्वर्गद्त यह लिख:

"वह जो तेज दोधारी तलवार को धारण करता है, इस प्रकार कहता है:

13 ''मैं जानता हूँ तू कहाँ रह रहा है। तू वहाँ रह रहा है जहाँ शैतान का सिंहासन है और मैं यह भी जानता हूँ कि तू मेरे नाम को थामे हुए है तथा तूने मेरे प्रति अपने विश्वास को कभी नहीं नकारा है। तुम्हारे उस नगर में जहाँ शैतान का निवास है, मेरा विश्वासपूर्ण साक्षी अन्तिपास मार दिया गया था।

14 "कुछ भी हो, मेरे पास तेरे विरोध में कुछ बातें हैं। तेरे यहाँ कुछ ऐसे लोग भी हैं जो बिलाम की सीख पर चलते हैं। उसने बालाक को सिखाया था कि वह इस्राएल के लोगों को मूर्तियों का चढ़ावा खाने और व्यभिचार करने को प्रोत्साहित करे।

¹⁵ इसी प्रकार तेरे यहाँ भी कुछ ऐसे लोग हैं जो नीकुलइयों की सीख पर चलते हैं।

¹⁶ इसलिए मन फिरा नहीं तो मैं जल्दी ही तेरे पास आऊँगा और उनके विरोध में उस तलवार से युद्ध करूँगा जो मेरे मुख से निकलती है।

¹⁷ "जो सुन सकता है, वह सुने कि आत्मा कलीसियाओं से क्या कह रहा है!

"जो विजयी होगा, मैं उसे स्वर्ग में छिपा मन्ना दूँगा। मैं उसे एक श्वेत पत्थर भी दूँगा जिस पर एक नया नाम अंकित होगा। जिसे उसके सिवा और कोई नहीं जानता जिसे वह दिया गया है।

थुआतीरा की कलीसिया को मसीह का सन्देश

¹⁸ "थूआतीरा की कलीसिया के स्वर्गद्त के नाम:

"परमेश्वर का पुत्र, जिसके नेत्र धधकती आग के समान हैं, तथा जिसके चरण शुद्ध काँसे के जैसे हैं, इस प्रकार कहता है:

¹⁹ ''मैं तेरे कर्मों, तेरे विश्वास, तेरी सेवा तथा तेरी धैर्यपूर्ण सहनशक्ति को जानता हूँ। मैं जानता हूँ कि अब तू जितना पहले किया करता था, उससे अधिक कर रहा है।

²⁰ किन्तु मेरे पास तेरे विरोध में यह है: तू इजेबेल नाम की उस स्नी को सह रहा है जो अपने आपको नबी कहती है। अपनी शिक्षा से वह मेरे सेवकों को व्यभिचार के प्रति तथा मूर्तियों का चढ़ावा खाने को प्रेरित करती है।

21 मैंने उसे मन फिराने का अवसर दिया है किन्तु वह परमेश्वर के प्रति व्यभिचार के लिए मन फिराना नहीं चाहती।

²² "इसलिए अब मैं उसे पीड़ा की शैया पर डालने ही वाला हूँ। तथा उन्हें भी जो उसके साथ व्यभिचार में सम्मिलित हैं। ताकि वे उस समय तक गहन पीड़ा का अनुभव करते रहें जब तक वे उसके साथ किए अपने बुरे कर्मों के लिए मन न फिरावें।

²³ में महामारी से उसके बच्चों को मार डाल्ँगा और सभी कलीसियाओं को यह पता चल जाएगा कि मैं वही हूँ जो लोगों के मन और उनकी बुद्धि को जानता है। मैं तुम सब लोगों को तुम्हारे कर्मो के अनुसार दुँगा।

²⁴ "अब मुझे थूआतीरा के उन शेष लोगों से कुछ कहना है जो इस सीख पर नहीं चलते और जो शैतान के तथा कथित गहन रहस्यों को नहीं जानते। मुझे तुम पर कोई और बोझ नहीं डालना है।

²⁵ किन्तु जो तुम्हारे पास है, उस पर मेरे आने तक चलते रहो।

²⁶ ''जो विजय प्राप्त करेगा और जिन बातों का मैंने आदेश दिया है, अंत तक उन पर टिका रहेगा, मैं उन्हें जातियों पर अधिकार दुँगा।

²⁷ तथा वह उन पर लोहे के डण्डे से शासन करेगा। वह उन्हें माटी के भाँड़ों की तरह चूर-चूर कर देगा। †

²⁸ यह वहीं अधिकार है जिसे मैंने अपने परम पिता से पाया है। मैं भी उस व्यक्ति को भोर का तारा द्ँगा।

²⁹ जिसके पास कान हैं, वह सुने कि आत्मा कलीसियाओं से क्या कह रहा है।

3

सरदीस की कलीसिया के नाम मसीह का सन्देश

- 1 "सरदीस की कलीसिया के स्वर्गद्त को इस प्रकार लिख:
- "ऐसा वह कहता है जिसके पास परमेश्वर की सात आत्माएँ तथा सात तारे हैं,
- "मैं तम्हारे कर्मों को जानता हूँ, लोगों का कहना है कि तम जीवित हो किन्त वास्तव में तम मरे हुए हो।
- ² सार्वधान रह! तथा जो कुछ शेष है, इससे पहले कि वह पूरी तरह नष्ट हो जाए, उसे सुदृढ़ बना क्योंकि अपने परमेश्वर की निगाह में मैंने तेरे कर्मों को उत्तम नहीं पाया है।
- ³ सो जिस उपदेश को तूने सुना है और प्राप्त किया है, उसे याद कर। उसी पर चल और मनफिराव कर। यदि तू जागा नहीं तो अचानक चोर के समान मैं चला आऊँगा। मैं तुझे कब अचरज में डाल दूँ, तुझे पता भी नहीं चल पाएगा।
- 4 "कुछ भी हो सरदीस में तेरे पास कुछ ऐसे लोग हैं जिन्होंने अपने को अशुद्ध नहीं किया है। वे श्वेत वस्न धारण किए हुए मेरे साथ-साथ घूमेंगे क्योंकि वे सुयोग्य हैं।
- ⁵ जो विजयी होगा वह इसी प्रकार श्वेत वस्न धारण करेगा। मैं जीवन की पुस्तक से उसका नाम नहीं मिटाऊँगा, बल्कि मैं तो उसके नाम को अपने परम पिता और उसके स्वर्गदतों के सम्मुख मान्यता प्रदान करूँगा।
 - ⁶ जिसके पास कान है, वह सुन ले कि आत्मा कलीसियाओं से क्या कह रही है।

फिलादेलफिया की कलीसिया को मसीह का सन्देश

7 "फिलादेलफिया की कलीसिया के स्वर्गद्त को यह लिख:

"वह जो पवित्र और सत्य है तथा जिसके पास दाऊद की कुंजी है जो ऐसा द्वार खोलता है जिसे कोई बंद नहीं कर सकता, तथा जो ऐसा द्वार बंद करता है, जिसे कोई खोल नहीं सकता; इस प्रकार कहता है।

- 8 "मैं तुम्हारे कर्मों को जानता हूँ। देखो मैंने तुम्हारे सामने एक द्वार खोल दिया है, जिसे कोई बंद नहीं कर सकता। मैं जानता हूँ कि तेरी शक्ति थोड़ी सी है किन्तु तूने मेरे उपदेशों का पालन किया है तथा मेरे नाम को नकारा नहीं है।
- 9 सुनो कुछ ऐसे हैं जो शैतान की मण्डली के हैं तथा जो यह्दी न होते हुए भी अपने को यह्दी कहते हैं, जो मात्र झूठे हैं, मैं उन्हें यहाँ आने को विवश करके तेरे चरणों तले झुका दूँगा तथा मैं उन्हें विवश करूँगा कि वे यह जानें कि तुम मेरे प्रिय हो।
- ¹⁰ क्योंकि तुमने धैर्यपूर्वक सहनशीलता के मेरे आदेश का पालन किया है। बदले में मैं भी उस परीक्षा की घड़ी से तुम्हारी रक्षा करूँगा जो इस धरती पर रहने वालों को परखने के लिए समुचे संसार पर बस आने ही वाली है।
- 11 ''मैं बहुत जल्दी आ रहा हूँ। जो कुछ तुम्हारे पास है, उस पर डटे रहो ताकि तुम्हारे विजय मुकुट को कोई तुमसे न ले ले।
- 12 जो विजयी होगा उसे मैं अपने परमेश्वर के मन्दिर का स्तम्भ बनाऊँगा। फिर कभी वह इस मन्दिर से बाहर नहीं जाएगा। तथा मैं अपने परमेश्वर का और अपने परमेश्वर की नगरी का नए यस्त्रालेम का नाम उस पर लिखूँगा, जो मेरे परमेश्वर की ओर से स्वर्ग से नीचे उतरने वाली है। उस पर मैं अपना नया नाम भी लिखुँगा।
 - 13 जो सुन सकता है, वह सुन ले कि आत्मा कलीसियाओं से क्या कह रही है?

लौटीकिया की कलीसिया को मसीह के सन्देश

14 "लौदीकिया की कलीसिया के स्वर्गदत को यह लिख:

"जो आमीन" है, विश्वासपूर्ण है तथा सच्चा साक्षी है, जो परमेश्वर की सृष्टि का शासक है, इस प्रकार कहता है:

15 ''मैं तेरे कर्मों को जानता हूँ और यह भी कि न तो तु शीतल होता है और न गर्म।

 16 इसलिए क्योंकि तू गुनगुना है न गर्म और न ही शीतल, मैं तुझे अपने मुख से उगलने जा रहा हूँ।

¹⁷ त् कहता है, मैं धनी हो गया हूँ और मुझे किसी वस्तु की आवश्यकता नहीं है किन्तु तुझे पता नहीं है कि तू अभागा है, दयनीय है, दीन है, अंधा है और नंगा है।

18 मैं तुझे सलाह देता हूँ कि तू मुझसे आग में तपाया हुआ सोना मोल ले ले ताकि तू सचमुच धनवान हो जाए। पहनने के लिए श्वेत वम्र भी मोल ले ले ताकि तेरी लञ्जापूर्ण नग्नता का तमाशा न बने। अपने नेत्रों में आँजने के लिए तू अंजन भी ले ले ताकि तू देख पाए।

19 ''उन सभी को जिन्हें मैं प्रेम करता हूँ, मैं डॉटता हूँ और अनुशासित करता हूँ। तो फिर कठिन जतन और मनफिराव कर।

²⁰ सुन, मैं द्वार पर खड़ा हूँ और खटखटा रहा हूँ। यदि कोई मेरी आवाज़ सुनता है और द्वार खोलता है तो मैं उसके घर में प्रवेश करूँगा तथा उसके साथ बैठकर खाना खाऊँगा और वह मेरे साथ बैठकर खाना खाएगा।

²¹ ''जो विजयी होगा मैं उसे अपने साथ अपने सिंहासन पर बैठने का गौरव प्रदान करूँगा। ठीक वैसे ही जैसे मैं विजयी बनकर अपने पिता के साथ उसके सिंहासन पर बैठा हूँ।

²² जो सुन सकता है सुने, कि आत्मा कलीसियाओं से क्या कह रही है।"

4

स्वर्ग के दर्शन

- 1 इसके बाद मैंने दृष्टि उठाई और स्वर्ग का खुला द्वार मेरे सामने था। और वही आवाज़ जिसे मैंने पहले सुना था, तुरही के से स्वर में मुझसे कह रही थी, "यहीं ऊपर आ जा। मैं तुझे वह दिखाऊँगा जिसका भविष्य में होना निश्चित है।"
- ² फिर मैं तुरन्त ही आत्मा के वशीभृत हो उठा। मैंने देखा कि मेरे सामने स्वर्ग का सिंहासन था और उस पर कोई विराजमान था।
- ³ जो वहाँ विराजमान था, उसकी आभा यशब और गोमेद के समान थी। उसके सिंहासन के चारों ओर एक इन्द्रधनुष था जो पन्ने जैसा दमक रहा था।
- ⁴ उस सिंहासन के चारों ओर चौबीस सिंहासन और थे, जिन पर चौबीस प्राचीन बैठे हुए थे। उन्होंने श्वेत वस्न पहने थे। उनके सिर पर सोने के मुकुट थे।

- ⁵ सिंहासन में से बिजली की चकाचौंध, घड़घड़ाहट तथा मेघों का गर्जन-तर्जन निकल रहे थे। सिंहासन के सामने ही लपलपाती हुई सात मशालें जल रही थीं। ये मशालें परमेश्वर की सात आत्माएँ हैं।
 - ⁶ सिंहासन के सामने पारदर्शी काँच का स्फटिक सागर सा फैला था।

सिंहासन के ठीक सामने तथा उसके दोनों ओर चार प्राणी थे। उनके आगे और पीछे आँखें ही आँखें थीं।

⁷ पहला प्राणी सिंह के समान था, दूसरा प्राणी बैल के जैसा था, तीसरे प्राणी का मुख मनुष्य के जैसा था और चौथा प्राणी उड़ते हुए गरूड़ जैसा था।

⁸ इन चारों ही प्राणियों के छह छह पंख थे। उनके चारों ओर तथा भीतर आँखें ही आँखें भरी पड़ी थीं। दिन रात वे निरन्तर कहते रहते थे:

"सर्वशक्तिमान प्रभु परमेश्वर पवित्र है, पवित्र है, पवित्र है, जो था, जो है और जो आनेवाला है।"

⁹ जब ये सजीव प्राणी उस अजर अमर की महिमा, आदर और धन्यवाद कर रहे हैं जो सिंहासन पर विराजमान था तो ¹⁰ वे चौबीसों प्राचीन^{*} उसके चरणों में गिरकर, उस सदा सर्वदा जीवित रहने वाले की उपासना करते हैं। वे सिंहासन के सामने अपने मुकुट डाल देते हैं और कहते हैं:

11 ''हे हमारे प्रभु और हमारे परमेश्वर! तू ही महिमा, आदर और शक्ति पाने को सुयोग्य है। क्योंकि तूने ही अपनी इच्छा से सभी वस्तु सरजी हैं। तेरी ही इच्छा से उनका अस्तित्व है। और तेरी ही इच्छा से हुई है उनकी सृष्टि।''

5

पुस्तक कौन खोल सकता है?

- ¹ फिर मैंने देखा कि जो सिंहासन पर विराजमान था, उसके दाहिने हाथ में एक लपेटा हुआ पुस्तक^{*} अर्थात् एक ऐसी पुस्तक जिसे लिखकर लपेट दिया जाता था। जिस पर दोनों ओर लिखावट थी। तथा उसे सात मुहर लगाकर मुद्रित किया हुआ था।
- ² मैंने एक शक्तिशाली स्वर्गद्त की ओर देखा जो दृढ़ स्वर से घोषणा कर रहा था, "इस लपेटे हुए पुस्तक की मुहरों को तोड़ने और इसे खोलने में समर्थ कौन है?"
- ³ किन्तु स्वर्ग में अथवा पृथ्वी पर या पाताल लोक में कोई भी ऐसा नहीं था जो उस लपेटे हुए पुस्तक को खोले और उसके भीतर झाँके।
- ⁴ क्योंकि उस पुस्तक को खोलने की क्षमता रखने वाला या भीतर से उसे देखने की शक्ति वाला कोई भी नहीं मिल पाया था इसलिए मैं सुबक-सुबक कर रो पड़ा।
- ⁵ फिर उन प्राचीनों में से एक ने मुझसे कहा, "रोना बन्द कर। सुन, यह्दा के वंश का सिंह जो दाऊद का वंशज है विजयी हुआ है। वह इन सातों मुहरों को तोड़ने और इस लपेटे हुए पुस्तक को खोलने में समर्थ है।"
- ⁶ फिर मैंने देखा कि उस सिंहासन तथा उन चार प्राणियों के सामने और उन पूर्वजों की उपस्थिति में एक मेमना खड़ा है। वह ऐसे दिख रहा था, मानो उसकी बलि चढ़ाई गयी हो। उसके सात सींग थे और सात आँखें थीं जो परमेश्वर की सात आत्माएँ हैं। जिन्हें समूची धरती पर भेजा गया था।

7 फिर वह आया और जो सिंहासन पर विराजमान था, उसके दाहिने हाथ से उसने वह लपेटा हुआ पुस्तक ले लिया।

⁸ जब उसने वह लपेटा हुआ पुस्तक ले लिया तो उन चारों प्राणियों तथा चौबीसों प्राचीनों ने उस मेमने को दण्डवत प्रणाम किया। उनमें से हरेक के पास वीणा थी तथा वे सुगन्धित सामग्री से भरे सोने के धूपदान थामे थे; जो संत जनों की प्रार्थनाएँ हैं।

⁹ वे एक नया गीत गा रहे थे:

"तू यह पुस्तक लेने को समर्थ है,

और जो इस पर लगी मुहर खोलने को

क्योंकि तेरा वध बलि के रूप कर दिया,

और अपने लह से तुने परमेश्वर के हेत

जनों को हर जाति से, हर भाषा से, सभी कुलों से, सब राष्ट्रों से मोल लिया।

¹⁰ और तूने उनको रूप का राज्य दे दिया। और हमारे परमेश्वर के हेतु उन्हें याजक बनाया। वे धरती पर राज्य करेंगे।"

¹¹ तभी मैंने देखा और अनेक स्वर्गद्तों की ध्वनियों को सुना। वे उस सिंहासन, उन प्राणियों तथा प्राचीनों के चारों ओर खड़े थे। स्वर्गद्तों की संख्या लाखों और करोड़ों थी

12 वे ऊँचे स्वर में कह रहे थे:

"वह मेमना जो मार डाला गया था, वह पराक्रम, धन, विवेक, बल, आदर, महिमा और स्तुति प्राप्त करने को योग्य है।"

13 फिर मैंने सुना कि स्वर्ग की, धरती पर की, पाताल लोक की, समुद्र की, समूची सृष्टि — हाँ, उस समूचे ब्रह्माण्ड का हर प्राणी कह रहा था:

"जो सिंहासन पर बैठा है और मेमना का स्तृति, आदर, महिमा और पराक्रम सर्वदा रहें!"

¹⁴ फिर उन चारों प्राणियों ने "आमीन" कहा और प्राचीनों ने नत मस्तक होकर उपासना की।

6

मेमने का पुस्तक खोलना

- ¹ मैंने देखा कि मेमने ने सात मुहरों में से एक को खोला तभी उन चार प्राणियों में से एक को मैंने मेघ गर्जना जैसे स्वर में कहते सुना, "आ!"
- ² जब मैंने दृष्टि उठाई तो पाया कि मेरे सामने एक सफेद घोड़ा था। घोड़े का सवार धनुष लिए हुए था। उसे विजय मुकुट पहनाया गया और वह विजय पाने के लिए विजय प्राप्त करता हुआ बाहर चला गया।
 - 3 जब मेमने ने दूसरी मुहर तोड़ी तो मैंने दूसरे प्राणी को कहते सुना, "आ!" इस पर अग्रि के समान लाल रंग का
- ⁴ एक और घोड़ा बाहर आया। इस पर बैठे सवार को धरती से शांति छीन लेने और लोगों से परस्पर हत्याएँ करवाने को उकसाने का अधिकार दिया गया था। उसे एक लम्बी तलवार दे दी गयी।
- ⁵ मेमने ने जब तीसरी मुहर तोड़ी तो मैंने तीसरे प्राणी को कहते सुना, "आ!" जब मैंने दृष्टि उठायी तो वहाँ मेरे सामने एक काला घोड़ा खड़ा था। उस पर बैठे सवार के हाथ में एक तराजू थी।
- 6 तभी मैंने उन चारों प्राणियों के बीच से एक शब्द सा आते सुना, जो कह रहा था, "एक दिन की मज़दूरी के बदले एक दिन के खाने का गेहूँ और एक दिन की मज़दूरी के बदले तीन दिन तक खाने का जौ। किन्तु जैतून के तेल और मदिरा को क्षति मत पहुँचा।"
 - 7 फिर मेमने ने जब चौथी मुहर खोली तो चौथे प्राणी को मैंने कहते सुना, "आ!"
- 8 फिर जब मैंने दृष्टि उठायी तो मेरे सामने मरियल सा पीले हरे से रंग का एक घोड़ा उपस्थित था। उस पर बैठे सवार का नाम था "मृत्यु" और उसके पीछे सटा हुआ चल रहा था प्रेत लोक। धरती के एक चौथाई भाग पर उन्हें यह अधिकार दिया गया कि युद्धों, अकालों, महामारियों तथा धरती के हिंसक पशुओं के द्वारा वे लोगों को मार डालें।
- ⁹ फिर उस मेमने ने जब पाँचवी मुहर तोड़ी तो मैंने वेदी के नीचे उन आत्माओं को देखा जिनकी परमेश्वर के सुसन्देश के प्रति आत्मा के तथा जिस साक्षी को उन्होंने दिया था, उसके कारण हत्याएँ कर दी गयीं थीं।
- 10 ऊँचे स्वर में पुकारते हुए उन्होंने कहा, "हे पवित्र एवम् सच्चे प्रभु! हमारी हत्याएँ करने के लिए धरती के लोगों का न्याय करने को और उन्हें दण्ड देने के लिए त कब तक प्रतीक्षा करता रहेगा?"

- ¹¹ उनमें से हर एक को सफेद चोगा प्रदान किया गया तथा उनसे कहा गया कि वे थोड़ी देर उस समय तक, प्रतीक्षा और करें जब तक कि उनके उन साथी सेवकों और बंधुओं की संख्या पूरी नहीं हो जाती जिनकी वैसे ही हत्या की जाने वाली है, जैसे तुम्हारी की गयी थी।
- 12 फिर जब मेमने ने छठी मुहर तोड़ी तो मैंने देखा कि वहाँ एक बड़ा भूचाल आया हुआ है। सूरज ऐसे काला पड़ गया है जैसे किसी शोक मनाते हुए व्यक्ति के वस्न होते हैं तथा पूरा चाँद, लह के जैसा लाल हो गया है।
- ¹³ आकाश के तारे धरती पर ऐसे गिर गये थे जैसे किसी तेज आँधी द्वारा झकझोरे जाने पर अंजीर के पेड़ से कच्ची अंजीर गिरती है।
- ¹⁴ आकाश फट पड़ा था और एक पुस्तक के समान सिकुड़ कर लिपट गया था। सभी पर्वत और द्वीप अपने-अपने स्थानों से डिग गये थे।
- ¹⁵ संसार के सम्राट, शासक, सेनानायक, धनी शक्तिशाली और सभी लोग तथा सभी स्वतन्त्र एवम् दास लोगों ने पहाड़ों पर चट्टानों के बीच और गुफाओं में अपने आपको छिपा लिया था।
- ¹⁶ वे पहाड़ों और चट्टानों से कह रहे थे, "हम पर गिर पड़ो और वह जो सिंहासन पर विराजमान है तथा उस मेमने के क्रोध के सामने से हमें छिपा लो।
 - 17 उनके क्रोध का भयंकर दिन आ पहुँचा है। ऐसा कौन है जो इसे झेल सकता है?"

7

इस्राएल के 1,44,000 लोग

- ¹ इसके बाद धरती के चारों कोनों पर चार स्वर्गदूतों को मैंने खड़े देखा। धरती की चारों हवाओं को रोक के रखा था ताकि धरती पर, सागर पर अथवा वक्षों पर उनमें से किसी पर भी हवा चल ना पाये।
- ² फिर मैंने देखा कि एक और स्वर्गद्त है जो पूर्व दिशा से आ रहा है। उसने सजीव परमेश्वर की मुहर ली हुई थी। तथा वह उन चारों स्वर्गद्तों से जिन्हें धरती और आकाश को नष्ट कर देने का अधिकार दिया गया था, ऊँचे स्वर में पुकार कर कह रहा था,
- ³ "जब तक हम अपने परमेश्वर के सेवकों के माथे पर मुहर नहीं लगा देते, तब तक तुम धरती, सागर और वृक्षों को हानि मत पहुँचाओ।"
- 4 फिर जिन लोगों पर मुहर लगाई गई थी, भैंने उनकी संख्या सुनी। वे एक लाख चवालीस हज़ार थे। जिन पर मुहर लगाई गई थी, इस्राएल के सभी परिवार समुहों से थे:

⁵ यह्दा के परिवार समूह के 12,000 स्बेन के परिवार समूह के 12,000 गाद परिवार समूह के 12,000 ⁶ आशेर परिवार समूह के 12,000 नप्ताली परिवार समूह के 12,000 मनश्शे परिवार समूह के 12,000 ⁷ शमौन परिवार समूह के 12,000 लेवी परिवार समूह के 12,000 इस्साकार परिवार समूह के 12,000 ⁸ जबलून परिवार समूह के 12,000 यसुफ परिवार समूह के 12,000 विन्यामीन परिवार समूह के 12,000

विशाल भीड

- ⁹ इसके बाद मैंने देखा कि मेरे सामने एक विशाल भीड़ खड़ी थी जिसकी गिनती कोई नहीं कर सकता था। इस भीड़ में हर जाति के हर वंश के, हर कुल के तथा हर भाषा के लोग थे। वे उस सिंहासन और उस मेमने के आगे खड़े थे। वे श्वेत वस्नु पहने थे और उन्होंने अपने हाथों में खज़र की टहनियाँ ली हुई थीं।
 - ¹⁰ वे पुकार रहे थे, "सिंहासन पर विराजमान हमारे परमेश्वर की जय हो और मेमने की जय हो।"
- ¹¹ सभी स्वर्गद्त सिंहासन प्राचीनों और उन चारों प्राणियों को घेरे खड़े थे। सिंहासन के सामने दण्डवत प्रणाम करके इन स्वर्गद्तों ने परमेश्वर की उपासना की।

- ¹² उन्होंने कहा, "आमीन! हमारे परमेश्वर की स्तुति, महिमा, विवेक, धन्यवाद, समादर, शक्ति और बल सदा-सर्वदा होते रहें। आमीन!"*
 - 13 तभी उन प्राचीनों में से किसी ने मुझसे प्रश्न किया, "ये श्वेत वस्नधारी लोग कौन हैं तथा ये कहाँ से आए हैं?"

14 मैंने उसे उत्तर दिया, "मेरे प्रभु तू तो जानता ही है।"

इस पर उसने मुझसे कहा, "ये वे लोग हैं जो कठोर यातनाओं के बीच से होकर आ रहे हैं उन्होंने अपने वस्त्रों को मेमने के लह से धोकर स्वच्छ एवं उजला किया है।

- ¹⁵ इसलिए अब ये परमेश्वर के सिंहासन के सामने खड़े तथा उसके मन्दिर में दिन रात उसकी उपासना करते हैं। वह जो सिंहासन पर विराजमान है उनमें निवास करते हुए उनकी रक्षा करेगा।
- ¹⁶ न कभी उन्हें भूख सताएगी और न ही वे फिर कभी प्यासे रहेंगे। सूरज उनका कुछ नहीं बिगाड़ेगा और न ही चिलचिलाती धूप कभी उन्हें तपाएगी।
- ¹⁷ क्योंकि वह मेमना जो सिंहासन के बीच में है उनकी देखभाल करेगा। वह उन्हें जीवन देने वाले जल स्रोतों के पास ले जाएगा और परमेश्वर उनकी आँखों के हर आँसू को पोंछ देगा।"

8

सातवीं मुहर

- 1 फिर मेमने ने जब सातवीं मुहर तोड़ी तो स्वर्ग में कोई आधा घण्टे तक सन्नाटा छाया रहा।
- 2 फिर मैंने परमेश्वर के सामने खड़े होने वाले सात स्वर्गदतों को देखा। उन्हें सात तुरहियाँ प्रदान की गईं थीं।
- ³ फिर एक और स्वर्गदूत आया और वेदी पर खड़ा हो गया। उसके पास सोने का एक धूपदान था। उसे संत जनों की प्रार्थनाओं के साथ सोने की उस वेदी पर जो सिंहासन के सामने थी, चढ़ाने के लिए बहुत सारी धूप दी गई।
 - 4 फिर स्वर्गदूत के हाथ से धूप का वह धुआँ संत जनों की प्रार्थनाओं के साथ-साथ परमेश्वर के सामने पहुँचा।
- ⁵ इसके बाद स्वर्गद्त ने उस ध्पदान को उठाया, उसे वेदी की आग से भरा और उछाल कर धरती पर फेंक दिया। इस पर मेघों का गर्जन-तर्जन, भीषण शब्द, बिजली की चमक और भूकम्प होने लगे।

सात स्वर्गदूतों का उनकी तुरहियाँ बजाना

- ⁶ फिर वे सात स्वर्गद्त, जिनके पास सात तुरहियाँ थी, उन्हें फूँकने को तैयार हो गए।
- ⁷ पहले स्वर्गदूत ने तुरही में जैसे ही फूँक मारी, वैसे ही लह् ओले और अग्नि एक साथ मिले जुले दिखाई देने लगे और उन्हें धरती पर नीचे उछाल कर फेंक दिया गया। जिससे धरती का एक तिहाई भाग जल कर भस्म हो गया। एक तिहाई पेड़ जल गए और समूची हरी घास राख हो गई।
- ⁸ दूसरे स्वर्गदूत ने तुरही फूँकी तो मानो अग्नि का जलता हुआ एक विशाल पहाड़ सा समुद्र में फेंक दिया गया हो। इससे एक तिहाई समुद्र रक्त में बदल गया।
 - ⁹ तथा समुद्र के एक तिहाई जीव-जन्तु मर गए और एक तिहाई जल पोत नष्ट हो गए।
- ¹⁰ तीसरे स्वर्गद्त ने जब तुरही बजाई तो आकाश से मशाल की तरह जलता हुआ एक विशाल तारा गिरा। यह तारा एक तिहाई नदियों तथा झरनों के पानी पर जा पड़ा।
- ¹¹ इस तारे का नाम था नागदौना^{*} सो समूचे जल का एक तिहाई भाग नागदौना में ही बदल गया। तथा उस जल के पीने से बहुत से लोग मारे गए। क्योंकि जल कड़वा हो गया था।
- 12 जब चौथे स्वर्गद्त ने तूरही बजाई तो एक तिहाई सूर्य, और साथ में ही एक तिहाई चन्द्रमा और एक तिहाई तारों पर विपत्ति आई। सो उनका एक तिहाई काला पड़ गया। परिणामस्वरूप एक तिहाई दिन तथा उसी प्रकार एक तिहाई रात अन्धेरे में डूब गए।
- ¹³ फिर मैंने देखा कि एक गस्ड़ ऊँचे आकाश में उड़ रहा है। मैंने उसे ऊँचे स्वर में कहते हुए सुना, "उन बचे हुए तीन स्वर्गदूतों की तुरहियों के उद्बोष के कारण जो अपनी तुरहियाँ अभी बजाने ही वाले हैं, धरती के निवासियों पर कष्ट हो! कष्ट हो! कष्ट हो!"

364

पाँचवी तरही पहला आतंक फैलाना

- ¹ पाँचवे स्वर्गदूत ने जब अपनी तुरही फूँकी तब मैंने आकाश से धरती पर गिरा हुआ एक तारा देखा। इसे उस चिमनी की कुंजी दी गई थी जो पाताल में उतरती है।
- ² फिर उस तारे ने उस चिमनी का ताला खोल दिया जो पाताल में उतरती थी और चिमनी से वैसे ही धुआँ फूट पड़ा जैसे वह एक बड़ी भट्टी से निकलता है। सो चिमनी से निकले धुआँ से सूर्य और आकाश काले पड़ गए।
 - ³ तभी उस धुआँ से धरती पर टिड्डी दल उतर आया। उन्हें धरती के बिच्छुओं के जैसी शक्ति दी गई थी।
- ⁴ किन्तु उनसे कह दिया गया था कि वे न तो धरती की घास को हानि पहुँचाए और न ही हरे पौधों या पेड़ों को। उन्हें तो बस उन लोगों को ही हानि पहुँचानी थी जिनके माथों पर परमेश्वर की मुहर नहीं लगी हुई थी।
- ⁵ टिड्डी दल को निर्देश दे दिया गया था कि वे लोगों के प्राण न लें बल्कि पाँच महीने तक उन्हें पीड़ा पहुँचाते रहें। वह पीड़ा जो उन्हें पहुँचाई जा रही थी, वैसी थी जैसी किसी व्यक्ति को बिच्छू के काटने से होती है।
- ⁶ उन पाँच महीनों के भीतर लोग मौत को ढूँढते फिरेंगे किन्तु मौत उन्हें मिल नहीं पाएगी। वे मरने के लिए तरसेंगे किन्तु मौत उन्हें चकमा देकर निकल जाएगी।
- ⁷ और अब देखो कि वे टिड्डी युद्ध के लिए तैयार किए गए घोड़ों जैसी दिख रहीं थीं। उनके सिरों पर सुनहरी मुकुट से बँधे थे। उनके मुख मानव मुखों के समान थे।
 - 8 उनके बाल म्नियों के केशों के समान थे तथा उनके दाँत सिंहों के दाँतों के समान थे।
- ⁹ उनके सीने ऐसे थे जैसे लोहे के कवच हों। उनके पंखों की ध्विन युद्ध में जाते हुए असंख्य अन्व रथों से पैदा हुए शब्द के समान थी।
- ¹⁰ उनकी पूँछों के बाल ऐसे थे जैसे बिच्छ् के डंक हों। तथा उनमें लोगों को पाँच महीने तक क्षति पहुँचाने की शक्ति थी।
- ¹¹ पाताल के अधिकारी दूत को उन्होंने अपने राजा के रूप में लिया हुआ था। इब्रानी भाषा में उनका नाम है अबड़ोन^{*} और यूनानी भाषा में वह अपुल्लयोन (अर्थात् विनाश करने वाला) कहलाता है।
 - ¹² पहली महान विपत्ति तो बीत चुकी है किन्तु इसके बाद अभी दो बड़ी विपत्तियाँ आने वाली हैं।

छठवीं तुरही का बजना

- ¹³ फिर छठें स्वर्गद्त ने जैसे ही अपनी तुरही फूँकी, वैसे ही मैंने परमेश्वर के सामने एक सुनहरी वेदी देखी, उसके चार सींगों से आती हुई एक ध्वनि सुनी।
- ¹⁴ तुरही लिए हुए उस छठे स्वर्गदूत से उस आवाज़ ने कहा, "उन चार स्वर्गदूतों को मुक्त कर दो जो फरात महानदी के पास बँधे पड़े हैं।"
- ¹⁵ सो चारों स्वर्गद्त मुक्त कर दिए गए। वे उसी घड़ी, उसी दिन, उसी महीने और उसी वर्ष के लिए तैयार रखे गए थे ताकि वे एक तिहाई मानव जाति को मार डालें।
 - ¹⁶ उनकी पूरी संख्या कितनी थी, यह मैंने सुना। घुड़सवार सैनिकों की संख्या बीस करोड़ थी।
- ¹⁷ उस मेरे दिव्य दर्शन में वे घोड़े और उनके सवार मुझे इस प्रकार दिखाई दिए: उन्होंने कवच धारण किए हुए थे जो धधकती आग जैसे लाल, गहरे नीले और गंधक जैसे पीले थे।
- ¹⁸ इन तीन महाविनाशों से यानी उनके मुखों से निकल रही अग्नि, धुआँ और गंधक से एक तिहाई मानव जाति को मार डाला गया।
- ¹⁹ इन घोड़ों की शक्ति उनके मुख और उनकी पूँछों में निहित थी क्योंकि उनकी पूँछें सिरदार साँपों के समान थी जिनका प्रयोग वे मनुष्यों को हानि पहुँचाने के लिए करते थे।
- ²⁰ इस पर भी बाकी के ऐसे लोगों ने जो इन महा विनाशों से भी नहीं मारे जा सके थे उन्होंने अपने हाथों से किए कामों के लिए अब भी मन न फिराया तथा भूत-प्रेतों की अथवा सोने, चाँदी, काँसे, पत्थर और लकड़ी की उन मूर्तियों की उपासना नहीं छोड़ी, जो न देख सकती हैं, न सुन सकती हैं और न ही चल सकती हैं।
 - ²¹ उन्होंने अपने द्वारा की गई हत्याओं, जांद टोनों, व्यभिचारों अथवा चोरी-चकारी करने से मन न फिराया।

10

स्वर्गदूत और छोटी पोथी

- ¹ फिर मैंने आकाश से नीचे उतरते हुए एक और बलवान स्वर्गद्त को देखा। उसने बादल को ओढ़ा हुआ था तथा उसके सिर के आस-पास एक मेघ धनुष था। उसका मुखमण्डल सूर्य के समान तथा उसकी टाँगे अग्नि स्तम्भों के जैसी थीं।
- ² अपने हाथ में उसने एक छोटी सी खुली पोथी ली हुई थी। उसने अपना दाहिना चरण सागर में और बाँया चरण धरती पर रखा।
- ³ फिर वह सिंह के समान दहाड़ता हुआ ऊँचे स्वर में चिल्लाया। उसके चिल्लाने पर सातों गर्जन-तर्जन के शब्द सुनाई देने लगे।
- ⁴ जब सातों गर्जन हो चुके और मैं लिखने को ही था, तभी मैंने एक आकाशवाणी सुनी, "सातों गर्जनों ने जो कुछ कहा है. उसे छिपा ले तथा उसे लिख मत।"
 - 5 फिर उस स्वर्गदत ने जिसे मैंने समुद्र में और धरती पर खड़े देखा था, आकाश में ऊपर दाहिना हाथ उठाया।
- 6 और जो नित्य रूप से सजीव है, जिसने आकाश को तथा आकाश की सब वस्तुओं को, धरती एवं धरती पर की तथा सागर और जो कुछ उसमें है, उन सब की रचना की है, उसकी शपथ लेकर कहा, "अब और अधिक देर नहीं होगी।
- ⁷ किन्तु जब सातवें स्वर्गदूत को सुनने का समय आएगा अर्थात् जब वह अपनी तुरही बजाने को होगा तभी परमेश्वर की वह गुप्त योजना पूरी हो जाएगी जिसे उसने अपने सेवक नबियों को बता दिया था।"
- ⁸ उस आकाशवाणी ने, जिसे मैंने सुना था, मुझसे फिर कहा, "जा और उस स्वर्गदूत से जो सागर में और धरती पर खड़ा है, उसके हाथ से उस खुली पोथी को ले ले।"
- ⁹ सो मैं उस स्वर्गद्त के पास गया और मैंने उससे कहा कि वह उस छोटी पोथी को मुझे दे दे। उसने मुझसे कहा, "यह ले और इसे खा जा। इससे तेरा पेट कड़वा हो जाएगा किन्तु तेरे मुँह में यह शहद से भी ज्यादा मीठी बन जाएगी।"
- ¹⁰ फिर उस स्वर्गद्त के हाथ से मैंने वह छोटी सी पोथी ले ली और मैंने उसे खा लिया। मेरे मुख में यह शहद सी मीठी लगी किन्तु मैं जब उसे खा चुका तो मेरा पेट कड़वा हो गया।
- ¹¹ इस पर वह मुझसे बोला, ''तुझे बहुत से लोगों, राष्ट्रों, भाषाओं और राजाओं के विषय में फिर भविष्यवाणी करनी होगी।''

11

दो साक्षी

- ¹ इसके पश्चात् नाप के लिए एक सरकंडा मुझे दिया गया जो नापने की छड़ी जैसा दिख रहा था। मुझसे कहा गया, "उठ और परमेश्वर के मन्दिर तथा वेदी को नाप और जो लोग मन्दिर के भीतर उपासना कर रहे हैं, उनकी गिनती कर।
- ² किन्तु मन्दिर के बाहरी आँगन को रहने दे, उसे मत नाप क्योंकि यह अधर्मियों को दे दिया गया है। वे बयालीस महीने तक पवित्र नगर को अपने पैरों तले रौंदेंगे।
- ³ मैं अपने दो गवाहों को खुली छूट दे दूँगा और वो एक हज़ार दो सौ साठ दिनों तक भविष्यवाणी करेंगे। वे ऊन के ऐसे वन्न धारण किए हुए होंगे जिन्हें शोक प्रदर्शित करने के लिए पहना जाता है।"
 - 4 ये दो साक्षियाँ वे दो जैतन के पेड़ तथा वे दो दीपदान हैं जो धरती के प्रभु के सामने स्थित रहते हैं।
- ⁵ यदि कोई भी उन्हें हानि पहुँचाना चाहता है तो उनके मुखों से ज्वाला फूट पड़ती है और उनके शत्रुओं को निगल जाती है। सो यदि कोई उन्हें हानि पहुँचाना चाहता है तो निश्चित रूप से उसकी इस प्रकार मृत्यु हो जाती है।
- 6 वे आकाश को बाँध देने की शक्ति रखते हैं ताकि जब वे भविष्यवाणी कर रहे हों, तब कोई वर्षा न होने पाए। उन्हें झरनों के जल पर भी अधिकार था जिससे वे उसे लह् में बदल सकते थे। उनमें ऐसी शक्ति भी थी कि वे जितनी बार चाहते, उतनी हीबार धरती पर हर प्रकार के विनाशों का आधात कर सकते थे।
- ⁷ उनके साक्षी दे चुकने के बाद, वह पशु उस महागर्त से बाहर निकलेगा और उन पर आक्रमण करेगा। वह उन्हें हरा देगा और मार डालेगा।
- ⁸ उनकी लाशें उस महानगर की गलियों में पड़ी रहेंगी। यह नगर प्रतीक रूप से सदोम तथा मिस्र कहलाता है। यहीं उनके प्रभु को भी कूस पर चढ़ा कर मारा गया था।
- ⁹ सभी जातियों, उपजातियों, भाषाओं और देशों के लोग उनके शवों को साढ़े तीन दिन तक देखते रहेंगे तथा वे उनके शवों को कब्रों में नहीं रखने देंगे।
- ¹⁰ धरती के वासी उन पर आनन्द मनायेंगे। वे उत्सव करेंगे तथा परस्पर उपहार भेजेंगे। क्योंकि इन दोनों निबयों ने धरती के निवासियों को बहुत दुःख पहुँचाया था।

¹¹ किन्तु साढ़े तीन दिन बाद परमेश्वर की ओर से उनमें जीवन के श्वास ने प्रवेश किया और वे अपने पैरों पर खड़े हो गए। जिन्होंने उन्हें देखा, वे बहुत डर गए थे।

¹² फिर उन दोनों निबयों ने ऊँचे स्वर में आकाशवाणी को उनसे कहते हुए सुना, "यहाँ ऊपर आ जाओ।" सो वे आकाश के भीतर बादल में ऊपर चले गए। उन्हें ऊपर जाते हुए उनके विरोधियों ने देखा।

¹³ ठीक उसी क्षण वहाँ एक भारी भूचाल आया और नगर का दसवाँ भाग ढह गया। भूचाल में सात हज़ार लोग मारे गए तथा जो लोग बचे थे, वे भयभीत हो उठे और वे स्वर्ग के परमेश्वर की महिमा का बखान करने लगे।

14 इस प्रकार अब दूसरी विपत्ति बीत गई है किन्तु सावधान! तीसरी महाविपत्ति शीघ्र ही आने वाली है।

सातवीं तरही का बजना

¹⁵ सातवें स्वर्गदत ने जब अपनी तुरही फूँकी तो आकाश में तेज आवाज़ें होने लगी। वे कह रही थी:

"अब जगत का राज्य हमारे प्रभु का है, और उसके मसीह का ही। अब वह सुशासन युगयुगों तक करेगा।"

¹⁶ और तभी परमेश्वर के सामने अपने-अपने सिंहासनों पर विराजमान चौबीसों प्राचीनों ने दण्डवत प्रणाम करके परमेश्वर की उपासना की। ¹⁷ वे बोले:

"हे सर्वशक्तिमान प्रभु परमेश्वर, जो है, जो था, हम तेरा धन्यवाद करते हैं। तूने ही अपनी महाशक्ति को लेकर सबके शासन का आरम्भ किया था। ¹⁸ अन्य जातियाँ क्रोध में भरी थी किन्तु अब तेरा कोप प्रकट समय

और न्याय का समय आ गया।

उन सब ही के जो प्राण थे बिसारे।

और समय आ गया कि तेरे सेवक प्रतिफल पावें सभी नबी जन, तेरे सब जन

और सभी जो तुझको आदर देते।

और सभी जो छोटे जन हैं और सभी जो बड़े बने हैं अपना प्रतिफल पावें। उन्हें मिटाने का समय आ गया, धरती को जो मिटा रहे हैं।"

¹⁹ फिर स्वर्ग में स्थित परमेश्वर के मन्दिर को खोला गया तथा वहाँ मन्दिर में वाचा की वह पेटी दिखाई दी। फिर बिजली की चकाचौंध होने लगी। मेघों का गर्जन-तर्जन और घड़घड़ाहट के शब्द भूकम्प और भयानक ओले बरसने लगे।

12

म्री और विशालकाय अजगर

 1 इसके पश्चात् आकाश में एक बड़ा सा संकेत प्रकट हुआ: एक महिला दिखाई दी जिसने सूरज को धारण किया हुआ था और चन्द्रमा उसके पैरों तले था। उसके माथे पर मुकुट था जिसमें बारह तारे जड़े थे।

2 वह गर्भवती थी। और क्योंकि प्रसव होने ही वाला था इसलिए प्रजनन की पीड़ा से वह कराह रही थी।

- ³ स्वर्ग में एक और संकेत प्रकट हुआ। मेरे सामने ही एक लाल रंग का विशालकाय अजगर खड़ा था। उसके सातों सिरों पर सात मुकुट थे।
- ⁴ उसकी पूँछ ने आकाश के तारों के एक तिहाई भाग को सपाटा मारकर धरती पर नीचे फेंक दिया। वह स्त्री जो बच्चे को जन्म देने ही वाली थी, वह अजगर उसके सामने खड़ा हो गया ताकि वह जैसे ही उस बच्चे को जन्म दे, वह उसके बच्चे को निगल जाए।
- ⁵ फिर उस स्त्री ने एक बच्चे को जन्म दिया जो एक लड़का था। उसे सभी जातियों पर लौह दण्ड के साथ शासन करना था। किन्तु उस बच्चे को उठाकर परमेश्वर और उसके सिंहासन के सामने ले जाया गया।
- 6 और वह स्र्री निर्जन वन में भाग गई। एक ऐसा स्थान जो परमेश्वर ने उसी के लिए तैयार किया था ताकि वहाँ उसे एक हज़ार दो सौ साठ दिन तक जीवित रखा जा सके।

⁷ फिर स्वर्ग में एक युद्ध भड़क उठा। मीकाईल और उसके दूतों का उस विशालकाय अजगर से संग्राम हुआ। उस विशालकाय अजगर ने भी उसके दूतों के साथ लड़ाई लड़ी।

- 8 किन्तु वह उन पर भारी नहीं पड़ सका, सो स्वर्ग में उनका स्थान उनके हाथ से निकल गया।
- ⁹ और उस विशालकाय अजगर को नीचे धकेल दिया गया। यह वही पुराना महानाग है जिसे दानव अथवा शैतान कहा गया है। यह समूचे संसार को छलता रहता है। हाँ, इसे धरती पर धकेल दिया गया था।
- 10 फिर मैंने ऊँचे स्वर में एक आकाशवाणी को कहते सुना: "यह हमारे परमेश्वर के विजय की घड़ी है। उसने अपनी शक्ति और संप्रभुता का बोध करा दिया है। उसके मसीह ने अपनी शक्ति को प्रकट कर दिया है क्योंकि हमारे बन्धुओं पर परमेश्वर के सामने दिन-रात लांछन लगाने वाले को नीचे धकेल दिया गया है।
- ¹¹ उन्होंने मेमने के बलिदान के रक्त और उनके द्वारा दी गई साक्षी से उसे हरा दिया है। उन्होंने अपने प्राणों का परित्याग करने तक अपने जीवन की परवाह नहीं की।
- 12 सो हे स्वर्गों और स्वर्गों के निवासियों, आनन्द मनाओ। किन्तु हाय, धरती और सागर, तुम्हारे लिए कितना बुरा होगा क्योंकि शैतान अब तुम पर उतर आया है। वह क्रोध से आग-बबूला हो रहा है। क्योंकि वह जानता है कि अब उसका बहुत थोड़ा समय शेष है।"
- ¹³ जब उस विशालकाय अजगर ने देखा कि उसे धरती पर नीचे धकेल दिया गया है तो उसने उस स्त्री का पीछा करना शुरू कर दिया जिसने पुत्र जना था।
- ¹⁴ किन्तु उस स्त्री को एक बड़े उकाब के दो पंख दिए गए ताकि वह उस वन प्रदेश को उड़ जाए, जो उसके लिए तैयार किया गया था। साढ़े तीन साल तक वहीं उस विशालकाय अजगर से दूर उसका भरण-पोषण किया जाना था।
- ¹⁵ तब उस महानाग ने उस स्त्री के पीछे अपने मुख से नदी के समान जल धारा प्रवाहित की ताकि वह उसमें बह कर डूब जाए।
- ¹⁶ किन्तु धरती ने अपना मुख खोलकर उस स्त्री की सहायता की और उस विशालकाय अजगर ने अपने मुख से जो नदी निकाली थी, उसे निगल लिया।
- ¹⁷ इसके बाद तो वह विशालकाय अजगर उस स्नी पर बहुत क्रोधित हो उठा और उसके उन वंशजों के साथ जो परमेश्वर के आदेशों का पालन करते हैं और यीशु की साक्षी को धारण करते हैं, युद्ध करने को निकल पड़ा।

¹⁸ तथा सागर के किनारे जा खड़ा हुआ।

13

दो पशु

- ¹ फिर मैंने सागर में से एक पशु को बाहर आते देखा। उसके दस सींग थे और सात सिर थे। तथा अपने सीगों पर उसने दस राजसी मुकुट पहने हुए थे। उसके सिरों पर दुष्ट नाम अंकित थे।
- ² मैंने जो पशु देखा था, वह चीते जैसा था। उसके पैर भालू के पैर जैसे थे और उसका मुख सिंह के मुख के समान था। उस विशालकाय अजगर ने अपनी शक्ति, अपना सिंहासन और अपना प्रचुर अधिकार उसे सौंप दिया।
- ³ मैंने देखा कि उसका एक सिर ऐसा दिखाई दे रहा था जैसे उस पर कोई घातक घाव लगा हो किन्तु उसका वह घातक घाव भर चुका था। समूचा संसार आध्वर्य चिकत होकर उस पशु के पीछे हो लिया।
- 4 तथा वे उस विशालकाय अजगर को पूजने लगे। क्योंकि उसने अपना समूचा अधिकार उस पशु को दे दिया था। वे उस पशु की भी उपासना करते हुए कहने लगे, "इस पशु के समान कौन है? और ऐसा कौन है जो उससे लड़ सके?"
- ⁵ उसे अनुमति दे दी गई कि वह अहंकार पूर्ण तथा निन्दा से भरे शब्द बोलने में अपने मुख का प्रयोग करे। उसे बयालीस महीने तक अपनी शक्ति के प्रयोग का अधिकार दिया गया।
- ⁶ सो उसने परमेश्वर की निन्दा करना आरम्भ कर दिया। वह परमेश्वर के नाम और उसके मन्दिर तथा जो स्वर्ग में रहते हैं, उनकी निन्दा करने लगा।

⁷ परमेश्वर के संत जनों के साथ युद्ध करने और उन्हें हराने की अनुमित उसे दे दी गई। तथा हर वंश, हर जाति, हर परिवार-समृह, हर भाषा और हर देश पर उसे अधिकार दिया गया।

8 धरती के वे सभी निवासी उस पशु की उपासना करेंगे जिनके नाम उस मेमने की जीवन-पुस्तक में संसार के आरम्भ से ही नहीं लिखे जिसका बलिदान किया जाना सुनिश्चित है।

⁹ यदि किसी के कान हैं तो वह सुने:

10 बंदीगृह में बंदी होना, जिसकी नियति बनी है वह निश्चय ही बंदी होगा।

प्रकाशित वाक्य 14:9

- - -

यदि कोई असि से मारेगा तो वह भी उस ही असि से मारा जाएगा।

इसी में तो परमेश्वर के संत जनों से धैर्यपूर्ण सहनशीलता और विश्वास की अपेक्षा है।

धरती से पश का निकलना

¹¹ इसके पश्चात् मैंने धरती से निकलते हुए एक और पशु को देखा। उसके मेमने के सींगों जैसे दो सींग थे। किन्तु वह एक महानाग के समान बोलता था।

368

- ¹² उस विशालकाय अजगर के सामने वह पहले पशु के सभी अधिकारों का उपयोग करता था। उसने धरती और धरती पर सभी रहने वालों से उस पहले पशु की उपासना करवाई जिसका घातक घाव भर चुका था।
- ¹³ दूसरे पशु ने बड़े-बड़े चमत्कार किए। यहाँ तक कि सभी लोगों के सामने उसने धरती पर आकाश से आग बरसवा दी।
- ¹⁴ वह धरती के निवासियों को छलता चला गया क्योंकि उसके पास पहले पशु की उपस्थिति में चमत्कार दिखाने की शक्ति थी। दूसरे पशु ने धरती के निवासियों से उस पहले पशु को आदर देने के लिए जिस पर तलवार का घाव लगा था और जो ठीक हो गया था, उसकी मूर्ति बनाने को कहा।
- ¹⁵ दूसरे पशु को यह शक्ति दी गई थी कि वह पहले पशु की मूर्ति में प्राण प्रतिष्ठा करे ताकि पहले पशु की वह मूर्ति न केवल बोल सके बल्कि उन सभी को मार डालने का आदेश भी दे सके जो इस मूर्ति की उपासना नहीं करते।
- 16-17 दूसरे पशु ने छोटों-बड़ों, धनियों-निर्धनों, स्वतन्त्रों और दासों-सभी को विवश किया कि वे अपने-अपने दाहिने हाथों या माथों पर उस पशु के नाम या उसके नामों से सम्बन्धित संख्या की छाप लगवायें ताकि उस छाप को धारण किए बिना कोई भी ले बेच न कर सके।
- ¹⁸ जिसमें बुद्धि हो, वह उस पशु के अंक का हिसाब लगा ले क्योंकि वह अंक किसी व्यक्ति के नाम से सम्बन्धित है। उसका अंक है छः सौ छियासठ।

14

मुक्त जनों का गीत

- ¹ फिर मैंने देखा कि मेरे सामने सिय्योन पर्वत पर मेमना खड़ा है। उसके साथ ही एक लाख चवालीस हज़ार वे लोग भी खडे थे जिनके माथों पर उसका और उसके पिता का नाम अंकित था।
- ² फिर मैंने एक आकाशवाणी सुनी, उसका महा नाद एक विशाल जल प्रपात के समान था या घनघोर मेघ गर्जन के जैसा था। जो महानाद मैंने सुना था, वह अनेक वीणा वादकों द्वारा एक साथ बजायी गई वीणाओं से उत्पन्न संगीत के समान था।
- ³ वे लोग सिंहासन, चारों प्राणियों तथा प्राचीनों के सामने एक नया गीत गा रहे थे। जिन एक लाख चवालीस हजार लोगों को धरती पर फिरौती देकर बन्धन से छुड़ा लिया गया था उन्हें छोड़ अन्य कोई भी व्यक्ति उस गीत को नहीं सीख सकता था।
- 4 वे ऐसे व्यक्ति थे जिन्होंने किसी स्त्री के संसर्ग से अपने आपको दूषित नहीं किया था। क्योंकि वे कुंवारे थे जहाँ कहीं मेमना जाता, वे उसका अनुसरण करते। सारी मानव जाति से उन्हें फिरौती देकर बन्धन से छुड़ा लिया गया था। वे परमेश्वर और मेमने के लिए फसल के पहले फल थे।
 - 5 उन्होंने कभी झूठ नहीं बोला था, वे निर्दोष थे।

तीन स्वर्गदूत

- 6 फिर मैंने आकाश में ऊँची उड़ान भरते एक और स्वर्गदूत को देखा। उसके पास धरती के निवासियों, प्रत्येक देश, जाति, भाषा और कुल के लोगों के लिए सुसमाचार का एक अनन्त सन्देश था।
- ⁷ ऊँचे स्वर में वह बोला, ''परमेश्वर से डरो और उसकी स्तुति करो। क्योंकि उसके न्याय करने का समय आ गया है। उसकी उपासना करो, जिसने आकाश, पृथ्वी, सागर और जल-स्रोतों की रचना की है।''
- ⁸ इसके पश्चात् उसके पीछे एक और स्वर्गद्त आया और बोला, "उसका पतन हो चुका है, महान नगरी बाबुल का पतन हो चुका है। उसने सभी जातियों को अपने व्यभिचार से उत्पन्न क्रोध की वासनामय मदिरा पिलायी थी।"
- ⁹ उन दोनों के पश्चात् फिर एक और स्वर्गद्त आया और ऊँचे स्वर में बोला, "यदि कोई उस पशु और उसकी मूर्ति की उपासना करता है और अपने हाथ या माथे पर उसका छाप धारण करता है.

¹⁰ तो वह परमेश्वर के प्रकोप की मदिरा पीएगा। ऐसी अमिश्नित तीखी मदिरा जो परमेश्वरके प्रकोप के कटोरे में तैयार की गयी है। उस व्यक्ति को पवित्र स्वर्गदतों और मेमने से सामने धधकती हुई गंधक में यातनाएँ दी जायेंगी।

¹¹ युग-युगान्तर तक उनकी यातनाओं से धूआँ उठता रहेगा। और जिस किसी पर भी पशु के नाम की छाप अंकित होगी और जो उसकी और उसकी मूर्ति की उपासना करता होगा, उन्हें रात-दिन कभी चैन नहीं मिलेगा।"

¹² इसी स्थान पर परमेश्वर के उन संत जनों की धैर्यपूर्ण सहनशीलता की अपेक्षा है जो परमेश्वर की आज्ञाओं और यीशु में अपने विश्वास का पालन करती है।

13 फिर एक आकाशवाणी को मैंने यह कहते सुना, "इसे लिख अब से आगे वे ही लोग धन्य होगें जो प्रभु में स्थित हो कर मरे हैं।"

े आत्मा कहती है, "हाँ, यही ठीक है। उन्हें अपने परिश्रम से अब विश्राम मिलेगा क्योंकि उनके कर्म, उनके साथ हैं।"

धरती की फसल की कटनी

¹⁴ फिर मैंने देखा कि मेरे सामने वहाँ एक सफेद बादल था। और उस बादल पर एक व्यक्ति बैठा था जो मनुष्य के पुत्र^{*} जैसा दिख रहा था। उसने सिर पर एक स्वर्णमुकुट धारण किया हुआ था और उसके हाथ में एक तेज हॅसिया था।

¹⁵ तभी मन्दिर में से एक और स्वर्गद्त बाहर निकला। उसने जो बादल पर बैठा था, उससे ऊँचे स्वर में कहा, "हँसिया चला और फसल इकट्टी कर क्योंकि फसल काटने का समय आ पहुँचा है। धरती की फसल पक चुकी है।"

¹⁶ सो जो बादल पर बैठा था, उसने धरती पर अपना हॅसिया चलाया तथा धरती की फसल काट ली गयी।

¹⁷ फिर आकाश में स्थित मन्दिर में से एक और स्वर्गदत बाहर निकला। उसके पास भी एक तेज हॅसिया था।

¹⁸ तभी वेदी से एक और स्वर्गद्त आया। अग्नि पर उसका अधिकार था। उस स्वर्गद्त से ऊँचे स्वर में कहा, "अपने तेज हँसिये का प्रयोग कर और धरती की बेल से अंगूर के गुच्छे उतार ले क्योंकि इसके अंगूर पक चुके हैं।"

¹⁹ सो उस स्वर्गद्त ने धरती पर अपना हॅसिया चलाया और धरती के अंगूर उतार लिए और उन्हें परमेश्वर के भयंकर कोप की कुण्ड में डाल दिया।

²⁰ अंगूर नगर के बाहर की धानी में रौंद कर निचोड़ लिए गए। धानी में से लह् बह निकला। लह् घोड़े की लगाम जितना ऊपर चढ़ आया और कोई तीन सौ किलो मीटर की दूरी तक फैल गया।

15

अंतिम विनाश के दूत

¹ आकाश में फिर मैंने एक और महान एवम् अदभुत चिन्ह देखा। मैंने देखा कि सात दूत हैं जो सात अंतिम महाविनाशों को लिए हुए हैं। ये अंतिम विनाश हैं क्योंकि इनके साथ परमेश्वर का कोप भी समाप्त हो जाता है।

² फिर मुझे काँच का एक सागर सा दिखायी दिया जिसमें मानो आग मिली हो। और मैंने देखा कि उन्होंने उस पशु की मूर्ति पर तथा उसके नाम से सम्बन्धित संख्या पर विजय पा ली है, वे भी उस काँच के सागर पर खड़े हैं। उन्होंने परमेश्वर के द्वारा दी गयी वीणाएँ ली हुई थीं।

3 वे परमेश्वर के सेवक मूसा और मेमने का यह गीत गा रहे थे:

"वे कर्म जिन्हें तू करता रहता, महान हैं। तेरे कर्म अदभुत, तेरी शक्ति अनन्त है, हे प्रभु परमेश्वर, तेरे मार्ग सच्चे और धार्मिकता से भरे हुए हैं, सभी जातियों का राजा, ⁴ हे प्रभु, तुझसे सब लोग सदा भयभीत रहेंगे। तेरा नाम लेकर सब जन स्तुति करेंगे, क्योंकि तू मात्र ही पवित्र है। सभी जातियाँ तेरे सम्मुख उपस्थित हुई तेरी उपासना करें। क्योंकि तेरे कार्य प्रकट हैं, हे प्रभु तु जो करता वही न्याय है।"

- 5 इसके पश्चात् मैंने देखा कि स्वर्ग के मन्दिर अर्थात् वाचा के तम्बू को खोला गया
- 6 और वे सातों दूत जिनके पास अंतिम सात विनाश थे, मन्दिर से बाहर आये। उन्होंने चमकीले स्वच्छ सन के उत्तम रेशों के बने वस्न पहने हुए थे। अपने सीनों पर सोने के पटके बाँधे हुए थे।

⁷ फिर उन चार प्राणियों में से एक ने उन सातों दूतों को सोने के कटोरे दिए जो सदा-सर्वदा के लिए अमर परमेश्वर के कोप से भरे हुए थे।

⁸ वह मन्दिर परमेश्वर की महिमा और उसकी शक्ति के धुएँ से भरा हुआ था ताकि जब तक उन सात दूतों के सात विनाश पूरे न हो जायें, तब तक मन्दिर में कोई भी प्रवेश न करने पाये।

16

परमेश्वर के प्रकोप के कटोरे

- ¹ फिर मैंने सुना कि मन्दिर में से एक ऊँचा स्वर उन सात दूतों से कह रहा है, "जाओ और परमेश्वर के प्रकोप के सातों कटोरों को धरती पर उँडेल दो।"
- ² सो पहला दूत गया और उसने धरती पर अपना कटोरा उँड्रेल दिया। परिणामस्वरूप उन लोगों के, जिन पर उस पशु का चिन्ह अंकित था और जो उसकी मूर्ति को पूजते थे, भयानक पीड़ापूर्ण छाले फूट आये।
- ³ इसके पश्चात् दूसरे दूत ने अपना कटोरा समुद्र पर उँड्रेल दिया और सागर का जल मरे हुए व्यक्ति के लह् के रूप में बदल गया और समुद्र में रहने वाले सभी जीवजन्त मारे गए।
 - 4 फिर तीसरे दत ने नदियों और जल झरनों पर अपना कटोरा उँड़ेल दिया। और वे लह में बदल गए
 - 5 तभी मैंने जल के स्वामी स्वर्गदत को यह कहते सुना:

"वह तू ही है जो न्यायी है, जो था सदा-सदा से, तू ही है जो पिवत्र। तूने जो किया है वह न्याय है। 6 उन्होंने संत जनों का और निबयों का लह् बहाया। तू न्यायी है तूने उनके पीने को बस रक्त ही दिया, क्योंकि वे इसी के योग्य रहे।"

⁷ फिर मैंने वेदी से आते हुए ये शब्द सुने:

"हाँ, हे सर्वशक्तिमान प्रभु परमेश्वर! तेरे न्याय सच्चे और नेक हैं।"

- ⁸ फिर चौथे दूत ने अपना कटोरा सूरज पर उँड़ेल दिया। सो उसे लोगों को आग से जला डालने की शक्ति प्रदान कर टी गयी।
- ⁹ और लोग भयानक गर्मी से झुलसने लगे। उन्होंने परमेश्वर के नाम को कोसा क्योंकि इन विनाशों पर उसी का नियन्त्रण है। किन्तु उन्होंने कोई मन न फिराया और न ही उसे महिमा प्रदान की।
- ¹⁰ इसके पश्चात् पाँचवे दूत ने अपना कटोरा उस पशु के सिंहासन पर उँडेल दिया और उस का राज्य अंधकार में डूब गया। लोगों ने पीड़ा के मारे अपनी जीभ काट ली।
- ¹¹ अपनी-अपनी पीड़ाओं और छालों के कारण उन्होंने स्वर्ग के परमेश्वर की भर्त्सना तो की, किन्तु अपने कर्मी के लिए मन न फिराया।
- ¹² फिर छठे दूत ने अपना कटोरा फरात नामक महानदी पर उँडेल दिया और उसका पानी सूख गया। इससे पूर्व दिशा के राजाओं के लिए मार्ग तैयार हो गया।
- ¹³ फिर मैंने देखा कि उस विशालकाय अजगर के मुख से, उस पशु के मुख से और कपटी नबियों के मुख से तीन दुष्टात्माएँ निकलीं, जो मेंढक के समान दिख रहीं थी।
- ¹⁴ ये शैतानी दुष्ट आत्माएँ थीं और उनमें चमत्कार दिखाने की शक्ति थी। वे समूचे संसार के राजाओं को परम शक्तिमान परमेश्वर के महान दिन, यद करने के लिए एकब्र करने को निकल पड़ीं।

¹⁵ "सावधान! मैं दबे पाँव आकर तुम्हें अचरज में डाल दूँगा। वह धन्य है जो जागता रहता है, और अपने वस्त्रों को अपने साथ रखता है ताकि वह नंगा न फिरे और लोग उसे लज्जित होते न देखें।"

 16 इस प्रकार वे दुष्टात्माएँ उन राजाओं को इकट्टा करके उस स्थान पर ले आईं, जिसे इब्रानी भाषा में हरमगिदोन कहा जाता है।

¹⁷ इसके बाद सातवें दूत ने अपना कटोरा हवा में उँड़ेल दिया और सिंहासन से उत्पन्न हुई एक घनघोर ध्विन मन्दिर में से यह कहती निकली, "यह समाप्त हो गया।"

¹⁸ तभी बिजली कौंधने लगी, गड़गड़ाहट और मेघों का गर्जन-तर्जन होने लगा तथा एक बड़ा भूचाल भी आया। मनुष्य के इस धरती पर प्रकट होने के बाद का यह सबसे भयानक भुचाल था।

¹⁹ वह महान् नगरी तीन टुंकड़ों में बिखर गयी तथा अधर्मियों के नगर ध्वस्त हो गए। परमेश्वर ने बाबुल की महानगरी को दण्ड देने के लिए याद किया था। ताकि वह उसे अपने भभकते क्रोध की मदिरा से भरे प्याले को उसे दे दे।

²⁰ सभी द्वीप लुप्त हो गए। किसी पहाड़ तक का पता नहीं चल पा रहा था।

²¹ चालींस चालीस किलो के ओले, आकाश से लोगों पर पड़ रहे थे। ओलों के इस महाविनाश के कारण लोग परमेश्वर को कोस रहे थे क्योंकि यह एक भयानक विपत्ति थी।

17

पश पर बैठी स्त्री

- ¹ इसके बाद उन सात दूतों में से जिनके पास सात कटोरे थे, एक मेरे पास आया और बोला, "आ, मैं तुझे बहुत सी नदियों के किनारे बैठी उस महान वेश्या के दण्ड को दिखाऊँगा।
- ² धरती के राजाओं ने उसके साथ व्यभिचार किया है और वे जो धरती पर रहते हैं वे उसकी व्यभिचार की मदिरा से मतवाले हो गए।"
- ³ फिर मैं आत्मा से भावित हो उठा और वह दूत मुझे बीहड़ वन में ले गया जहाँ मैंने एक स्त्री को लाल रंग के एक ऐसे पशु पर बैठे देखा जो परमेश्वर के प्रति अपशब्दों से भरा था। उसके सात सिर थे और दस सींग।
- 4 उस म्री ने बैजनी और लाल रंग के वम्न पहने हुए थे। वह सोने, बहुमूल्य रत्नों और मोतियों से सजी हुई थी। वह अपने हाथ में सोने का एक कटोरा लिए हुए थी जो बुरी बातों और उसके व्यभिचार की अशुद्ध वस्तुओं से भरा हुआ था। 5 उसके माथे पर एक प्रतीकात्मक शीर्षक था:

महान बाबुल वेश्याओं और धरती पर की सभी अश्लीलताओं की जननी।

⁶ मैंने देखा कि वह स्री संत जनों और उन व्यक्तियों के लह् पीने से मतवाली हुई है। जिन्होंने यीशु के प्रति अपने विश्वास की साक्षी को लिए हुए अपने प्राण त्याग दिए।

उसे देखकर मैं बड़े अचरज में पड़ गया।

⁷ तभी उस दूत ने मुझसे पूछा, "तुम अचरज में क्यों पड़े हो? मैं तुम्हें इस स्त्री के और जिस पशु पर वह बैठी है, उसके प्रतीक को समझाता हाँ। सात सिरों और दस सीगों वाला यह पश

8 जो तुमने देखा है, पहले कभी जीवित था, किन्तु अब जीवित नहीं है। फिर भी वह पाताल से अभी निकलने वाला है। और तभी उसका विनाश हो जायेगा। फिर धरती के वे लोग जिन के नाम सृष्टि के प्रारम्भ से ही जीवन की पुस्तक में नहीं लिखे गये हैं, उस पशु को देखकर चिकत होंगे क्योंकि कभी वह जीवित था, किन्तु अब जीवित नहीं है, पर फिर भी वह आने वाला है।

9 ''यही वह बिन्दू है जहाँ विवेकशील बुद्धि की आवश्यकता है। ये सात सिर, वे सात पर्वत हैं, जिन पर वह स्नी बैठी है। वे सात सिर, उन सात राजाओं के भी प्रतीक हैं,

¹⁰ जिनमें से पहले पाँच का पतन हो चुका है, एक अभी भी राज्य कर रहा है, और दूसरा अभी तक आया नहीं है। किन्तु जब वह आएगा तो उसकी यह नियति है कि वह कुछ देर ही टिक पाएगा।

¹¹ वह पशु जो पहले कभी जीवित था, किन्तु अब जीवित नहीं है, स्वयं आठवाँ राजा है जो उन सातों में से ही एक है, उसका भी विनाश होने वाला है। ¹² "जो दस सींग तुमने देखे हैं, वे दस राजा हैं, उन्होंने अभी अपना शासन आरम्भ नहीं किया है परन्तु पशु के साथ घड़ी भर राज्य करने को उन्हें अधिकार दिया जाएगा।

¹³ इन दसों राजाओं का एक ही प्रयोजन है कि वे अपनी शक्ति और अपना अधिकार उस पश् को सौंप दें।

¹⁴ वे मेमने के विस्द्र युद्ध करेंगे किन्तु मेमना अपने बुलाए हुओं, चुने हुओं और अनुयायियों के साथ उन्हें हरा देगा। क्योंकि वह राजाओं का राजा और प्रभुओं का प्रभु है।"

¹⁵ उस दूत ने मुझसे फिर कहा, "वे नदियाँ जिन्हें तुमने देखा था, जहाँ वह वेश्या बैठी थी, विभिन्न कुलों, समुदायों, जातियों और भाषाओं की प्रतीक है।

¹⁶ वे दस सींग जिन्हें तुमने देखा, और वह पशु उस वेश्या से घृणा करेंगे तथा उससे सब कुछ छीन कर उसे नंगा छोड जायेंगे। वे शरीर को खा जायेंगे और उसे आग में जला डालेंगे।

¹⁷ अपने प्रयोजन को पूरा कराने के लिए परमेश्वर ने उन सब को एक मत करके, उनके मन में यही बैठा दिया है कि वे, जब तक परमेश्वर के वचन पूरे नहीं हो जाते, तब तक शासन करने का अपना अधिकार उस पशु को सौंप दें। ¹⁸ वह स्री जो तुमने देखी थी, वह महानगरी थी, जो धरती के राजाओं पर शासन करती है।"

18

बाबुल का विनाश

 1 इसके बाद मैंने एक और स्वर्गदूत को आकाश से बड़ी शक्ति के साथ नीचे उतरते देखा। उसकी महिमा से सारी धरती प्रकाशित हो उठी।

2 शक्तिशाली स्वर से पुकारते हुए वह बोला:

"वह मिट गयी.

बाबुल नगरी मिट गयी। वह दानवों का आवास बन गयी थी।

> हर किसी दुष्टात्मा का वह बसेरा बन गयी थी। हर किसी घणित पक्षी का वह बसेरा बन गयी थी!

हर किसी अपवित्र, निन्दा योग्य पश का।

³ क्योंकि उसने सब जनों को व्यभिचार के क्रोध की मदिरा पिलायी थी। इस जगत के शासकों ने जो स्वयं जगाई थी उससे व्यभिचार किया था।

और उसके भोग व्यय से जगत के व्यापारी सम्पन्न बने थे।

4 आकाश से मैंने एक और स्वर सना जो कह रहा था:

"हे मेरे जनों, तुम वहाँ से बाहर निकल आओ

तुम उसके पापों में कहीं साक्षी न बन जाओ;

कहीं ऐसा न हो, तुम पर ही वे नाश गिरें जो उसके रहे थे,

⁵ क्योंकि उसके पाप की ढेरी बहुत ऊँची गगन तक है।

परमेश्वर उसके बुरे कर्मों को याद कर रहा है।

⁶ हे! तुम् भी तो उससे ठीक वैसा व्यवहार करो जैसा तुम्हारे साथ उसने किया था।

जो उसने तुम्हारे साथ किया उससे दुगुना उसके साथ करो।

दूसरों के हेतु उसने जिस कटोरे में मदिरा मिलाई वहीं मदिरा तुम उसके हेतु दुगनी मिलाओ।

⁷ क्योंकि जो महिमा और वैभव उसने

स्वयं को दिया तुम उसी ढँग से उसे यातनाएँ और पीड़ा दो क्योंकि

वह स्वयं अपने आप ही से कहती रही है, 'मैं अपनी नृपासन विराजित महारानी

मैं विधवा नहीं

फिर शोक क्यों करूँगी?'

⁸ इसलिए वे नाश जो महामृत्यु,

महारोदन और वह दुर्भिक्ष भीषण है।

उसको एक ही दिन घेर लेंगे, और उसको जला कर भस्म कर देंगे क्योंकि परमेश्वर प्रभु जो बहुत सक्षम है,

उसी ने इसका यह न्याय किया है।

9 "जब धरती के राजा, जिन्होंने उसके साथ व्यभिचार किया और उसके भोग-विलास में हिस्सा बटाया, उसके जलने से निकलते धुआँ को देखेंगे तो वे उसके लिए रोयेंगे और विलाप करेंगे।

373

¹⁰ वे उसके कष्टों से डर कर वहीं से बहुत द्र ही खड़े हुए कहेंगे:

'हे! शक्तिशाली नगर बाबुल! भयावह ओ, हाय भयानक! तेरा दण्ड तझको बस घड़ी भर में मिल गया।'

11 ''इस धरती पर के व्यापारी भी उसके कारण रोयेंगे और विलाप करेंगे क्योंकि उनकी वस्तुएँ अब कोई और मोल नहीं लेगा.

12 वस्तुएँ सोने की, चाँदी की, बहुमूल्य रव्न, मोती, मलमल, बैजनी, रेशमी और किरमिजी वस्न, हर प्रकार की सुगंधित लकड़ी हाथी दाँत की बनी हुई हर प्रकार की वस्तुएँ, अनमोल लकड़ी, काँसे, लोहे और संगमरमर से बनी हुई तरह-तरह की वस्तुएँ

¹³ दार चीनी, गुलमेंहदी, सुगंधित धूप, रस गंध, लोहबान, मदिरा, जैतून का तेल, मैदा, गेहूँ, मवेशी, भेड़े, घोड़े और रथ, दास, हाँ, मनुष्यों की देह और उनकी आत्माएँ तक।

14 'हे बाबुल! वे सभी उत्तम वस्तुएँ, जिनमें तेरा हृदय रमा था, तुझे सब छोड़ चली गयी हैं तेरा सब विलास वैभव भी आज नहीं है। अब न कभी वे तझे मिलेंगी।'

¹⁵ "वे व्यापारी जो इन वस्तुओं का व्यापार करते थे और उससे सम्पन्न बन गए थे, वे दूर-दूर ही खड़े रहेंगे क्योंकि वे उसके कष्टों से डर गये हैं। वे रोते-बिलखते ¹⁶ कहेंगे:

'कितना भयावह और कितनी भयानक है, महानगरी! यह उसके हेतु हुआ। उत्तम मलमली वन्न पहनती थी बैजनी और किरमिजी! और स्वर्ण से बहुमूल्य रद्रों से सुसज्जित मोतियों से सजती ही रही थी।

¹⁷ और बस घड़ी भर में यह सारी सम्पत्ति मिट गयी।'

"फिर जहाज का हर कप्तान, या हर वह व्यक्ति जो जहाज से चाहे कहीं भी जा सकता है तथा सभी मल्लाह और वे सब लोग भी जो सागर से अपनी जीविका चलाते हैं, उस नगरी से दर ही खड़े रहे

¹⁸ और जब उन्होंने उसके जलने से उठती धुआँ को देखा तो वे पुकार उठे, 'इस विशाल नगरी के समान और कौन सी नगरी है?'

¹⁹ फिर उन्होंने अपने सिर पर धूल डालते हुए रोते-बिलखते कहा,

'महानगरी! हाय यह कितना भयावह! हाय यह कितना भयानक। जिनके पास जलयान थे, सिंधु जल पर सम्पत्तिशाली बन गए, क्योंकि उसके पास सम्पत्ति थी पर अब बस घड़ी भर में नष्ट हो गयी। ²⁰ उसके हेतु आनन्द मनाओ तुम हे स्वर्ग! प्रेरित! और नबियों! तुम परमेश्वर के जनों आनन्द मनाओ! क्योंकि प्रभु ने उसको ठीक वैसा दण्ड दे दिया है जैसा वह दण्ड उसने तम्हें दिया था।' "

 21 फिर एक शक्तिशाली स्वर्गद्त ने चक्की के पाट जैसी एक बड़ी सी चट्टान उठाई और उसे सागर में फेंकते हुए कहा.

"महानगरी! हे बाबुल महानगरी!

ठीक ऐसे ही तू गिरा दी जायेगी तू फिर लुप्त हो जायेगी, और तू नहीं मिल पायेगी। 22 तुझमें फिर कभी नहीं वीणा बजेगी, और गायक कभी भी स्तृति पाठ न कर पायेंगे। वंशी कभी नहीं गूँजेंगी कोई भी तुरही तान न सुनेगा, तुझमें अब कोई कला शिल्पी कभी न मिलेगा अब तुझमें कोई भी कला न बचेगी! अब चक्की पीसने का स्वर कभी भी ध्वनित न होगा। 23 दीप की किंचित किरण तुझमें कभी भी न चमकेगी, अब तुझमें किसी वर की किसी वधु की मधुर ध्वनि कभी न गुँजेगी। तेरे व्यापारी जगती के महामनुज थे तेरे जादू ने सब जातों को भरमाया। 24 नगरी ने नबियों का संत जनों का उन सब ही का लह् बहाया था। इस धरती पर जिनको बलि पर चढा दिया था।"

19

स्वर्ग में परमेश्वर की स्तुति 1 इसके पश्चात् मैंने भीड़ का सा एक ऊँचा स्वर सुना। लोग कह रहे थे:

"हल्लिल्य्याह! परमेश्वर की जय हो, जय हो! महिमा और सामर्थ्य सदा हो! ² उसके न्याय सदा सच्चे हैं, धर्म युक्त हैं, उस महती वेश्या का उसने न्याय किया है,

जिसने अपने व्यभिचार से इस धरती को भ्रष्ट किया था जिनको उसने मार दिया उन दास जनों की हत्या का प्रतिशोध हो चुका।"

3 उन्होंने यह फिर गाया:

''हल्लिल्य्याह! जय हो उसकी उससे धुआँ युग युग उठेगा।''

⁴ फिर चौबीसों प्राचीनों और चारों प्राणियों ने सिंहासन पर विराजमान परमेश्वर को झुक कर प्रणाम किया और उसकी उपासना करते हुए गाने लगे:

"आमीन! हल्लिल्य्याह!" जय हो उसकी।

5 स्वर्ग से फिर एक आवाज़ आयी जो कह रही थी:

"हे उसके सेवकों, तुम सभी हमारे परमेश्वर का स्तुति गान करो तुम चाहे छोटे हो, चाहे बड़े बने हो. जो उससे डरते रहते हो।"

⁶ फिर मैंने एक बड़े जनसमुद्र का सा शब्द सुना जो एक विशाल जलप्रवाह और मेघों के शक्तिशाली गर्जन-तर्जन जैसा था। लोग गा रहे थे:

"हल्लिल्य्याह!

उसकी जय हो, क्योंकि हमारा प्रभु परमेश्वर! सर्वशक्ति सम्पन्न राज्य कर रहा है। ⁷ सो आओ, खुश हो-हो कर आनन्द मनाएँ आओ, उसको महिमा देवें! क्योंकि अब मेमने के ब्याह का समय आ गया उसकी दुल्हन सजी-धर्जी तैयार हो गयी। ⁸ उसको अनुमति मिली स्वच्छ धवल पहन ले वह निर्मल मलमल!"

(यह मलमल संत जनों के धर्ममय कार्यों का प्रतीक है।)

⁹ फिर वह मुझसे कहने लगा, "लिखो वे धन्य हैं जिन्हें इस विवाह भोज में बुलाया गया है।" उसने फिर कहा, "ये परमेश्वर के सत्य वचन हैं।"

10 और मैं उसकी उपासना करने के लिए उसके चरणों में गिर पड़ा। किन्तु वह मुझसे बोला, "सावधान! ऐसा मत कर। मैं तो तेरे और तेरे बधुंओं के साथ परमेश्वर का संगी सेवक हूँ जिन पर यीशु के द्वारा साक्षी दिए गए सन्देश के प्रचार का दायित्व है। परमेश्वर की उपासना कर क्योंकि यीशु के द्वारा प्रमाणित सन्देश इस बात का प्रमाण है कि उनमें एक नबी की आत्मा है।"

सफेट घोडे का सवार

- ¹¹ फिर मैंने स्वर्ग को खुलते देखा और वहाँ मेरे सामने एक सफेद घोड़ा था। घोड़े का सवार विश्वसनीय और सत्य कहलाता था क्योंकि न्याय के साथ वह निर्णय करता है और युद्ध करता है।
- ¹² उसकी आँखें ऐसी थीं मानों अग्नि की लपट हो। उसके सिर पर बहुत से मुकुट थे। उस पर एक नाम लिखा था, जिसे उसके अतिरिक्त कोई और नहीं जानता।
 - 13 उसने ऐसा वस्न पहना था जिसे लहू में डुबाया गया था। उसे नाम दिया गया था, "परमेश्वर का वचन।"
 - ¹⁴ सफेट घोड़ों पर बैठी स्वर्ग की सेनाएँ उसके पीछे पीछे चल रही थीं। उन्होंने शद खेत मलमल के वस्र पहने थे।
- ¹⁵ अधर्मियों पर प्रहार करने के लिए उसके मुख से एक तेज धार की तलवार बाहर निकल रही थी। वह उन पर लोहे के दण्ड से शासन करेगा और सर्वशक्ति सम्पन्न परमेश्वर के प्रचण्ड क्रोध की धानी में वह अंगूरों का रस निचोड़ेगा। ¹⁶ उसके वस्न तथा उसकी जाँघ पर लिखा था:

राजाओं का राजा और प्रभुओं का प्रभु

17 इसके बाद मैंने देखा कि सूर्य के ऊपर एक स्वर्गदूत खड़ा है। उसने ऊँचे आकाश में उड़ने वाले सभी पक्षियों से ऊँचे स्वर में कहा, "आओ, परमेश्वर के महाभोज के लिए एकत्र हो जाओ,

¹⁸ ताकि तुम शासकों, सेनापतियों, प्रसिद्ध पुस्षों, घोड़ों और उनके सवारों का माँस खा सको। और सभी लोगों स्वतन्त्र व्यक्तियों, सेवकों छोटे लोगों और महत्वपूर्ण व्यक्तियों की देहों को खा सको।"

¹⁹ फिर मैंने उस पशु को और धरती के राजाओं को देखा। उनके साथ उनकी सेना थी। वे उस घुडसवार और उसकी सेना से यद करने के लिए एक साथ आ जुटे थे।

²⁰ पशु को घेर लिया गया था। उसके साथ वह झूठा नबी भी था जो उसके सामने चमत्कार दिखाया करता था और उनको छला करता था जिन पर उस पशु की छाप लगी थी और जो उसकी मूर्ति की उपासना किया करते थे। उस पशु और झुठे नबी दोनों को ही जलते गंधक की भभकती झील में जीवित ही डाल दिया गया था।

²¹ घोड़े के सवार के मुख से जो तलवार निकल रही थी, बाकी के सैनिक उससे मार डाले गए फिर पक्षियों ने उनके शवों के माँस को भर पेट खाया।

20

हज़ार वर्ष

- र्थ। प्रिर आकाश से मैंने एक स्वर्गदूत को नीचे उतरते देखा। उसके हाथ में पाताल की चाबी और एक बड़ी साँकल थी।
- ^{....2} उसने उस पुराने महा सर्प को पकड़ लिया जो दैत्य यानी शैतान है फिर एक हज़ार वर्ष के लिए उसे साँकल से बाँध दिया।
- ³ तब उस स्वर्गदूत ने उसे महागर्त में धकेल कर ताला लगा दिया और उस पर कपाट लगा कर मुहर लगा दी ताकि जब तक हजार साल पूरे न हो जायें वह लोगों को धोखा न दे सके। हज़ार साल पूरे होने के बाद थोड़े समय के लिए उसे छोड़ा जाना है।
- 4 फिर मैंने कुछ सिंहासन देखे जिन पर कुछ लोग बैठे थे। उन्हें न्याय करने का अधिकार दिया गया था। और मैंने उन लोगों की आत्माओं को देखा जिनके सिर, उस सत्य के कारण, जो यीशु द्वारा प्रमाणित है, और परमेश्वर के संदेश के कारण काटे गए थे, जिन्होंने उस पशु या उसकी प्रतिमा की कभी उपासना नहीं की थी। तथा जिन्होंने अपने माथों पर या अपने हाथों पर उसका संकेत चिन्ह धारण नहीं किया था। वे फिर से जीवित हो उठे और उन्होंने मसीह के साथ एक हज़ार वर्ष तक राज्य किया।
 - 5 (शेष लोग हजार वर्ष पूरे होने तक फिर से जीवित नहीं हुए।) यह पहला पुनस्त्थान है।

⁶ वह धन्य है और पवित्र भी है जो पहले पुनस्त्थान में भाग ले रहा है। इन व्यक्तियों पर दूसरी मृत्यु को कोई अधिकार प्राप्त नहीं है। बल्कि वे तो परमेश्वर और मसीह के अपने याजक होंगे और उसके साथ एक हज़ार वर्ष तक राज्य करेंगे।

शैतान की हार

7 फिर एक हज़ार वर्ष पूरे हो चुकने पर शैतान को उसके बन्दीगृह से छोड़ दिया जाएगा।

8 और वह समूची धरती पर फैली जातियों को छलने के लिए निकल पड़ेगा। वह गोग और मागोग को छलेगा। वह उन्हें युद्ध के लिए एकत्र करेगा। वे उतने ही अनगिनत होंगे जितने समुद्र तट के रेत-कण।

⁹ शैतान की सेना समूची धरती पर फैल जायेगी और वे संत जनों के डेरे और प्रिय नगरी को घेर लेंगे। किन्तु आग उतरेगी और उन्हें निगल जाएगी,

¹⁰ इस के पश्चात् उस शैतान को जो उन्हें छलता रहा है भभकती गंधक की झील में फेंक दिया जाएगा जहाँ वह पशु और झुठे नबी, दोनों ही डाले गए हैं। सदा सदा के लिए उन्हें रात दिन तड़पाया जाएगा।

संसार के लोगों का न्याय

- ¹¹ फिर मैंने एक विशाल श्वेत सिंहासन को और उसे जो उस पर विराजमान था, देखा। उसके सामने से धरती और आकाश भाग खड़े हुए। उनका पता तक नहीं चल पाया।
- 12 फिर मैंने छोटे और बड़े मृतकों को देखा। वे सिंहासन के आगे खड़े थे। कुछ पुस्तकें खोली गयीं। फिर एक और पुस्तक खोली गयीं—यही "जीवन की पुस्तक" है। उन कमों के अनुसार जो पुस्तकों में लिखे गए थे, मृतकों का न्याय किया गया।

¹³ जो मृतक सागर में थे, उन्हें सागर ने दे दिया, तथा मृत्यु और पाताल ने भी अपने अपने मृतक सौंप दिए। प्रत्येक का न्याय उसके कर्मो के अनुसार किया गया।

¹⁴ इसके बाद मृत्यु को और पाताल को आग की झील में झोंक दिया गया। यह आग की झील ही दूसरी मृत्यु है। ¹⁵ यदि किसी का नाम 'जीवन की पुस्तक' में लिखा नहीं मिला, तो उसे भी आग की झील में धकेल दिया गया।

21

नया यस्शलेम

- ¹ फिर मैंने एक नया स्वर्ग और नयी धरती देखी। क्योंकि पहला स्वर्ग और पहली धरती लुप्त हो चुके थे। और वह सागर भी अब नहीं रहा था।
- ² मैंने यस्त्रालेम की वह पवित्र नगरी भी आकाश से बाहर निकल कर परमेश्वर की ओर से नीचे उतरते देखी। उस नगरी को ऐसे सजाया गया था जैसे मानों किसी दुल्हन को उसके पित के लिए सजाया गया हो।
- ³ तभी मैंने आकाश में एक ऊँची ध्विन सुनी। वह कह रही थी, "देखो अब परमेश्वर का मन्दिर मनुष्यों के बीच है और वह उन्हीं के बीच घर बनाकर रहा करेगा। वे उसकी प्रजा होंगे और स्वयं परमेश्वर उनका परमेश्वर होगा।
- 4 उनकी आँख से वह हर आँस् पोंछ डालेगा। और वहाँ अब न कभी मृत्यु होगी, न शोक के कारण कोई रोना-धोना और नहीं कोई पीड़ा। क्योंकि ये सब पुरानी बातें अब समाप्त हो चुकी हैं।"
- ⁵ इस पर जो सिंहासन पर बैठा था, वह बोला, "देखो, मैं सब कुछ नया किए दे रहा हूँ।" उसने फिर कहा, "इसे लिख ले क्योंकि ये वचन विश्वास करने योग्य हैं और सत्य हैं।"
- 6 वह मुझसे फिर बोला, ''सब कुछ पूरा हो चुका है। मैं ही अल्फा हूँ और मैं ही ओमेगा हूँ। मैं ही आदि हूँ और मैं ही अन्त हूँ। जो भी प्यासा है मैं उसे जीवन-जल के स्रोत से सेंत-मेंत में मुक्त भाव से जल पिलाऊँगा।

⁷ जो विजयी होगा, उस सब कुछ का मालिक बनेगा। मैं उसका परमेश्वर होऊँगा और वह मेरा पुत्र होगा।

- ⁸ किन्तु कायरों अविश्वासियों, दुर्बुद्धियों, हत्यारों, व्यभिचारियों, जादूरोना करने वालों मूर्तिपूजकों और सभी झूठ बोलने वालों को भभकती गंधक की जलती झील में अपना हिस्सा बँटाना होगा। यही दसरी मृत्यु है।''
- ⁹ फिर उन सात दूतों में से जिनके पास सात अंतिम विनाशों से भरे कटोरे थे, एक आगे आया और मुझसे बोला, "यहाँ आ। मैं तुझे वह दुल्हिन दिखा दूँ जो मेमने की पद्री है।"
- ¹⁰ अभी मैं आत्मा के आवेश में ही था कि वह मुझे एक विशाल और ऊँचे पर्वत पर ले गया। फिर उसने मुझे यस्त्रालेम की पवित्र नगरी का दर्शन कराया। वह परमेश्वर की ओर से आकाश से नीचे उतर रही थी।
- ¹¹ वह परमेश्वर की महिमा से मण्डित थी। वह सर्वथा निर्मल यशब नामक महामूल्यवान रत्न के समान चमक रही थी।
- 12 नगरी के चारों ओर एक विशाल ऊँचा परकोटा था जिसमें बारह द्वार थे। उन बारहों द्वारों पर बारह स्वर्गद्त थे। तथा बारहों द्वारों पर इस्राएल के बारह कुलों के नाम अंकित थे।

13 इनमें से तीन दार पूर्व की ओर थे. तीन दार उत्तर की ओर. तीन दार दक्षिण की ओर. और तीन दार पश्चिम की ओर थे।

¹⁴ नगर का परकोटा बारह नीवों पर बनाया गया था तथा उन पर मेमने के बारह प्रेरितों के नाम अंकित थे।

¹⁵ जो स्वर्गद्त मुझसे बात कर रहा था, उसके पास सोने से बनी नापने की एक छड़ी थी जिससे वह उस नगर को, उसके दारों को और उसके परकोटे को नाप सकता था।

 16 नगर को वर्गाकार में बसाया गया था। यह जितना लम्बा था उतना ही चौड़ा था। उस स्वर्गद्त ने उस छड़ी से उस नगरी को नापा। वह कोई बारह हज़ार स्टोडिया पायी गयी। उसकी लम्बाई, चौड़ाई और ऊँचाई एक जैसी थी।

17 स्वर्गदत ने फिर उसके परकोटे को नापा। वह कोई एक सौ चवालीस हाथ था। उसे मनुष्य के हाथों की लम्बाई से नापा गया था जो हाथ स्वर्गदत का भी हाथ है।

¹⁸ नगर का परकोटा यशब नामक रत्न का बना था तथा नगर को काँच के समान चमकते शद्ध सोने से बनाया गया

. 19 नगर के परकोटे की नीवें हर प्रकार के बहमल्य रत्नों से सजाई गयी थी। नींव का पहला पत्थर यशब का बना था, दसरी नीलम से, तीसरी स्फटिक से, चौथी पन्ने से,

²⁰ पाँचवीं गोमेद से. छठी मानक से. सातवीं पीत मणि से. आठवीं पेरोज से. नवीं पुखराज से. दसवीं लहसनिया से, ग्यारहवीं धुम्रकांत से और बारहवीं चन्द्रकॉंत मणि से बनी थी।

²¹ बारहों द्वार बारह मोतियों से बने थे, हर द्वार एक-एक मोती से बना था। नगर की गलियाँ स्वच्छ काँच जैसे शुद्ध सोने की बनी थीं।

22 नगर में मझे कोई मन्दिर दिखाई नहीं दिया। क्योंकि सर्वशक्तिमान प्रभ परमेश्वर और मेमना ही उसके मन्दिर

²³ उस नगर को किसी सर्य या चन्द्रमा की कोई आवश्यकता नहीं है कि वे उसे प्रकाश दें, क्योंकि वह तो परमेश्वर के तेज से आलोकित था। और मेमना ही उस नगर का दीपक है।

²⁴ सभी जातियों के लोग इसी दीपक के प्रकाश के सहारे आगे बढ़ेंगे। और इस धरती के राजा अपनी भव्यता को इस नगर में लायेंगे।

²⁵ दिन के समय इसके दार कभी बंद नहीं होंगे और वहाँ रात तो कभी होगी ही नहीं।

²⁶ जातियों के कोष और धन सम्पन्ति को उस नगर में लाया जायेगा।

²⁷ कोई अपवित्र वस्तु तो उसमें प्रवेश तक नहीं कर पायेगी और न ही लज्जापूर्ण कार्य करने वाले और झठ बोलने वाले उसमें प्रवेश कर पाएँगे उस नगरी में तो प्रवेश बस उन्हीं को मिलेगा जिनके नाम मेमने की जीवन की पुस्तक में लिखे हैं।

22 1 इसके पश्चात् उस स्वर्गद्त ने मुझे जीवन देने वाले जल की एक नदी दिखाई। वह नदी स्फटिक की तरह उज्ज्वल थी। वह परमेश्वर और मेमने के सिंहासन से निकलती हुई

2 नगर की गलियों के बीच से होती हुई बह रही थी। नदी के दोनों तटों पर जीवन वृक्ष उगे थे। उन पर हर साल बारह फसलें लगा करती थी। इसके प्रत्येक वृक्ष पर प्रतिमास एक फसल लगती थी तथा इन वृक्षों की पत्तियाँ अनेक जातियों को निरोग करने के लिए थीं।

³ वहाँ किसी प्रकार का कोई अभिशाप नहीं होगा। परमेश्वर और मेमने का सिंहासन वहाँ बना रहेगा। तथा उसके सेवक उसकी उपासना करेंगे

⁴ तथा उसका नाम उनके माथों पर अंकित रहेगा।

5 वहाँ कभी रात नहीं होगी और न ही उन्हें सूर्य के अथवा दीपक के प्रकाश की कोई आवश्यकता रहेगी। क्योंकि उन पर प्रभ् परमेश्वर अपना प्रकाश डालेगा और वे सदा सदा शासन करेंगे।

6 फिर उस स्वर्गदत ने मुझसे कहा, "ये वचन विश्वास करने योग्य और सत्य हैं। प्रभु ने जो नबियों की आत्माओं का परमेश्वर है, अपने सेवकों को, जो कुछ शीघ्र ही घटने वाला है, उसे जताने के लिए अपना स्वर्गद्त भेजा है।

7 'स्नो, मैं शीघ्र ही आ रहा हूँ! धन्य हैं वह जो इस पुस्तक में दिए गए उन वचनों का पालन करते हैं जो भविष्यवाणी 影""

8 मैं यहन्ना हूँ। मैंने ये बातें सुनी और देखी हैं। जब मैंने ये बातें देखीं सुनीं तो उस स्वर्गदत के चरणों में गिर कर मैंने उसकी उपासना की जो मुझे ये बातें दिखाया करता था।

⁹ उसने मुझसे कहा, ''सावधान, तू ऐसा मत कर। क्योंकि मैं तो तेरा, तेरे बंधु नबियों का जो इस पुस्तक में लिखे वचनों का पालन करते हैं. एक सह-सेवक हूँ। बस परमेश्वर की ही उपासना कर।"

¹⁰ उसने मुझसे फिर कहा, ''इस पुस्तक में जो भविष्यवाणियाँ दी गयी हैं, उन्हें छुपा कर मत रख क्योंकि इन बातों के घटित होने का समय निकट ही है।

11 जो बुरा करते चले आ रहे हैं, वे बुरा करते रहें। जो अपवित्र बने हुए हैं, वे अपवित्र ही बने रहें। जो धर्मी हैं, वे धर्मी ही बना रहे। जो पवित्र हैं वे पवित्र बना रहे।"

12 "देखो, मैं शीघ्र ही आ रहा हूँ और अपने साथ तुम्हारे लिए प्रतिफल ला रहा हूँ। जिसने जैसे कर्म किये हैं, मैं उन्हें उसके अनुसार ही दुँगा।

¹³ मैं ही अल्फा हूँ और मैं ही ओमेगा हूँ। मैं ही पहला हूँ और मैं ही अन्तिम हूँ।" मैं ही आदि और मैं ही अन्त हूँ।

14 ''धन्य हैं वह जो अपने वस्त्रों को धो लेते हैं। उन्हें जीवन-वृक्ष के फल खाने का अधिकार होगा। वे द्वार से होकर नगर में प्रवेश करने के अधिकारी होंगे।

¹⁵ किन्तु 'कुत्ते,' जाद्-टोना करने वाले, व्यभिचारी, हत्यारे, मूर्तिपूजक, और प्रत्येक वह जो झूठ पर चलता है और झुठे को प्रेम करता है, बाहर ही पड़े रहेंगे।

¹⁶ "स्वयं मुझ यीशु ने तुम लोगों के लिए और कलीसियाओं के लिए, इन बातों की साक्षी देने को अपना स्वर्गद्त भेजा है। मैं दाऊद के परिवार का वंशज हूँ। मैं भोर का दमकता हुआ तारा हूँ।"

¹⁷ आत्मा और दुल्हिन कहती है, "आ!" और जो इसे सुनता है, वह भी कहे, "आ!" और जो प्यासा हो वह भी आये और जो चाहे वह भी इस जीवन दायी जल के उपहार को मुक्त भाव से ग्रहण करें।

¹⁸ मैं शपथ पूर्वक उन व्यक्तियों के लिए घोषणा कर रहा हूँ जो इस पुस्तक में लिखे भविष्यवाणी के वचनों को सुनते हैं, उनमें से यदि कोई भी उनमें कुछ भी और जोड़ेगा तो इस पुस्तक में लिखे विनाश परमेश्वर उस पर ढायेगा।

¹⁹ और यदि नबियों की इस पुस्तक में लिखे वचनों में से कोई कुछ घटायेगा तो परमेश्वर इस पुस्तक में लिखे जीवन-वृक्ष और पवित्र नगरी में से उसका भाग उससे छीन लेगा।

²⁰ यीशु जो इन बातों का साक्षी है, वह कहता है, "हाँ! मैं शीघ्र ही आ रहा हूँ।" आमीन। हे प्रभ यीशु आ!

²¹ प्रभु यीशु का अनुग्रह सबके साथ रहे! आमीन।

भजन संहिता पहिला भाग

1

(भजनसंहिता 1—41)

¹ सचमुच वह जन धन्य होगा
यदि वह दुष्टों की सलाह को न मानें,
और यदि वह किसी पापी के जैसा जीवन न जीए
और यदि वह किसी पापी के जैसा जीवन न जीए
और यदि वह उन लोगों की संगति न करे जो परमेश्वर की राह पर नहीं चलते।
² वह नेक मनुष्य है जो यहोवा के उपदेशों से प्रीति रखता है।
वह तो रात दिन उन उपदेशों का मनन करता है।
³ इससे वह मनुष्य उस वृक्ष जैसा सुदृढ़ बनता है
जिसको जलधार के किनारे रोपा गया है।
वह उस वृक्ष समान है, जो उचित समय में फलता
और जिसके पत्ते कभी मुरझाते नहीं।
वह जो भी करता है सफल ही होता है।

4 िकन्तु दृष्ट जन ऐसे नहीं होते। दृष्ट जन उस भूसे के समान होते हैं जिन्हें पवन का झोका उड़ा ले जाता है। 5 इसलिए दृष्ट जन न्याय का सामना नहीं कर पायेंगे। सज्जनों की सभा में वे दोषी ठहरेंगे और उन पापियों को छोड़ा नहीं जायेगा। 6 ऐसा भला क्यों होगा क्योंकि यहोवा सज्जनों की रक्षा करता है और वह दर्जनों का विनाश करता है।

2

- 1 दूसरे देशों के लोग क्यों इतनी हुल्लड मचाते हैं और लोग व्यर्थ ही क्यों षड़यन्त्र रचते हैं 2 ऐसे दशों के राजा और नेता यहोवा और उसके चुने हुए राजा के विस्द्ध होने को आपस में एक हो जाते हैं। 3 वे नेता कहते हैं, "आओ परमेश्वर से और उस राजा से जिसको उसने चुना है, हम सब विद्रोह करें। आओ उनके बन्धनों को हम उतार फेंके।"
- 4 किन्तु मेरा स्वामी, स्वर्ग का राजा, उन लोगों पर हँसता है। 5 परमेश्वर क्रोधित है और यही उन नेताओं को भयभीत करता है। 6 वह उन से कहता है, "मैंने इस पुस्ष को राजा बनने के लिये चुना है। वह सिय्योन पर्वत पर राज करेगा। सिय्योन मेरा विशेष पर्वत है।"

7 अब मै यहोवा की वाचा के बारे में तुझे बताता हूँ। यहोवा ने मुझसे कहा था, "आज मैं तेरा पिता बनता हूँ और तू आज मेरा पुत्र बन गया है। 8 यदि तू मुझसे माँगे, तो इन देशों को मैं तुझे दे दूँगा और इस धरती के सभी जन तेरे हो जायेंगे। 9 तेरे पास उन देशों को नष्ट करने की वैसी ही शक्ति होगी जैसे किसी मिट्टी के पात्र को कोई लौह दण्ड से चूर चूर कर दे।"

10 इसलिए, हे राजाओं, तुम बुद्धिमान बनो। हे शासकों, तुम इस पाठ को सीखो। 11 तुम अति भय से यहोवा की आज्ञा मानों।

¹¹ तुम आत भय स यहावा का आज्ञा माना। ¹² स्वयं को परमेश्वर के पुत्र का विश्वासपात्र दिखओ।

यदि तुम ऐसा नहीं करते, तो वह क्रोधित होगा और तुम्हें नष्ट कर देगा।

जो लोग यहोवा में आस्था रखते हैं वे आनन्दित रहते हैं, किन्तु अन्य लोगों को सावधान रहना चाहिए। यहोवा अपना क्रोध बस दिखाने ही वाला है।

3

दाऊद का उस समय का गीत जब वह अपने पुत्र अबशालोंम से द्र भागा था।

1 हे यहोवा, मेरे कितने ही शुत्र मेरे विस्दु खड़े हो गये हैं।

² कितने ही मेरी चर्चाएं करते हैं, कितने ही मेरे विषय में कह रहे कि परमेश्वर इसकी रक्षा नहीं करेगा।

³ किन्तु यहोवा, तू मेरी ढाल है। तू ही मेरी महिमा है। हे यहोवा, तू ही मेरा सिर ऊँचा करता है।

⁴ मैं यहोवा को ऊँचे स्वर में पुकास्ना। वह अपने पवित्र पर्वत से मुझे उत्तर देगा।

5 मैं आराम करने को लेट सकता हूँ। मैं जानता हूँ कि मैं जाग जाऊँगा, क्योंकि यहोवा मुझको बचाता और मेरी रक्षा करता है। 6 चाहे मैं सैनिकों के बीच घिर जाऊँ किन्तु उन शबुओं से भयभीत नहीं होऊँगा।

⁷ हे यहोवा, जाग! मेरे परमेश्वर आ, मेरी रक्षा कर!

त् बहुत शक्तिशाली है। यदि मेरे दृष्ट शत्रुओं के मुख पर तू प्रहार करे, तो उनके सभी दाँतों को तो उखाड़ डालेगा।

⁸ यहोवा अपने लोगों की रक्षा कर सकता है। हे यहोवा, तेरे लोगों पर तेरी आशीष रहे।

4

तारवाघों वाले संगीत निर्देशक के लिये दाऊद का एक गीत।

1 मेरे उत्तम परमेश्वर,
जब मैं तुझे पुकाँह, मुझे उत्तर दे।

मेरी विनती को सुन और मुझ पर कृपा कर।
जब कभी विपत्तियाँ मुझको घेरें तु मुझ को छुड़ा ले।

² अरे लोगों, कब तक तुम मेरे बारे में अपशब्द कहोगे तुम लोग मेरे बारे में कहने के लिये नये झूठ ढूँढते रहते हो। उन झूठों को कहने से तुम लोग प्रीति रखते हो। ³ तुम जानते हो कि अपने नेक जनों की यहोवा सुनता है! जब भी मैं यहोवा को पुकारता हूँ, वह मेरी पुकार को सुनता है।

4 यदि कोई वस्तु तुझे झमेले में डाले, तू क्रोध कर सकता है, किन्तु पाप कभी मत करना। जब तू अपने बिस्तर में जाये तो सोने से पहले उन बातों पर विचार कर और चुप रह।

5 समुचित बलियाँ परमेश्वर को अर्पित कर और तु यहोवा पर भरोसा बनाये रख।

6 बहुत से लोग कहते हैं. ''परमेश्वर की नेकी हमें कीन दिखायेगा

हे यहोवा, अपने प्रकाशमान मुख का प्रकाश मुझ पर चमका।"

⁷ हे यहोवा, तुने मुझे बहुत प्रसन्न बना दिया। कटनी के समय भरपूर फसल और दाखमधु पाकर जब हम आन्नद और उल्लास मनाते हैं उससे भी कहीं अधिक प्रसन्न मैं अब हूँ।

⁸ में बिस्तर में जाता हूँ और शांति से सोता हूँ।

क्योंकि यहोवा, तू ही मुझको सुरक्षित सोने को लिटाता है।

5

बॉस्री वादकों के निर्देशक के लिये दाऊद का गीत।

¹ हे यहोवा, मेरे शब्द सुन

और तु उसकी सुधि ले जिसको तुझसे कहने का मैं यद्र कर रहा हूँ।

² मेरे राजा, मेरे परमेश्वर

मेरी प्रार्थना सुन।

³ हे यहोवा, हर सुबह तुझको, मैं अपनी भेटे अर्पित करता हूँ।

तू ही मेरा सहायक है।

मेरी दृष्टि तुझ पर लगी है और तू ही मेरी प्रार्थनाएँ हर सुबह सुनता है।

⁴ हे यहोवा, तुझ को बुरे लोगों की निकटता नहीं भाती है। तु नहीं चाहता कि तेरे मन्दिर में कोई भी पापी जन आये।

5 तेरे निकट अविश्वासी नहीं आ सकते।

ऐसे मनुष्यों को तूने दर भेज दिया जो सदा ही बुरे कर्म करते रहते हैं।

⁶ जो झूठ बोलते हैं उन्हें तू नष्ट करता है।

7 किन्तु हे यहोवा, तेरी महा कस्णा से मैं तेरे मन्दिर में आऊँगा।

हे यहोवा, मुझ को तेरा डर है, मैं सम्मान तुझे देता हूँ। इसलिए मैं तेरे मन्दिर की ओर झुककर तुझे दण्डवत करूँगा।

8 हे यहोवा, त् मुझको अपनी नेकी का मार्ग दिखा।

तू अपनी राह को मेरे सामने सीधी कर

क्योंकि मैं शत्रुओं से घिरा हुआ हूँ।

⁹ वे लोग सत्य नहीं बोलते।

वे झूठे हैं, जो सत्य को तोड़ते मरोड़ते रहते हैं।

उनके मुख खुली कब्र के समान हैं।

वे औरों से उत्तम चिकनी—चुपड़ी बातें करते किन्तु वे उन्हें बस जाल में फँसाना चाहते हैं।

¹⁰ हे परमेश्वर, उन्हें दण्ड दे।

उनके अपने ही जालों में उनको उलझने दे।

ये लोग तेरे विस्दु हो गये हैं,

उन्हें उनके अपने ही बहुत से पापों का दण्ड दे।

¹¹ किन्तु जो परमेश्वर के आस्थावान होते हैं, वे सभी प्रसन्न हों और वे सदा सर्वदा को आनन्दित रहें।

हे परमेश्वर, तू उनकी रक्षा कर और उन्हें तू शक्ति दे जो जन तेरे नाम से प्रीति रखते हैं। 12 हे यहोवा, तू निश्चय ही धर्मी को वरदान देता है। अपनी कृपा से तू उनको एक बड़ी ढाल बन कर फिर ढक लेता है।

6

शौमिनिथ शैली के तारवाघों के निर्देशक के लिये दाऊद का एक गीत।

1 हे यहोवा, त् मुझ पर क्रोधित होकर मेरा सुधार मत कर।

मुझ पर कुपित मत हो और मुझे दण्ड मत दे।

2 हे यहोवा, मुझ पर दया कर।

मै रोगी और दुर्बल हूँ।

मेरे रोगों को हर ले।

मेरी हिड्डियाँ काँप—काँप उठती हैं।

3 मेरी सम्ची देह थर—थर काँप रही है।
हे यहोवा, मेरा भारी दु:ख त् कब तक रखेगा।

4 हे यहोवा, मुझ को फिर से बलवान कर।

त् महा दयावाने है मेरी रक्षा कर।

5 मरे हए लोग तझे अपनी कब्बों के बीच याद नहीं करते हैं।

6 हे यहोवा, सारी रात मैं तुझको पुकारता रहता हूँ। मेरा बिछौना मेरे ऑसुओं से भीग गया है। मेरे बिछौने से ऑसु टपक रहे हैं।

मृत्यु के देश में वे तेरी प्रशंसा नहीं करते हैं।

तेरे लिये रोते हुए मैं क्षीण हो गया हूँ। ⁷ मेरे शत्रुओं ने मुझे बहुतेरे दु:ख दिये।

अतःमझको चँगा कर।

इसने मुझे शोकाकुल और बहुत दु:खी कर डाला और अब मेरी आँखें रोने बिलखने से थकी हारी, दुर्बल हैं।

8 ओर ओ दुर्जनों, तुम मुझ से दूर हटो। क्योंकि यहोवा ने मुझे रोते हुए सुन लिया है। 9 मेरी विनती यहोवा के कान तक पहुँच चुकी है और मेरी प्रार्थनाओं को यहोवा ने सुनकर उत्तर दे दिया है।

10 मेरे सभी शत्रु व्याकुल और आशाहीन होंगे। कुछ अचानक ही घटित होगा और वे सभी लज्जित होंगे। वे मुझको छोड़ कर लौट जायेंगे।

दाऊद का एक भाव गीत: जिसे उसने यहोवा के लिये गाया। यह भाव गीत बिन्यामीन परिवार समूह के कीश के पुत्र शाऊल के विषय में है।

- ¹ हे मेरे यहोवा परमेश्वर, मुझे तुझ पर भरोसा है। उन व्यक्तियों से तू मेरी रक्षा कर, जो मेरे पीछे पड़े हैं। मुझको तू बचा ले। ² यदि तू मुझे नहीं बचाता तो मेरी दशा उस निरीह पश् की सी होगी, जिसे किसी सिंह ने
- ² यदि तू मुझे नहीं बचाता तो मेरी दशा उस निरीह पशु की सी होगी, जिसे किसी सिंह ने पकड़ लिया है। वह मुझे घसीट कर दूर ले जायेगा, कोई भी व्यक्ति मुझे नहीं बचा पायेगा।
- ³ हे मेरे यहोवा परमेश्वर, कोई पाप करने का मैं दोषी नहीं हूँ। मैंने तो कोई भी पाप नहीं किया। ⁴ मैंने अपने मित्रों के साथ बुरा नहीं किया

और अपने मित्र के शत्रुओं की भी मैंने सहायता नहीं किया।

5 किन्तु एक शत्रु मेरे पीछे पड़ा हुआ है।

वह मेरी हत्या करना चाहता है।

वह शत्रु चाहता है कि मेरे जीवन को धरती पर रौंद डाले और मेरी आत्मा को धूल में मिला दे।

6 यहोवा उठ, तू अपना क्रोध प्रकट कर।

मेरा शत्रु क्रोधित है, सो खड़ा हो जा और उसके विस्टु युद्ध कर।

खड़ा हो जा और निष्यक्षता की माँग कर।

⁷ हे यहोवा, लोगों का न्याय कर।

अपने चारों ओर राष्ट्रों को एकत्र कर और लोगों का न्याय कर।

8 हे यहोवा, न्याय कर मेरा,

और सिद्ध कर कि मैं न्याय संगत हाँ।

ये प्रमाणित कर दे कि मैं निर्दोष हाँ।

⁹ दर्जन को दण्ड दे

और सज्जन की सहायता कर।

हे परमेश्वर, तू उत्तम है।

त् अन्तर्यामी है। त् तो लोगों के ह्रदय में झाँक सकता है।

10 जिन के मन सच्चे हैं, परमेश्वर उन व्यक्तियों की सहायता करता है। इसलिए वह मेरी भी सहायता करेगा।

11 परमेश्वर उत्तम न्यायकर्ता है।

वह कभी भी अपना क्रोध प्रकट कर देगा।

12-13 परमेश्वर जब कोई निर्णय ले लेता है,

तो फिर वह अपना मन नहीं बदलता है।

उसमें लोगों को दण्डित करने की क्षमता है।

उसने मृत्यु के सब सामान साथ रखे हैं।

14 कुछ ऐसे लोग होते हैं जो सदा कुकर्मों की योजना बनाते रहते हैं। ऐसे ही लोग गुप्त षड़यन्त्र रचते हैं, और मिथ्या बोलते हैं।

15 वे दूसरे लोगों को जाल में फँसाने और हानि पहुँचाने का यत्र करते हैं। किन्त अपने ही जाल में फँस कर वे हानि उठायेंगे।

16 वे अपने कर्मों का उचित दण्ड पायेंगे। वे अन्य लोगों के साथ क्रूर रहे। किन्तु जैसा उन्हें चाहिए वैसा ही फल पायेंगे।

17 में यहोवा का यश गाता हूँ, क्योंकि वह उत्तम है। मैं यहोवा के सर्वोच्च नाम की स्तुति करता हूँ।

8

गित्तीथ की संगत पर संगीत निर्देशक के लिये दाऊद का एक पद। 1 हे यहोवा, मेरे स्वामी, तेरा नाम सारी धरती पर अति अद्भुत है। तेरा नाम स्वर्ग में हर कहीं तझे प्रशंसा देता है।

² बालकों और छोटे शिशुओं के मुख से, तेरे प्रशंसा के गीत उच्चरित होते हैं। तू अपने शत्रुओं को चुप करवाने के लिये ऐसा करता है।

3 हे यहोवा, जब मेरी दृष्टि गगन पर पड़ती है, जिसको तूने अपने हाथों से रचा है

और जब मैं चाँद तारों को देखता हूँ जो तेरी रचना है, तो मैं अचरज से भर उठता हूँ।

 4 लोग तेरे लिये क्यों इतने महत्त्वपूर्ण हो गये

तू उनको याद भी किस लिये करता है

मनुष्य का पुत्र तेरे लिये क्यों महत्त्वपूर्ण है क्यों त उन पर ध्यान तक देता है

5 किन्त तेरे लिये मनुष्य महत्त्वपूर्ण है!

तुने मनुष्य को ईश्वर का प्रतिस्प बनाया है, और उनके सिर पर महिमा और सम्मान का मुकुट रखा है।

6 तूने अपनी सृष्टि का जो कुछ भी

तुने रचा लोगों को उसका अधिकारी बनाया।

⁷ मनुष्य भेड़ों पर, पशु धन पर और जंगल के सभी हिसक जन्तुओं पर शासन करता है।

8 वह आकाश में पक्षियों पर

और सागर में तैरते जलचरों पर शासन करता है।

⁹ हे यहोवा, हमारे स्वामी, सारी धरती पर तेरा नाम अति अद्भृत है।

9

अलामीथ बैन राग पर आधारित दाऊद का पद: संगीत निर्देशक के लिये।

1 मैं अपने सम्पूर्ण मन से यहोवा की स्त्ति करता हूँ।

हे यहोवा, तुने जो अद्भुत कर्म किये हैं, मैं उन सब का वर्णन करूँगा।

² त्ने ही मुझे इतना आनन्दित बनाया है।

हे परम परमेश्वर, मैं तेरे नाम के प्रशंसा गीत गाता हूँ।

³ जब मेरे शत्रु मुझसे पलट कर मेरे विमुख होते हैं,

तब परमेश्वर उनका पतन करता और वे नष्ट हो जाते हैं।

⁴ त् सच्चा न्यायकर्ता है। त् अपने सिंहासन पर न्यायकर्ता के स्प में विराजा। तुने मेरे अभियोग की सुनवाई की और मेरा न्याय किया।

⁵ हे यहोंवा, तूने उन शतुओं को कठोर झिड़की दी

और हे यहोवा, तूने उन दुष्टों को नष्ट किया।

उनके नाम तुने जीवितों की सूची से सदा सर्वदा के लिये मिटा दिये।

6 शत्र नष्ट हो गया है!

हे यहोवा, तूने उनके नगर मिटा दिये हैं! उनके भवन अब खण्डहर मात्र रह गये हैं। उन बुरे व्यक्तियों की हमें याद तक दिलाने को कुछ भी नहीं बचा है।

⁷ किन्तु यहोवा, तेरा शासन अविनाशी है।

यहोवा ने अपने राज्य को शक्तिशाली बनाया। उसने जग में न्याय लाने के लिये यह किया।

⁸ यहोवा धरती के सब मनुष्यों का निष्पक्ष होकर न्याय करता है।

यहोवा सभी जातियों का पक्षपात रहित न्याय करता है।

⁹ यहोवा दलितों और शोषितों का शरणस्थल है।

विपदा के समय वह एक सुदृढ़ गढ़ है।

¹⁰ जो तुझ पर भरोसा रखते,

तेरा नाम जानते हैं।

हे यहोवा, यदि कोई जन तेरे द्वार पर आ जाये

तो बिना सहायता पाये कोई नहीं लौटता।

11 अरे ओ सिय्योन के निवासियों, यहोवा के गीत गाओ जो सिय्योन में विराजता है। सभी जातियों को उन बातों के विषय में बताओ जो बड़ी बातें यहोवा ने की हैं। 12 जो लोग यहोवा से न्याय माँगने गये, उसने उनकी सुधि ली। जिन दीनों ने उसे सहायता के लिये पुकारा, उनको यहोवा ने कभी भी नहीं बिसारा।

13 यहोवा की स्तुति मैंने गायी है: "हे यहोवा, मुझ पर दया कर। देख, किस प्रकार मेरे शत्रु मुझे दु:ख देते हैं। 'मृत्यु के द्वार' से तू मुझको बचा ले।

14 जिससे यहोवा यस्श्रलेम के फाटक पर मैं तेरी स्तुति गीत गा सकूँ। मैं अति प्रसन्न होऊँगा क्योंकि तुने मुझको बचा लिया।"

¹⁵ अन्य जातियों ने गके खोदे ताकि लोग उनमें गिर जायें किन्तु वे अपने ही खोदे गके में स्वयं समा जायेंगे। दुष्ट जन ने जाल छिपा छिपा कर बिछाया, ताकि वे उसमें दूसरे लोगों को फँसा ले।

किन्तु उनमें उनके ही पाँव फँस गये।

16 यहोवा ने जो न्याय किया वह उससे जाना गया कि जो बुरे कर्म करते हैं, वे अपने ही हाथों के किये हुए कामों से जाल में फँस गये।

17 वे दुर्जन होते हैं, जो परमेश्वर को भूलते हैं।
ऐसे मनुष्य मृत्यु के देश को जायेंगे।

18 कभी—कभी लगता है जैसे परमेश्वर दुखियों को पीड़ा में भूल जाता है।

यह ऐसा लगता जैसे टीन जन आशाहीन हैं।

यह ऐसा लगता जैसे दीन जन आशाहीन हैं। किन्तु परमेश्वर दीनों को सदा—सर्वदा के लिये कभी नहीं भूलता।

19 हे यहोवा, उठ और राष्ट्रों का न्याय कर। कहीं वे न सोच बैठें वे प्रबल शक्तिशाली हैं। ²⁰ लोगों को पाठ सिखा दे, ताकि वे जान जायें कि वे बस मानव मात्र है।

10

¹ हे यहोवा, त् इतनी द्र् क्यों खड़ा रहता है कि संकट में पड़े लोग तुझे नहीं देख पाते।

2 अहंकारी दुष्ट जन दुर्बल को दु:ख देते हैं। वे अपने षड़यन्त्रों को रचने रहते हैं।

³ दुष्ट जन उन वस्तुओं पर गर्व करते हैं, जिनकी उन्हें अभिलाषा है और लालची जन परमेश्वर को कोसते हैं। इस प्रकार दुष्ट दर्शाते हैं कि वे यहोवा से घृणा करते हैं।

4 दुष्ट जन इतने अभिमानी होते हैं कि वे परमेश्वर का अनुसरण नहीं कर सकते। वे बुरी—बुरी योजनाएँ रचते हैं। वे ऐसे कर्म करते हैं, जैसे परमेश्वर का कोई अस्तित्व ही नहीं।

⁵ दुष्ट जन सदा ही कुटिल कर्म करते हैं।

वे परमेश्वर की विवेकपूर्ण व्यवस्था और शिक्षाओं पर ध्यान नहीं देते। हे परमेश्वर, तेरे सभी शत्र तेरे उपदेशों की उपेक्षा करते हैं।

⁶ वे सोचते हैं, जैसे कोई बुरी बात उनके साथ नहीं घटेगी।

वे कहा करते हैं, ''हम मौज से रहेंगे और कभी भी दण्डित नहीं होंगे।''

⁷ ऐसे दुष्ट का मुख सदा शाप देता रहता है। वे दूसरे जनों की निन्दा करते हैं और काम में लाने को सदैव बुरी—बुरी योजनाएँ रचते रहते हैं।

8 ऐसे लोग गुप्त स्थानों में छिपे रहते हैं,

और लोगों को फँसाने की प्रतीक्षा करते हैं।

वे लोगों को हानि पहुँचाने के लिये छिपे रहते हैं और निरपराधी लोगों की हत्या करते हैं।

⁹ दुष्ट जन सिंह के समान होते हैं जो

उन पशुओं को पकड़ने की घात में रहते हैं। जिन्हें वे खा जायेंगे।

दुष्ट जन दीन जनों पर प्रहार करते हैं।

उनके बनाये गये जाल में असहाय दीन फँस जाते हैं।

10 दुष्ट जन बार—बार दीन पर घात करता और उन्हें दु:ख देता है।

11 अत: दीन जन सोचने लगते हैं, "परमेश्वर ने हमको भुला ही दिया है! हमसे तो परमेश्वर सदा—सदा के लिये दूर हो गया है।

जो कुछ भी हमारे साथ घट रहा, उससे परमेश्वर ने दृष्टि फिरा ली है!"

12 हे यहोवा, उठ और कुछ तो कर! हे परमेश्वर, ऐसे दुष्ट जनों को दण्ड दे! और इन दीन दिखेयों को मत बिसरा!

13 दुष्ट जन क्यों परमेश्वर के विस्दु होते हैं

क्योंकि वे सोचते हैं कि परमेश्वर उन्हें कभी नहीं दण्डित करेगा।

¹⁴ हे यहोवा, तू निश्चय ही उन बातों को देखता है, जो क्रूर और बुरी हैं। जिनको दुर्जन किया करते हैं। इन बातों को देख और कुछ तो कर!

दु:खों से घिरे लोग सहायता माँगने तेरे पास आते हैं।

हे यहोवा, केवल तू ही अनाथ बच्चों का सहायक है, अत: उन की रक्षा कर!

15 हे यहोवा, दृष्ट जनों को तू नष्ट कर दे।

¹⁶ तू उन्हें अपनी धरती से ढकेल बाहर कर

17 हे यहोवा, दीन दु:खी लोग जो चाहते हैं वह तूने सुन ली।

उनकी प्रार्थनाएँ सुन और उन्हें पूरा कर जिनको वे माँगते हैं!

 18 हे यहोवा, अनाथ बच्चों की तू रक्षा कर।

दु:खी जनों को और अधिक दु:ख मत पाने दे।

दुष्ट जनों को तू इतना भयभीत कर दे कि वे यहाँ न टिक पायें।

11

संगित निर्देशक के लिये दाऊद का पद।

¹ मैं यहोवा पर भरोसा करता हूँ।

फिर तू मुझसे क्यों कहता है कि मैं भाग कर कहीं जाऊँ तू कहता है मुझसे कि, "पक्षी की भाँति अपने पहाड़ पर उड़ जा!"

2 दुष्ट जन शिकारी के समान हैं। वे अन्धकार में छिपते हैं।

वे धनुष की डोर को पीछे खींचते हैं।

वे अपने बाणों को साधते हैं और वे अच्छे, नेक लोगों के ह्रदय में सीधे बाण छोड़ते हैं।

³ क्या होगा यदि वे समाज् की नीव को उखाड़ फेंके?

फिर तो ये अच्छे लोग कर ही क्या पायेंगे?

⁴ यहोवा अपने विशाल पवित्र मन्दिर में विराजा है।

यहोवा स्वर्ग में अपने सिंहासन पर बैठता है। यहोवा सब कुछ देखता है, जो भी घटित होता है।

यहोवा की आँखें लोगों की सज्जनता व दुर्जनता को परखने में लगी रहती हैं।

⁵ यहोवा भले व बुरे लोगों को परखता है,

और वह उन लोगों से घृणा करता है, जो हिसा से प्रीति रखते हैं।

⁶ वह गर्म कोयले और जलती हुईं गन्धक को वर्षा की भाँति उन बुरे लोगों पर गिरायेगा।

उन बुरे लोगों के भाग में बस झुलसाती पवन आयेगी

⁷ किन्तु यहोवा, तू उत्तम है। तुझे उत्तम जन भाते हैं।

उत्तम मनुष्य यहोवा के साथ रहेंगे और उसके मुख का दर्शन पायेंगे।

12

शौमिनिथ की संगत पर संगीत निर्देशक के लिये दाऊद का एक पद।

1 हे यहोवा, मेरी रक्षा कर!
छोर जन सभी चले गये हैं।
मनुष्यों की धरती में अब कोई भी सच्चा भक्त नहीं बचा है।

2 लोग अपने ही साथियों से झूठ बोलते हैं।
हर कोई अपने पड़ोसियों को झूठ बोलकर चापलूसी किया करता है।

3 यहोवा उन ओठों को सी दे जो झूठ बोलते हैं।
हे यहोवा, उन जीभों को काट जो अपने ही विषय में डींग हाँकते हैं।

4 ऐसे जन सोचते है, "हमारी झूठें हमें बड़ा व्यक्ति बनायेंगी।
कोई भी व्यक्ति हमारी जीभ के कारण हमें जीत नहीं पायेगा।"

5 िकन्तु यहोवा कहता है: "बुरे मनुष्यों ने दीन दुर्बलों से वस्तुएँ चुरा ली हैं। उन्होंने असहाय दीन जन से उनकी वस्तुएँ ले लीं। िकन्तु अब मैं उन हारे थके लोगों की रक्षा खड़ा होकर कस्ँगा।"

6 यहोवा के वचन सत्य हैं और इतने शुद्ध जैसे आग में पिघलाई हुई श्वेत चाँदी। वे वचन उस चाँदी की तरह शुद्ध हैं, जिसे पिघला पिघला कर सात बार शुद्ध बनाया गया है। 7 हे यहोवा, असहाय जन की सुधि ले। उनकी रक्षा अब और सदा सर्वदा कर! 8 ये दुर्जन अकड़े और बने ठने घूमते हैं। किन्तु वे ऐसे होते हैं जैसे कोई नकली आभूषण धारण करता है जो देखने में मूल्यवान लगते हैं, किन्तु वास्तव में बहुत ही सस्ते होते हैं।

13

संगीत निर्देशक के लिये दाऊद का एक पद।

1 हे यहोवा, तू कब तक मुझ को भूला रहेगा
क्या तू मुझे सदा सदा के लिये बिसरा देगा कब तक तू मुझको नहीं स्वीकारेगा

2 तू मुझे भूल गया यह कब तक मैं सोचूँ
अपने हृदय में कब तक यह दु:ख भोगूँ
कब तक मेरे शहु मुझे जीतते रहेंगे

³ हे यहोवा, मेरे परमेश्वर, मेरी सुधि ले! और तू मेरे प्रश्न का उत्तर दे! मुझको उत्तर दे नहीं तो मैं मर जाऊँगा! ⁴ कदाचित तब मेरे शत्रु यों कहने लगें, "मैंने उसे पीट दिया!" मेरे शत्रु प्रसन्न होंगे कि मेरा अंत हो गया है।

5 हे यहोवा, मैंने तेरी कस्णा पर सहायता पाने के लिये भरोसा रखा।

त्ने मुझे बचा लिया और मुझको सुखी किया! ⁶ मैं यहोवा के लिये प्रसन्नता के गीत गाता हूँ, क्योंकि उसने मेरे लिये बहुत सी अच्छी बातें की हैं।

14

संगीत निर्देशक के लिये दाऊद का पद।

1 मूर्ख अपने मनमें कहता है, "परमेश्वर नहीं है।"

मूर्ख जन तो ऐसे कार्य करते हैं जो भ्रष्ट और घृणित होते हैं।

उनमें से कोई भी भले काम नहीं करता है।

2 यहोवा आकाश से नीचे लोगों को देखता है, कि कोई विवेकी जन उसे मिल जाये। विवेकी मनुष्य परमेश्वर की ओर सहायता पाने के लिये मुडता है। ³ किन्तु परमेश्वर से मुड कर सभी द्र हो गये हैं। आपस में मिल कर सभी लोग पापी हो गये हैं। कोई भी जन अच्छे कर्म नहीं कर रहा है!

4 मेरे लोगों को दुष्टों ने नष्ट कर दिया है। वे दुर्जन परमेश्वर को नहीं जानते हैं। दुष्टों के पास खाने के लिये भरपूर भोजन है। ये जन यहोवा की उपासना नहीं करते।
5 ये दुष्ट मनुष्य निर्धन की सम्मित सुनना नहीं चाहते।
ऐसा क्यों है क्योंकि दीन जन तो परमेश्वर पर निर्भर है।
6 किन्तु दुष्ट लोगों पर भय छा गया है।
क्यों क्योंकि परमेश्वर खेर लोगों के साथ है।

⁷ सिय्योन पर कौन जो इस्राएल को बचाता है वह तो यहोवा है, जो इस्राएल की रक्षा करता है! यहोवा के लोगों को दूर ले जाया गया और उन्हें बलपूर्वक बन्दी बनाया गया। किन्तु यहोवा अपने भक्तों को वापस छुड़ा लायेगा। तब याकब (इस्राएल) अति प्रसन्न होगा।

15

दाऊद का एक पद।

1 हे यहोवा, तेरे पवित्र तम्बू में कीन रह सकता है?

तेरे पवित्र पर्वत पर कीन रह सकता है?

2 केवल वह व्यक्ति जो खरा जीवन जीता है, और जो उत्तम कर्मों को करता है,

और जो इदय से सत्य बोलता है। वहीं तेरे पर्वत पर रह सकता है।

3 ऐसा व्यक्ति औरों के विषय में कभी बुरा नहीं बोलता है।

ऐसा व्यक्ति अपने पड़ोसियों का बुरा नहीं करता।

वह अपने घराने की निन्दा नहीं करता है।

4 वह उन लोगों का आदर नहीं करता जो परमेश्वर से घृणा रखते हैं।

और वह उन सभी का सम्मान करता है, जो यहोवा के सेवक हैं।

ऐसा मनुष्य यदि कोई वचन देता है

तो वह उस वचन को परा भी करता है, जो उसने दिया था।

⁵ वह मनुष्य यदि किसी को धन उधार देता है तो वह उस पर ब्याज नहीं लेता, और वह मनुष्य किसी निरपराध जन को हानि पहुँचाने के लिये घूस नहीं लेता।

यदि कोई मनुष्य उस खरे जन सा जीवन जीता है तो वह मनुष्य परमेश्वर के निकट सदा सर्वदा रहेगा।

16

दाऊद का एक गीत।
1 हे परमेश्वर, मेरी रक्षा कर, क्योंकि मैं तुझ पर निर्भर हूँ।
2 मेरा यहोवा से निवेदन है, "यहोवा,
तू मेरा स्वामी है।
मेरे पास जो कुछ उत्तम है वह सब तुझसे ही है।"
3 यहोवा अपने लोगों की धरती
पर अद्भुत काम करता है।
यहोवा यह दिखाता है कि वह सचमुच उनसे प्रेम करता है।

4 किन्तु जो अन्य देवताओं के पीछे उन की पूजा के लिये भागते हैं, वे दु:ख उठायेंगे। उन मूर्तियों को जो रक्त अर्पित किया गया, उनकी उन बलियों में मैं भाग नहीं लूँगा। मैं उन मूर्तियों का नाम तक न लूँगा।

⁵ नहीं, बस मेरा भाग यहोवा में है। बस यहोवा से ही मेरा अंश और मेरा पात्र आता है। हे यहोवा, मुझे सहारा दे और मेरा भाग दे।

⁶ मेरा भाग अति अद्भुत है। मेरा क्षय अति सुन्दर है।

⁷ मैं यहोवा के गुण गात हूँ क्यों कि उसने मुझे ज्ञान दिया। मेरे अन्तर्मन से रात में शिक्षाएं निकल कर आती हैं।

8 मैं यहोवा को सदैव अपने सम्मुख रखता हूँ, और मैं उसका दक्षिण पक्ष कभी नहीं छोडूँगा।
9 इसी से मेरा मन और मेरी आत्मा अति आनन्दित होगी और मेरी देह तक सुरक्षित रहेगी।
10 क्योंकि, यहोवा, तू मेरा प्राण कभी भी मृत्यु के लोक में न तजेगा। तू कभी भी अपने भक्त लोगों का क्षय होता नहीं देखेगा।
11 तू मुझे जीवन की नेक राह दिखायेगा। हे यहोवा, तेरा साथ भर मुझे पूर्ण प्रसन्नता देगा। तेरे दाहिने ओर होना सदा सर्वदा को आन्नद देगा।

17

दाऊद का प्रार्थना गीत।

1 हे यहोवा, मेरी प्रार्थना न्याय के निमित्त सुन।

मैं तुझे ऊँचे स्वर से पुकार रहा हूँ।

मैं अपनी बात ईमानदारी से कह रहा हूँ।

सो कृपा करके मेरी प्रार्थना सुन।

2 यहोवा तु ही मेरा उचित न्याय करेगा।

त ही सत्य को देख सकता है। ³ मेरा मन परखने को तुने उसके बीच

गहरा झाँक लिया है।

तु मेरे संग रात भर रहा, तुने मुझे जाँचा, और तुझे मुझ में कोई खोट न मिला।

मैंने कोई बुरी योजना नहीं रची थी।

4 तेरे आदेशों को पालने में मैंने कठिन यत्र किया जितना कि कोई मनुष्य कर सकता है।

⁵ मैं तेरी राहों पर चलता रहा हूँ।

मेरे पाँव तेरे जीवन की रीति से नहीं डिगे।

⁶ हे परमेश्वर. मैंने हर किसी अवसर पर तझको पुकारा है और तने मुझे उत्तर दिया है। सो अब भी तु मेरी सुन।

⁷ हे परमेश्वर, तू अपने भक्तों की सहायता करता है। उनकी जो तेरे दाहिने रहते हैं।

त् अपने एक भक्त की यह प्रार्थना सुन।

⁸ मेरी रक्षा तू निज आँख की पुतली समान कर। मुझको अपने पंखों की छाया तले तू छुपा ले।

⁹ हे यहोवा, मेरी रक्षा उन दुष्ट जनों से कर जो मुझे नष्ट करने का यव्र कर रहे हैं।

वे मुझे घेरे हैं और मुझे हानि पहुँचाने को प्रयत्रशील हैं।

10 दृष्ट जन अभिमान के कारण परमेश्वर की बात पर कान नहीं लगाते हैं।

ये अपनी ही ढींग हाँकते रहते हैं।

¹¹ वे लोग मेरे पीछे पड़े हुए हैं, और मैं अब उनके बीच में घिर गया हूँ।

वे मुझ पर वार करने को तैयार खड़े हैं।

12 वे दृष्ट जन ऐसे हैं जैसे कोई सिंह घात में अन्य पशु को मारने को बैठा हो।

वे सिंह की तरह झपटने को छिपे रहते हैं।

¹³ हे यहोवा, उठ! शत्रु के पास जा,

और उन्हें अस्न शस्न डालने को विवश कर।

निज तलवार उठा और इन दृष्ट जनों से मेरी रक्षा कर।

¹⁴ हे यहोवा, जो व्यक्ति सजीव हैं उनकी धरती से दुष्टों को अपनी शक्ति से दर कर।

हे यहोवा, बहुतीरे तेरे पास शरण माँगने आते हैं। तू उनको बहुतायत से भोजन दे।

उनकी संतानों को परिपूर्ण कर दे। उनके पास निज बच्चों को देने के लिये बहुतायत से धन हो।

15 मेरी विनय न्याय के लिये है। सो मैं यहोवा के मुख का दर्शन करूँगा। हे यहोवा, तेरा दर्शन करते ही, मैं पूरी तरह सन्तुष्ट हो जाऊँगा।

18

यहोवा के दास दाऊद का एक पद: संगीत निर्देशक के लिये। दाऊद ने यह पद उस अवसर पर गाया था जब यहोवा ने शाऊल तथा अन्य शब्रुओं से उसकी रक्षा की थी।

1 उसने कहा, "यहोवा मेरी शक्ति है,

मैं तुझ पर अपनी कस्णा दिखाऊँगा!

2 यहोवा मेरी चट्टान, मेरा गढ़, मेरा शरणस्थल है।"

मेरा परमेश्वर मेरी चट्टान है। मैं तेरी शरण मे आया हाँ।

उसकी शक्ति मझको बचाती है।

यहोवा ऊँचे पहाड़ों पर मेरा शरणस्थल है।

³ यहोवा को जो स्तृति के योग्य है.

मैं पुकारूँगा और मैं अपने शत्रुओं से बचाया जाऊँगा।

4 मेरे शत्रुओं ने मुझे मारने का यद्र किया। मैं चारों ओर मृत्यु की रस्सियों से घिरा हूँ!

मुझ को अधर्म की बाढ़ ने भयभीत कर दिया।

5 मेरे चार्ों ओर पाताल की रस्सियाँ थी।

और मुझ पर मृत्यु के फँदे थे।

6 मैं घिरा हुआ था और यहोवा को सहायता के लिये पुकारा।

मैंने अपने परमेश्वर को पुकारा।

परमेश्वर पवित्र निज मन्दिर में विराजा।

उसने मेरी पुकार सुनी और सहायता की।

⁷ तब पृथ्वी हिल गई और काँप उठी;

और पहाड़ों की नींव कंपित हो कर हिल गई

क्योंकि यहोवा अति क्रोधित हुआ था!

⁸ परमेश्वर के नथनों से धुँआ निकल पड़ा।

परमेश्वर के मुख से ज्वालायें फूट निकली,

और उससे चिंगारियाँ छिटकी।

⁹ यहोवा स्वर्ग को चीर कर नीचे उतरा!

सघन काले मेघ उसके पाँव तले थे।

10 उसने उड़ते कस्ब स्वर्गदतों पर सवारी की वाय पर सवार हो

वह ऊँचे उड़ चला।

¹¹ यहोवा ने स्वयं को अँधेरे में छिपा लिया, उसको अम्बर का चँदोबा घिरा था।

वह गरजते बादलों के सघन घटा—टीप में छिपा हुआ था।

12 परमेश्वर का तेज बादल चीर कर निकला।

बरसा और बिजलियाँ कौंधी।

13 यहोवा का उद्बोष नाद अम्बर में ग्रॅंजा!

परम परमेश्वर ने निज वाणी को सुनने दिया! फिर ओले बरसे और बिजलियाँ कौंध उठी।

14 यहोवा ने बाण छोड़े और शत्रु बिखर गये।

उसके अनेक तड़ित बजों ने उनको पराजित किया।

15 हे यहोवा, तने गर्जना की

और मुख से आँधी प्रवाहित की।

जल पीछे हट कर दबा और समुद का जल अतल दिखने लगा,

और धरती की नींव तक उधडी।

16 यहोवा ऊपर् अम्बर् से नीचे उतुरा और मेरी रक्षा की।

मुझको मेरे कष्टों से उबार लिया।

17 मेरे शत्रु मुझसे कहीं अधिक सशक्त थे।

वे मुझसे कहीं अधिक बलशाली थे, और मुझसे बैर रखते थे। सो परमेश्वर ने मेरी रक्षा की।

¹⁸ जब मैं विपत्ति में था, मेरे शत्रुओं ने मुझ पर प्रहार किया

किन्तु तब यहोवां ने मुझ को संभाला!

¹⁹ यहोवा को मुझसे प्रेम था, सो उसने मुझे बचाया

और मुझे सुरक्षित ठौर पर ले गया।

²⁰ मैं अबोध हूँ, सो यहोवा मुझे बचायेगा।

मैंने कुछ बुरा नहीं किया। वह मेरे लिये उत्तम चीजें करेगा।

21 क्योंकि मैंने यहोवा की आज्ञा पालन किया!

अपने परमेश्वर यहोवा के प्रति मैंने कोई भी बुरा काम नहीं किया।

22 मैं तो यहोवा के व्यवस्था विधानों को

और आदेशों को हमेशा ध्यान में रखता हूँ!

²³ स्वयं को मैं उसके सामने पवित्र रखता हूँ

और अबोध बना रहता हूँ।

- 24 क्योंकि मैं अबोध हूँ! इसलिये मुझे मेरा पुरस्कार देगा! जैसा परमेश्वर देखता है कि मैंने कोई बुरा नहीं किया. अतःवह मेरे लिये उत्तम चीज़ें करेगा।
- ²⁵ हे यहोवा, त् विश्वसनीय लोगों के साथ विश्वसनीय और खरे लोगों के साथ तु खरा है।
- ²⁶ हे यहोवा शुद्ध के साथ तू अपने को शुद्ध दिखाता है, और टेढ़ों के साथ तू तिछ**़ा** बनता है। किन्त, त नीच और कटिल जनों से भी चतुर है।
- 27 हे यहोवा. त नम्र जनों के लिये सहाय है.

किन्त जिनमें अहंकार भरा है उन मनुष्यों को तू बड़ा नहीं बनने देता।

²⁸ हे यहोवा, तू मेरा जलता दीप है।

हे मेरे परमेश्वर तू मेरे अधंकार को ज्योति में बदलता है!

²⁹ हे यहोवा, तेरी सहायता से, मैं सैनिकों के साथ दौड़ सकता हूँ। तेरी ही सहायता से. में शब्रओं के प्राचीर लॉंघ सकता हाँ।

- ³⁰ परमेश्वर के विधान पवित्र और उत्तम हैं और यहोवा के शब्द सत्यपूर्ण होते हैं। वह उसको बचाता है जो उसके भरोसे हैं।
- 31 यहोवा को छोड़ बस और कौन परमेश्वर है मात्र हमारे परमेश्वर के और कौन चट्टान है
- ³² मुझको परमेश्वर शक्ति देता है।

मेरे जीवन को वह पवित्र बनाता है।

- ³³ परमेश्वर मेरे चरणों को हिरण की सी तीव्र गति देता है। वह मुझे स्थिर बनाता और मुझे चट्टानी शिखरों से गिरने से बचाता है।
- ³⁴ हे यहोवा. मुझको सिखा कि युद्ध मैं कैसे लड़ॅं वह मेरी भुजाओं को शक्ति देता है जिससे मैं काँसे के धनुष की डोरी खींच सकें।
- ³⁵ हे परमेश्वर, अपनी ढाल से मेरी रक्षा कर। त् मुझको अपनी दाहिनी भुजा से अपनी महान शक्ति प्रदान करके सहारा दे।
- 36 हे परमेश्वर, तू मेरे पाँवों को और टखनों को दृढ़ बना ताकि मैं तेजी से बिना लडखडाहट के बढ़ चलाँ।
- ³⁷ फिर अपने शत्रओं का पीछा करूँ. और उन्हें पकड सकँ। उनमें से एक को भी नहीं बच पाने दँगा।
- ³⁸ मैं अपने शत्रओं को पराजित करूँगा। उनमें से एक भी फिर खड़ा नहीं. होगा। मेरे सभी शत्र मेरे पाँवों पर गिरेंगे।
- 39 हे परमेश्वर, तूने मुझे युद्ध में शक्ति दी, और मेरे सब शत्रुओं को मेरे सामने झुका दिया।
- ⁴⁰ तने मेरे शब्रओं की पीठ मेरी ओर फेर दी. ताकि मैं उनको काट डालूँ जो मुझ से द्रेष रखते हैं!
- 41 जब मेरे बैरियों ने सहायता को पुकारा, lphaउन्हें सहायता देने आगे कोई नहीं आया।

यहाँ तक कि उन्होंने यहोवा तक को पुकारा, किन्त यहोवा से उनको उत्तर न मिला।

42 मैं अपने शत्रुओं को कूट कूट कर धूल में मिला दँगा, जिसे पवन उड़ा देती है।

मैंने उनको कुचल दिया और मिट्टी में मिला दिया।

43 मुझे उनसे बचा ले जो मुझसे युद्ध करते हैं। मुझे उन जातियों का मुखिया बना दे, जिनको मैं जानता तक नहीं हूँ तािक वे मेरी सेवा करेंगे। 44 फिर वे लोग मेरी सुनेंगे और मेरे आदेशों को पालेंगे, q अन्य राष्ट्रों के जन मुझसे डरेंगे। 45 वे विदेशी लोग मेरे सामने झुकेंगे क्योंकि वे मुझसे भयभीत होंगे। वे भय से काँपते हुए अपने छिपे स्थानों से बाहर निकल आयेंगे।

46 यहोवा सजीव है! मैं अपनी चट्टान के यश गीत गाता हूँ। मेरा महान परमेश्वर मेरी रक्षा करता है। ⁴⁷ धन्य है, मेरा पलटा लेने वाला परमेश्वर जिसने देश—देश के लोगों को मेरे बस में कर दिया है। ⁴⁸ यहोवा, तने मुझे शबुओं से छुड़ाया है।

त्ने मेरी सहायता की ताकि मैं उन लोगों को हरा सकूँ जो मेरे विस्द्ध खड़े हुए। त्ने मुझे कठोर व्यक्तियों से बचाया है। ⁴⁹ हे यहोवा, इसी कारण मैं देशों के बीच तेरी स्तुति करता हूँ। इसी कारण मैं तेरे नाम का भजन गाता हूँ।

50 यहोवा अपने राजा की सहायता बहुत से युद्धों को जीतने में करता है! वह अपना सच्चा प्रेम, अपने चुने हुए राजा पर दिखाता है। वह दाऊद और उसके वंशजों के लिये सदा विश्वास योग्य रहेगा!

19

संगीत निर्देशक को दाऊद का एक पद।

1 अम्बर परमेश्वर की महिमा बखानतें हैं,
और आकाश परमेश्वर की उत्तम रचनाओं का प्रदर्शन करते हैं।

2 हर नया दिन उसकी नयी कथा कहता है,
और हर रात परमेश्वर की नयी—नयी शक्तियों को प्रकट करता हैं।

3 न तो कोई बोली है, और न तो कोई भाषा,
जहाँ उसका शब्द नहीं सुनाई पड़ता।

4 उसकी "वाणी" भूपण्डल में व्यापती है
और उसके "शब्द" धरती के छोर तक पहुँचते हैं।

उनमें उसने सूर्य के लिये एक घर सा तैयार किया है।

5 सूर्य प्रफुल्ल हुए दुल्हे सा अपने शयनकक्षा से निकलता है।
सूर्य अपनी राह पर आकाश को पार करने निकल पड़ता है,

जैसे कोई खिलाड़ी अपनी दौड़ पूरी करने को तत्पर हो।

6 अम्बर के एक छोर से सूर्य चल पड़ता है

और उस पार पहुँचने को, वह सारी राह दौड़ता ही रहता है।

ऐसी कोई वस्त नहीं जो अपने को उसकी गर्मी से छपा ले। यहोवा के उपदेश भी ऐसे ही होते है।

⁷ यहोवा की शिक्षायें सम्पूर्ण होती हैं, ये भक्त जन को शक्ति देती हैं। यहोवा की वाचा पर भरोसा किया जा सकता हैं। जिनके पास बुद्धि नहीं है यह उन्हें सुबुद्धि देता है। 8 यहोवा के नियम न्यायपूर्ण होते हैं, वे लोगों को प्रसन्नता से भर देते हैं। यहोवा के आदेश उत्तम हैं, वे मनुष्यों को जीने की नयी राह दिखाते हैं।

9 यहोवा की आराधना प्रकाश जैसी होती है, यह तो सदा सर्वदा ज्योतिमय रहेगी। यहोवा के न्याय निष्पक्ष होते हैं, वे पूरी तरह न्यायपूर्ण होते हैं। 10 यहोवा के उपटेश उत्तम स्वर्ण और कर्टन

10 यहोवा के उपदेश उत्तम स्वर्ण और कुन्दन से भी बढ़ कर मनोहर है। वे उत्तम शहद से भी अधिक मधुर हैं, जो सीधे शहद के छते से टपक आता है। 11 हे यहोवा, तेरे उपटेश तेरे सेवक को आगाड़ करते है

11 हे यहोवा, तेरे उपदेश तेरे सेवक को आगाह करते है, और जो उनका पालन करते हैं उन्हें तो वरदान मिलते हैं।

12 हे यहोवा, अपने सभी दोषों को कोई नहीं देख पाता है। इसलिए तू मुझे उन पापों से बचा जो एकांत में छुप कर किये जाते हैं। 13 हे यहोवा, मुझे उन पापों को करने से बचा जिन्हें मैं करना चाहता हूँ। उन पापों को मुझ पर शासन न करने दे। यदि तू मुझे बचाये तो मैं पवित्र और अपने पापों से मुक्त हो सकता हूँ। 14 मुझको आशा है कि, मेरे वचन और चिंतन तुझको प्रसन्न करेंगे। हे यहोवा, तु मेरी चट्टान, और मेरा बचाने वाला है!

20

संगीत निर्देशक के लिये दाऊद का एक पद।

1 तेरी पुकार का यहोवा उत्तर दे, और जब तू विपित में हो
तो याकूब का परमेश्वर तेरे नाम को बढ़ाये।

2 परमेश्वर अपने पवित्रस्थान से तेरी सहायता करे।
वह तुझको सिय्योन से सहारा देवे।

3 परमेश्वर तेरी सब भेंटों को याद रखे,
और तेरे सब बिलदानों को स्वीकार करें।

4 परमेश्वर तुझे उन सभी वस्तुओं को देवे जिन्हें तू सचमुच चाहे।
वह तेरी सभी योजनाएँ पूरी करें।

5 परमेश्वर जब तेरी सहायता करे हम अति प्रसन्न हों
और हम परमेश्वर की बढ़ाई के गीत गायें।
जो कुछ भी तुम माँगों यहोवा तुम्हें उसे दे।

- ⁶ मैं अब जानता हूँ कि यहोवा सहायता करता है अपने उस राजा की जिसको उसने चुना। परमेश्वर तो अपने पवित्र स्वर्ग में विराजा है और उसने अपने चुने हुए राजा को, उत्तर दिया उस राजा की रक्षा करने के लिये परमेश्वर अपनी महाशक्ति को प्रयोग में लाता है। ⁷ कुछ को भरोसा अपने रथों पर है, और कुछ को निज सैनिकों पर भरोसा है किन्तु हम तो अपने यहोवा परमेश्वर को स्मरण करते हैं।
- ⁸ किन्तु वे लोग तो पराजित और युद्ध में मारे गये किन्तु हम जीते और हम विजयी रहे।
- ⁹ ऐसा कैसा हुआ क्योंकि यहोवा ने अपने चुने हुए राजा की रक्षा की उसने परमेश्वर को पुकारा था और परमेश्वर ने उसकी सुनी।

21

संगीत निर्देशक को दाऊद का एक पद।

1 हे यहोवा, तेरी महिमा राजा को प्रसन्न करती है, जब तू उसे बचाता है।

वह अति आनन्दित होता है।

2 तूने राजा को वे सब वस्तुएँ दी जो उसने चाहा,

राजा ने जो भी पाने की विनती की हे यहोवा, तूने मन वांछित उसे दे दिया।

³ हे यहोवा, सचमुच तूने बहुत आशीष राजा को दीया। उसके सिर पर तुने स्वर्ण मुकट रख दिया।

4 उसने तुझ से जीवन की याचना की और तूने उसे यह दे दिया। परमेश्वर, तूने सदा सर्वदा के लिये राजा को अमर जीवन दिया।

5 तूने रक्षा की तो राजा को महा वैभव मिला।

तूने उसे आदर और प्रशंसा दी।

6 हे परमेश्वर, सचमुच त्ने राजा को सदा सर्वदा के लिये, आशिर्वाद दिये। जब राजा को तेरा दर्शन मिलता है. तो वह अति प्रसन्न होता है।

⁷ राजा को सचमुच यहोवा पर भरोसा है,

सो परम परमेश्वर उसे निराश नहीं करेगा।

8 हे परमेश्वर! तू दिखा देगा अपने सभी शत्रुओं को कि तू सुदृढ़ शक्तिवान है।

जो तुझ से घुणा करते हैं तेरी शक्तिउन्हें पराजित करेगी।

⁹ हे यहोवा, जब तू राजा के साथ होता है

तो वह उस भभकते भाड़ सा बन जाता है,

जो सब कुछ भस्म करता है।

उसकी क्रोधाग्नि अपने सभी बैरियों को भस्म कर देती है।

10 परमेश्वर के बैरियों के वंश नष्ट हो जायेंगे,

धरती के ऊपर से वह सब मिटेंगे।

¹¹ ऐसा क्यों हुआ क्योंकि यहोवा, तेरे विस्दु उन लोगों ने षड़यन्त्र रचा था। उन्होंने बुरा करने को योजनाएँ रची थी, किन्त वे उसमें सफल नहीं हए।

12 किन्तु यहोवा तूने ऐसे लोगों को अपने अधीन किया, तूने उन्हें एक साथ रस्से से बाँध दिया, और रस्सियों का फँदा उनके गलों में डा़ला।

तूने उन्हें उनके मुँह के बल दासों सा गिराया।

13 यहोवा के और उसकी शक्ति के गुण गाओ आओ हम गायें और उसके गीतों को बजायें जो उसकी गरिमा से जुड़े हुए हैं।

22

प्रभात की हरिणी नामक राग पर संगीत निर्देशक के लिये दाऊद का एक भजन। 1 हे मेरे परमेश्वर. हे मेरे परमेश्वर!

त्ने मुझे क्यों त्याग दिया है मुझे बचाने के लिये त् क्यों बहुत दूर है मेरी सहायता की पुकार को सनने के लिये त बहुत दर है।

2 हे मेरे परमेश्वर, मैंने तुझे दिन में पुकारा

किन्तु तूने उत्तर नहीं दिया,

और मैं रात भर तुझे पुकाराता रहा।

³ हे परमेश्वर, त पवित्र है।

तू राजा के जैसे विराजमान है। इस्राएल की स्तुतियाँ तेरा सिंहासन हैं।

4 हमारे पूर्वजों ने तुझ पर विश्वस किया।

हाँ! हे परमेश्वर, वे तेरे भरोसे थे! और तूने उनको बचाया।

⁵ हे परमेश्वर, हमारे पूर्वजों ने तुझे सहायता को पुकारा और वे अपने शत्रुओं से बच निकले।

उन्होंने तुझ पर विश्वास किया और वे निराश नहीं हुए।

⁶ तो क्या मैं सचमुच ही कोई कीड़ा हूँ,

जो लोग मुझसे लज्जित हुआ करते हैं और मुझसे घृणा करते हैं

7 जो भी मुझे देखता है मेरी हँसी उड़ाता है,

वे अपना सिर हिलाते और अपने होठ बिचकाते हैं।

8 वे मुझसे कहते हैं कि, "अपनी रक्षा के लिये तू यहोवा को पुकार ही सकता है।

वह तुझ को बचा लोगा।

यदि तू उसको इतना भाता है तो निश्चय ही वह तुझ को बचा लोगा।"

⁹ हे परमेश्वर, सच तो यह है कि केवल तू ही है जिसके भरोसा मैं हूँ। तूने मुझे उस दिन से ही सम्भाला है, जब से मेरा जन्म हुआ।

त्ने मुझे आश्वस्त किया और चैन दिया, जब मैं अभी अपनी माता का द्ध पीता था।

¹⁰ ठीक उसी दिन से जब से मैं जन्मा हूँ, तू मेरा परमेश्वर रहा है।

जैसे ही मैं अपनी माता की कोख से बाहर आया था, मुझे तेरी देखभाल में रख दिया गया था।

11 सो हे, परमेश्वर! मुझको मत बिसरा,

संकट निकट है, और कोई भी व्यक्ति मेरी सहायता को नहीं है।

¹² मैं उन लोगों से घिरा हूँ,

जो शक्तिशाली साँडों जैसे मुझे घेरे हुए हैं।

¹³ वे उन सिंहो जैसे हैं, जो किसी जन्तु को चीर रहे हों और दहाड़ते हो और उनके मुख विकराल खुले हुए हो।

14 मेरी शक्ति

धरती पर बिखरे जल सी लप्त हो गई।

मेरी हड़ियाँ अलग हो गई हैं।

मेरा साहस खत्म हो चुका है।

¹⁵ मेरा मुख सूखे ठीकर सा है।

मेरी जीभ मेरे अपने ही तालू से चिपक रही है।

त्ने मुझे मृत्यु की धूल में मिला दिया है।

 16 मैं चारों तरफ कुतों से घिर हूँ

दुष्ट जनों के उस समूह ने मुझे फँसाया है।

उन्होंने मेरे मेरे हाथों और पैरों को सिंह के समान भेदा है।

¹⁷ मुझको अपनी हड्डियाँ दिखाई देती हैं।

ये लोग मुझे घूर रहे हैं।

ये मुझको हानि पहुँचाने को ताकते रहते हैं।

18 वे मेरे कपड़े आपस में बाँट रहे हैं।

मेरे वस्त्रों के लिये वे पासे फेंक रहे हैं।

¹⁹ हे यहोवा, तू मुझको मत त्याग।

तू मेरा बल हैं, मेरी सहायता कर। अब तू देर मत लगा।

²⁰ हे यहाैवा, मेरे प्राण तलवार से बचा ले।

उन कुत्तों से तू मेरे मूल्यवान जीवन की रक्षा कर।

²¹ मुझे सिंह के मुँह से बचा ले

और साँड़ के सींगो से मेरी रक्षा कर।

22 हे यहोवा, मैं अपने भाईयों में तेरा प्रचार करूँगा। मैं तेरी प्रशंसा तेरे भक्तों की सभा बीच करूँगा। 23 ओ यहोवा के उपासकों, यहोवा की प्रशंसा करो। इस्राएल के वंशजों यहोवा का आदर करो। ओ इस्राएल के सभी लोगों, यहोवा का भय मानों और आदर करो। ओ इस्राएल के सभी लोगों, यहोवा का भय मानों और आदर करो। 24 क्योंकि यहोवा ऐसे मनुष्यों की सहायता करता है जो विपित में होते हैं। यहोवा उन से घृणा नहीं करता है। यदि लोग सहायता के लिये यहोवा को पुकारे तो वह स्वयं को उनसे न छिपायेगा।

25 हे यहोवा, मेरा स्तुति गान महासभा के बीच तुझसे ही आता है।
उन सबके सामने जो तेरी उपासना करते हैं। मैं उन बातों को प्रा कसँगा जिनको करने की मैंने प्रतिज्ञा की है।
26 दीन जन भोजन पायेंगे और सन्तुष्ट होंगे।
 तुम लोग जो उसे खोजते हुए आते हो उसकी स्तुति करो।
 मन तुम्हारे सदा सदा को आनन्द से भर जायें।
27 काश सभी दूर देशों के लोग यहोवा को याद करें
 और उसकी ओर लौट आयें।
 काश विदेशों के सब लोग यहोवा की आराधना करें।
 28 क्योंकि यहोवा राजा है।
 वह प्रत्येक राष्ट्र पर शासन करता है।

29 लोग असहाय घास के तिनकों की भाँति धरती पर बिछे हुए हैं। हम सभी अपना भोजन खायेंगे और हम सभी कब्रों में लेट जायेंगे। हम स्वयं को मरने से नहीं रोक सकते हैं। हम सभी भूमि में गाड़ दिये जायेंगे। हममें से हर किसी को यहोवा के सामने दण्डवत करना चाहिए। 30 और भविष्य में हमारे वंश्ज यहोवा की सेवा करेंगे।

लोग सदा सर्वदा उस के बारे में बखानेंगे। ³¹ वे लोग आयेंगे और परमेश्वर की भलाई का प्रचार करेंगे जिनका अभी जन्म ही नहीं हुआ।

23

दाऊद का एक पद।

1 यहोवा मेरा गडेरिया है।
जो कुछ भी मुझको अपेक्षित होगा, सदा मेरे पास रहेगा।

2 हरी भरी चरागाहों में मुझे सुख से वह रखता है।
वह मुझको शांत झीलों पर ले जाता है।

3 वह अपने नाम के निमित्त मेरी आत्मा को नयी शक्ति देता है।
वह मुझको अगुवाई करता है कि वह सचमुच उत्तम है।

4 में मृत्यु की अंधेरी घाटी से गुजरते भी नहीं डसँगा,
क्योंकि यहोवा तू मेरे साथ है।
तेरी छड़ी, तेरा दण्ड मुझको सुख देते हैं।

5 हे यहोवा, तूने मेरे शत्रुओं के समक्ष मेरी खाने की मेज सजाई है।
तूने मेरे शीश पर तेल उँडेला है।

मेरा कटोरा भरा है और छलक रहा है।

6 नेकी और कस्णा मेरे शेष जीवन तक मेरे साथ रहेंगी।

मैं यहोवा के मन्दिर में बहुत बहुत समय तक बैठा रहुँगा।

यह जगत और इसके सब व्यक्ति उसी के हैं।

² यहोवा ने इस धरती को जल पर रचा है। उसने इसको जल—धारों पर बनाया।

³ यहोवा के पर्वत पर कौन जा सकता है कौन यहोवा के पवित्र मन्दिर में खड़ा हो सकता और आराधना कर सकता है ⁴ ऐसा जन जिसने पाप नहीं किया है,

ऐसा जन जिसका मन पवित्र है,

ऐसा जन जिसने मेरे नाम का प्रयोग झूँठ को सत्य प्रतीत करने में न किया हो, और ऐसा जन जिसने न झठ बोला और न ही झठे वचन दिए हैं। बस ऐसे व्यक्ति ही वहाँ आराधना कर सकते हैं।

⁵ सज्जन तो चाहते हैं यहोवा सब का भला करे। वे सज्जन परमेश्वर से जो उनका उद्घारक है, नेक चाहते हैं। ⁶ वे सज्जन परमेश्वर के अनुसरण का जतन करते हैं। वे याकब के परमेश्वर के पास सहायता पाने जाते हैं।

⁷ फाटकों, अपने सिर ऊँचे करो! सनातन द्वारों खुल जाओ! प्रतापी राजा भीतर आएगा।

⁸ यह प्रतापी राजा कोन है यहोवा ही वह राजा है, वही सबल सैनिक है, यहोवा ही वह राजा है, वही युद्धनायक है।

⁹ फाटकों, अपने सिर ऊँचे करो! सनातन द्वारों, खुल जाओ! प्रतापी राजा भीतर आएगा।

10 वह प्रतापी राजा कौन है यहोवा सर्वशक्तिमान ही वह राजा है। वह प्रतापी राजा वही है।

25

दाऊद को समर्पित।

1 हे यहोवा, मैं स्वयं को तुझे समर्पित करता हूँ।

2 मेरे परमेश्वर, मेरा विश्वस तुझ पर है।

मैं तुझसे निराश नहीं होऊँगा।

मेरे शत्रु मेरी हँसी नहीं उड़ा पायेंगे।

3 ऐसा व्यक्ति, जो तुझमें विश्वास रखता है, वह निराश नहीं होगा।

किन्त विश्वासघाती निराश होंगे और.

वे कभी भी कछ नहीं प्राप्त करेंगे।

4 हे यहोवा, मेरी सहायता कर कि मैं तेरी राहों को सीखूँ। त् अपने मार्गों की मुझको शिक्षा दे। 5 अपनी सन्तरी गह त मद्यको रिग्वा और उसका उपरेश

⁵ अपनी सच्ची राह त् मुझको दिखा और उसका उपदेश मुझे दे। त् मेरा परमेश्वर मेरा उद्घारकर्ता है। मुझको हर दिन तेरा भरोसा है।

⁶ हे यहोवा, मुझ पर अपनी दया रख

और उस ममता को मुझ पर प्रकट कर, जिसे तु हरदम रखता है।

7 अपने युवाकाल में जो पाप और कुकर्म मैंने किए, उनको याद मत रख। हे यहोवा, अपने निज नाम निमित, मुझको अपनी कस्णा से याद कर। 8 यहोवा सचमुच उत्तम है,

वह पापियों को जीवन का नेक राह सिखाता है।

⁹ वह दीनजनों को अपनी राहों की शिक्षा देता है। बिना पक्षपात के वह उनको मार्ग दर्शाता है।

ाषना पद्मपात के वह उनका मांग दशाता है। 10 यहोवा की राहें उन लोगों के लिए क्षमापूर्ण और सत्य है,

चित्रायों का राह उन लागा के लिए क्षमापूर्ण और सत्य है, जो उसके वाचा और प्रतिज्ञाओं का अनुसरण करते हैं।

¹¹ हे यहोवा, मैंने बहुतेरे पाप किये हैं, किन्त तने अपनी दया प्रकट करने को. मेरे हर पाप को क्षमा कर दिया।

12 यदि कोई व्यक्ति यहोवा का अनुसरण करना चाहे,

तो उसे परमेश्वर जीवन का उत्तम राह दिखाएँगा।

13 वह व्यक्ति उत्तम वस्तुओं का सुख भोगेगा,

और उस व्यक्ति की सन्ताने उस धरती की जिसे परमेश्वर ने वचन दिया था स्थायी रहेंगे।

¹⁴ यहोवा अपने भक्तों पर अपने भेद खोलता है।

वह अपने निज भक्तों को अपने वाचा की शिक्षा देता है।

15 मेरी आँखें सहायता पाने को यहोवा पर सदा टिकी रहती हैं। मझे मेरी विपति से वह सदा छड़ाता है।

 16 हे यहोवा, मैं पीड़ित और अकेला हूँ।

मेरी ओर मुड़ और मुझ पर दया दिखा।

17 मेरी विपतियों से मुझको मुक्त कर।

मेरी समस्या सलझाने की सहायता कर।

18 हे योहवा, मुझे परख और मेरी विपत्तियों पर दृष्टि डाल।

मुझको जो पाप मैंने किए हैं, उन सभी के लिए क्षमा कर।

¹⁹ जो भी मेरे शत्रु हैं, सभी को देख ले।

मेरे शत्रु मुझसे बैर रखते हैं, और मुझ को दु:ख पहुँचाना चाहते हैं।

²⁰ हे परमेश्वर, मेरी रक्षा कर और मुझको बचा ले।

मैं तेरा भरोसा रखता हूँ। सो मुझे निराश मत कर।

²¹ हे परमेश्वर, तू सचमुच उत्तम है।

मुझको तेरा भरोसा है, सो मेरी रक्षा कर।

22 हे परमेश्वर, इस्राएल के जनों की उनके सभी शत्रुओं से रक्षा कर।

26

दाऊद को समर्पित।

1 हे यहोवा, मेरा न्याय कर, प्रमाणित कर कि मैंने पवित्र जीवन बिताया है।

मैंने यहोवा पर कभी विश्वस करना नहीं छोड़ा।

2 हे यहोवा, मुझे परख और मेरी जाँच कर,

मेरे हृदय में और बुद्धि को निकटता से देख।

³ मैं तेरे प्रेम को सदा ही देखता हूँ,

मैं तेरे सत्य के सहारे जिया करता हूँ।

4 मैं उन व्यर्थ लोगो में से नहीं हूँ।

⁵ उन पापी टोलियों से मुझको घृणा है,

मैं उन धूर्ती के टोलों में सम्मिलित नहीं होता हूँ।

⁶ हे यहोवा, मैं हाथ धोकर तेरी वेदी पर आता हूँ।

⁷ हे यहोवा, मैं तेरे प्रशंसा गीत गाता हूँ,

और जो आश्चर्य कर्म तूने किये हैं, उनके विषय में मैं गीत गाता हूँ। ⁸ हे यहोवा. मुझको तेरा मन्दिर प्रिय है। मैं तेरे पवित्र तम्बु से प्रेम करता हूँ।

9 हे यहोवा, तुमुझे उन पापियों के दल में मत मिला, जब तू उन हत्यारों का प्राण लेगा तब मुझे मत मार।

¹⁰ वे लोग सम्भव है, छलने लग जाये। सम्भव है, वे लोग बुरे काम करने को रिश्वत ले लें।

11 लेकिन मैं निश्चल हूँ, सो हे परमेश्वर, मझ पर दयाल हो और मेरी रक्षा कर।

¹² मैं नेक जीवन जीता रहा हूँ।

मैं तेरे प्रशंसा गीत, हे यहोवा, जब भी तेरी भक्त मण्डली साथ मिली, गाता रहा हूँ।

27

दाऊद को समर्पित। ¹ हे यहोवा, तू मेरी ज्योति और मेरा उद्धारकर्ता है। मुझे तो किसी से भी नहीं डरना चाहिए! यहोवा मेरे जीवन के लिए सुरक्षित स्थान है। सो मैं किसी भी व्यक्ति से नहीं डरूँगा। ² सम्भव है, दुष्ट जन मुझ पर चढ़ाई करें।

सम्भव है, वे मेरे शरीर को नष्ट करने का यद्र करे।

सम्भव है मेरे श्रु मुझे नष्ट करने को मुझ पर आक्रमण का यत्र करें।

³ पर चाहे पूरी सेना मुझको घेर ले, मैं नहीं डरूँगा। चाहे युद्धक्षेत्र में मुझ पर लोग प्रहार करे, मैं नहीं डरूँगा। क्योंकि मैं यहोवा पर भरोसा करता हूँ।

4 में यहोवा से केवल एक वर माँगना चाहता हूँ, "मैं अपने जीवन भर यहोवा के मन्दिर में बैठा रहूँ, ताकि मैं यहोवा की सन्दरता को देखें.

और उसके मन्दिर में ध्यान करूँ।"

5 जब कभी कोई विपत्ति मुझे घेरेगी, यहोवा मेरी रक्षा करेगा। वह मुझे अपने तम्बू मैं छिपा लेगा। वह मुझे अपने सुरक्षित स्थान पर ऊपर उठा लेगा।

⁶ मुझे मेरे शत्रुओं ने घेर रखा है। किन्तु अब उन्हें पराजित करने में यहोवा मेरा सहायक होगा। मैं उसके तम्ब में फिर भेंट चढ़ाऊँगा। जय जयकार करके बलियाँ अर्पित करूँगा। मैं यहोवा की अभिवंदना में गीतों को गाऊँगा और बजाऊँगा।

⁷ हे यहोवा, मेरी पुकार सुन, मुझको उत्तर दे। मुझ पर दयालु रह।

⁸ हे योहवा, मैं चाहता हूँ अपने हृदय से तुझसे बात करूँ। हे यहोवा. मैं तझसे बात करने तेरे सामने आया हूँ।

⁹ हे यहोवा, अपना मुख अपने सेवक से मत मोड़। मेरी सहायता कर! मुझे तू मत ठुकरा! मेरा त्याग मत कर! मेरे परमेश्वर, तू मेरा उद्धारकर्ता है।

¹⁰ मेरी माता और मेरे पिता ने मुझको त्याग दिया. पर यहोवा ने मुझे स्वीकारा और अपना बना लिया। 11 हे यहोवा, मेरे शत्रुओं के कारण, मुझे अपना मार्ग सिखा। मुझे अच्छे कामों की शिक्षा दे।

¹² मुझ पर मेरे शत्रुओं ने आक्रमण किया है।

उन्होंने मेरे लिए झूठ बोले हैं। वे मुझे हानि पहुँचाने के लिए झूठ बोले।

¹³ मुझे भरोसा है कि मरने से पहले मैं सचमुच यहोवा की धार्मिकता देखूँगा।

14 यहोवा से सहायता की बाट जोहते रहो!

साहसी और सुदृढ़ बने रहो

और यहोवा की सहायता की प्रतीक्षा करते रहो।

28

1 हे यहोवा, तू मेरी चट्टान है,

मैं तुझको सहायता पाने को पुकार रहा हूँ। मेरी प्रार्थनाओं से अपने कान मत मूँद,

यदि तु मेरी सहायता की पुकार का उत्तर नहीं देगा,

तो लोग मुझे कब्र में मरा हुआ जैसा समझेंगे।

2 हे यहोवा, तेरे पवित्र तम्बू की ओर मैं अपने हाथ उठाकर प्रार्थना करता हूँ।

जब मैं तुझे पुकारूँ, तू मेरी सुन

और तू मुझ पर अपनी कस्णा दिखा।

3 हे यहोवा, मुझे उन बुरे व्याक्तियों की तरह मत सोच जो बुरे काम करते हैं।

जो अपने पड़ोसियों से "सलाम" (शांति) करते हैं, किन्तु अपने हृदय में अपने पड़ोसियों के बारे में कुचक्र सोचते हैं।

4 हे यहोवा, वे व्यक्ति अन्य लोगों का बुरा करते हैं।

सो तू उनके साथ बुरी घटनाएँ घटा।

उन दुर्जनों को तू वैसे दण्ड दे जैसे उन्हें देना चाहिए।

5 दुर्जन उन उत्तम बातों को जो यहोवा करता नहीं समझते।

वे परमेश्वर के उत्तम कर्मी को नहीं देखते। वे उसकी भलाई को नहीं समझते।

वे तो केवल किसी का नाश करने का यद्र करते हैं।

6 यहोवा की स्तुति करो!

उसने मुझ पर कस्णा करने की विनती सुनी।

⁷ यहोवा मेरी शक्ति है, वह मेरी ढाल है।

मुझे उसका भरोसा था।

उसने मेरी सहायता की।

मैं अति प्रसन्न हूँ, और उसके प्रशंसा के गीत गाता हूँ।

⁸ यहोवा अपने चुने राजा की रक्षा करता है।

वह उसे हर पल बचाता है। यहोवा ही उसका बल है।

⁹ हे परमेश्वर, अपने लोगों की रक्षा कर।

जो तेरे हैं उनको आशीष दे।

उनको मार्ग दिखा और सदा सर्वदा उनका उत्थान कर।

29

दाऊद का एक गीत।

1 परमेश्वर के पुत्रों, यहोवा की स्तुति करो!

उसकी महिमा और शक्ति के प्रशंसा गीत गाओ।

2 यहोवा की प्रशंसा करो और उसके नाम को आदर प्रकट करो।

विशेष वम्न पहनकर उसकी आराधना करो।

3 समुद्र के ऊपर यहोवा की वाणी निज गरजती है।
परमेश्वर की वाणी महासागर के ऊपर मेघ के गरजन की तरह गरजता है।

4 यहोवा की वाणी उसकी शक्ति को दिखाती है।
उसकी ध्विन उसके महिमा को प्रकट करती है।

5 यहोवा की वाणी देवदार वृक्षों को तोड़ कर चकनाचूर कर देता है।
यहोवा लबानोन के विशाल देवदार वृक्षों को तोड़ देता है।

6 यहोवा लबानोन के पहाड़ों को कँपा देता है। वे नाचते बछड़े की तरह दिखने लगता है।
हेमीन का पहाड़ काँप उठता है और उछलती जवान बकरी की तरह दिखता है।

7 यहोवा की वाणी बिजली की कौधो से टकराती है।

8 यहोवा की वाणी मस्स्थलों को कॅपा देती है। यहोवा के स्वर से कादेश का मस्स्थल कॉप उठता है। 9 यहोवा की वाणी से हरिण भयभीत होते हैं। यहोवा दुर्गम वनों को नष्ट कर देता है। किन्त उसके मन्दिर में लोग उसकी प्रशंसा के गीत गाते हैं।

¹⁰ जलप्रलय के समय यहोवा राजा था। वह सदा के लिये राजा रहेगा। ¹¹ यहोवा अपने भक्तों की रक्षा सदा करे, और अपने जनों को शांति का आशीष दे।

30

मन्दिर के समर्पण के लिए दाऊद का एक पद।

1 हे यहोवा, त्ने मेरी विपत्तियों से मेरा उद्घार किया है।
त्ने मेरे शत्रुओं को मुझको हराने और मेरी हँसी उड़ाने नहीं दी।
सो मैं तेरे प्रति आदर प्रकट करूँगा।

2 हे मेरे परमेश्वर यहोवा, मैंने तुझसे प्रार्थना की।
त्ने मुझको चँगा कर दिया।

3 कब्र से त्ने मेरा उद्घार किया, और मुझे जीने दिया।
मझे मर्टों के साथ मर्टों के गर्त में पड़े हए नहीं रहना पड़ा।

4 परमेश्वर के भक्तों, यहोवा की स्तृति करो! उसके शुभ नाम की प्रशंसा करो। ⁵ यहोवा क्रोधित हुआ, सो निर्णय हुआ "मृत्यु।" किन्तु उसने अपना प्रेम प्रकट किया और मुझे "जीवन" दिया। मैं रात को रोते बिलखाते सोया। अगली सबह मैंगाता हुआ प्रसन्न था।

6 मैं अब यह कह सकता हूँ, और मैं जानता हूँ यह निश्चय सत्य है, "मैं कभी नहीं हाँगा!" 7 हे यहोवा, तू मुझ पर दयालु हुआ और मुझे फिर अपने पवित्र पर्वत पर खड़े होने दिया। त्ने थोड़े समय के लिए अपना मुख मुझसे फेरा और मैं बहुत घबरा गया। 8 हे परमेश्वर, मैं तेरी ओर लौटा और विनती की। मैंने मुझ पर दया दिखाने की विनती की। 9 मैंने कहा, "परमेश्वर क्या यह अच्छा है कि मैं मर जाऊँ और कब्र के भीतर नीचे चला जाऊँ मरे हुए जन तो मिट्टी में लेटे रहते हैं, वे तेरे नेक की स्तुति जो सदा सदा बनी रहती है नहीं करते। ¹⁰ हे यहोवा, मेरी प्रार्थना सुन और मुझ पर कस्णा कर! हे यहोवा, मेरी सहायता कर!"

11 मैंने प्रार्थना की और तूने सहायता की! तूने मेरे रोने को नृत्य में बदल दिया। मेरे शोक वस्त्र को तूने उतार फेंका,

और मुझे आनन्द में सराबोर कर दिया।

12 हे यहोवा, मैं तेरा सदा यशगान करूँगा। मैं ऐसा करूँगा जिससे कभी नीरवता न व्यापे। तेरी प्रशंसा सदा कोई गाता रहेगा।

31

संगीत निर्देशक को टाऊट का एक पट। 1 हे यहोवा, मैं तेरे भरोसे हूँ, मझे निराश मत कर। मुझ पर कुपाल हो और मेरी रक्षा कर। ² हे यहोवा, मेरी सन, और त शीघ्र आकर मुझको बचा ले। मेरी चट्टान बन जा, मेरा सुरक्षा बन। मेरा गढ़ बन जा, मेरी रक्षा कर! ³ हे परमेश्वर. त मेरी चट्टान है. सो अपने निज नाम हेतु मुझको राह दिखा और मेरी अगुवाई कर। 4 मेरे लिए मेरे शत्रुओं ने जाल फैलाया है। उनके फँदे से तू मुझको बचा ले, क्योंकि तू मेरा सुरक्षास्थल है। 5 हे परमेश्वर यहोवा, मैं तो तुझ पर भरोसा कर सकता हूँ। मैं मेरा जीवन तेरे हाथ में सौपता हूँ। मेरी रक्षा कर! 6 जो मिथ्या देवों को पूजते रहते हैं, उन लोगों से मुझे घृणा है। मैं तो बस यहोवा में विश्वास रखता हूँ। 7 हे यहोवा, तेरी कस्णा मुझको अति आनन्दित करती है। तूने मेरे द:खों को देख लिया और तू मेरे पीड़ाओं के विषय में जानता है। 8 तु मेरे शत्रुओं को मुझ पर भारी पड़ने नहीं देगा। तु मुझे उनके फँदों से छुडाएगा। ⁹ हे यहोवा, मुझ पर अनेक संकट हैं। सो मुझ पर कृपा कर। मैं इतना व्याकुल हूँ कि मेरी आँखें द:ख रही हैं। मेरे गला और पेट पीड़ित हो रहे हैं। 10 मेरा जीवन का अंत द:ख में हो रहा है। मेरे वर्ष आहों में बीतते जाते हैं। मेरी वेदनाएँ मेरी शक्ति को निचोड रही हैं। मेरा बल मेरा साथ छोड़ता जा रहा है। ¹¹ मेरे शत्र मुझसे घृणा रखते हैं। मेरे पडोसी मेरे बैरी बने हैं।

मेरे सभी सम्बन्धी मुझे राह में देख कर मुझसे डर जाते हैं और मुझसे वे सब कतराते हैं।

12 मुझको लोग पूरी तरह से भूल चुके हैं।

मैं तो किसी खोये औजार सा हो गया हूँ।

13 में उन भयंकर बातों को सुनता हूँ जो लोग मेरे विषय में करते हैं। वे सभी लोग मेरे विस्त हो गए हैं। वे मुझे मार डालने की योजनाएँ रचते हैं।

¹⁴ हे यहोवा, मेरा भरोसा तुझ पर है। त मेरा परमेश्वर है।

15 मेरा जीवन तेरे हाथों में है। मेरे शत्रुओं से मुझको बचा ले। उन लोगों से मेरी रक्षा कर, जो मेरे पीळे पड़े हैं।

¹⁶ कुपा करके अपने दास को अपना ले।

मुझ पर दया कर और मेरी रक्षा कर!

¹⁷ हे यहोवा, मैंने तेरी विनती की।

इसलिए मैं निराश नहीं होऊँगा।

बुरे मनुष्य तो निराश हो जाएँगे।

और वे कब्र में नीरव चले जाएँगे।

¹⁸ दुर्जन डींग हॉंकते हैं

और सज्जनों के विषय में झुठ बोलते हैं।

वे दुर्जन बहुत ही अभिमानी होते हैं।

किन्तु उनके होंठ जो झूठ बोलते रहते हैं, शब्द हीन होंगे।

19 हे परमेश्वर, तूने अपने भक्तों के लिए बहुत सी अद्भुत वस्तुएँ छिपा कर रखी हैं। तु सबके सामने ऐसे मनुष्यों के लिए जो तेरे विश्वासी हैं. भले काम करता है।

²⁰ दर्जन सज्जनों को हानि पहुँचाने के लिए जुट जाते हैं।

वे दुर्जन लड़ाई भड़काने का जतन करते हैं।

किन्तु तु सज्जनों को उनसे छिपा लेता है, और उन्हें बचा लेता है। तु सज्जनों की रक्षा अपनी शरण में करता है।

21 यहोवा कि स्तुति करो! जब नगर को शत्रुओं ने घेर रखा था,

तब उसने अपना सच्चा प्रेम अद्भुत रीति से दिखाया।

22 मैं भयभीत था, और मैंने कहा था, "मैं तो ऐसे स्थान पर हूँ जहाँ मुझे परमेश्वर नहीं देख सकता है।" किन्तु हे परमेश्वर, मैंने तुझसे विनती की और तूने मेरी सहायता की पुकार सुन ली।

23 के भक्तों, तुम को यहोवा से प्रेम करना चाहिए! यहोवा उन लोगों को जो उसके प्रति सच्चे हैं. रक्षा करता है।

किन्तु यहोवा उनको जो अपनी ताकत की ढोल पीटते है।

उनको वह वैसा दण्ड देता है, जैसा दण्ड उनको मिलना चाहिए।

²⁴ ओर ओ मनुष्यों जो यहोवा की सहायता की प्रतीक्षा करते हो, सुदृढ़ और साहसी बनो!

32

दाऊद का एक गीत्।

¹ धन्य है वह जन जिसके पाप क्षमा हुए। धन्य है वह जन जिसके पाप धुल गए।

² धन्य है वह जन

जिसे यहोवा दोषी न कहे.

धन्य है वह जन जो अपने गुप्त पापों को छिपाने का जतन न करे।

³ हे परमेश्वर, मैंने तुझसे बार बार विनती की,

किन्तु अपने छिपे पाप तुझको नहीं बताए।

जितनी बार मैंने तेरी विनती की, मैं तो और अधिक दुर्बल होता चला गया।

4 हे परमेश्वर, तुने मेरा जीवन दिन रात कठिन से कठिनतर बना दिया।

मैं उस धरती सा सूख गया हूँ जो ग्रीष्म ताप से सूख गई है।

⁵ किन्तु फिर मैंने यहोवा के समक्ष अपने सभी पापों को मानने का निश्चय कर लिया है। हे यहोवा, मैंने तुझे अपने पाप बता दिये।

मैंने अपना कोई अपराध तुझसे नहीं छुपाया।

और तूने मुझे मेरे पापों के लिए क्षमा कर दिया!

6 इसलिए, परमेश्वर, तेरे भक्तों को तेरी विनती करनी चाहिए।

वहाँ तक कि जब विपत्ति जल प्रलय सी उमड़े तब भी तेरे भक्तों को तेरी विनती करनीचाहिए।

⁷ हे परमेश्वर, तू मेरा रक्षास्थल है।

तु मुझको मेरी विपत्तियों से उबारता है।

त् मुझे अपनी ओट में लेकर विपत्तियों से बचाता है।

सो इसलिए मैं. जैसे तुने रक्षा की है, उन्हीं बातों के गीत गाया करता हूँ।

8 यहोवा कहता है, "मैं तुझे जैसे चलना चाहिए सिखाऊँगा

और तुझे वह राह दिखाऊँगा।

मैं तेरी रक्षा करूँगा और मैं तेरा अगुवा बनूँगा।

9 सो त् घोड़े या गधे सा बुद्धिहीन मत बन। उन पशुओं को तो मुखरी और लगाम से चलाया जाता है। यदि त् उनको लगाम या रास नहीं लगाएगा, तो वे पशु निकट नहीं आयेंगे।"

¹⁰ दुर्जनों को बहुत सी पीड़ाएँ घेरेंगी।

किन्तु उन लोगों को जिन्हें यहोवा पर भरोसा है, यहोवा का सच्चा प्रेम ढक लेगा।

11 सज्जन तो यहोवा में सदा मगन और आनन्दित रहते हैं।

अरे ओ लोगों, तुम सब पवित्र मन के साथ आनन्द मनाओ।

33

1 हे सज्जन लोगों, यहोवा में आनन्द मनाओ! सज्जनो सत पुस्षों. उसकी स्तति करो!

² वीणा बजाओ और उसकी स्तुति करो!

यहोवा के लिए दस तार वाले सांरगी बजाओ।

³ अब उसके लिये नया गीत गाओ। खुशी की धुन सुन्दरता से बजाओ!

⁴ परमेश्वर का वचन सत्य है।

जो भी वह करता है उसका तुम भरोसा कर सकते हो।

⁵ नेकी और निष्पक्षता परमेश्वर को भाती है।

यहोवा ने अपने निज कस्णा से इस धरती को भर दिया है।

⁶ यहोवा ने आदेश दिया और सृष्टि तुरंत अस्तित्व में आई।

परमेश्वर के श्वास ने धरती पर हर वस्तु रची।

7 परमेश्वर ने सागर में एक ही स्थान पर जल समेटा।

वह सागर को अपने स्थान पर रखता है।

8 धरती के हर मनुष्य को यहोवा का आदर करना और डरना चाहिए। इस विश्व में जो भी मनुष्य बसे हैं, उनको चाहिए कि वे उससे डरें।

9 क्योंकि परमेश्वर को केवल बात भर कहनी है, और वह बात तरंत घट जाती है।

यदि वह किसी को स्कने का आदेश दे, तो वह तरंत थम दाती है।

10 परमेश्वर चाहे तो सभी सुझाव व्यर्थ करे।

वह किसी भी जन के सब कुचक्रों को व्यर्थ कर सकता है।

¹¹ किन्तुयहोवा के उपदेश सदा ही खरे होते है। उसकी योजनाएँ पीढी पर पीढी खरी होती हैं।

12 धन्य हैं वे मनुष्य जिनका परमेश्वर यहोवा है।

परमेश्वर ने उन्हें अपने ही मनुष्य होने को चुना है।

13 यहोवा स्वर्ग से नीचे देखता रहता है।

वह सभी लोगों को देखता रहता है।

14 वह ऊपर ऊँचे पर संस्थापित आसन से धरती पर रहने वाले सब मनुष्यों को देखता रहता है।

¹⁵ परमेश्वर ने हर किसी का मन रचा है।

सो कोई क्या सोच रहा है वह समझता है।

¹⁶ राजा की रक्षा उसके महाबल से नहीं होती है.

और कोई सैनिक अपने निज शक्ति से सुरक्षित नहीं रहता।

17 युद्ध में सचमुच अश्वबल विजय नहीं देता। सचमुच तम उनकी शक्ति से बच नहीं सकते।

¹⁸ जो जन यहोवा का अनुसरण करते हैं, उन्हें यहोवा देखता है और रखवाली करता है। जो मनुष्य उसकी आराधना करते हैं, उनको उसका महान प्रेम बचाता है।

¹⁹ उन लोगों को मत्य से बचाता है।

वे जब भ्खे होते तब वह उन्हें शक्ति देता है।

²⁰ इसलिए हम यहोवा की बाट जोहेंगे।

वह हमारी सहायता और हमारी ढाल है।

²¹ परमेश्वर मुझको आनन्दित करता है।

मुझे सचमुच उसके पवित्र नाम पर भरोसा है।

22 हे यहाँवा, हम सचमुच तेरी आराधना करते हैं! सो त हम पर अपना महान प्रेम दिखा।

34

जब दाऊद ने अबीमेलेक के सामने पागलपन का आचरण किया। जिससे अबीमेलेक उसे भगा दे, इस प्रकार दाऊद उसे छोड़कर चला गया।उसी अवसर का दाऊद का एक पद।

1 मैं यहोवा को सदा धन्य कहुँगा।

मेरे होठों पर सदा उसकी स्तुति रहती है।

² हे नम्र लोगों, सुनो और प्रसन्न होओ।

मेरी आत्मा यहोवा पर गर्व करती है।

³ मेरे साथ यहोवा की गरिमा का गुणगान करो।

आओ, हम उसके नाम का अभिनन्दन करें।

4 मैं परमेश्वर के पास सहायता माँगने गया। उसने मेरी सनी।

उसने मुझे उन सभी बातों से बचाया जिनसे मैं डरता हूँ।

⁵ परमेश्वर की शरण में जाओ।

न्यर का शरण में जाज तम स्वीकारे जाओगे।

तुम लज्जा मत करो।

⁶ इस दीन जन ने यहोवा को सहायता के लिए पुकारा,

और यहोवा ने मेरी सुन ली।

और उसने सब विपत्तियों से मेरी रक्षा की।

⁷ यहोवा का द्त उसके भक्त जनों के चारों ओर डेरा डाले रहता है।

और यहोवा का दत उन लोगों की रक्षा करता है।

⁸ चखो और समझो कि यहोवा कितना भला है।

वह व्यक्ति जो यहोवा के भरोसे है सचमुच प्रसन्न रहेगा।

⁹ यहोवा के पवित्र जन को उसकी आराधना करनी चाहिए। यहोवा केभक्तों के लिए कोई अन्य सुरक्षित स्थान नहीं है।

10 आज जो बलवान हैं दुर्बल और भूखे हो जाएंगे।

किन्तु जो परमेश्वर के शरण आते हैं वे लोग हर उत्तम वस्तु पाएंगे।

11 हे बालकों, मेरी सुनो,

और मैं तुम्हें सिखाऊँगा कि यहोवा की सेवा कैसे करें।

¹² यदि कोई व्यक्ति जीवन से प्रेम करता है,

और अच्छा और दीर्घाय जीवन चाहता है.

¹³ तो उस व्यक्ति को बुरा नहीं बोलना चाहिए,

उस व्यक्ति को झूठ नहीं बोलना चाहिए।

14 बुरे काम मत करो। नेक काम करते रहो।

शांति के कार्य करो।

शांति के प्रयासों में जुटे रहो जब तक उसे पा न लो।

¹⁵ यहोवा सज्जनों की रक्षा करता है।

उनकी प्रार्थनाओं पर वह कान देता है। ¹⁶ किन्तु यहोवा, जो बुरे काम करते हैं, ऐसे व्यक्तियों के विस्दु होता है।

वह उनको प्री तरह नष्ट करता है।

¹⁷ यहोवा से विनितयाँ करो, वह तुम्हारी सुनेगा। वह तुम्हें तुम्हारी सब विपत्तियों से बचा लेगा।

¹⁸ लोगों को विपत्तियाँ आ सकती है और वे अभिमानी होना छोड़ते हैं। यहोवा उन लोगों के निकट रहता है। जिनके ट्रे मन हैं उनको वह बचा लेगा।

19 सम्भव है सज्जन भी विपत्तियों में घिर जाए।

किन्त यहोवा उन सज्जनों की उनकी हर समस्या से रक्षा करेगा।

²⁰ यहोवा उनकी सब हड्डियों की रक्षा करेगा। उनकी एक भी हड्डी नहीं टटेगी।

21 किन्तु दुष्ट की दुष्टता उनको ले डूबेगी।

सज्जन के विरोधी नष्ट हो जायेंगे।

²² यहोवा अपने हर दास की आत्मा बचाता है।

जो लोग उस पर निर्भर रहते हैं. वह उन लोगों को नष्ट नहीं होने देगा।

35

दाऊद को समर्पित।

1 हे यहोवा, मेरे मुकइमों को लड़।

मेरे युद्धों को लड़!

2 हे यहोवा, कवच और ढाल धारण कर,

खड़ा हो और मेरी रक्षा कर।

3 बरछी और भाला उठा,

और जो मेरे पीछे पड़े हैं उनसे युद्ध कर।
हे यहोवा, मेरी आत्मा से कह, ''मैं तेरा उद्धार करूंगा।"

4 कुछ लोग मुझे मारने पीछे पड़े हैं। उन्हें निराश और लज्जित कर। उनको मोड़ दे और उन्हें भगा दे। मुझे क्षति पहुँचाने का कुचक्र जो रचा रहे हैं उन्हें असमंजस में डाल दे। ⁵ तू उनको ऐसा भूसे सा बना दे, जिसको पवन उड़ा ले जाती है। उनके साथ ऐसा होने दे कि, उनके पीछे यहोवा के द्त पड़ें।

⁶ हे यहोवा, उनकी राह अन्धेरे और फिसलनी हो जाए। यहोवा का दत उनके पीछे पड़े।

7 मैंने तो कुछभी बुरा नहीं किया है।

किन्तु वे मनुष्य मुझे बिना किसी कारण के, फँसाना चाहते हैं। वे मुझे फँसाना चाहते हैं।

⁸ सो, हे यहोवा, ऐसे लोगों को उनके अपने ही जाल में गिरने दे।

उनको अपने ही फंदो में पड़ने दे,

और कोई अज्ञात खतरा उन पर पड़ने दे।

⁹ फिर तो यहोवा मैं तुझ में आनन्द मनाऊँगा।

यहोवा के संरक्षण में मैं प्रसन्न होऊँगा।

10 मैं अपने सम्पूर्ण मन से कहूँगा,

हे "यहोवा, तेरे समान कोई नहीं है।

तू सबलों से दुर्बलों को बचाता है।

जो जन शक्तिशाली होते हैं, उनसे तू वस्तुओं को छीन लेता है और दीन और असहाय लोगों को देता है।"

¹¹ एक झूठा साक्षी दल मुझको दु:ख देने को कुचक्र रच रहा है।

ये लोग मुझसे अनेक प्रश्न पूछेंगे। मैं नहीं जानता कि वे क्या बात कर रहे हैं।

12 मैंने तो बस भलाई ही भलाई की है। किन्तु वे मुझसे बुराई करेंगे।

हे यहोवा, मुझे वह उत्तम फल दे जो मुझे मिलना चाहिए।

¹³ उन पर जब द:ख पड़ा, उनके लिए मैं द:खी हुआ।

मैंने भोजन को त्याग कर अपना द:ख व्यक्त किया।

(जो मैंने उनके लिए प्रार्थना की, क्या मुझे यही मिलना चाहिए?)

¹⁴ उन लोगों के लिए मैंने शोक वम्न धारण किये। मैंने उन लोगों के साथ मित्र वरन भाई जैसा व्यवहार किया। मैं उस रोते मनुष्य सा दु:खी हुआ, जिसकी माता मर गई हो।

ऐसे लोगों से शोक प्रकट करने के लिए मैंने काले वस्न पहन लिए। मैं दु:ख में डूबा और सिर झुका कर चला।

¹⁵ पर जब मुझसे कोई एक चूक हो गई, उन लोगों ने मेरी हँसी उड़ाई।

वे लोग सचमच मेरे मित्र नहीं थे।

मैं उन लोगोंको जानता तक नहीं। उन्होंने मुझको घेर लिया और मुझ पर प्रहार किया।

¹⁶ उन्होंने मुझको गालियाँ दीं और हँसी उड़ायी।

अपने दाँत पीसकर उन लोगों ने दर्शाया कि वे मुझ पर कुद्ध हैं।

17 मेरे स्वामी, तू कब तक यह सब बुरा होते हुए देखेगा ये लोग मुझे नाश करने का प्रयत्न कर रहे हैं। हे यहोवा, मेरे प्राण बचा ले। मेरे प्रिय जीवन की रक्षा कर। वे सिंह जैसे बन गए हैं।

¹⁸ हे यहोवा, मैं महासभा में तेरी स्तुति करूँगा।

मैं बलशाली लोगों के संग रहते तेरा यश बखान्ँगा।

19 मेरे मिथ्यावादी शत्रु हँसते नहीं रहेंगे।

सचम्च मेरे शत्र अपनी छुपी योजनाओं के लिए दण्ड पाएँगे।

²⁰ मेरे शत्रु सचमुच शांति की योजनाएँ नहीं रचते हैं।

वे इस देश के शांतिप्रिय लोगों के विरोध में छिपे छिपे बुरा करने का कुचक्र रच रहे हैं।

²¹ मेरे शत्रु मेरे लिए बुरी बातें कह रहे हैं।

वे झूठ बोलते हुए कह रहे हैं, "अहा! हम सब जानते हैं तुम क्या कर रहे हो!"

²² हे यहोवा, तू सचमुच देखता है कि क्या कुछ घट रहा है।

सो त् छुपामत् रह,

मुझको मत छोड़।

²³ यहोवा, जाग! उठ खड़ा हो जा!

मेरे परमेश्वर यहोवा मेरी लड़ाई लड़, और मेरा न्याय कर।

24 हे मेरे परमेश्वर यहोवा. अपनी निष्पक्षता से मेरा न्याय कर. तु उन लोगों को मुझ पर हँसने मत दे। ²⁵ उन लोगों को ऐसे मत कहने दे, "अहा! हमें जो चाहिए था उसे पा लिया!"

हे यहोवा, उन्हें मत कहने दे, "हमने उसको नष्ट कर दिया।"

²⁶ मैं आशा करता हूँ कि मेरे शब्र निराश और लज्जित होंगे। वे जन प्रसन्न थे जब मेरे साथ ब्री बातें घट रही थीं।

वे सोचा करते कि वे मुझसे श्लेष्ठ हैं! सो ऐसे लोगों को लाज में डूबने दे।

²⁷ कुछ लोग मेरा नेक चाहते हैं।

मैं आशा करता हूँ कि वे बहुत आनन्दित होंगे! वे हमेशा कहते हैं. "यहोवा महान है! वह अपने सेवक की अच्छाई चाहता है।"

28 सो. हे यहोवा. मैं लोगों को तेरी अच्छाई बताऊँगा। हर दिन, मैं तेरी स्तृति करूँगा।

36

संगीत निर्देशक के लिए यहोवा के दास दाऊद का एक पद। 1 बुरा व्यक्ति बहुत बुरा करता है जब वह स्वयं से कहता है, "मैं परमेश्वर का आदर नहीं करता और न ही डरता हूँ।"

² वह मन्ष्य स्वयं से झठ बोलता है। वह मनुष्य स्वयं अपने खोट को नहीं देखता। इसलिए वहक्षमा नहीं माँगता।

³ उसके वचन बस व्यर्थ और झुठे होते हैं। वह विवेकी नहीं होता और न ही अच्छे काम सीखता है।

4 रात को वह अपने बिस्तर में कुचक्र रचता है। वह जाग कर कोई भी अच्छा काम नहीं करता। वह कुकर्म को छोड़ना नहीं चाहता।

5 हे यहोवा, तेरा सच्चा प्रेम आकाश से भी ऊँचा है। हे यहोवा. तेरी सच्चाई मेघों से भी ऊँची है।

⁶ हे यहोवा. तेरी धार्मिकता सर्वोच्च पर्वत से भी ऊँची है। तेरी शोभा गहरे सागर से गहरी है।

हे यहोवा, तु मनुष्यों और पश्ओ का रक्षक है।

⁷ तेरी करणा से अधिक मुल्यवान कुछ भी नहीं हैं। मनुष्यऔर दत तेरे शरणागत हैं।

8 हे यहोवा, तेरे मन्दिर की उत्तम बातों से वे नयी शक्ति पाते हैं। तू उन्हें अपने अद्भुत नदी के जल को पीने देता है।

⁹ हे यहोवा, तझसे जीवन का झरना फुटता है! तेरी ज्योति ही हमें प्रकाश दिखाती है।

¹⁰ हे यहोवा, जो तुझे सच्चाई से जानते हैं, उनसे प्रेम करता रह। उन लोगों पर तू अपनी निज नेकी बरसा जो तेरे प्रति सच्चे हैं।

11 हे यहोवा, तू मुझे अभिमानियों के जाल में मत फँसने दे। दृष्ट जन मुझको कभी न पकड़ पायें।

12 उनके कब्रों के पत्थरो पर यह लिख दे: "दृष्ट लोग यहाँ पर गिरे हैं।

वे कुचले गए। वे फिर कभी खड़े नहीं हो पायेंगे।"

37

दाऊद् को समर्पित।

1 दुर्जनों से मत घबरा,

जो बुरा करते हैं ऐसे मनुष्यों से ईर्ष्या मत रख।

² दुर्जन मनुष्य घास और हरे पौधों की तरह

शीघ्र पीले पड़ जाते हैं और मर जाते हैं।

3 यदि त् यहोवा पर भरोसा रखेगा और भले काम करेगा तो तू जीवित रहेगा

और उन वस्तुओं का भोग करेगा जो धरती देती है। ⁴ यहोवा की सेवा में आनन्द लेता रह,

और यहोवा तुझे तेरा मन चाहा देगा।

⁵ यहोवा के भरोसे रह। उसका विश्वास कर।

वह वैसा करेगा जैसे करना चाहिए। ⁶ दोपहर के सूर्य सा, यहोवा तेरी नेकी

और खरेपन को चमकाए।

⁷ यहोवा पर भरोसा रख और उसके सहारे की बाट जोह।

त् दुष्टों की सफलता देखकर घबराया मत कर। त् दुष्टों की दुष्ट योजनाओं को सफल होते देख कर मत घबरा।

8 तु क्रोध मत कर! तु उन्मादी मत बन! उतना मत घबराजा कि तु बुरे काम करना चाहे।

⁹ क्योंकि बुरे लोगों को तो नष्ट किया जायेगा।

किन्तु वे लोग जो यहोवा पर भरोसे हैं, उस धरती को पायेंगे जिसे देने का परमेश्वर ने वचन दिया।

¹⁰ थोड़े ही समय बाद कोई दुर्जन नहीं बचेगा।

ढूँढने से भी तुमको कोई दृष्ट नहीं मिलेगा!

¹¹ नम्र लोग वह धरती पाएंगे जिसे परमेश्वर ने देने का वचन दिया है। वे शांति का आनन्द लेंगे।

12 दृष्ट लोग सज्जनों के लिये कुचक्र रचते हैं।

दुष्ट जन सज्जनों के ऊपर दाँत पीसकर दिखाते हैं कि वे क्रोधित हैं।

¹³ किन्तु हमारा स्वामी उन दुर्जनों पर हँसता है।

वह उन बातों को देखता है जो उन पर पड़ने को है।

 14 दुर्जन तो अपनी तलवारें उठाते हैं और धनुष साधते हैं। वे दीनों, असहायों को मारना चाहते हैं।

वे सच्चे, सज्जनों को मारना चाहते हैं।

¹⁵ किन्तु उनके धनुष चूर चूर हो जायेंगे।

और उनकी तलवारें उनके अपने ही हृदयों में उतरेंगी।

¹⁶ थोड़े से भले लोग,

दुर्जनों की भीड़ से भी उत्तम है।

17 क्योंकि दुर्जनों को तो नष्ट किया जायेगा।

किन्तु भले लोगों का यहोवा ध्यान रखता है।

¹⁸ शुद्ध सज्जनों को यहोवा उनके जीवन भर बचाता है। उनका प्रतिफल सदा बना रहेगा।

¹⁹ जब संकट होगा,

सज्जन नष्ट नहीं होंगे।

जब अकाल पड़ेगा.

सज्जनों के पास खाने को भरप्र होगा।

²⁰ किन्तु बुरे लोग यहोवा के शत्रु हुआ करते हैं।

सो उन बुरे जनों को नष्ट किया जाएगा,

उनकी घाटियाँ सख जाएंगी और जल जाएंगी।

उनको तो पूरी तरह से मिटा दिया जायेगा।

21 दृष्ट तो तुरंत ही धन उधार माँग लेता है, और उसको फिर कभी नहीं चुकाता।

किन्तु एक सज्जन औरों को प्रसन्नता से देता रहता है।

²² यदि कोई सज्जन किसी को आशीर्वाद दे, तो वे मनुष्य उस धरती को जिसे परमेश्वर ने देने का वचन दिया है, पाएंगे। किन्तु यदि वह शाप दे मनुष्योंको, तो वे मनुष्य नाश हो जाएंगे।

²³ यहोवा. सैनिक की सावधानी से चलने में सहायता करता है।

और वह उसको पतन से बचाता है।

24 सैनिक यदि दौड़ कर शत्रु पर प्रहार करें,

तो उसके हाथ को यहोवा सहारा देता है, और उसको गिरने से बचाता है।

²⁵ मैं युवक हुआ करता था पर अब मैं बूढा हूँ।

मैंने कभी यहोवा को सज्जनों को असहाय छोड़ते नहीं देखा।

मैंने कभी सज्जनों की संतानों को भीख माँगते नहीं देखा।

²⁶ सज्जन सदा मुक्त भाव से दान देता है।

सज्जनों के बालक वरदान हुआ करते हैं।

²⁷ यदि त् कुकर्मी से अपना मुख मोड़े, और यदि त् अच्छे कामीं को करता रहे, तो फिर त् सदा सर्वदा जीवित रहेगा।

²⁸ यहोवा खरेपन से प्रेम करता है.

वह अपने निज भक्त को असहाय नहीं छोड़ता।

यहोवा अपने निज भक्तों की सदा रक्षा करता है.

और वह दुष्ट जन को नष्ट कर देता है।

²⁹ सज्जन उस धरती को पायेंगे जिसे देनेका परमेश्वर ने वचन दिया है,

वे उस में सदा सर्वदा निवास करेंगे।

³⁰ भला मनुष्य तो खरी सलाह देता है।

उसका न्याय सबके लिये निष्पक्ष होता है।

31 सज्जन के हृदय (मन) में यहोवा के उपदेश बसे हैं। वह सीधे मार्ग पर चलना नहीं छोडता।

³² किन्तुदुर्जन सज्जन को दु:ख पहुँचाने का रास्ता ढूँढता रहता है, और दुर्जन सज्जन को मारने का यद्र करते हैं।

³³ किन्तु यहोवा दुर्जनों को मुक्त नहीं छोड़ेगा।

वह सज्जन को अपराधी नहीं ठहरने देगा।

³⁴ यहोवा की सहायता की बाट जोहते रहो।

यहोवा का अनुसरण करते रहो। दुर्जन नष्ट होंगे। यहोवा तुझको महत्त्वपूर्ण बनायेगा।

तू वह धरती पाएगा जिसे देने का यहोवा ने वचन दिया है।

³⁵ मैंने दुष्ट को बलशाली देखा है।

मैंने उसे मजबूत और स्वस्थ वृक्ष की तरह शक्तिशाली देखा।

³⁶ किन्तु वे फिर मिट गए।

मेरे ढूँढने पर उनका पता तक नहीं मिला।

³⁷ सच्चे और खरे बनो,

क्योंकि इसी से शांति मिलती है।

³⁸ जो लोग व्यवस्था नियम तोड़ते हैं

नष्ट किये जायेंगे।

³⁹ यहोवा नेक मनुष्यों की रक्षा करता है।

सज्जनों पर जब विपत्ति पड़ती है तब यहोवा उनकी शक्ति बन जाता है।

⁴⁰ यहोवा नेक जनों को सहारा देता है, और उनकी रक्षा करता है।

सज्जन यहोवा की शरण में आते हैं और यहोवा उनको दुर्जनों से बचा लेता है।

38

1 हे यहोवा, क्रोध में मेरी आलोचना मत कर।

मुझको अनुशासित करते समय मुझ पर क्रोधित मत हो।

² हे यहोवा, तूने मुझे चोट दिया है।

तेरे बाण मुझमें गहरे उतरे हैं।

 3 तूने मुझे दण्डित किया और मेरी सम्पूर्ण काया दु:ख रही है,

मैंने पाप किये और तूने मुझे दण्ड दिया। इसलिए मेरी हड्डी दु:ख रही है।

4 मैं बुरे काम करने का अपराधी हूँ,

और वह अपराध एक बड़े बोझे सा मेरे कन्धे पर चढ़ा है।

⁵ मैं बना रहा मूर्ख,

अब मेरे घाव दुर्गन्धपूर्ण रिसते हैं और वे सड़ रहे हैं।

⁶ में झुका और दबा हुआ हूँ।

मैं सारे दिन उदास रहता हूँ।

⁷ मुझको ज्वर चढ़ा है,

और सम्चे शरीर में वेदना भर गई है।

⁸ मैं पूरी तरह से दुर्बल हो गया हूँ।

मैं कष्ट में हूँ इसलिए मैं कराहता और विलाप करता हूँ।

⁹ हे यहोवा, तूने मेरा कराहना सुन लिया।

मेरी आहें तो तुझसे छुपी नहीं।

¹⁰ मुझको ताप चढ़ा है।

मेरी शक्ति निचुड गयी है। मेरी आँखों की ज्योति लगभग जाती रही।

¹¹ क्योंकि मैं रोगी हूँ.

इसलिए मेरे मित्र और मेरे पड़ोसी मुझसे मिलने नहीं आते। मेरे परिवार के लोग तो मेरे पास तक नहीं फटकते।

12 मेरे शत्रु मेरी निन्दा करते हैं।

वे झूठी बातों और प्रतिवादों को फैलाते रहते हैं।

मेरे ही विषय में वे हरदम बात चीत करते रहते हैं।

13 किन्तु मैं बहरा बना कुछ नहीं सुनता हूँ।

मैं गूँगा हो गया, जो कुछ नहीं बोल सकता।

¹⁴ मैं उस व्यक्ति सा बना हूँ, जो कुछ नहीं सुन सकता कि लोग उसके विषय क्या कह रहे हैं। और मैं यह तर्क नहीं दे सकता और सिद्ध नहीं कर सकता की मेरे शत्रु अपराधी हैं।

¹⁵ सो, हे यहोवा, मुझे तू ही बचा सकता है।

मेरे परमेश्वर और मेरे स्वामी मेरे शत्रुओं को तू ही सत्य बता दे।

¹⁶ यदि मैं कुछ भी न कहूँ, तो मेरे शत्रु मुझ पर हँसेंगे।

मुझे खिन्न देखकर वे कहने लगेंगे कि मैं अपने कुकर्मी का फल भोग रहा हूँ।

¹⁷ जानता हॅंकि मैं अपने कुकर्मो के लिए पापी हॅं।

मैं अपनी पीड़ा को भूल नहीं सकता हूँ।

18 हे यहोवा, मैंने तुझको अपने कुकर्म बता दिये।

मैं अपने पापों के लिए दु:खी हूँ। 19 मेरे शत्रु जीवित और पूर्ण स्वस्थ हैं।

उन्होंने बहुत—बहुत झुठी बातें बोली हैं।

²⁰ मेरे शत्रु मेरे साथ बुरा व्यवहार करते हैं,

जबकि मैंने उनके लिये भला ही किया है।

में बस भला करने का जतन करता रहा, किन्तु वे सब लोग मेरे विरद्ध हो गये हैं। ²¹ हे यहोवा, मुझको मत बिसरा! मेरे परमेश्वर, मुझसे तू दूर मत रह! ²² देर मत कर, आ और मेरी सुधि ले! हे मेरे परमेश्वर, मुझको तू बचा ले!

39

संगीत निर्देशक को यदूतून के लिये दाऊद का एक पद।

1 मैंने कहा, "जब तक ये दुष्ट मेरे सामने रहेंगे,
तब तक मैं अपने कथन के प्रति सचेत रहूँगा।

मैं अपनी वाणी को पाप से दूर रखूँगा।

और मैं अपनेमुँह को बंद कर लूँगा।"

² सो इसलिए मैंने कुछ नहीं कहा। मैंने भला भी नहीं कहा! किन्तु मैं बहुत परेशान हुआ।

³ मैं बहुत क्रोधित था।

इस विषय में मैं जितना सोचता चला गया, उतना ही मेरा क्रोध बढ़ता चला गया। सो मैंने अपना मुख तनिक नहीं खोला।

4 हे यहोवा, मुझको बता कि मेरे साथ क्या कुछ घटित होने वाला है मुझे बता, मैं कब तक जीवित रहूँगा मुझको जानने दे सचमुच मेरा जीवन कितना छोटा है। 5 हे यहोवा, तूने मुझको बस एक क्षणिक जीवन दिया। तेरे लिये मेरा जीवन कुछ भी नहीं है। हर किसी का जीवन एक बादल सा है। कोई भी सदा नहीं जीता!

⁶ वह जीवन जिसको हम लोग जीते हैं, वह झूठी छाया भर होता है। जीवन की सारी भाग दौड़ निरर्थक होती है। हम तो बस व्यर्थ ही चिन्ताएँ पालते हैं। धन दौलत, वस्तएँ हम जोड़ते रहते हैं, किन्तु नहीं जानते उन्हें कौन भोगेगा।

⁷ सो, मेरे यहोवा, मैं क्या आशा रखूँ त ही बस मेरी आशा है!

⁸ हे यहोवा, जो कुकर्म मैंने किये हैं, उनसे त् ही मुझको बचाएगा। त मेरे संग किसी को भी किसी अविवेकी जन के संग जैसा व्यवहार नहीं करने टेगा।

⁹ मैं अपना मुँह नहीं खोलूँगा। मैं कुछ भी नहीं कहँगा।

यहोवा तूने वैसे किया जैसे करना चाहिए था।

10 किन्तुपरमेश्वर, मुझको दण्ड देना छोड़ दे।

यदि तूने मुझको दण्ड देना नहीं छोड़ा, तो तू मेरा नाश करेगा!

¹¹ हे यहोवा, तू लोगों को उनके कुकमों का दण्ड देता है। और इस प्रकार जीवन की खरी राह लोगों को सिखाता है। हमारी काया जीर्ण शीर्ण हो जाती है। ऐसे उस कपड़े सी जिसे कीड़ा लगा हो। हमारा जीवन एक छोटे बादल जैसे देखते देखते विलीन हो जाती है। मेरे शब्दों को सुन जोमैंतुझसे पुकार कर कहता हूँ। मेरे ऑसुओं को देख। मैं बस राहगीर हूँ, तुझको साथ लिये इस जीवन के मार्ग से गुजरता हूँ।

इस जीवन मार्ग पर मैं अपने पूर्वजों की तरह कुछ समय मात्र टिकता हूँ।

¹³ हे यहोवा, मुझको अकेला छोड़ दे,

मरने से पहले मुझे आनन्दित होने दे, थोड़े से समय बाद मैं जा चुका होऊँगा।

40

संगीत निर्देशक के लिये दाऊद का एक पद पुकारा मैंने यहोवा को।

1 यहोवा को मैंने पुकारा। उसने मेरी सुनी।

उसने मेरे स्दन को सुन लिया।

2 यहोवा ने मुझे विनाश के गर्त से उबारा।

उसने मुझे दलदली गर्त से उठाया,

और उसने मुझे चट्टान पर बैठाया।

उसने ही मेरे कदमों को टिकाया।

3 यहोवा ने मेरे मुँह में एक नया गीत बसाया।

परमेश्वर का एक स्तृति गीत।

बहुतेरे लोग देखेंगे जो मेरे साथ घटा है।

और फिर परमेश्वर की आराधना करेंगे।

वे यहोवा का विश्वास करेंगे।

⁴ यदि कोई जन यहोवा के भरोसे रहता है, तो वह मनुष्य सचमुच प्रसन्न होगा।

और यदि कोई जन मूर्तियों और मिथ्या देवों की शरणमें नहीं जायेगा, तो वह मनुष्य सचमुच प्रसन्न होगा।

5 हमारे परमेश्वर यहोवा, तूने बहुतेरे अद्भुत कर्म किये हैं।

हमारे लिये तेरे पास अद्भुत योजनाएँ हैं।

कोई मनुष्य नहीं जो उसे गिन सके!

में तेरे किये हुए कामों को बार बार बखान्ँगा।

⁶ हे यहोवा, तूने मुझको यह समझाया है:

त् सचमुच कोई अन्नबलि और पशुबलि नहीं चाहता था। कोई होमबलि और पापबलि तुझे नहीं चाहिए।

⁷ सो मैंने कहा, "देख मैं आ रहा हूँ!

पुस्तक में मेरे विषय में यही लिखा है।"

8 हे मेरे परमेश्वर, मैं वहीं करना चाहता हूँ जो तू चाहता है।

मैंने मन में तेरी शिक्षओं को बसा लिया।

⁹ महासभा के मध्य मैं तेरी धार्मिकता का सुसन्देश सुनाऊँगा।

यहोवा तु जानता है कि मैं अपने मुँह को बंद नहीं रखुँगा।

 10 यहोवा, मैं तेरे भले कर्मो को बखानूँगा।

उन भले कर्मो को मैं रहस्य बनाकर मन में नहीं छिपाए रखूँगा।

हे यहोवा, मैं लोगों को रक्षा के लिए तुझ पर आश्नित होने को कहूँगा।

में महासभा में तेरी करणा और तेरी सत्यता नहीं छिपाऊँगा।

11 इसलिए हे यहोवा, त्अपनी दया मुझसे मत छिपा!

त् अपनी कस्णा और सच्चाई से मेरी रक्षा कर।

¹² मुझको दुष्ट लोगों ने घेर लिया,

वे इतने अधिक हैं कि गिने नहीं जाते।

मुझे मेरे पापों ने घेर लिया है,

और मैं उनसे बच कर भाग नहीं पाता हूँ।
मेरे पाप मेरे सिर के बालों से अधिक हैं।
मेरा साहस मुझसे खो चुका है।

13 हे यहोवा, मेरी ओर दौड़ और मेरी रक्षा कर!
आ, देर मत कर, मुझे बचा ले!

14 वे दुष्ट मनुष्य मुझे मारने का जतन करते हैं।
हे यहोवा, उन्हें लज्जित कर
और उनको निराश कर दे।
वे मनुष्य मुझे दु:ख पहुँचाना चाहते हैं।

त् उन्हें अपमानित होकर भागने दे! 15 वे दष्ट जन मेरी हँसी उड़ाते हैं।

ुः उन्हें इतना लज्जित कर कि वे बोल तक न पायें!

¹⁶ किन्तु वे मनुष्य जो तुझे खोजते हैं, आनन्दित हो।

वे मनुष्य सदा यह कहते रहें, "यहोवा के गुण गाओ!" उन लोगों को तुझ ही से रक्षित होना भाता है।

¹⁷ हे मेरे स्वामी, मैं तो बस दीन, असहाय व्यक्ति हूँ। मेरी रक्षा कर, तू मुझको बचा ले। हे मेरे परमेश्वर, अब अधिक देर मत कर!

41

संगीत निर्देशक के लिये दाऊद का एक पद। 1 दीन का सहायक बहुत पायेगा।

ऐसे मनुष्य पर जब विपत्ति आती है, तब यहोवा उस को बचा लेगा।

2 यहोवा उस जन की रक्षा करेगा और उसका जीवन बचायेगा। वह मनुष्य धरती पर बहुत वरदान पायेगा। परमेश्वर उसके शबुओं द्वारा उसका नाश नहीं होने देगा।

परमेश्वर उसके शत्रुओं द्वारा उसका नाश नहीं होने देगा ³ जब मनुष्य रोगी होगा और बिस्तर में पड़ा होगा.

उसे यहोवा शक्ति देगा। वह मनुष्य बिस्तर में चाहे रोगी पड़ा हो किन्तु यहोवा उसको चँगा कर देगा!

4 मैंने कहा, "यहोवा, मुझ पर दया कर।

मैंने तेरे विरद्ध पाप किये हैं, किन्तु मुझे और अच्छा कर।"

5 मेरे शत्रु मेरे लिये अपशब्द कह रहे हैं,

वे कहा रहे हैं, "यह कब मरेगा और कब भुला दिया जायेगा?"

6 कुछ लोग मेरे पास मिलने आते हैं।

पर वे नहीं कहते जो सचमुच सोच रहे हैं।

वे लोग मेरे विषय में कुछ पता लगाने आते

और जब वे लौटते अफवाह फैलाते।

7 मेरे शत्रु छिपे छिपेमेरी निन्दायें कर रहे हैं।

वे मेरे विरद्ध कुचक्र रच रहे हैं।

8 वे कहा करते हैं, "उसने कोई बुरा कर्म किया है,

इसी से उसको कोई बुरा रोग लगा है।

मुझको आशा है वह कभी स्वस्थ नहीं होगा।"

9 मेरा परम मित्र मेरे संग खाता था।

उस पर मुझको भरोसा था। किन्तु अब मेरा परम मित्र भी मेरे विस्दु हो गया है।

¹⁰ सो हे यहोवा, मुझ पर कृपा कर और मुझ पर कृपाल हो।

मुझको खड़ा कर कि मैं प्रतिशोध ले लूँ।

11 हे यहोवा, यदि तू मेरे शत्रुओं को बुरा नहीं करने देगा, तो मैं समझ्ँगा कि तूने मुझे अपना लिया है।

12 मैं निर्दोष था और तूने मेरी सहायता की। तूने मुझे खड़ा किया और मुझे तेरी सेवा करने दिया।

13 इस्राएल का परमेश्वर, यहोवा धन्य है! वह सदा था. और वह सदा रहेगा।

आमीन, आमीन!

दसरा भाग

42

(भजनसंहिता 42-72) संगीत निर्देशक के लिये कोरह परिवार का एक भिक्त गीत। ¹ जैसे एक हिरण शीतल सरिता का जल पीने को प्यासा है। वैसे ही, हे परमेश्वर, मेरा प्राण तेरे लिये प्यासा है। ² मेरा प्राण जीवित परमेश्वर का प्यासा है। मै उससे मिलने के लिये कब आ सकता हुँ ³ रात दिन मेरे ऑस् ही मेरा खाना और पीना है! हर समय मेरे शब कहते हैं. "तेरा परमेश्वर कहाँ है"

4 सो मुझे इन सब बातों को याद करने दे। मुझे अपना हृदय बाहर ऊँडेलने दे। मुझे याद है मैं परमेश्वर के मन्दिर में चला और भीड़ की अगुवाई करता था। मुझे याद है वह लोगों के साथ आनन्द भरे प्रशंसा गीत गाना और वह उत्सव मनाना।

5-6 मैं इतना दुखी क्यों हूँ? मैं इतना व्याकुल क्यों हूँ? मुझे परमेश्वर के सहारे की बाट जोहनी चाहिए। मुझे अब भी उसकी स्तुति का अवसर मिलेगा। वह मुझे बचाएगा।

हे मेरे परमेश्वर, मैं अति दुखी हूँ। इसलिए मैंने तुझे यरदन की घाटी में, हेर्मोन की पहाड़ी पर और मिसगार के पर्वत पर से पुकारा।

⁷ जैसे सागर से लहरे उठ उठ कर आती हैं। मैं सागर तंरगों का कोलाहल करता शब्द सुनता हूँ, वैसे ही मुझको विपतियाँ बारम्बार घेरी रहीं। हे यहोवा, तेरी लहरों ने मुझको दबोच रखा है।

तेरी तरंगों ने मुझको ढाप लिया है।

8 यदि हर दिन यहोवा सच्चा प्रेम दिखएगा, फिर तो मैं रात में उसका गीत गा पाऊँगा। मैं अपने सजीव परमेश्वर की प्रार्थना कर सकूँगा। 9 मैं अपने परमेश्वर, अपनी चट्टान से बातें करता हूँ। मैं कहा करता हूँ, "हे यहोवा, तूने मूझको क्यों बिसरा दिया हे यहोवा, तूने मुझको यह क्यों नहीं दिखाया कि मैं अपने शत्रुऔं से बच कैसे निकल्ँ?"

10 मेरे शत्रुओं ने मुझे मारने का जतन किया।

वे मुझ पर निज घृणा दिखाते हैं जब वे कहते हैं, "तेरा परमेश्वर कहाँ है?"

11 मैं इतना दुखी क्यों हूँ?

मैं क्यों इतना व्याकुल हूँ?

मुझे परमेश्वर के सहारे की बाट जोहनी चाहिए।

मुझे अब भी उसकी स्तुति करने का अवसर मिलगा। वह मुझे बचाएगा।

43

1 हे परमेस्वर, एक मनुष्य है जो तेरी अनुसरण नहीं करता वह मनुष्य दुष्ट है और झूठ बोलता है। हे परमेश्वर, मेरा मुकदमा लड़ और यह निर्णय कर कि कोन सत्य है। मुझे उस मनुष्य से बच ले।

² हे परमेस्वर, तू ही मेरा शरणस्थल है!

मुझको तुने क्यों बिसरा दिय

तुने मुझको यह क्यों नहीं दिखाया

कि मै अपने श्रुओं से कैसे बच निकल्

3 हे परमेश्वर, तू अपनी ज्योति और अपने सत्य को मुझ पर प्रकाशित होने दे।

मझको तेरी ज्योति और सत्य राह दिखायेंगे।

वे मुझे तेरे पवित्र पर्वत और अपने घर को ले चलेंगे।

4 मैं तो परमेस्वर की वेदी के पास जाऊँगा।

परमेश्वर मैं तेरे पास आऊँगा। वह मुझे आनन्दित करता है।

हे परमेश्वर, हे मेरे परमेश्वर,

मैं वीणा पर तेरी स्तुति करँगा।

5 मैं इतना दु:खी क्यों हुँ?

मैं क्यों इतना व्यकुल हूँ?

मुझे परमेश्वर के सहारे की बाट जोहनी चाहिए।

मुझे अब भी उसकी स्तुती का अवसर मिलेगा। वह मुझे बचाएगा।

44

संगीत निर्देशक के लिए कोरह परिवर का एक भक्ति गीत।

1 हे परमेश्वर, हमने तेरे विषय में सुना है।

हमारे पूर्वजों ने उनके दिनों में जो काम तूने किये थे उनके बारे में हमें बताया।

उन्होंने पुरातन काल में जो तुने किये हैं, उन्हें हमें बाताया।

² हे परमेस्वर, तूने यह धरती अपनी महाशक्ति से पराए लोगों से ली

और हमको दिया।

उन विदेशी लोगों को तूने कुचल दिय,

और उनको यह धरती छोड़ देने का दबाव डाला।

³ हमारे पूर्वजों ने यह धरती अपने तलवारों के बल नहीं ली थी।

अपने भुजदण्डों के बल पर विजयी नहीं हुए।

यह इसलिए हुआ था क्योंकि तू हमारे पूर्वजों के साथ था।

हे परमेश्वर, तेरी महान शक्ति ने हमारे पूर्वजों की रक्षा की। क्योंकि तू उनसे प्रेम किया करता था!

4 हे मेरे परमेश्वर, तू मेरा राजा है।

तेरे आदेशों से याकब के लोगों को विजय मिली।

तर जादशा से पायूब के लोगा की विवास निला। 5 हे मेरे परमेश्वर, तेरी सहायता से, हमने तेरा नाम लेकर अपने शत्रुओं को धकेल दिया

और हमने अपने शत्रु को कुचल दिया।

⁶ मुझे अपने धनुष और बाणों पर भरोसा नहीं।

मेरी तलवार मुझे बचा नहीं सकती।

⁷ हे परमेश्वर, तूने ही हमें मिस्र से बचाया।
तूने हमारे शत्रुओं को लज्जित किया।

⁸ हर दिन हम परमेश्वर के गुण गाएंगे।
हम तेरे नाम की स्तति सदा करेंगे।

⁹ िकन्तु, हे यहोवा, तूने हमें क्यों बिसरा दिया तूने हमको गहन लज्जा में डाला। हमारे साथ त् युद्ध में नहीं आया।

10 त्ने हमें हमारे शब्रुओं को पीछे धकेलने दिया। हमारे शब्रु हमारे धन वैभव छीन ले गये।

11 त्ने हमें उस भेड़ की तरह छोड़ा जो भोजन के समान खाने को होती है। तुने हमें राष्ट्रों के बीच बिखराया।

12 हे परमेश्वर, तूने अपने जनों को यूँ ही बेच दिया, और उनके मृल्य पर भाव ताव भी नहीं किया।

13 त्ने हमें हमारे पड़ोसियों में हँसी का पात्र बनाया। हमारे पड़ोसी हमारा उपहास करते हैं, और हमारी मजाक बनाते हैं।

14 लोग हमारी भी काथा उपहास कथाओं में कहते हैं। यहाँ तक कि वे लोग जिनका आपना कोई राष्ट्र नहीं है, अपना सिर हिला कर हमारा उपहास करते हैं।

¹⁵ मैं लज्जा में डूबा हूँ।

मैं सारे दिन भर निज लज्जा देखता रहता हूँ।

¹⁶ मेरे शत्र ने मुझे लज्जित किया है।

मेरी हँसी उड़ाते हुए मेरा शत्रु, अपना प्रतिशोध चाहता हैं।

17 हे परमेश्वर, हमने तुझको बिसराया नहीं। फिर भी त हमारे साथ ऐसा करता है।

हमने जब अपने वाचा पर तेरे साथ हस्तक्षर की थी, झठ नहीं बोला था।

¹⁸ हे परमेश्वर, हमने तो तुझसे मुख नहीं मोड़ा। और न ही तेरा अनसरण करना छोड़ा है।

¹⁹ किन्तु, हे यहोवा, तूने हमें इस स्थान पर ऐसे ठूँस दिया है जहाँ गीदड़ रहते हैं। तने हमें इस स्थान में जो मृत्थु की तरह अंधेरा है मूँद दिया है।

20 क्या हम अपने परमेश्वर का नाम भूले

क्या हम विदेशी देवों के आगे झुके नहीं।

21 निश्चय ही, परमेश्वर इन बातों को जानता है। वह तो हमारे गहरे रहस्य तक जानता है।

²² हे परमेश्वर, हम तेरे लिये प्रतिदिन मारे जा रहे हैं।

ू, हम उन भेड़ों जैसे बने हैं जो वध के लिये ले जायी जा रहीं हैं।

²³ मेरे स्वामी, उठ्!

नींद में क्यों पड़े हो उठो, हमें सदा के लिए मत त्याग!

 24 हे परमेश्वर, तू हमसे क्यों छिपता है

क्या तू हमारे दु:ख और वेदनाओं को भूल गया है।

25 हमको धूल में पटक दिया गया है।

हम औंधे मुँह ध्रती पर पड़े हुए हैं।

²⁶ हे परमेस्वर, उठ और हमको बचा ले, अपने नित्य प्रेम के कारण हमारी रक्षा कर! 1 सुन्दर शब्द मेरे मन में भर जाते हैं, जब मैं राजा के लिये बातें लिखता हँ।

मेरे जीभ पर शष्द ऐसे आने लगते हैं

जैसे वे किसी कुशल लेखक की लेखनी से निकल रहे हैं।

2 तू किसी भी और से सुन्दर है!

तू अति उत्तम वक्ता है।

सो तुझे परमेश्वर आशीष देगा!

³ तू तलवा धारण कर।

त् महिमित वस्न धारण कर।

4 त् अद्भुत दिखता है! जा, धर्म ओर न्याय का युद्ध जीत।

अद्भुत कर्म करने के लिये शक्तिपूर्ण दाहिनी भुजा का प्रयोग कर।

5 तेरे तीर तत्पर हैं। तू बहुतेरों को पराजित करेगा।

त् अपने शत्रुओं पर शासन करेगा।

6 हे परमेश्वर, तेरा सिंहासन अमर है!

तेरा धर्म राजदण्ड है।

7 तू नेकी से प्यार और बैर से द्रेष करता है।

सो परमेश्वर तेरे परमेश्वर ने तेरे साथियों के ऊपर

तुझे राजा चुना है।

⁸ तेरे वस्न महक रहे है जैसे गंध रास, अगर और तेज पात से मधुर गंध आ रही।

हाथी दाँत जड़ित राज महलों से तुझे आनन्दित करने को मधुर संगीत की झँकारे बिखरती हैं।

⁹ तेरी माहिलायें राजाओं की कन्याएँ है।

तेरी महारानी ओपीर के सोने से बने मुकुट पहने तेरे दाहिनी ओर विराजती हैं।

10 हे राजपुत्री, मेरी बात को सुन।

ध्यानपूर्वक सुन, तब तू मेरी बात को समझेगी।

त् अपने निज लोगों और अपने पिता के घराने को भूल जा।

¹¹ राजा तेरे सौन्दर्य पर मोहित है।

यह तेरा नया स्वामी होगा।

तुझको इसका सम्मान करना है।

12 सूर नगर के लोग तेरे लिये उपहार लायेंगे।

और धनी मानी तुझसे मिलना चाहेंगे।

¹³ वह राजकन्या उस मूल्यवान रत्न सी है

जिसे सुन्दर मूल्यवान सुवर्ण में जड़ा गया हो।

14 उसे रमणीय वस्र धारण किये लाया गया है।

उसकी सखियों को भी जो उसके पिछे हैं राजा के सामने लाया गया।

¹⁵ वे यहाँ उल्लास में आयी हैं।

वे आनन्द में मगन होकर राजमहल में प्रवेश करेंगी।

¹⁶ राजा, तेरे बाद तेरे पुत्र शासक होंगे।

त उन्हें समचे धरती का राजा बनाएगा।

¹⁷ तेरे नाम का प्रचार युग युग तक करूँगा।

त् प्रसिद्ध होगा, तेरे यश गीतों को लोग सदा सर्वदा गाते रहेंगे।

1 परमेश्वर हमारे पराक्रम का भण्डार है। संकट के समय हम उससे शरण पा सकते हैं।

² इसलिए जब धरती कॉपती है

और जब पर्वत समुद्र में गिरने लगता है, हमको भय नही लगता।

³ हम नहीं डरते जब सागर उफनते और कालें हो जाते हैं, और धरती और पर्वत काँपने लगते हैं।

4 वहाँ एक नदी है, जो परम परमेश्वर के नगरी को अपनी धाराओं से प्रसन्नता से भर देती है।

⁵ उस नगर में परमेश्वर है, इसी से उसका कभी पतन नही होगा। परमेश्वर उसकी सहायता भोर से पहले ही करेगा।

⁶ यहोवा के गरजते ही, राष्ट्र भय से काँप उठेंगे।

उनकी राजधानियों का पतन हो जाता है और धरती चरमरा उठती हैं।

⁷ सर्वशक्तिमान यहोवा हमारे साथ है।

याकुब का परमेश्वर हमारा शरणस्थल है।

8 आओ उन शक्तिपूर्ण कर्मी को देखो जिन्हें यहोवा करता है। वे काम ही धरती पर यहोवा को प्रसिद्ध करते हैं।

⁹ यहोवा धरती पर कहीं भी हो रहे युद्धों को रोक सकता है।

वे सैनिक के धनुषों को तोड़ सकता है। और उनके भालों को चकनाच्र कर सकता है। रथों को वह जलाकर भस्म कर सकता है।

- 10 परमेश्वर कहता है, "शांत बनो और जानो कि मैं ही परमेश्वर हूँ! राष्ट्रों के बीच मेरी प्रशंसा होगी। धरती पर मेरी महिमा फैल जायेगी!"
- 11 यहोवा सर्वशान्तिमान हमारे साथ है। याकूब का परमेश्वर हमारा शरणस्थल है।

47

संगीत निर्देशक के लिए कोरह परिवार का एक भक्ति गीत।

1 हे सभी लोगों. तालियाँ बजाओ।

और आनन्द में भर कर परमेश्वर का जय जयकार करो।

2 महिमा महिम यहाेव भय और विस्मय से भरा है।

सरी धरती का वही सम्राट है।

³ उसने अदेश दिया और हमने राष्ट्रों को पराजित किया

और उन्हें जीत लिया।

 4 हमारी धरती उसने हमारे लिये चुनी है।

उसने याकूब के लिये अद्भुत धरती चुनी। याकूब वह व्यक्ति है जिसे उसने प्रेम किया।

⁵ यहोवा परमेश्वर तुरही की ध्वनि

और युद्ध की नरसिंगे के स्वर के साथ ऊपर उठता है।

6 परमेश्वर के गुणगान करते हुए गुण गाओ।

हमारे राजा के प्रशंसा गीत गाओ। और उसके यशगीत गाओ।

⁷ परमेश्वर् सारी धरती का राजा है।

उसके प्रशंसा गीत गाओ।

⁸ परमेश्वर अपने पवित्र सिंहासन पर विराजता है। परमेश्वर सभी राष्ट्रों पर शासन करता है। ⁹ राष्ट्रों के नेता,

इब्राहीम के परमेश्वर के लोगों के साथ मिलते हैं। सभी राष्ट्रों के नेता, परमेश्वर के हैं। परमेश्वर उन सब के ऊपर है।

48

एक भक्ति गीत; कोरह परीवार का एक पद।

¹ यहोवा महान है!

वह परमेश्वर के नगर, उसके पवित्र नगर में प्रशंसनीय है।

2 परमेश्वर का पवित्र नगर एक सुन्दर नगर है।

धरती पर वह नगर सर्वाधिक प्रसन्न है।

सिय्योन पर्वत सबसे अधिक ऊँचा और सर्वाधिक पवित्र है।

यह नगर महा सम्राट का है।

3 उस नगर के महलों में

परमेश्वर को सुरक्षास्थल कहा जाता है।

⁴ एकबार कुछ राजा आपस में आ मिले

और उन्हेंने इस नगर पर आक्रमण करने का कुचक्र रचा।

सभी साथ मिलकर चढ़ाई के लिये आगे बढ़े।

⁵ राजा को देखकर वे सभी चकित हुए।

उनमें भगदड़ मची और वे सभी भाग गए।

6 उन्हें भय ने दबोचा,

वे भय से कॉप उठे!

⁷ प्रचण्ड पूर्वी पवन ने

उनके जलयानों को चकनाच्र कर दिया।

8 हाँ, हमने उन राजाओं की कहानी सनी है

और हमने तो इसको सर्वशक्तिमान यहोवा के नगर में हमारे परमेश्वर के नगर में घटते हुए भी देखा। यहोवा उस नगर को सुदृढ़ बनाएगा।

⁹ हे परमेश्वर, हम तेरे मन्दिर में तेरी प्रेमपूर्ण करूणा पर मनन करते हैं।

¹⁰ हे परमेश्वर, तू प्रसिद्ध है.

लोग धरती पर हर कहीं तेरी स्तुति करते हैं।

हर मनुष्य जानता है कि तू कितना भला है।

¹¹ हे परमेश्वर, तेरे उचित न्याय के कारण सिय्योन पर्वत हर्षित है।

और यहदा की नगरियाँ आनन्द मना रही हैं।

12 सिय्योन की परिक्रमा करो। नगरी के दर्शन करो।

तुम बुर्जो (मीनारों) को गिनो।

¹³ ऊँचे प्राचीरों को देखो।

सिय्योन के महलों को सराहो।

तभी तम आने वाली पीढ़ी से इसका बखान कर सकोगे।

¹⁴ सचमुच हमारा परमेश्वर सदा सर्वदा परमेश्वर रहेगा।

वह हमको सदा ही राह दिखाएगा। उसका कभी भी अंत नहीं होगा।

49

कोरह की संतानों का संगीत निर्देशक के लिए एक पद।

¹ विभिन्न देशों के निवासियों, यह सुनो।

धरती के वासियों यह सुनो। ² सनो अरे दीन जनो, अरे धनिकों सनो। 3 मैं तुम्हें ज्ञान

और विवेक की बातें बताता हूँ।

4 मैंने कथाएँ सुनी हैं,

मैं अब वे कथाएँ तुमको निज वीणा पर सुनाऊँगा।

⁵ ऐसा कोई कारण नहीं जो मैं किसी भी विनाश से डर जाऊँ। यदि लोग मुझे घेरे और फँदा फैलाये. मुझे डरने का कोई कारण नहीं।

⁶ वे लोग मूर्ख हैं जिन्हें अपने निज बल

और अपने धन पर भरोसा है।

⁷ तुझे कोई मनुष्य मित्र नहीं बचा सकता।

जो घटा है उसे तू परमेश्वर को देकर बदलवा नहीं सकता।

⁸ किसी मनुष्य के पास इतना धन नहीं होगा कि

जिससे वह स्वयं अपना निज जीवन मोल ले सके।

⁹ किसी मनुष्य के पास इतना धन नहीं हो सकता

कि वह अपना शरीर कब्र में सड़ने से बचा सके।

¹⁰ देखो, बुद्धिमान जन, बुद्धिहीन जन और जडमित जन एक जैसे मर जाते हैं, और उनका सारा धन दसरों के हाथ में चला जाता है।

11 कब्र सदा सर्वदा के लिए हर किसी का घर बनेगा,

इसका कोई अर्थ नहीं कि वे कितनी धरती के स्वामी रहे थे।

12 धनी पुरूष मूर्ख जनों से भिन्न नहीं होते। सभी लोग पशुओं कि तरह मर जाते हैं।

13 लोगों िक वास्तविक मुर्खता यह हाती है िक वे अपनी भुख को निर्णायक बनाते हैं, िक उनको क्या करना चाहिए।

14 सभी लोग भेड़ जैसे हैं।

कब्र उनके लिये बाडा बन जायेगी।

मृत्यु उनका चरवाहा बनेगी।

उनकी काया क्षीण हो जायेंगी

और वे कब्र में सड़ गल जायेंगे।

15 किन्तु परमेश्वर मेरा मूल्य चुकाएगा और मेरा जीवन कब्र की शक्ति से बचाएगा। वह मुझको बचाएगा।

¹⁶ धनवानों से मत डरो़ कि वे धनी हैं।

लोगों से उनके वैभवपूर्ण घरों को देखकर मत डरना।

¹⁷ वे लोग जब मरेंगे कुछ भी साथ न ले जाएंगे।

उन सुन्दर वस्तुओंमें से कुछ भी न ले जा पाएंगे।

18 लोगों को चाहिए कि वे जब तक जीवित रहें परमेश्वर की स्तुति करें। जब परमेश्वर उनके संग भलाई करे, तो लोगों को उसकी स्तुति करनी चाहिए।

19 मनुष्यों के लिए एक ऐसा समय आएगा

. जब वे अपने पूर्वजों के संग मिल जायेंगे।

फिर वे कभी दिन का प्रकाश नहीं देख पाएंगे।

20 धनी पुरूष मूर्ख जनों से भिन्न नहीं होते। सभी लोग पशु समान मरते हैं।

50

आसाप के भक्ति गीतों में से एक पद।

1 ईंग्वरों के परमेश्वर यहोवा ने कहा है,

पूर्व से पश्चिम तक धरती के सब मनुष्यों को उसने बुलाया।

² सिय्योन से परमेश्वर की सन्दरता प्रकाशित हो रही है।

³ हमारा परमेश्वर आ रहा है, और वह चुप नही रहेगा। उसके सामने जलती ज्वाला है,

उसको एक बड़ा तूफान घेरे हुए है।

4 हमारा परमेश्वर आकाश और धरती को पुकार कर अपने निज लोगों को न्याय करने बुलाता है।

⁵ "मेरे अनुयायियों. मेरे पास जुटों।

मेरे उपासकों आओ हमने आपस में एक वाचा किया है।"

⁶ परमेश्वर न्यायाधीश है,

आकाश उसकी धार्मिकता को घोषित करता है।

⁷ परमेश्वर कहता है, "सुनों मेरे भक्तों!

इस्राएल के लोगों, मैं तुम्हारे विरुद्ध साक्षी द्ँगा।

मैं परमेश्वर हूँ, तुम्हारा परमेश्वर।

⁸ मुझको तुम्हारी बलियों से शिकायत नहीं।

इस्राएल के लोगों, तुम सदा होमबलियाँ मुझे चढ़ाते रहो। तुम मुझे हर दिन अर्पित करो।

⁹ मैं तेरे घर से कोई बैल नहीं लूँगा।

मैं तेरे पश् गृहों से बकरें नहीं लुँगा।

¹⁰ मुझे तुम्हारे उन पशुओं की आवश्यकता नहीं। मैं ही तो वन के सभी पशुओं का स्वामी हूँ। हजारों पहाड़ों पर जो पश् विचरते हैं, उन सब का मैं स्वामी हूँ।

¹¹ जिन पक्षियों का बसेरा उच्चतम पहाड़ पर है. उन सब को मैं जानता हूँ।

अचलों पर जो भी सचल है वे सब मेरे ही हैं।

12 मैं भूखा नहीं हूँ! यदि मैं भूखा होता, तो भी तुमसे मुझे भोजन नहीं माँगना पड़ता।

में जगत का स्वामी हूँ और उसका भी हर वस्तु जो इस जगत में है।

¹³ मैं बैलों का माँस खायानहीं करता हूँ।

बकरों का रक्त नहीं पीता।"

14 सचमुच जिस बिल की परमेश्वर को अपेक्षा है, वह तुम्हारी स्तृति है। तुम्हारी मनौतियाँ उसकी सेवा की हैं। सो परमेश्वर को निज धन्यवाद की भेटें चढ़ाओ। उस सर्वोच्च से जो मनौतियाँ की हैं उसे पूरा करो। 15 "इस्रएल के लोगों, जब तुम पर विपदा पड़े, मेरी प्रार्थना करो,

मैं तुम्हें सहारा दूँगा। तब तुम मेरा मान कर सकोगे।"

16 दुष्ट लोगों से परमेश्वर कहता है,

"तुम मेरी व्यवस्था की बातें करते हो, तुम मेरे वाचा की भी बातें करते हो।

¹⁷ फिर जब मैं तुमको सुधारता हूँ, तब भला तुम मुझसे बैर क्यों रखते हो। तुम उन बातों की उपेक्षा क्यों करते हो जिन्हें मैं तुम्हें बताता हूँ

18 तुम चोर को देखकर उससे मिलने के लिए दौड़ जाते हो,

तुम उनके साथ बिस्तर में कूद पड़ते हो जो व्यभिचार कर रहे हैं।

¹⁹ तुम बुरे वचन और झूठ बोलते हो।

²⁰ तुम दूसरे लोगों की यहाँ तक की

अपने भाईयों की निन्दा करते हो।

21 तुम बुरे कर्म करते हो, और तुम सोचते हो मुझे चुप रहना चाहिए। तुम कुछ नहीं कहते हो और सोचते हो कि मुझे चुप रहना चहिए।

देखो, मैं चुप नहीं रहूँगा, तुझे स्पष्ट कर दूँगा।

तेरे ही मुख पर तेरे दोष बताऊँगा।

22 तुम लोग परमेश्वर को भूल गये हो।

इसके पहले कि मैं तुम्हे चीर दूँ, अच्छी तरह समझ लो।

जब वैसा होगा कोई भी व्यक्ति तुम्हें बचा नहीं पाएगा!

²³ यदि कोई व्यक्ति मेरी स्तुति और धन्यवादों की बिल चढ़ाये, तो वह सचमुच मेरा मान करेगा। यदि कोई व्यक्ति अपना जीवन बदल डाले तो उसे मैं परमेश्वर की शक्ति दिखाऊँगा जो बचाती है।"

51

संगीत निर्देशक के लिए दाऊद का एक पद: यह पदउस समय का है जब बतशेबा के साथ दाऊद द्वारा पाप करने के बाद नातान नबी दाऊद के पास गया था।

1 हे परमेश्वर, अपनी विशाल प्रेमपूर्ण

अपनी करूण से

मुझ पर दया कर।

मेरे सभी पापों को तू मिटा दे।

² हे परमेश्वर, मेरे अपराध मुझसे द्र कर।

मेरे पाप धो डाल, और फिर से तू मुझको स्वच्छ बना दे।

³ मैं जानता हूँ, जो पाप मैंने किया है।

मैं अपने पापों को सदा अपने सामने देखता हूँ।

⁴ है परमेश्वर, मैंने वहीं काम किये जिनको त्ने बुरा कहा। तु वहीं है, जिसके विस्द्ध मैंने पाप किये।

मैं स्वीकार करता हूँ इन बातों को,

ताकि लोग जान जाये कि मैं पापी हूँ और तू न्यायपूर्ण है, तथा तेरे निर्णय निष्पक्ष होते हैं।

⁵ मैं पाप से जन्मा.

मेरी माता ने मुझको पाप से गर्भ में धारण किया।

⁶ हे परमेश्वर, तू चाहता है, हम विश्वासी बनें। और मैं निर्भय हो जाऊँ।

इसलिए तू मुझको सच्चे विवेक से रहस्यों की शिक्षा दे।

⁷ तू मुझे विधि विधान के साथ, जूफा के पौधे का प्रयोग कर के पवित्र कर। तब तक मुझे तू धो, जब तक मैं हिम से अधिक उज्जवल न हो जाऊँ।

8 मुझे प्रसन्न बना दे। बता दे मुझे कि कैसे प्रसन्न बन्ँ मेरी वे हडिडयाँ जो तूने तोड़ी,

फिर आनन्द से भर जायें।

9 मेरे पापों को मत देख।

उन सबको धो डाल।

¹⁰ परमेश्वर, तू मेरा मन पवित्र कर दे।

मेरी आत्मा को फिर सुदृढ कर दे।

 11 अपनी पवित्र आत्मा को मुझसे मत दूर हटा,

और मुझसे मत छीन।

12 वह उल्लास जो तुझसे आता है, मुझमें भर जायें।

मेरा चित अडिग और तत्पर कर सुरक्षित होने को

और तेरा आदेश मानने को।

13 मैं पापियों को तेरी जीवन विधि सिखाऊँगा,

जिससे वे लौट कर तेरे पास आयेंगे।

14 हे परमेश्वर, तू मुझे हत्या का दोषी कभी मत बनने दें।

मेरे परमेश्वर, मेरे उद्घारकर्ता,

मुझे गाने दे कि त् कितना उत्तम है

¹⁵ हे मेरे स्वामी, मुझे मेरा मुँह खोलने दे कि मैं तेरे प्रसंसा का गीत गाऊँ।

¹⁶ जो बलियाँ तुझे नहीं भाती सो मुझे चढ़ानी नहीं है।

वे बलियाँ तुझे वाँछित तक नहीं हैं। ¹⁷ हे परमेश्वर, मेरी टूटी आत्मा ही तेरे लिए मेरी बलि हैं। हे परमेश्वर, तू एक कुचले और टूटे हृदय से कभी मुख नहीं मोड़ेगा।

18 हे परमेश्वर, सिय्योन के प्रति दयालु होकर, उत्तम बन। त् यस्त्रालेम के नगर के परकोटे का निर्माण कर।

19 तू उत्तम बलियों का

और सम्पूर्ण होमबलियों का आनन्द लेगा। लोग फिर से तेरी वेदी पर बैलों की बलियाँ चढ़ायेंगे।

52

संगीत निर्देशक के लिये उस समय का एक भक्ति गीत जब एदोमी दोएग ने शाऊल के पास आकर कहा था, दाऊद अबीमेलेक के घर में है।

¹ ओ ओ, बड़े व्यक्ति।

त् क्यों शेखी बघारता है जिन बुरे कामों को त् करता है त् परमेश्वर का अपमान करता है। त बुरे काम करने को दिन भर षडयन्त्र रचता है।

- ² त् मूढ़ता भरी कुचक्र रचता रहता है। तेरी जीभ वैसी ही भयानक है, जैसा तेज उस्तरा होता है। क्यों क्योंकि तेरी जीभ झूठ बोलती रहती है!
- ³ तुझको नेकी से अधिक बदी भाती है। तुझको झूठ का बोलना. सत्य के बोलने से अधिक भाता है।
- 4 तुझको और तेरी झूठी जीभ को, लोगों को हानि पहुँचाना अच्छा लगता है।
- ⁵ तुझे परमेश्वर सदा के लिए नष्ट कर देगा। वह तुझ पर झपटेगा और तुझे पकड़कर घर से बाहर करेगा। वह तुझे मारेगा और तेरा कोई भी वंशज नहीं रहेगा।

⁶ सज्जन इसे देखेंगे

हर व्यक्ति बुरा है।

और परमेश्वर से डरना और उसका आदर करना सीखेंगे। वे तुझ पर, जो घटा उस पर हॅसेंगे और कहेंगे, 7 ''देखो उस व्यक्ति के साथ क्या हुआ जो यहोवा पर निर्भर नहीं था। उस व्यक्ति ने सोचा कि उसका धन और झठ इसकी रक्षा करेंगे।''

8 िकन्तु मैं परमेश्वर के मन्दिर में एक हरे जैत्न के वृक्ष सा हूँ। परमेश्वर की करूणा का मुझको सदा—सदा के लिए भरोसा है। 9 हे परमेश्वर, मैं उन कामों के लिए जिनको तूने किया, स्तुति करता हूँ। मैं तेरे अन्य भक्तों के साथ, तेरे भले नाम पर भरोसा करूँगा!

53

महलत राग पर संगीत निर्देशक के लिए दाऊद का एक भक्ति गीत।

1 बस एक मूर्ख ही ऐसे सोचता है कि परमेश्वर नहीं होता।

ऐसे मनुष्य भ्रष्ट, दुष्ट, द्वेषपूर्ण होते हैं।

वे कोई अच्छा काम नहीं करते।

2 सचमुच, आकाश में एक ऐसा परमेश्वर है जो हमें देखता और झाँकता रहता है।

यह देखने को कि क्या यहाँ पर कोई विवेकपूर्ण व्यक्ति

और विवेकपूर्ण जन परमेश्वर को खोजते रहते हैं।

3 किन्तु सभी लोग परमेश्वर से भटके हैं।

कोई भी व्यक्ति कोई अच्छा कर्म नहीं करता, एक भी नहीं।

- 4 परमेश्वर कहता है, "निश्चय ही, वे दुष्ट सत्य को जानते हैं। किन्तु वे मेरी प्रार्थना नहीं करते। वे दुष्ट लोग मेरे भक्तों को ऐसे नष्ट करने को तत्पर हैं, जैसे वे निज खाना खाने को तत्पर रहते हैं।
- 5 किन्तु वे दुष्ट लोग इतने भयभीत होंगे, जितने वे दुष्ट लोग पहले कभी भयभीत नहीं हुए! इसलिए परमेश्वर ने इस्राएल के उन दुष्ट शत्रु लोगों को त्यागा है। परमेश्वर के भक्त उनको हरायेंगे और परमेश्वर उन दुष्टो की हिड्डियों को बिखेर देगा।
- ६ इस्राएल को, सिय्योन में कौन विजयी बनायेगा हाँ, परमेश्वर उनकी विजय को पाने में सहायता करेगा। परमेश्वर अपने लोगों को बन्धुआई से वापस लायेगा, याकूब आनन्द मनायेगा। इस्राएल अति प्रसन्न होगा।

54

तार वाले वाघों पर संगीत निर्देशक के लिये दाऊद का समय का एक भक्ति गीत जब जीपियों में जाकर शाऊल से कहा था, हम सोचते हैं दाऊद हमारे लोगों के बीच छिपा है।

- 1 हे परमेश्वर, तू अपनी निज शक्ति को प्रयोग कर के काम में ले और मझे मक्त करने को बचा ले।
- ² हे परमेश्वर, मेरी प्रार्थना सुन।

मैं जो कहता हूँ सुन।

- ³ अजनबी लोग मेरे विस्द्ध उठ खड़े हुए और बलशाली लोग मुझे मारने का जतन कर रहे हैं। हे परमेश्वर, ऐसे ये लोग तेरे विषय में सोचते भी नहीं।
- ⁴ देखो, मेरा परमेश्वर मेरी सहायता करेगा। मेरा स्वामी मुझको सहारा देगा।
- ⁵ मेरा परमेश्वर उन लोगों को दण्ड देगा, जो मेरे विरुद्ध उठ खड़े हुए हैं। परमेश्वर मेरे प्रति सच्चा सिद्ध होगा, और वह उन लोगों को नष्ट कर देगा।
- 6 हे परमेश्वर मैं स्वेच्छा से तुझे बलियाँ अर्पित करूँगा। हे परमेश्वर, मैं तेरे नेक भजन की प्रशंसा करूँगा। 7 किन्तु, मैं तुझसे विनय करता हूँ, कि मुझको तू मेरे दृ;खों से बचा ले। तू मुझको मेरे शबुओं को हारा हुआ दिखा दे।

55

वाघों की संगीत पर संगीत निर्देशक के लिए दाऊद का एक भक्ति गीत।

1 हे परमेश्वर, मेरी प्रार्थना सुन।

कृपा करके मुझसे त् दूर मत हो।

2 हे परमेश्वर, कृपा करके मेरी सुन और मुझे उत्तर दे।

तू मुझको अपनी व्यथा तुझसे कहने दे।

3 मेरे शत्रु ने मुझसे दुर्वचन बोले हैं। दृष्ट जनों ने मुझ पर चीखा।

मेरे शत्रु क्रोध कर मुझ पर टुट पड़े हैं।

वे मुझे नाश करने विपति ढाते हैं।

 4 मेरा मन भीतर से चर-चर हो रहा है.

और मुझको मृत्यु से बहुत डर लग रहा है।

⁵ मैं बहत डरा हुआ हूँ।

मैं थरथर काँप रहा हूँ। मैं भयभीत हूँ।

6 ओह, यदि कपोत के समान मेरे पंख होते,

यदि मैं पंख पाता तो दर कोई चैन पाने के स्थान को उड़ जाता।

⁷ मैं उड़कर दर निर्जन में जाता।

8 मैं दर चला जाऊँगा

और इस विपत्ति की आँधी से बचकर दर भाग जाऊँगा।

9 हे मेरे स्वमी, इस नगर में हिंसा और बहुत दंगे और उनके झूठों को रोक जो मुझको दिख रही है।

10 इस नगर में. हर कहीं मुझे रात—दिन विपत्ति घेरे है।

इस नगर में भयंकर घटनायें घट रही हैं।

11 गलियों में बहत अधिक अपराध फैला है।

हर कहीं लोग झठ बोल बोल कर छलते हैं।

12 यदि यह मेराशत्रु होता

और मुझे नीचा दिखाता तो मैं इसे सह लेता।

यदि ये मेरे शत्र होते,

और मुझ पर वार करते तो मैं छिप सकता था।

¹³ ओ! मेरे साथी, मेरे सहचर, मेरे मित्र,

यह किन्तु तु है और तु ही मुझे कष्ट पहुँचाता है।

14 हमने आपस में राज की बातें बाँटी थी।

हमने परमेश्वर के मन्दिर में साथ—साथ उपासना की।

¹⁵ काश मेरे शत्रु अपने समय से पहले ही मर जायें।

काश उन्हें जीवित ही गाड़ दिया जायें,

क्योंकि वे अपने घरों में ऐसे भयानक कुचक्र रचा करते हैं।

¹⁶ मैं तो सहायता के लिए परमेश्वर को पुकारूँगा।

यहोवा उसकाउत्तर मुझे देगा।

17 मैं तो अपने द:ख को परमेश्वर से प्रात,

दोपहर और रात में कहुँगा। वह मेरी सुनेगा।

¹⁸ मैंने कितने ही युद्धों में लड़ायी लड़ी है।

किन्तु परमेश्वर मेरे साथ है, और हर युद्ध से मुझे सुरक्षित लौटायेगा।

¹⁹ वह शान्वत सम्राट परमेन्वर मेरी सनेगा

और उन्हें नीचा दिखायेगा।

मेरे शत्र अपने जीवन को नहीं बदलेंगे।

वे परमेश्वर से नहीं डरते, और न ही उसका आदर करते।

20 मेरे शत्र अपने ही मित्रों पर वार करते।

वे उन बातों को नहीं करते, जिनके करने को वे सहमत हो गये थे।

²¹ मेरे शत्र सचमच मीठा बोलते हैं. और सशांति की बातें करते रहते हैं।

किन्तु वास्तव में, वे युद्ध का कुचक्र रचते हैं।

उनके शब्द काट करते छरी की सी

और फिसलन भरे हैं जैसे तेल होता है।

22 अपनी चिंताये तुम यहोवा को सौंप दो। फिर वह तुम्हारी रखवाली करेगा। यहोव सज्जन को कभी हारने नहीं टेगा।

²³ इससे पहले कि उनकी आधी आयु बीते। हे परमेश्वक. उन हत्यारों को और उन झूठों को कब्रों में भेज! जहाँ तक मेरा है, मैं तो तझ पर ही भरोसा रखुँगा।

56

संगीत निर्देशक के लिए सुदूर बाँझ वृक्ष का कपोत नामक धुन पर दाऊद का उस समय का एक प्रगीत जब नगर में उसे पलिश्तियों ने पकड लिया था।

1 हे परमेश्वर, मुझ पर करूणा कर क्योंकि लोगों ने मुझ पर वार किया है। वे रात दिन मेरा पीछा कर रहे हैं, और मेरे साथ इगड़ा कर रहे हैं।

² मेरे शत्रु सारे दिन मुझ पर वार करते रहे। वहाँ पर डटे हुए अनगिनत योद्धा हैं।

³ जब भी डरता हूँ,

तो मैं तेरा ही भरोसा करता हूँ।

⁴ मैं परमेश्वर के भरोसे हूँ, सो मैं भयभीत नहीं हूँ। लोग मुझको हानि नहीं पहुँचा सकते! मैं परमेश्वर के वचनों के लिए उसकी प्रशंसा करता हूँ जो उसने मुझे दिये।

5 मेरे श्रृ सदा मेरे शब्दों को तोड़ते मरोड़ते रहते हैं।

मेरे विरुद्ध वे सदा कुचक्र रचते रहते हैं।

6 वे आपस में मिलकर और लुक छिपकर मेरी हर बात की टोह लेते हैं। मेरे प्राण हरने की कोई राह सोचते हैं।

7 हे परमेश्वर, उन्हें बचकर निकलने मृत दे।

उनके बुरे कामों का दण्ड उन्हें दे। ⁸ तु यह जानता है कि मैं बहुत व्याकुल हाँ।

त् यह जानता है कि मैंने तुझे कितना पुकारा है

तुने निश्चय ही मेरे सब ऑसुओं का लेखा जोखा रखा हुआ है।

9 सो अब मैं तुझे सहायता पाने को पुकासँगा। मेरे शत्रुओं को तू पराजित कर दे। मैं यह जानता हूँ कि तू यह कर सकता है। क्योंकि त परमेश्वर है!

10 मैं परमेश्वर का गुण उसके वचनों के लिए गाता हूँ।
मैं परमेश्वर के गुणों को उसके उस वचन के लिये गाता हूँ जो उसने मुझे दिया है।

11 मुझको परमेश्वर पर भरोसा है, इसलिए मैं नहीं डरता हूँ। लोग मेरा बुरा नहीं कर सकते!

12 हे परमेश्वर, मैंने जो तेरी मन्नतें मानी है, मैं उनको पूरा करूँगा। मैं तुझको धन्यवाद की भेंट चढ़ाऊँगा।
13 क्योंकि तूने मुझको मृत्यु से बचाया है।

तूने मुझको हार से बचाया है।

सो मैं परमेश्वर की आराधना करूँगा,

जिसे केवल जीवित व्यक्ति देख सकते हैं।

57

संगीत निर्देशक के लिये 'नाश मत कर' नामक धुन पर उस समय का दाऊद का एक भक्ति गीत जब वह शाऊल से भाग कर गुफा में जा छिपा था।

1 हे परमेश्वर, मुझ पर करूणा कर।

मुझ पर दयाल् हो क्योंकि मेरे मन की आस्था तुझमें है।

मैं तेरे पास तेरी ओट पाने को आया हूँ।

जब तक संकट दर न हो।

2 हे परमेश्वर, मैं सहायता पाने के लिये विनती करता हूँ। परमेश्वर मेरी परी तरह ध्यान रखता है।

³ वह मेरी सहायता स्वर्ग से करता है, और वह मझको बचा लेता है।

जो लोग मुझको सताया करते हैं, वह उनको हराता है। परमेश्वर मझ पर निज सच्चा प्रेम दर्शाता है।

4 मेरे शतुओं ने मुझे चारों ओर से घेर लिया है। मेरे प्राण संकट में है। वे ऐसे हैं, जैसे नरभक्षी सिंह और उनके तेज दाँत भालों और तीरों से और उनकी जीभ तेज तलवार की सी है।

⁵ हे परमेश्वर, तू महान है। तेरी महिमा धरती पर छायी है, जो आकाश से ऊँची है।

6 मेरे शत्रुओं ने मेरे लिए जाल फैलाया है। मुझको फँसाने का वे जतन कर रहे हैं।

उन्होंने मेरे लिए गहरा गका खोदा है,

कि मैं उसमें गिर जाऊँ।

⁷ किन्तु परमेश्वर मेरी रक्षा करेगा। मेरा भरोसा है, कि वह मेरे साहस को बनाये रखेगा। मैं उसके यश गाथा को गाया करूँगा।

8 मेरे मन खड़े हो!

ओ सितारों और वीणाओं! बजना प्रारम्भ करो।

आओ, हम मिलकर प्रभात को जगायें।

⁹ हे मेरे स्वमी, हर किसी के लिए, मैं तेरा यश गाता हूँ।

मैं तेरी यश गाथा हर किसी राष्ट्र को सुनाता हूँ।

¹⁰ तेरा सच्चा प्रेम अम्बर के सर्वोच्च मेघों से भी ऊँचा है।

11 परमेश्वर महान है, आकाश से ऊँची, उसकी महिमा धरती पर छा जाये।

58

'नाश मत कर' धुन पर संगीत निर्देशक के लिये दाऊद का एक भक्ति गीत।

1 न्यायाधीशों, तुम पक्षपात रहित नहीं रहे।

तुम लोगों का न्याय निज निर्णयों में निष्पक्ष नहीं करते हो।

² नहीं, तुम तो केवल बुरी बातें ही सोचते हो।

इस देश में तुम हिंसापुर्ण अपराध करते हो।

³ वे दृष्ट लोग जैसे ही पैदा होते हैं, बुरे कामों को करने लग जाते हैं।

वे पैदा होते ही झूठ बोलने लग जाते हैं।

4 वे उस भयानक साँप और नाग जैसे होते हैं जो सुन नहीं सकता।

वे दुष्ट जन भी अपने कान सत्य से मूंद लेते हैं। ⁵ बुरे लोगवैसे ही होते हैं जैसे सपेरों के गीतों को या उनके संगीतों को काला नाग नहीं सुन सकता।

6 हे यहोवा! वे लोग ऐसे होते हैं जैसे सिंह। इसलिए हे यहोवा, उनके दाँत तोड़।

7 जैसे बहता जल विलाप हो जाता है, वैसे ही वे लोग लाप हो जायें। और जैसे राह की उगी दब क़चल जाती है, वैसे वे भी क़चल जायें।

8 वे घोंघे के समान हो जो चलने में गल जाते।

वे उस शिश से हो जो मरा ही पैदा हुआ, जिसने दिन का प्रकाश कभी नहीं देखा।

⁹ वे उस बाड़ के काँटों की तरह शीघ्र ही नष्ट हो,

जो आग पर चढ़ी हाँड़ी गर्माने के लिए शीघ्र जल जाते हैं।

10 जब सज्जन उन लोगों को दण्ड पाते देखता है जिन्होंने उसके साथ बुर किया है, वह हर्षित होता है। वह अपना पाँव उन दृष्टों के खून में धोयेगा।

11 जब ऐसा होता है, तो लोग कहने लगते है, "सज्जनों को उनका फल निश्चय मिलता है। सचमुच परमेश्वर जगत का न्यायकर्ता है!"

59

संगीत निर्देशक के लिये 'नाश मत कर' धुन पर दाऊद का उस समय का एक भक्ति गीत जब शाऊल ने लोगों को दाऊद के घर पर निगरानी रखते हुए उसे मार डालने की जुगत करने के लिये भेजा था।

1 हे परमेश्वर, तू मुझको मेरे शत्रुओं से बचा ले।

मेरी सहायता उनसे विजयी बनने में कर जो मेरे विस्द्ध में युद्ध करने आये हैं।

² ऐसे उन लोगों से, तू मुझको बचा ले।

तू उन हत्यारों से मुझको बचा ले जो बुरे कामों को करते रहते हैं।

³ देख! मेरी घात में बलवान लोग हैं।

वे मुझे मार डालने की बाट जोह रहे हैं।

इसलिए नहीं कि मैंने कोई पाप किया अथवा मुझसे कोई अपराध बन पड़ा है।

4 वे मेरे पीछे पड़े हैं, किन्तु मैंने कोई भी बुरा काम नहीं किया है।

हे यहोवा, आं! तू स्वयं अपने आप देख ले!

5 हे परमेश्वर! इस्राएल के परमेश्वर! तू सर्वशक्ति शाली है।

तू उठ और उन लोगों को दण्डित कर।

उन विश्वासघातियों उन दुर्जनों पर किंचित भी दया मत दिखा।

6 वे दुर्जन साँझ के होते ही

नगर में घस आते हैं।

वे लोग गुरर्ते कुत्तों से नगर के बीच में घूमते रहते हैं।

⁷ तू उनकी धमकियों और अपमानों को सुन।

वे ऐसी क्रूर बातें कहा करते हैं।

वे इस बात की चिंता तक नहीं करते कि उनकी कौन सुनता है।

⁸ हे यहोवा, तू उनका उपहास करके

उन सभी लोगों को मजाक बना दे।

9 हे परमेश्वर, तू मेरी शक्ति है। मैं तेरी बाट जोह रहा हूँ।

हे परमेश्वर, तू ऊँचे पहाड़ों पर मेरा सुरक्षा स्थान है।

¹⁰ परमेश्वर, मुझसे प्रेम करता है, और वह जीतने में मेरा सहाय होगा।

वह मेरे शब्रओं को पराजित करने में मेरी सहायता करेगा। 11 हे परमेश्वर, बस उनको मत मार डाल। नहीं तो सम्भव है मेरे लोग भूल जायें।

हे मेरे स्वमी और संरक्षक. त अपनी शक्ति से उनको बिखेर दे और हरा दे।

¹² वे बुरे लोग कोसते और झुठ बोलते रहते हैं।

उन बुरी बातों का दण्ड उनको दे, जो उन्होंने कही हैं।

उनको अपने अभिमान में फँसने दे।

13 त् अपने क्रोध से उनको नष्ट कर।

उन्हें प्री तरह नष्ट कर!

लोग तभी जानेंगे कि परमेश्वर, याकब के लोगों का और वह सारे संसर का राजा है।

14 फिर यदि वे लोग शाम को

इधर—उधर घूमते गुरर्ते कुत्तों से नगर में आवें,

¹⁵ तो वे खाने को कोई वस्त ढ़ँढते फिरेंगे,

और खाने को कुछ भी नहीं पायेंगे और न ही सोने का कोई ठौर पायेंगे।

16 किन्त मैं तेरी प्रशंसा के गीत गाऊँगा।

हर सबह मैं तेरे प्रेम में आनन्दित होऊँगा।

क्यों क्योंकि तु पर्वतों के ऊपर मेरा शरणस्थल है।

मैं तेरे पास आ सकता हूँ, जब मुझे विपत्तियाँ घेरेंगी।

17 मैं अपने गीतों को तेरी प्रशंसा में गाऊँगा क्योंकि पर्वतों के ऊपर मेरा शरणस्थल है। तु परमेश्वर है, जो मुझको प्रेम करता है!

60

संगीत निर्देशक के लिये 'वाचा की कुमुदिनी धुन पर उस समय का दाऊद का एक उपदेश गीत जब दाऊद ने अरमहरैन और अरमसोबा से युद्ध किया तथा जब योआब लौटा और उसने नमक की घाटी में बारह हजार स्वामी सैनिकों को मार डाला।

1 हे परमेश्वर, तुने हमको बिसरा दिया।

तने हमको विनष्ट कर दिया। त हम पर कृपित हुआ।

तु कुपा करके वापस आ।

2 तुने धरती कँपाई और उसे फाड़ दिया।

हमारा जगत बिखर रहा,

कृपया तु इसे जोड़।

³ तने अपने लोगों को बहुत यातनाएँ दी है।

हमदाखमधु पिये जन जैसे लड़खड़ा रहे और गिर रहे हैं।

4 तुने उन लोगों को ऐसे चिताया, जो तुझको पूजते हैं।

वे अब अपने शत्र से बच निकल सकते हैं।

5 तु अपने महाशक्ति का प्रयोग करके हमको बचा ले!

मेरी प्रार्थना का उतर दे और उस जन को बचा जो तुझको प्यारा है!

6 परमेश्वर ने अपने मन्दिर में कहा:

"मेरी विजय होगी और मैं विजय पर हर्षित होऊँगा।

मैं इस धरती को अपने लोगों के बीच बाँटंगा।

में शकेम और सुक्कोत

घाटी का बँटवारा करूँगा।

7 गिलाद और मनश्शे मेरे बनेंगे।

एप्रेम मेरे सिर का कवच बनेगा।

यह्दा मेरा राजदण्ड बनेगा। ⁸ मैं मोआब को ऐसा बनाऊँगा, जैसा कोई मेरे चरण धोने का पात्र। एदोम एक दास सा जो मेरी जूतियाँ उठता है।

में पलिश्ती लोगों को पराजित करूँगा और विजय का उद्घोष करूँगा।"

9-10 कीन मुझे उसके विरुद्ध युद्ध करने को सुरक्षित दृढ नगर में ले जायेगा मुझे कीन एदोम तक ले जायेगा हे परमेश्वर, बस तू ही यह करने में मेरी सहायता कर सकता है। किन्तु तूने तो हमको बिसरा दिया! परमेश्वर हमारे साथ में नहीं जायेगा! और वह हमारी सेना के साथ नहीं जायेगा।
11 हे परमेश्वर, त ही हमको इस संकट की भिम से उबार सकता है!

11 हे परमेश्वर, तू ही हमको इस संकट की भूमि से उबार सकता है! मनुष्य हमारी रक्षा नहीं कर सकते!

12 किन्तु हमें परमेश्वर ही मजबूत बना सकता है। परमेश्वर हमारे शत्रुओं को परजित कर सकता है!

61

तार के वाघों के संगीत निर्देशक के लिये दाऊद का एक पद। ¹ हे परमेश्वर, मेरा प्रार्थना गीत सुन। मेरी विनती सुन। ² जहाँ भी मैं कितनी ही निर्बलता में होऊँ,

मैं सहायता पाने को तुझको पुकारूँगा! जब मेरा मन भारी हो और बहुत दु:खी हो,

तु मुझको बहुत ऊँचे सुरक्षित स्थान पर ले चल।

³ तू ही मेरा शरणस्थल है!

तू ही मेरा सुदृढ़ गढ़ है, जो मुझे मेरे शत्रुओं से बचाता है।

4 तेरे डेरे में, मैं सदा सदा के लिए निवास करूँगा। मैं वहाँ छिपुँगा जहाँ तु मुझे बचा सके।

5 हे परमेश्वर, तूने मेरी वह मन्नत सुनी है, जिसे तुझपर चढ़ाऊँगा, किन्तु तेरे भक्तों के पास हर वस्तु उन्हें तुझसे ही मिली है।

⁶ राजा को लम्बी आयु दे।

उसको चिरकाल तक जीने दे!

⁷ उसको सदा परमेश्वर के साथ में बना रहने दे!

्रत् उसकी रक्षा निज सच्चे प्रेम से कर।

⁸ मैं तेरे नाम का गुण सदा गाऊँगा।

उन बातों को करूँगा जिनके करने का वचन मैंने दिया है।

62

'यद्तून' राग पर संगीत निर्देशक के लिये दाऊद का एक पद।

1 मैं धीरज के साथ

अपने उद्धार के लिए यहोवा का बाट जोहता हूँ।

² परमेश्वर मेरा गढ़ है। परमेश्वर मुझको बचाता है।

ऊँचे पर्वत पर, परमेश्वर मेरा सुरक्षा स्थान है। मुझको महा सेनायें भी पराजित नहीं कर सकती।

³ तू मुझ पर कब तक वार करता रहेगा मैं एक झूकी दीवार सा हो गया हूँ, और एक बाड़े सा जो गिरने ही वाला है। ⁴ वे लोग मेरे नाश का कुचक्र रच रहें हैं। मेरे विषय में वे झूठी बातें बनाते हैं। लोगों के बीच में, वे मेरी बढाईं करते, किन्तु वे मुझको लुके—छिपे कोसते हैं।

"शक्ति परमेश्वर से आती है।"

तझको याद करूँगा।

5 मैं यहोवा की बाट धीरज के साथ जोहता हूँ। बस परमेश्वर ही अपने उद्धार के लिए मेरी आशा है। 6 परमेश्वर मेरा गढ़ है। परमेश्वर मुझको बचाता है। ऊँचे पर्वत में परमेश्वर मेरा सुरक्षा स्थान है। 7 महिमा और विजय, मुझे परमेश्वर से मिलती है। वह मेरा सुदृढ़ गढ़ है। परमेश्वर मेरा सुरक्षा स्थल है। 8 लोगों, परमेश्वर पर हर घड़ी भरोसा रखो! अपनी सब समस्यायें परमेश्वर से कहो। परमेश्वर हमारा सुरक्षा स्थल है।

9 सचमुच लोग कोई मदद नहीं कर सकते।
सचमुच तुम उनके भरोसे सहायता पाने को नहीं रह सकते!
परमेश्वर की तुलना में
वे हवा के झोंके के समान हैं।

10 तुम बल पर भरोसा मत रखो की तुम शक्ति के साथ वस्तुओं को छीन लोगे।
मत सोचो तुम्हें चोरी करने से कोई लाभ होगा।
और यदि धनवान भी हो जाये
तो कभी दौलत पर भरोसा मत करो, कि वह तुमको बचा लेगी।

11 एक बात ऐसी है जो परमेश्वर कहता है. जिसके भरोसे तम सचमुच रह सकते हो:

12 मेरे स्वामी, तेरा प्रेम सच्चा है। तू किसी जन को उसके उन कामों का प्रतिफल अथवा दण्ड देता है, जिन्हें वह करता है।

दिउद का उस समय का एक पद जब वह यहदा की मस्भूमि में था।

1 हे परमेश्वर, तू मेरा परमेश्वर है।

वैसे कितना मैं तुझको चाहता हूँ।

जैसे उस प्यासी क्षीण धरती जिस पर जल न हो

वैसे मेरी देह और मन तेरे लिए प्यासा है।

2 हाँ, तेरे मन्दिर में मैंने तेरे दर्शन किये।

तेरी शक्ति और तेरी महिमा देख ली है।

3 तेरी भिक्त जीवन से बढ़कर उत्तम है।

मेरे होंठ तेरी बढ़ाई करते हैं।

4 हाँ, मैं निज जीवन में तेरे गुण गाऊँगा।

मैं हाथ उपर उठाकर तेरे नाम पर तेरी प्रार्थना कस्ँगा।

5 मैं तुम होऊँगा मानों मैंने उत्तम पदार्थ खा लिए हों।

मेरे होंठ तेरे गुण सदैव गायेंगे।

6 मैं आधी रात में बिस्तर पर लेटा हुआ

7 सचमुच तूने मेरी सहायता की है! मैं प्रसन्न हूँ कि तूने मुझको बचाया है!

⁸ मेरा मन तुझमें समता है। त मेरा हाथ थामे हए रहता है।

9 कुछ लोग मुझे मार्ने का जतन कुर रहे हैं। किन्तु उनको नष्ट कर दिया जायेगा।

वे अपनी कब्रों में समा जायेंगे।

10 उनको तलवारों से मार दिया जायेगा।

उनके शवों को जंगली कुत्ते खायेंगे।

¹¹ किन्तु राजा तो अपने परमेश्वर के साथ प्रसन्न होगा।

वे लोग जो उसके आज्ञा मानने के वचन बद्ध हैं, उसकी स्तुति करेंगे।

क्योंकि उसने सभी झूठों को पराजित किया।

64

संगीत निर्देशक के लिये दाऊद का एक पद।

1 हे परमेश्वर, मेरी सुन!

मैं अपने शत्रुओं से भयभीत हूँ। मैं अपने जीवन के लिए डरा हुआ हूँ।

2 तू मुझको मेरे शत्रुओं के गहरे षड्यन्त्रों से बचा ले।

मुझको त् उन दुष्ट लोगों से छिपा ले।

3 मेरे विषय में उन्होंने बहुत बुरा झूठ बोला है।

उनकी जीभे तेज तलवार सी और उनके कटुशब्द बाणों से हैं।

⁴ वे छिप जाते हैं, और अपने बाणों का प्रहार सरल सच्चे जन पर फिर करते हैं।

इसके पहले कि उसको पता चले, वह घायल हो जाता है।

⁵ उसको हराने को बरे काम करते हैं।

वे झुठ बोलते और अपने जाल फैलाते हैं। और वे सुनिश्चित हैं कि उन्हें कोई नहीं पकड़ेगा।

⁶ लोग बहुत कुटिल हो सकते हैं।

वे लोग क्या सोच रहे हैं

इसका समझ पाना कठिन है।

⁷ किन्तु परमेश्वर निज "बाण" मार सकता है!

और इसके पहले कि उनको पता चले, वे दुष्ट लोग घायल हो जाते हैं।

⁸ दुष्ट जन दूसरों के साथ बुरा करने की योजना बनाते हैं।

किन्तु परमेश्वर उनके कुचक्रों को चौपट कर सकता है।

वह उन बुरी बातों कों स्वयं उनके ऊपर घटा देता है।

फिर हर कोई जो उन्हें देखता अचरज से भरकर अपना सिर हिलाता है।

⁹ जो परमेश्वर ने किया है, लोग उन बातों को देखेंगे

और वे उन बातों का वर्णन दूसरो से करेंगे,

फिर तो हर कोई परमेश्वर के विषय में और अधिक जानेगा।

वे उसका आदर करना और डरना सीखेंगे।

¹⁰ सज्जनों को चाहिए कि वे यहोवा में प्रसन्न हो।

वे उस पर भरोसा रखे।

अरे! ओ सज्जनों! तुम सभी यहोवा के गुण गाओ।

65

1 हे सिय्योन के परमेश्वर, मैं तेरी स्तुती करता हूँ।

मैंने जो मन्नत मानी, तुझपर चढ़ाता हूँ।

² मैं तेरे उन कामों का बखान करता हूँ, जो तूने किये हैं। हमारी प्रार्थनायें तू सुनता रहता हैं।

तू हर किसी व्यक्ति की प्रार्थनायें सुनता है, जो तेरी शरण में आता है। ³ जब हमारे पाप हम पर भारी पड़ते हैं, हमसे सहन नहीं हो पाते, तो तू हमारे उन पापों को हर कर ले जाता है।

⁴ हे परमेश्वर, तूने अपने भक्त चुने हैं।

तूने हमको चुना है कि हम तेरे मन्दिर में आयें और तेरी उपासना करें।

हम तेरे मन्दिर में बहुत प्रसन्न हैं।

सभी अद्भुत वस्तुएं हमारे पास है।

5 हे परमेश्वर, तू हमारी रक्षा करता है।

सज्जन तेरी प्रार्थना करते, और तू उनकी विनतियों का उत्तर देता है।

उनके लिए तू अचरज भरे काम करता है।

सारे संसार के लोग तेरे भरोसे हैं।

6 परमेश्वर ने अपनी महाशक्ति का प्रयोग किया और पर्वत रच डाले। उसकी शक्ति हम अपने चारों तरफ देखते हैं।

⁷ परमेश्वर ने उफनते हुए सागर शांत किया।

परमेश्वर ने जगत के सभी असंख्य लोगों को बनाया है।

⁸ जिन अद्भुत बातों को परमेश्वर करता है, उनसे धरती का हर व्यक्ति डरता है।

परमेश्वर तू ही हर कहीं सूर्य को उगाता और छिपाता है। लोग तेरा गुणगान करते हैं।

⁹ पृथ्वी की सारी रखवाली त् करता है।

तू ही इसे सींचता और तू ही इससे बहुत सारी वस्तुएं उपजाता है।

हे परमेश्वर, नदियों को पानी से तू ही भरता है।

तू ही फसलों की बढ़वार करता है। तू यह इस विधि से करता है।

10 जुते हुए खेतों पर वर्षा कराता है।

तू खेतों को जल से सराबोर कर देता,

और धरती को वर्षा से नरम बनाता है,

और त फिर पौधों की बढ़वार करता है।

 11 तू नये साल का आरम्भ उत्तम फसलों से करता है।

तू भरपूर फसलों से गाड़ियाँ भर देता है।

12 वन औक पर्वत दब घास से ढक जाते हैं।

¹³ भेड़ों से चरागाहें भर गयी।

उसलों से घाटियाँ भरपूर हो रही हैं।

हर कोई गा रहा और आनन्द में ऊँचा पुकार रहा है।

66

1 हे धरती की हर वस्तु, आनन्द के साथ परमेश्वर की जय बोलो।

² उसके माहिमामय नाम की स्तुति करों!

उसका आदर उसके स्तुति गीतों से करों!

3 उसके अति अद्भत कामों से परमेश्वर को बखानों!

हे परमेश्वर, तेरी शक्ति बहुत बड़ी है। तेरे शत्रु झुक जाते और वे तुझसे डरते हैं।

⁴ जगत के सभी लोग तेरी उपासना करें

और तेरे नाम का हर कोई गुण गायें।

5 तुम उनको देखो जो आश्चर्यपूर्ण काम परमेश्वर ने किये!

वे वस्तुएँ हमको अचरज से भर देती है।

⁶ परमेश्वर ने धरती सूखी होने को सागर को विवश किया

और उसके आनन्दित जन पैदल महानद को पार कर गये।

⁷ परमेश्वर अपनी महाशक्ति से इस संसार का शासन करता है।

परमेश्वर हर कहीं लोगों पर दृष्टि रखता है। कोई भी व्यक्ति उसके विरुद्ध नहीं हो सकता।

⁸ लोगों, हमारे परमेश्वर का गुणगान तुम ऊँचे स्वर में करो।

⁹ परमेश्वर ने हमको यह जीवन दिया है।

वह हमारी रक्षा करता है।

¹⁰ परमेश्वर ने हमारी परीक्षा ली है। परमेश्वर ने हमें वैसे ही परखा, जैसे लोग आग में डालकर चाँदी परखते हैं।

11 है परमेश्वर, तूने हमें फँदों में फँसने दिया।

तुने हम पर भारी बोझ लाद दिया।

12 तूने हमें शत्रुओं से पैरों तले दवाया।

तुने हमको आग और पानी में से घसीटा।

किन्तु तू फिर भी हमें सुरक्षित स्थान पर ले आया।

13-14 इसलिए में तेरे मन्दिर में बलियाँ चढ़ाने लाऊँगा।

जब मैं विपति में था, मैंने तेरी शरण माँगी

और मैंने तेरी बहुतेरी मन्नत मानी।

अब उन सब वस्तुओं को जिनकी मैंने मन्नत मानी, अर्पित करता हूँ।

15 तुझको पापबलि अर्पित कर रहा हूँ, और मेढ़ों के साथ सुगन्ध अर्पित करता हूँ। तुझको बैलों और बकरों की बलि अर्पित करता हूँ।

16 ओ सभी लोगों, परमेश्वर के आराधकों। आओ, मैं तुम्हें बताऊँगा कि परमेश्वर ने मेरे लिए क्या किया है।

17-18 मैंने उसकी विनती की।

मैंने उसका गुणगान किया।

मेरा मन पवित्र था,

मेरे स्वामी ने मेरी बात सुनी।

19 परमेश्वर ने मेरी सुनी।

परमेश्वर ने मेरी विनती सुन ली।

²⁰ परमेश्वर के गुण गाओ।

परमेश्वर ने मुझसे मुँह नहीं मोड़ा। उसने मेरी प्रार्थना को सुन लिया। परमेश्वर ने निज करूणा मुझपर दर्शायी।

67

तार वाघों के संगीत निर्देशक के लिए एक स्तुति गीत। 1 हे परमेश्वर, मुझ पर कस्णा कर, और मुझे आशीष दे। कृपा कर के, हमको स्वीकार कर।

2 हे परमेश्वर, धरती पर हर व्यक्ति तेरे विषय में जाने। हर राष्ट्र यह जान जाये कि लोगों की तू कैसे रक्षा करता है।

³ हे परमेश्वर, लोग तेरे गुण गायें!

सभी लोग तेरी प्रशंसा करें।

4 सभी राष्ट्र आनन्द मनावें और आनन्दिन हो! क्योंकि त् लोगों का न्याय निष्पक्ष करता।

और हर राष्ट्र पर तेरा शासन है।

⁵ हे परमेश्वर, लोग तेरे गुण गायें! सभी लोग तेरी प्रशंसा करें। ⁶ हे परमेश्वर, हे हमारे परमेश्वर, हमको आशीष दे। हमारी धरती हमको भरपूर फसल दें। ⁷ हे परमेश्वर, हमको आशीष दे। पृथ्वी के सभी लोग परमेश्वर से डरे, उसका आदर करे।

68

संगीत निर्देशक के लिये दाऊद का एक स्तुति गीत।

1 हे परमेश्वर, उठ, अपने शत्रु को तितर बितर कर।

उसके सभी शत्रु उसके पास से भाग जायें।

2 जैसे वायु से उड़ाया हुआ धुँआ बिखर जाता है,

वैसे ही तेरे शत्रु बिखर जायें।

जैसे अग्नि में मोम पिघल जाती है.

वैसे ही तेरे शब्रुओं का नाश हो जाये।

³ परमेश्वर के साथ सज्जन सुखी होते हैं, और सज्जन सुखद पल बिताते। सज्जन अपने आप आनन्द मनाते और स्वयं अति प्रसन्न रहते हैं।

4 परमेश्वर के गीत गाओ। उसके नाम का गुणगान करों। परमेश्वर के निमित राह तैयार करों।

निज रथ पर सवार होकर, वह मरूभूमि पार करता।

याह के नाम का गुण गाओ!

⁵ परमेश्वर अपने पवित्र मन्दिर में,

पिता के समान अनाथों का और विधवाओं का ध्यान रखता है।

6 जिसका कोई घर नहीं होता, ऐसे अकेले जन को परमेश्वर घर देता है। निज भक्तों को परमेश्वर बंधन मुक्त करता है। वे अति प्रसन्न रहते हैं। किन्त जो परमेश्वर के विरुद्ध होते. उनको तपती हयी धरती पर रहना होगा।

⁷ हे परमेश्वर, तूने निज भक्तों को मिस्र से निकाला और मस्भूमि से पैदल ही पार निकाला।

8 इस्राएल का परमेश्वर जब सिय्योन पर्वत पर आया था, धरती काँप उठी थी. और आकाश पिघला था।

⁹ हे परमेश्वर, वर्षा को तूने भेजा था,

और पुरानी तथा दुर्बल पड़ी धरती को तूने फिर सशक्त किया।

10 उसी धरती पर तेरे पशु वापस आ गये।

हे परमेश्वर, वहाँ के दीन लोगों को तूने उत्तम वस्तुएँ दी।

11 परमेश्वर ने आदेश दिया

और बहुत जन सुसन्देश को सुनाने गये;

12 ''बलशाली राजाओं की सेनाएं इधर—उधर भाग गयी!

युद्ध से जिन वस्तुओं को सैनिक लातें हैं, उनको घर पर स्की म्नियाँ बाँट लेंगी। जो लोग घर में स्के हैं, वे उस धन को बाँट लेंगे।

13 वे चाँदी से मढ़े हुए कबुतर के पंख पायेंगे। वे सोने से चमकते हुए पंखों को पायेंगे।"

14 परमेश्वर ने जब सल्मूल पर्वत पर शत्रु राजाओं को बिखेरा, तो वे ऐसे छितराये जैसे हिम गिरता है।

15 बाशान पर्वत, महान पर्वत है, जिसकी चोटियाँ बहत सी हैं।

¹⁶ बाशान पर्वत, तुम क्यों सिय्योन पर्वत को छोटा समझते हो परमेश्वर उससे प्रेम करता है। परमेश्वर ने उसे वहाँ सदा रहने के लिए चुना है।

¹⁷ यहोवा पवित्र पर्वत सिय्योन पर आ रहा है। और उसके पीछे उसके लाखों ही रथ हैं

18 वह ऊँचे पर चढ़ गया।

उसने बंदियों कि अगुवाई की;

उसने मनुष्यों से यहाँ तक कि

अपने विरोधियों से भी भेंटे ली।

यहोवा परमेश्वर वाहाँ रहने गया।

19 यहोवा के गुण गाओ!

वह प्रति दिन हमारी, हमारे संग भार उठाने में सहायता करता है। परमेश्वर हमारी रक्षा करता है!

²⁰ वह हमारा परमेश्वर है।

वह वही परमेश्वर है जो हमको बचाता है।

हमारा यहोवा परमेश्वर मृत्यु से हमारी रक्षा करता है!

21 परमेश्वर दिखा देगा कि अपने शत्रुओं को उसने हरा दिया है। ऐसे उन व्यक्तियों को जो उसके विरुद्ध लड़े, वह दण्ड देगा।

22 मेरे स्वमी ने कहा, ''मैं बाशान से शत्रु को वापस लाऊँगा,

मैं शब्रु को समृद्र की गहराई से वापस लाऊँगा,

²³ ताकि तुम उनके रक्त में विचर सको, तुम्हारे कुत्ते उनका रक्त चाट जायें।"

24 लोग देखते हैं, परमेश्वर को विजय अभियान की अगुवाई करते हुए। लोग मेरे पवित्र परमेश्वर, मेरे राजा को विजय अभियान का अगुवाई करते देखते हैं।

25 आग—आगे गायकों की मण्डली चलती है, पीछे—पीछे वादकों की मण्डली आ रही हैं, और बीच में कमारियाँ तम्बरें बजा रही है।

²⁶ परमेश्वर की प्रशंसा महासभा के बीच करो! ं

इस्राएल के लोगों, तुम यहोवा के गुण गाओ!

²⁷ छोटा बिन्यामीन उनकी अगुवायी कर रहा है।

यह्दा का बड़ा परीवार वहाँ है।

जबूलून तथा नपताली के नेता वहाँ पर हैं।

²⁸ हे परमेश्वर, हमें निज शक्ति दिखा।

हमें वह निज शक्ति दिखा जिसका उपयोग तूने हमारे लिए बीते हुए काल में किया था।

²⁹ राजा लोग, यस्त्रालेम में तेरे मन्दिर के लिए

निज सम्पति लायेंगे।

³⁰ उन "पशुओं" से काम वांछित कराने के लिये निज छड़ी का प्रयोग कर। उन जातियों के "बैलो" और "गायों" को आज्ञा मानने वालें बना।

त्ने जिन राष्ट्रों को युद्ध में हराया

अब तू उनसे चाँदी मंगवा ले।

अर्थ तू उनस चादा मगवा ला ³¹ तू उनसे मिस्र से धन मँगवा ले।

हे परमेश्वर, तू अपने धन कुश से मँगवा ले।

32 धरती के राजाओं, परमेश्वर के लिए गाओं! हमारे स्वामी के लिए तुम यशगान गाओ!

³³ परमेश्वर के लिए गाओ! वह रथ पर चढ़कर सनातन आकाशों से निकलता है। तम उसके शक्तिशाली स्वर को सुनों!

34 इस्राएल का परमेश्वर तुम्हारे किसी भी देवों से अधिक बलशाली है। वह जो निज भक्तों को सुदृढ़ बनाता। 35 परमेश्वर अपने मन्दिर में अदृभुत है। इस्राएल का परमेश्वर भक्तों को शक्ति और सामर्थ्य देता है।

परमेश्वर के गुण गाओ!

69

'कुमुदिनी' नामक धुन पर संगीत निर्देशक के लिए दाऊद का एक भजन।

1 हे परमेश्वर, मुझको मेरी सब विपतियों से बचा!

मेरे मुँह तक पानी चढ़ आया है।

2 कुछ भी नहीं है जिस पर मैं खड़ा हो जाऊँ।

मैं दलदल के बीच नीचे धँसता ही चला जा रहा हूँ।

में नीचे धंस रहा हँ।

मैं अगाध जल में हूँ और मेरे चारों तरफ लहरें पछाड़ खा रही है। बस, मैं डूबने को हूँ।

³ सहायता को पुकारते मैं दुर्बल होता जा रहा हूँ।

मेरा गला दु;ख रहा है।

मैं बाट जोह रहा हूँ तुझसे सहायता पाने

और देखते—देखते मेरी आँखें दु;ख रही है।

4 मेरे शत्र! मेरे सिर के बालों से भी अधिक हैं।

वे मुझसे व्यर्थ बैर रखते हैं।

वे मेरे विनाश की जुगत बहुत करते हैं।

मेरे शत्रु मेरे विषय में झूठी बातें बनातें हैं।

. उन्होंने मुझको झूठे ही चोर बताया।

और उन वस्तुओं की भरपायी करने को मुझे विवश किया, जिनको मैंने चुराया नहीं था।

5 हे परमेश्वर, तू तो जानता है कि मैंने कुछ अनुचित नहीं किया।

मैं अपने पाप तुझसे नहीं छिपा सकता।

 6 हे मेरे स्वमी, हे सर्वशक्तिमान यहोवा, तू अपने भक्तों को मेरे कारण लज्जित मत होने दें।

हे इस्राएल के परमेश्वर, ऐसे उन लोगों को मेरे लिए असमंजस में मत डाल जो तेरी उपासना करते हैं।

⁷ मेरा मुख लाज से झुक गया।

यह लाज मैं तेरे लिए ढोता हूँ।

8 मेरे ही भाई, मेरे साथ यूँ ही बर्ताव करते हैं। जैसे बर्ताव किसी अजनबी से करते हों।

मेरे ही सहोदर, मुझे पराया समझते है।

9 तेरे मन्दिर के प्रति मेरी तीव्र लगन ही मुझे जलाये डाल रही है।

वे जो तेरा उपहास करते हैं वह मुझ पर आन पडा है।

¹⁰ मैं तो पुकारता हूँ और उपवास करता हूँ,

इसलिए वे मेरी हँसी उड़ाते हैं।

¹¹ मैं निज शोक दर्शाने के लिए मोटे वस्रों को पहनता हूँ,

और लोग मेरा मजाक उड़ाते हैं।

¹² वे जनता के बीच मेरी चर्चायें करतें,

और पियक्कड़ मेरे गीत रचा करते हैं।

¹³ हे यहोवा, जहाँ तक मेरी बात है, मेरी तुझसे यह विनती है कि

मैं चाहता हूँ; तू मुझे अपना ले!

हे परमेश्वर, मैं चाहता हूँ कि तू मुझको प्रेम भरा उत्तर दे।

मैं जानता हूँ कि मैं तुझ पर सुरक्षा का भरोसा कर सकता हूँ।

 14 मुझको दलदल से उबार ले।

मुझको दलदल के बीच मत डूबने दे।

मुझको मेरे बैरी लोगों से तू बचा ले।

तू मुझको इस गहरे पानी से बचा ले।

¹⁵ बाढ की लहरों को मुझे डुबाने न दे।

गहराई को मुझे निगलने न दे।

कब्र को मेरे ऊपर अपना मुँह बन्द न करने दे।

16 हे यहोवा, तेरी करूण खरी है। तू मुझको निज सम्पूर्ण प्रेम से उत्तर दे। मेरी सहायता के लिए अपनी सम्पूर्ण कृपा के साथ मेरी ओर मुख कर!

17 अपने दास से मत मुख मोड़।

मैं संकट में पड़ा हूँ! मुझको शीघ्र सहारा दे।

¹⁸ आ, मेरे प्राण बचा ले।

त् मुझको मेरे शत्रुओं से छुड़ा ले।

¹⁹ तू मेरा निरादर जानता है।

तू जानता है कि मेरे शत्रुओं ने मुझे लज्जित किया है।

उन्हें मेरे संग ऐसा करते तूने देखा है।

²⁰ निन्दा ने मुझको चकनाचूर कर दिया है!

बस निन्दा के कारण मैं मरने पर हूँ।

मैं सहानुभूति की बाट जोहता रहा, मैं सान्त्वना की बाट जोहता रहा,

किन्तु मुझको तो कोई भी नहीं मिला।

²¹ उन्होंने मुझे विष दिया, भोजन नहीं दिया।

सिरका मुझे दे दिया, दाखमधु नहीं दिया।

22 उनकी मेज खानों से भरी है वे इतना विशाल सहभागिता भोज कर रहे हैं। मैं आशा करता हूँ कि वे खाना उन्हें नष्ट करें।

23 वे अंधे हो जायें और उनकी कमर झुक कर दोहरी हो जाये।

24 ऐसे लगे कि उन पर

तेरा भरपर क्रोध टट पडा है।

²⁵ उनके घरों को तु खाली बना दे।

वहाँ कोई जीवित न रहे।

²⁶ उनको दण्ड दे, और वे दूर भाग जायें।

फिर उनके पास, उनकी बातों के विषय में उनके दर्द और घाव हो।

27 उनके बुरे कर्मों का उनको दण्ड दे, जो उन्होंने किये हैं।

उनको मत दिखला कि त् और कितना भला हो सकता है।

28 जीवन की पुस्तक से उनके नाम मिटा दे।

सज्जनों के नामों के साथ तु उनके नाम उस पुस्तक में मत लिख।

²⁹ मैं दु:खी हूँ और दर्द में हूँ।

हे परमेश्वर, मुझको उबार ले। मेरी रक्षा कर!

³⁰ मैं परमेश्वर के नाम का गुण गीतों में गाऊँगा।

मैं उसका यश धन्यवाद के गीतों से गाऊँगा।

31 परमेश्वर इससे प्रसन्न हो जायेगा।

ऐसा करना एक बैल की बलि या पूरे पशु की ही बलि चढ़ाने से अधिक उत्तम है।

32 अरे दीन जनों, तुम परमेश्वर की आराधना करने आये हो।

अरे दीन लोगों! इन बातों को जानकर तुम प्रसन्न हो जाओगे।

³³ यहोवा, दीनों और असहायों की सुना करता है।

यहोवा उन्हें अब भी चाहता है, जो लोग बंधन में पड़े हैं।

³⁴ हे स्वर्ग और हे धरती.

हे सागर और इसके बीच जो भी समाया है। परमेश्वर की स्तृती करो!

ह सागर और इसके बाच जा 35 यहोवा सिय्योन की रक्षा करेगा!

यहोवा यहूदा के नगर का फिर निर्माण करेगा।

वे लोग जो इस धरती के स्वामी हैं, फिर वहाँ रहेंगे!

³⁶ उसके सेवकों की संताने उस धरती को पायेगी। और ऐसे वे लोग निवास करेंगे जिन्हें उसका नाम प्यारा है।

70

लोगों को याद दिलाने के लिये संगीत निर्देशक को दाऊद का एक पद। 1 हे परमेश्वर. मेरी रक्षा कर! हे परमेश्वर, जल्दी कर और मझको सहारा दे!

2 लोग मुझे मार डालने का जतन कर रहे हैं।

उन्हें निराश

और अपमानित कर दे!

ऐसा चाहते हैं कि लोग मेरा बुरा कर डाले।

उनका पतन ऐसा हो जाये कि वे लज्जित हो।

3 लोगों ने मुझको हँसी ठट्टों में उड़ाया।

में उनकी पराजय की आस करता हूँ और इस बात की कि उन्हें लज्जा अनुभव हो।

4 मुझको यह आस है कि ऐसे वे सभी लोग जो तेरी आराधना करते हैं.

वह अति प्रसन्न हों।

वे सभी लोग तेरी सहायता की आस रहते हैं

वे तेरी सदा स्तृती करते रहें।

5 हे परमेश्वर, मैं दीन और असहाय हाँ। जल्दी कर! आ. और मझको सहारा दे! हे परमेश्वर. त ही बस ऐसा है जो मुझको बचा सकता है. अधिक देर मत कर!

71

¹ हे यहोवा, मुझको तेरा भरोसा है,

इसलिए मैं कभी निराश नहीं होऊँगा। 2 अपनी नेकी से तू मुझको बचायेगा। तू मुझको छुड़ा लेगा।

मेरी सन। मेरा उद्घार कर।

3 तु मेरा गढ़ बन।

सुरक्षा के लिए ऐसा गढ़ जिसमें मैं दौड़ जाऊँ।

मेरी सुरक्षा के लिए तू आदेश दे, क्योंकि तू ही तो मेरी चट्टान है; मेरा शरणस्थल है।

4 मेरे परमेश्वर, तू मुझको दृष्ट जनों से बचा ले।

तु मुझको कूरों कुटिल जनों से छुड़ा ले।

5 मेरे स्वामी, तू मेरी आशा है।

मैं अपने बचपन से ही तेरे भरोसे हँ।

6 जब मैं अपनी माता के गर्भ में था, तभी से तेरे भरोसे था।

जिस दिन से मैंने जन्म धारण किया. मैं तेरे भरोसे हूँ।

मैं तेरी प्रर्थना सदा करता हूँ।

7 में दसरे लोगों के लिए एक उदाहरण रहा हूँ।

क्योंकि त् मेरा शक्ति स्रोत रहा है।

⁸ उन अद्भत कर्मी को सदा गाता रहा हूँ, जिनको तू करता है।

⁹ केवल इस कारण की मैं बूढ़ा हो गया हूँ मुझे निकाल कर मत फेंक।

मैं कमजोर हो गया हूँ मुझे मत छोड़।

¹⁰ सचम्च, मेरे शत्रुओं ने मेरे विस्द्ध कुचक्र रच डाले हैं।

सचमुच वे सब इकटठे हो गये हैं, और उनकी योजना मुझको मार डालने की है।

11 मेरे शत्र कहते हैं. "परमेश्वर, ने उसको त्याग दिया है। जा, उसको पकड़ ला! कोई भी व्यक्ति उसे सहायता न देगा।"

12 हे परमेश्वर, तू मुझको मत बिसरा!

हे परमेश्वर, जल्दी कर! मुझको सहारा दे!

¹³ मेरे शत्रुओं को तू पूरी तरह से पराजित कर दे! त उनका नाश कर दे!

मुझे कष्ट देने का वे युव्र कर रहे हैं।

वे लज्जा अनुभव करें ओर अपमान भोगें।

¹⁴ फिर मैं तो तेरे ही भरोसे, सदा रहँगा।

और तेरे गण मैं अधिक और अधिक गाऊँगा।

¹⁵ सभी लोगों से, मैं तेरा बखान करूंगा कि तू कितना उत्तम है।

उस समय की बातें मैं उनको बताऊँगा.

जब तूने ऐसे मुझको एक नहीं अनगिनित अवसर पर बचाया था।

¹⁶ हे यहोवा, मेरे स्वामी। मैं तेरी महानता का वर्णन कसँगा। बस केवल मैं तेरी और तेरी ही अच्छाई की चर्चा करूँगा।

¹⁷ हे परमेश्वर, तुने मुझको बचपन से ही शिक्षा दी।

मैं आज तक बखानता रहा हूँ, उन अद्भुत कर्मी को जिनको तू करता है!

¹⁸ मैं अब बूढ़ा हो गया हूँ और मेरे केश श्वेत है। किन्तु मैं जानता हूँ कि तू मुझको नहीं तजेगा। हर नयी पीढ़ी से. मैं तेरी शक्ति का और तेरी महानता का वर्णन करूँगा।

19 हे परमेश्वर, तेरी धार्मिकता आकाशों से ऊँची है। हे परमेश्वर, तेरे समान अन्य कोई नहीं।

तूने अद्भुत आश्चर्यपूर्ण काम किये हैं।

20 तुने मुझे बुरे समय और कष्ट देखने दिये।

किन्त तने ही मुझे उन सब से बचा लिया और जीवित रखा है। इसका कोई अर्थ नहीं, मैं कितना ही गहरा डुबा तूने मुझको मेरे संकटों से उबार लिया।

²¹ तु ऐसे काम करने की मुझको सहायता दे जो पहले से भी बड़े हो।

मुझको सुख चैन देता रह।

²² वीणा के संग, मैं तेरे गुण गाऊँगा।

हे मेरे परमेश्वर, मैं यह गाऊँगा कि तुझ पर भरोसा रखा जा सकता है।

मैं उसके लिए गीत अपनी सितार पर बजाया करूँगा जो इस्रएल का पवित्र यहोवा है।

23 मेरे प्राणों की तुने रक्षा की है।

मेरा मन मगन होगा और अपने होंठों से. मैं प्रशंसा का गीत गाऊँगा।

²⁴ मेरी जीभ हर घड़ी तेरी धार्मिकता के गीत गाया करेगी।

ऐसे वे लोग जो मुझको मारना चाहते हैं.

वे पराजित हो जायेंगे और अपमानित होंगे।

72

दाऊद के लिये।

1 हे परमेश्वर, राजा की सहायता कर ताकि वह भी तेरी तरह से विवेकपूर्ण न्याय करे। राजपुत्र की सहायता कर ताकि वह तेरी धार्मिकता जान सके।

² राजा की सहायता कर कि तेरे भक्तों का वह निष्पक्ष न्याय करें। सहायता कर उसकी कि वह दीन जनों के साथ उचित व्यवहार करे।

³ धरती पर हर कहीं शांती

और न्याय रहे।

4 राजा, निर्धन लोगों के प्रति न्यायपूर्ण रहे।

वह असहाय लोगों की सहायता करे। वे लोग दण्डित हो जो उनको सताते हो।

5 मेरी यह कामना है कि जब तक सूर्य आकाश में चमकता है, और चन्द्रमा आकाश में है।

लोग राजा का भय मानें। मेरी आशा है कि लोग उसका भय सदा मानेंगे।

⁶ राजा की सहायता, धरती पर पड़ने वाली बरसात बनने में कर।

उसकी सहायता कर कि वह खेतों में पड़ने वाली बौछार बने।

⁷ जब तक वह राजा है, भलाई फूले—फले।

जब तक चन्द्रमा है, शांति बनी रहे।

⁸ उसका राज्य सागर से सागर तक

तथा परात नदी से लेकर सुद्र धरती तक फैल जाये।

⁹ मरूभमि के लोग उसके आगे झके।

और उसके सब शत्रु उसके आगे औधे मुँह गिरे हुए धरती पर झुकें।

¹⁰ तर्शी श का राजा और दर देशों के राजा उसके लिए उपहार लायें।

शेबा के राजा और सबा के राजा उसको उपहार दे।

11 सभी राजा हमारे राजा के आगे झुके।

सभी राष्ट्र उसकी सेवा करते रहें।

¹² हमारा राजा असहायों का सहायक है।

हमारा राजा दीनों और असहाय लोगों को सहारा देता है।

13 दीन, असहाय जन उसके सहारे हैं।

यह राजा उनको जीवित रखता है।

14 यह राजा उनको उन लोगों से बचाता है, जो क्रूर हैं और जो उनको दु:ख देना चाहते हैं।

राजा के लिये उन दीनों का जीवन बहुत महत्त्वपूर्ण है।

¹⁵ राजा दीर्घायु हो!

और शेबा से सोना प्राप्त करें।

राजा के लिए सदा प्रार्थना करते रहो,

और तुम हर दिन उसको आशीष दो।

¹⁶ खेत भरपूर फसल दे।

पहाड़ियाँ फसलों से ढक जायें।

ये खेत लबानोन के खेतों से उपजाऊँ हो जायें।

नगर लोगों की भीड़ से भर जाये. जैसे खेत घनि घास से भर जाते हैं।

¹⁷ राजा का यश सदा बना रहे।

लोग उसके नाम का स्मरण तब तक करते रहें. जब तक सुर्य चमकता है।

उसके का्रण सारी प्रजा धन्य हो जाये

और वे सभी उसको आशीष दे।

18 यहोवा परमेश्वर के गुण गाओं, जो इस्राएल का परमेश्वर है!

वहीं परमेश्वर ऐसे आश्चर्यकर्म कर सकता है।

19 उसके महिमामय नाम की प्रशंस सदा करों!

उसकी महिमा समस्त संसार में भर जाये!

आमीन और आमीन!

²⁰ (यिशै के प्रत दाऊद की प्रार्थनाएं समाप्त हुई।)

तीसरा भाग

73

(भजनसंहिता 73-89)

आसाप का स्तृति गीत।

1 सचमुच, इस्राएल के प्रति परमेश्वर भला है।

परमेश्वर उन लोगों के लिए भला होता है जिनके हृदय स्वच्छ है।

2 मैं तो लगभग फिसल गया था

और पाप करने लगा।

3 जब मैंने देखा कि पापी सफल हो रहे हैं

और शांति से रह रहे हैं, तो उन अभिमानी लोगों से मुझको जलन हुयी।

⁴ वे लोग स्वस्थ हैं

उन्हें जीवन के लिए संघर्ष नहीं करना पड़ता है।

5 वे अभिमानी लोग पीड़ायें नहीं उठाते है।

जैसे हमलोग दु;ख झेलते हैं, वैसे उनको औरों की तरह यातनाएँ नहीं होती।

6 इसलिए वे अहंकार से भरे रहते हैं।

और वे घृणा से भरे हुए रहते हैं। ये वैसा ही साफ दिखता है, जैसे रत्न और वे सुन्दर वस्र जिनको वे पहने हैं।

7 वे लोग ऐसे हैं कि यदि कोई वस्तु देखते हैं और उनको पसन्द आ जाती है, तो उसे बढ़कर झपट लेते हैं।

वे वैसे ही करते हैं, जैसे उन्हें भाता है।

⁸ वे दूसरों के बारें में क्रूर बातें और बुरी बुरी बातें कहते है। वे अहंकारी और हठी है।

वे दूसरे लोगों से लाभ उठाने का रास्ता बनाते है।

9 अभिमानी मनुष्य सोचते हैं वे देवता हैं!

वे अपने आप को धरती का शासक समझते हैं।

¹⁰ यहाँ तक कि परमेश्वर के जन, उन दृष्टों की ओर मुड़ते और जैसा वे कहते है, वैसा विश्वास कर लेते हैं।

11 वे दुष्ट जन कहते हैं, "हमारे उन कमी को परमेश्वर नहीं जानता! जिनकों हम कर रहे हैं!"

¹² वे मनुष्य अभिमान और कुटिल हैं,

किन्तु वे निरन्तर धनी और अधिक धनी होते जा रहे हैं।

13 सो मैं अपना मन पवित्र क्यों बनाता रहूँ अपने हाथों को सदा निर्मल क्यों करता रहूँ

¹⁴ हे परमेश्वर, मैं सारे ही दिन दु:ख भोगा करता हूँ।

तू हर सुबह मुझको दण्ड देता है।

¹⁵ हे परमेश्वर, मैं ये बातें दूसरो को बताना चाहता था।

किन्तु मैं जानता था और मैं ऐसे ही तेरे भक्तों के विरुद्ध हो जाता था।

16 इन बातों को समझने का, मैंने जतन किया

किन्तु इनका समझना मेरे लिए बहुत कठिन था,

17 जब तक मैं तेरे मन्दिर में नहीं गया।

मैं परमेश्वर के मन्दिर में गया और तब मैं समझा।

18 हे परमेश्वर, सचमुच तूने उन लोगों को भयंकर परिस्थिति में रखा है। उनका गिर जाना बहुत ही सरल है। उनका नष्ट हो जाना बहुत ही सरल है।

¹⁹ सहसा उन पर विपत्ति पड़ सकती है,

और वे अहंकारी जन नष्ट हो जाते हैं।

उनके साथ भयंकर घटनाएँ घट सकती हैं,

और फि्र उनका अंत हो जाता है।

²⁰ हे यहोवा, वे मनुष्य ऐसे होंगे

जैसे स्वप्न जिसको हम जागते ही भुल जाते हैं।

त् ऐसे लोगों को हमारे स्वप्न के भयानक जन्तु की तरह अदृश्य कर दे।

21-22 में अज्ञान था।

मैंने धनिकों और दृष्ट लोगों पर विचारा, और मैं व्याकुल हो गया।

हे परमेश्वर, मैं तुझ पर क्रोधित हुआ!

मैं निर्बुद्धि जानवर सा व्यवहार किया।

²³ वह सब कुछ मेरे पास है. जिसकी मुझे अपेक्षा है। मैं तेरे साथ हरदम हँ।

हे परमेश्वर, त मेरा हाथ थामें है।

²⁴ हे परमेश्वर, तू मुझे मार्ग दिखलाता, और मुझे सम्मति देता है। अंत में तु अपनी महिमा में मेरा नेतृत्व करेगा।

25 हे परमेश्वर, स्वर्ग में बस तू ही मेरा है,

और धरती पर मुझे क्या चाहिए. जब तु मेरे साथ है

²⁶ चाहे मेरा मन टट जाये और मेरी काया नष्ट हो जाये

किन्त वह चट्टान मेरे पास है. जिसे मैं प्रेम करता हूँ।

परमेश्वर मेरे पास सदा है!

27 परमेश्वर, जो लोग तुझको त्यागते हैं, वे नष्ट हो जाते है। जिनका विश्वास तुझमें नहीं तू उन लोगों को नष्ट कर देगा।

²⁸ किन्त, मैं परमेश्वर के निकट आया।

मेरे साथ परमेश्वर भला है, मैंने अपना सुरक्षास्थान अपने स्वामी यहोवा को बनाया है। हे परमेश्वर. मैं उन सभी बातों का बखान करूँगा जिनको तने किया है।

74

आसाप का एक प्रगीत।

1 हे परमेश्वर, क्या तुने हमें सदा के लिये बिसराया हैय?

क्योंकि तु अभी तक अपने निज जनों से क्रोधित है?

2 उन लोगों को स्मरण कर जिनको तूने बहुत पहले मोल लिया था। हमको तुने बचा लिया था। हम तेरे अपने हैं।

याट कर तेरा निवास सिय्योन के पहाड़ पर था।

³ हे परमेश्वर, आ और इन अति प्राचीन खण्डहरों से हो कर चल।

तु उस पवित्र स्थान पर लौट कर आजा जिसको शत्रु ने नष्ट कर दिया है।

4 मन्दिर में शत्रओं ने विजय उद्घोष किया।

उन्होंने मन्दिर में निज झंडों को यह प्रकट करने के लिये गाड़ दिया है कि उन्होंने यद जीता है।

5 शब्रओं के सैनिक ऐसे लग रहे थे.

जैसे कोई खरपी खरपतवार पर चलाती हो।

6 हे परमेश्वर, इन शत्र सैनिकों ने निज कुल्हाडे और फरसों का प्रयोग किया,

और तेरे मन्दिर की नक्काशी फाड फेंकी।

⁷ परमेश्वर इन सैनिकों ने तेरा पवित्र स्थान जला दिया।

तेरे मन्दिर को धूल में मिला दिया,

जो तेरे नाम को मान देने हेतु बनाया गया था।

8 उस शब्रु ने हमको पूरी तरह नष्ट करने की ठान ली थी।

सो उन्होंने देश के हर पवित्र स्थल को फ़ुँक दिया।

9 कोई संकेत हम देख नहीं पाये।

कोई भी नबी बच नहीं पाया था।

कोई भी जानता नहीं था क्या किया जाये।

10 हे परमेश्वर, ये शत्रु कब तक हमारी हँसी उड़ायेंगे

क्या तू इन शत्रुओं को तेरे नाम का अपमान सदा सर्वदा करने देगा।

11 हे परमेश्वर, त्ने इतना कठिन दण्ड हमकों

क्यों दिया तुने अपनी महाशक्ति का प्रयोग किया और हमें पूरी तरह नष्ट किया!

12 हे परमेश्वर, बहुत दिनों से तू ही हमारा शासक रहा।

इस देश में तुने अनेक युद्ध जीतने में हमारी सहायता की।

¹³ हे परमेश्वर, तुने अपनी महाशक्ति से लाल सागर के दो भाग कर दिये।

¹⁴ तने विशालकाय समुदी दानवों को पराजित किया!

तूने लिव्यातान के सिर कुचल दिये, और उसके शरीर को जंगली पश्ओं को खाने के लिये छोड़ दिया।

 15 तूने नदी, झरने रचे, फोड़कर जल बहाया।

त्ने उफनती हुई निदयों को सुखा दिया।

16 हे परमेश्वर, तू दिन का शासक है, और रात का भी शासक तू ही है। तने ही चाँद और सरज को बनाया।

¹⁷ तु धरती पर सब की सीमाएं बाँधता है।

तुने ही गर्मी और सर्दी को बनाया।

18 हे परमेश्वर, इन बातों को याद कर। और याद कर कि शत्रु ने तेरा अपमान किया है।

वे मूर्ख लोग तेरे नाम से बैर रखते हैं!

19 हे परमेश्वर, उन ज्ंगली पशुओं को निज कपोत मत लेने दे!

अपने दीन जनों को तू सदा मत बिसरा।

²⁰ हमने जो आपस में वाचा की है उसको याद कर, इस देश में हर किसी ॲधेरे स्थान पर हिंसा है।

²¹ हे परमेश्वर, तेरे भक्तों के साथ अत्याचार किये गये,

अब उनको और अधिक मत सताया जाने दे। तेरे असहाय दीन जन, तेरे गुण गाते है।

²² हे परमेश्वर, उठ और प्रतिकार कर!

स्मरण कर की उन मूर्ख लोगों ने सदा ही तेरा अपमान किया है।

23 वे बुरी बातें मत भूल जिन्हें तेरे शत्रुओं ने प्रतिदिन तेरे लिये कही। भल मत िक वे िकस तरह से युद्ध करते समय गुरर्थे।

75

'नष्ट मत कर' नामक धुन पर संगीत निर्देशक के लिये आसाप का एक स्तुति गीत। ¹ हे परमेश्वर, हम तेरी प्रशंसा करते हैं! हम तेरे नाम का गुणगान करते हैं!

तू समीप है और लोग तेरे उन अद्भत कर्मी का जिनको तू करता है, बखान करते हैं।

2 परमेश्वर, कहता है, ''मैंने न्याय का समय चुन लिया,

मैं निष्पक्ष होकर के न्याय करूँगा।

³ धरती और धरती की हर वस्तु डगमगा सकती है और गिरने को तैयार हो सकती है, किन्तु मैं ही उसे स्थिर रखता हूँ।

4 ''कुछ लोग बहुत ही अभिमानी होते हैं, वे सोचते रहते हैं कि वे बहुत शाक्तिशाली और महत्त्वपूर्ण है। 5 लेकिन उन लोगों को बता दो, 'डींग मत हाँकों!'

'तने अभिमानी मतबने रह!' "

⁶ इस धरती पर सचुमच,

कोई भी मनुष्य नीच को महान नहीं बना सकता।

⁷ परमेश्वर न्याय करता है।

परमेश्वर इसका निर्णय करता है कि कौन व्यक्ति महान होगा।

परमेश्वर ही किसी व्यक्ति को महत्त्वपूर्ण पद पर बिठाता है। और किसी दूसरे को निची दशा में पहुँचाता है।

⁸ परमेश्वर दुष्टों को दण्ड देने को तत्पर है।

परमेश्वर के पास विष मिला हुआ मधु पात्र है।

परमेश्वर इस दाखमध् (दण्ड) को उण्डेलता है

और दुष्ट जन उसे अंतिम बूँद तक पीते हैं।

⁹ मैं लोगों से इन बातों का सदा बखान करूँगा।

मैं इस्राएल के परमेश्वर के गुण गाऊँगा। ¹⁰ मैं दुष्ट लोगों की शक्ति को छीन लूँगा, और मैं सज्जनों को शक्ति दूँगा।

76

तार वाघों के संगीत निर्देशक के लिये आसाप का एक गीत।

1 यहदा के लोग परमेश्वर को जानते हैं।

इस्राएल जानता है कि सचमुच परमेश्वर का नाम बड़ा है।

2 परमेश्वर का मन्दिर शालेम में स्थित है।

परमेश्वर का घर सिय्योन के पर्वत पर है।

3 उस जगह पर परमेश्वर ने धनुष—बाण, ढाल, तलवारे
और युद्ध के दूसरे शस्त्रों को तोड़ दिया।

⁴ हे परमेश्वर, जब तू उन पर्वतों से लौटता है, जहाँ तूने अपने शबुओं को हरा दिया था, तू मिहमा से मण्डित रहता है। ⁵ उन सैनिकों ने सोचा की वे बलशाली है। किन्तु वे अब रणक्षेत्रों में मरे पड़े हैं। उनके शव जो कुछ भी उनके साथ था, उस सब कुछ के रिहत पड़े हैं। उन बलशाली सैनिकों में कोई ऐसा नहीं था, जो आप स्वयं की रक्षा कर पाता। ⁶ याकूब का परमेश्वर उन सैनिकों पर गरजा और वह सेना रथों और अश्वों सहित गिरकर मर गयी। ⁷ हे परमेश्वर, तू भय विस्मयपूर्ण है! जब तू कुपित होता है तेरे सामने कोई व्यक्ति टिक नहीं सकता। ⁸⁻⁹ न्यायकर्ता के रूप में यहोवा ने खड़े होकर अपना निर्णय सुना दिया। परमेश्वर ने धरती के नम्र लोगों को बचाया। स्वर्ग से उसने अपना निर्णय दिया

स्वंग स उसन अपना निणय दिया और सम्पूर्ण धरती शब्द रहित और भयभीत हो गई। 10 हे परमेश्वर, जब तू दुष्टों को दण्ड देता है। लोग तेरा गुण गाते हैं। तू अपना क्रोध प्रकट करता है और शेष बचे लोग बलशाली हो जाते हैं।

11 लोग परमेश्वर की मन्नतें मानेंगे और वे उन वस्तुओं को जिनकी मन्नतें उन्होंने मानीं हैं, यहोवा को अर्पण करेंगे। लोग हर किसी स्थान से उस परमेश्वर को उपहार लायेंगे। 12 परमेश्वर बड़े बड़े सम्राटों को हराता है। धरती के सभी शासकों उसका भय मानों।

यद्तून राग पर संगीत निर्देशक के लिये आसाप का एक पद। ¹में सहायता पाने के लिये परमेश्वर को पकासँगा।

77

हे परमेश्वर, मैं तेरी विनती करता हूँ, तू मेरी सुन ले!

2 हे मेरे स्वामी, मुझ पर जब दु:ख पड़ता है, मैं तेरी शरण में आता हूँ।

मैं सारी रात तुझ तक पहुँचने में जुझा हूँ।

मेरा मन चैन पाने को नहीं माना।

3 मैं परमेश्वर का मनन करता हूँ, और मैं जतन करता रहता हूँ कि मैं उससे बात करूँ और बता दूँ कि मुझे कैसा लग रहा

किन्तु हाय मैं ऐसा नहीं कर पाता।

⁴ तू मुझे सोने नहीं देगा।

मैंने जतन किया है कि मैं कुछ कह डालूँ, किन्तु मैं बहुत घबराया था।

5 मैं अतीत की बातें सोचते रहा।

बहुत दिनों पहले जो बातें घटित हुई थी उनके विषय में मैं सोचता ही रहा।

⁶ रात में, मैं निज गीतों के विषय़ में सोचता हूँ।

मैं अपने आप से बातें करता हूँ, और मैं समझने का यद्र करता हूँ।

⁷ मुझको यह हैरानी है, "क्या हमारे स्वमी ने हमे सदा के लिये त्यागा है क्या वह हमको फिर नहीं चाहेगा

8 क्या परमेश्वर का प्रेम सदा को जाता रहा क्या वह हमसे फिर कभी बात करेगा

9 क्या परमेश्वर भूल गया है कि दया क्या होती है क्या उसकी करूणा क्रोध में बदल गयी है"

10 फिर यह सोचा करता हूँ, "वह बात जो मुझे खाये डाल रही है: 'क्या परम परमेश्वर आपना निज शाक्ति खो बैठा है'?"

11 याद करो वे शान्ति भरे काम जिनको यहोवा ने किये। हे परमेश्वर, जो काम तूने बहुत समय पहले किये मुझको याद है।

12 मैंने उन सभी कामों को जिनको तूने किये है मनन किया। जिन कामों को तने किया मैंने सोचा है।

¹³ हे परमेश्वर, तेरी राहें पवित्र हैं।

हे परमेश्वर, कोई भी महान नहीं है, जैसा तू महान है।

14 तू ही वह परमेश्वर है जिसने अद्भुत कार्य किये। तू ने लोगों को अपनी निज महाशक्ति दर्शायी।

15 त्ने निज शक्ति का प्रयोग किया और भक्तों को बचा लिया। त्ने याकुब और युस्फ की संताने बचा ली।

16 हे परमेश्वर, तुझे सागर ने देखा और वह डर गया। गहरा समृद भय से थर थर कॉप उठा।

17 सघन मेघों से उनका जल छूट पड़ा था। ऊँचे मेघों से तीव्र गर्जन लोगों ने सुना।

फिर उन बादलों से बिजली के तेरे बाण सारे बादलों में कौंध गये।

18 कौंधती बिजली में झँझावान ने तालियाँ बजायी जगत चमक—चमक उठा। धरती हिल उठी और थर थर काँप उठी।

19 हे परमेश्वर, तू गहरे समुद्र में ही पैदल चला। तूने चलकर ही सागर पार किया। किन्तु तूने कोई पद चिन्ह नहीं छोड़ा।

²⁰ तूने मुसा और हारून का उपयोग निज भक्तों की अगुवाई भेड़ों के झुण्ड की तरह करने में किया।

78

आसाप का एक गीत।

1 मेरे भक्तों, तुम मेरे उपदेशों को सुनो।

उन बातों पर कान दो जिन्हें मैं बताना हूँ।

2 मैं तुम्हें यह कथा सुनाऊँगा।

मैं तुम्हें पुरानी कथा सुनाऊँगा।

3 हमने यह कहानी सुनी है, और इसे भली भाँति जानते हैं।

यह कहानी हमारे पूर्वजों ने कही।

4 इस कहानी को हम नहीं भूलेंगे।

हमारे लोग इस कथा को अगली पीढ़ी को सुनाते रहेंगे।

हम सभी यहोवा के गुण गायेंगे।

हम उन के अद्भुत कर्मी का जिनको उसने किया है बखान करेंगे।

5 यहोवा ने याकुब से वाचा किया।

परमेश्वर ने इस्राएल को व्यवस्था का विधान दिया.

और परमेश्वर ने हमारे पूर्वजों को आदेश दिया।

उसने हमारे पूर्वजों को व्यवस्था का विधान अपने संतानों को सिखाने को कहा।

6 इस तरह लोग व्यवस्था के विधान को जानेंगे। यहाँ तक कि अन्तिम पीढ़ी तक इसे जानेगी।

नयी पीढ़ी जन्म लेगी और पल भर में बढ़ कर बड़े होंगे, और फिर वे इस कहानी को अपनी संतानों को सनायेंगे।

⁷ अत: वे सभी लोग यहोवा पर भरोसा करेंगे।

वे उन शाक्तिपूर्ण कामों को नहीं भूलेंगे जिनको परमेश्वर ने किया था।

वे ध्यान से रखवाली करेंगे और परमेश्वर के आदेशों का अनुसरण करेंगे।

8 अत: लोग अपनी संतानों को परमेश्वर के आदेशों को सिखायेंगे.

तो फिर वे संतानें उनके पूर्वजों जैसे नहीं होंगे।

उनके पूर्वजों ने परमेश्वर से अपना मुख मोड़ा और उसका अनुसरण करने से इन्कार किया, वे लोग हठी थे। वे परमेश्वर की आत्मा के भक्त नहीं थे।

⁹ एप्रैम के लोगे शस धारी थे.

किन्तु वे युद्ध से पीठ दिखा गये।

10 उन्होंने जो यहोवा से वाचा किया था पाला नहीं। वे परमेश्वर के सीखों को मानने से मुकर गये।

11 एप्रैम के वे लोग उन बड़ी बातों को भूल गए जिन्हें परमेश्वर ने किया था।

वे उन अद्भुत बातों को भूल गए जिन्हें उसने उन्हें दिखायी थी।

12 परमेश्वर ने उनके पर्वजों को मिस्र के सोअन में निज महाशक्ति दिखायी।

¹³ परमेश्वर ने लाल सागर को चीर कर लोगों को पार उतार दिया।

पानी पक्की दीवार सा दोनों ओर खड़ा रहा।

14 हर दिन उन लोगों को परमेश्वर ने महा बादल के साथ अगुवाई की।

हर रात परमेश्वर ने आग के लाट के प्रकाशसे रहा दिखाया।

¹⁵ परमेश्वर ने मरूस्थल में चट्टान को फाड़ कर गहरे धरती के निचे से जल दिया।

¹⁶ परमेश्वर चट्टान से जलधारा वैसे लाया जैसे कोई नदी हो!

¹⁷ किन्तु लोग परमेश्वर के विरोध में पाप करते रहे।

वे मरूरथल तक में, परमपरमेश्वर के विरुद्ध हो गए।

¹⁸ फिर उन् लोगों ने परमेश्वर को परख़ने का निश्च्य किया।

उन्होंने बस अपनी भूख मिटाने के लिये परमेश्वर से भोजन माँगा।

19 परमेश्वर के विरुद्ध वे बतियाने लगे, वे कहने लगे,

"कया मस्भूमिं में परमेश्वर हमें खाने को दे सकता है

²⁰ परमेश्वर ने चट्टान पर चोट की और जल का एक रेला बाहर फूट पड़ा।

निश्चय ही वह हमको कुछ रोटी और माँस दे सकता है।"

²¹ यहोवा ने सुन लिया जो लोगों ने कहा था।

याकूब से परमेश्वर बहुत ही कुपित था।

इस्राएल से परमेश्वर बहुत ही कुपित था।

²² क्यों क्योंकि लोगों ने उस पर भरोसा नहीं रखा था,

उन्हें भरोसा नहीं था, कि परमेश्वर उन्हें बचा सकता है।

23-24 किन्तु तब भी परमेश्वर ने उन पर बादल को उघाड़ दिया,

उनके खाने के लिये नीचे मन्न बरसा दिया।

यह ठीक वैसे ही हुआ जैसे अम्बर के द्वार खुल जाये

और आकाश के कोठे से बाहर अन्न उँडेला हो।

²⁵ लोगों ने वह स्वर्गद्त का भोजन खाया।

उन लोगों को तप्त करने के लिये परमेश्वर ने भरपूर भोजन भेजा।

26 फिर परमेश्वर ने पूर्व से तीव्र पवन चलाई

और उन पर बटेरे वर्षा जैसे गिरने लगी। ²⁷ तिमान की दिशा से परमेश्वर की महाशक्ति ने एक आँधी उठायी और नीला आकाश काला हो गया

क्योंकि वहाँ अनगिनत् पक्षी छाए थे।

28 वे पक्षी ठीक डेरे के बीच में गिरे थे। वे पक्षी उन लोगों के डेरों के चारों तरफ गिरे थे।

²⁹ उनके पास खाने को भरपर हो गया.

किन्त उनकी भख ने उनसे पाप करवाये।

³⁰ उन्होंने अपनी भूख पर लगाम नहीं लगायी।

सो उन्होंने उन पक्षियों को बिना ही रक्त निकाले, बटेरो को खा लिया।

³¹ सो उन लोगों पर परमेश्वर अति कुपीत हुआ और उनमें से बहुतों को मार दिया। उसने बलशाली युवकों तो मत्य का ग्रास बना दिया।

32 फिर भी लोग पाप करते रहे!

वे उन अद्भुत कर्मो के भरोसा नहीं रहे, जिनको परमेश्वर कर सकता है।

33 सो परमेश्वर ने उनके व्यर्थ जीवन को किसी विनाश से अंत किया।

³⁴ जब कभी परमेश्वर ने उनमें से किसी को मारा, वे बाकि परमेश्वर की ओर लौटने लगे।

वे दौड़कर परमेश्वर की ओर लौट गये।

³⁵ वे लोग याद कुरेंगे कि परमेश्वर उनकी चट्टान रहा था।

वे याद करेंगे कि परम् परमेश्वर ने उनकी रक्षा की।

³⁶ वैसे तो उन्होंने कहा था कि वे उससे प्रेम रखते हैं। उन्हेंने झुठ बोला था। ऐसा कहने में वे सच्चे नहीं थे।

³⁷ वे सचमुच मन से परमेश्वर के साथ नहीं थे।

वे वाचा के लिये सच्चे नहीं थे।

³⁸ किन्त परमेश्वर करूणापूर्ण था।

उसने उन्हें उनके पापों के लिये क्षमा किया, और उसने उनका विनाश नहीं किया।

परमेश्वर ने अनेकों अवसर पर अपना क्रोध रोका। परमेश्वर ने अपने को अति कृपित होने नहीं दिया।

³⁹ परमेश्वर को याद रहा कि वे मात्र मनुष्य हैं।

मनुष्य केवल हवा जैसे है जो बह कर चली जाती है और लौटती नहीं।

40 हाय, उन लोगों ने मरूभूमि में परमेश्वर को कष्ट दिया!

उन्होंने उसको बहुत दु:खी किया था!

⁴¹ परमेश्वर के धैर्य को उन लोगों ने फिर परखा,

सचमुच इस्राएल के उस पवित्र को उन्होंने कष्ट दिया।

⁴² वे लोग परमेश्वर की शक्ति को भूल गये।

वे लोग भुल गये कि परमेश्वर ने उनको कितनी ही बार शत्रुओं से बचाया।

⁴³ वे लोग मिस्र की अद्भुत बातों को

और सोअन के क्षेत्रों के चमत्कारों को भूल गये।

⁴⁴ उनकी नदियों को परमेश्वर ने खून में बदल दिया था!

जिनका जल मिस्र के लोग पी नहीं सकते थे।

45 परमेश्वर ने भिड़ों के झुण्ड भेजे थे जिन्होंने मिस्र के लोगों को डसा। परमेश्वर ने उन मेढ़कों को भेजा जिन्होंने मिस्रियों के जीवन को उजाड़ दिया।

46 परमेश्वर ने उनके फसलों को टिड्डों को दे डाला।

उनके दूसरे पौधे टिड्डियों को दे दिये।

47 परमेश्वर ने मिस्रियों के अंगूर के बाग ओलों से नष्ट किये, और पाला गिरा कर के उनके वृक्ष नष्टकर दिये। 48 परमेश्वर ने उनके पश ओलों से मार दिये

और बिजलियाँ गिरा कर पश् धन नष्ट किये।

⁴⁹ परमेश्वर ने मिस्र के लोगों को अपना प्रचण्ड क्रोध दिखाया।

उनके विरोध में उसने अपने विनाश के दूत भेजे।

50 परमेश्वर ने क्रोध प्रकट करने के लिये एक राह पायी।

उनमें से किसी को जीवित रहने नहीं दिया।

हिंसक महामारी से उसने सारे ही पशुओं को मर जाने दिया।

51 परमेश्वर ने मिस्र के हर पहले पुत्र को मार डाला।

हाम के घराने के हर पहले पुत्र को उसने मार डाला।

⁵² फिर उसने इस्राएल की चरवाहे के समान अगुवाई की।

परमेश्वर ने अपने लोगों को ऐसे राह दिखाई जैसे जंगल में भेड़ों कि अगुवाई की है।

⁵³ वह अपनेनिज लोगों को सरक्षा के साथ ले चला।

परमेश्वर के भक्तों को किसी से डर नहीं था।

परमेश्वर ने उनके शत्रुओं को लाल सागर में हुबाया।

54 परमेश्वर अपने निज भक्तों को अपनी पवित्र धरती पर ले आया।

उसने उन्हें उस पर्वृत पर लाया जिसे उसने अपनी ही शक्ति से पाया।

55 परमेश्वर ने दूसरी जातियों को वह भूमि छोड़ने को विवश किया।

परमेश्वर ने प्रत्येक घराने को उनका भाग उस भूमि में दिया।

इस तरह इस्राएल के घराने अपने ही घरों में बस गये।

⁵⁶ इतना होने पर भी इस्राएल के लोगों ने परम परमेश्वर को परखा और उसको बहुत दु:खी किया।

वे लोग परमेश्वर की आज्ञाओं का पालन नहीं करते थे।

⁵⁷ इस्राएल के लोग परमेश्वर से भटक कर विमुख हो गये थे।

वे उसके विरोध में ऐसे ही थे. जैसे उनके पूर्वज थे। वे इतने बुरे थे जैसे मुड़ा धनुष।

⁵⁸ इस्राएल के लोगों ने ऊँचे पूजा स्थल बनाये और परमेश्वर को कुपित किया।

उन्होंने देवताओं की मूर्तियाँ बनाई और परमेश्वर को ईर्ष्यालु बनाया।

⁵⁹ परमेश्वर ने यह सुना और बहुत कुपित हुआ।

उसने इस्राएल को पूरी तरह नकारा!

60 परमेश्वर ने शिलोह के पवित्र तम्बू को त्याग दिया।

यह वहीं तम्बू था जहाँ परमेश्वर लोगों के बीच में रहता था।

61 फिर परमेश्वर ने उसके निज लोगों को दूसरी जातियों को बंदी बनाने दिया।

परमेश्वर के "सुन्दर् रत्र" को शत्रुओं ने छीन लिया।

62 परमेश्वर् ने अपने ही लोगों (इस्राएली) पर निज क्रोध प्रकट किया।

उसने उनको युद्ध में मार दिया।

⁶³ उनके युवक जलकर राख हुए,

और वे कन्याएँ जो विवाह योग्य थीं, उनके विवाह गीत नहीं गाये गए।

⁶⁴ याजक मार डाले गए,

किन्तु उनकी विधवाएँ उनके लिए नहीं रोई।

65 अंत में, हमारा स्वामी उठ बैठा

जैसे कोई नींद से जागकर उठ बैठता हो।

या कोई योद्धा दाखमधु के नशे से होश में आया हो।

66 फिर तो परमेश्वर ने अपने शत्रुओं को मारकर भगा दिया और उन्हें पराजित किया। परमेश्वर ने अपने शत्रुओं को हरा दिया और सदा के लिये अपमानित किया।

⁶⁷ किन्तु परमेश्वर ने यूसुफ के घराने को त्याग दिया।

परमेश्वर ने इब्रहीम परिवार को नहीं चुना।

⁶⁸ परमेश्वर ने यहदा के गोत्र को नहीं चना

और परमेश्वर ने सिय्योन के पहाड़ को चुना जो उसको प्रिय है।

⁶⁹ उस ऊँचे पर्वत पर परमेश्वर ने अपना पवित्र मन्दिर बनाया।

जैसे धरती अडिग है वैसे ही परमेश्वर ने निज पवित्र मन्दिर को सदा बने रहने दिया।

70 परमेश्वर ने दाऊद को अपना विशेष सेवक बनाने में चुना।

दाऊद तो भेड़ों की देखभाल करता था. किन्त परमेश्वर उसे उस काम से ले आया।

⁷¹ परमेश्वर दाऊद को भेड़ों को रखवाली से ले आया

और उसने उसे अपने लोगों कि रखवाली का काम सौंपा, याकूब के लोग, यानी इस्राएल के लोग जो परमेश्वर की सम्पती थे।

72 और फिर पवित्र मन से दाऊद ने इस्राएल के लोगों की अगुवाई की। उसने उन्हें पूरे विवेक से राह दिखाई।

79

आसाप का एक स्तुति गीत।

1 हे परमेश्वर, कुछ लोग तेरे भक्तों के साथ लड़ने आये हैं।

उन लोगों ने तेरे पवित्र मन्दिर को ध्वस्त किया,

और यस्शलेम को उन्होंने खण्डहर बना दिया।

2 तेरे भक्तों के शवों को उन्होंने गिद्धों को खाने के लिये डाल दिया।

तेरे अनुयायिओं के शव उन्होंने पशुओं के खाने के लिये डाल दिया।

3 हे परमेश्वर, शत्रुओं ने तेरे भक्तों को तब तक मारा जब तक उनका रक्त पानी सा नहीं फैल गया।

उनके शव दफनाने को कोई भी नहीं बचा।

⁴ हमारे पड़ोसी देशों ने हमें अपमानित किया है।

हमारे आस पास के लोग सभी हँसते हैं, और हमारी हँसी उड़ाते हैं।

5 हे परमेश्वर, क्या तू सदा के लिये हम पर कुपित रहेगा

क्या तेरे तीव्र भाव अग्नि के समान धधकते रहेंगे ⁶ हे परमेश्वर, अपने क्रोध को उन राष्ट्रों के विरोध में जो तझको नहीं पहचानते मोड़,

अपने क्रोध को उन राष्ट्रों के विरोध में मोड़ जो तेरे नाम की आराधना नहीं करते।

⁷ क्योंकि उन राष्ट्रों ने याकुब को नाश किया।

उन्होंने यांकूब के देश को नाश किया।

8 हे परमेश्वर, त हमारे पूर्वजों के पापों के लिये कृपा करके हमको दण्ड मत दे।

जल्दी कर. त हम पर निज करूणा दर्शा!

हम को तेरी बहुत उपेक्षा है!

⁹ हमारे परमेश्वर, हमारे उद्घारकर्ता, हमको सहारा दे!

अपने ही नाम की महिमा के लिये हमारी सहायता कर!

हमको बचा ले! निज नाम के गौरव निमित्त

हमारे पाप मिटा।

¹⁰ दूसरी जाति के लोगों को तू यह मत कहने दे,

"तुम्हारा परमेश्वर कहाँ है? क्या वह तुझको सहारा नहीं दे सकता है?"

हे परमेश्वर, उन लोगों को दण्ड दे ताकि उस दण्ड को हम भी देख सकें।

उन लोगोंको तेरे भुक्तों को मारने का दण्ड दे।

11 बंदी गृह में पड़े हुओं कि कृपया तू कराह सुन ले!

हे परमेश्वर, तू निज महाशक्ति प्रयोग में ला और उन लोगों को बचा ले जिनको मरने के लिये ही चुना गया है।

12 हे परमेश्वर, हम जिन लोगों से घिरे हैं.

उनको उन अत्यचारों का दण्ड सात गुणा दे।

हे परमेश्वर, उन लोगों को इतनी बार दण्ड दे जितनी बारवे तेरा अपमान किये है।

¹³ हम तो तेरे भक्त हैं। हम तेरे रेवड़ की भेड़ हैं।

हम तेरा गुणगान सदा करेंगे।

हे परमेश्वर अंत काल तक तेरा गुण गायेंगे।

1 हे इस्राएल के चरवाहे, तू मेरी सुन ले। तूने यूसुफ के भेड़ों (लोगों) की अगुवाई की।

तू राजा सा कुरूब पर विराजता है।

हमको निज दर्शन दे।

² हे इस्राएल के चरवाहे, एप्रैम, बिन्यामीन और मनश्शे के सामने त् अपनी महिमा दिखा, और हमको बचा ले।

³ हे परमेश्वर, हमको स्वीकार कर।

हमको स्वीकार कर और हमारी रक्षा कर!

4 सर्वशक्तिमान परमेश्वर यहोवा,

क्या तू सदा के लिये हम पर कुपित रहेगा हमरी प्रार्थनाओं को तू कब सुनेगा

5 अपने भक्तों को तुने बस खाने को आँस दिये है।

तूने अपने भक्तों को पीने के लिये आँसुओं से लबालब प्याले दिये।

6 त्ने हमें हमारे पड़ोसियों के लिये कोई ऐसी वस्तु बनने दिया जिस पर वे झगड़ा करे। हमारे शत्र हमारी हँसी उड़ाते हैं।

⁷ हे सर्वशक्तिमान परमेश्वर, फिर हमको स्वीकार कर। हमको स्वीकार कर और हमारी रक्षा कर।

8 प्रचीन काल में, त्ने हमें एक अति महत्त्वपूर्ण पौधे सा समझा। त् अपनी दाखलता मिस्र से बाहर लाया।

तूने दूसरे लोगों को यह धरती छोड़ने को विवश किया

और यहाँ तुने अपनी निज दाखलता रोप दी।

⁹ त्ने दाखलता रोपने को धरती को तैयार किया, उसकी जड़ों को पक्की करने के लिये त्ने सहारा दिया और फिर शीघ्र ही दाखलता धरती पर हर कहीं फैल गई।

¹⁰ उसने पहाड़ ढक लिया।

यहाँ तक कि उसके पतों ने विशाल देवदार वृक्ष को भी ढक लिया।

¹¹ इसकी दाखलताएँ भूमध्य सागर तक फैल गई।

इसकी जड़ परात नदी तक फैल गई।

¹² हे परमेश्वर, तूने वे दीवारें क्यों गिरा दी, जो तेरी दाखलता की रक्षा करती थी।

अब वह हर कोई जो वहाँ से गुजरता है, वहाँ से अंगूर को तोड़ लेते हैं।

¹³ बनैले स्अर आते हैं, और तेरी दाखलता को रौदते हुए गुजर जाते हैं। जंगली पश आते हैं. और उसकी पत्तियाँ चर जाते हैं।

14 सर्वशक्तिमान परमेश्वर, वापस आ।

अपनी दाखलता पर स्वर्ग से नीचे देख, और इसकी रक्षा कर।

15 हे परमेश्वर, अपनी उस दाखलता को देख जिसको तूने स्वयं निज हाथों से रोपा था। इस बच्चे पौधे को देख जिसे तूने बढ़ाया।

¹⁶ तेरी दाखलता को सूखे हुए उपलों सा आग में जलाया गया।

त् इससे क्रोधित था और तूने उजाड़ दिया।

¹⁷ हे परमेश्वर, त् अपना हाथ उस पुत्र पर रख जो तेरे दाहिनी ओर खड़ा है। उस पुत्र पर हाथ रख जिसे तूने उठाया।

18 फिर वह कभी तुझको नहीं त्यागेगा।

तू उसको जीवित रख, और वह तेरे नाम की आराधना करेगा।

19 सर्वशक्तिमान यहोवा परमेश्वर, हमारे पास लौट आ हमको अपना ले. और हमारी रक्षा कर। ¹ परमेश्वर जो हमारी शक्ति है आनन्द के साथ तुम उसके गीत गाओ, तुम उसका जो इस्राएल का परमेश्वर है, जय जयकार जोर से बोलो।

² संगीत आ्रम्भ कर्ो।

तम्बूरे बजाओ।

वीणा सारंगी से मधुर धुन निकालो।

³ नये चाँद के समय में तुम नरसिंगा फूँको। पूर्णमासी के अवसर पर तुम नरसिंगा फूँको। यह वह काल है जब हमारे विश्वाम के दिन शुरू होते हैं।

4 इस्राएल के लोगों के लिये ऐसा ही नियम है।

यह आदेश परमेश्वर ने याकुब को दिये है।

5 परमेश्वर ने यह वाचा यूसुफ के साथ तब कीया थी जब परमेश्वर उसे मिस्र से दर ले गया।

मिस्र में हमने वह भाषा सुनी थी जिसे हम लोग समझ नहीं पाये थे।

⁶ परमेश्वर कहता है, "तुम्हारे कन्धों का बोझ मैंने ले लिया है।

मजद्र की टोकरी मैं उतार फेंकने देता हूँ।

7 जब तुम विपित में थे तुमने सहायता को पुकारा और मैंने तुम्हें छुड़ाया। मैं तुफानी बादलों में छिपा हुआ था और मैंने तुमको उत्तर दिया। मैंने तुम्हें मिरबा के जल के पास परखा।"

8 "मेरे लोगों, तुम मेरी बात सुनों। और मैं तुमको अपना वाचा दूँगा। इस्राएल, तू मुझ पर अवश्य कान दे।

⁹ तू किसी मिथ्या देव जिनको विदेशी लोग पूजते हैं, पूजा मत कर।

10 मैं, यहोवा, तुम्हारा पर्मेश्वर हूँ।

मैं वही परमेश्वर जो तुम्हें मिस्र से बाहर लाया था।

हे इस्राएल, तू अपना मुख खोल, मैं तुझको निवाला दँगा।

11 "किन्तु मेरे लोगों ने मेरी नहीं सुनी। इस्राएल ने मेरी आज्ञा नहीं मानी।

12 इसलिए मैंने उन्हें वैसा ही करने दिया, जैसा वे करना चाहते थे। इस्राएल ने वो सब किया जो उन्हें भाता था।

¹³ भला होता मेरे लोग मेरी बात सुनते, और काश! इस्राएल वैसा ही जीवन जीता जैसा मैं उससे चाहता था। ¹⁴ तब मैं फिर इस्राएल के शत्रुओं को हरा देता।

मैं उन लोगों को दण्ड देता जो इस्राएल को द:ख देते।

15 यहोवा के शत्रु डर से थर थर काँपते हैं। वे सदा सर्वदा को दण्डित होंगे।

16 परमेश्वर निज भक्तों को उत्तम गेहँ देगा।

चट्टान उन्हें शहद तब तक देगी जब तक तृप्त नहीं होंगे।"

82

आसाप का एक स्तुति गीत।

1 परमेश्वर देवों की सभा के बीच विराजता है। उन देवों की सभा का परमेश्वर न्यायाधीश है।

² परमेश्वर कहता है, "कब तक तुम लोग अन्यायपूर्ण न्याय करोगे कुन तक तुम लोग त्याच्या लोगों को गूँ ही किया त्याद रिया लोग

कब तक तुम लोग दुराचारी लोगों को यूँ ही बिना दण्ड दिए छोड़ते रहोगे?"

³ अनाथों और दीन लोगों की रक्षा कर,

जिन्हें उचित व्यवहार नहीं मिलता तू उनके अधिकारों कि रक्षा कर।

 4 दीन और असहाय जन की रक्षा कर। दुष्टों के चंगुल से उनको बचा ले।

5 "इस्राएल के लोग नहीं जानते क्या कुछ घट रहा है। वे समझते नहीं,

वे जानते नहीं वे क्या कर रहे हैं।

उनका जगत उनके चारों ओर गिर रहा है।"

⁶ भैंने (परमेश्वर) कहा, "तुम लोग ईश्वर हो, तुम परम परमेश्वर के पुत्र हो।

⁷ िकन्तु तुम भी वैसे ही मर जाओंगे जैसे निश्चय ही सब लोग मर जाते हैं। तम वैसे मरोगे जैसे अन्य नेता मर जाते हैं।"

8 हे परमेश्वर, खड़ा हो! तू न्यायाधीश बन जा! हे परमेश्वर, तू सारे ही राष्ट्रों का नेता बन जा!

83

आसाप का एक स्तुति गीत।

1 हे परमेश्वर, तू मौन मत रह!

अपने कानों को बंद मत कर! हे परमेश्वर, कृपा करके कुछ बोल।

2 हे परमेश्वर, तेरे शत्र तेरे विरोध में कुचक्र रच रहे हैं।

तेरे शर्नु शीघ्र ही वार करेंगे।

3 वे तेरे भक्तों के विरुद्ध षड़यन्त्र रचते हैं।

तेरे शत्रु उन लोगों के विरोध में जो तुझको प्यारे हैं योजनाएँ बना रहे हैं।

⁴ वे शत्रु कह रहे हैं, "आओ, हम उन लोगों को पूरी तरह मिटा डाले, फिर कोई भी व्यक्ति 'इम्राएल' का नाम याद नहीं करेगा।"

5 हे परमेश्वर, वे सभी लोग तेरे विरोध में और तेरे उस वाचा के विरोध में जो तूने हमसे किया है,

युद्ध करने के लिये एक जुट हो गए।

6-7 ये शत्रु हमसे युद्ध करने के लिये एक जुट हुए हैं: एदोमी, इश्माएली, मोआबी और हाजिरा की संताने, गबाली और अम्मोनि, अमालेकी और पलिश्ती के लोग, और सुर के निवासी लोग।

ये सभी लोग हमसे युद्ध करने जुट आये।

⁸ यहाँ तक कि अश्श्री भी उन लोगों से मिल गये।

उन्होंने लूत के वंशजों को अति बलशाली बनाया।

⁹ हे परमेश्वर, तू शत्रु वैसे हरा

जैसे तूने मिघानी लोगों, सिसरा, याबीन को किशोन नदी के पास हराया।

¹⁰ तूने उन्हें एन्दोर में हराया।

उनकी लाशें धरती पर पड़ी सड़ती रहीं।

11 हे परमेश्वर, तू शत्रुओं के सेनापति को वैसे पराजित कर जैसे तूने ओरेब और जायेब के साथ किया था, कर जैसे तूने जेबह और सलमुन्ना के साथ किया।

12 हे परमेश्वर, वे लोग हमको धरती छोड़ने के लिये दबाना चाहते थे!

13 उन लोगों को तू उखड़े हुए पौधा सा बना जिसको पवन उड़ा ले जाती है।

उन लोगों को ऐसे बिखेर दे जैसे भूसे को आँधी बिखेर देती है।

14 शत्रु को ऐसे नष्ट कर जैसे वन को आग नष्ट कर देती है,

और जंगली आग पहाड़ों को जला डालती है।

¹⁵ हे परमेश्वर, उन लोगों का पीछा कर भगा दे, जैसे आँधी से धूल उड़ जाती है।

उनको कँपा और फूँक में उड़ा दे जैसे चक्रवात करता है।

16 हे परमेश्वर, उनको ऐसा पाठ पढ़ा दे, कि उनको अहसास हो जाये कि वे सचमुच दुर्बल हैं। तभी वे तेरे काम को पजना चाहेंगे!

17 हे परमेश्वर. उन लोगों को भयभीत कर दे

और सदा के लिये अपमानित करके उन्हें नष्ट कर दे।

¹⁸ वे लोग तभी जानेंगे कि तू परमेश्वर है।

तभी वे जानेंगे तेरा नाम यहोवा है।

तभी वे जानेंगे

तु ही सारे जगत का परम परमेश्वर है!

84

मित्तिथ की संगत पर संगीत निर्देशक के लिये कोरह वंशियों का एक स्तुति गीत।

1 सर्वशक्तिमान यहोवा, सचमुच तेरा मन्दिर कितना मनोहर है।

² हे यहोवा, मैं तेरे मन्दिर में रहना चाहता हूँ।

मैं तेरी बाट जोहते थक गया हूँ!

मेरा अंग अंग जीवित यहोवा के संग् होना चाहता है।

³ सर्वशक्तिमान यहोवा, मेरे राजा, मेरे परमेश्वर,

गौरेया और शूपाबेनी तक के अपने घोंसले होते हैं।

ये पक्षी तेरी वेदी के पास घोंसले बनाते हैं

और उन्हीं घोंसलों में उनके बच्चे होते हैं।

4 जो लोग तेरे मन्दिर में रहते हैं, अति प्रसन्न रहते हैं। वे तो सदा ही तेरा गुण गाते हैं।

5 वे लोग अपने हृदय में गीतों के साथ जो तेरे मन्दिर मे आते हैं, बहुत आनन्दित हैं।

⁶ वे प्रसन्न लोग बाका घाटी

जिसे परमेश्वर ने झरने सा बनाया है गुजरते हैं।

गर्मो की गिरती हुई वर्षा की बूँदे जल के सरोवर बनाती है।

7 लोग नगर नगर होते हुए सिय्योन पर्वत की यात्रा करते हैं जहाँ वे अपने परमेश्वर से मिलेंगे।

8 सर्वशिक्तमान यहोवा परमेश्वर, मेरी प्रार्थना सन! याकूब के परमेश्वर तू मेरी सुन ले।

⁹ हे परमेश्वर, हमारे संरक्षक की रक्षा कर। अपने चुने हुए राजा पर दयाल हो।

10 हे परमेश्वर, कहीं और हजार दिन ठहरने से तेरे मन्दिर में एक दिन ठहरना उत्तम है।

दुष्ट लोगों के बीच वास करने से,

अपने परमेश्वर के मन्दिर के द्वार के पास खड़ा रहूँ यही उत्तम है।

¹¹ यहोवा हमारा संरक्षक और हमारा तेजस्वी राजा है।

परमेश्वर हमें करूणा और महिमा के साथ आशीर्वद देता है।

जो लोग यहोवा का अनुसरण करते हैं

और उसकी आज्ञा का पालन करते हैं, उनको वह हर उत्तम वस्तु देता है।

12 सर्वशक्तिमान यहोवा, जो लोग तेरे भरोसे हैं वे सचमुच प्रसन्न हैं!

85

संगीत निर्देशक के लिये कोरह वंशियों का एक स्तुति गीत।

1 हे यहोवा, तू अपने देश पर कृपालु हो।

विदेश में याकूब के लोग केदी बने हैं। उन बंदियों को छुड़ाकर उनके देश में वापस ला।

2 हे यहोवा, अपने भक्तों के पापों को क्षमा कर।

त उनके पाप मिटा दे।

³ हे यहोवा, कुपित होना त्याग। आवेश से उन्मत मत हो।

⁴ हमारे परमेश्वर, हमारे संरक्षक, हम पर तू कुपित होना छोड़ दे

और फिर हमको स्वीकार कर ले।

5 क्या तू सदा के लिये हमसे कुपित रहेगा

⁶ कृपा करके हमको फिर जिला दे!

अपने भक्तों को तू प्रसन्न कर दे।

⁷ हे यहोवा, तू हमें दिखा दे कि तू हमसे प्रेम करता है। हमारी रक्षा कर।

⁸ जो परमेश्वर ने कहा, मैंने उस पर कान दिया।

यहोवा ने कहा कि उसके भक्तों के लिये वहाँ शांति होगी।

यदि वे अपने जीवन की मूर्खता की राह पर नहीं लौटेंगे तो वे शांति को पायेंगे।

⁹ परमेश्वर शीघ्र अपने अनुयायियों को बचाएगा।

अपने स्वदेश में हम शीघ्र ही आदर के साथ वास करेंगे।

¹⁰ परमेश्वर का सच्चा प्रेम उनके अनुयायियों को मिलेगा।

नेकी और शांति चुम्बन के साथ उनका स्वागत करेगी।

¹¹ धरती पर बसे लोग परमेश्वर पर विश्वास करेंगे,

और स्वर्ग का परमेश्वर उनके लिये भला होगा।

12 यहोवा हमें बहुत सी उत्तम वस्तुएँ देगा।

्धरती अनेक् उत्तम् फल् उपजायेगी।

13 परमेश्वर के आगे आगे नेकी चलेगी, और वह उसके लिये राह बनायेगी।

86

दाऊद की प्रार्थना।

¹ मैं एक दीन, असहाय जन हूँ।

हे यहोवा, तू कृपा करके मेरी सुन ले, और तू मेरी विनती का उत्तर दे।

² हे यहोवा, मैं तेरा भक्त हूँ।

कृपा करके मुझको बचा ले। मैं तेरा दास हूँ। तू मेरा परमेश्वर है।

मुझको तेरा भरोसा है, सो मेरी रक्षा कर।

³ मेरे स्वामी, मुझ पर दया कर।

मैं सारे दिन तेरी विनती करता रहा हूँ।

⁴ हे स्वामी, मैं अपना जीवन तेरे हाथ सौंपता हूँ।

मुझको तू सुखी बना मैं तेरा दास हूँ।

⁵ हे स्वामी, तू दयालु और खरा है।

तू सचमुच अपने उन भक्तों को प्रेम करता है, जो सहारा पाने को तुझको पुकारते हैं।

⁶ हे यहोवा, मेरी विनती सुन।

में दया के लिये जो प्रार्थना करता हूँ, उस पर तू कान दे।

⁷ हे यहोवा, अपने संकट की घड़ी में में तेरी विनती कर रहा हूँ।

मैं जानता हूँ तू मुझको उत्तर देगा।

8 हे परमेश्वर. तेरे समान कोई नहीं।

जैसे काम तुने किये हैं वैसा काम कोई भी नहीं कर सकता।

⁹ हे स्वामी, तूने ही सब लोगों को रचा है।

मेरी कामना यह है कि वे सभी लोग आयें और तेरी आराधना करें! वे सभी तेरे नाम का आदर करें!

10 हे परमेश्वर, तू महान है!

अद्भुत कर्म करता है! बस तू ही परमेश्वर है!

¹¹ हे यहोवा, अपनी राहों की शिक्षा मुझको दे,।

मैं जीऊँगा और तेरे सत्य पर चलुँगा।

मेरी सहायता कर।

मेरे जीवन में सबसे महत्त्वपूर्ण यही है, कि मैं तेरे नाम की उपासना करूँ।

12 हे परमेश्वर, मेरे स्वमी, मैं सम्पूर्ण मन से तेरे गुण गाता हूँ।

मैं तेरे नाम का आदर सदा सर्वदा करूँगा।

13 हे परमेश्वर, तू मुझसे कितना अधिक प्रेम करता है।

तूने मुझे मृत्यु के गर्त से बचाया।

¹⁴ हे परमेश्वर, मुझ पर अभिमानी वार कर रहे हैं।

कूर जनों का दल मुझे मार डालने का यव्र कर रहे हैं, और वे मनुष्य तेरा आदर नहीं करते हैं।

¹⁵ हे स्वामी, त् दयाल और कुपापूर्ण परमेश्वर है।

त् धैर्यपूर्ण, विश्वासी और प्रेम से भरा हुआ हैं।

¹⁶ हे परमेश्वर, दिखा दे कि तू मेरी सुनता है, और मुझ पर कृपालु बन।

मैं तेरा दास हूँ। तू मुझको शक्ति दे।

मैं तेरा सेवक हूँ, मेरी रक्षा कर।

¹⁷ हे परमेश्वर, कुछ ऐसा कर जिससे यह प्रमाणित हो कि तू मेरी सहायता करेगा।

फिर इससे मेरे शत्रु निराश हो जायेंगे।

क्योंकि यहोवा इससे यह प्रकट होगा तेरी दया मुझ पर है और तुने मुझे सहारा दिया।

87

कोरह वंशियों का एक स्तुति गीत।

¹ परमेश्वर ने यस्शलेम के पवित्र पहाड़ियों पर अपना मन्दिर बनाया।

2 यहोवा को इस्राएल केकिसी भी स्थान से सिय्योन के द्वार अधिक भाते हैं।

³ हे परमेश्वर के नगर, तेरे विषय में लोग अद्भुत बातें बताते है।

4 परमेश्वर अपने लोगों की सूची रखता है। परमेश्वर के कुछ भक्त मिस्र और बाबेल में रहते है। कछ लोग पलिश्ती. सोर और कश तक में रहते हैं।

⁵ परमेश्वर हर एक जन को

जो सिय्योनमें पैदा हुए जानता है।

इस नगर को परम परमेश्वर ने बनाया है।

6 परमेश्वर अपने भक्तों की सूची रखता है।

परमेश्वर जानता है कौन कहाँ पैदा हुआ।

⁷ परमेश्वर के भक्त उत्सवों को मनाने यस्शलेम जाते हैं। परमेश्वर के भक्त गाते, नाचते और अति प्रसन्न रहते हैं। वे कहा करते हैं, "सभी उत्तम वस्तएं यस्शलेम से आई?"

88

कोरह वंशियों के ओर से संगीत निर्देशक के लिये यातना पूर्ण व्याधि के विषय में एज्रा वंशी हेमान का एक कलापूर्ण स्तुति गीत। 1 हे परमेश्वर यहोवा, तू मेरा उद्धारकर्ता है। मैं तेरी रात दिन विनती करता रहा हूँ।

² कृपा करके मेरी प्रार्थनाओं पर ध्यान दे।

मुझ पर दया करने को मेरी प्रार्थनाएँ सुन।

3 मैं अपनी पीड़ाओं से तंग आ चुका हूँ।

बस मैं जल्दी ही मर जाऊँगा।

4 लोग मेरे साथ मुर्दे सा व्यवहार करने लगे हैं।

उस व्यक्ति की तरह जो जीवित रहने के लिये अति बलहीन हैं।

5 मेरे लिये मरे व्यक्तियों में ढूँढ़।

मैं उस मुर्दे सा हूँ जो कब्र में लेटा है,

और लोग उसके बारे में सबकुछ ही भूल गए।

6 हे यहोवा, त्ने मुझे धरती के नीचे कब्र में सुला दिया।

तूने मुझे उस ॲधेरी जगह में रख दिया। ⁷ हे परमेश्वर, तुझे मुझ पर क्रोध था,

और तने मझे दण्डित किया।

8 मुझको मेरे मित्रों ने त्याग दिया है।

वे मुझसे बचते फिरते हैं जैसे मैं कोई ऐसा व्यक्ति हूँ जिसको कोई भी छूना नहीं चाहता।

घर के ही भीतर बंदी बन गया हूँ। मैं बाहर तो जा ही नहीं सकता।

9 मेरे दु:खों के लिये रोते रोते मेरी आँखे सूज गई हैं।

हे यहोवा, मैं तुझसे निरतंर प्रार्थना करता हूँ।

तेरी ओर मैं अपने हाथ फैला रहा हूँ।

10 हे यहोवा, क्या तू अद्भुत कर्म केवल मृतकों के लिये करता है क्या भत (मृत आत्माएँ) जी उठा करते हैं और तेरी स्तृति करते हैं नहीं।

¹¹ मरे हुए लोग अपनी कब्रों के बीच तेरे प्रेम की बातें नहीं कर सकते। मरे हुए व्यक्ति मृत्युलोक के भीतर तेरी भक्ति की बातें नहीं कर सकते।

12 अंधकार में सोये हुए मरे व्यक्ति उन अद्भुत बातों को जिनको तू करता है, नहीं देख सकते हैं। मरे हुए व्यक्ति भले बिसरों के जगत में तेरे खरेपन की बातें नहीं कर सकते।

13 हे यहोवा, मेरी विनती है, मुझको सहारा दे! हर अलख सबह मैं तेरी प्रार्थना करता हूँ।

14 हे यहोवा, क्या तूने मुझको त्याग दिया तूने मुझ पर कान देना क्यों छोड़ दिया

15 में दुर्बल और रोगी रहा हूँ।

. मैंने बचपन से ही तेरे कोध को भोगा है। मेरा सहारा कोई भी नहीं रहा।

16 हे यहोवा, तू मुझ पर क्रोधित है और तेरा दण्ड मुझको मार रहा है।

¹⁷ मुझे ऐसा लगता है, जैसे पीड़ा और यातनाएँ सदा मेरे संग रहती हैं।

मैं अपनी पीड़ाओं और यातनाओं में डूबा जा रहा हूँ।

18 हे यहोवा, त्ने मेरे मित्रों और प्रिय लोगों को मुझे छोड़ चले जाने को विवश कर दिया। मेरे संग बस केवल अंधकार रहता है।

89

एजा वंश के एतान का एक भक्ति गीत।

1 में यहोवा, की करूणा के गीत सदा गाऊँगा।

मैं उसके भक्ति के गीत सदा अनन्त काल तक गाता रहूँगा।

2 हे यहोवा, मुझे सचमुच विश्वास है, तेरा प्रेम अमर है। तेरी भक्ति फैले हुए अम्बर से भी विस्तत है।

³ परमेश्वर ने कहा था, ''मैंने अपने चुने हुए राजा के साथ एक वाचा कीया है। अपने सेवक दाऊद को मैंने वचन दिया है।

⁴ 'दाऊद तेरे वंश को मैं सतत् अमर बनाऊँगा।

मैं तेरे राज्य को सदा सर्वदा के लिये अटल बनाऊँगा।' "

5 हे यहोवा. तेरे उन अद्भुत कर्मो की अम्बर स्तृति करते हैं।

स्वर्गदतों की सभा तेरी निष्ठा के गीत गाते हैं।

6 स्वर्ग में कोई व्यक्ति यहोवा का विरोध नहीं कर सकता।

कोई भी देवता यहोवा के समान नहीं।

⁷ परमेश्वर पवित्र लोगों के साथ एकत्रित होता है। वे स्वर्गदत उसके चारो ओर रहते हैं।

वे उसका भय और आदर करते हैं।

वे उसके सम्मान में खड़े होते हैं।

8 सर्वशक्तिमान परमेश्वर यहोवा, जितना तु समर्थ है कोई नहीं है।

तेरे भरोसे हम पूरी तरह रह सकते हैं।

⁹ तू गरजते समुद्र पर शासन करता है।

त् उसकी कुपित तरंगों को शांत करता है।

¹⁰ हे परमेश्वर, तुने ही राहाब को हराया था।

त्ने अपने महाशक्ति से अपने शत्रु बिखरा दिये।

¹¹ हे परमेश्वर, जो कुछ भी स्वर्ग और धरती पर जन्मी है तेरी ही है। तूने ही जगत और जगत में की हर वस्तु रची है।

¹² तने ही सब कुछ उत्तर दक्षिण रचा है।

ताबोर और हर्मीन पर्वत तेरे गुण गाते हैं।

13 हे परमेश्वर, त् समर्थ है।

तेरी शक्ति महान है।

तेरी ही विजय है।

¹⁴ तेरा राज्य सत्य और न्याय पर आधारित है। प्रेम और भक्ति तेरे सिंहासन के सैनिक हैं।

15 हे परमेश्वर, तेरे भक्त सचमुच प्रसन्न है।

वे तेरी करूणा के प्रकाश में जीवित रहते हैं।

16 तेरा नाम उनको सदा प्रसन्न करता है।

वे तेरे खरेपन की प्रशंसा करते हैं।

¹⁷ तू उनकी अद्भुत शक्ति है। उनको तुमसे बल मिलता है।

¹⁸ हे यहोवा, तू हमारा रक्षक है।

इस्राएल का वह पवित्र हमारा राजा है।

¹⁹ इस्राएल तुने निज सच्चे भक्तों को दर्शन दिये और कहा.

"फिर मैंने लोगों के बीच से एक युवक को चुना,

और मैंने उस युवक को महत्त्वपूर्ण बना दिया. और मैंने उस युवक को बलशाली बना दिया।

²⁰ मैंने निज सेवक दाऊद को पा लिया,

और मैंने उसका अभिषेक अपने निज विशेष तेल से किया।

²¹ मैंने निज दाहिने हाथ से दाऊद को सहारा दिया,

और मैंने उसे अपने शक्ति से बलवान बनाया।

22 शत्र चुने हुए राजा को नहीं हरा सका।

दृष्ट जन उसको पराजित नहीं कर सके।

23 मैंने उसके शत्रुओं को समाप्त कर दिया।

जो लोग चुने हुए राजा से बैर रखते थे, मैंने उन्हें हरा दिया।

²⁴ मैं अपने चुने हुए राजा को सदा प्रेम करूँगा और उसे समर्थन दूँगा।

मैं उसे सदा ही शक्तिशाली बनाऊँगा।

²⁵ मैं अपने चुने हुए राजा को सागर का अधिकारी नियुक्त करूँगा। नदियों पर उसका ही नियन्त्रण होगा।

²⁶ वह मुझसे कहेगा, 'तू मेरा पिता है।

त् मेरा परमेश्वर, मेरी चट्टान मेरा उद्धारकर्ता है।'

²⁷ में उसको अपना पहलौठा पुत्र बनाऊँगा।

वह धरती पर महानतम राजा बनेगा।

²⁸ मेरा प्रेम चुने हुए राजा की सदा सर्वदा रक्षा करेगा।

मेरी वाचा उसके साथ कभी नहीं मिटेगी।

²⁹ उसका वंश सदा अमर बना रहेगा।

उसका राज्य जब तक स्वर्ग टिका है, तब तक टिका रहेगा।

³⁰ यदि उसके वंशजों ने मेरी व्यवस्था का पालन छोड़ दिया है और यदि उन्होंने मेरे आदेशों को मानना छोड़ दिया है, तो मैं उन्हें दण्ड दँगा।

31 यदि मेरे चुने हुए राजा के वंशजों ने मेरे विधान को तोड़ा और यदि मेरे आदेशो की उपेक्षा की,

³² तो मैं उन्हें दण्ड द्ंगा, जो बहुत बड़ा होगा।

³³ किन्तु मैं उन लोगों से अपना निज प्रेम दुर नहीं कसँगा।

मैं सदा ही उनके प्रति सच्चा रहुँगा।

³⁴ जो वाचा मेरी दाऊद के साथ है, में उसको नहीं तोड़ूँगा।

मैं अपनी वाचा को नहीं बदल्ँगा।

35 अपनी पवित्रता को साक्षी कर मैंने दाऊद से एक विशेष प्रतिज्ञा की थी,

सो मैं दाऊद से झूठ नहीं बोलूँगा!

³⁶ दाऊद का वंश सदा बना रहेगा,

जब तक सूर्य अटल है उसका राज्य भी अटल रहेगा।

37 यह सदा चन्द्रमा के समान चलता रहेगा।

आकाश साक्षी है कि यह वाचा सच्ची है। इस प्रमाण पर भरोसा कर सकता है।"

38 किन्तु हे परमेश्वर, तू अपने चुने हुए राजा पर क्रोधित हो गया।

तूने उसे एक दम अकेला छोड़ दिया।

³⁹ तूने अपनी वाचा को रद्द कर दिया।

्तूने राजा का मुकुट धूल में फेंक दिया।

⁴⁰ त्ने राजा के नगर का परकोटा ध्वस्त कर दिया, त्ने उसके सभी द्र्गों को तहस नहस कर दिया।

41 राजा के पड़ोसी उस पर हँस रहे हैं,

और वे लोग जो पास से गुजरते हैं, उसकी वस्तुओं को चुरा ले जाते हैं।

⁴² तूने राजा के शत्रुओं को प्रसन्न किया।

त्ने उसके शत्रुओं को युद्ध में जिता दिया।

⁴³ हे परमेश्वर, त्ने उन्हें स्वयं को बचाने का सहारा दिया, त्ने अपने राजा की युद्ध को जीतने में सहायता नहीं की।

44 तुने उसे जीतने नहीं दिया,

उसका पवित्र सिंहासन तुने धरती पर पटक दिया।

⁴⁵ तूने उसके जीवन को कम कर दिया,

और उसे लज्जित किया।

⁴⁶ हे यहोवा, त् हमसे क्या सदा छिपा रहेगा क्या तेरा क्रोध सदा आग सा धधकेगा

⁴⁷ याद कर मेरा जीवन कितना छोटा है।

त्ने ही हमें छोटा जीवन जीने और फिर मर जाने को रचा है।

⁴⁸ ऐसा कोई व्यक्ति नहीं जो सदा जीवित रहेगा और कभी मरेगा नहीं। कब्र से कोई व्यक्ति बच नहीं पाया।

⁴⁹ हे परमेश्वर, वह प्रेम कहाँ है जो तूने अतीत में दिखाया था तूने दाऊद को वचन दिया था कि तू उसके वंश पर सदा अनुग्रह करेगा। ⁵⁰⁻⁵¹ हे स्वामी, कृपा करके याद कर कि लोगों ने तेरे सेवकों को कैसे अपमानित किया। हे यहोवा, मुझको सारे अपमान सुनने पड़े हैं। तेरे चुने हुए राजा को उन्होंने अपमानित किया।

⁵² यहोवा, सदा ही धन्य है! आमीन, आमीन!

चौथा भाग

90

(भजनसंहिता 90-106)
परमेश्वर के भक्त मूसा की प्रार्थना।

1 हे स्वामी, त् अनादि काल से हमारा घर (सुरक्षास्थल) रहा है।

2 हे परमेश्वर, त् पर्वतों से पहले, धरती से पहले था,

कि इस जगत के पहले ही परमेश्वर था।
त् सर्वदा ही परमेश्वर रहेगा।

³ तू ही इस जगत में लोगों को लाता है। फिर से तू ही उनको धूल में बदल देता है।

4 तेरे लिये हजार वर्ष बीते हुए कल जैसे है, व पिछली रात जैसे है।

व ।पछला रात जस है। ⁵ तू हमारा जीवन सपने जैसा बुहार देता है और सुबह होते ही हम चले जाते हैं। हम ऐसे घास जैसे हैं.

⁶ जो सुबह उगती है और वह शाम को सूख कर मुरझा जाती है।

7 हे परमेश्वर, जब तू कुपित होता है हम नष्ट हो जाते हैं।

हम तेरे प्रकोप से घबरा ग्ये हैं।

⁸ तू हमारे सब पापों को जानता है।

हे परमेश्वर, तू हमारे हर छिपे पाप को देखा करता है।

⁹ तेरा क्रोध् हमारे जीवन को खत्म कर सकता है।

हमारे प्राण फुसफुसाहट की तरह विलीन हो जाते है।

¹⁰ हम सत्तर साल तक जीवित रह सकते हैं।

यदि हम शक्तिशाली हैं तो अस्सी साल।

हमारा जीवन परिश्नम और पीडा से भरा है।

अचानक हमारा जीवन समाप्त हो जाता है! हम उड़कर कहीं दूर चले जाते हैं।

11 हे परमेश्वर, सचमुच कोई भी व्यक्ति तेरे क्रोध की पूरी शक्ति नहीं जानता।

किन्तु हे परमेश्वर, हमारा भय और सम्मान तेरे लिये उतना ही महान है, जितना क्रोध। 12 तु हमको सिखा दे कि हम सचमुच यह जाने कि हमारा जीवन कितना छोटा है।

-- (रूक्पना सिखा दे कि हम संपन्तुय यह जान ताकि हम बद्धिमान बन सकें।

¹³ हे यहोवा, तू सदा हमारे पास लौट आ।

अपने सेवकों पर दया कर।

14 प्रति दिन सुबह हमें अपने प्रेम से परिपूर्ण कर,

आओ हम प्रसन्न हो और अपने जीवन का रस लें।

¹⁵ तूने हमारे जीवनों में हमें बहुत पीड़ा और यातना दी है, अब हमें प्रसन्न कर दे।

¹⁶ तेरे दासों को उन अद्भुत बातों को देखने दे जिनको तू उनके लिये कर सकता है,

और अपनी सन्तानों को अपनी महिमा दिखा।

17 हमारे परमेश्वर, हमारे स्वमी, हम पर कृपाल् हो।

जो कुछ हम करते हैं त उसमें सफलता दे।

91

1 तुम परम परमेश्वर की शरण में छिपने के लिये जा सकते हो। तुम सर्वशक्तिमान परमेश्वर की शरण में संरक्षण पाने को जा सकते हो।

2 मैं यहोवा से विनती करता हूँ, "तू मेरा सुरक्षा स्थल है मेरा गढ़,

हे परमेश्वर, मैं तेरे भरोसे हूँ।"

³ परमेश्वर तझको सभी छिपे खतरों से बचाएगा।

परमेश्वर तुझको सब भयानक व्याधियों से बचाएगा।

4 तुम परमेश्वर की शरण में संरक्षण पाने को जा सकते हो।

और वह तुम्हारी ऐसे रक्षा करेगा जैसे एक पक्षी अपने पंख फैला कर अपने बच्चों की रक्षा करता है। परमेश्वर तुम्हारे लिये ढाल और दीवार सा तुम्हारी रक्षा करेगा।

5 रात में तुमको किसी का भय नहीं होगा,

और शब्रु के बाणों से तु दिन में भयभीत नहीं होगा।

6 तुझको अंधेरे में आने वाले रोगों

और उस भयानक रोग से जो दोपहर में आता है भय नहीं होगा।

⁷ तु हजार शब्रुओं को पराजित कर देगा।

तेरा स्वयं दाहिना हाथ दस हजार शत्रुओं को हरायेगा।

और तेरे शत्रु तुझको छू तक नहीं पायेंगे।

⁸ जरा देख, और तुझको दिखाई देगा

कि वे कुटिल व्यक्ति दण्डित हो चुके हैं।

⁹ क्यों क्योंकि त् यहोवा के भरोसे है।

तूने परम परमेश्वर को अपना शरणस्थल बनाया है।

10 तेरे साथ कोई भी बुरी बात नहीं घटेगी।

कोई भी रोग तेरे घर में नहीं होगा।

11 क्योंकि परमेश्वर स्वर्गदतों को तेरी रक्षा करने का आदेश देगा। तू जहाँ भी जाएगा वे तेरी रक्षा करेंगे।

12 परमेश्वर के दूत तुझको अपने हाथों पर ऊपर उठायेंगे।

ताकि तेरा पैर चट्टान से न टकराए।

13 तुझमें वह शक्ति होगी जिससे तू सिंहों को पछाडेगा

और विष नागों को कुचल देगा।

¹⁴ यहोवा कहता है, ''यदि कोई जन मुझ में भरोसा रखता है तो मैं उसकी रक्षा करूँगा।

मैं उन भक्तों को जो मेरे नाम की आराधना करते हैं, संरक्षण दुँगा।"

¹⁵ मेरे भक्त मुझको सहारा पाने को पुकरेंगे और मैं उनकी सुन्ँगा।

वे जब कष्ट में होंगे मैं उनके साथ रहुँगा।

मैं उनका उद्घार करूँगा और उन्हें आदर दुँगा।

16 मैं अपने अनुयायियों को एक लम्बी आयु दूँगा

और मैं उनकीरक्षा करूँगा।

92

सब्त के दिन के लिये एक स्तुति गीत।

1 यहोवा का गुण गाना उत्तम है।

हे परम परमेश्वर, तेरे नाम का गुणगान उत्तम है।

2 भोर में तेरे प्रेम के गीत गाना

और रात में तेरे भक्ति के गीत गाना उत्तम है।

³ हे परमेश्वर, तेरे लिये वीणा, दस तार वाघ

और सांरगी पर संगीत बजाना उत्तम है।

⁴ हे यहोवा, तू सचमुच हमको अपने किये कर्मी से आनन्दित करता है। हम आनन्द से भर कर उन गीतों को गाते हैं, जो कार्य तुने किये हैं।

5 हे यहोवा, तुने महान कार्य किये,

तेरे विचार हमारे लिये समझ पाने में गंभीर हैं।

⁶ तेरी तुलना में मनुष्य पशुओं जैसे हैं।

हम तो मूर्ख जैसे कुछ भी नहीं समझ पाते।

⁷ दृष्ट जन घास की तरह जीते और मरते हैं।

वे जो भी कुछ व्यर्थ कार्य करते हैं, उन्हें सदा सर्वदा के लिये मिटाया जायेगा।

⁸ किन्तु हे यहोवा. अनन्त काल तक तेरा आदर रहेगा।

9 हे यहोवा, तेरे सभी शत्रु मिटा दिये जायेंगे।

वे सभी व्यक्ति जो बुरा काम करते हैं, नष्ट किये जायेंगे।

¹⁰ किन्तु तू मुझको बलशाली बनाएगा।

मैं शिक्तिशाली मेढ़े सा बन जाऊँगा जिसके कड़े सिंग होते हैं।

तूने मुझे विशेष काम के लिए चुना है। तूने मुझ पर अपना तेल ऊँडेला है जो शीतलता देता है।

11 मैं अपने चारों ओर शत्रु देख रहा हूँ। वे ऐसे हैं जैसे विशालकाय सांड़ मुझ पर प्रहार करने को तत्पर है। वे जो मेरे विषय में बाते करते हैं उनको मैं सुनता हूँ।

12 सज्जन लोग तो लबानोन के विशाल देवदार वृक्ष की तरह है जो यहोवा के मन्दिर में रोपे गए हैं।

13 सज्जन लोग बढ़ते हुए ताड़ के पेड़ की तरह हैं,

जो यहोवा के मन्दिर के आँगन में फलवन्त हो रहे हैं।

14 वे जब तक बूढ़े होंगे तब तक वे फल देते रहेंगे।

वे हरे भरे स्वस्थ वृक्षों जैसे होंगे।

¹⁵ वे हर किसी को यह दिखाने के लिये वहाँ है

कि यहोवा उत्तम है।

वह मेरी चट्टान है!

वह कभी बुरा नहीं करता।

93

¹ यहोवा राजा है।

वह सामर्थ्य और महिमा का वस्र पहने है।

वह तैयार है, सो संसार स्थिर है।

वह नहीं टलेगा।

2 हे परमेश्वर, तेरा साम्राज्य अनादि काल से टिका हुआ है।

त सदा जीवित है।

³ हे यहोवा, निदयों का गर्जन बहुत तीव है।

पछाड़ खाती लहरों का शब्द घनघोर है।

4 समुद्र की पछाड़ खाती लहरे गरजती हैं, और वे शक्तिशाली हैं। किन्त ऊपर वाला यहोवा अधिक शक्तिशाली है। ⁵ हे यहोवा, तेरा विधान सदा बना रहेगा। तेरा पवित्र मन्दिर चिरस्थायी होगा।

94

1 हे यहोवा, तू ही एक परमेश्वर है जो लोगों को दण्ड देता है। तू ही एक परमेश्वर है जो आता है और लोगों के लिये दण्ड लाता है।

2 तू ही सम्ची धरती का न्यायकर्ता है।

त् अभिमानी को वह दण्ड देता है जो उसे मिलना चाहिए।

³ हे यहोवा, दुष्ट जन कब तक मजे मारते रहेंगे

उन बुरे कर्मो की जो उन्होंने किये हैं।

⁴ वे अपराधी कब तक डींग मारते रहेंगे

उन बुरे कर्मो को जो उन्होंने किये हैं।

5 हे यहोवा, वे लोग तेरे भक्तों को दु:ख देते हैं।

वे तेरे भक्तों को सताया करते हैं।

6 वे दुष्ट लोग विधवाओं और उन अतिथियों की जो उनके देश में ठहरे हैं, हत्या करते हैं।

वे उन अनाथ बालकों की जिनके माता पिता नहीं हैं हत्या करते हैं।

⁷ वे कहा करते हैं, यहोवा उनको बुरे काम करते हुए देख नहीं सकता। और कहते हैं, इस्राएल का परमेश्वर उन बातों को नहीं समझता है, जो घट रही हैं।

8 ओ ओ दुष्ट जनों तुम बुद्धिहीन हो। तुम कब अपना पाठ सीखोगे ओर ओ दुर्जनों तुम कितने मूर्ख हो!

्तुम्हें समझने का जतन करना चाहिए।

9 परमेश्वर ने हमारे कान बनाएँ हैं, और निश्चय ही उसके भी कान होंगे। सो वह उन बातों को सुन सकता है, जो घटिन हो रहीं हैं।

परमेश्वर ने हमारी आँखें बनाई हैं, सो निश्चय ही उसकी भी आँख होंगी।

सो वह उन बातों को देख सकता है, जो घटित हो रही है।

¹⁰ परमेश्वर उन लोगों को अनुशासित करेगा।

परमेश्वर उन लोगों को उन सभी बातों की शिक्षा देगा जो उन्हें करनी चाहिए।

11 सो जिन बातों को लोग सोच रहे हैं, परमेश्वर जानता है, और परमेश्वर यह जानता है कि लोग हवा की झोंके हैं।

¹² वह मनुष्य जिसको यहोवा सुधारता, अति प्रसन्न होगा। परमेश्वर उस व्यक्ति को खरी राह सिखायेगा।

13 हे परमेश्वर, जब उस जन पर दु:ख आयेंगे तब तू उस जन को शांत होने में सहायक होगा। तू उसको शांत रहने में सहायता देगा जब तक दृष्ट लोग कब्र में नहीं रख दिये जायेंगे।

14 यहोवा निज भक्तों को कभी नहीं त्यागेगा। वह बिन सहारे उसे रहने नहीं देगा।

15 न्याय लौटेगा और अपने साथ निष्पक्षता लायेगा, और फिर लोग सच्चे होंगे और खरे बनेंगे।

16 मुझको दुष्टों के विस्द्ध युद्ध करने में किसी व्यक्ति ने सहारा नहीं दिया। कुकर्मियों के विस्द्ध युद्ध करने में किसी ने मेरा साथ नहीं दिया।

¹⁷ यदि यहोवा मेरा सहायक नहीं होता,

तो मुझे शब्द हीन (चुपचुप) होना पड़ता।

18 मुझको पता है मैं गिरने को था,

किन्तु यहोवा ने भक्तों को सहारा दिया।

¹⁹ मैं बहुत चिंतित और व्याकुल था,

किन्तु यहोवा तूने मुझको चैन दिया और मुझको आनन्दित किया।

20 हे यहोवा, तू कुटिल न्यायाधीशों की सहायता नहीं करता। वे बुरे न्यायाधीश नियम का उपयोग लोगों का जीवन कठिन बनाने में करते हैं।

²¹ वे न्यायाधीश सज्जनों पर प्रहार करते हैं।

वे कहते हैं कि निर्दोष जन अपराधी हैं। और वे उनको मार डालते हैं।

²² किन्तु यहोवा ऊँचे पर्वत पर मेरा सुरक्षास्थल है, परमेश्वर मेरी चट्टान और मेरा शरणस्थल है।

²³ परमेश्वर उन न्यायाधीशों को उनके बुरे कामों का दण्ड देगा। परमेश्वर उनको नष्ट कर देगा। क्योंकि उन्होंने पाप किया है। हमारा परमेश्वर यहोवा उन दृष्ट न्यायाधीशों को नष्ट कर देगा।

95

1 आओ हम यहोवा के गुण गाएं!

आओ हम उस चट्टान का जय जयकार करें जो हमारी रक्षा करता है।

² आओ हम यहोवा के लिये धन्यवाद के गीत गाएं। आओ हम उसके प्रशंसा के गीत आनन्दपूर्वक गायें।

³ क्यों क्योंकि यहोवा महान परमेश्वर है। वह महान राजा सभी अन्य "देवताओं"पर शासन करता है।

4 गहरी गुफाएँ और ऊँचे पर्वत यहोवा के हैं।

⁵ सागर उसका है, उसने उसे बनाया है।

परमेश्वर ने स्वयं अपने हाथों से धरती को बनाया है।

6 आओ, हम उसको प्रणाम करें और उसकी उपासना करें। आओ हम परमेश्वर के गुण गाये जिसने हमें बनाया है।

⁷ वह हमारा परमेश्वर और हम उसके भक्त हैं। यदि हम उसकी सने

तो हम आज उसकी भेड़ हैं।

8 परमेश्वर कहता है, "तुम जैसे मरिबा और मस्स्थल के मस्सा में कठोर थे

वैसे कठोर मत बनो। ⁹ तेरे पूर्वजों ने मुझको परखा था।

> ु उन्होंने मुझे परखा, पर तब उन्होंने देखा कि मैं क्या कर सकता हूँ।

10 मैं उन लोगों के साथ चालीस वर्ष तक धीरज बनाये रखा। मैं यह भी जानता था कि वे सच्चे नहीं हैं।

उन लोगों ने मेरी सीख पर चलने से नकारा।

¹¹ सो मैं क्रोधित हुआ और मैंने प्रतिज्ञा की

वे मेरे विशाल कि धरती पर कभी प्रवेश नहीं कर पायेंगे।"

96

- ¹ उन नये कामों के लिये जिन्हें यहोवा ने किया है नया गीत गाओ। अरे ओ समुचे जगत यहोवा के लिये गीत गा।
- ² यहोवा के लिये गाओ! उसके नाम को धन्य कहो! उसके सुसमाचार को सुनाओ! उन अद्भुत बातों का बखान करो जिन्हें परमेश्वर ने किया है।
- ³ अन्य लोगों को बताओ कि परमेश्वर सचमुच ही अद्भुत है। सब कहीं के लोगों में उन अद्भुत बातों का जिन्हें परमेश्वर करता है बखान करो।

4 यहोवा महान है और प्रशंसा योग्य है। वह किसी भी अधिक "देवताओं" से डरने योग्य है। 5 अन्य जातियों के सभी "देवता" केवल मूर्तियाँ हैं, किन्तु यहोवा ने आकाशों को बनाया। 6 उसके सम्मुख सुन्दर महिमा दीप्त है।

परमेश्वर के पवित्र मन्दिर सामर्थ्य और सौन्दर्य हैं।

7 ओ: ओ वंशों, और हे जातियों यहोवा के लिये महिमा और प्रशंसा के गीत गाओ।

8 यहोवा के नाम के गुणगान करो।

अपनी भेटे उठाओ और मन्दिर में जाओ।

⁹ यहोवा का उसके भव्य, मन्दिर में उपासना करो।

अरे ओ पृथ्वी के मनुष्यों, यहोवा की उपासना करो।

¹⁰ राष्ट्रों को बता दो कि यहोवा राजा है!

सो इससे जगत का नाश नहीं होगा।

यहोवा मनुष्यों पर न्याय से शासन करेगा।

11 ओर आकाश, प्रसन्न हो!

हे धरती, आनन्द मना! हे सागर, और उसमें कि सब वस्तुओं आनन्द से ललकारो।

12 ओर ओ खेतों और उसमें उगने वाली हर वस्तु आनन्दित हो जाओ!

हे वन के वृक्षो गाओ और आनन्द मनाओ!

13 आनन्दित हो जाओ क्योंिक यहोवा आ रहा है, यहोवा जगत का शासन (न्याय) करने आ रहा है,

यहावा जगत का शासन (न्याय) करन आ रहा वह खरेपन से न्याय करेगा।

97

¹ यहोवा शासनकरता है, और धरती प्रसन्न हैं। और सभी दर के देश प्रसन्न हैं

² यहोवा को काले गहरे बादल घेरे हुए हैं। नेकी और न्याय उसके राज्य को दढ़ किये हैं।

³ यहोवा के सामने आग चला करती है,

और वह उसके बैरियों का नाश करती है।

⁴ उसकी बिजली गगन में काँधा करती है। लोग उसे देखते हैं और भयभीत रहते हैं।

5 यहोवा के सामने पहाड़ ऐसे पिघल जाते हैं, जैसे मोम पिघल जाती है।

वे धरती के स्वामी के सामने पिघल जाते हैं।

6 अम्बर उसकी नेकी का बखान करते हैं। हर कोई परमेश्वर की महिमा देख ले।

⁷ लोग उनकी मूर्तियों की पूजा करते हैं। वे अपने "देवताओं" की डींग हॉकते हैं।

लेकिन वे लोग लज्जित होंगे।

उनके "देवता" यहोवा के सामने झुकेंगे और उपासना करेंगे।

8 हे सिय्योन, सुन और प्रसन्न हो!

यह्दा के नगरों, प्रसन्न हो!

क्यों क्योंकि यहोवा विवेकपूर्ण न्याय करता है।

9 हे सर्वोच्च यहोवा, सचमुच तू ही धरती पर शासन करता हैं। तू दसरे ''देवताओं'' से अधिक उत्तम है।

10 जो लोग यहोवा से प्रेम रखते हैं. वे पाप से घुणा करते हैं।

इसलिए परमेश्वर अपने अनुयायियों की रक्षा करता है। परमेश्वर अपने अनुयायियों को दुष्ट लोगों से बचाता है। 11 ज्योति और आनन्द

सज्जनों पर चमकते हैं।

12 हे सज्जनों परमेश्वर में प्रसन्न रहो! उसके पवित्र नाम का आदर करते रहो!

98

एक स्तुति गीत।

¹ यहोवा के लिये एक नया गीत गाओं,

क्योंकि उसने नयी

और अद्भुत बातों को किया है।

² उसकी पवित्र दाहिनी भुजा

उसके लिये फिर विजय लाई।

³ यहोवा ने राष्ट्रों के सामने अपनी वह शक्ति प्रकटायी है जो रक्षा करती है।

यहोवा ने उनको अपनी धार्मिकता दिखाई है।

4 परमेश्वर के भक्तों ने परमेश्वर का अनुराग याद किया, जो उसने इस्राएल के लोगों से दिखाये थे।

सुद्र देशो के लोगों ने हमारे परमेश्वर की महाशक्ति देखी।

⁵ हे धरती के हर व्यक्ति, प्रसन्नता से यहोवा की जय जयकार कर। स्तुति गीत गाना शिघ्र आरम्भ करो।

⁶ हे वीणाओं, यहोवा की स्तृति करो!

हे वीणा, के मधुर संगीत उसके गुण गाओ!

⁷ बॉसरी बजाओ और नरसिंगों को फुँको।

आनन्द से यहोवा, हमारे राजा की जय जयकार करो।

⁸ हे सागर और धरती.

और उनमें की सब वस्तुओं ऊँचे स्वर में गाओ।

⁹ हे नदियों, ताली बजाओ!

हे पर्वतो, अब सब साथ मिलकर गाओ!

तुम यहोवा के सामने गाओ, क्योंकि वह जगत का शासन (न्याय) करने जा रहा है, वह जगत का न्याय नेकी और सच्चाई से करेगा।

् जगत का न्याय नका आर सच्चाइ स करगा।

99

¹ यहोवा राजा है।

सो हे राष्ट्र, भय से काँप उठो।

परमेश्वर राजा के रूप में करूब दतों पर विराजता है।

सो हे विश्व भय से कॉंप उठो।

² यहोवा सिय्योन में महान है।

सारे मनुष्यों का वही महान राजा है।

³ सभी मनुष्य तेरे नाम का गुण गाएँ।

परमेश्वर का नाम भय विस्मय है।

परमेश्वर पवित्र है।

⁴ शक्तिशाली राजा को न्याय भाता है।

परमेश्वर तूने ही नेकी बनाया है।

तू ही याकूब (इस्राएल) के लिये खरापन और नेकी लाया।

⁵ यहोवा हमारे परमेश्वर का गुणगान करो,

और उसके पवित्र चरण चौकी की आराधना करो।

6 मूसा और हास्न परमेश्वर के याजक थे।

शमूएल परमेश्वर का नाम लेकर प्रार्थना करने वाला था।

उन्होंने यहोवा से विनती की और यहोवा ने उनको उसका उत्तर दिया। ⁷ परमेश्वर ने ऊँचे उठे बादल में से बातें कीं। उन्होंने उसके आदेशों को माना। परमेश्वर ने उनको व्यवस्था का विधान दिया। ⁸ हमारे परमेश्वर यहोवा, तूने उनकी प्रार्थनाओं का उत्तर दिया। तूने उन्हें यह दर्शाया कि तू क्षमा करने वाला परमेश्वर है, और तू लोगों को उनके बुरे कमों के लिये दण्ड देता है। ⁹ हमारे परमेश्वर यहोवा के गुण गाओ। उसके पवित्र पर्वत की ओर झुककर उसकी उपासना करो। हमारा परमेश्वर यहोवा सचमुच पवित्र है।

100

धन्यवाद का एक गीत।

1 हे धरती, तुम यहोवा के लिये गाओ।

2 आनन्दित रहो जब तुम यहोवा की सेवा करो।
प्रसन्न गीतों के साथ यहोवा के सामने आओ।

3 तुम जान लो कि वह यहोवा ही परमेश्वर है।
उसने हमें रचा है और हम उसके भक्त हैं।
हम उसकी भेड़ हैं।

4 धन्यवाद के गीत संग लिये यहोवा के नगर में आओ,
गुणगान के गीत संग लिये यहोवा के मन्दिर में आओ।
उसका आदर करो और नाम धन्य करो।

5 यहोवा उत्तम है।
उसका प्रेम सदा सर्वदा है।
हम उस पर सदा सर्वदा के लिये भरोसा कर सकते हैं!

दाऊद का एक गीत।

101

1 मैं प्रेम और खरेपन के गीत गाऊँगा।
यहोवा मैं तेरे लिये गाऊँगा।
2 मैं प्री सावधानी से शुद्ध जीवन जीऊँगा।
मैं अपने घर में शुद्ध जीवन जीऊँगा।
हे यहोवा तू मेरे पास कब आयेगा
3 मैं कोई भी प्रतिमा सामने नहीं रखूँगा।
जो लोग इस प्रकार तेरे विमुख होते हैं, मुझो उनसे घृणा है।
मैं कभी भी ऐसा नहीं कसँगा।
4 मैं सच्चा रहूँगा।
मैं बुरे काम नहीं कसँगा।
5 यदि कोई व्यक्ति छिपे छिपे अपने पड़ोसी के लिये दुर्वचन कहे,
मैं उस व्यक्ति को ऐसा करने से रोकूँगा।
मैं लोगों को अभिमानी बनने नहीं दूँगा, कि वे दूसरे लोगों से उत्तम हैं।

⁶ मैं सारे ही देश में उन लोगों पर दृष्टि रखूँगा। जिन पर भरोसा किया जा सकता और मैं केवल उन्हीं लोगों को अपने लिये काम करने दूँगा। बस केवल ऐसे लोग मेरे सेवक हो सकते जो शुद्ध जीवन जीते हैं।

7 मैं अपने घर में ऐसे लोगों को रहने नहीं दँगा जो झठ बोलते हैं।

मैं झूठों को अपने पास भी फटकने नहीं दुँगा।

⁸ मैं उन दृष्टों को सदा ही नष्ट कसँगा, जो इस देश में रहते है।

मै उन दुष्ट लोगों को विवश करूँगा, कि वे यहोवा के नगर को छोड़े।

102

एक पीड़ित व्यक्ति की उस समय की प्रार्थना। जब वह अपने को टूटा हुआ अनुभव करता है और अपनी वेदनाओं कष्ट यहोवा से कह डालना चाहता है।

¹ यहोवा मेरी प्रार्थना सन!

तु मेरी सहायता के लिये मेरी पुकार सुन।

² यहोवा जब मैं विपत्ति में होऊँ मुझ से मुख मत मोड़।

जब मैं सहायता पाने को पुकारूँ तू मेरी सुन ले, मुझे शीघ्र उत्तर दे।

³ मेरा जीवन वैसे बीत रहा जैसा उड़ जाता धुँआ।

मेरा जीवन ऐसे है जैसे धीर धीर बुझती आग।

4 मेरी शक्ति क्षीण हो चुकी है।

मैं वैसा ही हूँ जैसा सूखी मुरझाती घास। अपनी वेदनाओं में मुझे भूख नहीं लगती।

⁵ निज दु:ख के कारण मेरा भार घट रहा है।

⁶ मैं अकेला हूँ जैसे कोई एकान्त निर्जन में उल्लू रहता हो।

में अकेला हूँ जैसे कोई पुराने खण्डर भवनों में उल्लू रहता हो।

 7 में सो नहीं पाता

मैं उस अकेले पक्षी सा हो गया हूँ, जो धत पर हो।

⁸ मेरे शत्रु सदा मेरा अपमान करते है,

और लोग मेरा नाम लेकर मेरी हँसी उड़ाते हैं।

⁹ मेरा गहरा दु:ख बस मेरा भोजन है।

मेरे पेयों में मेरे आँसू गिर रहे हैं।

¹⁰ क्यों क्योंकि यहोवा तू मुझसे रूठ गया है।

तूने ही मुझे ऊपर उठाया था, और तूने ही मुझको फेंक दिया।

 11 मेरे जीवन का लगभग अंत हो चुका है। वैसे ही जैसे शाम को लम्बी छायाएँ खो जाती है।

मैं वैसा ही हूँ जैसे सूखी और मुरझाती घास।

12 किन्तु हे यहोवा, तू तो सदा ही अमर रहेगा।

तेरा नाम सदा और सर्वदा बना ही रहेगा।

13 तेरा उत्थान होगा और तू सिय्योन को चैन देगा।

वह समय आ रहा है, जब तू सिय्योन पर कृपालु होगा।

¹⁴ तेरे भक्त, उसके (यस्त्रालेम के) पत्यरों से प्रेम करते हैं।

वह नगर उनको भाता है।

15 लोग यहोवा के नाम कि आराधना करेंगे।

हे परमेश्वर, धरती के सभी राजा तेरा आदर करेंगे।

¹⁶ क्यों क्योंकि यहोवा फिर से सिय्योन को बनायेगा।

लोग फिर उसके (यस्शलेम के) वैभव को देखेंगे।

¹⁷ जिन लोगों को उसने जीवित छोड़ा है, परमेश्वर उनकी प्रारथनाएँ सुनेगा।

परमेश्वर् उनकी विनृतियों का उत्तर देगा।

18 उन बातों को लिखो ताकि भविष्य के पीढ़ी पढ़े।

और वे लोग आने वाले समय में यहोवा के गुण गायेंगे।

19 यहोवा अपने ऊँचे पवित्र स्थान से नीचे झॉकेगा। यहोवा स्वर्ग से नीचे धरती पर झॉकेगा।

²⁰ वह बंदी की प्रार्थनाएँ सुनेगा।

वह उन व्यक्तियों को मुक्त करेगा जिनको मृत्युदण्ड दिया गया।

21 फिर सिय्योन में लोग यहोवा का बखान करेंगे।

यस्शलेम में लोग यहोवा का गुण गायेंगे।

²² ऐसा तब होगा जब यहोवा लोगों को फिर एकत्र करेगा, ऐसा तब होगा जब राज्य यहोवा की सेवा करेंगे।

23 मेरी शक्ति ने मुझको बिसार दिया है। यहोवा ने मेरा जीवन घटा दिया है। 24 इसलिए गैंने कहा, "मेरे गाण कोरी उस

24 इस्लिए मैंने कहा, "मेरे प्राण छोटी उम्र में मृत हरा।

हे परमेश्वर, तू सदा और सर्वदा अमर रहेगा।

²⁵ बहुत समय पहले तूने संसार रचा! तुने स्वयं अपने हाथों से आकाश रचा।

²⁶ यह जगत और आकाश नष्ट हो जायेंगे,

किन्तु तू सदा ही जीवित रहेगा!

वे वस्त्रों के समान जीर्ण हो जायेंगे।

वस्रों के समान ही तू उन्हें बदलेगा। वे सभी बदल दिये जायेंगे।

27 हे परमेश्वर, किन्तु तू कभी नहीं बदलता:

तु सदा के लिये अमर रहेगा।

²⁸ आज हम तेरे दास है,

हमारी संतान भविष्य में यही रहेंगी

और उनकी संताने यहीं तेरी उपासना करेंगी।"

103

टाऊट का एक गीत।

1 हे मेरी आत्मा. त यहोवा के गुण गा!

हे मेरी अंग—प्रत्यंग, उसके पवित्र नाम की प्रशंसा कर।

² हे मेरी आत्मा, यहोवा को धन्य कह

और मत भूल की वह सचमुच कृपाल है!

3 उन सब पापों के लिये पर्मेश्वर हमको क्षमा करता है जिनको हम करते हैं।

् हमारी स्ब व्याधि को वह ठीक कर्ता है।

4 परमेश्वर हमारे प्राण को कब्र से बचाता है,

् और वह हमे प्रेम और कस्णा देता है।

5 परमेश्वर हमें भरपूर उत्तम वस्तुएँ देता है। वह हमें फिर उकाब सा युवा करता है।

6 यहोवा खरा है।

परमेश्वर उन लोगों को न्याय देता है, जिन पर दूसरे लोगों ने अत्याचार किये।

⁷ परमेश्वर ने मूसा को व्यवस्था का विधान सिखाया।

परमेश्वर जो शक्तिशाली काम करता है, वह इस्राएलियों के लिये प्रकट किये।

8 यहोवा कस्णापूर्ण और दयालु है।

परमेश्वर सहनशील और प्रेम से भरा है।

9 यहोवा सदैव ही आलोचना नहीं करता।

यहोवा हम पर सदा को कुपित नहीं रहता है।

10 हम ने परमेश्वर के विस्द्र पाप किये,

किन्तु परमेश्वर हमें दण्ड नहीं देता जो हमें मिलना चाहिए।

11 अपने भक्तों पर परमेश्वर का प्रेम वैसे महान है जैसे धरती पर है ऊँचा उठा आकाश।

12 परमेश्वर ने हमारे पापों को हमसे इतनी ही दूर हटाया

जितनी पूरब कि दूरी पश्चिम से है।

13 अपने भक्तों पर यहोवा वैसे ही दयाल है,

जैसे पिता अपने पुत्रों पर दया करता है।

¹⁴ परमेश्वर हमारा सब कुछ जानता है।

परमेश्वर जानता है कि हम मिट्टी से बने हैं।

¹⁵ परमेश्वर जानता है कि हमारा जीवन छोटा सा है।

वह जानता है हमारा जीवन घास जैसा है।

परमेश्वर जानता है कि हम एक तुच्छ बनफूल से हैं। वह फूल जल्दी ही उगता है।

¹⁶ फिर गर्म हवा चलती है और वह फूल मुरझाता है।

औप फिर शीघ्र ही तुम देख नहीं पातेकि वह फूल कैसे स्थान पर उग रहा था।

¹⁷ किन्त यहोवा का प्रेम सदा बना रहता है।

परमेश्वर सदा—सर्वदा निज भक्तों से प्रेम करता है

परमेश्वर की दया उसके बच्चों से बच्चों तक बनी रहती है।

¹⁸ परमेश्वर ऐसे उन लोगों पर दयालु है, जो उसकी वाचा को मानते हैं। परमेश्वर ऐसे उन लोगों पर दयालु है जो उसके आदेशों का पालन करते हैं।

¹⁹ परमेश्वर का सिंहासन स्वर्ग में संस्थापित है।

हर वस्तु पर उसका ही शासन है। ²⁰ हे स्वर्गद्त, यहोवा के गुण गाओ।

हे स्वर्गदूतों, तुम वह शक्तिशाली सैनिक हो जो परमेश्वर के आदेशों पर चलते हो।

परमेश्वर की आज्ञाएँ सुनते और पालते हो। 21 हे सब उसके सैनिकों - यहोवा के गण गाओ तम उ

21 हे सब उसके सैनिकों, यहोवा के गुण गाओ, तुम उसके सवक हो। तुम वही करते हो जो परमेश्वर चाहता है।

²² हर कहीं हर वस्तु यहोवा ने रची है। परमेश्वर का शासन हर कहीं वस्तु पर है। सो हे समूची सृष्टि, यहोवा को तू धन्य कह।

ओ मेरे मन यहोवा की प्रशंसा कर।

104

1 हे मेरे मन, यहोवा को धन्य कह!

हे यहीवा, हे मेरे परमेश्वर, तू है अतिमहान!

तूने महिमा और आदर के वस्न पहने हैं।

² तू प्रकाश से मण्डित है जैसे कोई व्यक्ति चोंगा पहने।

तूने व्योम जैसे फैलाये चंदोबा हो।

³ हे परमेश्वर, तुने उनके ऊपर अपना घर बनाया,

गहरे बादलों को तु अपना रथ बनाता है,

और पवन के पंखों पर चढ़ कर आकाश पार करता है।

4 हे परमेश्वर, तूने निज दूतों को वैसे बनाया जैसे पवन होता है।

तूने निज दासों को अग्नि के समान बनाया।

⁵ हे परमेश्वर, तूने ही धरती का उसकी नीवों पर निमार्ण किया।

्र इसलिए उसका नाश कभी नहीं होगा।

⁶ तूने जल की चादर से धरती को ढका।

जल ने पहाड़ों को ढक लिया। ⁷ त्ने आदेश दिया और जल द्रू हट गया।

हे परमेश्वर, तू जल पर गरजा और जल दूर भागा।

8 पर्वतों से निचे घाटियों में जल बहने लगा,

और फिर उन सभी स्थानों पर जल बहा जो उसके लिये तूने रचा था।

9 तूने सागरों की सीमाएँ बाँध दी

और जल फिर कभी धरता को ढकने नहीं जाएगा।

¹⁰ हे परमेश्वर, तूने ही जल बहाया।

सोतों से नदियों से नीचे पहाड़ी नदियों से पानी बह चला।

11 सभी वन्य पश्ओं को धाराएँ जल देती हैं,

जिनमें जंगली गथे तक आकर के प्यास बुझाते हैं।

12 वन के परिंदे तालाबों के किनारे रहने को आते हैं और पास खड़े पेड़ों की डालियों में गाते हैं।

13 परमेश्वर पहाड़ों के ऊपर नीचे वर्षा भेजता है।

परमेश्वर ने जो कुछ रचा है, धरती को वह सब देता है जो उसे चाहिए।

14 परमेश्वर, पशुओं को खाने के लिये घास उपजाई, हम श्रम करते हैं और वह हमें पौधे देता है।

ये पौधे वह भोजन है जिसे हम धरती से पाते हैं।

15 परमेश्वर, हमें दाखमधु देता है, जो हमको प्रसन्न करती है। हमारा चर्म नर्म रखने को तू हमें तेल देता है। हमें पृष्ठ करने को वह हमें खाना देता है।

16 लबानोन के जो विशाल वृक्ष हैं वह परमेश्वर के हैं।

उन विशाल वृक्षों हेतु उनकी बढ़वार को बहुत जल रहता है।

¹⁷ पक्षी उन वृक्षों पर निज घोंसले बनाते। सनोवर के वृक्षों पर सारस का बसेरा है।

18 बनैले बकरों के घर ऊँचे पहाड़ में बने हैं। बिच्छओं के छिपने के स्थान बड़ी चट्टान है।

19 हे परमेश्वर, तूने हमें चाँद दिया जिससे हम जान पायें कि छुट्टियाँ कब है। सूरज सदा जानता है कि उसको कहाँ छिपना है।

20 तूने अंधेरा बनाया जिससे रात हो जाये

और देखो रात में बनैले पशु बाहर आ जाते और इधर—उधर घूमते हैं।

²¹ वे झपटते सिंह जब दहाड़ते हैं तब ऐसा लगता

जैसे वे यहोवा को पुकारते हों, जिसे माँगने से वह उनको आहार देता।

²² और पौ फटने पर जीवजन्त वापस घरों को लौटते

और आराम करते हैं।

23 फिर लोग अपना काम करने को बाहर निकलते हैं। साँझ तक वे काम में लगे रहते हैं।

24 हे यहोवा, त्ने अचरज भरे बहुतेरे काम किये। धरती तेरी वस्तुओं से भरी पड़ी है।

तू जो कुछ करता है, उसमें निज विवेक दर्शाता है।

²⁵ यह सागर देखे! यह कितना विशाल है!

बहुतेरे वस्तुएँ सागर में रहती हैं! उनमें कुछ विशाल है और कुछ छोटी हैं! सागर में जो जीवजन्तु रहते हैं, वे अगणित असंख्य हैं।

²⁶ सागर के ऊपर जलयान तैरते हैं,

और सागर के भीतर महामत्स्य

जो सागर के जीव को तूने रचा था, क्रीड़ा करता है।

²⁷ यहोवा, यह सब कुछ तुझपर निर्भर है।

हे परमेश्वर, उन सभी जीवों को खाना तू उचित समय पर देता है।

²⁸ हे परमेश्वर, खाना जिसे वे खाते है, वह तू सभी जीवों को देता है।

तू अच्छे खाने से भरे अपने हाथ खोलता है, और वे तृप्त हो जाने तक खाते हैं।

²⁹ फिर जब तू उनसे मुख मोड़ लेता तब वे भयभीत हो जाते हैं।

उनकी आत्मा उनको छोड़ चली जाती है।

वे दुर्बल हो जाते और मर जाते हैं

और उनकी देह फिर धूल हो जाती है।

³⁰ हे यहोवा, निज आत्मा का अंश तु उन्हें दे।

और वह फिर से स्वस्थ हो जोयेंगे। तु फिर धरती को नयी सी बना दे।

31 यहोवा की महिमा सदा सदा बनी रहे! यहोवा अपनी सृष्टि से सदा आनिन्दित रहे!

32 यहोवा की दृष्टि से यह धरती काँप उठेगी। पर्वतों से धुआँ उठने लग जायेगा।

33 मैं जीवन भर यहोवा के लिये गाऊँगा।

मैं जब तक जीता हूँ यहोवा के गुण गाता रहूँगा।

34 मुझको यह आज्ञा है कि जो कुछ मैंने कहा है वह उसे प्रसन्न करेगा। मैं तो यहोवा के संग में प्रसन्न हूँ!

³⁵ धरती से पाप का लोप हो जाये और दुष्ट लोग सदा के लिये मिट जाये।

ओ मेरे मन यहोवा कि प्रशंसा कर।

यहोवा के गुणगान कर!

105

¹ यहोवा का धन्यवाद करो! तुम उसके नाम की उपासना करो। लोगों से उनका बखान करो जिन अद्भुत कामों को वह किया करता है।

² यहोवा के लिये तुम गाओ। तुम उसके प्रशंसा गीत गाओ।

उन सभी आश्चर्यपूर्ण बातों का वर्णन करो जिनको वह करता है।

³ यहोवा के पवित्र नाम पर गर्व करो।

ओ सभी लोगों जो यहोवा के उपासक हो, तुम प्रसन्न हो जाओ।

⁴ सामर्थ्य पाने को तुम यहोवा के पास जाओ।

सहारा पाने को सदा उसके पास जाओ।

5 उन अद्भुत बातों को स्मरण करो जिनको यहोवा करता है।

उसके आश्चर्य कर्म और उसके विवेकपूर्ण निर्णयों को याद रखो।

6 तुम परमेश्वर के सेवक इब्राहीम के वंशज हो।

तुम याकूब के संतान हो, वह व्यक्ति जिसे परमेश्वर ने चुना था।

⁷ यहोवा ही हमारा परमेश्वर है।

सारे संसार पर यहोवा का शासन है।

⁸ परमेश्वर की वाचा सदा याद रखो।

हजार पीढ़ियों तक उसके आदेश याद रखो।

⁹ इब्राहीम के साथ परमेश्वर ने वाचा बाँधा था!

परमेश्वर ने इसहाक को वचन दिया था।

 10 परमेश्वर ने याकूब (इस्राएल) को व्यवस्था विधान दिया।

परमेश्वर ने इस्राएल के साथ वाचा किया। यह सदा सर्वदा बना रहेगा।

11 परमेश्वर ने कहा था, ''कनान की भूमि मैं तुमको द्ँगा।

वह धरती तुम्हारी हो जायेगी।"

12 परमेश्वर ने वह वचन दिया था, जब इब्राहीम का परिवार छोटा था और वे बस यात्री थे जब कनान में रह रहे थे।

13 वे राष्ट्र से राष्ट्र में.

एक राज्य से दूसरे राज्य में घूमते रहे।

14 किन्तु परमेश्वर ने उस घराने को दूसरे लोगों से हानि नहीं पहुँचने दी। परमेश्वर ने राजाओं को सावधान किया कि वे उनको हानि न पहुँचाये।

15 परमेश्वर ने कहा था, ''मेरे चुने हुए लोगों को तुम हानि मत पहँचाओं। तुम मेरे कोई नबियों का बुरा मत करो।''

¹⁶ परमेश्वर ने उस देश में अकाल भेजा।

और लोगों के पास खाने को पर्याप्त खाना नहीं रहा।

17 किन्तु परमेश्वर ने एक व्यक्ति को उनके आगे जाने को भेजा जिसका नाम यूसुफ था।

युसुफ को एक दास के समान बेचा गया था।

¹⁸ उन्होंने यूसुफ के पाँव में रस्सी बाँधी।

उन्होंने उसकी गर्दन में एक लोहे का कड़ा डाल दिया।

19 यूसुफ को तब तक बंदी बनाये रखा जब तक वे बातेंजो उसने कहीं थी सचमुच घट न गयी। यहोवा ने सुसन्देश से प्रमाणित कर दिया कि यूसुफ उचित था।

²⁰ मिस्र के राजा ने इस तरह आज्ञा दी कि यूसुफ के बंधनों से मुक्त कर दिया जाये। उस राष्ट्र के नेता ने कारागार से उसको मुक्त कर दिया।

²¹ यूसफ को अपने घर बार का अधिकारी बना दिया।

. यूसुफ राज्य में हर वस्तु का ध्यान रखने लगा।

²² यूसुफ अन्य प्रमुखों को निर्देश दिया करता था।

यूसुफ ने वृद्ध लोगों को शिक्षा दी।

23 फिर जब इस्राएल मिस्र में आया। याकुब हाम के देश में रहने लगा।

²⁴ याकूब के वंशज बहुत से हो गये।

वे मिस्र के लोगों से अधिक बलशाली बन गये।

25 इसलिए मिस्री लोग याक्ब के घराने से घृणा करने लगे। मिस्र के लोग अपने दासों के विस्दु कुचक रचने लगे।

²⁶ इसलिए परमेश्वर ने निज दास मुसा

और हास्न जो नबी चुना हुआ था, भेजा।

27 परमेश्वर ने हाम के देश में मूसा

और हास्न से अनेक आश्चर्य कर्म कराये।

²⁸ परमेश्वर ने गहन अधंकार भेजा था,

किन्तु मिस्रियों ने उनकी नहीं सुनी थी।

²⁹ सो फिर परमेश्वर ने पानी को खून में बदल दिया,

और उनकी सब मछलियाँ मर गयी।

30 और फिर बाद में मिस्रियों का देश मेढ़कों से भर गया। यहाँ तक की मेढ़क राजा के शयन कक्ष तक भरे।

³¹ परमेश्वर ने आज्ञा दी मक्खियाँ

और पिस्स् आये।

वे हर कहीं फैल गये।

32 परमेश्वर ने वर्षा को ओलों में बदल दिया।

मिस्रियों के देश में हर कहीं आग और बिजली गिरने लगी।

³³ परमेश्वर ने मिस्रियों की अंगूर की बाड़ी और अंजीर के पेड़ नष्ट कर दिये। परमेश्वर ने उनके देश के हर पेड़ को तहस नहस किया।

³⁴ परमेश्वर ने आज्ञा दी और टिड्डी दल आ गये।

टिड्डे आ गये और उनकी संखया अनगिनत थी।

³⁵ टिड्डी दल और टिड्डे उस देश के सभी पौधे चट कर गये।

उन्होंने धरती पर जो भी फसलें खड़ी थी, सभी को खा डाली।

³⁶ फिर प्रमेश्वर् ने मि्स्रियों के प्हलौठ़ी स्न्तान को मार डाला।

परमेश्वर ने उनके सबसे बड़े पुत्रों को मारा।

³⁷ फिर् परमेश्वर निज भक्तों को मिस्र से निकाल लाया।

वे अपने साथ सोना और चाँदी ले आये।

परमेश्वर का कोई भी भक्त गिरा नहीं न ही लड़खड़ाया।

38 परमेश्वर के लोगों को जाते हुए देख कर मिम्र आनन्दित था, क्योंकि परमेश्वर के लोगों से वे डरे हुए थे।

³⁹ परमेश्वर ने कम्बल जैसा एक मेघ फैलाया।

रात में निज भक्तों को प्रकाश देने के लिये परमेश्वर ने अपने आग के स्तम्भ को काम में लाया।

⁴⁰ लोगों ने खाने की माँग की और परमेश्वर उनके लिये बटेरों को ले आया। परमेश्वर ने आकाश से उनको भरपूर भोजन दिया।

41 परमेश्वर ने चट्टान को फाड़ा और जल उछलता हुआ बाहर फूट पड़ा। उस मस्भूमि के बीच एक नदी बहने लगी।

⁴² परमेश्वर ने अपना पवित्र वचन याद किया।

परमेश्वर ने वह वचन याद किया जो उसने अपने दास इब्राहीम को दिया था।

43 परमेश्वर अपने विशेष को मिस्र से बाहर निकाल लाया।

लोग प्रसन्न गीत गाते हुए और खुशियाँ मनाते हुए बाहर आ गये! ⁴⁴ फिर परमेश्वर ने निज भक्तों को वह देश दिया जहाँ और लोग रह रहे थे।

मि । पर परमिष्वर ने । नज भक्ता को वह दश । दया जहां आर लाग रह रह था परमेश्वर के भक्तों ने वे सभी वस्तु पा ली जिनके लिये औरों ने श्लम किया था।

⁴⁵ परमेश्वर ने ऐसा इसलिए किया ताकि लोग उसकी व्यवस्था माने। परमेश्वर ने ऐसा इसलिए किया ताकि वे उसकी शिक्षाओं पर चलें।

यहोवा के गुण गाओ!

106

¹ यहोवा की प्रशंसा करो!

यहोवा का धन्यवाद करो क्योंकि वह उत्तम है! परमेश्वर का प्रेम सदा ही रहता है!

2 सचमुच यहोवा कितना महान है, इसका बखान कोई व्यक्ति कर नहीं सकता। परमेश्वर की पूरी प्रशंसा कोई नहीं कर सकता।

³ जो लोग परमेश्वर का आदेश पालते हैं, वे प्रसन्न रहते हैं। वे व्यक्ति हर समय उत्तम कर्म करते हैं।

 4 यहोवा, जब तू निज भक्तों पर कृपा करे।

मुझको याद कर। मुझको भी उद्घार करने को याद कर।

5 यहोवा, मुझको भी उन भली बातों में हिस्सा बँटाने दे

जिन को तू अपने लोगों के लिये करता है। त अपने भक्तों के साथ मझको भी प्रसन्न होने दे।

तुझ पर तेरे भक्तों के साथ मुझको भी गर्व करने दे।

6 हमने वैसे ही पाप किये हैं जैसे हमारे पूर्वजों ने किये। हम अधर्मी हैं. हमने बरे काम किये है!

⁷ हे यहोवा. मिस्र में हमारे पर्वजों ने

आश्चर्य कर्मो से कुछ भी नहीं सीखा।

उन्होंने तेरे प्रेम को और तेरी करूणा को याद नहीं रखा। हमारे पूर्वज वहाँ लाल सागर के किनारे तेरे विरुद्ध हुए। 8 िकन्तु परमेश्वर ने निज नाम के हेतु हमारे पूर्वजों को बचाया था। परमेश्वर ने अपनी महान शक्ति दिखाने को उनको बचाया था।

⁹ परमेश्वर ने आदेश दिया और लाल सागर सुखा।

परमेश्वर हमारे पूर्वजों को उस गहरे समुद्र से इतनी सूखी धरती से निकाल ले आया जैसे मरूभूमि हो।

10 परमेश्वर ने हमारे पूर्वजों को उनके शब्रुओं से बचाया!

परमेश्वर उनको उनके शत्रुओं से बचा कर निकाल लाया।

11 और फिर उनके शत्रुओं को उसी सागर के बीच ढ़ाँप कर डुबा दिया। उनका एक भी शत्रु बच निकल नहीं पाया।

12 फिर हमारे पूर्वजों ने परमेश्वर पर विश्वास किया। उन्होंने उसके गण गाये।

13 किन्तु हुमारे पूर्वज उन बातों को शीघ्र भूले जो परमेश्वर ने की थी।

उन्होंने परमेश्वर की सम्मति पर कान नहीं दिया।

 $^{14}\,$ हमारे पूर्वजों को जंगल में भूख लगी थी।

उस मरूभूमि में उन्होंने परमेश्वर को परखा।

15 किन्तु हमारे पूर्वजों ने जो कुछ भी माँगा परमेश्वर ने उनको दिया। किन्त परमेश्वर ने उनको एक महामारी भी टे टी थी।

16 लोग मुसा से डाह रखने लगे

और हारून से वे डाह रखने लगे जो यहोवा का पवित्र याजक था।

17 सो परमेश्वर ने उन ईर्ष्यालु लोगों को दण्ड दिया।

धरती फट गयी और दातान को निगला और फिर धरती बन्द हो गयी। उसने अविराम के समह को निगल लिया।

¹⁸ फिर आग ने उन लोगों की भीड़ को भस्म किया। उन दृष्ट लोगों को आग ने जाला दिया।

¹⁹ उन लोगों ने होरब के पहाड़ पर सोने का एक बछड़ा बनाया

और वे उस मूर्ति की पूजा करने लगे!

²⁰ उन लोगों ने अपने महिमावान परमेश्वर को

एक बहुत जो घास खाने वाले बछड़े का था उससे बेच दिया!

²¹ हमारे पूर्वज परमेश्वर को भूले जिसने उन्हें बचाया था।

वे परमेशवर के विषय में भूले जिसने मिस्र में आद्भ्यर्य कर्म किये थे।

22 परमेश्वर ने हाम के देश में आश्चर्य कर्म किये थे।

परमेश्वर ने लाल सागर के पास भय विस्मय भरे काम किये थे।

23 परमेश्वर उन लोगों को नष्ट करना चाहता था,

किन्तु परमेश्वर के चुने दास मूसा ने उनको रोक दिया।

परमेश्वर बहुत कुपित था किन्तु मूसा आड़े आया

कि परमेश्वर उन लोगों का कहीं नाश न करे।

24 फिर उन लोगों ने उस अद्भुत देश कनान में जाने से मना कर दिया।

लोगों को विश्वास नहीं था कि परमेश्वर उन लोगों को हराने में सहायता करेगा जो उस देश में रह रहे थे।

25 अपने तम्बुओं में वे शिकायत करते रहे!

हमारे पूर्वजों ने परमेश्वर की बात मानने से नकारा।

²⁶ सो परमेश्वर ने शपथ खाई कि वे मरूभुमि में मर जायेंगे।

²⁷ परमेश्वर ने कसम खाई कि उनकी सन्तानों को अन्य लोगों को हराने देगा। परमेश्वर ने कसम उठाई कि वह हमारे पूर्वजों को देशों में छितरायेगा।

²⁸ फिर परमेश्वर के लोग बालपोर में बाल के पजने में सम्मिलित हो गये।

परमेश्वर के लोग वह माँस खाने लगे जिस को निर्जी व देवताओं पर चढ़ाया गया था।

²⁹ परमेश्वर अपने जनों पर अति कुपित हुआ। और परमेश्वर ने उनको अति दुर्बल कर दिया।

³⁰ किन्तु पीनहास ने विनती की

और परमेश्वर ने उस व्याधि को रोका।

³¹ किन्तु परमेश्वर जानता था कि पीनहास ने अति उत्तम कर्म किया है। और परमेश्वर उसे सदा सदा याद रखेगा।

³² मरीब में लोग भड़क उठे

और उन्होंने मूसा से बुरा काम कराया।

33 उन लोगों ने मूसा को अति व्याकुल किया। सो मसा बिना ही विचारे बोल उठा।

34 यहोवा ने लोगों से कहा कि कनान में रह रहे अन्य लोगों को वे नष्ट करें। किन्तु इस्राएली लोगों ने परमेश्वर की नहीं मानी।

³⁵ इस्राएल के लोग अन्य लोगों से हिल मिल गये,

और वे भी वैसे काम करने लगे जैसे अन्य लोग किया करते थे।

³⁶ वे अन्य लोग परमेश्वर के जनों के लिये फँदा बन गये।

परमेश्वर के लोग उन देवों को पूजने लगेजिनकी वे अन्य लोग पूजा किया करते थे।

37 यहाँ तक िक परमेश्वर के जन अपने ही बालकों की हत्या करने लगे।
और वे उन बच्चों को उन दानवों की प्रतिमा को अर्पित करने लगे।

³⁸ परमेश्वर के लोगों ने अबोध भोले जनों की हत्या की।

उन्होंने अपने ही बच्चों को मार डाला

और उन झूठे देवों को उन्हें अर्पित किया।

³⁹ इस तरह परमेश्वर के जन उन पापों से अशुद्ध हुए जो अन्य लोगों के थे।

वे लोग अपने परमेश्वर के अविश्वासपात्र हुए। और वे लोग वैसे काम करने लगे जैसे अन्य लोग करते थे।

⁴⁰ परमेश्वर अपने उन लोगों पर कुपित हुआ।

परमेश्वर उनसे तंग आ चुका था!

41 फिर परमेश्वर ने अपने उन लोगों को अन्य जातियों को दे दिया। परमेश्वर ने उन पर उनके शब्रओं का शासन करा दिया।

42 परमेश्वर के जनों के शब्रओं ने उन पर अधिकार किया

और उनका जीना बहुत कठिन कर दिया।

⁴³ परमेश्वर ने निज भक्तों को बहुत बार बचाया, किन्तु उन्होंने परमेश्वर से मुख मोड़ लिया।

और वे ऐसी बातें करने लगे जिन्हें वे करना चाहते थे। परमेश्वर के लोगों ने बहुत बहुत बुरी बातें की।

⁴⁴ किन्तु जब कभी परमेश्वर के जनों पर विपद पड़ी उन्होंने सदा ही सहायाता पाने को परमेश्वर को पुकारा। परमेश्वर ने हर बार उनकी प्रार्थनाएँ सनी।

⁴⁵ परमेश्वर ने सदा अपनी वाचा को याद रखा।

परमेश्वर ने अपने महा प्रेम से उनको सदा ही सख चैन दिया।

⁴⁶ परमेश्वर के भक्तों को उन अन्य लोगों ने बंदी बना लिया,

किन्तु परमेश्वर ने उनके मन में उनके लिये दया उपजाई।

⁴⁷ यहोवा हमारे परमेश्वर, ने हमारी रक्षा की।

परमेश्वर उन अन्य देशों से हमको एकत्र करके ले आया,

ताकि हम उसके पवित्र नाम का गुण गान कर सके:

ताकि हम उसके प्रशंसा गीत गा सकें।

⁴⁸ इस्राएल के परमेश्वर यहोवा को धन्य कहो।

परमेश्वर सदा ही जीवित रहता आया है। वह सदा ही जीवित रहेगा।

और सब जन बोले, "आमीन।"

यहोवा के गुण गाओ।

107

(भजनसंहिता 107-150)

¹ यहोवा का धन्यवाद करो, क्योंकि वह उत्तम है। उसका प्रेम अमर है।

² हर कोई ऐसा व्यक्ति जिसे यहोवा ने बचाया है, इन राष्ट्रों को कहे। हर कोई ऐसा व्यक्ति जिसे यहोवा ने अपने शतुओं से छुड़ाया उसके गुण गाओ।

3 यहोवा ने निज भक्तों को बहुत से अलग अलग देशों से इकृष्टा किया है। उसने उन्हें पूर्व और पश्चिम से, उत्तर और दक्षिण से जुटाया है।

4 कुछ लोग निर्जन मस्भूमि में भटकते रहे। वे लोग ऐसे एक नगर की खोज में थे जहाँ वे रह सकें। किन्तु उन्हें कोई ऐसा नगर नहीं मिला।

5 वे लोग भूखे थे और प्यासे थे

और वे दुर्बल होते जा रहे थे।

6 ऐसे उस संकट में सहारा पाने को उन्होंने यहोवा को पुकारा। यहोवा ने उन सभी लोगों को उनके संकट से बचा लिया।

⁷ परमेश्वर उन्हें सीधा उन नगरों में ले गया जहाँ वे बसेंगे।

8 परमेश्वर का धन्यवाद करो उसके प्रेम के लिये

और उन अद्भुत कर्मों के लिये जिन्हें वह अपने लोगों के लिये करता है।

⁹ प्यासी आत्मा को परमेश्वर सन्तुष्ट करता है। परमेश्वर उत्तम वस्तुओं से भ्रुखी आत्मा का पेट भरता है।

 10 परमेश्वर के कुछ भक्त बन्दी बने ऐसे बन्दीगृह में, वे तालों में बंद थे, जिसमें घना अंधकार था।

¹¹ क्यों क्योंकि उन लोगों ने उन बातों के विस्दु लड़ाईयाँ की थी जो परमेश्वर ने कहीं थी, परम परमेश्वर की सम्मति को उन्होंने सनने से नकारा था।

12 परमेश्वर ने उनके कर्मो के लिये जो उन्होंने किये थे उन लोगों के जीवन को कठिन बनाया। उन्होंने ठोकर खाई और वे गिर पड़े, और उन्हें सहारा देने कोई भी नहीं मिला।

13 वे व्यक्ति संकट में थे, इसलिए सहारा पाने को यहोवा को पुकारा।

यहोवा ने उनके संकटों से उनकी रक्षा की। ¹⁴ परमेश्वर ने उनको उनके अंधेरे कारागारों से उबार लिया। परमेश्वर ने वे रस्से काटे जिनसे उनको बाँधा गया था।

¹⁵ यहोवा का धन्यवाद करो।

उसके प्रेम के लिये और उन अद्भुत कामों के लिये जिन्हें वह लोगों के लिये करता है उसका धन्यवाद करो।

16 परमेश्वर हमारे शत्रुओं को हराने में हमें सहायता देता है। उनके काँसें के द्वारों को परमेश्वर तोड़ गिरा सकता है। परमेश्वर उनके द्वारों पर लगी लोहे कि आगलें छिन्न—भिन्न कर सकता है।

17 कुछ लोग अपने अपराधों

और अपने पापों से जड़मति बने।

18 उन लोगों ने खाना छोड़ दिया और वे मरे हुए से हो गये।

19 वे संकट में थे सो उन्होंने सहायता पाने को यहोवा को पुकारा। यहोवा ने उन्हें उनके संकटों से बचा लिया।

²⁰ परमेश्वर ने आदेश दिया और लोगों को चँगा किया। इस प्रकार वे व्यक्ति कब्रों से बचाये गये।

²¹ उसके प्रेम के लिये यहोवा का धन्यवाद करो उसके वे अद्भुत कामों के लिये उसका धन्यवाद करो जिन्हें वह लोगों के लिये करता है।

22 यहोवा को धन्यवाद देने बलि अर्पित करो, सभी कार्मो को जो उसने किये हैं। यहोवा ने जिनको किया है, उन बातों को आनन्द के साथ बखानो। 23 कुछ लोग अपने काम करने को अपनी नावों से समुद्र पार कर गये।

24 उन लोगों ने ऐसी बातों को देखा है जिनको यहोवा कर सकता है। उन्होंने उन अद्भुत बातों को देखा है जिन्हें यहोवा ने सागर पर किया है।

25 परमेश्वर ने आदेश दिया, फिर एक तीव्र पवन तभी चलने लगी।

बड़ी से बड़ी लहरे आकार लेने लगी।

²⁶ लहरे इतनी ऊपर उठीं जितना आकाश हो तूफान इतना भयानक था कि लोग भयभीत हो गये। ²⁷ लोग लड़खड़ा रहे थे, गिरे जा रहे थे जैसे नशे में धृत हो।

खिवैया उनकी बुद्धि जैसे व्यर्थ हो गयी हो।

²⁸ वे संकट में थे सो उन्होंने सहायता पाने को यहोवा को पुकारा। तब यहोवा ने उनको संकटों से बचा लिया।

29 परमेश्वर ने तूफान को रोका

और लहरें शांत हो गयी।

³⁰ खिवैया प्रसन्न थे कि सागर शांत हुआ था। परमेश्वर उनको उसी सुरक्षित स्थान पर ले गया जहाँ वे जाना चाहते थे।

31 यहोवा का धन्यवाद करो उसके प्रेम के लिये धन्यवाद करो उन अद्भुत कामों के लिये जिन्हें वह लोगों के लिये करता है।

32 महासभा के बीच उसका गुणगान करो। जब बुजुर्ग नेता आपस में मिलते हों उसकी प्रशंसा करों।

³³ परमेश्वर ने निदयाँ मरूभूमि में बदल दीं। परमेश्वर ने झरनों के प्रवाह को रोका।

34 परमेश्वर ने उपजाऊँ भूमि को व्यर्थ की रेही भूमि में बदल दिया। क्यों क्योंकि वहाँ बसे दृष्ट लोगों ने बुरे कर्म किये थे।

35 और परमेश्वर ने मस्भूमि को झीलों की धरती में बदला। उसने सखी धरती से जल के स्रोत बहा दिये।

³⁶ परमेश्वर भूखे जनों को उस अच्छी धरती पर ले गया और उन लोगों ने अपने रहने को वहाँ एक नगर बसाया।

³⁷ फिर उन लोगों ने अपने खेतों में बीजों को रोप दिया। उन्होंने बगीचों में अंगूर रोप दिये, और उन्होंने एक उत्तम फसल पा ली।

³⁸ परमेश्वर ने उन लोगों को आशिर्वाद दिया। उनके परिवार फलने फूलने लगे। उनके पास बहुत सारे पशु हुए।

³⁹ उनके परिवार विनाश और संकट के कारण छोटे थे और वे दर्बल थे।

⁴⁰ परमेश्वर ने उनके प्रमुखों को कुचला और अपमानित किया था। परमेश्वर ने उनको पथहीन मरूभमि में भटकाया।

41 किन्तु परमेश्वर ने तभी उन दीन लोगों को उनकी याचना से बचा कर निकाल लिया। अब तो उनके घराने बड़े हैं, उतने बड़े जितनी भेड़ों के झण्ड।

42 भले लोग इसको देखते हैं और आनन्दित होते हैं,

किन्तु कुटिल इसको देखते हैं और नहीं जानते कि वे क्या कहें।

⁴³ यदि कोई व्यक्ति विवेकी है तो वह इन बातों को याद रखेगा। यदि कोई व्यक्ति विवेकी है तो वह समझेगा कि सचमुच परमेश्वर का प्रेम कैसा है।

108

दाऊद का एक स्तुति गीत। 1 हे परमेश्वर, मैं तैयार हूँ।

परमश्वर, म तथार हूं। सैं तेरे स्तुति गीतों को गाने बजाने को तैयार हूँ। ² हे वीणाओं, और हे सारंगियों! आओ हम सूरज को जगाये। जोता हम तेरे राष को गर्षों के बीच

3 हे यहोवा, हम तेरे यश को राष्ट्रों के बीच गायेंगे और दूसरे लोगों के बीच तेरी स्तुति करेंगे।

⁴ हे परमेश्वर, तेरा प्रेम आकाश से बढ़कर ऊँचा है, तेरा सच्चा प्रेम ऊँचा, सबसे ऊँचे बादलों से बढ़कर है।

5 हे परमेश्वर, आकाशों से ऊपर उठ!

ताकि सारा जगत तेरी महिमा का दर्शन करे।

6 हे परमेश्वर, निज प्रियों को बचाने ऐसा कर मेरी विनती का उत्तर दे, और हमको बचाने को निज महाशक्ति का प्रयोग कर।

⁷ यहोवा अपने मन्दिर से बोला और उसने कहा, "मैं युद्ध जीतूँगा। मैं अपने भक्तों को शोकेम प्रदान करूँगा। मैं उनको सुक्कोत की घाटी दूँगा। ⁸ गिलाद और मनश्शे मेरे हो जायेंगे। एप्रैम मेरा शिरबाण होगा और यहदा मेरा राजदण्ड बनेगा। ⁹ मोआब मेरा चरण धोने का पात्र बनेगा। एदोम वह दास होगा जो मेरा पाद्का लेकर चलेगा, मैं पलिश्तियों को पराजित करके विजय का जयघोष करूँगा।"

10-11 मुझे शत्रु के दुर्ग में कौन ले जायेगा
एदोम को हराने कौन मेरी सहायता करेगा
हे परमेश्वर, क्या यह सत्य है कि तूने हमें बिसारा है
और तू हमारी सेना के साथ नहीं चलेगा!

12 हे परमेश्वर, कृपा कर, हमारे शत्रु को हराने में हमको सहायता दे!
मनुष्य तो हमको सहारा नहीं दे सकते।

13 बस केवल परमेश्वर हमको सुदृढ़ कर सकता है।

बस केवल परमेश्वर हमारे शत्रओं को पराजित कर सकता है!

109

संगीत निर्देशक के लिये दाऊद का एक स्तृति गीत।

1 हे परमेश्वर, मेरी विनती की ओर से
अपने कान तू मत मूँद!

2 दृष्ट जन मेरे विषय में झूठी बातें कर रहे हैं।
वे दृष्ट लोग ऐसा कह रहें जो सच नहीं है।

3 लोग मेरे विषय में घिनौनी बातें कह रहे हैं।
लोग मुझ पर व्यर्थ ही बात कर रहे हैं।
लोग मुझ पर व्यर्थ ही बात कर रहे हैं।
4 मैंने उन्हें प्रेम किया, वे मुझसे बैर करते हैं।
इसलिए, परमेश्वर अब मैं तुझ से प्रार्थना कर रहा हूँ।

5 मैंने उन व्यक्तियों के साथ भला किया था।
किन्तु वे मेरे लिये बुरा कर रहे हैं।
मैंने उन्हें प्रेम किया,
किन्तु वे मुझसे बैर रखते हैं।

6 मेरे उस शत्रु ने जो बुरे काम किये हैं उसको दण्ड दे। ऐसा कोई व्यक्ति ढँढ जो प्रमाणित करे कि वह सही नहीं है। ⁷ न्यायाधीश न्याय करे कि शत्रु ने मेरा बुरा किया है, और मेरे शत्रु जो भी कहे वह अपराधी है और उसकी बातें उसके ही लिये बिगड़ जायें।

⁸ मेरे शत्रु को शीघ्र मर जाने दे।

मेरे शत्रु का काम किसी और को लेने दे।

⁹ मेरे शत्रु की सन्तानों को अनाथ कर दे और उसकी पत्नी को तू विधवा कर दे।

¹⁰ उनका घर उनसे छूट जायें

और वे भिखारी हो जायें।

11 कुछ मेरे शत्रु का हो उसका लेनदार छीन कर ले जायें।

उसके मेहनत का फल अनजाने लोग लूट कर ले जायें। 12 मेरी यही कामना है, मेरे शत्रु पर कोई दया न दिखाये,

और उसके सन्तानों पर कोई भी व्यक्ति दया नहीं दिखलाये।

¹³ पूरी तरह नष्ट कर दे मेरे शत्रु को।

आने वाली पीढ़ी को हर किसी वस्तु से उसका नाम मिटने दे।

¹⁴ मेरी कामना यह है कि मेरे शब्रु के पिता

और माता के पापों को यहोवा सदा ही याद रखे।

¹⁵ यहोवा सदा ही उन पापों को याद रखे

और मुझे आशा है कि वह मेरे शत्रु की याद मिटाने को लोगों को विवश करेगा।

¹⁶ क्यों क्योंकि उस दुष्ट ने कोई भी अच्छा कर्म कभी भी नहीं किया।

उसने किसी को कभी भी प्रेम नहीं किया। उसने दीनों असहायों का जीना कठिन कर दिया।

¹⁷ उस दृष्ट लोगों को शाप देना भाता था।

सो वही शाप उस पर लौट कर गिर जाये।

उस बुरे व्यक्ति ने कभी आशीष न दी कि लोगों के लिये कोई भी अच्छी बात घटे। सो उसके साथ कोई भी भली बात मत होने दे।

¹⁸ वह शाप को वस्त्रों सा ओढ़ लें।

शाप ही उसके लिये पानी बन जाये

वह जिसको पीता रहे।

शाप ही उसके शरीर पर तेल बनें।

19 शाप ही उस दृष्ट जन का वस्न बने जिनको वह लपेटे,

और शाप ही उसके लिये कमर बन्द बने।

²⁰ मुझको यह आशा है कि यहोवा मेरे शत्रु के साथ इन सभी बातों को करेगा।

मुझको यह आशा है कि यहोवा इन सभी बातों को उनके साथ करेगा जो मेरी हत्या का जतन कर रहे है।

²¹ यहोवा तू मेरा स्वामी है। सो मेरे संग वैसा बर्ताव कर जिससे तेरे नाम का यश बढ़े।

तेरी करूणा महान है, सो मेरी रक्षा कर।

²² मैं ब्स एक दीन, असहाय जन हूँ।

मैं सचमुच दु:खी हूँ। मेरा मन टूट चुका है।

23 मुझे ऐसा लग रहा जैसे मेरा जीवन साँझ के समय की लम्बी छाया की भाँति बीत चुका है।

मुझे ऐसा लग रहा जैसे किसी खटमल को किसी ने बाहर किया।

 24 क्योंकि मैं भूखा हूँ इसलिए मेरे घुटने दुर्बल हो गये हैं।

मेरा भार घटता ही जा रहा है, और मैं सूखता जा रहा हूँ।

²⁵ बुरे लोग मुझको अपमानित करते।

वे मुझको घूरते और अपना सिर मटकाते हैं।।

²⁶ यहोवा मेरा परमेश्वर, मुझको सहारा दे!

अपना सच्चा प्रेम दिखा और मुझको बचा ले!

²⁷ फिर वे लोग जान जायेंगे कि तूने ही मुझे बचाया है।

उनको पता चल जायेगा कि वह तेरी शक्ति थी जिसने मुझको सहारा दिया।

²⁸ वे लोग मुझे शाप देते रहे। किन्तु यहोवा मुझको आशीर्वाद दें सकता है।

उन्होंने मुझ पर वार किया, सो उनको हरा दे। तब मैं, तेरा दास, प्रसन्न हो जाऊँगा।

²⁹ मेरे शत्रुओं को अपमानित कर!

वे अपने लाज से ऐसे ढक जायें जैसे परिधान का आवरण ढक लेता।

³⁰ में यहोवा का धन्यवाद करता हूँ।

बहुत लोगों के सामने मैं उसके गुण गाता हूँ।

³¹ क्यों? क्योंकि यहोवा असहाय लोगों का साथ देता है।

परमेश्वर उनको दूसरे लोगों से बचाता है, जो प्राणदण्ड दिलवाकर उनके प्राण हरने का यद्र करते हैं।

110

दाऊद का एक स्तुति गीत।

1 यहोवा ने मेरे स्वामी से कहा,

"तू मेरे दाहिने बैठ जा, जब तक कि मैं तेरे शत्रुओं को तेरे पाँव की चौकी नहीं कर दूँ।"

2 तेरे राज्य के विकास में यहोवा सहारा देगा। तेरे राज्य का आरम्भ सिय्योन पर होगा,

और उसका विकास तब तक होता रहेगा, जब तक त् अपने शत्रुओं पर उनके अपने ही देश में राज करेगा। ³ तेरे पराक्रम के दिन तेरी प्रजा के लोग स्वेच्छा वलि बनेंगे।

तराक्रम के दिन तरा प्रजा के लाग स्वय्छा व तेरे जवान पवित्रता से सशोभित

भोर के गर्भ से जन्मी

. भेग से अन्या ओस के समान तेरे पास है।

 4 यहोवा ने एक वचन दिया, और यहोवा अपना मन नहीं बदलेगा: "तू नित्य याजक है। किन्तु हारून के परिवार समूह से नहीं।

तेरी याजकी भिन्न है।

तू मेल्कीसेदेक के समृह की रीति का याजक है।"

⁵ मेरे स्वामी, त्ने उस दिन अपना क्रोध प्रकट किया था। अपने महाशक्ति को काम में लिया था और दसरे राजाओं को तुने हरा दिया था।

6 परमेश्वर राष्ट्रों का न्याय करेगा। परमेश्वर ने उस महान धरती पर शत्रुओं को हरा दिया। उनकी मृत देहों से धरती फट गयी थी।

⁷ राह के झरने से जल पी के ही राजा अपना सिर उठायेगा और सचमुच बलशाली होगा!

111

1 यहोवा के गुण गाओ!

यहोवा का अपने सम्पूर्ण मन से ऐसी उस सभा में धन्यवाद करता हूँ

जहाँ सज्जन मिला करते हैं। ² यहोवा ऐसे कर्म करता है, जो आस्चर्यपूर्ण होते हैं।

लोग हर उत्तम वस्तु चाहते हैं, वही जो परमेश्वर से आती है।

³ परमेश्वर ऐसे कर्म करता है जो सचमुच महिमावान और आश्चर्यपूर्ण होते हैं।

उसका खरापन सदा—सदा बना रहता है।

4 परमेश्वर अद्भुत कर्म करता है ताकि हम याद रखें

कि यहोवा करूणापूर्ण और दया से भरा है।

5 परमेश्वर निज भक्तों को भोजन देता है।

परमेश्वर अपनी वाचा को याद रखता है। ⁶ परमेश्वर के महान कार्य उसके प्रजा को यह दिखाया कि वह उनकी भूमि उन्हें दे रहा है।

⁷ परमेश्वर जो कुछ करता है वह उत्तम और पक्षपात रहित है।

उसके सभी आदेश परे विश्वास योग्य हैं।

⁸ परमेश्वर के आदेश सदा ही बने रहेंगे।

परमेश्वर के उन आदेशों को देने के प्रयोजन सच्चे थे और वे पवित्र थे।

⁹ परमेश्वर निज भक्तों को बचाता है।

परमेश्वर ने अपनी वाचा को सदा अटल रहने को रचा है, परमेश्वर का नाम आश्चर्यपूर्ण है और वह पवित्र है।

10 विवेक भय और यहोवा के आदर से उपजता है।

वे लोग बुद्धिमान होतेहैं जो यहोवा का आदर करते हैं।

यहोवा की स्तुति सदा गायी जायेगी।

112

1 यहोवा की प्रशंसा करो!

ऐसा व्यक्ति जो यहोवा से डरता है। और उसका आदर करता है।

वह अति प्रसन्न रहेगा। परमेश्वर के आदेश ऐसे व्यक्ति को भाते हैं।

2 धरती पर ऐसे व्यक्ति की संतानें महान होंगी।

अच्छे व्यक्तियों कि संताने सचमुच धन्य होंगी।

3 ऐसे व्यक्ति का घराना बहुत धनवान होगा

और उसकी धार्मिकता सटा सटा बनी रहेगी।

4 सज्जनों के लिये परमेश्वर ऐसा होता है जैसे अंधेरे में चमकता प्रकाश हो।

परमेश्वर खरा है, और करूणापूर्ण है और दया से भरा है।

5 मनुष्य को अच्छा है कि वह दयाल और उदार हो।

मनुष्य को यह उत्तम है कि वह अपने व्यापार में खरा रहे।

⁶ ऐसा व्यक्ति का पतन कभी नहीं होगा।

एक अच्छे व्यक्ति को सदा याद किया जायेगा।

⁷ सज्जन को विपद से डरने की जस्रत नहीं।

ऐसा व्यक्ति यहोवा के भरोसे है आश्वस्त रहता है।

8 ऐसा व्यक्ति आश्वस्त रहता है।

वह भयभीत नहीं होगा। वह अपने शत्रुओं को हरा देगा।

⁹ ऐसा व्यक्ति दीन जनों को मुक्त दान देता है।

उसके पुण्य कर्म जिन्हें वह करता रहता है

वह सदा सदा बने रहेंगे।

¹⁰ कुटिल जन उसको देखेंगे और कुपित होंगे।

वे क्रोध में अपने दाँतों को पीसेंगे और फिर लुप्त हो जायेंगे।

दुष्ट लोग उसको कभी नहीं पायेंगे जिसे वह सब से अधिक पाना चाहते हैं।

113

1 यहोवा की प्रशंसा करो!

हे यहोवा के सेवकों यहोवा की स्तुति करो, उसका गुणगान करो! यहोवा के नाम की प्रशंसा करो!

2 यहोवा का नाम आज और सदा सदा के लिये और अधिक धन्य हो। यह मेरी कामना है।

3 मेरी यह कामना है, यहोवा के नाम का गुण प्रब से जहाँ स्रूज उगता है, पश्चिम तक उस स्थान में जहाँ सरज डबता है गाया जाये।

 4 यहोवा सभी राष्ट्रों से महान है।

उसकी महिमा आकाशों तक उठती है।

5 हमारे परमेश्वर के समान कोई भी व्यक्ति नहीं है।

परमेश्वर ऊँचे अम्बर में विराजता है।

6 तािक परमेश्वर अम्बर
और नीचे धरती को देख पाये।

7 परमेश्वर दीनों को धूल से उठाता है।

परमेश्वर भिखारियों को कूडे के घूरे से उठाता है।

परमेश्वर उन्हें महत्त्वपूर्ण बनाता है।

परमेश्वर उन लोगों को महत्त्वपूर्ण मुखिया बनाता है।

9 चाहै कोई निप्ती बाँझ स्त्री हो, परमेश्वर उसे बच्चे दे देगा
और उसको प्रसन्न करेगा।

यहोवा का गुणगान करो!

114

¹ इस्राएल ने मिस्र छोड़ा। याकूब (इस्राएल) ने उस अनजान देश को छोड़ा। ² उस समय यह्दा परमेश्वर का विशेष व्यक्ति बना, इस्राएल उसका राज्य बन गया। ³ इसे लाल सागर देखा, वह भाग खड़ा हुआ। यरदन नदी उलट कर बह चली। ⁴ पर्वत मेढ़े के समान नाच उठे! पहाडियाँ मेमनों जैसी नाची।

⁵ हे लाल सागर, तू क्यों भाग उठा हे यरदन नदी, तू क्यों उलटी बही ⁶ पर्वतों, क्यों तुम मेढ़े के जैसे नाचे और पहाड़ियों, तुम क्यों मेमनों जैसी नाची

7 यकूब के परमेश्वर, स्वामी यहोवा के सामने धरती काँप उठी। 8 परमेश्वर ने ही चट्टानों को चीर के जल को बाहर बहाया। परमेश्वर ने पक्की चट्टान से जल का झरना बहाया था।

115

1 यहोवा! हमको कोई गौरव ग्रहण नहीं करना चाहिये।
गौरव तो तेरा है।
तेर प्रेम और निष्ठा के कारण गौरव तेरा है।
2 राष्ट्रों को क्यों अचरज हो कि
हमारा परमेश्वर कहाँ है?
3 परमेश्वर स्वर्ग में है।
जो कुछ वह चाहता है वही करता रहता है।
4 उन जातियों के "देवता" बस केवल पुतले हैं जो सोने चाँदी के बने है।
वह बस केवल पुतले हैं जो किसी मानव ने बनाये।
5 उन पुतलों के मुख है, पर वे बोल नहीं पाते।
उनकी आँखे हैं, पर वे देख नहीं पाते।
उनकी कान हैं, पर वे सुन नहीं सकते।
उनकी पास नाक है, किन्तु वे सूँघ नहीं पाते।
7 उनके हाथ हैं, पर वे किसी वस्त को छ नहीं सकते.

उनके पास पैर हैं, पर वे चल नहीं सकते। उनके कंठों से स्वर फूटते नहीं हैं।

⁸ जो व्यक्ति इस पुतले को रखते

और उनमें विश्वास रखते हैं बिल्कुल इन पुतलों से बन जायेंगे!

9 ओ इस्राएल के लोगों, यहोवा में भरोसा रखो!

यहोवा इस्राएल को सहायता देता है और उसकी रक्षा करता है

¹⁰ ओ हास्न के घराने, यहोवा में भरोसा रखो!

हास्न के घराने को यहोवा सहारा देता है, और उसकी रक्षा करता है।

11 यहोवा की अनुयायिओं, यहोवा में भरोसा रखे! यहोवा सहारा देता है और अपने अनुयायिओं की रक्षा करता है।

12 यहोवा हमें याद रखता है। यहोवा हमें वरदान देगा, यहोवा इस्राएल को धन्य करेगा। यहोवा हारून के घराने को धन्य करेगा। 13 यहोवा अपने अनुयायिओं को, बड़ोंको और छोटों को धन्य करेगा।

14 मुझे आशा है यहोवा तुम्हारी बढ़ोतरी करेगा और मुझे आशा है, वह तुम्हारी संतानों को भी अधिकाधिक देगा।

15 यहोवा तुझको वरदान दिया करता है! यहोवा ने ही स्वर्ग और धरती बनाये हैं!

¹⁶ स्वर्ग यहोवा का है।

किन्तु धरती उसने मनुष्यों को दे दिया।

¹⁷ मरे हुए लोग यहोवा का गुण नहीं गाते। कब्र में पड़े लोग यहोवा का गुणगान नहीं करते।

18 िकन्तु हम यहोवा का धन्यवाद करते हैं, और हम उसका धन्यवाद सदा सदा करेंगे!

यहोवा के गुण गाओ!

116

¹ जब यहोवा मेरी प्रार्थनाएँ सुनता है यह मुझे भाता है। ² जब मै सहायता पाने उसको पुकारता हूँ वह मेरी सुनता है:

यह मुझे भाता है। ³ मैं लगभग मर चुका था।

मेरे चारों तरफ मौत के रस्से बंध चुके थे। कब्र मुझको निगल रही थी।

में भयभीत था और मैं चिंतित था।

⁴ तब मैंने यहोवा के नाम को पुकारा,

मैंने कहा, "यहोवा, मुझको बचा ले।"

⁵ यहोवा खरा है और दयापूर्ण है।

परमेश्वर करूणापूर्ण है।

⁶ यहोवा असहाय लोगों की सुध लेता है।

मैं असहाय था और यहोवा ने मुझे बचाया।

 7 हे मेरे प्राण, शांत रह।

यहोवा तेरी सुधि रखता है। 8 हे परमेश्वर, तूने मेरे प्राण मृत्यु से बचाये। मेरे आँसुओं को तूने रोका और गिरने से मुझको तूने थाम लिया। 9 जीवितों की धरती में मैं यहोवा की सेवा करता रहॅगा।

10 यहाँ तक मैंने विश्वास बनाये रखा जब मैंने कह दिया था, "मैं बर्बाट हो गया!"

- 11 मैंने यहाँ तक विश्वास सम्भाले रखा जब कि मैं भयभीत था और मैंने कहा, "सभी लोग झुठे हैं!"
- 12 में भला यहोवा को क्या अर्पित कर सकता हूँ मेरे पास जो कुछ है वह सब यहोवा का दिया है!

13 मैं उसे पेय भेंट दूँगा

क्योंकि उसने मुझे बचाया है। मैं यहोवा के नाम को पुकारूँगा।

- 14 जो कुछ मन्नतें मैंने मागी हैं वे सभी मैं यहोवा को अर्पित करूँगा, और उसके सभी भक्तों के सामने अब जाऊँगा।
- 15 िकसी एक की भी मृत्यु जो यहोवा का अनुयायी है, यहोवा के लिये अति महत्त्वपूर्ण है। हे यहोवा, मैं तो तेरा एक सेवक हूँ!

¹⁶ में तेरा सेवक हूँ।

मैं तेरी किसी एक दासी का सन्तान हूँ। यहोवा, तूने ही मुझको मेरे बंधनों से मुक्त किया!

17 मैं तुझको धन्यवाद बलि अर्पित कसँगा। मैं यहोवा के नाम को पुकासँगा।

18 मैं यहोवा को जो कुछ भी मन्नतें मानी है वे सभी अर्पित करूँगा, और उसके सभी भक्तों के सामने अब जाऊँगा।

19 मैं मन्दिर में जाऊँगा जो यस्शलेम में है।

यहोवा के गुण गाओ!

117

अरे ओ सब राष्ट्रों यहोवा कि प्रशंसा करो। अरे ओ सब लोगों यहोवा के गुण गाओ। 2 परमेश्वर हमें बहुत प्रेम करता है! परमेश्वर हमारे प्रति सदा सच्चा रहेगा!

यहोवा के गुण गाओ!

118

1 यहोवा का मान करो क्योंकि वह परमेग्वर है। उसका सच्चा प्रेम सदा ही अटल रहता है!

² इस्राएल यह कहता है,

"उसका सच्चा प्रेम सदा ही अटल रहता है!"

³ याजक ऐसा कहते हैं,

"उसका सच्चा प्रेम सदा ही अटल रहता है!"

- ⁴ तुम लोग जो यहोवा की उपासना करते हो, कहा करते हो, "उसका सच्चा प्रेम सदा ही अटल रहता है!"
- 5 मैं संकट में था सो सहारा पाने को मैंने यहोवा को पुकारा। यहोवा ने मुझको उत्तर दिया और यहोवा ने मुझको मुक्त किया।

6 यहोवा मेरे साथ है सो मैं कभी नहीं डसँगा। लोग मुझको हानि पहुँचाने कुछ नहीं कर सकते।

⁷ यहोवा मेरा सहायक है।

मैं अपने शब्रुओं को पराजित देखुँगा।

में अपने शत्रुओं को पर ⁸ मनुष्यों पर भरोसा रखने से

यहोवा पर भरोसा रखना उत्तम है।

वहाया पर मरासा रखना उरान है। ⁹ अपने मुखियाओं पर भरोसा रखने से यहोवा पर भरोसा रखना उत्तम है।

¹⁰ मुझको अनेक शत्रुओं ने घेर लिया है। यहोवा की शक्ति से मैंने अपने बैरियों को हरा दिया।

11 शत्रुओं ने मुझको फिर घेर लिया। यहोवा की शक्ति से मैंने उनको हराया।

12 शत्रुओं ने मुझे मधु मिक्खियों के झुण्ड सा घेरा। किन्तु, वे एक शीघ्र जलती हुई झाड़ी के समान नष्ट हुआ।

यहोवा की शक्ति से मैंने उनको हराया।

- 13 मेरे शत्रुओं ने मुझ पर प्रहार किया और मुझे लगभग बर्बाद कर दिया किन्तु यहोवा ने मुझको सहारा दिया।
- 14 यहोवा मेरी शक्ति और मेरा विजय गीत है। यहोवा मेरी रक्षा करता है।
- 15 सज्जनों के घर में जो विजय पर्व मन रहा तुम उसको सुन सकते हो। देखो. यहोवा ने अपनी महाशक्ति फिर दिखाई है।
- 16 यहोवा की भुजाये विजय में उठी हुई हैं। देखो यहोवा ने अपनी महाशक्ति फिर से दिखाई।
- 17 मैं जीवित रहुँगा, मैं मसँगा नहीं, और जो कर्म यहोवा ने किये हैं, मैं उनका बखान कसँगा।

¹⁸ यहोवा ने मुझे दण्ड दिया किन्तु मरने नहीं दिया।

19 हे पुण्य के द्वारों तुम मेरे लिये खुल जाओ ताकि मैं भीतर आ पाऊँ और यहोवा की आराधना करूँ।

²⁰ वे यहोवा के द्वार है।

बस केवल सज्जन ही उन द्वारों से होकर जा सकते हैं।

- 21 हे यहोवा, मेरी विनती का उत्तर देने के लिये तेरा धन्यवाद। मेरी रक्षा के लिये मैं तुझे धन्यवाद देता हूँ।
- 22 जिसको राज मिस्रियों ने नकार दिया था वही पत्थर कोने का पत्थर बन गया।
- ²³ यहोवा ने इसे घटित किया और हम तो सोचते हैं यह अद्भुत है!
- 24 यहोवा ने आज के दिन को बनाया है। आओ हम हर्ष का अनुभव करें और आज आनन्दित हो जाये!

²⁵ लोग बोले, "यहोवा के गुण गाओ! यहोवा ने हमारी रक्षा की है! ²⁶ उस सब का स्वागत करो जो यहोवा के नाम में आ रहे हैं।"

याजकों ने उत्तर दिया, "यहोवा के घर में हम तुम्हारा स्वागत करते हैं! ²⁷ यहोवा परमेश्वर है, और वह हमें अपनाता है। बलि के लिये मेमने को बाँधों और वेदी के कंगूरों पर मेमने को ले जाओ।"

28 हे यहोवा, तू हमारा परमेश्वर है, और मैं तेरा धन्यवाद करता हूँ। मैं तेरे गुण गाता हूँ!

²⁹ यहोवा की प्रशंसा करो क्योंकि वह उत्तम है। उसकी सत्य करूणा सदा बनी रहती है।

119

Aleph

¹ जो लोग पवित्र जीवन जीते हैं, वे प्रसन्न रहते हैं। ऐसे लोग यहोवा की शिक्षाओं पर चलते हैं।

² लोग जो यहोवा की विधान पर चलते हैं, वे प्रसन्न रहते हैं। अपने समग्र मन से वे यहोवा की मानते हैं।

³ वे लोग बरे काम नहीं करते।

वे यहोवा की आज्ञा मानते हैं।

 4 हे यहोवा, तूने हमें अपने आदेश दिये,

और तूने कहा कि हम उन आदेशों का पूरी तरह पालन करें।

⁵ हे यहोवा, यादि मैं सदा

तेरे नियमों पर चलूँ,

6 जब मैं तेरे आदेशों को विचासँगा

तो मुझे कभी भी लज्जित नहीं होना होगा।

⁷ जब मैं तेरे खरेपन और तेरी नेकी को विचारता हूँ तब सचमुच तुझको मान दे सकता हूँ।

8 हे यहोवा, मैं तेरे आदेशों का पालन कसँगा। सो कपा करके मझको मत बिसरा!

Beth

9 एक युवा व्यक्ति कैसे अपना जीवन पवित्र रख पाये तेरे निर्देशों पर चलने से।

10 मैं अपने पूर्ण मन से परमेश्वर कि सेवा का जतन करता हूँ। परमेश्वर, तेरे आदेशों पर चलने में मेरी सहायता कर।

11 मैं बड़े ध्यान से तेरे आदेशों का मनन किया करता हूँ। क्यों ताकि मैं तेरे विस्द्ध पाप पर न चलुँ।

¹² हे यहोवा, तेरा धन्यवाद!

त् अपने विधानों की शिक्षा मुझको दे।

13 तेरे सभी निर्णय जो विवेकपूर्ण हैं। मैं उनका बखान करूँगा।

14 तेरे नियमों पर मनन करना,

मुझको अन्य किसी भी वस्तु से अधिक भाता है।

¹⁵ मैं तेरे नियमों की चर्चा करता हूँ,

और मैं तेरे समान जीवन जीता हूँ।

 16 मैं तेरे नियमों में आनन्द लेता हूँ।

मैं तेरे वचनों को नहीं भूल्ँगा।

Gimel

¹⁷ तेरे दास को योग्यता दे

और मैं तेरे नियमों पर चल्ँगा।

18 हे यहोवा, मेरी आँख खोल दे और मैं तेरी शिक्षाओं के भीतर देखूँगा। मैं उन अद्भत बातों का अध्ययन करूँगा जिन्हें तूने किया है।

¹⁹ मैं इस धरती पर एक अनजाना परदेशी हूँ।

हे यहोवा, अपनी शिक्षाओं को मुझसे मत छिपा।

20 मैं हर समय तेरे निर्णयों का

पाठ करना चाहता हूँ।

 21 हे यहोवा, तू अहंकारी जन की आलोचना करता है।

उन अहंकारी लोगों पर बुरी बातें घटित होंगी। वे तेरे आदेशों पर चलना नकारते हैं।

²² मुझे लज्जित मत होने दे, और मुझको असमंजस में मत डाल।

मैंने तेरी वाचा का पालन किया है।

²³ यहाँ तक कि प्रमुखों ने भी मेरे लिये बुरी बातें की हैं।

किन्तु मैं तो तेरा दास हूँ।

मैं तेरे विधान का पाठ किया करता हूँ।

24 तेरी वाचा मेरा सर्वोत्तम मिस्र है।

यह मुझको अच्छी सलाह दिया करता है।

Daleth

²⁵ मैं शीघ मर जाऊँगा।

हे यहोवा, तू आदेश दे और मुझे जीने दे।

²⁶ मैंने तुझे अपने जीवन के बारे में बताया है, त्ने मुझे उत्तर दिया है। अब तु मुझको अपना विधान सिखा।

²⁷ हे यहोवा, मेरी सहायता कर ताकि मैं तेरी व्यवस्था का विधान समझूँ।

मुझे उन अद्भुत कमों का चिंतन करने दे जिन्हें तूने किया है।

²⁸ मैं दु:खी और थका हूँ।

. मुझको आदेश दे और अपने वचन के अनुसार मुझको तू फिर सुदृढ़ बना दे।

29 हे यहोवा, मुझे कोई झूठ मत जीने दे।

अपनी शिक्षाओं से मुझे राह दिखा दे।

 30 हे यहोवा, भैंने चुना है कि तेरे प्रति निष्ठावान रहूँ।

मैं तेरे विवेकपूर्ण निर्णयों का सावधानी से पाठ किया करता हूँ।

³¹ हे यहोवा, तेरी वाचा के संग मेरी लगन लगी है।

त मुझको निराश मत कर।

32 मैं तेरे आदेशों का पालन प्रसन्नता के संग किया करूँगा।

हे यहोवा, तेरे आदेश मुझे अति प्रसन्न करते हैं।

He

³³ हे यहोवा, तु मुझे अपनी व्यवस्था सिखा

तब मैं उनका अनुसरण करूँगा।

³⁴ मुझको सहारा दे कि मैं उनको समझूँ

और मैं तेरी शिक्षाओं का पालन करूँगा।

मैं पूरी तरह उनका पालन करूँगा।

³⁵ हे यहोवा, तू मुझको अपने आदेशों की राह पर ले चल।

मुझे सचमुच तेरे आदेशों से प्रेम है। मेरा भला कर और मुझे जीने दे।

 36 मेरी सहायता कर कि मैं तेरे वाचा का मन्न करूँ,

बजाय उसके कि यह सोचता रहूँ कि कैसे धनवान बनूँ।

³⁷ हे यहोवा, मुझे अद्भुत वस्तुओं पाने को

कठिन जतन मत करने दे।

³⁸ हे यहोवा, मैं तेरा दास हूँ। सो उन बातों को कर जिनका वचन तूने दिये है।

तूने उन लोगों को जो पूर्वज हैं उन बातों को वचन दिया था।

³⁹ हे यहोवा, जिस लाज से मुझको भय उसको तू दूर कर दे।

तेरे विवेकपूर्ण निर्णय अच्छे होते हैं।

40 देख मझको तेरे आदेशोंसे प्रेम है।

मेरा भला कर और मुझे जीने दे।

Waw

41 हे यहोवा, तू सच्चा निज प्रेम मुझ पर प्रकट कर।

मेरी रक्षा वैसे ही कर जैसे तूने वचन दिया।

42 तब मेरे पास एक उत्तर होगा। उनके लिये जो लोग मेरा अपमान करते हैं।

हे यहोवा, मैं सचमुच तेरी उन बातों के भरोसे हूँ जिनको तू कहता है।

43 तू अपनी शिक्षाएँ जो भरोसे योग्य है, मुझसे मत छीन।

हे यहोवा, तेरे विवेकपूर्ण निर्णयों का मुझे भरोसा है।

⁴⁴ हे यहोवा, मैं तेरी शिक्षाओं का पालन सदा और सदा के लिये करूँगा।

⁴⁵ सो मैं स्रक्षित जीवन जीऊँगा।

क्यों मैं तेरी व्यवस्था को पालने का कठिन जतन करता हूँ।

46 यहोवा के वाचा की चर्चा मैं राजाओं के साथ करूँगा

और वे मुझे संकट में कभी न डालेंगे।

⁴⁷ हे यहोवा, मुझे तेरी व्यवस्थाओं का मनन भाता है।

तेरी व्यवस्थाओं से मुझको प्रेम है।

⁴⁸ हे यहोवा, मैं तेरी व्यवस्थाओं के गुण गाता हूँ,

वे मुझे प्यारी हैं और मैं उनका पाठ करूँगा।

Zain

⁴⁹ हे यहोवा, अपना वचन याद कर जो तूने मुझको दिया।

वहीं वचन मुझको आज्ञा दिया करता है।

⁵⁰ में संकट में पड़ा था, और तूने मुझे चैन दिया।

तेरे वचनो ने फिर से मुझे जीने दिया।

51 लोग जो स्वयं को मुझसे उत्तम सोचते हैं, निरन्तर मेरा अपमान कर रहे हैं,

किन्तु हे यहोवा मैंने तेरी शिक्षाओं पर चलना नहीं छोड़ा।

⁵² मैं सदा तेरे विवेकपूर्ण निर्णयों का ध्यान करता हूँ।

हे यहोवा तेरे विवेकपूर्ण निर्णय से मुझे चैन है।

53 जब मैं ऐसे दुष्ट लोगों को देखता हूँ,

जिन्होंने तेरी शिक्षाओं पर चलना छोड़ा है, तो मुझे क्रोध आता है।

54 तेरी व्यवस्थायें मुझे ऐसी लगती है,

जैसे मेरे घर के गीत।

⁵⁵ हे यहोवा, रात में मैं तेरे नाम का ध्यान

और तेरी शिक्षाएँ याद रखता हूँ।

 56 इसलिए यह होता है कि मैं सावधानी से तेरे आदेशों को पालता हूँ।

Heth

⁵⁸ हे यहोवा, मैं पूरी तरह से तुझ पर निर्भर हूँ,

जैसा वचन तुने दिया मुझ पर दयाल हो।

⁵⁹ मैंने ध्यान से अपनी राह पर मनन किया

और मैं तेरी वाचा पर चलने को लौट आया।

60 मैंने बिना देर लगाये तेरे आदेशों पर चलने कि शीघ्रता की।

⁶¹ बुरे लोगों के एक दल ने मेरे विषय में बुरी बातें कहीं।

किन्तु यहोवा मैं तेरी शिक्षाओं को भूला नहीं।

⁶² तेरे सत निर्णयों का तुझे धन्यवाद देने

मैं आधी रात के बीच उठ बैठता हूँ।

63 जो कोई व्यक्ति तेरी उपासना करता मैं उसका मित्र हूँ। जो कोई व्यक्ति तेरे आदेशों पर चलता है, मैं उसका मित्र हूँ।

⁶⁴ हे यहोवा, यह धरती तेरी सत्य करूणा से भरी हुई है। मुझको त अपने विधान की शिक्षा दे।

Teth

⁶⁵ हे यहोवा, तूने अपने दास पर भलाईयाँ की है।

त्ने ठीक वैसा ही किया जैसा त्ने करने का वचन दिया था।

⁶⁶ हे यहोवा, मुझे ज्ञान दे कि मैं विवेकपूर्ण निर्णय लूँ,

तेरे आदेशों पर मुझको भरोसा है।

⁶⁷ संकट में पड़ने से पहले, मैंने बहुत से बुरे काम किये थे। किन्त अब. सावधानी के साथ मैं तेरे आदेशों पर चलता हूँ।

68 हे परमेश्वर, तू खरा है, और तू खरे काम करता है, तू अपनी विधान की शिक्षा मुझको दे।

69 कुछ लोग जो सोचते हैं कि वे मुझ से उत्तम हैं, मेरे विषय में बुरी बातें बनाते हैं। किन्त यहोवा मैं अपने पूर्ण मन के साथ तेरे आदेशों को निरन्तर पालता हूँ।

⁷⁰ वे लोग महा मुर्ख हैं।

किन्तु मैं तेरी शिक्षाओं को पढ़ने में रस लेता हूँ।

71 मेरे लिये संकट अच्छ बन गया था। मैंने तेरी शिक्षाओं को सीख लिया।

72 हे यहोवा. तेरी शिक्षाएँ मेरे लिए भली है।

तेरी शिक्षाएँ हजार चाँदी के टुकड़ों और सोने के टुकड़ों से उत्तम हैं।

Yod

⁷³ हे यहोवा, त्ने मुझे रचा है और निज हाथों से तू मुझे सहारा देता है। अपने आदेशों को पढ़ने समझने में तू मेरी सहायता कर।

74 हे यहोवा, तेरे भक्त मुझे आदर देते हैं और वे प्रसन्न हैं

क्योंकि मुझे उन सभी बातों का भरोसा है जिन्हें त् कहता है। ⁷⁵ हे यहोवा, मैं यह जानता हूँ कि तेरे निर्णय खरे हुआ करते हैं।

यह मेरे लिये उचित था कि तू मुझको दण्ड दे।

⁷⁶ अब, अपने सत्य प्रेम से तू मुझ को चैन दे।

तेरी शिक्षाएँ मुझे सचमुच भाती हैं।

77 हे यहोवा, तू मुझे सुख चैन दे और जीवन दे।

मैं तेरी शिक्षाओं में सचमुच आनन्दित हूँ।

78 उन लोगों को जो सोचा करते है कि वे मुझसे उत्तम हैं, उनको निराश कर दे। क्योंकि उन्होंने मेरे विषय में झठी बातें कही है।

हे यहोवा, मैं तेरे आदेशों का पाँठ किया करूँगा।

⁷⁹ अपने भक्तों को मेरे पास लौट आने दे।

ऐसे उन लोगों को मेरे पास लौट आने दे जिनको तेरी वाचा का ज्ञान है।

80 हे यहोवा, तू मुझको पूरी तरह अपने आदेशों को पालने दे तािक मैं कभी लिज्जित न होऊँ।

Kaph

 81 मैं तेरी प्रतिज्ञा में मरने को तत्पर हूँ कि त् मुझको बचायेगा।

किन्तु यहोवा, मुझको उसका भरोसा है, जो तू कहा करता था।

82 जिन बातों का तूने वचन दिया था, मैं उनकी बाँट जोहता रहता हूँ। किन्तु मेरी आँखे थकने लगी है। हे यहोवा, मुझे कब त आराम देगा 83 यहाँ तक जब मैं कूड़े के ढेर पर दाखमधु की सूखी मशक सा हूँ, तब भी मैं तेरे विधान को नहीं भलँगा।

84 मैं कब तक जीऊँगा हे यहोवा, कब दण्ड देगा

तू ऐसे उन लोगों को जो मुझ पर अत्याचार किया करते हैं

85 कुछ अहंकारी लोग ने अपनी झुठों से मुझ पर प्रहार किया था। यह तेरी शिक्षाओं के विरुद्ध है।

यह तरा ।शक्षाओं के विरुद्ध है। 86 हे यहोवा, सब लोग तेरी शिक्षाओं के भरोसे रह सकते हैं।

ि हे यहोवा, सब लोग तेरी शिक्षाओं के भरोसे रह सकते हैं। झूठे लोग मुझको सता रहे है।

मेरी सहायता कर!

⁸⁷ उन झूठे लोगों ने मुझको लगभग नष्ट कर दिया है।

किन्तु मैंने तेरे आदेशों को नहीं छोड़ा।

88 हे यहोवा, अपनी सत्य करूणा को मुझ पर प्रकट कर। त मुझको जीवन दे मैं तो वही करूँगा जो कुछ त कहता है।

Lamedh

⁸⁹ हे यहोवा, तेरे वचन सदा अचल रहते हैं। स्वर्ग में तेरे वचन सदा अटल रहते हैं।

⁹⁰ सदा सर्वदा के लिये तु ही सच्चा है।

हे यहोवा, तूने धरती रची, और यह अब तक टिकी है।

91 तेरे आदेश से ही अब तक सभी वस्तु स्थिर हैं,

क्योंकि वे सभी वस्तुएँ तेरी दास हैं।

92 यदि तेरी शिक्षाएँ मेरी मित्र जैसी नहीं होती,

तो मेरे संकट मुझे नष्ट कर डालते।

93 हे यहोवा, तेरे आदेशों को मैं कभी नहीं भूल्ँगा।

क्योंकि वे ही मुझे जीवित रखते हैं।

94 हे यहोवा, मैं तो तेरा हूँ, मेरी रक्षा कर।

क्यों क्योंकि तेरे आदेशों पर चलने का मैं कठिन जतन करता हूँ।

⁹⁵ दुष्ट जन मेरे विनाश का यतन किया करते हैं,

किन्तु तेरी वाचा ने मुझे बुद्धिमान बनाया।

⁹⁶ सब कुछ की सीमा है,

तेरी व्यवस्था की सीमा नहीं।

Mem

⁹⁷ आ हा, यहोवा तेरी शिक्षाओं से मुझे प्रेम है।

हर घड़ी मैं उनका ही बखान किया करता हूँ।

⁹⁸ हे यहोवा, तेरे आदेशों ने मुझे मेरे शत्रुओं से अधिक बुद्धिमान बनाया।

तेरा विधान सदा मेरे साथ रहता है। ⁹⁹ मैं अपने सब शिक्षाओं से अधिक बुद्धिमान हूँ

क्योंकि मैं तेरी वाचा का पाठ किया करता हूँ।

100 बुजुर्ग प्रमुखों से भी अधिक समझता हूँ। क्योंकि मैं तेरे आदेशों को पालता हूँ।

101 हे यहोवा, तू मुझे राह में हर कदम बुरे मार्ग से बचाता है,

ताकि जो तू मुझे बताता है वह मैं कर सकूँ।

102 यहोवा, तू मेरा शिक्षक है।

सो मैं तेरे विधान पर चलना नहीं छोड़ूँगा।

103 तेरे वचन मेरे मुख के भीतर

शहद से भी अधिक मीठे हैं।

104 तेरी शिक्षाएँ मुझे बुद्धिमान बनाती है। सो मैं झठी शिक्षाओं से घृणा करता हूँ।

Nun

105 हे यहोवा. तेरा वचन मेरे पाँव के लिये दीपक और मार्ग के लिये उजियाला है।

¹⁰⁶ तेरे नियम उत्तम हैं।

मैं उन पर चलने का वचन देता हूँ, और मैं अपने वचन का पालन करूँगा।

107 हे यहोवा, बहुत समय तक मैंने दु:ख झेले हैं,

कृपया मुझे अपना आदेश दे और तू मुझे फिर से जीवित रहने दे!

108 हे यहोवा, मेरी विनती को तु स्वीकार कर,

और मुझ को अपनी विधान कि शिक्षा दे।

¹⁰⁹ मेरा जीवन सदा जोखिम से भरा हुआ है। किन्त् यहोवा मैं तेरे उपदेश भूला नहीं हूँ।

¹¹⁰ दृष्ट जन मुझको फँसाने का यत्र करते हैं

किन्त तेरे आदेशों को मैंने कभी नहीं नकारा है।

¹¹¹ हे यहोवा. मैं सदा तेरी वाचा का पालन करूँगा।

यह मुझे अति प्रसन्न किया करता है। 112 मैं सदा तेरे विधान पर चलने का

अति कठोर यत्र करूँगा।

Samekh

¹¹³ हे यहोवा, मुझको ऐसे उन लोगों से घृणा है, जो पूरी तरह से तेरे प्रति सच्चे नहीं हैं। मुझको तो तेरी शिक्षाएँ भाति हैं।

¹¹⁴ मुझको ओट दे और मेरी रक्षा कर।

हे यहोवा, मुझको उस बात का सहारा है जिसको तू कहता है।

¹¹⁵ हे यहोवा, दृष्ट मनुष्यों को मेरे पास मत आने दे।

मैं अपने परमेश्वर के आदेशों का पालन करूँगा।

¹¹⁶ हे यहोवा. मुझको ऐसे ही सहारा दे जैसे तुने वचन दिया. और मैं जीवित रहँगा। मुझको तुझमें विश्वास है, मुझको निराश मत कर।

¹¹⁷ हे यहोवा, मुझको सहारा दे कि मेरा उद्धार हो।

मैं सदा तेरी आदेशों का पाठ किया करूँगा।

¹¹⁸ हे यहोवा, तू हर ऐसे व्यक्ति से विमुख हो जाता है, जो तेरे नियम तोड़ता है। क्यों क्योंकि उन लोगों ने झुठ बोले जब वे तेरे अनुसरण करने को सहमत हुए।

¹¹⁹ हे यहोवा, तू इस धरती पर दृष्टों के साथ ऐसा बर्ताव करता है जैसे वे कुड़ा हो।

सो मैं तेरी वाचा से सदा प्रेम करूँगा।

120 हे यहोवा, मैं तुझ से भयभीत हूँ, मैं डरता हूँ,

और तेरे विधान का आदर करता हैं।

Ain

121 मैंने वे बातें की हैं जो खरी और भली हैं।

हे यहोवा, तु मुझको ऐसे उन लोगों को मत सौंप जो मुझको हानि पहुँचाना चाहते हैं।

¹²² मुझे वचन दे कि तू मुझे सहारा देगा। मैं तेरा दास हूँ।

हे यहोवा, उन अहंकारी लोगों को मुझको हानि मत पहुँचाने दे।

¹²³ हे यहोवा, तूने मेरे उद्धार का एक उत्तम वचन दिया था,

किन्तु अपने उद्धार को मेरी आँख तेरी राह देखते हुए थक गई।

¹²⁴ त् अपना सच्चा प्रेम मुझ पर प्रकट कर। मैं तेरा दास हूँ।

तू मुझे अपने विधान की शिक्षा दे।

125 मैं तेरा दास हँ।

अपनी वाचा को पढ़ने समझने में तु मेरी सहायता कर।

¹²⁶ हे यहोवा, यही समय है तेरे लिये कि तू कुछ कर डाले। लोगों ने तेरे विधान को तोड़ा है।

¹²⁷ हे यहोवा. उत्तम सवर्ण से भी अधिक

मझे तेरे आदेश भाते हैं।

128 तेरे सब आदेशों का बहुत सावधानी से मैं पालन करता हूँ।

मैं झुठे उपदेशों से घृणा करता हूँ।

Pe

129 हे यहोवा, तेरी वाचा बहुत अद्भुत है।

इसलिए मैं उसका अनुसरण करता हूँ।

130 कब शुरू करेंगे लोग तेरा वचन समझना यह एक ऐसे प्रकाश सा है जो उन्हें जीवन की खरी राह दिखाया करता है। तेरा वचन मुर्ख तक को बुद्धिमान बनाता है।

495

¹³¹ हे यहोवा, मैं सचमुच तेरे आदेशों का पाठ करना चाहता हूँ।

में उस व्यक्ति जैसा हूँ जिस की साँस उखड़ी हो और जो बड़ी तीवता से बाट जोह रहो हो।

132 हे परमेश्वर, मेरी ओर दृष्टि कर और मुझ पर दयाल हो।

त उन जनों के लिये ऐसे उचित काम कर जो तेरे नाम से प्रेम किया करते हैं

133 तेरे वचन के अनुसार मेरी अगुवाई कर,

मुझे कोई हानी न होने दे।

134 हे यहोवा, मुझको उन लोगों से बचा ले जो मुझको दु:ख देते हैं।

और मैं तेरे आदेशों का पालन करूँगा।

135 हे यहोवा, अपने दास को तू अपना ले

और अपना विधान तू मुझे सिखा।

136 रो—रो कर आँसुओं की एक नदी मैं बहा चुका हूँ।

क्योंकि लोग तेरी शिक्षाओं का पालन नहीं करते हैं।

Tsadhe

137 हे यहोवा, तू भला है

और तेरे नियम खरे हैं।

138 वे नियम उत्तम है जो तूने हमें वाचा में दिये।

हम सचमुच तेरे विधान के भरोसे रह सकते हैं।

139 मेरी तीव भावनाएँ मुझे शीघ्र ही नष्ट कर देंगी।

मैं बहुत बेचैन हूँ, क्योंकि मेरे शत्रुओं ने तेरे आदेशों को भूला दिया।

140 हे यहोवा, हमारे पास प्रमाण है,

कि हम तेरे वचन के भरोसे रह सकते हैं, और मुझे इससे प्रेम है।

¹⁴¹ मैं एक तुच्छ व्यक्ति हूँ और लोग मेरा आदर नहीं करते हैं।

किन्त मैं तेरे आदेशों को भूलता नहीं हूँ।

142 हे यहोवा. तेरी धार्मिकता अनन्त है।

तेरे उपर्देशों के भरोसे में रहा जा सकता है।

¹⁴³ मैं संकट में था, और कठिन समय में था।

किन्तु तेरे आदेश मेरे लिये मित्र से थे।

¹⁴⁴ तेरी वाचा नित्य ही उत्तम है।

अपनी वाचा को समझने में मेरी सहायता कर ताकि मैं जी सकूँ।

Qoph

145 सम्पूर्ण मन से यहोवा मैं तुझको पुकारता हूँ, मुझको उत्तर दे।

मैं तेरे आदेशों का पालन करता हूँ।

146 हे यहोवा. मेरी तझसे विनती है।

मुझको बचा ले! मैं तेरी वाचा का पालन करूँगा।

147 यहोवा, मैं तेरी प्रार्थना करने को भोर के तड़के उठा करता हूँ। मुझको उन बातों पर भरोसा है, जिनको तू कहता है।

148 देर रात तक तेरे वचनों का मनन करते हुए

बैठा रहता हूँ।

¹⁴⁹ हे यहोवा, त् अपने पूर्ण प्रेम से मुझ पर कान दे।

त वैसा ही कर जिसे त ठीक कहता है. और मेरा जीवन बनाये रख।

150 लोग मेरे विरुद्ध कुचक्र रच रहे हैं।

हे यहोवा, ऐसे ये लोग तेरी शिक्षाओं पर चला नहीं करते हैं।

¹⁵¹ हे यहोवा. त मेरे पास है।

तेरे आदेशों पर विश्वास किया जा सकता है।

¹⁵² तेरी वाचा से बहुत दिनों पहले ही मैं जान गया था

कि तेरी शिक्षाएँ सदा ही अटल रहेंगी।

Resh

153 हे यहोवा, मेरी यातना देख और मुझको बचा ले,

मैं तेरे उपदेशों को भूला नहीं हूँ।

154 हे यहोवा, मेरे लिये मेरी लड़ाई लड़ और मेरी रक्षा कर। मुझको वैसे जीने दे जैसे तुने वचन दिया।

¹⁵⁵ दुष्ट विजयी नहीं होंगे।

क्यों क्योंकि वे तेरे विधान पर नहीं चलते हैं।

¹⁵⁶ हे यहोवा, तू बहुत दयालु है।

तू वैसा ही कर जिसे तू अच्छा कहे, और मेरा जीवन बनाये रख।

157 मेरे बहुत से शत्रु है जो मुझे हानि पहुँचाने का जतन करते: किन्तु मैंने तेरी वाचा का अनुसरण नहीं छोड़ा।

158 मैं उन कृतघ्नों को देख रहा हूँ।

हे यहाँवा, तेरे वचन का पालन वे नहीं करते। मुझको उनसे घृणा है।

159 देख, तेरे आदेशों का पालन करने का मैं कठिन जतन करता हूँ।

हे यहोवा, तेरे सम्पूर्ण प्रेम से मेरा जीवन बनाये रख।

160 हे यहोवा, सनातन काल से तेरे सभी वचन विश्वास योग्य रहे हैं। तेरा उत्तम विधान सदा ही अमर रहेगा।

Shin

161 शक्तिशाली नेता मुझ पर व्यर्थ ही वार करते हैं,

किन्तु मैं डरता हूँ और तेरे विधान का बस मैं आदर करता हूँ।

¹⁶² हे यहोवा, तेरे वचन मुझ को वैसे आनन्दित करते हैं,

जैसा वह व्यक्ति आनन्दित होता है, जिसे अभी—अभी कोई महाकोश मिल गया हो।

163 मुझे झूठ से बैर है! मैं उससे घृणा करता हूँ!

हे यहोवा, मैं तेरी शिक्षाओं से प्रेम करता हूँ।

164 मैं दिन में सात बार तेरे उत्तम विधान के कारण तेरी स्तति करता हूँ।

165 वे व्यक्ति सच्ची शांती पायेंगे, जिन्हें तेरी शिक्षाएँ भाती हैं। उसको कुछ भी गिरा नहीं पायेगा।

166 हे यहोवा, मैं तेरी प्रतीक्षा में हूँ कि तू मेरा उद्घार करे।

मैंने तेरे आदेशों का पालन किया है।

¹⁶⁷ मैं तेरी वाचा पर चलता रहा हूँ।

हे यहोवा, मुझको तेरे विधान से गहन प्रेम है। ¹⁶⁸ मैंने तेरी वाचा का और तेरे आदेशों का पालन किया है।

हे यहोवा, तू सब कुछ जानता है जो मैंने किया है।

Taw

¹⁶⁹ हे यहोवा, सुन तू मेरा प्रसन्न गीत है।

मुझे बुद्धिमान बना जैसा तुने वचन दिया है।

170 हे यहोवा, मेरी विनती सुन।

त्ने जैसा वचन दिया मेरा उद्घार कर।

¹⁷¹ मेरे अन्दर से स्तुति गीत फूट पड़े

क्योंकि तूने मुझको अपना विधान सिखाया है।

172 मुझको सहायता दे कि मैं तेरे वचनों के अनुसार कार्य कर सकूँ, और मुझे तू अपना गीत गाने दे। हे यहोवा, तेरे सूभी नियम उत्तम हैं।

173 तू मेरे पास आ, और मुझको सहारा दे क्योंकि मैंने तेरे आदेशों पर चलना चुन लिया है।

174 हे यहोवा, मैं यह चाहता हूँ कि तू मेरा उद्घार करे,

तेरी शिक्षाएँ मुझे प्रसन्न करती है।

175 हे यहोवा, मेरा जीवन बना रहे और मैं तेरी स्तुति करूँ। अपने विधान से तु मुझे सहारा मिलने दे।

176 एक भटकी हुई भेड़ सा, मैं इधर—उधर भटका हूँ। हे यहोवा, मुझे ढुँढते आ।

मैं तेरा दास हूँ,

और मैं तेरे आदेशों को भूला नहीं हूँ।

120

मन्दिर का आरोहण गीत।

1 मैं संकट में पड़ा था, सहारा पाने के लिए
मैंने यहोवा को पुकारा
और उसने मुझे बचा लिया।

2 हे यहोवा, मुझे तू उन ऐसे लोगों से बचा ले
जिन्होंने मेरे विषय में झुठ बोला है।

³ अरे ओ झूठों, क्या तुम यह जानते हो कि परमेश्वर तुमकों कैसे दण्ड देगा ⁴ तम्हें दण्ड देने के लिए परमेश्वर योद्धा के नक़ीले तीर और धधकते हुए अंगारे काम में लाएगा।

5 झूठों, तुम्हारे निकट रहना ऐसा है, जैसे कि मेशेक के देश में रहना। यह रहना ऐसा है जैसे केवार के खेतों में रहना है। 6 जो शांति के बैरी है ऐसे लोगों के संग मैं बहुत दिन रहा हूँ। 7 मैंने यह कहा था मुझे शांति चाहिए क्यों वे लोग यद को चाहते हैं।

121

मन्दिर का आरोहण गीत।

1 मैं ऊपर पर्वतों को देखता हूँ।
किन्तु सचमुच मेरी सहायता कहाँ से आएगी

2 मुझको तो सहारा यहोवा से मिलेगा जो स्वर्ग
और धरती का बनाने वाला है।

3 परमेश्वर तुझको गिरने नहीं देगा।
तेरा बचानेवाला कभी भी नहीं सोएगा।

4 इस्राएल का रक्षक कभी भी ऊँघता नहीं है।
यहोवा कभी सोता नहीं है।

5 यहोवा तेरा रक्षक है।
यहोवा अपनी महाशक्ति से तुझको बचाता है।

6 दिन के समय सूरज तुझे हानि नहीं फहुँचा सकता।
रात में चाँद तेरी हानि नहीं कर सकता।

7 यहोवा तुझे हर संकट से बचाएगा।
यहोवा तेरी आत्मा की रक्षा करेगा।

8 आते और जाते हुए यहोवा तेरी रक्षा करेगा। यहोवा तेरी सदा सर्वदा रक्षा करेगा!

122

दाऊद का एक आरोहणगीत।

1 जब लोगों ने मुझसे कहा,

"आओ, यहोवा के मन्दिर में चलें तब मैं बहुत प्रसन्न हुआ।"

² यहाँ हम यस्शलेम के द्वारों पर खड़े हैं।

³ यह नया यस्शलेम है।

जिसको एक संगठित नगर के रूप में बनाया गया।

⁴ ये परिवार समूह थे जो परमेश्वर के वहाँ पर जाते हैं।

इस्राएल के लोग वहाँ पर यहोवा का गुणगान करने जाते हैं। वे वह परिवार समूह थे जो यहोवा से सम्बन्धित थे।

⁵ यही वह स्थान है जहाँ दाऊद के घराने के राजाओं ने अपने सिंहासन स्थापित किये। उन्होंने अपना सिंहासन लोगों का न्याय करने के लिये स्थापित किया।

⁶ तुम यस्शलेम में शांति हेतू विनती करो।

"ऐसे लोग जो तुझसे प्रेम रखते हैं, वहाँ शांति पावें यह मेरी कामना है। 7 तुम्हारे परकोटों के भीतर शांति का वास है। यह मेरी कामना है। तम्हारे विशाल भवनों में सरक्षा बनी रहे यह मेरी कामना है।"

8 मैं प्रार्थना करता हूँ अपने पड़ोसियों के

और अन्य इस्राएलवासियों के लिये वहाँ शांति का वास हो।

⁹ हे यहोवा, हमारे परमेश्वर के मन्दिर के भले हेत्

मैं प्रार्थना करता हूँ, कि इस नगर में भली बाते घटित हों।

123

आरोहण गीत।

1 हे परमेश्वर, मैं ऊपर आँख उठाकर तेरी प्रार्थना करता हूँ।

तू स्वर्ग में राजा के रूप में विराजता है।

² दास अपने स्वामियों के ऊपर उन वस्तुओं के लिए निर्भर रहा करते हैं। जिसकी उनको आवश्यकता है। दासियाँ अपनी स्वामिनियों के ऊपर निर्भर रहा करती हैं।

इसी तरह हमको यहोवा का. हमारे परमेश्वर का भरोसा है।

ताकि वह हम पर दया दिखाए, हम परमेश्वर की बाट जोहते हैं।

³ हे यहोवा, हम पर कृपालु है।

दयालु हो क्योंकि बहुत दिनों से हमारा अपमान होता रहा है।

4 अहंकारी लोग बहुत दिनों से हमें अपमानित कर चुके हैं। ऐसे लोग सोचा करते हैं कि वे दसरे लोगों से उत्तम हैं।

124

दाऊद का एक मन्दिर का आरोहण गीत।

¹ यदि बीते दिनों में यहोवा हमारे साथ नहीं होता तो हमारे साथ क्या घट गया होता इस्राएल तू मुझको उत्तर दे

² यदि बीते दिनों में यहोवा हमारे साथ नहीं होता तो हमारे साथ क्या घट गया होता जब हम पर लोगों ने हमला किया था तब हमारे साथ क्या बीतती।

³ जब कभी हमारे शत्रु ने हम पर क्रोध किया, तब वे हमें जीवित ही निगल लिये होते। 4 तब हमारे शत्रुओं की सेनाएँ

बाढ़ सी हमको बहाती हुई उस नदी के जैसी हो जाती जो हमें डबा रहीं हो।

⁵ तब वे अभिमानी लोग उस जल जैसे हो जाते जो हमको डुबाता हुआ हमारे मुँह तक चढ़ रहा हो।

6 यहोवा के गुण गाओ।

यहोवा ने हमारे शब्रुओं को हमको पकड़ने नहीं दिया और न ही मारने दिया।

⁷ हम जाल में फॅसे उस पक्षी के जैसे थे जो फिर बच निकला हो। जाल छिन्न भिन्न हुआ और हम बच निकले। ⁸ हमारी सहायता यहोवा से आयी थी। यहोवा ने स्वर्ग और धरती को बनाया है।

125

आरोहण गीत।

गंतित निर्माण के भरोसे रहते हैं, वे सिय्योन पर्वत के जैसे होंगे। उनको कभी कोई भी डिगा नहीं पाएगा। वे सदा ही अटल रहेंगे।

² यहोवा ने निज भक्तों को वैसे ही अपनी ओट में लिया है, जैसे यस्त्रालेम चारों ओर पहाड़ों से घिरा है। यहोवा सदा और सर्वदा निज भक्तों की रक्षा करेगा।

3 बुरे लोग सदा धरती पर भलों के ऊपर शासन नहीं करेंगे, यदी बुरे लोग ऐसा करने लग जायें तो संभव है सज्जन भी बुरे काम करने लगें।

4 हे यहोवा, तू भले लोगों के संग, जिनके मन पवित्र हैं तू भला हो।
5 हे यहोवा, दुर्जनों को दण्ड दे,
जिन लोगों ने तेरा अनुसरण छोड़ा तू उनको दण्ड दे।

इस्राएल में शांति हो।

126

आरोहण गीत।

1 जब यहोवा हमें पुन: मुक्त करेगा तो यह ऐसा होगा जैसे कोई सपना हो!

² हम हँस रहे होंगे और खुशी के गीत गा रहे होंगे! तब अन्य राष्ट्र के लोग कहेंगे, "यहोवा ने इनके लिए महान कार्य किये हैं।"

3 दूसरे देशों के लोग ये बातें करेंगे इस्राएल के लोगों के लिए यहोवा ने एक अद्भुत काम किया है। अगर यहोवा ने हमारे लिए वह अद्भुत काम किया तो हम प्रसन्न होंगे।

⁴ हे यहोवा, हमें तू स्वतंत्र कर दे,

अब त हमें मस्स्थल के जल से भरे हुए जलधारा जैसा बना दे।

⁵ जब हमने बीज बोये, हम रो रहे थे,

किन्तु कटनी के समय हम खुशी के गीत गायेंगे!

⁶ हम बीज लेकर रोते हुए खेतों में गये।

सो आनन्द मनाने आओ क्योंकि हम उपज के लिए हुए आ रहे हैं।

127

सुलैमान का मन्दिर का आरोहण गीत।

1 यदि घर का निर्माता स्वयं यहोवा नहीं है,
तो घर को बनाने वाला व्यर्थ समय खोता है।
यदि नगर का रखवाला स्वयं यहोवा नहीं है,
तो रखवाले व्यर्थ समय खोते हैं।

² यदि सुबह उठ कर तुम देर रात गए तक काम करो। इसलिए कि तुम्हें बस खाने के लिए कमाना है, तो तुम व्यर्थ समय खोते हो। परमेश्वर अपने भक्तों का उनके सोते तक में ध्यान रखता है।

3 बच्चे यहोवा का उपहार है, वे माता के शरीर से मिलने वाले फल हैं। 4 जवान के पुत्र ऐसे होते हैं जैसे योद्धा के तरकस के बाण। 5 जो व्यक्ति बाण स्पी पुत्रों से तरकस को भरता है वह अति प्रसन्न होगा। वह मनुष्य कभी हारेगा नहीं। उसके पुत्र उसके शत्रुओं से सर्वजनिक स्थानों पर उसकी रक्षा करेंगे।

128

आरोहण गीत।

प्रात्ति नाता 1 यहोवा के सभी भक्त आनन्दित रहते हैं। वे लोग परमेश्वर जैसा चाहता, वैसा गाते हैं।

² तूने जिनके लिये काम किया है, उन वस्तुओं का तू आनन्द लेगा। उन ऐसी वस्तुओं को कोई भी व्यक्ति तुझसे नहीं छिनेगा। तु प्रसन्न रहेगा और तेरे साथ भली बातें घटेंगी।

³ घर पर तेरी घरवाली अंगूर की बेल सी फलवती होगी।

मेज के चारों तरफ तेरी संतानें ऐसी होंगी, जैसे जैतन के वे पेड़ जिन्हें तुने रोपा है।

4 इस प्रकार यहोवा अपने अनुयायिओं को सचमुच आशीष देगा।

5 यहोवा सिय्योन से तुझ को आशीर्वाद दे यह मेरी कामना है। जीवन भर यस्शलेम में तुझको वरदानों का आनन्द मिले।

⁶ तू अपने नाती पोतों को देखने के लिये जीता रहे यह मेरी कामना है।

इस्राएल में शांति रहे।

129

मन्दिर का आरोहण गीत।

1 पूरे जीवन भर मेरे अनेक शत्रु रहे हैं।
इस्राएल हमें उन शत्रुओं के बारे में बता।

2 सारे जीवन भर मेरे अनेक शत्रु रहे हैं।
किन्तु वे कभी नहीं जीते।

3 उन्होंने एसे वह कुछ सीय जुल कर भी गीत

3 उन्होंने मुझे तब तक पीटा ज्ब तक मेरी पीठ पर गहरे घाव नहीं बने।

मेरे बड़े—बड़े और गहरे घाव हो गए थे।

⁴ किन्तु भले यहोवा ने रस्से काट दिये

और मुझको उन दुष्टों से मुक्त किया।

5 जो सिय्योन से बैर रखते थे, वे लोग पराजित हुए।

उन्होंने लड़ना छोड़ दिया और कहीं भाग गये।

6 वे लोग ऐसे थे, जैसे किसी घरकी छत पर की घास
जो उगने से पहले ही मुरझा जाती है।

7 उस घास से कोई श्लमिक अपनी मुट्टी तक नहीं भर पाता
और वह पूली भर अनाज भी पर्याप्त नहीं होती।

8 ऐसे उन दुष्टों के पास से जो लोग गुजरते हैं।
वे नहीं कहेंगे, "यहोवा तेरा भला करे।"
लोग उनका स्वागत नहीं करेंगे और हम भी नहीं कहेंगे, "तुम्हें यहोवा के नाम पर आशीष देते हैं।"

130

आरोहण गीत।

1 हे यहोवा, मैं गहन कष्ट में हूँ
सो सहारा पाने को मैं तुम्हें पुकारता हूँ।

2 मेरे स्वामी, तू मेरी सुन ले।
मेरी सहायता की पुकार पर कान दे।

3 हे यहोवा, यदि तू लोगों को उनके सभी पापों का सचमुच दण्ड दे
तो फिर कोई भी बच नहीं पायेगा।

4 हे यहोवा, निज भक्तों को क्षमा कर।
फिर तेरी अराधना करने को वहाँ लोग होंगे।

5 मैं यहोवा की बाट जोह रहा हूँ कि वह मुझको सहायता दे। मेरी आत्मा उसकी प्रतीक्षा में है। यहोवा जो कहता है उस पर मेरा भरोसा है। 6 मैं अपने स्वामी की बाट जोहता हूँ। मैं उस रक्षक सा हूँ जो उषा के आने की प्रतीक्षा में लगा रहता है। 7 इस्राएल, यहोवा पर विश्वास कर। केवल यहोवा के साथ सच्चा प्रेम मिलता है। यहोवा हमारी बार—बार रक्षा किया करता है। 8 यहोवा इस्राएल को उनके सारे पापों के लिए क्षमा करेगा।

131

आरोहण गीत।

1 हे यहोवा, मैं अभिमानी नहीं हूँ।
मैं महत्वपूर्ण होने का जतन नहीं करता हूँ।
मैं वो काम करने का जतन नहीं करता हूँ जो मेरे लिये बहुत कठिन हैं।
ऐसी उन बातों की मुझे चिंता नहीं है।
2 मैं निश्चल हूँ, मेरी आत्मा शांत है।
मेरी आत्मा शांत और अचल है,
जैसे कोई शिश् अपनी माता की गोद में तम होता है।

³ इस्राएल, यहोवा पर भरोसा रखो। उसका भरोसा रखो. अब और सदा सदा ही उसका भरोसा रखो! **132**

मन्दिर का आरोहण गीत।

1 हे यहोवा, जैसे दाऊद ने यातनाएँ भोगी थी, उसको याद कर।

² िकन्तु दाऊद ने यहोवा की एक मन्नत मानी थी। दाऊद ने इस्राएल के पराक्रमी परमेश्वर की एक मन्नत मानी थी।

³ दाऊद ने कहा था: "मैं अपने घर में तब तक न जाऊँगा, अपने बिस्तर पर न ही लेटूँगा,

⁴ न ही सोऊँगा।

अपनी आँखों को मैं विश्राम तक न दँगा।

⁵ इसमें से मैं कोई बात भी नहीं कसँगा जब तक मैं यहोवा के लिए एक भवन न प्राप्त कर लूँ। मैं इस्राएल के शक्तिशाली परमेश्वर के लिए एक मन्दिर पा कर रहूँगा!"

6 एप्राता में हमने इसके विषय में सुना, हमें किरीयथ योरीम के वन में वाचा की सन्दक मिली थी।

⁷ आओ, पवित्र तम्बू में चलो।

आओ, हम उस चौकी पर आराधना करें, जहाँ पर परमेश्वर अपने चरण रखता है।

⁸ हे यहोवा, तू अपनी विश्राम की जगह से उठ बैठ, तू और तेरी सामर्थ्यवान सन्दूक उठ बैठ।

9 हे यहोवा, तेरे याजक धार्मिकता धारण किये रहते हैं। तेरे जन बहुत प्रसन्न रहते हैं।

¹⁰ तू अपने चुने हुये राजा को

अपने सेवक दाऊद के भले के लिए नकार मत।

- ¹¹ यहोवा ने दाऊद को एक वचन दिया है कि दाऊद के प्रति वह सच्चा रहेगा। यहोवा ने वचन दिया है कि दाऊद के वंश से राजा आयेंगे।
- 12 यहोवा ने कहा था, "यदि तेरी संतानें मेरी वाचा पर और मैंने उन्हें जो शिक्षाएं सिखाई उन पर चलेंगे तो फिर तेरे परिवार का कोई न कोई सदा ही राजा रहेगा।"

13 अपने मन्दिर की जगह के लिए यहोवा ने सिय्योन को चुना था। यह वह जगह हैं जिसे वह अपने भवन के लिये चाहता था।

14 यहोवा ने कहा था, "यह मेरा स्थान सदा सदा के लिये होगा। मैंने इसे चुना है ऐसा स्थान बनने को जहाँ पर मैं रहुँगा।

15 भरपूर भोजन से मैं इस नगर को आशीर्वाद दूँगा, यहाँ तक कि दीनों के पास खाने को भर—पर होगा।

16 याजकोंको मैं उद्धार का वस्त्र पहनाऊँगा, और यहाँ मेरे भक्त बहुत प्रसन्न रहेंगे।

17 इस स्थान पर मैं दाऊद को सुदृढ करूँगा। मैं अपने चुने राजा को एक दीपक दुँगा।

18 मैं दाऊद के शब्रुओं को लज्जा से ढक दूँगा

और टाऊट का राज्य बढाऊँगा।"

133

दाऊद का आरोहण गीत।

1 परमेश्वर के भक्त मिल जुलकर शांति से रहे। यह सचमुच भला है, और सुखदायी है।

² यह वैसा सुगंधित तेल जैसा होता है जिसे हास्न के सिर पर उँडेला गया है। यह. हास्न की दाढ़ी से नीचे जो बह रहा हो उस तेल सा होता है। यह, उस तेल जैसा है जो हारून के विशेष वस्त्रों पर ढुलक बह रहा।

³ यह वैसा है जैसे धुंध भरी ओस हेर्मोन की पहाड़ी से आती हुई सिय्योन के पहाड़ पर उतर रही हो। यहोवा ने अपने आशीर्वाद सिय्योन के पहाड़ पर ही दिये थे। यहोवा ने अमर जीवन की आशीष दी थी।

134

आरोहण का गीत।

1 ओ, उसके सब सेवकों, यहोवा का गुण गान करो।
सेवकों सारी रात मन्दिर में तुमने सेवा की।

2 सेवकों, अपने हाथ उठाओ
और यहोवा को धन्य कहो।

3 और सिय्योन से यहोवा तुम्हें धन्य कहे।
यहोवा ने स्वर्ग और धरती रचे हैं।

135

1 यहोवा की प्रशंसा करो।
यहोवा के सेवकों
यहोवा के नाम का गुणगान करो।
2 तुम लोग यहोवा के मन्दिर में खड़े हो।
उसके नाम की प्रशंसा करो।
तुम लोग मन्दिर के ऑगन में खड़े हो।
उसके नाम के गुण गाओ।
3 यहोवा की प्रशंसा करो क्योंकि वह खरा है।
उसके नाम के गुण गाओ क्योंकि वह मधुर है।

4 यहोवा ने याकूब को चुना था। इस्राएल परमेश्वर का है। 5 मैं जानता हूँ, यहोवा महान है।

अन्य भी देवों से हमारा स्वामी महान है।

⁶ यहोवा जो कुछ वह चाहता है

स्वर्ग में, और धरती पर, समुद में अथवा गहरे महासागरों में, करता है।

⁷ परमेश्वर धरती पर सब कहीं मेघों को रचता है। परमेश्वर बिजली और वर्षा को रचता है।

परमेश्वर हवा को रचता है।

8 परमेश्वर मिस्र में मनुष्यों और पश्ओं के सभी पहलौठों को नष्ट किया था।

⁹ परमेश्वर ने मिस्र में बहुत से अद्भुत और अचरज भरे काम किये थे।

उसने फिरौन और उसके सब कर्मचारियों के बीच चिन्ह और अद्भत कार्य दिखाये।

10 परमेश्वर ने बहुत से देशों को हराया। परमेश्वर ने बलशाली राजा मारे।

11 उसने एमोरियों के राजा सीहोन को पराजित किया।

परमेश्वर ने बाशान के राजा ओग को हराया। परमेश्वर ने कनान की सारी प्रजा को हराया।

¹² परमेश्वर ने उनकी धरती इस्राएल को दे दी। परमेश्वर ने अपने भक्तों को धरती दी।

13 हे यहोवा, त् सदा के लिये प्रसिद्ध होगा। हे यहोवा, लोग तुझे सदा सर्वदा याद करते रहेंगे। 14 यहोवा ने राष्ट्रों को दण्ड दिया किन्तु यहोवा अपने निज सेवकों पर दयालु रहा। 15 दूसरे लोगों के देवता बस सोना और चाँदी के देवता थे। उनके देवता मात्र लोगों दारा बनाये पतले थे।

16 पुतलों के मुँह है, पर बोल नहीं सकते। पुतलों की आँख है, पर देख नहीं सकते।

¹⁷ पुतलों के कान हैं, पर उन्हें सुनाई नहीं देता। पुतलों की नाक है, पर वे सुँघ नहीं सकते।

18 वे लोग जिन्होंने इन पुतलों को बनाया, उन पुतलों के समान हो जायेंगे। क्यों क्योंकि वे लोग मानते हैं िक वे पुतले उनकी रक्षा करेंगे।

19 इस्राएल की संतानों, यहोवा को धन्य कहो! हारून की संतानों, यहोवा को धन्य कहो!

²⁰ लेवी की संतानों, यहोवा को धन्य कहो! यहोवा के अनुयायियों, यहोवा को धन्य कहो!

²¹ सिय्योन का यहोवा धन्य है। यस्शलेम में जिसका घर है।

यहोवा का गुणगान करो।

136

¹ यहोवा की प्रशंसा करो, क्योंकि वह उत्तम है। उसका सच्चा प्रेम सटा ही बना रहता है।

² ईश्वरों के परमेश्वर की प्रशंसा करो!

उस्का सच्चा प्रेम सदा ही बना रहता है।

³ प्रभुओं के प्रभु की प्रशंसा करो।

उसका सच्चा प्रेम सदा ही बना रहता है।

4 परमेश्वर के गुण गाओ। बस वही एक है जो अद्भुत कर्म करता है।

् उसका सच्चा प्रेम सदा ही बना रहता है।

5 परमेश्वर के गुण गाओ जिसने अपनी बुद्धि से आकाश को रचा है। उसका सच्चा प्रेम सदा ही बना रहता है।

⁶ परमेश्वर ने सागर के बीच में सूखी धरती को स्थापित किया।

उसका सच्चा प्रेम सदा ही बना रहता है।

⁷ परमेश्वर ने महान ज्योतियाँ रची।

उसका सच्चा प्रेम सदा ही बना रहता है।।

8 परमेश्वर ने सूर्य को दिन पर शासन करने के लिये बनाया।

उसका सच्चा प्रेम सदा ही बना रहता है।

⁹ परमेश्वर ने चाँद तार्ों को बनाया कि वे रात् पर शासन करें।

उसका सच्चा प्रेम सदा ही बना रहता है।

10 परमेश्वर ने मिस्र में मनुष्यों और पशुओं के पहलौठों को मारा। उसका सच्चा प्रेम सदा ही बना रहता है।

¹¹ परमेश्वर इस्राएल को मिस्र से बाहर ले आया।

उसका सच्चा प्रेम सदा ही बना रहता है।

12 परमेश्वर ने अपना सामर्थ्य और अपनी महाशक्ति को प्रकटाया।

उसका सच्चा प्रेम सदा ही बना रहता है। ¹³ परमेश्वर ने लाल सागर को दो भागों में फाड़ा।

उसका सच्चा प्रेम सदा ही बना रहता है।

¹⁴ परमेश्वर ने इस्राएल को सागर के बीच से पार उतारा।

उसका सच्चा प्रेम् सदा ही बना रहता है।

¹⁵ परमेश्वर ने फ़िरौन और उसकी सेना को लाल सागर में डूबा दिया।

उसका सच्चा प्रेम सदा ही बना रहता है। ¹⁶ परमेश्वर ने अपने निज भक्तों को मस्स्थल में राह दिखाई। उसका सच्चा प्रेम सदा ही बना रहता है। ¹⁷ परमेश्वर ने बलशाली राजा हराए। उसका सच्चा प्रेम सटा ही बना रहता है। ¹⁸ परमेश्वर ने सदढ़ राजाओं को मारा। उसका सच्चा प्रेम सदा ही बना रहता है। 19 परमेश्वर ने एमोरियों के राजा सीहोन को मारा। उसका सच्चा प्रेम सदा ही बना रहता है। 20 परमेश्वर ने बाशान के राजा ओग को मारा। उसका सच्चा प्रेम सदा ही बना रहता है। ²¹ परमेश्वर ने इस्राएल को उसकी धरती दे दी। उसका सच्चा प्रेम सदा ही बना रहता है। ²² परमेश्वर ने उस धरती को इस्राएल को उपहार के रूप में दिया। उसका सच्चा प्रेम सदा ही बना रहता है। ²³ परमेश्वर ने हमको याद रखा, जब हम पराजित थे। उसका सच्चा प्रेम सदा ही बना रहता है। ²⁴ परमेश्वर ने हमको हमारे शत्रुओं से बचाया था। उसका सच्चा प्रेम सदा ही बना रहता है। ²⁵ परमेश्वर हर एक को खाने को देता है। उसका सच्चा प्रेम सदा ही बना रहता है। 26 स्वर्ग के परमेश्वर का गुण गाओ।

उसका सच्चा प्रेम सदा ही बना रहता है।

137

1 बाबुल की निदयों के किनारे बैठकर हम सिय्योन को याद करके रो पड़े।
2 हमने पास खड़े बेंत के पेड़ों पर निज वीणाएँ टाँगी।
3 बाबुल में जिन लोगों ने हमें बन्दी बनाया था, उन्होंने हमसे गाने को कहा।
उन्होंने हमसे प्रसन्नता के गीत गाने को कहा।
उन्होंने हमसे सिय्योन के गीत गाने को कहा।
4 किन्तु हम यहोवा के गीतों को किसी दूसरे देश में
कैसे गा सकते हैं!
5 हे यस्शलेम, यदि मैं तुझे कभी भूलूँ।
तो मेरी कामना है कि मैं फिर कभी कोई गीत न बजा पाऊँ।
6 हे यस्शलेम, यदि मैं तुझे कभी भूलूँ।
तो मेरी कामना है कि
मैं फिर कभी कोई गीत न गा पाऊँ।
मैं तुझको कभी नहीं भूलूँगा।

⁷ हे यहोवा, याद कर एदोमियों ने उस दिन जो किया था।
जब यस्त्रालेम पराजित हुआ था,
वे चीख कर बोले थे, इसे चीर डालो
और नींव तक इसे विध्वस्त करो।
⁸ अरी ओ बाबुल, तुझे उजाड़ दिया जायेगा।
उस व्यक्ति को धन्य कहो, जो तुझे वह दण्ड देगा, जो तुझे मिलना चाहिए।
⁹ उस व्यक्ति को धन्य कहो जो तुझे वह क्लेश देगा जो तूने हमको दिये।
उस व्यक्ति को धन्य कहो जो तेरे बच्चों को चट्टान पर झपट कर पछाडेगा।

138

दाऊद का एक पद।

1 हे परमेश्वर, मैं अपने पूर्ण मन से तेरे गीत गाता हूँ।

मैं सभी देवों के सामने मैं तेरे पद गाऊँगा।

2 हे परमेश्वर, मैं तेरे पवित्र मन्दिर की और दण्डवत करूँगा।

मैं तेरे नाम, तेरा सत्य प्रेम, और तेरी भक्ति बखानूँगा।
त् अपने वचन की शक्ति के लिये प्रसिद्ध है। अब तो उसे तूने और भी महान बना दिया।

3 हे परमेश्वर, मैंने तुझे सहायता पाने को पुकारा।

तने मुझे उत्तर दिया! तने मुझे बल दिया।

4 हे यहोवा, मेरी यह इच्छा है कि धरती के सभी राजा तेरा गुण गायें। जो बातें तूने कहीं हैं उन्होंने सुनीं हैं। 5 में वो यह चाहता हूँ कि वे सभी सजा

⁵ मैं तो यह चाहता हूँ, कि वे सभी राजा यहोवा की महान महिमा का न करें। ⁶ परमेश्वर महान है,

किन्तु वह दीन जन का ध्यान रखता है। परमेश्वर को अहंकारी लोगों के कामों का पता है किन्तु वह उनसे दूर रहता है।

⁷ हे परमेश्वर, यदि मैं संकट में पड़ूँ तो मुझको जीवित रख। यदि मेरे शत्रु मुझ पर कभी क्रोध करे तो उन से मुझे बचा ले। ⁸ हे यहोवा, वे वस्तुएँ जिनको मुझे देने का वचन दिया है मुझे दे। हे यहोवा, तेरा सच्चा प्रेम सदा ही बना रहता है।

हे यहोवा, तूने हमको रचा है सो तू हमको मत बिसरा।

139

संगीत निर्देशक के लिये दाऊद का स्तुति गीत। 1 हे यहोवा, तूने मुझे परखा है।

मेरे बारे में तू सब कुछ जानता है।

² त् जानता है कि मैं कब बैठता और कब खड़ा होता हूँ। तृ दूर रहते हुए भी मेरी मन की बात जानता है।

³ हे यहोवा, तुझको ज्ञान है कि मैं कहाँ जाता और कब लेटता हूँ। मैं जो कुछ करता हूँ सब को तु जानता है।

4 हे यहोवा. इससे पहले की शब्द मेरे मुख से निकले तुझको पता होता है कि मैं क्या कहना चाहता हाँ।

⁵ हे यहोवा. त मेरे चारों ओर छाया है।

मेरे आगे और पीछे भी त अपना निज हाथ मेरे ऊपर हौले से रखता है।

⁶ मुझे अचरज है उन बातों पर जिनको त् जानता है।

जिनका मेरे लिये समझना बहुत कठिन है।

⁷ हर ज्गह जहाँ भी मैं जाता हूँ, वहाँ तेरी आत्मा रची है।

हे यहोवा, मैं तुझसे बचकर नहीं जा सकता। ⁸ हे यहोवा, यदि मैं आकाश पर जाऊँ वहाँ पर तु ही है।

यदि मैं मृत्यु के देश पाताल में जाऊँ वहाँ पर भी तू है।

9 हे यहोवा, यदि मैं पूर्व में जहाँ सूर्य निकलता है जाऊँ वहाँ पर भी तु है।

10 वहाँ तक भी तेरा दायाँ हाथ पहुँचाता है। और हाथ पकड़ कर मुझको ले चलता है। 11 हे यहोवा, सम्भव है, मैं तुझसे छिपने का जतन करूँ और कहने लगूँ,

"दिन रात में बदल गया है

तो निश्चय ही अंधकार मुझको ढक लेगा।"

12 किन्तु यहोवा अन्धेरा भी तेरे लिये अंधकार नहीं है।

तेरे लिये रात भी दिन जैसी उजली है।

13 हे यहोवा, तूने मेरी समूची देह को बनाया।

तू मेरे विषय में सबकुछ जानता था जब मैं अभी माता की कोख ही में था।

¹⁴ हे यहोवा, तुझको उन सभी अचरज भरे कामों के लिये मेरा धन्यवाद, और मैं सचमुच जानता हूँ कि तू जो कुछ करता है वह आश्चर्यपूर्ण है।

15 मेरे विषय में तू सब कुछ जानता है।

जब मैं अपनी माता की कोख में छिपा था, जब मेरी देह रूप ले रही थी तभी तूने मेरी हड्डियों को देखा।

16 हे यहोवा, त्ने मेरी देह को मेरी माता के गर्भ में विकसते देखा। ये सभी बातें तेरी पुस्तक में लिखीं हैं। हर दिन त्ने मुझ पर दष्टी की। एक दिन भी तुझसे नहीं छूटा।

¹⁷ हे परमेश्वर, तेरे विचार मेरे लिये कितने महत्वपूर्ण हैं।

तेरा ज्ञान अपरंपार है।

18 त् जो कुछ जानता है, उन सब को यदि मैं गिन सक्ँ तो वे सभी धरती के रेत के कणों से अधिक होंगे। किन्तु यदि मैं उनको गिन पाऊँ तो भी मैं तेरे साथ में रहूँगा।

¹⁹ हे परमेश्वर, दुर्जन को नष्ट कर।

उन हत्यारों को मुझसे द्र रख।

²⁰ वे बुरे लोग तेरे लिये बुरी बातें कहते हैं।

वे तेरे नाम की निन्दा करते हैं।

21 हे यहोवा, मुझको उन लोगों से घृणा है!

जो तुझ से घृणा करते हैं मुझको उन लोगों से बैर है जो तुझसे मुड़ जाते हैं।

²² मुझको उनसे पूरी तरह घृणा है! तेरे शत्र मेरे भी शत्र हैं।

²³ हे यहोवा, मुझ पर दृष्टि कर और मेरा मन जान ले।

मुझ को परख ले और मेरा इरादा जान ले।

²⁴ मुझ पर दृष्टि कर और देख कि मेरे विचार बुरे नहीं है।

तू मुझको उस पथ पर ले चल जो सदा बना रहता है।

140

संगीत निर्देशक के लिये दाऊद की एक स्तुति।

1 हे यहोवा, दुष्ट लोगों से मेरी रक्षा कर।

मुझको कूर लोगों से बचा ले।

2 वे लोग बुरा करने को कुचक्र रचते हैं।

वे लोग सदा ही लड़ने लग जाते हैं।

3 उन लोगों की जीभें विष भरे नागों सी है।

जैसे उनकी जीभों के नीचे सर्प विष हो।

4 हे यहोवा, तू मुझको दुष्ट लोगों से बचा ले। मुझको कूर लोगों से बचा ले। वे लोग मेरे पीछे पड़े हैं और द:ख पहुँचाने का जतन कर रहे हैं।

5 उन अहंकारी लोगों ने मेरे लिये जाल बिछाया। मुझको फँसाने को उन्होंने जाल फैलाया है। मेरी राह में उन्होंने फँढा फैलाया है। 6 हे यहोवा, तू मेरा परमेश्वर है। हे यहोवा, मेरी प्रार्थना सुन। 7 हे यहोवा, तू मेरा बलशाली स्वामी है। तू मेरा उद्घारकर्ता है। तू मेरा सिर का कवच जैसा है। जो मेरा सिर युद्ध में बचाता है। 8 हे यहोवा, वे लोग दुष्ट हैं। उन की मनोकामना पूरी मत होने दे। उनकी योजनाओं को परवान मत चढने दे।

9 हे यहोवा, मेरे बैरियों को विजयी मत होने दे। वे बुरे लोग कुचक्र रच रहे हैं। उनके कुचक्रों को तू उन्ही पर चला दे। 10 उनके सिर पर धधकते अंगारों को ऊँडेल दे। मेरे शत्रुओं को आग में धकेल दे। उनको गक्रे (कब्रों) में फेंक दे। वे उससे कभी बाहर न निकल पाये। 11 हे यहोवा, उन मिथ्यावादियों को तू जीने मत दे। बुरे लोगों के साथ बुरी बातें घटा दे। 12 मैं जानता हूँ यहोवा कंगालों का न्याय खराई से करेगा। परमेश्वर असहायों की सहायता करेगा। 13 हे यहोवा, भले लोग तेरे नाम की स्तुति करेंगे। भले लोग तेरी अराधना करेंगे।

141

दाऊद का एक स्तुति पद।

1 हे यहोवा, मैं तुझको सहायता पाने के लिये पुकारता हूँ।
जब मैं विनती करूँ तब तू मेरी सुन ले।
जल्दी कर और मुझको सहारा दे।

2 हे यहोवा, मेरी विनती तेरे लिये जलती धूप के उपहार सी हो
मेरी विनती तेरे लिये दी गयी साँझ कि बलि सी हो।

³ हे यहोवा. मेरी वाणी पर मेरा काब हो।

⁷ लोग खेत को खोद कर जोता करते हैं और मिट्टी को इधर—उधर बिखेर देते हैं। उन दुष्टों कि हड्डियाँ इसी तरह कब्रों में इधर—उधर बिखोरंगी।
⁸ हे यहोवा, मेरे स्वामी, सहारा पाने को मेरी दृष्टि तुझ पर लगी है। मुझको तेरा भरोसा है। कृपा कर मुझको मत मरने दे।

⁹ मुझको दुष्टों के फँदों में मत पड़ने दे।

उन दुष्टों के द्वारा मुझ को मत बंध जाने दे।

¹⁰ वे दुष्ट स्वयं अपने जालों में फँस जायें

जब मैं बचकर निकल जाऊँ।

बिना हानि उठाये।

142

दाऊद का एक कला गीत।
1 मैं सहायता पाने के लिये यहोवा को पुकाँगा।
मैं यहोवा से प्रार्थना करूँगा।
2 मैं यहोवा के सामने अपना दु:ख रोऊँगा।
मैं यहोवा से अपनी कठिनाईयाँ कहूँगा।
3 मेरे शत्रुओं ने मेरे लिये जाल बिछाया है।
मेरी आशा छूट रही है किन्तु यहोवा जानता है।
कि मेरे साथ क्या घट रहा है।

4 मैं चारों ओर देखता हूँ
और कोई अपना मिस्र मुझको दिख नहीं रहा
मेरे पास जाने को कोई जगह नहीं है।
कोई व्यक्ति मुझको बचाने का जतन नहीं करता है।
5 इसलिये मैंने यहोवा को सहारा पाने को पुकारा है।
हे यहोवा, तू मेरी ओट है।
हे यहोवा, तू ही मुझे जिलाये रख सकता है।
6 हे यहोवा, मेरी प्रार्थना सुन।
मुझे तेरी बहुत अपेक्षा है।
तू मुझको ऐसे लोगों से बचा ले
जो मेरे लिये मेरे पीछे पड़े हैं।
7 मुझको सहारा दे कि इस जाल से बच भागूँ।
फिर यहोवा, मैं तेरे नाम का गुणगान करूँगा।
मैं वचन देता हूँ। भले लोग आपस में मिलेंगे और तेरा गुणगान करेंगे क्योंकि तने मेरी रक्षा की है।

143

दाऊद का एक स्तृति गीत।

1 हे यहोवा, मेरी प्रार्थना सुन।

मेरी विनती को सुन और फिर तू मेरी प्रार्थना का उत्तर दे।

मुझको दिखा दे कि तू सचमुच भला और खरा है।

2 तू मुझ पर अपने दास पर मुकदमा मत चला।

क्यों कि कोई भी जीवित व्यक्ति तेरे सामने नेक नहीं ठहर सकता।

3 किन्तु मेरे शबु मेरे पीछे पड़े हैं।

उन्होंने मेरा जीवन चकनाच्र कर धूल में मिलाया।
वे मुझे अंधेरी कब्र में ढकेल रहे हैं।

उन व्यक्तियों की तरह जो बहुत पहले मर चुके हैं।

4 में निराश हो रहा हूँ।

मेरा साहस छट रहा है।

5 किन्तु मुझे वे बातें याद हैं, जो बहुत पहले घटी थी। हे यहोवा, मैं उन अनेक अद्भुत कामों का बखान कर रहा हूँ। जिनको तुने किया था।

6 हे यहोवा, मैं अपना हाथ उठाकर के तेरी विनती करता हूँ। मैं तेरी सहायता कि बाट जोह रहा हूँ जैसे सुखी वर्षा कि बाट जोहती है।

⁷ हे यहोवा, मुझे शीघ्र उत्तर दे। मेरा साहस छूट गया:

मुझसे मुख मत मोड़।

मुझको मरने मत दे और वैसा मत होने दे, जैसा कोई मरा व्यक्ति कब्र में लेटा हो।

⁸ हे यहोवा, इस भोर के फूटते ही मुझे अपना सच्चा प्रेम दिखा। मैं तेरे भरोसे हूँ।

मुझको वे बाते दिखा

जिनको मुझे करना चाहिये।

9 हे यहोवा, मेरे शत्रुओं से रक्षा पाने को मैं तेरे शरण में आता हूँ।

तू मुझको बचा ले।

¹⁰ दिखा मुझे जो तू मुझ्से करवाना चाहता है।

तू मेरा परमेश्वर है।

11 हे यहोवा, मुझे जीवित रहने दे, ताकि लोग तेरे नाम का गुण गायें।

मुझे दिखा कि सचमुच तू भला हैं,

और मुझे मेरे शत्रुओं से बचा ले।

12 हे यहोवा, मुझ पर अपना प्रेम प्रकट कर।

्र और उन शत्रुओं को हरा दे,

जो मेरी हत्या का यव्र कर रहे हैं। क्योंकि मैं तेरा सेवक हूँ।

144

दाऊद को समर्पित। ¹ यहोवा मेरी चट्टान है।

यहोवा को धन्य कहो!

यहोवा मुझको लड़ाई के लिये प्रशिक्षित करता है। यहोवा मुझको युद्ध के लिये प्रशिक्षित करता है।

यहांवा मुझको युद्ध के लिये प्रशिक्षित करता है। 2 यहोवा मुझसे प्रेम रखता है और मेरी रक्षा करता है।

यहोवा पर्वत के ऊपर, मेरा ऊँचा सुरक्षा स्थान है।

यहोवा मुझको बचा लाता है। यहोवा मेरी ढाल है।

मैं उसके भरोसे हूँ।

यहोवा मेरे लोगों का शासन करने में मेरा सहायक है।

³ हे यहोवा, तेरे लिये लोग क्यों महत्वपूर्ण बने हैं तू हम पर क्यों ध्यान देता है

4 मनुष्य का जीवन एक फूँक के समान होता है। मनुष्य का जीवन ढलती हुई छाया सा होता है।

⁵ हे यहोवा, त् अम्बर को चीर कर नीचे उतर आ। तु पर्वतो को छू ले कि उनसे धुँआ उठने लगे। 6 हे यहोवा, बिजलियाँ भेज दे और मेरे शत्रुओं को कही दूर भगा दे।
अपने बाणों को चला और उन्हें विवश कर कि वे कहीं भाग जायें।
7 हे यहोवा, अम्बर से नीचे उतर आ और मुझ को उबार ले।
इन, शत्रुओं के सागर में मुझे मत डूबने दे।
मुझको इन परायों से बचा ले।
8 ये शत्रु झूठे हैं। ये बात ऐसी बनाते हैं
जो सच नहीं होती है।

9 हे यहोवा, मैं नया गीत गाऊँगा तेरे उन अद्भुत कर्मो का तू जिन्हें करता है। मैं तेरा यश दस तार वाली वीणा पर गाऊँगा। 10 हे यहोवा, राजाओं की सहायता उनके युद्ध जीतने में करता है। यहोवा वे अपने सेवक दाऊद को उसके शत्रुओं के तलवारों से बचाया। 11 मुझको इन परदेशियों से बचा ले। ये शत्रु झुठे हैं, ये बातें बनाते हैं जो सच नहीं होती।

12 यह मेरी कामना है: पुत्र जवान हो कर विशाल पेड़ों जैसे मजबूत हों। और मेरी यह कामनाहै हमारी पुत्रियाँ महल की सुन्दर सजावटों सी हों। 13 यह मेरी कामना है कि हमारे खेत हर प्रकार की फसलों से भरपूर रहें। यह मेरी कामना है कि हमारी भेड़े चारागाहों में हजारों हजार मेमने जनती रहे। 14 मेरी यह कामना है कि हमारे पशुओं के बहुत से बच्चे हों। यह मेरी कामना है कि हम पर आक्रमण करने कोई शत्रु नहीं आए। यह मेरी कामना है कि हम पर गुक्रमण करने कोई शत्रु नहीं अए। और मेरी यह कामना है कि हमारी गिलयों में भय की चीखें नहीं उठें।

15 जब ऐसा होगा लोग अति प्रसन्न होंगे। जिनका परमेश्वर यहोवा है, वे लोग अति प्रसन्न रहते हैं।

145

दाऊद की एक प्रार्थना।

1 हे मेरे परमेश्वर, हे मेरे राजा, मैं तेरा गुण गाता हूँ!

मैं सदा—सदा तेरे नाम को धन्य कहता हूँ।

2 मैं हर दिन तुझको सराहता हूँ।

मैं तेरे नाम की सदा—सदा प्रशंसा करता हूँ।

3 यहोवा महान है। लोग उसका बहुत गुणगान करते हैं।

वे अनिगनत महाकार्य जिनको वह करता है हम उनको नहीं गिन सकते।

4 हे यहोवा, लोग उन बातों की गरिमा बखानेंगे जिनको तू सदा और सर्वदा करता है।

दूसरे लोग, लोगों से उन अद्भुत कर्मी का बखान करेंगे जिनको तू करता है।

5 तेरे लोग अचरज भरे गौरव और महिमा को बखानेंगे।

मैं तेरे आद्ध्यर्पण्ण कर्मों को बखानुँगा।

6 हे यहोवा, लोग उन अचरज भरी बातों को कहा करेंगे जिनको तू करता है।

मैं उन महान कर्मी को बखानुँगा जिनको तू करता है।

7 लोग उन भली बातों के विषय में कहेंगे जिनको तू करता है।

लोग तेरी धार्मिकता का गान किया करेंगे।

8 यहोवा दयालु है और कस्णापूर्ण है। यहोवा तु धैर्य और प्रेम से पूर्ण है।

⁹ यहोवा सब के लिये भला है।

परमेश्वर जो कुछ भी करता है उसी में निजकस्णा प्रकट करता है।

10 हे यहोवा, तेरे कर्मी से तुझे प्रशंसा मिलती है। तझको तेरे भक्त धन्य कहा करते हैं।

11 वे लोग तेरे महिमामय राज्य का बखान किया करते हैं। तेरी महानता को वे बताया करते हैं।

12 ताकि अन्य लोग उन महान बातों को जाने जिनको त् करता है। वे लोग तेरे महिमामय राज्य का मनन किया करते हैं।

13 हे यहोवा, तेरा राज्य सदा—सदा बना रहेगा त सर्वदा शासन करेगा।

 14 यहोवा गिरे हुए लोगों को ऊपर उठाता है।

यहोवा विपदा में पड़े लोगों को सहारा देता है।

15 हे यहोवा, सभी प्राणी तेरी ओर खाना पाने को देखते हैं। तू उनको ठीक समय पर उनका भोजन दिया करता है।

¹⁶ हे यहोवा, तू निज मुट्टी खोलता है,

और तू सभी प्राणियों को वह हर एक वस्तु जिसकी उन्हें आवश्यकता देता है।

¹⁷ यहोवा जो भी करता है, अच्छा ही करता है।

यहोवा जो भी करता, उसमें निज सच्चा प्रेम प्रकट करता है।

¹⁸ जो लोग यहोवा की उपासना करते हैं, यहोवा उनके निकट रहता है। सचमुच जो उसकी उपासना करते है, यहोवा हर उस व्यक्ति के निकट रहता है।

¹⁹ यहोवा के भक्त जो उससे करवाना चाहते हैं, वह उन बातों को करता है।

यहोवा अपने भक्तों की सुनता है।

वह उनकी प्रार्थनाओं का उत्तर देता है और उनकी रक्षा करता है।

²⁰ जिसका भी यहोवा से प्रेम है, यहोवा हर उस व्यक्ति को बचाता है,

किन्तु यहोवा दृष्ट को नष्ट करता है।

²¹ मैं यहोवा के गुण गाऊँगा!

मेरी यह इच्छा है कि हर कोई उसके पवित्र नाम के गुण सदा और सर्वदा गाये।

146

¹ यहोवा का गुण गान कर!

मेरे मन, यहोवा की प्रशंसा कर।

² मैं अपने जीवन भर यहोवा के गुण गाऊँगा।

मैं अपने जीवन भर उसके लिये यश गीत गाऊँगा।

3 अपने प्रमुखों के भरोसे मत रहो।

सहायता पाने को व्यक्ति के भरोसे मत रहो, क्योंकि तुमको व्यक्ति बचा नहीं सकता है।

4 लोग मर जाते हैं और गाड़ दिये जाते है।

फिर उनकी सहायता देने की सभी योजनाएँ यूँ ही चली जाती है।

5 जो लोग, याकूब के परमेश्वर से अति सहायता माँगते, वे अति प्रसन्न रहते हैं।

वे लोग अपने परमेश्वर यहोवा के भरोसे रहा करते हैं।

⁶ यहोवा ने स्वर्ग और धरती को बनाया है।

यहोवा ने सागर और उसमें की हर वस्तु बनाई है।

यहोवा उनको सदा रक्षा करेगा।

7 जिन्हें दु:ख दिया गया, यहोवा ऐसे लोगों के संग उचित बात करता है।

यहोवा भूखे लोगों को भोजन देता है।

यहोवा बन्दी लोगों को छुड़ा दिया करता है।

8 यहोवा के प्रताप से अंधे फिर देखने लग जाते हैं।

यहोवा उन लोगों को सहारा देता जो विपदा में पड़े हैं।

यहोवा सज्जन लोगों से प्रेम करता है।

⁹ यहोवा उन परदेशियों की रक्षा किया करता है जो हमारे देश में बसे हैं।

यहोवा अनाथों और विधवाओं का ध्यान रखता है

किन्तु यहोवा दुर्जनों के कुचक्र को नष्ट करता हैं।

¹⁰ यहोवा सदा राज करता रहे!

सिय्योन तुम्हारा परमेश्वर पर सदा राज करता रहे!

यहोवा का गुणगान करो!

147

1 यहोवा की प्रशंसा करो क्योंकि वह उत्तम है। हमारे परमेश्वर के प्रशंसा गीत गाओ।

उसका गुणगान भला और सुखदायी है।

2 यहोवा ने यस्शलेम को बनाया है।

परमेश्वर इस्राएली लोगों को वापस छुड़ाकर ले आया जिन्हें बंदी बनाया गया था।

³ परमेश्वर उनके टूटे मनों को चँगा किया करता

और उनके घावों पर पट्टी बांधता है।

4 परमेश्वर सितारों को गिनता है

और हर एक तारे का नाम जानता है।

5 हमारा स्वामी अति महान है। वह बहुत ही शक्तिशाली है।

वे सीमाहीन बातें है जिनको वह जानता है।

⁶ यहोवा दीन जन को सहारा देता है।

किन्तु वह दृष्ट को लज्जित किया करता है।

⁷ यहोवा को धन्यवाद करो।

हमारे परमेश्वर का गुणगान वीणा के संग करो।

8 परमेश्वर मेघों से अम्बर को भरता है।

परमेश्वर धरती के लिये वर्षा करता है।

परमेश्वर पहाड़ों पर घास उगाता है।

⁹ परमेश्वर पशुओं को चारा देता है,

छोटी चिड़ियों को चुग्गा देता है।

10 उनको युद्ध के घोड़े और शक्तिशाली सैनिक नहीं भाते हैं।

11 यहोवा उन लोगों से प्रसन्न रहता है। जो उसकी आराधना करते हैं। यहोवा प्रसन्न हैं. ऐसे उन लोगों से जिनकी आस्था उसके सच्चे प्रेम में है।

12 हे यस्शलेम, यहोवा के गुण गाओ!

सिय्योन, अपने परमेश्वर की प्रशंसा करो!

¹³ हे यस्शलेम, तेरे फाटको को परमेश्वर सुदृढ़ करता है।

तेरे नगर के लोगों को परमेश्वर आशीष देता है।

14 परमेश्वर तेरे देश में शांति को लाया है।

सो युद्ध में शत्रुओं ने तेरा अन्न नहीं लूटा। तेरे पास खाने को बहुत अन्न है।

¹⁵ परमेश्वर धरती को आदेश देता है,

और वह तत्काल पालन करती है।

16 परमेश्वर पाला गिराता जब तक धरातल वैसा श्वेत नहीं होता जाता जैसा उजला ऊन होता है। परमेश्वर तुषार की वर्षा करता है, जो हवा के साथ धुल सी उड़ती है।

17 परमेश्वर हिम शिलाएँ गगन से गिराता है।

कोई व्यक्ति उस शीत को सह नहीं पाता है। ¹⁸ फिर परमेश्वर दूसरी आज्ञा देता है, और गर्म हवाएँ फिर बहने लग जाती हैं। बर्फ पिघलने लगती, और जल बहने लग जाता है।

19 परमेश्वर ने निज आदेश याकूब को (इस्राएल को) दिये थे। परमेश्वर ने इस्राएल को निज विधी का विधान और नियमों को दिया। 20 यहोवा ने किसी अन्य राष्ट्र के हेतु ऐसा नहीं किया। परमेश्वर ने अपने नियमों को, किसी अन्य जाति को नहीं सिखाया।

यहोवा का यश गाओ।

148

¹ यहोवा के गुण गाओ! स्वर्ग के स्वर्गदतों.

यहोवा की प्रशंसा स्वर्ग से करो!

2 हे सभी स्वर्गद्तों, यहोवा का यश गाओ!

ग्रहों और नक्षत्रों, उसका गुण गान करो!

3 सूर्य और चाँद, तुम यहोवा के गुण गाओ!

अम्बर के तारों और ज्योतियों, उसकी प्रशंसा करो!

4 यहोवा के गुण सर्वोच्च अम्बर में गाओ।

हे जल आकाश के ऊपर, उसका यशगान कर!

5 यहोवा के नाम का बखान करो।

क्यों क्योंकि परमेश्वर ने आदेश दिया, और हम सब उसके रचे थे।

⁶ परमेश्वर् ने इन् सबको बनाया कि सदा—सदा बने रहें।

परमेश्वर ने विधान के विधि को बनाया, जिसका अंत नहीं होगा।

7 ओ हर वस्तु धरती की यहोवा का गुण गान करो!

ओ विशालकाय जल जन्तुओं, सागर के यहोवा के गुण गाओ।

⁸ परमेश्वर ने अग्नि और ओले को बनाया,

बर्फ और धुआँ तथा सभी तूफानी पवन उसने रचे।

⁹ परमेश्वर ने पर्वतों और पहाड़ों को बनाया,

फलदार पेड़ और देवदार के वृक्ष उसी ने रचे हैं।

10 परमेश्वर ने सारे बनेले पशु और सब मवेशी रचे हैं। रेंगने वाले जीव और पक्षियों को उसने बनाया।

¹¹ परमेश्वर ने राजा और राष्ट्रों की रचना धरती पर की।

परमेश्वर ने प्रमुखों और न्यायधीशों को बनाया।

12 परमेश्वर ने युवक और युवतियों को बनाया।

परमेश्वर ने बूढ़ों और बच्चों को रचा है।

13 यहोवा के नाम का गुण गाओ!

सदा उसके नाम का आदर करो

हर वस्तु ओर धरती और व्योम,

उसका गुणगान करो!

¹⁴ परमेश्वर अपने भक्तों को दृढ़ करेगा।

लोग परमेश्वर के भक्तों की प्रशंसा करेंगे।

लोग इस्राएल के गुण गायेंगे, वे लोग है जिनके लिये परमेश्वर युद्ध करता है, यहोवा की प्रशंसा करो।

उन नयी बातों के विषय में एक नया गीत गाओ जिनको यहोवा ने किया है। उसके भक्तों की मण्डली में उसका गुण गान करो। ² परमेश्वर ने इस्राएल को बनाया। यहोवा के संग इस्राएल हर्ष मनाए। सिय्योन के लोग अपने राजा के संग में आनन्द मनाएँ। ³ वे लोग परमेश्वर का यशगान नाचते बजाते अपने तम्बुरों, वीणाओ से करें। ⁴ यहोवा निज भक्तों से प्रसन्न है।

⁴ यहोवा निज भक्तों से प्रसन्न है। परमेश्वर ने एक अद्भुत कर्म अपने विनीत जन के लिये किया। उसने उनका उद्धार किया।

⁵ परमेश्वर के भक्तों, तुम निज विजय मनाओं! यहाँ तक कि बिस्तर पर जाने के बाद भी तुम आनन्दित रहो।

6 लोग परमेश्वर का जयजयकार करें और लोग निज तलवारें अपने हाथों में धारण करें। 7 वे अपने शब्रुओं को दण्ड देने जायें। और दूसरे लोगों को वे दण्ड देने को जायें, 8 परमेश्वर के भक्त उन शासकों और उन प्रमुखों को जंजीरो से बांधे। 9 परमेश्वर के भक्त अपने शब्रुओं को उसी तरह दण्ड देंगे, जैसा परमेश्वर ने उनको आदेश दिया।

परमेश्वर के भक्तो यहोवा का आदरपूर्ण गुणगान करो।

150

1 यहोवा की प्रशंसा करो!
परमेश्वर के मन्दिर में उसका गुणगान करो!
उसकी जो शक्ति स्वर्ग में है, उसके यशगीत गाओ!
2 उन बड़े कामों के लिये परमेश्वर की प्रशंसा करो, जिनको वह करता है!
उसकी गरिमा समूची के लिये उसका गुणगान करो!
3 तुरही फूँकते और नरसिंगे बजाते हुए उसकी स्तुति करो!
उसका गुणगान वीणा और सारंगी बजाते हुए करो!
4 परमेश्वर की स्तुति तम्बूरों और नृत्य से करो!
उसका यश उन पर जो तार से बजाते हैं और बांसुरी बजाते हुए गाओ!
5 तुम परमेश्वर का यश झंकारते झाँझे बजाते हुए गाओ!
उसकी प्रशंसा करो!

6 हे जीवों! यहोवा की स्तुति करो!

यहोवा की प्रशंसा करो!